

श्रीपण्डितराजश्रीस्नेहिरामजीशास्त्रि (चिडावा-जयपुर) स्मारकं,
पण्डितश्रीशिवनारायणशास्त्रिस्मारकञ्च

श्रीराजस्थान-संस्कृत-कालेज-ग्रन्थमालायां खिंशं ३० कुसुमम् ।

श्रीमद्भगवत्पतञ्जलिमुनिविरचितं

व्याकरणमहाभाष्यम्



तद्याख्यानभूतेन उपाध्यायकैयटप्रणीतेन भाष्यप्रदीपेन, तद्याख्यानभूतेन
नागेशभट्टविरचितेन भाष्यप्रदीपोद्घोतेन, भाष्यव्याख्यानभूतेन
भट्टोजिदीक्षितविरचितेन शब्दकौस्तुभेन च विराजितम्

श्रीगुरुप्रसादशास्त्रिविरचितया

भाष्यादिव्याख्यानभूतयाऽभिनवराजलक्ष्मीटीकया चाऽलङ्कृतम् ।

नवाह्निकरूपः प्रथमो भागः । प्रथमः खण्डः ।

संस्कर्त्ता—

श्रीगुरुप्रसादशास्त्री,

[पणिसपल-श्रीराजस्थान-संस्कृत-कालेज, मीरघाट, काशी]

सम्पादकः—

पण्डितनन्दकिशोरशास्त्री,

[प्रोफेसर, श्रीराजस्थान-संस्कृत-कालेज, मीरघाट, काशी]

(मुद्रकः—“ज्यौतिषप्रकाश” मुद्रणालयाध्यक्षो बी० के० शास्त्री, काशी)

P15, C1, L2
५८

P15, Cx1, 1, 2 2540
G8
Guruprasad Sastri
Vakavim mahabhāṣyam

p15, Cx1, 1, 2
G8

• • • • •

[illegible]

PATANJALI'S
VYAKARAN MAHABHASHYA

WITH

KAIYATA'S "PRADIPA"

AND

BHATTOJI DEEKSHITA'S "SHABDAKAUSTUBH"

AND

NAGOJIBHATTA'S "UDDYOTA"

With the Commentary "Rajlakshmi"

BY

Pt. GURUPRASAD SHASTRI

PRINCIPAL SHRI RAJASTHAN SANSKRIT COLLEGE,
MEERGHAT, BENARES.

(Navahnika Vol. 1)

Under the Supervision of

PT. T. P. UPADHYAYA M. A.

Inspector of Sanskrit Pathashala's U. P.

BENARES.

1938

Rare Edition 1200]

[*Price 5 Rupees*

P15, Cc 6, 2
G8

SRI JAGADGURU VISHWARADHYA
JNANA SIMHASAN JNANAMANDIR
LIBRARY

Jangamawadi Math, Varanasi
Acc. No. 2540

॥ श्रीः ॥

व्याकरण-महाभाष्यम्

तद्याख्यानभूतः कैयटविरचितः प्रदीपः

तद्याख्यानभूतो नागेशभट्टविरचित उद्योतः

भाष्यादित्रिवलिव्याख्यानभूता श्रीगुरुप्रसादशास्त्रिविरचिताऽभिनवराजलक्ष्मीश्च ।

* तत्र प्रथमाध्यायस्य प्रथमे पादे पञ्चममाह्निकम् *

ईदूदेद्विवचनं प्रगृह्यम् ॥१११११॥

[आक्षेपभाष्यम्]

किमर्थमीदादीनां तपराणां प्रगृह्यसंज्ञोच्यते ? ॥

(प्रदीपः) ईदूदेद्विवचनं प्रगृह्यम् । किमर्थमिति । ईदूतोरनर्थाद्विन्नकालनिवृत्त्यर्थं नोपपद्यते तपरत्वम्, उदात्तादीनामभेदकत्वाद्गुणान्तरयुक्तानां सर्वैर्णानां ग्रहणार्थमपि नोपपद्यते । जातिपक्षेऽपि दीर्घोच्चारणात्प्रत्यक्षाधिक्याद्भस्वानां न भविष्यति, हुतानां चेप्यत एवेति, -इष्टव्याघातं प्रत्युत तपरत्वं करोतीति प्रश्नः ॥

(उद्योतः) ईदूदेत् । व्यक्तिपक्षे ईदूतोस्तपरयो-

श्रीगुरुप्रसादशास्त्रिकृता अभिनवराजलक्ष्मीः

१ अनण्त्वात्-दीर्घकारोकारयोरक्षरसमासाद्येऽपाठादण्प्रत्याहारबहिर्भूतत्वात् । भिन्नेति । ह्रस्वप्लुतनिवृत्त्यर्थमित्यर्थः । नोपपद्यते इति । भिन्नकालग्रहणे प्राप्ते सति तन्निरासार्थं हि तपरसूत्रप्रवृत्तये तपरत्वं सफलं स्यात्, तदेव तु न, अनण्त्वेनाऽणुदिस्सूत्रप्राप्तेरभावादित्याशयः । २ सर्वर्णानां-दीर्घोदात्तदीर्घानुदात्तदीर्घस्वरितानामीकारादीनाम् । नोपपद्यत इति । गुणानामभेदकतया गुणान्तरयुक्तसर्वर्णग्रहणस्य स्वत एव सिद्धतया तदर्थं तपरोच्चारणस्य निष्फलत्वान्नोपपद्यत इत्यर्थः । ३ हुतानां-प्लुतेकारादीनान्तु । एवञ्च जातिपक्षेऽपि भिन्नकालप्लुतव्यावृत्त्यर्थं न तपरत्वमिति तन्निष्फलमेवेति स्थितम् । ४ तपरकरणेऽनिष्टापत्तिरपीत्याह-इष्टव्याघातमिति । प्रत्युत-विपरीतम् । इति प्रश्नः-भाष्ये-किमर्थमिति प्रश्नः । तपरसूत्रे इति । तपरसूत्रस्य

रूपादानं भिन्नकालनिवृत्तये वा, गुणान्तरयुक्तग्रहणाय वा स्यात् । तत्र नाद्य इत्याह-ईदूतोरिति । एवं चाणुदित्यस्य प्राप्त्यभावाच्च तद्वाचकतपरसूत्रप्रवृत्तये तपरत्वमित्यर्थः । तपरसूत्रेऽणग्रहणाननुवृत्त्या तस्य प्राप्तावपि फलाऽभावाच्च द्वितीय इत्याह-उदात्तादीनामिति । ननु जातिपक्षे भिन्नकालनिवृत्त्यर्थं स्यात्, तत्पक्षे हि तपरसूत्रं नियमार्थमेवेत्यत आह-जातीति । हुतानां चेप्यत एवेति । एतच्च (अग्ने) भाष्ये एव स्फुटम् ॥ इष्टव्याघातमिति जातिपक्षे ईदूदंशेऽपि तपरत्वेनैव प्लुतव्यावृत्तिरित्यभिमानः ॥

[समाधानभाष्यम्]

‘तपरस्तत्कालस्ये’ति तत्कालानां सब-

विध्यर्थतायाः वाक्तिककृदुक्ततया तत्राऽणग्रहणाननुवृत्तेरित्याशयः । ५ तस्य-तपरसूत्रस्य । फलाऽभावात्-उदात्तादीनामभेदकत्वात्स्वत एव तद्ग्रहणे सिद्धे तपरसूत्रप्रवृत्तये तपर करणस्य निष्फलत्वात्तपरकरणं नोचितमित्यर्थः । तत्पक्षे-जातिपक्षे । जातिपक्षे हि भिन्नकालानां ग्रहणस्य प्रसक्ततया तन्निरासार्थं तपरसूत्रप्रवृत्तये तपरकरणं सफलमित्याशयः । नियमार्थमेवेति । नियमार्थमेव न विध्यर्थमित्यर्थः ।

६ ननु तपरसूत्रस्य नियमार्थत्वेनाप्येव तत्प्रवृत्त्या एकारस्याक्षरसमासाधिक्यत्वेनाऽणत्वात्तत्प्रवृत्तौ प्लुतव्यावृत्तिप्रसक्तिरिति दोषस्य सत्त्वेऽपि ईदूतोरनण्त्वात्तत्र तपरसत्त्वेऽपि तपरसूत्राऽप्रवृत्त्या कथमन्तत्रेष्टव्याघातोक्तिः सङ्गच्छतेऽत आह-जातिपक्षे इति । तपरत्वेन-तपरसूत्रप्रवृत्त्या । अभिमानपदसूचिताऽहञ्चिस्तु जातिपक्षे तपरसूत्रस्य नियमार्थतया तत्पक्षे अनपि तपरसूत्राऽप्रवृत्तिरित्येवेत्यवधेयम् ।

र्णानां ग्रहणं यथा स्यात् ॥ केषाम् ? ॥
उदात्तानुदात्तस्वरितानाम् ॥

(प्रदीपः) तपर इति । व्यक्तिपक्षो भेद-
काश्च गुणा इति भावः । केषामिति । श्रुतानाम-
ग्रहणप्रसङ्गात्प्रश्नः । उदात्तेति । क्वचिदनुनासिक-
ग्रहणमप्यस्ति तद्गुणप्रसङ्गेनोच्चारितम्, न हि प्रगृह्यो-
ऽनुनासिकः सम्भवति, 'अणोऽप्रगृह्यस्यानुनासिक'
निषेधात् ॥

(उद्द्योतः) भेदकाश्च गुणा इति । 'भेदकत्वात्स्व-
रस्ये'ति वार्तिकोक्तेरपि भेदकपक्षोऽप्यस्तीत्यभिमानः ।
इदं प्रयोजनमीदृशे, न त्वेदं, अणुदित्सूत्रेणैव सिद्धे ॥

[तटस्थाक्षेपतत्समाधानभाष्यम्]

अस्ति प्रयोजनमेतत् ? ॥

'किं तर्ही'ति ॥

[पूर्वपक्षिण आक्षेपवार्तिकम्]

[॥*॥ श्रुतानां तु प्रगृह्यत्वाऽप्रसङ्गोऽ-
तत्कालत्वात् ॥*॥]

श्रुतानां तु प्रगृह्यसंज्ञा न प्राप्नोति ॥

किं कारणम् ? ॥ 'अतत्कालत्वात्' ।

न हि श्रुतास्तत्कालाः ॥

(प्रदीपः) श्रुतानां त्विति । व्यक्तिपक्षा-
श्रयणादयं दोषो, न तु तपरत्वात् ।

(उद्द्योतः) ननु तत्कालसवर्णसंग्रहार्थं तपरत्व-
मुक्तं नातत्कालव्यावृत्त्यर्थं, तत्कुतः श्रुतानां न प्राप्नोतीत्यत
आह-व्यक्तिपक्षेति । ईदृशे इदम्, एदंशे तु तपरत्वादयं
दोष इति बोध्यम् ॥

ॐ राजलक्ष्मीः ॐ

१ व्यक्तिपक्षे । एवञ्च व्यक्तिपक्षे गुणानां भेदकत्वेन
ईदृशे तपरकरणं तत्कालसवर्णग्रहणार्थमावश्यकमिति
समाधानाशयः । एदंशे तु तपरकरणं सुखसुखार्थमेव, अणु-
दित्सूत्रेणैव भिन्नकालग्रहणसिद्धेरिति तत्त्वम् । २ प्रसङ्गा-
दिति । श्रुतानामग्रहणरूपं दोषं सर्वथा लक्ष्यीकृत्येत्यर्थः ।
नहि तपरत्वे प्लुतसङ्ग्रहसम्भव इति केपां ग्रहणार्थं तपरक-
रणमित्याशयः प्रशस्येति भावः । ३ 'अणोऽप्रगृह्यस्येत्यनु-
नासिकनिषेधात्' इति पाठान्तरम् । निषेधादिति । पूर्वं
प्रगृह्यसंज्ञायामनुनासिकसम्भव एव नास्ति, अणोऽप्रगृ-
ह्यस्येति तन्निषेधात्, पूर्वमनुनासिकत्वे तु ईदृशेदित्यादेः प्राप्ति-
रेव न, विषयाऽभावादित्याशयः । भेदकत्वादिति । अणु-
दित्सूत्रेऽप्रगृह्याच्चाऽपि भेदकत्वपक्ष इत्यपि बोध्यम् ।

[सिद्धान्तिनः समाधानभाष्यम्]

असिद्धः श्रुतः । तस्याऽसिद्धत्वा-
त्तत्काला एव भवन्ति ॥

(प्रदीपः) असिद्ध इति । शास्त्राऽसिद्ध-
त्वाश्रयणाच्च श्रुतबुद्धावसत्यां प्रगृह्यत्वे विधीयमाने
द्विमात्रविषया बुद्धिः प्रवर्तते । तथा हि वक्ष्यति-
'असिद्धवचनमुत्सर्गलक्षणभावार्थमादेशलक्षणप्रतिषे-
धार्थं चे'ति ॥

(उद्द्योतः) ननु इतिशब्दादिसमभिव्याहारे
कार्यार्थं प्रगृह्यसंज्ञाप्रवृत्तेरन्तरङ्गत्वात्पूर्वं श्रुते तेन स्थानिनो
निवृत्तत्वेन श्रुतासिद्धत्वेऽपि कथं स्थान्याश्रया प्रगृह्यसंज्ञेत्यत
आह-शास्त्रेति । प्रवृत्तेऽपि शास्त्रेऽसिद्धवत्त्वेन तत्प्रवृत्ति-
बुद्धयभावेन श्रुतबुद्धयभावाद्धिमात्रविषयाया बुद्धेस्त्रिमात्रे
सत्त्वाद्धिमात्रबुद्धया त्रिमात्रस्य संज्ञेत्यर्थः । एतेन शास्त्रा-
सिद्धत्वाच्छास्त्रप्रवृत्तौ स्थानिनः प्रगृह्यत्वेऽपि पुनः श्रुते
तस्य तत्र स्यात् । न च स्थानिवत्त्वम्, अनल्लिङ्गाविति
निषेधात् । श्रुतस्थान्यल्लुत्तिधर्मत्वात् । एवं चागच्छतमग्रीः
इत्यादावणोऽप्रगृह्यस्येत्यनुनासिकः स्यादित्यपास्तम् ॥
ननु प्राधान्यात्कार्योऽसिद्धत्वमेव स्यादत आह-तथाहीति ॥
उत्सर्गः-स्थानी ॥

[पूर्वपक्षिण आक्षेपस्थापनभाष्यम्]

सिद्धः श्रुतः स्वरसन्धिषु ॥

कथं ज्ञायते-'सिद्धः श्रुतः स्वरसन्धिषु'

इति ? ॥

यदयं 'श्रुतः प्रकृत्ये'ति श्रुतस्य प्रकृति-
भावं शास्ति ॥ कथं कृत्वा ज्ञापकम् ? ॥
सतो हि कार्यिणः कार्येण भवितव्यम् ॥

४ इदं-तत्कालसवर्णग्रहणार्थत्वरूपम् । सिद्धेरिति ।
एकारस्याक्षरसमाप्त्यधिकत्वादण्वेनाणुदित्सूत्रप्रवृत्तेरित्याशयः ।
५ व्यक्तिपक्षेतीति । जातिपक्षे तु नायं दोषः,
दीर्घप्लुतसाधारणत्वोत्वादिजातेरङ्गीकारात्तस्याश्च प्लुतेऽपि
सत्त्वादित्याशयः । दोषः-प्लुताऽसंग्रहरूपो दोषः । एवञ्च
एदंशे तपरसत्त्वे तपरसूत्रप्रवृत्त्या पुनस्याऽसंग्रहापत्तिरित्या-
शयः । ६ अन्तरङ्गत्वात्-इत्यादिपदानपेक्षत्वेनाऽन्तरङ्ग-
त्वात् । स्थानिनः-द्विमात्रस्य ईकारादेः । पुनः-तदनन्त-
रम् । तस्य-प्लुतस्य । तत्-प्रगृह्यत्वम् । प्लुतशास्त्रस्याऽ
सिद्धत्वेऽपि पुनः प्लुतप्रवृत्तौ प्लुतस्येदानीमसिद्धत्वाभावेन
त्रिमात्रतया तस्येदृशेदित्यत्र ग्रहणाऽभावेन प्रगृह्यसंज्ञा न
स्यादित्याशयः । ७ तटस्थः पृच्छति-कथमिति । ८ पूर्व-
पक्षी समाधत्ते-यदयमिति । ९ 'श्रुतप्रगृह्या अचीति' पा० ।

(प्रदीपः) यदयमिति । असिद्धत्वे हि 'सुतः प्रकृत्ये'त्येवमाश्रयणाऽयोगात्कार्यत्वेनाश्रयणादसिद्धत्वाऽभावोऽनुमीयते । सामान्येन च स्वरसन्धि-प्रकरणविषयं सिद्धत्वं ज्ञाप्यते, न तु प्रकृतिभाव एव । यथै रोस्त्व एव । 'सोत्सर्गं सापवादं च प्रकरण'मिति प्रकृतिभावेऽपि प्रगृह्यत्वहेतुके सिद्धत्वमुच्यते ॥

[ज्ञापनप्रयोजनजिज्ञासाभाष्यम्]

किमेतस्य ज्ञापने प्रयोजनम् ? ॥

(प्रदीपः) किमेतस्येति । प्रकृतिभाव एवाऽऽश्रयात्सिद्धत्वमस्त्विति प्रश्नः ॥

(उद्घोतः) सामान्येनेति । तैदुत्सर्गेऽपीत्यर्थः । ननु प्रकृतिभावो न स्वरसन्धिप्रकरणस्थस्तत्राह—सोत्सर्ग-मिति । तैदुत्सर्गनिरूपिताऽपवादत्वस्याऽत्रापि सत्त्वेनेदमपि तत्प्रकरणस्थमेवेति भावः । 'प्रगृह्यत्वहेतुके प्रकृतिभावेऽपी'-त्यन्वयः ।

[लाघवमूलकतत्समाधानभाष्यम्]

'अप्नुतादप्नुत' इत्येतन्न वक्तव्यं भवति ॥

(प्रदीपः) इतरो लाघवं दर्शयति—अप्नुतादिति । सिद्धे (हि) सुतेऽतोऽतीति तपरत्वादेवोत्त्वाऽप्रसङ्गः ॥

(उद्घोतः) प्रकृतिभाव एवेति । प्लुतप्रकृतिभाव इत्यर्थः । भाष्ये 'एतस्ये'त्यस्य स्वरसन्धिप्रकरणविषयत्वेन ज्ञापनस्येत्यर्थः ।

[प्रश्नभाष्यम्]

किमेतो,—यत्सिद्धः सुतः स्वरसन्धिषु, संज्ञाविधावसिद्धस्तस्याऽसिद्धत्वात्तत्काला एव भवन्ति ? ॥

(प्रदीपः) किमत इति । यथोद्देशे संज्ञा-

ॐ राजलक्ष्मीः ॐ

१ नन्वेवं सुतस्य प्रकृतिभावे सिद्धत्वेऽपि स्वरसन्धिषु सिद्धत्वे न मानमत आह—सामान्येनेति । असति बाधके प्रमाणानां सामान्ये पक्षपातस्योचित्यादित्याशयः । एवं च भाष्ये स्वरसन्धिपदं तत्प्रकरणोपलक्षणमित्यवधेयम् । २ यथेति । यथा रोस्त्वं प्रति नासिद्धत्वमाश्रयणसामर्थ्यात्, एवं प्रकृते प्लुतस्य प्रकृतिभाव एवाऽसिद्धत्वमिति न किन्तु सामान्येन प्रकरणमात्रं प्रति नाऽसिद्धत्वमित्यर्थः । रोस्त्व इति च वैधर्म्येण दृष्टान्तः, यथा तत्र तथा नाऽत्रेत्याशयः । ३ तदुत्सर्गेऽपि—प्लुतप्रकृतिभावोत्सर्गे यणादिसन्धिकार्येऽपि । ४ तदुत्सर्गेति । प्लुतप्रकृतिभावोत्सर्गसन्धिरूपकार्यनिरूपितापवादत्वस्य प्रगृह्यप्रकृतिभावेऽपि सत्त्वेन प्लुतः प्रकृत्ये-त्येतदपि स्वरसन्धिप्रकरणस्थमित्यर्थः । ५ किमत इति ।

परिभाषे, प्रगृह्यसंज्ञा च स्वरसन्धिप्रकरणमध्यपत्तिता न भवतीति प्रश्नः ।

[पूर्वपक्षिणः समाधानभाष्यम्]

संज्ञाविधौ च सिद्धः ॥ कथम् ? ॥ कार्य-कालं (हि) संज्ञापरिभावं यत्र कार्यं तत्रोपस्थितं द्रष्टव्यं 'प्रगृह्यः प्रकृत्ये'त्युपस्थितमिदं भवति—'ईदूदेद्विवचनं प्रगृह्य'मिति ॥

(प्रदीपः) कार्यकालमिति । कार्यार्थत्वा-द्गुणानां कार्यस्य प्रार्थान्यत् प्रधानदेशत्वस्य न्याय्यत्वादिति भावः ।

(उद्घोतः) कार्यार्थत्वादिति । तदेकवाक्यता-पन्नं संज्ञासूत्रं तत्प्रकरणस्थमिति भावः ।

[तटस्थप्रश्नभाष्यम्]

किं पुनः सुतस्य प्रगृह्यसंज्ञावचने प्रयो-जनम् ? ॥

[पूर्वपक्षिणः समाधानभाष्यम्]

प्रगृह्याश्रयः प्रकृतिभावो यथा स्यात् ॥

[तटस्थाक्षेपभाष्यम्]

मा भूदेवम् । 'सुतः प्रकृत्ये'त्येवं भविष्यति ॥

[पूर्वपक्षिणः समाधानभाष्यम्]

नैवं शक्यम् । उपस्थिते हि दोषः स्यात्—'अप्लुतवदुपस्थिते' इति । अत्र पठिष्यति ह्याचार्यः—'वद्वचनं सुतकार्य-प्रतिषेधार्थम् । सुतप्रतिषेधे हि प्रगृह्यसुत-प्रतिषेधप्रसङ्गोऽन्येन विहितत्वात्' इति ।

स्वरसन्धिषु प्लुतः सिद्धोऽतः किम्—न किमपि फलं, यत्—यतः स प्रगृह्यसंज्ञाविधावसिद्ध इत्यन्वयः । तस्याऽसिद्धत्वात्—प्लुतस्याऽसिद्धत्वात् । ६ ननु प्रगृह्यसंज्ञाऽपि कार्यकालपक्षे स्वरसन्धिप्रकरणस्थैवेत्यत आह—यथोद्देश-इति । ७ प्रकृत्येतीति । 'प्लुतप्रगृह्या अचो'त्यत्र 'ईदूदे-द्विवचन'मिति प्रगृह्यसंज्ञासूत्रमुपतिष्ठते इत्यर्थः । गुणा-नान्—अज्ञानान् । ८ 'प्रधानत्वात्' । ९ 'दित्यर्थः' पा० । १० उपस्थिते—इतिशब्दे परतः । ११ ननु प्लुतप्रगृह्य-योरेकः स्थानीत्यप्लुतवद्भावेन यणि कथं प्रगृह्याश्रयः प्रकृति-भावोऽत आह—अत्रेति । सुतकार्येति । प्लुताश्रयप्रकृति-भावेत्यर्थः । न तु त्रिमात्रत्वव्यावृत्त्यर्थमिति शेषः । सुत-प्रतिषेधे हि—तत्स्थानेऽप्लुतस्य विधानेन त्रिमात्रत्वप्रति-षेधे हि । प्लुतनिवृत्तावित्यावत् । एवञ्च त्रिमात्रस्य श्रवणं न स्यादिति भावः ।

तस्मात्प्लुतस्य प्रगृह्यसंज्ञैषितव्या, प्रगृह्या-
श्रयः प्रकृतिभावो यथा स्यात् ॥

(प्रदीपः) उपस्थिते हीति । उपस्थितमनार्थ
इतिकरणः । 'अग्नी ३ इती'त्यत्र पुताश्रये प्रकृतिभावे
प्रीतिषिद्धे प्रगृह्याश्रयः प्रकृतिभाव इत्येते । तदाह—
पठिष्यतीति । यत्र प्रगृह्यसंज्ञा नास्ति, स पुता-
श्रयप्रकृतिभावः प्रतिषेधविषयः—'देवदत्ता ३ इति',
'देवदत्तेति' ॥

(उद्द्योतः) प्रतिषिद्धे इति । अप्लुतवद्भावेन
वाधिते इत्यर्थः । भाष्ये—प्रगृह्यप्लुतप्रतिषेधेति । प्रगृह्या-
श्रये प्रकृतिभावे प्लुतप्रतिषेधप्रसङ्ग इत्यर्थः । प्रगृह्याश्रयापि
कुतो न निवृत्तिरित्यत आह—अन्येनेति । 'प्रगृह्यः प्रकृ-
त्ये'त्यनेनेत्यर्थः । नन्विदृशेऽपि विषये प्रगृह्याश्रयप्रकृति-
भावे सति प्लुताश्रयप्रकृतिभावप्रतिषेधोऽप्लुतवदिति बोधितो
व्यर्थ इत्यत आह—यत्रेति ।

[पूर्वपक्षिणः शङ्कासमाधानान्तरभाष्यम्]

यदि पुनर्दीर्घाणामतपराणां प्रगृह्यसं-
ज्ञोच्येत, एवमप्येकार एव एकः सवर्णा-
न्गृहीयादीकारोकारौ न गृहीयाताम् ॥
किं कारणम् ? ॥ अनपत्वात् ॥

(प्रदीपः) यदि पुनरिति । ननु व्यक्तिपक्षा
श्रयणात् पुतानां न सिध्यति, न पुनस्तपरत्वात् ।
अयमत्राशयः—आकृतिपक्ष आश्रयिष्यते, दीर्घोच्चार-
णाच्च प्रयत्नाधिक्याद्भस्वानां न भविष्यति, पुतानां तु
प्रवर्तिष्यते इति । एवमपीति । अयं भावः—आकृति-
पक्षे यथा हस्वानां यत्नाधिक्यान्न भवति, तथा
दीर्घोच्चारणसामर्थ्याद्विशिष्टव्यक्तिस्थैवाकृतिर्गृह्यत इति
पुतानां न स्यात् । यथा 'स्थूलं गामानये'त्युक्ते न
कृशस्यानयनं भवतीत्याकृतिपक्षेऽपि विशिष्टैव-
(आकृति)दीर्घा व्यक्तिर्गृह्यते इति । तथा चानपत्वादी-
दूतो ग्राहकौ न स्याताम् ॥

ॐ राजलक्ष्मीः ॐ

१ प्रतिषिद्धे—'अप्लुतवदुपरिष्ठिते' इत्यनेन वाधिते ।
२ 'इष्यते' इत्यस्य 'स च—प्लुतस्य प्रगृह्यसंज्ञाया अभावे न
स्यादिति शेषः । अतः प्लुतस्य प्रगृह्यसंज्ञा वक्तव्येत्या-
शयः । ३ पुतानाम्—प्लुतेकारादीनाम् । ४ तपरत्वाऽभावे
इष्टसिद्धिं प्रदर्श्य तपरपाठे तदसिद्धिं दर्शयति—तपरत्वे-
त्विति । ५ ननु जातिपक्षेऽपि ईत्वजातेरित्वजात्यपेक्षया
भिन्नत्वात्कथं प्लुतसंग्रहस्तत्रेत्यत आह—ईत्वादीति । दीर्घ

(उद्द्योतः) न पुनस्तपरत्वादिति । तद्वक्ष्यति
भाष्ये—'दीर्घाणां चोच्यमाना प्लुतानां न प्राप्नोतीति ।
प्लुतानां त्विति । तपरत्वाऽभावे इत्यर्थः । तपरत्वे तु तपर-
सूत्रस्य जातिपक्षेऽनप्यपि नियमार्थत्वाच्च स्यादिति भावः ।
ईत्वादि इत्वाद्यनतिरिक्तं मन्यते । आकृतिरिति । विना
व्यक्त्युच्चारणं जातिनिर्देशाऽभावादवश्यं व्यक्ताद्युच्चारणी-
यायां लाघवाय ह्रस्व एव प्रयोक्तव्ये गुरुदीर्घोच्चारणेन त-
द्व्यक्तेरुपलक्षणत्वं विहाय विशेषणत्वस्यैवाश्रयणाद्विशिष्टव्य-
क्तिस्थैव जातिर्गृह्यत इति न्यूनकालव्यक्तिगताया इवाऽधिक-
कालव्यक्तिगताया अपि न ग्रहणमिति भावः । भिन्नभिन्न-
व्याप्यजातिस्वीकारे तु निर्दिष्टव्याप्यजातेः प्लुतेऽभाव
एवेत्यपि बोध्यम् । एत्वजातेस्तु प्लुते सत्त्वाच्चेन प्लुतग्रहणं
भवत्येव । ततो लघुव्यक्तेरभावाच्च । नन्वेवं भाष्येऽनपत्वा-
दिति हेतुरसङ्गतोऽत आह—आकृतिपक्षेऽपीति । ईदृशे
विषये तत्तदित्वादिजातिविशिष्टा व्यक्तिरेव गृह्यत इत्यर्थः ।
जातिप्राधान्ये फलाऽभावाच्चिद्वारा कार्यसंबन्धाश्रयणे
गौरवाच्च तस्याऽयुक्तत्वाच्च तद्विशिष्टव्यक्तिग्रहणेऽप्यपत्वाऽ-
भावाच्च तौ ग्राहकाविति भावः ॥

[तस्यैव शङ्कान्तरतत्समाधानभाष्यम्]

यदि पुनर्हस्वानामतपराणां प्रगृह्य-
संज्ञोच्यते ? ॥ नैवं शक्यम् । इहापि प्रस-
ज्येत—अकुर्वहि अत्र, अकुर्वह्यत्रेति ॥

(प्रदीपः) यदि पुनरिति । ह्रस्वसाहचर्यादेकारो-
ऽपि 'ह्रस्व'शब्देनाभिधीयत इति 'ह्रस्वाना'मिति बहु-
वचनम् । तत्र ह्रस्वनिर्देशेऽपत्वादाकृतिपक्षे वा यत्ना-
धिक्याऽभावाच्चिद्वारा कालानां ग्रहणं सिध्यतीत्यर्थः ॥

[पूर्वपक्षिणः स्वाक्षेपोसंहारभाष्यम्]

तस्मादीर्घाणामेव तपराणां प्रगृह्यसंज्ञा
वक्तव्या । दीर्घाणां चोच्यमाना प्लुतानां
न प्राप्नोति ॥

(उद्द्योतः) भाष्ये—तस्मादीर्घाणामेव तपरा-
णामिति । गुणान्तरयुक्तसङ्गहायाऽसन्देहाय चेत्यर्थः ॥

मात्रसमवेतत्वजातिं ह्रस्वसमवेतत्वजात्यतिरिक्तां मन्यते इत्यर्थः ।
६ भिन्नभिन्नेति । ईत्वजातिरित्वजातिश्च परस्परं भिन्नेति
भिन्नभिन्नव्याप्यजातिस्वीकारे ईत्वजातिर्न प्लुते इत्यस्मिन्पक्षे
प्लुताऽसंग्रह एवेत्याशयः । तेन—एकारेण । ७ आकृति-
पक्षाश्रयेण समाधाने वीजमाह—ईदृशइति 'भाव'इत्यन्तेन ।
८ दीर्घफलरयोक्तत्वात्तपरत्वफलमाह—गुणान्तरेति ॥ अमे-
दकत्वेनाकृतिपक्षेण वारय सिद्धत्वादाह—असन्देहाय
चेति ॥

[सिद्धान्तिनः समाधानभाष्यम्]

एवं तर्हि किं न एतेन यत्नेन यत् 'सिद्धः
प्लुतः स्वरसन्धिषु' इति । असिद्धः प्लुतस्त-
स्याऽसिद्धत्वात्तत्काला एव भवन्तीति ॥

[तटस्थस्य पूर्वपक्ष्युक्तज्ञापकासङ्गति सूचकभाष्यम्]

कथं यत्तज्ज्ञापकमुक्तम्—'प्लुतप्रगृह्या
अची'ति ? ॥

[सिद्धान्तिनस्तत्सङ्गमनभाष्यम्]

'प्लुतभावी प्रकृत्ये'त्येवमेतद्विज्ञायते ॥

(प्रदीपः) प्लुतभावीति । प्लुतो भावी यस्य
स प्लुतभावी स्थानी प्रकृतस्तस्यैव प्रकृतिभावः ।
ननु प्लुतस्याऽसिद्धत्वात्स्थान्यपि प्लुतभावित्वात्प्लुत-
व्यपदेशं कथं लभते ? । नैष दोषः, 'प्लुतो ह्यस्य
भावी'ति बुद्ध्या प्रकल्पनमेतत् । न च तत्र प्लुतस्याऽ-
सिद्धत्वम्, अन्यथा 'प्लुतोऽसिद्ध' इत्ययमपि व्यवहारो
न स्यात् ॥

(उद्घोतः) कर्मधारयभ्रमं व्युदस्यति—प्लुतो
भावीति । यद्यप्याश्रयासिद्धत्वेनापि सिध्यति तथापि
शास्त्रवाधापेक्षया लक्षणाश्रयणमुचितमिति भाष्याभिप्रायः ।
प्रकृत इति । प्लुतशब्देन बोधित इत्यर्थः । बुद्धेति ।
शास्त्रोये कार्येऽसिद्धत्वं, नचायं व्यवहारः शास्त्रोयं कार्य-
मिति भावः ॥

[तटस्थस्याक्षेपभाष्यम्]

कथं यत्तत्प्रयोजनमुक्तम् ? ॥

[सिद्धान्तिनः समाधानभाष्यम्]

क्रियते तन्न्यास एव—'अप्लुतादप्लुते' इति ॥

[तटस्थक्षेपभाष्यम्]

एवमपि यत्सिद्धे प्रगृह्यकार्यं तत्प्लुतस्य
न प्राप्नोति—'अणोऽप्रगृह्यस्यानुनासिकः'
इति ॥

(प्रदीपः) कार्यकालपक्षमाश्रित्याह—एव-

ॐ राजलक्ष्मीः ॐ

१ कथं यत्तज्ज्ञापकमिति । यज्ज्ञापकमुक्तं प्लुत-
प्रगृह्या अचीति तत्कथमित्यर्थः । नैष दोष इति । 'यत्'
इति शेषः । २ हिः कचिन्न । ३ न चेति । नहीत्यर्थः ।
तत्र—बोद्धे प्रकल्पने । ४ अयं व्यवहार इति । अयं
शास्त्रीयव्यवहार इत्यर्थः । ५ एवमपीति । पूर्वपक्ष्युक्त-
ज्ञापकप्रयोजननिराकरणेऽपीत्यर्थः । ६ तत्र—कार्यकालपक्षे ।

मपीति । ततश्चाग्री ३ इत्यत्राऽप्रगृह्यस्येत्यनुनासिक-
प्रतिषेधे क्रियमाणे प्लुतस्य सिद्धत्वात्प्रगृह्यत्वाऽभावा-
दनुनासिकः स्यात् ॥

(उद्घोतः) कार्यकालपक्षमाश्रित्येति । अयं
भावः—तत्र पक्षे संज्ञाशास्त्राणां न पृथग्वोधकत्वम् । पूर्व-
त्रासिद्धमिति चातिदेशः कार्यार्थः । कार्यज्ञानं च वाक्या-
र्थबोधोत्तरमिति यद्देशे वाक्यार्थबोधस्तद्देशस्थत्वमेव तस्य ।
किं च पूर्वत्रासिद्धमित्यस्याधिकारत्वेन पूर्वत्रेदमसिद्धमिति
तदर्थः । तत्र कार्यकालपक्षे तत्तद्देशोपरिस्थितसंज्ञापरिभाषा-
णामप्यसिद्धत्वबोधनम् । एवं च 'प्लुतदृष्ट्याऽनुनासिकविधे-
रसिद्धत्वेन तदेकवाक्यतापन्नस्याऽस्यापि तद्दृष्ट्याऽसिद्ध-
त्वेन प्लुतशास्त्रेऽनुवृत्तपूर्वत्रासिद्धमित्यत्र पूर्वग्रहणेन 'ईदू-
देत्', 'अदसोमा'दित्यादेर्ग्रहीतुमशक्यत्वमिति ॥ यथोद्देशे तु
स्वातन्त्र्येण संज्ञादीनां कार्यबोधकत्वात्तत्प्रति प्लुतासिद्धत्व-
बोधनं शक्यमेव । एतेन कार्यकालपक्षेऽपि पाठकृतपूर्वत्वा-
क्षतिरित्युपास्तम् । भाष्ये—यत्सिद्धे प्रगृह्येति । प्लुते
सिद्धकाण्डस्ये यत्प्रगृह्यकार्यमित्यर्थः । यत्प्रगृह्यकार्यदृष्ट्या
प्लुतः सिद्धस्तदिति यावत् ॥

[सिद्धान्तिनः समाधानभाष्यम्]

एवं तर्हि किं न एतेन यत्नेन—'कार्यकालं
संज्ञापरिभाषा'मिति । यथोद्देशमेव संज्ञा-
परिभाषम् । अत्र चाऽसावसिद्धः । तस्याऽ-
सिद्धत्वात्तत्काला एव भवन्ति ॥

(प्रदीपः) यथोद्देशपक्षाश्रयेण तु परिहारः । कथं
पुनरयं पक्षो यावता कार्यार्थत्वात्संज्ञापरिभाषस्य
कार्यकालतैव न्याय्या ? ॥ नैष दोषः । यदाऽनुद्दिश्य
प्रयोजनविशेषं प्रयोजनमात्रमभिसन्धाय 'भविष्यति
किंचिदनेन प्रयोजन'मिति संज्ञापरिभाषं प्रणीयते,
तदा संभवत्येवाऽयं पक्षो यथाश्रुतग्राहिप्रतिपन्नपेक्षः ।
महावाक्यार्थपर्यालोचनप्रवृत्तप्रतिपन्नपेक्षस्तु कार्य-
कालपक्षः ॥

(उद्घोतः) यथोद्देशेति । नन्वत्र पक्षेऽग्री
इत्यादौ प्लुतस्याऽसिद्धत्वेन ततः प्रागेव प्लुताऽभावपक्षेऽ-

तदेवोपपादयति पूर्वत्रेति । तत्र—तथासति । अस्यापि—
प्रगृह्यसंज्ञाशास्त्रस्य । ७ इदं कचिन्न । ८ अत्र—संज्ञायाम् ।
असौ—प्लुतः तत्रेति पाठात् । तस्य—प्लुतस्य । ९ परिहारः—
एवं तर्हीत्यादिः । १० अनुद्दिश्येत्यस्य व्याख्या—प्रयोजन-
मात्रमिति । अतमिसंधाने च हेतुमाह—भविष्यतीति ।
तथाच प्रतिपत्तृशिष्यभेदेन पक्षद्वयोपपत्तिरिति भावः ॥ एवं
च कार्यकालस्य मुख्यत्वं यथोद्देशस्य गौणत्वम् ।

नुनासिकप्रतिबन्धेन फलवत्यां संज्ञायां ततः प्लुते तं द्विमा-
त्रत्वेन पश्यन्त्या अपि संज्ञायाः पुनः प्रवृत्तौ बीजाऽभावा-
दल्विधित्वेन स्थानिवत्त्वाऽभावाच्चाऽप्रगृह्यावेनाऽनुनासिकः
स्यादिति चेन्न । संज्ञायाः कार्यार्थतया पुनः प्रवृत्तौ कार्य-
सिद्धिरूपबीजस्य सत्त्वेन पुनस्तस्याः सुलभत्वात् । एतदेव
ध्वनयता 'प्लुतस्यासिद्धत्वात्तत्काला एव भवन्ती'त्येवकारः
प्रयुक्तः । प्लुतात्प्राक् संज्ञायां च तत्काला एवेति तदर्थं
इत्यलम् ॥ प्रणीयते-बोध्यते ॥

[अर्थनिर्णयार्थविचारभाष्यम्]

कथं पुनरिदं विज्ञायते—'ईदादयो यद्
द्विवचनमिति, आहो स्विदीदाद्यन्तं यद्वि-
वचन'मिति ? ॥

(प्रदीपः) कथं पुनरिति । ईदादयो यदि
संज्ञिनस्तद्विशेषणं (तु) द्विवचनं तदा द्विवचनान्तत्व-
मीदादीनां न संभवतीति द्विवचनानामेवेदादीनां
संज्ञा भाव्यम् । अथ द्विवचनं संज्ञि तद्विशेषण-
मीदादयस्तदा तदन्तविधिरप्रधानेन प्रधानस्येती-
दाद्यन्तं द्विवचनमिति पक्षः, तत्रोभयोरपि पक्षयो-
र्दोषदर्शनात्प्रश्नः ।

(उद्घोतः) ईदादय इति । प्राथम्याददसोमा-
दित्यनेनैकरूप्याच्चेतिभावः । तदेति । अन्तश्चोऽवयव-
वचनः, तदन्तस्येति बहुव्रीहिस्येत्यर्थः । अथेति । संज्ञाया
आनन्तर्याद्येन विधिरित्यस्यानुग्रहाच्चेति भावः ।

[तटस्थस्य विशेषजिज्ञासाभाष्यम्]

कश्चात्र विशेषः ? ॥

[पूर्वपक्षिणः प्रथमपक्षे दोषदर्शकं वार्तिकम्]

॥*॥ ईदादयो द्विवचनं प्रगृह्या इति

चेदन्त्यस्य विधिः ॥*॥

ईदादयो द्विवचनं प्रगृह्या इति चेद-
न्त्यस्य प्रगृह्यसंज्ञा विधेया—पचेते इति,
पचेथे इति ॥

(प्रदीपः) पचेते इति । एकारोऽत्र द्विव-
चनं न भवति, अपि तु तस्याऽन्तः ॥

(उद्घोतः) भाष्ये-अन्त्यस्येति । द्विवचना-
न्त्यस्य वर्णस्येत्यर्थः ।

[तटस्थस्य दूषणोद्धारभाष्यम्]

वचनाद्भविष्यति ॥

(प्रदीपः) वचनादिति । द्विवचनावयवे
द्विवचनशब्दो वर्तियत इत्यर्थः ॥

[पूर्वपक्षिणः दूषणस्थापनपरभाष्यम्]

अस्ति वचने प्रयोजनम् ॥ किम् ? ॥

खट्वे इति, माले इति ॥

(प्रदीपः) अस्तीति । मुख्ये संभवति गौणस्य
ग्रहणमन्याग्र्यमित्यर्थः । खट्वे इतीति । अन्तादिवच्चे-
त्यादिवद्भावादेकारो द्विवचनम् ॥

(उद्घोतः) गौणस्येति । जघन्यत्वसामान्या-
ल्लाक्षणिकमपि गौणपदेन गृह्यत इति भावः ॥

[द्वितीयपक्षाभ्युपगमभाष्यम्]

अस्तु तर्हि—'ईदाद्यन्तं यद्विवचन'मिति ।

[द्वितीयपक्षे दूषणवार्तिकम्]

॥*॥ ईदाद्यन्तामिति चेदेकस्य विधिः ॥*॥

'ईदाद्यन्तं द्विवचन'मिति चेदेकस्य
प्रगृह्यसंज्ञा विधेया—खट्वे इति, माले इति ॥

(प्रदीपः) एकस्येति । असहायस्येत्यर्थः ।
ईदूतोः केवलयोरेव संभव इति वचनसामर्थ्यात्तयो-
रेव सिध्यति, एकारान्तस्य तु द्विवचनस्य 'पचेते'
इत्यादौ संभवात्खट्वे इत्यत्र न सिध्यतीति दोषः ।
'येन विधिस्तदन्तस्येत्यत्र 'स्वस्य च रूपस्येति'
नाश्रितमिति दोषोपन्यासः ॥

(उद्घोतः) प्रथमोपस्थितेदृष्टपरित्यागेन एकारान्तो-
दाहरणदाने बीजमाह—ईदूतोरिति । नाश्रितमिति ।
वार्तिककृतेति शेषः ॥

[द्वितीयपक्षे समाधानवार्तिकम्]

॥*॥ न वाऽऽद्यन्तवत्त्वात् ॥*॥

न चैष दोषः ॥ किं कारणम् ? ॥

'आद्यन्तवत्त्वात्' । 'आद्यन्तवदेकस्मि-
न्कार्यं भवती'त्येवमेकस्यापि भविष्यति ॥

[तृतीयपक्षाभ्युपगमभाष्यम्]

अथवा एवं वयश्चामि—'ईदाद्यन्तं
यद्विवचनान्त'मिति ॥

(प्रदीपः) अथवेति । 'प्रत्ययग्रहणे यस्मा'-
दिति द्विवचनेन तदन्तविधिः, पश्चाद्विवचनान्त-

मीदादिभिर्विशेष्यत इत्ययं तृतीयः पक्षो भवति—
'ईदाद्यन्तं यद्विवचनान्तं'मिति । ननु संज्ञाविधौ
प्रत्ययग्रहणे तदन्तविध्यभावः 'सुप्तिङन्तं पद'मित्य-
त्राऽन्तग्रहणेन ज्ञापित इति कथमेतत्पक्षोपपत्तिः ।
चतुर्थपक्षप्रतिषेधार्थं वक्ष्यत्येवैतद्भाष्यकार इति
नैतदपूर्वं चोद्यम् ॥

(उद्द्योतः) तदन्तविधिरिति । अस्मादेव
वचनाच्छब्दस्वरूपं विशेष्यमादायेति भावः । इत्ययं तृतीयः
पक्ष इति । व्यपदेशिवद्भावानार्थयणमस्य बीजम् ॥

[तृतीयपक्षनिरासवार्तिकम्]

॥*॥ ईदाद्यन्तं द्विवचनान्तमिति चेत्लुकि
प्रतिषेधः ॥*॥

'ईदाद्यन्तं द्विवचनान्तं'मिति चेत्लुकि
प्रतिषेधो वक्तव्यः । कुमार्योरगारं कुमार्य-
गारम् । वध्वोरगारं वध्वगारम् । एतद्धी-
दाद्यन्तं चै श्रूयते, द्विवचनान्तं च भवति
प्रत्ययलक्षणेन ॥

(प्रदीपः) दोर्षान्तरेणैवं पक्षं निराकर्तुमाह-
लुकि प्रतिषेध इति । दोषसद्भावेनैवास्य पक्षस्य
निराकरणात्तदन्तविध्यभावोऽत्र नोक्तः । कुमार्य-
गारमिति । कथं पुनरस्य द्विवचनान्तस्य समासो,
यावता वृत्तौ सङ्ख्याविशेषो न गम्यते । नैष दोषः,
यथा 'तावकीन' इत्यादावादेशेन सङ्ख्याविशेषो व्यज्यते,
तथेहापि सत्यां प्रगृह्यसंज्ञायां प्रकृतिभावेन द्वित्वं
व्यज्येतेति दोषोपन्यासः ॥

(उद्द्योतः) तदन्तविध्यभावोऽत्र नोक्त इति ।
ईदादिभिः श्रूयमाणत्वेन द्विवचनविशेषणमेव न्याय्यमित्ये-
तत्पक्षाऽसंभवरूपो दोषो नोक्त इत्यपि बोध्यम् । आदेशेने-
ति । एकार्थयुष्मदादेर्विहितेन तवकाद्यादेशेनेत्यर्थः ।
प्रकृतिभावेनेति । अन्यथाऽनुपपन्नमावेनेत्यर्थः । एवं हि
सिद्धान्ते प्रगृह्यत्वाऽभावेन द्वित्वव्यञ्जकाऽभावादस्य प्रयोग-
स्याऽसाधुत्वापत्तिः । असाधुप्रयोगे च भगवतोऽश्रद्धेयता-
पत्तिः । अतः पूर्वपदार्थतावच्छेदकरूपेणैव बोधो न तु
सङ्ख्यावत्त्वेनेत्येव भाष्यसंमतम् । अतो वृत्तौ सङ्ख्यानवगमे-
ऽप्यनेकार्थप्रतीत्या तथाविग्रहे वाधकाऽभाव इति बोध्यम् ॥

ॐ राजलक्ष्मीः ॐ

१ निरासायेत्यर्थः । २ अन्तरङ्गत्वादित्याशयः । ३ शब्दा-
नुशासनप्रस्तावादाह-शब्दस्वरूपमिति । ४ अस्व-
तृतीयपक्षस्य । द्वितीयपक्षे च ईदाश्रयणमिति निर्दुष्टत्वेऽपि

[तृतीयपक्षदूषणोद्धारवार्तिकम्]

॥*॥ सप्तम्यामर्थग्रहणं ज्ञापकं प्रत्ययलक्षण-
प्रतिषेधस्य ॥*॥

यद्ययम् 'ईदूतौ च सप्तम्यर्थे' इत्यर्थ-
ग्रहणं करोति, तज्ज्ञापयत्याचार्यो 'न प्रगृह्य-
संज्ञायां प्रत्ययलक्षणं भवती'ति ॥

(प्रदीपः) सप्तम्यामिति । 'ईदूतौ सप्तमी'-
त्येव तदन्तविधौ सति प्रत्ययलक्षणेन 'सोमो गौरी
अधिष्ठित' इत्यादौ सिद्धायां प्रगृह्यसंज्ञायामर्थग्रहणं
ज्ञापयति—'प्रगृह्यसंज्ञाप्रकरणे प्रत्ययलक्षणं न
भवती'ति ॥

[तृतीयपक्षे गौरवप्रदर्शकभाष्यम्]

तत्तर्हि ज्ञापकार्थमर्थग्रहणं कर्तव्यम् ॥

(प्रदीपः) तत्तर्हीति । आद्यन्तवद्भावाना-
श्रयणाय तृतीयः पक्षः परिगृहीतः । तत्र च
दोषप्रतिविधानार्थमधिकमर्थग्रहणं ज्ञापकार्थं कर्तव्यं
भवतीति—सुतरां गौरवं भवतीत्यर्थः ॥

(उद्द्योतः) सुतरामिति । अकरणात्करणं गुरु,
तस्य च ज्ञापकत्वेनाश्रयणमिति सुतरां गौरवमित्यर्थः ।

[चतुर्थपक्षोपन्यासभाष्यम्]

न कर्तव्यम् । ईदादिभिर्द्विवचनं विशेष-
यिष्यामः, ईदादिचिशिष्टेन च द्विवचनेन
तदन्तविधिर्भविष्यति—'ईदाद्यन्तं यद्विवचनं
तदन्तमीदाद्यन्तं'मिति ॥

(प्रदीपः) ईदादिभिरिति । अत्र पक्षे
कुमार्यगारमित्यत्राऽप्रसङ्गः । न ह्यत्रेदूदेदन्तं द्विवच-
नम्, किं तर्हि ? ओसिति संकारान्तम् । तदन्त-
मिति । द्विवचनान्तम् । ईदाद्यन्तमिति । ईदा-
दिभिः साक्षात्समुदायस्य संबन्धाऽभावादीदादि-
शब्देनेदाद्यन्तमुच्यते, तेनेदाद्यन्ताऽन्तमित्यर्थः ॥

(उद्द्योतः) ईदादिभिरिति—भाष्ये । श्रुतस्य
श्रुतेन संबन्धो न्याय्य इति भावः । साक्षात्—द्विवचनमन-
पेक्ष्य । समुदायस्य—प्रत्ययान्तस्य ॥

तस्य परित्याग इति भावः । ५ 'चः' कचिन्न । ६ लक्ष्याऽ-
सिद्धिरूपेणदोषेणेत्यर्थः । ७ एकत्वादिसङ्ख्याविशेष इत्यर्थः ।
८ द्विवचनस्य विशेष्यत्वमित्यर्थः । ९ सप्तम्यां—सप्तमीपद-
घटिते 'ईदूतौ च सप्तम्यर्थे' इति सूत्रे । १० 'ज्ञापकं' पा० ।

[सिद्धान्तिनस्तत्पक्षदोषदर्शनभाष्यम्]

एवमप्यशुक्ले वस्त्रे शुक्ले समपद्येतां शुक्ल्यास्तां वस्त्रे इत्यत्र प्राप्नोति । अत्र हीदादि च द्विवचनं, तदन्तं च भवति प्रत्ययलक्षणेन ॥

(प्रदीपः) शुक्लवास्तामिति । शुक्लशब्दाद्विवचनम्-‘औ’, तस्य नपुंसकाच्चेति शीभावः, ततश्चित्र-प्रत्ययः । ‘शी’शब्दस्य ‘सुप’इति लुक् । ‘अस्य च्वा’वितीत्वं । तद्धितान्तत्वात्सुप् । तस्या‘ऽव्या’दिति लुक् । अत्र हि ‘शी’शब्द ईकारान्तं द्विवचनम्, तदन्तश्च समुदायः प्रत्ययलक्षणेनेति प्रगृह्यसंज्ञा प्राप्नोति । अत्र हीदादि च द्विवचनमिति । ईदादिशब्देनेदाद्यन्तमुच्यते ॥ क्वचित्तु पाठः-‘ईदाद्यन्तं च श्रूयत’ इति । तत्रैवं व्याख्येयम्-ईदाद्यन्तं च श्रूयते सूत्रे तदन्तविधिरादिमिद्विवचनस्याश्रूयत इत्यर्थः । यस्तव्यमस्य च्वावितीकारः, स द्विवचनस्य न कश्चिदिति न तदभिप्रायेण भाष्यं व्याख्येयम् ॥

(उद्घोतः) नन्वत्र पक्षे न द्विवचनेनेदादि विशेष्यत इति कथमीदादि च द्विवचनमित्यत आह-ईदादीति । तदन्तत्वं चास्य व्यपदेशिवद्भावेन बोध्यम् । श्रूयते सूत्रे इति । ‘यच्छ्रूयते सूत्रे द्विवचनं तदीदाद्यन्त’मिति भाष्ये योजनेत्याशयः ॥

[चतुर्थपक्षवादिनः समाधानभाष्यम्]

अत्राप्यकृते शीभावे लुग्भविष्यति ॥

[सिद्धान्तिनो दोषस्थापनभाष्यम्]

इदमिह संप्रधार्यं लुक् क्रियतां, शीभाव इति । किमत्र कर्तव्यम् ? परत्वाच्छीभावः ॥

[चतुर्थपक्षवादिनः समाधानभाष्यम्]

नित्यो लुक् । कृतेऽपि शीभावे प्राप्नोत्य-कृतेऽपि प्राप्नोति ॥

[सिद्धान्तिनस्तन्निरासभाष्यम्]

अनित्यो लुग् । अन्यस्य कृते शीभावे प्राप्नोत्यन्यस्याऽकृते । शब्दान्तरस्य च प्राप्नुवन्विधिरनित्यो भवति । शीभावोऽप्यनित्यः, न हि कृते लुकि प्राप्नोति ।

उभयोरनित्ययोः परत्वाच्छीभावः । शीभावे कृते लुक् ॥

(उद्घोतः) अनित्यत्वेऽपि लुक् शीभावो नित्यश्चेदतुल्यबलत्वात्परत्वादिति पूर्वोक्तमनुपपन्नमतो भाष्ये ‘शीभावोऽप्यनित्य’ इत्युक्तम् । कृते लुकि तदप्राप्तिस्तु प्रसङ्गरूप-पष्ठार्थस्याऽभावादिति भावः ॥

[सिद्धान्तिन आक्षेपदार्ढ्यदर्शिभाष्यम्]

अथापि कथंचिन्नित्यो लुक्स्यादेवमपि दोषः । वक्ष्यत्येतत्-‘पदसंज्ञायामन्तग्रहण-मन्यत्र संज्ञाविधौ प्रत्ययग्रहणे तदन्त-विधिप्रतिषेधार्थ’मिति । इदं चापि प्रत्यय-ग्रहणम् । अयं चापि संज्ञाविधिः ॥ अवश्यं खल्वस्मिन्नपि पक्षे आद्यन्तवद्भावे एषि-तव्यः ॥ तस्मादस्तु स एव मध्यमः पक्षः ॥ [ईदूदेद्विवचनं] ।

(प्रदीपः) अथापि कथंचिदिति । स्थानि-विशेषानपेक्षायां कृताऽकृतप्रसङ्गित्वेन लुक्शास्त्रस्य प्रवर्तनादित्यर्थः । अथवा नित्यत्वेन बाधकत्वं लक्ष्यते, तेनान्तरज्ञानपीति न्यायेन शीभावस्य लुग् बाधक इत्यर्थः । एवमपि दोष इति । पक्षस्यो-त्थानमेव नास्तीति तत्पक्षाऽसंभव एव दोषः । अवश्यमिति । यदाश्रयणभयादयं पक्षोऽङ्गीकृतस्त-स्याद्यन्तवद्भावेऽस्मिन्नपि पक्षेऽवश्यमाश्रयणमङ्गी-कृतम् । ‘अग्नी’ इत्यत्र हीकार एव द्विवचनं न त्वीका-रान्तम् । तस्मादिति । द्वितीय एव पक्षोऽस्ति-त्यर्थः ॥ ‘मणीवादीनां प्रतिषेधो वक्तव्य’ इति भाष्यकारैर्वार्तिककाराभ्यामपठितत्वादप्रमाणमेतत् ॥ मणीवोद्गस्येति तु प्रयोगो वाशब्दस्योपमानार्थस्य । रोदसीवेत्यादिस्तु च्छान्दसः प्रयोगः । छन्दसि सर्वे विधयो विकल्प्यन्ते इति ॥

(उद्घोतः) अग्नी इतीति । खट्वे इत्यस्याप्यु-पलक्षणमेतत् ॥ द्वितीय इति । प्रत्ययांशे तदन्तविधिसत्त्वेन पक्षद्वयस्यैकव्युद्धया तस्य मध्यमतोक्तिरिति बोध्यम् । एतदिति । वृत्तिकारोक्तमित्यर्थः ॥

❁ राजलक्ष्मीः ❁

१ ‘ईदादि च’ पा० २ अपिः कचिन्न । ३ ‘अन्यस्याकृते’

शीभावे प्राप्नोत्यन्यस्याकृते’ पा० ४ ‘ईदूदेदन्तं यद्विवचन’मिति पक्षः । ५ ‘कारे’ति कचिन्न । ६ ‘छन्दसितु’ । ७ ‘विकल्पन्ते’ ।

अदसो मात् ॥ १ । १ । १२ ॥

[आक्षेपवार्तिकम्]

॥ * ॥ मात्प्रगृह्यसंज्ञायां तस्यासिद्ध-
त्वादयावेकादेशप्रतिषेधः ॥ * ॥

मात्प्रगृह्यसंज्ञायां तस्य ईत्वस्य उत्त्वस्य
चाऽसिद्धत्वादयावेकादेशाः प्राप्नुवन्ति, तेषां
प्रतिषेधो वक्तव्यः । अमी अत्र, अमी आसते,
अमू अत्र, अमू आसाते ॥

(प्रदीपः) अदसो मात् । मात्प्रगृह्येति ॥

अस्मिन्सूत्रन्यास इत्यर्थः । उत्त्वस्यचेति । चशब्दा-
न्मत्वस्य च । शास्त्रस्याऽसिद्धत्वाच्च स्थानिलक्षण-
मेव कार्यं प्राप्नोति, नादेशलक्षणमित्ययादिप्रसङ्गः ।
'अमी आसते' इत्यादेशः प्राप्नोति । 'अमू आसाते'
इत्यावादेशः । 'अमी अत्र'त्यत्र एकादेशः ॥ ननु च
द्विपदाश्रयत्वाद्बहिरङ्गा अयादयोऽन्तरङ्गेष्वीत्वादिष्व-
सिद्धा इति पूर्वाऽभावे कथं पूर्वत्रासिद्धमितीत्वादी-
नामसिद्धत्वं स्यात् ? । नैष दोषः, 'नाजानन्तर्ये' इति
बहिरङ्गपरिभाषानिषेधात् ॥

(उद्घोतः) अदसो मात् । अस्मिन्निति ।
दात्पदघटिते इत्यर्थः ॥ यदि तु अदसो दादित्युच्यते,
तात्पर्यं पूर्वोत्तरसाहचर्यादवर्णमिन्नोऽज् औकारैकाररूप एव,
तदा न स्यादोष इति भावः । इदमेव ध्वनयितुम् 'अदसः
प्रगृह्यसंज्ञायाम्' इति नोक्तम् । नन्वीत्स्वोत्स्वयोरसिद्धत्वेऽपि
अदसोमादित्यत्रेदृदिति निवर्त्य मात्परौकारैकारयोरपि प्रगृ-
ह्यत्वात्त्रायादिप्रसङ्गोऽत आह-चशब्दान्मत्वस्येति । एवं
चैदीतोमात्परत्वाभावादेवमपि न प्रगृह्यत्वप्राप्तिरिति भावः ॥
नन्वीत्वादीनामसिद्धत्वेऽपि तन्निवर्तितौकाराद्यभावेन कथ-
मयादिप्राप्तिः । किं चायादीन्प्रत्यसिद्धत्वेऽपि प्रगृह्यसंज्ञाया-
माश्रयात्सिद्धत्वेन तत्संज्ञायां तत्सामर्थ्यान्नायादयोऽत आह-
शास्त्रेति ॥ नादेशलक्षणमिति । प्रकृतिभाव इत्यर्थः ।
प्रगृह्यत्वं त्वनुनासिकपर्युदासेन चरितार्थमिति भावः ॥
एकादेशः- 'एङः पदान्तादती'ति । नाजानन्तर्ये इति ।
[उत्तरकालप्रवृत्तिके] अयादावजानन्तर्यादिति भावः ॥
त्रैपादिकेऽन्तरङ्गे बहिरङ्गपरिभाषाया अप्रवृत्तेर्विसर्जनीय
सूत्रे भाष्ये वक्ष्यमाणत्वाच्च दोष इति परे ॥

❀ राजलक्ष्मीः ❀

१] 'अमी अत्र अमू अत्र । अमी आसते अमू आसते' पा० ।

२ एवमपि-प्रगृह्यत्वेऽपि । फलाभावादिति भावः । इयत्सिद्धे

[वार्तिकवतारणायाक्षेपवाधकभाष्यम्]

ननु च प्रगृह्यसंज्ञावचनसामर्थ्याद्या-
दयो न भविष्यन्ति ॥

(प्रदीपः) ननु चेति । यथोद्देशपक्षे आश्रया-
त्सिद्धत्वं भविष्यतीत्यर्थः ।

(उद्घोतः) यथोद्देशेति । नन्वाश्रयात्सिद्धत्वेन
प्रगृह्यत्वेऽपि मूत्वादेरसिद्धत्वाद्यादिकं स्यादेवेति चेन्न ।
एवमपि संज्ञाशास्त्रवैयर्थ्यादत्रत्याश्रयणेनाऽयादिकं प्रत्यपि
सिद्धत्वं शाप्यत इत्याशयात् ॥

[आक्षेपसाधकवार्तिकखण्डम्]

॥ * ॥ वचनार्थो हि सिद्धे ॥ * ॥

नेदं वचनाल्लभ्यम् । अस्ति ह्यन्यदेतस्य
वचने प्रयोजनम् ॥

किम् ? ॥ यत्सिद्धे प्रगृह्यसंज्ञाकार्यं
तदर्थमेतत्स्यात्- 'अणोऽप्रगृह्यस्यानुनासिकः'
इति ॥

(प्रदीपः) कार्यकालपक्षमाश्रित्याह-वचनार्थो
हीति । वचनस्य प्रयोजनमित्यर्थः ॥

(उद्घोतः) भाष्ये यत्सिद्धे इति । न च तत्र
पूर्वसूत्रेणैव सिद्धिः । अद्विचने तदप्रवृत्तेः । पूर्वसूत्रावप्येव
यथोद्देशस्यैव भाष्यकृताऽङ्गीकाराच्च ॥

[आक्षेपवाधकभाष्यम्]

नैकं प्रयोजनं योगारम्भं प्रयोजयति ।
यद्येतावत्प्रयोजनं स्यात्तत्रैवायं ब्रूयात्-
'अणोऽप्रगृह्यस्यानुनासिकोऽदसो नै'ति ॥

(प्रदीपः) नैकमिति । अनेकार्क्यसिद्धयर्थं
संज्ञासूत्रं नैकेन प्रयुज्यत इत्यर्थः । अन्यत्तु सूत्रमेके-
नापि प्रयुज्यते मुद्रादणित्यादि ॥ तत्रैवायमिति ।
न च तत्रेदृदेद्वहणं कर्तव्यं मादिति वा । यस्मादणोऽ-
नुनासिकोऽवसाने विधीयते पूर्वेण णकारेणाग्रहणमिति
असौ अमुके अमुकाभ्यामित्यादावनुनासिकस्याप्रसङ्ग
एव । तदेवं कार्यकालेऽपि संज्ञापरिभाषे प्रकरणो-
त्कर्षेण विधीयमाना प्रगृह्यसंज्ञा सर्वप्रगृह्यकार्यार्था
सत्यसिद्धत्वं बाधिष्यत इत्यर्थः ॥

प्रगृह्येति । सिद्धे-सिद्धकाण्डस्थे ईत्वादौ यत्प्रगृह्यसंज्ञा
कार्यं-यत्कार्यदृष्ट्या ईत्वादिकं सिद्धं तदर्थमित्यर्थः ।

४ 'अणोऽप्रगृह्यादसोरनुनासिकः' इति सूत्रं कुर्वोदित्यर्थः ।

(उद्घोतः) नन्वीदाद्युपजीवनायाऽत्र करणमित्यत आह-नचेति । हेऽसुक असुका इत्यादौ तु 'अदस' इत्यावर्यं न विधत्ते दस्य स्थाने सो यरय तादृशाऽदस इत्यर्थेनाऽनुनासिकः स्वमतेऽपि भवत्येवेति भाष्याशयमाहुः । तादृशानामनभिधानमेवेत्येव ॥ प्रकरणोत्कर्षेणेति । संज्ञाप्रकरणे उत्कर्षेण-गुरुभूतन्यासेनेत्यर्थः ॥ सर्वेति । प्रकृतिभावानुनासिकप्रतिषेधेत्यर्थः ॥

[समाधानवार्तिकम्]

॥*॥ विप्रतिषेधाद्वा [प्रगृह्यसंज्ञा] ॥*॥

अथवा प्रगृह्यसंज्ञा क्रियतामयादयो वेति, प्रगृह्यसंज्ञा भविष्यति विप्रतिषेधेनेति ॥

(प्रदीपः) विप्रतिषेधाद्वेति । 'अयावेकादेश-प्रतिषेधो वा वक्तव्यः' 'विप्रतिषेधाद्वा प्रगृह्यसंज्ञे'ति विकल्पार्थो वाशब्दः ॥ 'नैकं प्रयोजन'मित्यादिस्तु परिहारो भाष्यकारेणोक्तो न वार्तिककारेणेति न तदपेक्षो विकल्पः ॥

(उद्घोतः) भाष्ये-विप्रतिषेधाद्वेति । अन्तरङ्गत्वात्त्वान्मूलादौ कृते पदान्तरसमभिव्याहारेऽयादिभ्यः परत्वात्संज्ञासिद्धौ तत्सामर्थ्यान्मूलादिकं प्रकृतिभावं प्रत्यपि नाऽसिद्धम् । आश्रयश्च संज्ञां प्रत्यपि नासिद्धमिति भावः ॥

[विप्रतिषेधदूषणभाष्यम्]

नैप युक्तो विप्रतिषेधः । 'विप्रतिषेधे पर'मित्युच्यते, पूर्वा च प्रगृह्यसंज्ञा, परेऽयादयः ॥

(प्रदीपः) नैप युक्त इति । इष्टसिद्धये इति भावः ॥

(उद्घोतः) ननु 'प्रगृह्यसंज्ञाभिनिर्वर्तमाने'त्यादि वक्ष्यमाणप्रकारेण घटत एव विरोध इत्युक्तमेतदित्यत आह-इष्टेति ।

[विप्रतिषेधसमर्थनभाष्यम्]

परा प्रगृह्यसंज्ञा करिष्यते ॥

(प्रदीपः) करिष्यत इति । आश्रयिष्यत इत्यर्थः ॥

❀ राजलक्ष्मीः ❀

१ कचिन्नेदम् । २ विप्रतिषेधेनेतीति । इतिहेतौ । यतो विप्रतिषेधेन प्रगृह्यसंज्ञा भविष्यति, अतोऽयादीनां प्रतिषेधो न वक्तव्य इत्यर्थः । तथाच न पाणिनेर्नूनतेति भावः । इतिः कचिन्न । ३ तर्हिरेष्यर्थे । एवं तर्हि-सूत्रविपर्यासाभावेऽपि । ४ तत्र-स्वदेशे । वाच्यार्थेति । लक्ष्य-

[विप्रतिषेधदूषणभाष्यम्]

सूत्रविपर्यासः कृतो भवति ॥

(प्रदीपः) इतरस्त्वगृहीताभिप्राय आह-सूत्रविपर्यास इति ।

[विप्रतिषेधस्थापनभाष्यम्]

एवं तर्हि परैव प्रगृह्यसंज्ञा ॥

कथम् ? 'कार्यकालं हि' संज्ञापरिभाषम् । यत्र कार्यं तत्रोपस्थितं द्रष्टव्यम् । 'प्रगृह्यः प्रकृत्ये'ति । उपस्थितमिदं भवति 'अदसो' मा'दिति ।

(प्रदीपः) अभिप्रायं प्रकाशयितुमाह-एवं तर्हीति ॥

(उद्घोतः) भाष्ये परैवेति । पूर्वपाठेऽपि तत्र वाक्यार्थबोधोऽभावेनेति भावः । कथमिति । पाठकृतं स्वगतं पूर्वत्वमनपगतमिति प्रश्नः । उत्तरयति-कार्यकालमिति । तत्पक्षे संज्ञाशास्त्रस्य प्रदेशदेश एवार्थबोधः । तदुत्तरं च विरोधोपरिथितरतत्कार्यज्ञानं चेति तत्रत्यपरत्वमेव विप्रतिषेधसूत्रप्रवृत्तौ बीजमिति भावः । 'परैवे'त्येवकारेण पाठकृतं पूर्वत्वं विद्यमानमपि विप्रतिषेधसूत्रप्रवृत्तौ न न्यायमिति सूचितम् । परिभाषाणां तु तत्पक्षेऽपि तत्तद्देशेऽर्थबोधोऽरस्येवेति तद्विषये विप्रतिषेधसूत्रप्रवृत्तौ पाठकृतमेव तन्निर्याममिति तात्पर्यम् । औकटारस्थभपदसंज्ञादिविषये तु यथोद्देशपक्ष एवेति तत्र परया पूर्ववाचसिद्धिः । 'घ्यङ्ङः सम्प्रसारण'मिति सूत्रस्थं भसंज्ञायाः कार्यकालत्वपरं भाष्यं त्वेकदेश्युक्तिरिति तत्रैव निरूपयिष्यामः । परेतुं परैवेत्यस्य, संज्ञापदेन तत्कार्यं प्रकृतिभाव उच्यते, इति भावः । आशयानभिज्ञस्य प्रश्नः-कथमिति । एकदेशिन उत्तरम्-कार्यकालमित्यादीत्याहुः । एतेन 'कार्यकालपक्षेऽपि पाठकृतपरत्वमयादीनामेव । अन्यथा 'डमो ह्रस्वादीन्'त्यादौ त्रिपादीरथे कार्यकालपक्षे एव परिभाषाप्रवृत्त्या परत्वात्तत्र तस्मादित्युत्तरस्येत्येवेति सिद्धान्ताऽसङ्गतिः, उभयोरप्येकदेशरथत्वेन परत्वाऽसंभवा'दित्यपारस्तम् ॥

[विप्रतिषेधदूषणभाष्यम्]

एवमप्ययुक्तो विप्रतिषेधः ॥

संस्कारकवाक्यार्थेत्यर्थः । ५ उत्तरत्रोपस्थितावपि पाठकृतं पूर्वत्वमस्त्येवेत्याशयः । ६ तदिति । कार्यकालपक्षेत्यर्थः । ७ नन्वेवमपि भपदसंज्ञादौ दोष एवात आह-आकटारेति । ८ नन्वेवं घ्यङ्ङ इति सूत्रस्थभाष्यविरोधोऽत आह-घ्यङ्ङ इति । ९ संज्ञापरिभाषयोरवैरूप्याय सिद्धान्तमाह-परैत्विति । तत्कार्य-संज्ञाकार्यम् ।

कथम् ? ॥

द्विकार्ययोगो हि विप्रतिषेधः । नचात्रैको द्विकार्ययुक्तः । एचामयादयः, ईदूतोः प्रगृह्यसंज्ञा ॥

(प्रदीपः) द्विकार्ययोगो हीति । द्वाभ्यां कार्याभ्यां यो युज्यते स विप्रतिषेधविषयत्वाद्विप्रतिषेधः ॥

(उद्घोतः) द्वाभ्यामिति । योग इति कर्मणि घञ् । द्विकार्यशब्दस्य पात्राद्यन्तत्वादल्लिङ्गस्य 'योग'शब्देन 'कर्तृकरणे कृते'ति समासः ॥ भाष्ये-ईदूतोः प्रगृह्यसंज्ञे-त्यस्य-तत्कार्यं प्रकृतिभाव इत्यर्थः ॥

[विप्रतिषेधसमर्थनभाष्यम्]

नावश्यं द्विकार्ययोग एव विप्रतिषेधः ॥ किं तर्हि ? ॥ असंभवोऽपि । स चास्त्यत्राऽसंभवः ॥

कोऽसावत्राऽसंभवः ? ॥

प्रगृह्यसंज्ञाऽभिनिर्वर्त्तमानाऽयादीन् बाधते, अयादयोऽभिनिर्वर्त्तमानाः प्रगृह्यसंज्ञाया निमित्तं विघ्नन्तीत्येषोऽसंभवः । सत्यसंभवे युक्तो विप्रतिषेधः ॥

(प्रदीपः) असंभवोऽपीति । असंभव एव विप्रतिषेधः । स च कदाचिद्विकार्ययोगो भवति, कदाचिन्केवलोऽपि । तथाहि-सति संभवे द्विकार्ययोगो न विप्रतिषेधः, यथैकस्य दधातेरडागमद्विर्वचने भवतः-‘अदधा’दिति । क्वचिदेकस्य द्विकार्ययोगोऽभावेऽप्यसंभवोऽस्ति-यथा ‘अपूर्णा’मित्यत्र चुम्बुटोः प्रकृतिप्रत्ययभक्तयोः परस्परनिमित्तव्याघातात् । अयादीन्बाधत इति । प्रकृतिभावविधानात् । निमित्तमिति । ईलमूर्त्वं च ॥

(उद्घोतः) कदाचिदिति । एवंच प्रकृते केवलाऽसंभवरूपः स इत्यर्थः । केवलद्विकार्ययोगो न सर्वथा विप्रतिषेध इत्याह-तथाहीति । ईलमूर्त्वं चेति । तद्विधातेन संज्ञाभावे तत्कार्यप्रकृतिभावविधातः स्पष्ट एवेति भावः ॥

१ विप्रतिषेधः । विप्रतिषेध इत्युच्यते । २ परेतु सिद्धान्तरीत्या व्याचष्टे-ईदूतोरिति । ३ असंभवः=योगपद्यासंभवः । ४ परेतुमतेनापिकैयटं योजयति-तदिति । ईदूतोः विधातेन प्रगृह्यसंज्ञाभावेसति प्रगृह्यसंज्ञाकार्य-

[विप्रतिषेधदूषणभाष्यम्]

एवमप्ययुक्तो विप्रतिषेधः । संतोर्हि विप्रतिषेधो भवति । न चात्रेत्त्वोच्चे स्तो, नापि मकारः । उभयमप्यसिद्धम् ॥

(उद्घोतः) केचित्तु संज्ञाकार्यस्य अयादिभिर्विप्रतिषेधोऽयुक्तः । वाक्यसंस्कारपक्षे मूत्वादितः पूर्वमेवाऽयादिप्राप्त्या मूत्वाद्युत्तरं च संज्ञायां तत्प्राप्त्या युगपत्प्राप्त्यभावात् । तस्मात् प्रगृह्यसंज्ञाशब्देन तज्जनकमूत्वादिकं लक्षयित्वा तस्याऽयादिभिर्विप्रतिषेध इति वार्त्तिकार्थः । तमपि दूषयति भाष्ये-एवमपीति ॥

[उक्तदूषणोद्धारवार्त्तिकम्]

॥*॥ आश्रयात्सिद्धत्वं च, यथा रोरुत्वे ॥*॥

आश्रयात्सिद्धत्वं भविष्यति । ['यथा रोरुत्वे'] । तद्यथा रुरुत्वे आश्रयात्सिद्धो भवति ॥

(प्रदीपः) आश्रयात्सिद्धत्वमिति । प्रगृह्यसंज्ञायां कार्यत्वेनाश्रयणादसिद्धत्वाऽभावादीत्यादीनां तेषामयादीनां च विप्रतिषेधो निरूप्यते । तथाहि-सतोर्हि विप्रतिषेधो भवतीति पूर्वपक्षे ईदादीनामेव विप्रतिषेध आक्षिप्तः । तत्राऽयादीनां चयनं चायकः, लवनं लावकः, अग्नेऽत्रेत्यत्राऽवकाशः । ईदादीनां तु यत्राऽयादीनामप्रसङ्गः सोऽवकाशः, अमी स्थिताः, अमू स्थितौ, अमीभ्य इति । अमी अत्रेत्यादावुभयप्रसङ्गे परत्वादीदादय एव भवन्ति । अत्र व्याख्यानान्तरं क्लिष्टलाजोपन्यस्तम् ॥

(उद्घोतः) कार्यत्वेनाश्रयणादिति । तत्सामर्थ्यादयादीन्प्रत्यपि सिद्धत्वमित्यर्थः । यथोद्देशे इदम् । 'कथं, कार्यकाल'मिति तु प्रकृतिभावाऽयादिविप्रतिषेधविषयम् । इदानीं तु स नेति स्पष्टमेव । असिद्धत्वाभावादिति । ईत्वादीनामसिद्धत्वाऽभावादित्यन्वयः । सामान्यत एवासिद्धत्वाभावबोधनादित्यर्थः । तेषाम्-ईत्वादीनाम् । परत्वादिति । ईत्वादपि जातेषु तेषामसिद्धत्वाऽभावादयादीनामप्रसङ्ग एवेति भावः । व्याख्यानान्तरमिति । प्रगृह्यत्वकार्यप्रकृतिभावेनाऽयादीनां विप्रतिषेधपरमेव भाष्यम् । 'सतो'रित्यस्य युगपत्प्राप्त्योरित्यर्थः । वाक्यसंस्कारपक्षे ईत्वा-

प्रकृतिभावविधात इत्यर्थः । ५ प्रकृतिभावेति । प्रकृतिभावविधानद्वारेत्यर्थः । ६ प्रतिषेधवादी दूषयति-एवमप्येति । नच नहि । ७ सतोः-विद्यमानयोः शास्त्रयोः । हि-यतः । ८ अस्य'इत्याहु'रिति शेषः । ९ कचिज् । १० लुप्तं स्यात् ।

दीनामसिद्धत्वेन ततः प्रागेव तत्प्राप्तिः, कृते त्वीत्वादावस्येति न तयोर्युगपत्प्राप्तिरिति भावः । तदाह—न चात्रेत्यादि । अत्र—अयादिप्राप्तिकाले । असत्त्वे हेतुः—उभयमसिद्धमिति । 'पूर्वत्रासिद्धेने'तिशेषः । परिहरति—आश्रयादिति । पद-संस्कारपक्ष एवान्नाश्रीयत इति भावः । एवंचोभयोर्युगपत् प्राप्तिः, प्रगृह्यसंज्ञायां तत्कार्ये च तयोः सिद्धत्वाद्यादीनामिति चाऽसिद्धत्वादित्युपपन्नो विप्रतिषेध इति । वाक्यसंस्कारपक्षे कृतस्य पूर्वपक्षस्य पदसंस्कारपक्षाश्रयेण परिहार इति क्लेशः । परेतत्त्वमुक्तेदादिविप्रतिषेधखण्डनतत्समर्थनपरत्वेन व्याख्या-पेक्षयेदमेव युक्तं, पक्षान्तरैरपि परिहारकरणादित्याहुः ॥

[आक्षेपभाष्यम्]

किं पुनः कारणं रूढत्वे आश्रयात्सिद्धो भवति, न पुनर्यत्रैवैवै रुः सिद्धः, तत्रैवोत्त्व-मप्युच्यते ? ॥

(प्रदीपः) न पुनर्यत्रैवेति । 'रोः सुपी'त्य-स्यानन्तर'मत उरती'ति वक्तव्यम् । एवं चाऽसिद्धत्वं न बाधितं भवति । अत्र पाठक्रमेऽसिद्धत्वस्य प्राप्त्य-भावात् भुतस्य चोत्वे सिद्धत्वात्तत्कालत्वाऽभावाद-भुतादभुते इति न वक्तव्यं भवति ॥

(उद्द्योतः) रोः सुपीत्यस्यानन्तरमिति । न चैवं 'हशि चे'त्यस्यैतदुत्तरत्वाद्भोरिति दृष्ट्याऽसिद्धत्वा-पत्तौ मनोरथाऽसिद्धिः । 'दोढे लोपः,' 'रोरी'त्यननोर्यरोऽनु-नासिक इत्यतः पूर्वं पाठः कार्यं इत्याशयात् ॥

[समाधानवार्तिकवार्तारणभाष्यम्]

नैवं शक्यम् ॥

[समाधानवार्तिकम्]

॥*॥असिद्धे हुत्वे आद्गुणाऽप्रसिद्धिः॥*॥

असिद्धे हुत्वे आद्गुणस्याऽप्रसिद्धिः स्यात्—वृक्षोऽत्र पुक्षोऽत्र ॥ तस्मात्तत्राश्र-यात्सिद्धत्वमेषितव्यम् । तत्र यथाश्रया-त्सिद्धत्वं भवति । एवमिहाप्याश्रयात्सि-द्धत्वं भविष्यति ॥

[समाधानान्तरवार्तिकम्]

[॥ * ॥ वचनसामर्थ्याद्वा ॥ * ॥]

अथवा प्रगृह्यसंज्ञावचनसामर्थ्याद्या-

१ व्याख्यानं दूषयति—परेत्विति । २ यत्रैव—त्रिपाथां परत्र । ३ यत्र रुःसिद्धस्तत्र त्रिपाथां परत्र पाठे उत्त्वस्य गुणा-पेक्षयाऽसिद्ध्या रूपासिद्धिरित्यर्थः । ४ तत्र—उत्त्वे । 'रो'रिति शेषः । ५ तत्र—रूढत्वे । ६ 'मिहापि भविष्यति' पा० ।

दयो न भविष्यन्ति ॥

(प्रदीपः) अथ वेति । यथोद्देशपक्षाश्रयेणै-तदुच्यते ॥

(उद्द्योतः) अनुनासिकपयुदासेन चारितार्थ्यमा-शङ्क्याह—यथोद्देशेति । एतत्—'वचनसामर्थ्याद्दे'ति-वार्तिकं, तद्व्याख्यानभाष्यं चेत्यर्थः । पूर्वभाष्यस्य व्याख्या-न्तरवादिनस्तु वाक्यसंस्कारपक्षेऽप्याह—अथवेति । वस्तु-तस्तु प्रकृतिभावोपस्थितसंज्ञायां तयोर्निमित्तत्वेनाश्रयरूप-वचनसामर्थ्याद्यादीनामिति सिद्धत्वं ज्ञाप्यते इत्यर्थे कार्य-कालेऽपि न दोषः ॥ किं च यथोद्देशेऽपि संज्ञां प्रति निमि-त्तत्वेनाश्रयणात्तद्वृष्ट्या मीत्वस्य सिद्धत्वेन संज्ञया अनुनासि-कप्रतिबन्धेन चारितार्थ्यमस्त्येव । प्रकृतिभावविषयकसंज्ञो-पप्लवसामर्थ्याश्रयेण तु किं विशिष्य यथोद्देशाश्रयेण । एव-मुपक्रमस्थभाष्येऽपि बोध्यमित्याहुः ॥

[समाधानान्तरवार्तिकम्]

[॥ * ॥ योगविभागाद्वा ॥ * ॥]

अथ वा योगविभागः करिष्यते । 'अदसः' । अदस ईदादयः प्रगृह्यसंज्ञा भव-न्तीति । ततो 'मात्' । माच्च परे ईदादयः प्रगृह्यसंज्ञा भवन्तीति । 'अदस' इत्येव ॥

किमर्थो योगविभागः ? ॥

एको यत्तत्सिद्धे प्रगृह्यकार्यं तदर्थः ।

अपरो यदसिद्धे ॥

(प्रदीपः) कार्यकालतायामप्याह—अथ वेति ।

'अदस' इति संबन्धसामान्ये षष्ठी । अदसः संबन्धिन ईदूदेत इति ॥

(उद्द्योतः) भाष्ये—योगविभागाद्दे'ति वार्तिकं व्याचष्टे—अथवेति ॥ 'अदस'इत्यस्य पञ्चम्यन्तत्वे उत्तरत्र मादित्यस्य विशेषणानापत्तिरत आह—संबन्धेति ॥ यत्तत्सिद्धे इति । 'मूत्वे'इति शेषः । यत्र कार्यं मूत्वं सिद्धं तत्प्रगृह्यकार्यमित्यर्थः ॥ अपरो यदसिद्ध इति । यत्र मूत्वमसिद्धं तदित्यर्थः ॥

[योगविभागदूषणभाष्यम्]

इहापि 'तर्हि'प्राप्नोति—अमुया अमुयोरिति ॥

७ लुप्तं स्यात् । ८ इतिः कचिन्न । ९ एकः—'मा'दित्यपरः । १० यत्तदिति । मूत्वे सिद्धे यत्तत्प्रगृह्यकार्यं तदर्थ इत्यर्थः । अपरः—'अदस'इति । ११ तत्फलितमाह—यत्रेति । एव-मग्रेऽपि । १२ इहापीति । योगविभागाद्वीकारे इत्यर्थः ।

किंच स्याद्यदि प्रगृह्यसंज्ञा स्यात् ? ॥

प्रगृह्याश्रयः प्रकृतिभावः प्रसज्येत ॥

(प्रदीपः) इहापीति । अदस् टा, अदस् ओस् । अत्वम् । टाप् । सवर्णदीर्घत्वम् । 'आङि चाप' इत्येत्वम् । अदे-आ, अदे-ओस् इति स्थिते 'अदस्' इत्यत्र 'मा'दिति विशेषणाऽभावात्प्रगृह्य-संज्ञायां सत्यामयादेशाऽप्रसङ्गः ॥

[योगविभागदूषणनिरासभाष्यम्]

नैष दोषः । पदान्तप्रकरणे प्रकृति-भ्रवो, न चैष पदान्तः ॥

[योगविभागदूषणस्थापनभाष्यम्]

एवमप्यमुकेऽत्र,—अत्रापि प्राप्नोति ॥

(प्रदीपः) अमुकेत्रेति । 'अदस्' इत्यनेन प्राप्नोति ॥

[उक्तदोषनिरासभाष्यम्]

'द्विवचन'मिति वर्त्तते ॥

[योगविभागदूषणभाष्यम्]

यदि द्विवचनमिति वर्त्तते-अमी अत्र-अत्र न प्राप्नोति ॥

[उक्तदोषनिरासभाष्यम्]

एवं तर्हि 'एदन्त'मिति निवृत्तम् ॥

(प्रदीपः) एदन्तमिति । ईदूतोरेव स्वरि-तत्वप्रतिज्ञानादिति भावः । अननुवृत्तिरेव च निवृत्तिः । यद्येवं माद्वहणं न कर्तव्यम्, एद्वहणनि-वृत्त्यैवाऽमुकेत्रेत्यत्राऽप्रसङ्गात् । नैतदस्ति । सति माद्वहणे योगविभागो भवति नान्यथा ॥

(उद्द्योतः) ननु समस्तत्वात्समुदायानुवृत्तिः स्यात्तत्कथमेतो निवृत्तिरत आह-ईदूतोरेवेति । नान्य-थेति । सिद्धान्ते तु व्यर्थमेव माद्वहणमिति भावः ॥

[एकयोगेऽपि समाधानान्तरवार्तिकम्]

[॥*॥ मार्यादीदाद्यर्थानां वा ॥*॥]

अथवाऽऽहायम् 'अदसो मा'दिति ।

१ 'यद्यत्र' । २ पदान्तेति । 'एदः पदान्तादतीत्यतः पदान्तग्रहणमनुवर्तते, तच्च प्रथमया विपरिणम्यते, तेन पदान्ते वर्त्तमाना ईदादय इत्यर्थान्नदोष इत्याशयः । ३ 'अमीअत्रेति' पा० । ४ एदन्तम्-एद्वहणम् । ५ स्वरि-तत्वाभावादानुवृत्त्यभावात् निवृत्तिरित्यर्थः । ६ लुप्तं स्यात् ।

न च ईत्वोत्वे स्तः स्तः । नाऽपि मकारः । त एवं विज्ञास्यामः--'मार्यादीदाद्यर्थाना'मिति ॥

(प्रदीपः) एकयोगे परिहारान्तरमाह-अथ वेति ॥ मार्यादिति । मार्य एव स्थानी 'म', शब्देनोक्तः, ईदूदेर्दर्थश्चेदूदेदिति । न चाऽस्यां कल्पनायामसिद्धत्वं भवति, बुद्धिपरिकल्पनायाम-सिद्धत्वाऽभावस्योक्तत्वात् ॥

(उद्द्योतः) भाष्ये-'मार्यादीदाद्यर्थानां वे'ति वार्तिकं व्याचष्टे-अथवाऽऽहेति । ननु एवं सति अदेऽदौ इत्यस्यामवस्थायां प्रगृह्यत्वेऽपि मीत्वमूत्वयोः कृतयोरीकारा-दीनामप्रगृह्यत्वादेतद्वैयर्थ्यमल्विधित्वेन प्रगृह्यत्वाभावादिति चेन्न । प्रदेशे प्रगृह्यस्थानिकस्यापि लक्षणया ग्रहणेनाऽ-दोषात् ॥

[समाधानान्तरवार्तिकम्]

॥ * ॥ उक्तं वा ॥ * ॥

[उक्तं वा] ॥ किमुक्तम् ? ॥

'अदस् ईत्वोत्वे स्वरे बहिष्पदलक्षणे प्रगृह्यसंज्ञायां' सिद्धे वर्त्तन्त्ये' इति ॥

(प्रदीपः) उक्तं वेति । असिद्धत्वमेवाऽत्र प्रतिषिद्धमित्यर्थः । स्वरे इति । अचीत्यर्थः । बहिष्पदलक्षणेइति । द्वितीयपदव्यवस्थित इत्यर्थः । तेनैकपदव्यवस्थितेऽच्यसिद्धे ईत्वोत्वे । तेनाऽमुयाऽ-मुयोरित्यत्राऽयादेशो भवत्येव । प्रगृह्यसंज्ञायां चेति । प्रगृह्यसंज्ञायामेव सिद्धत्वेन सिद्धे लक्ष्ये प्रपञ्चार्थः पूर्ववाक्योपन्यासः ॥

(उद्द्योतः) द्वितीयेति । द्वितीयपदस्थेऽचि यत्कार्यं तत्राऽसिद्धत्वं नेत्यर्थः । अन्ये तु 'अथवा वचनसामर्थ्या'-दित्यादि भाष्ये भाष्यकृत एवोक्तिः । अतएव सांप्रतपुस्त-केषु वार्तिकाऽपाठ इत्याहुः । अन्ये तु अन्त्ये 'उक्तं वे'-त्यत्रवार्तिकत्वं मत्वा कोशे वार्तिकपाठो भ्रष्ट इत्याहुः ॥ सिद्धे इति । प्रगृह्यत्वे सिद्धत्वमयादीन् प्रति सिद्धत्वं विना सप्र-योजनं नेति सामर्थ्यात्तात्पर्यमपि तौ सिद्धाविति भावः ॥

७ नापीति । तस्याऽसिद्धत्वादित्याशयः । ते=ते वयम् । ८ 'मप्याह' । ९ 'ईदूदर्थश्चेदूदिति' । १० उक्तं- 'स्वरितोवानुदात्ते' इत्यत्रोक्तम् । ११ वैपरीत्यं कचिद् । १२ 'सिद्धे वक्तव्ये' इत्यंशस्तु भाष्यकृतो वार्तिकार्थपूर्तये-ऽध्याहारग्रन्थ इत्यन्ये ।

[आक्षेपवार्तिकम्]

॥ * ॥ तत्र सकि दोषः ॥ * ॥

तत्र सककारे दोषो भवति-अमुकेऽत्र ॥

(प्रदीपः) तत्र सकि दोष इति । मात्परं यदीदाद्यन्तमिति दोषोपन्यासः । पूर्वसूत्रे हि तदन्तं गृहीतमितिहापि तदन्तस्यैवानुवृत्तिरिति भावः ॥

(उद्योतः) विशेष्याऽसंनिधाने कथं तदन्त-विधिरत आह-पूर्वसूत्रे इति । अर्थाऽधिकारादिति भावः ॥

[समाधानवार्तिकम्]

॥ * ॥ न वा ग्रहणविशेषणत्वात् ॥ * ॥

न वैष दोषः ॥ किं कारणम् ? ॥ 'ग्रहणविशेषणत्वात्' । न माद्रहणेन ईदाद्यन्तं विशेष्यते ॥ किं तर्हि ? ॥ ईदा-दयो विशेष्यन्ते- 'मात्पर्ये ये ईदादय'-इति ॥

(प्रदीपः) स्वरितत्वेन शब्दमात्रमनुमीयत इति उत्तराऽभिप्रायः । तत्रै माद्रहणेन गृह्यमाणमीदू-देद्विशेष्यते तेनामुकेत्रेत्यत्र व्यवधानादोषाऽभाव एव । योगविभागे दोषप्रसङ्गादेदन्तमिति निवृत्त-मित्युक्तम् । एकयोगे तु तन्निवृत्त्या न प्रयोजन-मिति 'न वा ग्रहणविशेषणत्वा'दित्युत्तरमुक्तम् ।

(उद्योतः) शब्दमात्रमिति । एवं च विशेष्या-भावाच्च तदन्तविधिरिति भावः ॥ [अदसो मात्]

शे ॥ १ । १ । १ । ३ ॥

(आक्षेपभाष्यम्)

इह कस्मान्न भवति-काशे कुशे वंशे इति ? ॥

(प्रदीपः) शे । इह कस्मादिति । अत्रै हि प्रत्यक्षमेव 'शे' इति रूपम् । 'युष्मे' 'अस्मे' इत्यत्र तु शकारस्याऽनुबन्धस्य स्मरणादनुमेयमिति प्रश्नः ॥

(उद्योतः) शे । प्रत्यक्षमेवेति । एवं च इहेति-भाष्यस्य-इहैवेत्यर्थः । युष्मे इति । 'युषां सुषु'मिति विभक्त्यादेशः शशब्द इत्यर्थः ॥

❀ राजलक्ष्मीः ❀

१ अमुकेऽत्रेत्यत्र 'अम्'-इति मान्तं, तत्परं यदीदाद्य-न्तम्-'उके'इति दोषोपन्यास इत्यवधेयम् । २ शब्दमात्र-मिति । शब्दाधिकार एवेत्यर्थः । ३ तत्र-तथाऽनुवृत्तौ । ४ ननु पूर्वमेदन्तमिति निवृत्तमित्युक्तेरमुकेत्रेत्यत्र न दोष इति 'नवाग्रहणे'ति समाधानं व्यर्थमत आह-योगेति । ५ एदन्त-

[समाधानवार्तिकम्]

॥ * ॥ शेऽर्थवद्ग्रहणात् ॥ * ॥

अर्थवतः शशब्दस्य ग्रहणम् । न चैषोऽर्थवान् ॥

(प्रदीपः) शेऽर्थवद्ग्रहणादिति । 'स्वशब्द-स्ये'त्येवाऽन्तरङ्गत्वादहेयत्वादसाधारणत्वाच्च रूपपरि-ग्रहे सिद्धे रूपवदर्थस्याप्यङ्गीकरणार्थं 'रूप'ग्रहणं कृतम्, अत्र च 'श' शब्दोऽनर्थकः, सप्तम्येकव-चनं त्वर्थवत्, समुदायोऽर्थान्तराऽप्रादुर्भावादनर्थकः ॥

(उद्योतः) शेषासावर्थवांश्च तस्य ग्रहणादित्यर्थः । शक्तिग्रहनिरपेक्षप्रतीतिकत्वेनाऽन्तरङ्गत्वम् । अर्थप्रतीता-वपि प्रतीयमानत्वमहेयत्वम् । शब्दान्तरैरप्रत्यायनादसा-धारणत्वात् । अप्रादुर्भावोऽप्रतीतिः ॥

(आक्षेपभाष्यम्)

एवमपि 'हरिशे' 'वभ्रुशे' इत्यत्रापि प्राप्नोति ॥

(प्रदीपः) एवमपीति । अत्र हि मत्वर्थीय-सप्तम्येकवचनयोरर्थवतोः समुदायोऽर्थवानेव, अवयव-धर्मानुविधानात्समुदायस्येति प्रश्नः ॥

(उद्योतः) मत्वर्थीयो-लोमादिशः ॥

(एकदेशिनः समाधानभाष्यम्)

एवं तर्हि 'लक्षणप्रतिपदोक्तयोः प्रति-पदोक्तस्यैवे'त्येवं न भविष्यति ॥

(प्रदीपः) लक्षणेति । प्रतिपदोक्ते हि झटिति प्रतिपत्तिर्भवति, लाक्षणिके तु लक्षणानुसन्धानद्वारेण वैहिरङ्गेति न तस्य ग्रहणम् ॥

(सिद्धान्तिनः पूर्वोक्तसमाधानाभ्युपगमभाष्यम्)

अथ वा पुनरस्तु- 'अर्थवद्ग्रहणे नान-र्थकस्ये'ति ॥ 'कथं हरिशे वभ्रुशे इति ? ॥

एकोऽत्र विभक्त्यर्थेनार्थवान्, अपर-स्तद्धितार्थेन । समुदायोऽनर्थकः ॥ [शे] ॥

(प्रदीपः) अथ वेति । अर्थवत्समुदास्यापि

निवृत्त्या । ६ 'कृशे' पा० । ७ अत्र हीति । काशे इत्यादी हि । हिः क्वचिन्न । ८ 'न' चायं पा० । ९ लोमादिश इति । उभयत्रेति भावः ॥ १० अत्र अन्तरङ्गवहिरङ्ग-शब्दाभ्यां शांभोपस्थितिकत्व-विलम्बोपस्थितिकत्वे उच्येते । तयोरेव तद्गीजत्वात् । न तु अत्र तत्परिभाषाविषयत्वम् ॥ ११ 'कथं तर्हि' । १२ एकोऽन्यो द्वितीयः । अपरः-आद्यः ।

कस्य चिदानर्थक्यं, यथा दशदाडिमादिवाक्यस्य,
पदार्थानां परस्परसमन्वयाऽभावात् । इहापि 'हरिश'-
शब्दवाच्यार्थगतसङ्ख्याधिकरणशक्तिप्रतिपादनार्थं प्र-
वृत्ता सप्तमी न 'श'प्रत्ययमात्रप्रतिपाद्येनाऽर्थेना-
ऽन्वेतीति 'शे'शब्दस्याऽऽनर्थक्यम् ॥ [शे] ॥

(उ०) आनर्थक्यमिति । प्रत्यक्षानुमानिकन्याया-
पेक्षया रूपग्रहणानुगताऽर्थवत्परिभाषा प्रवलेति भावः ॥ [शे] ॥

[आक्षेपभाष्यम्]

निपात इति किमर्थम् ? ॥

(प्रदीपः) निपात एकाजनाङ् ॥ निपात
इति किमर्थमिति । निपातस्यैवैकाचोऽर्थवत्त्वात्
प्रत्ययस्य केवलस्य प्रयोगाऽभावादानर्थक्यात्कल्पित-
रूपत्वात्, कल्पनायाश्च नियमाऽभावात्प्रश्नः ॥

(उ०) निपात । आनर्थक्यादिति । अर्थवत्त्वा-
ऽनिश्चयादित्यर्थः । तत्र हेतुः—कल्पितरूपत्वादिति ॥
ततः किं, तत्राह—कल्पनाया इति । अत एव केचि-
च्छ्रुतिपन्थे शक्तिपौ वदन्ति । तत्रेयतोऽर्थवत्त्वमिति न
निश्चेतुं शक्यत इत्यर्थः । ननु निपातग्रहणाभावे एका-
जिति वर्णग्रहणादर्थवत्परिभाषाया अप्रवृत्तावर्थवद्ग्रहणे माना-
ऽभाव इति चेन्न । बहुव्रीहिरित्याशयात् । गौणमुख्यन्यायस्य
तु नेह प्रवृत्तिः, पर्युदासेनैवाऽङ्गपत्वे लब्धे एकाजग्रहणस्य
गौणमुख्यसंग्रहार्थत्वात्, न्यायाऽनित्यत्वाच्च । एतेन सत्य-
भिधाने—ऽनिररभवत्—ई अभवदित्यादौ प्रगृह्यत्वं न स्यात्,
गौणमुख्यन्यायादिति परास्तम् । अत एवौदित्यत्रैव
च्यन्तप्रतिषेध आरब्धः ॥

[समाधानभाष्यम्]

चकाराऽत्र, जहाराऽत्र ॥

(प्र०) चकारात्रेति । अन्वयव्यतिरेकाभ्यां प्रत्यय-
स्याप्यर्थवत्त्वमिति भावः । निपातोऽपि केवलो न
प्रयुज्यते, द्योतकत्वादिति साम्यमेव निपातप्रत्यययोः ।
अततेर्दः अः । अ आगच्छ आर्गच्छेत्यपि प्रत्युदा-
हरणम् ॥

(उ०) अन्वयेति । व्याकरणानुसन्धानाऽनुगृहीता-
भ्यामित्यर्थः । तस्यैव चाऽस्मच्छास्त्रप्रवृत्त्युपयोगित्वादिति

भावः । वस्तुतोऽनर्थकनिपातेऽपि अस्य प्रवृत्तेरोत्सृजे
भाष्ये वक्ष्यमाणत्वाद्वाऽर्थवत् एव ग्रहणमिति न नियमः ।
प्रश्नाशयस्तु—अनाडिति पर्युदासादप्रत्ययस्य ग्रहणमिति ।
उत्तराशयस्तु—पर्युदासेन तथाऽऽश्रयणे न मानं, निपात-
ग्रहणादेव । तेन प्रत्ययानुकरणे एतत्प्रवृत्तिरिति । अ आगच्छे-
त्यत्रापि ध्रुते प्रकृतिभावो दुर्वार इति परास्तम् ध्रुताऽ-
भावे कथंचिदुदाहरणत्वं यदि तर्हि सवर्णदीर्घे तथा बोधः ॥

[प्रथतत्समाधानभाष्यम्]

एकाजिति किमर्थं ? ॥ प्रेदं ब्रह्म । प्रेदं
क्षत्रम् ॥

(प्र०) एकाजिति किमर्थमिति । एकग्रहण-
सामर्थ्याद्बहुव्रीहिं मन्यते, ततश्च 'प्रेदं ब्रह्म'त्यनिष्ट-
निवृत्तिर्न कृतेति प्रश्नः ॥

(उ०) एकग्रहणेति । स्वाङ्गसमुदाये स्वाङ्गत्वा-
ऽभाववदसमुदायेऽच्चाऽभावेनैकग्रहणं विनापि कर्मधारया-
ऽर्थलाभादिति भावः ॥

[समाधानासङ्गतिप्रदर्शनभाष्यं]

एकाजित्यप्युच्यमानेऽत्रापि प्राप्नोति ।
एषोऽपि ह्येकाच् ॥

[समाधानोपशब्दभाष्यं]

एकाजिति नायं वेहुव्रीहिः—एकोऽयं
स्मिन्सोऽयमेकाच्, एकाजिति ॥ किं
तर्हि ? ॥ तत्पुरुषोऽयं समानाधिकरणः—
एकः अच् एकाच्, एकाजिति ॥

(प्र०) तत्पुरुषोऽयमिति । अन्तरङ्गत्वा-
द्वृत्तिपदार्थप्राधान्याच्चेति भावः ॥

(उ०) अन्तरङ्गत्वे हेतुमाह—वर्तीति ॥

[आक्षेपभाष्यम्]

यदि तत्पुरुषोऽयं समानाधिकरणो,
नार्थ एकग्रहणेन ॥

[प्रत्याक्षेपभाष्यम्]

इह कस्मान्न भवति—प्रेदं ब्रह्म, प्रेदं
क्षत्रम् ? ॥

ॐ राजलक्ष्मीः ॐ

१ 'वाक्ये' । २ 'पादनप्रवृत्ता' । ३—अनुगता—
सूचिता । ४ कचिन्न । ५ कैयटोक्तिं दूषयति—वस्तुत
इति । अत्र—निपातएकाजित्यत्र । ६ तथाश्रयणे=अप्र-
त्ययस्य ग्रहणे । निपातेति । अन्यथा तद्वैयर्थ्यं स्पष्टमेव ।

७ अतस्तेरित्याद्यपि दूषयन्नाह—अ—आगच्छेतीति । ध्रुते-
दूराद्धूते चेत्यनेन विहिते ध्रुते । ८ इत्युच्यमाने=श्रु-
च्यमानेऽपि । एषः—'प्र' शब्दः । ९ एकोऽजस्मन् पा० ।
१० 'सोऽयमेकाजिति' । ११ समानाधिकरणः—कर्म-
धारयः समासः । १२ 'एकोऽजेकाजिति' पा० । १३ 'तत्पु-
रुषः समाना' पा० ।

(उ०) भाष्ये-इह कस्मादिति । अजन्तो निपात इत्यर्थः इति प्रश्नः ॥

[प्रत्याक्षेपनिरासभाष्यम्]

‘अजेव यो निपात’ इत्येवंविज्ञास्यते ॥

(उ०) अजेव य इति । निपातेनाऽऽजिवशेषणादित्यर्थः ॥

[प्रश्नोत्तरसमाधानभाष्यम्]

किं वक्तव्यमेतत् ? ॥ न हि ? ॥ कथमनुच्यमानं गंस्यते ? ॥ ‘अजग्रहणसामर्थ्यात्’ । यदि हि अच्चाऽन्यच्च तत्र स्यादजग्रहणमनर्थकं स्यात् ॥

(उ०) किं वक्तव्यमिति । निपातस्य न्यायप्राप्त-विशेष्यत्वाऽभावायेत्यर्थः ॥ यदि हीति । अजन्तग्रहणे-ऽजग्रहणवैफल्यमिति भावः ॥

[सामर्थ्यानुपपत्तिभाष्यम्]

अस्ति ह्यन्यदजग्रहणस्य प्रयोजनम् ॥

किम् ? ॥ अजन्तस्य यथा स्यात् ।

हलन्तस्य माभूत् ॥

[सामर्थ्योपपत्तिभाष्यम्]

नैव दोषो न प्रयोजनम् ॥

(प्र०) नैव दोष इति । ननु पुरोऽहिरिति हलन्तस्य प्रकृतिभावादोस्तत्त्वं न स्यात् । नैष दोषः, प्रगृह्यसंज्ञायां रुत्वस्याऽसिद्धत्वात्, सकारस्य च कार्यान्तराऽप्रसङ्गात् । उत्वे तु रुत्वमाश्रयात्सिद्धम् ।

(उ०) प्रगृह्यसंज्ञायामिति । ननु सान्तस्य प्रगृह्यत्वे एकदेशविकृतन्यायेन सान्तस्यापि तत्त्वात्प्रकृति-भावः स्यादिति चेन्न, प्रकृतिभावेऽप्यसिद्धत्वात् ॥

[सामर्थ्योपपत्तिप्रदर्शनभाष्यम्]

एवमपि कुर्तेतत्-द्वयोः परिभाषयोः सावकाशयोः समवस्थितयोः ‘आद्यन्तव-देकस्मिन्’ इति च ‘येन विधिस्तदन्तस्ये’ति च,—इयमिह परिभाषा भविष्यति—‘आ-द्यन्तवदेकस्मिन्’ इति, इयं च न भविष्यति ‘येन विधिस्तदन्तस्ये’ति ? ॥

(प्र०) एवमपीति । अन्यतरनिवृत्त्याऽजग्र-हणस्यार्थवत्त्वादज्मात्रं गृह्यते, तदन्तं निरस्यते । विपर्ययस्तु न भवतीति विशेषाऽभावात्प्रश्नः ॥ पारार्थ्यसामान्यात्संज्ञातिदेशो परिभाषाशब्देनोक्तौ ॥ सावकाशयोरिति । निरवकाशस्य बाधकत्वा-देवमुक्तम् । तत्र तदन्तविधेरवकाशः—‘ओरावश्यके’ पाव्यं लाव्यं । आद्यन्तवद्भावस्यावकाशः ‘मिद-चोऽन्त्यात्परः’—तानि यानीति । अत्र हि साक्षा-दन्यग्रहणमस्तीति तदन्तविध्यभावः । समवस्थि-तयोरिति । इह प्राप्तयोः ॥

(उ०) अथ निपातस्य विशेष्यतया ‘अजन्त’ इति व्याख्यानेऽपि अजग्रहणसामर्थ्यान्मुख्याऽजन्तपरिग्रहेण केव-लाऽजग्रहणवृत्तिरजग्रहणस्य फलं स्यादिति मनसि निधाय पृच्छति—एवमपीति भाष्ये । अन्यतरनिवृत्त्येति । निपातस्य विशेषणत्वे तदन्तपरिभाषाऽप्रसक्तिरेव निवृत्तिः । विशेष्यत्वे त्वजिति विशेषणसामर्थ्यात्तदन्तरस्यैव ग्रहेण मुख्याऽजन्तपरिग्रहादाद्यन्तवदित्यस्य निवृत्तिरिति भावः ॥ विपर्ययः—निपातस्य विशेष्यत्वेनाऽजन्तपरिग्रहः, केवलाऽचो निवृत्तिरिति । इति विशेषोभावादिति । अत्र (चै) कारणाऽभावादित्यर्थः । संज्ञा—‘येनविधि’रिति । अतिदेशः—‘आद्यन्तव’दिति । लाव्यमिति । ‘उङ् शब्दे’ इत्यत आ-वश्यके ण्यदनभिधानात्रेति भावः ॥

[सामर्थ्योपपादनभाष्यम्]

आचार्यप्रवृत्तिर्ज्ञापयति—इयमिह परि-भाषा भवति—‘आद्यन्तवदेकस्मिन्’ इति, इयं चै न भवति ‘येन विधिस्तदन्तस्ये’ति, यदयम्—‘अना’ङ्गिति प्रतिषेधं शास्ति ॥

(प्र०) आचार्यप्रवृत्तिरिति । यदि तर्हि लिङ्गेन तदन्तविधिनिराक्रियते तदा तन्मूलाद्यन्तवत्परिभाषा कथं प्रवर्तते । नैष दोषः, आद्यन्तवदित्यस्योपस्थानाय तदन्तविधिः प्रथमं सन्निधीयते, पश्चात्तु लिङ्गात्परित्य-ज्यते । अथ वा लिङ्गादजग्रहणं निपातेन विशेष्यत इति विशेष्येण तदन्तविधेरभावादतिदेशस्यापि मा भूत्प्र-वृत्तिः । तत्फलसंपत्त्या तूक्तं—‘परिभाषा भविष्यतीति’ ॥

(उ०) यदि तर्हीति । एवं च इयमिह भवतीति

❁ राजलक्ष्मीः ❁

१ ‘विज्ञायते’ पा० । २ अस्य ‘नानर्थक’ मित्यादिः । ३ ‘अस्त्यन्यद’ पा० । सामर्थ्यात्तदन्तविधिर्वायते इत्यत्र त्रिनिगमकाऽभावाद्ग्रहणपदेशिवद्भावस्यैव सामर्थ्यादप्रवृत्त्या

अनतिदिष्टाऽजन्तस्यैव ‘प्रेद’मित्यादौ भवति नातिदिष्टाजन्तस्य ‘अ’ इत्यादेरित्यस्यस्यापि वक्तुं शक्यत्वमित्याशयः ।

५ चः कचिन्न ।

भाष्यमनुपपन्नमिति भावः ॥ ननु पूर्वं प्रवर्त्य पश्चात्परित्यागाऽपेक्षयाऽप्रवृत्तौ लाघवमित्यभिप्रेत्याह—अथवेति ॥

[समाधानभाष्यम्]

एवं तर्हि—सिद्धे सति यद्ग्रहणे क्रियमाणे एकग्रहणं करोति, तज्ज्ञापयत्याचार्यो 'ऽन्यत्र वर्णग्रहणे जातिग्रहणं भवती'ति ॥

किमेतस्य ज्ञापने प्रयोजनम् ? ॥ 'दम्भेर्हृत्ग्रहणस्य जातिवाचकत्वात्सिद्ध'मिति यदुक्तं, तदुपपन्नं भवति ॥

(प्र०) एवं तर्हीति । संज्ञया विधीयमानत्वात् प्राधान्यात् संज्ञिनो गुणत्वात् 'पशुना यजेते'तिवत् सङ्ख्याविवक्षायां सिद्धायामेकग्रहणमन्यत्र जातिसंप्रत्ययार्थम् । अच्समुदायग्रहणशङ्काया निरासार्थं ह्येकग्रहणं ज्ञापनफलं संपद्यते । किं पुनैः स्याद्यद्यत्राऽच्समुदायस्य ग्रहणं स्यात् ? । उच्यते । इह 'अइउ अपेही'ति समुदायस्यैका संज्ञा स्यान्नावयवानां, समुदायैकाजिह्ववचनवदित्यन्त्यस्यैव प्रकृतिभावाद्यणदेशो न स्यात् । पूर्वयोस्तु स्वरसन्धिः स्यात् । अच्समुदायपरिग्रहानुरोधित्वाच्च निपातसमुदायो गृह्येत, एकनिपातस्याऽच्समुदायस्याऽभावात् ।

(उ०) ननु एकग्रहणाऽभावेऽच्समुदायस्य स्यादिति तन्निवृत्त्यर्थमेकग्रहणं, तत्राह—संज्ञाया इति । गुणत्वादिति । संज्ञोपकारकत्वादित्यर्थः । पशोरपि यागोपकारकत्वाद्गुणत्वम् । नहि यागः पश्वर्थः, अपि तु यागार्थः पशुः । 'ग्रहं संमार्गं'त्यादौ तु ग्रहार्थत्वात्संमार्गस्य ग्रहस्य प्राधान्यमिति न तद्वत्सङ्ख्या विवक्षितेति भावः । परे तु संज्ञा स्वकार्यद्वारा संब्युपकारिका, न तु संज्ञी संज्ञोपकारकः । अन्यथा ग्रहोऽपि कर्मत्वेन संमार्गाऽर्थः स्यादिति 'विधेयविशेषणं विवक्षितमनुवाद्यविशेषणमविवक्षित'मिति मीमांसकमयादेव ज्यायसी, भाष्यसम्भता चेतीदं चिन्त्यम् । तस्मात्

१ यदुक्तमिति । 'हलन्ताच्चेत्यत्र वार्तिककृतोक्तम् । २ एकग्रहणं—'निपातएका'जित्यत्रैकग्रहणम् । अन्यत्र—इतोऽन्यत्र । ३ तदेतत्स्पष्टयति—अजिति । हि—यतः । एकग्रहणम् । 'प्रकृतसूत्रे' इति शेषः । ज्ञापनफलं—ज्ञापनरूपफलवत् । ३ शङ्कते—किं पुनरिति । ४ 'दित्यन्तस्यैव' । ५ ननु प्रत्येकं निपातत्वेन समुदायस्याऽतत्वात्कथमियमापत्तिरत आह—अजिति । चरत्वर्ये । निपातसमुदायः—अ—इ उ इति । ६ 'नुरोधाच्च' । ७ संस्कारकत्वरूपगुणत्वस्य प्रकृतेऽभावादाह—संज्ञोपकारेति । ८ कैयटोक्तं दूषयति—परेति । स्वकार्येति । तत्सच्छास्त्राव्यवहित-

स्वाङ्गसमुदाये स्वाङ्गत्वाऽभाववदच्समुदायेऽच्स्वाऽभावान्न तद्ग्रहणप्रसक्तिरित्येकग्रहणं विनापि सिद्धिरिति तज्ज्ञापकमिति भाष्याशय इत्याहुः । 'जातिग्रहण'मित्यस्य तज्ज्ञात्याश्रयानेकव्यक्तिग्रहणमित्यर्थः । अन्यथा जातिग्रहणेऽपि जातेरेकैकव्यक्तिव्यङ्ग्यतयाऽसंगतिरेव । प्रवृत्तिनिमित्ततया जातिग्रहणस्य सर्वत्र सत्त्वेन तस्याऽवक्तव्यत्वाच्च । इहेत्यादि । अत्रेदं चिन्त्यं—'समुदायसंज्ञयाऽवयवानामननुग्रहान्नाऽत्र द्विवचनन्यायः । नापि निपातसमुदायस्य निपातग्रहणेन ग्रहणम्, स्वाङ्गसमुदायस्य स्वाङ्गग्रहणेनेवैकैकत्र सूत्रचारितायां'दिति । तस्मात्तत्तदुक्तदेश 'अउ'शब्दानुकरणे उक्तसमुदायानुकरणे वाऽनितिपरे निपातसंज्ञके 'अउ अकरो'दित्यादौ प्रगृह्यत्वं स्यात्तद्वाराण्येकग्रहणमिति तत्त्वम् । भाष्ये—दम्भेरिति । दम्भेः सनि दम्भ इच्चेतीच्चे सनोवन्तेति इडभावपक्षे इक्समीपो नकारो न ततो झलादिः सन् परः, यतश्च भात्परः सन्न स इक्समीप इति 'हलन्ताच्चे'ति क्त्वाऽभावे 'अनिदिता'मिति नलोपो न स्यादिति चोद्ये जात्याश्रयानेकस्येवसमीपत्वं, सन्नश्च तस्मात्परत्वमिति क्त्वे धिप्सतीति सिद्धिरित्यर्थः । 'अनेन सामीप्यमव्यवहिते एवेति सूचितम् ॥

[प्रश्नभाष्यम्]

अनाडिति किमर्थम् ? ॥

(प्र०) अनाडिति किमर्थमिति । ङिदङितो-राकारयोर्विषयविभागप्रदर्शनार्थं प्रश्नः ॥

(उ०) प्रदर्शनाय—प्रदर्शनं कारयितुमित्यर्थः ।

[समाधानभाष्यम्]

आ उदकान्तात्-ओदकान्तात् ॥

[प्रश्नभाष्यम्]

इह कस्मान्न भवति—आ एवं नु मन्यसे, आ एवं किल तदिति ? ॥

(प्र०) इह कस्मादिति । अनुबन्धनिवृत्तौ विशेषाऽपरिज्ञानात्प्रश्नः ॥

स्वकार्येत्यर्थः । कर्मत्वेन—संमार्गकर्मत्वेन । मीमांसकेति । 'गुणगता सङ्ख्याऽविवक्षिते'ति मीमांसकैः कुत्राप्युक्तेः । अतएव ग्रहोद्देशेन संमार्गविधानेपि तस्य न प्राधान्यम् । ९ तज्ज्ञात्याश्रयैकानेकव्यक्तिग्रहणं पा० तदिति । उपात्तेत्यर्थः । यथासम्भवमिति भावः । यथाश्रुतार्थत्यागे बीजमाह—अन्यथेति । मदुक्तार्थानङ्गीकार इत्यर्थः । १० कैयटोक्तं द्विवचनवदिति दृष्टान्तं विधटयति—समुदायेति । भाष्यं स्वयं योजयति—तस्मादिति । ११ अनेन—भाष्येण । १२ आडयोगे पञ्चमीयम् । १३ निवृत्तौ—निवृत्तौ सत्याम् ।

[समाधानभाष्यम्]

सानुबन्धकस्येदमाकारस्य ग्रहणम्,
अननुबन्धकश्चात्रोऽऽकारः ॥

[शङ्काभाष्यम्]

क पुनरयं सानुबन्धकः, क निरनु-
बन्धकः ? ॥

[समाधानभाष्यम्]

‘ईषदर्थे क्रियायोगे मर्यादाभिविधौ च यः।
एतमातं डितं विद्याद्वाक्यस्मरणयो-
रङ्गितं ॥

(प्र०) अर्थवशाद्विशेषाऽवसाय इत्युत्तरम् ।
ईषदर्थे—‘आ उष्णमोष्ण’मिति । ‘आडीषदर्थे’
इति चोक्तम् । क्रियायोगे—आ इतः—एतः ।
प्रादिषु हि डितपठ्यते । ‘आड्यार्यादाभिविध्यो-
रिति समासविधौ डितिर्दिष्टः । आ उदकान्तात्
ओदकान्तात् । आ अहिच्छत्रात् आऽहिच्छत्रादिति ।
विना तेनेति मर्यादा । सह तेनेत्यभिविधिः ।
पूर्वप्रक्रान्तस्य वाक्यार्थस्याऽन्यथात्वद्योतनायाऽऽ-
कारः प्रयुज्यते । ‘आ एवं नु मन्यसे’ । नैवं पूर्वम-
मंस्थाः, संप्रति मन्यसे इति । वाक्यारम्भसूचनाया-
ऽऽकार इत्यपरे । तथा स्मृतेः सूचक आकारः
प्रयुज्यते, ततः स्मृतोऽर्थो निर्दिश्यते—‘आ एवं
क्लि त’दिति ॥

(उ०) किञ्चिद्विधानाद्योपात्तरयाऽन्यविधानाय पुनरु-
पादानमन्वादेशः । प्रकृते च विधानद्वयाऽभावादेतमित्ये-
नानदेशो न कृत इत्याहुः । विना तेनेत्यादि । यथा ‘आ
काशीं वृष्टो देव’ इत्यादौ काशीमभिव्याप्य, काशीं दर्जाय-
त्वेति वाऽर्थः ॥

ओत् ॥ १ । १ ॥ १५ ॥

[पूर्वपक्षिणः प्रश्नभाष्यम्]

किमुदाहरणम् ? ॥

[सिद्धान्तिनः समाधानभाष्यम्]

आहो इति, उताहो इति ॥

[पूर्वपक्षिणः प्रयोजननिरासभाष्यम्]

नैतदस्ति प्रयोजनम् । निपातसमा-

हारोऽयम् । आह-उ-‘आहो’ इति । उत-
आह-उ-‘उताहो’ इति । तत्र ‘निपात एका-
जना’ङित्येव सिद्धम् ॥

(प्र०) ओत् । निपातसमाहारोऽयमिति ।
अनर्थकानामपि निपातानां कमीमिदु इत्यादीनां
दर्शनादर्थभेदाऽभावेऽपि निपातसमाहारत्वमुक्तम् ॥

(उ०) ओत् । दर्शनादिति । ‘वेदे चादीनां पाद-
पूर्णार्थानां च लोकेपी’त्यादिः । अर्थभेदाभावेऽपि ।
तन्नानात्वाऽभावेऽपि, अवयवा अनर्थकाः, निपातसमुदाय
एवाऽर्थवानिति भावः । ‘उ’शब्दोऽत्र निरनुबन्धकः । तेन
‘उज्ज’ इत्यनेन सिद्धिरिति न भ्रमितव्यम् ॥

[सिद्धान्तिनः समाधानभाष्यम्]

एवं तर्ह्येकनिपाता इमे ॥

(प्र०) एवं तर्हीति । चादिषु तथा पाठा-
दिति भावः ॥

[निपातसमुदायत्वपक्षे समाधानभाष्यम्]

अथवा प्रतिषिद्धार्थोऽयमारम्भः । ओ
पु यातं मरुतः । ओ पु यातं वृहती शकरी
च । ओ चित्सखायं सखायं ववृत्स्याम् ॥

(प्र०) ओ पु यातमिति । ‘आ उ ओ’ इत्य-
त्राऽन्तवद्भावाद्भवययमाङ्गित्याङिति प्रतिषेधः
प्राप्नोति, पर्युदासे तु सति न दोषः, तत्र ह्याङ्सह-
शस्योकारस्याऽऽङा सहैकादेश आदिवद्भावादुकार-
ग्रहणेन गृह्यत इति सिध्यत्येव प्रगृह्यसंज्ञा । तस्याश्च
प्रयोजनं क्वचिच्छाखायाम्—‘ओ आयात’मिति
पाठे प्रकृतिभावः ॥

(उ०) पर्युदासे स्त्विति । वस्तुतः पर्युदासेऽपि दोषः,
आङ्भिन्नत्वस्याऽशास्त्रीयत्वात् । न च स्वाश्रयमाङ्भिन्नत्वम्,
आङ्त्वस्य पूर्वान्त(र्व)त्वेनातिदेशेऽतिदिश्यमानविरुद्धस्वाश्र-
यधर्मप्रयुक्तकार्यस्य निवृत्तेरतिदेशस्वभावसिद्धत्वात् । न
चाऽन्तवत्त्वमेवं दुर्लभं, शास्त्रीयकार्याऽभावादिति वाच्यम् ।
तत्रापि प्रतिषेधस्य गम्यतया शास्त्रतात्पर्यविपर्ययेन
प्रगृह्यत्वाऽभावस्य शास्त्रीयतयाऽन्तवत्त्वप्रवृत्तेरिति बोध्यम् ॥
तस्याश्चेति । प्रगृह्ये पदपाठे ‘इति’शब्दप्रयोगनियमा-
दपि फले विशेषो बोध्यः ॥

ॐ राजलक्ष्मीः ॐ

१ इदम्—अनाङिति । २ अत्र—आ एवमित्यादौ ।
३ उक्तं—कुगतीति सूत्रे वार्तिककृतोक्तम् । ४ ‘पूर्वोपक्रान्त-
वाक्यार्थ’ । ५ अन्यथास्त्वम्—अनभिमतत्वम् । ६ ननूज-

इत्यनेन सिद्धमिति वक्तव्ये निपातेति कथमुक्तमत आह-
उशब्दोऽत्रेति । ७ निपातसमुदायरवीकारे लाघवात्तत्पक्षे-
ऽपि समाधत्ते—अथवेति । ८ क्वचिन्न । ९ कैयटोक्तं
दूषयति—वस्तुत इति । १० तत्रापि—पर्युदासेऽपि ।

[आक्षेपवार्तिकं तद्भाष्यम्]

॥ * ॥ ओतश्चिप्रतिषेधः ॥ * ॥

‘ओदन्तो निपात’इत्यत्र च्यन्तस्य-
प्रतिषेधो वक्तव्यः । अनदः अदः अभवत्
अदोऽभवत्, [अतिरः तिरः अभवत्]—
तिरोऽभवत् ॥

(प्र०) अदोऽभवदिति । च्यन्तत्वेनाऽत्र निपा-
तत्वम्, ‘ऊर्यादिच्ची’त्यत्र निपाताधिकारात् । प्रति-
षिद्धार्थत्वादस्य कथमत्र प्राप्तिरिति चेत्, उभयाऽर्थ-
त्वाददोपः । तथा ह्योदन्तस्य निपातस्य प्रगृह्यसंज्ञा
विधीयमाना प्रतिबन्धाऽभावादोऽभवदित्यत्रापि
भवति, ‘ओ पु यात’मित्यत्रापि परत्वादनाडिति
प्रतिषेधं बाधत इति प्रतिषिद्धार्थमपि स्यादिति को
विरोधः ॥

(उ०) भाष्ये—ओतश्चितीति । पूर्वसुत्रवदत्राप्यर्था-
धिकाराद्गौणमुख्यायस्याऽप्रवृत्तिरित्याशयः ॥ प्रतिषिद्धा-
र्थत्वादिति । प्रतिषिद्धसंज्ञकं पदं ‘प्रतिषिद्ध’पदेनोच्यते ।
परत्वादिति । ‘निषेधश्च बलीयांस’इत्यस्य तु नायं विषयः ।
तस्य पूर्वेण सह पाठात्तन्निषेधकत्वादिति भावः ॥

[आक्षेपनिरासभाष्यम्]

न वक्तव्यः । ‘लक्षणप्रतिपदोक्तयोः
प्रतिपदोक्तस्ये’त्येवं न भविष्यति ॥

(प्र०) ओकारस्य प्रतिपदोक्तस्यग्रहणमित्युत्तरम् ॥

(उ०) प्रतिपदोक्तस्येति । न च ‘प्रतिषिद्धार्थोऽ-
यमारम्भ’इति पूर्वभाष्याऽसङ्गत्याऽत्रैतत्परिभाषया अप्रवृत्ति-
रेवाऽनित्यत्वादुचितेति वाच्यम् । अस्यैकदेश्युक्तत्वात् ॥

[आक्षेपसाधकभाष्यम्]

एवमपि—अगौर्गौं समपद्यत—गोऽ-
भवत्—अत्र प्राप्नोति ॥

(प्र०) एवमपीति । ओकारस्यात्र प्रतिपदोक्तत्व-
मस्ति ‘गमेडौः’ इति साक्षादुच्चारणात् । यस्य

हि साक्षादुच्चारणं नास्ति, ‘आडुण’इत्यादिसामान्य-
लक्षणेन यद्रूपं निष्पाद्यते—तल्लाक्षणीकमुच्यते ॥

(उ०) तद्वनयन्भाष्ये आह—एवमपीति । ननु लक्षणेन
प्रतिपादितत्वादिदमपि लाक्षणिकमत आह—यस्य हीति ॥

[समाधानभाष्यम्]

एवं तर्हि ‘गौणमुख्ययोर्मुख्ये कार्य-
संप्रत्यय’इति । तद्यथा—‘गौरनुबन्ध्योऽग्नी-
षोमीय’इति न बाह्योऽनुबध्यते ॥

(प्र०) एवं तर्हीति । गुणादागतो—गौणः ।
यथा गोशब्दस्य जाड्यादिगुणनिमित्तोऽर्थो बाह्यीकः
मुखमिव प्रधानत्वान्मुख्यः । तत्र ‘स्वं रूप’मित्यत्र
रूपग्रहणेनाऽर्थपरिग्रहणस्य ज्ञापितत्वादर्थवतः कार्येण
भवितव्यम् । स चाऽर्थः प्राथम्यान्मुख्य एव गृह्यते ।
गौणे ह्यर्थे शब्दः प्रवर्त्तमानो मुख्यार्थारोपेणैव प्रव-
र्त्तते । अनियतश्च गौणोऽर्थः । तस्माद्गौणिकोऽयं
न्यायो—‘गौणमुख्ययो’रिति । ‘गोऽभव’दित्यत्र च
जाड्यादिना धर्मेण गोत्वमारोपितमिति गौणत्व-
मर्थस्य । ‘गोऽभव’दित्यत्र च वृत्तौ प्रकृतेः कर्तृत्वं,
‘सङ्गीभवन्ति ब्राह्मण’इति बहुवचनदर्शनात् । प्रकृतौ
च गोत्वमारोपितं, न तु मुख्यमिति प्रगृह्यत्वाऽभावः ॥

(उ०) प्रधानत्वात्—अर्थान्तरप्रतीतिनिरेपेक्षतेया
प्रतीयमानत्वात् । तादृशोऽर्थबोधकत्वाच्छब्दस्यापि गौणत्वं,
मुख्यत्वं च बोध्यम् । गौणमुख्यन्यायबोधं दर्शयितुमाह—
तत्र स्वरूपमिति । प्राथम्यमेवोपपादयति—गौणेहीति ।
आरोपाय हि पूर्व तदुपस्थितिरावश्यकीति भावः । मुख्या-
र्थारोपेणेति । आरोपितसिद्धत्वान् माणवकादिसमाभव्या-
हारे सिद्ध्यर्थ इति भावः । मुख्यस्यैव ग्रहणे युक्त्यन्तर-
माह—अनियतश्चेति । सिद्ध्यर्थस्य माणवकबलीवदादिषु
प्रयोगादिति भावः । एतेन—वर्णग्रहणे ‘लक्षणप्रतिपदोक्त’-
परिभाषाऽप्रवृत्तेरौकारस्य लाक्षणिकत्वमित्यादि चिन्त्यमित्य-
पास्तम् । अनयैव तस्याऽपि वारणात् । ह्यवामश्वेत्यादेस्त-
ज्ज्ञापकस्य लक्षणप्रतिपदोक्तपरिभाषाऽनित्यत्वमात्रज्ञापकतया

१ कश्चिन् । २ तस्य—अनाडिति प्रतिषेधस्य । पूर्वेण—
निपातएकाजित्यशेनेत्यर्थः । तन्निषेधेति । अनन्तरस्येति
न्यायात् । एतेन ‘प्रतिषिद्धार्थोयमारम्भः’ इति प्रतिज्ञाहानिर्दे-
क्षिता । तथाचानेन प्रतिषिद्धार्थव्यवस्था व्यर्थमेव क्रियत इति
भावः । एकनिपातपक्षे तु न काचिदनुपपत्तिरिति बोध्यम् ।
३ पूर्वेति । तत्पक्षे सर्वेषां लाक्षणिकत्वात् । अस्यैकेति ।
एतेनैकनिपातपक्ष एव स्थापितोऽनेन, पक्षान्तरे सर्वेषां

तत्त्वादेतत्समाध्यनुपपत्तिरिति निरस्तम् । ४ इतीति ।
इत्यनया परिभाषया गोऽभवदित्यत्र न भविष्यतीत्यर्थः ।
५ तादृशतादृशेत्यर्थः । ६ दर्शयितुं—स चार्थ इत्यादिना
प्रदर्शयितुम् । ‘उपोद्धातमारचयतां’ति शेषः ।

७ ओकारस्य—भाष्योक्तगोऽभवदित्यत्रत्यौकारस्य ।
८ अनयैव—गौणमुख्यपरिभाषयैव । ९ उक्तसिद्धान्तमाह—
ह्यवामेति ।

वर्णग्रहणे सर्वत्र तदप्रवृत्तौ मानाऽभावाच्च । न चेयमपि अर्थवत्परिभाषामूलकत्वात्तद्वदेव विशिष्टरूपोपादानविषयेति कथमत्र वर्णग्रहणे प्रवर्ततां, तत्रैवाऽर्थोपरिस्थितेः सत्त्वादिति वाच्यं, 'निपात' इति विशिष्टरूपोपादानसत्त्वात् । निपातसंज्ञा हि चादिपदोपरिस्थितत्वादीनां सति संभवेऽर्थवतामेवेति ये सार्थकास्तेषां निपातपदेनाऽपि तत्तदर्थविशिष्टानामेवोपस्थितिरिति प्रकृतसूत्रस्थनिपातपदेन मुख्याऽर्थकनिपातानामेव ग्रहणं, न तु गौणाऽर्थकानामिति भावः । एवं च कार्यकाल-पक्षेऽपि 'च्यन्ता निपात' इत्यस्याऽत्राऽनुपस्थितिः, एतत्परिभाषावशात् । विशिष्टरूपपदेन चाऽर्थवद्रूपमेवोच्यते ॥ प्रकृते गौणत्वमुपपादयति—जाड्यादिनेति । आरोपे बीज-माह—प्रकृतेः कर्तृत्वमिति । एवं च 'गोऽभव' इत्यस्य गोभिन्नकर्तृकं गोसदृशरूपेण भवनमर्थः । यत्र च योगीश्वर-शापादिना मुख्यगौरूपप्राप्तिस्तत्र च्विन्यते इति गोसदृशरूपेण भवनप्रतीतेस्तस्य गौणत्वमिति भावः । ननु 'सुवर्णपिण्डः खदिराङ्गारसदृशे कुण्डले भवत' इति भाष्ये विकृतेरपि कर्तृत्व-दर्शनादुक्तं—वृत्ताविति । एवं च च्यन्ते प्रकृतेरेव कर्तृत्वमिति भावः । प्रकृतेरेव कर्तृत्वे हेतुमाह—सङ्गीभवन्तीति ॥

[वार्तिकवादिनः समाधानवाचकभाष्यम्]

कथं तर्हि वाहीके वृद्ध्यात्वे भवतः,—
'गौस्तिष्ठति' गामानये'ति ? ॥

[न्यायाश्रयेण समाधानसाधकभाष्यम्]

अर्थाश्रय एतदेवं भवति । यद्धि शब्दा-
श्रयं शब्दमात्रे तद्भवति । शब्दाश्रये च
वृद्ध्यात्वे ॥

(प्र०) शब्दाश्रये चेति । स्वार्थे वृत्तात्प्राति-
पदिकाद्विभक्तावुत्पन्नायां कार्येषु कृतेषु शब्दान्तर-
सन्निधानादौपत्यं प्रतीयते । तस्य च स्वार्थस्य
मुख्यव्यपदेशो नास्ति, गौणापेक्षया सम्बन्धिशब्द-
त्वान्मुख्यव्यपदेशस्य गौणाऽभावेऽभावाच्छब्दाश्रये
चेत्युक्तं न त्वत्रार्थो नापेक्षते । तत्र यथा 'श्वेतं
छागमालभेते'ति गुणद्रव्ययोः श्रौतः क्रियासंबन्धो,
वाक्यीयान्तु न्यायात् पश्चात्परस्परेण । एवं 'गां
वाहीकमानये'ति पूर्वं क्रियाभिसंबन्धापेक्षया विभक्ता-
वुत्पन्नायां वाक्यीयान्न्यायात्सामानाधिकरण्या-
दौपत्यप्रादुर्भावो भवतीति 'पदकार्येणैवायं न्यायो
न प्रातिपदिककार्येणैव' इत्युक्तं शब्दाश्रये चेति ॥

❀ राजलक्ष्मीः ❀

१ व्यपदेशः—व्यवहारः । २ सिद्धान्तमतेनाह—
आक्षेप इति । ३ धर्मपक्षे इदम् । धर्मपक्षे तु कर्मत्वाच्च-

(उ०) ननु शब्दाश्रये चेति भाष्यस्याऽर्थरहितवर्ण-
मात्राश्रये इत्यर्थः प्रतीयते, स चाऽयुक्तः, सर्वनामस्थाना-
ऽमृशसाक्षिप्रतीतिपदिकस्यैव इत्यनेन विशेषणादनयोरपि
विशिष्टशब्दाश्रयत्वादत आह—स्वार्थे इति । स्वार्थादिप्रयुक्त-
कार्येण पूर्णस्य पदस्याऽर्थप्रतीतिपादनाय प्रयोगार्हस्य पदार्था-
न्तरान्वये बाधप्रतिसन्धाने गौणाऽर्थप्रतीतेरिति भावः ।
आक्षेपे, आक्षिप्तस्य वा शाब्देऽन्वये मानाऽभावाच्च ।
गौणापेक्षयेति । मुख्यशब्दस्य गौणापेक्षया संबन्ध-
शब्दत्वात् । गौणाऽभावे—गौणस्य बुद्ध्यसंनिधाने,
मुख्यव्यपदेशस्य—मुख्यपदस्याऽभावादित्यन्वयः । एवं
च 'शब्दाश्रये चे'ति भाष्यस्य मुख्यव्यपदेशरहितस्वार्थ-
बोधकप्रातिपदिकरूपशब्दाश्रये इत्यर्थः । पदव्यपदेशरहितस्य
कार्यत्वेनाश्रयणमिति फलितमिति तात्पर्यम् । ननु द्विती-
यादेः कर्मत्वार्थकस्य कारकत्वज्ञानसापेक्षतया गां वाहीक-
मानये'त्यादौ विशिष्टस्य क्रियासंबन्धेन कर्मत्वेऽपि तद-
भिधानाय जायमाना द्वितीया समुदायस्याऽप्रातिपदिकत्वा-
त्प्रत्येकं प्रवर्तते, ततश्च पूर्वमेव गौणत्वादात्वं न स्यादत
आह—तत्रेति । श्रौतः क्रियासंबन्ध इति । द्वितीया-
श्रुत्यनुपपत्त्या कल्पित इत्यर्थः । विभक्त्यन्तेन हि उप-
स्थिताऽर्थस्य क्रियान्वय इति ततः प्राग्गुणे साक्षात्परंपरा-
साधारण्येन द्रव्ये च साक्षात् सामान्यतः क्रियाजन्यफला-
श्रयत्वादिविवक्षयोभयत्र विभक्तिरिति भावः । वाक्यीया-
न्न्यायात्—आकाङ्क्षादिमूलकशक्त्या । पश्चात्—विभक्त्यु-
त्पत्त्यनन्तरम् । एवमिति । द्वितीयादेः सामान्यतः
क्रियासंबन्धज्ञानापेक्षत्वाच्चज्ञानमूलकद्वितीयाद्युत्पत्तौ गो-
दाथस्य वाहीकेऽन्वयः पश्चादेव । एवं च कर्मणोरेव विशेष्य-
विशेषणभावो, न तु विशिष्टस्य कर्मत्वमिति भावः ॥ यत्तु—
विभक्त्यर्थस्य क्रियाकारकसंबन्धरूपत्वेन तयोः संबन्धबोधः
श्रुतिकृत इति श्रुतेर्वाक्यापेक्षया शीघ्रं प्रवृत्त्या प्रथमं तयोरन्व-
यबोधः, पश्चाद्गुणद्रव्ययोः परस्पराव्यवयवः । एवं 'गां वाहीक-
मानयेत्यादावपी'ति कैयटार्थं व्याख्यायै दूषयन्ति—'गां वाहीकं
पाठये'त्यादौ यत्र गौणार्थप्रादुर्भावो विना क्रियासंबन्ध एवाऽ-
संभवो, तत्र पूर्वमेव गौणत्वावगतेरात्वाद्यनापत्तिरिति ॥ तदेतेन
परारतम् । विभक्त्यन्तस्यैव प्रयोगेण तत उपस्थितानामर्थ-
नामितराऽन्वयेन प्रातिपदिकमात्रार्थेन पूर्वमन्वय इत्यस्य
वक्तुमप्यशक्यत्वाच्च, तादृशबोधद्वयकल्पने गौरवाच्च, अनु-
भवाऽभावाच्च । किं च अपदस्याऽप्रयोगेण बोद्धृभिः सर्वत्र
पदस्यैव गौणार्थत्वग्रहेण 'अत्वं त्वं संपद्यते' 'अमहान्महान्भू-
तस्त्वद्भवती' त्यादौ भाष्यप्रयोगे त्वाद्यादेशदीर्घादीनां करणेन
चाऽस्य न्यायस्य पदकार्यमात्रविषयत्वमुपात्तविशिष्टरूपके-

वच्छिन्नेत्यर्थः । ४ सामान्यतः—क्रियात्वेन रूपेण ।
५ विभक्त्युत्पत्त्यनन्तरमेव । ६ व्याख्यायेति । शब्द-
कौस्तुभकृतो भाष्यव्याख्याकाराश्चेत्यादिः । ७ कचित्र ।

त्यपि बोध्यम् । अत एवात इजित्यादेः श्वशुरसदृशस्या-
पत्यमित्यर्थेऽपि प्रवृत्तिः । किं च गामिन्युक्ते सर्वो क्रिया प्रसक्ते-
स्याप्यर्थवत्सूत्रस्थभाष्यबलात्संस्कृत्य संस्कृत्य पदान्युत्स-
ज्यन्ते तेषां यथेष्टमभिसंबन्धो भवतीति वृद्धिसूत्रस्थभाष्याच्च
सामान्यतः क्रियाजन्यफलाश्रयत्वादेरेव द्वितीयादिनिधाम-
कत्वेन मदुक्तव्याख्यैव तस्योचिता । प्रयोक्ताऽपि पदान्येवार्थे
मुख्ये गौणे वा प्रयुयुक्षति, न तु प्रातिपदिकादिक्रमेणेति
सुधूच्यते-पदकार्येणिति । सामानाधिकरण्यादिति ।
इदमुपलक्षणं, पठनादिक्रियान्वयादित्यपि बोध्यम् ॥

उज ऊँ ॥ १ । १ । १७ ॥

[पूर्वपक्षिणः प्रश्नभाष्यम्]

इह कस्माच्च भवति—आहो इति ।

उताहो इति ? ॥

(प्र०) उज ऊँ । इह कस्मादिति । निपात-
समाहारं मत्वा प्रश्नः ॥

(उ०) उज ऊँ । प्रश्न इति । एवंचाऽत्र 'ऊँ'-
आदेशः प्राप्नोतीति भावः ॥

[तटस्थस्य समाधानभाष्यम्]

'उज' इत्युच्यते । न चाऽजोऽं पश्यामः ॥

[आक्षेपस्थापनभाष्यम्]

उजोऽयमन्येन सहैकादेश उजग्रहणेन
गृह्यते ॥

[तटस्थस्य तन्निरासभाष्यम्]

आचार्यप्रवृत्तिर्ज्ञापयति—'नोजेकादेश-
उजग्रहणेन गृह्यते' इति यदयमोदित्योद-
न्तस्य निपातस्य प्रगृह्यसंज्ञां शास्ति ॥

(प्र०) यदयमिति । एकादेशे कृते आदिव-
द्भावात्संज्ञासिद्धिः ॥

(उ०) संज्ञासिद्धिरिति । निपातएकाजित्यने-
नेत्यर्थः । स्थानिवद्भावेन तु नैतल्लभ्यम् । एकादेशस्थान्य-
वृत्तिधर्मत्वात् । एकादेशस्थान्यस्मात्प्रवृत्तिधर्मस्तु नायम्,
उजिति समुदायेऽपि सत्त्वात् । तेनाऽन्तादिवद्भावेन ताद्रूप्या-
नतिदेशेऽपि न दोषः ॥

[पूर्वपक्षिणो ज्ञापकनिरासभाष्यम्]

नैतदस्ति ज्ञापकम् । उक्तमेतत्—'प्रति-
षिद्धार्थोऽयमारम्भः' इति ॥ दोषः खल्वपि
स्याद्यद्युजैकादेश उजग्रहणेन गृह्येत । जानु

उ अस्य रुजति, जानू अस्य रुजति, जान्वस्य
रुजति । 'मय उजो वो वे'ति वत्त्वं न स्यात् ॥

(उ०) भाष्ये—यद्युजिति । सामान्येन ज्ञापकमिति
भावः । वत्वाऽभावपक्षे 'ऊँ'आदेशो न स्यादित्यपि दोषो
बोध्यः ॥

[सिद्धान्तिनः समाधानभाष्यम्]

एवं तर्ह्येकनिपाता इमे ॥

अथ वा द्वावुकारानिमौ । एकोऽननु-
वन्धकोऽपरः सानुवन्धकः । तद्योऽन-
नुवन्धकस्तस्यैष एकादेशः ॥

[योगविभागवार्तिकम्]

॥ * ॥ उज इति योगविभागः ॥ * ॥

'उज' इति योगविभागः कर्तव्यः ।
'उजः' । [उजः] शाकल्यस्याचार्यस्य मतेन
प्रगृह्यसंज्ञा भवति । उइति । विति । ततः
'ऊँ' । उज 'ऊँ' इत्यमादेशो भवति शाक-
ल्यस्याचार्यस्य मतेन दीर्घोऽनुनासिकः
प्रगृह्यसंज्ञश्च । ऊँ इति ॥

(प्र०) इह रूपत्रयं साध्यम्—'उ इति' 'विति'
'ऊँ इति' । तच्चैकयोगे न सिध्यति । एकयोगे ह्युज
इति श्रुतिरादेशेन श्रुतत्वात्संबध्यते न प्रगृह्य-
संज्ञया । सा तु 'निपात एकाजना'दिति नित्यैवाऽस्य
भवति । शाकल्यश्रुत्यनुवृत्त्या ऊँ आदेशो विकल्पिते
रूपद्वयं स्यात्—'उ इति', 'ऊँ इति' न तु 'विति'ति,
तदर्थमाह—उज इति योगविभाग इति । 'उज'
इत्यत्र 'शाकल्यस्येतौ प्रगृह्य'मिति चानुवर्तते । तत्र
प्रगृह्यसंज्ञैव शाकल्यस्य मतेन विधीयते, नाऽन्येषा-
मिति स्मृत्यन्तरानुसन्धानद्वारेण विभाषा संपद्यते—
उ इति वि[ती]ति । 'ऊँ' इत्यत्र च यदि शाक-
ल्यस्येति नाऽपेक्ष्यते, तदा प्रगृह्यस्योजो नित्यमा-
देशः स्यात् । ततश्च 'विति' 'ऊँ इति'—एते द्वे एव
रूपे स्याताम् । तस्माच्छाकल्यप्रहणानुवृत्त्या आदेश-
विकल्पे सति त्रीणि सिध्यन्ति ॥

(उ०) नित्यैवेति । आदेशाऽभावपक्षे इत्यर्थः ।
ननु विति । न च 'उ इति'त्यस्य निरनुवन्धकोकारमादाय

स्यात् । ५ तच्च—तत्तु । ६ हि—यतः । ७ 'वृत्त्या'आदेशोपा० ।
८ तदर्थ—विति । सिद्धयर्थम् । ९ तत्र—'उज'इत्यत्र ।

१ 'प्रयुयुक्षते' पाठा० । २ 'नचोजैका' । 'नचोजैका'
'नोजैकादेशः' । ३ दोषान्तरमाह—दोष इति । ४ लुप्तं

सिद्धत्वेन शाकल्याऽनुवृत्तिसामर्थ्यात्पक्षे वितीति भविष्यतीति वाच्यं, मयः परत्वे किन्वितीत्यादौ मकारसहितनिरनुनासिकवकारघटितरूपाऽसिद्धिप्रसङ्गात् । शाकल्यानुवृत्तिसामर्थ्यान्निपातेति प्रगृह्यत्वाऽभावे 'मय' इति वत्वस्याऽसिद्धत्वेनेकोयणचीति वत्वेऽनुस्वारापत्तेः । उ इतीत्यतः सानुबन्धकबोधरयाऽपीष्टत्वेन तदनापत्तेश्चेति भावः । अन्ये तु अनेने प्रकरणात् प्रगृह्यत्वस्य ऊँ आदेशस्य च विधानेन तस्य निपात इति प्रगृह्यसंज्ञापवादत्वादेतदादेशविकल्पे 'ऊँ इति' वितीति सिद्धयति, न तु 'उ इति' अतो योगविभागः । न चाऽपवादे विशिष्टे ऊँआदेशो असति निपातेति प्रगृह्यत्वं स्यात्, अप्रवर्तमानाऽपवादस्थोत्सर्गबाधऽभावात्, अत एव 'पारेमये' इत्यव्ययीभावाऽभावे उत्सर्गः पृष्ठीसमासो भवतीति वाच्यम् । प्रगृह्यपदस्य सर्वत्र साक्षादुद्देश्यसंबन्धस्य बलसत्त्वेनाऽत्र विधेयविशेषणत्वे मानाऽभावात् । सह विधानेन वाक्यभेदस्याऽप्यभावात् स्थानियद्भावेन च 'ऊँ' इत्यस्य प्रगृह्यकार्यं बोध्यम् । एवं च पक्षे प्रगृह्यत्वाऽभवेऽप्यस्य तात्पर्यान्नेतदभावे 'निपात' इत्यस्य प्रवृत्तिरित्याहुः । प्रगृह्यस्येति । अनुवर्तमानप्रगृह्यपदस्यादेशेन संबन्धे उच्चारणस्य नित्यं प्रगृह्यसंज्ञकस्य 'ऊँ' भावस्य विधानापत्तौ योगविभागेन प्रगृह्यसंज्ञाविधानस्य वैयर्थ्यापत्तेरनुवर्तमानप्रगृह्यपदं पृष्ठान्ततया विपरिणम्य स्थानिना संबध्यत इति भावः । द्वे एवेति । न च 'उ इती'ति रूपमपि निरनुबन्धकोकारमादाय सिद्धं, सानुबन्धकप्रतीत्यनापत्तेः । मयः परत्वे 'किन्विती'त्यादौ मकारसहितनिरनुनासिकवकारघटितरूपाऽसिद्धिप्रसङ्गाच्च । वस्तुतस्तु उज इत्यस्याऽत्रानुवृत्तरयाऽर्थाधिकारादप्रगृह्यपरतैव, प्रगृह्यमिति चादेशविशेषणमेव । तथैव भाष्यस्वरसादिति ऊँ इति 'उ इति' च रूपे स्यातां, न तु 'विती'ति तदर्थं विकल्पानुवृत्तिः । ऊँ इति दीर्घोच्चारणात्प्रगृह्यपदस्याऽत्र संबन्ध इति सर्वमवदातम् ॥

[योगविभागप्रयोजनप्रश्नभाष्यम्]

किमर्थो योगविभागः ? ॥

(उ०) किमर्थो योगविभाग इति । प्रगृह्यत्वाऽऽदेशयोः शाकल्यमते एव प्राप्त्या एकप्रयोग एव प्रवृत्तिः स्यात् । एवं च 'ऊँ इति' विती'ति च रूपे । ते चैकयोगेऽपि सिध्यत इति प्रश्नः । एवं चैकयोगे वितीति न सिध्यतीति प्रागुक्तकैयटश्चिन्त्य एवेति बोध्यम् ॥

[प्रयोजनप्रदर्शनवार्तिकभाष्यम्]

॥ * ॥ ऊँ वा शाकल्यस्य ॥ * ॥

शाकल्यस्याऽऽचार्यस्य मतेन 'ऊँ' विभाषा यथा स्यात् । ऊँ इति 'उ इति' ।

१ दोषान्तरं तत्राह-उइतीति । २ अनेन-'उज ऊँ' इत्यनेन । 'उजःस्थाने' इतिशेषः । ३ 'स्याऽभावात्' पा० ।

अन्येषामाचार्याणां मतेन-'विति' ॥

(प्र०) उँ वा शाकल्यस्येति । शाकल्यस्य श्रुतेरेव फलं वाग्रहणेन प्रतिपादयति । एतदेव व्याचष्टे-शाकल्यस्य विभाषा यथा स्यादिति । प्रगृह्यसंज्ञाऽऽदेशश्च । तत्र यद्यपि पूर्वसूत्रे फलरूपतया निर्देशात्प्रदेशोक्तिव प्रगृह्यशब्दो द्विवचनाद्यभिधेयस्तथापीहो ज इति षष्ठीनिर्देशात्स्वरूपपदार्थकः संपद्यते ॥

(उ०) शाकल्येति । एवं च योगविभागसामर्थ्याच्छाकल्याऽनुवृत्तिसामर्थ्याच्च तर्जं यथाश्रुतम् । किं तु विकल्पमात्रतात्पर्यकमिति विकल्पद्वयेन सकलेष्टसिद्धिरिति भावः । एवं च शाकल्यमते एव विकल्पः फलितः । तदाह भाष्ये-शाकल्यस्य विभाषेति । शाकल्यमते 'ऊँ' आदेशविकल्पे यत्फलति तद्दर्शयति-प्रगृह्यसंज्ञादेशश्चेति । तन्मते पर्यायेणोभयं सिध्यतीत्यर्थः । ननु 'प्रगृह्य'मित्यस्य प्रथमान्तस्य कथमुज इत्यनेन पठ्यन्तेनाऽन्वय इत्यत आह-यद्यपीति । फलरूपतयेति । फलं-संज्ञाया वाध्यतया संज्ञिनः, तद्वोधकं पदं लक्ष्यते । तद्रूपतया । तेन च तत्समानविभक्तिकृतयेत्यर्थः । 'द्विवचनाद्यभिधेय' इति बहुव्रीहिः । प्रगृह्यशब्दवदभिन्नं द्विवचनादीति बोधः । प्रगृह्यशब्दवत्त्वेन च द्विवचनादि प्रगृह्यपदाभिधेयमिति बोध्यम् । स्वरूपपदार्थक इति । उजो वाचकं प्रगृह्यपदमित्यर्थादिति भावः । वस्तुतः पूर्वत्रापि शब्दपर एव, शब्दार्थयोरभेदात्सामानाधिकरण्यं, 'पटः शुक्ल' इतिवत् । प्रकृते तु 'पटस्य शुक्ल' इत्यत्रेवोक्तरीत्या वैयधिकरण्येनाऽन्वय इति न कश्चिदोषः । केचित्तु प्रदेशे वृद्धिपदाऽभिन्ना आदैच इति उपस्थितिः । संज्ञावाक्ये तु तथा शब्दबोधः । 'द्विवचनाद्यभिधेय' इत्यस्य द्विवचनादिविशेष्यकबोधजनक इत्यर्थः । पृष्ठीसमभिव्याहारे तु विशेष्यतया स्वरूपपदार्थक इति कैयटं योजयन्ति ॥ [उज ऊँ] ॥

ईदूतौ च सप्तम्यर्थे ॥ १ । १ । १८ ॥

[आक्षेपवार्तिकभाष्यम्]

॥ * ॥ 'ईदूतौ सप्तमीत्येव' ॥ * ॥

'ईदूतौ सप्तमी'त्येव सिद्धं, नार्थोऽर्थग्रहणेन ॥

(प्र०) ईदूतौ च सप्तम्यर्थे । ईदूतौ सप्तमीत्येवेति । सप्तमीसहचरितं यदीदूदन्तं, सप्तम्यां वा परतस्तत्प्रगृह्यसंज्ञं भवतीत्येवं प्रत्ययलक्षणेन छुत्तायामपि सप्तम्यां 'सोमो गौरी अधिश्रित' इत्यादौ भविष्यति प्रगृह्यसंज्ञेति प्रश्नः ॥

४ तत्-शाकल्यपदम् । ५ 'सञ्ज्ञानश्च तद्वोधकम्' ।

६ श्लोकवार्तिकमेतत् ।

(उ०) ईदूतौ च । ईकारोकारात्मकसप्तम्या असं-
भवं मत्वाह—सप्तमीसहेत्यादि । तात्पर्यानुपपत्त्या च
लक्षणेति भावः । सप्तम्यां वेति । सप्तमीति पदं लुप्त-
सप्तमीकं व्याख्यास्यत इति भावः । जघन्यवृत्तिकल्पनापे-
क्षयेदं न्याय्यमिति तात्पर्यम् । लुप्तायामपीति । 'न लुप्ते'
ति निषेधस्तु अनित्यत्वान्न सप्तम्यां परत इत्यर्थेऽ-
पीति भावः ॥

[समाधानवार्तिकखण्डम्]

॥ * ॥ लुप्तेऽर्थग्रहणाद्भवेत् ॥ * ॥

लुप्तायां सप्तम्यां प्रगृह्यसंज्ञा न प्राप्नोति ।
क ? ॥ 'सोमो गौरी अधिष्ठितः । इष्यते
चात्रापि स्यादिति । तच्चाऽन्तरेण यत्नं न
सिध्यतीत्येवमर्थमर्थग्रहणम् ॥

(प्र०) लुप्त इति । संज्ञाविधौ प्रत्ययग्रहणे
तदन्तविधिप्रतिषेधादसत्यर्थग्रहणे सप्तम्या एव संज्ञि-
नीत्वादसत्याश्च कार्याऽभावात्प्रत्ययनिमित्तं यत्राऽ-
न्यस्य कार्यं विधीयते तत्रैव प्रत्ययलक्षणस्य सद्भावा-
द्गौरीत्यत्राऽप्रसङ्गादर्थग्रहणं कृतम् । अर्थग्रहणे सत्यर्थ-
निमित्ता संज्ञेयं भवति, न प्रत्ययश्रवणनिमित्तेति
लोपेऽपि सिध्यति ॥

(उ०) ननु प्रत्ययग्रहणेन तदन्तविधौ ईकाराद्यन्तं
यत्सप्तम्यन्तमित्यर्थे प्रत्ययलक्षणेन सिद्धं 'सोमो गौरी' इति,
तत्राह—संज्ञेति । सप्तम्या एवेति । सप्तमीपदस्य लुप्त-
सप्तम्यन्तत्वे, सप्तमीसहचरितलाक्षणिकत्वे च न भानमिति
भावः । यद्यपीकारोकारसप्तम्योरसंभवं एव तत्र मानं,
तथापि 'वचना'दित्यादिना तद्वक्ष्यतीत्यत्र तात्पर्यम् ॥ अस-
त्याश्च कार्याभावादिति । प्रगृह्यसंज्ञाकार्यं हि सन्धिका-
र्याऽभावफलकप्रकृतिभावः । लुप्ते पष्ठ्यर्थप्रसङ्गस्य निरु-
पयितुमशक्यत्वेन सन्धिकार्याऽप्राप्त्या प्रकृतिभावानुपयो-
गात्तत्कार्याऽभाव इत्यर्थः । तदेवाह—प्रत्ययनिमित्त-
मित्यादिना ॥

[समाधानवाधकभाष्यम्]

नाऽत्र सप्तमी लुप्यते ॥ किं तर्हि ? ॥
पूर्वसवर्णोऽत्र भवति ॥

(प्र०) पूर्वसवर्ण इति । सति च पूर्वसवर्णे एका
देशे चादिवद्भावाद्भवतीकारः सप्तमीति सिद्धा संज्ञा ॥

१ श्लोकवार्तिकमिदं । २ लुप्ते इति सामान्ये नपुंसक-
मित्याशयेन भाष्ये-लुप्तायामिति । ३ लुप्तसप्तम्यन्तत्वे-

(उ०) पूर्वसवर्णे इति । स च 'लुपां लुगि'त्यनेन ।

[समाधानसाधकवार्तिकम्]

॥ * ॥ पूर्वस्य चेत्सवर्णोऽसावाडा-

ऽऽम्भावः प्रसज्यते ॥ * ॥

यदि पूर्वसवर्णः, आडाऽभावश्च प्राप्नोति ॥

(प्र०) आडाऽभाव इति । एकादेशं वाधित्वा-
ऽऽडामौ स्याताम् ॥

(उ०) एकादेशमिति । परत्वाद्गार्णादाङ्गस्य बलीय-
स्त्वाच्चेति भावः । एवं च ड्यन्ते 'गौरी'त्यादौ लुक् आव-
श्यकत्वेन तदर्थमर्थग्रहणमिति तात्पर्यम् ॥

[समाधानवाधकभाष्यम्]

एवं तर्ह्याहाऽयमीदूतौ सप्तमीति । न
चास्ति सप्तमीदूतौ, तत्र वचनाद्भविष्यति ॥

(प्र०) वचनादिति । सर्वत्रैव सप्तमी लुप्यत
इति वचनसामर्थ्या 'सप्तमी' शब्देन सप्तमीसहचरि-
तस्य ग्रहणान्मुख्यकल्पनाऽसंभवे गौणी कल्पना
गृह्यते इत्याश्रयणात्सिध्यतीति भावः ।

(उ०) सर्वत्रैवेति । ननु 'यथो'त्यादिभ्यो औ दीर्घे
'तनू' इत्यादौ ओ स्तुपोः पूर्वसवर्णादेशे च ईदूदन्तसप्तमोसंभ-
वात्कथमेतदिति चेन्न, 'ईदूतसप्तमी प्रगृह्यम्,' 'अदसः,'
'एच्च द्विवचनम्' इत्येव सिद्धे स्थलान्तरे 'ईदूतौ सप्तमी'ति
गुरुवचनसामर्थ्येन सप्तमीसहचरितग्रहणमिति भाष्याश-
याच्च दोष इति केचित् । तत्र । 'न चास्ति सप्तमी ईदूता'-
विति भाष्याऽसङ्गतेः । तस्मादेतद्भाष्यप्रामाण्यात्तेषामन-
भिधानमिति तत्त्वम् ॥

[समाधानवार्तिकखण्डम्]

॥ * ॥ वचनाद्यत्र दीर्घत्वम् ॥ * ॥

नेदं वचनालुभ्यम् । अस्ति ह्यन्यदेतस्य
वचने प्रयोजनम् ॥ किम् ? ॥ यत्र सप्त-
म्या दीर्घत्वमुच्यते—'हति न शुष्कं सरसी
शयान'मिति । सति प्रयोजने इह न
प्राप्नोति—'सोमो गौरी अधिष्ठितः' इति ॥

(प्र०) मुख्यकल्पना सम्भवत्येवेत्याह—
यत्रेति । 'सरसी'ति । अत्र सरःशब्दात्परस्य ङिशब्दस्य

तत्परकत्वे । ४ 'संहिता कार्या' । ५ 'तनू' इत्यादौ । गौर्यादौ तु न
विशेष इति बोध्यं । ६ 'सिध्यति' । ७ 'तत्प्रयोजन'मिति शेषः ।

‘इयाडियाजीकाराणामुपसङ्ख्यान’मितीकारे कृते भवती-
कारः सप्तमीति तत्रैव स्यान्न तु गौरीत्यत्रेति भावः ॥

(उ०) सरःशब्दादिति । सरस्शब्दस्याऽनुनन्त-
त्वेनाद्युदात्तत्वेऽपि स्वरव्यत्ययात् ‘इति न शुष्कं सरसी
शयान’मित्यत्र सरसीत्यस्याऽन्तोदात्तत्वं बोध्यम् ॥

[समाधानवाधकवार्तिकखण्डम्]

॥*॥ ‘तत्रापि सरसी यदि’ ॥*॥

तत्रापि सिद्धम् ॥ कथम् ? ॥
[‘सरसी यदि’] । यदि सरसीशब्दस्य
प्रवृत्तिरस्ति । अस्ति च लोके सरसी-
शब्दस्य प्रवृत्तिः ॥ कथम् ? ॥ दक्षिणापथे
हि महान्ति सरांसि ‘सरस्य’ इत्युच्यते ॥

(प्र०) सरसी यदीति । ‘यदी’ति सम्भाव-
नायाम् । तस्मात्स्थितमेतत्-वचनात्सर्वत्र लुप्तायामपि
सप्तम्यां भविष्यतीति नार्थोऽर्थग्रहणेन ॥

(उ०) निराकर्तुः संशयार्थो ‘यदि’शब्दोऽनुपपन्न
इत्यत आह-सम्भावनायामिति । ‘शास्त्राणि चेत्प्रमाणं
स्यु’रिति वदसन्दिग्धे सन्दिग्धवचनमिदमिति भावः । ‘सरसी’-
शब्दो यदि क्षीयन्तस्तदाऽन्तोदात्तत्वं न्यायसिद्धम् । असुन
उगन्तत्वान्दीवन्तत्वे तु रवरव्यत्ययादेव तत्त्वम् । एवं च
ततो लुक्प्रयोगे सिद्धे ‘इया’डिति वार्तिके ईकारादेशो न
विधेय इति भाष्याशयः । तस्मात्पूर्वोक्तरीत्या वचनसामर्थ्या-
ल्लुप्तेऽपि सिद्धिः ॥

[समाधानवार्तिकखण्डम्]

॥*॥ ज्ञापकं स्यात्तदन्तत्वे ॥*॥

एवं तर्हि ज्ञापयत्याचार्यो ‘न प्रगृह्य-
संज्ञायां प्रत्ययलक्षणं भवती’ति ॥ किमे-
तस्य ज्ञापने प्रयोजनम् ? ॥ कुमार्योरगारं
कुमार्यगारम् । वध्वोरगारं वध्वगारम् ।
प्रत्ययलक्षणेन प्रगृह्यसंज्ञा न भवति ॥

(प्र०) ज्ञापकमिति । ‘ईदूदे’दित्यत्र तृतीय-
चतुर्थपक्षयोरित्यर्थः । इह प्रगृह्यसंज्ञाप्रकरणे यदि
प्रत्ययलक्षणं स्यात्तदेदूतौ च सप्तमीत्येव सप्तमी-
सहचरितं सप्तम्यां वा परतो यदीदूदन्तं तत्प्रगृह्य-

संज्ञमिति प्रत्ययलक्षणेन लुप्तायामपि सप्तम्यां संज्ञा
भविष्यतीति किमर्थग्रहणेन ? । तत्क्रियमाणं प्रत्यय-
लक्षणाऽभावं सूचयति ॥

(उ०) सप्तमीसहचरितत्वं च प्रत्ययलक्षणेन बोध्यम् ॥

[अर्थग्रहप्रयोजनान्तरवार्तिकम्]

॥*॥ मा वा पूर्वपदस्य भूत् ॥*॥

अथ वा ‘पूर्वपदस्य मा भू’दित्येवमर्थ-
मर्थग्रहणम् । वाप्यामश्वो वाप्यश्वः, नद्या-
मातिर्नद्यातिः ॥

(प्र०) संज्ञाविधौ प्रत्ययग्रहणे तदन्तविधे-
रभावात्तदन्तपक्षस्तत्र नैव स्थित इति ज्ञापनफला-
ऽभावादाह-मा वेति । वाप्यश्वो नद्यातिरिति ।
‘संज्ञाया’मिति समासे कृते सप्तमीसहचरितमीका-
रान्तं पूर्वपदमिति स्यात्प्रगृह्यसंज्ञेति तदर्थमर्थग्रहणम् ॥

(उ०) संज्ञायामिति । अत एवाऽग्रे भाष्ये-
‘जहत्स्वार्था वृत्ति’रिति सङ्गच्छते । न च वाक्येन संज्ञाऽनव-
गमादस्य नित्यसमासत्वे ‘वाप्यामश्व’ इति विग्रहो नोचित
इति वार्त्थं, वाक्यासंज्ञिनोऽनवगमेन नित्यसमाससदृशत्वे-
ऽपि न तद्विधायके वाग्रहणाऽसम्बन्ध इति समासवटकी-
भूतानां तद्विषये विग्रहाऽभावे मानाऽभावात् । ध्वनितं चेदं
द्वितीयवृत्तीयेति सूत्रे भाष्ये इति तत्रैव निरूपयिष्यते ।
सप्तमीसहचरितमिति । प्रत्ययलक्षणेनेति भावः ॥

[वादिनोः प्रश्नतत्समाधानभाष्यम्]

अथ क्रियमाणेऽप्यर्थग्रहणे कस्मादे-
वाऽत्र न भवति ? ॥ ‘जहत्स्वार्था वृत्ति’रिति ॥

(प्र०) अथेति । अस्त्येवाऽत्र सप्तम्यर्थ इति
प्रश्नः । जहत्स्वार्थेति । समासस्यैवाऽर्थवत्त्वात्पूर्वोत्तर-
पदयोर्वर्णवदानर्थक्यात्सप्तम्यर्थो (ऽत्र) नास्तीत्यर्थः ।

(उ०) वर्णवदानर्थक्यमिति । संज्ञायामिति समा-
सेऽस्य रुडिशब्दत्वादवयवार्थाऽप्रतीतेरिति भावः । ‘वाप्या-
मश्व’ इति विग्रहप्रदर्शनं तु रथन्तरादिपदानां रथेन तरती-
त्यादिविग्रहप्रदर्शनवद्बोध्यम् । अत एव-‘जहत्स्वार्था तु
तत्रैव यत्र रुडिर्विरोधिनी’ति वृद्धेरुक्तम् ॥

[आक्षेपभाष्यम्]

अथाऽजहत्स्वार्थायां वृत्तौ दोष एव ॥

१ लुप्तस्यात् । २ यदीत्यस्य ‘मन्त्रे’ इति शेषः ।
३ प्रवृत्तिः-प्रयोगः । ४ संशयार्थः-संशयार्थकः ।
५ ङीपन्तः-पिप्पल्यादित्वान्ङीपन्तः ।

६ ज्ञापकं-तदभावस्य ज्ञापकम् । ७ ‘तदन्तत्वे’त्य-
स्यार्थमाह-ईदूदेदित्यत्रेति । ८ भाष्ये प्रगृह्यसंज्ञापदं
तत्प्रकरणपरमित्याह-इहेति । ९ कचिन्न ।

(उ०) भाष्ये—अथाऽजहत्स्वार्थायामिति ।
'सुप्ते'ति समासेन केवलयोगिके इत्यर्थः ॥

[समाधानभाष्यम्]

अजहत्स्वार्थायां च न दोषः । समु-
दायार्थोऽभिधीयते ॥

॥*॥ 'ईदूतौ सप्तमीत्येव लुप्तेऽर्थग्रहणाद्भवेत् ।
पूर्वस्य चेत्सवर्णोऽसावाडाम्भावः प्रसज्यते ॥
वचनाद्यत्र दीर्घत्वं तत्रापि सरसी यदि ।
ज्ञापकं स्यात्तदन्तत्वे मा वा पूर्वपदस्य भूत' ॥*॥

(प्र०) समुदायार्थ इति । वृत्तौ हि पूर्वपदं
स्वार्थमप्यभिधत्ते प्रधानार्थमपीति स्वार्थसंस्पृष्टस्य
प्रधानार्थस्याऽभिधानात्पांसूदकवत्स्वार्थस्य विवेका-
ऽनवगमात्समुदायाऽर्थो वृत्तौ संस्पृष्टरूपेणैवाभि-
धीयते । सप्तम्यर्थग्रहणेन—यावानर्थो वाक्ये सप्त-
म्यन्तेनाभिधीयते केवलोऽसंस्पृष्ट उद्भूतस्तस्यैवेह
ग्रहणमिति समासे न भवति प्रगृह्यसंज्ञा ॥ [ईदूतौ च]

(उ०) प्रधानार्थमपीति । अथपदशक्तिसमुदाय-
शक्तिसहकारेण गृहीतशक्तिकाद्यापीपदात्स्वार्थविशिष्टप्रधाना-
र्थस्यैवोपस्थितेरित्यर्थः । तत्र समुदायशक्तिः संसर्गाऽश्च एव ।
तदाह—स्वार्थसंस्पृष्टस्येत्यादि । विवेकानवगमात् ।
पृथगनुपस्थितेरित्यर्थः । पांसूदकमिति । पांसूदकं मिलितं यथा
संस्पृष्टमेव ज्ञानविषयो, न तु पृथक्, तथा समासात्संस्पृष्ट एवो-
पस्थितिर्विषयो न तु पृथगित्यर्थः । यावानित्यस्य विवरणं
केवल इति । कैवल्यं विवृणोति—असंस्पृष्ट उद्भूत इति ।
असंस्पृष्टत्वं—विशेषणाऽविशिष्टत्वम् । उद्भूतत्वात्तराऽविशे-
षणत्वमिति बोध्यम् । समुदायरूपोऽर्थः—पूर्वपदार्थवि-
शिष्ट उत्तरपदार्थोऽभिधीयतेऽभिधाभिः परस्परसहकारेणो-
पस्थाप्यत इति भाष्यार्थः । अर्थग्रहणसामर्थ्यात्सप्तम्यर्थ-
मात्रपर्यवसन्नार्थकमर्थग्रहणमिति भावः । 'गौरी'त्यादौ त्व-
स्त्येव गौर्यादिपदानां सप्तम्यर्थपर्यवसन्नत्वम् । समग्न्याहत-
पदान्तरार्थानन्वयित्वेनोपस्थितिर्विषयत्वस्यैव सप्तम्यर्थपर्य-
वसन्नत्वरूपत्वात् । न चार्थग्रहणेऽपि गौरीत्याद्यसिद्धिः ।
सप्तम्यर्थे ईकाराभावत्वात् । ईद्वान्तमित्यर्थस्तु दुर्लभो, विशे-
ष्याऽभावादिति वाच्यम् । सामर्थ्याच्छब्दरूपं विशेष्यमादाय
तदन्तविधिरिति भावात् ॥ [ईदूतौ च सप्तम्यर्थे] ॥

दा धा ध्वदाप् ॥ १ । १ । १६ ॥

[आक्षेपवार्तिकम्]

॥*॥ घुसंज्ञायां प्रकृतिग्रहणं
शिदर्थम् ॥*॥

घुसंज्ञायां प्रकृतिग्रहणं कर्तव्यम् ।
'दाधाप्रकृतयो घुसंज्ञा भवन्ती'ति वक्तव्यम् ॥
किं प्रयोजनम् ? ॥ आत्वभूतानामियं संज्ञा
क्रियते, साऽऽत्वभूतानामेव स्यादनात्व-
भूतानां न स्यात् ॥ ननु च भूयिष्ठानि
घुसंज्ञाकार्याण्यार्द्धधातुके, तत्र चैत आत्व-
भूता दृश्यन्ते ॥

'शिदर्थम्' । शिदर्थं प्रकृतिग्रहणं कर्त-
व्यम् । शित्यात्वं प्रतिषिध्यते तदर्थम् ।
प्रणिदयते प्रणिद्यति प्रणिधयतीति ॥

(प्र०) दाधा ध्व । दाधाशब्दयोर्धुसंज्ञा विधीय-
माना रूपान्तरयुक्तानां दोदेद्धेटां न प्राप्नोतीत्याह—
घुसंज्ञायामिति । किं प्रयोजनमिति । दोदेद्धेटा-
मेजान्तानामनुकरणानि व्यवस्थाप्यावे कृते ददाति-
दधातिर्यच्छत्यनुकरणानां चैकशेषे कृते द्वन्द्वनि-
ईशात्सिद्धा दोदेद्धेटामपि घुसंज्ञा, कृतात्वानां चैषां
स्थानिवद्भावेन सिद्धेति प्रश्नः ॥ आत्वभूतानामिति ।
भवतेः प्राप्त्यर्थादाधृषाद्वेति विभाषितणिचः कर्तरि,
कर्मणि वा क्तप्रत्ययः । तत्र आत्वं भूता आत्वेन वा
भूताः । आकारान्ता इत्यर्थः । ननु लक्षणेन
कृतात्वा इति विज्ञेयम् । अस्याप्ययमभिप्रायः—
एजन्तानुकरणत्वे प्रमाणाऽभावात्, प्रक्रियागौरवाच्च
प्रयोग एव ये आकारान्ताः प्रयुज्यन्ते तदनुकरणा-
नामयमेकशेषनिर्देशः, सामान्यानुकरणं वा 'दा'इति
'धा' इति पृथक् पदं निर्दिष्टमिति । प्रणिदयत
इति । घुसंज्ञायां सत्यां 'नेर्गदे'ति णत्वं भवति ॥

(उ०) दाधा ध्व । दाधाशब्दयोरिति । प्रयोगस्थ-
दाधारूपाणामेव सूत्रेऽनुकरणादिति भावः । दोदेद्धेटा-

ॐ राजलक्ष्मीः ॐ

१ अजहत्स्वार्थायाञ्च—अजहत्स्वार्थायामपि । २ अस्य च
यत्र सप्तम्यर्थ एव तत्रैव प्रवृत्तिर्न तु समुदायार्थो यत्राभिधीयते
तत्रेति न दोष इत्याशयः । ३ शक्तीति । एतदुभयशक्ति-

सहकारेणेत्यर्थः । उपस्थितावस्यान्वयः । ४ तत्र—तयोर्मध्ये ।
५ 'तद्यथा संस्पृष्टमेव'पा० । ६ उभयोः साफल्यमाह—
असंस्पृष्टत्वमिति ॥ ७ कचिन्न । ८ इत्याह—इत्यत
आह । ९ 'ददातिर्यच्छतिदधा' ।

मेजन्तानामिति । एषां चाऽत्र 'प्रकृतिवदनुकरणं भवती'तिन्यायादशितेति प्रसज्यप्रतिषेधाश्रयणाच्चात्वमिति भावः । अत्र च पक्षे 'लक्षणप्रतिपदोक्त'परिभाषा'निरनुबन्धक'परिभाषादीनां न प्रवृत्तिः, सर्वेषां स्वरूपेणैवाऽनुकृतत्वात् । दारयतिधारयत्योश्च नाऽतिप्रसङ्गः । तथोरनुकरणे आत्वाऽसंभवेनेह दृ-श्रु इत्यनयोरनुपात्तत्वात् । दीडोऽपि नेह ग्रहणम्, एज्विपयाऽभावेन तदनुकरणे आत्वाऽसंभवादिति बोध्यम् । नन्वात्वभूतानामित्यस्य जातात्वानामित्यर्थे दाणादीनां संज्ञा न स्यान्निष्ठायाः पूर्वनिपातश्च स्यादत आह-भवतेरिति । प्राप्तात्वानामित्यर्थः । प्रमाणाऽभावादिति । प्रयोगार्थत्वाच्छास्त्रस्योपस्थितप्रयोगस्याऽनुकरणे संभवति अनुपस्थितैजन्तानुकरणे प्रमाणाऽभाव इत्यर्थः । गौरवाच्चेति । दीडस्तुजादावात्वे कृते प्रणिदातेत्यत्र 'नेगंदे'ति णत्वानाऽप-त्तेश्चेत्यपि बोध्यम् । एकशेषस्य सर्वदाधारूपाणामानन्त्येन ज्ञानाऽसंभवाददुर्बल्यत्वेऽप्याह-सामान्येति । ननु समाहार-द्वन्द्वे 'दाध'मिति स्यात्, अन्यत्र 'दाधा'विति स्यादत आह-पृथक्पदमिति । अत्र सो रत्वे यत्वे लोपे च निर्विसर्गं साधु ॥

[भारद्वाजीयवार्त्तिकवतारणभाष्यम्]

भारद्वाजीयाः पठन्ति—

[भारद्वाजायोक्तमाक्षेपवार्त्तिकम्]

॥*॥ घुसंज्ञायां प्रकृतिग्रहणं शि-
द्विकृतार्थम् ॥*॥

घुसंज्ञायां प्रकृतिग्रहणं क्रियते ।

किं प्रयोजनम् ? ॥ [शिद्विकृतार्थम्] ।

शिदर्थं विकृतार्थं च । शित्युदाहृतम् ॥

विकृतार्थं खल्वपि-प्रणिदाता प्रणिधाता ।

किं पुनः कारणं न सिध्यति ? ॥

'लक्षणप्रतिपदोक्तयोः प्रतिपदोक्तस्यैवे'ति,
प्रतिपदं ये आत्वभूतास्तेषामेव स्याल्लक्षणेन
ये आत्वभूतास्तेषां न स्यात् ॥

(प्र०) प्रणिदातेति । यत्तेर्देडो वा रूपम् ।

प्रणिधातेति । धेटः । लक्षणेति । लक्षणिके च
लक्षणाऽनुसन्धानद्वारेण प्रतिपत्तिर्वहिरङ्गा, प्रतिपदोक्ते
त्वन्तरङ्गा ॥

(उ०) विकृतानां दोदद्धोरिति सूत्रे धेणिनवृत्त्यर्थं
दाग्रहणपर्यालोचनया ध्रुवं सुलभमिति मत्वा वार्त्तिके
'शिदर्थ'मित्युक्तम् । भारद्वाजीयैस्तु तावद्विवेकाऽसमर्थान्प्रति
'विकृतार्थ'मित्युक्तम् । 'प्रणिदाते'त्यादौ लक्षणिकत्वं
स्फुटयति-यत्तेर्देडो वेति ॥

१ अर्थं पाठो लुप्तः स्यात् । २ अनात्वभूतानाम्-

[तटस्थस्य प्रश्नभाष्यम्]

अथ क्रियमाणेऽपि प्रकृतिग्रहणे कथ-
मिदं विज्ञायते-दाधाः प्रकृतय इति, आहो-
स्विदाधां प्रकृतय इति ? ॥ किं चातः ? ॥

यदि विज्ञायते-'दाधाः' प्रकृतय इति,
स एव दोषः-आत्वभूतानामेव स्यादनात्व-
भूतानां न स्यात् ॥ अथ विज्ञायते-'दाधां
प्रकृतय' इति, अनात्वभूतानामेव स्या-
दात्वभूतानां न स्यात् ॥

(प्र०) कथमिति । 'दाधाप्रकृतय'इति षष्ठी-
समासः कर्मधारयो बोभयथाप्यव्याप्तिरिति प्रश्नः ॥
दाधाः प्रकृतय इति । दीयत इत्यादावीत्वादेः ।
आत्वभूतानामिति । दाण्दाध्वाजाम् ॥

(उ०) 'प्रकृतय'इत्यस्य सापेक्षत्वादाह-ईत्वादे-
रिति । दाणिति । 'आत्वभूता' इत्यनेन उपदेशे आकारा-
न्ता एवोच्यन्ते, तद्विलक्षणास्त्वनात्वभूता इति भावः ॥

[पूर्वपक्षिणःसमाधानभाष्यम्]

एवं तर्हि, नैवं विज्ञायते-'दाधाः प्रकृ-
तय' इति, नापि 'दाधां प्रकृतय' इति ॥

कथं तर्हि ? ॥ 'दाधां घुसंज्ञा भवन्ति,
प्रकृतयश्चैषा'मिति ॥

(प्र०) प्रकृतयश्चैषामिति । प्रत्यासत्त्यैषा-
मिति लभ्यते ॥

(उ०) प्रत्यासत्त्येति । एवं चैषामिति नाऽपूर्वमिति
भावः । एतत्सामर्थ्यादेव लक्षणिकानामप्यनुकरणमनुमास्यत
इति तात्पर्यम् ॥

[तटस्थस्य प्रश्नभाष्यम्]

तत्तर्हि प्रकृतिग्रहणं कर्तव्यम् ? ॥

[सिद्धान्तिनः समाधानभाष्यम्]

न कर्तव्यम् । इदं प्रकृतमर्थग्रहणमनु-
वर्तते ॥ क प्रकृतम् ? ॥ 'ईदूतौ च सप्त-
म्यर्थे' इति । ततो वक्ष्यामि-'दाधा
ध्वदाप्' । 'अर्थ' इति ॥

(प्र०) अर्थ इ[त्ती]ति । एतद्वितीयं वाक्यम् ।
सन्निधानाच्च 'दाधामर्थे यो वर्तते स घुसंज्ञ' इति
प्रकृतीनामपि सिध्यति ॥

एजन्तानाम् । ३ वक्ष्यामि-अनुवर्त्यामि । ४ लुप्तस्यात् ।

(उ०) नन्वेकवाक्यस्ये दारयत्याद्येकदेशानर्थक्यावृ-
त्त्यर्थमेव तत्स्यान्न त्वन्यरूपप्रापकमत आह-एतद्वितीय-
मिति । अर्थवत्परिभाषयैवाऽनर्थक्यावृत्तौ सिद्ध्यामर्थ-
ग्रहणाऽनुवृत्तिर्वाक्यभेदाथैवेति भावः ॥

[पूर्वपक्षिणः समाधानखण्डनभाष्यम्]

नैवं शक्यं । ददातिना समानार्थान्
रातिरासतिदासतिमंहतिप्रीणातिप्रभृती-
नाहुः । एतेषामपि घुसंज्ञा प्राप्नोति । तस्मा-
न्नैवं शक्यं । न चेदेवं, प्रकृतिग्रहणं
कर्तव्यमेव ॥

(उ०) भाष्ये-प्रीणातीति । यथा 'पितृभ्यः
प्रीणाती'त्यादी ॥

[सिद्धान्तिनः समाधानभाष्यम्]

न कर्तव्यम् । शिदर्थेन तावन्नाऽर्थः
प्रकृतिग्रहणेन । अवश्यं तत्र माऽर्थं प्रकृति-
ग्रहणं कर्तव्यम्, प्रणिमयते प्रणयमयतेत्ये-
वमर्थम् । तत्पुरस्तादपक्ष्यते, -घुप्रकृतौ
माप्रकृतौ चेति ॥

(प्र०) तत्पुरस्तादिति । 'नेर्गदे'ति सूत्रे
घुमाशब्दयोर्मध्ये प्रकृतिग्रहणं कर्तव्यं, तदुभाभ्या-
मभिसम्भन्तस्यते ॥

(उ०) ननु तत्रोभयाऽन्वयाय प्रकृतिग्रहणद्वये कर्तव्ये-
ऽत्रैव करणं युक्तमत आह-तदुभाभ्यामिति । घुप्रकृति-
माशब्दानां द्वन्द्वे सन्निधानाऽविशेषादुभयप्रकृतिर्गृह्यते इति
प्रणिदयते प्रणिमयत इत्युभयत्रापि णत्वं सिध्यतीत्यर्थः ॥

[पूर्वपक्षिण आक्षेपभाष्यम्]

यदि प्रकृतिग्रहणं क्रियते-प्रनिमिनोति
प्रनिमीनाति-अत्रापि प्राप्नोति ॥

(प्र०) प्रनिमिनोतीति । 'मीनातिमिनोतिदीडां
ल्यपि चे'त्यात्वविधानाद्भवति माप्रकृतित्वमनयोः ॥

(उ०) आत्वविधानादिति । एज्वैपये ईकारा-
न्तानामात्वविधानादिति भावः ॥

[सिद्धान्तिनः प्रतिबन्दीभाष्यम्]

अर्थाऽक्रियमाणेऽपि प्रकृतिग्रहणे इह

कस्मान्न भवति, -प्रनिमाता प्रनिमातुं
प्रनिमातव्यमिति ? ॥

[पूर्वपक्षिणः प्रतिबन्दीसमाधानभाष्यम्]

आकारान्तस्य डितो ग्रहणं विज्ञास्यते ॥

[सिद्धान्तिनः समाधानभाष्यम्]

यथैव तर्ह्यक्रियमाणे प्रकृतिग्रहणे
आकारान्तस्य डितो ग्रहणं विज्ञायते एवं
क्रियमाणेऽपि प्रकृतिग्रहणे आकारान्तस्य
डितो ग्रहणं विज्ञास्यते ॥

(उ०) भाष्ये एवं क्रियमाणेऽपीति । णत्वविधी
माङ्ग्यतीति निर्देष्टव्यमिति भावः । लक्षणप्रतिपदोक्तपरि-
भाषया मीनातिमिनोत्यादेशानां ग्रहणाऽभावो वक्तुं शक्य-
स्तथापि मेडोऽग्रहणवारणाय 'गामादाग्रहणेऽविशेष' इत्यु-
क्तोर्माग्रहणे तदप्रवृत्तिः । 'मा माने' इत्यस्य योगे णत्ववार-
णाय च डित्पाठ आवश्यक इति तात्पर्यम् ॥

[भारद्वाजीयप्रयोजनान्तरनिरासभाष्यम्]

विकृतार्थेन चाऽपि नार्थः । दोष एवै-
तस्याः परिभाषाया 'लक्षणप्रतिपदोक्तयोः
प्रतिपदोक्तस्यैवे'ति-'गामादाग्रहणेऽवि-
शेषः' इति ॥

(प्र०) गामादाग्रहणेऽपि । अस्य चाऽर्थ-
स्य 'देपः पितृमदा'विति पितृप्रतिषेधे सामान्यग्रह-
णार्थं लिङ्गम् । अन्यथाऽस्य लाक्षणिकत्वादत्र ग्रहणं
न भविष्यतीति किं प्रतिषेधाऽर्थेन पितृत्वेन ? । सामा-
न्यापेक्षया च 'निरनुबन्धकग्रहण' इति, 'लक्षणप्रति-
पदोक्तयो'रिति च परिभाषाद्वयाऽनुपस्थानमिह ज्ञाप-
यतीति धेटोऽपि सिद्ध्यति । 'दो दद्वो'रित्यत्र 'वा द'
इत्येतद्वेदनिवृत्त्यर्थं सद्धेटो घुसंज्ञां ज्ञापयति ।
न हि दधातिनिवृत्त्यर्थं 'द' इत्येतत्, अस्य
'दधातेर्हि'रिति ह्यादेशविधानाद्वाद्वाऽप्रसङ्गात् ॥

(उ०) सामान्येति । एतत्सूत्रगृहीतदाषापेक्षया
परिभाषागृहीतदाषापेक्षया, परिभाषाद्वयापेक्षया चेत्यर्थः ।
निरनुबन्धकेति । स च 'दोऽवखण्डने' इत्ययम् । धेटो-
पीति । अन्यथाऽस्य लाक्षणिकत्वाद्वहणाऽप्रसक्तिः यत्तु

ॐ राजलक्ष्मीः ॐ

१ कचिन्न । २ कर्तव्ये-कर्तव्ये सति । ३ भाष्य-
रोत्येदं, न वार्तिकरीत्येत्याह-एज्वैपये इति । ४ तत्र

सिद्धान्ती पूर्वपक्षमुखेनैव समाधातुं शङ्कते-अथेति ।
नेर्गदेतिसूत्र इति भावः । ५ 'विज्ञायते' । ६ 'मेडग्रहण'
पा० । ७ सामान्यग्रहणार्थमिति । 'क्रियमाण'मितिशेषः ।

‘सानुबन्धकत्वा’दिति । तत्र । निरनुबन्धकस्य ‘धा’ इत्यस्या-
ऽप्रसिद्धत्वात् । ये तु दाविपयमेव तज्ज्ञापकं मन्यन्ते तन्मते
धेङ्शे ज्ञापकान्तरमाह-दो ददिति ॥

[आक्षेपवार्तिकतद्भाष्यम्]

॥ * ॥ समानशब्दप्रतिषेधः ॥ * ॥

समानशब्दानां प्रतिषेधो वक्तव्यः ।
प्रनिदारयति प्रनिधारयति । दाधा घुसंज्ञा
भवन्तीति घुसंज्ञा प्राप्नोति ॥

(प्र०) समानशब्दानामिति । समानश्रुती-
नामित्यर्थः । प्रनिदारयति प्रनिधारयतीति । दृङ्-
धृङोर्णिचि वृद्धावाकारे कृते दाधाशब्दौ संपद्येते ।
तौ चाऽर्थवन्तौ । पश्चात्तु रपरत्वं क्रियमाणमागम-
भूतत्वादन्यत्वं न करोतीति प्राप्तिः ॥

(उ०) समानत्वं नाऽर्थत इत्याह-श्रुतीनामिति ।
तौचेति । एतेनाऽनर्थकत्वात्तयोर्धुत्वं नेत्यपास्तम् ॥ पश्चा-
दिति । प्रणिदापयतीत्यत्र पुगिवेति भावः । आगमभूत-
त्वात्-आगमस्वरूपत्वात् ।

[समाधानवार्तिकम्]

॥ * ॥ समानशब्दाऽप्रतिषेधोऽर्थवद्-
ग्रहणात् ॥ * ॥

समानशब्दानामप्रतिषेधः । अनर्थकः
प्रतिषेधोऽप्रतिषेधः ॥ घुसंज्ञा कस्मान्न
भवति ? ॥ ‘अर्थवद्ग्रहणात्’ । अर्थवतो-
र्दाधोर्ग्रहणं, न चैतावर्थवन्तौ ।

(प्र०) अर्थवद्ग्रहणादिति । अर्थवद्ग्रहणे
नानर्थकस्येत्यस्य ‘स्वं रूप’मित्यनेन ज्ञापितत्वात् ।
‘उरण् रपर’ इति चाऽण्विधीयमान एव रपरो भव-
तीति वृद्धिः क्रियमाणा ‘आर्’ भवतीति दार्धारोरेवा-
र्थवत्त्वं न तु तदवयवयोरिति नास्ति घुसंज्ञा ॥

[अभ्युपगम्य समाधानान्तरवार्तिकम्]

॥ * ॥ अनुपसर्गाद्वा ॥ * ॥

अथवा यत्क्रियायुक्ताः प्रादयस्तं प्रति
गत्युपसर्गसंज्ञे भवतः । न चैतौ दाधौ प्रति
क्रियायोगः ॥

(प्र०) अनुपसर्गाद्वेति । अभ्युपगम्य घुसंज्ञां
दोषं परिहरति । घुसंज्ञापेक्षया यस्योपसर्गत्वं तस्मात्
परस्य नेधौ परतो णत्वं विधीयते । अत्र दाधा-
ऽपेक्षया नास्ति प्रशब्दस्योपसर्गत्वं, किंतु दार्धारो-
रपेक्षयेत्यदोषः ॥

(उ०) अभ्युपगम्येति । अदाविति प्रतिषेधार्थेन
दैपः पित्वेन दो ददित्यनेन च परिभाषामात्राऽनुपस्थान-
ज्ञापनसंभवादिति भावः । किंत्विति । तयोरेव क्रियावाचि-
त्वादिति भावः ॥

[आक्षेपभाष्यम्]

[यद्येवम्] इहापि तर्हि न प्राप्नोति-
प्रणिदापयति प्रणिधापयतीति । अत्रापि
नैतौ दाधावर्थवन्तौ, नाप्येतौ दाधौ प्रति
क्रियायोगः ॥

(प्र०) इहापि तर्हि । अत्रापि पुकि कृते
पकारान्तोऽर्थवान् न केवलो दाशब्दः, पुगन्तमेव च
प्रत्युपसर्गत्वम्, न दाशब्दं प्रतीति प्रश्नः ॥

[समाधानवार्तिकम्]

॥ * ॥ न वाऽर्थवतो ह्यागमस्तद्गुणीभूत-
स्तद्ग्रहणेन गृह्यते यथाऽन्यत्र ॥ * ॥

न वैष दोषः ॥ किं कारणम् ? ॥

अर्थवत आगमस्तद्गुणीभूतोऽर्थवद्ग्रह-
णेन गृह्यते । ‘यथान्यत्र’ । तद्यथा-अन्यत्रा-
प्यर्थवत आगमोऽर्थवद्ग्रहणेन गृह्यते ॥

कान्यत्र ? ॥ लचिता चिकीर्षितेति ।

(प्र०) न वाऽर्थवत इति । लब्धात्मकस्य
भावस्य निमित्तवशादुपचयाऽपचयौ व्यपदेशहानिं न
कुरुतः, यथा देवदत्तस्याङ्गाधिक्याऽङ्गच्छेदौ । इहा-
प्यन्तरङ्गत्वात् कृतायां दाधोर्धुसंज्ञायां पश्चादुपपन्नः
पुगागमो धुव्यपदेशं न निवर्तयति नाप्यर्थवत्त्वमित्य-
दोषः । अनर्थकस्याप्यागमो व्यपदेशहानिं न करोति,
यथा सत्यपि रेफेऽकाराकारयोर्गुणवृद्धिव्यपदेशा-
ऽहानिः । इह त्वर्थवतो ग्रहणादर्थवत इत्युक्तम् ।
यदा च प्रकृत्यर्थः प्रेण विशेष्यते तदाऽयं परिहारः,

१ शेषनारायणाद्युक्तिं खण्डयति-यत्त्विति । २ वैयर्थ्यं
परिहरति-येत्वेति । ३ ‘रपरा भवतीति’ । ४ ‘संज्ञा भवति’

पा० । ५ कचित्र । ६ अत्रापि-प्रणिदापयतीत्यादौ ।

७ एवञ्च पूर्वोक्तं समाधानद्वयं युक्तमित्याशयः ।

प्यर्थविशेषणत्वे तु प्रस्य दाधौ प्रत्यनुपसर्गत्वा-
णत्वं न भवत्येव । तद्गुणीभूत इति । प्रयोगसंपा-
दन उपकारक इत्यर्थः ॥

(उ०) भाष्ये-तद्गुणीभूत इति । यमुद्दिश्यागमो
विहितः स तद्गुणीभूतः-शास्त्रेण तदवयवत्वेन बोधितोऽत-
स्तद्ग्रहणेन-तद्ग्रहणेन तद्वोधकेन गृह्यते-बोध्यते आगमवि-
शिष्ट इति परिभाषार्थः । तदाह-लब्धात्मकस्येति ॥ तेन
दार्धार्योर्व्यावृत्तिः सूचिता । अपचय इति-वृष्टान्तार्थम् ।
अन्तरङ्गत्वादिति । इदं यथोद्देशे, कार्यकाले तु णत्व
देशा संज्ञाऽसिद्धा स्यादिति बोध्यम् । वस्तुतः कार्यकालपक्षे
पूर्वं पुनः प्रवृत्तावपि दापो दाशब्देन ग्रहणाद्भुत्वं सुलभ-
मेवेति चिन्त्यम् । घुष्यपदेशं न निवर्तयति नाप्यर्थ-
वत्त्वमिति । स्वविशिष्टे तयोरानयनादिति भावः ।
अकाराकारयोरिति । रेकविशिष्टयोरित्यर्थः । इह त्विति ।
धुमंज्ञासूत्रे इत्यर्थः । अत्रेदं बोध्यम्-अङ्गावयवाऽकारस्य
मुनिवायकाने मुनिगति सूत्रारम्भसामर्थ्येन कच्चिद्वर्णग्रहणे
नाऽस्याः प्रवृत्तिः । तेन 'दिदीये' इत्यादौ यणादिकं न ।
अयमेवाऽर्थो भाष्येऽर्धवद्ग्रहणेन ध्वन्यत इत्याहुः ॥ प्रयो-
गेति । इदं चिन्त्यम् । आगमवत्प्रत्ययादेरपि प्रयोगसंपादने
उपकारकत्वेन तेषामपि प्रकृतिग्रहणेन ग्रहणापत्तिः, मूलयुक्ते-
स्तुल्यत्वात् । अस्य मूलयुक्तत्वाऽभावे तु तत्कथनवैयर्थ्या-
पत्तिः । तस्मान्मोदुक्तव्याख्येयं ज्यायसी ॥

[आदेशवादिन आगमवादिनं प्रत्याक्षेपभाष्यम्]

युक्तं पुनर्यच्चित्येषु नाम शब्देष्वगम-
शासनं स्यात् ? ॥ न । नित्येषु नाम शब्देषु
कूटस्थैरविचालिभिर्वर्णैर्भवितव्यमनपायो-
पजनविकारिभिः । आगमश्च नामाऽपूर्वः
शब्दोपजनः ? ॥

(प्र०) युक्तं पुनरिति । ततश्च नित्येष्व-
गमविरोधात्तद्वारेणादेशविधानाद्दाशब्दं एवार्थवान्न
दाशब्द इति तदवस्थो दोष इति भावः ॥

(उ०) भाष्ये-यच्चित्येष्विति । वियदादिवर्णार्थः-
प्रकृतिप्रत्ययपदवाक्यादिरूपाः सर्गाद्यकालिकोत्पत्तिमन्तः प्रलय-
कालिकनाशवन्तश्चेति पक्षे इति भावः । दाशब्द एवा-
र्थवान्न दाशब्द इति । स तु न दाशब्द इत्यर्थः । एवं
च घुष्याऽभावात्तदवस्थो दोष इति भावः । श्रौतस्थानषष्ठ्य-
भावास्थानिवत्त्वस्य नैतद्विषये प्रवृत्तिरिति तात्पर्यम् ।

१ यमुद्दिश्येति । 'य' इति शेषः । तद्गुणीभूत इत्यस्य
व्याख्या-शास्त्रेणेति । २ तेन-लब्धात्मकस्येत्यनेन ।
इष्टान्तेति । ३ प्रकृतानुपयोगादित्याशयः । ४ ममुक्तेति ।

कूटस्थत्वं व्याचष्टे भाष्ये-अविचालिभिरिति । तद्विवर-
णम्-अनपायेत्यादि । द्वन्द्वान्मत्वर्थयि पश्चात्प्रसमासः ॥

[आगमवादिन आदेशवादिनं प्रत्याक्षेपभाष्यम्]

अथ युक्तं यच्चित्येषु शब्देष्वदेशाः स्युः ? ॥

(प्र०) अथ युक्तमिति । तत्रापि स्थानि-
मपनीयादेशः क्रियत इत्यनित्यत्वप्रसङ्गः । यश्चो-
भयोर्दोषो न तमेकश्चोद्यः ॥

(उ०) नन्वेतावतापि स्वपक्षस्थापनाद्वैतण्डिकत्वमस्य
स्यादत्त आह-यश्चेति ॥

[आदेशवादिनः समाधानभाष्यम्]

वाढं युक्तं । शब्दान्तरैरिह भवितव्यं । तत्र
शब्दान्तरे शब्दान्तरस्य प्रतिपत्तिर्युक्ता ॥

(प्र०) वाढमिति । प्रसङ्गवाची 'स्थान' शब्दो
न निवृत्तिवाची, ततश्च सन्त एव प्रयोगे नित्याः शब्दा
बुद्ध्युन्मज्जननिमज्जनद्वारेण प्रतिपाद्यन्ते । आगम-
स्त्ववस्थितस्याऽपूर्वः क्रियमाणो नित्यत्वं विरुणद्धि ॥

(उ०) प्रसङ्गवाचीति । 'पष्ठो स्थान' इत्यत्रत्यः ।
प्रसङ्गश्च बुद्धेरिति भावः । सन्त एव प्रयोगे नित्या
इति । आदेशरूपा इत्यर्थः । बुद्ध्युन्मज्जननिमज्जने-
यथाक्रममादेशस्य, स्थानिनश्च । भाष्ये-शब्दान्तरे इति ।
तद्बुद्धौ प्राप्तायामित्यर्थः ॥

[सिद्धान्तोपसंहारभाष्यम्]

आदेशास्तर्हीमे भविष्यन्त्यनागमकानां
सागमकाः ॥ तत्कथम् ? ॥

'सर्वे सर्वपदादेशा दाक्षीपुत्रस्य पाणिनेः।
एकदेशविकारे हि नित्यत्वं नोपपद्यते' ॥

(प्र०) आदेशास्तर्हीमे इति । इङ्गवतीत्ये-
तद्वारेण तव्यस्येतव्यादेशः क्रियते ॥

सर्वं इति । आगमा अपील्यर्थः । सर्वपदा-
देशा इति । पदशब्देन न मुसिङ्गन्तं गृह्यतेऽपि तु कार्यं
प्रतिपद्यमानं प्रतीयमानं प्रकृतिप्रत्ययादि तत्सर्वं
पदम् । एकदेशविकारे हीति । यद्यपि सर्वविकारे-
ऽप्यनित्यत्वं यथा पिठरस्थस्य पयसः पाकादिषु,
तथापि विकाराऽभावप्रतिपादनपरमेतत् । बुद्धि-

शास्त्रेणेत्यनेनेति भावः । ५ पुनरिति प्रश्ने । किमेयुक्तमिति
प्रश्नः । ६ स्वयमेव समाधत्ते-न नित्येष्विति । नेत्यस्य
युक्तमितिशेषः । ७ 'शब्दान्तराच्छ' । ८ 'त्यनेन द्वारेण' पा० ।

विपरिणाममात्रं स्थान्यादेशागमागमिभावद्वारेण क्रियत इत्यर्थः । यद्येवं दाशब्दस्य दाशब्द आदेशः क्रियत इति दाशब्दस्यानर्थक्यप्रसङ्गः । नैष दोषः । नित्यतासमर्थनायऽऽदेशपक्ष आश्रितः । प्रक्रियायां तु कल्पितायामागमागमिभाव एव । अन्यथाऽऽगमादेशयोर्भेदेन व्यवहारो न स्यात् ॥

(उ०) आदेशास्तर्हीम इति । इमे-आगमत्वेन व्यवहियमाणा अपि तथा विधीयमाना अपि, आदेशास्तत्स-दृशा भविष्यन्तीत्यर्थः । आद्यन्तावित्याद्येकवाक्यतया आर्द्ध-धातुकस्याद्यावयव इडित्यर्थे वृत्ते नित्यत्वानुपपत्तिमूलक-वाक्यान्तरकल्पनेन केवलतव्यबुद्धौ प्रसक्तायामिकारादिः साधु-रिति बोधः । तेनाऽत्रापि बुद्धिविपरिणाममात्रस्यैव सत्त्वेन न नित्यत्वहानिरिति भावः । यदागमा इति न्यायस्य चा-ऽत्रापि पक्षे सत्त्वात्प्रणिदापयतोत्यादौ न दोषः । ये त्वत्र पक्षे आगमत्वं नास्त्येवेति वदन्ति, तेऽमान्याः । 'अनागम-काना'मित्यादिव्यवहाराऽऽसङ्गतेः । निरवयवकबुद्धिनिमज्जन-सावयवकबुद्ध-युग्मज्जनेनागमत्वव्यवहारस्याऽपि निर्बाधत्वात् । तत्कथमिति प्रश्ने तुल्यन्यायत्वादाह-सर्वे सर्वपदेति । यथा एरुरित्यादाववयवयोः श्रौतस्थान्यादेशभावेऽपि नित्य-त्वानुपपत्तिमूलकः समुदाययोरपि स कल्प्यते, एवमवयवत्वेन विधानेऽपि अर्थापत्तिमूलकवाक्यान्तरकल्पनेन निरवयवसा-वयवबुद्धयोर्विपरिणाममात्रेणादेशरत्वव्यवहारो गौणो नित्यत्व-रक्षणाय कल्प्यत इति । यथा च तत्र कल्प्यमानस्थान्यादेश-भावेन श्रौतावयवस्थान्यादेशभावस्य न त्यागः, अत एवाचः परस्मिन्निस्थान्यादीनामुक्तिः सम्भवः, तथाऽत्रापि श्रौतावयववयव-विभावस्य न त्याग इति 'यदागमा' इत्येतत्प्रवृत्तिरव्याह-तेवेति ईदृशस्थान्यादेशभावे स्थानिवत्त्वस्य न प्रवृत्तिः, स्थानिवदिति श्रुतेः श्रौतस्थान्यादेशभावानुपपत्तिमूलकतया कल्प्यमानस्थान्यादेशभावके एरुरित्यादावेव तत्प्रवृत्तेः । नत्वात्र केवलानुमानिके । अत एव 'लवस्थायाम'डिति पक्षेऽडादिविशिष्टस्याऽपि वदित्यादौ न पिवाद्यादेशा इति दिक् । तदेतदाह-इडभवतीत्येतद्वारेणेति ॥ 'आगमा अपीत्यर्थ' इत्यस्य 'तथेत्यादिः । अत एवाग्रे वक्ष्यति 'बुद्धि-विपरिणाममात्रं स्थान्यादेशागमागमिभावद्वारेण क्रियते' इति । एतेनागमा अपीत्येवं सर्वपदव्याख्यायामेकदेशविकारे हीति वाक्यशेषविरोधः । आदेशत्वोपपादिकाया विकारव्यापको-भूताऽभावप्रतियोगित्वरूपनित्यत्वानुपपत्तेः सकलपक्षाऽऽवृत्ति-त्वादिपास्तम् । पद्यमानमिति । कार्यवत्तया प्रतीय-मानं प्रकृत्यादीत्यर्थः । 'सर्वपदे'त्यत्र घञर्थे कः । सर्व-शब्दश्चाऽत्रावयवकार्त्स्न्यवाची । यद्येवमिति । एवं चैतद-वयवस्थाननर्थक्यान् संज्ञा, पुनः पूर्व 'दा' इत्यस्य तु न संज्ञा,

कार्यकालपक्षे संज्ञाया णत्वदेशस्थत्वेन पुनर्दृष्ट्याऽसिद्धत्वात् पूर्वमप्रवृत्तेः । न च पुनर्विशिष्टस्य दाग्रहणेन ग्रहणम्, 'यदागमा' इत्यस्याऽभावा । पूर्वोक्तरीत्या स्थानिवत्त्वाऽप्रवृत्ते-श्चेति भावः । आदेशपक्ष इति । बुद्धिविपरिणामपक्ष इत्यर्थः । कल्पितप्रक्रियादशायां तु न कल्पितागमत्वादि-व्यवहारस्याग इति 'यदागमा' इत्यादेः सत्त्वेनाऽत्रापि पक्षे न दोष इति भावः ॥

[आक्षेपवार्तिकम्]

॥*॥ दीडः प्रतिषेधः स्थाघ्वोरित्वे ॥*॥

दीडः प्रतिषेधः स्थाघ्वोरित्वे वक्तव्यः । उपादास्ताऽस्य स्वरः शिक्षकस्येति । 'मीनातिमिनोती'त्यात्वे कृते 'स्थाघ्वो-रित्त्वे'तीत्वं प्राप्नोति ॥

(प्र०) दीड इति । उपादी सत इति स्थिते 'मीनातिमिनोती'त्यात्वे कृते दारूपत्वादर्थवत्त्वाच्च घुसञ्ज्ञाप्रसङ्गः ।

[आशयजिज्ञासाभाष्यम्]

कुतः पुनरयं दोषो जायते-किं प्रकृति-ग्रहणादाहोस्विद्रूपग्रहणात् ? ॥

(उ०) सन्निपातपरिभाषया दीड आत्वे दारूपाश्रय-धुत्वं न । प्रकृतिग्रहणस्य प्रत्याख्यातत्वाच्च तन्निबन्धनमपीति गूढाशयः पृच्छति भाष्ये-कुत पुनरिति ॥

[आशयानभिज्ञस्य समाधानभाष्यम्]

रूपग्रहणादित्याह ॥

(उ०) आशयमविदुष उत्तर-रूपग्रहणादिति ।

[प्रकृतिग्रहणे दोषसूचकभाष्यम्]

इह खलु प्रकृतिग्रहणादोषो जायते-उपदिदीपते । 'सनि मीमाधुरभलभे'ति ॥

(प्र०) इह खल्विति । एचो विषये आत्व-विधानादीशब्द एव दाप्रकृतिरिति दोषः ॥

(उ०) इह खलु प्रकृतिग्रहणादिति । घुसञ्ज्ञासूत्रे प्रकृतिग्रहणेऽयं दोषो जायतेऽतस्तत्र प्रकृतिग्रहणं दुष्टमिति भावः ।

[एकदेशिनो दोषनिराकरणभाष्यम्]

नैष दोषः । 'दाप्रकृति'रित्युच्यते । न चेयं दाप्रकृतिः । आकारान्तानामेजन्ताः प्रकृतयः, एजन्तानामपीकारान्ताः, न च प्रकृतेः प्रकृतिः प्रकृतिग्रहणेन गृह्यते ॥

(प्र०) न चेयमिति । एच एव स्थाने आत्व-विधानादित्यर्थः ॥

(उ०) अथैकदेशो एनं दोषं परिहर्तुमाह-नचेय-
मिति । तद्याचष्टे-एच एवेति । 'मीनाती'त्यस्योपदेश-
काले प्रवृत्तिमसौ न जानाति । एवं च साक्षाद्वाप्रकृतिसंभवे
व्यवहितप्रकृतेन ग्रहणमिति भावः । अतिफलगुत्वात्वेतन्मत-
दूषणाऽनभिनिवेशो भाष्यकृत इति द्रष्टव्यम् । यत्किं
वार्तिकप्रतम्-न चैतत्पक्षेऽवदान इत्यादावादन्तत्वनिवन्धन-
युजायसिद्धिः । तत्राकारान्तलक्षणप्रत्ययविधिरिति वचनेनैव
तत्सिद्धेः । भाष्ये त्वेत्तद्वचनप्रत्याख्यानायैविवचनेनैव
सिद्धान्तितमित्यन्यदिति । तत्र । तादृशवार्तिकस्याऽनुप-
लम्भात् । विपरीतं 'मिनातो'ति सूत्रे 'उपदेशवचनं कर्तव्यं
कथञ्चुक्त्सिद्धयर्थ'मिति वार्तिकम् । तत्रोपदेशे एच इति
विरुद्धमित्याशङ्क्य एज्विपय इति भाष्यकृता व्याख्यातम् ।
न तु भवदुक्तवार्तिकं तत्प्रत्याख्यानं वा भाष्ये दृश्यते ।
एवं च प्रकृतिग्रहणं घुसंज्ञायां वार्तिककारोक्तं दुष्टमेव । ननु
तदनुरोधेन गुरुभूतवचनानन्तरकल्पनाभिनिवेशः कार्यः ।
नख्येकदेश्युक्तमतपरिष्कारे गुरुप्रकारेण क्रियमाणे किञ्चित्फल-
मित्याहुः ।

[तटस्थस्य प्रश्ने सिद्धान्तिनः समाधानं]

स तर्हि प्रतिषेधो वक्तव्यः ? ॥ न वक्तव्यः ॥
घुसंज्ञा कस्मान्न भवति ? ॥ 'सन्निपात-
लक्षणो विधिरनिमित्तं तद्विघातस्ये'त्येवं न
भविष्यति ॥

(प्र०) सन्निपातेति । अकिञ्चनसन्निपातेनाऽऽत्वं
क्रियते । यदि चाऽत्र घुसंज्ञा स्थात् स्थाध्वोरिच्छेति
किञ्चं स्यादित्यकिञ्चस्य व्याघातः स्यादिति घुसंज्ञां
प्रति नैवाऽऽकार आत्मानं दर्शयतीति घुसंज्ञा न
प्रवर्तते । अत्र केचिदाहुः-दीङस्तृजादावात्त्वे घुसंज्ञा
भवत्येवेति प्रणिदातेति णत्वं भवति । अत एव
वार्तिककारेण 'स्थाध्वोरित्त्वे'इतिविशेषो निर्दिष्टः ॥
अन्ये त्वाहुः-निर्देश एवैजन्तानामनुकरणाना-
मात्त्वे कृते दाप्दाज्याजां चैकशेषे द्वन्द्वे च 'दाधा'
इति निर्देशादीदृशे नास्ति प्राप्तिः । नहि तदनुकरण-
स्याऽऽत्त्वमस्ति, अगुणविषयत्वात् ॥

(उ०) अकिञ्चेति । एचो विषयस्याऽन्यथाऽसंभवा-
दिति भावः । किञ्चमिति । तदभावे संनियोगशिष्टत्वा-
दित्वमपि नेति कार्याऽभावादुत्पत्त्याऽप्रवृत्तिरिति भावः ॥
प्रणिदातेतीति । ननु 'प्रणिदीयते' इत्यत्र नित्यणत्वप्रसङ्गो
णत्वविधौ प्रकृतिग्रहणादिति चेन्न, इष्टापत्तेः । अन्ये

त्वाहुरिति । अत्राऽरुचिबीजं तु वार्तिकभाष्यविरोधान्न
तथा सूत्रतात्पर्यमिति । अगुणेति । गुणनिमित्तप्रत्यय-
प्रसङ्गाऽभावादित्यर्थः ॥

[आक्षेपवार्तिकम्]

॥*॥ दाप्प्रतिषेधे न दैप्यनेजन्तत्वात् ॥*॥

दाप्प्रतिषेधे दैपि प्रतिषेधो न प्राप्नोति-
'अवदातं मुख्यम्' ॥ ननु चाऽऽत्वे कृते
भविष्यति ॥ तद्व्याख्यं न प्राप्नोति ॥ किं
कारणम् ? ॥ 'अनेजन्तत्वात्' ॥

(प्र०) दाप्प्रतिषेध इति । 'दाप्त्वने'इत्य-
स्यैव निषेधः स्यादित्यर्थः । अवदातमिति । तत्त्व-
मत्र प्राप्नोति ॥

(उ०) इत्यस्यैवेति । न तु दैप इत्यर्थः । तस्य
पकारे श्रूयमाणे आत्वाऽयोगादिति भावः ॥ ननु पकारे
लुप्तेऽपि कथमात्ममुपदेशकाले एजन्तत्वाभावात्, नानुबन्ध-
कृतमित्याद्याश्रयणे तु प्रकृतेऽपि न दोष इति चेन्न । उपदेश
इति पष्ठार्थे सप्तम्याः सत्त्वेनोपदिश्यमानस्यैजन्तस्येत्यर्थेन
लुप्ते आत्वप्रवृत्तेः । सति तु तस्मिन्नात्वम्, एजन्तत्वाऽभा-
वात् । यस्मात्परो नास्ति तत्रैवाऽन्तशब्दप्रवृत्तेरिति दिक् ॥
तत्त्वमिति । 'अच उपसर्गात्'इत्यनेनेत्यर्थः ॥

[समाधानवार्तिकम्]

॥*॥ सिद्धमनुबन्धस्याऽनेकान्तत्वात् ॥*॥

सिद्धमेतत् ॥ कथम् ? ॥ 'अनुबन्धस्या-
नेकान्तत्वात्' । अनेकान्ता अनुबन्धाः ॥

(उ०) भाष्ये-अनेकान्ता इति । एवं च पकार-
सत्त्वेऽपि एजन्तत्वाऽनपायादात्त्वप्रवृत्तिरिति भावः ॥

[समाधानान्तरवार्तिकम्]

॥*॥ पित्प्रतिषेधाद्वा ॥*॥

अथ वा 'दाधा ध्वपि'दिति वक्ष्यामि ।
तच्चाऽवश्यं वक्तव्यम् । 'अदा'विति ह्युच्य-
माने इहापि प्रसज्येत-प्रणिदापयतीति ॥

[अवश्यव्यक्तव्यताविघटनभाष्यम्]

शक्यं तावनेनाऽदाविति ब्रुवता
वान्तस्य प्रतिषेधो विज्ञातुम् ॥

(प्र०) शक्यं तावदिति । दाव्दैपौ च धातुषु
वान्तौ पठितव्यौ ।

१ स्यादिति । 'तर्ही'तिशेषः । २ कृतइति ।
'कृतात्वानां तेषां'मितिशेषः । ३ तदभावे-किञ्चाऽभावे ।

४ दाविति । दापः प्रतिषेधे स्वीक्रियमाणे सति दैव्यातोरपि
प्रतिषेधो न प्राप्नोतीत्यर्थः । ५ कचिन्न ।

(उ०) 'तच्चावश्य'मित्यादि विघटयितुं भाष्ये-
शक्यं तावदिति । लक्षणप्रतिपदोक्तपरिभाषया तु पुगन्ते-
ऽदाबिति निषेधो न शक्यो वारयितुं, गामादाग्रहणेऽविशे-
षात् । 'दा'वित्यपि पकारोपलक्षितदाग्रहणमेवेति भावः ।
बान्तपक्षेऽपि चत्वेन पस्य सिद्धत्वाच्चाऽस्ति सूत्रभेदः ॥

[वादिप्रतिवादिनोक्तप्रत्युक्तिभाष्यं]

सूत्रं तर्हि भिद्यते ॥ यथान्यासमेवास्तु ॥
ननु चोक्तं 'दाप्रतिषेधे न दैपी'ति ॥ परि-
हृतमेतत्—'सिद्धमनुबन्धस्यानेकान्तत्वा'-
दिति ॥ अथैकान्तेषु दोष एव ॥ एकान्ते-
ष्वपि न दोषः । आत्वे कृते भविष्यति ॥
ननु चोक्तं—'तद्धयात्वं न प्राप्नोति ॥ किं का-
रणम् ? ॥ अनेजन्तत्वात्—'इति ॥ पकारलोपे
कृते भविष्यति ॥ नह्ययं तदा दाभवति ॥

(उ०) शङ्कते—नह्ययमिति ॥

[उत्तरभाष्यम्]

भूतपूर्वगत्या भविष्यति ॥

(उ०) उत्तरयति—भूतपूर्वति । दात्वं श्रुत्या, पकार-
वैशिष्ट्यं तु अनयेति भावः ॥

[समाधानोपपादकभाष्यम्]

एतच्चात्र युक्तं—यत्सर्वेष्वेव सानुव-
न्धकग्रहणेषु भूतपूर्वगतिर्विज्ञायते ॥ अनै-
मित्तिको ह्यनुबन्धलोपस्तावत्येव भवति ॥

(प्र०) तावत्येवेति । इत्संज्ञायां सत्यामेव ।
प्रयोगे दाशब्द एवायं पित्कार्यं तु लभत इत्यर्थः ॥

(उ०) इत्संज्ञायामिति । उपदेशोत्तरकाल-
जात्रायामेवेत्यर्थः ॥

[शापकोपन्यासेन समाधानान्तरम्]

अथवाऽऽचार्यप्रवृत्तिर्ज्ञापयति—'नानु-
बन्धकृतमनेजन्तत्व'मिति, यदयमुदीचां
माडो व्यतीहारे इति मेडः सानुबन्धक-
स्याऽऽत्वभूतस्य ग्रहणं करोति ॥

(प्र०) अथवेति । अनुबन्धानामेकान्तत्व-
पक्षे उपदेश एवैजन्तानामात्वमुच्यमानं दैपो न
प्राप्नोतीति ज्ञापकोपन्यासः । माड इति । मेडो
ग्रहणं न माडः, मेडो व्यतिहारेण नित्ययोगात् ।
माडस्तु विवक्षावशाद्व्यतिमिमीत इति कादाचित्क-

त्वाव्यतिहारयोगस्य । प्रणिधानं व्यतिहार इत्ये-
कोऽर्थः । 'उदीचां मेड' इति तु न कृतम्, एवं हि
'नानुबन्धकृतमनेजन्तत्व'मिति न ज्ञापितं स्यात् ॥

(उ०) मेड इति । अन्तरैकत्वाद्द्व्यतीहारे नित्य-
संबद्ध एव गृह्यते; न तु पदान्तरसन्निधानेन वहिरङ्गव्यती-
हारवृत्तिरिति भावः । केचित्तु माडोऽनभिधानात् क्त्वा-
प्रत्ययानुत्पत्तिरिति न तस्य ग्रहणमित्याहुः ॥ उदीचां मेड
इति । 'उदीचां म' इत्यस्याप्युपलक्षणमिदम् । न चाऽनु-
बन्धसत्त्वे 'मे' इत्यस्य धातुत्वाऽभावात्कथमात्वम्, अनुबन्ध-
लोपे एवं धातुत्वमित्यर्थस्य 'न धातुलोप' सूत्रे भाष्य-
कैयटयोः स्पष्टत्वादिति वाच्यम्, आत्वविधायके धातोरित्य-
स्याऽसंबन्धात् । गवादिशब्दानामुपदेशाऽभावाच्चात्वम् । इरे-
प्रभृतीनामुपदेशेपि तेषामशित्परत्वाऽभावाच्चात्वम् । प्रसज्य-
प्रतिषेधेपि प्रत्यासत्त्या शित्प्रत्ययपरत्वयोग्यानामेजन्तानामेव
ग्रहणान्न दोष इति दिक् ॥

अथ वा दावेवायं न दैवस्ति ॥ कथं-
'अवदायती'ति ? ॥ इयन्विकरणो भवि-
ष्यति ॥ [दाधाध्वदाप्] ।

(प्र०) अथवेति । दिवादिषु 'दाप् शोधने'
इति पठिष्यत इत्यर्थः ।

(उ०) दिवादिष्विति । ननु ताच्छीलिके चानशि
'दायमान' इत्यत्रे स्वरभेदः । इयनि धातोरुदात्तत्वं, शपि चान-
शोन्तोदात्तत्वमिति चेन्न । सतिशिष्टादपि विकरणस्वरात्
सार्वधातुकस्वरस्य बलीयस्त्वोक्तेरुभयथाऽप्यन्तोदात्तत्वाऽन-
पायादिति दिक् ॥ [दाधाध्वदाप्] ॥

आद्यन्तवदेकस्मिन् ॥ १११२० ॥

(प्र०) आद्यन्तवदेक ॥ एकशब्दोऽसहाय-
वाची, न संख्यावाची, बहुष्वपि व्यवस्थितस्यै-
कत्वसंख्याऽस्तीति किमेकस्मिन्नित्यनेन कृतं स्यात् ।
'एकस्मि'न्नित्युपमेये सप्तमीनिर्देशादाद्यन्तवदित्युप-
मानात्सप्तम्यन्ताद्वतिर्विज्ञायते । यथा 'मथुरावत्पा-
टलिपुत्रे प्राकार' इति । द्वयोर्ह्युपमानोपमेययोरा-
धाराधेयसंबन्धप्रतिपादनाय वाक्यं प्रयुज्यते । यदि
च तयोर्भिन्नविभक्तिकत्वं स्यादुपमानोपमेयभाव एव
न गम्येत । सर्वातिदेशानां कार्यातिदेशस्य प्राधान्या-
त्तस्यैवेहाश्रयणम् ॥

(उ०) आद्यन्तव । बहुष्वपीति । यद्यप्युत्तरा

१ 'विघटयितु' मित्यस्य 'आहे'तिशेषः ।

२ प्रथमोपस्थित्याऽन्तरङ्गत्वम् ।

३ 'ग्नित्यादिनित्यमित्यनेन प्राप्नोती'तिशेषः ।

४ उभयथा—शपि इयनि वा ।

सङ्गत्या पूर्वसङ्गत्याधिका, तथापीतरेषां बुद्धिविषय-
त्वाऽभावे बहुमध्यस्थेऽप्येकवाङ्मिकाराच्च दोषः । यथा 'शते
पञ्चाशद्वितीति भावः । किमेकस्मिन्नित्यनेनेति । तद्धि
सभासंनयने भव इत्यर्थे भाऽऽकारस्यादित्वे तस्य वृद्धत्वेन
प्राप्तच्छाऽभावार्थः, दरिद्रातेरिवर्णान्तलक्षणोऽचोऽभावार्थः च ।
अत्र च स्वरे विशेषः । उपमेये सप्तमीसत्त्वे सप्तम्यन्तादृतौ मान-
माह-द्वयोरिति । उपमानोपमेययोरिति । 'प्राकार-
पदवाच्येने'ति शेषः ॥ आधारार्थेयसंबन्धेति । आधा-
रत्वाधेयत्वरूपसंबन्धप्रतिपादनायेत्यर्थः । न गम्येतेति । उप-
मानत्वं प्रकारकोपमेयविशेष्यकबोधे समानविभक्तिकत्वस्य
तन्त्रत्वादिति भावः ॥ सर्वातिदेशानामिति । रूप-निमित्त
तादात्म्य-शास्त्र-व्यपदेश-कार्याऽतिदेशानां मध्ये इत्यर्थः ॥
प्राधान्यादिति । सर्वेषां कार्यार्थत्वादिति भावः ॥

[प्रथमाध्यम्]

किमर्थमिदमुच्यते ? ॥

(प्र०) किमर्थमिति । व्यपदेशिवद्भावान्नैव
सिद्धत्वाच्च कर्तव्यमित्यर्थः ॥

[समाधानवार्तिकम्]

॥ * ॥ सत्यन्यस्मिन्नाद्यन्तवद्भावादेक-
स्मिन्नाद्यन्तवद्वचनम् ॥ * ॥

सत्यन्यस्मिन् यस्मात् पूर्वं नास्ति पर-
मस्ति स आदिरित्युच्यते । सत्यन्यस्मिन्
यस्मात्परं नास्ति पूर्वमस्ति सोऽन्त इत्युच्यते
'सत्यन्यस्मिन्नाद्यन्तवद्भावात्',-एतस्मात्
कारणादेकस्मिन्नाद्यन्तापदिष्टानि कार्याणि
न सिध्यन्ति । इष्यन्ते च स्युरिति । तान्य-
न्तरेण यत्नं न सिध्यन्तीत्येकस्मिन्नाद्यन्त-
वद्वचनम् । एवमर्थमिदमुच्यते ॥

(प्र०) इतरो मुख्ये संभवति गौणे न स्यादि-
त्याह-सत्यन्यस्मिन्निति । आद्यन्तौ विद्येते
यस्मिन् शास्त्रे तदाद्यन्तवत्, तस्य भावात्-प्रवर्तना-
दित्यर्थः । कचिदाद्यन्तभावादिति पाठः ।

(उ०) मुख्ये-व्यपदेशिनि । गौणे-व्यपदेशि-
द्वये ॥ नन्वाद्यन्तवद्भावादिति न वतिः, सत्यन्यस्मिन्मुखा-
द्यन्तत्वात् । नापि मनुष्यं, आद्यन्तशब्दवच्छास्त्रसद्भावस्य
परपूर्वसत्त्वानपेक्षत्वेन 'सत्यन्यस्मिन्नित्यस्याऽयोगादत
आह-आद्यन्ताविति । आद्यन्तशब्दादित्यर्थः । एवं

१ अत्रच दरिद्रातौ च । २ वाच्येनेति । तेन
सहेत्यर्थः । ३ 'उपमानप्रकारक' । पा० ।

चाद्यन्तवद्भावादित्यस्याऽऽद्यन्तपदवच्छास्त्रप्रवृत्तेरित्यर्थः ।
कचिदिति । आद्यन्तव्यवहारादिति तदर्थः ।

[आक्षेपतत्समाधानभाष्यम्]

अस्ति प्रयोजनमेतत् ? ॥ किं तर्हीति ॥

[आक्षेपवार्तिकखण्डम्]

॥*॥ तत्र व्यपदेशिवद्वचनम् ॥*॥

तत्र व्यपदेशिवद्भावो वक्तव्यः । 'व्यप-
देशिवदेकस्मिन् कार्यं भवती'ति वक्तव्यम् ।

किं प्रयोजनम् ? ॥

(प्र०) तत्र व्यपदेशिवद्वचनमिति ।

सर्वकार्यसिद्ध्यर्थं व्यापकं कर्तव्यमित्यर्थः । तत्र
निमित्तसद्भावान्मुख्यो व्यपदेशो यस्याऽस्ति स
व्यपदेशी, यस्तु व्यपदेशहेत्वभावादविद्यमानव्यप-
देशः स तेन तुल्यं वर्तते कार्यं प्रतीति 'व्यपदेशि-
वद्भवती'त्युच्यते ॥

(उ०) सर्वकार्येति । आद्यन्ताऽपदिष्टाद्यन्ताऽनप-
दिष्टसर्वकार्यसिद्ध्यर्थं गुर्वपि 'व्यपदेशिव'दिति 'आद्यन्तव'-
दित्यस्य स्थाने कार्यमिति भावः । स तेनेति । 'तेन तुल्य'-
मिति तृतीयायां सर्वविभक्त्यर्थान्तर्भावात्तृतीयान्तादतिरुक्त
इति बोध्यम् ॥

[प्रयोजनवार्तिकखण्डम्]

॥*॥ एकाचो द्वे प्रथमार्थम् ॥*॥

वक्ष्यति-'एकाचो द्वे प्रथमस्येति बहु-
व्रीहिनिर्देश'-इति । तस्मिन् क्रियमाणे
इहैव स्यात्-पपाच पपाठः, इयाय आर
इत्यत्र न स्यात् । 'व्यपदेशिवदेकस्मिन्
कार्यं भवती'त्यत्रापि सिद्धं भवति ॥

(उ०) भाष्ये-तस्मिन्क्रियमाण इति । तस्मि-
न्नाश्रीयमाण इत्यर्थः । पपाचेति । नन्वत्र धातुरेव प्रथम
एकाज्, न तु धातोः प्रथम एकाजिति कथमत्र व्यपदेशि-
वद्भावं विना प्राप्तिरिति चेन्न, आदित्वपर्यायप्रथमतत्त्वस्य सूत्रे
णैवाऽतिदेशसिद्ध्या तत्र व्यपदेशिवद्भावारम्भस्य मुख्यं
प्रयोजनमित्याशयात् । 'इयाये'त्यादौ तु 'द्विवचनेऽची'ति
रूपस्थानिवत्त्वादज्यव्यतिरिक्ताऽभावेन नैकाच्चमिति बोध्यम् ।

[प्रयोजनवार्तिकखण्डम्]

॥*॥ षत्वे चाऽऽदेशसम्प्रत्ययार्थम् ॥*॥

वक्ष्यति-'आदेशप्रत्यययोरित्यवयव-

४ तत्र-वार्तिकोक्तप्रयोजनसत्त्वे । ५ तत्र-वचने ।

६ गुर्वपि-मात्रागौरवपदगौरववदपि ।

षष्ठ्येषे'ति । एतस्मिन् क्रियमाणे इहैव स्यात्-करिष्यति हरिष्यति । इह न स्यात् 'इन्द्रो मा वक्षत्' 'स देवान्यक्षे'दिति । 'व्यपदेशिवदेकस्मिन्कार्यं भवती'त्यत्रापि सिद्धं भवति ।

(प्र०) वक्षदिति । वच् लेट् तिप् । 'इतश्च लोप' इतीकारलोपः । 'लेटोऽडाटा'विल्यङागमः, सिप् कुत्वम् । अत्र सकारमात्रं प्रत्ययो न तु प्रत्ययस्याऽवयवः सकार इति षत्वं न स्यात् ।

(उ०) भाष्ये-अवयवपष्ठ्येषेति । प्रत्ययांऽश्ने इति भावः ॥ [ए]तस्मिन्क्रियमाणे इति । अवयवपष्ठोत्वे आश्रीयमाणे इत्यर्थः ॥

[आक्षेपोपसंहारभाष्यम्]

स तर्हि व्यपदेशिवद्भावो वक्तव्यः ? ॥

[सिद्धान्तिनः समाधानभाष्यम्]

न वक्तव्यः ॥

[तस्यैव समाधानवार्तिकम्]

॥*॥ अवचनाल्लोकविज्ञानात्सिद्धम् ॥*॥

अन्तरेणैव वचनं लोकविज्ञानात् सिद्धमेतत् ॥

(प्र०) अवचनादिति । अवचनं-वचनरहितं यल्लोकविज्ञानं तस्माल्लोकव्यवहारादित्यर्थः । इह तावदियायेति इण्धातुः प्रयोगभेदाद्बहुरूपः—एति, इतः, यन्ति, अयनम्, आयकः, अगात्, गमयतीति । तस्याऽयमेकोऽजवयव इव लक्ष्यते । अथवा-अर्थवतो धातोरयं वर्णरूप एकोऽजित्यर्थस्य त्यागोपादानाभ्यां भवति व्यपदेश एकाजिति । एवं 'शिलापुत्रकस्य शरीर'मित्यनेकक्रियाविषयस्याऽवस्थातुरिदमेकावस्थायुक्तं शरीरमित्यस्ति व्यपदेशः । एवं सिप्प्रत्यय इदसहितोऽपि दृष्टो 'जोषिष'-दित्यादौ, 'वक्ष'दित्यादौ केवलोऽपीति, तस्यायं सकार इति व्यपदिश्यते । लोकनिरूढायां व्यवहार इति लोकवच्छास्त्रेऽपि व्यवहाराद्गौणमुख्यन्यायोऽत्र नावतरति ॥

(उ०) 'विज्ञान'शब्दो व्यवहारावाचीत्याह—व्यवहारादिति । तत्फलितव्याख्यानं भाष्ये-अन्तरेणैवेति । यथा लोके

१ पष्ठ्येषेति पा० । २ इतिः कचिन्न । ३ चः कचिन्न ।

व्यवहारो वचनं विनैव सिध्यति तथा शास्त्रेऽपि वचनं विना सिध्यतीत्यर्थः । अगादित्यादि । 'इणो गा लुङि' 'णो गमिर-बोधने' इत्यादेशौ । एकोऽच् । असहायोऽजित्यर्थः । नन्वेका-चोऽवयविनो द्विवचनमिति यस्याऽयमवयवस्तस्य बहुरूपस्य भवितव्यं द्वित्वेनेत्यत आह—अथवेति । काल्पनिकभेदेन व्यवहारे दृष्टान्तमाह—एवमिति । व्यपदेशो-भेदनिबन्धन-संबन्धव्यवहारः । शास्त्रेऽपीति । लोकाऽप्रसिद्धत्वमेव तस्यागे वीजं तच्च न प्रकृते इति भावः ॥

[एकदेशिनो दृष्टान्तभाष्यम्]

तद्यथा लोके-‘शालासमुदायो ग्रामः’ इत्युच्यते । भवति चैतदेकस्मिन्नपि-‘एक-शालो ग्रामः’-इति ॥

[दृष्टान्तविषयनभाष्यम्]

विषम उपन्यासः । ग्रामशब्दोऽयं-वह्न्यर्थः । अस्त्येव शालासमुदाये वर्तते । तद्यथा-‘ग्रामो दग्धः’ इति । अस्ति वाट-परिक्षेपे वर्तते । यद्यथा-‘ग्रामं प्रविष्ट’ इति । अस्ति च मनुष्येषु वर्तते । तद्यथा-‘ग्रामो गतो’ ‘ग्राम आगतः’ इति । अस्ति सार-ण्यके ससीमके सस्थण्डिलके वर्तते । तद्यथा-‘ग्रामो लब्धः’ इति ॥

तद्यः सारण्यके ससीमके सस्थण्डिलके वर्तते, तमभिसमीक्ष्यैतत्प्रयुज्यते-‘एकशालो ग्रामः’ इति ॥

[एकदेशिनो दृष्टान्तान्तरभाष्यम्]

यथा तर्हि-‘वर्णसमुदायः पदं’ ‘पद-समुदाय ऋक्’ ‘ऋक्समुदायः सूक्तं’-मित्युच्यते । भवति चैतदेकस्मिन्नपि-‘एकवर्ण पदम्,’ ‘एकपदा ऋक्’ ‘एकच सूक्त’मिति ॥

(प्र०) पदसमुदाय इति । पादपर्यायः पद-शब्दः । तथा चैकपदा ऋगिति पाद एव विवक्षितो न तु ऋचः कस्याश्चिदप्येकमेव पदं भवति ॥

(उ०) पादपर्याय इति । ‘वर्णसमुदायः पद’-मित्यत्र तु पदशब्दो यथाश्रुत एव ॥

[उक्तदृष्टान्तान्तरविषयनभाष्यम्]

अत्राप्यर्थेन युक्तो व्यपदेशः । पदं नामार्थः, ऋङ् नामार्थः सूक्तं नामार्थ इति ।

४ पादपर्यायः-पादपर्यायवाची । ५ इति-इत्यत्र ।

(प्र०) अत्राप्यर्थेनेति । पदादीनां योऽर्थः सोऽन्यपदार्थ इत्यर्थः । अभेदोपचाराच्चाऽर्थ एव पदादिभिरभिधीयते ॥

(उ०) पदादीनामिति । 'एकवर्णं पद'मित्यादौ । नन्वर्थस्य पदत्वं कथमत आह—अभेदेति । तदुपचारश्च शब्दार्थयोरनादिरिति बोध्यम् । पदादिभिः—पदशब्दादिभिः ॥

[सिद्धान्तिनो दृष्टान्तभाष्यम्]

यथा तर्हि—बहुषु पुत्रेष्वेतदुपपन्नं भवति—'अयं मे ज्येष्ठोऽयं मे मध्यमोऽयं मे कनीया'निति । भवति चैतदेकस्मिन्नपि—'अयमेव मे ज्येष्ठोऽयमेव मे मध्यमोऽयमेव मे कनीया'निति ॥

(प्र०) अयमेव मे ज्येष्ठ इति । प्रथमरूपतयाऽध्यवसायात् । मध्यमकार्यकरणञ्च 'मध्यम' इति व्यपदिश्यते । 'अन्यो न जनिते'ति बुद्ध्या 'कनीया'निति व्यपदिश्यते ॥

(उ०) प्रथमेति । तस्मात्पूर्वस्याऽभावादिति भावः । मध्यमकार्य—तत्सम्बन्धजनुखादिकम् ॥

[सिद्धान्तिनो दृष्टान्तान्तरभाष्यम्]

तथाऽसूतायामसोष्यमाणायां च भवति—'प्रथमगर्भेण हते'ति ॥

(प्र०) असूतायामिति । बहुकृत्वोऽपि प्रसूता प्रथमपुत्रेण काचिद्धन्यते । तथा [च] या प्रसोष्यते साऽपि कदाचित्पूर्वोत्पन्नेन पुत्रेण हन्यत इत्युभयोरुपादानम् । नापि प्रसूता नापि प्रसोष्यते, कुक्षिस्थितेनैव गर्भेण हता 'प्रथमगर्भेण हते'त्युच्यते । अपत्यपर्यायो गर्भशब्दः । तत्र तस्या एव योग्यताध्यवसानेन भाविगर्भविवक्षया 'प्रथमगर्भेण हते'त्युच्यते । स्यन्तरेषु वा बहुपुत्रत्वे सत्याद्यगर्भस्य प्रथमव्यपदेशदर्शनात्तथाविधस्य प्रथमगर्भव्यवहारः ॥

(उ०) बहुकृत्वोऽपीति । यथा परशुरामेण रेणुका । तथा येति । संप्रति गर्भिणीत्यर्थः । गर्भस्थमादाय तत्रापि प्रथमव्यवहार इत्यर्थः । ननु या सूता सा न गर्भेण हता भवति किं त्वपत्येनेति गर्भेण हतायां तच्चित्तिरेकप्रदर्शनमयुक्तमत आह—अपत्यपर्याय इति । तच्चोदरस्थं वहिर्भूतं वेत्यन्यत् । तत्र प्रथमव्यवहारे बीजमाह—तस्या एवेति ।

स्यन्तरेषु—बहुप्रसववतीषु । तथाविधस्येति । अविद्यमानपूर्वगर्भस्येत्यर्थः ।

[सिद्धान्तिनस्तृतीयदृष्टान्तभाष्यम्]

तथाऽनेत्याऽनाजिगमिपुराह—'इदं मे प्रथममागमन'मिति ॥

(प्र०) अनेत्येति । बहुकृत्वो ह्यागतः पूर्वमागमनं स्मृत्वा प्रथमव्यपदेशं तत्र मुख्यं करोत्येव, आजिगमिपुश्च भावीन्यागमनानि बुद्ध्या व्यवस्थाप्य कुर्यादेव प्रथमव्यवहारम् । यस्तु सकृदेवाऽऽगतः सोऽपि करोति प्रथमव्यवहारमिति प्रतिपादनार्थमनेत्याऽनाजिगमिपुरित्युपात्तम् । तत्राऽन्यसंबन्धिषु बहुष्वप्यागमनेष्वाद्यस्य प्रथमव्यवहारदर्शनात्तथाविधत्वात्सादेकस्मिन्नप्यागमने प्रथमव्यवहारः ॥

(उ०) न वागमनं विनेदं मे प्रथममागमनमिति व्यवहाराऽसंभवाद्नेत्येदं मे प्रथममागमनमित्यसङ्गतमत आह—बहुकृत्व इति । अनेत्येत्यस्य 'इतः पूर्व'मिति शेष इति भावः । तथाविधत्वादिति । अविद्यमानपूर्वागमनत्वादित्यर्थः ॥

[सूत्रप्रत्याख्यानभाष्यम्]

आद्यन्तवद्भावश्च शक्योऽवक्तुं । कथम् ?

(उ०) परे तु पदभ्रगादिपदानि अर्थशब्दसमुदायवृत्तीनि, तस्य शब्दमात्ररूपवर्णपादभ्रगाद्यवयव इत्येव भाष्यार्थः । न तु शुद्धोऽर्थोऽन्यपदार्थ इति, तथाऽप्रतीतेः, 'एकचं सूक्तं पठे'त्यादिव्यवहारानापत्तेश्च । एवं चाऽर्थवतो धातोरयमेकोऽज्जवर्णरूप इति अर्थस्य त्यागोपादानाभ्यां भवति व्यपदेशे एकाजित्वाति कैयटोक्तं चित्त्यम् । एतद्भाष्यरीत्या तस्य मुख्यव्यवहारत्वेन व्यपदेशिवद्भावाऽविषयत्वात् । कैयटरीत्या शुद्धार्थस्याऽन्यपदार्थत्वेऽत्रापि तथैवास्तु, शब्दार्थयोरभेदाच्च शब्देपि तत्त्वमिति अत्रापि न व्यपदेशिवद्भावप्रयोजनम् । किं चैकाजिति बहुव्रीहिणा प्रथमस्येत्युपस्थितावयवस्य विशेषणम् । तस्य चाऽनर्थकत्वमिति अर्थरथोपादानत्यागावत्यसंबद्धौ । एतदेव ध्वनयता 'पदं नामार्थ' इति भाष्ये उक्तम् । धात्ववयवत्वं तु कैयटोक्तरीत्या वक्तुं शक्यम् । अत एव बहुव्रीहिनर्दिशाऽनुपपत्तिरेव व्यपदेशिवदित्याश्रयणे बीजमुक्तम् । 'अत्राप्यर्थेनेति' भाष्यस्य पदादिशब्दार्थस्याऽर्थेन युक्तत्वादित्यर्थः । अर्थशब्दोभयवृत्तिपदत्वकृत्वादित्याशयः । 'पदं नामार्थ' इत्यादेरर्थोऽपीत्यर्थः । यथा तर्हीति । यथैकस्मिन्नारोपिताऽनेकावस्थाभिः समुदायरूपत्वस्याहारस्तथैकस्मिन्नारोपिताऽनेकावस्थाभिः समुदायरूपत्वस्या-

त्वादिति भाष्याशयात् । किं च 'खौण'मित्यादावाद्युदात्तत्वं न स्यादिति न दोषः । अत्र तु वृद्धयर्थतया साधकाशं बोध्यम् । क्तिन् इति । अनेकाऽभ्यस्तु चिरिजिर्यादिभ्योऽनभिधानात्किन्भाव इति भावः । ननु तदन्तसप्तमीत्वे-गान्धादौ समुदाये मुख्य एवादिः संभवतीति न दोष इत्यत आह-सौवर्य इति ।

[प्रयोजनवार्तिकम्]

॥ * ॥ वलादेराद्धधातुकस्येत् ॥ * ॥

वलादेराद्धधातुकस्येत् प्रयोजनम् ॥ 'आद्धधातुकस्येद्धलादे'रितीहैव स्यात्-करिष्यति हरिष्यति । 'जोषिषत्' 'मन्दिष'-दित्यत्र न स्यात् ॥

(प्र०) जोषिपदिति । लिङर्थे लेट् । 'इट् इटी'ति च ज्ञापकं सिज्विषयमेव स्यादिति सिपइष्ण स्यात् ।

(उ०) लेडिति । 'सिज्वहुलं लेटी'ति सिप् । इट् ई-टीति । न च 'यमरमनमाता'मित्यत्र वलादेरित्यस्य संबन्धे फलाऽभावात्कथमेतज्ज्ञापकम् । 'रुदादिभ्य' इति सूत्रे वलादेरित्यस्य संबन्धसत्त्वेन मध्येपि सम्बन्धस्यैव न्याय्यत्वात् । अत एव सप्तमे सूत्रे भाष्ये-एकाजस्तौ वलीति वेत्युक्तम् ।

[प्रयोजनान्तरवार्तिकम्]

॥ * ॥ यस्मिन्विधिस्तदादित्वे ॥ * ॥

यस्मिन्विधिस्तदादित्वे प्रयोजनम् । वक्ष्यति — 'यस्मिन्विधिस्तदादावलप्रहणे' इति । तस्मिन् क्रियमाणे 'अचि श्रुधातु-भ्रुवां श्वोरियडुवडौ' इहैव स्यात्-श्रियः भ्रुवः । श्रियौ भ्रुवौ इत्यत्र न स्यात् ।

(प्र०) यस्मिन्विधिरिति । 'स्वस्य च रूप-स्ये'ति नानुवर्तते इति प्रयोजनत्वेनोपन्यासः ॥

[प्रयोजनान्तरवार्तिकम्]

॥ * ॥ अजाद्याट्त्वे ॥ * ॥

अजाद्याट्त्वे प्रयोजनम् । 'आडजादी-नाम्' । इहैव स्यात्-ऐहिष्ट । ऐक्षिष्ट । ऐष्टे अघ्यैष्टेत्यत्र न स्यात् ॥

(प्र०) अजाद्याट्त्वे इति । सूत्रपाठापेक्षया प्रयोजनोपन्यासः । वार्तिककारस्तु 'अजादीनामटा सिद्ध'मित्याह ।

[आक्षेपभाष्यम्]

अथान्तवत्त्वे कानि प्रयोजनानि ? ॥

[अन्तवत्त्वप्रयोजनवार्तिकम्]

॥ * ॥ अन्तवद् द्विवचनान्तप्रगृह्यत्वे ॥ * ॥

अन्तवद्विवचनान्तप्रगृह्यत्वे प्रयोजनम् । 'ईदूदेद्विवचनं प्रगृह्यम्'-इहैव स्यात्-'पचेते इति' 'पचेथे इति' । 'खट्वे इति' 'माले इती'त्यत्र न स्यात् ।

(प्र०) अन्तवदिति । 'येन विधिस्तदन्तत्वे' इत्यनेनैव गतार्थे प्रपञ्चाऽर्थोयमुपन्यासः ।

(उ०) येनविधिरिति । तेनैव हीदूदेद्विवचनमित्यत्र तदन्तविधिरिति भावः ।

[प्रयोजनान्तरवार्तिकम्]

॥ * ॥ मिदचोऽन्त्यात्परः ॥ * ॥

मिदचोऽन्त्यात्परः प्रयोजनम् । ['नैपु-सकस्य झलचः'] इहैव स्यात्-कुण्डानि वनानि । तानि यानीत्यत्र न स्यात् ।

[प्रयोजनान्तरवार्तिकम्]

॥ * ॥ अचोऽन्त्यादि टि ॥ * ॥

'अचोऽन्त्यादि टि' प्रयोजनम् । 'टित् आत्मनेपदानां टेरे', इहैव स्यात्-कुर्वाते कुर्वाथे । कुरुते कुर्वे इत्यत्र न स्यात् ।

(प्र०) कुरुते इति । अर्थवता व्यपदेशिवद्भावात्तशब्दाऽकारस्याऽनर्थकत्वादित्थं प्रयोजनत्वेनोपन्यासः ।

(उ०) अर्थवतेति । तत्र ह्यर्थस्य त्यागोपादानाभ्यां भेदः कुरुते इति भावः । इदं चिन्त्यम् । 'यद्यपि व्यपदेशिवद्भावेन सिध्यति, तथापि गौणत्वाच्चेति यस्य आन्तिस्तं प्रति सूत्रारम्भः' इति पूर्वग्रन्थविरोधात्सूत्रकारेण तदज्ञानात् तदुदाहरणसंभवाच्च । अर्थवतेति चाऽसहायत्वस्यैवोपलक्षणं, ससहायस्य प्रायेणाऽनर्थकत्वात् । तशब्दाऽकारश्चाऽसहाय एव । येन सहायेनाऽचामन्तत्वस्य बहुव्रीह्यर्थस्य चोपपत्तिस्तादृशसहायाऽभावात् । अन्यथाऽऽद्यन्तवद्भावोपि न स्यात्, विजातीयकन्यादिसहायसत्त्वेत्येकपुत्रस्याऽयमेव ज्येष्ठ इत्यादिव्यवहारात् । ईदृशस्थलेपि लोकसिद्धत्वमित्याहुः ॥

[प्रयोजनान्तरवार्तिकम्]

॥ * ॥ अलोऽन्त्यस्य ॥ * ॥

‘अलोऽन्त्यस्य’ प्रयोजनम् । ‘अतो दीर्घो यजि’ ‘सुपि च’—इहैव स्यात्—पटाभ्यां घटाभ्यामिति । ‘आभ्या’मित्यत्र न स्यात् ॥

(प्र०) आभ्यामिति । अत्र द्वे अन्तवच्चे उपयुज्येते अकारान्तस्याङ्गस्य अलोऽन्त्यस्य दीर्घो भवतीति पृथक् प्रयोजनत्वेनोपन्यासः ।

[प्रयोजनान्तरवार्तिकम्]

॥ * ॥ येन विधिस्तदन्तत्वे ॥ * ॥

येन विधिस्तदन्तत्वे प्रयोजनम् । ‘अचो यत्’, इहैव स्यात्—चेयम् जेयम् । एयमध्येयमित्यत्र न स्यात् । ‘आद्यन्तवदेकस्मिन् कार्यं भवती’त्यत्रापि सिद्धं भवति ॥ [आद्यन्तवदेकस्मिन्] ॥

(प्र०) एयमिति इडो रूपम् । इणस्तु इत्यमिति ॥

तरसमपौ घः ॥ १ । १ । २१ ॥

(प्र०) तरसमपौ । आतिशायनिकप्रत्ययप्रकरण एव ‘तादी घः’ ‘पितौ घः’ इति वा कर्तव्ये प्रकरणोत्कर्षेण संज्ञाकरणं—‘स्वार्थेऽपि तरवस्ती’ ति सूचनार्थम् । तेनाऽल्पात्तरमिति सिद्धं भवतीत्याहुः ॥

(उ०) तरस । प्रकरणोत्कर्षेणेति । प्रकरणे संज्ञाप्रकरणे उत्कर्षेण गुरुभूतन्यासेनेत्यर्थः । स्वार्थ इति । अनातिशायनिकस्यापि संज्ञाविधानार्थमत्र सूत्रम् । स चानिर्दिष्टार्थत्वात्स्वार्थः । तस्य संज्ञाफलं चोच्चैरेवोच्चैस्तरमित्यादौ किमेत्तिष्ठव्ययादित्याभिसिद्धिरिति भावः । इत्याहुरिति । अत्राऽरुचिबोजं तु भाष्यानुक्तिः ॥

[आक्षेपवार्तिकम्]

॥ * ॥ घसंज्ञायां नदीतरे प्रतिषेधः ॥ * ॥

घसंज्ञायां नदीतरे प्रतिषेधो वक्तव्यः ।

नद्यास्तरो नदीतरः ।

(प्र०) नदीतर इति । तरतेर्द्वोरवित्यप् । सर्वत्र चाऽनुबन्धाः स्मर्यमाणा एव कार्यं प्रति हेतुत्वं लभन्त इति घसंज्ञाप्राप्तिः । साहचर्यं चेह व्यवस्थाहेतुः सर्वत्र नाश्रीयते । तथाहि द्वित्रिश्चतुरिति कृत्वोर्थ इति कृत्वोर्थग्रहणं चतुश्शब्दविशेषणार्थं कृतम् । अन्यथा द्वित्रिश्शब्दसाहचर्याच्चतुश्शब्दोऽपि

कृत्वोऽर्थ एव ग्रहीष्यत इति किं कृत्वोर्थग्रहणेन ? ॥

(उ०) ननु नाऽयं तरवित्यत आह—सर्वत्र चेति ॥ ननु तमप्साहचर्यात्तद्धित एव तरो ग्रहीष्यते इति नास्त्य वन्ते तरे प्रसक्तिरत आह—साहचर्यमिति । ‘प्रत्ययाऽप्रत्यययो’रिति परिभाषाऽपि नाश्रितेति बोध्यम् ॥ इह—शास्त्रे ।

[समाधानवार्तिकखण्डम्]

॥ * ॥ घसंज्ञायां नदीतरेऽप्रतिषेधः ॥ * ॥

घसंज्ञायां नदीतरेऽप्रतिषेधः । अनर्थकः प्रतिषेधोऽप्रतिषेधः ॥ घसंज्ञा कस्मान्न भवति ? ॥

(प्र०) अप्रतिषेध इति । ‘नं प्रतिषेध’ इति प्रतिषेधनक्रिया नञा निषिध्यते । भाष्यकारस्तु वस्त्वर्थं व्याचष्टे—अनर्थकः प्रतिषेध इति ॥

(उ०) वस्त्वर्थमिति । तात्पर्यार्थमित्यर्थः । ‘असंदेह’ इतिवत् प्रतिषेधस्याऽभाव इत्यर्थको नञ्समासः ॥ एवं चाऽनर्थक इति भाष्योक्तेर्मध्यमपदलोपी समास इति न अमितव्यमिति भावः ॥

[समाधानहेतुवार्तिकखण्डम्]

॥ * ॥ तरव्यग्रहणं ह्यौपदेशिकम् ॥ * ॥

औपदेशिकस्य तरपो ग्रहणं, नं चैष उपदेशे तरपशब्दः ॥

(प्र०) औपदेशिकमिति । उपदेशः प्रयोजनमस्य, तत्र वा भवमौपदेशिकम् ॥

(उ०) तरव्यग्रहणं—तरपशब्दः, औपदेशिकम्—उपदेशप्रयोजनक इत्यर्थो भाष्यस्य । तदाह—उपदेशः प्रयोजनमिति । प्रयोजक इत्यर्थः । ‘न चैष उपदेशे तरपशब्द’ इति भाष्यस्वरसादाह—तत्र वा भवमिति ॥ उपदेशे इति भाष्ये—‘भव’ इति शेषः ॥

[आक्षेपभाष्यम्]

किं वक्तव्यमेतत् ? ॥ न हि ॥

कथमनुच्यमानं गंस्यते ? ॥

[सिद्धान्तिनः समाधानभाष्यम्]

इह हि व्याकरणे सर्वेष्वेव सानुबन्धकग्रहणेषु रूपमाश्रीयते—यत्रास्यैतद्रूपमिति । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके

प्रयोगे सानुबन्धकानां प्रयोगो नास्तीति
कृत्वा द्वितीयः प्रयोग उपास्यते ॥

कोऽसौ ? ॥ उपदेशो नाम । न चैष
उपदेशे तरण्यः ॥

(प्र०) यत्रास्येति । अनुबन्धयुक्तमित्यर्थः ।
न चैष इति । काल्पनिकमस्य तरण्यं, न तु साक्षा-
न्निर्दिष्टम् ॥

(उ०) 'सर्वेष्वेव सानुबन्धकग्रहणेऽपि भाष्यं
प्रकृताभिप्रायं, शब्दमात्रग्रहणेऽपि 'स्वं रूप'मित्यनेन रूपा-
श्रयणादिति बोध्यम् । यत्रास्येति । यत्रास्येतद्रूपं तत्र
घसंज्ञेत्यर्थः ॥ एवं चोपदेश एव घसंज्ञा । प्रयोगे तु स्थानिव-
द्भावेन सेति बोध्यम् ॥ काल्पनिकमिति । 'ऋदोर' इति
सूत्रपर्यालोचनावगतत्वेनानुमानिकमित्यर्थः ॥

[अभ्युपगम्य दोषाऽभावप्रदर्शकभाष्यम्]

अथ वाऽस्त्वस्य घसंज्ञा को दोषः ? ॥

[घसंज्ञाया दोषदर्शनभाष्यम्]

'घादिषु नद्या ह्रस्वो भवती'ति ह्रस्वत्वं
प्रसज्येत ॥

[दोषनिरासभाष्यम्]

'समानाधिकरणेषु घादिष्वित्येवं तत् ॥

(प्र०) समानाधिकरणेऽपि । आतिशायिन-
कश्च स्वार्थिकत्वात्समानाधिकरणः ॥

(उ०) स्वार्थिकत्वात्-प्रकृत्यभिहितद्योतकत्वात् ॥
समानाधिकरणः-प्रकृत्या समानविषय इत्यर्थः । सामा-
नाधिकरण्यं चैकविशेष्यकबोधजनकत्वमिति बोध्यम् ॥

[आक्षेपभाष्यम्]

यदा तर्हि सैव नदी, स एव तरस्तदा
प्राप्नोति ॥

(प्र०) यदा तर्हीति । ननु तीर्णिरिति भवि-
तव्यम्, एवं तर्हि तीर्यत इति तर इति सामान्येन
पदं संस्क्रियते, पश्चान्नद्या विशेष्यते इति न दोषः ॥

(उ०) ननु तीर्णिरिति । ऋतः परस्य क्तिनो निष्ठा-
वद्वचनात्त्वम् । सामान्येनेति । अनिर्धारितकर्मविशेषेणे-
त्यर्थः । अत एव पुंस्त्वम् । 'घञजपः पुंसी'त्युक्तेः ॥

[समाधानभाष्यम्]

'स्त्रीलिङ्गेषु घादिष्वित्येवं तत् ॥
अवश्यं चैतदेवं विज्ञेयम् । 'समानाधिकर-
णेषु घादिष्वित्युच्यमाने इह प्रसज्येत—

महिषी रूपमिव, ब्राह्मणी रूपमिवेति ॥

(प्र०) स्त्रीलिङ्गेष्विति । स्वार्थिकश्च प्रकृति-
लिङ्गानुविधानात्स्त्रीलिङ्गः । महिषी रूपमिवेति । इव-
शब्दो भिन्नक्रमः । तेनाऽयमर्थः-महिषी इवेयमाकृति-
रिति । तत्र सुप्सुपेति समासे कृते ह्रस्वत्वं स्यात् ॥

(उ०) महिषी रूपमिवेति । नन्विदमसमस्तं समस्तं
वा । नाद्यः । उत्तरपदाधिकाराद्रूपशब्दस्य चाऽतथात्वादप्राप्तेः ।
किं च रूपशब्देनाकृत्यभिधानात्कस्याकृतिरिव महिषीति
साकाङ्क्षं स्यात् । नान्यः । पट्टीतत्पुरुषे वैयधिकरण्याद्वस्वा-
ऽप्राप्तेः । विशेषणसमासे तु पूर्वनिपातवैपरीत्यापत्तिः, तस्मा-
दुपमागर्भसमासस्य विग्रहवाक्यमिदम् । स च समासो
नोपमानानि सामान्यवचनैरित्यनेन, रूपशब्दस्योपमेयवाचक-
त्वेऽपि साधारणधर्मोऽवाचकत्वात् । साधारणधर्मो ह्यत्र विसं-
पुलत्वादिः । नाभ्युपगमितं व्याघ्रादिभिरिति, रूपशब्दस्योपमेय-
वाचित्वेन पूर्वनिपातवैपरीत्यापत्तेः । तस्योपमानवाचित्वे तु
कस्य रूपमिति विशेषणस्य सापेक्षत्वाद्भिन्नं स्यादत आह-
इवशब्द इति । सुप्सुपेति च ॥ ह्रस्वत्वं स्यादिति ।
अप्रत्यययोरपि घत्वे तत्साहचर्याद्रूपादेरप्रत्ययस्याऽपि ग्रहणं
स्यादिति भावः ॥ यद्यपि 'रूप'मित्युक्ते कस्य रूपमित्यस्त्या-
काङ्क्षा तथापि प्रधानस्य साकाङ्क्षत्वात्तत्र दोषः ॥

बहुगणवतुडति सङ्ख्या ॥१॥१॥२॥

[आक्षेपवार्तिकम्]

॥*॥ सङ्ख्यासंज्ञायां सङ्ख्याग्रहणं सङ्ख्या-
सम्प्रत्ययार्थम् ॥*॥

सङ्ख्यासंज्ञायां सङ्ख्याग्रहणं कर्तव्यम् ।
'बहुगणवतुडतयः सङ्ख्यासंज्ञा भवन्ति,
सङ्ख्या च सङ्ख्यासंज्ञा भवती'ति वक्त-
व्यम् ॥ किं प्रयोजनम् ? ॥ 'सङ्ख्यासंप्रत्य-
यार्थम्' । एकादिकायाः सङ्ख्यायाः सङ्ख्या-
प्रदेशेषु सङ्ख्येत्येष संप्रत्ययो यथा स्यात् ॥

(प्र०) बहुगणवतुडति । सङ्ख्यासंप्रत्ययार्थ-
मिति । सङ्ख्यायाः एकादिकायाः सङ्ख्याप्रदेशेषु
संप्रत्ययार्थमित्यर्थः ॥

(उ०) बहुगण । सङ्ख्यात्वेन संप्रत्ययस्य लोकत एव
सिद्धेराह-एकादिकाया इति । 'सङ्ख्यासंप्रत्यये'ति
वार्तिके सङ्ख्येति संप्रत्यय इत्यर्थः । एकादिकायाः सङ्ख्यायाः
सङ्ख्याप्रदेशेष्विति शेषपूर्णं बोध्यम् । 'सङ्ख्येत्येष' इति
भाष्यस्य सङ्ख्येत्येतच्छब्दाऽभिन्न इत्यर्थः । 'शब्दार्थप्रत्यय-
इत्यर्थः । २ अयमंशः पृथग्वार्त्तिकतया पठ्यते कचित् ।

१ इत्युच्यमान इति । एतावन्मात्र उच्यमान

यानामितरेतराध्यासात्सङ्कर' इति पातञ्जलमूत्रात् ।
एतच्च पातञ्जलसूत्रवृत्तावुपपादितमस्माभिः । 'नारद इत्य-
बोधि' इत्यादावप्येवमेव । एवं च कर्मत्वाऽप्रसक्तिरेव । 'सङ्ख्या-
शब्दजन्य' इत्यर्थे, सङ्ख्येत्याकारक इत्यर्थे च एषशब्दान्वया-
ऽनुपपत्तिस्तदुपादानवैयर्थ्यं चेति बोध्यम् ॥

[आक्षेपबाधकभाष्यम्]

ननु चैकादिका सङ्ख्या लोके सङ्ख्येति
प्रतीता । तेनास्याः सङ्ख्याप्रदेशेषु सङ्ख्या-
संप्रत्ययो भविष्यति ॥

(प्र०) ननु चेति । यथा पशुरपत्यं देवतेति लौकि-
कोऽर्थो गृह्यते, तथैकादिकापि सङ्ख्या ग्रहीष्यत इत्यर्थः ।

(उ०) सङ्ख्या ग्रहीष्यत इति । सूत्रं त्वधिक-
संग्रहार्थमिति भावः ॥

[आक्षेपसाधकभाष्यम्]

एवमपि कर्तव्यम् ॥ किं प्रयोजनम् ? ॥

[आक्षेपसाधकवार्तिकम्]

॥ * ॥ इतरथा ह्यसंप्रत्ययोऽकृत्रि-

मत्वाद्यथा लोके ॥ * ॥

अक्रियमाणे हि सङ्ख्याग्रहणे एकादि-
कायाः सङ्ख्यायाः सङ्ख्येत्येष संप्रत्ययो
न स्यात् ॥ किं कारणम् ? ॥ 'अकृत्रि-
त्वात्' ॥ ब्रह्मादीनां कृत्रिमा संज्ञा । कृत्रि-
माऽकृत्रिमयोः कृत्रिमे कार्यसंप्रत्ययो
भवति । 'यथा लोके' । तद्यथा लोके- 'गोपा-
लकमानय' 'कटजकमानये'ति यस्यैषा
संज्ञा भवति स आनीयते, न यो
गाः पालयति, यो वा कटे जातः ॥

(प्र०) कृत्रिमाकृत्रिमयोरिति । न्यायोऽयम् ।
तथाहि सर्वार्थाऽभिधानशक्तियुक्तः शब्दो यदा
विशिष्टेऽर्थे संव्यवहाराय नियम्यते, तदा तत्रैव
प्रतीतिं जनयति नाऽन्यत्र ॥

(उ०) न्यायोऽयमिति । अभ्यासान्नेडितादिसंज्ञा-
विषये चैतन्यायोपयोगो द्रष्टव्यः । नियम्यते इति । सर्वार्थ-
बोधकत्वेऽपि लोके तत्रैव गृहीतशक्तिकतयाऽन्यत्र शक्त्यग्रहेण
च अधिकसङ्ग्रहार्थत्वाद्गृहीतशक्तिग्राहकत्वाच्चाऽस्य निय-
मत्वं चिन्त्यम् । न्यायबीजं तु प्रकरणमिति भाष्ये एव
स्फुटीभविव्यति ॥

१ कृत्रिमा । २ प्रदीपं दूषयति—सर्वार्थेति ।
३ कैयटोक्तिं दूषयति—वस्तुतस्त्विति । विधिनियम-

[आक्षेपभाष्यम्]

यदि तर्हि कृत्रिमाऽकृत्रिमयोः कृत्रिमे
कार्यसंप्रत्ययो भवति, 'नदीपौर्णमास्या-
ग्रहायणीभ्यः' इत्यत्रापि प्रसज्येत ॥

(प्र०) नदीपौर्णमासीति । 'यु क्यारुयौ न-
दी'ति संज्ञाविधानात् संज्ञिनो ग्रहणं प्राप्तं न तु
स्वरूपस्याऽशब्दसंज्ञेति निषेधात् ॥

[समाधानभाष्यम्]

पौर्णमास्याग्रहायणीग्रहणसामर्थ्याच्च
भविष्यति ॥

(प्र०) पौर्णमासीति । नियमार्थं पौर्णमास्याग्र-
हायणीग्रहणमीकारान्तानां स्यादिति चेत् । एवमपि—
'ऊपौर्णमास्याग्रहायणीभ्यः' इति वक्तव्यं स्यात् ।
ऊकारग्रहणेन च नदीसंज्ञकमेवोकारान्तं पौर्णमास्या-
ग्रहायणीशब्दसाहचर्याद्गृहीष्यते ॥

(उ०) नियमार्थमिति । नियमश्च सामान्यविषय
एव, न कालवाचिविषयो, व्याख्यानादतो गौर्याद्यन्तेऽपि न
दोषः । नन्वनदीसंज्ञकेभ्योऽपि खलुवादिभ्य ऊकारान्तेभ्यः
स्यादत आह—ऊकारग्रहणेनेति । वस्तुतस्तु दोषग्रस्तनिय-
मापेक्षया नदीशब्देन कृत्रिमाकृत्रिमन्यायवाधज्ञापनमेव ज्यायः ।

[प्रसङ्गाच्छङ्कान्तरभाष्यम्]

तद्विशेषेभ्यस्तर्हि प्राप्नोति ॥

(प्र०) तद्विशेषेभ्य इति । गङ्गादिभ्यः ॥

(उ०) भाष्ये तद्विशेषेभ्यस्तर्हीति प्राप्तङ्गीको शङ्का ।
तां व्याचष्टे—गङ्गादिभ्य इति । 'अपगङ्ग' 'परियमुन'मित्यु-
दाहरणे । अत्र हि टच्यन्तोदात्तत्वम् । तदभावे 'परिप्रत्युपापा-
वर्ज्यमानाहोरात्रावयवेध्वे'ति पूर्वपदप्रकृतिस्वरत्वमित्याहुः ।

[समाधानभाष्यम्]

एवं तद्व्याचार्यप्रवृत्तिर्ज्ञापयति—'न तद्वि-
शेषेभ्यो भवती'ति, यदयं विपाट्छब्दं शर-
त्प्रभृतिषु पठति ॥

(प्र०) यदयमिति । नित्याऽर्थः पाठः स्या-
दिति चेद्यवस्थितविभाषया विपाट्छब्दस्य नित्यष्ट-
जभविष्यतीत्यदोषः ॥

(उ०) नित्यार्थ इति । 'नदीपौर्णमासी'त्यत्राऽन्यत-
रस्याग्रहणाऽनुवृत्तेरिति भावः । व्यवस्थितेति । अत्र
च ज्ञापकपरमिदमेव भाष्यं मानम् । केचिदस्माद्भाष्यान्नदीति
सूत्रेऽन्यतरस्याङ्ग्रहणं निवर्तयन्ति ॥

संभवे विधिरेव ज्यायानितिन्यायोऽप्यनुगृहीतो भवतीत्याह—
ज्याय इति ॥

[शङ्कातत्समाधानभाष्यम्]

इह तर्हि प्राप्नोति-‘नदीभिश्चे’ति ॥
बहुवचननिर्देशाच्च भविष्यति ॥

(प्र०) बहुवचनेति । अन्यथाऽऽणनद्या इत्यादौ
यथैकवचनेन निर्देशस्तथेहापि कर्तव्यः स्यात् ॥

[शङ्कातत्समाधानभाष्यम्]

स्वरूपविधिस्तर्हि प्राप्नोति ॥

बहुवचननिर्देशादेव न भविष्यति ॥

(उ०) बहुवचननिर्देशादेवेति । तस्मादपीत्यर्थः ।
‘अशब्दसंज्ञे’ति निषेधादित्यपि बोध्यम् । तत्प्रत्याख्याने त्वय-
मेव हेतुः । अतोऽस्मान्निषेधान्नदीपौर्णमासीत्यादौ स्वरूप-
ग्रहणमपि दुर्लभमित्युपास्तम् । लक्ष्यानुसारेण तत्प्रत्याख्या-
नसामर्थ्येन तस्याऽत्राऽप्रवृत्तेः । ‘नदीभिश्चे’त्यादौ तु
लक्ष्यानुसारादेवाऽर्थग्रहणेन तद्वाचकानां ग्रहणमिति दिक् ॥

[उपसंहारभाष्यम्]

एवं (च) न चेदमकृतं भवति-‘कृत्रिमा-
कृत्रिमयोः कृत्रिमे कार्यसंप्रत्ययः’ इति ।
न च कश्चिद्दोषो भवति ॥

(प्र०) न चेदमकृतमिति । अनाश्रितमित्यर्थः ।

(उ०) अस्य न्यायत्वादकृतमित्युक्तमत आह-अना-
श्रितमिति ।

[आक्षेपसाधकवार्तिकम्]

॥ * ॥ उत्तरार्थं च ॥ * ॥

उत्तरार्थं च सङ्ख्याग्रहणं कर्तव्यम् ।
‘ष्णान्ता षट्’ । पकारनकारान्तायाः
सङ्ख्यायाः षट्संज्ञा यथा स्यात् । इह मा
भूत-पामानो विप्रुष इति ॥

(प्र०) उत्तरार्थं चेति । अयं हि सूत्रोपात्तः सङ्ख्याशब्दः
स्वरूपपदार्थकः । उत्तरत्र संज्ञिनिर्देशेन प्रयोजनम् ॥

(उ०) स्वरूपेति । न चैवं बह्वादिसामानाधिकरण्या-
मुपपत्तिः । शब्दार्थयोरभेदारोपेण तदुपपत्तेरिति भावः ।
संज्ञिनिर्देशेनेति । सङ्ख्याशब्दबोधपञ्चादिशब्दपरिण-
सङ्ख्याशब्दनिर्देशेनेत्यर्थः ॥

[सिद्धान्तिनः समाधानभाष्यम्]

इहार्थेन तावन्नार्थः सङ्ख्याग्रहणेन ॥

(प्र०) इहार्थेनेति । इहार्थो यस्येति सामान्य-
विशेषभावान्न पौनरुक्त्यम् ।

(उ०) सामान्येति । अर्थशब्दोक्तसामान्यं प्रति
इहाऽर्थो यस्येत्यस्य विशेषत्वादित्यर्थः ।

[वादिन आक्षेपस्मारणभाष्यम्]

ननु चोक्तम्-‘इतरथा ह्यसंप्रत्ययो-
ऽकृत्रिमत्वाद्यथा लोके’ इति ? ॥

[सिद्धान्तिनः समाधानभाष्यम्]

नैव दोषः । अर्थात्प्रकरणाद्वा लोके
कृत्रिमाकृत्रिमयोः कृत्रिमे [कार्य]संप्रत्ययो
भवति । अर्थो वाऽस्यैवंसंज्ञकेन भवति, प्रकृतं
वा तत्र भवति-‘इदमेवंसंज्ञकेन कर्तव्य’-
मिति । आतश्चाऽर्थात्प्रकरणाद्वा । अङ्ग !
हि भवान् ग्राम्यं पांशुलपादमप्रकरणज्ञमा-
गतं ब्रवीतु-‘गोपालकमानय’ ‘कटजकमा-
नये’ति, उभयगतिस्तस्य भवति । साधी-
यो वा यष्टिहस्तं गमिष्यति ।

(प्र०) आतश्चेति । इतश्चेत्यर्थः । अर्थः-
सामर्थ्यम् । यथा ‘गोपालकमानय’ ‘माणवकमध्या-
पयिष्यती’ति यष्टिहस्तस्याध्यापनाऽसंभवात्संज्ञिनो
ग्रहणम् । प्रकरणं-प्रस्तावः । यथा भोजनप्रकरणे
‘सैन्धवमानये’ति लवणे प्रतीतिर्गमनप्रकरणे त्वष्टे ।
ग्राम्यमिति । ऊहितुमसमर्थम् । पांशुलपादमिति ।
अचिरोषितम् । अत एवाऽप्रकरणज्ञम् । उभयगति-
रिति । किं संज्ञेयं यस्य कस्यचिन्निर्दिष्टा स्यादुत
यष्टिहस्तोऽस्य विवक्षितः स्यादिति सन्देहवान् भवती-
त्यर्थः । साधीयो वेति । यो मम प्रसिद्धः सोऽनेन
चोदितो, न च ममैवंसंज्ञकः प्रसिद्ध इत्येवं मन्यते ।
लोके च गोपालकशब्दः संज्ञिनि नियम्यमानः
संज्ञ्यन्तरं निवर्तयति, क्रियानिमित्तं त्वर्थं न निर-
स्यति, तुल्यजातीयविषय एव हि नियमो भवति ॥

(उ०) भाष्ये-अर्थादित्यादि । लोके कृत्रिमग्रहणे न
कृत्रिमत्वं कारणं किं त्वन्यदेवेति भावः । अर्थः-सामर्थ्यम् ।
तदेव दर्शयति-अर्थोऽवाऽस्येति । अस्य वाक्यस्याऽर्थोऽध्या-
पनादिरूपं प्रयोजनमेवंसंज्ञकेन भवति तत्राऽस्यैव सामर्थ्य-
मित्यर्थः । प्रकृतं वेति । ‘इदमेवंसंज्ञकेन कर्तव्य’मिति तत्र
प्रयोजनं प्रकृतं बुद्धिस्थं भवति । संज्ञाया बुद्धिस्थत्वादि-
त्यर्थः । इदमेवैवामपि पदार्थनियामकानामुपलक्षणम् । यद्यपि

१ एवं च-एवं च सति । २ स्वरूपेति । यत् उक्त-
रत्र संज्ञिनिर्देशेन प्रयोजनमतः स्वरूपपदार्थकः सङ्ख्या

शब्दो नानुवर्त्तते इत्याशयः । ३ यथाश्रुताऽसंज्ञतेराह-संख्या-
शब्देति । ४ नच=नैव हि । ५ अन्येषां-संयोगविप्रयोगादौनाम् ।

‘रूढियोगापहारिणां’त्यप्यत्र संभवति, तथापि ‘प्रकरणादिसह-
कृतो योगोऽपि बलवा’नित्यभिप्रेत्येदमेवोक्तम् । अन्ययमुक्त्वा
व्यतिरेकेणाप्यर्थादेहेतुत्वं प्रतिपादयितुं भाष्ये-आतश्चेति ।
उभयगतिः-उभयविषयकं ज्ञानं तात्पर्यसन्देहरूपमित्याशये-
नाह-किंसंज्ञेयमिति । वैकृतात्पर्यविषयसन्देहवानित्यर्थः ।
ननु रूढेयगार्थापहारकत्वेन कथं सन्देह इति चेन्न । तत्तत्पु-
रुषं प्रति प्रसिद्धरूढ्यर्थस्यैव योगाऽपहारत्वं नान्यस्येति
भावात् । तदेव ध्वनयन्नाह-साधीय इति । क्रियाविशे-
षणमव्ययं वा सम्यगर्थकम् । यष्टिहस्तं गमिष्यति । तद्वि-
षयमेव तात्पर्यं ग्रहीष्यतीत्यर्थः । ननु संज्ञाकरणस्य नियमा-
धत्वाद्योगार्थप्रतीतिः श्रोतुर्भ्रम इत्यत आह-एवंमन्यते
लोके इति । इदमपि स्वीर्या ।

[पूर्वपक्षिण आक्षेपभाष्यम्]

यथैव तर्ह्यर्थात्प्रकरणाद्वा लोके कृत्रि-
माकृत्रिमयोः कृत्रिमे [कार्य]संप्रत्ययो
भवति, एवमिहापि प्राप्नोति । जानाति
ह्यसौ बह्वादीनामियं संज्ञा कृतेति ।

(प्र०) एवमिहापीति । बह्वादय एवाऽत्र
संख्यात्वेन प्रकृता इति भावः ।

(उ०) अत्र-शास्त्रे । प्रकृताः-बुद्धौ संहिताः ।
अनेनाऽत्रापि प्रकरणमस्तीत्युक्तं भवति । बुद्धिसंनिधिरेव-
प्रकरणम् ।

[सिद्धान्तिनः समाधानभाष्यम्]

न यथा लोके तथा व्याकरणे । उभय-
गतिः पुनरिह भवति ।

(प्र०) न यथा लोक इति । संख्याशब्दो हि
बह्वादिप्रतिपादनाय संज्ञात्वेन विनियुक्तो, न त्वेकादि-
संख्यानिरासाय, अधिकार्थप्रतिपत्त्यर्थत्वादिह संज्ञा-
करणस्य ।

(उ०) संज्ञात्वेन विनियुक्त इति । ज्ञापिताऽज्ञात-
शक्तिक इत्यर्थः । अत एव न नियमार्थत्वात्-नत्विति ।
तुल्यन्यायेन संज्ञासूत्रमात्रस्य नियमार्थत्वाऽभावः सूचितः ।
इह-संख्याप्रदेशे । ‘अधिकार्थ’त्वादिनाऽन्वेति । भाष्ये-
न यथेत्यादि । व्याख्यातृपरम्परावगतवक्तृतात्पर्यानुपपत्त्या
प्रकरणाद्यनादरेणोभयगतिरिति भाष्यार्थ इत्यन्ये ।

[उभयगत्युदाहरणभाष्यम्]

अन्यत्रापि, नावश्यमिहैव । तद्यथा
‘कर्तुरीप्सिततमं कर्म’ति कृत्रिमा कर्म-
संज्ञा । कर्मप्रदेशेषु चोभयगतिर्भवति ।

१ वक्रिति । ‘ह्ती’त्यादिः ।

‘कर्मणि द्वितीये’ति कृत्रिमस्य ग्रहणं,
‘कर्तरि कर्मव्यतिहारे’ इत्यत्राऽकृत्रिमस्य ।

(प्र०) कर्मणि द्वितीयेति । उद्यमप्रतिपदिका-
दनभिहिते कर्मणि संख्यायां द्वितीया विधीयते ।
न च क्रियायाः संख्या संभवतीति सामर्थ्यात्कार-
कस्य ग्रहणम् । ‘कर्तरि कर्मव्यतिहारे’ इत्यत्र तु
धातोः साक्षात्क्रियायां वृत्त्या क्रियाया एव ग्रहणम् ॥

(उ०) कर्मणि संख्यायामिति । ‘कर्मगतसंख्या-
या’मित्यर्थः । नचेति । तस्या अद्रव्यात्वेन द्रव्यधर्मलक्षाद्य-
योगादिति भावः । यद्यपि रूपवादिऽसूत्रस्थभाष्यादेकत्वं क्रिया-
यामस्ति तथापि द्वित्वाद्यभाव इति तात्पर्यम् । कारकस्-
शक्तिमद्रव्यम् । ‘साक्षात्क्रियाया’मित्यस्य क्रियायामेव न तु
कर्मकारके इत्यर्थः । अन्यथा साक्षात्पदप्रयोजनं चिन्त्यं
स्यात् । न हि धातोः परंपरयापि कारके वृत्तिरस्ति येन
तद्व्यावृत्त्या चारितार्थं स्यादित्याहुः ॥

[उभयगत्युदाहरणान्तरभाष्यम्]

तथा-‘साधकतमं करण’मिति कृत्रिमा
करणसंज्ञा । करणप्रदेशेषु चोभयगतिर्भ-
वति-‘कर्तृकरणयोस्तृतीये’ति कृत्रिमस्य
ग्रहणं, ‘शब्दवैरकलहाभ्रकण्वमेधेभ्यः
करणे’ इत्यत्राऽकृत्रिमस्य ॥

तथा-‘आधारोऽधिकरणमिति कृत्रि-
माऽधिकरणसंज्ञा । अधिकरणप्रदेशेषु
चोभयगतिर्भवति-‘सप्तम्यधिकरणे चे’ति
कृत्रिमस्य ग्रहणं, ‘विप्रतिषिद्धं चानधि-
करणवाची’त्य[ज्ञा]ऽकृत्रिमस्य ।

(प्र०) कण्वमेधेभ्यः करण इति । तव्यादि-
प्रत्ययोत्पत्त्यर्थं धातुसंज्ञा क्रियते । क्रियावाचिनश्च
तव्यादयः साधने उत्पद्यन्त इति सामर्थ्यात्क्रिया-
ग्रहणम् । विप्रतिषिद्धमिति । द्वन्द्वावयवानां
शक्त्यनभिधायित्वादधिकरणं द्रव्यं गृह्यते ॥

(उ०) धातुसंज्ञा-न्यङन्तस्य ‘सनाद्यन्ता’ इत्यनेन ।
साधने-कारके । तव्यादयोऽतः कारकापेक्षितक्रिया-
वाचिन एवोत्पद्यन्त इत्यन्यवः ।

[समाधानान्तरभाष्यम्]

अथ वा-नेदं संज्ञाकरणम् । तद्वदति-
देशोऽयम्-‘बहुगणवतुडतयः सङ्ख्यावद्भ-
वन्ती’ति ।

२ कचिन्न । ३ ‘अन्तः’ ।

(प्र०) तद्वदतिदेशोऽयमिति । संख्याकार्या-
तिदेशोऽयमित्यर्थः । यदि हि संज्ञा स्याद्विधुभादि-संज्ञा-
वदेकाक्षरा क्रियेत । तस्माद्वैकिकार्थमिधाया संख्या-
शब्द उपादीयमानोऽतिदेशार्थत्वमस्य बोधयति ॥

(उ०) एवं सर्वसंज्ञाविषये समाधानान्तराण्याह—
अथवेति ॥

[आक्षेपतत्समाधानभाष्यम्]

स तर्हि वतिनिर्देशः कर्तव्यः ? ॥

न कर्तव्यः । न ह्यन्तरेण वतिमतिदेशो
गम्यते ॥ अन्तरेणापि वतिमतिदेशो गम्यते ।
तद्यथा—‘एष ब्रह्मदत्तः’ । अब्रह्मदत्तं ब्रह्मदत्त
इत्याह । ते मन्यामहे ब्रह्मदत्तवदयं भवती-
ति । एवमिहाप्यसङ्ख्यां सङ्ख्येत्याह,
सङ्ख्यावदिति गम्यते ॥

(उ०) ‘ब्रह्मदत्त’ इत्युक्तिविषयस्याऽब्रह्मदत्तत्वं स्फोर-
यितुं ब्रह्मदत्तव्यक्तिं निर्दिशति—एष ब्रह्मदत्त इति ॥
असङ्ख्यां सङ्ख्येत्याहेति । नियतविषयपरिच्छेदहेतुर्हि
सङ्ख्या । एवं च बहुत्वादेरसङ्ख्यावमिति भावः ॥ बहुत्वं-
हि त्र्यादिसङ्ख्याव्यापकमखण्डोपाधिरूपम् ॥

[समाधानान्तरभाष्यम्]

अथवाऽऽचार्यप्रवृत्तिर्ज्ञापयति—भव-
त्येकादिकायाः सङ्ख्यायाः सङ्ख्याप्रदेशेषु
सङ्ख्यासंप्रत्यय इति, यदयं ‘सङ्ख्याया अति-
शदन्तायाः क’न्निति तिशदन्तायाः प्रतिषेधं
शास्ति ॥ कथं कृत्वा ज्ञापकम् ? ॥ न हि
कृत्रिमा त्यन्ता शदन्ता वा सङ्ख्याऽस्ति ॥

(प्र०) अथवेति । गुरुसंज्ञाकरणादेकादयः
सङ्ख्याशब्देन प्रदेशेषु न त्यज्यन्त इति लिङ्गनाऽ-
प्यनुमीयत इत्यर्थः ॥

(उ०) गुर्विति । नन्वतिशदन्ताया इति लिङ्गात्कन्विधौ
कृत्रिमा न गृह्येतेति चेन्न । शास्त्राधापेक्षया उभयग्रहण-
ज्ञापकत्वस्यैवौचित्यादिति भावः ॥

[समाधानविषयनभाष्यम्]

ननु चेयमस्ति डतिः ॥

[समाधानस्थापनभाष्यम्]

यत्तर्हि शदन्तायाः प्रतिषेधं शास्ति ॥

[संपूर्णसूत्रज्ञापकताभ्युपगमनभाष्यम्]

यच्चापि त्यन्तायाः प्रतिषेधं शास्ति ॥

[आक्षेपरस्मरणभाष्यम्]

ननु चोक्तं—‘उत्थर्थमेतत्स्या’दिति ॥

[समाधानभाष्यम्]

‘अर्थवद्ग्रहणे नानर्थकस्ये’त्यर्थवतस्ति-
शब्दस्य ग्रहणं न च डतेस्तिशब्दोऽर्थवान् ।

(प्र०) अर्थवत इति । ननुभयसंभवे इयं परि-
भाषोपतिष्ठते । डत्यन्ता च कृत्रिमाऽस्ति, डतेश्च
तिशब्दोऽनर्थक एवेति तस्यैव निषेधः स्यादित्य-
ज्ञापकस्यत्यन्तायाः प्रतिषेधः । नैष दोषः, ‘अति-
शदन्ताया’ इत्युच्चारणकाल एवाऽर्थवतस्तिशब्दस्य
ग्रहणमिति प्रतीतिरिति ज्ञापकत्वमेव प्रतिषेधस्य ॥

(उ०) नैष इति । ‘अतिशदन्ताया’ इत्यस्य बहुव्रीहि-
गर्भतत्पुरुषत्वेन सङ्ख्याविशेषणतया विशिष्टबुद्धौ विशेषण-
ज्ञानस्य कारणत्वाच्चै तत्पदजन्योपस्थितिकालेऽर्थवदनर्थकयोः
संभवेन पूर्वमर्थवत एव ग्रहणे निर्णीते पश्चात्संज्ञापदार्थान्वय-
वेलायां जायमानानुपपत्तिज्ञानेन ज्ञापकत्वमेव कल्प्यत
इति भावः । एतत्पक्षद्वये महासंज्ञाया अनुग्राहकत्वं वक्तुम-
युक्तं, तन्मूलकपक्षान्तरस्यापेक्ष्यमाणत्वादित्यन्ये ॥

[समाधानान्तरभाष्यम्]

अथ वा महतीयं संज्ञा क्रियते । संज्ञा
च नाम यतो न लघीयः ॥ कुत एतत् ? ॥
लघ्वर्थं हि संज्ञाकरणम् । तत्र महत्याः
संज्ञायाः करण एतत्प्रयोजनम्—‘अन्वर्थ-
संज्ञा यथा विज्ञायेत—संख्यायतेऽनया
संख्येति । एकादिकया चापि संख्यायते ॥

(प्र०) अथवेति । ननु महत्याः संज्ञायाः करणा-
त्तदर्थानुगतानामुपात्तानामेव संज्ञानां भवतु संज्ञा,
यथा सर्वादीनामेव सर्वनामसंज्ञा, न त्वधिकानाम् ।
तेन बहुगणशब्दयोः सङ्ख्यैपुल्यवचनयोः संज्ञा मा
भूत्, एकादीनां तु कथं स्यात् ? । नैष दोषः, इहा-
न्वर्थसंज्ञाकरणेन तावदुत्तरूपः संज्ञी सर्व आक्षि-
प्यते । तेनैकादीनां तावद्ग्रहणं भवति, पश्चाद्बहुगण-
वतुडतीति भूर्यादिनिवृत्त्यर्थं नियमार्थं व्याख्यायते ।
अतएवसङ्ख्यैपुल्यवृत्त्योर्वैबुगणशब्दयोः संज्ञा न भवति
तद्वदतिदेशपक्षेऽपि परस्परसाहचर्यात्संख्यावाचिनो-

एतदिति । व्याख्यानादुक्तहेतोश्चोक्तार्थसिद्धेरिति भावः ।

रेव भूर्यादिनिवृत्तये नियमायाऽतिदेशः क्रियत इत्यतिप्रसङ्गो न भवति ॥

(उ०) भाष्ये-संज्ञा च नामेति । नाम-प्रसिद्धमेतत्, यतोऽन्यल्लघीयो न भवति सा संज्ञेति । तदर्थानुगतानामिति । संज्ञयानकरणत्वं समानाधिकरणसंज्ञयाशब्दवदभिन्ना बह्वादय इत्यर्थादिति भावः । कथं स्यादिति । महासंज्ञाकरणस्य चरितार्थतया कृत्रिमन्यायबाधे मानाऽभावादिति भावः । सर्व इति । नियताऽनियतसंज्ञयावाचीत्यर्थः । आक्षिप्यत इति । 'संज्ञयेति विभक्तसूत्रे' इति शेषः । एवं च संज्ञयानकरणीभूताः संज्ञयासंज्ञका इत्यर्थः । संज्ञायाः संज्ञाकांक्षतया तद्वाचकं पदमुपस्थितान्वर्थवाचकमेव कल्प्यत इत्ययमेवात्राक्षेप इति भावः । नियमार्थमिति । बहुगणोति द्वितीयसूत्रे संज्ञयेति वर्तते । अनियतसंज्ञयावाचिनां चेद्बह्वादीनामेवेति भावः । अतएवेति । अन्वर्थत्वाश्रयणादेवेत्यर्थः । संज्ञा न भवतीति । प्राप्तेरेवाऽभावादिति भावः । संज्ञयावाचिनोरेवेति । बहुगणयोरित्यर्थः । नियमायेति । नियमफलेक इत्यर्थः । परे तु परस्परसाहचर्यात्संज्ञयाव्यापकार्थवाचिनोरेव बहुगणयोग्रहणं न तु संज्ञवैपुल्यवचनयोरिति व्यर्थऽन्वर्थसंज्ञा । तस्मात्प्रदेशेषु लोकप्रसिद्धकेवलयोगार्थस्यापि ग्रहणार्थं महती संज्ञेति भाष्याशयः । 'असंज्ञया' संज्ञयेत्याहेति भाष्येण बह्वादिषु संज्ञयायत इति योगाऽर्थाभावबोधनाच्चेति योगविभागो व्यर्थः । 'एकादिकया चापि संज्ञयायते' इत्यस्य एकादिकया संज्ञयायते सापि संज्ञयाप्रदेशेषु यथा गृह्येतेति महासंज्ञाकरणमित्यर्थः । चस्तु वाक्यालङ्कारे । उभावपि वा वाक्यालङ्कार एव । यदौ बह्वादिकयाऽपि संज्ञयायते स्वव्याप्यत्रित्वादिद्वारेत्यर्थः । वर्तन्तडत्यन्तयोर्यावदादिशब्दकतिशब्दयोर्यद्यपि साक्षात्संज्ञयानकरणोभूताऽर्थप्रतिपादकत्वमुपादयितुमशक्यं तथापि कतीत्यत्र संज्ञयानकरणीभूतार्थविषयप्रश्नार्थकत्वेन तत्त्वम् । एवं वत्नन्तेऽप्युह्यमित्याहुः ॥

[सिद्धान्तिनो द्वितीयप्रयोजनप्रत्याख्यानभाष्यम्]

उत्तरार्थेन चापि नाऽर्थः संख्याग्रहणेन । इदं प्रकृतमुत्तरत्रानुवर्तिष्यते ॥

[वादिनः शङ्काभाष्यम्]

इदं वै संज्ञार्थम् । उत्तरत्र च संज्ञिविशेषणार्थः । न चाऽन्यार्थं प्रकृतमन्यार्थं भवति । न खल्वप्यन्यत्प्रकृतमनुवर्तनाद-

न्यद्भवति । न हि गोर्धा सर्पन्ती सर्पणादहिर्भवति ॥

(प्र०) संज्ञिविशेषणार्थ इति । 'णान्ते'त्यनेन विशिष्टं संज्ञिनं प्रतिपादयितुमुपयोग इत्यर्थः । नचान्यार्थमिति । एकशब्दत्वदर्शन इति भावः । भवतु तर्हि प्रतियोगं शब्दभेद इत्याह-न खल्वपीति । यथा गोर्धा देशान्तरगमनमात्रेण गोधात्वं न जहात्येवं शब्दोऽपि रूपान्तरं न गृह्णात्येवेत्यर्थः ॥

(उ०) भाष्ये संज्ञार्थमिति । णान्तेति । संज्ञाशब्दस्वरूपं तदर्थकमित्यर्थः । संज्ञिनरूपितसंज्ञयाशब्दनिष्ठशक्त्यवगमार्थं स्वरूपपरमिति भावः । ननु 'णान्ते'त्यनेन संज्ञया विशेष्यत इति संज्ञिविशेषणं संज्ञयाग्रहणमित्ययुक्तमत आह-णान्तेति । भाष्ये-संज्ञी-पदसंज्ञासंज्ञी विशेष्यते-स्वेतरव्यावृत्ततया प्रतिपाद्यते येनेत्यर्थः । ननु स्वरितत्ववलेनाऽनुमीयमानस्य शब्दान्तरत्वाच्चैशब्दभेदेनाऽर्थभेदस्य सत्त्वेन 'न चान्यार्थ'मित्ययुक्तमत आह-एकेति । यस्य स्वरितत्वं प्रतिज्ञातं तदेवाऽनुवर्तते न तु तज्ज्ञातीयं शब्दान्तरमिति भावः । अर्थाधिकार एव चाभ्यहितस्तदर्थस्य चाऽयोग्यत्वादिहाऽसंबन्ध इति भावः । इत्याहेति । इत्याशङ्क्याहेत्यर्थः । भाष्ये-न खल्वपीति । 'प्रकृतमनुवर्तनादेशान्तरगमनादन्यद्भवतीति न खलु' इत्यन्वयः । यथेति । सर्पणस्योभयत्र तुल्यत्वेन प्रसक्तमहित्वं गोधाया वार्यत इति भाष्यार्थः, सर्पणस्याऽहिशब्दप्रवृत्तिनिमित्तत्वाऽभावात्, किं तु देशान्तरगमनं नान्यत्वापादकमित्यर्थ इति भावः । रूपा-न्तरम्-अर्थभेदम् ॥

[समाधानभाष्यम्]

यत्तावदुच्यते-'न चान्यार्थं प्रकृतमन्यार्थं भवती'ति । अन्यार्थमपि प्रकृतमन्यार्थं भवति । तद्यथा-शाल्यार्थं कुल्याः प्रणीयन्ते, ताभ्यश्च पानीयं पीयते, उपस्पृश्यते च, शाल्यश्च भाव्यन्ते ॥

(प्र०) अन्यार्थमपीति । पदार्थानां शक्तिवैचित्र्यात् ॥

(उ०) पदार्थानामिति द्वन्द्वः । शक्तिवैचित्र्यात् । अनेकशक्तित्वादित्यर्थः । एवं पूर्वत्र तथा शक्त्या स्वरूपपरस्यापि उत्तरत्रान्यथा शक्त्या योग्यतावशादर्थपरत्वे बाधकाऽ-

१ वर्तते-अनुवर्तते । २ तादर्थ्यं चतुर्थीत्याशयेनाह-नियमेति । ३ प्रदीपं दूषयति-परेष्विति । ४ उभौ=चाऽपीति । ५ अपि सफल्यति-यद्गतेति । ६ शङ्कते-वत्नन्तेति । साक्षादित्यस्य प्रतिपादकत्वेऽन्वयः ॥

७ न च-नहि । ८ गोधा-'गोह' इति प्रसिद्धा । ९ एवं कैयटतात्पर्यमुक्त्वा भाष्याशयान्तरमाह-अर्थेति । भाव इति । भाष्यस्येति भावः । १० उपस्पृश्यते-आचम्यते ।

भावः। शब्दाऽधिकारोऽत्र लक्ष्यानुरोधादाश्रीयत इति भावः॥

[समाधानभाष्यम्]

यदप्युच्यते—‘न खल्वप्यन्यत्प्रकृतमनुवर्तनादन्यद्भवति, नहि गोधा सर्पन्ती सर्पणादहिर्भवती’ति । भवेद्द्रव्येष्वेतदेवं स्यात् । शब्दस्तु खलु येन येन विशेषेणाभिसंवध्यते, तस्य तस्य विशेषको भवति॥

(प्र०) शब्दस्त्विति । स्वरितत्वेन वाक्यान्तरे शब्दान्तरं वाक्यार्थानुग्राहिवस्तुप्रतिपादनयोग्यमनुमीयते । सादृश्यात्तु तत्त्वाध्यवसाय इत्यर्थः ॥

(उ०) भाष्ये भवेद्द्रव्येष्वेतदेवं स्यादिति । ‘स्या’दिति संभवानायां लिङ् । भवेदिति प्रार्थनायाम् । द्रव्ये विषये पूर्वोक्तार्थकर्तृका संभविता सत्ता भवत्वित्यर्थः । शब्दभेदेनयेऽपि न क्षतिरित्याह—शब्दस्त्विति । येनयेन विशेषेणेति । विशेष्यत इति विशेषः—परिच्छेद्यम् । विशेषकः—परिच्छेदकः । तत्परिच्छेदकाऽर्थवानन्य एव शब्दो भवतीत्यर्थः । तदुपपादयति—स्वरितत्वेनेति ॥

[समाधानान्तरभाष्यम्]

अथ वा—सापेक्षोऽयं [‘णान्ते’ति] निर्देशः क्रियते । न चाऽन्यत्किञ्चिदपेक्ष्यमस्ति । ते सङ्ख्यामेवापेक्ष्यामहे ॥

(प्र०) सापेक्षोऽयमिति । स्त्रीलिङ्गेन निर्देशः कृतः । तत्र प्रकृतत्वादप्यपदार्थत्वेन संख्या स्वरितत्वेन विनाऽप्यपेक्ष्यत इत्यर्थः ॥

[आक्षेपवार्तिकम्]

॥ * ॥ अध्यर्द्धग्रहणं च समास-

कन्विध्यर्थम् ॥ * ॥

अध्यर्द्धग्रहणं च कर्तव्यम् ॥ किं प्रयोजनम्? ॥ ‘समासकन्विध्यर्थम् । समासविध्यर्थं कन्विध्यर्थं च । समासविध्यर्थं तावत्-अध्यर्द्धशूर्पम् । कन्विध्यर्थम्—अध्यर्द्धकम् ।

(प्र०) अध्यर्द्धग्रहणं चेति । वार्तिके संख्याग्रहणं कर्तव्यमिति स्थितन्तदपेक्षया समुच्चयार्थश्चशब्दः विध्यर्थं चेदग्रहणम्, अध्यर्द्धशब्दस्य त्रिभागचतुर्भागादिशब्दवदसंख्यावाचित्वात् । अर्द्ध-

शब्दश्चैकदेशवाची, न सङ्ख्यावाची, एकदेशादिशब्दवत् । तस्याऽधिश्चन्देन समासे कृते यौगिकोऽर्थः प्रतीयते, न सङ्ख्या । अध्यर्द्धशूर्पमिति । अध्यर्द्धेन शूर्पेण क्रीतमिति ‘दिक्सङ्घे’ इत्यनुवर्तमाने तद्वितार्थेति समासः । ततः ‘शूर्पादन्यतरस्या’मिति अचष्ट्वो वाऽध्यर्द्धपूर्वेति लुक् । अध्यर्द्धकमिति । ‘सङ्ख्याया अतिशदन्तायाः कञिति कन् ॥

(उ०) अध्यर्द्धस्याऽसङ्ख्यावाचित्वमुक्तमुपपादयति—अर्द्धशब्दश्चेति ॥

[सञ्ज्ञाप्रयोजनवार्तिकम्]

॥ * ॥ लुकि चाऽग्रहणम् ॥ * ॥

लुकि चाध्यर्द्धग्रहणं न कर्तव्यं भवति—‘अध्यर्द्धपूर्वद्विगोलुगसंज्ञाया’मिति । ‘द्विगो’रित्येव सिद्धम् ॥

(प्र०) द्विगोरित्येव सिद्धमिति । समासविध्यर्थमिति चैवं संवन्धसामान्ये पृष्ठी । तेन समासे विधीयमाने समासनिमित्ते वाऽन्यस्मिन् कार्ये विधीयमान इत्यर्थः । तेन द्विगुनिमित्तो लुगपि लभ्यते । अन्ये लाहुः—अध्यर्द्धशब्दः सङ्ख्यावाच्येव । तथाहि गण्यते—एकोऽध्यर्द्धो द्वावर्द्धत्रय इति । तन्मते नियमार्थमध्यर्द्धशब्दस्यैव सङ्ख्यात्वेन ग्रहणं यथा स्यात्सा-र्द्धादीनां मा भूदिति । वाक्यभेदेन च द्वितीयो नियमस्तस्य च समासकन्विध्यर्थं सङ्ख्यात्वं न कार्यान्तरार्थमित्यर्थः ॥

(उ०) ननु समासकन्विध्यर्थे विधीयमानां संज्ञा कथं लुको निमित्तमत आह—समासेति । ‘समास’पदेन द्विगु-समास एव, तस्यैव सङ्ख्यानिमित्तकत्वात् । तन्निमित्तकमपि द्विगुनिमित्तकमेवेत्याह—तेन द्विग्विति ॥

[आक्षेपवार्तिकम्]

॥*॥ अर्द्धपूर्वपदश्च पूरणप्रत्ययान्तः ॥*॥

‘अर्द्धपूर्वपदश्च पूरणप्रत्ययान्तः सङ्ख्यासंज्ञो भवती’ति वक्तव्यम् ॥ किं प्रयोजनम्? ॥

‘समासकन्विध्यर्थमेव’ समासविध्यर्थं कन्विध्यर्थं च । समासविध्यर्थं तावत्-

१ स्वोक्तयुक्तः समाधिमाह—शब्दाधीति । २ एतदेवमित्यर्थार्थमाह—पूर्वोक्तेति । ३ कञिति । ४ ते—ते वयं भाष्यकृतः॥

‘तेन’ पा० । ५ ‘अध्यर्द्धपूर्वात्’पा० । ६ ‘चान्य’ । ७ ‘तृतीय’ ।

८ पूरणप्रत्ययान्तः—पूरणप्रत्ययान्तपञ्चमाद्युत्तरपदकः ।

अर्धपञ्चमशूर्पम् । कन्विध्यर्थम्—अर्ध-
पञ्चमकम् ॥

[आक्षेपवार्तिकम्]

॥ * ॥ अधिकग्रहणं चाऽलुकि, समासो-
त्तरपदवृद्धयर्थम् ॥ * ॥

अधिकग्रहणं चाऽलुकि कर्तव्यम् ॥
किं प्रयोजनम् ? ॥ 'समासोत्तरपदवृद्धय-
र्थम्' । समासविध्यर्थमुत्तरपदवृद्धयर्थं
च । समासविध्यर्थं तावत्-अधिक-
पाष्टिकः । अधिकसाप्ततिकः ॥ उत्तरपद-
वृद्धयर्थम्-अधिकपाष्टिकः । अधिकसाप्त-
तिकः ॥ अलुकीति किमर्थम् ? ॥ अधिक-
पाष्टिकः । अधिकसाप्ततिकः

(प्र०) अधिकपाष्टिक इति । अधिकया षष्ठ्या
क्रीत इति सङ्ख्याविशेषणमधिकशब्दो, न सङ्ख्येति
वचनम् । 'तद्धितार्थे'ति समासः । प्राग्वतेष्टच् ।
अलुकीति वचनाल्लुकि कर्तव्ये सङ्ख्यासंज्ञा नास्ती-
त्यध्यर्थपूर्वेति लुङ् न भवति । ततः 'सङ्ख्यायाः
संवत्सरसङ्ख्यास्य चे'त्युत्तरपदवृद्धिः । ननुत्तरपदवृद्धि-
र्यमिति वचनाल्लुङ् न भविष्यति, किमलुकीत्यनेन ? ॥
नैतदस्ति, अर्हत्यर्थात्परेष्वर्थेषु यः प्रत्ययस्तस्य
लुगभावात्तत्रैवोत्तरपदवृद्धिः स्यात् ॥

(४०) भाष्ये-अधिकग्रहणं चेति । लुग्भिन्नसङ्ख्या-
कार्यसिद्धयर्थमधिकग्रहणं सङ्ख्यासंज्ञायां कर्तव्यमित्यर्थः ॥
नन्विति । णिदादिषु तद्धितानादिति भावः । परेष्वर्थे-
ष्विति । 'तमधीष्ट' इत्यादिष्वित्यर्थः ॥

[प्रयोजनवार्तिकम्]

॥ * ॥ बहुव्रीहौ चाऽग्रहणम् ॥ * ॥

बहुव्रीहौ चाऽधिकशब्दस्य ग्रहणं न
कर्तव्यं भवति । 'सङ्ख्यायाऽव्ययासन्नादू-
राधिकसङ्ख्याः सङ्ख्येये' इति । 'सङ्ख्ये-
त्येव सिद्धम् ॥

[प्रत्याख्यानवार्तिकम्]

॥ * ॥ बह्वादीनामग्रहणम् ॥ * ॥

बह्वादीनां ग्रहणं शक्यमकर्तुम् ॥

१ इदं भाष्यमित्ये । २ अयं पाठः क्वचित् ।

३ यथाश्रुताऽसङ्गतेराह-नियतविषयेति ।

[वार्तिकावतरणाय प्रश्नभाष्यम्]

केनेदानीं सङ्ख्याप्रदेशेषु सङ्ख्यासंप्र-
त्ययो भविष्यति ? ॥

[प्रत्याख्यानवार्तिकखण्डम्]

॥ * ॥ ज्ञापकात्सिद्धम् ॥ * ॥

[ज्ञापकात्सिद्धमेतत्] ॥ किं ज्ञापकं ? ॥
यदयं-वतोरिद्वे'ति सङ्ख्याया विहितस्य
कनो वत्त्वन्तादितं शास्ति ॥

[आक्षेपतत्समाधानभाष्यम्]

वतोरेव तज्ज्ञापकं स्यात् ॥ नेत्याह ।
योगापेक्षं ज्ञापकम् । [बहुगण] ॥

(प्र०) ज्ञापकात्सिद्धमिति । एकादिवन्नियत-
सङ्ख्यावाचित्वं बह्वादीनां नास्तीति ज्ञापकाश्रयः ॥
योगापेक्षमिति । अस्य योगस्य प्रत्याख्यानानदेत-
योगापेक्षमिति न बोद्धव्यं, किंतु योगानपेक्षत इति
योगापेक्षम् । यदयं 'बहुपूगगणसङ्ख्यास्य तिथुक्',
'वतोरिथुक्' 'पट्कृती'ति डटि परत आगमं शास्ति,
तज्ज्ञापयति-भवति सङ्ख्याकार्य'मिति ॥

(उ०) नियतसङ्ख्यावाचित्वमिति । नियतविष-
यपरिच्छेदहेतुत्वरूपसङ्ख्यावाचित्वमित्यर्थः । भाष्ये-यदय-
मिति । न च वैपुल्यादिवाचिनामपि सङ्ख्याकार्यापत्तिः,
सङ्ख्यापदार्थसंवन्धिवह्वादिग्रहणज्ञापनेन चरितार्थस्य सर्वथा
तदसंवन्धिवैपुल्यादिवाचकग्रहणज्ञापने सामर्थ्याऽभावात् ।
पूर्णादिभ्यो डडर्थं बहुगणोति सूत्रे कृतेऽपि ज्ञापकावश्यक-
त्वमिति भावः । केचित्तु 'वतोरिद्वे'त्यनेन सङ्ख्यानकरण-
त्वाऽभाववतामप्यन्येषां प्रयोगेषु दृश्यमानसङ्ख्याकार्याणां
सङ्ख्याकार्यं ज्ञाप्यते । तेनाऽधिकादीनामपि सिद्धं, तदाह-
योगापेक्षेति । प्रयोगापेक्षमित्यर्थः । एतेन पूर्णादिभ्यः
शसादिप्रसङ्गोऽपि वारित इत्याहुः ॥ [बहुगणवत्तु] ॥

ष्णान्ता षट् ॥ १ । १ । २३ ॥

[आक्षेपवार्तिकम्]

॥ * ॥ षट्संज्ञायामुपदेशवचनम् ॥ * ॥

षट्संज्ञायामुपदेशग्रहणं कर्तव्यम् ।
'उपदेशे षकारनकारान्ता सङ्ख्या षट्संज्ञा
भवती'ति वक्तव्यम् ॥ किं प्रयोजनम् ? ॥

४ ननुज्ञापकेन सूत्रस्य प्रत्याख्यानं न युक्तमत आह-
पूर्णादिभ्य इति ।

॥ * ॥ शताद्यष्टनोर्नुमुडर्थम् ॥ * ॥

शतानि सहस्राणि । नुमि कृते 'पणा-
न्ता ष'डिति षट्संज्ञा प्राप्नोति । उपदेशग्रह-
णान्न भवति ॥ अष्टानामित्यत्राऽऽत्वे कृते
षट्संज्ञा न प्राप्नोति । उपदेशग्रहणाद्भवति ॥

(प्र०) पणान्ता । षट्संज्ञायामिति । प्रकृतिप्र-
त्ययादिविभागेन प्रतिपादनं गुणैः प्रापणमुपदेशः ।
तेन प्रकृतिप्रत्ययाद्युपदेशे षकारनकारान्ताया
सङ्ख्यायाः षट्संज्ञेत्यर्थः । नुमुडर्थमिति । अर्थ-
शब्दः प्रयोजनवाची । तत्र नुमि 'शतानी'त्यादौ
षट्संज्ञानिवृत्तिः प्रयोजनं, नुटि तु विधीयमाने
षट्संज्ञाप्रवृत्तिः प्रयोजनम् । अष्टानामिति । परत्वा-
न्नित्यत्वाच्चात्वे कृते नुटोऽप्राप्तिः । कार्यकालत्वा-
त्संज्ञायाः प्रवृत्तेर्नान्यन्तरङ्गत्वम् ॥

(उ०) पणान्ता पट् । स्वरूपप्रतिपत्त्यर्थोच्चारण-
स्यान्यत्रोपदेशत्वप्रसिद्धेरुपदेशग्रहणे पथादिषु न स्यादत
आह-प्रकृतीति । प्रकृतिप्रत्ययविभागेन प्रतिपादनरूपं यद्
गुणैः प्रापणं तदुपदेशपदेनाऽत्र गृह्यत इत्यर्थः । एतदभिप्राये-
णैवोपदेशोऽजिति सूत्रे वक्ष्यति-'संकीर्णावुद्देशोपदेशा-
विति' । प्रत्ययाद्युपदेश इति । आदिनाऽऽगमः । यथा
सप्तनादौ सप्त्यशूभ्यां नुटचेति प्रकृत्यादिभिरुपदेशे
प्रातिपदिकस्वरूपबोधने या पणान्ता सङ्ख्या निष्पन्ना भवति
सेत्यर्थः । यद्यपि शतानीत्यादावपि नुमागमोपदेशेन नान्त-
सङ्ख्यानिष्पत्तिरस्ति, तथापि विभक्त्युत्पत्त्यवधिभूतप्राति-
पदिकस्वरूपनिष्पादकानामेव तेषां ग्रहणम्, न तु विभक्ति-
निमित्तकानामपि, बहिरङ्गत्वादिति भावः । तत्रेति ।
नुमुनोरर्थः प्रयोजनं यस्येति बहुव्रीहिरिति भावः । नन्वन्त-
रङ्गत्वात्पूर्वमेव षट्त्वं प्रवृत्तमात्वेऽपि बहिरङ्गतया आत्वस्या-
ऽसिद्धत्वाच्च निवर्त्यतीत्यत आह-कार्यकालेति ।

१ 'द्यष्टनोनु' पा० । २ 'त्ययवि' । ३ तत्र-तयोर्मध्ये ।
४ लुप्तं स्यात् । ५ तथाहि-त्रः संख्यायाः' इत्याद्युदात्तत्वं
वाधित्वा घृतादिपाठादन्तोदात्तोऽष्टशब्दः साधितः । तस्मा-
द्भिसि अष्टभिरष्टभिरिति च रूपद्वयमुक्तं । तत्र आत्वाऽभावे
मध्येदात्तम्, आत्वपक्षे त्वन्तोदात्तमिति सिद्धान्तः । तत्र
'षट्त्रिचतुभ्यो हलादिः' इति सूत्रेणाऽष्टस्वित्यत्र षण्णां षडभि-
रित्यादाविव विभक्तेरुदात्तत्वं प्राप्तम् । तद्वाधित्वा 'झल्युपो-
त्तमम्' इति प्राप्तम् । षट्त्रिचतुभ्यो या झलादिविभक्तिस्त-
दन्ते पदे उपोत्तममुदात्तं भवतीति हि तस्यार्थः । तद्वाधनाय
च 'अष्टनोदीर्घात्' इत्यारभ्यते । दीर्घादष्टनः पराऽसर्वनामस्था-
नविभक्तिरुदात्ता भवतीति सूत्रार्थः । तत्र यथात्वपक्षे षट्संज्ञा

[प्रत्याख्यानवार्तिकम्]

॥ * ॥ उक्तं वा ॥ * ॥

[उक्तं वा] ॥ किमुक्तम् ? ॥ इह ताव-
च्छतानि सहस्राणीति, - 'सन्निपातलक्षणो
विधिरनिमित्तं तद्विघातस्ये'ति ॥ अष्टनो-
प्युक्तम् ॥ किमुक्तम् ? ॥ 'अष्टनो दीर्घग्रहणं
षट्संज्ञाज्ञापकमाकारान्तस्य नुडर्थ'मिति ॥

(प्र०) अष्टनो दीर्घेति । अत्र हि दीर्घग्रहणम-
मष्टस्विति सुप उदात्तलनिवृत्त्यर्थं क्रियते । यदि च
कृतात्वस्य षट्संज्ञा न स्यात्तदाऽष्टस्विति परत्वात्
षट्स्वरो 'झल्युपोत्तम'मिति भविष्यतीति किं दीर्घग्रह-
णेन ? कृतं च तत् कृतात्वस्यापि षट्संज्ञां ज्ञापयति ।
ततश्चाऽपवादत्वात् षट्स्वरोऽनेन बाध्यत इति दीर्घ-
पक्ष इवाऽदीर्घपक्षेऽपि विभक्तेः स्वरः स्यादिति कर्तव्यं
दीर्घग्रहणम् ॥

(उ०) सुप उदात्तत्वेति । 'अष्टन' इति प्राप्तेत्यर्थः ।
'आद्युदात्तत्वे'ति काचित्कोऽपपाठः । यद्वा-दीर्घग्रहणं षट्त्वे
यथोद्देशपक्षेऽश्रयणस्यैव ज्ञापकम् । तद्वारैव च षट्संज्ञाज्ञाप-
कत्वम् । तत्पक्षे आत्वस्य बहिरङ्गत्वाऽसिद्धत्वेन नान्तत्व-
बुद्ध्या षट्त्वमस्येव । स्पष्टं चेदमष्टनो दीर्घादित्यत्र कैयटे ।
किं च यथोद्देशपक्षे षट्त्वं स्थानिवद्भावेनाऽपि लुलभं, नका-
रान्तसङ्ख्यावाचकत्वसमानाधिकरणधर्मविशेषरूपस्य षट्त्व-
स्य समुदायधर्मत्वेन तन्निमित्तकनुदादेरित्वधित्वाऽभावादिति
बोध्यम् । न चाऽऽत्वस्य नित्यत्वादष्टस्विति प्रयोग एवाऽ-
सङ्गत इति वाच्यम् । तद्वैकल्पिकत्वाऽपि ज्ञापनात् । 'यावता
विनाऽनुपपन्नं तत्सर्वं ज्ञाप्यत' इति सिद्धान्तात् । परत्वादि-
ति । अष्टस्वर आत्वपक्षे चरितार्थः । न च तत्प्रवृत्त्युत्तरमष्ट-
स्वित्यादावष्टस्वरः स्यादेवेति वाच्यम् । सकृद्भूतिन्यायाश्रय-
णात् । अपवादत्वादिति । न च स्वरप्रवृत्तेः पूर्वमन्तरङ्ग-

न स्यात्तर्हि तत्र सावकाशोऽष्टनः स्वरः परत्वादात्वाभावपक्षे
'झल्युपोत्तमम्' इति षट्स्वरेण बाधित्येति इति किं तत्र दीर्घ-
ग्रहणेन । कृतात्वस्यापि षट्संज्ञायां तु षट्स्वरस्याष्टनः स्वरोप-
वादः संपद्यते । नचाऽष्टनः स्वरः शसि सावकाश इति
वाच्यम् । तत्रैकादेश उदात्तेनोदात्त इति सूत्रेणैव गतार्थत्वात् ।
अष्टशब्दोऽन्तोदात्त इति समनन्तरमेवोक्तत्वात् । तेन दीर्घ-
पक्ष इव तदभावपक्षेऽपि विभक्तेरुदात्तता स्यादिति तद्व्यावृ-
त्त्यर्थं क्रियमाणं दीर्घग्रहणं सार्थकमेव । तस्मादीर्घग्रहणेना-
त्वपक्षेऽपि षट्संज्ञा ज्ञाप्यते इति स्थितमिति शब्दकौस्तुभे
श्रीमद्वैजिदीक्षिताः ।

६ लाघवादाह-यद्वेति ॥

स्याप्येकादेशस्याप्रवृत्तेर्यद्विदुः परमित्यादिसूत्रस्थभाष्यसंमतत्वे-
नाऽष्टावित्यादावष्टन्स्वरश्चरितार्थ इति वाच्यम् । अष्टनो
घृतादित्वादावन्तोदात्तत्वेनैकादेश उदात्तेनेत्येव तत्राऽन्तोदात्त-
त्वसिद्धेः । घृतादावस्य पाठे चेदमेव भाष्यं मानम् । गौणे
'प्रियाष्टाभि'रित्यादौ षट्स्वराऽष्टन्स्वरयोः प्रवृत्तिरस्येव ।
तेषामनभिधानाच्च । एतेन 'कदष्टशब्दोऽव्ययपूर्वपदप्रकृति-
स्वरेणाद्युदात्त इति कदष्टावित्यस्यैकादेशस्वरेणासिद्धेस्तत्राष्ट-
न्स्वरः सावकाश' इति परास्तम् । तस्याऽप्यनभिधानात् ।
[एकदेशिनः समाधानवार्त्तिकभाष्यम्]

॥*॥ [आकारनिर्देशाद्वा] ॥*॥

अथवाऽऽकारोऽप्यत्र निर्दिश्यते-एका-
रान्ता नकारान्ता आकारान्ता च सङ्ख्या
षट्संज्ञा भवतीति ॥

[पूर्वपक्षिणस्तत्रिरासभाष्यम्]

इहापि तर्हि प्राप्नोति,—'सधमादो
द्युम्न एकास्ताः' । एका इति ॥

(प्र०) एकास्ता इति । सङ्ख्यावाचिलाभ्युप-
गमवादी व्यत्ययेन बहुवचनं मन्यते ।

(उ०) ननु सङ्ख्यावाचित्वे 'एका' इति बहुवचनम-
नुपपन्नमन्यत्र तु षट्संज्ञायाः प्राप्तिरेव नेत्यत आह—
सङ्ख्येति ॥

[एकदेशिनः समाधानभाष्यम्]

नैष दोषः । एकशब्दोऽयं बह्वर्थः । अस्त्येव
सङ्ख्यापदम् । तद्यथा,—एको द्वौ बहव इति ।
अस्त्यसहायवाची । तद्यथा,—एकाग्रयः,
एकहलानि, एकाकिभिः क्षुद्रकैर्जितमिति ।
असहायैरित्यर्थः । अस्त्यन्यार्थे वर्त्तते ।
तद्यथा—'प्रजामेका रक्षत्यूर्जमेके'ति । अन्ये-
त्यर्थः । सधमादो द्युम्न एकास्ताः । अन्या
इत्यर्थः । तद्योऽन्यार्थे वर्त्तते तस्यैव प्रयोगः ।

(प्र०) अन्यवाचिलाश्रयं तूत्तरम् ॥

[पूर्वपक्षिणो दोषदर्शनभाष्यम्]

इह तर्हि प्राप्नोति—'द्वाभ्यामिष्टये विंश-
त्या चे'ति ॥

(प्र०) इह तर्हीति । द्वाभ्यामिति । षट्स्वरः
स्यात् ।

१ दुप्तं स्यात् । २ 'द्युम्नः' । ३ तद्विधातकविधेः—
नलोपविधेः । अनया—संनिपातपरिभाषया । ४ अतएव—
असिद्धस्थले प्रवृत्तेरेव ।

(उ०) षट्स्वर इति । 'षट्त्रिचतुर्भ्यो हलदि'रित्य-
नेन । न च पान्तनान्तसाहचर्यादाकारान्तो बहुवचनान्त
एव गृह्यते इति नाऽयं दोषः । साहचर्यस्य सर्वत्राऽव्यव-
स्थापकत्वमित्याशयात् ॥

[सिद्धान्तिनः समाधानवार्त्तिकभाष्यम्]

॥*॥ [योगविभागाद्वा] ॥*॥

एवं तर्हि सप्तमे योगविभागः करि-
ष्यते 'अ ऽभ्य औश्' । ततः 'षड्भ्यः' ।
षड्भ्यश्च यदुक्तमष्टाभ्योऽपि तद्भवति ॥
ततो 'लुक्' । लुक् च भवति षड्भ्य इति ॥

(प्र०) सप्तम इति । 'अष्टाभ्य' इति कृताऽऽ-
लानुकरणादौऽलविधानसामर्थ्याच्च लुङ् विधीयते ॥

(उ०) कृतात्वेति । ततश्च कृतात्वर्य कार्यकालपक्षे-
ऽसत्यपि षट्त्वेऽतिदेशानुद्दिष्टिरित्यर्थः । औश्त्वेति ।
अत एव विभक्ते जश्शसोरनुवृत्तिर्न । तथा हि सति लुगेवा-
तिदिश्येतेति तद्वैयर्थ्यं स्पष्टमेव । विरीतं तु न, व्याख्यानात् ।

[वार्त्तिकव्याख्याभेदेन समाधानभाष्यम्]

अथ वा—उपरिष्ठाद्योगविभागः करि-
ष्यते,—'अष्टन आ विभक्तौ' । ततो 'रायः' ।
रायश्च विभक्तावाकारादेशो भवति 'हली'-
त्युभयोः शेषः ॥

(प्र०) हलीति । ततश्चाऽष्टानामिति नुटि
कृते आत्वं भवति । जश्शसोस्त्वष्टाभ्य इति कृताल-
निर्देशाज्ज्ञापकादात्वं भवति । कृतालस्य हि निर्दे-
शस्य प्रयोजनं,—'यत्रात्वं तत्रौश्च' यथा स्या'दिति ।
यदि ह्येतत्कृतालनिर्देशस्य प्रयोजनं न स्याच्छाघवा-
र्थमष्टभ्य औशिति ब्रूयात् ।

(उ०) ततश्चेति । न च संनिपातपरिभाषयाऽऽत्वं न
स्यात् । अष्टानामिति रूपं तु नुटि 'नोपधाया' इति दीर्घे
न लोपे च सिद्धमिति वाच्यम् । असिद्धस्यापि तद्विधातक-
विधेरनयाऽप्रवृत्तिबोधनेन नलोपस्याऽप्यनापत्तेः । अत एव
'पुगस्वत्वस्याऽनिमित्तं स्याददीदप'दित्यत्रेति भाष्ये 'कृन्मे-
जन्त' सूत्रे उक्तम् । 'जानातेर्मित्वेन ज्ञापकेन ह्रस्वविषये तदप्रवृ-
त्ति'रिति कैयटो वक्ष्यति । अन्यथा पुगपेक्षया ह्रस्वस्य बहिरङ्गा-
सिद्धतया तस्यैव अप्राप्तौ भाष्याद्यसङ्गतिः स्पष्टैव । किं चाति-
देशिकनिमित्तविधौ ताऽभावमादाय नाऽस्या अप्रवृत्तिः । एवं

५ तस्याः—संनिपातपरिभाषयाः । 'त्वस्याः' पा० ।

६ निमित्तेति । संनिपातविधाताऽभावित्यर्थः ।

७ एवं हि—तदप्रवृत्तौ हीत्यर्थः ।

हि 'लक्ष्मी'त्यादौ संबुद्धिहरत्वे कृते संबुद्धिलोपे कृतेऽपि प्रत्ययलक्षणेन निमित्तविधाताऽभावात्तत्राऽस्या अतिव्याप्तिपर-
तत्सूत्रस्थभाष्यविरोधः । किं च 'गव्यते'त्यादौ संनिपातपरि-
भाषया लोपो नेति सिद्धान्तभङ्गः । यलोपस्य वहिर्भूतवृजि-
मित्तकत्वेन वहिरङ्गताऽसिद्धत्वात् । वस्तुतस्तु पट्त्व-
संनिपातनिमित्तको तुट् । न च तस्य सन्निपातस्याऽऽत्वं विधा-
तकं, नापि नलोपः, स्थानिवद्भावेन तयोः कृतयोरपि पट्त्व-
सत्त्वात् । अत्र पक्षे दीर्घग्रहणं, पुनःप्रसङ्गपक्षे अटभिरित्यत्र
पट्स्वरे कृतेऽऽट्स्वरव्यावृत्त्यर्थं सदात्वविकल्पज्ञापनार्थमिति
बोध्यम् । अतिदेशविषयेऽपि तत्प्रवृत्तौ तु सिद्धं न इष्टम् ।
अजाद्योर्जशसोर्स्तेर्लालं न स्यादत आह-जशसोरिति ।

[आक्षेपभाष्यम्]

यद्येवं 'प्रियाष्टौ' 'प्रियाष्टा' इति न
सिध्यति, 'प्रियाष्टानौ' 'प्रियाष्टान' इति
च प्राप्नोति ॥

(प्र०) यद्येवमिति । हलादायुच्यमानमात्ममौ-
जसोर्न प्राप्नोतीति यत्राऽष्टार्थस्य प्राधान्यं तत्रौ-
श्त्वेन भवितव्यं, तत्रैव चौश्त्वेनात्वमनुमीयत इति
जस्यप्यात्वमत्र ज्ञापकाच्च प्राप्नोति । विभक्तिसामान्ये
त्वात्वं विधीयमानमौजसोः सिध्यति । अष्टन आ
विभक्त्यावित्यत्र 'पदाङ्गाधिकारे तस्य च तदुत्तरपदस्य
चे'ति तदन्तविधिसद्भावाद्बहुवचननिर्देशाऽभावा-
द्गुणभूतेऽप्यष्टार्थ आत्वेन भाव्यमित्यत्रापि सिद्ध्य-
तीति प्रश्नः ॥

(उ०) भाष्ये-प्रियाष्टान इति प्राप्नोतीति । इत्येव
प्राप्नोतीत्यर्थः । अन्यथाऽपकर्षाभावेऽपि आत्वस्य वैकल्पिक-
तया तस्य दुर्गारत्वेन भाष्याऽसङ्गतेः । ननु जसि ज्ञापकसि-
द्धाऽऽत्वप्राप्तेरौशश्च प्राप्तेराह-यत्रेति । बहुवचननिर्देशा-
दिति भावः । 'पट्स्व' इत्येतत्साहचर्यादस्य प्राधान्ये एव
प्रवृत्तिरिति भावः । तस्य च यथाप्रकारान्तरेण गौणेऽप्रवृत्ति-
स्तथा सर्वादिषु उपपादयिष्यते । शुद्धलक्षणैकचक्षुष्क-
स्याऽत्र पूर्वपक्षित्वमिति तात्पर्यम् । औश्त्वेनेति । औशे-
त्यर्थः । 'त्व'प्रत्ययप्रयोगस्तु अनुकरणादनुकार्यरूपे भावे
इति बोध्यम्, 'औत्वे' इत्यादिभाष्यप्रयोगात् । औश्त्वे-
नेति । तद्विधायकसूत्रस्थाऽऽत्वनिर्देशेनेत्यर्थः । अत्र-गौणे ।
ज्ञापकादिति । अस्य 'प्राप्तिप्रयोगमपी'ति शेषः । कचिच्च

१ तदिति । कृमेजस्तस्य इत्यर्थः । २ लोप
इति । 'यस्य हल' इत्येनेनेति भावः । ३ विकल्पेति ।
तन्मात्रेत्यर्थः । ४ तर्हि-हलोत्पत्त्योभयशेषत्वे ॥

५ अन्यथा-सावधारणाऽव्याख्याने । तस्य-प्रयोगस्य ।

ज्ञापकादिति न दृश्यते । नन्वनपकर्षपक्षेऽपि अष्टनो विहित-
मात्वं कथं तदन्ते स्यादत आह-पदाङ्गेति । बहुवचन-
निर्देशाभावादिति । साहचर्याऽभावादित्यपि बोध्यम् ॥

[सिद्धान्तिनः समाधानभाष्यम्]

'यथालक्षणमप्रयुक्ते' ॥ [ध्यान्ता षट्] ॥

(प्र०) यथालक्षणमिति । यस्य विशिष्टः
प्रयोगो न स्मर्यते नापि प्रयोगनिषेधस्मृतिस्तद्यथा-
लक्षणमनुगन्तव्यम् । तदत्र मा भूदात्वमित्यर्थः । नैव
वा लक्षणमप्रयुक्ते प्रवर्तते, प्रयुक्तानामेव लक्षणेना-
न्वाख्यानात् । [ध्यान्ता षट्] ।

(उ०) लक्षणैकचक्षुष्कस्यैवोत्तरमिति मत्वा व्याचष्टे-
तत्र माभूदात्वमिति । पक्षान्तरेऽपि अनभिधानादा-
त्वाऽभाव एव बोध्यः । यत्तु भवत्येवाऽत्राऽऽत्वमित्यर्थ इति ।
तत्र । अपकर्षपक्षे आत्वसाधकोपायाऽभावेन फलमेदापत्तेः ।
नन्वयं भाष्यार्थो न युक्तः, तथा हि सतीप्यत एवैतदित्येव
ब्रूयात् । किं चाऽप्रयुक्ते' इति वाक्यशेषोऽसङ्गतः, प्रयुक्तेऽपि
लक्षणाऽनतिक्रमसत्त्वात् । 'प्रयुक्तानां हीदमन्वाख्यान'मिति
भाष्योक्तेश्चेत्यत्रेराह-नैव वेति । लक्षणस्याभावोऽलक्षणं,
तस्य योग्यता 'यथालक्षण'मित्यव्ययोभावः । अप्रयुक्ते लक्ष-
णाभावस्यैव योग्यता न तु लक्षणस्येत्यर्थः । एवं च तर्हि-
प्रयोगोऽसाधुरिति भावः । किं च भाष्यकारस्य लक्ष्यैकच-
क्षुष्कतया इयमेव व्याख्या ज्यायसी । एवं च हरदत्तादीनां
प्रियाष्टनश्चादिषु आत्वादिप्रवृत्तिविचारोऽयश्च तत्प्रयोग-
विचारः प्रामादिक एवेत्यवधेयम् । एतेन 'पूर्वव्याख्यानेऽस्य
साधुत्वमुत्तरव्याख्यानेऽसाधुत्व'मिति विरुद्धार्थकव्याख्यान-
द्वयमयुक्तं, किं च 'अष्टम्य' इति निर्देशात्कृताकारादेवा-
ऽष्टनो जशसोरिति तद्विषयेऽप्यात्वम् । अन्यथाऽष्टन
इत्येव ब्रूयादिति साप्तमिकभाष्ये एकवचननिर्देशात् प्रधान
एवौशात्वे इति प्रश्नाशयोऽपि चिन्त्य' इत्यपास्तम् । गौणे
प्रियाष्टादीनामनभिधानमित्यत्रत्यसिद्धान्तानुसारेण तद्भाष्य-
स्य सत्त्वात् । अरुच्यैव व्याख्यानाऽन्तरप्रवृत्तेश्च ॥

इति च ॥ १ । १ । २४ ॥

[प्रत्याख्यानभाष्यम्]

इदं इतिग्रहणं द्विःक्रियते-संख्यासं-
ज्ञायां, षट्संज्ञायां च । एकं शक्यमकर्तुम् ।
कथम् ? ॥ यदि तावत्संख्यासंज्ञायां क्रियते

इतस्यचेति । 'पट्स्व' इत्येत्येत्यर्थः । ७ आत्वेत्यादीति ।
कृतात्वेत्यर्थः । ८ अस्येति । ज्ञापकादित्येत्यर्थः । ९ पक्षा-
न्तरेऽपि-अपकर्षान्यपक्षेऽपि । १० तादृशेति । आत्व-
घटितेत्यर्थः ।

षट्संज्ञायां न करिष्यते ॥ कथम् ? ॥ 'ष्णा-
न्ता षडित्यत्र 'उती'त्यनुवर्तिष्यते ।

(प्र०) इति च । यदि तावदिति । तत्र वतु-
साहचर्यात्तद्धित एव इति गृह्यते न तु पातेर्दितिः
कृतम् ।

(उ०) इति च । भाष्ये-यदि तावदिति । ष्णान्ता-
च षडिति सूत्रं पाठ्यं, तत्र चकाराद्यन्तात्स्वरितलिङ्गसंज्ञा-
दनुवर्तमानं इति ग्रहणं संभन्स्यत इति भावः । ननु
पातेरिति । एवं चाऽर्थाधिकारादिहापि तद्धितस्यैव ग्रहण-
मिति भावः । सङ्ख्येति महासंज्ञासामर्थ्यात्तत्र सङ्ख्याप्रश्न-
विषयङ्गतेरेव ग्रहणमित्यपि बोध्यम् ॥

अथ षट्संज्ञायां क्रियते संख्यासंज्ञायां
न करिष्यते ॥ [कथम्] ॥ 'इतिचे'त्यत्र
संख्यासंज्ञाऽप्यनुवर्तिष्यते । [इति च] ॥

(प्र०) अथेति । तत्र संख्यासंज्ञाया अनुवर्त-
नादन्वर्थत्वाच्च तस्याः संख्याप्रश्नविषय एव इति-
गृह्यते, न त्वौणादिकः ॥ [इति च]

(उ०) भाष्ये-इतिचेत्यत्रेति । चकारात्षट्संज्ञाऽन-
न्तरं करणाच्चाऽनेन संज्ञाद्वयस्यापि विधानमित्यर्थः । अन्वर्थ-
त्वाच्चेति । सङ्ख्यायतेऽनयेति हि सः । न च तस्याऽर्थस्य
इत्यन्ते संभवः । सङ्ख्याप्रश्नविषयत्वं तु न तदर्थ इति
चिन्त्यमेतत् । तस्मादुणादोनामव्युत्पन्नत्वाच्च तत्र इतिरिति
तस्याऽग्रहणमित्युचितम् । व्युत्पत्तावपि पातेः कतिनाऽपि
सिध्यतीति न तत्र इतिनियम इति बोध्यम् । सङ्ख्या-
प्रश्नेति । संनियोगशिष्टन्यायाच्च षट्संज्ञापि तस्यैवेति भावः ॥

क्तवत् निष्ठा ॥ १ । १ । २५ ॥

(प्र०) क्तवत् । इहाऽनुबन्धाः कार्यार्थमुपा-
दीयन्ते । प्रयोगश्चैषां लुप्तत्वाच्चास्ति । यत्र च सारूप्यं
तत्र सन्देहः-कथमस्याऽनुबन्धकार्यं कृतमस्य तु
न कृतमिति पूर्वपक्षाभिप्रायः । सिद्धान्तवादी तु
मन्यते-अध्रुवेणाऽनुबन्धेन नियतसन्निधाना अर्थाः
कारककालादयो लक्ष्यन्ते, तद्दर्शनादनुबन्धस्मृतौ च
तल्लक्षितानां कार्याणां साधुत्वं विज्ञायते । तत्र यदा
'देवदत्तेन लूनः शालि'रिति कश्चित्प्रयुङ्क्ते तदा
लक्षणज्ञः कर्मभूतकालावगमात्कप्रत्ययं मन्यते ।
यदा तु 'लोतमालभेते'ति प्रयोगस्तदा मेषवाची

'लोत'शब्दस्तन्प्रत्ययान्तः प्रयुक्त इति मन्यते ॥

(उ०) क्तवत् । अनुबन्धानां नित्यलुप्ततया विशेषे-
षणत्वासंभवादुपलक्षणत्वे च तच्छब्दमात्रस्योपलक्ष्यत्वं मन्य-
मानो वार्तिकमारभत इत्याह-इहेति । सारूप्यं । 'प्रयोगे'
इति शेषः । मन्यत इति । निश्चिनोतीत्यर्थः । नियतं
संनिधानं येषामिति विग्रहः । कारकेति । न 'त'शब्दमात्रं
लक्ष्यं, किं त्वर्थविशेषाद्यवच्छिन्नमिति भावः । तद्दर्शना-
दिति । कालादिज्ञानादित्यर्थः । तन्प्रत्ययान्त इति ।
चकारानुपलक्षितः प्रयुक्त इति निश्चिनोतीत्यर्थः ॥

[आक्षेपवार्तिकम्]

॥ * ॥ निष्ठासंज्ञायां समानशब्द-

प्रतिषेधः ॥ * ॥

निष्ठासंज्ञायां समानशब्दानां प्रतिषेधो
वक्तव्यः । लोतो गर्त इति ॥

[समाधानवार्तिकम्]

॥ * ॥ निष्ठासंज्ञायां समानशब्दाऽप्र-

तिषेधः ॥ * ॥

निष्ठासंज्ञायां समानशब्दानामप्रति-
षेधः । अनर्थकः प्रतिषेधेऽप्रतिषेधः ॥

निष्ठासंज्ञा कस्मान्न भवति ? ॥

[समाधानहेतुवार्तिकम्]

॥ * ॥ अनुबन्धोऽन्यत्वकरः ॥ * ॥

अनुबन्धः क्रियते सोऽन्यत्वं करिष्यति ॥

[समाधानहेतुनिराकरणवार्तिकम्]

॥ * ॥ अनुबन्धोऽन्यत्वकर इति चेन्न

लोपात् ॥ *

अनुबन्धोऽन्यत्वकर इति चेत् । तन्न ॥
किं कारणम् ? ॥ 'लोपात्' । लुप्यतेऽत्रानु-
बन्धः । लुप्ते चानुबन्धे नान्यत्वं भवति ।
तद्यथा-'कतरहेवदत्तस्य गृहम्' ? । 'अदो
यत्रासौ काकः' इति । [काकं उत्पतति] ।
उत्पतिते काके नष्टं तद्गृहं भवति । एव-
मिहापि लुप्तेऽनुबन्धे नष्टो प्रत्ययो भवति ॥

(उ०) भाष्ये-नष्टं गृहमिति । अज्ञातमित्यर्थः । नष्टः
प्रत्ययइति । अज्ञातीऽनुबन्धः प्रत्ययो भवतीत्यर्थः ॥

१ कश्चिन्न । २ 'तत्र च' । ३ चाक्षुषाऽसंभवादाह-
कालादीति ॥ ४ इदं भाष्यमित्यन्ये । ५ 'लुप्तेऽत्रानु' ।

६ 'भविष्यति' । ७ कश्चिन्न । ८ प्रत्ययस्य नाशा-
ऽभावादाह-अज्ञातेति ।

[समाधानसाधकभाष्यम्]

यद्यपि लुप्यते, जानाति त्वसौ-‘सानु-
वन्धकस्येयं संज्ञा कृते’ति । तद्यथा-‘इत-
रत्रापि कतरद्देवदत्तस्य गृहम् ?’ । ‘अदो
यत्रासौ काकः’ इति । उत्पत्तिरे काके
यद्यपि नष्टं तद्गृहं भवति, अन्ततस्तमु-
द्देशं जानातीति ॥

(उ०) सानुवन्धकस्येति । पूर्व यः ककारवा-
स्तस्येत्यर्थः । उद्देशम् । ऊर्ध्वदेशम् ॥

[आक्षेपवार्तिकम्]

॥*॥ सिद्धविपर्यासश्च [यथोऽन्यत्र] ॥*॥

सिद्धश्च विपर्यासः । यद्यपि जानाति
सन्देहस्तु तस्य भवति-‘अयं स तशब्दो
लोतो गर्त’ इति, अयं स तशब्दो लूनो
गीर्ण इति ? । [‘यथोऽन्यत्र’] तद्यथा
इतरत्रापि ‘कतरद्देवदत्तस्य गृहम् ?’, ‘अदो
यत्रासौ काकः’ इति । उत्पत्तिरे काके
यद्यपि तमुद्देशं जानाति सन्देहस्तु तस्य
भवति-‘इदं तद् गृहमिदं तद् गृह’मिति ।

(प्र०) सिद्धविपर्यास इति । सिद्धो विप-
र्यासः संशय इत्यर्थः । इदं तद्गृह[मिदं तद्गृह]
मिति । बुद्धेरनवस्थितत्वमनेन प्रतिपाद्यते, न
त्वेतद्विर्वचनं, वीप्साद्यर्थऽभावात् ॥

(उ०) सिद्धविपर्यासश्चेति । चत्त्वर्थे । सिद्धस्तु
विपर्यास इत्यर्थः । यद्यपि विपर्यासो भ्रमात्मकनिश्चयस्तथाप्य-
यथार्थत्वसाम्यादिह संशयोऽभिप्रेत इत्याह-संशयइति ।
बुद्धेरनवस्थितत्वमिति । सन्देहाऽभिनय इत्यर्थः । वीप्सा-
दीति । पदार्थविपर्ययासौच्छ्राप्रयोक्तृधर्मा हि वीप्सेति भावः ॥

[समाधानवार्तिकावतरणभाष्यम्]

एवं तर्हि—

[समाधानवार्तिकम् ॥]

॥*॥ कारककालविशेषात् सिद्धं यथान्यत्र ॥*॥

[कारककालविशेषात्सिद्धम्] । कार-
ककालविशेषावुपादेयौ । भूते यस्तशब्दः
कर्तरि कर्मणि भावे चेति । तद्यथा-इतर-

त्रापि य एष मनुष्यः प्रेक्षापूर्वकारी भवति
सोऽध्रुवेण निमित्तेन ध्रुवं निमित्तमुपादत्ते-
वेदिकां पुण्डरीकं वा ॥

(उ०) भाष्ये-कारकेति कालातिरिक्तप्रत्ययार्थपरम् ।
वेदिकां पुण्डरीकं चेति भाष्ये । एवं च साक्षादितर-
व्यावर्तकं विशेषणम् । स्वोपस्थाप्याऽर्थद्वारा इतरव्यावर्त-
कम्-उपलक्षणमिति भावः ॥

[शङ्काभाष्यम्]

एवमपि ‘प्राकीर्ण्ये’त्यत्रापि प्राप्नोति ॥

(प्र०) प्राकीर्ण्येति । अत्र भूतकालोऽस्तीति
भावः ।

(उ०) प्राकीर्ण्येति । यद्यप्यत्र निघातप्रवृत्तेर्न निघा-
त्वकृतो विशेषस्तथापि ‘यन्मा प्राकीर्ण्ये’त्यस्योपलक्षणमिदम् ।
अत्र हि ‘निघातैर्यद्यदी’ति निघाते निषिद्धे ‘निघा च द्वयज-
ना’दिति नित्यमाद्युदात्तत्वं स्यात् । असंज्ञायामपि तत्प्रवृत्ति
मन्यते । ‘आदिः सिच’ इति विकल्पस्त्विध्यत इति भावः ॥

[समाधानवार्तिकम्]

॥*॥ लुङि सिजादिदर्शनात् ॥*॥

लुङि सिजादिदर्शनात् भविष्यति ॥

[आक्षेपभाष्यम्]

तत्र तर्हि सिजादयो न दृश्यन्ते-
प्राभिच्छेति ? ।

[समाधानभाष्यम्]

दृश्यन्तेऽत्रापि सिजादयः ॥ किं वक्त-
व्यमेतत् ? ॥ न हि ॥ कथमनुच्यमानं
गंस्यते ? ॥ यथैवायममुपदिष्टान् कारक-
कालविशेषानवगच्छति एवमेतदप्यवगन्तु-
मर्हति-‘यत्र सिजादयो ने’ति ॥

इति श्रीमद्भगवत्पतञ्जलिविरचिते व्याकरणमहा-
भाष्ये प्रथमाध्यायप्रथमपादे पञ्चममाह्निकम् ॥

(प्र०) दृश्यन्तेऽत्रेति । सिजादी’त्यादिशब्दः

प्रकारे । तत्र ‘प्राभिच्छेदं देवदत्त’ इति प्रयोगे
कर्त्रेकत्वाद्यवगमाद्बुद्धन्तस्यायं प्रयोगो, न निघान्त-
स्येति प्रतिपद्यते । ‘अङ्गिष्ठपिभ्यः क्त’ इत्यस्य निघा-
संज्ञा न भवति, उणादीनामव्युत्पन्नत्वाद्बाहुलकाद्वा ।

१ अन्ततः-तथापि । २ इतिः कचिन्न । ३ ऊर्ध्व ।

४ कचिन्न । ५ इदं लुप्तं स्यात् । ६ ‘सन्देहस्तस्य’ ।

६ अपिः कचिन्न । ‘प्राकाष्ट’ पा० ।

अन्यथा 'निष्ठा च ब्रजना'दित्याद्युदात्तत्वं स्यात् ॥

इति भाष्यप्रदीपे प्रथमाध्याये प्रथमपादे

पञ्चममाहिकम् ॥

(उ०) सिचोऽत्र लुप्तत्वेनाऽदर्शनादाह-आदिशब्द इति । अक्षिघृपीति । यद्यप्यत्रोपलक्ष्यकालकारकाद्य-भावस्तथापि गुणाऽभावदर्शनात् कोऽयमित्यवगतिः । एवं च सनादिविधावित्संशकनकारोपलक्षितः प्रकृत्यर्थानुवादी इच्छार्थो वा सकारो भवतीत्यर्थः । अनुवादे 'सन्यत' इत्यादौ तादृशनकारोपलक्षिते सकारे इत्यर्थः । अत एवाटश्चेत्यादेः सार्थक्यम्, अन्यथा यत्र सूत्रे आट्, न तत्र वृद्धिरिष्यते, यत्र चेभ्यते प्रयोगे, न तत्राऽऽडिति तद्वैयर्थ्यं स्पष्टमेवेति सर्वमवदातम् ॥ इति श्रीनागोजीभट्टविरचिते भाष्य-प्रदीपोद्घोते प्रथमाध्यायस्य प्रथमे पादे पञ्चममाहिकम् ॥

सर्वादीनि सर्वनामानि । १।१।२६ ॥

[प्रश्नभाष्यम्]

सर्वादीनीति कोऽयं समासः ? ॥

(प्र०) सर्वादीनि सर्वं । कोयमिति । ननु नपुंसकयद्वचननिर्देशादेव बहुव्रीहिनिश्चयात्समासान्तराशङ्कैव नास्तीति प्रश्नानुपपत्तिः । एवं तर्हि किमयं बहुव्रीहिरेवाऽहोस्विद्वह्व्रीहितत्पुरुषयोरेक-शेषः, यथा 'कन्तन्तेभ्यः' 'कप्वादिभ्यः' इति चेति प्रश्नः । तत्रैव सारूप्यार्थ-सर्वथासावादित्य सर्वादि-रित्यत्रादिशब्द उपादीयते, न त्वस्य प्रयोजनान्तर-मस्तीति तत्र नपुंसकमनपुंसकेनेति वा, 'स्वरभिन्नानां यस्योत्तरस्वरविधिः' इति वा बहुव्रीहेः शेषः ।

(उ०) सर्वादी । नन्विति । आदिशब्दस्य नित्य-पुंस्त्वेन, एकवचनान्तत्वेन च समासान्तरे नपुंसकत्व-बहुत्वाऽनुपपत्तेरिति भावः । प्रकृते तत्पुरुषः कर्मधारयः । दृष्टान्ते पठितत्पुरुषः । न त्वस्येति । कर्मधारयघटकस्ये-त्यर्थः । बहुव्रीहेरेव शेषे युक्तिमाह-तत्र नपुंसकमिति । तत्पुरुषस्तु पुंलिङ्ग इति भावः । स्वरभिन्नानामिति । स्वरेण विलक्षणानां सरूपाणां मध्ये उत्तरसूत्रेण यस्य स्वर-विधिरित्यर्थः । कर्मधारयः समासस्येत्यतोदात्तः । परस्तु-

१ कोयमिति । 'सर्वादीनीत्ययं कः समास' इत्य-
न्ययः । २ एवं तर्हीति । भाष्यस्य समासपदमन्यथानुपप-
त्या समासविशेषपरमिति भावः । एवकारव्यवच्छेदस्तत्पु-
रुषः । एकशेष इति । एकस्य बहुव्रीहेः शेषः इत्यर्थः ।
३ तत्र-तयोर्मध्ये । ४ सूत्रप्रत्याख्यान आह-स्वरेति ।
५ समासान्तरेति । 'सर्वशब्देन सह' इति शेषः ।

बहुव्रीहौ प्रकृत्येति परशास्त्रेणाऽन्तोदात्तपूर्वपद इति
बोध्यम् । तत्रैवे सर्वशब्दस्य संज्ञा न प्राप्नोति, अन्ये तु
सिध्यतीति विशेषः ॥

[समाधानभाष्यम्]

'बहुव्रीहि'रित्याह ॥

(प्र०) वक्ष्यमाणेन न्यायेन विनाप्येकशेषेण
सर्वशब्दस्य संज्ञा सिध्यतीति मत्वाह-बहुव्रीहिरिति ॥

(उ०) वक्ष्यमाणेन-तद्वृणसंविज्ञानेन ॥

[प्रश्नभाष्यम्]

कोऽस्य चित्रहः ? ॥

(प्र०) एवमपि सन्देहः, किं प्राथमकल्पिको
बहुव्रीहिरथ बहुव्रीहितत्पुरुषयोरेकशेषेण बहुव्रीहि-
रिति पृच्छति-कोऽस्य चित्रह इति ॥

(उ०) प्राथमकल्पिकः-एकशेषनिरपेक्षत्वेन प्रथम-
प्रतीतः । वक्ष्यमाणन्यायानभिज्ञस्य प्रश्न इति भावः ॥

[समाधानभाष्यम्]

सर्वशब्द आदिर्येषां तानीमानीति ॥

(प्रदीपः) तानीमानीति-अन्यपदार्थस्य प्रा-
धान्यं प्रदर्श्यते । अन्यथा यथा चित्रा गावोऽस्येति
गवां विशेष्यत्वं तद्वत्तश्च विशेषणत्वमवगम्यते,
तथेहाऽप्यवगम्येत । अत्र चाऽर्थे बहुव्रीहिर्नैष्यते ।
यदा तु स्वामिनः प्राधान्यं, गवां विशेषणभाव-
स्तदा (तु) बहुव्रीहिः । अत एव चित्रा गावो यस्य
स चित्रगुरिति स्वामिनः प्राधान्यं प्रदर्श्यते । ता-
नीमानीति सर्वनामद्वयोपादानेन प्रत्यक्षविषयत्वा-
दिदंशब्दस्य गणपठितेषु सर्वशब्दस्याऽन्तर्भावात्त-
द्वृणसंविज्ञानं सूचयति । तस्य-अन्यपदार्थस्य गुणाः
उपलक्षणानि तेषामपि कार्ये संविज्ञानं-तद्वृणसंवि-
ज्ञानम् । तत्र 'चित्रगुरानीयता'मिति स्वस्वामिभाव-
संबन्धः पृष्ठार्थ इति स्वविशेषोपलक्षितस्य स्वामिन
एवानयनं न गवाम् । 'दण्डी विषाणी चानीयता'-
मित्यत्र तु संयोगसमवायलक्षणेन संबन्धेन संबन्धि-

६ इत्यर्थः-इत्याद्यर्थः । ७ तत्रेति । आद्ये-तयोर्मध्ये ।
शुद्धबहुव्रीहावित्यर्थः । अन्ये-बहुव्रीहितत्पुरुषयोरेक-
शेषे । ८ अन्यथा-तानीत्यस्यानुपादाने । ९ अत्र
चार्थे-अस्मिंस्त्वर्थे । यदा तु-यदाहि । गवां-गवाश्च ।
१० अत एव-तत्रैव बहुव्रीहेरिष्टत्वादेव ।

११ तत्र-तयोर्मध्ये ।

नि कार्ये विज्ञायमान उपलक्षणस्याऽप्यन्तर्भावो भवति । इहाप्यादिशब्दस्याऽवयववाचित्वाद्ब्रूतावयवभेदसमुदायः समासाऽर्थः । तस्य च समुदायस्य युगपदक्ष्ये प्रयोगोऽभावात्तदन्तर्भूतानामेव पृथक्प्रयोगत्वात्कार्यार्थया संज्ञया प्रवर्तितव्यमिति सर्वशब्दस्याऽपि सा सिध्यति । यथा 'देवदत्तशालायां ब्राह्मणा आनीयन्ता'मित्युक्ते देवदत्तोऽपि यदि ब्राह्मणो भवति स्वशालास्थश्च तदा सोऽप्यानीयत एव ।

(उद्घोतः) विग्रहप्रश्नोत्तरे 'तानी'त्याद्यधिककथनमयुक्तमत आह—अन्यपदार्थस्येति । नेष्यत इति । प्रथमान्तानामन्यपदार्थप्राधान्ये बहुव्रीहिविधानादिति भावः । नन्वेवमपि तानोत्वे सिद्धे इमानोति व्यर्थमेत आह—सर्वनामद्वयेति । 'सर्वनामद्वयोपदानेन तद्गुणसंविज्ञानं सूचयतीत्यन्वयः । प्रत्यक्षेति । उद्भूतावयवभेदस्य गणपठितस्य समुदायस्येदमा परामर्शात् । तत्र च सर्वशब्दस्याऽन्तर्भावादिति भावः ॥ गुणत्वं दर्शयति—उपलक्षणानीति । प्रकारतयाऽन्वयिनीत्यर्थः । कार्ये संविज्ञानमिति । तच्च द्वेधा; कचिद्विशिष्टस्य क्रियायां संनिधानमात्रेण, यथा—क्रियायोगाभावेऽपि 'शुक्लवाससं भोजये'ति । कचित्तु विशेषणस्यापि क्रियायोगेन, यथा—'शुक्लवाससं पश्ये'ति । कार्यं यत्र तद्भावभावि तत्र तद्गुणत्वमित्यर्थः फलितः । एवं तद्गुणसंविज्ञाने तद्विशिष्टस्येतरान्वयः, अन्यत्र तदुपलक्षितस्येत्यपि भेदः । अयं शब्दशक्तस्वभावगम्योऽन्तर्भावः—कार्यत्वं कार्यसंनिहितत्वं वा । एवं च यत्र संयोगसमवायाऽन्यतरसम्बन्धेन संबन्ध्यपदार्थरतत्र तद्गुणः । अन्यत्राऽतद्गुण इत्युत्सर्ग इति गोलार्थः । ननु प्रकृते न संयोगो नापि समवाय इत्यत आह—इहापीति । एवं च समवायेन संबन्धिनाऽन्यपदार्थत्वेन तद्गुणत्वमेवोचितमित्यर्थः ॥ बहुवचनोपपत्तय आह—उद्भूतावयवभेद इति । अवयवगतसंख्यारोपेण बहुवचनमिति भावः । नन्वेवं समुदायस्यैव संज्ञा रयादत आह—तस्यचेति । 'युगत्प्रयोगाऽभावात् पृथक्प्रयोगसत्त्वाच्च कार्यार्थया संज्ञया तदन्तर्भूतानामेव प्रवर्तितव्यमित्यन्वयः । 'पृथक्प्रयोगत्वा'दिति पाठे बहुव्रीहेस्त्वो बोध्यः । सिध्यतीति । विनिगमनाविरहादिति भावः । नन्वेवं सर्वशब्दस्य संबन्धविशेष्यत्वाऽभावात्कथं

१ विग्रहेति । अस्य नन्वित्यादिः । २ व्यर्थ—व्यर्थमेव । ३ तच्चेति । कार्ये संविज्ञानं चेत्यर्थः । ४ तद्गुणत्वं—तद्गुणसंविज्ञानत्वम् । ५ एवमिति । अवन्तरभेदवदित्यर्थः । अन्यत्र—अतद्गुणसंविज्ञाने । ६ एवंचेति । उत्तरीत्या तयोर्विभक्तिविपयत्वे चेत्यर्थः । 'दण्डी भोजयता' मित्यत्र व्यभिचारादाह—उत्सर्ग इति । गोलार्थः—प्रवृत्त्यर्थः । ७ अन्यत्पदम्—अन्यपदं, तस्यार्थोऽन्यपदार्थ इत्यर्थभ्रमं निराकरोति—

तरय सर्वनामत्वमत आह—यथेति । स्वरूपेणोपलक्षणमपि सर्वशब्दः समुदायान्तर्भूततया संबन्धविशेष्योऽपि । यथा देवदत्तत्वेन विशेषणमपि देवदत्तो ब्राह्मणत्वेन विशेष्य इति भावः । अन्यपदार्थत्वादिति भाष्यस्य—अन्यैः पदार्थो यस्य तत्त्वादित्यर्थः ॥

[आक्षेपभाष्यम्]

यद्येवं सर्वशब्दस्य सर्वनामसंज्ञा न प्राप्नोति ॥ किं कारणम् ? ॥ अन्यपदार्थत्वाद्वहुव्रीहेः ॥ बहुव्रीहिरयमन्यपदार्थे वर्तते, तेन यदन्यत्सर्वशब्दात्तस्य सर्वनामसंज्ञा प्राप्नोति । तद्यथा 'चित्रगुरानीयता'मित्युक्ते यस्य ता गावो भवन्ति स आनीयते, न गावः ॥

[समाधानभाष्यम्]

नैपं दोषः, भवति हि बहुव्रीहौ तद्गुणसंविज्ञानमपि । तद्यथा—'चित्रवाससमानय' 'लोहितोष्णीषा ऋत्विजः प्रचरन्ती'ति तद्गुणं आनीयते' तद्गुणोश्च प्रचरन्ति ।

[आक्षेपभाष्यम्]

इह सर्वनामानिति 'पूर्ववदात्संज्ञायागमः' इति णत्वं प्राप्नोति तस्य प्रतिषेधो वक्तव्यः ॥

(प्रदीपः) णत्वं प्राप्नोतीति । राजपुरुषादिवत्संज्ञाशब्दा अपि शास्त्रप्रक्रियायां सन्तमसन्तं वाऽवयवार्थमाश्रित्य व्युत्पाद्यन्त इति णत्वप्रसङ्गः । प्रयोगे च सणत्वा अणत्वाश्च नित्या एव शब्दाः । तत्र संज्ञायां सणत्वा एव साधवोऽसंज्ञायां त्वणत्वा एवेति शास्त्रव्यापाराणत्वं प्राप्नोत्येव । सर्वार्थभिधानयोग्यस्य च शब्दस्य शक्तिनियममानीत्रं, संज्ञाकरणमिति शब्दार्थसंबन्धनित्यत्वस्याऽपि न विरोधः ॥

(उ०) ननु 'सर्वनाम'शब्दो यदि व्युत्पन्नस्तदा संज्ञोपसर्जनप्रतिषेधवाक्त्तिकारम्भानुपपत्तिः । नो चेत्पूर्वोत्तरपदविभागाऽभावात् पूर्वपदादिति णत्वाऽप्राप्तिरत आह—

अन्यइति । पदार्थः—विशेष्यभूतः । ८ किङ्कारणमिति ।

करमात्कारणादित्यर्थः । ९ न गाव इति । न ता गाव इत्यर्थः ।

१० एषः—सर्वशब्दस्य सर्वनामसंज्ञानुपपत्तिरूपो दोषः ।

हि—यतः । अपिना—अतद्गुणसंविज्ञानमपि । ११ तद्गुणः—चित्रवस्त्रसहितो देवदत्तः । १२ लोहितशिरोवेष्टनवस्त्रधारिणः ।

१३ इह शङ्कायाम् । सवेति । सर्वनामानोत्यत्रेत्यर्थः । इति ।

इत्यनेना तस्य—णत्वस्य । १४ यौगिकः । १५ रूढशब्देदित्यर्थः

राजेति । सन्तम्—अन्वर्थसंज्ञायाम् ॥ असन्तं—शुद्ध-
रूढे रथन्तरादौ । आश्रित्येति द्वितीयविषये आरोप्येत्यर्थ-
कम् । सामविशेषे रथकरणकतरणकर्तृत्वमारोप्य साधुत्वा-
न्वाख्यानं यथा तथा सर्वार्थवाचकरूपार्थमारोप्य तत्प्रकृते-
ऽपीति न वार्तिकानुपपत्तिः, नापि गत्वाऽप्राप्तिरिति भावः ।
ननु शब्दनित्यताविरोधात्कथमसतो गत्वस्याऽऽपादनमत
आह—प्रयोगे चेति । ननु संज्ञा चेत्कृत्रिमा तदा शब्दार्थ-
संबन्धनित्यताहानिरसंज्ञा चेन्न गत्वप्राप्तिरत आह—सर्वा-
र्थेति । शक्तिनियमनं—शक्तिसंबन्धबोधनमेवेत्याहुः । न
नु 'मृजोऽसंज्ञाया'मिति सूत्रे भाष्ये 'यदेतत्संज्ञायां विधीयते
तत्र न संज्ञायामभिधेयायामित्यर्थः, किं तर्हि, तत्तत्कार्यवि-
शिष्टेन चेत्संज्ञा गम्यत इत्यर्थः' इति वक्ष्यते । ततश्चाऽत्र
कथं गत्वप्राप्तिः ? । न हि कृतगत्वेन संज्ञाऽवगतिः । अत
एव रघुनाथादिशब्दे न गत्वमिति वाच्यम् । आधुनिकवि-
नियोगस्थले शास्त्रानुगतस्यैव विनियोग उचित इत्याशयात् ।
अत एव महत्याः संज्ञायाः करणे एतत्प्रयोजन'मिति वक्ष्य
माणं सङ्गच्छते ॥ अनादिविनियुक्तसंज्ञास्थले तु यथाविनियु-
क्तानामेव साधुत्वमिति रघुनाथादौ गत्वाभावः । अध्वपरिमा-
णसंज्ञाभूतगव्यूतिशब्दे च न वलोपः । संज्ञात्वभङ्गापत्ते
रिति दिक् ॥

[समाधानवार्तिकम्]

॥*।सर्वनामसंज्ञायां निपातनाण्णत्वाऽभावः*॥

सर्वनामसंज्ञायां निपातनाण्णत्वं न
भविष्यति ।

(प्रदीपः) निपातनादिति । लोकेऽप्ययं गत्व-
रहित एव प्रयुज्यते, तस्याऽत्र प्रसङ्गेन साधुत्वं
प्रतिपाद्यते ॥

(उद्योतः) 'सौत्रत्वा'दित्येव कुतो नोक्तमत आह—
लोक इति ॥

[आक्षेपभाष्यम्]

किमेतन्निपातं नाम ? ॥

(प्रदीपः) किमेतदिति । भवत्वस्य साधुत्वं,
गत्वप्रतिषेधे त्वस्य तात्पर्याऽभावाद्विकल्पः प्राप्नो-
तीति भावः ॥

[प्रतिबन्दीभाष्यम्]

अथ कः प्रतिषेधो नाम ? ॥

(प्रदीपः) इतरः प्रतिषेधेन साम्यं प्रतिपादयितुं
पर्यनुयुक्ते—अथ क इति ॥

१ 'भाष्ये'इत्यस्य 'वक्ष्यते'इत्यनेनान्वयः । २ सर्वेति ।
सर्वनामेतिसंज्ञायामित्यर्थः ।

[प्रतिबन्धुत्तरभाष्यम्]

अविशेषेण किंचिदुक्ता विशेषेण 'ने'-
त्युच्यते, तत्र व्यक्तमाचार्यस्याभिप्रायो
गम्यते—'इदं न भवती'ति ॥

[समाधानभाष्यम्]

निपातनमप्येवंजातीयकमेव । अवि-
शेषेण गत्वमुक्ता विशेषेण निपातं कियते,
तत्र व्यक्तमाचार्यस्याऽभिप्रायो गम्यते—
'इदं न भवती'ति ॥

(प्र०) सर्वत्रैव ह्यप्राप्त्यनुमानं बाधः ।
निपातनं चापि गत्वाऽप्राप्त्यनुमानमिति भावः ॥

(उ०) साम्यं दर्शयति—सर्वत्रैवेति ॥ निपातनं
चेति । भावाऽभावयोरेकत्र विरोधादिति भावः ॥

[आक्षेपभाष्यम्]

ननु च—निपातनाच्चाऽणत्वं स्यात्,
यथाप्राप्तं च गत्वम् ॥

(प्र०) ननु चेति । प्रतिषेधस्य हि निवृत्तावेव
तात्पर्यं निपातनस्य तु तद्रूपसाधुत्वप्रतिपादने, न तु
रूपान्तरनिवृत्ताविति भावः ॥

(उ०) नत्विति । प्रयोगभेदेन च भावाऽभावविरोध-
परिहार इति भावः ॥

[प्रतिबन्दीभाष्यम्]

किमन्येऽप्येवं विधयो भवन्ति ? ॥

(उ०) भाष्ये—किमन्येऽपीति । अन्येऽपि विधयः
किमेवम्—एवंजातीया इति वक्ष्यमाणामिप्रायेण प्रश्नः ॥

[प्रतिबन्धुत्तरभाष्यम्]

[भवन्ति] ॥

(उ०) आशयानभिज्ञ उत्तरयति—भवन्तीति । यथा
'स्थानिवदादेश' इत्येतद्विषये स्थानिप्रयुक्तं भवति, यथा-
प्राप्तस्यादेशप्रत्युक्तस्य न निवृत्तिरिति भावः ।

[शङ्काभाष्यम्]

इह—'इको यणचि'ति वचनाच्चयण-
स्यात् । यथाप्राप्तश्चेक श्रूयेत ॥

(प्र०) इकोयणचिती । यणो हि साधुत्वं प्रति-
पाद्यते, न त्विनिवृत्तिरित्यर्थः ॥

३ शब्दतः प्रतीयते इत्यर्थः । ४ गम्यते—अनुमीयते ।

५ अयं पाठो लुप्तः स्यात् । ६ 'श्रयते' ।

(उ०) शङ्कते-इको यणिति । अस्य 'यदि भवन्ती' त्यादिः ॥

[समाधानभाष्यम्]

नैष दोषः । अस्त्यत्र विशेषः । पष्ठ्याऽत्र निर्देशः क्रियते, पृष्ठी च पुनः स्थानिनं निर्वर्तयति ॥

(प्र०) पष्ठ्याऽत्रेति । ततश्च संहिताविषये स्वाभाविकोऽपयोग इकः पृष्ठीनिर्देशेन प्रतिपाद्यते । यथा 'दर्भाणां स्थाने शरैः प्रस्तरितव्य'मिति, न तत्र दर्भाः प्रस्तीर्यन्ते ॥

(उ०) ततश्च संहितेति । स्थानिनो निवृत्तिर्नाम तत्साधुस्वयुद्धेनिवृत्तिः । सा च संहितायां शाकलाऽभावे इति भावः । प्रस्तीर्यन्त इति । 'किंतु तत्प्रसङ्गे शराः प्रस्तीर्यन्ते' इति शेषः । तथा च स्थानपृष्ठीनिर्देशे उभयत्रापि तात्पर्यमिति भावः ॥

[शङ्काभाष्यम्]

इह तर्हि 'कर्तरि शप्' 'दिवादिभ्यः श्यञि'ति । वचनाच्च श्यञ् स्यात् । यथा-प्राप्तश्च शप् श्रूयेत ॥

(प्र०) इह तर्हि । विकल्पः प्राप्नोतीति भावः । समुच्चयस्तु न भवति, एकेन परदेशस्याऽवष्टब्धत्वाद्वातुसार्वधातुकयोश्चाऽर्थाभिधाने एकेनैव साहायकस्य संपादनात् ॥

(उ०) विकल्प इति । स्थानपष्ठ्यभावेनोभयत्र तात्पर्याऽभावादिति भावः । परदेशस्येति । विकरणविधौ 'धातोः' 'परश्च'त्यधिकारेण धातोः परो विकरणः प्रयोक्तव्य इत्यर्थादिति भावः । ननु धातोः परो विधातव्य इत्यर्थे पूर्वं श्यञि विहिते पश्चाच्छब्दपि स्यात्, तिङ्विकरणवत्, -'सार्वधातुक' इति च विषयसप्तमी स्यादत आह-धात्विति । साहायकं-साहायकार्यम् ॥

[समाधानभाष्यम्]

नैष दोषः । शब्दादेशाः श्यञादयः

१ अस्तीति । 'यत्' इत्यादिः । २ पृष्ठी च पुनः-पृष्ठी तु । ३ चो वाक्यालङ्कारे । ४ 'निर्वर्तयति' । ५ 'प्राप्तं च' पा० । ६ धातोरित्यस्य परश्चेत्यस्य चाधिकारेणेत्यर्थः । ७ 'शब्दादेशा' इत्यस्य 'यत्' इत्यादिः । ८ श्यञश्च-श्यनोहि । ९ 'नित्करण' पा० । १० अपिः कचिन्न । ११ सार्वेति । न तु धात्वादिस्वरापेक्षयेत्याशयः । १२ शिञ्चेनातिदेश-बाधस्यैवौचित्यादित्यर्थः । १३ अत्र चः किञ्चेत्यर्थकः ।

करिष्यन्ते ॥

(प्र०) शब्दादेशा इति । श्यनश्च शित्कर्णं ज्ञापकं-स्थानिवद्भावाऽभावस्य । तेन करोतीत्युप्रत्ययस्याऽपित्वादनुदात्तत्वं न भवति, 'कुर्वती'त्यत्र 'शप्श्यनोर्नित्य'मिति नुमागमोऽपि न भवति, आदित्यधिकाराद्वा । 'रुधादिभ्यःश्च'मित्यत्र रुधादीनां श्रुतत्वास्तेषामेवाऽन्यादचः परः श्रम्भवति न तु शपः परः । यथा च 'भ्रस्जो रोपधयोरन्यतरस्या'-मितिरमागमो रोपधयोर्निवर्तकः, एवं शपः श्रम् ॥

(उ०) ननु श्यञादीनामादेशत्वे स्थानिवद्भावात्पित्त्वे करोतीत्यादौ विकरणस्याऽनुदात्तत्वं स्यात् । न च सति शिष्ट-स्वरवलीयस्त्वस्य विकरणाऽन्यविषयत्वेनोप्रत्ययस्य कथमुदात्तत्वं सिद्धान्तेऽपीति वाच्यं, सार्वधातुकस्वरापेक्षयैव विकरणस्वरस्य तेन दुर्बलत्वकथनादत आह-श्यनश्च शित्कर्णमिति । न च शित्त्वं नियमार्थं स्यात्-'शिदेव न पि'-दिति । शित्स्य नियमार्थत्वकल्पनापेक्षयाऽतिदेशवैधिस्यैवौचित्यात् । अतिदेशवार्धश्च तवाऽप्यावश्यक एव । कचित्तु 'नित्करण'मिति पाठः । तद्धि प्रत्ययाद्युदात्तत्वाधेन किन्तीत्यनेन निदन्तस्याद्युदात्तत्वाय । स्थानिवत्त्वात्पित्त्वेनाऽनुदात्तत्वे तु लसार्वधातुकस्यापि अदुपदेशादित्यनुदात्तत्वे धातो-रुदात्तत्वं सिद्धमेवेति तद्व्यर्थं सत्तज्ज्ञापकमिति भावः । परंत्वयं पाठः स्थानिवत्स्वरस्यैवतिरिक्तः । आदित्यधिकाराद्धेति । 'तुदती'त्यादौ लिङ्गानुमत्यावृत्तये पूर्वोक्तसमाधिरेवावश्यकः । 'शप्श्यनो' रिति सूत्रस्थं श्यन्ग्रहणमप्युक्तार्थं ज्ञापकमिति बोध्यम् । नन्वेवं शपः परः श्रम् स्यादत आह-रुधादिभ्य इति । 'सार्वधातुक' इति सप्तम्या रुधादिभ्य इति पञ्चम्याः पृष्ठीकल्पनात्तेषामेवाऽन्यादचः परः श्रमिति भावः । 'तृणह' इति निर्देशश्च रुधादीनामागमिन्ने लिङ्गम् । नन्वेवं शपः श्रवणं स्यादत आह-यथाचेति । 'शप' इत्यस्य पृष्ठीकल्पनसामर्थ्यादिति भावः ॥

[प्रश्नभाष्यम्]

तत्तर्हि शपो ग्रहणं कर्तव्यम् ? ॥

[उत्तरभाष्यम्]

न कर्तव्यम् । प्रकृतमनुवर्तते ॥

तव-शित्त्वं नियमार्थमिति वादिनस्तव । अन्यथा श्यनः शित्त्वं व्यर्थमेव । कश्चिदनुबन्धकार्येऽप्यनल्लिङ्गाविति निषेध-प्रवृत्तयैवाऽपित्वस्य सिद्धत्वात् ।

१४ विरुद्ध इति । तत्र हि-'ताच्छील्यादिविषये चानशि श्यनो निवृत्तं प्रकृतेराद्युदात्तार्थं स्यात्' इति कैयटे नोक्तम् । १५ समाधिः । अतिदेशवार्धरूपः समाधिः । १६ सूत्र-स्थश्यन् । १७ उक्तार्थे-अतिदेशवाधे ।

क प्रकृतम् ? ॥ कर्तरि शिविति ॥

[शङ्काभाष्यम्]

तद्वै प्रथमानिर्दिष्टं षष्ठीनिर्दिष्टेन चेहाऽर्थः ॥

[उत्तरभाष्यम्]

‘दिवादिभ्य’ इत्येषा पञ्चमी ‘श’विति प्रथमायाः षष्ठीं प्रकल्पयिष्यति ‘तस्मादि-त्युत्तरस्ये’ति ॥

[शङ्काभाष्यम्]

प्रत्ययविधिरयं, न च प्रत्ययविधौ पञ्चम्यः प्रकल्पिका भवन्ति ॥

[उत्तरभाष्यम्]

नाऽयं प्रत्ययविधिः, विहितः प्रत्ययः । प्रकृतश्चानुवर्तते ॥

(उ०) भाष्ये-विहितः प्रत्यय इति । शवरूपः प्रायय इत्यर्थः ॥

[दोषदर्शिभाष्यम्]

इह तर्हि-‘अव्ययसर्वनाम्नामकच् प्राक् टे’रिति वचनाच्चाऽकच्स्याद्यथा प्राप्तश्च कः श्रूयेत ॥

(प्र०) इह तर्हीति । देशभेदाद्विरोधाऽभावे-ऽपि काऽकचोरेकार्थत्वाद्विकल्प एव चोद्यते, न तु समुच्चयः ॥

(उ०) एकार्थत्वादिति । अज्ञातादेरकेन चोतितत्वात् द्वयोः समुच्चय इति भावः ॥

[दोषनिरासभाष्यम्]

नैव दोषः, नाऽप्राप्ते हि केऽकजारभ्यते स बाधको भविष्यति ॥

[सिद्धान्तिनस्तेनैव न्यायेन समाधानभाष्यम्]

निपातनमप्येवंजातीयकमेव । नाप्राप्ते णत्वे निपातनमारभ्यते तद्बाधकं भविष्यति ॥

(उ०) येन नाप्राप्त्यायेनाऽकजादीनां बाधकत्वे परे णोक्ते सिद्धान्ती तेनैव न्यायेन निपातनानामपि बाधकत्वमेवेत्याह-निपातनमपीति ॥

१ ‘निर्देशेन’पा । २ अकेन-अकचा । ‘रकेन’पा० ३ इह-शङ्कायाम् । ४ तत्ते-ततशब्दे परतः । ५ इह पुनः-पाणिनीयेतु । ६ ‘नालोप’ । ‘नाच् लोप’ । ७ लुम्पेद-वश्यमः कृत्ये तुम् काममनसोरपि । समो वा

[आक्षेपभाष्यम्]

यदि तर्हि निपातनान्यप्येवंजातीय-कानि भवन्ति, समस्तते दोषो भवति । इहान्ये वैयाकरणाः समस्तते विभाषा[म] लोपमारभन्ते-‘समो हितततयोर्वे’ति । सततं, संततं, सहितं, संहितमिति ॥ इह पुनर्भावा-न्निपातनाच्च श्लोपमिच्छति-‘अपरस्पराः क्रियासातत्ये’इति, यथा प्राप्तं चाऽलोपं-संततमिति । एतन्न सिध्यति ॥

(उ०) भाष्ये-एतदिति । सततं सन्ततमित्युभय-मित्यर्थः ॥

[सिद्धान्तिनः समाधानभाष्यम्]

कर्तव्योऽत्र यत्नः । बाधकान्येव हि निपातनानि भवन्ति ॥

(प्र०) कर्तव्योऽत्र यत्न इति । लुम्पेदवश्यमः इत्ययं श्लोकोऽन्यार्थमवश्यं पठितव्यः । तेनैव सततं सन्ततमिति च सिध्यति, न तु निपातनेनेत्यर्थः । सान्तत्यमिति चाऽनभिधानात् पञ्च्यन्तस्य प्रयोगा-ऽभावः । ‘पुराण’शब्देन पुरातनशब्दस्य बाधः प्राप्तः पृषोदरादित्वाच्च भवति ॥

(उ०) श्लोकोऽन्यार्थमवश्यमिति । एकदेशानुम-तिद्वारा ‘सातत्य’ इति निर्देशेन स एव श्लोको ज्ञाप्यते इत्यर्थः । नस्त्विति । निपातनेन ‘सतत’मिति न साध्यत इत्यर्थः । नन्वेवं सन्ततात्तयञि सान्तत्यमित्यपि रयादत इति चानभिधानादिति । अत एव भगवता ‘सन्ततमिति न सिध्यति’ इत्येवोक्तं न तु सूत्रोच्चारितसजातीयं सान्तत्य-मिति न सिध्यतीत्युक्तम् । पुराणशब्देनेति । ‘पुराण-प्रोक्तेष्वि’त्यत्र निपातितेनेत्यर्थः । पृषोदरादित्वादिति । ‘एवं च तेनैवोभयोरपि साधुत्वं, न तु निपातनेनेति भावः ।

[आक्षेपवार्तिकम्]

॥*॥ संज्ञोपसर्जनप्रतिषेधः ॥*॥

संज्ञोपसर्जनीभूतानां सर्वादीनां प्रति-षेधो वक्तव्यः । सर्वो नाम कश्चित्तस्मै सर्वाय देहि । अतिसर्वाय देहि ॥

हितततयोर्मासस्य पचि युहुजोः ॥” इति श्लोकः । ८ इति च-इति तु । ९ अतएव-तदनभिधानादेव । १० एवञ्च-पृषोदरादित्वस्यावश्यकत्वे च । उभयोः-पुराणपुरातनशब्दयोः । ११ ‘पुराणशब्दस्ये’ति शेषः ।

(प्र०) संज्ञोपसर्जनीभूतानामिति । ये विषया-
न्तरे दृष्टास्त एवेमामवस्थां प्राप्ता इति विवक्षया
चि्वप्रत्ययनिर्देशः । सर्वाय देहीति । पदकार्येषु
गौणमुख्यन्यायो न तु प्रातिपदिककार्येष्विति 'शब्दा-
श्रये च वृद्ध्यात्वे' इत्यत्रोक्तमिति प्रसिद्धप्रसिद्धि-
वशात्संभवज्ञपीह स नोक्तः । समासकृतद्धिताव्ययसर्व-
नामाऽसर्वलिङ्गा जातिरेकद्रव्योपनिवेशिनी संज्ञेत्ये
तदनपेक्ष्य संज्ञाप्रतिषेधः । तत्र ह्यपेक्षिते परया पूर्वा
संज्ञा बाध्यत इति संज्ञासंज्ञया सर्वनामसंज्ञाया बाध-
नात्प्रसङ्गाऽभावः । अतिसर्वायेति । प्रादिसमासो-
ऽयं, बहुव्रीहौ संज्ञाप्रतिषेधात् । 'प्रयोजनं सर्वनामा-
व्ययसंज्ञाया' मिति तदन्तविधिः 'परमसर्वस्मै'
इत्याद्यर्थ आश्रितः ॥

(उ०) चि्वप्रत्ययेति । गणपठितेभ्यः संज्ञोपसर्ज-
नानां भेदात्संज्ञाया अप्राप्तौ प्रतिषेधानर्थव्ययमिति शङ्का-
व्युदासाय भाष्ये चि्वरुपात्त इति भावः । तत्तत्पदत्वारोपवत्
तदर्थे उपसर्जनत्वमप्यारोपितमिति च्चेरुपपत्तिरिति तात्प-
र्यम् । पदकार्येष्विति । न च संज्ञा तथेति भावः । इद-
मेव वार्तिकं तस्य न्यायस्य पदकार्यविषयत्वे लिङ्गमिति तात्प-
र्यम् । अत एवाऽभिव्यक्तपदार्था ये इति न्यायस्याऽप्यत्रा-
ऽप्रवृत्तिरिति बोध्यम् । अत्र न गुणयोगेन लाक्षणिकत्वरूपं
गौणत्वमत आह—प्रसिद्धीति । तन्मूलं प्रसिद्धत्वादिक-
मत्रापि तुल्यमित्यर्थः । समासेति । अनेन क्रमेणैताः
संज्ञा एकसंज्ञाधिकारे कार्या इति वक्ष्यत्याकङ्कारसूत्रे, तद-
नपेक्ष्याऽयं संज्ञाप्रतिषेध इत्यर्थः । एकद्रव्योपनिवेशि-
नोति लौकिकसंज्ञालक्षणम् । एतेन सर्वनामादिसंज्ञास्वनेक-
विषयास्त्विदमव्याप्तमिति परास्तरम् । नन्वतिसर्वस्य गणे
पाठाऽभावात्संज्ञासूत्रे विशेष्याऽसन्निधानेन तदन्तविधेरभा-
वाच्च कथमत्र प्राप्तिरत आह—प्रयोजनमिति । शब्दरूपं
विशेष्यमादाय तदन्तविधिरिति भावः । एतत्तदन्तविधिफल-
त्वेन 'परमस' इत्यस्योपन्यासः कचिद्दृश्यते स चिन्त्यः,
'त्यदादीनाम' इत्यादावङ्गविशेषणत्वमूलकतदन्तविधिना सि-
द्धत्वात् । स्मैभावे तु 'विहितविशेषण'मिति बोध्यम् ॥

[आक्षेपभाष्यम्]

सं कथं कर्तव्यः ? ॥

ॐ राजलक्ष्मीः ॐ

१ 'शेत्तु विषया' । २ गणस्थेषु संज्ञाशब्दत्वोपसर्जन-
शब्दत्वारोपवदित्यर्थः । ३ तदर्थे—गणपठितार्थे ।
४ सञ्ज्ञा—सर्वनामसञ्ज्ञा । सा पदकार्यं नेत्याशयः ।
५ 'प्रसिद्धयेति' पा० । ६ 'सर्वनाम' इति विहितविशेषण-

[समाधानवार्तिकम्]

॥*॥ पाठात्पर्युदासः, पठितानां संज्ञा-
करणम् ॥*॥

पाठादेव पर्युदासः कर्तव्यः । शुद्धानां
पठितानां संज्ञा कर्तव्या 'सर्वादीनि सर्व-
नामसंज्ञानि भवन्ति, संज्ञोपसर्जनीभूतानि
न सर्वादीनि' ॥

(प्र०) पाठादिति । यथा 'तिष्ठो गोत्रादीनी'-
त्यत्र कुत्सनाभीक्ष्ण्यग्रहणं गोत्रादिपाठविशेषणं तथे-
हापि सर्वादिसञ्ज्ञिवेशो विशेष्यते—'असंज्ञोपसर्जनी-
भूतानि गणसञ्ज्ञिविष्टानि, नान्यानी'त्यर्थः ॥

(उ०) यथेति । यथा तत्सूत्रं निघातविधायकं वाक्य-
भेदेन पाठविशेषणं च, तथेहापीत्यर्थः ॥

[आक्षेपभाष्यम्]

किमविशेषेण ? ॥

(प्र०) किमविशेषेणेति । किं यत् सर्वेषां
सर्वादीनां सर्वनामकार्यं तदर्थमेवेति प्रश्नः ॥

(उ०) यदि—'अविशेषेणे'त्यस्य सर्वकार्यार्थमित्यर्थस्त-
हि'नेत्याह विशेषेण चे'त्युत्तरग्रन्थाऽसङ्गतिरत आह—किं-
यत्सर्वेषामिति । यद्यपि स्मायाद्यपि न सर्वेषां कार्यम्,
उभभवदादावसंभवात्, तथाप्यन्तर्गणनाश्रयणेन विधीयमानं-
कार्यमिति तदर्थं बोध्यः ॥

[समाधानभाष्यम्]

'ने'त्याह । विशेषेण च ॥

(प्र०) विशेषेण चेति । 'च'शब्दादविशेषेणे-
त्यर्थः । यद्गणपाठोपलक्षितं विशिष्टं कार्यं 'त्यदा-
दीनामः' 'अदृष्टतरादिभ्य' इत्यादि, तदर्थमपि
पाठविशेषणमित्यर्थः । यत्तु कार्यं 'युष्मदस्मद्वयं
हसोऽ'शित्यादि स्वरूपमात्राश्रयं न सञ्ज्ञिवेशापेक्षं,
तदविशेषेण भवति । तत्र हि न गणपठितयोर्युष्मद-
स्मदोर्निर्देशोऽपि त्रौणादिकयोः ॥

(उ०) न संनिवेशेति । न सांमन्यविशेषसंनिवेशा-

मित्यर्थः । ७ सः—प्रतिषेधः । ८ 'वक्तव्य' इति पाठान्तरम् ।
९ पठ्यतेऽस्मिन्नसौ पाठः—सर्वादिगणः । 'पठितानां'-
मित्यस्य 'यत्' इत्यादिः । १२ तदर्थः—कैयटार्थः ।
११ विशेषेति । एतदुभयसंनिवेशेत्यर्थः । न गणेति ।
सामान्यविशेषगणेत्यर्थः ॥

पेक्षमित्यर्थः । अविशेषेणेति । संज्ञोपसर्जनयोरपीत्यर्थः ।
न गणेति । न गणपठितत्वाकारेणेत्यर्थः ॥

[वार्त्तिकवतरणभाष्यम्]

किं प्रयोजनम् ? ॥

[प्रयोजनवार्त्तिकम्]

॥*॥ सर्वाद्यानन्तर्यकार्यार्थम् ॥*॥

सर्वादीनामानन्तर्येण यदुच्यते कार्यं
तदपि संज्ञोपसर्जनीभूतानां मा भूदिति ॥

(उ०) भाष्ये-सर्वादीनाम्-तदन्तर्भूतानां त्यदादि-
प्रभृतीनाम् । आनन्तर्येण । आनन्तर्योपलक्षितत्यदादीना-
मित्यादिरूपेणेत्यर्थः ॥

[प्रश्नभाष्यम्]

किं प्रयोजनम् ? ॥

(उ०) किं प्रयोजनमिति । क प्रयोजनमित्यर्थः ॥

[प्रयोजनवार्त्तिकम्]

॥*॥ प्रयोजनं डतरादीनामद्भवावे ॥*॥

डतरादीनामद्भवावे प्रयोजनम् ।
अतिक्रान्तमिदं ब्राह्मणकुलं कतरत्-अति-
कतरं ब्राह्मणकुलमिति ॥

[प्रयोजनवार्त्तिकम्]

॥ * ॥ त्यदादिविधौ च ॥ * ॥

त्यदादिविधौ च प्रयोजनम् । अति-
क्रान्तोऽयं ब्राह्मणस्तम्-अतितद्ब्राह्मणइति ॥

[संज्ञाप्रतिषेधप्रत्याख्यानभाष्यम्]

संज्ञाप्रतिषेधस्तावन्न वक्तव्यः । उप-
रिष्टाद्योगविभागः करिष्यते-‘पूर्वपरावर-
दक्षिणोत्तरापराधराणि व्यवस्थायाम्’ ।
ततः-‘असंज्ञायाम्’ इति । ‘सर्वादीनीत्येवं
यान्यनुक्रान्तान्यसंज्ञायां तानि द्रष्टव्यानि ।’

(उ०) ‘असंज्ञाया’मिति योगविभागो गणसूत्रे,
नाऽष्टाध्यायीस्ये, तस्य जसि विभाषाविधायकत्वादिति
बोध्यम् । ‘स्वमज्ञातो’ त्यादावर्षादमनुवर्त्तत इति न दोषः ।
सर्वादीनीत्येवं यानीति । सर्वादीनि-शब्दरूपाणि
इत्येवं सर्वविश्वेत्यादिक्रमेण यानि पञ्चत्रिंशदनुक्रान्तानि
तानीत्यर्थः ॥

१‘णेति शेषः’ । २‘मद्भवावे’ । ३‘क्रान्तानीत्यर्थः’ । ४‘चोप्यर्थे’ ।
५‘तमेवमिति । तं योगमेवं वक्ष्यमाणप्रकारेण संभ्रमस्यामः-

[उपसर्जनप्रतिषेधप्रत्याख्यानभाष्यम्]

उपसर्जनप्रतिषेधश्च न कर्तव्यः । अनु-
पसर्जनादित्येष योगः प्रत्याख्यायते तमेव-
मभिसंभ्रमन्त्यामः-‘अनुपसर्जन-अ-अदिति ।

किमिदम्-अ अदिति ? ॥ अकाराऽत्का-
रौशिष्यमाणावनुपसर्जनस्य द्रष्टव्यौ ॥

(प्र०) अनुपसर्जनादिति । ननु प्रधानेन तदन्त-
विध्यर्थो योग आरब्धव्यः, कौम्भकारेय इति
यथा स्यादिति, न चाऽणिति कृद्ग्रहणम्, तद्विधौ-
ऽप्यणस्तीति । नैतदस्ति, ‘स्त्रीप्रत्यये चानुपसर्ज-
नेने’ति तदादिनियमाऽभावात्कारशब्दादपि ङीपि
कुम्भकारीशब्दात्स्त्रीभ्यो ङगिति ढम्भविष्यति ।
अनुपसर्जन अ अदिति । सुपां सुलुगिति षष्ठ्या लुक् ॥

(उ०) प्रत्याख्यायते इति । स्त्रीप्रत्ययप्रकरणस्थमपि
सूत्रं तत्रानुपयुज्यमानं कार्यान्तरार्थं परिभाषारूपं ज्ञातव्य-
मिति भावः । नन्विति । अन्यथा समासप्रत्ययविधौ तदन्त-
विधिप्रतिषेधाद् गृह्यमाणादेव प्रातिपदिकारस्यात् । प्रत्यय-
ग्रहणे च प्रत्ययग्रहणपरिभाषया प्रत्ययान्तादेव स्यान्न तु
तदन्तादिति भावः । अनेन चोत्तरत्र तदन्तविधौ शापिते
उपसर्जने निषेधात् प्रधान एव स फलवानिति ‘प्रधानेने’
त्युक्तम् । कौम्भकारेय इति । अणन्तत्वेन कारशब्दादेव
ङीपि कारीशब्दस्यैव स्त्रीप्रत्ययान्ततया तत् एव स्त्रीभ्यो ङङि
तस्यैव ङक्यङ्गत्वाद्बुद्धिः स्यान्न कुम्भस्येति भावः । तदन्त-
विधौ तु समुदायान्ङीपि तत् एव ङङि समुदायस्या-
ऽऽङ्गत्वात्कुम्भशब्दे बुद्धिः सिध्यति । ननु कृद्ग्रहणे गतिकार-
कपूर्वस्यापि ग्रहणात्तदन्तविध्यभावेऽपि कौम्भकारेयः
सिद्धोऽत आह-नचेति । कृत एव ग्रहणे सां, न तु कृद-
कृद्ग्रहण इति भावः । नैतदस्तीति । न च कदाचित्कारी-
शब्दादपि स्यात् । कुम्भेनैकार्थीभूतस्य निष्कृष्याऽपत्येनाऽ-
न्वयाऽभावात् । नन्वेवं ‘कुम्भकारी’त्यत्र ङीबेव न स्यात्
कुम्भेनैकार्थीभूताऽणन्तस्य केवलस्य स्त्रीत्वेनाऽयोगात् । अत
एव सूत्रारम्भे न कदाचिदपि कारशब्दान्ङीप् । यस्य च
विशिष्टस्य स्त्रीत्वेन योगो, न तदणन्तमिति चेन्न, अमहत्पूर्व-
ग्रहणेन तदन्तग्रहणज्ञापनात् । नचैवं ‘बहुकुरुचरे’ स्यादा-
वतिप्रसङ्गवारणायाऽयं निषेधोऽपि सार्थक इति वाच्यं, टिङ्ढा-
णजित्यादौ उपात्तस्य टिदादेरेव स्त्रीत्वेन विशेषणेनाऽदोषात् ।
पूर्वत्रोपात्तं तदन्तं च स्त्रीत्वेन विशेष्यते, उत्तरत्र चोपात्तमे-
वेत्यत्र व्याख्यानमेव शरणमिति वदन्ति । परे तु-‘प्रत्याख्यायते’
इत्यस्य ‘वार्त्तिककृते’ति शेषः । ‘अनुपसर्जनग्रहणम-

व्याख्यास्याम इत्यर्थः । ६ ‘प्रारब्धव्यः । ७ अन्यथा तत्सूत्राऽ-
भावे । ८ स्त्रीभ्योङगितिङ्कीत्यर्थः । ९ सा-कृद्ग्रहणपरिभाषा ।

नर्थकं प्रातिपदिकेन तदन्तविधिप्रतिषेधादिति हि तत्र वार्तिकम् । तद्वीत्याऽस्यैवचनस्य तेन सिद्धिरित्याशयः । 'अनुपसर्जनादिति किमर्थम् । बहुकुरुचरा । तदन्तविधिना प्राप्नोति । अत उत्तरं पठति—अनुपसर्जनग्रहणमनर्थकं'मिति तत्र भाष्यकुरुचरात्तरेणाऽत्रत्यभाष्येण च तस्य वार्तिककृत्सिद्धान्तत्वप्रतीतेः । यत्तु तदुत्तरं वचनद्वयं—'शापकं तु पूर्वत्र तदन्ताऽप्रतिषेधस्य, अतिधीवरी । 'पूर्वसूत्रनिर्देशोवा आपिशला ब्राह्मणोति, तत्त्वाचार्यदेशीयस्य । तत्रायस्य पूर्वत्र तदन्ताऽप्रतिषेधेऽपि उत्तरत्र तदन्तविध्यभावेन बहुकुरुचरादावप्राप्त्याऽस्य सार्थक्यानुपपादनात्तदुक्तिर्वै । अन्त्यं तु स्त्रियामित्यस्याऽऽण्वशेषणत्वात् 'स्त्रियां योऽण्वहित' इत्यादिना भाष्य एव दूषितम् । तेनाऽऽद्यस्यैव वार्तिककृत्सिद्धान्तत्वं बोधितम् ॥ 'इदं तर्हि प्रयोजनम् । प्रधानेन तदन्तविध्यर्थ'मिति तु तत्र भाष्यकृता स्वयं सूत्रप्रयोजनमुक्तमिति न विरोधः । अयं हि तत्र भाष्याशयः—अनुपसर्जनस्त्रीप्रत्यये तदादिनियमाऽभावेऽपि कदाचित् कारीशब्दादपि स्यादिति पक्षे 'कुम्भकारेय' इत्यस्यापत्तिः । यदुक्तं 'कुम्भेनेत्यादि, तत्तुच्छम् । निष्कृष्याऽपत्येनैकार्थाभावाऽभावेऽपि समुदायेनैकार्थाभावेऽवयवेनाऽपि तस्यैव सत्त्वासामर्थ्याऽक्षतेः । विशिष्टसंबन्धपत्ये विशेष्यसंबन्धस्याऽव्याहृतेश्च । अनभिधानेन प्रत्याख्यानं तु न चमत्कारि । अत एव परमगार्ग्यस्यापत्यमित्यर्थे तदेकदेशगार्ग्यशब्दात्प्रत्यये परमगार्ग्यायण इति येनविधिरिति सूत्रे भाष्ये उदाहृतमिति तत्रैव निरूपयिष्यामः । न च तदन्तविधावपि व्यपदेशिवद्भावेन केवलादपि ङीबुच्चारः । अनुपसर्जनादित्येतत्सामर्थ्येन व्यपदेशिवद्भावाऽप्रवृत्तेः, मुख्यव्यपदेशिनोऽभावे एव तदतिदेशप्रवृत्तेश्च । न च स्त्रीप्रत्ययेषु तदादिनियमाऽभावेन कारीशब्दस्यापि स्त्रीप्रत्ययान्तत्वाऽनपायात्समादपि कदादिङ्कुस्यादेवेति वाच्यं, यतः प्रत्ययग्रहण इति नियमेनाऽधिकस्यैव व्यावृत्तिर्न न्यूनस्य । अस्यैवपत्यमिः परपत्यमित्यर्थे यजि-जोश्चेति फक्रोऽनापत्तेः । एवं च तन्निषेधेनाऽनेन तस्यैव संग्रहो नत्वतद्व्यावर्त्यस्य न्यूनस्य । अयमधिकारोऽप्यत्रार्थे शापक इत्याहुः । एकपदत्वे तद्वैयर्थ्ये भावाऽनुपपत्तेराह—
सुपामिति ॥

१ अस्य—प्रकृतार्थस्य । तेन—सूत्रेण । २ तदुत्तरम्—'अनुपसर्जनग्रहणमनर्थक'मिति । ३ तत्र—तयोर्मध्ये । तदन्ताऽप्रतिषेधेऽपि—तदन्ताऽप्रतिषेधे शापितेऽपि । ४ तदुक्तित्वम्—आचार्यदेशीयोक्तिवत् । दूषितमिति । तत एव तस्य तत्त्वमिति भावः । तेन—तेनापि । ५ आद्यस्य—'अनुपसर्जनग्रहणमनर्थक'मिति वार्तिकस्य । तदन्तविध्यर्थमिति । 'विधिर्यथा स्यादिति तु भाष्ये पाठः ॥ ६ स्यादिति । दगिति शेषः । ७ 'कुम्भेनैकार्थाभूतस्याणन्तस्ये

[आक्षेपभाष्यम्]

यद्येवम्-अतियुष्मदस्यस्मदिति न सिध्यति ।

[समाधानभाष्यम्]

प्रश्लिष्टनिर्देशोऽयम्—'अनुपसर्जन अअ'-दिति । अकारान्तादकाराऽत्कारौ शिष्यमाणावनुपसर्जनस्य द्रष्टव्यौ ॥

(प्र०) अ अ अदिति । अकारेणाऽकारात्कारौ विशेष्येते । अकारात्परौ यावकाराऽत्कारौ तावनुपसर्जनस्येत्यर्थः । 'पञ्चम्या अ'दित्ययं तु युष्मदस्मद्व्यामनकारान्ताभ्यां विधीयत इति परिभाषाऽनुपस्थानादुपसर्जनाभ्यामपि भवति । 'त्यदादीनाम' इत्ययमकारात्परस्य हलः स्थाने विधीयत इति अकारान्तात्परोऽकारो भवतीति परिभाषोपस्थानादतितदित्यत्र न भवति । एवं तु प्रियौ द्वावस्येति बहुव्रीहौ कृतेऽकारान्तादविधानात्परिभाषानुपस्थानादत्वं प्राप्नोति । 'तदोः सः सा'विति च सत्वमविशेषितमित्युपसर्जनस्यापि प्राप्नोति । तत्रायं सैमाधिः—'त्यदादीनाम' इत्यत्र त्यदादिषु परिभाषोपस्थानादनुपसर्जनानां तेषां ग्रहणं तत्साहचर्याद्विशिष्टोऽपि तथाविध एव गृह्यते । सत्वविधौ च तथाविधानामेवाऽनुवृत्तिरित्यत्रापि न दोषः । अतिसर्वायेत्यादौ त्वविशेषकार्यमपरिहृतमेव ॥

(उ०) अ—अदित्यत्र 'अ' इति लुप्तपञ्चम्यन्तं तदाह—अकारादिति । 'अकारान्ता'दिति भाष्येऽन्तग्रहणं तु फलितार्थपरं यथाकथञ्चिन्न त्वत्र तदन्तविधिरिति अमितव्यम् । विशेष्याऽसंनिधानात् । प्रायेण भाष्येऽपि 'अकारादकारात्कारा'वित्येव पाठः । शेषे लोपस्याऽन्त्यलोपत्वपक्षे विधानोत्तरमकारात्परत्वसंभवादाह—विधीयत इति । तदुक्तं भाष्ये—शिष्यमाणाविति । अपरिहृतमेवेति । एवं चैतर्दपरितोषाद्भाष्ये पक्षान्तरमिति भाव इति केचित् । परे तु 'इदं समाधानं सर्वाधानान्तर्गताकार्याथ प्रतिषेधो

त्यादि पूर्वत्रोक्तम् । ८ 'चमत्कारि' । ९ अतएव—उक्तार्थद्वयसत्त्वादेव । १० 'अस्य युवापत्यमिः' । ११ एवञ्च अधिकस्यैव नियमेन व्यावृत्तेश्च । तन्निषेधेन—तदन्तविधिनिषेधेन । अनेन—अनुपसर्जनप्रत्यये तदादिनियमोनेत्यनेन । १२ तुः कचिन्न । १३ 'अकारादका' । १४ तत्रायमिति तयोर्मध्ये आद्ये वक्ष्यमाणः समाधिरित्यर्थः । द्वितीये आह—सत्त्वेति । १५ कचिन्न । १६ एवं चेति । सर्वथा तदपरिहारे चेत्यर्थः ॥ १७ इदं—तस्य परिभाषात्वमिति समाधानम् । एवञ्च

वक्तव्य' इत्यस्यैवाऽर्थस्य । उत्तरादिविषये तस्य प्रधानेपि तदन्तेऽप्रवृत्तिरिति विशेषं बोधयन् तद्वारकयुक्त्यैवोपसर्जनेपि व्यावृत्तिरित्येवंरित्या तत्फलकत्वाऽभावमुपसर्जनप्रतिषेधस्य बोधयितुमेकदेशी पक्षान्तरमाह—अथवेति । अन्त्यं समाधानद्वयं तु साधारणमित्याहुः ॥

[एकदेशिनः समाधानान्तरमाध्यम्]

अथवा—अङ्गाधिकारे यदुच्यते, गृह्य-
माणविभक्तेस्तद्भवति ॥

(प्र०) गृह्यमाणविभक्तेरिति । गृह्यमाणानां
खदादीनां उत्तरादीनां च स्वार्थद्वारेण संबन्धिनी या
विभक्तिस्तदर्थगतसंख्याकर्मादिवाचिनी तस्या इत्यर्थः ।

(उ०) 'स्वार्थद्वारेणे'त्यादेर्विवरणं—'तदर्थगते'त्यादि ।
'गृह्यमाणविभक्ते'रिति संबन्धसामान्ये पृष्ठी । तेन
विभक्तौ विधीयमानत्यदाद्यत्वस्याऽपि संग्रह इति भावः ॥

[शङ्काभाष्यम्]

यद्येवं—परमपञ्च परमसप्त—'षड्भ्यो
लु'गिति लुङ् प्राप्नोति ॥

(प्र०) यद्येवमिति । 'गृह्यमाणाद्विहिता
या विभक्ति'रित्येवं संबन्धं मन्वानस्य प्रश्नः ॥

(उ०) 'षड्भ्य'इति पष्ठ्यर्थे पञ्चमीति मन्वानः
शङ्कते—यद्येवमिति ।

[समाधानभाष्यम्]

नैष दोषः । षट्प्रधान एष समासः ॥

(प्र०) अर्थः संबन्धोऽत्र गृहीत इत्युत्तरे-
ऽभिप्रायः । यद्येवं 'पञ्चकाः शकुनय' इति कनः
स्वार्थिकत्वाज्जसो लुक् प्राप्नोति । उच्यते—कनि कृते
शब्दान्तत्वान्तरत्वाऽभावाज्जाऽयं षट्संज्ञक
इत्यदोषः । 'युष्मदस्मद्भ्यां ङसोऽ'शित्यत्र त्वङ्गेन
विभक्तिर्विशेष्यत इत्युपसर्जनाभ्यामपि सिध्यति ॥

(उ०) कनः । 'संख्यायाः संज्ञासंवे'त्यनेन विहि-
तस्य । कर्नाति । कनि कृते कन्नन्त एव सङ्ख्यावाची, न
प्रकृतिः । स च न नान्त इति षट्त्वाऽभावात्ततः परस्य
जसो न लुगित्यर्थः ॥ षड्भ्य इति पञ्चम्येव । षड्भ्यः
परयोः प्रत्यासत्त्या षडर्थगतसङ्ख्याभिधायिनोर्लुगित्यर्थ इति
भावः । युष्मदित्यादि सिध्यतीत्यन्तग्रन्थोऽत्र पुनरुक्तः ।

सर्वाऽनिर्वाहकतया इयमेकदेश्युक्तिरेवेति भावः ।

१ तस्य—अहडादेः । तद्वारकेति । प्रधानद्वारकेत्यर्थः ।
तत्फलकत्वाऽभावं—गणकायफलकत्वाऽभावम् ।

२ सच—सतु ।

अनुपदमग्रे वक्ष्यमाणत्वात् । परे तु 'गृह्यमाणविभक्ते'रित्यस्य
गृह्यमाणाद्विहितविभक्तेरित्येवार्थः । अहड्विषयमेतत् ।
कतरान्तस्याऽनभिधानमभिप्रेत्य यत्राऽहडभाव एवेष्ट इत्य-
भिप्रेत्य वा ॥ तुल्यन्यायात्—'षड्भ्य' इत्यत्रापि विहित-
विशेषणमेवेति तत्राऽतिप्रसङ्गं शङ्कते—यद्येवमिति ।
'परमपञ्चे'त्यादेर्लोकं गणनायां व्यवहाराऽभावेन षट्त्वाऽभाव
इति लुगप्राप्तिरिति प्रश्नः । संख्याप्रकारकसंख्येयविशेष्यक-
बोधजनकत्वेन विशिष्टस्यापि षट्त्वमरस्येव । गणनायां प्रसि-
द्धानामेवेह संख्यावाचिनां ग्रहणमित्यत्र न मानमित्युत्तरम् ।
पञ्चम्यन्तस्य त्वदुक्तसंबन्धेन विभक्त्याऽन्वयो दुरुपपादः ।
आवृत्तौ मानाऽभावश्च । 'पट्प्रधान' इत्यस्य त्वदभिमत-
पठ्यर्थप्रधानोऽतः समुदायोपि षट्संज्ञ इत्यर्थः । पष्ठ्यन्त-
स्थलेपि विहितत्वसंबन्धेनाऽन्वय इत्याशयेन शङ्कते—इह
तर्हीति । वैपश्यमुपपादस्वाशयमाह—इह तावदित्या-
दिनेति भाष्यार्थमाहुः ॥

[शङ्काभाष्यम्]

इह तर्हि—'प्रियसक्थना ब्राह्मणेन'—
अनङ् न प्राप्नोति ॥

(प्र०) प्रियसक्थनेति । सविथशब्दः शकटा-
वयववचनोऽत्रेति 'बहुव्रीहौ सक्थ्यक्ष्णो'रिति
समासान्तो न कृतः ॥

(उ०) शकटेति । स च न स्वाङ्गमिति भावः ।

[समाधानभाष्यम्]

सप्तमीनिर्दिष्टे यदुच्यते प्रकृतविभक्तौ
तद्भवति ॥

(प्र०) प्रकृतविभक्ताविति । अङ्गार्थसंब-
न्धिन्यां विभक्तावित्यर्थः ॥

(उ०) अङ्गार्थेति । प्रकृतशब्देनाऽङ्गम् ॥

[समाधानदूषणभाष्यम्]

यद्येवम्—अतितत् अतितदौ अतितद्
इति,—अत्वं प्राप्नोति ॥ [सप्तमीनिर्दिष्टे
यदुच्यते प्रकृतविभक्तौ तद्भवति] ॥
तच्चापि वक्तव्यम् ॥

(प्र०) तच्चापीति । 'गृह्यमाणविभक्ते'रिति
'सप्तमीनिर्दिष्टे यदुच्यते' इति च ।

(उ०) एतच्चाऽपीति वक्तव्ये तच्छब्दनिर्देशा-

३ गणनायां—सङ्ख्यागणनायाम् ।

४ ग्रहणं—षट्संज्ञासूत्रे ग्रहणम् । ५ 'ब्राह्मणकुलेन' पा० ।

६ अयं पाठः कचिन्न । ७ अत्र पक्षे दोषान्तरमाह—
तच्चापीति । चो वाक्यालंकारे ।

व्यवहितपरामर्शः, अपिनाऽव्यवहितस्य चेत्याह-गृह्यमाणे-
त्यादि ।

[समाधानभाष्यम्]

न वक्तव्यम् । इह तावत्—‘अद्भुत-
रादिभ्यः पञ्चम्यः’ इति पञ्चमी, ‘अङ्गस्ये’-
ति [स्थाने] षष्ठी, तत्राऽशक्यं विवि-
भक्तिवद्भुतरादिभ्य इति पञ्चम्याऽङ्गं
विशेषयितुम् । तत्र किमन्यच्छक्यं विशे-
षयितुमन्यदतो विहितात्प्रत्ययात्—‘उत-
रादिभ्यो यो विहित’ इति ॥

(प्र०) उतरादिभ्यो यो विहित इति ।
अर्थद्वारकं विधानमाश्रयितव्यम् । तेन परमकतरदि-
त्यत्रापि भवति । ‘युष्मदस्मज्चां ङसोऽ’शित्यत्र तु
प्रकारणेऽङ्गेन विभक्तिर्विशेष्यतेऽर्थद्वारेण, युष्म-
दस्मद्व्यां तु परत्वमात्रेणेत्युष्मदित्यादावपि
कार्यं भवति ॥

(उ०) अर्थद्वारकमिति । ‘उतरादिभ्यो विहितो
योऽर्थस्तत्प्रतिपादकस्त्वमो’रित्यर्थः । तदर्थकप्रत्ययविधानेऽ-
र्थस्यापि विधानमस्तौत्यभिमानः । ‘उतरादिभ्य’ इत्यस्य
पष्ठ्यर्थत्वे तु ‘विविभक्तिवदिति भाष्यविरोधः । परे तु
विधानस्य सर्वथाऽनाश्रयेण अर्थद्वारकं विधानमाश्रयितव्य-
मिति स्वप्नविरोधः, तस्माद्विहितविशेषणमिति-यथाश्रुतमेव
भाष्यम् । ‘परमकतर’दित्यत्राऽदृढादेशे न भाष्यान्तरं मान-
मरित । प्रकृतभार्यं तु विपरीतं तदभावबोधकमेवेति
प्रामाणिकाः । त्यदादिप्रकृतिकविभक्त्यावित्यर्थं मत्वा शङ्कते-
यद्येवमिति । उक्ताशयेनाह-त्यदादिप्रधान इति ।
अङ्गस्येति सूत्रेऽतो भिस पेशित्यादौ विविभक्तिवादसंबन्ध-
माशङ्क्याऽङ्गनिमित्तं यो भिसिति संबन्धं वक्ष्यति । तेन
न्यायेनाऽत्रापि संबन्धसंभवादियमेकदेश्युक्तिः । तस्माद्व्या-
नुसारात् ‘पठ्भ्यो’ ‘उतरादिभ्य’ इति सूत्रद्वये विहितविशेषणं
भाष्यसंमतम्, तस्यार्थस्य लक्ष्यविरोधेन भाष्यकृता दूषणाऽ-
करणादित्याहुः ॥

[समाधानभाष्यम्]

इहेदानीम्—‘अस्थिदधिसक्थ्यक्षणा-
मनङ्कुदात्तः’ इति, ‘त्यदादीनामो भवती’ति ।
अस्थ्यादीनामित्येषा षष्ठी, अङ्गस्येत्यपि ।
त्यदादीनामित्यपि षष्ठी, अङ्गस्येत्यपि ।
तत्र कामचारो गृह्यमाणेन वा विभक्तिं

विशेषयितुमङ्गेन वा । यावता कामचारः,
इह तावत्—‘अस्थिदधिसक्थ्यक्षणा-मनङ्कु-
दात्तः’ इत्यङ्गेन विभक्तिं विशेषयिष्यामोऽ-
स्थ्यादिभिरनङ्गम्—‘अङ्गस्य विभक्तावनङ्-
भवति, अस्थ्यादीनामिति ॥ इहेदानीं
त्यदादीनामो भवतीति, गृह्यमाणेन विभक्तिं
विशेषयिष्यामः, अङ्गेनाकारं—‘त्यदादीनां
विभक्तावो भवति अङ्गस्ये’ति ॥

(उ०) भाष्ये अकारे विषयेपि समाधानं वक्तुमाह-
इहेति । इह तावदिति । लक्ष्यानुसारश्च तत्र तत्र तथा
तथा व्याख्याने वोजम् । ‘अङ्गस्य विभक्ता’वित्यादेशाद्वार्थ-
गतार्थप्रतिपादकविभक्त्यावित्यर्थः । पष्ठ्यन्तत्वेन तथान्व-
यस्य सूपपादत्वादिति भावः ॥

[शङ्काभाष्यम्]

यद्येवम्—‘अतिसः’—‘अत्वं न प्राप्नोति ।

[समाधानभाष्यम्]

नैप दोषः, त्यदादिप्रधान एव समासः ।

(प्र०) अतिस इति । शोभनः स इति
प्रादिसमासः । नञ्समासेऽप्यसः अपट् अकतरा-
दिति भवति ॥

(उ०) नञ्समासेपीति । उत्तरपदार्थप्रधानत्वा-
दिति भावः । अतिकतरदित्युक्तरीत्या चिन्त्यमेव । अत्रापि
पक्षेऽतिसर्वायेत्यादौ दोष एव । ‘परमसर्वत’ इत्यादिसिद्धये
तदन्तस्यापि सर्वनामत्वावश्यकत्वेन ‘सर्वनाम्नो विहितस्य
ङैः स्मै’ इत्यर्थेपि स्मैभावस्य दुर्वारत्वात् । अतोप्येकदेश्युक्ति-
रिदं पक्षद्वयम् ।

[सिद्धान्तिनः सर्वसाधारणं समाधानम्]

अथवा—नेदं संज्ञाकरणं, पाठविशेषण-
मिदम्—‘सर्वेषां यानि नामानि तानि सर्वा-
दीनि’ । संज्ञोपसर्जने च विशेषेऽवतिष्ठेते ॥

(प्र०) सर्वेषां यानीति । स्वविषयापेक्षया
सर्वनामात्वं बोद्धव्यम् । यथा गोत्वादेः स्वविषयापेक्षं
सर्वगतत्वं, न त्वेतानि सर्वादीनि परस्परं पर्यायतां
यान्ति, भिन्नार्थत्वात् ॥

(उ०) अतः सर्वसाधारणं समाधिमाह भाष्ये-
अथवा नेदमिति । द्वन्द्वे चेत्यादिभिश्च सर्वादित्वस्यैव
निषेधस्तत्प्रयुक्तकार्याऽभावे पर्थवस्यति । एवं विकल्पोऽ-

१ कचिन्न । २ अपिनाऽस्थ्यादिसमुच्चयः । ३ वक्तुम्-
अग्रे ‘इहतावदस्थिदधी’त्यादिना वक्तुम् ।

४ न तु-न हि । ‘परस्परपर्याय’ । ५ ‘न तु सर्वा’ ।
६ अतः—पूर्वयोः पक्षयोरेकदेश्युक्तितया ।

पीत्यभिमानः । ननु सर्वार्थवाचकत्वं न पूर्वादिशब्दानामित्य-
सङ्गतमेतदत आह-स्वविषयेति । लोकनिरुद्धप्रवृत्तिनिमि-
त्तेन या अभिप्रेया व्यक्त्यस्ताः स्वविषयः ॥ ननु सर्वादि-
गणपठितानां शब्दानां सर्वेषां सर्वार्थकत्वेन पर्यायत्वाद्वाऽयं
व्याख्यानच्छेदोऽत आह-नन्विति ॥ नैवेवं घटादिशब्दा-
नामपि स्वविषयापेक्षसर्वनामत्वाद्घटादित्यादौ स्मैभावाद्या
पत्तिरिति चेन्न । तद्विधायकेषु सर्वनामग्रहणसामर्थ्येन सकृ-
द्द्रष्टृहीतशक्त्यैव स्वप्रवृत्तिनिमित्ताश्रयविरुद्धाऽनेकजातीयाऽर्थ-
बोधकानामेव 'सर्वनाम'पदेन ग्रहणात् । एतदेवं ध्वनयितुं-
'सर्वेषां नामानां'ति बहुवचनान्तपूर्वपदको विग्रहो दर्शितो
भाष्ये । भाष्ये-संज्ञोपसर्जने चेति । संज्ञा त्वेकद्रव्य-
निष्ठत्वात् सर्वेषां नाम । उपसर्जनमपि पदान्तरार्थसंस्पृष्टार्थ-
वृत्तिवात्त प्राधान्येन सर्वेषामुपस्थापकम् , नामपदस्वारस्येन
तथैव लाभादित्यर्थः । उपसर्जनांशे विशेषे इत्यस्य विशेषणे
इत्यर्थः ॥

[शङ्काभाष्यम्]

यद्येवं संज्ञाश्रयं यत्कार्यं तन्न सिध्यति
'सर्वनामः स्मै' 'आमि सर्वनाम सु'डिति ।

[समाधानभाष्यम्]

अन्वर्थग्रहणं तत्र विज्ञास्यते । सर्वेषां
यन्नाम तत्सर्वनाम । सर्वनाम उत्तरस्य
डेः स्मै भवति । सर्वनाम उत्तरस्याऽऽमः
सुड् भवति ।

[शङ्काभाष्यम्]

यद्येवं, सकलं कृत्स्नं जगदित्यत्रापि
प्राप्नोति । एतेषां चापि शब्दानामेकैकस्य
स स विषयस्तस्मिन्स्तस्मिन्विषये यो
यः शब्दो वर्तते, तस्य तस्य तस्मिन्स्तस्मि-
न्वर्तमानस्य सर्वनामकार्यं प्राप्नोति ॥

(प्र०) एतेषां चापीति । ततश्च सर्वस्मिन्नो-
दन इत्योदनशब्दस्यापि सर्वनामकार्यं प्राप्नोति ,
सामानाधिकरण्यादनयोः । ननु प्रतिनियतवस्तुभागा-
ऽभिनिवेशित्वाच्छब्दानां सर्वत्वमोदनशब्देन नाभि-
हितम् , ओदनत्वमपि सर्वशब्देनेति कुतोऽयं
प्रसङ्गः ? ॥ तत्रेदं दर्शनं—सर्वशब्दोऽपि ओदनार्था-
व्रग्रहेण प्रवृत्तः, ओदनशब्दोऽपि सर्वार्थावग्रहेण ।
प्रतिपत्ता तु केवलत्सर्वशब्दाद्विशेषं न प्रतिपद्यते,
रूपसादृश्यात् । नाप्योदनशब्दादिति तत्प्रतिपत्त्य-

र्थमुभयोरुपादानम् । तस्यैकस्य सर्वनामकार्यं भवति
नाऽपरस्येति प्रमाणाऽभावादिति प्रसङ्ग उद्भावितः ॥

(उ०) भाष्ये-एतेषां चापीति दूषणान्तरम् । एतेषां
चापि-घटादिशब्दानामपि । एकैकस्य-तस्य तस्यापि ।
स स विषयः-सर्वार्थो विषयः ॥ तस्मिन्स्तस्मिन्विषये
सर्वार्थरूपे विषये । यो यः शब्दो-घटादिशब्दो वर्तते
तस्य तस्य-घटादिशब्दस्य सर्वार्थं वर्तमानस्येत्यक्षरार्थः ।
तद्व्याचष्टे-ततश्चेति । पदैः पदार्थानभिधायकाङ्गान्दिमूलक-
शक्तिवशात्संसृष्टवाक्यार्थप्रतीतिर्जन्यत इत्यभिहितान्वयवादे
शङ्कते-नन्विति । गुणद्रव्यादिसमुदायात्मके वस्तुनि प्रति-
नियता ये भागाः प्रवृत्तिनिमित्ताख्यास्तदभिनिवेशित्वा-
च्छब्दानामित्यर्थः ॥ 'योग्येतरान्विते पदानां शक्तेः स्वार्थवत्प-
दान्तरार्थोऽपि स्वावाच्य' इत्यन्विताभिधानमाश्रित्य परिहरति-
तत्रेति ॥ अवग्रहः-क्रोडीकारः ॥ न प्रतिपद्यते । 'निश्चि-
ततये'ति शेषः ॥ रूपसादृश्यादिति । ओदनव्यतिरिक्ता-
र्थान्वययोग्यसर्वशब्दरूपस्य तुल्यत्वादित्यर्थः । तत्प्रतिपत्त्य-
र्थम्-निर्धारितविशेषप्रतिपत्त्यर्थम् । अपरे तु-पदे पदैकदेशप्र-
योगवधदा सर्वस्मिन्नोदने इति वाक्ये प्रयोक्तव्ये 'ओदने'इति
वाक्यैकदेशः प्रयुज्यते, प्रकरणाच्च तत एव पदात्तादृश-
वाक्यार्थबोधरतत्र दोष इति भाष्याशयः । यथा च पदशक्ति-
ग्रहकाले पदैकदेशस्यापि तत्रैव शक्तिग्रह इति पस्पृष्टायां
कैयटेनोक्तम् , तथा वैयाकरणमते विशेषणविशेष्यभावे
वाक्यस्य शक्त्यङ्गीकारेण तत्रैव तत्तत्पदार्थालिङ्गिते समुदितस्य
शक्तिग्रहकालेऽवयवभूतैकैकपदस्यापि तत्र शक्तिग्रहणैकैक-
पदादपि तादृशविशिष्टार्थबोध इति 'इयण' इतिसूत्रे भाष्ये
ध्वनितम् । आकाङ्क्षावादान्ते च मञ्जूपायां निरूपितमित्याहुः ।
अतिप्रसङ्ग उद्भावित इति । न च 'सर्वनामः स्मै'
इत्यादौ 'सर्वादेः स्मै' इत्याद्येव सूत्राणि सन्तिवति न कृत्स्ना-
दिषु दोषः । अपाणिनीयत्वापत्तेः ॥

[समाधानभाष्यम्]

एवं तर्ह्युभयमनेन क्रियते-पाठश्चैव
विशेष्यते, संज्ञा च ॥ कथं पुनरेकेन यत्ने-
नोभयं लभ्यम् ? ॥ लभ्यमित्याह ॥ कथम् ? ॥

(उ०)-भाष्ये-एवं तर्ह्युभयमिति ॥

॥*॥ एकशेषनिर्देशात् ॥*॥

एकशेषनिर्देशोऽयम् । सर्वादीनि च
सर्वादीनि च सर्वादीनि । सर्वनामानि च
सर्वनामानि च सर्वनामानि । सर्वादीनि
सर्वनामसंज्ञानि भवन्ति । सर्वेषां यानि

१ एवं-तथा तत्त्वाऽङ्गीकारे । २ तदिति स्मैभावादि-
विधायकोऽित्यर्थः । ३ प्रकरणाच्च-प्रकरणात् । ४ तत्र-

पदार्थः । ५ तत्र-विशेषणविशेष्यभावे । ६ इदं कचिन्न ।

७ 'भवन्तीति' पा० ।

च नामानि तानि सर्वादीनि । संज्ञोपसर्जने च विशेषेऽवतिष्ठेते ॥

(प्र०) एकशेषनिर्देश इति । सहविवक्षाया अभावात् कथमेकशेषः ? । एकशेषफलत्वात्तन्त्रन्याय आवृत्तिर्वैकशेषशब्देनोच्यते । अथवा-आकृत्यभिधानपक्षे एकस्यैव प्रयोगे सिद्धे प्रत्याख्यातमेकशेषशास्त्रं संज्ञापरिभाषावच्छास्त्रप्रक्रियासंपादनार्थं भवतीति सहविवक्षामन्तरेणाऽपि भवत्येकशेषः ।

संज्ञोपसर्जने चेति । यदा सर्वशब्दः संज्ञात्वेन विनियुज्यते, तदा प्रसिद्धप्रवृत्तिनिमित्तपरित्यागेन स्वरूपमात्रोपकारी प्रवर्तते इति विशेष एवाऽवतिष्ठेते । उपसर्जनमपि जहृत्स्वार्थमजहृत्वाऽतिक्रान्तार्थविशेषणतामापन्नमतिक्रान्तार्थवृत्ति भवत्यति सर्वायेत्यत्र । वाक्ये त्वसंस्मृष्टार्थत्वात्स्वार्थमात्रं प्रतिपादयतो न विशेषेऽवस्थानम् ॥

(उ०) सहेति । एकैकस्योद्देश्यत्वविधेयत्वसत्वात्सहविवक्षाऽभाव इत्यर्थः । अर्थद्वयबोधेच्छया एकस्य सकृदुच्चारणमिह तन्त्रम् । अत्रोच्चारणं तन्त्रेण, बोद्धव्यस्तु पुनरनुसन्धानेनेत्याशयेनाह-आवृत्तिर्वेति । आवृत्तिश्चेत्यर्थः ॥ प्रत्याख्यातमिति । लौकिकप्रयोगाङ्गत्वेन निराकृतमित्यर्थः । प्रसिद्धप्रवृत्तिनिमित्तेति । तच्च सर्वशब्दस्य यावत्त्वम् । इदमुपलक्षणम्, अनेकार्थसाधारणशक्तिग्रहसहकारेण स्वविषयाणां सर्वोपामार्थानां प्राधान्येन बोधकत्वं सर्वनामत्वमित्यस्यार्थस्य । स्वरूपमात्रोपकारीति । स्वरूपमात्रप्रवृत्तिनिमित्तक इत्यर्थः । अतिक्रान्तार्थविशेषणतामिति । एवं च प्राधान्येन न सर्वार्थोपस्थापकत्वमिति भावः । जहृत्स्वार्थत्वे तु सर्वोपस्थापकत्वमेव नेति बोध्यम् ॥

[समाधानान्तरभाष्यम्]

अथवा-महतीयं संज्ञा क्रियते । संज्ञा च नाम यतो न लघीयः ॥ कुत एतत् ? ॥ लघ्वर्थं हि संज्ञाकरणम् ॥ तत्र महत्यः संज्ञायाः करणे एतत्प्रयोजनम्-अन्वर्थसंज्ञा यथा विज्ञायेत-‘सर्वादीनि सर्वनामसंज्ञानि भवन्ति, सर्वेषां नामानीति चाऽतः सर्वना-

१ उभयोरेकत्राऽन्वयाऽभावेनाऽतुल्यकक्षत्वादिति भावः । २ एवं चेति । तस्य विशेषणत्वे चेत्यर्थः । ३ एतानीति पक्षः । युक्तानीत्यन्तेन साध्यम् । यत्-इत्यादिना हेतुः । व्यतिरेक्यनुमानेनाऽत्र घटविद्विष्टान्तः । तथाच नायं शाब्दोऽपि त्वनुमानगम्यः । स तूक्त एव । अत्र व्यञ्जना वक्तुमु-

मानि । संज्ञोपसर्जने च विशेषेऽवतिष्ठेते’ ॥

(प्र०) यतो न लघीय इति । शब्दव्यवहारा लघुस्ततोऽपि लघीयो-नाम । तत्र गुरुसंज्ञाकरणात्सर्वादीनां विशिष्टो धर्मोऽनुमीयते-‘नूनमेतानि संज्ञाप्रवृत्तिनिमित्तेन सर्वनामत्वेन युक्तानि, यतस्तदनुरूपा तेषां संज्ञा कृते’ति । सर्वनामकार्यमन्तर्गणकार्यं च सर्वनामत्वयुक्तानामेव भवति, न संज्ञोपसर्जनानाम् ॥

(उ०) अथवा महतीति । अयं भावः-अनेकार्थसाधारणशक्तिग्रहसहकारतः प्राधान्येन स्वविषयसर्वार्थोपस्थितिजनकत्वसमानाधिकरणसर्वनामपदवत्त्वेन बोधकमहासंज्ञया तादृशसर्वादीनामेव गणेऽनुकरणम् । तत्र संज्ञायास्तत्त्वाऽभावः स्पष्ट एव । उपसर्जनस्याऽपि न प्राधान्येन तदुपस्थापकत्वं, नामपदस्वारस्येन तथैव लाभात् । उपसर्जनं हि इतरविशेषणतयैव स्वार्थोपस्थापकम् । ‘सर्वादीनि तदन्तानि च सर्वार्थवाचकत्वसमानाधिकरणसर्वनामपदवन्ती’त्यर्थः सूत्रस्य । तदन्ते च तत्प्रधानसमासेऽवयवोयतादृशशक्तिसहकारेण स्वविषयसर्वबोधकत्वं विशेष्यतयाऽस्त्येवेति दिक् ॥ ततोपि लघीयो नामेति । संज्ञेत्यर्थः । ‘तन्नाम संज्ञा यतोऽन्यलघुतरं नास्ती’त्यन्वयो भाष्ये । यद्वा ‘संज्ञा च नामे’ति पर्यायप्रदर्शनम् । तच्च यतो नान्यलघीयस्तत् । एवं च संज्ञायां सर्वतः शब्दव्यवहाराऽलघीयत्वं सिद्धम् । ‘लघ्वर्थ’मित्यस्य लाघवेन शास्त्रप्रवृत्त्यर्थमित्यर्थः । नन्वन्वर्थसंज्ञात्वं नामयोगरूढत्वम् । तत्र योगार्थस्य रूढयर्थेनैवाऽन्वयनियमात् पृथग्उद्देश्येनाऽनन्वयात् कथं सर्वार्थवाचकानामेव संज्ञेत्यत आह-अनुमीयत इति । नूनमेतानीति । गणपठितानीत्यर्थः ॥

[प्रश्नभाष्यम्]

अथोभस्य सर्वनामत्वे कोऽर्थः ? ॥

(उ०) भाष्ये-अथोभस्येति । ‘उभयतः’ इत्यादेरुभयशब्दपाठेनैव सिद्धेरिति भावः ॥

[समाधानवार्तिकम्]

॥ * ॥ उभस्य सर्वनामत्वेऽकजर्थः ॥ * ॥

उभस्य सर्वनामत्वेऽकजर्थः पाठः क्रियते । उभकौ ॥

चित्तेति परे । ४ तत्र-तयोर्मध्ये । ५ तत्त्वाभावः-तेन बोधकत्वाऽभावः । ६ नामपदार्थमाह-संज्ञेति । तन्नामेति । लुक्त्वमित्यर्थः । ७ तच्च-नाम च । एवञ्च-एवं व्याख्याने च । ८ तत्र-तयोर्मध्ये । नियमादिति । पङ्कजादौ तथैव दर्शनादित्याशयः ।

[वार्त्तिकावतारणभाष्यम्]

किमुच्यते 'ऽकजर्थ' इति न पुनर-
न्यान्यपि सर्वनामकार्याणि ? ॥

॥ * ॥ अन्याऽभावो द्विवचनटाव्विषय-

त्वात् ॥ * ॥

अन्येषां सर्वनामकार्याणामभावः ॥

किं कारणम् ? ॥ 'द्विवचनटाव्विषयत्वात्' ।
उभयशब्दोऽयं द्विवचनटाव्विषयः । अन्या-
नि च सर्वनामकार्याण्येकवचनबहुवचने-
षूच्यन्ते ॥

(प्र०) अन्याभाव इति । टाव्विषयत्वमपि
न द्विवचनादन्यत्र बोध्यम् । तत्रोभादुदात्तो नित्य-
मित्यत्र नित्यग्रहणस्येदं प्रयोजनं—'वृत्तिविषये उभ-
यशब्दप्रयोगो माभूदुभयशब्दस्यैव यथा स्या'दित्युभय-
पुत्र इत्यादि भवति । 'द्विदण्ड्यादिभ्यश्च'त्यत्र तु
निपातनादुभावाह्न्यादयः साधवः ॥

(उ०) ननु टावन्ते 'सर्वनामः स्या'दित्याद्यन्तसर्वनाम-
कार्यसंभवोऽस्त्येवेत्यत आह—टाव्विषयत्वमपीति ।
'अन्याभाव' इत्यत्र हेतुत्वेनोपादानादिति भावः । एवं चोभ-
यशब्दः केवलद्विवचनविषयप्राप्तद्विवचनविषयो वेत्यर्थः
इति टाव्वग्रहणमनुवादमात्रं नाऽपूर्वमिति तात्पर्यम् । द्विव-
चनटाव्विषयत्वे उपपत्तिमाह—तत्रेति । 'द्वित्रिभ्या'मिति
सूत्रस्य वेत्यस्याऽस्वरितत्वादेवाऽननुवृत्तौ तयस्थानिकत्वेना-
ऽयच्चः तद्विकल्पेनैव वाक्यसिद्धौ फलाऽभावेन महाविभा-
षाया अप्यसंबन्धसिद्धौ प्रत्ययान्तरत्वपक्षे तन्निवृत्तौ दोषाच्च
नित्यग्रहणं योगविभागेन स्वाधिकाऽनादेशभूताऽयच्चप्रत्यया-
न्तरविधायकमिति भावः । अत्र च 'नित्य'शब्दस्य वाच्यार्थ-
विरोधाद्विकल्पाननुवृत्तिः । अयमप्याद्युदात्त एव, प्रत्यय-
सम्बद्धाद्युदात्तग्रहणानुवृत्तेः । वृत्तिविषये इति । अत एवो-
भौ साभ्यासस्येति निर्देशः सङ्गच्छते । इदं च सूत्रं योग-
विभागस्येष्टसिद्धयर्थत्वादुभावेति निर्देशाच्च, 'उभयोऽन्य-
त्रे'ति वार्त्तिकाच्च द्विवचनाऽश्रवणं यत्र तत्रैव प्रवर्तते, नान्यत्र,
तेन नाऽतिप्रसङ्गः । 'द्विवचनविषयत्वा'दिति भाष्यस्य
द्विवचनसत्त्वे एवोभयशब्दः साधुरित्यर्थः । द्विवचनाऽसत्ता च
वृत्तिविषय एवेत्याशयेन कैयटे—'वृत्तिविषये' इत्युक्तम् ।

१ 'उभयशब्दो' २ 'द्विवचनविषयेषु' पा० ३ हेतुत्वेति । 'द्विवचन-
टाव्विषयत्वा'दित्यस्यान्याभावे हेतुत्वेनोपादानादयमर्थो लभ्यते
इत्यर्थः । ४ केवलेति । 'पुनपुंसकयो'रित्यादिः । स्त्रियां
विशेषमाह—टाव्विति । ५ 'सम्बन्धोदात्ते'ति 'सम्बद्धोदात्ते'-

[प्रश्नभाष्यम्]

यदा पुनरयमुभयशब्दो द्विवचनटाव्वि-
षयः, क इदानीमस्यान्यत्र भवति ? ॥

(उ०) क इदानीमिति । अस्योभयशब्दस्यार्थप्रति-
पादकः कः शब्दोऽन्यत्र तसिलादिविषये द्विवचनाऽभावे
भवतीत्यर्थः ॥

[समाधानवार्त्तिकम्]

॥ * ॥ उभयोऽन्यत्र ॥ * ॥

उभयशब्दोऽस्याऽन्यत्र भवति । उभये
देवमनुष्याः, उभयो मणिरिति ।

(उ०) उभयोन्यत्रेति । द्विवचनविषयत्वाऽभाव-
संभावनार्थमित्यर्थः । लुक्विषये लुका विषयस्यैवाऽपहाराच्च
दोषः । संभावनानिवेशाच्चोभयशब्दस्य पाठाऽभावेऽप्युभयत इ-
त्यादिसिद्धिः । अन्यथोभात्तसिलादेः कर्तुमशक्यतया द्विवच-
नस्य लुगभावेन तद्विषयस्यैव सत्त्वेनाऽयजनापत्तौ 'उभयत'
इत्याद्यसिद्धिः । ममतु यद्यत्र तसिलादि स्यात्तर्हि लुगपि स्या-
दिति संभावनया विषयाऽभावसंभावनाऽस्त्येवेति न दोषः ।
इदमेव ध्वनयितुं 'विषय'पदमुपात्तम् । 'उभय' इति । वार्त्तिके
'उभय'शब्देन स्वाधिकाऽयजन्तस्याऽवयव्यर्थकाऽयजन्तस्य
च ग्रहणमिति भावः ॥

[प्रश्नोत्तरभाष्यम्]

किंच स्याद्यद्यत्राऽकज्ज स्यात् ? ॥

कः प्रसज्येत ॥

[चोदनाभाष्यम्]

कश्चेदानीं काकचोर्विशेषः ? ॥

(प्र०) कश्चेदानीमिति । रूपे स्वरे च नास्ति
विशेषः । अवग्रहे च नास्त्यादरो, न हि लक्षणेन
पदकारा अनुवर्त्याः । [उभकाभ्यां हेतुभ्याम् उभ-
कयोर्हेत्वोरिति षष्ठीतृतीये सिद्धे, 'निमित्तकारणहेतुषु
सर्वासां प्रायदर्शन'मिति वचनात्] ।

(उ०) रूपे इति । नन्वकचि उभयशब्देन तद्विशि-
ष्टस्य ग्रहणादुभकावयवौ यस्येत्यर्थे 'उभकयो मणि'रिति
प्रयोगः सिध्यति, के तु नेति फले विशेषः स्पष्टः । एवमज्ञा-
तोभयोर्यद इत्यर्थेऽकचि 'उभकघट' इति रूपम् । केऽयचि
'उभयकघट' इति स्यादिति रूपे विशेषः स्पष्ट एवेति चेन्न;

तिवा पाठान्तरम् । ६ 'उभयशब्दोऽन्यत्र' इति पाठान्तरम् ।
७ 'मितिभावः' पाठा० । ८ 'उभस्य पाठाभावे' पा० ।
९ अन्यथा—संभवानाया अनिवेशे । कर्तुमिति ।
अपाठादित्याशयः । १० उपात्तं—पूर्वत्र भाष्य उक्तम् ।

भाष्यप्रामाण्येनाऽनभिधानात् । अत एव हरिणा 'उभयो-
ऽन्यत्रे'ति वार्तिकमूलभूतम् 'उभयस्य द्विवचनं टापृच लोपश्च
यस्ये'ति व्याकरणाऽन्तरसूत्रमुदाहृतम् । तन्मते द्वेषां प्रयोगा-
णामभावः स्पष्ट एवेति बोध्यम् । स्वरेचेति । चित्स्वर-
प्रत्ययस्वरभ्यामुभयत्रापि अन्तोदात्तत्वस्यैव सिद्धेरिति भावः ।
उभकाभ्यामित्यादिर्वचनादित्यन्तो ग्रन्थः प्रक्षिप्तः,
पुनरग्रे दर्शनात् ॥

[समाधानभाष्यम्]

'उभशब्दोऽयं द्विवचनटाविविषयः'
इत्युक्तम् । तत्राऽकचि सत्यकचस्तन्मध्य-
पतितत्वाच्छक्यते एतद्वक्तुं—'द्विवचनपरो-
ऽय'मिति' । के पुनः सति नाऽयं द्विवचन-
परः स्यात् । तत्र द्विवचनपरता वक्तव्या ।

(प्र०) उभयशब्दोऽयमिति । द्विवचनेऽन-
न्तरे श्रूयमाणे उभशब्देन साधुना भाव्यं, न लुप्ते,
न व्यवहिते । के पुनः सतीति । पूर्वस्य द्विवचनस्य
लुप्तत्वादपरस्य केन व्यवधानात् । तत्र कविषये व्यव-
हितद्विवचनविषय उभशब्दः साधुर्भवतीति वक्तव्यम् ।

(उ०) श्रूयमाण इति । विषयशब्दलभ्योऽर्थमर्थः ।
श्रूयमाणत्वं च साक्षाद्भावरूपदेशद्वारा वेत्यन्यत् । व्यव-
धानादिति । द्विवचनविषयत्वस्याऽव्यवहितस्यैव निवेशा-
दित्यर्थः । 'उभयघटा'वित्यादौ व्यवहितद्विवचनपरस्य
साधुत्ववारणाय—कविषये इति । एवं चैतद्वचनाऽकरण-
लाववार्थमुभशब्दपाठ इति भावः ॥

[प्रश्नभाष्यम्]

यथैव तर्हि के सति नायं द्विवचन-
पर एवमाप्यपि सति नायं द्विवचनपरः
स्यात् । तत्रापि द्विवचनपरता वक्तव्या ॥

(प्र०) यथैव तर्हि । ननु 'द्विवचनटाविवि-
षयत्वा'दित्यत्र टाप उपात्तत्वाच्चोद्याऽनुपपत्तिः । एवं
तर्हि टाविविषयत्वमेकवचनबहुवचनयोर्मा भूदित्येत-
दैर्यमाप्यपि द्विवचनपरता वक्तव्येत्युक्तम् ॥

(उ०) भाष्ये—एवमाप्यपीति । टाया व्यवधाना-
दिति भावः ॥

[समाधानवार्तिकम्]

॥*॥ अवचनादापि तत्परविज्ञानम् ॥*॥

१ 'उभयशब्दो' । २ अयमर्थः—श्रूयमाणे' इत्यर्थः ।
३ 'दित्येवमर्थ' । ४ इदं भाष्यमित्यन्ये । ५ 'दापि' । ६
'मूलको वा' । ७ तस्य—कृत्रिमाकृत्रिमन्यायस्य । तस्या

अन्तरेणाऽपि वचनमापि द्विवचन-
परोऽयं भविष्यति ॥

(प्र०) अवचनादिति । स्वार्थिकत्वाद्वाप उभा-
र्थस्याऽहानाद्वापि सिद्धा द्विवचनपरतेत्यर्थः ॥

(उ०) भाष्ये—अन्तरेणापीति । दीर्घे तद्विशिष्टस्या-
ऽन्तवद्भावेनोभशब्दत्वमिति भावः । आवन्तादेकवचनाधा-
पत्तिस्तु नेत्याह—स्वार्थिकत्वादिति । एवं च तत एकवच-
नादौ द्विवचनविषयत्वं कथमिति न वक्तव्यमिति भावः ॥

[प्रश्नतत्समाधानभाष्यम्]

किं वक्तव्यमेतत् ? ॥ नहि ॥ कथमनु-
च्यमानं गंस्यते ? ॥ एकादेशे कृते द्विवचन-
परोऽयमन्तादिवद्भावेन ॥

(उ०) 'किं वक्तव्यमेत'दित्यादिर'न्तावद्भावेने'-
त्यन्तोऽपाठः । 'अवचनादापि'त्यस्य वक्तव्यत्वाऽभावेन 'किं
वक्तव्य'मिति प्रश्नाऽसङ्गतेः । तथा भ्रमैफलको वा प्रश्न इति
बोध्यम् ॥

[प्रत्याख्यानवार्तिकम्]

अवचनादापि तत्परविज्ञानमिति चेत्केऽपितुल्यम्

अवचनादापि तत्परविज्ञानमिति चेत्केऽ-
प्यन्तरेण वचनं द्विवचनपरो भविष्यति ॥
कथम् ? ॥ 'स्वार्थिकाः प्रत्ययाः प्रकृति-
तोऽविशिष्टा भवन्ती'ति प्रकृतिग्रहणेन
स्वार्थिकानामपि ग्रहणं भवति ॥

(प्र०) केऽपितुल्यमिति । 'द्विवचनविषयत्वा'-
दित्यत्र 'द्विवचन' शब्देन प्रत्ययो न गृह्यते । किं
तर्हि ? । व्यर्थाभिधानसमर्थ इत्यर्थः । 'उभयत' 'उभय-
त्रे'ति त्रतसोरव्ययत्वाद्वित्वाऽभिधानसामर्थ्यं
नास्तीत्यभेदविषय उभयशब्द एव प्रयुज्यते न
तूभशब्दः । एवं प्रत्याख्यातोऽकजर्थ उभशब्दस्य
पाठः । 'सर्वनाम्नस्तृतीया चे'ति षष्ठीतृतीयाथः
पाठ इति केचित् । निमित्तकारणहेतुषु सर्वासां
प्रायदशन'मिति वचनात्तदर्थोपि पाठो न
कर्तव्य इत्यन्ये ।

(उ०) व्यर्थेति । 'कृत्रिमाकृत्रिम'न्यायस्य तु नेह
प्रवृत्तिः, तस्यैह शब्देऽनाश्रयणस्य संख्यासंज्ञासूत्रे भाष्ये
उक्तेः । अस्य लोकसिद्धव्यवस्थाबोधकत्वेन तत्र न्यायाऽ-

इति पाठे—कृत्रिमत्वादिपरिभाषाया इत्यर्थः । ८ अस्य-
उक्तवार्तिकस्य । तत्र—द्विवचनांशे । न्यायेति । कृत्रि-
मेतिन्यायेत्यर्थः ।

प्रवृत्तेश्चेति भावः । ननुमकावितिबुद्धमत् इत्याद्यपि प्रस-
ज्येतेत्यत आह—उभयत इत्यादि । तयोरेव्ययत्वेन
विभक्त्यन्तीयस्वार्थिकत्वेन चाऽधिकरणाऽऽपदानशक्तिविशे-
ष्यकबोधजनकत्वात् । दिवचनत्वं च संख्यौप्रकारकसंख्येय
विशेष्यकबोधजनकत्वम् ॥ अभेदविषयः—वृत्तिविषयः ।
उक्तमर्थं प्रश्नपूर्वं व्युत्पादयति—भाष्ये—कथं, स्वार्थिका
इति । यतः स्वार्थिकाः प्रकृतितोऽविशिष्टाः—अन्यार्थवि-
शेष्यकबोधजनकाः—अतः [प्रकृतिग्रहणेन]—प्रकृतिगृह्यते
अनेनेति प्रकृतिग्रहणं, तेन प्रकृतिभूतोभयद्वयग्रहणेन
'दिवचन'शब्देन—तत्प्रकृतिकानां स्वार्थिकानां कादीनामपि
ग्रहणमित्यर्थः । तेनोभयत इत्यादेर्व्यावृत्तिः 'प्रकृतिग्रहणे
ने'त्यनेन कृत्रिमाकृत्रिमन्यायाऽप्रवृत्तिध्वनिता । दिवचनं च
टाप्साहचर्यात्प्रत्यय एव गृह्यते । एतदर्थमेव टाप्ग्रहणम् ।
तेनोभयोरुभाबुभयोभावित्यत्र समासे भवत्येवाऽयजित्याहुः ।
एवं प्रत्याख्यात इति । किं चाऽकृत्रिमात्रार्थत्वे 'उभाव्य-
यसर्वनाम्नामक'जित्येव पाठेन सिद्धे संज्ञाप्रयोजके गणे
पाठो व्यर्थः । साहचर्याच्च संज्ञादिव्यावृत्तिरिति बोध्यम् ॥

[प्रश्नभाष्यम्]

अथ भवतः सर्वनामत्वे कानि
प्रयोजनानि ? ॥

(प्र०) अथ भवत इति । अनकारान्तत्वात्
स्मायाद्यभावात्प्रश्नः ॥

[समाधानवार्तिकम्]

॥ * ॥ भवतोऽकच्छेषाऽऽत्वानि ॥ * ॥

भवतोऽकच्छेषाऽऽत्वानि प्रयोजनानि ॥
अकच्—भवकान् ॥ शेषः—स च भवांश्च
भवन्तौ ॥ आत्वं—भवादृगिति ।

(प्र०) शेष इति । पाठे सति त्यदादित्वा-
च्छेषो भवति ॥

[प्रश्नभाष्यम्]

किं पुनरिदं परिगणनमाहो स्विदुदा-
हरणमात्रम् ? ॥

[समाधानभाष्यम्]

'उदाहरणमात्र'मित्याह । तृतीयादयो-
ऽपि हीष्यन्ते सर्वनाम्नास्तृतीया च । भवता
हेतुना, भवतो हेतोरिति ॥ [उभयस्याप्येषा
उभाभ्यां हेतुभ्यां उभयोर्हेत्वोरिति] ॥

१] द्वित्वसङ्ख्याप्रकारकेत्यर्थः । 'द्विसङ्ख्ये'तिपाठान्तरम् ।
२ अतः—अस्मात्कारणात् । ३ 'तृतीयाऽपीहेष्यते' । 'दयोऽ
पिदृश्यन्ते' 'याऽपिह' पा० । ४ कचित्र । ५ 'सर्वनाम्ना-
स्तृतीया चेति सूत्रमात्रमपेक्षयेति यावत् । ६ एक-

(प्र०) तृतीयादयोपीति । 'निमित्तकारण-
हेतुषु सर्वासां प्रायदर्शन'मित्यनेनपेक्ष्यैतदुक्तम् । इदं
तु प्रयोजनं—भावतायनिः, भवद्भू, भवन्मयः ।
पूर्वनिपातश्च—भवन्मित्रः । 'भवतष्टकछसा'विति
वृद्धत्वाद्बृहत्सौ । गुणवचनसंज्ञावाधनं च,
भवतो भावो भावत्यमिति मा भूत् ॥ [सर्वादीनि]

(उ०) इदं त्विति ॥ भाष्ये आदिपदसंग्राह्यमित्यर्थः ।
भावतायनिरिति । सति पाठे 'त्यदादीनि चे'ति वृद्धत्वे
'उदोचां वृद्धा'दिति फिज् ॥ भवद्भूति । 'विश्वदेवयोश्च
टे'रिति चेन सर्वनाम्नोऽनुकर्षणादद्रयादेशः ॥ भवन्मये-
'नित्यं वृद्धे'ति मथद् ॥ भवन्मित्रे—'बहुव्रीहौ सर्वनाम-
संख्ययो'रिति पूर्वनिपातः ॥ भवतष्टकगिति शत्रन्तनिवृत्तये
वृद्धग्रहणं तत्रानुवर्तत इत्यर्थः ॥ गुणवचनेति । एक-
संज्ञाधिकारे सकलप्रातिपदिकविषयगुणवचनसंज्ञातः परा
सर्वनामसंज्ञेति भावः ॥ [सर्वादीनि] ॥

विभाषादिकसमासेबहुव्रीहौ १।१।२७

[प्रश्नभाष्यम्]

दिग्रहणं किमर्थम् ? ॥

(प्र०) विभाषा दिकसमासे ॥ दिग्रहण-
मिति । एकस्मिन्विषये विकल्पप्रतिषेधयोरसंभवा-
त्सामर्थ्याद्विषयभेद आश्रयितव्य इति प्रश्नः ॥

(उ०) विभाषा दि ॥ एकस्मिन्निति । सर्वत्र
परत्वात्प्रतिषेधे विकल्पवैयर्थ्यम् । सर्वत्र वा विकल्पे भावाऽ-
भावयोस्तेनैव सिद्धत्वात्प्रतिषेधानर्थक्यमिति तयोरेकविषय-
त्वाऽसंभव इति भावः ॥

[समाधानभाष्यम्]

'न बहुव्रीहा'विति प्रतिषेधं वक्ष्यति, तत्र
न ज्ञायते—'क विभाषा, क प्रतिषेध' इति ।
दिग्रहणे पुनः क्रियमाणे न दोषो भवति—
'दिगुपदिष्टे विभाषाऽन्यत्र प्रतिषेधः' ॥

(प्र०) वचनमन्तरेणाऽभिमतो विषयभेदो न
लभ्यत इत्युत्तरम् ॥

(उ०) भाष्ये दिगुपदिष्टे इति । दिक्शब्दोच्चारणेन
विहित इत्यर्थः । 'बहुव्रीहा'विति शेषः ॥

स्मिन्विषये बहुव्रीहौ न बहुव्रीहावितिनिषेधस्यानेन विक-
ल्पस्य चाऽसंभवादित्यर्थः । ७ विकल्पे—पूर्वविप्रतिषे-
धेनाऽनेन संज्ञाविकल्पे । तेन—विकल्पेनैव । ८ तत्र-
प्रतिषेधे सति । ८ वचनं—दिग्रहणम् ।

[प्रश्नभाष्यम्]

अथ समासग्रहणं किमर्थम् ? ॥

[समाधानभाष्यम्]

‘समास एव यो बहुव्रीहिस्तत्र यथा स्याद्बहुव्रीहिवद्भावेन यो बहुव्रीहिस्तत्र मा भू’दिति । दक्षिणदक्षिणस्यै देहीति ॥

(प्र०) समासएवेति । मुख्य इत्यर्थः । अन्यस्तु तत्कार्यलाभाय तच्चप्रदेशं लभत इत्यमुख्यः ॥

(उ०) व्याप्यर्थातिदेशे व्यापकधर्मस्याप्यतिदेशात्समासोऽप्ययमत आह-मुख्य इति । दक्षिणदक्षिणस्यै इति । ‘आवाधेचे’ति द्विवचनबहुव्रीहिवद्भावौ ।

[प्रश्नभाष्यम्]

अथ बहुव्रीहिग्रहणं किमर्थम् ? ॥

[समाधानभाष्यम्]

द्वन्द्वे मा भूत्-दक्षिणोत्तरपूर्वाणामिति ।

(प्र०) दक्षिणोत्तरपूर्वाणामिति । ‘द्वन्द्वे चे’त्यनेन सर्वाद्यन्तस्य द्वन्द्वस्य सर्वनामसंज्ञाप्रतिषेधो नाऽवयवानामिति ‘सर्वनामो वृत्तिमात्र’ इति पुंवद्भावः ।

(उ०) नावयवानामिति । ‘न बहुव्रीहा’वितिवद् ‘द्वन्द्वे चिकीर्षिते नैत्यर्थो न । यद्यपि द्वन्द्वेपि उद्भूतावयवभेदसमुदायस्य प्राधान्येन तं प्रति बहुव्रीहेरिव द्वन्द्वस्य गुणत्वेन तदप्राप्तेरयमेवोचितस्तथापि तदादीनां द्वन्द्वाऽभावेनाऽदन्ते काऽकचोरविशेषेण फलाऽभावात् । अन्यपर्याय-‘त्वच्छब्दस्य सर्वनामत्वे न मानम्, बहुसंमतत्वाद्गुणे तत्पाठस्य । ‘विभाषा जसी’त्यस्याऽसङ्गतेश्चेति भावः । एवं चेदं सूत्रमुपसर्जनप्रतिषेधानुवादकमेव । सूत्रकृता तदनभ्युपगमाद्वा कृतं तत् । अत एव कुक्कुटमयूर्यावित्यादावुपसर्जन-ह्रस्ववारणाय ‘द्वन्द्वे नै’ति वचनमारब्धं ‘गोस्त्रियो’रिति सूत्रे भाष्ये इति बोध्यम् । पुंवद्भाव इति । इदं चित्यं, मात्रग्रहणेनै सिद्धेः ॥

[प्रयोजननिराकरणभाष्यम्]

नैतदस्ति प्रयोजनम् । ‘द्वन्द्वे चे’ति प्रतिषेधे भविष्यति ॥

१ शङ्कतेव्याप्येति । नन्वित्यादिः । २ गुणत्वेनेति । उपसर्जनत्वेन सर्वनामसंज्ञाया अप्राप्तेरित्यर्थः । ३ अयमेव-‘द्वन्द्वे चिकीर्षिते नैत्यर्थ एव । ४ ननु त्वच्छब्दे ताते काकचो-विशेषोऽस्त्येवात आह-अन्येति । ५ सिद्धेरिति । मात्र-

[प्रयोजनस्थापनभाष्यम्]

नाऽप्राप्ते प्रतिषेधे इयं विभाषाऽऽर-भ्यते, सा यथैव ‘न बहुव्रीहा’वित्येतं प्रतिषेधं वाधते एवं ‘द्वन्द्वे चे’त्येतमपि वाधेत ॥

[प्रयोजननिराकरणभाष्यम्]

न वाधते ॥ किं कारणम् ? ॥ येन नाप्राप्ते तस्य वाधनं भवति । न चाऽप्राप्ते ‘न बहुव्रीहा’त्येतस्मिन्प्रतिषेधे इयं विभाषाऽऽरभ्यते । ‘द्वन्द्वे चे’त्येतस्मिन् पुनः प्राप्ते चाऽप्राप्ते च ।

(प्र०) येन नाप्राप्त इति । अयमत्रार्थः-‘न बहुव्रीहा’वित्यनेन सर्वैः स्वविषयो व्याप्तः । ‘द्वन्द्वे चे’त्यनेन तु न व्याप्तः, ‘विभाषा जसी’ति जसि विकल्पविधानात् । यदि चाऽनेन द्वन्द्वे विभाषा स्याज्जस्यनुवाददोषः प्रसज्येत । बहुव्रीहौ त्वनुवाद-दोषमलभमाना कृतार्था सती परत्वादियं विभाषा ‘द्वन्द्वे चे’त्यनेन वाध्यते ॥

(उ०) ननु यथा बहुव्रीहौ ‘द्वन्द्वे चे’त्यप्राप्तापवीर्यं प्रवर्तते, तथा द्वन्द्वे ‘न बहुव्रीहा’वित्यप्राप्तेऽपीति, किमुच्यते ‘नचाप्राप्ते’ इतीत्यत आह-अयमत्रार्थ इति । एवं च ‘न चाप्राप्ते’ इत्यस्य भाष्ये ‘बहुव्रीहा’वित्यादिः । ‘द्वन्द्वे चे’त्यस्य तु ‘द्वन्द्वे’ इत्यादिः । एवं च बहुव्रीहौ सर्वत्र निषेधप्राप्तिर्द्वन्द्वे तु तु ‘द्वन्द्वे चे’त्यस्य न सर्वत्र प्राप्तिर्जसि विभाषया बाधादिति भावः । सर्वैः स्वविषय इति । सर्वो दिग्बहुव्रीहिरित्यर्थः । न व्याप्त इति । ‘सर्वो दिग्बहुव्रीहिरिति शेषः । युक्त्यन्तरमप्याह-यदि चेति ॥

[अभ्युपेत्य प्रयोजननिरासभाष्यम्]

अथ वा ‘पुरस्तादपवादा अनन्तरा-न्विधीन् वाधन्ते, नोत्तरा’नित्येवमियं विभाषा ‘न बहुव्रीहा’वित्येतं प्रतिषेधं बाधिष्यते ‘द्वन्द्वे चे’त्येतं प्रतिषेधं न बाधिष्यते ॥

[प्रयोजननिरासान्तरभाष्यम्]

अथ वेदं तावदयं प्रष्टव्यः, ‘इह कस्मान्न

ग्रहणं हि कचित्सर्वनामत्वेन दृष्टानां संप्रत्यसर्वनामत्वेपि पुंवद्भावार्थम् । अतएव दक्षिणपूर्वायै इत्यत्र संज्ञाऽभावेपि पुंवद्भावः ॥

६ इयं-विभाषा । ७ एवं च-तदर्थस्येष्टत्वे च ।

भवति-या पूर्वा सोत्तराऽस्योन्मुग्धस्य
सोऽयं पूर्वोत्तर उन्मुग्धस्तस्मै-पूर्वोत्तराय
देहीति ? ॥

‘लक्षणप्रतिपदोक्तयोः प्रतिपदोक्तस्यैवे’ति ॥

(प्र०) लक्षणप्रतिपदोक्तयोरिति । ‘दिक्समास’
इति व्यपदेशो ‘दिङ्गामानी’ति विहितस्य न्याय्यः,
तत्र हि दिक्शब्दोऽस्ति ॥

(उ०) भाष्ये-या पूर्वा सोत्तरेति । यद्यपि वाक्ये
यत्तच्छब्दाभ्यामुद्देश्यविधेयत्वं प्रतीयते, ‘या पूर्वात्वप्रकारक-
ज्ञानविशेषा सा प्रसिद्धोत्तरा यस्ये’त्यर्थात् । एवं चोत्तरा-
शब्दस्य पूर्वनिपातः प्राप्नोति, तथापि समासे तदप्रतीता-
वपि पूर्वापदस्य ज्ञानविशेषपर्यन्तलक्षकत्वेन गुणवाचकत्वा-
द्विशेषणत्वेन पूर्वनिपात इति बोध्यम् । तत्र हि दिक्श-
ब्दोऽस्तीति । न च ‘शेष’ग्रहणेनाऽनेकग्रहणेन वा सिद्धे
उभयोपादानेन पुनर्विधानद्वारा सर्वत्र विशेषविहितत्वा-
त्सोऽपि प्रतिपदोक्तः, स्पष्टं चेदमान्महत इत्यत्र भाष्ये इति
वाच्यम् । ‘पूर्व’शब्द उत्तरशब्दः समस्यते’ इत्येवं विधान-
कल्पनेऽपि ‘दिक्शब्दः समस्यते’ इत्येवं विधानकल्पने माना
ऽभावेन तत्र दिक्शब्दाऽभावादिति भावः ॥

[बहुव्रीहिग्रहणप्रत्याख्यानभाष्यम्]

यद्येवं, नाथौ बहुव्रीहिग्रहणेन ॥

द्वन्द्वे कस्मान्न भवति ? ॥ ‘लक्षण-
प्रतिपदोक्तयोः प्रतिपदोक्तस्यैवे’ति ॥

[प्रयोजनान्तरभाष्यम्]

उत्तरार्थं तर्हि बहुव्रीहिग्रहणं कर्तव्यम् ॥

[प्रयोजननिरासभाष्यम्]

न कर्तव्यम् । क्रियते तत्रैव-‘न बहु-
व्रीहा’विति ॥

[तत्स्थापनभाष्यम्]

द्वितीयं कर्तव्यं । बहुव्रीहिरिव यो बहु-
व्रीहिस्तत्रैव यथा स्याद्बहुव्रीहिवद्भावेन
यो बहुव्रीहिस्तत्र मा भूत्-एकैकस्मै देहि ।

[उक्तप्रयोजननिरासभाष्यम्]

एतदपि नास्ति प्रयोजनम् । समास
इति वर्तते । तेन बहुव्रीहिं विशेषयिष्यामः-
‘समासो यो बहुव्रीहि’रिति ॥

[सूत्रमतेन एकदेशिनः प्रयोजनभाष्यम्]

इदं तर्हि प्रयोजनम्-अवयवभूयतस्या-
ऽपि बहुव्रीहेः प्रतिषेधो यथा स्यात्, इह
मा भूत्-वस्त्रमन्तरमेषां त इमे वस्त्रान्तराः,
वसनमन्तरमेषां त इमे वसनान्तराः, वस्त्रा-
न्तराश्च वसनान्तराश्च वस्त्रान्तरवसना-
न्तराः ॥ [विभाषा दिक्समासे] ॥

(प्र०) वस्त्रान्तरेति । उपसर्जनप्रतिषेधो वार्ति-
ककारस्य, न सूत्रकारस्य, न बहुव्रीहावित्यारम्भादिति
तन्मतेनेदं प्रयोजनमुक्तम् ॥ [विभाषादिक्स] ॥

(उ०) भाष्ये अवयवभूतस्यापीति । प्रधानन्याये-
नाऽस्य न स्यात्, अस्य समूहं प्रति गुणत्वादिति भावः ।
तदेतदवयवपदेन सूचितम् । समूहावयवत्वाद्धृतिपदार्थस्येति
बोध्यम् । ‘वसन’शब्दो गृहवाचीति नैकशेषः । अन्तर-
शब्दस्य सर्वनामत्वेऽपि परनिपातो राजन्तादित्वाद्धोध्यः ।
तन्मतेनेति । किं चाऽवयवयोः सर्वनामत्वेऽपि द्वन्द्वस्यै-
तत्त्वाऽभावेन सर्वनामोऽविहितत्वाज्जसो न दोष इत्येक-
देश्युक्तिरिदं भाष्यम् ॥ [विभाषा दिक्स] ॥

न बहुव्रीहौ ॥१११२८॥

[प्रश्नभाष्यम्]

किमुदाहरणम् ? ॥

[समाधानभाष्यम्]

प्रियविश्वायेति ॥

(प्र०) न बहुव्रीहौ । प्रियविश्वायेति । प्रिय-
शब्दस्य विश्वविशेषणत्वात्पूर्वनिपातं मन्यते ॥

[समाधानवाचकभाष्यम्]

नैतदस्ति प्रयोजनम् । सर्वाद्यन्तस्य
बहुव्रीहेः प्रतिषेधेन भवितव्यम् । वक्ष्यति
चैतत्-बहुव्रीहौ सर्वनामसङ्ख्ययोरुपसङ्ख्या-
नमिति । तत्र विश्वप्रियायेति भवितव्यम् ।

[प्रयोजनान्तरभाष्यम्]

इदं तर्हि व्यन्याय व्यन्याय ॥

(प्र०) व्यन्यायेति । सङ्ख्यायाः सङ्ख्येयपरतन्त्र-
त्वाद्विशेषणत्वम् ॥

१ उद्देश्यत्वं विधेयत्वचेत्यर्थः । २ तत्र कल्पिते वाक्ये ।

३ इह-‘वस्त्रान्तरवसनान्तरा’ इत्यत्र । माभूत्-सर्व
नामसङ्ख्या मांभूत् । ४ प्रधानेति । ‘अन्यथेत्यादिः ।

अस्य-तादृशबहुव्रीहेः । ५ द्वन्द्वस्येति । ‘द्वन्द्वेचेति निषे-
धेने’ति शेषः । न दोषः-शीभाररूपो दीपः । ६ ‘प्रिय-
सर्वाय’ पा० । ७ विशेषणत्वम्-अन्यार्थविशेषणत्वमपि ।

[समाधानवाधकभाष्यम्]

ननु चात्रापि सर्वनाम्न एव पूर्वनिपा-
तेन भवितव्यम् ॥

(प्र०) सर्वनाम्न एवेति । नियमः कथमिति
चेत् । उच्यते । विशेषणत्वात्सङ्ख्यायाः पूर्वनिपाते
प्राप्ते एवमर्थमुपसङ्ख्यानं स्यात्—‘सर्वनामसङ्ख्ययोः
संनिपाते सर्वनाम्न एव पूर्वनिपातः स्या’दिति ॥

(उ०) न बहुव्रीहौ । नियमः कथमिति । सङ्ख्याया
अपि तेन पूर्वनिपातविधानादिति भावः । प्राप्ते इति ।
‘सप्तमीविशेषणे’ इत्यनेन ॥

[समाधानसाधकभाष्यम्]

नैष दोषः । वक्ष्यत्येतत्,—‘सङ्ख्यासर्व-
नाम्नोर्थो बहुव्रीहिः परत्वात्तत्र संख्यायाः
पूर्वनिपातो भवती’ति ॥

(प्र०) वक्ष्यत्येतदिति । नैष वाक्यार्थो
यस्यस्या कल्पित इत्यर्थः ॥

(उ०) नैष इति । लक्ष्यानुरोधादिति भावः । न
चैवं वार्तिके सङ्ख्याग्रहणं व्यर्थं, विशेषणत्वादेव तस्य पूर्व-
निपातप्राप्तेरिति वाच्यम् । परिच्छेदकत्वरूपविशेषणताया
अन्यत्रापि संभवात् ॥

[प्रथमप्रयोजनाभ्युपगमभाष्यम्]

इदं चाप्युदाहरणम्—प्रियविश्वाय ॥

[वाधकस्मारणम्]

ननु चोक्तं—‘विश्वप्रियायेति भवितव्य’-
मिति ॥

[वाधकनिरासभाष्यम्]

वक्ष्यत्येतत्—‘वा प्रियस्ये’ति ॥

[वृत्तिकृदुक्तसूत्रार्थप्रदर्शनाभाष्यम्]

न खल्वप्यवश्यं सर्वाद्यन्तस्यैव बहु-
व्रीहेः प्रतिषेधेन भवितव्यम् ॥ किं तर्हि ?
असर्वाद्यन्तस्यापि भवितव्यम् ॥ किं प्रयो-
जनम् ? ॥ अकञ् मा भूदिति ॥ किञ्च
स्याद्यद्यत्राऽकच्छस्यात् ? ॥ को न स्यात् ॥

कश्चेदानीं काकचोर्विशेषः ? ॥ व्यञ्जना-
न्तेषु विशेषः—अहकं पिता यस्य मकत्पि-
तुकः, त्वकं पिता अस्य त्वकत्पितुक इति

प्राप्नोति । मत्कत्पितुकः त्वत्कत्पितुक इति
चेष्यते ॥

(उ०) भाष्ये वृत्तिकारोक्तं सूत्रार्थमाह—न खल्व-
पीति । अस्त्यर्थस्य यथा लाभस्तथा वक्ष्यते ॥

(प्र०) व्यञ्जनान्तेष्विति । उपलक्षणमेतत् ।
‘द्विकपुत्रो’ ‘द्विकपुत्र’ इत्यत्रापि विशेषदर्शनात् ॥
[प्रश्नभाष्यम्]

कथं पुनरिच्छताऽपि भवता वहिरङ्गेण
प्रतिषेधेनाऽन्तरङ्गो विधिः शक्यो वाधि-
तुम् ? ॥

(प्र०) कथं पुनरिति । अन्तरङ्गत्वात्संज्ञा-
निमित्तेनाऽकचा तावद्भाष्यं, पश्चात्पदान्तरसंनिधाने
वर्तिपदार्थविशेषणाऽन्यपदार्थविवक्षायां वहिरङ्गेण
बहुव्रीहिणेत्यर्थः ।

(उ०) वहिरङ्गत्वव्युत्पादनाय—पदान्तरेत्यादि । ‘वर्ति-
पदार्थविशेषणे’ति बहुव्रीहिः ॥ बहुव्रीहिणेति । ‘ततो
वहिरङ्गबहुव्रीहिनिमित्तकेन निषेधेने’ति शेषः ॥

[समाधानभाष्यम्]

‘अन्तरङ्गानपि विधीन् वहिरङ्गो विधि-
र्वाधते’ गोमतिप्रिय इति यथा ॥

(प्र०) अन्तरङ्गानपीति । ‘प्रत्ययोत्तरपदयो-
श्चे’ति सामान्येन ज्ञापकं ‘वहिरङ्गोऽपि समासाश्रयो
विधिरन्तरङ्गं वाधते’ इत्यस्यार्थस्येति भावः ॥

(उ०) सामान्येनेति । न लुग्विषयमेवेति भावः ॥

[समाधानवाधकभाष्यम्]

क्रियते तत्र यत्नः—‘प्रत्ययोत्तरपद-
योश्चे’ति ॥

(प्र०) क्रियते तत्रेति । लुग्विषयमेव त-
ज्ज्ञापकमित्यर्थः ॥

(उ०) उत्तरपदग्रहणं चाऽत्र ज्ञापकम्—‘अन्तर्वर्तिषुपा
प्रत्ययपरत्वेनैव सिद्धेरित्यादि सप्तमे निरूपयिष्यामः ॥ ‘गो-
मतिप्रिय’ इत्यत्र लुका ह्रस्वद्वयदिलोपो वाध्यते, तेन नुम्दीर्घो
नेति भावः ॥

[समाधानसाधकभाष्यम्]

ननु चेहाऽपि क्रियते—‘न बहुव्रीहा’
विति ॥

१ परत्वात् । शब्दपरविप्रतिषेधात् । तत्र—तयोर्मध्ये ।

२ एवम्—उभयत्रापि सङ्ख्याया एव पूर्वनिपाते ।

३ बहुव्रीहेर्वहिरङ्गत्वव्युत्पादनायेत्यर्थः ।

(उ०) भाष्ये—ननुचेहार्पीति । वैयधिकरण्येन संबन्धाश्रयणसामर्थ्यादन्तरङ्गस्यापि निवृत्तिरित्यर्थः ॥

[समाधानवाधकभाष्यम्]

अस्त्यन्यदेतस्य वचने प्रयोजनम् ॥
किम् ? ॥ प्रियचिश्वाय ॥

(प्र०) अस्त्यन्यदिति । अत्र हि विधिप्रतिषेधौ समानकालौ, कार्यकालत्वात्संज्ञाया इति मन्यते ॥

(उ०) प्रथमार्थे सप्तम्याश्रयणेन सामानाधिकरण्येनैव संबन्धो न तु विद्यत्यध्याहारेणेत्याशयेनाह—अस्त्यन्यदिति । अत्र हीति । बहुव्रीहैर्भिन्नभक्त्युत्पत्तौ सर्वनामकार्यस्मादिप्राप्तेरिति भावः । तत्राऽवयवनिषेधसामर्थ्यादन्तरङ्गस्याऽपि बाध इति तात्पर्यम् ॥

[समाधानसाधकभाष्यम्]

उपसर्जनप्रतिषेधेनाप्येतत्सिद्धम् ॥

[एतदर्थस्य सूत्रारूढताप्रदर्शनमतान्तरभाष्यम्]

अयं खल्वपि बहुव्रीहिरस्त्येव प्राथम-
कलिपको यस्मिन्नैकपद्यमैकस्वर्यमैकविभ-
क्तिकत्वं च अस्ति तादर्थ्यात्ताच्छब्दम् ।
बहुव्रीह्यर्थानि पदानि बहुव्रीहिरिति । तद्य-
त्तादर्थ्यात्ताच्छब्दं, तस्येदं ग्रहणम् ॥

(प्र०) अयं खल्वपीति । सूत्रोपाख्य एवाय-
मर्थ इति प्रतिपादयति । अप्रयोगसमवायि यत्प्रक्रिया-
वाक्यं तत्राऽयं प्रतिषेधो, न लौकिके वाक्ये प्रयो-
नाहं, तस्य पृथगेव प्रयोगात्तादर्थ्याऽभावात् ।

(उ०) ननु एतत्प्रकरणस्थसप्तमीनिर्देशः प्रथमार्थाः,
अत एव 'इन्द्रेचे'ति निषेधः समुदायस्यैव, एवं च वाच्य-
वृत्त्याऽसम्बोधन्तस्य निषेधो न लभ्यत इत्यत आह भाष्ये—
अयं खल्वपीति । एतेन 'बहुव्रीहावित्यत्र 'चिकीर्षित'
इत्याध्याहारेण सिद्धे बहुव्रीहपदस्य लक्षणा व्यर्थेति परा-
स्तम् । तद्व्याचष्टे—सूत्रेति । भाष्ये ऐकपद्यम्—एकार्थीभावः ।

१ वयधिकरण्येनेति । बहुव्रीहौ यानि सर्वादीनीत्येवं
वैयधिकरण्येनेत्यर्थः । २ अन्तरङ्गस्यापि—अन्तरङ्गस्याप्य-
कचः । ३ प्रथमकल्पे भवः—प्राथमकलिपकः—सर्वप्रसिद्धः ।
मुख्य इति यावत् । भवार्थेऽध्यात्मादित्वाद्बुद्धौ । ४ अलौकिकं
प्रक्रियावाक्यमित्यर्थः । तस्य—लौकिकप्रक्रियावाक्यस्य ।
पृथगेव—समाप्तिं विनैव । ५ एतेनेति । उक्तार्थसाधनस्य
भाष्ये एवं प्रकारेण करणेनेत्यर्थः । अन्यथा तथैव सिद्धे
लक्षणाप्रयासो व्यर्थः स्यादिति भावः । ६ विनिगमनाविर-
हादाह—एककेति । यदित्यस्य व्याख्या—य इति । ताव-

एककारकशक्तियोगो वा एकविभक्तित्वं बोध्यम् । तादर्थ्या-
त्ताच्छब्दं यत्—यो लभते तस्येदं ग्रहणमित्यन्वयः ।
'तद्यत्र तादर्थ्या'दिति पाठः क्वचित् । तत्र बहुव्रीह्यर्थवाक्ये
संज्ञाया अप्राप्त्या तत्स्थपदपर्यन्तं लक्षणा बोध्या । तदे-
द्विव्रीह्यर्थानि पदानोत्पत्तेन सूचितम् । ननु वाक्ये निषेध-
श्चेदहं पितेति प्रयोगो न स्यात्, किं च सुपरत्वाऽभा-
वात्वाहौ न स्यातामह आह—अप्रयोगेति ॥

[प्रत्याख्यानभाष्यम्]

गोनर्दीय आह—'अकचस्वरौ तु कर्तव्यौ
प्रत्यङ्गमुक्तसंशयौ' । त्वकत्पितृको मकत्पि-
तृक इत्येव भवितव्यमिति ॥

(प्र०) गोनर्दीय आहति । सूत्रप्रत्याख्यान-
मेतत् । यथोत्तरं हि मुनित्रयस्य प्रामाण्यम् । स्वरः—
'स्वाङ्गशिष्टामदन्ताना'मित्याद्युदात्तलम् ॥

(उ०) तदेतद्वृत्तिकारोक्तं दूषयति—अकचस्वरौ त्वि-
ति । एषा स्मृतिरविशेषात्सर्वप्रकरणविषया । सूत्रप्रत्या-
ख्यानेति । समुदाये निषेधस्य महासंज्ञाया उपसर्जनप्रति-
षेधेन वा सिद्धत्वादिति भावः । एवं च महासंज्ञासिद्धार्था-
ऽनुवादकं प्रथमार्थं सूत्रम् । एवं 'इन्द्रे चे'त्यपि सूत्रमिति
सूत्रकृतो हृदयम् । यथोत्तरमिति । उत्तरोत्तरस्य बहुलक्ष्य-
दर्शित्वात् । स्पष्टं चेदं 'धित्विकृण्व्यो'रिति सूत्रे भाष्ये ।
एतेन सूत्रसाधक्याय वृत्तिकारोक्तं व्याख्यानमेव प्रबलमि-
त्यपास्तम् । शिडिति सर्वनाम स्वरोदाहरणं विश्वप्रियायेति ॥

[आक्षेपवार्तिकम्]

॥ *॥ प्रतिषेधे भूतपूर्वस्योपसंख्यानम् ॥ * ॥

प्रतिषेधे भूतपूर्वस्योपसंख्यानं कर्त-
व्यम् । आढ्यो भूतपूर्व आढ्यपूर्वः,
आढ्यपूर्वाय देहीति ॥

(प्र०) आढ्यपूर्वायेति । अवबुद्धीह्यर्थं वचनम् ॥

(उ०) भाष्ये—भूतपूर्वस्येति । भूतपूर्वार्थकपूर्वाद्य-
न्तस्य समासस्येत्यर्थः ॥

ताऽप्यनिर्वाहादाह—तत्रेति । उभयत्रेत्यर्थः । भाष्यस्थस्य
प्रथमत इत्यस्य तु तस्मादित्यर्थः । तयोर्मध्य इत्यर्थो वा ।
सूचितमिति । अन्यथा पदानोति न वदेत् । ७ गोन-
र्दीय इति । 'स्वाह'इति पा० । 'संशय'मिति पा० ।
गावो नदन्ति यस्मिन्पर्वतविशेषे तत्र भवो भाष्यकृतः ।
वाक्तिककृदिति तु बृहच्छब्दरत्नकृतो हरिदोक्षिताः ।
गहादित्वाच्छः । ८ ननु प्रत्यवयवं निःसंशयाऽकजादि-
करणेन बहुव्रीहाविति सूत्रस्य निविषयता स्यादत आह—
सूत्रप्रत्येति । तत्परमेतदित्यर्थः । एतेन—तद्व्याख्यविरोधेन ॥

[समाधानवार्तिकम्]

॥*॥ प्रतिषेधे भूतपूर्वस्योपसंख्यानानर्थक्यं
पूर्वादीनां व्यवस्थायामिति वचनात् ॥*॥

प्रतिषेधे भूतपूर्वस्योपसंख्यानमनर्थ-
कम् ॥ किं कारणम् ? ॥ 'पूर्वादीनां व्यवस्था-
यामिति वचनात्' । पूर्वादीनां व्यवस्थायां
सर्वनामसंज्ञोच्यते । न चात्र व्यवस्था
गम्यते ॥ [न बहुव्रीहौ] ॥

(प्र०) न चात्रेति । प्राधान्येनेति भावः ।
अत्र हि पूर्वत्वमाव्यत्यस्य विशेषणम् । यथाऽतिपूर्वा-
येति पूर्वार्थोऽतिप्रान्तस्येत्युपसर्जनत्वात्पूर्वार्थस्य न
भवति संज्ञा । मयूरव्यंसकादित्वात्समासः ॥

(उ०) प्राधान्येनेति । प्रयोगकालरूपस्याऽवधे-
र्नादिति बोधेन व्यवस्थासत्त्वेऽपि पूर्वार्थस्योपसर्जनत्वात्
भवतीति भावः ॥ [न बहुव्रीहौ] ॥

तृतीयासमासे । १।१।२९।

[प्रश्नभाष्यम्]

समास इति वर्तमाने पुनः समास-
ग्रहणं किर्थम् ? ॥

[समाधानभाष्यम्]

अयं तृतीयासमासोऽस्त्येव प्राथम-
कलिपको यस्मिन्नैकपदमैकस्वर्यमेक-
विभक्तिकत्वं चेति । अस्ति च तादर्थ्या-
त्ताच्छब्दं—तृतीयासमासार्थानि पदानि
तृतीयासमास इति । तद्यत्तादर्थ्यात्ताच्छ-
ब्दं तस्येदं ग्रहणम् ॥

(प्र०) तृतीयासमासे । अत्र तादर्थ्यात्ता-
च्छब्दालाभे सति प्रयोगार्हस्य लौकिकस्य वाक्यस्य
ग्रहणे सति 'मासेन पूर्वाये'ति प्रयोगः साधुः । वाक्य-
भेदेन च मुख्ये समासे निषेधः ॥

(उ०) तृतीया । अयमपि समुदायनिषेध एव, 'सर्वा-
द्यन्ततृतीयासमासः सर्वनाम नेत्यर्थः । प्रयोगार्हस्येति ।
'मासेन पूर्वाय देही'ति भाष्योदाहरणादिति भावः । भाष्ये-
तादर्थ्यादिति च लोकवृष्टयोक्तम् । लोको हि तस्मादेव

वाक्यात्तां वृत्तिं निष्पन्नां मन्यते । नन्वेवं सति समुदायस्य
निषेधो न लभ्यतेऽत आह—वाक्यभेदेन चेति ।
आवृत्त्येति भावः ॥

[समाधानान्तरभाष्यम्]

अथवा समास इति वर्तमाने पुनः
समासग्रहणस्यैतत्प्रयोजनं—'योगाङ्गं यथो-
पजायेत । सति च योगाङ्गे योगविभागः
करिष्यते—'तृतीया' । तृतीयासमासे सर्वा-
दीनि सर्वनामसंज्ञानि न भवन्ति । मास-
पूर्वाय देहि । संवत्सरे पूर्वाय देहि । ततः—
'असमासे' । असमासे च तृतीयायाः
सर्वादीनि सर्वनामसंज्ञानि न भवन्ति ।
मासेन पूर्वाय देहि, संवत्सरेण पूर्वाय
देहीति ॥ [तृतीयासमासे]

(प्र०) अथवेति । पर्युदासाश्रयणात्समास-
सदृशस्य वाक्यस्य ग्रहणम् । 'पूर्वसदृशे'ति च प्रति-
पदोक्तस्तृतीयासमासो गृह्यते ॥ [तृतीयासमासे] ॥

(उ०) भाष्ये—अथवेति । योगाङ्गमिति । योगरूप-
मङ्गमष्टाध्याय्या इत्यर्थः । तृतीयासमासे सर्वादीनीति ।
तृतीयासमासरूपाणि सर्वाद्यन्तानोत्यर्थः । अन्यथा पूर्वशब्द-
स्य निषेधेऽपि समासस्य तदनिषेधादुदाहरणे स्मै त्यात् ।
अवयवस्य तत्त्वेऽपि ततो विभक्तेरविहितत्वात्तत्र दोषः । सप्तभ्यु-
च्चारणं तु सूत्रानुरोधादिति बोध्यम् । तृतीयायाः सर्वा-
दीनीति । तृतीयान्तात्पर्याणीत्यर्थः । तद्ब्रोजं दर्शयति—पर्यु-
दासेति । भाष्ये पञ्चभ्युपादानात्पूर्वपदभूते नाऽस्य प्रवृत्तिः ।
सदृशस्येति । प्रयोगार्हत्वेन समाससमानपदार्थकत्वेन च
सादृश्यम् । प्रतिपदोक्त इति । तेन 'मासेन कृताय पूर्व-
स्मै'इत्यत्र, तदर्थके 'मासपूर्वस्मै' इत्यत्र च न दोषः । अत
एव भाष्ये प्रथमोपस्थितानन्यान्सर्वादीन्विहाय पूर्व पदोदाहृत
इति बोध्यम् ॥ [तृतीयासमासे]

विभाषा जसि ॥ १।१।३१॥

जसः कार्यं प्रति विभाषा । अकञ्जि
न भवति । ['द्वन्द्वे चे'ति प्रतिषेधात् ॥]

(प्र०) विभाषा जसः कार्यं प्रतीति । जस इ
जसीति निर्देशादिकारेण ईकारस्य ग्रहणादित्याहुः ।

बीजम् । ७ पदार्थकत्वेन—पदार्थकत्वोभयत्वेन । ८ अत-
एव—प्रतिपदोक्तग्रहणस्येष्टत्वादेव । ९ इदं वार्तिकमित्यन्ये
१० अयं पाठः काचित्कः ।

१ 'त्वाच्चात्र समासः' । २ 'तद्यत्र ताद' पा० ।
३ 'विज्ञायेत' पा० । ४ कच्चिन् । ५ अन्यथेति । तदनङ्गीकार
इत्यर्थः । ६ तद्बीजम्—असमासग्रहणेन तादृशवाक्यग्रहणे

अन्येतु कार्यकालत्वात्संज्ञाया 'जसः शी'त्यत्रैवोप-
स्थानं मन्यन्ते ॥

(उ०) विभाषा ज । इकारेणेति । तद्रूपस्य सर्वना-
मकार्यस्याऽभावादिति भावः । सूत्रे जसीति च लुप्तसप्त
मीकं, लुप्तद्वितीयान्तं वा । अन्येतिविति । 'जसी'त्यस्य च-
'जस्य'इति सर्वनामकार्यविधायकसूत्रे 'द्वन्द्वे विभाषे'ति संज्ञा
विकल्पायोपतिष्ठते इत्यर्थे इत्यभिमानः । भाष्ये—'अकञ्चि-
न भवती'त्यस्य समुदायनिष्ठकुत्साबोधकोऽकञ्च भवतीत्यर्थः ।
कृताऽकचा समासस्तु भवत्येव, तत्र सर्वान्तत्वाद्देनेन
विकल्पो भवत्येव, समुदायकुत्साविवक्षायां केनाऽयं विकल्पः,
द्वन्द्वस्य सर्वान्तत्वाऽभावादिति बोध्यम् ॥

**पूर्वपरावरदक्षिणोत्तरापराधराणि
व्यवस्थायामसंज्ञायाम् ॥१॥१३॥**

[आक्षेपवार्तिकम्]

॥*॥ अवरादीनां च पुनः सूत्रपाठे ग्रह-
णानर्थक्यं, गणे पठितत्वात् ॥ * ॥

अवरादीनां च पुनः सूत्रपाठे ग्रहणम-
नर्थकम् ॥ किं कारणम् ? ॥ 'गणे पठित-
त्वात्' ॥ गणे ह्येतानि पठ्यन्ते ॥

(प्र०) पूर्वपरा । अवरादीनां चेति । किमर्थं
प्रतिपदं पूर्वादीनि जसि विभाषार्थं पठितानि, यावता
गण एवाऽर्थविशेषेण विशिष्टानि नित्यसर्वनामसंज्ञार्थं
पठ्यन्ते । तत्र 'पूर्वादीनि नवे'त्येवं सूत्रं पठितव्यम् ।
प्राप्तविभाषा चेयं भविष्यति । तेषामेवाऽत्र प्रत्यभि-
ज्ञानाद्गण एवाऽर्थनिर्देशः पाठविशेषणं भविष्यति ।
यथा 'तिष्ठो गोत्रादीनी'त्यत्र कुत्सनाभीक्ष्ण्यग्रहणं
गोत्रादिपाठविशेषणमिति वार्तिककाराभिप्रायः ।
'अवरादीना'मित्यत्र प्रकारार्थ आदिशब्दस्तेन पूर्व-
परशब्दान्नपि गृह्येते ॥

(उ०) पूर्वपरा । भाष्ये—पुनः सूत्रपाठे इति ।
गणपाठोत्तरकालिके सूत्रपाठे इत्यर्थः । ननु 'पूर्वादीनि नवे'
त्येतावत्युक्ते गणस्थग्रहणेन प्राप्तविभाषात्वेऽभावतात्पर्यक-
त्वेन गौरवादर्थान्तरे एवाऽप्राप्तविभाषा स्यादत आह—तेषा-
मेवात्रेति । नन्वेवमर्थविशेषकाभो न स्यादत आह—

गणे एवेति । प्रकारार्थ इति । वस्तुतो लध्वक्षरत्वाद
जायन्तत्वाच्च सूत्रेऽवरशब्दस्यैव पूर्वनिपात उचित इत्या-
शयेनाऽवरादीनामित्युक्तिर्वार्तिककृत इति बोध्यम् ॥

[आक्षेपवाचकभाष्यम्]

कथं पुनर्ज्ञायते—सं पूर्वः पाठोऽयं पुनः
पाठ इति ? ॥

(प्र०) कथं पुनरिति । पूर्व गणपाठो नियत-
सन्निवेशो व्यवस्थितः । पश्चात्तु सूत्रपाठ इत्यत्र
प्रमाणाऽभावात् । आदिशब्दः प्रकारवाची दृष्टो,
व्यवस्थावाची च । तत्र सर्वादीनी'त्यत्रादिशब्दस्य
प्रकारार्थताऽपि सम्भवति । प्रकारार्थताप्रदर्शनाय
पश्चादभियुक्ता गणान् पठन्ति । यदुक्तं—'श्रेण्यादयः
पठ्यन्ते कृतादिराकृतिगण' इति । कृतादयश्च श्रुति-
कारैर्निर्देशनार्थं पठिताः । तत्र वेदे 'मध्यमस्याम्'
'अवमस्या'मिति प्रयोगदर्शनात्प्रकारार्थताऽऽदि-
शब्दस्य 'सर्वादीनी'त्यत्र सम्भाव्यत इति प्रश्नः ॥

(उ०) ननु 'सर्वादीनी'ति व्यवहाराद्गणपाठस्य पूर्वता
निश्चीयतेऽत आह—आदिशब्द इति । ननु गणपाठस्य
निर्देशनार्थत्वे आदिपदस्य प्रकारार्थता स्यात्, तदेव कुत
इत्यत आह—तत्र वेद इति । प्रकारेति । सर्वनाम-
कार्यवत्त्वमेव सादृश्यमिति भावः ॥

[आक्षेपस्थापकभाष्यम्]

तानि हि पूर्वादीनि, इमान्यवरादीनि ।

(प्र०) तानि हि पूर्वादीनीति । पूर्वकालपठि-
तत्वात्पूर्वशब्देन सर्वशब्दोऽभिधीयते । तेनायमर्थः—
'सर्वादीनी'त्यत्र व्यवस्थावाच्यादिशब्दः । प्रकारवाचित्वे
हि कृत्वादीनामपि संज्ञा स्यात् । 'मध्यमस्या'मिति
तु व्यत्ययेन च्छन्दसः प्रयोगः । इमान्यवरादी-
नीति । अवरकालपाठात्पूर्वशब्दोऽवरशब्देनोच्यते ।
तेन पूर्व गणपाठः, पश्चात्सूत्रपाठः इत्यर्थः ।

(उ०) छान्दसः प्रयोग इति । एवं च 'सर्वादीनी'
ति व्यवहारादेव गणपाठस्य पूर्वत्वनिश्चय इति भावः ।
अत्र वदन्ति—'तानि पूर्वादीनी'त्यनेनैव गणपाठस्य पूर्वत्वे
सिद्धे 'इमान्यवरादीनी'ति व्यर्थम् । अस्य हि पूर्वादीनीत्यर्थः
कैयटालभ्यते । नचाऽयं सूत्रपाठस्य पुनः पाठत्वे साधकः ।
किं चेमान्यपि पूर्वादीनीति शङ्काऽप्यनुपपन्ना, त्वदुक्तरीत्या

विकल्पायेत्यर्थः । ४ तत्र—कृताऽकचा समासे । ५ 'गोत्रा-
दी'ति कचिन्न । ६ 'पूर्वपाठः' । ७ 'प्रकारार्थप्रद' ।

८ कैयटोक्तं खण्डयति—अत्रेत्यादिना ।

१ चत्वर्ये । लुप्तसप्तमीपक्षे जस ईकारे कर्त्तव्ये इत्यर्थः ।
लुप्तद्वितीयान्तमितिपक्षे—जसस्वन्धिनमीकारं प्रतीत्यर्थो वो-
ध्यः । २ विभाषा जसीत्यस्येत्यर्थः । ३ सर्वनामसंज्ञा-

हेतोरभिधानात् । एवं च 'हेत्वभिधानमन्तरेण'त्याद्यपि चिन्त्यमेव । तस्मादत्राऽऽदिशब्द आश्रयवाची, 'भीष्मादिश्च सुयोधन' इतिवत् । तानि-गणपठितानि पूर्वकालाश्रयाणि, इमानि-अष्टाध्यायीपठितानि अवरकालाश्रयाणीत्यर्थः । एवं च तत्तत्कालकृतत्वापूर्वादिव्यवहार इति भावः ॥

[आक्षेपवाधकभाष्यम्]

इमान्यपि पूर्वादीनि ॥

(प्र०) हेत्वभिधानमन्तरेणाऽश्वयोऽयमर्थः प्रतिपत्तुमित्याह-इमान्यपीति ।

(उ०) तत्र मानाऽभावमूलकं शङ्कते-इमान्यपि । अष्टाध्यायीपठितान्यपि पूर्वादीनि पूर्वकालाश्रयणीत्यर्थः । अत्राऽपिरेवार्थः । अन्यथोभयोः परस्परपेक्षया पूर्वकालत्वाऽसंभवेनाऽपिरनर्थक एव स्यात् । 'सर्वादीनी'त्यादौ सर्वत्रादिशब्दः प्रकार एव । तत्तत्कार्यवत्त्वेन च सादृश्यम् । अतिप्रसङ्गस्त्वनभिधानाच्चेत्याशयः । ध्वनितं चेदं कस्येदिति सूत्रे भाष्ये इति ।

[आक्षेपसाधकभाष्यम्]

एवं तर्ह्यचार्यप्रवृत्तिर्ज्ञापयति- 'स पूर्वः पाठोऽयं पुनः पाठः' इति, यदयं 'पूर्वादिभ्यो नवभ्यो वे'ति नवग्रहणं करोति । नवैव हि पूर्वादीनि ॥

(प्र०) नवग्रहणमिति । तत्र हि नवग्रहणं त्यदादिनिरासार्थं क्रियते । यदि च नियतसंनिवेशो गणपाठः पूर्वस्ततोऽधिकव्यवच्छेदाय नवग्रहणं कर्तव्यम् ।

(उ०) नवैवेति भाष्ये । अष्टाध्याय्यां पूर्वत्यादिसूत्रपठितानीत्यर्थः । अष्टाध्याय्याः पूर्वकालत्वे पूर्वादीनीति-सूत्रेऽष्टाध्यायीसूत्रपठितानामेव तेषां ग्रहणं स्यादिति भावः ॥

[समाधानभाष्यम्]

इदं तर्हि प्रयोजनम्- 'व्यवस्थायाम-संज्ञायामिति वक्ष्यामी'ति ॥

(प्र०) इदं तर्हीति ॥ प्रतिनियतविशेषणाऽभिधानाय प्रतिपदपाठ इत्यर्थः ।

(उ०) प्रतिनियतेति । पूर्वादिसप्तकस्यैव 'व्यवस्थाया'मित्यादि, स्वशब्दस्यैवा'ऽज्ञाती'त्यादि, अन्तरशब्दस्यैव 'बहियोगे'त्यादि विशेषणाभिधानायेत्यर्थः ॥

१ हेतोः-पूर्वकालपठितत्वमूलकस्य सर्वादीनीति व्यवहारस्य । २ भाष्यं योजयति-तस्मादिति । ३ 'पूर्वादीनी'ति शेषः । ४ भाष्ये पूर्वशब्दः कालवाचीत्याशयेन

[आक्षेपभाष्यम्]

एतदपि नास्ति प्रयोजनम् । एवं-विशिष्टान्येवैतानि गणे पठ्यन्ते ॥

(प्र०) एवं विशिष्टान्येवेति । पाठविशेषणाय गणेऽर्थनिर्देश इत्यर्थः ।

[समाधानभाष्यम्]

इदं तर्हि प्रयोजनं- 'द्वयादिपर्युदासेन पर्युदासो मा भू'दिति ॥

(प्र०) द्वयादिपर्युदासेनेति । त्यदादीनि पठित्वा गणे कैश्चित् पूर्वादीनि पठितानि । तत्राऽद्व्यादिभ्य इति तसिलादीनां प्रतिषेधः प्राप्नोति । तत्र पुनः सर्वनामसंज्ञा तसिलादिविधानार्थं विधीयते । येन द्वादिपर्युदासो बाध्यते । यथा 'अनुलक्षणे' इति पुनर्विधानेन हेतुतृतीया बाध्यते । वाक्यभेदेन च विभाषा जसि विधीयते । यथा 'ऽमि पूर्वः' 'संप्रसारणाच्चे'त्यत्र वाक्यभेदेन 'वा छन्दसी'ति संबन्धाच्छन्दसि विकल्पः क्रियते इति भावः ।

(उ०) अष्टाध्यायीपठेन यथा द्वादिपर्युदासाऽभावस्तथा दर्शयति-तत्र पुनरिति । पुनः संज्ञाविधानेन पुनः-कार्यविधानद्वारा द्वादिपर्युदासो बाध्यत इत्यर्थः । इति पुनर्विधानेनेति । एतत्संज्ञाकल्पितेन द्वितीयापुनर्विधानेनेत्यर्थः । नन्वेवं जसि विकल्पो न स्यादत आह-वाक्यभेदेन चेति । 'विभाषा जसो'त्यनुष्ठेयैत्यर्थः ॥

[समाधानवाधकभाष्यम्]

एतदपि नास्ति प्रयोजनम् । आचार्यप्रवृत्तिर्ज्ञापयति- 'नैपां द्वादिपर्युदासेन पर्युदासो भवती'ति यदयं 'पूर्वत्रासिद्ध'मिति निपातनं करोति । वार्तिककारश्च पठति- 'जशभावादिति चेदुत्तरत्राऽभावादपवादप्रसङ्गः'-इति ॥

(उ०) जशभावादिति चेदुत्तरत्रेति । 'ढोढे लोप' इति सूत्रे वार्तिकमिदम् । एतेश्च सूत्रवार्तिकप्रयोगैस्तथादितः पूर्वमेव गणे पूर्वादिगण इति बोध्यत इति भावः ॥

[समाधानभाष्यम्]

इदं तर्हि प्रयोजनं- 'जसि विभाषां

पूर्वकालेति । ५ 'पूर्वपाठः' पा० । ६ 'यत्पूर्वादिभ्यो नवग्रहणं' पा० । ७ 'सूत्री' । ८ पाठेन-अष्टाध्यायां प्रतिपदपाठेन । ९ निपातनमिति । निर्देशमित्यर्थः ।

वक्ष्यामी'ति ॥ [पूर्वपरावर]

(प्र०) इदंतर्हीति । यदि 'पूर्वादीनि नवे'त्यु-
च्येत, तदा गणपाठेऽर्थनिर्देशस्य नित्यसंज्ञाविधान-
एवोपयुक्तत्वात् पाठविशेषणे प्रमाणाऽभावादप्राप्त-
विभाषेयमर्थान्तरे पूर्वादीनां जसि विज्ञातये, प्राप्त-
विभाषायामुक्तानुवाददोषप्रसङ्गादप्राप्तविभाषायामपू-
र्वविधानात् ॥ विभाषामिति । प्राप्तविभाषामित्यर्थः ।
प्रतिपदपाठं चाऽन्तरेणाऽसंकरेणार्थनिर्देशोऽशक्यः
कर्तुमिति भाष्यकारेण प्रतिपदपाठः समर्थितः ॥

(उ०) पाठविशेषणे प्रमाणाऽभावादिति ।
व्याख्यानाऽतिरिक्तप्रमाणाऽभावादिति भावः । तेषां-
व्याख्याने बाधकमाह-उक्तानुवादेति । भावांशे इत्यर्थः ।
अभावतात्पर्यकत्वेन गौरवं दोष इत्यपि बोध्यम् । नन्व-
प्राप्तविभाषात्पवारणयाऽर्थमात्रनिर्देशः क्रियतां, किं प्रतिपद-
पाठेनेत्यत आह-प्रतिपदेति । असंकरेणेति । सप्तस्वेव
व्यवस्थासंबन्धः, स्वेऽज्ञातिधनयोरन्तरे वहिर्योगादेरित्येवं-
रूप इत्यर्थः । एवमप्याद्यसूत्रे 'पूर्वादीनि व्यवस्थायामसंज्ञा-
या'मित्येव कुतो न सूत्रितम्, सप्तानामेव व्यवस्थायाम्
वृत्तेरिति चिन्त्यम् ॥ [पूर्वपरावर]

स्वमज्ञातिधनाख्यायाम् १।१।३४।

[प्रश्नभाष्यम्]

आख्याग्रहणं किमर्थम् ? ॥

(प्र०) स्वमज्ञा । आत्मात्मीयज्ञातिधनवचनः
स्वशब्दः । आमिनिज्विषयस्त्वैश्वर्यवाची । आख्या-
ग्रहणमिति । 'स्वे पुत्राः' 'स्वे गावः' इत्यत्र स्व-
शब्द आत्मीयत्वमेवाह । पुत्रादिशब्दस्तु ज्ञाति-
धनयोर्वर्तते, न स्वशब्द इति प्रतिषेधो न भवि-
ष्यतीति प्रश्नः ॥

(उ०) स्वमज्ञाति । आत्मीयत्वमेवाहेति ।
आत्मीयत्वेनैव ततः प्रतीतिर्नतु धनत्वादिनेत्यर्थः ॥

[समाधानभाष्यम्]

ज्ञातिधनपर्यायवाची यः स्वशब्द-
स्तस्य यथा स्यादिह मा भूत्—स्वे पुत्राः,
स्वाः पुत्राः, स्वे गावः, स्वा गावः ॥

(प्र०) तस्य यथा स्यादिति । 'प्रतिषेध'

१ वक्ष्यामि—ब्रवामि । छान्दसत्वाद्वर्त्तमाने लृट् ।
२ 'दोषादप्राप्त' पा० । ३ व्याख्यानचाऽगतिकगतिरिति न
तत्साधकमित्याशयः । ४ तथेति । प्राप्तविभाषेत्यर्थः ।

इति शेषः । इह मा भूदिति । असत्याख्याग्रहणे
'स्वे पुत्रा' इत्यादौ स्यादेव प्रतिषेधः, अत्राप्यात्मी-
यत्वं प्रवृत्तिनिमित्तमुपादाय स्वशब्दो ज्ञातिधनयो-
र्वर्तते, पुत्रादिभिः सामानाधिकरण्यात् । आख्या-
ग्रहणे तु सति न दोषः । स्वशब्दो ह्यत्रात्मीय-
स्याऽऽख्या न तु ज्ञातिधनयोरिति विधिः सिद्धः ।

(उ०) ईदृशविशेषणभार्यमेवाऽऽख्याग्रहणम्,
तदभावे आत्मीयत्वादिना ज्ञातिधनवाचकेऽपि निषेधः स्या-
दित्युत्तरम् । प्रतिषेध इति शेष इति । 'अज्ञाता'त्यादि-
प्रतिषेध इत्यर्थः । न तु ज्ञातिधनयोरिति । ज्ञातिधन-
त्वयोरित्यर्थः ॥

अन्तरं वहिर्योगोपसंव्या-

नयोः ॥ १ । १ । ३५ ॥

[प्रत्याख्यातुभाष्यम् ॥ १]]

॥*॥ उपसंव्यानग्रहणानर्थक्यं वहिर्योगेण

कृतत्वात् ॥*॥

उपसंव्यानग्रहणमनर्थकम् ॥ किं कार-
णम् ? ॥ 'वहिर्योगेण कृतत्वात्' । वहि-
र्योग इत्येव सिद्धम् ॥

(प्र०) अन्तरम् । वहिरित्यनावृत्तो देश उच्यते,
तेन योगो वहिर्योगः । स च बाह्यस्य भवति ।
'अन्तरे गृहा' इति नगरबाह्याश्चाण्डालादिगृहा उच्य-
न्ते । यदा तु वहिःशब्देन बाह्य उच्यते, बाह्येन
योगो वहिर्योग इति, तदा नगराभ्यन्तरे ये गृहास्त
उच्यन्ते । उभयथाऽपि स्मर्यते । उपसंव्यानशब्दो-
ऽपि कर्मकरणार्थभेदाद्भिन्नार्थः । ततः सर्वथा वहि-
र्योगात्सिद्धिं मत्वाह—उपसंव्यानेति ।

(उ०) अन्तरं । भिन्नार्थ इति । नानार्थ इत्यर्थः ।
ततः सर्वथेति । कर्मणि द्वितीयव्याख्यानेन, करणे आद्य-
व्याख्यानेनेति बोध्यम् ॥

[स्थापनवातिकम्]

॥*॥ न वा शाटकयुगाद्यर्थम् ॥*॥

न वाऽनर्थकम् ॥ किं कारणम् ? ॥

'शाटकयुगाद्यर्थम्' । शाटकयुगाद्यर्थ

५ आत्मीयत्वमिति । प्रकारतयाऽऽत्मीयत्वमेवाहेत्यर्थः ।

६ 'ग्रहणमनर्थक' पा० ।

७ 'चण्डाला' पा० ।

तर्हीदं वक्तव्यम्, यत्रैतच्च ज्ञायते-किम-
न्तरीयं किमुत्तरीयमिति ॥

(प्र०) न वेति । समानप्रमाणे शाटक्युगे
परिहिते इदं न ज्ञायते किमुत्तरीयं किमन्तरीय-
मेतदित्यर्थः ॥

(उ०) नन्वल्पमहत्परिमाणभ्यामन्तरीयोत्तरीयत्व-
निर्णयो भविष्यतीत्यत आह-समाने इति । पदत्रयमपि
सप्तम्यन्तम् । भाष्ये 'किमुत्तरीयं किमन्तरीयमित्येतच्च ज्ञायत'
इत्यन्वयः ॥

[प्रत्याख्यानसाधकभाष्यम्]

अत्रापि य एष मनुष्यः प्रेक्षापूर्वकारी
भवति निर्ज्ञातं तस्य भवति-इदमन्तरीय-
मिदमुत्तरीयमिति ॥

(प्र०) अत्रापीति । यथोपसंव्यानत्वं भावि-
बुद्ध्या व्यवस्थाप्यते तथा वहिर्योगोऽपीत्यर्थः । अन्ये
त्वाहुः-आदिशब्दो वार्तिके शाटक्युगाद्यर्थमित्यत्रो-
पात्तः । तत्र शाटकानां त्रये वा चतुष्टये वा तृतीय-
चतुर्थयोर्वहिर्योगोऽभावादुपसंव्यानग्रहणं कर्तव्यम् ।

(उ०) तृतीयचतुर्थयोरिति । शरीरसंयुक्तयोरि-
त्यर्थः । भाष्यस्य त्वयं भावः-वहिर्योग इति स्मर्यते । तेन
परम्परया बाह्यसंबद्धस्यापि सिद्धिरिति ॥

[आक्षेपवार्तिकम्]

[॥*॥ अपुरि ॥*॥]

अपुरीति वक्तव्यम् । इह मा भूत-
अन्तरायां पुरि वसतीति ॥

(प्र०) अपुरीति । गणसूत्र एतत्कर्तव्यम् ।
लिङ्गविशिष्टपरिभाषया ग्रहणप्रसङ्गात् । इह त्वनेन
नार्थः, 'अत' इति जसः शीविधानाद्वावन्तात्प्राप्त्य-
भावात् । पूः कस्मिंश्चिद्देशे प्राकाराभ्यन्तरे क्रियते,
कचित्प्राकाराद्वाहिरित्यस्ति पुरो वहिर्योगः ॥ ३५ ॥

(उ०) ननु जसि विकल्पविधायकसूत्रस्ववार्तिको-
दाहरणं सप्तम्यन्तमयुक्तमत आह-गणेति । पूःशब्दस्य
विशेष्यत्वे इत्यर्थः । स च स्त्रियामेव । तदाह-इहत्विति ॥

[आक्षेपवार्तिकम्]

॥*॥ वाप्रकरणे तीयस्य डित्सूपसङ्ख्यानम् ॥*॥

१ सप्तम्यन्तम्-सप्तसप्तम्यन्तम् । 'हस्तेन धृत' इति
शेषः । २ 'प्रेक्ष्यपूर्व' पा० । ३ कचिन्न । ४ लुप्तस्यात् ।
५ प्रसङ्गः । ६ 'दावन्ता' पा० । ७ अस्तीति । तथा चान्तराया-

वाप्रकरणे तीयस्य डित्सूपसङ्ख्यानं
कर्तव्यम् । द्वितीयायै, द्वितीयस्यै । तृती-
यायै, तृतीयस्यै । "विभाषा द्वितीयातृती-
याभ्या"त्येतच्च वक्तव्यं भवति ॥

[आक्षेपसमाधानभाष्यम्]

किं पुनरत्र ज्यायः ? ॥

उपसंख्यानमेवाऽत्र ज्यायः । इदमपि
सिद्धं भवति-द्वितीयाय द्वितीयस्मै ।
तृतीयाय तृतीयस्मै ।

स्वरादिनिपातमव्ययम् ॥१॥१॥३६॥

[आक्षेपभाष्यम्]

किमर्थं पृथग् ग्रहणं स्वरादीनां क्रियते
न चादिष्वेव पठ्येरन् ? ॥

(प्र०) स्वरादिनि । किमर्थमिति । स्वरादिषु
किञ्चित्क्रियाप्रधानं, किञ्चित्साधनप्रधानमिति, अस-
त्त्ववचनत्वाच्चादिष्वेव स्वरादीनि पठितव्यानीति
मत्वा प्रश्नः ।

(उ०) स्वरादि । क्रियाप्रधानमिति । क्रियाया-
मेव विशेषणमित्यर्थः । यथा-हिरणादि । एतच्चोत्तरसूत्रे
कैयटे स्पष्टम् । किञ्चिदिति । यथोच्चैरादि ॥

[समाधानभाष्यम्]

चादीनां वा असत्त्ववचनानां निपात-
संज्ञा, स्वरादीनां पुनः सत्त्ववचनानाम-
सत्त्ववचनानां च ॥

(प्र०) स्वरादीनां पुनरिति । 'स्वस्ति वाच-
यति', 'स्वः पश्ये'ति क्रियासम्बन्धेऽनेकशक्त्यदर्शना-
त्सत्त्ववाचित्वनिश्चयः, 'लोहितगङ्गा'मित्यादीनामव्य-
यानां सत्त्वधर्मनपुंसकत्वदर्शनाद्यक्तमेव सत्त्व-
वाचित्वम् ।

(उ०) अनेकशक्तीति । 'स्वस्तिष्ठ' 'स्वरागत'
इत्यादावित्यर्थः । अनेककारकशक्तियोग एव च सत्त्व-
मिति भावः । भाष्ये 'सत्त्ववचनानां चेत्यस्याऽव्ययसंज्ञे-
ष्यत' इति शेषः । लोहितेति । अव्ययीभावश्चेति स्वरा
दिषु पठ्यत इति मते इदम् ॥

मित्यस्य प्राकाराद्वाह्यायां तदन्तर्बन्तिन्यां चेत्यर्थः । ८ कचिन्ना ।
९ वै एवार्थे, व्युत्क्रमेणाऽन्वयः । असत्त्ववचनानामेवेत्यर्थः ।
पुनश्चब्दस्त्वर्थः । १० 'सत्त्वत्व'मित्यन्ये पठन्ति ।

[आक्षेपभाष्यम्]

अथ किमर्थमुभे संज्ञे क्रियेते, न निपात-
संज्ञैव स्यात् ? ॥

(प्र०) न निपातसंज्ञैवेति । 'प्राग्नीश्वराजि-
पाताः' 'स्वरादीनि' 'चादयोऽसत्त्वे' इति सूत्रन्यासः
कार्य इत्यर्थः ।

(उ०) नन्वसत्त्ववाचित्वाऽभावाच्चादिषु पाठाऽभावाच्च
कथं निपातत्वमत आह—प्राप्तीति ॥

[समाधानभाष्यम्]

नैवं शक्यम् । 'निपात एकाजना'ङि-
ति प्रगृह्यसंज्ञोक्ता, सो स्वरादीनामप्ये-
काचां प्रसज्येत [—के इव केच] ॥

(प्र०) स्वरादीनामिति । 'किमोऽ'दित्यतप्रत्ययो
'दक्षिणादा'जित्याच् । केन्द्रप्रभृतयस्तु कृत एकाचः
सन्तीति भावः ॥

(उ०) किमोदिति । तद्धितश्चेति सूत्रमपि तत्संज्ञा-
विधायकमेव । एतत्प्रयोजनसत्त्वादेव केवलानामपि तेषां
संज्ञा स्यादिति भावः ॥

[आक्षेपभाष्यम्]

एवं तद्व्ययसंज्ञैवास्तु ॥

(उ०) भाष्ये—एवंतद्व्ययेति । 'प्राग्नीश्वरादव्य-
यम्' 'स्वरादीनि' 'चादयोऽसत्त्वे' इति पाठप्रमित्यर्थः ॥

[समाधानभाष्यम्]

तच्चाऽशक्यम् । वक्ष्यत्येतत्—'अव्यये
नञ्कुनिपाताना'मिति, तद्वरीयसा न्या-
सेन परिगणनं कर्तव्यं स्यात् । तस्मात्पृथ-
ग्रहणं कर्तव्यम् । उभे च संज्ञे कर्तव्ये ॥

(प्र०) तच्चाशक्यमिति । अव्ययसंज्ञायामेव च
सत्या'मव्ययमेकाजना'ङिति सूत्रं कर्तव्यम् । तत-
श्चात्प्रभृतीनामपि प्रगृह्यसंज्ञाप्रसङ्गः प्राप्नोति ।
अथ 'चादय एकाजनाङि'ति क्रियते तदा चादीना-
मसत्त्ववचनत्वविशेषणमलभ्यम् ॥

(उ०) तदा चादीनामिति । यदि तु 'चादयः'
'असत्त्वे' इति योगविभागेनाऽसत्त्वे इति पाठविशेषणं
क्रियते तदा नाऽयं दोषः । तस्माद्भाष्योक्त एव दोषः । न च
तत्र प्रादीनामिति वाच्यम्, ऊर्थादीनामसंग्रहापत्तेः । एवं
'निपाता आद्युदात्ता' इत्यादावपि दोषो बोध्यः ॥

तद्धितश्चासर्वविभक्तिः ॥१॥१३७॥

[आक्षेपवार्तिकप्रथमखण्डम्]

॥*॥ असर्वविभक्तावविभक्तिनिमित्त-

तस्योपसङ्ख्यानम् ॥*॥

असर्वविभक्तावविभक्तिनिमित्तस्योप-
संख्यानं कर्तव्यम् । विना नाना ॥

(प्र०) तद्धितश्चासर्व । इह संज्ञाविधौ
प्रत्ययग्रहणे तदन्तविधिप्रतिषेधाद्यद्यपि केवलस्य
प्रत्ययस्य ग्रहणं, तथापि 'प्रयोजनं सर्वनामाव्यय-
संज्ञाया'मिति वाचनिकस्तदन्तविधिरस्तीति तदन्त-
स्याऽव्ययसंज्ञा विज्ञायते । तत्र वृत्तिकारेण व्याख्या-
तम्—'असर्वा विभक्तिर्यस्य सोऽसर्वविभक्ति'रिति ।
तत्र यदाऽयमर्थः—'यस्य तद्धितान्तस्यैऽसर्वा विभक्तिः
कार्या—यस्मान्न सर्वा विभक्तिरुत्पद्यते इत्यर्थस्तदा न
दोषः । यदा तु यस्य तद्धितस्योत्पत्तौ निमित्तत्वे-
नाऽसर्वा विभक्तिराश्रिता सोऽसर्वविभक्तिः, यथा
'सर्वैकान्येति' दाप्रत्ययस्य सप्तम्येवोत्पत्तिनिमित्त-
मिति । अस्मिन् सूत्रार्थे विना नानेत्यस्याऽव्ययसंज्ञा
न सिद्ध्यति । नहि विनञ्भ्यामित्यत्र प्रतिनियता
काचिद्विभक्तिराश्रितेत्याह—असर्वविभक्ताविति ।
अतिव्याप्तिश्चाऽस्मिन् सूत्रार्थे, दाक्षिरितीजः षष्ठ्येव
निमित्तमिति संज्ञाप्रसङ्गात् । अविभक्तिनिमित्तस्येति ।
अश्रूयमाणविभक्तिकमव्ययमविभक्तीत्युच्यते, तन्नि-
मित्तस्य यस्येष्ट्यते न च प्राप्नोति तस्योपसंख्यानं
कर्तव्यं, न तु सामान्येनाऽविभक्तिनिमित्तस्य संज्ञा
विधेया, विशालविशङ्कटादीनामपि प्रसङ्गात् ॥

(उ०) तद्धितश्चा । यद्यपि केवलस्येति । एवं च
केवलतद्धितात्कस्या अपि विभक्तेरभावेनाऽसर्वविभक्तिरिति
विशेषणमव्ययवर्त्तकमिति भावः । वाचनिक इति ।
शब्दरूपं विशेष्यमादाय तदन्तविधिरिति भावः । किंच
केवलानां संज्ञायां प्रयोजनाऽभावः, प्रयोजकाऽभावश्चा अन्वर्थ
संज्ञालब्धोऽर्थो हि तत्प्रयोजक इति बोध्यम् । वार्तिकोत्था-
नाय सूत्रार्थं दर्शयति—तत्र वृत्तिकारेणेति । सर्वाविभ-
क्तिरिति । सर्वव्यविकेत्यर्थः । प्रतिनियतेति । एवं च
विशेषतः कस्या अपि निमित्तत्वेनानाश्रयणात्सर्वविभक्ति-
निमित्तकोऽयमिति भावः । ननु सुबन्तात्तद्धितोत्पत्तेरविभक्ति-

निमित्तस्तद्धितोऽप्रसिद्धोऽत आह-अश्रयमणेति । 'तन्नि-
मित्तस्ये'ति बहुव्रीहिः ॥

[आक्षेपभाष्यम्]

किं पुनः कारणं न सिध्यति ? ॥

(प्र०) किं पुनरिति । 'एकवचनमुत्सर्गत'
इति वचनात्क्रमव्यतिक्रमे कारणाऽभावाद्विनानानेत्य-
त्राप्यसर्वा विभक्तिरूपतौ निमित्तमिति प्रश्नः ॥

(उ०) ननुत्सर्गत एकवचनमपि सर्वासां स्यादिति
बहुवचनान्तविग्रहे सर्वविभक्त्येतिमित्तत्वमव्याहतमत आह-
क्रमव्यतिक्रम इति । प्रथमातिक्रमे कारणाऽभावेन प्रथ-
माया एवैकवचनमिति न दोष इत्यर्थः ॥

[आक्षेपहेतुवार्तिकखण्डम्]

॥*॥ सर्वाविभक्तिर्ह्यविशेषात् ॥*॥

सर्वविभक्तिर्ह्येव भवति ॥ किं कार-
णम् ? ॥ ['अविशेषात्'] । अविशेषेण विहि-
तत्वात् ॥

(प्र०) सर्वविभक्तिरिति । अविशेषेणोत्पद्यन्ते,
उत्पन्नानां नियमः क्रियत इत्यव्ययात् सर्वा विभ-
क्तय उत्पद्यन्ते इत्यर्थः । अविशेषादिति । विशेष-
स्याऽनाश्रयणादित्यर्थः ॥

(उ०) अवशेषेणेति । द्व्येकयोरित्याद्येकवाक्यता-
मनपेक्षेत्यर्थः । उत्पन्नानां नियम इति । उत्पन्नानां
शास्त्रबलान्निग्रमेन लोपेनेव निवृत्तिः क्रियत इत्यर्थः ।
इदमप्यर्थनियमे सजातीयतेक्षप्रत्ययनियमे च बोध्यम् ।
विशेषस्येति । 'द्व्येकयो'रित्याद्येकवाक्यतारूपस्येत्यर्थः ।
ज्ञापकाद्विभक्तिरिति पक्षे-इयमेवेति विशेषस्येत्यर्थः ॥

[आक्षेपवार्तिकम्]

॥*॥ त्रलादीनां चोपसङ्ख्यानम् ॥*॥

त्रलादीनां चोपसङ्ख्यानं कर्तव्यम् ।
तत्र यत्र । ततः यतः ॥

(प्र०) त्रलादीनां चेति । आदिशब्दस्य
प्रकारवाचित्वात्तसिलपि गृह्यते ॥

(उ०) ननु त्रलादीनामित्युक्त्वा त्रलः प्राक् पठितस्य
तसिलः कथमुदाहरणदानमत आह-आदिशब्दस्येति ॥

[आक्षेपवाधकभाष्यम्]

ननु च विशेषेणैते विधीयन्ते 'पञ्च-

भ्यास्तसिल्' 'सप्तभ्यास्त्र'लिति ॥ वक्ष्य-
त्येतत्-'इतराभ्योऽपि दृश्यन्ते' इति ।

(प्र०) वक्ष्यत्येतदिति । भवदादिप्रयोग एव
प्राप्तिश्चोद्यत इत्यर्थः ॥

[न्यासान्तरभाष्यम्]

यदि पुनरविभक्तिश्चैवोऽव्ययसंज्ञो
भवतीत्युच्यते ॥

(प्र०) यदि पुनरिति । प्रयोगे योऽश्रयमाण-
विभक्तिः सोऽव्ययमित्यर्थः । न च दधि मध्वित्यत्रा-
तिप्रसङ्गो, दध्नीत्यादौ विभक्तिश्रवणात् ॥

(उ०) ननु विनेत्यादावपि पदत्वाय विभक्त्युत्पत्तिरा-
वश्यकेत्यत आह-प्रयोगे इति । दध्नीत्यादाविति ।
प्रयोगमात्रे विभक्त्यभावो विवक्षित इति भावः ॥

[आक्षेपवार्तिकम्]

॥*॥ अविभक्तावितरेतराऽऽश्रय-

त्वादप्रसिद्धिः ॥*॥

अविभक्तावितरेतराश्रयत्वादप्रसिद्धिः
संज्ञायाः ॥ केतरेतराश्रयता ? ॥ सत्यविभ-
क्तित्वे संज्ञया भवितव्यं, संज्ञया चाऽवि-
भक्तित्वं भाव्यते, तदेतदितरेतराश्रयं
भवति । इतरेतराश्रयाणि च कार्याणि
न प्रकल्पन्ते ॥

(प्र०) अविभक्ताविति । अव्ययत्वादविभक्ति-
त्वमविभक्तित्वादव्ययत्वमिति दोषः ॥

(उ०) अव्ययत्वादिति । अविभक्तिकत्वस्य स्वाभा-
विकत्वेऽव्ययादाप्सुप इत्यस्य वैयर्थ्यप्रसङ्गादिति भावः ॥

[न्यासान्तरदूषणवार्तिकम्]

॥*॥ अलिङ्गमसङ्ख्यमिति वा ॥*॥

अथवाऽलिङ्गमसंख्यमव्ययसंज्ञं भव-
तीति वक्तव्यम् ॥ एवमपीतरेतराश्रयमेव
भवति ॥

केतरेतराश्रयता ? ॥ सत्यलिङ्गाऽ-
संख्यत्वे संज्ञया भवितव्यं, संज्ञया चा-
लिङ्गाऽसंख्यत्वं भाव्यते, तदेतदितरेत-

१ 'सर्वाविभक्तिर्ह्येषां भव' पा० ।

२ लुप्तं स्यात् । ३ इयमेवेति । या काचिद्विभक्ति-

रित्यर्थः । ४ 'विशेष एते' । ५ 'रविभक्तिशब्दो' ।

६ चः कचिन्न । ७ कचिन्न ।

राश्रयं भवति । इतरेतराश्रयाणि च कार्याणि न प्रकल्पन्ते ॥

(प्र०) अलिङ्गमसङ्ख्यमिति । 'अविभक्ति-
रव्यय'मित्यस्य लक्षणस्य दूषितत्वादत्रापि तदेव
दूषणमिति प्रदर्शनार्थं वाशब्दः । अलिङ्गाऽऽसङ्ख्यत्वस्य
लौकिकत्वाज्जेतरेतराश्रयत्वमिति पूर्वपक्षः । एवम-
पीति । अर्थमपि कश्चित्कचिच्छास्त्रादेव प्रति-
पद्यत इति भावः ॥

(उ०) ननु पूर्वलक्षणस्य दूषितत्वाद्वाशब्दोऽसङ्गतोऽ-
स्त आह-अविभक्तिरिति । वाशब्द इति । 'प्रयुक्त'इति
शेषः । एवंचाप्यर्थो वाशब्द इत्यर्थः । 'अलिङ्ग'मित्यपि
यद्युच्यते एवमपि अन्योन्याश्रय इत्यर्थः । शास्त्रादेवेति ।
तद्व्योतकविभक्तिलुक्शास्त्रादेवेति भावः ॥

[दूषणपरिहारभाष्यम्]

नेदं वाचनिकम्-अलिङ्गताऽसंख्यता
च ॥ किं तर्हि ? ॥ स्वाभाविकमेतत् ।
तद्यथा समानमीहमानानां चाधीयानानां
च केचिदर्थैर्युज्यन्तेऽपरे न । तत्र किम-
स्माभिः कर्तुं शक्यं ! स्वाभाविकमेतत् ॥

[प्रश्नतत्समाधानभाष्यम्]

तत्तर्हि वक्तव्यम्-'अलिङ्गमसंख्य'-
मिति ? ॥ न वक्तव्यम् ॥

[समाधानैतुवार्तिकम्]

॥*॥ सिद्धं तु पाठात् ॥*॥

पाठाद्वासिद्धमेतत् ॥ कथं पाठः कर्तव्यः ? ॥

॥*॥ तासिलादयः प्राक् पाशपः ।

अस्पृभृतयः प्राक्समासान्तेभ्यः । मान्तैः ।

तसिवती । कृत्वोऽर्थः । नानाजाविति ॥*॥

(प्र०) सिद्धं त्विति । वार्तिककारस्येतरेतरा-
श्रयदोषः स्थित एवेति 'तु'शब्दो विशेषप्रदर्शनार्थः ।
भाष्यकारेण त्वितरेतराश्रयदोषः परिहृत इति 'वा'-
शब्दार्थस्तुशब्दो व्याख्यातः य एव 'प्रकारवचने
थाल्' स एव प्रत्नादिभ्यो विधीयते इति
नाऽव्याप्तिः । मान्त इति । अम् आम् । तसिः-

१ 'वा' । २ कचिन्नेदं वाक्यम् । ३ "सिद्धमेतत् ।
कथं । पाठात् । पाठः कर्तव्यः । कथं पाठः" ।
४ 'कृत्वोऽर्थः तसिवती नानाजाविति' पा० । इदं भाष्य-

'प्रतियोगे पञ्चम्यास्तसिः' 'तेनैकदिक्' । 'तसिश्चे'ति ॥
कृत्वोऽर्थः-कृत्यसुच् , सुच् , था ॥

(उ०) वाशब्दार्थ इति । वाशब्दस्यार्थ इवाथो
यस्येति बहुव्रीहिः । अयं च पाठः स्वरादिषु कार्य इति
बोध्यम् । स च पञ्चतिलपादिव्यावृत्तये तद्धितश्चेति सूत्रा-
रम्भेऽप्यावश्यक इति भावः । प्रत्नेत्येति थाल् न परिग-
णितमध्यवर्तीत्यत आह-स एवेति । 'प्रकारवचन' इत्यत्र
प्रकारः सादृश्यं, विशेषश्च । तत्र शब्दशक्तिमाहात्म्यात्
प्रत्नादिभ्य उत्पन्नेन सादृश्यमुच्यते, किमादिभ्यस्थात्वा तु
विशेषः, एवं च 'प्रलपूर्वे'ति सूत्रं व्यर्थमेव । लोकेऽप्रयोग-
स्त्वनभिधानादिति भावः । 'अमु च छन्दसो'त्यम् । 'किमेति'
डित्याम् ॥ 'प्रतियोगे' इति तसिः शस्त्रभृतिष्वस्तीति तद्वा-
हणं चिन्त्यम् । दृष्टान्तार्थमित्यन्ये । भाष्ये वतिस्तेन तुल्य-
मिति विहितो न तूपसर्गाच्छन्दसोति विहितः, उद्धतो निवत
इत्यादौ तस्य लिङ्गसंख्याचन्यदर्शनादित्याहुः ॥

[प्रथमन्यासाभ्युपगमभाष्यम्]

अथवा पुनरस्तु-'अविभक्तिश्शब्दोऽ-
व्ययसंज्ञो भवती'त्येव ॥

(प्र०) अथवेति । वृद्धव्यवहारादेव शब्दार्थ-
सम्बन्धावगमादेकत्वादिव्यवहारवदलिङ्गाऽसङ्ख्यत्व-
मप्यव्ययार्थस्य प्रसिद्धमित्यर्थः ॥

(उ०) एकत्वादिव्यवहारवदिति । 'पटादिपदाना'-
मिति शेषः । अलिङ्गाऽसङ्ख्यत्वमपीति । तथा च
संख्याऽभावादेव विभक्त्यनुत्पत्तिरिति अविभक्तिरिति न्यासो-
ऽप्यदुष्ट इति भावः ॥ 'अव्ययादाप्नुप' इति सूत्रं तु न्याय-
सिद्धाया अनुत्पत्तेरेवान्वाख्यायकं प्रत्ययलक्षणप्रवृत्तिद्वारा पद-
त्वादिसंपादनार्थमिति तात्पर्यम् ॥

[आक्षेपस्मारणभाष्यम्]

ननु चोक्तम्-'अविभक्तावितरेतराश्रय-
त्वादप्रसिद्धि'रिति ॥

[आक्षेपनिरासभाष्यम्]

नैष दोषः । इदं तावदयं प्रष्टव्यः-
'यद्यपि तावद्वैयाकरणा विभक्तिलोपमार-
भमाणा अविभक्तिकाञ्छब्दान्प्रयुञ्जते । ये
'त्वेते वैयाकरणेभ्योऽन्ये मनुष्याः कथं तेऽ-
विभक्तिकाञ्छब्दानान्प्रयुञ्जते' इति ? ॥
अभिज्ञाश्च पुनर्लौकिका एकत्वादीनामर्था-

मित्यन्ये । वार्त्तिकानोमानोतिदीक्षिताः ।

५ प्रत्नेत्येति । अस्य नन्वित्यादिः ॥

६ 'त्वेतेभ्यो' । ७ कचिन् ।

नाम् ॥ आतश्चाभिज्ञाः । अन्येन हि वस्ने-
नैकं गां क्रीणन्ति, अन्येन द्वावन्येन त्रीन् ।
अभिज्ञाश्च, न च प्रयुञ्जते । तदेतदेवं
संद्ध्यताम्—‘अर्थरूपमेवैतदेवंजातीयकं
येनात्र विभक्तिर्न भवती’ति ।

(उ०) नन्ववैयाकरणैः सङ्ख्याया अज्ञानादेव तद्वाचक-
विभक्तिर्न प्रयुज्यत इत्यत आह भाष्ये—अभिज्ञाश्चेति ।
‘घट’ इत्यादौ तैरपि एकवचनादिप्रयोगकरणादिति भावः ।
युक्त्यन्तरमप्याह—आतश्चाभिज्ञा इति । वस्नो—मूल्यम् ॥

[उपपत्तिभाष्यम्]

तच्चाप्येतदेवमनुगम्यमानं दृश्यताम् ।
किञ्चिद्व्ययं विभक्त्यर्थप्रधानं, किञ्चित्
क्रियाप्रधानम् । उच्चैर्नीचैरिति विभक्त्यर्थ-
प्रधानम्, हिरूक् पृथगिति क्रियाप्रधानम् ।
तद्धितश्चापि कश्चिद्विभक्त्यर्थप्रधानः, क-
श्चित् क्रियाप्रधानः । तत्र ‘यत्रे’ति विभ-
क्त्यर्थप्रधानो, नाना विनेति क्रियाप्रधानः ।
न चैतयोरर्थयोर्लिङ्गसंख्याभ्यां योगोऽस्ति ॥

(प्र०) अत्रैवोपपत्तिमाह—तच्चापीति । किञ्चि-
दिति । अव्ययानां द्वैविध्यमेवेति प्रतिपाद्यतेऽलि-
ङ्गाऽसङ्ख्यवप्रतिपादनाय । अन्ये त्वाहुः—किञ्चिद-
व्ययं क्रियाप्रधानं, किञ्चित्साधनप्रधानम् । अन्यत्तु
नापि क्रियाप्रधानं, नापि साधनप्रधानम्, यथा
‘स्वः पश्य’ ‘लोहितगङ्गम्’ ‘उन्मत्तगङ्गं देश’ इति ।
तथा चाऽत्र नपुंसकत्वमव्ययीभावश्चेत्यन्वाख्यायते ।
पूर्वं च भाष्यकारेणोक्तं ‘स्वरादीनां पुनः सत्त्ववचना-
नामसत्त्ववचनानां चे’ति । तस्माद्वाहुल्याभिप्रा-
येणाऽलिङ्गमसङ्ख्यमव्ययमित्युच्यते । उच्चैर्नीचैरिति ।
सप्तम्यर्थे वर्तते इति साधनप्रधानता । हिरूक्
पृथगिति । क्रियाविशेषणत्वादेष्टां क्रियाप्राधान्यम् ।
क्रियापदप्रयोगमन्तरेणा[पि] ‘पृथग् देवदत्त’ इत्यादि-
प्रयोगः क्रियाक्षेपादुपपद्यते । शब्दशक्तिस्वाभाव्या-
च्चैकस्मिन्नर्थे विधीयमानयोस्तेनैकदिक् तसिश्चेत्यण्-
तसोभिन्नधर्मत्वम् । तत्र ‘पीलुमूल’मिति द्वयं प्राधा-
न्येनाऽभिधीयते । ‘पीलुमूलत’ इति तु द्वयोपसर्जन-

स्तृतीयार्थ इति तस्य साधनप्रधानता ।

(उ०) अत्रैवेति । अलिङ्गाऽसंख्यत्व एवेत्यर्थः । उप-
पत्तिर्युक्तिः—क्रियाप्रधानत्वादिरूपा । एवमनुगम्यमान-
मित्यस्योपपद्यमानमित्यर्थः । नापि साधनप्रधानमिति ।
‘किं तु द्व्यप्रधान’मिति शेषः । तस्माद्वाहुल्येति । एवं च
तादृशबहुमध्यपाठेन स्वरादीनामप्यलिङ्गाऽसंख्यत्वमनुमीयते ।
अनेककारकशक्तियोगमात्रेण तु सत्त्ववचनत्वमिति भावः ।
उन्मत्तगङ्गादीनां तु वाचनिकमव्ययत्वमव्ययीभाव इति महा-
संख्या सूच्यते । सत्त्वप्रधानता तु ‘इदं स्व’रिति सर्वनाम्ना
परामर्शात् । ग्लान्याद्यर्थकं प्रता’मित्याद्यपि सत्त्ववचनमित्य-
न्ये । ननु तदर्थं कारकान्वयाऽभावाच्च तस्य क्रियात्वमत आह
क्रियाविशेषणत्वादिति । क्रियायामेव विशेषणत्वादि-
त्यर्थः । क्त्वान्ततुमुनन्तादिवदिति भावः । स्वरादीनां घटा-
दीनां च स्वःपतिर्वदोदकमित्यादौ नामार्थोऽप्यन्वयः । एतेन
तेषामपि क्रियाविशेषणत्वात्क्रियाप्राधान्यं दुर्वारमित्युपासम् ।
अत एवैतदर्थं न कारकाणामन्वयः । तदन्वययोग्यस्य साध्य-
त्वरूपक्रियात्वस्य तत्राऽभावात् क्रियाक्षेपादिति । स्थित्या-
दिक्रियाक्षेपादित्यर्थः । द्वयं प्राधान्येनेति । पीलुमूल-
समानदिक्स्थमिति हि तत्र बोधः । द्वयोपसर्जन इति ।
तत्प्रत्ययोभिधेयद्रव्योपसर्जनः प्रकृत्यभिधेयस्तृतीयार्थ
इत्यर्थः । तृतीयार्थश्च तत्र साहित्यम् । पीलुमूलेनैकदिक्
पीलुमूलतः । एकदिक्स्थपीलुमूलसाहित्यमित्यर्थः । अन्ये
तु—पीलुमूलेन समानदिशीत्यर्थकमधिकरणशक्तिप्रधानं
‘पीलुमूलत’ इतीत्याहुः । भाष्ये—नचैतयोरर्थयोरिति ।
यद्यपि क्रियायामेकत्वसंख्या रूपसूत्रे भाष्ये उक्ता, ‘पचित-
रूप’मित्यादिवाच्यायाश्च नपुंसकत्वयोग उक्तस्तथापि अन्यय-
वाच्ययोरेतयोर्लिङ्गसंख्याभ्यामयोग इत्यर्थान्न दोष इति दिक् ।

[सूत्रसमर्थनभाष्यम्]

अथाऽप्यसर्वविभक्तिरित्युच्यते एव-

मपि न दोषः ॥ कथम् ? ॥

इदं चाऽप्यद्यत्वेऽतिबहु क्रियते—
एकस्मिन्नेकवचनं, द्वयोर्द्विवचनं, बहुषु
बहुवचनमिति ॥ कथं तर्हि ? ॥ एकवचन-
मुत्सर्गः करिष्यते । तस्य द्विवहोरर्थयो-
र्द्विवचनबहुवचने बाधके भविष्यतः ॥

(प्र०) अद्यत्व इति । सूत्रारम्भकाल इत्यर्थः ।
पूर्वं हि न्यासान्तराश्रयेण सूत्रं प्रत्याख्यातम् । अति

१ ‘अतश्चा’ । २ एकमित्याद्युक्तमुपसंहरति—अभिज्ञा-
श्चेति । तदिति । ततस्यादेरविभक्तिकप्रयोगकरणम् ।
एवं—वक्ष्यमाणप्रकारेण, संद्ध्यतां—ज्ञायतामित्यर्थः । तं
प्रकारमेवाह—अर्थेति । एतत्—अर्थस्वरूपम् । एवंजाती-
यकम्—एवंस्वभावकं । येनात्रार्थे विभक्तिर्न भवतीत्यर्थः ।

३ आतश्चेति । इतोऽपि वक्ष्यमाणाद्धेतोरित्यर्थः । अत एव
‘च’कारसंगतिः ॥ अन्यत्वं—परस्परसाधनापेक्षया । क्रय-
विपयतया वस्तुस्येति बोध्यम् । ४ ‘विनानानेति’ ।
५ तादृशैकदिक्स्थरूपद्रव्योपसर्जनः, तसिप्रकृतिः—पीलुमूल-
नेति, तदभिधेय इत्यर्थः ।

बह्विति । एकस्मिन्नित्यपनीयैकवचनमिति सूत्रं कर्तव्यम्, ततो 'द्विवहोर्द्विवचनबहुवचने' इत्येवं कर्तव्यम् । तेन द्वित्वबहुत्वयोर्द्विवचनबहुवचने भविष्यतः । एकवचनं त्वेकस्मिन्नपि भविष्यत्यलिङ्गाऽसङ्ख्येभ्योऽव्ययेभ्यश्च । ननु 'कर्मणि द्वितीये'त्यादिना कर्मादिषु द्वितीयादीनां नियतत्वात्कथमेकवचनमव्ययेभ्यः स्यात् ? । नैष दोषः । एतदर्थमेवैकवचनमित्येतत्क्रियतेऽप्राप्तप्रापणार्थम् । तेन कर्माद्यभावेऽपि भवति । द्वित्वबहुत्वयोस्तु प्राप्तं द्विवचनबहुवचनाभ्यां बाध्यते ।

(उ०) सूत्रारम्भकाले इति । यद्यपि न्यासान्तरेऽपि एकस्मिन्निति बह्वेव, तथापि एकग्रहणे सति ज्ञापकादितः सर्वविभक्त्युत्पत्तावस्य सूत्रस्याप्यान्वयमिति एतत्सूत्रपाठकाले एतत्सूत्रसहितं एकस्मिन्नित्यतिबहु व्यर्थं क्रियत इति एकग्रहणं त्यक्त्वाऽस्य सार्थक्यं वक्तुं योग्यमित्यर्थ इति भावः । न्यासान्तरेति । पाठाश्रयेणाऽलिङ्गासंख्येभ्यः इति । द्विवचनबहुवचनविधायकयोर्द्विवहोर्द्विवचनसामर्थ्यान्महासंज्ञाबोध्यैकत्वाऽभावेऽपि एकवचनप्रवृत्तिरिति भावः । कथमेकवचनमिति । प्रथमाऽपि मात्रग्रहणाद्यत्प्रातिपदिकार्थस्य कर्मत्वाद्यधिक्यसम्भावना तत्रैवेति भावः । अप्राप्तेति । द्वित्वबहुत्वयोर्द्विवचनबहुवचनविधाने एकवचनस्याऽर्थात्तदभावे कर्मादौ सिद्धत्वेन सामर्थ्यादिति भावः । अप्राप्तिश्च कर्मत्वाद्यभावप्रयुक्तैव, न तु प्रातिपदिकत्वाभावप्रयुक्तापि, सुविध्यैकवाक्यत्वात् । तेन तिङन्तादिभ्यो नापत्तिरिति बोध्यम् । किं च सर्वथाऽप्राप्तेवेवाऽस्य विधायकत्वमिति 'पञ्चकिकल्प'मित्यादौ न सर्वैकवचनापत्तिरिति बोध्यम् । यद्यप्यनिर्दिष्टार्थात्त्वात्सार्थं विधीयमानस्याऽस्य न द्वित्वादौ प्राप्तिस्तथापि पञ्चकप्रातिपदिकाऽपक्षे एकत्व इव द्वित्वादावपि प्राप्तिरित्याशयेनाह— बाध्यत इति । अत्र पक्षे द्वयेकयोरिति सूत्रमपि विध्यर्थमेवेति भावः । यद्यपि अव्ययात्सर्वविभक्त्युत्पत्त्याऽयं न्यासो दूषितस्तथापि सामान्यापेक्षप्रत्ययनियमे एकवाक्यतया विधाने वा कस्या अप्यप्राप्त्येदं विधायकमिति तत्पक्षे सूत्रसार्थक्योपपादनमिदम् । एवं चैतदेव तयोरन्यतरपक्षाश्रयणस्यैकपदे वाक्यार्थान्वयित्वस्य च ज्ञापकमिति बोध्यम् । एतत्सर्वसुत्सर्गपदेन भाष्ये सूचितम् ॥

[मतान्तरभाष्यम्]

न चाप्येवं विग्रहः करिष्यते—न सर्वा असर्वाः, असर्वा विभक्तयो यस्मादिति ॥ कथं तर्हि ? ॥ न सर्वा असर्वा असर्वा वि-

भक्तिरस्मादिति । त्रिकं पुनर्विभक्तिसंज्ञम् ।

(प्र०) 'न सर्वा विभक्तय उत्पत्तौ निमित्तमस्ये'ति येन वृत्तिकारेण व्याख्यातं तन्मतं दूषितम् । इदानीं वृत्तिकारान्तरमतं विशेषदर्शनेन संस्क्रियते—न चाप्येवमिति । एवं विग्रहे सर्वशब्दस्य प्रकारकात्स्न्येऽपि वर्तनादेकवचनमात्रोत्पत्तावपि सर्वा विभक्तयः सप्ताऽव्ययेभ्य उत्पद्यन्ते इति न स्यादसर्वविभक्तित्वम् । कथं तर्हीति । द्रव्यकात्स्न्यवृत्तिः सर्वशब्दः । एकवचनमात्रोत्पत्तौ निरवशेषा विभक्तिर्नोत्पन्ना भवतीति भवत्येवाऽसर्वविभक्तित्वम् । यदा लयं न्यायः—'प्रथमातिक्रमे कारणाऽभावात्प्रथमाया एवैकवचनमव्ययेभ्य उत्पद्यत' इति, तदाऽसर्वा विभक्तयो यस्मादित्यपि विग्रहे आश्रिते न दोषः । यदा तु खलेकपोतिकान्यायेन सर्वैकवचनोत्पत्तिपक्षस्तदैतदुक्तम् । अव्ययीभावादप्येकवचनमात्रमेवोत्पद्यते, तावतैव तृतीयासप्तम्योर्वहुलमित्यस्योपपादनात् ।

(उ०) तन्मतमिति । दाक्षिरित्यादावतिव्याप्तेरितराभ्योऽपि दृश्यन्त इत्येतद्विहितत्रलादिविषयेऽव्याप्तेरिति भावः । वृत्तिकारान्तरेति । तद्विग्रहे यस्येति अपादानस्यैव संबन्धत्वविवक्षया पठ्यति ध्वनयितुं भाष्ये—यस्मादित्युक्तम् । विशेषेति । एकवचनान्तविग्रहकरणरूपो विशेषः । नन्वेवं सर्वविभक्त्येकवचनोत्पत्तौ बहुवचनान्तविग्रहाऽसङ्गतिरतो भाष्ये—नचापीति । तद्व्याचष्टे—प्रकारेति । 'सर्वा विभक्तय' इत्यस्य सर्वप्रकारा इत्यर्थः । अवयवकात्स्न्ये तु बहुवचनं व्यर्थमिति भावः । एकवचनान्तविग्रहे तु अवयवकात्स्न्ये एव सर्वशब्द इति नानेत्यादौ नाऽव्याप्तिर्नाऽपि दाक्षिरित्यादावतिव्याप्तिरिति भावः । भावे, 'पञ्चकिकल्प'मित्यादौ च क्रियायाः स्वत एवैकत्वादेकवचनमेव । तच्च भावे प्रथमपुरुषस्यैव, लान्तसमानाधिकरणयुग्मपादाद्यभावादिति रूपसूत्रे भाष्ये स्पष्टम् । अव्ययेभ्योऽपि प्रथमैकवचनमेवास्तु इत्याह—यदाविति । प्रथमेति । अनेकनियमबाधे गौरवाच्चेत्यपि बोध्यम् । ननु भाष्योक्तपक्षेऽव्ययेभ्यो युगपत्सर्वविभक्त्येकवचनानां कर्तुमशक्यत्वम्, 'परश्चे'त्युक्तेः । किंतु यत्किंचिदेव, तस्य लुकि तावतैव पदत्वसंपादनात् । विभक्त्यन्तरोत्पत्तौ मानाऽभावेन बहुवचनान्तविग्रहेऽपि न दोषोऽत आह—खलेकपोतेति । वाचः क्रमवृत्तित्वाद्युगपदुच्चारणाऽसम्भवेऽपि बुद्ध्या युगपत्सर्वोत्पत्तिर्वक्तुं शक्येति भावः । विनिगमनाविरहोऽत्र बोधम् । प्रक्रियादशायां च बुद्धिरेव मुख्या, असाधूच्चारणाऽयोगात् । यदा

१ अत्रेति । 'पञ्चकं प्रातिपदिकार्थ' इति पक्षे इत्यर्थः ।

२ भावे इति । भूयत इत्यादावित्यर्थः ।

प्रधानानुरोधेन गुणावृत्तेस्तावत्यः प्रकृतयः स्युरिति भावः ।
परे तु प्राथम्यं स्वादिमुत्रे प्रथमाया, नियमशास्त्रपर्यालोचनया
द्वितीयाया इति न तन्निग्रयामकमिति 'प्रथमातिक्रम' इत्याद्य-
सङ्गतम् । तद्व्यायाश्रयणे 'निजां त्रयाणा'मित्यत्र 'त्रयाणा'-
मित्यस्य 'आद्युदात्तश्चे'त्यादावादिग्रहणस्य वैयर्थ्यं चेत्याहुः ।
तावतैवेति । 'यङ्यो'रिति वक्तव्ये तृतीयादिग्रहणं तु
वैचित्र्यार्थमिति भावः ॥

[पञ्चमूत्रीप्रत्याख्यानश्लोकवार्तिकम्]

एवं गते कृत्यपि तुल्यमेत -

न्मान्तस्य कार्यं ग्रहणं न तत्र ।

ततः परे चाऽभिमता न कार्या-

स्त्रयः कृदर्थो ग्रहणेन योगाः ॥ १ ॥

(प्र०) एवंगत इति । यदा अस्मात् विभक्ति-
रस्मादिति विग्रह आश्रीयते, तदैवं विज्ञाते सत्ये-
तावद्वक्ष्यमाणस्तु 'असर्वविभक्त्यव्यय'मिति, पञ्चमूत्री-
न कर्तव्या । एतत्-असर्वविभक्तित्वं, कृत्यपि तुल्यम्,
यस्य कृन्मेजन्त इत्येनाव्ययसंज्ञेप्यते । मान्तस्येति
सूत्रोपलक्षणम् । ततः पर इति । 'कृन्मेजन्त'
इत्यस्मात् सूत्रात्परे कृदर्थः कृत्संज्ञाविषयाः 'क्तातो-
सुन्कसुन' इत्यर्थः । ग्रहणेनोच्चारणेन प्रतिपदमित्यर्थः ।
योगाश्च न कर्तव्याः 'स्वरादिनिपातमव्यय'मित्येव-
मादयः पञ्चेत्युपसंहारः ॥

(उ०) इदमेव ध्वनयितुं पथयोगान्प्रत्याचष्टे-एवंगते
इति भाष्ये । प्रतिपदमितीति । 'असर्वविभक्तो'ति न्यासे
नैव सिद्धत्वादित्यर्थः । भाष्यश्लोके-तत्रेति । अव्ययसंज्ञाविधा-
वित्यर्थः । पञ्चेति । 'स्वरादो'त्यादीर'व्ययोभावश्चे'त्यन्ताः ।

[गौरवप्रदर्शकश्लोकवार्तिकम्]

कृत्तद्धितानां ग्रहणं तु कार्यं
संख्याविशेषं ह्यभिनिश्चितं ये ।

तेषां प्रतिषेधो भवतीति वक्तव्यम् ।

इह मा भूत्—एको द्वौ बहव इति ।

[गणपाठाश्रयणवार्तिकखण्डं]

तस्मात् स्वरादिग्रहणं च कार्यं

कृत्तद्धितानां ग्रहणं च पाठे ॥ २ ॥

(प्र०) इदानीमतिव्याप्तिपरिहारार्थं तद्धितग्रहणं
कर्तव्यम्, तस्मिन् कृते 'कृन्मेजन्त'इत्याद्यपि कर्तव्य-
मिति दर्शयति — कृत्तद्धितानामिति । संख्याविशे-
षमिति । तन्निवृत्त्यर्थमित्यर्थः । तेषामिति । असति
तद्धितग्रहणे एकादीनामतद्धितान्तानामप्यसर्वविभ-

क्तित्वात् प्रतिषेधो वक्तव्यः स्यादिति तद्धितग्रहणं
कर्तव्यम् । तस्मिन्कृते स्वरादिग्रहणं कर्तव्यं, स्वरा-
दिनामतद्धितान्तत्वात् । ननूभयशब्दस्य द्विवचनानु-
त्पादादसर्वविभक्तित्वं, तथा 'गोदौ' 'वरणा' इति, तत
एषामपि 'तद्धितश्चासर्वविभक्ति'रित्यव्ययसंज्ञाप्रसङ्ग
इत्याह—कृत्तद्धितानामिति । प्रतिपदं तद्धिताः
पठितव्या येषामव्ययसंज्ञेप्यत इत्यर्थः । तस्माद्गणपाठ
एवाश्रयितव्यः । प्रपञ्चार्थस्तु सूत्रारम्भः ॥

(उ०) ये इति यच्छब्दस्य तच्छब्दसंकाङ्क्षात्वादाह-
तन्निवृत्त्यर्थमिति । तदेवं सूत्रं स्थापितमिति वार्तिकोक्तं
'सिद्धं तु पाठ'दित्यप्यनाश्रितं स्यात् । एवं चोभयशब्दादौ
दोष इति शङ्कोत्तरत्वेनोत्तरभाष्यमवतारयति—ननूभयेति ।
अत एवोभयोऽन्यत्रेत्यस्योदाहरणम् 'उभये उभयः' इति
भाष्ये सर्वादिसूत्रे दत्तम् । गोदावित्यादौ वरणादिभ्यश्चेति
चातुरर्थिकलुपि युक्तवद्भावात्प्रत्ययार्थस्य द्वित्वादीति बोध्यम् ।
इत्याहेति । इत्याद्यङ्गायामाहेत्यर्थः । भाष्ये—चस्त्वर्थे ।
'कृत्तद्धिताना'मित्यत्र कृद्ग्रहणेन कृतामव्ययसंज्ञाविधायके सूत्रे
अपि गणे पाठ्ये इति सूचितम् । कृदित्युपलक्षणमव्ययीभा-
वश्चेत्यस्यापि । तदाह—तस्मादिति । तदेवं गणपाठमा-
श्रित्य 'तद्धितश्चासर्वविभक्ति'रित्यष्टाध्यायीपाठः प्रत्या-
ख्यातः । तदाह—प्रपञ्चार्थस्त्विति ॥

[शङ्कातत्समाधानभाष्यम्]

पाठेनेयमव्ययसंज्ञा क्रियते, सेह न
प्राप्नोति—परमोच्चैः । परमनीचैरिति ॥

तदन्तविधिना भविष्यति ॥

(प्र०) तदन्तविधिनेति । 'प्रयोजनं सर्वनामा-
व्ययसंज्ञाया'मिति वचनेनेति भावः ॥

(उ०) शङ्कते भाष्ये—पाठेनेयमिति । 'स्वरादि-
निपात'मितीत्यर्थः ॥

[शङ्काभाष्यम्]

इहापि तर्हि प्राप्नोति—अत्युच्चैः अत्यु-
च्चैसौ अत्युच्चैस इति ।

(प्र०) अत्युच्चैसाविति । शक्तिप्रधानान्यप्यव्य-
यानि वृत्तिविषये शक्तिमत्प्रधानानि भवन्ति ।
यथा—'दोषामन्यमहः' 'दोषाभूतमह'रिति । तत
उच्चैः—शब्दस्य प्रक्रियायां द्वितीयान्तस्य समासः ॥

(उ०) नन्वत्यादयो द्वितीययेत्युक्तेः कथमुच्चैःशब्देना-
धिकरणशक्तिप्रधानेन द्वितीयात्तेन समास इत्यत आह—

शक्तीति । द्वितीयान्तस्येति । अतिक्रान्तार्थान्वययोग-
कर्मद्वितीयान्तस्येत्यर्थः । 'दोषामन्य'मित्यत्र कर्मणोत्यधिकार
आत्ममाने खश् । दिनं रात्रिं मन्यत इत्यर्थः ॥

[समाधानभाष्यम्]

'उपसर्जनस्य ने'ति प्रतिषेधो भवि-
ष्यति ॥ स तर्हि प्रतिषेधो वक्तव्यः ? । न
वक्तव्यः । सर्वनामसंज्ञायां प्रकृतः प्रतिषेध
इहानुवर्तिष्यते । स वै तत्र प्रत्याख्यायते ॥

[उक्तिप्रत्युक्तिभाष्यम्]

यथा स तत्र प्रत्याख्यायते इहापि
तथा शक्यः प्रत्याख्यातुम् ॥

कथं च स तत्र प्रत्याख्यायते ? ॥

महतीयं संज्ञा क्रियत इति । इयमपि
च महती संज्ञा क्रियते । संज्ञा च नाम
यतो न लघीयः ॥ कुत एतत् ? ॥ लघ्वर्थं
हि संज्ञाकरणं । तत्र महत्याः संज्ञायाः
करण एतत्प्रयोजनम् 'अन्वर्था संज्ञा यथा
विज्ञायेत-न व्येतीत्यव्यय'मिति ॥

क पुनर्न व्येति ? ॥

(प्र०) क पुनरिति । श्लोके सप्तमीनिर्देशात्
प्रश्नेऽपि सप्तमी निर्दिष्टा ॥

(उ०) प्रश्नेऽपीति । व्येतीत्यस्य विविधं प्रकारं
गच्छतीत्यर्थः । कृत्यस्य किंविषये इत्यर्थः इति भावः । अन्य-
थोत्तराऽनुसारेण कौनोति प्रश्न उचितः । अत एवाग्रे उक्तम्-
'एतानर्थान् केचिद्वियन्तीत्यादि । विपूर्वस्येणो रूपम् ॥

[समाधानभाष्यम्]

स्त्रीपुंनपुंसकानि सत्त्वगुणाः, एकत्व-
द्वित्वबहुत्वानि च । एतानर्थान् केचिद्वि-
यन्ति केचिन्न वियन्ति ।

ये न वियन्ति तदव्ययम् ॥

"सदृशं त्रिषु लिङ्गेषु सर्वासु च विभक्तिषु ।
वचनेषु च सर्वेषु यन्न व्येति तदव्ययम्" ॥ १ ॥

(प्र०) सदृशमिति । लिङ्गविशेषप्रतिपादने
सामर्थ्याऽभावात् ॥ विभक्तिष्विति । कौरेकेषु ।
तत्र यानि साधनप्रधानान्यव्ययानि तेषां शक्त्य-

न्तराऽनावेशात् क्रियाप्रधानानां च शक्तिसम्बन्धा-
ऽभावात् 'सर्वासु च विभक्ति'ष्वित्युक्तम् । वचने-
ष्विति । एकत्वादिषु । अव्ययीभावस्य शक्तिलिङ्ग-
विशेषयोगेऽपि वचनादव्ययत्वम् । यथा स्वस्यादीनां
कर्मप्रवचनीयसंज्ञा । तत्र यान्यसत्त्वभूतार्थोभिधायी-
न्यव्ययानि तेषां लिङ्गादिभिरयोगः, तेषां द्रव्यधर्म-
त्वात् । सत्त्ववाचिनाऽपि शब्दशक्तिस्वाभाव्यात्तद-
योगो, यथा युष्मदस्मदोर्लिङ्गाऽयोगः । केचित्तु
लिङ्गादिविशेषेणाऽयोगात्, तत्सामान्येन तु योग-
मव्ययानामाहुः । तदयुक्तम् । लिङ्गादिसामान्यसद्भावे
प्रमाणाऽभावात् । यन्न व्येतीति । नानात्वं न
गच्छतीति सत्त्वधर्माच्च गृह्णातीत्यर्थः ॥

(उ०) ये न वियन्ति-एतानर्थान्येऽर्थान् न वियन्ति
विविधप्रकारप्रापकान् प्राप्नुवन्ति, तत्-तद्वाचकमव्ययमि-
त्यर्थः । द्वित्वादेरर्थधर्मत्वादिति बोध्यम् । ननु विभक्तिवचन-
शब्दयोः प्रत्ययपरत्वेऽन्यतरवैयर्थ्यमत आह-कारकेष्विति ।
विषयसप्तम्य एताः । सादृश्यं तत्तद्विज्ञाद्यभावाद्युपयोगित्वेन ।
नैवेवं स्वरादिवाच्यानां कर्मत्वादियोगसत्त्वेन सकलकारक-
विषये न कारकाऽभावानुयोगित्वरूपं सादृश्यमत आह-
तत्र यानीति । साधनं-शक्तिः । तादृशान्युच्चैरादीनि ।
तेषु च कारकशक्त्यन्तराऽयोगात्सर्वकारकविषये कारकाऽ-
भावानुयोगित्वमस्त्येवेत्यर्थः । शक्तिः-कर्मत्वादिः । वच-
नादिति । 'अव्ययीभावश्चे'ति वचनादित्यर्थः । सङ्ख्या-
भावादिति वार्थः । 'मशकार्थ' इत्यादावभावस्य फलत्ववदत्र
तदभावस्य कारणत्वमिति बोध्यम् । यथेति । क्रियाहेतुक
संबन्धविशेषद्योतका हि अन्वर्थवलात्कर्मप्रवचनीयाः ।
स्वत्योस्तत्त्वाऽभावेऽपि क्रियापदसंनिधौ क्रियागतविशेष
द्योतकयोरपि यथा संज्ञा, तथा प्रकृतेऽव्ययीभावादीनामि-
त्यर्थः । सत्त्ववचनानामपीति । 'स्वरादीना'मिति शेषः ।
तदयोगः । लिङ्गसङ्ख्याऽयोग इत्यर्थः । सदृशमित्यत्रोक्तं
सादृश्यं निरूपयितुं-यन्नव्येतीत्यादि । अत्रापि लिङ्गे
ष्वित्याद्यावृत्त्या संबध्यते । नानात्वमिति । एतेषु यन्न
व्येति एतद्विषये यन्नानात्वं न प्राप्नोति तदव्ययमित्यर्थः ।
कचित्तु 'नाना न गच्छती'ति पाठः, तदा एतद्विषयमनेक-
प्रकारं न प्राप्नोतीत्यर्थः ॥ [तद्धितश्चा]

कृन्मेजन्तः ॥ १ । १ । ३८ ॥

[चोद्यभाष्यम्]

कथमिदं विज्ञायते-कृद्यो मान्त इति,

मध्ये इत्यर्थः । आदिना-संख्याकारके । ५ तेषां-लिङ्गा-
दीनाम् । द्रव्यधर्मत्वादित्यर्थः । ६ 'नाना न गच्छति' ।
७ एवम्-उक्तरूपेण सादृश्याङ्गकारे । ८ तेषु च-तेषु तु ।
९ एतेषु-लिङ्गादिषु ।

१ 'कानिति' । २ अतएवेति । कर्माकाङ्क्षाया अन्त-
रङ्गत्वादेवेत्यर्थः । ३ कारकेष्विति । कारकादिष्विती-
त्यर्थः । आदिपदेन चात्र संबन्धपरिग्रहः । प्रसिद्धत्वाच्च
कारकमात्रोक्तिः । ४ व्यवस्थामाह-तत्रेति । अव्ययेषु

आहोस्विन्-कृदन्तं यन्मान्तमिति ॥ किं चातः ? ॥ यदि विज्ञायते-‘कृद्यो मान्त’ इति, ‘कारयांचकार’ ‘हारयांचकारे’त्यत्र न प्राप्नोति ॥ अथ विज्ञायते-‘कृदन्तं यन्मान्त’-मिति ‘प्रतामौ’ ‘प्रतामः’-अत्रापि प्राप्नोति ॥

(प्र०) कृन्मेजन्तः । कथमिति । किं मेजन्तग्रहणेन कृद्विशेष्यते पूर्वं, पश्चात् कृता तदन्तविधिः, आहोस्विन्पूर्वं कृता तदन्तविधिः, पश्चात् कृदन्तं मेजन्तग्रहणेन विशेष्यत इति प्रश्नः । ‘प्रयोजनं सर्वनामाव्ययसंज्ञाया’मिति वचनात् तदन्तविधिः । अथवाऽन्वर्थसंज्ञाश्रयणात्प्रत्ययग्रहणे संज्ञाविधावप्यत्र तदन्तविधिर्भवति । नहि केवलस्य प्रत्ययस्याऽप्रयोगार्हस्य नानागमनमगमनं वा संभवति । कारयांचकारेति । लिङ्गत्र कृत्, स च मान्तो न भवति । प्रतामाविति । किपि लुप्ते प्रत्ययलक्षणेन कृदन्तमेतद्भवति, श्रुत्या च मान्तम् ॥

(उ०) कृन्मेजन्तः । किं मेजन्तेति । कृतो मेजन्तस्य प्रत्ययमात्रस्य संज्ञा, उत कृदन्तस्येति न शङ्कार्थः । ‘प्रयोजनं सर्वनामाव्ययसंज्ञाया’मिति तदन्तविधेरित्याशयः । पश्चाद्विधिति । मेजन्तो यः कृत्तदन्तमव्ययमित्यर्थ इति भावः । संज्ञाविधौ प्रत्ययग्रहणे तदन्तविधिनिषेधादाह-प्रयोजनमिति । ननु तद्वचनमप्रत्ययांशे चरितार्थमत आह-अथवाऽन्वर्थेति । एवं चाऽव्ययत्वप्रयोजकस्य महासंज्ञालब्धार्थस्य केवलप्रत्ययेष्वभावात्तदन्तविधिरिति भावः । अनयैव रीत्या सर्वादिगणे ङतरङ्गताभ्यां तदन्तविधिवौध्यः । नानागमनमिवाऽनानागमनमपि न संभवति, संभावितप्रतियोगिदेश एव तदभावतुद्धेः शब्देन जननात् । संभावितप्रतियोगितावच्छेदक एवाऽत्राहाण इत्यादिना भेदतुद्धिवदित्याशयः । लिङ्गत्र कृदिति । तिङ्भावित्वाऽभावेनाऽतिङ्गिति न कृत्त्वप्रतिषेध इति भावः । प्रतामाविति । तमेः किप् । ‘अनुनासिकस्ये’ति दीर्घः । श्रुत्या चेति । तथा चाऽव्ययत्वाल्लुक् स्यादिति भावः ।

[समाधानभाष्यम्]

यथेच्छसि तथास्तु । अस्तु तावत्-‘कृद्यो मान्त’ इति ।

[दोषोपन्यासभाष्यम्]

कथं कारयांचकार हारयांचकारेति ? ॥

१ शङ्कते-अकजर्थमिति । २ ‘लियग्रहणं तत्र’ । तर्हि-पूर्वोक्तफलाभावेऽपि । ३ एतत्-अनुप्रशब्दवलेनाऽऽमन्तादव्यय-

[चोद्यभाष्यम्]

किं पुनरत्राव्ययसंज्ञया प्रार्थ्यते ? ॥

‘अव्यया’दिति लुग्यथा स्यात् [इति] ।

(प्र०) अव्यादिति लुगिति । ननु ‘हृत्वादि’लोपेन सिद्धत्वात्किं लुका प्रयोजनम् । यदा तर्ह्यनुप्रयोगवशाद्विस्ववहुत्वावगतिस्तदाऽस्ति द्विवचनबहुवचनोत्पत्तिरिति लुगोपितव्यः । अकच् तु न भवत्यपरिसमाप्तार्थत्वादज्ञातादिभिर्योगाऽभावात् [च] ॥

(उ०) द्विवचनेत्यादि । ननु सङ्ख्याया अनुप्रयुज्यमानोत्तरतिङ्वाऽभिव्यक्तत्वात्कथं द्विवचनादिप्रसङ्ग इति चेत् । उपलक्षणमिदम् । सर्वैकवचनोत्पत्तिपक्षेऽमादिलुगर्थमिदमावश्यकमिति न दोषः । ‘अव्ययात् सुपो लु’गिति ज्ञापकात्सर्वविभक्तिरिति पक्षे च अकजर्थं तद्वामन्तस्याऽव्ययत्वमेष्टव्यमत आह-अकच्छ्विति । अपरिसमाप्तार्थत्वं च-सङ्ख्याकारकादिविषयकोत्थिताकाङ्क्षत्वम् । अत एवाऽनुप्रयोगः प्रार्थ्यते । स्वार्थे परिपूर्णस्यैव चार्थान्तरेण संबंध इति भावः ॥

[दोषनिरासभाष्यम्]

मा भूदेवम् ‘आमः’ इत्येवं भविष्यति ॥

न सिध्यति । लिग्रहणं तत्रानुवर्तते ॥

लिग्रहणं निवर्तिष्यते ॥

यदि निवर्तते, प्रत्ययमात्रस्य लुक् प्राप्नोति ॥

इष्यते च प्रत्ययमात्रस्य । आतश्चेत्यते । एवं ह्याह-‘कृञ्चानुप्रयुज्यते लिटी’-ति । यदि च प्रत्ययमात्रस्य लुग्भवति तत एतदुपपन्नं भवति ॥

(प्र०) इष्यते चेति । पूर्वोक्ताद्वातोस्तरवाद्यनुत्पादादनुप्रयोग एव तरवाद्युत्पत्तिः, समाप्तार्थस्य प्रकर्षादियोगादित्यर्थः । अत्रैवार्थे ज्ञापकमाह-आतश्चेति । तत्र ह्युक्तं ‘व्यवहितनिवृत्त्यर्थं चे’ति ।

(उ०) ननु तरवाद्यनुत्पत्तावामन्तार्थे प्रकर्षादिप्रतीतिः कथमत आह-अनुप्रयोग एवेति । तदुत्पन्नतरपैवैतद्गतप्रकर्षप्रतीतिः, कारकादिर्वैदित्यर्थः । भाष्ये लुक्पदमदर्शनमात्रपरमिति भावः ॥

[पक्षान्तरस्वीकारभाष्यम्]

अथवा पुनरस्तु-‘कृदन्तं यन्मान्त’-

धानेनाऽनुप्रयोगविधायकं ‘कृञ्चानुप्रे’त्येतत् । उपपन्नं-सफलम् । ४ कारकादीति । तदुत्तरप्रत्ययेन कारकादिवदित्यर्थः ।

मिति ॥ कथं प्रतामौ-प्रताम इति ? ॥
आचार्यप्रवृत्तिर्ज्ञापयति-‘न प्रत्ययलक्षणे-
नाऽव्ययसंज्ञा भवती’ति, यद्यं प्रशान्शब्दं
स्वरादिषु पठति ॥

(प्र०) प्रशान्शब्दमिति । तस्य ‘मो नो
धातो’रिति नत्वस्याऽसिद्धत्वात्सिद्धमव्ययत्वमिति भावः ।
तुल्यजातीयस्य धातोर्नियमेन व्यावृत्तिः क्रियते
इति ‘कारयांचकारे’ति भवत्येव मान्तस्याव्ययसंज्ञा ।
‘शान तेजने’ इत्यस्य तु प्रशानिति रूपं न भवति,
तस्य क्तिवन्तस्य प्रयोगाऽदर्शनात् । लावयतेलौ-
रित्यस्याऽपि न भवति, अस्मादेव ज्ञापकाङ्गाक्षणिक्-
त्वादौकारस्य ॥

(उ०) धातुत्वेन तुल्यजातीयतेत्याह-धातोरिति ।
तस्य क्तिवन्तस्येति । अत्र चेदमेव भाष्यं मानम् । प्रशा-
माविति तु शान्तिमद्वाचकस्य । शान्त्यर्थकस्यैव च गणे
पाठः, तस्यैव स्वभावेन लिङ्गाद्यभावात् । वस्तुतो गणे मा
न्तपाठः, प्रयोगे एव तु नत्वम् । यथा स्वरादीनां गणे रेफा-
न्तपाठः, प्रयोगे तु विसर्ग इति भाष्याशयः । अस्मादेवेति ।
धातुमात्रापेक्षं ज्ञापकमिति भावः । लाक्षणिकत्वाद्वेति ।
वर्णग्रहणेऽपि तत्प्रवृत्तेरिति तात्पर्यम् ॥

[आक्षेपवार्तिकम्]

॥*॥ कुन्मेजन्तश्चाऽनिकारोकारप्रकृतिः ॥*॥

कुन्मेजन्तश्चानिकारोकारप्रकृतिरिति
वक्तव्यम् । इह मा भूत्-आधये आधेः,
चिकीर्षवे चिकीर्षोरिति ।

॥*॥ अनन्यप्रकृतिरिति वा ॥*॥

अथवाऽनन्यप्रकृतिः कृदव्ययसंज्ञो भव-
तोति वक्तव्यम् ॥

(प्र०) अनिकारोकारेति । एच एतद्विशेषणं, न
मकारस्य, व्यवच्छेद्याऽसम्भवात् । आधय इति ।
गुणे कृतेऽन्तरङ्गवहिरङ्गयोरिति न्यायादव्ययसंज्ञा
स्यान्नत्वयादयः । अन्तरङ्गत्वादेव [च] सुब्लुक् स्यात् ।
परिभाषान्तरप्रयोजनकथनार्थं ‘लक्षणप्रतिपदोक्तयो’
रित्येतदनाश्रितम् । लाक्षणिकं ह्यनुमेयं, प्रतिपदोक्तं

१ इदमेव-ज्ञापकपरं भाष्यमेव । २ ‘अन्तरङ्गवहिरङ्ग-
योरन्तरङ्गं बलवदिति परिभाषान्तरमिदम् । ३ लाक्षणिक-
मिति । अस्य ‘अन्यथेत्यादिः । तथाच नैवातिप्रसङ्ग इति
भावः । ४ तदाशयात्-वार्तिककृदाशयात् । ५ अनेनैव-
उक्तन्यायेनैव । तत्प्रयोजकत्वस्य गुणादी सत्त्वात् । एवचै-

तु प्रत्यक्षमिति तस्यैव ग्रहणं न्याय्यम् ॥

(उ०) भाष्ये-अनिकारोकारेति । यत्त्वन्तग्रहणा-
न्त्रित्ययोगबहुव्रीहिणोपदेशे एजन्तमित्यर्थादत्र न दोष इति,
तन्न । परिभाषयैव सिद्धेऽन्तग्रहणं न कार्यमिति तर्दाशयात् ।
गुणे कृत इति । तत्र कृते लुवनपेक्षत्वेनान्तरङ्गाऽव्यय-
संज्ञा । लुप्तसंव्ययपेक्षत्वादायादयो वहिरङ्गाः । अन्तरङ्गत्वा-
देवेति । ननु वर्णमात्रापेक्षयाऽयादय एवान्तरङ्गाः । एवं
तर्हि अन्तरङ्गत्वेन बाधकत्वं लक्ष्यते । तेनान्तरङ्गानपीतिन्या-
येन लुगिति बोध्यम् । तेन च लुक् इव तत्प्रयोजकानामपि
प्राबल्यबोधनेनाऽनेनैव गुणेऽयादीन्वाधित्वाऽव्ययत्वं बोध्यम् ।

[चोद्यसमाधानभाष्यम्]

किं पुनरत्र ज्यायः ? ॥

‘अनन्यप्रकृति’रिति वचनमेव ज्यायः ।
इदमपि सिद्धं भवति-कुम्भकारेभ्यो
नगरकारेभ्य इति ॥

[तदस्थानक्षेपभाष्यम्]

तत्तर्हि वक्तव्यम् ? ॥

[सिद्धान्तिसमाधानवार्तिकम्]

॥*॥ न वा, संनिपातलक्षणो विधि-
रनिमित्तं तद्विधातस्येति ॥*॥

नवा वक्तव्यम् ॥ किं कारणम् ? ॥

[‘संनिपातलक्षणो विधिरनिमित्तं
तद्विधातस्येति’] ॥

‘संनिपातलक्षणो विधिरनिमित्तं तद्वि-
धातस्ये’त्येषा परिभाषा कर्तव्या ॥

(प्र०) संनिपातलक्षण इति । संनिपातः
संश्लेषस्तन्निमित्तो यो विधिः स तद्विधातस्याऽनिमि-
त्तम् । तं संनिपातं यो विहन्ति तस्येत्यर्थः ॥

(उ०) तद्विधातस्येति कर्मण्यणित्याह-तमिति ।
नचाऽनया लुको बाधेऽपि संज्ञावैधे मानाऽभावः । साक्षा-
त्परम्परया वा तद्विधातकमात्रस्याऽनया प्रतिबन्धात् । अत
एवोपादास्तेत्यत्र कित्त्वं न । अन्यथाऽनया साक्षादेज्विपय-
सन्निपातविधातकङ्कृति चेति निषेधाऽप्रवृत्तिः स्यात् । कित्त्वं
तु स्यादेव । तत्फलं तु सन्निधोगशिष्टेत्वसिद्धिरेव । एवं
चोपादेस्तेति रूपं स्यात् । अत्र हि किदिति न कार्यातिदेशः,

तदर्थं परिभाषान्तरस्वीकारो मुधैवेत्याशयः । ६ लुप्तं स्यात् ।
७ सञ्ज्ञेति । सञ्ज्ञायाः सन्निपातविधातकत्वाऽभावादित्या-
शयः । तदेवाह-साक्षादिति । ८ सामान्यतः सर्वप्रति-
बन्धादेव । अन्यथा-साक्षात्सन्निपातविधातकमात्रप्रति-
बन्धे तु । ९ स्थाध्वोरित्यत्रेत्यर्थः ।

इत्थकाले तत्कार्याऽसंभवात् । तस्माद्व्यपदेशातिदेश एव । तस्मात्सन्निपातविधातकशालप्रवृत्तिनिमित्तातिदेशवत्संज्ञाया अप्यनेनाऽप्रवृत्तिः । अकजाद्यर्थसंज्ञा तु न, अन्तरङ्गायां तस्यां बहिरङ्गुणादेरसिद्धत्वात् ॥

[आक्षेपतत्समाधानभाष्यम्]

कः पुनरत्र विशेषः—पपा वा परिभाषा क्रियेत, 'अनन्यप्रकृति'रिति वोच्येत ? ॥

अवश्यमेवा परिभाषा कर्तव्या ।

वह्न्येतस्याः परिभाषायाः प्रयोजनानि ॥

[परिभाषाप्रयोजनजिज्ञासाभाष्यम्]

कानि पुनस्तानि ? ॥

[प्रयोजनप्रदर्शनवार्तिकम्]

॥*॥ प्रयोजनं,—ह्रस्वत्वं तुग्विधेर्ग्रामणि-

कुलम् ॥*॥

[ह्रस्वत्वं तुग्विधेरनिमित्तम् ॥ क ? ॥ 'ग्रामणिकुलम्'] ॥ ग्रामणिकुलं सेनानिकुलमित्यत्र ह्रस्वत्वे कृते 'ह्रस्वस्य पिति कृति तुग्भवती'ति तुक् प्राप्नोति । 'संनिपातलक्षणो विधिरनिमित्तं तद्विधातस्ये'ति न दोषो भवति ।

(प्र०) ग्रामणिकुलमिति । 'इको ह्रस्व'इति पूर्वोत्तरपदसन्निपातनिमित्तं ह्रस्वत्वं तुको न निमित्तम् । तुकि हि सति पूर्वोत्तरपदयोरान्तर्यविधातः । यदा तु ह्रस्वमात्रस्य तुगागमो न तदन्तस्य, अवयवावयवश्च समुदायावयवो न भवति तदैतत्प्रयोजनं, न त्वन्यथा ॥

(उ०) पूर्वोत्तरेति । अधिकृतेनोत्तरपदेन पूर्वपदस्याक्षेपादिति भावः । अवयवेति । तथा ऽप्रतीतेरित्यभिमानः । वस्तुतस्तु इगन्तपूर्वपदयोत्तरपदसन्निपातविधातः पूर्वपदस्येगन्तत्वं संनिपातविधातश्चेति भाष्याशयः । एवं 'वृत्रहभि'रित्यत्र नान्तरस्य स्वादिसन्निपातविधातः । नान्तरवादि-सन्निपातनिमित्तकपदत्वं निमित्तको हि नलोप ईति । लोके पौण्याद्यवयवाङ्गुल्यादेर्भुजपुरुषाद्यवयवव्यवहारात् कैयटोक्तं चिन्त्यम् । किं च भवितेत्यादौ तासवयवेटो लघूपधाङ्गावयवत्वेन प्राप्तस्य गुणस्य 'दोधीवेवीटा'मिति निषेधो व्यर्थः स्यात् । न च ह्रस्वावयवत्वे तुको 'यदागमा'इति न्यायेनेग्र-

१ प्रयोजनमिति । ग्रामणिकुलमित्यादौ ह्रस्वत्वं तुग्विधेरनिमित्तमिति संनिपातपरिभाषाप्रयोजनमित्यर्थः । एवमग्रेऽपि बोध्यम् । २ लुप्तं स्यात् । ३ इतीत्यस्य 'बोध्य'मिति

हणेन तुग्विशिष्टस्य ग्रहणाच्च सन्निपातविधातः । 'आने'मुगिति शापकेन तदनङ्गीकारात् । एतेनावयवावयवस्य समुदायावयवत्वे अवयवावयवेऽपि अवयविनः समवेतत्वापत्तौ घटस्यापि परमाणुषु समवेतत्वेनाऽप्रत्यक्षसमवेततया वायुवृक्षसंयोगवदप्रत्यक्षत्वं स्यादिति परारतम् । भूयोवयवसंनि-कर्षस्यैव फलवलात् कारणावेनाऽक्षतेः । संयोगप्रत्यक्षे तु यावदाश्रयप्रत्यक्षमेव हेतुः, फलवलादिति दिक् ॥

[प्रयोजननिरासभाष्यम्]

नैतदस्ति प्रयोजनम् । वहिरङ्गं ह्रस्वत्वमन्तरङ्गस्तुक् । 'असिद्धं वहिरङ्गमन्तरङ्गे' ।

(प्र०) वहिरङ्गमिति । द्विपदाश्रयत्वात् । यदपि 'ह्रस्वो नपुंसके प्रातिपदकस्ये'ति ह्रस्वत्वं, तदपि अर्थाश्रयत्वाद्द्विहिरङ्गम्, तुक्तु वर्णाश्रयत्वादन्तरङ्गः । यदि तु 'सन्निपातलक्षण' इत्याश्रीयते तदा 'ग्रामणिच्छत्र'मित्यत्राऽपि तुग्र स्यात् । ह्रस्वत्वतुगागमयोस्त्वत्र साम्यादन्तरङ्गत्वं वहिरङ्गत्वं नास्तीति छलंक्षणस्तुक् सिद्धो भवति ॥

(उ०) असिद्धत्वेन समाधानं चावश्यकमित्याह—यदपीति । अर्थाश्रयत्वादिति । इदं 'त्रयादेशे सन्तरस्य प्रतिषेधो वक्तव्य' इति स्थानिवत्सूत्रस्थेन वार्तिकेन, तत्प्रत्याख्यानपरेण भाष्येण च विरुद्धम् । प्रातिपदिकरूपसमुदायाश्रयत्वादिति वक्तुं युक्तम् । तदेवाह—वर्णाश्रयत्वादिति । इयं च वहिरङ्गत्वेन सिद्धिर्नान्नान्तर्गता इति निषेधमनाश्रित्य । 'कुलं ग्रामणि'इत्यत्र नपुंसकह्रस्वत्वेन संनिपातपरिभाषयैव न तुक् । प्रातिपदिकस्याऽजन्तत्वं संनिपातेन जातह्रस्वस्य तद्विधातकत्वात् । एतेन परनिमित्तकत्वेन कृत्वपितृत्वज्ञानसापेक्षत्वेन च तुगपि ह्रस्वसमान इति नपुंसकह्रस्वत्वे तुग्दुर्वार इत्यपास्तमिति अनुपदमेव वक्ष्यामः । तुकि संनिपातपरिभाषाश्रयणे दोषमप्याह—यदित्विति । अत्रापि वर्णमात्राश्रयत्वेन तुगन्तरङ्गः, पूर्वपदोत्तरपदाश्रयो ह्रस्वो वहिरङ्गस्तदोषेष्वरथाऽगणनाच्च । तस्मादत्र तुग्र भवेत्यन्ये ॥

॥ * ॥ नलोपो वृत्रहभिः ॥ * ॥

[नलोपस्तुग्विधेरनिमित्तम् ॥ क ? ॥ 'वृत्रहभिः'] । वृत्रहभिर्भूणहभिरित्यत्र नलोपे कृते ह्रस्वस्य पिति कृति तुग्भवतीति तुक् प्राप्नोति । 'संनिपातलक्षणो विधिरनिमित्तं तद्विधातस्ये'ति न दोषो भवति ॥

शेषः । ४ कैयटं दूषयति—लोके इति । ५ किञ्चेत्यस्य—अवयवावयवस्य समुदायावयववाभावे'इति शेषः । ६ अत्रापीति । ग्रामणिच्छत्रमित्यत्रापीत्यर्थः ॥

(उ०) 'वृत्रहभि'रित्यादौ पदसंज्ञाद्वारा नलोपस्य सन्निपातलक्षणत्वम् ॥

[प्रयोजननिरासभाष्यम्]

एतदपि नास्ति प्रयोजनम् । असिद्धो नलोपस्तस्याऽसिद्धत्वाच्च भविष्यति ॥

(प्र०) असिद्धो नलोप इति । 'नलोपः सुप्स्वरे'ति, 'असिद्धं बहिरङ्ग'मिति वा ॥

(उ०) असिद्धमिति । सुन्निरपेक्षतुगपेक्षया पदत्वद्वारा तदपेक्षनलोपो बहिरङ्ग इति भावः ॥

॥*॥ उदुपधत्वमकिस्त्वस्य निकुचिते ॥*॥

उदुपधत्वमकिस्त्वस्याऽनिमित्तम् ॥ क?॥ 'निकुचिते' । निकुचितं इत्यत्र नलोपे कृते 'उदुपधाद्भावादिकर्मणोरन्यतरस्या'मित्यक्तित्वं प्राप्नोति । "संनिपातलक्षणो विधिरनिमित्तं तद्विधातस्ये'ति न दोषो भवति ॥

(प्र०) निकुचित इति । कुञ्चेर्भावे कप्रत्ययः । अनिदितामिति नलोपः । तत्र कित्वनिमित्तमुदुपधत्वमुदुपधादित्यक्तित्वस्याऽनिमित्तमिति गुणो न भवति ॥

[प्रयोजननिराकरणभाष्यम्]

एतदपि नास्ति प्रयोजनम् । अस्त्वत्राऽकिस्त्वं, 'न धातुलोप आर्धधातुके' इति प्रतिषेधो भविष्यति ॥

[प्रयोजनवार्तिकम्]

॥*॥ नाभावो यजि दीर्घत्वस्यामुना ॥*॥

नाभावो यजि दीर्घत्वस्याऽनिमित्तम् । क?॥ 'अमुना' । नाभावे कृते 'अतो दीर्घो यजि' 'सुपि चे'ति दीर्घत्वं प्राप्नोति ।

'संनिपातलक्षणो विधिरनिमित्तं तद्विधातस्ये'ति न दोषो भवति ॥

(प्र०) अमुनेति । न मु न इत्यस्यायमर्थः—ने कर्तव्ये मुभावः सिद्धो भवति, नतु ने परतो यदीर्घत्वं प्राप्नोति । तत्र मुभावस्याऽसिद्धत्वादकारा-

न्तत्वादीर्घप्रसङ्गः । तस्मिन्कृते 'अदसोऽसे'रिति दीर्घस्य दीर्घ ऊकारः प्राप्नोति । ततश्चाऽमुनेति स्यात् । उकारसन्निपातनिमित्तस्तु नाभावो दीर्घत्वस्याऽनिमित्तमिति सिद्धममुनेति ॥

(उ०) 'यदीर्घत्वं प्राप्नोती'यस्य 'तत्रापि मुभावः सिद्ध इत्यर्थ' इति शेषः ॥ तत्रेति । अस्य च 'एवं चे'त्यादिः । कचित्तु—'प्राप्नोति तत्र । तथा च तत्रे'ति पाठः । असिद्धत्वादिति । शास्त्राऽसिद्धत्वादिति भावः । कृतेदसोसेरिति । ननु मुत्वाऽसिद्ध्या उकार एवाऽकारबुद्धौ सुपिचेत्यन्तरतमे दीर्घे आकारे मस्य स्वत एव सत्त्वाद्वात्परत्वाऽभावेन कथमनेन दीर्घोऽकारप्रवृत्तिरिति चेन्न । लोकसिद्धसंनियोगशिष्टन्यायेन मुत्वस्यापि निवृत्तेर्दात्परत्वसत्त्वात् । नचाऽचः परस्मिन्निति स्थानिवत्त्वादीर्घस्य नान्यतरापाय इति वाच्यम् । 'पूर्वत्रासिद्धीये न स्थानिव'दिति निषेधात् । लक्ष्ये लक्षणस्येति न्यायस्तु न, लक्ष्यभेदादित्यभिमानः । केचित्तु 'अमाना' 'अदाना' इति वापत्तिरित्याहुः । दीर्घत्वस्येति । उकारस्वरूपविनाशकस्येत्यर्थः ॥

[प्रयोजननिरासभाष्यम्]

एतदपि नास्ति प्रयोजनम् । वक्ष्येत्येतत्—'न मु टादेशे' इति ॥

(प्र०) न मुटादेश इति । अनेकविभक्त्यन्तस्तत्र समास आश्रितः—टाय आदेशः, टायामादेश इति ॥

(उ०) नन्वेवमपि टादेश एव सिद्धत्वं स्यादत आह—अनेकेति । अनेकविभक्त्यन्तपूर्वपद इत्यर्थः । संबन्धसामान्यपष्ठ्या समास इति तात्पर्यम् ॥

॥*॥ आत्वं कित्वस्योपादास्त ॥*॥

आत्वं कित्वस्याऽनिमित्तम् ॥ क?॥ उपादास्तास्य स्वरः शिक्षकस्येति । आत्वे कृते 'स्थाध्वोरिच्चे'तीत्वं प्राप्नोति । 'संनिपातलक्षणो विधिरनिमित्तं तद्विधातस्ये'ति न दोषो भवति ॥

(प्र०) उपादास्तेति । एज्विषय आत्वविधानादकित्वसन्निपातनिमित्तमात्वं 'स्थाध्वोरिच्चे'ति कित्वस्याऽनिमित्तम् । कित्वसंनियुक्तं चेत्त्वमिति कित्वाऽभावे न भवति ॥

(उ०) कित्वस्येति । भाष्येऽपि 'स्थाध्वोरिच्चे'ति

उपादास्त स्वरः' इत्यादि तु गौडाः पठन्ति ।

किञ्चं प्राप्नोतीति पाठः । 'इत्वं'मिति पाठे किञ्चसहितमिञ्च-
मित्यर्थः । किञ्चवैरणेपीत्वं स्यादत आह-किञ्चेति ॥

[प्रयोजननिरासभाष्यम्]

एतदपि नास्ति प्रयोजनम् । उक्तमे-
तत्--'दीङः प्रतिषेधः स्थाघोरिच्चे'इति ।

॥*॥ तिसृचतसृत्वं ङीव्विधेः ॥*॥

तिसृचतसृत्वं ङीव्विधेरनिमित्तम् ॥
क ? ॥ 'तिसृचतसृत्वं चतसृचतसृत्वं' इति । तिसृचतसृभावे कृते 'ऋन्नेभ्यो ङी'विति
ङीप् प्राप्नोति । 'संनिपातलक्षणो विधिर-
निमित्तं तद्विघातस्ये'ति न दोषो भवति ॥

[वार्तिकोक्तप्रयोजननिरासभाष्यम्]

एतदपि नास्ति प्रयोजनम् । आचार्य-
प्रवृत्तिर्ज्ञापयति--'न तिसृचतसृभावे कृते
ङीव्वभवतीति यदयं 'न तिसृचतसृ'नामि
दीर्घत्वस्य प्रतिषेधं शास्ति ॥

(प्र०) यदयमिति । ननु समस्तार्थमेतत्स्यात्
'प्रियतिसृणां ब्राह्मणाना'मिति । अत्र ह्यङ्गं पुंसि वर्तत
इति नास्ति ङीपः प्राप्तिरिति केचित् । तदयुक्तम् ।
न हि ङीव्विधानेऽङ्गाधिकारोऽस्ति । तत्राऽवयवस्य
स्त्रीत्ववृत्तित्वान्ङीपः प्राप्तिः केन वार्यत इति ज्ञापक-
मेव । ज्ञापकादेव च सिद्धत्वात्स्वस्वादिष्वनयोः
पाठो न कर्तव्यो भवति ॥

(उ०) नास्ति ङीप इति । यत्वनन्तरङ्गत्वात्समासा-
त्पूर्वमेव ङीविति । तत्र । 'अन्तरङ्गानपी'ति न्यायेनान्तर्वर्ति-
विभक्त्याश्रयतिसृदेशस्याऽप्रवृत्तेः । ज्ञापकमेवेति । उच्यते
तु नास्य प्रवृत्तिः, विभक्तौ लिङ्गविशिष्टाऽग्रहणात् । नन्वेवं
स्वस्वादिपाठो व्यर्थः स्यादत आह-ज्ञापकादेवेति । एवं-
चेत्तज्ज्ञापकपरभाष्यप्रामाण्यात्स पाठोऽप्रामाणिक इति भावः ॥

इमानि तर्हि प्रयोजनानि--

[प्रयोजनान्तरवार्तिकानि]

॥ * ॥ 'शर्तानि सहस्राणि' ॥ * ॥

नुमि कृते 'ष्णान्ता षड्'ति षट्संज्ञा
प्राप्नोति । 'संनिपातलक्षणो विधिरनिमित्तं

१ शङ्कते-किञ्चेति । अस्य 'न'नित्यादिः । २ अत्र
तिसृचतसृत्वं ङीव्विधेस्तिस्त्र [स्तिष्ठन्ति चतस्र-
स्तिष्ठन्ति] इत्येवं वार्तिकपाठ इत्यन्ये ॥ ३ इतिः कचिन्न ।
४ न तिसृचतसृत्ति । 'इत्यनेनेति शेषः । ५ तत्रेति ।

तद्विघातस्ये'ति न दोषो भवति ॥

(प्र०) शतानीति । विभक्तिसन्निपातनिमित्तो
नुमागमः षट्संज्ञाहेतुकस्य विभक्तिलुको न निमि-
त्तम् । ष्णान्ता षडित्यन्तग्रहणमौपदेशिकप्रतिपत्त्यर्थ-
मित्यत्र न भवतीति चेत्, संख्यासंप्रत्ययार्थ
बहुव्रीह्यर्थं तस्यादित्यदोषः ॥

(उ०) विभक्तिलुक् इति । तन्निमित्तसंज्ञायाश्चे-
त्यपि बोध्यम् । अन्तग्रहणमिति । तत्सामर्थ्यादिति
मन्यते । सामर्थ्यमसिद्धमिति परिहारः-संख्येति । बहु-
व्रीहेः फलं संख्यासंप्रत्ययः ॥

[प्रयोजनवार्तिकभाष्यम्]

॥*॥ शर्कटौ षट्पदौ ॥*॥

अत्वे कृते 'अत' इति टाप् प्राप्नोति ॥
'संनिपातलक्षणो विधिरनिमित्तं तद्विघात-
स्ये'ति न दोषो भवति ॥

(प्र०) शकटाविति । विभक्तिसंनिपातकृतमत्वं
यदि टापो निमित्तं स्यादानन्तर्यं विहन्येत ।
शास्त्रीये च कार्येऽन्तादिवद्भावो'नाऽनन्तर्ये लौकिके ।
टापि च सति 'शकटाया'मिति स्यात् । 'अच्च ये'-
रिति तपरकरणेनाऽप्यत्र टाप्निवर्तयितुं शक्यते ।
इदुतोर्हि स्थाने मात्रिक एवाऽकारो भविष्यति, भाव्य-
मानत्वाद्वा सवर्णस्याऽकारो ग्राहको न भविष्यतीति
लक्षणान्तरेणापि प्राप्तस्य दीर्घत्वस्य निराकरणार्थं
तपरकरणं संपद्यते ॥

(उ०) विभक्तीति । 'वेः परस्य डेरौद्वेन्तादेश-
श्चाकार' इति सूत्रार्थान्ङ्यदेशोत्वसन्निधौगेन विधीयमान-
मत्वमङ्गप्रत्ययसन्निपातकृतमित्यर्थः । नन्वेकादेशेऽन्तवद्भाव-
न्नटाव् व्यवधायकोऽत आह-शास्त्रीये चेति । ननु टापि
वृद्धेरेकादेशे शकटाविति सिद्धयेदेवा'ऽत आह-टापि चेति ।
वृद्धेः परत्वादाङ्गत्वाच्च याडामाविति भावः । संपद्यत इति ।
तपरत्वाद्धि सवर्णदीर्घत्वं न स्यात् । टाप् स्यादेव । किं च
शकटावित्यादौ वृद्धिरप्येवं न स्यादिति चिन्त्यमिदम् ॥

[प्रयोजनवार्तिकम्]

॥*॥ इयैर्ष उवोष ॥*॥

समस्ते इत्यर्थः । ६ इदं भाष्यमित्यन्ये ॥ वार्तिकमि-
त्यन्ये । ७ 'भविष्यतीति' पा० । ८ इदं भाष्यमित्यन्ये ।
प्रयोजनवार्तिकमित्यन्ये । ९ 'सिद्धयेदत आह' पा० ।
१० इदं भाष्यं वार्तिकं वेति सन्दिग्धम् ।

गुणे कृते 'इजादेश्च गुरुमतोऽनृच्छः'
इत्याम् प्राप्नोति ॥ 'संनिपातलक्षणो विधिर-
निमित्तं तद्विधातस्ये'ति न दोषो भवति ॥

(प्र०) इयेपेति । आसि सति लुक् स्यादिति
प्रकृतिप्रत्ययसंनिपातस्य विधातः स्यात् । 'उषवि-
दे'ति विकल्प ओषांचक्रतुः ऊषतुरित्यादौ सावकाश
इत्युबोषेति नित्य आम् प्रसज्येत । प्रतिपदविधेस्तु
बलवत्त्वात्परत्वाच्चाऽत्रापि विकल्पेनैव भाव्यमित्यनु-
दाहरणमेतत् । 'गुरुमत' इति नित्ययोगे मनुवाश्र-
यणादपि शक्योऽत्राऽऽसभावः प्रतिपादयितुम् ॥

(उ०) लुक् स्यादिति । लुगभावेऽपि शकटावि-
तिवद्यत्संनिपातेन गुणो जातस्तदानन्तर्यविधातस्य सत्त्वेनैत-
त्कथनस्योपयोगश्चिन्त्यः । ननुपविदेत्याम्बिधानादुबोषेत्यसङ्ग-
तमत आह-उषविदेति । तत्र न द्विर्वचनात्प्राग् गुरुमत्वमिति
भावः । प्रतिपदविधेरिति । क्वचिद्गुणे क्वचिद्विधे एकादेशे
गुरुमत्त्वादिजादेरित्येतन्नाप्राप्तमिति भावः । परत्वादिति ।
तदुक्तस्य ऊषतुरित्यस्यावकाशत्वमभ्युपगम्येदमुच्यते ।
'उबोषे'ति कवर्गद्वितीयान्तो वा भाष्ये पाठः । उपेर्विकल्पेन
पक्षे आमभावेऽपि कृतद्वित्वादुबोपाद्बुवार एवाम् । रूपे
चारत्येव विशेष उबोपाच्चकारेति । उपेस्त्वामि ओषांचकारे-
तीति परे । नित्ययोगेति । 'इजादेश्च'रित्युक्तावपि 'अनृच्छ'
इति प्रतिषेधादिजादेश्चगुरुमत इत्यर्थलाभे मनुव्यहणादिति
भावः । परेत्वेवं सत्यनृच्छ इत्यस्यानर्थक्यापत्तिः । तुगुत्पत्तेः
प्राग् गुरुमत्त्वाऽभावात् । उम्भादीनां गुरुमताममनापत्तेश्च ।
तेषामाशीलिङ्गि गुरुमत्त्वाऽभावादिति भाष्याशयमाहुः ॥

[परिभाषाप्रयोजनदूषणवार्तिकानि]

॥*॥ तस्य दोषो-वर्णाश्रयः प्रत्ययो
वर्णविचालस्य ॥*॥

तस्यैतस्य लक्षणस्य दोषो-वर्णाश्रयः
प्रत्ययो वर्णविचालस्याऽनिमित्तं स्यात् ॥
क ? ॥ 'अत इज्' । दाक्षिः प्लाक्षिः ॥

(प्र०) दाक्षिरिति । प्रयोगे व्यवस्थितस्यैव-
कारस्याऽन्वाख्यानमनेन क्रियत इति संनिपात-
लक्षणत्वं प्रत्ययस्य संभाव्यते ॥

(उ०) नन्विन्द्रप्रत्ययो नोभयाधिष्ठानसंबन्धलक्षण-
सन्निपाताश्रय इत्यत आह-प्रयोग इति । अन्वाख्यानं-

१ इति-इत्यतोऽपि । २ आम्बिधानादिति ।
आम्बिकल्पविधानसामर्थ्यादित्यर्थः । उबोषेति । इदमुदाहर-
णमित्यर्थः । ३ तदुक्तस्येति । उदाहरणत्ववादिनोक्तस्येत्यर्थः ।

साधुत्वेन । प्रत्ययस्य-साधुत्वावच्छिन्नस्य ॥

[दूषणनिरासभाष्यम्]

न प्रत्ययः संनिपातलक्षणः ॥

(प्र०) न प्रत्यय इति । कल्पितप्रकृतिप्रत्यय-
विभागेनाऽन्वाख्यानान्प्रकृतेरविद्यमान एव प्रत्यय
उत्पाद्यत इत्याशयः ॥

(उ०) अविद्यमान एवेति । मन्दमध्यानां तथैव
प्रतीतेः । साधुत्वान्वाख्यानेऽपि साधुत्वस्य सन्निपातनिमि-
त्तकत्वं, न प्रत्ययस्येति भावः ॥

[दूषणस्थापनभाष्यम्]

अङ्गसंज्ञा तर्ह्यनिमित्तं स्यात् ॥

(प्र०) अङ्गसंज्ञेति । सत्यामङ्गसंज्ञायामकार-
लोप इति स्यादानन्तर्यविधातः । तत्र-वर्णविचाल-
स्याऽनिमित्तं स्या'दिति अङ्गसंज्ञाद्वारेणेत्यर्थः । अत्र
केचिद्वर्णाश्रय इति व्याचक्षते तेषामात्रेयाद्यभ्यु-
दाहरणम् । अन्ये खवर्णाश्रय इत्यकारप्रश्लेषमाहुः ।

(उ०) सत्यामिति । 'यस्मा'दित्यस्य प्रत्ययविधातु-
द्देश्यतावच्छेदकावच्छिन्नादित्यर्थेऽवर्णान्तादिभिः तदङ्गसंज्ञ-
मिति सूत्रार्थ इति भावः । यथङ्गसंज्ञाऽनिमित्तम्, कथं तर्हि
वार्तिके 'प्रत्यय' इत्युक्तमत आह-तत्रेति । आत्रेये-
इतश्चानिज इति ढक् । परे तु वार्तिकस्यामाश्रयः-निमित्तनि-
मित्तिनोः संबन्धवद्विशेषणविशेष्ययोः संबन्धोऽपि सन्निपातः ।
एवं च प्रातिपदिकस्यादन्तत्वसंबन्धनिमित्तः प्रत्ययस्तद्विधा-
तस्याऽनिमित्तमिति । इममाश्रयमजानानः शङ्कते-न प्रत्यय
इति । एकदेश्युत्तरयति-अङ्गसंज्ञा तर्ह्यिति । युक्तं
चैतत् । उपजीव्यविरोधस्याऽन्याय्यत्वं हि एतन्न्यायमूलम् ।
तस्य च प्रकृतेऽपि सत्त्वात् । अतिप्रसङ्गस्तु त्वयेव मया-
प्यनित्यत्वेन सुशकवारणः । अत एव 'ग्रामणि कुल'मित्यादौ
नपुंसकह्रस्वत्वे तुङ् । उपजीव्यस्य प्रातिपदिकाजन्तत्वसम्ब-
न्धस्य विधातात् । बहिरङ्गपरिभाषयाऽसिद्धत्वं तु न, तस्य
तत्त्वाऽभावात् । 'शैवो' 'गाङ्गेय' इत्यादावप्यङ्गसंज्ञाया लोप-
निमित्तत्वानापत्या 'वर्णाश्रय' इत्यंशस्य वार्तिके वैयर्थ्यापत्ते-
श्चेत्याहुः ॥

॥*॥ आत्वं पुग्विधेः क्रापयति ॥*॥

आत्वं पुग्विधेरनिमित्तं स्यात् ॥

क ? ॥ क्रापयतीति ॥

४ लक्षणस्य-'संनिपाते'ति परिभाषारूपस्य लक्षणस्य,
दोषः-अतिव्याप्तिः । विचालो-नाशः । ५ 'तेनात्रेया' पा० ।
६ इति-इत्यन्तमुक्तम् ।

(प्र०) क्रापयतीति । णिचि वृद्धौ कृताया-
मात्वं पुको न निमित्तं स्यादङ्गस्य य आकारस्तस्य
पुगित्यवयवभक्तं पुकं मला दोषोपन्यासः ॥

(उ०) आत्वम्—‘क्रीडजोनां णौ’विति । स्वाङ्गस्या-
ऽव्यवधायकत्वादाह—आकार इति । श्रुतत्वात्तस्यैव
पुगिति भावः ॥ परे तु पुकोऽङ्गभक्तत्वेऽपि न क्षतिः, यादृशयोः
सन्निपातः पुङ्गिमित्तं तस्य निघातसत्त्वात् । ‘यदागमा’ इति
परिभाषया तद्ग्रहणेन ग्रहणेऽपि सूत्रश्रुतसन्निपातस्याऽभा-
वात् । अत्रचेदमेव भाष्यं मानम्, ‘ह्रस्वत्वं तुग्विधे’ रित्यादि
च । सिद्धान्ताशयस्तु परिभाषाया अनित्यत्वमाश्रयणीयमि-
त्येवेत्याहुः ॥

॥*॥ पुग्नस्वत्वस्याऽदीदपत् ॥*॥

पुग्नस्वत्वस्याऽनिमित्तं स्यात् ॥
क ? ॥ अदीदपदिति ॥

(उ०) भाष्ये—पुग्न ह्रस्वत्वस्येति । ण्यकारसन्नि-
पातनिमित्तः पुक् । ह्रस्वे हि तद्विघातः स्पष्ट एव । न च
ह्रस्वस्य चङ्परिणितिमित्तस्य णिनिमित्तपुगपेक्षया बहिरङ्ग-
त्वेनाऽसिद्धत्वात्कथमत्र परिभाषाप्राप्तिः । एतद्भाष्यप्रामाण्ये-
नाऽनयाऽसिद्धस्यापि निवृत्तिस्वीकारात् । किं च तया
शालोयकार्येऽसिद्धत्वेऽपि लौकिके सन्निपातेऽसिद्धत्वाभावात्

॥*॥ त्यदाद्यकारष्टाव्विधेः [या सौ] ॥*॥

त्यदाद्यकारष्टाव्विधेरनिमित्तं स्यात् ।
क ? ॥ या सेति ॥

॥*॥ इङ्विधिराकारलोपस्य [ययिवान्] ॥*॥

इङ्विधिराकारलोपस्यानिमित्तं स्यात् ॥
क ? ॥ ‘ययिवान् तस्थिवा’निति ।

(उ०) इङ्विधिरिति । वस्वेकाजदित्याकारान्तलक्षण
इट् । नियमशास्त्राणां च विधिमुखेनैव प्रवृत्तिरिति भावः ॥

॥ * ॥ मतुग्विभक्त्युदात्तत्वं पूर्वनिघातस्य
[अग्निमान्] ॥ * ॥

मतुग्विभक्त्युदात्तत्वं पूर्वनिघातस्या-
ऽनिमित्तं स्यात् ॥ क ? ॥ अग्निमान् वायु-
मान् । परमवाचा परमवाचे इति ॥

(प्र०) अग्निमानिति । पूर्वमुदात्तमाश्रित्य
मतुप उदात्तत्वं क्रियमाणं पूर्वस्य निघातं न कुर्यात् ।
परमवाचेति । ‘अन्तोदात्तादुत्तरपदा’दिति विभक्त्यु

दात्तत्वं विधीयमानं पूर्वनिघातस्याऽनिमित्तं स्यात् ॥

(उ०) पूर्वमिति । ‘ह्रस्वनुङ्स्या’मित्यत्रान्तोदात्ता-
दित्यनुवृत्तेरिति भावः ॥

॥*॥ नदीह्रस्वत्वं संवुद्धिलोपस्य [नदि] ॥*॥

नदीह्रस्वत्वं संवुद्धिलोपस्यानिमित्तं
स्यात् ॥ क ? ॥ नदि कुमारि किशोरि
ब्राह्मणि ब्रह्मवन्धु इति । नदीह्रस्वत्वे कृते
“एङ्हस्वात्सम्बुद्धेरिः”ति संवुद्धिलोपो न
प्राप्नोति ॥

(उ०) ह्रस्वत्वम्—अन्वाथेत्यनेन ॥

[दूषणनिरासभाष्यम्]

मा भूदेवं ङ्यन्तादित्येवं भविष्यति ।

(प्र०) माभूदिति । हल्ङ्यादिसूत्रे दीर्घग्रह-
णमद्वेष्टेऽमुच्यते । तत्र कृतेऽपि ह्रस्वत्वे स्थानिवद्भा-
वाद्विधियतीति भावः । ब्रह्मवन्धुशब्दापेक्षया च
नैतदुच्यते, तस्याऽढ्यावन्तत्वात् ॥

[दूषणस्थापकभाष्यम्]

न सिध्यति । ‘दीर्घा’दित्युच्यते,
ह्रस्वान्ताच्च न प्राप्नोति । इदमिह संप्र-
धार्य—ह्रस्वत्वं क्रियतां संवुद्धिलोप इति ।
किमत्र कर्तव्यम् ? ॥ परत्वाङ्गस्वत्वम् ॥

[दूषणवाधकभाष्यम्]

नित्यः संवुद्धिलोपः, कृते ह्रस्वत्वे
प्राप्नोति, अकृतेऽपि ॥

(प्र०) नित्य इति । कार्यं तावन्नित्यं, तथेन
केनचिद्वक्षणेन भवति भावः । संवुद्धिलोपस्या-
वकाशो हे देवदत्तेति ॥

(उ०) ननु ह्रस्वग्रहणं निरवकाशत्वेन सन्निपात-
परिभाषावाधकं स्यादत आह—संवुद्धिलोपस्येति ॥

[दूषणस्थापकभाष्यम्]

अनित्यः संवुद्धिलोपः । नहि कृते
ह्रस्वत्वे प्राप्नोति ॥ किं कारणम् ? ॥ सन्नि-
पातलक्षणो विधिरनिमित्तं तद्विघातस्येति ।

[आक्षेपोपसंहारभाष्यम्]

एते दोषाः समा भूयांसो वा ।
तस्मान्नार्थोऽनया परिभाषया ॥

१ इति—इत्यनेन । स्वाङ्गस्येति । अङ्गस्य ।
पुकोत्यादिः ।

२ लुप्तं स्यात् । ३ कचिन्न ४ अद्वेष्टेति । तद्विशेषणत्वे-
नाऽद्वेष्टेत्यर्थः ।

(प्र०) भूयांसो वेति । दुष्टलप्रतिपादनाय प्रकर्षारोपः । सर्वादिषु समशब्दस्य सर्वशब्दपर्यायस्य सर्वनामसंज्ञाविधानात्तुल्यवाचिनोऽत्र 'समा' इति प्रयोगः । अस्ति समशब्दः सर्वपर्यायः । यथा 'समराज्यं वर्तते' । सर्वेषां राज्यं वर्तते इत्यर्थः । वेदेऽपि—'मा नः समस्य दूष्य' इति प्रयोगः । सर्वस्य दुर्धियो मा न इत्यर्थः । तत्र प्रयोजनानामलप्लात्तान्येवोपसंख्यातव्यानीत्यर्थः ॥

(उ०) भाष्ये—पुते दोषाः समा इति । वार्त्तिककारोक्तसकलप्रयोजनपेक्षमिदम् । यद्यपि प्रयोजनानि नव, दोषा अष्टौ, तथापि अल्पान्तरत्वात्समत्वोक्तिः । यद्वाऽन्यत्रापि दोषः संभाव्यत इत्यभिमानः, ननूक्तदोषाणामुक्तप्रयोजनेभ्यो बहुत्वमेव न कुतस्तदतिशयोऽत आह—दुष्टत्वेति । अन्ये तूक्तेषु दूषितप्रयोजनानि त्यक्त्वा स्थितप्रयोजनत्रयापेक्षया भूयस्त्वोक्तिरित्याहुः । ध्यायतेर्विचिष्येकवचने 'आतो धातो'रिति लोपे 'दुरोदाशनाशदभ्ये'ष्विति उक्ते उत्तरपदादेः ण्वे 'दूष्य' इति । तदाह—दुर्धिय इति । सर्वस्य दुर्दुद्धेरहतिरुपद्रवो नोऽस्मान्मा वधोदित्यर्थः । दुःस्थिता धीर्येषामिति विग्रहे गतिकारकपूर्वकत्वाभावाऽद्यण् न । तस्मान्नार्थ इति । पूर्वपक्षाशयमाह—तत्रेति ॥

[सिद्धान्तिसमाधानभाष्यम्]

नहि—'दोषाः सन्ती'ति परिभाषा न कर्तव्या, लक्षणं वा न प्रणेयम् । नहि—भिधुकाः सन्तीति स्थात्यो नाधिधीयन्ते न च मृगाः सन्तीति यवा नोप्यन्ते ।

[सिद्धान्तिनो युक्त्यन्तरभाष्यम्]

दोषाः खल्वपि साकल्येन परिगणिताः । प्रयोजनानामुदाहरणमात्रम् ॥ कुत एतत् ॥ नहि दोषाणां लक्षणमस्ति । तस्मान्नान्येतस्याः परिभाषायाः प्रयोजनानि तदर्थमेषा परिभाषा कर्तव्या, प्रतिविधेयं दोषेषु ।

(प्र०) प्रतिविधेयमिति । तत्र विधानसामर्थ्यादाङ्को वर्णविचालो भविष्यति । 'कष्टाये'ति । ज्ञापकाद्यशब्दे दीर्घो भविष्यति । 'न यासयो'रिति लिङ्गादावभविष्यति । यथिवानिति । वस्वेकाजादिल्ययं नियम इटो, न त्वपूर्वोऽयं विधिरित्याकारस्य लोपः । 'क्रापयती'त्याकारान्तभक्तः पुन्र व्यवधायकः । 'अदीदप'दिति लिङ्गाद्वस्वः, यदयं मारणतोषणेति जानातेर्मित्वमुपधाह्रस्वार्थं शास्ति तज्ज्ञापयति—

१ तत्रेतीति । दोषप्रयोजनयोर्मध्य इत्यर्थः ।

२ तत्रेति । दोषाणां मध्य इत्यर्थः । ३ 'भविष्यति'पा० ।

'पुकि कृते उपधाह्रस्वत्वं भवती'ति । नहि जानाते-रकृते पुकि ह्रस्वभाविन्युपधा भवति । अग्निमानिति । अनुदात्तं पदमेकवर्जमिति परिभाषा स्वरविषया सन्निपातपरिभाषां वाधते । 'एङ्ह्रस्वा'दित्यत्रापि 'गुणात्संयुद्धे'रिति वक्तव्ये ह्रस्वग्रहणसामर्थ्यात्सन्निपातपरिभाषाऽभावः । दधीत्यत्र च्छन्दसि गुणाऽभावपक्षे छान्दसो लुग्भवति ॥

(उ०) सिद्धान्तो समाधत्ते भाष्ये—नहीति । परिभाषायाः कर्तव्यत्वे युक्त्यन्तरमप्याह सिद्धान्तो—दोषाः खल्वपीति । लक्षणमिति । उपलक्षकं रूपं नास्तीत्यर्थः । तत्र विधानेति । यादृशप्रकृतिप्रत्ययसन्निपातनिमित्ताङ्गसंज्ञा तादृशसन्निपातविधातं विना यस्येति लोपस्य चरितार्थाऽभावादिति भावः । कष्टायेति । आकारसन्निपातनिमित्तो डेयो यथादिनिमित्तदीर्घस्याऽनिमित्तं स्यादिति भावः । नैचैवं 'दोषाः साकल्येन'ति भाष्यविरोधः, 'कष्टायेति यादेशो दीर्घत्वस्ये'ति ग्रन्थो भाष्यपुस्तकेषु नष्टोऽतो न दोषः । एवं च 'समा' इत्यपि यथाश्रुतमेवेत्याहुः । लिङ्गादिति । इत्वनिपेधवैयर्थ्यादिति भावः । नत्वपूर्व इति । क्रादिनियमादार्धधातुकस्येडित्येवेदस्स इति नेडाकारान्तसन्निपातनिमित्त इति भावः ॥

परे तु नियमशास्त्राणां विधित्वमेव, आर्थी त्वितरनिवृत्तिरित्यर्थस्य भाष्यसंमतत्वेनाऽऽकारान्तसन्निपातनिमित्त एवेडित्यनित्यत्वेनैवात्र समाधानं युक्तमित्याहुः । आकारान्तेति । अङ्गस्येत्यनेन सामानाधिकरण्यस्योचितत्वादिति भावः । अत्र यद्वक्तव्यं तत्प्रागेवोक्तम् । तज्ज्ञापयतीति । अतएव 'भरज्ञपी'ति निर्देशः सङ्गच्छते । मितां ह्रस्वे चोपधाया इत्यनुवर्त्तत इति भावः । 'ह्रस्वभाविनीति । 'अचश्चे'त्युपस्थितेरिति भावः । 'अचश्चे'त्यस्य श्रुतित्वेन तद्वाधकल्पनापेक्षयाऽस्यैवानुमितस्य लोकन्यायसिद्धस्य वाधकल्पनोचितेति तात्पर्यम् । वाधते इति । ह्रस्वबुद्ध्यामित्यत्रोपस्थितयोपस्थितिसामर्थ्यादिति भावः । गुणाभावेति । 'जसादिषु छन्दसि वावचन'मिति वचनादिति भावः ।

अव्ययीभावश्च ॥ १ । १ । ४० ॥

[प्रयोजनवार्त्तिकम्]

॥*॥ अव्ययीभावस्याव्ययत्वे प्रयोजनं

लुङ्मुखस्वरोपचाराः ॥*॥

अव्ययीभावस्याव्ययत्वे प्रयोजनं ॥

किम् ? ॥ 'लुङ्मुखस्वरोपचाराः' ॥

लुक्-उपाग्नि प्रत्यग्नि । 'अव्यया'दिति

४ अस्य 'अन्यथे'त्यादिः । ५ एवम्—अत्र दोषसद्भावे ।

६ समाधत्ते—कष्टेति । 'यत्'इत्यादिः ।

लुक्सिद्धो भवति ॥ मुखस्वरः—उपाग्नि-
मुखः । प्रत्यग्निमुखः । 'नाव्यदिक्शब्दगो-
महत्स्थूलमुष्टिपृथुवत्सेभ्यः' इत्येष प्रतिषेधः
सिद्धो भवति ॥ उपचारः—उपपयःकारः
उपपयःकाम इति । 'अतः कृकमिकंस-
कुम्भपात्रकुशाकर्णोऽन्यव्ययस्ये'तिप्रतिषेधः
सिद्धो भवति ।

(प्र०) अव्ययीभावश्च । प्रयोजनमिति ।
मुखस्वरोपचारो निवर्त्यमानौ प्रयोजनम् । यथा
'मशकार्थो धूम' इति ॥

(उ०) अव्ययीभावश्च । उपचारो नाम 'अतः
कृ' इति विहितविसर्गस्थानिकसत्त्वम् । यथा मशकार्थ
इति । एतदेव 'निवृत्तिकारण'मिति पातञ्जलैर्व्यवहियते ।

[आक्षेपभाष्यम्]

किं पुनरिदं परिगणनमाहोस्विदुदा-
हरणमात्रम् ? ॥

[समाधानभाष्यम्]

परिगणनमित्याह ॥ अपि खल्व्वाहुः
'यदन्यदव्ययीभावस्याऽव्ययकृतं प्राप्नोति
तस्य प्रतिषेधो वक्तव्यः' इति ॥

(प्र०) अपि खल्विति । एवं खल्वित्यर्थः ।
परिगणनमनेन दृढीक्रियते ॥

(उ०) अनेनेति । ऋष्यन्तरवचनसंवादेनेत्यर्थः । तत्र
वक्तव्य इत्यन्तं तत् । तत्र यदन्यदित्यन्यत्वे प्रतियोगिन-
स्त्वय उक्ता इत्याहुः ॥

[अनुयोगभाष्यम्]

किं पुनस्तत् ? ॥

[परिगणनाऽभावे दूषणभाष्यम्]

पराङ्गवद्भावः । पराङ्गवद्भावेऽव्य-
यप्रतिषेधश्चोदित उच्चैरधीयान नीचैरधी-
यानेत्येवमर्थम्, स इहापि प्राप्नोति—उपा-
ग्यधीयान प्रत्यग्यधीयान ॥

अकच्यव्ययग्रहणं क्रियते उच्चकैर्नीच-
कैरित्येवमर्थम् । तदिहापि प्राप्नोति,—
उपाग्निकं प्रत्यग्निकम् ॥

मुस्यव्ययप्रतिषेधश्चोद्यते—दोषामन्य-

महर्दिवामन्या रात्रिरित्येवमर्थम् । स
इहापि प्राप्नोति,—उपकुम्भमन्य उप-
मणिकमन्य इति ॥

अस्य च्वावव्ययप्रतिषेधोऽुच्यते—
दोषाभूतमहर्दिवभूता रात्रिरित्येवमर्थम्,
स इहापि प्राप्नोति,—उपकुम्भीभूतम् उप-
मणिकीभूतम् ॥

(प्र०) उपाग्यधीयानेति । अग्निसमीपे
अधीयानेत्यर्थः । तत्र 'पष्ठयामन्त्रितकारकवच-
न'मिति पराङ्गवद्भावो भवति ॥

(उ०) किं पुनस्तत्पराङ्गवदित्यादिना तस्यैवोदाह-
रणप्रदर्शनम् । पष्ठयेति । अत्र च कारकत्वम् । तेन समु-
दायस्य पाष्ठयामन्त्रितस्य चेत्याद्युदात्तत्वम् ॥

[प्रत्याख्यानभाष्यम्]

यदि परिगणनं क्रियते, नार्थोऽव्ययी-
भावस्याव्ययसंज्ञया ॥

[आक्षेपभाष्यम्]

कथं यान्यव्ययीभावस्याव्ययत्वे प्रयो-
जनानि ? ॥

[प्रत्याख्यानसाधकप्रथमप्रयोजननिरासभाष्यम्]

नैतानि सन्ति । यत्तावदुच्यते—लुगि-
ति । आचार्यप्रवृत्तिर्ज्ञापयति—भवत्यव्ययी-
भावाल्लुगिति यदयं—'नाव्ययीभावादतः'
इति प्रतिषेधं शास्ति ॥

(उ०) भाष्ये—यदयं नाव्ययीभावादिति । स
ह्यनन्तरत्वादव्ययादाप्नुप इत्यस्यैव निषेधो, न तु लुपो
भावित्यस्येति 'उपमणिकमुख' इत्यादौ तन्निषेधेन चरि-
तार्थमिति न भ्रमितव्यम् ॥

[तृतीयप्रयोजननिरासभाष्यम्]

उपचार इति । अनुत्तरपदस्थस्येति
वर्तते ॥

[द्वितीयप्रयोजननिरासभाष्यम्]

तत्र मुखस्वर एकः प्रयोजयति ।
न चैकं प्रयोजनं योगारम्भं प्रयोजयति ।
यद्येतावत्प्रयोजनं स्यात्तत्रैवायं ब्रूयात्—
'नाव्ययादव्ययीभावाच्चे'ति ॥

१ 'निषेधः' । २ 'अपि खल्वप्याहुः' । ३ तत्र—संवादे ।
तत्—वचनम् । तत्र—वचने । ४ कचिन्न । ५ 'श्रोद्यते' ।

६ तन्निषेधेन—लुप इत्यस्य निषेधेन । ७ 'चरितार्थमिति'
पा० । ८ तत्र—उभयोरन्यथासिद्धौ सत्याम् ।

(प्र०) न चैकमिति । सामान्यलक्षणमेक-
प्रयोजनार्थं न कर्तव्यमित्यर्थः । तत्रैवायमिति । न
चोक्तम्, तस्मान्मुखस्वरेणाऽत्र भवितव्यमित्याहुः ।
अन्ये तु वर्णयन्ति—अन्वययमव्ययं भवतीत्यन्वर्थ-
संज्ञाविज्ञानान्मुखस्वरनिवृत्तिर्भविष्यतीति नार्थः सूत्रे-
णेति । केचित्तु—स्वरादिपाठात्सिद्धायामव्यय-
संज्ञायां पुनर्वचनमनित्यल्लक्षणार्थम् । तेन कतिप-
यान्येवाऽव्ययकार्याणि भवन्तीति नार्थः परिगणनेने-
त्याहुः । तेषां वचनमन्तरेण विशेषे प्रमाणाऽभावः ।

(उ०) न चोक्तमिति । भाष्ये यदीत्यसन्दिग्धे
संदिग्धवचनं वेदाः प्रमाणं चेदिति वत् । तस्मात्तत्र ग्रहणं
कर्तव्यम् । सूत्रं च न कार्यमिति भाष्याशय इति वयम् ।
अन्येतिविति । चिन्ना ह्यारोपितमव्ययत्वं, वास्तवमनव्य-
यत्वं च प्रतीयते इति यथालक्ष्यं किञ्चिदव्ययकार्यं भवति
किञ्चित्तेतीष्टं सिद्धमिति भावः । विशेषे-कार्यविशेषे । किञ्च
'द्विवृद्धं सुबद्ध'मिति न्यायेन पुनर्विधानात् सार्वत्रिकत्वमेव
स्यादित्यपि द्रष्टव्यम् । एवं चोक्तव्यथोभावस्याव्ययत्वाव्यञ्जेति
हरदत्ताद्युक्तं चिन्त्यम् । भाष्यविरोधात् । अन्ये तु—मुख-
स्वरे नाव्यथोभावादिति नोक्तम् । सूत्रं च कृतम् । तस्मा-
दन्यदपि प्रयोजनम्—नद्या उपकूलमित्यादौ षष्ठीसमासप्रति-
षेधादीत्याहुरिति मतं हरिटीकायां स्पष्टम् । तदपि खल्व-
प्याहुरित्यादिभाष्याननुगुणम् ॥ [कृन्मेजन्तः]

शि सर्वनामस्थानम् ॥१११४१॥

सुडनपुंसकस्य ॥१११४२॥

॥*॥ शि सर्वनामस्थानं सुडनपुंसकस्येति
चेज्जसि शिप्रतिषेधः ॥*॥

शि सर्वनामस्थानं सुडनपुंसकस्येति
चेज्जसि शोः प्रतिषेधः प्राप्नोति । कुण्डानि
तिष्ठन्ति वनानि तिष्ठन्ति ॥

(प्र०) शि सर्व । सुडनपुंसकस्येति
चेदिति । अस्मिन्सूत्रन्यासे दोषः, सुट् स्त्रीपुंसयो-
रित्यस्मिन्न्यासे न दोष इत्यर्थः ॥

[॥*॥ असमर्थसमासश्च ॥*॥]

असमर्थसमासश्चायं द्रष्टव्योऽनपुंस-
कस्येति । नहि नञो नपुंसकेन सामर्थ्यम् ॥

१ नहि च तथोक्तमाचार्येणेत्यर्थः । २ दोषान्तरमाह-
किञ्चेति । ३ एवं च—परिगणनस्यावश्यकत्वे च ।

केन तर्हि ? ॥ भवतिना । न भवति,
नपुंसकस्येति ॥

(प्र०) प्रसज्यप्रतिषेधाश्रयेण पूर्वपक्षः,
पर्युदासाश्रयेण सिद्धान्तः ॥

(उ०) शि सर्वना । भाष्येऽसमर्थसमासश्चेति
दूषणान्तरम् । तत्राऽसामर्थ्यमसंबन्धात् । चेन वाक्यभेदस्यापि
संग्रहः । पर्युदासेति । एवं हि समर्थसमासैकवाक्यते
लभ्येते । यद्यपि पर्युदासेऽपि लक्षणा, तथापि दोषद्वययुक्त-
प्रसज्यप्रतिषेधापेक्षया लघुरेवेति भावः । वस्तुतो नञो
निपातस्वेनाऽनेकार्थत्वात्पर्युदासपक्षे लक्षणेति रिक्तं वचः ।
पर्युदासपक्षे सुडित्यनेनैकवाक्यतया तस्याऽप्राप्तावपि आद्य-
स्याऽप्राप्तौ न मानमिति तात्पर्यम् ॥

[समाधानभाष्यम्]

यत्तावदुच्यते—'शि सर्वनामस्थानं सुड-
नपुंसकस्येति चेज्जसि शिप्रतिषेधः'—इति ॥

॥*॥ नाऽप्रतिषेधात् ॥*॥

नायं प्रसज्यप्रतिषेधो—नपुंसकस्य
नेति ॥ किं तर्हि ? ॥ पर्युदासोऽयं—यदन्य-
न्नपुंसकादिति । नपुंसके न व्यापारः ।
यदि केनचित्प्राप्नोति, तेन भविष्यति ।
पूर्वेण च प्राप्नोति ।

(उ०) नपुंसकेन व्यापार इति । निषेधस्येतिशेषः ॥

[समाधानवार्तिकम्]

॥ * ॥ अप्राप्तेर्वा ॥ * ॥

अथवा—अन्तरा या प्राप्तिः सा निषि-
ध्यते ॥ कुत एतत् ? ॥ 'अनन्तरस्य विधिर्वा
भवति प्रतिषेधो वे'ति । पूर्वा प्राप्तिरप्रति-
षिद्धा, तथा भविष्यति ॥

(प्र०) अप्राप्तेर्वेति । प्रसज्यप्रतिषेधेऽप्य-
दोषः । तत्र 'सु'डित्यनेन या प्राप्तिः, सा निषिध्यते ।
न तु 'शि सर्वनामस्थान'मिति प्राप्तिः । अन्यथा 'शि
सर्वनामस्थान'मिति निरवकाशं स्यात् । नपुंसकस्यैव
हि शिः संभवति ॥

(उ०) अप्राप्तेरिति वार्तिकस्य पूर्वसूत्रविहितसंज्ञायाः
प्रतिषेधाऽप्राप्तेरिति अक्षरार्थः । भाष्ये तु वस्त्वर्थ उच्यते ।

४ जशः शोः संज्ञाप्रतिषेध इत्यर्थः । ५ लुप्तं स्यात् ।
६ 'व्यापारः' । ७ वस्त्वर्थः—परमार्थः ।

अन्यथेति । सुडित्यनपेक्ष्य नपुंसकसंबन्धिमात्रस्य निषेध इत्यभिमानः । सुट्संबन्धे तु इदं चिन्त्यं, शसः शौ चरितार्थत्वात् ॥

[आक्षेपभाष्यम्]

ननु चेयं प्राप्तिः पूर्वा प्राप्तिं बाधते ॥

(प्र०) ननु चेयमिति । परत्वादित्यर्थः । प्रतिषेध-युक्ताऽयुक्तत्वाच्च विरोधसद्भावः । तत्र परत्वात् सुडिति प्राप्तिः पूर्वा प्राप्तिं बाधते तामपि प्रतिषेध इति दोषः ॥

(उ०) ननु संज्ञाया एकत्वेन कार्यैक्ये विरोधाऽभावात्कथं परत्वमत आह-प्रतिषेधेति । शसि सावकाशत्वात् । एवं चोभयोर्योगपक्षाऽसंभवरूपो विरोधोऽस्तीति भावः । पूर्वा प्राप्तिमिति । एवं च सकृद्वृत्तिन्यायेन पुनर्न प्रवर्तत इति भावः ॥

[समाधानभाष्यम्]

नोत्सहते प्रतिषिद्धा सती बाधितुम् ।

(प्र०) नोत्सहत इति । अपवादविषयपरिहारेणाऽस्याः प्रवर्तनादित्यर्थः ॥

(उ०) अपवादेति । एवं च स्वयमप्रवर्तमाना कथमन्यबाधिकेति तन्न्यायाऽसरो नेति भावः ।

[दूषणान्तरसमाधानभाष्यम्]

यदप्युच्यते-‘असमर्थसमासश्चायं द्रष्टव्यः’-इति । यद्यपि वक्तव्योऽथैतर्हि वह्नि प्रयोजनानि ॥ कानि ? ॥

असूर्यपश्यानि मुखानि, अपुनर्गैयाः श्लोकाः, अश्राद्धभोजी ब्राह्मण इति । [सुड] ।

(प्र०) अथवैतर्हीति । इदानीमित्यर्थः । तत्र ‘स्त्रीपुंसयो’रिति वक्तव्ये ‘अनपुंसकस्ये’ति वचनं ज्ञापकम्-‘प्रसज्यप्रतिषेधेऽपि नञ्समासोऽस्ती’ति ॥

(उ०) इदानीमित्यर्थ इति । तथापीत्यर्थ इत्युचितम् । ‘यद्यपि वक्तव्य’ इत्युपक्रमात् । स्त्रीपुंसयो-रिति । मात्राधिक्येऽपि स्पष्टप्रतिपत्त्यर्थमित्यर्थः । ‘पुंसियो’-रिति तु वक्तुमशक्यम्, तस्याऽसाधुत्वादिति बोध्यम् । अत्र पशुदासप्रसज्यप्रतिषेधयोः समफलत्वेऽप्युक्त्या शास्त्रप्रापितस्य प्रतिषेधे विकल्प इति मोमांसकोक्तं चिन्त्यम् । सामान्यविशेषन्यायेन बाधस्यैवौचित्यात् । स्वाऽभावे संभा-

वितस्यैव च प्रतिषेध इत्यादि मञ्जूपायां विस्तरः ॥

नवेति विभाषा ॥ १ । १ । ४३ ॥

[आक्षेपवार्तिकम्]

॥*॥ नवेतिविभाषायामर्थसंज्ञाकरणम् ॥*॥

नवेतिविभाषायामर्थस्य संज्ञा कर्तव्या नवाशब्दस्य योऽर्थस्तस्य संज्ञा भवतीति वक्तव्यम् ॥

(प्र०) नवेति । नवेतिविभाषायामिति । समुदायस्यानुकरणत्वादनुकरणस्यानुकार्येण चाऽर्थवत्त्वात्प्रातिपदिकत्वे सति विभक्त्युत्पत्तिः । स्त्रीप्रत्यये च तदादिनियमाऽभावाद्याडामौ भवतः । अथ वा नवेत्युच्चार्य या विभाषा कृता तस्यामिति व्याख्या । तत्र लोके क्रियापदसंनिधाने नवाशब्दयोर्योऽर्थो द्योत्यो विकल्पप्रतिषेधलक्षणः स संज्ञीत्यर्थः । अन्यथा विभाषाप्रदेशेषु नवाशब्दाविवादेशौ स्याताम् ॥

(उ०) नवेतिविभा । ननु समुदायस्य समासग्रहणनियमेनाऽप्रातिपदिकत्वात् ‘नवेतिविभाषाया’मित्यनुपपन्नमत आह-समुदायस्येति । वार्तिकोच्चारितसमुदायस्येत्यर्थः । नन्वेवमपि समुदायस्यानाऽवन्तत्वात् कथं याडादीत्यत आह-स्त्रीप्रत्यये चेति । ‘स्त्रीप्रत्यये चानुपसर्जने नेति’ ‘व्यङ्गः संप्रसारण’मित्यत्र भाष्यपठितवचनेनेति भावः । यत्तु ह्रस्वबाधिति दीर्घग्रहणादिति । तत्र बहुश्रेयसीत्यादौ लोपार्थं ‘प्रत्ययग्रहण’ इति तदन्तविधिना ङ्यन्तेत्यर्थे, तस्य स्वादिप्रत्ययलब्धयस्माद्विधितदादेरित्येतद्विशेषणतया ङ्यन्तान्तेत्यर्थेन निष्कोशास्मिन्वावृत्तये दीर्घग्रहणस्यावश्यकत्वादिति दिक् । अनुकरणस्यावन्तत्वं तु प्रकृतिवदनुकरणमिति न्यायात् । तस्याऽनित्यत्वाच्च न प्रत्ययान्तत्वप्रयुक्तप्रातिपदिकत्वनिषेध इति बोध्यम् । अथवेति । कृता उच्चारिता । समासत्वादेव प्रातिपदिकत्वम्, असमासेऽपि लिङ्गविशिष्टपरिभाषया विभक्तिरिति भावः । नामपदसंनिधाने ‘नवा शाटी’त्यादौ प्रत्यग्रोर्थावगतेराह-क्रियापदेति । अन्यथेति । प्रकरणादिवशाच्चाथविशेषावसायं इति भावः ॥

[वार्तिकावतरणभाष्यम्]

किं प्रयोजनम् ? ॥

॥*॥शब्दसंज्ञायां ह्यर्थाऽसंप्रत्ययो यथाऽन्यत्र॥*॥

१ शसीति । अस्य ‘पूर्वस्येति’शेषः । २ एवञ्च-उभयोः सावकाशत्वे च । ३ ‘नुकरणस्य चानु’ पा० । ४ द्वितीयपक्षे समस्तमसमस्तं वा ? तत्राद्ये आह-समासेति । असमस्तं वेति द्वितीयपक्षेऽप्याह-अस-

मासेपीति । ५ प्रत्ययेति । नवीनेत्यर्थः । ६ अन्यथे-तीति । तयोरेव संज्ञाया करणे इत्यर्थः । अस्मैवाशय-माह-प्रकरणादीति । ७ अर्थविशेषावसायः-अर्थ-विशेषनिश्चयः ।

शब्दसंज्ञायां हि सत्यामर्थस्याऽसंप्रत्ययः स्यात् । 'यथान्यत्र' । अन्यत्रापि हि शब्दसंज्ञायां शब्दस्य संप्रत्ययो भवति, नार्थस्य ॥ कान्यत्र ? ॥ 'दाधा च्चदाप्' 'तरत्तमपौ घः' इति । घुग्रहणेषु घग्रहणेषु च शब्दस्य संप्रत्ययो भवति, नार्थस्य ॥

(प्र०) घुग्रहणेष्विति । शब्दस्य संज्ञाकरणा-
त्प्रदेशेषु तस्यैव संप्रत्यय इत्यर्थः ॥

(उ०) ननु 'दाधा ध्वत्यादौ न घुग्रहणादिना
दाधादीनां प्रत्ययः, किंतु दाधाशब्दैरेवेत्यत आह-प्रदेशे-
ष्विति । भाष्ये घुग्रहणेष्वित्यादेर्बुप्रदेशेष्वित्यर्थः ॥

[आक्षेपतत्समाधानभाष्यम्]

तत्तर्हि वक्तव्यम् ? ॥ न वक्तव्यम् ॥

॥ * ॥ इतिकरणोऽर्थनिर्देशार्थः ॥ * ॥

इतिकरणः क्रियते सोऽर्थनिर्देशार्थो
भविष्यति ॥

(प्र०) इतिकरण इति । क्रियत इति करणः ।
कर्मणि ल्युट् । इतिऽश्वासौ करणश्चेति समासः ।
क्रियत इति । सामान्यविशेषभावेन निर्देशः ॥

(उ०) करणल्युटि अर्थाऽसङ्गतेराह-कर्मणीति । बाहु-
लकादिति भावः । सामान्येति । 'पाकं पचती'तिवत् ।

[चोदनाभाष्यम्]

किं गतमेतदितिना, आहोस्विच्छब्दा-
धिक्यादर्थ्याधिक्यम् ? ॥

(प्र०) शब्दाधिक्यादिति । उपहासपरमे-
तच्चोदकस्य वचनम् । अर्शब्दार्थस्याऽलाभादिति भावः ।

[समाधानभाष्यम्]

गतमित्याह ॥ कुतः ? ॥

[समाधानसाधकवार्तिकम्]

॥ * ॥ लोकेतः ॥ * ॥

१ हिःकचिन्न । २ 'शब्दस्यैव' पा० । ३ शब्द-
स्येति । धादिशब्दैर्दादेः शब्दस्य संप्रत्यय इत्यर्थः ।
४ शब्दस्य-दाधादेः । सञ्ज्ञेति । धादिसञ्ज्ञेत्यर्थः ।
प्रदेशेषु-स्थाध्वोरिच्छेत्यादौ । तस्यैव-दाधाशब्दस्यैव ।
५ इत्यादौ-इत्यादिसञ्ज्ञासूत्रेषु । इत्यर्थः-इत्याद्यर्थः ।
६ क्रियमाण इतिरित्यर्थः । ७ गतं-प्राप्तम् । ज्ञातमिति
यावत् । ८ उपहासे वीजमाह-अशब्देति । ९ इदं भाष्य-

तद्यथा लोके 'गौरित्ययमाहे'ति गो-
शब्दादितिकरणः प्रयुज्यमानो, गोशब्दं स्व-
स्मात्पदार्थात्प्रच्यावयति । सोऽसौ स्वस्मा-
त्पदार्थात्प्रच्युतो याऽसावर्थपदार्थकता
तस्याः,-शब्दपदार्थकः संपद्यते । एवमिहा-
ऽपि नवाशब्दादितिकरणः परःप्रयुज्यमानो,
नवाशब्दं स्वस्मात्पदार्थात्प्रच्यावयति ।
सोऽसौ स्वस्मात्पदार्थात्प्रच्युतो-यासौ
शब्दपदार्थकता तस्या लौकिकमर्थं संप्रत्या-
ययति-नवेति यद्भ्रम्यते नवेतियत्प्रतीयतइति ।

(प्र०) गौरित्ययमाहेति । यद्यपि नित्ये
शब्दार्थसंबन्धे उपात्तस्याऽर्थस्य त्यागो नास्ति,
तथापि प्रसिद्धिवशादेतदभिधीयते-अर्थपदार्थक-
तायाः प्रच्युत'इति । तत्त्वतस्त्वादावेव स्वरूप-
पदार्थको गोशब्दः प्रयुक्तः । सादृश्यात्तु तमर्थमनभि-
व्यक्तिमिशब्दो द्योतयतीति पदार्थविपर्यासकृदिति-
रुच्यते । अर्थपदार्थकतेति । संबन्धे भौवप्रत्ययः ।
संबन्धात्प्रच्युतोऽर्थादपि प्रच्युतो भवति ॥

(उ०) भाष्ये 'स्वस्मात्पदार्थात्प्रच्युतः शब्दपदार्थकः
संपद्यत' इत्यन्वयः । स्वस्मात्पदार्थादित्यस्य विवरणम्-
यासाविति । दार्ष्टान्तिके च-शब्दपदार्थकता-स्वं रूप-
मिति वचनात् । 'तस्या' इत्यस्य 'प्रच्युत' इति शेषः ।
कोऽसौ लौकिकोऽर्थस्तत्राह-नवेति यद्भ्रम्यत इति ।
तद्विवृणोति-नवेति यत्प्रतीयत इति । 'स लौकिकोऽर्थ'
इति शेषः । यद्यपीति । एवं च 'स्वस्मात्पदार्था'दित्यनु-
पपन्नं, सर्वस्यापि स्वपदार्थात्त्वात्, प्रच्युतित्यानुपपन्नेति भावः ।
त्यागो नास्तीति । चाऽर्थाऽन्तरग्रहणाऽभावस्याप्युपलक्ष-
णम् । प्रसिद्धिवशादिति । लोकप्रसिद्धयैव तत्र स्वपदा-
र्थत्वव्यवहारः । तेषामेव-अस्यायं प्रसिद्धोऽर्थस्त्यक्तोऽप्रसि-
द्धश्च गृहीत' इति प्रसिद्ध्या भाष्ये प्रच्युत्यङ्गीकाराबुक्ताविति
भावः । वस्तुतो न प्रच्युत्यादिकमित्याह-तत्त्वत इति ।
सादृश्यादिति । 'अर्थभेदाच्छब्दभेद'इति पक्षे इदम् ।
एकशब्दत्वे त्वभेदादिति बोध्यम् । वस्तुतः प्रच्युत्यङ्गीकारो

मित्यन्ये । १० 'प्रत्यायय' । ११ यद्यपीति । 'गौरित्यय-
माहेत्यादा'विति शेषः । १२ नास्ति इतिनाऽपि न
संभवति । १३ ननु पदार्थादित्युक्तत्वात्तस्या इत्युक्तमत
आह-सम्बन्धे इति । वाच्यवाचकभावरूपशब्दार्थं सम्ब-
न्धाभिधाने त्व प्रत्यय इत्यर्थः । 'कृतद्धितसमासैः सम्बन्धा-
भिधान'मित्युक्तत्वात् । १४ कचिन्न ।

तयोरर्थयोर्बोधाऽविषयत्व-बोधविषयत्वे एव, न तु मुख्यविति बोध्यम् । पदार्थविपर्यासकृदिति । लोके शब्दविशेषण-काऽर्थप्रतीतिः, शास्त्रेऽर्थविशेषणकशब्दस्य । इतिशब्द-समभिव्याहारे विपरीतमिति विपर्यासः । भाष्येऽपि—‘स्वस्मात्पदार्थात्प्रच्युत’ इत्यस्य—विशेष्यभूता’ इति शेषः । अन्यथा-ऽर्थप्रतीतेः शब्दाऽनालिङ्गिताया अभावेन एतदसङ्गतिः स्यादिति दिक् ॥

॥ * ॥ समानशब्दप्रतिषेधः ॥ * ॥

समानशब्दानां प्रतिषेधो वक्तव्यः । नवां कुण्डिका, नवा घटिकेति ॥

(प्र०) समानशब्दप्रतिषेध इति । समानैः शब्दो वाचको येषामर्थानां तेषामित्यर्थः ॥

(उ०) इति करणस्याऽर्थनिर्देशार्थत्वे स्थिते नैव समानानां शब्दानां प्राप्तिरत आह—समान इति ।

[आक्षेपभाष्यम्]

किंच स्याद्यद्येतेषामपि विभाषासंज्ञा स्यात् ? ॥

[समाधानभाष्यम्]

‘विभाषा दिक्समासे बहुव्रीहौ’ । दक्षिण-पूर्वस्यां शालायाम् । अचिरकृतायां संप्रत्ययः स्यात् ॥

(प्र०) विभाषा दिक्समास इति । विभाषा-शब्देनाऽभिनवलक्षणोऽर्थः प्रत्याख्यते । तत्र प्रत्यग्र-वाची यो दिक्समास इति संप्रत्ययः स्यात् । तत्र दिशो नित्यत्वान्नवपुराणत्वाऽसंभावान्निमित्तो यदा शाला-यां व्यपदेशः—दक्षिणपूर्वा शाला, सा चामिनवा तदा संज्ञा स्यादित्यर्थः । संज्ञाकार्यव्यङ्ग्यं च प्रत्यग्रत्वं स्यात् ।

१ विपरीतमिति । ‘वेदे लोके चे’त्यादिः । २ समा-नेति । प्रत्यग्रादीनामित्यर्थः । ३ नवा—नूतना । ४ समानः—नवादिशब्दस्तुल्यः, शब्दः—नवाशब्दः । येषां—नूतना-द्यर्थानाम् । ५ शङ्कते—इतीति । ‘नन्वि’त्यादिः । ६ एतेषां—नवाशब्दादीनाम् । ७ संप्रत्ययः—संज्ञासंप्रत्ययः । ८ तत्र तेन तत्प्रतीतौ । तत्र—बहुव्रीहौ समासे । अस्य संज्ञेत्यग्रेऽन्वयः । दक्षिणपूर्वाशब्दस्याग्रेयां शक्तिस्तत्रस्थितत्वाच्छालाभ्युच्यते । तदाह—तन्निमित्त इति । दिग्निमित्तः । ९ संज्ञा—सर्व-नामसंज्ञा । भाष्यपर्यालोचनया—उत्तरभाष्यग्रन्थपर्या-लोचनया । सर्वादीति । ‘शङ्काग्रन्थे’ इत्यादिः । अर्थस्य सर्वनाम्नः । तद्वदितेति । सर्वादिवदित्यर्थः । नित्यार्थ-मिति । शब्दानां विभाषाशब्देन विकल्पार्थाऽपतीतेरित्याशयः ।

(उ०) प्रत्यग्रेति । यद्यपि ‘न चेह वयं विभाषाग्रह-णेन सर्वादीन्यभिसंबन्धाम’ इति भाष्यपर्यालोचनया सर्वादि-विशेषणत्वलाभात्प्रत्यग्रत्वं समासविशेषणमयुक्तं, तथापि दिग्वाचकसर्वादीनामर्थस्य दिशो, नवपुराणत्वाऽसंभवादु-दाहरणपरभाष्याच्च तत्र ‘सर्वादीनी’त्यनेन तद्वदितसमासो लक्षणीय इति भावः । तन्निमित्त इति । लक्षणेत्यर्थः । तदा संज्ञेति । ‘न बहुव्रीहौ’ इति निषेधे प्राप्ते इदं नित्यार्थं स्यादिति भावः । भाष्ये—अचिरकृतायामिति । तस्यां बोध्या-यामित्यर्थः । ‘संप्रत्ययः स्यादित्यस्य ‘संज्ञाया’ इति शेषः ।

[समाधानवार्तिकम्]

॥*॥ न वा विधिपूर्वकत्वात्प्रतिषेध-

संप्रत्ययो यथा लोके ॥*॥

न वैप दोषः ॥ किं कारणम् ? ॥ ‘विधिपूर्वकत्वात्’ । विधाय किञ्चिन्नवे-त्युच्यते, तेन प्रतिषेधवाचिनः संप्रत्ययो भवति । तद्यथा—लोके ‘ग्रामो भवता गन्तव्यो नवा’ ? । नेति गम्यते ॥

(प्र०) न वा विधिपूर्वकत्वादिति । प्रदेश-वाक्यार्थं पर्यालोच्येयं संज्ञा व्यवस्थाप्यते । प्रदेशेषु च कार्याणि विधाय विभाषाशब्द उच्चारितो नवाऽर्थं गमयति । तत्र लोकवन्निपातार्थाऽवगतिर्भवति न तु प्रत्यग्रार्थाऽवगतिरित्यर्थः ॥

(उ०) ननु प्रदेशे ‘विभाषा’ दिगित्यादौ न नवा-शब्द उच्चारितः ‘नवेति विभाषे’ति सूत्रे तु न किञ्चिद्विधायो-क्तम्, पूर्वोत्तरसाहचर्येणाऽस्य संज्ञासूत्रत्वादित्यत आह—प्रदेशेति । इयं संज्ञेति । ‘नवेति विभाषे’त्येतत्संज्ञासूत्रार्थं इत्यर्थः । कार्याणि—सर्वनामसंज्ञादीनि । नवार्थ—नवा-शब्दार्थम् । विभाषाशब्दस्याऽर्थसंज्ञात्वात् । कच्चित्तु तथैव

१० प्रदेशेति । विभाषादिगित्यादिप्रदेशेत्यर्थः । संज्ञा-विभाषासंज्ञासूत्रार्थः । कार्याणि—सर्वादो निसर्वनामानां नित्या-दीनि । तत्र—प्रदेशे । तस्मिन्सतिवा । लोकवत्—भाष्योक्त-लोकदृष्टान्तवत् । नस्त्विति । विधायोक्तत्वादिति भावः । ११ प्रदेश इति । ‘यत्र किञ्चिद्विधायोक्तं तत्रे’त्यादिः ॥ नवेतीति । ‘यत्रोच्चारितस्तत्रे’त्यादिः । उक्तमिति । नवेति शब्दस्वरूपमित्यर्थः । ननु पूर्वं सर्वनामस्थानसंज्ञां विधाय तदुक्तमेवेति तत्प्रतिषेधप्रतीतिः स्यादत आह—पूर्वोत्तरेति । तथाच तत्रैवाऽस्य तात्पर्यं न प्रतिषेध इति कथं प्रतिषेधवा-चिनः संप्रत्यय इति भावः । ननु संज्ञासूत्रत्वमस्य पूर्वोत्तर-साहचर्यान्निर्णीतमत आह—इयं संज्ञेतीति ।

पाठः । भाष्ये-नवेत्युच्यते इत्यस्य-तदर्थबोधको विभाषा-
शब्द उच्यते इत्यर्थः । प्रतिषेधवाचिन इति ।
'प्रतिषेधवाच्यं शब्द' इति प्रत्ययो भवतीत्यर्थः ।
नत्विति । एवं च प्रदेशाऽऽनुगुण्येन प्रकृतसूत्रेऽपि न
प्रत्यग्रवाचिनो ग्रहणमित्यर्थः ॥

[समाधाननिराकरणभाष्यम्]

अस्ति कारणं-येन 'नवे'ति लोके
प्रतिषेधवाचिनः संप्रत्ययो भवति ॥

किं कारणम् ? ॥

विलिङ्गं हि भवाँलोके निर्देशं करोति ।
अङ्ग ! हि समानलिङ्गो निर्देशः क्रियतां,
प्रत्यग्रवाचिनः संप्रत्ययो भविष्यति ।
तद्यथा- 'ग्रामो भवता गन्तव्यो नवः' ।
प्रत्यग्र इति गम्यते ॥

(प्र०) विलिङ्गमिति । भिन्नलिङ्गं । व्यधिकरण-
मित्यर्थः । विलिङ्गत्वेन वैयधिकरण्यं लक्ष्यते, न
तु प्रतिषेधवाचिनो नवाशब्दस्य लिङ्गयोगोऽस्ति ॥

(उ०) भिन्नेति । अग्रे 'समानलिङ्ग' इति दर्शनाद्विशब्दो
भिन्नार्थ इति भावः । नत्विति । अव्ययत्वादिति भावः ।

[समाधानस्थापकभाष्यम्]

एतच्चैव न जानीमः-कचिद्व्याकरणे
समानलिङ्गो निर्देशः क्रियत इति ॥

(प्र०) एतच्चैवेति । नैव कचिद्व्याकरणे समान-
लिङ्गो निर्देशः क्रियते इत्यर्थः । 'विभाषा सेनासुरे'ति
यद्यपि समानलिङ्गो निर्देशस्तथापि भिन्नविभक्तिला-
समानाधिकरण्याऽभावः ॥

(उ०) नैवेति । भाष्ये कचिद्व्याकृत इत्येत-
च्चैव न जानीमः इत्यन्वयः । 'नवा विधी'त्युक्तवतोऽयं
ग्रन्थः । एवं च शास्त्रे समानलिङ्गनिर्देशस्य काऽप्यभावान्न
कापि प्रत्यग्राऽर्थावगतिरित्याशयः ॥

[युक्तयन्तरेण समाधानस्थापनभाष्यम्]

अपि चात्र कामचारः प्रयोक्तुः शब्दा-

नामभिसंबन्धे । तद्यथा- 'यवागूर्भवता
भोक्तव्या नवा' । यदा यवागूशब्दो भुजिना
संबध्यते, भुजिर्नवाशब्देन, तदा प्रतिषेध-
वाचिनः संप्रत्ययो भवति- 'यवागूर्भवता
भोक्तव्या नवा' । नेति गम्यते ॥ यदा [तु]
यवागूशब्दो नवाशब्देनाऽभिसंबध्यते, न
भुजिना, तदा प्रत्यग्रवाचिनः संप्रत्ययो
भवति । [यथा]- 'यवागूर्नवा भवता भोक्त-
व्या' । प्रत्यग्रेति गम्यते ॥ न चेह वयं
विभाषाग्रहणेन सर्वादीन्यभिसंबन्धीमः-
'दिक्समासे बहुव्रीहौ सर्वादीनिविभाषा
भवन्ती'ति ॥ किं तर्हि ? ॥ भवतिरभिसं-
बध्यते- 'दिक्समासे बहुव्रीहौ सर्वादीनि
भवन्ति विभाषे'ति ॥

(प्र०) अपिचेति । तत्र सामर्थ्याद्विशेषा-
वर्गतिः । यदाऽप्राप्ते यवागूर्भोजने वाक्यमुदीर्यते
तदा प्रत्यग्राऽर्थावगतिः । यदा त्वातुरं प्रति गुरुभोजन-
निषेधार्थमुच्यते, तदा निषेधाऽवगतिः । न चेहेति ।
क्रियायाः प्राधान्यात्सैव विभाषाग्रहणेन संबध्यते,
नतु तदङ्गमित्यर्थः । तदेवं स्थितं मेतत्- 'नवा विधि-
पूर्वकत्वा'दिति ॥

(उ०) ननु भवविधाऽन्वयसंभवे कथमन्यतरनिर्णय
इत्यत आह-तत्रेति । अप्राप्ते यवागूर्भोजन इति ।
अकर्तव्यत्वेनाऽवगति इत्यर्थः । 'प्ररोचनाये'ति शेषः । न तु
तदङ्गमिति । भवेति क्रियाकर्तृदेश्यरूपं तदङ्गमित्यर्थः । भाष्ये
विभाषा भवन्तीत्यत्र 'विभाषेत्यग्रे 'सर्वनामानो'ति
शेषः । 'भवन्ति विभाषे'त्यस्य 'सर्वनामानो'त्यादिः ॥

[आक्षेपवार्तिकम्]

॥ * ॥ विध्यनित्यत्वमनुपपन्नं, प्रतिषेध-

संज्ञाकरणात् ॥ * ॥

विधेरनित्यत्वं नोपपद्यते । शुशाव

१ विलिङ्गं-विधेयगतलिङ्गविरुद्धम् । २ न तु-नहि ।
३ 'नवाविधी'त्यस्य यत् 'अस्ति'-इत्यादिना दृष्टान्तवि-
षट्तेन पूर्वं खण्डनं कृतं तत्खण्डनमित्याह-नवाविधीति ।
४ समानलिङ्गनिर्देशेन त्वदुक्तरीत्या प्रत्याग्राऽर्थावबोधः स्या-
न्न च तथा निर्देशोऽस्तीतिसर्वत्र निषेधस्यैव संप्रत्यय इत्युत्त-
राशयः । ५ अत्र-वाक्ये । अत्रेति कचिन्न । अभिसंबन्धे-
अन्वये । ६ नचेहेति । 'येन प्रत्यग्राऽर्थावगतिः स्या'दिति शेषः
७ तेन निषेधार्थसंप्रत्ययो भवति, यवागूर्भवता भोक्तव्या

वेतिवत् । ८ तत्रेत्यस्य- 'अन्वये कामचारे सिद्धे' इत्यादिः ।
९ प्रकरणवशाद्विशेषान्वयावगतिरित्यर्थः । तदाह-यदेति
सैव-भवतिक्रियैव । १० विधाय-सर्वनामसंज्ञा स्यादित्यु-
क्ता-किंचित् नवेत्युक्तेः क्रियान्वयस्य विशेष्यता नवाशब्दे
इति निषेधार्थसंप्रत्यय इति प्रतिपादितम् ॥ ११ नूतनत्व-
मुद्दीपकमित्याशयः । १२ भवतिक्रियाकर्तृसर्वनामसंज्ञो
द्देश्यसर्वादिरूपं क्रियाङ्गमित्यर्थः । १३ कचिन्न ।

शुशुवतुः शुशुवुः । शिश्वाय शिश्वियतुः
शिश्वियुः ॥ किं कारणम् ? ॥ ['प्रतिषेध-
सञ्ज्ञाकरणात्'] 'प्रतिषेधस्येयं संज्ञा
क्रियते । तेन विभाषाप्रदेशेषु प्रतिषेधस्यैव
संप्रत्ययः स्यात् ॥

(प्र०) विध्यनित्यत्वमिति । विकल्प
इत्यर्थः । नवाशब्द एव निपातः प्रतिषेधवाची,
तस्येहोपादानादिति भावः । परिहारान्तराभिधानाय तु 'न बहुव्रीहावित्यसंबद्धं स्या'दिति नोक्तम् ॥

(उ०) ननु दिक्समासेऽपि नित्यनिषेधे 'न बहुव्री-
हा'विति सामान्यसूत्रेणैव सिद्धे 'विभाषा दि'गिति सूत्रस्य
वैयर्थ्यापत्तिरत आह—परिहारान्तरेति । इति सिद्धे
'विभाषा दि'गित्यसंबद्धं स्यादित्यर्थः ॥

[समाधानवार्तिकम्]

॥*॥ सिद्धं तु प्रसज्य प्रतिषेधात् ॥*॥

सिद्धमेतत् ॥ कथम् ? ॥ 'प्रसज्य
प्रतिषेधात्' । प्रसज्य किञ्चिन्नवेत्युच्यते
तेनोभयं भविष्यति ॥

(प्र०) सिद्धं त्विति । प्रतिषेधाद्विधिरनु-
मास्यते, ततो विकल्पः सेत्स्यतीत्यर्थः ॥

(उ०) ननु प्रसक्तस्य निषेधेऽभाव एव दृष्टो, न
तु विकल्पोऽत आह—प्रतिषेधादिति । 'विभाषा श्वे'रि-
त्यादौ पिद्धिपथे विधेरनुमानं करिष्यते इत्यर्थः । निषेधानु-
पपत्तिकल्पितशास्त्रेण प्रसज्येति वार्तिकार्थ इति भावः ।
एवं च षोडशिश्रहणाऽग्रहणवदेकविषयत्वादिकल्पप्रसिद्धि-
रिति तात्पर्यम् । तत इति । अन्यथा कल्पितं शास्त्रं व्यर्थं
स्यात् । प्रक्षालनाद्धीति न्यायविरोधान्न निषेधार्थमेव
तदिति भावः ॥

[आक्षेपवार्तिकम्]

॥*॥ विप्रतिषिद्धं तु ॥*॥

विप्रतिषिद्धं तु भवति । अत्र न विज्ञां

यते—'केनाभिप्रायेण प्रसजति, केन निवृत्तिं
करोती'ति ? ॥

(प्र०) विप्रतिषिद्धं त्विति । एकविषययो-
र्विधिप्रतिषेधयोर्विरोधादित्यर्थः ॥

(उ०) ननु विकल्पो विरुद्धविषय एवेति किमुच्यते
विप्रतिषिद्धं त्विति, अत आह—एकेति । 'युगप'दिति
शेषः । विप्रतिषेधोपपादकं भाष्यम्—अत्र नेति ।
प्रसजति । 'भाव'मिति शेषः ॥

[समाधानवार्तिकम्]

॥*॥ न वा, प्रसङ्गसामर्थ्यादन्यत्र

प्रतिषेधविषयात् ॥*॥

नवैष दोषः ॥ किं कारणम् ? ॥ 'प्रसङ्ग-
सामर्थ्यात्' । प्रसङ्गसामर्थ्याच्च विधि-
र्भविष्यति—अन्यत्र प्रतिषेधविषयात् ॥
प्रतिषेधसामर्थ्याच्च प्रतिषेधो भविष्यति,
अन्यत्र विधिविषयात् ॥

(प्र०) नवा प्रसङ्गेति । सामर्थ्याद्विधिप्रति-
षेधयोः पर्यायो भविष्यतीत्यर्थः ॥

(उ०) प्रसज्यते इति प्रसङ्गो—विधेः । प्रतिषेध-
विषयादित्यस्य कालविशेषविशिष्टात्ततोऽन्यत्र तत्रैव
कालान्तरविशिष्टे इत्यर्थः । निषेधसामर्थ्यलब्धोऽयमर्थः ।
सामर्थ्यात्प्रतिषेधविषयादन्यत्र विधिरित्युक्ते यत्फलितं तदाह
प्रतिषेधसामर्थ्याच्चेति । इदमपि पूर्ववद्व्याख्येयम् ।
तद्वनयन्नाह—पर्याय इति ॥

[आक्षेपभाष्यम्]

तदेतत्क सिद्धं भवति—याऽप्राप्ते वि-
भाषा' या हि प्राप्ते [विभाषा] कृतसामर्थ्य-
स्तत्र पूर्वेण विधिरिति कृत्वा प्रतिषेध-
स्यैव संप्रत्ययः स्यात् ॥

(उ०) भाष्ये—या हि प्राप्ते इति । केवलोभयत्र-
विभाषारूपा चेत्यर्थः । कृतसामर्थ्य इति । पूर्वेणैव कृत-

१ लुप्तं स्यात् । २ कचिन्न । ३ प्रसज्य—विधाय ।
४ प्रतिषेधात्—'विभाषादि'गितिप्रतिषेधात् । ५ प्रसक्त-
स्य—सामान्यतो यथाकथंचित्प्राप्तस्य शब्दत्वात्कथमनुमान-
मत आह—पिद्धिपथेइति । पिद्धिपथेपीत्यर्थः । शास्त्रेण—
तेनापि । ६ विभाषाश्वेरितिनिषेधानुपपत्तिकल्पितपिद्धिपय-
शास्त्रेण, प्रसज्य—सम्प्रसारणं विधाय इत्यर्थः । ७ सामान्य
शास्त्रेण प्राप्तस्य विशेषशास्त्रेण निषेधे नित्यमभाव एव भवति,
यथा,—सर्वादीनोत्यस्य न बहुव्रीहाविति निषेधे सर्वदैवा
ऽभावः । अत्रतु, विभाषाश्वेरिति निषेधानुपपत्तिकल्पित-

शास्त्रेण श्रूयतेः पिति सम्प्रसारणमिति विशिष्य विधाय श्रूय-
तावेव निषेधे समानविषयकत्वादुभयोः षोडशिश्रहनुत्यत्वा-
द्विकल्प इत्याशयः । अन्यथा—विकल्पाऽभावे । कल्पितं—
पितिकल्पितम् । ८ भाव इति । एवं च विकल्पः सिद्ध
इति भावः । ९ निषेधानुपपत्तिकल्पितशास्त्रेण विधाय निषेधे
विरुद्धमित्यर्थः । १० 'विज्ञायते' पा० । ११ भावाऽभावस्य
विरुद्धत्वात् । १२ विधिप्रतिषेधाभिप्रायकमाहेत्यर्थः ।
१३ प्रसङ्गेति । विधिप्रसङ्गेत्यर्थः । १४ कचिन्न ।
१५ 'तत्र पूर्वेणैव' पा० ।

शास्त्रेणैव, विधिः कृतसामर्थ्यो-विहतविधिकल्पकनिषे-
धीयशक्तिक इत्यर्थः । एवं च तत्र विधिकल्पनाऽभावात्प्रति-
षेधमात्रप्रत्ययः स्यादिति भावः । एतद्भाष्यादपि सामान्य-
शास्त्रप्राप्तनिषेधे विकल्पं वदन्तो मीमांसकाः परास्ताः ॥
[समाधानभाष्यम्]

एतदपि सिद्धम् ॥ कथम् ? ॥ विभा-
षेति महती संज्ञा क्रियते । संज्ञा च नाम-
यतो न लघीयः ॥ कुत एतत् ? ॥

लघ्वर्थं हि संज्ञाकरणम् । तत्र
महत्याः संज्ञायाः करणे एतत्प्रयोजनम्—
उभयोः संज्ञा यथा विज्ञायेत-नेति च,
वेति च । तत्र या तावदप्राप्ते विभाषा,
तत्र 'प्रतिषेध्यं नास्ती'ति कृत्वा 'वे'त्यनेन
विकल्पो भविष्यति । या हि प्राप्ते विभाषा
तत्रोभयमुपस्थितं भवति-नेति च, वेति
च । तत्र 'ने'त्यनेन प्रतिषिद्धे 'वे'त्यनेन
विकल्पो भविष्यति ॥

एवमपि-

(प्र०) महती संज्ञेति । तेन द्वावत्र
संज्ञिनौ विकल्पप्रतिषेधावित्यर्थः । यदि हि केवलः
प्रतिषेधः संज्ञी स्यात्, संज्ञाकरणमनर्थकं स्यात्,
विभाषाप्रदेशेषु 'ने'त्येव ब्रूयात् । तत्र समुदायस्येयं
संज्ञेति विभाषाप्रदेशेषु विकल्पप्रतिषेधाद्युपतिष्ठेते ॥
अप्राप्तविभाषासु च प्राप्यभावात्प्रतिषेधस्याऽव्या-
पाराद्विकल्प एवोपतिष्ठेते ॥

(उद्योतः) महत्याः संज्ञाया इति भाष्येण संज्ञैव
न कर्तव्येति विवक्षितम्, न तु लघ्वी कर्तव्येति इत्याह-
यदि हीति । समुदायस्येति । प्रत्येकधर्मावच्छिन्नस्यो-
भयस्येत्यर्थः । विकल्पप्रतिषेधाविति । प्राप्तविभाषावि-
षये इत्यर्थः । विकल्पएवोपेति । उभयोः संज्ञाकरणेऽपि
निषेधस्यान्वयाऽयोग्यत्वाद्द्वितीयस्यैवोपस्थितिरिति भावः ॥
अत्राऽप्राप्तविभाषाशब्देन केवलाऽप्राप्तविभाषोच्यते ॥

[आक्षेपवार्तिकम्]

॥*॥ विधिप्रतिषेधयोर्युगपद्वचनाऽनुपपत्तिः ॥*॥

विधिप्रतिषेधयोर्युगपद्वचनं नोपपद्यते ।

१ एवञ्च-तेन प्रतिबन्धे च । २ उभयोः संज्ञाऽस्तु
परमेकत्र युगपदेककालं विरुद्धौ भावाऽभावौ न विधातुं
शक्यावित्यर्थः । ३ वैकल्पिकं रूपमत्र न सेतयतीत्यर्थः ।

शुशाव शुशुवतुः शुशुवुः । शिश्वाय
शिश्विष्यतुः शिश्विष्युः ॥ किं कारणम् ? ॥

[आक्षेपसाधकवार्तिकम्]

॥*॥ भवतीति चेन्न प्रतिषेधः ।*॥

भवतीति चेत्प्रतिषेधो न प्राप्नोति ॥

[आक्षेपसाधकवार्तिकम्]

॥*॥ नेति चेन्न विधिः ॥*॥

नेति चेद्विधिर्न सिध्यति ॥

(प्रदीपः) एवमपीति । यद्यपि विरुद्धयोरैका
संज्ञा क्रियते, तथापि प्रदेशेषु युगपद्विरोधाद्भावा-
ऽभावौ विधातुं न शक्येते इत्यर्थः ॥

(उ०) युगपदिति । अनववगतसंज्ञि द्वयक्रमो-
परधानस्य चोद्यमेतदित्यभिप्रायः । भावाऽभावाविति ।
इमावेव भावे विधिप्रतिषेधशब्देनोक्तौ ॥

[समाधानवार्तिकम्]

॥*॥ सिद्धं तु पूर्वस्योत्तरेण बाधितत्वात् ॥*॥

सिद्धमेतत् ॥ कथम् ? ॥ ['पूर्वस्योत्त-
रेण बाधितत्वात्'] पूर्वविधिमुत्तरो विधि-
र्बाधते । इतिकरणोऽर्थनिर्देशार्थं इत्युक्तम् ॥

(प्र०) सिद्धं त्विति । उभयत्र विभाषासु प्रति-
षेधेन समीकृते विषये पश्चाद्विकल्पः प्रवर्तते इत्यर्थः ।
यदि तु पूर्वं विकल्पः प्रवर्तते पश्चात्प्रतिषेधस्ततो
विकल्पप्रवृत्तिरनर्थकैव स्यात् । आनुपूर्वा च यैवं
संज्ञाविधावाश्रिता सैव प्रदेशवाक्येष्ववाश्रीयते ।
उभयत्रविभाषाऽर्था चेयं संज्ञा, प्राप्तविभाषायाम-
प्राप्तविभाषायां च संज्ञाकरणस्याऽनुपयोगात् । तथाहि
प्राप्तविभाषासु पक्षे निवृत्तिः क्रियते, पक्षे तु प्रवृत्तिः
स्थितैव । अप्राप्तविभाषासु च पक्षे कार्यस्य प्रवृत्तिः
क्रियते, पक्षान्तरे त्वप्रवृत्तिः स्थितैवेति नास्ति तत्र
संज्ञाफलम् । 'विभाषा श्वे'रित्यत्र १० यदि विधि-
मुखेन विभाषाश्रुतिः प्रवर्तते, पिस्त्वेव संप्रसारणं
विभाषा स्यात्, किंतु यजादिखान्नित्यमेव स्यात् ।

४ प्रतिषेधः-अभावः । ५ विधिः-भावः । ६ अनवगतेति
बहुव्रीहिः । तस्यैव व्याख्यानमिदमिति सूचयन्नाह-इमावे-
वेति । ७ लुप्तं । ८ एवः कचिन्न । ९ 'थान्वियं' । १० कचिन्न ।

अथ प्रतिषेधमुखेन प्रवृत्तिस्तदा कित्स्वेव विकल्प इति, पित्सु न स्यात् । संज्ञाकरणे तु पूर्वं प्रतिषेधे कित्सु प्रवृत्ते, पश्चाद्विधियुक्तेन सर्वत्र पक्षे संप्रसारणस्य प्रवर्तनादिष्टं सिध्यति । यदा तु प्रतिलक्ष्यं भेदेन 'विभाषा श्वे'रित्यस्य व्यापारः कचिद्विधियुक्तेन, कचिद्विधियुक्तेन तदा संज्ञाकरणमन्तरेणापि सिध्यतीत्यशिष्योऽयं योग इति वक्ष्यते—'अशिष्यो वा विदितत्वादिति ॥

(उ०) भाष्ये-पूर्वस्योत्तरेणेति । पूर्वस्य-प्रतिषेधस्य, उत्तरेण-विकल्पेन । वाधश्चात्र न निषेधप्रवृत्तिप्रतिबन्धः, किंतु तत्फलस्याऽभावनिष्ठसर्वकालिकत्वस्य प्रतिबन्ध इति बोध्यम् । नन्वेवमपि पूर्ववाक्येन 'न'शब्द एवाददेशः स्यात्, तत्रार्थपरत्वे मानाऽभावादत आह-इतिकरण इति । एवं चोभयत्रापीतिशब्दान्वय इति भावः । एवं चाऽर्धद्वयसंज्ञाकरणसामर्थ्यादेव वाक्यभेदेन क्रमेणान्वय इति भावः ॥ एवं च केवलप्राप्तविभाषायासुभयत्रविभाषायां च क्रमेण निषेधविकल्पयोरुपस्थितिः, शुद्धाऽप्राप्तविभाषायां तु निषेधस्याऽन्वयाऽयोग्यत्वाच्छुद्धविकल्पोपस्थितिरिति तात्पर्यम् ॥ पूर्वविकल्पाऽप्रवृत्तौ हेतुन्तरमाह-आनुपूर्वीचेति । अनुप्रयोगादिति । उभयगतिरिहेत्युक्तेलोकगृहीतविकल्पे शक्त्यैव सिद्धेरिति भावः ॥ पक्षे निवृत्तिरिति । एवं च तत्र निषेधतात्पर्यकतयैव प्रवृत्तिरिति भावः ॥ अप्राप्तेति । तत्र विधितात्पर्यकतयैव प्रवृत्तिरिति भावः । पित्स्वेवेति । तत्राऽप्राप्तेरिति भावः । एकस्योभयत्र तात्पर्यं तु न संभवतोत्याशयः । भार्गवात्तात्पर्यकतालोभेनैव पित्स्वेवेति स्यादिति तत्त्वम् । अस्योभयत्रविभाषाविषयत्वं भाष्ये 'विभाषा श्वे'रित्यस्यैवोदाहरणदानेन बोधितम् । एवं च तदर्थमावश्यकोऽस्मिन्, अन्यत्रापि स्वशास्त्रगृहीतसङ्केतेनैव बोधान्न 'या हि प्राप्तेविभाषा तत्रोभयमुपस्थितमित्याहुक्तभाष्यविरोध इति दिक् ॥

[आक्षेपवार्तिकम्]

॥*॥ साध्वनुशासनेऽस्मिन् [शास्त्रे] यस्य विभाषा तस्य साधुत्वम् ॥*॥

१-एवमपि वाशब्देन तदर्थपरत्वस्येतिशब्दमहिम्ना लाभेति । २ 'वाक्ये' पा० ३ मानाऽभावेति । इतेस्तत्राऽसम्बन्धादिति भावः । ४ भाष्यस्येति भावः । एवञ्च न पूर्वोक्तदोषलेशः । ५ विभाषापदशक्त्येत्यर्थः । ६ कैयटोक्ति खण्डयति-भावेति । ७ लाभेति केचित्पठन्ति । ८ उभय-नेति वेति च । ९ साध्विति । शब्दानां निरयत्वादिति भावः । १० कचिन्न । ११ यस्य-यत्सम्बन्धेन । क्रियते-

साध्वनुशासनेऽस्मिच्छास्त्रे यस्य विभाषा क्रियते स विभाषा साधुः स्यात् । समासश्चैव हि विभाषा [क्रियते], तेन समासस्यैव विभाषा साधुत्वं स्यात् ॥

(प्र०) साध्वनुशासन इति । साधुत्वप्रतिपादनार्थत्वाच्छास्त्रस्य, साधुत्वस्यैव प्राधान्याद्विकल्पेन सम्बन्धः स्यान्न तु तदङ्गभूतानां समाससंज्ञादीनामिति भावः । ततश्च 'विभाषा श्वे'रित्यस्याऽयमर्थः स्यात्—'विभाषा श्वयतेः साधु संप्रसारणं भवति, पक्षे त्वसाध्विति ॥

(उ०) 'साधुत्वप्रतिपादनाच्छास्त्रस्ये'ति पाठः । शास्त्रस्येति कर्तुः शेषत्वे पक्षो । कचिच्च 'साधुत्वप्रतिपादनार्थत्वा'दिति पाठः । प्राधान्यादिति । 'वदिह परिनिष्ठितं तत्साध्विति' अर्थापत्तिकल्पितवाक्यस्यैव मुख्यत्वात्तेन मुख्यतया साधुत्वस्यैव विधानादित्याशयः । तदङ्गभूतानामिति । तदुद्देश्यभूतानामित्यर्थः । भाष्ये-यस्य विभाषा क्रियते इति । यत्सम्बन्धेन विभाषोच्यते इत्यर्थः । समासश्चैव हीति । हि-यतः समासो विभाषा क्रियते, समासो विभाषेत्युच्यते, तत्र समासोद्देशेन साधुत्वविधानात्तस्यैव विकल्पः स्यादिति भावः । साधुत्वं च जातिविशेषः । समासप्रकरणीयविभाषाधिकारस्य भाष्ये प्रत्याख्यानादाह-विभाषा श्वेरिति ॥

[आक्षेपनिरासभाष्यम्]

अस्तु । यः साधुः स प्रयोक्ष्यते । असाधुर्न प्रयोक्ष्यते ॥

(प्र०) अस्तु यः यः साधुरिति । यथा भक्ष्याऽभक्ष्यसंनिधौ भक्ष्यमेवोपादीयते ॥

[आक्षेपसाधकभाष्यम्]

न चैव हि कदाचिद्राजपुरुष इत्येतस्यामवस्थायामसाधुत्वमिष्यते ॥ अपि च-

(प्र०) नचैव हीति । सर्वदा त्वस्य साधुत्वं, नोभयरूपत्वमित्यर्थः ॥

'अयं विभाषाऽस्त्वित्युच्यते । हि-यतः । १२ शास्त्रेणेत्यर्थः । १३ तदिति । साधुत्वमुद्दिश्येत्यर्थः । १४ तत्र-तथा सति । एवमेत्यर्थः । १५ एवञ्च शुश्रूषेति साधु, कदाचिच्च (पक्षे) सम्प्रसारणघटितमसाध्विति शिश्वायेत्येवसाधु, तदेव प्रयोक्ष्यत इत्याशयः । १६ साधुत्वविकल्पं वदतरतव तु पक्षे समासघटितस्याऽसाधुत्वमनिष्टमप्यापद्यतेत्यर्थः ।

(उ०) साधुत्वविकल्पे दूषणमाह भाष्ये-नचैवेत्यादिना । तद्व्याचष्टे-सर्वदास्त्विति । सादृश्यादसाधुत्यागपुरःसरं साधूपदानं दुष्करमित्यपि बोध्यम् ॥

[आक्षेपवार्तिकम्]

॥*॥ द्वेधाऽप्रतिपत्तिः ॥*॥

द्वैधं शब्दानामप्रतिपत्तिः [स्यात्] । इच्छामश्व-‘पुनर्विभाषाप्रदेशेषु द्वैधं शब्दानां प्रतिपत्तिः स्या’दिति । तच्च न सिध्यति, यस्य पुनः कार्याः शब्दाः, विभाषाऽसौ समासं निर्वर्त्तयति ॥

(प्र०) द्वेधाऽप्रतिपत्तिरिति । साधुत्वविकल्पने विभाषाग्रहणस्योपयुक्तत्वाच्छिष्यतुरित्यादि रूपं न सिध्यतीत्यर्थः । यस्य पुनरिति । एवं मन्यते-व्याकरणेनैव शब्दा उत्पाद्यन्ते, तन्मते विभाषाग्रहणेनाऽपूर्वत्वेन विधेयत्वात्संप्रसारणमेव विकल्प्यत इति द्वैधं प्रतिपत्तिः शब्दानां सिध्यतीति ।

(उ०) तत्र साध्वनुशासन इत्युत्तरा-शब्दनित्यत्वपक्ष एवायं दोषः, न तु कार्यत्वपक्षे-इत्युक्तम् । तदुपपादकं-‘यस्य पुन’रित्यादिभाष्यम् ॥

[आक्षेपनिरासभाष्यम्]

यस्यापि नित्याः शब्दास्तस्याप्येष न दोषः ॥ कथम् ? ॥ न विभाषाग्रहणेन साधुत्वमभिसंबध्यते ॥

किं तर्हि ? ॥ समाससंज्ञाऽभिसंबध्यते-‘समास इत्येषा संज्ञा विभाषा भवती’ति । तद्यथा-‘मेध्यः पशुर्विभाषितो मेध्योऽनङ्गान्विभाषित’ [इति] । नैतद्विचार्यते-अनङ्गान्नानङ्गानिति ॥ किं तर्हि ? ॥ आलब्धव्यो नालब्धव्य इति ॥

(प्र०) यस्यापीति । साधुत्वस्याऽपौरुषेयत्वादविकल्प्यत्वात्तदङ्गानामेव विकल्पः । तद्यथेति । पशुत्वाऽनङ्गत्वयोरविकल्प्यत्वात्क्रिया विकल्प्यते । नन्वन्यत्रोक्तं-‘न च संज्ञाया भावाभावाविष्येते’-इति, इह तूक्तं-‘संज्ञाऽभिसंबध्यते’-इति, ततश्च विरोधः । नैष दोषः । इह वृत्तिवाक्ययोर्मुख्यार्थाभेदादभिन्नार्थत्वमाश्रित्योक्तम् । अन्यत्र तु व्यपेक्षे-

कार्थ्याभावभेदाद्विन्नार्थत्वमाश्रित्यैकार्थ्याभावे एव संज्ञाया भावाऽभावौ नेष्येते इत्युक्तमित्यविरोधः ॥

(उ०) प्राधान्यात्साधुत्वस्यैव विकल्पः स्यादिति यदुक्तं, तत्राह-साधुत्वस्येति । ‘संज्ञायाः श्रुतत्वेन, साधुत्वस्याऽश्रुतत्वेन श्रुतस्य श्रुतेनैव संबन्धस्य न्याय्यत्वात्प्रयोगाऽसमवायिलडादिस्थले श्रुते विधेयत्वस्यावश्यकत्वाच्चेत्यपि बोध्यम् । पशुत्वेति । साक्षाच्छ्रूयमाणेऽप्ययोग्यत्वाद्यदा न संबन्धस्तदा, किं वक्तव्यमश्रूयमाणेऽयोग्ये संबन्धो नेतीत्यर्थः ॥ अन्यत्रेति । समर्थसूत्रे ॥ मुख्यः-प्रधानः ॥ अभिन्नार्थत्वमिति । एवं च तदर्थे कश्चित्साधुत्वेनान्वाख्यायमानोऽनन्वाख्यातस्य तदर्थकस्याऽन्यस्य निवर्त्तकः स्यादिति तस्यापि साधुत्वार्थं विभाषाधिकार आवश्यक इति भावः । वाक्ये-व्यपेक्षा परस्परकाङ्क्षारूपा, पदार्थानामपृथगुपस्थितिर्विषयत्वमेकार्थ्याभावो-वृत्तिविषयः । एवं च वृत्तिवाक्ययोर्भिन्नार्थत्वाच्च वाक्यानुष्ठानाय विभाषाग्रहणम् । किंतु वृत्तिविषये एव संज्ञाविकल्पार्थं वाच्यम् । न च वृत्तौ संज्ञायाः स इष्यते । तस्मादेकार्थ्याभावस्यैव मन्दमत्यनुग्रहाय स विशेषणमिति तत्रोक्ततात्पर्यमित्यविरोध इति भावः । भाष्ये-समाससंज्ञेत्यस्य तद्विषयेकार्थ्याभाव इत्यर्थः ।

[आक्षेपवार्तिकम्]

॥*॥ कार्येषु युगपदन्वाचययोगपद्यम् ॥*॥

कार्येषु शब्देषु, युगपदन्वाचयेन च यदुच्यते, तस्य युगपद्वचनता प्राप्नोति । ‘तव्यत्तव्यानीयरः’ ‘ढक् च मण्डूका’-दिति । यस्य पुनर्नित्याः शब्दाः, प्रयुक्ता-नामसौ साधुत्वमन्वाचष्टे ॥

(प्र०) नित्यवादी कार्ये पक्षे दूषणमाह-कार्येष्विति । युगपद्भावे युगपच्छब्दो वर्तत इति द्वन्द्वः कृतः । अन्वाचयः समुच्चयोऽभिमतो, यस्य चकारेण स्वरितत्वेन वा विधानम् । यस्य कार्याः शब्दाः स प्रयोगनिरपेक्षः शब्दानन्वाचष्ट इति तव्यादीनां युगपदुत्पत्तिः प्राप्नोति ॥

(उ०) ननु युगपच्छब्दस्यैककाल इत्यर्थकस्य सप्तम्यर्थवृत्तेरन्वाचयशब्देनाऽतादृशेन कथं द्वन्द्व इत्यत आह-युगपद्भाव इति । ‘कार्येषु शब्देषु योगपद्यान्वाचय विषये तेषां योगपद्यं युगपत्प्रयोगः प्राप्नोति’ति वार्त्तिकक्षरार्थः । भाष्ये-‘युगपद्वचनते’ति बहुव्रीहेस्तत् । अन्वाचयेनेत्युक्त्वा

ढकचेति समुच्चयोदाहरणमसङ्गतमित्यत आह—समुच्चय इति । स्वरितत्वेन वेति । यथा काश्यादिभ्यष्ट-
ञिजठाविति वर्त्तमाने बाहीकप्रामेभ्यश्चेत्यत्र । नित्य-
शब्दवादे तु प्रयोगदृष्टानामेव शास्त्रे काल्पनिकविधेयत्वेनेष्ट-
प्रत्ययविभागसिद्धिः । रेखागवयन्यायस्याद्यन्ताविति सूत्रे
भाष्य एव वक्ष्यमाणत्वात् ॥

[आक्षेपनिराकरणभाष्यम्]

ननु च यस्यापि कार्यास्तस्याप्येष
न दोषः ॥ कथम् ? ॥ 'प्रत्ययः परो भव-
तो'त्युच्यते । न चैकस्याः प्रकृतेरनेकस्य
प्रत्ययस्य युगपत्परत्वेन संभवोऽस्ति ॥

(प्र०) नचैकस्या इति । ननु व्यवहितेऽपि
परशब्दः प्रवर्तते । सत्यम् । अन्तरालस्थमनपेक्ष्या-
नन्तर्यमारोप्य तत्र परशब्दप्रयोगः । निर्दिष्टग्रहणं
त्वानन्तर्यमिति कुतो व्यवहितस्य प्रयोगः । कथं
तल्लुक्तम्—'एका प्रकृतिर्वहवश्च यज' इति ? तत्र
यजाकृतेरेकत्वात्तस्याश्च परत्वादानन्तर्याच्चाऽदोषः ।
तव्यदादयस्त्वेकाकृतियुक्ता न भवन्ति ।

(उ०) व्यवहितेऽपीति । लोके तथा दर्शनादिति
भावः । आनन्तर्यमारोप्येति । अनेन परादिशब्दानाम-
मव्यवहित एव प्रवृत्तिः, अत एव व्यवहिताश्चेति सूत्रं सार्थ-
कमिति भावः । शास्त्रे तु सर्वथा न व्यवहिते प्रवृत्तिरित्याह
निर्दिष्टग्रहणं त्विति । तुश्चाऽर्थे । छन्दसि परेऽपि
परश्चेत्यादावपि उत्तराङ्गविकलतस्मादिति परिभाषायाः
प्रवृत्तेरिति भावः । कथं तर्हीति । सरूपसूत्रे इति भावः ।
एकाकृतीति । एकापूर्वा हि एकाकृतिरत्र ॥

[आक्षेपाभिप्रायप्रकाशनेन तत्स्यापनभाष्यम्]

नापि ब्रूमः—प्रत्ययमाला प्राप्नोतीति ॥
किं तर्हि ? ॥ 'कर्तव्य'मिति प्रयोक्तव्ये युग-
पद्वितीयस्य तृतीयस्य च प्रयोगः प्राप्नोतीति ।

(प्र०) नापि ब्रूम इति । एकस्याः प्रकृतेः
सर्वे भवन्तीति न ब्रूमः । किं तर्हि ? । प्रत्ययान्त-
रेण प्रकृत्यन्तरस्याऽऽक्षेपात्कर्तव्यमिति प्रयुयुक्षिते
कर्णियादीनामपि प्रयोगः प्राप्नोति ।

(उ०) भाष्ये—नापि ब्रूम इत्यस्य नैव ब्रूम इत्यर्थः ।

[आक्षेपनिराकरणभाष्यम्]

नैष दोषः । 'अर्थगत्यर्थः शब्दप्रयोगः' ।

अर्थं संप्रत्याययिष्यामीति शब्दः प्रयुज्यते ।
तत्रैकेनोक्तत्वात्तस्यार्थस्य द्वितीयस्य
प्रयोगेण न भवितव्यम्, 'उक्तार्थानामप्र-
योगः' इति ॥

(प्र०) अर्थगत्यर्थ इति । 'तव्यत्तव्यानीयर'
इत्यस्माद्व्ययान्तराण्युपप्लवन्ते तत्प्रतिपादकानि—
'धातोस्तव्यद्भवति भावकर्मणो'रित्यादीनि । तत्र
कर्तव्यशब्देन तस्याऽर्थस्य प्रतिपादितत्वात्करणीय-
शब्दो न प्रयुज्यते ॥

(उ०) अर्थोऽपि समुदायस्येति शङ्कमानं प्रत्याह—तव्य-
दिति । प्रत्ययादिसंज्ञास्तव्यत्तव्यानीयर इति बहुवचन
निर्देशात्प्रत्येकमिति प्रत्येकमेव भावार्थकत्वमिति भावः ।

[आक्षेपवार्तिकम्]

॥*॥ आचार्यदेशशीलने च तद्विषयता ॥*॥

आचार्यशीलनेन देशशीलनेन च
यदुच्यते, तस्य तद्विषयता प्राप्नोति ।
'इको ह्रस्वोऽङ्यो गालवस्य' 'प्राचाम-
वृद्धात्फिन्वहुल'मिति गालवा एव ह्रस्वा-
न्प्रयुञ्जीरन्, प्राशु चैव हि फिन् स्यात् ।
तद्यथा—'जर्मदेशिर्वा एतत्पञ्चममवदानम-
वाद्यत् । तस्मान्नाऽजामदग्न्यः पञ्चावत्तं
जुहोति' ॥ यस्य पुनर्नित्याः शब्दाः,
गालवग्रहणं तस्य पूजार्थं, देशग्रहणं च
कीर्त्यर्थम् ॥

(प्र०) आचार्येति । आचार्यस्य देशस्य च
पुनः पुनः संकीर्तनमाचार्यदेशशीलनं, तत्र तस्य
शब्दस्य तद्विषयत्वमेव स्यात् । सर्वप्रयोक्तृत्वप्रसङ्गे
गालवस्येति नियमार्थं स्यात् ॥ यस्य पुनरिति ।
अनादित्वाच्छब्दव्यवहारस्य नित्यत्वपक्षे नास्ति
प्रयोक्तृत्वनियमः । केवलं गालवः स्मर्तृत्वेन स्मृतो-
ऽस्य शास्त्रस्य प्रामाण्यं प्रतिपादयितुमिति पूजार्थ-
माचार्यग्रहणम् । शास्त्रस्य ह्यनावर्त्यप्रतिपादकत्वपूजा
[शास्त्रस्यै] भवति । कीर्त्यर्थमिति । कीर्तौ सत्यां तेषां
स्वर्गाद्यवस्थानं स्थिरं भवति यथा इन्द्रयुम्नादीनाम् ।

(उ०) पुनः पुनः संकीर्तनमिति । अत्र पुनः

१ इदं वार्तिकमित्यन्ये । २ 'द्वितीयस्य च' । ३ 'त'दिति
कचिन्न । ४ वै—यस्मात् । अवाद्यत्—अगृह्यात्, पञ्चावत्तम्—

उपस्तरणत्रिवरदानाऽभिधारणानि । ५ तत्र—तत्संकीर्तन-
विषये । ६ 'प्रयोक्तृ' । ७ कचिन्न ।

पुनरित्यस्योपयोगश्चिन्त्यः । एकैकस्मिन् शास्त्रे तदभावाच्च । तस्मात्संकीर्तनमात्रमेवाऽत्र शीलनमिति बोध्यम् । तेन यत्कार्यमुच्यते इति वार्तिकशार्थः ॥ अत एवाग्रे भाष्ये तत्कीर्तने चेत्येवोक्तम् । तद्विषयत्वमुपपादयति-सर्वप्रयोग-क्रिति । 'इको ह्रस्वो भवति, तत्प्रयोक्तृत्वं च गालवस्ये'त्यादिक्रमेण सूत्रार्थः । भाष्ये-प्राक्षु चैवेति । प्रादेश एव किन्प्रयोगः स्यादित्यर्थः । अनादिवादि । एवं च गालवाऽतिरिक्तशिष्टैरपि प्रयुज्यमानत्वाच्चिन्माऽसंभवः ॥ किंचैतत्पक्षे शास्त्रं रेखागवयन्यायेन कल्पितशब्दविषयमिति कल्पितशब्दे प्रयोक्तृनियमाऽसंभव इति भावः । शास्त्रस्य प्रामाण्यमिति । एवं च पूजार्थमित्यस्य स्वशास्त्रपूजार्थमित्यर्थ इति भावः ॥ तदेवाह-शास्त्रस्य हीति । भाष्ये-देशग्रहणं चेति चेनाऽऽचार्यग्रहणम् । देशग्रहणस्य पूजार्थत्वं तु वक्तुमशक्यम् । देशस्य स्मर्तृत्वाद्यभावादिति भावः । स्थिरं भवतीति । ततश्च देशकीर्तौ तद्देशीयानां स्वरवस्थानमित्यर्थः । तेन च पाणिनेरपि तदिति भावः । ननु नित्यशब्दवादे गालवादिग्रहणस्य पूजार्थत्वे ह्रस्वाऽभावविशिष्टस्य साधुत्वबोधनं न स्यात्, तत्पक्षे सल्लघूपायेन साध्वसाधुविवेकाय शास्त्रमिति चेन्न । 'गालवः स्मर्ता नान्य' इति स्मृत्यन्तरानुसन्धानद्वारेण विकल्पसिद्धेः । वाग्रहणे एव कर्तव्ये गालवग्रहणं व्यर्थमिति शङ्कानिरासार्थं तु भाष्ये पूजार्थमित्युक्तम् ॥

[आक्षेपनिराकरणभाष्यम्]

ननु च-यस्यापि कार्याः[शब्दा]स्तस्यापि गालवग्रहणं पूजार्थं स्याद्देशग्रहणं च कीर्त्यर्थम् ॥

(प्र०) ननु च यस्यापीति । कार्यपक्षेऽपि पूजा शक्यते व्याख्यातुं-यस्माद्गालवेन ह्रस्वत्वं प्रयुक्तं तस्मात्त्वमपि प्रयुज्येति स्तुत्यर्थोऽर्थवादः स्यादित्यर्थः ॥

[आक्षेपवार्तिकम्]

॥*॥ तत्कीर्तने च द्वेधाऽप्रतिपत्तिः ॥*॥

तत्कीर्तने च द्वैधं शब्दानामप्रतिपत्तिः स्यात् । इच्छामश्च पुनराचार्यग्रहणेषु देशग्रहणेषु च द्वैधं शब्दानां प्रतिपत्तिः स्यादिति, तच्च न सिध्यति ॥

(प्र०) इदानीं कार्यपक्षे दूषणमाह-तत्कीर्तन इति । कार्यपक्षेऽयमर्थः स्यात्-यस्माद्गालवेन

ह्रस्वत्वं प्रयुक्तं तस्मात्प्रयोक्तव्यमिति । ततश्च ह्रस्वत्वस्य विकल्पो न स्यात् । नित्यत्वपक्षे तु गालवो ह्रस्वस्य स्मर्ताऽन्यो दीर्घस्येति स्मृत्यन्तरानुसन्धानद्वारेण विकल्पः सिध्यतीति नित्यपक्ष एव युक्तः ॥

(उ०) भाष्ये-तत्कीर्तनेचेति आचार्यदेशकीर्तने चेत्यर्थः । 'यस्य कार्याः शब्दास्तस्येति' शेषः । तदेवाह-इदानीमिति ॥ प्रयुक्तमिति । कृतमित्यर्थः । नित्यपक्षेत्विति । कार्यपक्षे त्वेवं वक्तुमशक्यं, -यतो गालवेन कृतोऽतः कर्तव्यः, नान्येन कृतोऽतो न कर्तव्य'-इति । अन्येन कृतस्य पुनः करणवैयर्थ्यात् । नह्यन्यकृतस्य पुनः करणमस्ति । नाप्यन्येनाऽकृतस्याऽकरणम् । तादृशस्यैव करणात् । एतेनोऽन्येन कृतस्याऽनुवादोऽन्याऽकृतत्वबोधनद्वारा विकल्पबोधक इति परास्तम् । पाणिनिश्रुतानामपि 'पचो व' इत्यादीनामन्याऽकृतत्वेन तेषामपि विकल्पापत्तेश्च । तस्मात्कार्यवादोऽसङ्गत इति दिक् ।

[सिद्धान्तिनः सूत्रप्रत्याख्यानवार्तिकम्]

॥*॥ आशिष्यो वा विदितत्वात् ॥*॥

अशिष्यो वा पुनरयं योगः ॥ किं कारणम्? 'विदितत्वात्' । यदनेन योगेन प्रार्थ्यते तस्याऽर्थस्य विदितत्वात् ॥ येऽपि ह्येतां संज्ञां नारभन्ते तेऽपि 'विभाषे'त्युक्तेऽनित्यत्वमवगच्छन्ति ॥ याज्ञिकाः खल्वपि संज्ञामनारभमाणा 'विभाषे'त्युक्तेऽनित्यत्वमवगच्छन्ति । तद्यथा-"मेध्यः पशुर्विभाषितो मेध्योऽनडान्विभाषितः" इति । आलब्धव्यो नालब्धव्य इति गम्यते ॥ आचार्यः खल्वपि संज्ञामारभमाणो भूयिष्ठमन्यैरपि शब्दैरेतमर्थं संप्रत्याययति-बहुलमन्यतरस्मात्प्रभयथा, वा, एकेषामिति ॥

(प्र०) अशिष्यो वेति । 'वा'शब्दो विकल्पे । तेनाकृतिपक्षे उभयत्रविभाषार्थं सूत्रं कर्तव्यम् । व्यक्तिपक्षे तु लक्ष्यभेदेन लक्षणभेदात्कचिर्किञ्चिद्व्यतिरेकं विधिमुखेन प्रवर्तते, कचिन्विधेधमुखेन प्रवर्तते इतीष्टसिद्ध्या सूत्रं न कर्तव्यमित्यर्थः ॥

(उ०) ननु लोकोत्तरेऽनित्यत्वार्थलाभेऽपि निषेधविकल्पयोरलाभ इत्यत आह भाष्ये-आचार्यः खल्वपीति ।

५ एतेन-वैयर्थ्येन । ६ अनित्येति । अस्य 'विभाषापदस्ये'त्यादिः ।

१ कचिन्न । २ द्वैधं च-कार्यशब्दवादे बोध्यम् ।

३ अन्येन-गालवेन । ४ तादृशस्यैव-अकृतस्यैव ।

पवं च ह्यक्रोरित्याद्युभयत्र विभाषायां यथा तव तयोर्लोभ-
स्तथा विभाषापदघटितेऽपि भविष्यतीति नार्थः सूत्रेणेति
भावः । वाशब्दो विकल्पे इति । यत्तु अर्थस्य संज्ञित्व-
वद्विभाषापदार्थस्यैव संज्ञात्वं, तत्राऽपीतेः संवन्धात् । न च
पदजन्यपदार्थोपस्थित्यभावेनाऽन्वयाऽसंभवः । विकल्प-
वाचिपदस्य तदर्थे लक्षणाऽभ्युपगमात् । एवं च
लक्षणातात्पर्यग्राहकमिदं सूत्रम् । अर्थे न संज्ञात्वमिति
चेत् । तदर्थोक्षितशब्दमात्रस्य संज्ञात्वमस्तु, इतिशब्दसंवन्ध
सामर्थ्यादिति, तत्र । एकस्याऽनेकसंज्ञायाः शास्त्रेऽदर्शनात्,
'अनाकृतिः संज्ञे'ति वृद्धिसूत्रस्य भाष्यविरोधाच्च । तेनाकृ-
तीति । तत्पक्षे लिट्त्वजातौ विधिमुखेन प्रवृत्तौ पितृत्व
स्यात्, निषेधमुखेन प्रवृत्तौ कित्येव स्यात्, न तु सर्वत्रेति
सूत्रं कर्तव्यम् । सति च सूत्रे लिट्त्वजातौ प्राप्तस्य निषेधे
तस्यामेव विकल्पो विधीयमानः सर्वत्र सिध्यतीति भावः ।
प्रत्याख्यानाशयमाह-व्यक्तिपक्षेति । क्वचिद्विधिमु-
खेनेत्यन्वयः । किंचिल्लक्षणम्-उभयत्रविभाषारूपम् । उक्त-
रत्र तु 'क्वचित्प्रतिषेधमुखेने'त्येव पाठः । परे तु-आकृतिपक्षे
किं तज्जात्याश्रयसकलव्यक्तिविपर्ययं लक्षणम्, उत-तज्जात्याश्रय-
यत्किंचिद्विषयम् ? । नायः । सूत्रारम्भेऽपि 'न'पदघटित-
वाक्यस्य तद्विषयताया वक्तुमशक्यत्वात् । तस्य यत्किंचि-
द्विषयता, 'वा'घटितस्य सर्वविषयतेति तु दुर्लभम् ।
नान्योऽपि । 'न ब्राह्मणं हन्या'दित्यादौ जातिपक्षे सर्व-
व्यक्तिविषयताया एव दृष्टत्वात् । किंच तत्र किं विधिमुख-
प्रवृत्त्या पिद्विषयत्वं, निषेधमुखप्रवृत्त्या किद्विषयत्वं
वेत्यत्र विनिगमनाविरहात्सूत्रं विनाप्युभयमुखेन प्रवृत्ताविष्ट-
सिद्धेः । न च भावतात्पर्यकता पिद्विषयत्वे विनिगमिका ।
'विभाषोपपत्त्यने' इत्यादौ त्रिसंज्ञयत्वाऽनुपपत्तेः । भावतात्प-
र्यकतालोभेनाऽप्राप्तविभाषात्वस्यैव संभवात् । विप्रतिषेध
शास्त्रवत्तत्त्वभावतात्पर्यकताऽपि स्यादिति चेत्, प्रकृतेऽपि
तुल्यम् । तस्मात्पक्षद्वयेऽपि सूत्रप्रत्याख्यानने भाष्यतात्पर्यम् ।
किं च सूत्रे कृते त्रिसंज्ञयप्राप्तविभाषास्वपि तत्प्रवृत्तिः
स्यादिति सोच्छिद्येतैव । लक्ष्यानुसारादप्रवृत्तौ तु सूत्रं
व्यर्थमेवेति भाष्याशयः । एतदेव ध्वनयन्त्रिसंज्ञयाप्राप्त-
विभाषां दर्शयति । त्रिसंज्ञयास्वप्राप्तविभाषात्वमेवेति भ्रम-
निरासायेतरयोरपि कथनमित्याहुः ॥

[अधिकारवातिकम्]

॥*॥ 'अप्राप्ते', त्रिसंज्ञयाः ॥*॥

इत उत्तरं या विभाषा अनुक्रमि-
ष्यामोऽप्राप्ते ता द्रष्टव्याः ॥ त्रिसंज्ञयास्तु

भवन्ति-प्राप्ते, अप्राप्ते, उभयत्र वेति ।

(प्र०) अप्राप्ते इति । अधिकारोऽयम् । त्रि-
संज्ञया इति । त्रिष्वर्थेषु संज्ञयो यासु तास्त्रिसंज्ञयाः ॥

(उ०) इत उत्तरमित्यस्य लाभे युक्तिमाह-अधि-
कार इति । संज्ञयत्रयस्य काव्यभावादाह-त्रिविविति ।

[अप्राप्तविभाषोदाहरणवातिकम्]

॥*॥ द्वन्द्वे च विभाषा जसि ॥*॥

['द्वन्द्वे च विभाषा जसि']प्राप्ते, अप्राप्ते,
उभयत्र वेति सन्देहः ।

[आक्षेपभाष्यम्]

कथं च प्राप्ते, कथं वाऽप्राप्ते, कथं
वोभयत्र ? ॥

[सन्देहोपपादकभाष्यम्]

उभयशब्दः सर्वादिषु पठ्यते । तयपश्चाऽ-
यजादेशः क्रियते । तेन वा नित्ये प्राप्ते,
अन्यत्र वाऽप्राप्ते, उभयत्र वेति ॥

(प०) द्वन्द्वे चेति । प्रकरणोपलक्षणार्थमेतदु-
पात्तम् । 'प्रथमचरमतये'त्यत्र तयग्रहणे संज्ञयः ।
तत्र 'तय'शब्देन 'प्रयोजनं सर्वनामाव्ययसंज्ञाया'मिति
वाऽन्वर्थसंज्ञाविज्ञानाद्वा केवलस्य प्रयोगाऽभावात्तद-
न्तस्यैव सर्वनामत्वसम्भवात्प्रत्ययग्रहण इति परि-
भाषया तदन्तविधिः । तत्र यदि सर्वादिग्रहणेन
तयाऽन्तं विशेष्यते । नेमशब्दोऽव्यभिचारात्, प्रथमाद-
यस्त्वसंभवाच्च विशेष्यन्ते, तदोभयशब्दस्य जसि
नित्या संज्ञा विभाष्यत इति प्राप्तविभाषा स्यात् ।
अथ 'सर्वादीनी'ति निवृत्तं, पूर्वविप्रतिषेधश्च, तदाऽ-
प्राप्तविभाषा । अथ परविप्रतिषेधस्तदोभयत्रविभाषा ।

(उ०) 'द्वन्द्वे च विभाषा जसि'युक्त्वोभयशब्दोदाह-
रणमसङ्गतमत आह-उपलक्षणेति । 'विभाषा जसि'त्यस्य
द्वन्द्वविषयताया, द्वन्द्वे च संज्ञानिषेधेन सर्वनामसंज्ञायाऽप्राप्त-
विभाषात्वनिश्चयेन, निषेधीयाप्राप्तविभाषात्वनिश्चयेन वा त्रिसं-
ज्ञयत्वाऽभावादिति भावः । 'द्वन्द्वे' इत्यस्याऽसंबन्धे पूर्वादीनां
जसि विकल्पापारम्भो व्यर्थः स्यादिति तात्पर्यम् । ननु
तयशब्देऽपि कथं संज्ञयः, प्रथमादिसूत्रेण प्रत्ययमात्रस्य
संज्ञा, सर्वादिसूत्रेण तूभयशब्दस्य समुदायस्येति भिन्नविष-
यत्वेनाऽप्राप्तविभाषात्वनिर्णयादत आह-तत्रेति । तयशब्दे-
नेत्यस्य 'तदन्तविधि'रित्यनेनान्वयः । अन्वर्थत्वेन कथं तदन्त-

१ विषयमिति । तादृशव्यक्तिविषयकमित्यर्थः ।

२ लुप्तं स्यात् ।

विधिरत आह-केवलस्येति । सर्वनामत्वंसंभवात्-
सर्वार्थबोधकत्वसंभवात् । तथा च तस्य सर्वार्थबोधकत्वाऽ
भावात्सामर्थ्येन संज्ञाविधावपि प्रत्ययग्रहणपरिभाषया तदन्त
विधिरिति भावः । पूर्वविप्रतिषेधश्चेति । सर्वादित्वनिव
न्धना संज्ञा जस्मिन्ने सावकाशा, द्वितयादिषु च विकल्पः,
उभयशब्दे जस्युभयप्राप्तौ पूर्वविप्रतिषेधः । न च नित्या
संज्ञाऽन्तरङ्गा, अन्तरङ्गपरिभाषाया अप्रवृत्तेः । तथाहि-न
'अन्तरङ्गं बलीय' इत्यस्या अत्र विषयः, युगपत्प्राप्त्यभा-
वात् । जसादेः सर्वनाम्नो विहितत्वसंपत्तये तस्याः पूर्वमेव
प्रवृत्तिः, अस्यास्तु जसुत्पत्त्यनन्तरमिति स्पष्टमेव । नाप्य-
सिद्धं बहिरङ्गमन्तरङ्गे इत्यस्याः, अन्तरङ्गोत्तरं बहिरङ्गप्राप्तेर-
नया तत्प्रवृत्तेर्वारयितुमशक्यत्वात् । बहुशस्तथा सत्त्वात् ।
तदुत्तरमध्येतत्प्रवृत्त्या पक्षे तदभावविशिष्टस्य साधुत्वबोधनं
पूर्वादिष्विव त्रिसंशयत्वस्य भाष्योक्तस्याऽसङ्गत्यापत्तेश्चेति
दिक् ॥ भाष्ये-तेन- वेत्यादि । तेन नित्ये प्राप्ते वा,
अन्यत्राऽप्राप्ते वेत्यन्वयः ॥

[सिद्धान्तभाष्यम्]

‘अप्राप्ते’ । अयच्च प्रत्ययान्तरम् ॥

(प्र०) प्रत्ययान्तरमिति । आदेशपक्षे पूर्व-
विप्रतिषेधो वक्तव्य इति प्रत्ययान्तरपक्ष आश्रितः ।
'उभादुदात्तो नित्य'मित्यत्र 'तयस्ये'ति नानुवर्तते,
तदा प्रत्ययान्तरमयज्भवति ॥

(उ०) प्रत्ययान्तरेति । एवं चोभयशब्देऽस्याऽप्राप्ते-
रप्राप्तविभाषात्वमेवेति भावः ।

[शङ्कान्तरतत्समाधानभाष्यम्]

यदि प्रत्ययान्तरम्, - 'उभयी'ति
ईकारो न प्राप्नोति ? ॥ माभूदेवं, 'मात्रच'
इत्येवं भविष्यति ॥ कथम् ? ॥ 'मात्र'जिति
नेदं प्रत्ययग्रहणम् ॥ किं तर्हि ? ॥ प्रत्याहार-
ग्रहणम् ॥ क संनिविष्टानां प्रत्याहारः ? ॥
'मात्र'शब्दात्प्रभृत्याऽयचश्चकारात् ॥

[शङ्काभाष्यम्]

यदि प्रत्याहारग्रहणं- 'कति तिष्ठन्ति'-
अत्रापि प्राप्नोति ? ॥

[समाधानभाष्यम्]

‘अत’ इति वर्तते ॥

१ 'नित्य'मिति कचिन्न । २ 'मात्रजित्येवं' पा० ।

३ 'ऊणोतेवि' इत्युक्तः पाठः, प्रायोऽदर्शनात् ।

४ लुप्तं स्यात् । ५ 'कथंवा' । ६ ननूतो वृद्धिरिति नित्य-

[समाधानवाचकभाष्यम्]

एवमपि-‘तैलमात्रा घृतमात्रा’-अत्रापि
प्राप्नोति ॥

(प्र०) तैलमात्रेति । प्रत्याहारे सति चकारेण
मात्रशब्दो न विशेषित इति 'हुयामाश्रुमसिवसिभ्य-
स्त्रजि'ति त्रचन्तादपि मात्रशब्दान्डीप्रसङ्गः ॥

(उ०) न विशेषित इति । न प्रत्याहारघटक
इतरव्यावर्त्तकः, समुदायानुबन्धरयाऽवयवानुबन्धत्वाऽभावा-
दिति भावः ॥

[समाधानसाधकभाष्यम्]

सदृशस्याऽप्यसंनिविष्टस्य न भवि-
ष्यति प्रत्याहारेण ग्रहणम् ॥

(प्र०) सदृशस्यापीति । प्रमाणे वर्तमाना-
त्प्रमेये यो मात्रज्वहितः स प्रत्याहारेण गृह्यते इत्यर्थः ।

(उ०) प्रमाणे इति । तादृशस्यैव तत्संनिवेशे
सत्त्वादिति भावः ॥

[उदाहरणवार्तिकम्]

॥*॥ ऊर्णोर्विभाषा ॥*॥

[ऊर्णोर्विभाषा] प्राप्ते, अप्राप्ते,
उभयत्र वेति सन्देहः ॥

[आक्षेपभाष्यम्]

कथं च प्राप्ते, कथं वाऽप्राप्ते,
कथं वोभयत्र ? ॥

[सन्देहोपवादकभाष्यम्]

‘असंयोगाल्लिट् किं दिति वा नित्ये
प्राप्ते, अन्यत्र वाऽप्राप्ते, उभयत्र वेति ॥

(प्र०) ऊर्णोर्विभाषेति । 'विभाषोर्णो'रिति
सूत्रं यद्यसंयोगाल्लिट् किदित्यत्राऽनुवर्तते ऊर्णश्चाऽ-
संयोगान्त एवेत्यसंयोगग्रहणाद्व्ययभेदेनोर्णोः पर-
स्येडादेर्लिटो नित्यं कित्त्वं प्राप्तं विकल्प्यते, ततः प्राप्त-
विभाषा । इडुपजीवनार्थं तु स्थानान्तरे सूत्रं पठितम् ।
अथ तत्र सूत्रं नानुवर्तते, परविप्रतिषेधश्च, ततोऽप्राप्त-
विभाषा । अथ पूर्वविप्रतिषेधस्तदोभयत्रेति संशयः ।

(उ०) भाष्ये-ऊर्णोर्विभाषेति । ऊर्णोर्धातोः
किस्वनिपयविभाषेत्यर्थः । 'वाक्यभेदेने'त्यस्य 'विकल्प्यते'

वृद्धौ प्राप्तायां तदपवादत्वेनोर्णोर्तेविभाषेत्यस्यारम्भेण प्राप्त-
विभाषात्वनिर्णयादप्राप्ताधिकारे कथमुपन्यासोऽत आह-
ऊर्णोरिति । ७ कचिन्न ।

इत्यनेनान्वयः । इदं सर्वं डित्त्वक्त्वर्योरैवयाऽभिमानेन ।
किमर्थं तर्हि पुरस्तात्कृतमत आह-इदुपेति ॥

[सिद्धान्तभाष्यम्]

अप्राप्ते

[सन्देहनिरासभाष्यम्]

अन्यद्वि क्त्वं, अन्यन्डित्त्वम् ॥

(प्र०) अन्यद्वीति । व्यपदेशातिदेशोऽयमिति
क्त्वंडित्त्वयोर्भेदः ॥

(उ०) शङ्कते-भाष्ये-अन्यद्वीति । तद्व्याख्या-
भेद इति । तथा च त्रिसंशयत्वाऽनुपपत्तिरिति भावः ॥

[सन्देहोपपादकवार्तिकम्]

॥ * ॥ एकं चेन्डित्कितौ ॥ * ॥

यद्येकं डित्कितौ, ततोऽस्ति सन्देहः ॥

(प्र०) एकं चेदिति । कार्याऽतिदेशपक्षे गुण-
निषेधस्य कार्यस्यैकत्वादिकत्वमनयोः रित्यर्थः ॥

(उ०) गुणनिषेधस्येति । यद्यपि डित्कित्वाणि
भिन्नानि बहूनि सन्ति, तथाप्युक्तानि वाऽसम्भव इति भावः ॥

[आक्षेपभाष्यम्]

अथ हि नाना, नास्ति सन्देहः ॥

[समाधानभाष्यम्]

यद्यपि नाना, एवमपि सन्देहः ॥

कथं ? ॥ प्रौर्णवीति ।

(प्र०) प्रौर्णवीतीति । लङ् उत्तमैकवचनम् ।

[सन्देहोपपादनभाष्यम्]

‘सार्वधातुकमपि’दिति वा नित्ये
प्राप्ते, अन्यत्र वाऽप्राप्ते, उभयत्र वेति ॥

(प्र०) ‘सार्वधातुकमपि’दित्यत्र यदि ‘विभाषो-
र्णै’रित्येतद्वाक्यभेदेन संबध्यते ततः प्राप्तविभाषा ॥
अथाऽसम्बन्धः, पूर्वविप्रतिषेधश्च, तत उभयत्र
विभाषा, परविप्रतिषेधे त्वप्राप्ते ॥

(उ०) इत्यत्रेति । इत्यत्रैवेत्यर्थः । वाक्यभेदेनेति ।
पृथक्पाठसामर्थ्यादिति भावः । परविप्रतिषेधेत्विति ॥
‘विज इ’डित्यतोऽर्थाधिकारादत्रेडागम एव गृह्यत इति पक्षे
त्वित्यपि बोध्यम् ॥

[सिद्धान्तभाष्यम्]

अप्राप्ते ॥

१ किमर्थमेति । अस्य ‘नन्वि’त्यादिः । २ कच्चित्र ।

३ ‘मन्यद्वि’ । ४ ‘लङ्’ । ५ ‘तदोभ’ । ६ लुप्तं स्यात् ।

[उदाहरणवार्तिकम्]

॥*॥ विभाषोपयमने ॥*॥

[विभाषोपर्यमने] प्राप्ते, अप्राप्ते, उभ-
यत्र वेति सन्देहः ॥

[आक्षेपभाष्यम्]

कथं च प्राप्ते, कथं वाऽप्राप्ते, कथं
वोभयत्र ? ॥

[सन्देहोपपादकभाष्यम्]

गन्धन इति वा नित्ये प्राप्ते, अन्यत्र
वाऽप्राप्ते, उभयत्र वेति ॥

(प्र०) विभाषोपयमने इति । यदा गन्धना-
ङ्गमुपयमनं तत्र गृह्यते, तदा प्राप्ते । पूर्वविप्रति-
षेधेऽप्राप्ते । परविप्रतिषेधे तूभयत्र वेति सन्देहः ॥

(उ०) ‘यमो गन्धने’ विभाषोपयमने इत्येते सिचः
क्त्वंविधायके । यदेति । गन्धनं-सूचनम् । उपयमनं-
स्वीकारः । गन्धनाङ्गमिति बहुव्रीहिः । तत्र गन्धनपूर्वक-
स्वीकरणे यदि किञ्चिद्विकल्पः, ततः प्राप्तविभाषेत्यर्थः ॥

[सिद्धान्तभाष्यम्]

अप्राप्ते । गन्धन इति निवृत्तम् ॥

(उ०) परभूतास्तु ‘दीपजने’ति भिन्नास्तु अप्राप्तविभा-
षास्तु पूर्वविपयनिवृत्तिः पूर्वविप्रतिषेधाङ्गीकारश्चाऽप्राप्तविभा-
षात्वे बीजमिति बोध्यम् ॥

[उदाहरणवार्तिकम्]

॥*॥ अनुपसर्गाद्वा ॥*॥

[अनुपसर्गाद्वा] प्राप्ते, अप्राप्ते, उभ-
यत्र वेति सन्देहः ॥ कथं वा प्राप्ते कथं
वाऽप्राप्ते कथं वोभयत्र ? ॥ ‘वृत्तिसर्ग-
तायनेषु क्रमः’ इति च नित्ये प्राप्ते,
अन्यत्र वाऽप्राप्ते, उभयत्र वेति ॥

(उ०) ‘वृत्तिसर्ग’त्यात्मनेपदविधायकम् ।

[सिद्धान्तभाष्यम्]

अप्राप्ते । वृत्त्यादिष्विति निवृत्तम् ॥

[उदाहरणवार्तिकम्]

॥*॥ विभाषा वृक्षमृगादीनाम् ॥*॥

[विभाषा वृक्षमृगादीनाम्] प्राप्ते,
अप्राप्ते, उभयत्र वेति सन्देहः ॥

७ ‘कथं वा’ । ८ ‘त्वप्राप्ते’ । ९ ‘ये उभय’ ।

कथं च प्राप्ते, कथं वाऽप्राप्ते कथं वोभयत्र ? ॥ 'जातिरप्राणिना'मिति वा नित्ये प्राप्ते, अन्यत्र वाऽप्राप्ते, उभयत्र वेति ॥

(प्र०) जातिरिति । चर्मादिमयास्तदा मृगा-
दयो प्राह्याः ।

(उ०) ननु मृगादीनां प्राणित्वा'दप्राणिनामिति नित्ये-
प्राप्ते' इत्युक्तम्, मृगादिविषये एव च त्रिसंशयत्वादत
आह-चर्मादीति ॥

[सिद्धान्तभाष्यम्]

अप्राप्ते । 'जातिरप्राणिना'मिति निवृत्तम् ॥

(प्र०) निवृत्तमिति । तन्निवृत्तौ च गौणत्वा-
चर्मादिमयानामग्रहणम् ॥

[उदाहरणवार्तिकम्]

॥*॥ उषविदजागृभ्योऽन्यतरस्याम् ॥*॥

[उषविदजागृभ्योऽन्यतरस्याम्] प्राप्ते,
अप्राप्ते, उभयत्र वेति संदेहः ॥ कथं च
प्राप्ते, कथं वाऽप्राप्ते, कथं वोभयत्र ? ॥
प्रत्ययान्तादिति वा नित्ये प्राप्ते, अन्यत्र
वाऽप्राप्ते, उभयत्र वेति ॥

(प्र०) प्रत्ययान्तादिति वेति । कथं पुनः
प्रत्ययान्ताः शब्दा रूपान्तरयुक्ता उषादिव्यपदेशं
लभन्ते ? ॥ उच्यते—'सनाद्यन्ता धातव' इत्यस्य
यदाऽयमर्थो व्याख्यायते—'धातवः सनाद्यवयवा
भवन्ति धातूनामन्तावयवाः सनादयो भवन्ति,
यथा समासान्ताष्टजादयः', तदा पूर्वोक्तचोद्याऽभावः ॥

(उ०) प्रत्ययान्ता इति । प्रत्ययः सनादिर
न्तावयवो येषामित्यर्थः । उपादयश्च तदेकदेशा, न प्रत्यया-
न्तरूपा इति भावः ॥

[सिद्धान्तभाष्यम्]

अप्राप्ते । प्रत्ययान्ता धात्वन्तराणि ॥

(प्र०) प्रत्ययान्ता इति । 'सनाद्यन्ता धातव'
इत्ययं योगः संज्ञासंज्ञिसम्बन्धार्थ इति भावः ॥

(उ०) संज्ञासंज्ञिसम्बन्धार्थ इति । अत एव
व्यजाद्यन्तानां संज्ञासिद्धिः । आवृत्तौ तु गौरवमिति भावः ॥

१ 'कथं वा' । २ एवचेति । प्राणिविषय एव चेत्यर्थः ।
अन्यथा तदनुपपत्तिरेवेति भावः । ३ लुप्तं स्यात् । ४ कचिन्न ।

केचित्तु-प्रत्ययान्ता'दित्यनुवृत्तौ उपादिभ्यः कर्तृकियन्त
प्रकृतिकाचारकियन्तेभ्य एव स्यादिति प्राप्ते विभाषा, तन्नि-
वृत्तौ पूर्वविप्रतिषेधेऽप्राप्तविभाषा । निवृत्तौ परविप्रतिषेधे
उभयत्रेति भाष्याशयः । प्रत्ययान्ता धात्वन्तराणीति ।
अस्यायं भावः-हलन्तेभ्य आचारकियोऽनभिधानमेव । इतर
प्रत्ययान्तास्तु नोपादय इत्यप्राप्तविभाषात्वमेवेति वदन्ति ॥

[उदाहरणवार्तिकम्]

॥*॥ दीपादीनां विभाषा ॥*॥

[दीपादीनां विभाषा] प्राप्ते, अप्राप्ते,
उभयत्र वेति संदेहः ॥ कथं च प्राप्ते कथं
वाऽप्राप्ते कथं वोभयत्र ? ॥ 'भाव-
कर्मणो'रिति वा नित्ये प्राप्ते, अन्यत्र
वाऽप्राप्ते, उभयत्र वेति ॥

(प्र०) भावकर्मणोरिति वेति । 'चिन्भावकर्मणो'-
रित्यत्र सूत्रे यदि दीपजनेत्येतत्सूत्रमनुवर्त्य वाक्य-
भेदेन संबन्धः क्रियते पृथक्पाठसामर्थ्यात्तदा प्राप्त-
विभाषा । अथ नाऽनुवर्तते परविप्रतिषेधश्च, तदाऽप्रा-
प्तविभाषा । पूर्वविप्रतिषेधे तु उभयत्र विभाषेति संशयः ॥

[सिद्धान्तभाष्यम्]

अप्राप्ते । कर्तरीति हि वर्तते ॥

[आक्षेपभाष्यम्]

एवमपि संदेहः- 'न्याय्ये वा कर्तरि,
कर्मकर्तरि चे'ति ? ॥

[समाधानभाष्यम्]

नास्ति संदेहः । सकर्मकस्य कर्ता
कर्मवद्भवत्यकर्मकाश्च दीपादयः ॥

(प्र०) अकर्मकाश्चेति । यद्यपि बुद्धिः सक-
र्मकस्तथापि एकपरिहारोपन्यासार्थमविशेषेणैतदुक्तम् ॥

(उ०) एकपरिहारः-कर्मस्थभावकत्वाऽभावरूपः ॥
ननु कर्तरीत्यनुतिव्यर्था, कर्मणि, भावे, कर्मकर्तरि च
परत्वाच्चिन्भावकर्मणोरित्यस्य प्रवृत्तेरिति चेन्न, विप्रतिषेध-
लब्धार्थस्यैव स्फुटत्वाय अनुवृत्त्या प्रदर्शनादिति दिक् ॥

[समाधाननिरासभाष्यम्]

अकर्मका अपि वै सोपसर्गाः सकर्मका
भवन्ति ॥

५ कर्मस्थभावेति । अपरिस्पन्दसाधनसाध्यो भावः ।
सपरिस्पन्दसाधनसाध्या तु क्रिया ।

(प्र०) सोपसर्गा इति । अर्थान्तरवृत्तित्वात्,
अनुभवतिवदिति भावः ।

[समाधानस्थापनभाष्यम्]

कर्मापदिष्टा विधयः कर्मस्थभावकानां
कर्मस्थक्रियाणां वा भवन्ति । कर्तृस्थ-
भावकाश्च दीपादयः ॥

(प्र०) कर्तृस्थभावकाश्चेति । 'अचः कर्तृयकी'-
त्यत्र 'जायते स्वयमेवे'त्युदाहृतं, तस्य ण्यर्थवृत्तित्वा-
त्कर्मस्थभावकत्वमिति नास्ति तेनाऽस्य विरोधः ॥

[उदाहरणवार्तिकम्]

॥*॥ विभाषाऽप्रेप्रथमपूर्वेषु ॥*॥

[विभाषाऽप्रेप्रथमपूर्वेषु] प्राप्ते, अप्राप्ते,
उभयत्र वेति संदेहः ॥ कथं च प्राप्ते कथं
वाऽप्राप्ते कथं वोभयत्र ? ॥

'आभीक्ष्ण्ये' इति वा नित्ये प्राप्ते,
अन्यत्र वाऽप्राप्ते, उभयत्र वेति ॥

[सिद्धान्तभाष्यम्]

अप्राप्ते । 'आभीक्ष्ण्ये' इति निवृत्तम् ।

(प्र०) आभीक्ष्ण्य इति निवृत्तमिति । पूर्व-
विप्रतिषेधश्चेति भावः ॥

[उदाहरणवार्तिकम्]

॥*॥ तृन्नादीनां विभाषा ॥*॥

[तृन्नादीनां विभाषा] प्राप्ते, अप्राप्ते,
उभयत्र वेति संदेहः ॥ कथं च प्राप्ते
कथं वाऽप्राप्ते कथं वोभयत्र ? ॥ 'आक्रोशे'
इति वा नित्ये प्राप्ते, अन्यत्र वाऽप्राप्ते,
उभयत्र वेति ॥

(प्र०) तृन्नादीनामिति । 'आक्रोशे' इत्यत्र
यद्यच्छकौ नानुवर्तते, ततोऽयं संशयः ॥

(उ) तृन्नादीनामिति । 'आक्रोशे च' 'संज्ञाया'
'विभाषा तृन्नादीक्ष्ण्युच्चिष्व' इति सूत्रे इत्यर्थः ॥ यद्य-
च्छाकविति । 'अच्छाकवशक्त'वित्यतः । तदनुवृत्तौ तु
निःसन्देहमप्राप्तविभाषेति भावः । एतद्व्याख्यविरोधाच्च तत्रा-
च्छाकवित्यनुवृत्तिपरा ग्रन्था अयुक्ता एवेति तात्पर्यम् ॥

[सिद्धान्तभाष्यम्]

अप्राप्ते । 'आक्रोशे' इति निवृत्तम् ।

[उदाहरणवार्तिकम्]

॥*॥ एकहलादौ पूरयितव्येऽन्यतरस्याम् ॥*॥

[एकहलादौ पूरयितव्येऽन्यतरस्याम्]
प्राप्ते, अप्राप्ते, उभयत्र वेति संदेहः ॥ कथं
च प्राप्ते, कथं वाऽप्राप्ते, कथं वोभयत्र ? ॥
'उदकस्योदः संज्ञाया'मिति वा नित्ये
प्राप्ते, अन्यत्र वाऽप्राप्ते, उभयत्र वेति ।

(प्र०) एकहलादाविति । पूरयितव्यस्य चैस्ति
संज्ञा- 'उदपान'मिति ॥

[सिद्धान्तभाष्यम्]

अप्राप्ते । 'संज्ञाया'मिति निवृत्तम् ।

[उदाहरणवार्तिकम्]

॥*॥ श्वादेरिजि पदान्तस्यान्यतरस्याम् ॥*॥

[श्वादेरिजि पदान्तस्यान्यतरस्याम्]
प्राप्ते, अप्राप्ते, उभयत्र वेति संदेहः ॥ कथं
च प्राप्ते, कथं वाऽप्राप्ते कथं वाऽप्राप्ते
कथं वोभयत्र ? ॥ 'इजी'ति वा नित्ये
प्राप्तेऽन्यत्र वाऽप्राप्ते, उभयत्र वेति ॥

[सिद्धान्तभाष्यम्]

अप्राप्ते । 'इजी'ति निवृत्तम् ॥

[उदाहरणवार्तिकम्]

॥*॥ सपूर्वायाः प्रथमाया विभाषा ॥*॥

[सपूर्वाया प्रथमाया विभाषा] प्राप्ते,
अप्राप्ते, उभयत्र वेति संदेहः ॥

कथं च प्राप्ते, कथं वाऽप्राप्ते, कथं
वोभयत्र ? ॥ 'चादिभिर्योग' इति वा नित्ये
प्राप्ते, अन्यत्र वाऽप्राप्ते, उभयत्र वेति ॥

(प्र०) चादिभिरिति । प्रतिषेधस्याऽप्राप्तविभा-
षा स्थाप्यते, विधेस्तु प्राप्तविभाषैव ॥

[सिद्धान्तभाष्यम्]

अप्राप्ते । 'चादिभिर्योग' इति निवृत्तम् ।

[उदाहरणवार्तिकम्]

॥*॥ प्रो यड्यचि विभाषा ॥*॥

[प्रो यड्यचि विभाषा] प्राप्ते, अप्राप्ते,
उभयत्र वेति संदेहः ॥ कथं च प्राप्ते कथं

वाऽप्राप्ते, कथं वोभयत्र ? ॥

‘यङीति’ वा नित्ये प्राप्ते, अन्यत्र वाऽप्राप्ते, उभयत्र वेति ॥

(प्र०) यङीति वेति । यङ्लुकि कृतेऽजादिः परः संभवति—जेगिल इति । अत्र च पचायचि कृते ‘यङोऽचि चे’ति यङ्लुक् ॥

(उ०) यङ्लुकीति । ‘अचि विभाषे’त्यत्र ‘यङी’ति वर्तते । तत्रोभयोर्यङ्जाद्योरव्यवहितपरत्वाऽसंभवात् श्रुतस्याचोत्यस्य परविशेषणत्वं ‘यङ’ति विषयसप्तमी । अचि परे यङ्विषये रेफस्य लत्वमित्यर्थः । यत्र विभाषारम्भसामर्थ्या यङ्लुकः पूर्वं ‘गो यङी’ति न भवति । ‘नलुमते’ति निषेधाऽनित्यत्वेन पृथगुद्धोपेन स्थानिवद्भावेन वा यङ्विषय इति प्राप्तविभाषात्वोपपत्तिः । ‘यङी’त्येतन्निवृत्तौ विभाषाया असिद्धत्वादेव नित्यं लत्वम् । समुदायलुक्चपि ‘न लुमते’ति निषेधान्न तत्प्राप्तिरित्यप्राप्तविभाषात्वोपपत्तिः ॥ उभयत्र विभाषात्वे त्वियमनुपपत्तिः—‘गो यङी’त्येतत्प्रति ‘प्रकरणे प्रकरणमसिद्ध’मिति विभाषाया असिद्धत्वाऽभावः । लुक्ः पूर्वं यङीत्यस्य न प्रवृत्तिः, ‘अन्तरङ्गानपी’ति न्यायेन लुक्स्तत्प्रयोजकाऽच्ययस्य च पूर्वं प्रवृत्तेः ॥ न च लुकि ‘न लुमते’ति निषेधेन यङ्परत्वाऽभावात् ‘गो यङी’त्यस्याऽप्राप्तेः कथमुभयत्रविभाषात्वमिति वाच्यं, दत्तोत्तरत्वादिति दिक् ।

[सिद्धान्तभाष्यम्]

अप्राप्ते । ‘यङी’ति निवृत्तम् ॥

[अधिकारवार्तिकम्]

॥*॥ प्राप्ते च ॥*॥

इत उत्तरं या विभाषा अनुक्रमिष्यामः प्राप्ते ता द्रष्टव्याः । त्रिसंशयास्तु भवन्ति प्राप्ते, अप्राप्ते, उभयत्र वेति ॥

(प्र०) प्राप्ते चेति । प्रकृतानुवृत्त्या प्राप्तविभाषा व्यवतिष्ठते ॥

[उदाहरणवार्तिकम्]

॥*॥ विभाषा विप्रलापे ॥*॥

[विभाषाविप्रलापे]प्राप्ते, अप्राप्ते, उभयत्र वेति संदेहः ॥ कथं च प्राप्ते कथं वाऽप्राप्ते कथं वोभयत्र ? ॥ ‘व्यक्तवाचा’मिति वा नित्ये प्राप्तेऽन्यत्र वाऽप्राप्ते, उभयत्र वेति ।

(प्र०) अन्यत्र वेति । ‘विप्रवदन्ति शकुनय’ इत्यत्र पूर्वविप्रतिषेधश्च यदीति भावः ।

[सिद्धान्तभाष्यम्]

प्राप्ते । ‘व्यक्तवाचा’मिति हि वर्तते ॥

[उदाहरणवार्तिकम्]

॥*॥ विभाषोपपदेन प्रतीयमाने ॥*॥

[विभाषोपपदेन प्रतीयमाने] प्राप्ते, अप्राप्ते, उभयत्र वेति संदेहः ॥ कथं च प्राप्ते, कथं वाऽप्राप्ते, कथं वोभयत्र ? ॥ ‘स्वरितजितः’ इति वा नित्ये प्राप्ते, अन्यत्र वाऽप्राप्ते, उभयत्र वेति ॥

[सिद्धान्तभाष्यम्]

प्राप्ते । स्वरितजितः इति हि वर्तते ॥

(प्र०) विभाषोपपदेन प्रतीयमाने इति । कर्त्रभिप्राये क्रियाफले विषये आत्मनेपदं भवतीत्येवं प्राप्तविभाषा व्यवतिष्ठते । अथ तु तदर्थद्योतनायात्मनेपदं क्रियते, तदोपपदेनैव द्योतितत्वादप्राप्तविभाषा स्यात् ॥

(उ०) अथत्विति । तथा च स पक्ष एतद्भाष्यविरुद्ध इति भावः । वस्तुतो द्योतकत्वपक्षेऽपि ‘व्यतिलुनीते’ ‘गार्ग्यायणा’त्यादौ द्योतकसमुच्चयस्य, ‘द्वा’वित्यादौ द्योतकवाचकसमुच्चयस्य च दृष्टत्वेनाऽत्राप्यात्मनेपदप्राप्तिरस्तीति प्राप्तविभाषा सुपपादेति चिन्त्यमेतत् ।

॥*॥ तिरोऽन्तर्धौ, विभाषा कृजि ॥*॥

[संदेहभाष्यम्]

[तिरोऽन्तर्धौ विभाषा कृजि] प्राप्ते, अप्राप्ते, उभयत्र वेति संदेहः ॥ कथं च प्राप्ते, कथं वाऽप्राप्ते, कथं वोभयत्र ? ॥

[संदेहोपपादकभाष्यम्]

‘अन्तर्धा’विति वा नित्ये प्राप्तेऽन्यत्र वाऽप्राप्ते, उभयत्र वेति ॥

॥*॥ अधिरीश्वरे, विभाषा कृजि ॥*॥

[अधिरीश्वरे विभाषा कृजि] प्राप्ते, अप्राप्ते, उभयत्र वेति संदेहः ।

[आक्षेपभाष्यम्]

कथं च प्राप्ते, कथं वाऽप्राप्ते, कथं वोभयत्र ? ॥

[संदेहोपपादकभाष्यम्]

ईश्वर इति वा नित्ये प्राप्ते, अन्यत्र वाऽप्राप्ते, उभयत्र वेति ॥

[सिद्धान्तभाष्यम्]

प्राप्ते । 'ईश्वरे' इति हि वर्तते ॥

॥*॥ दिवस्तदर्थस्य, विभाषोपसर्गे ॥*॥

[दिवस्तदर्थस्य विभाषोपसर्गे] प्राप्ते-ऽप्राप्ते, उभयत्र वेति सन्देहः ।

[आक्षेपभाष्यम्]

कथं च प्राप्ते कथं, वाऽप्राप्ते, कथं वोभयत्र ? ॥

[संदेहोपपादकभाष्यम्]

तदर्थस्येति वा नित्ये प्राप्ते, अन्यत्र वाऽप्राप्ते, उभयत्र वेति ॥

[सिद्धान्तभाष्यम्]

प्राप्ते । 'तदर्थस्ये'ति हि वर्तते ॥

॥*॥ उभयत्र च ॥*॥

इत उत्तरं या विभाषा अनुक्रमिष्या-
प्यामः, उभयत्र ता द्रष्टव्याः । त्रिसंशया-
स्तु भवन्ति-प्राप्ते, अप्राप्ते उभयत्र वेति ।

॥*॥ हक्रौरन्यतरस्याम् ॥*॥

[हक्रौरन्यतरस्यां] प्राप्ते, अप्राप्ते, उभ-
यत्र वेति सन्देहः ॥

[आक्षेपभाष्यम्]

कथं च प्राप्ते, कथं वाऽप्राप्ते, कथं
वोभयत्र ? ॥

[संदेहोपपादकभाष्यम्]

'गतिबुद्धिप्रत्यवसानार्थशब्दकर्माकर्म-
काणामणि कर्ता स णा'विति वा नित्ये
प्राप्तेऽन्यत्र वाऽप्राप्ते, उभयत्र वेति ।

[सिद्धान्तभाष्यम्]

उभयत्र । प्राप्ते तावत्-अभ्यवहार-
यति सैन्धवान्, अभ्यवहारयति सैन्धवैः ।
विकारयति सैन्धवान्, विकारयति सैन्धवै ।
अप्राप्ते-हरति भारं देवदत्तः, हारयति

भारं देवदत्तम्, हारयति भारं देवदत्तेन ।
करोति कटं देवदत्तं, कारयति कटं देव-
दत्तम्, कारयति कटं देवदत्तेन ॥

(प्र०) गतिबुद्धीति । तत्र विपूर्वो हरतिर्गल्यर्थो-
ऽभ्यवपूर्वः प्रत्यवसानार्थः । करोतिः कचिदकर्मकः
यथा-विकुर्वते सैन्धवा' इति ॥

(उ०) भाष्ये-गतिबुद्धीति नित्ये प्राप्ते इति ।
नियमशास्त्राणां विधिमुखेन प्रवृत्तिरिति भावः ॥ तत्र
विपूर्वं इति । 'विहरति ग्राम'मित्यादौ गच्छतीत्यर्थोऽव-
गमादिति भावः । भाष्ये-अप्राप्ते हरति भारमिति ।
ननु गत्यर्थत्वादस्यापि प्राप्तिरस्येवेति चेत् । प्राप-
णार्थत्वेऽपि गत्यर्थत्वाऽभावस्य 'न गती'ति सूत्रे वक्ष्यमाणत्वात् ॥

[उदाहरणवार्तिकम्]

॥*॥ न यदि, विभाषा साकाङ्क्षे ॥*॥

[न यदि विभाषा साकाङ्क्षे] प्राप्ते,
अप्राप्ते, उभयत्र वेति सन्देहः ॥

[आक्षेपभाष्यम्]

कथं च प्राप्ते कथं, वाऽप्राप्ते, कथं
वोभयत्र ? ॥

[संदेहोपपादकभाष्यम्]

'यदी'ति वा नित्ये प्राप्ते, अन्यत्र वाऽ
प्राप्ते, उभयत्र वेति ॥

(प्र०) यदीति वेति । प्रतिषेधे प्राप्ते इत्यर्थः ।
लट् तु यैदि प्रतिषिद्धः ॥

[सिद्धान्तभाष्यम्]

उभयत्र । प्राप्ते तावत्-अभिजानासि
देवदत्तं यत्कश्मीरेषु वत्स्यामः । यत्कश्मीरे-
ष्ववसाम । यत्तत्रौदनं भोक्ष्यामहे । यत्तत्रौ-
दनमभुञ्जमहि । अप्राप्ते-अभिजानासि
देवदत्तं कश्मीरान् गमिष्यामः । कश्मीरा-
नगच्छाम । तत्रौदनं भोक्ष्यामहे । तत्रौदनं-
मभुञ्जमहि ।

॥ * ॥ विभाषा श्वेः ॥ * ॥

[विभाषा श्वेः] प्राप्ते, अप्राप्ते, उभ-
यत्र वेति सन्देहः ॥

[आक्षेपभाष्यम्]

कथं च प्राप्ते कथं वाऽप्राप्ते, कथं
वोभयत्र ? ॥

[संदेहोपपादकभाष्यम्]

कितोति वा नित्ये प्राप्ते, अन्यत्र वाऽ-
प्राप्ते, उभयत्र वेति ।

[सिद्धान्तभाष्यम्]

उभयत्र । प्राप्ते तावत्-शुशुबुः
शुशुबुः, शिश्वयतुः शिश्वियुः । अप्राप्ते—
शुशाच शुशविथ, शिश्वाय शिश्वयिथ ॥

॥ * ॥ विभाषा संघुषास्वनाम् ॥ * ॥

संपूर्वाद्भुषेः-प्राप्ते ऽप्राप्ते, उभयत्र
वेति संदेहः ॥

[आक्षेपभाष्यम्]

कथं च प्राप्ते, कथं वाऽप्राप्ते, कथं
वोभयत्र ? ॥

[संदेहोपपादकभाष्यम्]

‘घुविरविशब्दने’ इति वा नित्ये प्राप्ते-
ऽन्यत्र वाऽप्राप्ते, उभयत्र वेति ॥

[सिद्धान्तभाष्यम्]

उभयत्र । प्राप्ते तावत्-संघुषा
रज्जुः, संघुषिता रज्जुः । अप्राप्ते-संघुषं
वाक्यमाह, संघुषितं वाक्यमाह ॥

आङ्पूर्वात्स्वनैः-प्राप्ते, अप्राप्ते, उभ-
यत्र वेति संदेहः ॥

[आक्षेपभाष्यम्]

कथं च प्राप्ते, कथं वाऽप्राप्ते, कथं
वोभयत्र ? ॥

[संदेहोपपादकभाष्यम्]

‘मनसी’ति वा नित्ये प्राप्ते, अन्यत्र वा
अप्राप्ते, उभयत्र वेति ॥

[सिद्धान्तभाष्यम्]

उभयत्र । प्राप्ते तावत्-आस्वान्तं मनः,
आस्वनितं मनः । अप्राप्ते-आस्वान्तोदेवदत्त,
आस्वनितो देवदत्तः-इति ॥ इति श्रीम-

द्भगवत्पतञ्जलिकृतौ व्याकरणमहाभाष्ये
प्रथमाध्यायस्य प्रथमे पादे षष्ठमाह्निकम् ॥

(प्र०) दैवयज्ञीत्यादि न विचारितं, तस्माद्दि-
ङ्मात्रप्रदर्शनार्थं कृतम् ॥ इत्युपाध्यायजैयटपुत्र-
कैयटकृते भाष्यप्रदीपे प्रथमाध्यायस्य प्रथमे पादे
षष्ठमाह्निकम् ॥

(उ०) दैवयज्ञीत्यादीति । ‘अनार्षयो’रित्यनुवृत्त्या-
दिनाऽत्रापि सन्देहसंभव इति भावः ॥ आदिना ‘विभाषा
पुरुषे’ इति ॥ इति श्रीशिवभट्टसुतसतीगर्भजनागोजी-
भट्टविरचिते भाष्यप्रदीपोद्घोते प्रथमस्याध्यायस्य प्रथमे
पादे षष्ठमाह्निकम् ।

इग्यणः संप्रसारणम् ? ११४४

[प्रश्नभाष्यम्]

किमियं वाक्यस्य संप्रसारणसंज्ञा
क्रियते-‘इग्यण इत्येतद्वाक्यं संप्रसारणसंज्ञं
भवती’ति, आहोस्विवर्णस्य-‘इग्यो यणः
स्थाने वर्णः स संप्रसारणसंज्ञो भवती’ति? ॥

(प्र०) इग्यणः संप्रसारणम् ॥ पक्षद्वयस्यापि
लिङ्गदर्शनाद्युगपच्चोभयोः संज्ञित्वस्यैकस्मिन्वाक्येऽ-
नुत्पादादेकतरपक्षाश्रयणे सर्वकार्याऽसिद्धिप्रसङ्गात्
प्रश्नः-किमियमिति । वाक्यशब्देन वाक्यार्थ उच्यते ।
‘इग्यण’ इत्यत्र ‘भवती’त्यध्याहारादिग्यणो भवतीति
योऽयं वाक्यार्थस्तस्येयं संज्ञेत्यर्थः । अथवा वाक्य-
स्यैवेयं संज्ञा, तत्प्रतिपादितं च वाक्यं स्वार्थमपि
प्रतिपादयति । ‘यणः स्थाने य इग्यवर्णः स संप्रसारण-
संज्ञो भवती’ति वर्णसंज्ञापक्षः ॥

(उ०) इग्यणः । लिङ्गिति । प्रदेशेषु प्रथमानिर्देशो
वाक्यसंज्ञायामन्यविभक्तिनिर्देशश्च वर्णसंज्ञायां लिङ्गमिति
भावः । ननु तर्हि लिङ्गादुभयोरपि संज्ञित्वमस्त्वित्यत आह-
युगपच्चेति । अनेकस्याऽर्थस्यैकशब्देन युगपदनुपस्थितेरिति
भावः । ननु वाक्यस्य संज्ञायां प्रदेशेषु तस्यैव विधानं
स्यादत आह-वाक्यार्थ इति । पूर्वसूत्रादित्यनुवर्त्य
‘इग्यण इति संप्रसारणसंज्ञ’मित्यर्थोदिति भावः । ‘स्व रूप’मि-
त्युक्तेः शास्त्रे शब्दपरत्वयौतसर्गिकत्वेनेतिसमभिव्याहारं
विनाऽर्थपरत्वाऽसंभवादिति बोध्यम् । ननु यणस्थानिक-
त्वोपलक्षित इगेव वाक्यार्थ इति वर्णपक्षादस्य को भेद इत्यत

१ ‘कथं वा’ । २ ‘आहे’ति कच्चिन्न । ३ मनसीति
‘क्षुब्धस्वान्ते’त्यनेनेत्यर्थः ।

४ ‘नुपादाना’ पा० । ६ ‘स्वार्थ’ प्रतिपादयति ।

५ तदिति । संज्ञाप्रतिपादितमित्यर्थः ।

आह-भवतीति । एवंचेरभवनं वाक्यार्थ इति भावः ।
तत्प्रतिपादितमिति । संज्ञयोपस्थितस्याऽनर्थकत्वे तदर्थानु-
पयोगे वा संज्ञोपस्थितस्वरूपस्यैवोपादानम् । नचैतदुभय-
मप्यत्रेति भावः ॥ प्रतिपादयतीति । 'व्यङ्ग्यः संप्रसारण'
मित्यादौ ॥ उच्चारितस्यैव प्रत्यायकत्वमित्यणुद्विदितिसूत्रस्थ-
भाष्यविरुद्धमिदम् ॥

[विशेषविज्ञासाभाष्यम्]

कश्चात्र विशेषः ? ॥

[वाक्यसंज्ञापक्षदूषणवार्तिकम्]

॥*॥ संप्रसारणसंज्ञायां वाक्यसंज्ञा
चेद्वर्णविधिः ॥*॥

संप्रसारणसंज्ञायां वाक्यस्य संज्ञा
चेद्वर्णविधिर्न सिध्यति, 'संप्रसारणात्परः
पूर्वो भवतीति'ति, 'संप्रसारणस्य दीर्घो
भवतीति'ति । नहि वाक्यस्य संप्रसारण-
संज्ञायां सत्यामेव निर्देश उपपद्यते । नाप्ये-
तयोः कार्ययोः संभवोऽस्ति ॥

(प्र०) वर्णविधिरिति । वर्णाश्रयो विधि-
र्दीर्घादिः ॥ नहीति । वाक्यार्थेन पौर्वापर्याऽभावा-
त्तस्य चाऽसत्त्वभूतस्य स्थानित्वाऽसंभवादित्यर्थः ॥

(उ०) 'वर्णविधि'रित्यस्य वर्णविषयविधानमित्यर्थेऽ-
सिद्धेरभावाद्वाह-वर्णाश्रय इति । सम्बन्धसामान्यपृथग-
समासः ॥ 'विधिरिति कर्मणि किरिति भावः । आदिना-
एकादेशः । वाक्यार्थेनेति । क्रियारूपेणेत्यर्थः । नाप्ये-
तयोरिति भाष्यं व्याचष्टे-तस्यचेति । चोऽसंभवादित्यु-
त्तरं योज्यः । भाष्ये-एतयोः कार्ययोरिति । पूर्वरूप-
दीर्घयोरित्यर्थः ॥

[द्वितीयपक्षाभ्युपगमभाष्यम्]

अस्तु तर्हि वर्णस्य ॥

[वर्णसंज्ञापक्षदूषणवार्तिकम्]

॥*॥ वर्णसंज्ञा चेन्निरुक्तिः ॥*॥

१ इभवनं वाक्यार्थः संप्रसारणसंज्ञमित्यर्थः । २ उपा-
दानम्—उपादानं भवति । ३ नच-नहि । एतत्-
पूर्वोक्तं युक्तिद्वयम् । ४ अनुवादेऽसंभवाद्विधावाह—'व्यङ्ग्य-
इति । ५ 'वाक्यस्य' ६ । कचिन्न । ७ वाक्यार्थेनेति ।
एतेन पूर्वरूपाऽसंभवो दर्शितः । तस्य चेत्यादिना च
दीर्घाऽसंभव उपपादित इत्यवधेयम् । ८ अभावादिति ।
अत्र पक्षे हि व्यङ्ग्यः संप्रसारणमित्यादाविको वर्णस्य
विधिसंभवादित्यर्थः । उभयोस्तयोः संप्रहावाह-संब-
न्धेति । वर्णसंबन्धो विधीयमान इत्यर्थः । सच प्रकृत-

वर्ण[स्य] संज्ञा चेन्निरुक्तिर्न सिध्यति-
'व्यङ्ग्यः संप्रसारण'मिति । स एव हि
तावद्विदुर्लभो यस्य संज्ञा क्रियते ॥
अथापि कथंचिर्लभ्येत, केनाऽसौ यणः
स्थाने स्यात् ? । अनेन ह्यसौ व्यवस्था-
प्यते । तदेतदितरेतराश्रयं भवति । इतरे-
तराश्रयाणि च कार्याणि न प्रकल्पन्ते ॥

(प्र०) दुर्लभ इति । कार्यपक्षे न लभ्यते,
नित्यपक्षे तु लभ्येत इति दुर्लभत्वमुक्तम् । केनासा-
विति । लोके इमेव नित्यं प्रयोगेऽस्ति, तस्य तु यण-
स्थानिकत्वं शास्त्रसमधिगम्यमित्यर्थः । भाविसंज्ञा
विज्ञानं तु परिहारान्तराभिधानाय न तावदत्रोक्तम् ॥

(उ०) 'स एव तावन्नास्तीति वक्तव्ये दुर्लभत्वोक्तिर-
नुचितेत्यत आह-कार्यपक्षे इति । अनेन भाष्येणाऽतीता-
नागतयोरविद्यमानयोरप्रत्यासत्त्या शक्तिग्रहदौर्लभ्यमुक्तम् ।
निरूपितं चेदं मञ्जूपायां नामार्थवादे । नित्यपक्षे
त्विति । अनेनाऽथापि कथंचिदित्यपि भाष्यं व्याख्यातम् ॥
शास्त्रेति । सितमित्यादौ यणस्थानिकत्वाऽभावेन, शास्त्र-
मात्रैकगम्यं तदित्यर्थः । शास्त्रगम्यत्वे चेतरेतराश्रयमेवेति
भावः ॥ भाष्ये-केनासाविति । केन-मनेन यणः
स्थाने इति १ ज्ञातः स्यात् ॥ अनेन-संप्रसारणसंज्ञाविधाय-
केन शास्त्रेण, असौ-इयं यणः स्थाने स्थाप्यत इत्यर्थः ॥

[समाधानवार्तिकम्]

॥*॥ विभक्तिविशेषनिर्देशस्तु ज्ञापक-
उभयसंज्ञात्वस्य ॥ * ॥

['विभक्तिविशेषनिर्देशस्तु ज्ञापक उभय-
संज्ञात्वस्य'] । यद्यं विभक्तिविशेषनिर्देशं
करोति 'संप्रसारणात्परः पूर्वो भवतीति',
'संप्रसारणस्य दीर्घो भवतीति'ति, 'व्यङ्ग्यः
संप्रसारणभवतीति'ति, तेन ज्ञायते-उभयोः
संज्ञा भवतीति ॥ यत्तावदाह—'संप्रसा-

त्वात्संप्रसारणनिमित्तक एव । सत एव दार्ढ्यदेन संप्रसा-
रणस्य 'हल' इति दीर्घः । तदेतच्छ्रुत्यवाह-एकेति ।
संप्रसारणाच्चेति पूर्वरूपमित्यर्थः । १९ क्रियेति । भवनक्रि-
येत्यर्थः । १० लभ्येतेति । 'इष्टम्' उक्तमित्यादौ लभ्येतेत्यर्थ-
इत्याशयः । ११ 'पिबन्वन्धे'धातोः क्तो सितमित्यादौ यस्था-
निकत्वाऽभावेन, इष्टमुक्तमित्यादौ च तथा सत्त्वेन क यणस्था-
निकत्वंनेत्यस्य शास्त्रैकसमधिगम्यत्वमित्यर्थः । १२ ननु-
नोत्पत्तिर्भाष्यार्थः, नित्यत्वपक्षे तद्वादादत आह-केनेति ।
ज्ञातः-इष्टादिशब्दघटकेरादिर्यणस्थानिक इतिज्ञातःस्यात् ।

रणात्परः पूर्वो भव[ती]ति, 'संप्रसारणस्य दीर्घो भवती'ति, तेन ज्ञायते—'वर्णस्य भवती'ति । यदप्याह—'ध्यङः संप्रसारण'मिति, तेन ज्ञायते—'वाक्यस्याऽपि संज्ञा भवती'ति ॥

(प्र०) उभयसंज्ञात्वस्येति । उभयोः संज्ञा, उभयसंज्ञा, तस्या भाव उभयसंज्ञात्वम् । तत्र तच्चावृत्त्येकशेषाणामन्यतमाश्रणेनोभयोः संज्ञा सिध्यतीति ।

(उ०) उभयोः संज्ञात्वमित्यर्थोऽसंभवी, एकस्यैव संज्ञात्वादत् आह—उभयोः संज्ञेति । एकशेषश्च प्रतिपदम् । अनेकमर्थमुद्दिश्यैकस्याः संज्ञाया एकवाक्यतयैव विधातुं शक्यत्वादत्रावृत्तेः क उपयोग इति चिन्त्यम् ॥

[प्रथमपक्षाभ्युपगमभाष्यम्]

अथ वा पुनरस्तु वाक्यस्यैव ॥

[दोषस्मारणभाष्यम्]

ननु चोक्तं—'संप्रसारणसंज्ञायां वाक्यसंज्ञा चेद्वर्णविधिरिति ॥

[समाधानभाष्यम्]

नैष दोषः । यथा काकाज्जातः काकः, श्येनाज्जातः श्येनः । एवं संप्रसारणाज्जातं संप्रसारणम् । [यत्तत्संप्रसारणाज्जातं सम्प्रसारणं] तस्मात्परः पूर्वो भवति, तस्य दीर्घो भवतीति ॥

(प्र०) यथा काकादिति । ननु काकत्वाभिसंबन्धात्काकः । अन्यत्र चोक्तं—'येनैव हेतुनैकः काकस्तेनैवापरोऽपी'ति । नैष दोषः, यदानुऽपजातजात्यभिव्यञ्जकसंस्थानविशेषः कौको भवति, निर्ज्ञातं च तस्य काकाजन्म भवति तदैतदुक्तम् । एवमिहापि संप्रसारणाज्जातत्वादुपचाराद्वर्णोऽपि ताच्छब्दं लभते इति भावः ॥

(उ०) भाष्ये—यथा काकादिति । अज्ञात एव काकत्वे तज्जातत्वमात्रेण तथा व्यवहारवदत्राप्येत्यर्थः । तत्र शङ्कते—नन्विति । अन्यत्र—'एको गोत्र' इत्यत्र । यदानुपेति । नै उपजातो जात्यभिव्यञ्जकः संस्थानविशेष आकारविशेषो यस्येत्यर्थः । किंयं तर्हि तथा व्यवहार इत्यत आह—निर्ज्ञात-

मिति । एवं च तस्माज्जातत्वेनाऽवगते तच्छब्दप्रयोग उभयत्रापि, दृष्टान्तत्वोपपत्तिः । अन्ये तु काकाज्जातो यथा काकत्वासंबन्धात्काक एवं संप्रसारणाज्जातोऽपि संप्रसारणत्वारोपात् संप्रसारणमिति भाष्यार्थमाहुः ॥

[समाधानान्त(रवाक्तिक)भाष्यम्]

॥[*॥ वाक्यैकदेशप्रयोगाद्वा ॥*॥

अथ वा दृश्यन्ते हि,—वाक्येषु वाक्यैकदेशान् प्रयुज्जानाः, पदेषु च पदैकदेशान् । वाक्येषु तावद्वाक्यैकदेशान्,—प्रविश, पिण्डीम्, प्रविश, 'तर्पणमिति । पदेषु पदैकदेशान्—देवदत्तो, दत्तः, सत्यभामा, भामेति । एवमिहापि,—संप्रसारणनिर्वृत्तात्संप्रसारणनिर्वृत्तस्येत्येतस्य वाक्यस्यार्थे संप्रसारणात्संप्रसारणस्येत्येष वाक्यैकदेशः प्रयुज्यते । ते^१ निर्वृत्तस्य विधिविज्ञास्यामः—'संप्रसारणनिर्वृत्तात्संप्रसारणनिर्वृत्तस्ये'ति ।

(प्र०) प्रविशेति । प्रवेशनक्रिया, कर्म योग्यमाक्षिपति, तत्र पिण्ड्यां^२ प्रवेशाऽसंभवाद्वृहत्प्रतिपत्तिः । एवं पिण्डीमिति कर्म योग्यां क्रियामाक्षिपद्वक्षणक्रियां प्रकरणवशात्प्रत्याययति । एवं संप्रसारणादित्येतन्निर्वृत्तार्थमाक्षेप्यतीत्यर्थः । यथा च पदैकदेशप्रयोगस्तथा 'सिद्धे शब्दार्थसंबन्धे' इत्यत्र प्रतिपादितम् ॥

(उ०) वाक्येष्विति । स्वार्थबोधनाय वाक्येषु प्रयोक्तव्येष्वित्यर्थः ॥ योग्या क्रिया दर्शनादिरपीत्यत आह—प्रकरणेति । तत्तद्वाक्यस्य वाक्यार्थे शक्तिग्रहणकाले तत्तदैकदेशस्यापि तत्तद्वाक्यार्थे शक्तिग्रहः, पदैकदेशस्य पदार्थ इवेति शक्त्यैव बोधः ॥ पूर्वपरिहारे संप्रसारणपदस्य तज्जन्यवर्णे उपचारात्प्रयोगः । अत्र त्वेकदेशेनैव शक्त्या तदर्थप्रतिपत्तिरिति भेदः । तदाह—आक्षेप्यतीति । आक्षेपोऽत्र बोधनमेव ॥ भाष्ये—दृश्येतस्य वाक्यस्यार्थे इति । अत्र 'वाक्य'पदं पदसमुदायरम् । इत्येतस्य—इत्येतदर्थकस्य—संप्रसारणादुत्पन्नो यस्तस्मादित्यस्येति, संप्रसारणस्य यत्कार्यं तस्येति च—वाक्यस्यार्थे इत्यर्थः ॥

१ कचिन्न । २ तत्र—तेषां शापकत्वे सति । ३ अनेकवर्णवाक्यरूपमनेकम् । ४ 'वाक्यस्य' । काकः—काकशावकः । ५ जातत्वात्—संप्रसारणं भवतीति वाक्याज्जातत्वात् । ताच्छब्दं—सम्प्रसारणशब्दव्यपदेशम् ।

७ तज्जातत्वेति । तज्जातत्वज्ञानमात्रेणेत्यर्थः । ८ शङ्कते—कथमिति । नन्वित्यादिः । ९ लुप्तं रयात् । १० गङ्गां प्रविश, तर्पणं कुर्वित्यर्थः । ११ 'ते' पाठा० । १२ 'प्रवेशन' । १३ 'ग्रहण' ।

[समाधानान्तर (वास्तिक) भाष्यम्]

[॥*॥ वचनप्रामाण्याद्वा ॥*॥]

अथवाऽऽहायं 'संप्रसारणात्परः पूर्वो भवतीति', 'संप्रसारणस्य दीर्घो भवतीति', न च वाक्यस्य संप्रसारणसंज्ञायां सत्या-
मेव निर्देश उपपन्नो, नाप्येतयोः कार्ययोः
संभवोऽस्तीति, तत्र वचनाद्भविष्यति ॥

(प्र०) अथवेति । 'यथा ब्राह्मणशतं भोज्यता'
मित्युक्ते सामर्थ्यात्संख्येया ब्राह्मणा भोज्यन्ते, तथे-
हापि 'संप्रसारणा'दित्युक्ते वाक्यार्थेन पौर्वापर्या-
ऽभावात्तत्फलस्य वर्णस्य प्रतीतिः ॥

(उ०) पूर्वभ्यः पक्षेभ्योऽस्य भेदमाह—यथा ब्राह्म-
णेति । एवं च यथा तत्र सङ्ख्यान्वयः सङ्ख्येयद्वारा,
तथा प्रकृते स्वनिरुद्धादरेति भावः । तदेवाह—तत्फलस्येति ।
यथा पितृनाम्ना सङ्कल्पितं द्रव्यं तस्याऽयोग्यत्वे तत्पुत्राय
समर्प्यते तद्वदिति भावः ॥

[द्वितीयपक्षाभ्युपगमभाष्यम्]

अथवा पुनरस्तु वर्णस्य ॥

[आक्षेपसमारणभाष्यम्]

ननु चोक्तं 'वर्णसंज्ञा चेन्निरुद्धा'दिति ॥

[समाधानभाष्यम्]

नैव दोषः । इतरेतराश्रयमात्रमेतच्चो-
दितं । सर्वाणि चेतरेतराश्रयाण्येकत्वेन
परिहृतानि—'सिद्धं तु नित्यशब्दत्वा'दिति ।

(उ०) भाष्ये—एकत्वेनेति । साजात्यादेकत्वेन विशि-
ष्टानि बुद्ध्या कृतेत्यर्थः । सर्वेषामेकत्वेनैकजातीयत्वेनैकपरि-
हारेण सर्वाणि परिहृतानि भावः ॥

[समाधाननिरासभाष्यम्]

नेदं तुल्यमन्यैरितरेतराश्रयैः । नहि
तत्र किं चिदुच्यते—'अस्य स्थाने ये
आकारैकारौकारा भाव्यन्ते ते वृद्धिसंज्ञा
भवन्तीति' । इह [हि] पुनरुच्यते—'इग्यो
यणः स्थाने वर्णः स संप्रसारणसंज्ञो
भवतीति ॥

(उ०) नेदं तुल्यमिति । नित्यशब्दवादेऽपि यण-
स्थानिकत्वस्य शास्त्रैकसमधिगम्यत्वादिति भावः ॥

१ लुप्तं स्यात् । २ नच नहि । ३ तत्र—तथासति ।
४ कचिन्न । ५ पश्यति—विचारयति । ६ अस्य 'अत'

[समाधानस्थापन(वास्तिक)भाष्यम्]

[॥*॥ भाविसंज्ञाविज्ञानाद्वा ॥*॥]

एवं तर्हि भाविनीयं संज्ञाविज्ञास्यते
यद्यथा—कश्चित्कंचित्तन्तुवायमाह—
'अस्य सूत्रस्य शाटकं वये'ति । स पश्यति—
'यदि शाटको न वातव्योऽथ वातव्यो न
शाटकः, शाटको वातव्यश्चेति विप्रतिपि-
द्धम्, भाविनी खल्वस्य संज्ञाऽभिप्रेता,
स मन्ये वातव्यो—'यस्मिन्नुते शाटक
इत्येतद्भवतीति' । एवमिहापि—स यणः
स्थाने भवति यस्याऽभिनिर्वृत्तस्य संप्रसा-
रणमित्येषा संज्ञा भविष्यति ॥

(प्र०) भाविनीति ॥ 'पृथक् संप्रसारण'मि-
तिविधिप्रदेशेषु भाविसंज्ञाविज्ञानमित्यर्थः ॥

(उ०) भाविसंज्ञेति । संप्रसारणादिपदस्य तत्त्वेन
व्यवहरिष्यमाणे लक्षणेति भावः । अयं समाधिर्वृद्ध्यादि-
विषयेऽपि बोध्यः ॥

[समाधानान्तर(वास्तिक)भाष्यम्]

[॥*॥ इजादियजादिप्रवृत्तेश्च ॥*॥]

अथवा—इजादियजादिप्रवृत्तिश्चैव हि
लोके लक्ष्यते । यजाद्युपदेशात्तु इजादिनि-
वृत्तिः प्रसक्ता । प्रयुज्यते च पुनर्लोका-इष्टम्
उत्तमिति । ते मन्यामहे—'अस्य यणः
स्थाने इममिकं प्रयुज्यते' इति । तत्र तस्या-
ऽसाध्वभिमत्तस्य शास्त्रेण साधुत्वमव-
स्थाप्यते—किति साधुर्भवति, इति साधु-
र्भवतीति ॥ [इंग्रणः संप्रसारणम्] ॥

(प्र०) 'सिद्धं तु नित्यशब्दत्वा'दित्येतत्समर्थ-
नार्थमाह—अथवेति । बुद्धिविपरिणाममात्रं स्थान्या-
देशभाव इत्यर्थः ॥ असाध्वभिमत्तस्येति । प्राक्
संप्रसारणशास्त्रादिति भावः । यथासंख्यसंबन्धा-
ददुहितरामितीकारस्य संप्रसारणसंज्ञा न भवति ।
'दिव उ'दित्युत्त्वे यणादेशे कृते 'हल'इति दीर्घत्वं
तपरकरणान्न भवति-युभ्यामिति । अक्षयुवावित्यत्र

इत्यादिः । ७ अस्य—वक्तुः । मन्ये—निश्चिनोमि ।
८ 'मित्यत्र' । मित्यादौ । ९ 'वाख्यायते' ।

‘संप्रसारणाच्चे’ति पूर्वैकादेशो न भवत्यचः पश्चात्सन्निधानात्, अथवा वाणार्दाङ्गस्य बलीयस्त्वात् ॥

(उ०) बुद्धीति । तदर्थं सूत्रार्थः—‘यणप्रयोगे प्राप्ते इक् प्रयुज्यमानः संप्रसारणसंज्ञकः’ इति ॥ तज्ज्ञानं च यज्याद्युपदेशज्ञानमात्रेण ‘वचोस्वपी’त्येतज्ज्ञानं विनापि जातमिति नान्योन्याश्रय इत्यर्थः । ‘वचोस्वपी’त्यादेशाश्रयमर्थः—‘एतत्संवन्धियणप्रयोगे प्राप्ते इक् प्रयुज्यमानः साधुरिति’ति भावः । असाधोः साधुत्वं ब्रह्मणाऽप्युपपादयितुमशक्यमत आह—प्रागिति । एतदेव[च] ध्वनयितुम[भिमत्तस्ये]त्युक्तम् । ननु दुहेर्लङि उत्तमपुरुषे लस्येति तस्य संप्रसारणत्वेऽदुहितरामित्यादौ ‘हल्’ इति दीर्घः स्यादत आह—यथासंख्येति । एवं हि यथासंख्यार्थम् लुकारोपदेशस्यावश्यकत्वे ‘लुकारोपदेशः किमर्थ’ इति ऋत्वसूत्रस्थभाष्याऽसंज्ञतिरिति चिन्त्यमिदम् । तस्मात् ‘संप्रसारणस्येत्यादौ तद्भावितपरत्वाश्रयणान्न दोषः । ध्वनितं चेद् वाक्यसंज्ञापक्षस्थापने वाक्यैकदेशन्यायं वदता भगवता । एतेन ‘द्युभ्याम्’ ‘अक्षद्युवा’वित्यपि सिद्धम् । अचः पश्चादिति । समानाङ्गग्रहणस्य करिष्यमाणत्वादौकारस्य चाऽनङ्गस्थत्वादित्यर्थः । तत्प्रत्याख्यानोऽप्याह—वाणैति । आङ्गम्—उवङ् । [इरणः] ॥

आद्यन्तौ टकितौ ॥११११४५॥

[आक्षेपभाष्यम्]

समासनिर्देशोऽयं, तत्र न ज्ञायते—क आदिः कोऽन्त इति । तद्यथा—‘अज्ञाविधनौ देवदत्तयज्ञदत्ता’वित्युक्ते तत्र न ज्ञायते—कस्याजाधनं, कस्याऽवयः—इति ॥

(प्र०) आद्यन्तौ । लोकव्यवहारादत्र क्रमव्यवस्था न सिध्यति, अपि तु शास्त्रेणैवेति प्रदर्शनाय पूर्वपक्षः—समासनिर्देशोऽयमिति । अभिन्नस्याऽर्थस्य समासेन प्रतिपादनादित्यर्थः । यद्यपि ‘देवदत्तस्य यज्ञदत्तस्य चाऽजा अवयवश्च धन’मिति वाक्येपि क्रमव्यवस्था नास्ति तथापि समासे सुतरां नास्तीति प्रतिपादयितुं ‘समासनिर्देश’ इत्युक्तम् ॥

(उ०) आद्यन्तौ । अपित्विति । एतदर्थमेव स्थानाख्य प्रमाणेन सिद्धेऽपि यथासंख्यसूत्रमावश्यकमिति भावः । अभिन्नस्य—अपृथग्भूतस्य । सुतरामिति । यत्र न साहित्यस्य नियमेन प्रतीतिः, पृथगुपस्थितिश्च, तत्रापि चेन्न क्रमव्यवस्था, किमु वक्तव्यं साहित्यप्रतीतावपृथगुपस्थितौ

१ ‘संज्ञ’ । २ कच्चिन् । ३ तत्र—समासनिर्देशे ॥

४ ‘नेह’ । ५ नेति । ‘ने’त्यत्र ‘युक्त’मित्यस्यानुपङ्गः ।

चेत्यर्थः । तथान्वयबोधे तत्तत्पदार्थानां सर्वसाधारणव्यासज्यवृत्तिधर्मानवच्छिन्नत्वेनोपस्थितिस्तन्त्रमिति तात्पर्यम् ॥

[समाधानभाष्यम्]

यद्यपि तावल्लोक एष दृष्टान्तः, दृष्टान्तस्यापि तु पुरुषारम्भो निवर्तको भवति ।

(प्र०) यद्यपीति । दर्शनं—दृष्टं, तस्याऽन्तो निश्चयः । यद्यपि लोके एतद्दर्शनमित्यर्थः ।

(उ०) अन्तो निश्चय इति । दर्शनस्याऽवसानं निश्चये सत्याकाङ्क्षाऽभावाद्भवतीति ‘दृष्टान्त’शब्देन निश्चय उच्यते इत्यर्थः । एतद्दर्शनमिति । निश्चय इत्यर्थः । एवं च यथासंख्यानव्याभिप्रायेणोद्देशप्रयोगो लोकेऽसाधुरिति भावः ॥

[प्रश्नभाष्यम्]

अस्ति वेहँ कश्चित्पुरुषारम्भः ? ॥

(उ०) भाष्ये—अस्तिवेति प्रश्नः । ‘च’पाठस्तद्व्युत्तस्तस्य प्रश्नेऽयुक्तत्वात् ॥

[समाधानभाष्यम्]

अस्तीत्याह ॥

कः ? ॥ संख्यातानुदेशो नाम ॥

[आक्षेपभाष्यम्]

कौ पुनश्चकितावाद्यन्तौ भवतः ? ॥

(उ०) कौ पुनरिति । यौ टकितावाद्यन्तौ तौ किमागमौ उतादेशौ इति प्रश्नः ॥

[समाधानभाष्यम्]

आगमावित्याह ॥

(उ०) आगमावित्याहेति । आद्यन्तपदसत्त्वादिति भावः ॥

[आदेशवादिन आक्षेपभाष्यम्]

युक्तं पुनर्यन्नित्येषु नाम शब्देष्वगागमशासनं स्यात् । न । नित्येषु नाम शब्देषु कूटस्थैरविचालिभिर्वर्णैर्भवितव्यमनपायोपजनविकारिभिः । आगमश्च नामाऽपूर्वः शब्दोपजनः ॥

(उ०) नित्येष्विति । वर्णास्तद्धृतिः प्रयोगेषु श्रूयमाणाः शब्दाश्च व्याकरणाऽकार्या आकाशवन्नित्या इति मते इदम् ॥

[आगमवादिनः प्रतिवन्दीभाष्यम्]

अथ युक्तं यन्नित्येषु शब्देष्वआदेशाः स्युः ? ॥

[आदेशवादिनः समाधानभाष्यम्]

बाढं युक्तम् । शब्दान्तरैरिह भवित-

तत्र हेतुमाह—नित्येष्विति । आगमश्चेति । चो ह्यर्थे” इत्येकेभाष्यार्थमाहुः । ६ इह—आदेशविधाने ।

व्यम् । तत्र शब्दान्तराच्छब्दान्तरस्य प्रतिपत्तिर्युक्ता ॥

(उ०) तत्र शब्दान्तरादिति । प्रसक्तां शब्दान्तर-
बुद्धिं विहायेत्यर्थः ॥

[शष्ठापत्तिभाष्यम्]

आदेशास्तर्हीमे भविष्यन्त्यागमकानां सागमकाः ॥

[आक्षेपभाष्यम्]

तत्कथम् ? ॥

[एकदेशिसमाधानभाष्यम्]

संज्ञाधिकारोऽयम् । आद्यन्तौ चेह संकीर्त्येते, टकारककाराविताबुदाह्रियेते । तत्राद्यन्तयोष्टकारककारावितौ संज्ञे भविष्यतः । तत्र 'आर्द्धधातुकस्येड्वलादेः' इत्युपस्थितमिदं भवति—आदिरिति । तेनैकारादिरादेशो भविष्यति ॥

(प्र०) संज्ञाधिकारोऽयमिति । यद्येवं संज्ञा-
संज्ञिप्रत्यायनार्था संज्ञिनं प्रत्याय्य स्वयमेव निवर्तत
इति किमिद्वहणेन, टकावित्येवास्तु । नैष दोषः ।
इत्संज्ञत्वेन देशविशेष उपलक्ष्यते । तेनेत्संज्ञकस्य
यो देशस्तद्देशावस्थितौ टकौ संज्ञे भवत इति
'आलजाटच्'वित्याटच्प्रत्यये टकारः संज्ञा न भवति ।
तत्रेड्वहणेनेकारादिः शब्दो गृह्यते । स्थानेऽन्तर-
तमश्चादेशो भवतीति तव्यस्य इतव्यो भवतीति
सिद्धमिष्टम् ॥

(उ०) 'अनागमकानां'मित्यादेर्यद्यपि 'युसंज्ञा'सूत्रे
आशय उक्त एव, तथापि तं विस्मृत्य 'तत्कथं'मिति प्रश्ने
एकदेशी साहचर्यादिरय संज्ञासूत्रत्वेन तदुपपत्तिमाह—संज्ञा-
धिकारोऽयमिति । तत्र शङ्कते—यद्येवमिति । उपल-
क्ष्यत इति । एवंचाऽनयोरित्वमेव नेति भावः । आट-
जिति । यद्यपि प्रत्ययविधौ नाऽस्य प्रवृत्तिः, षष्ठीत्यपकर्ष-
णात् । अत एव टा—टिठन्—पेंकागारिकडित्यादौ नारय
प्रवृत्तिः । तथापि टुकः पर्यायेणाद्यन्तता स्यादिति दोष इति
बोध्यम् । 'आटश्चेत्यादिभिस्तु टकारार्थादित्वेपलक्षिताकारा
द्यनुवादेन वृद्ध्यादिविधानम् । भाष्ये—सङ्कीर्त्येते । प्रथमत
उच्चार्येते । उदाह्रियेते । पश्चादुच्चार्येते इत्यर्थः । अन्तर

१ तत्र—शब्दान्तरभवने । २ तत्र—तथासति । ३ तत्र—
संज्ञासंज्ञिभावे सति । ४ कचिन्न । ५ इह—'आर्द्धधातुक
स्येड्वलादेरित्यत्र, अष्टाध्यायां वा । सूत्रमिति त्ववयवे
समुदायारोपाद्धोध्यम् । ६ लुप्तं स्यात् । ७ 'इकारादिरस्येति'

तम इति । अर्थतः, श्रुतितश्चेति भावः ॥

[शङ्काभाष्यम्]

एतावदिह सूत्रम् 'इट्'—इति । कथं
पुनरियता सूत्रेणेकारादिरादेशो लभ्यः ? ॥

[समाधानभाष्यम्]

लभ्य इत्याह ॥ कथम् ? ॥

[॥*॥ "वहुव्रीहिनिर्देशात्" ॥*॥]

वहुव्रीहिनिर्देशोऽयम् । इकारः 'ट्'—
आदिरस्येति ॥

[आक्षेपभाष्यम्]

यद्यपि तावदत्रैतच्छक्यते वक्तुमिह तु
कथं—'लुङ्लङ्लङ्लङ्ङुदात्तः' इति, यत्रा-
शक्यमुदात्तग्रहणेनाऽकारो विशेषयितुम् ॥

[दोषजिज्ञासाभाष्यम्]

तत्र को दोषः ? ॥

[दोषदर्शनभाष्यम्]

अङ्गस्योदात्तत्वं प्रसज्येत ॥

(प्र०) अङ्गस्योदात्तत्वमिति । तच्चाऽलोऽ-
न्त्यस्येत्यन्त्यस्य स्यात् ॥

(उ०) ननु प्रथमाऽतिक्रमे कारणाऽभावादाद्युदात्त
त्वेनेष्टसिद्धिरत आह—तच्चेति ।

[समाधानभाष्यम्]

नैष दोषः । त्रिपदोऽयं बहुव्रीहिः ।

तत्र वाक्य एवोदात्तग्रहणेनाऽकारो विशेष-
यते—अकार उदात्त आदिरस्येति ॥

(प्र०) त्रिपदोऽयमिति । विशेषणस्याप्यु-
दात्तस्य सौत्रत्वान्निर्देशस्य परनिपातः ॥

(उ०) भाष्ये—तत्र वाक्ये एवेति । त्रिपदे वाक्य
पक्षेऽर्थः । एव—प्रसिद्धौ । एवं च तत्समानार्थकवृत्ताव-
प्यकारविशेषणत्वं बलमिति भावः ॥

[शङ्काभाष्यम्]

यत्र तर्हानुवृत्त्यैतद्भवति—'आडजादी-
ना'मिति ॥

पा० । ८ यत्राशक्यमिति । अकारः ट् आदिरस्येति द्विपद-
बहुव्रीहिणाऽङ्गोपरिधत्ते । उदात्त इति च भिन्नं पद-
मिति भावः । ९ 'तत्राऽशक्यमुदात्तग्रहणेनाऽकारो
विशेषयितु'मितिशेषः ।

(प्र०) यत्र तर्हीति । तत्र ह्युदात्तग्रहण-
मेवाऽनुवर्तत इत्यशक्यो बहुव्रीहिराश्रयितुमिति
भावः ॥

[समाधानभाष्यम्]

वक्ष्यत्येतत्-‘अजादीनामटा सिद्ध’मिति ॥

(प्र०) वक्ष्यत्येतदिति । सूत्रस्यैव प्रत्या-
ख्यानाददोष इत्यर्थः ॥

(उ०) प्रत्याख्यानादिति । यासुद्धिपाकं च
‘यासुद्धिपाकः परस्मैपदेष्विति पाठ्यमिति न दोषः ॥

[सिद्धान्तिभाष्यम्]

अथवा-यत्तावदयं सामान्येन शक्तो-
त्युपदेष्टुं तत्तावदुपदिशति-प्रकृतिम् ।
ततो वलाद्यार्धधातुकं, ततः पश्चादिका-
रम् । तेनाऽयं विशेषेण शब्दान्तरं समु-
दायं प्रतिपद्यते । तद्यथा-खदिरबुर्वुरयोः-
‘खदिरबुर्वुरौ गौरकाण्डौ सूक्ष्मपर्णौ’ ।
ततः पश्चादाह-‘कङ्कटवान्खदिर’-इति ।
तेनाऽसौ विशेषेण द्रव्यान्तरं समुदायं
प्रतिपद्यते ॥

(प्र०) अथवेति । परिभाषापक्षेऽपि न
दोष इत्यर्थः । नहि व्यवस्थितस्य तद्व्यस्य पश्चा-
दिकारोऽवयव आगच्छति, येनाऽनित्यत्वं स्यात् ।
किं तर्हि, नित्यं पदमनेनोपायेनान्वाख्यायते ।
खदिरबुर्वुरयोरिति निर्धारणे षष्ठी । ‘तयोः कङ्कट-
वान् खदिर’इत्युक्ते द्रव्यान्तरं खदिरं प्रतिपद्यते,
न तत्र कङ्कटास्तदानीमारोप्यन्ते, प्रतिपादनोपाय
एवाऽयमित्यर्थः ॥

(उ०) ‘आज्यादीना’मिति कुर्वतः सूत्रकृतो नायं
पक्षस्तात्पर्यविषयीभूत इत्यतो ‘बु’संज्ञासूत्रोपपादितमेव पक्षं
सिद्धान्त्याह भाष्ये-अथवेति । परिभाषापक्षेऽपीति ।
परिभाषात्वे नागमवपक्षेऽपीत्यर्थः । भाष्ये-तेनायं विशेषे-
णेति । ‘ततः पश्चादिकार’मित्यन्तेनेत्यर्थः । शब्दा-
न्तरम् । तव्याचपेक्षया भिन्नं समुदायमित्यव्यादिरूपमित्यर्थः ।
प्रतिपद्यते । तद्व्यवृद्धिनिवर्त्तनेनेत्यर्थः । नित्यं पदमिति ।
व्याकरणाऽनिष्पाद्यमित्यर्थः । अन्वाख्यायत इति । क्रमेण
सिद्धतत्तदवयवप्रतिपादनेन पूर्वपूर्वनिरवयवकवृद्धिविपरि-

णामद्वारा प्रत्याख्यत इति आदेशस्थल इवाऽत्रापि वृद्धिविप-
रिणामात्र नित्यत्वहानिः । तदेव दर्शयति-न तत्र कङ्कटा
इति । कङ्कटः-सत्राहः । उपरितनशुष्कत्वचः । भाष्ये-
खदिरबुर्वुरयोरिति । ‘सामान्यमुपदिशतो’त्यध्याहृतसामा-
न्यापेक्षया षष्ठी । सामान्यमेव दर्शयति-खदिरबुर्वुरौ
गौरकाण्डाविति । द्रव्यान्तरं । कङ्कटाद्विन्नं तदवय-
वकम् । समुदायमिति । पतञ्जलिमते गुणसमुदायस्यैव
द्रव्यत्वादिति भावः । तत्र यथा ‘गौरकाण्डावित्यादिना खदि-
रेऽपि प्रसक्तं बुर्वुरवृद्धिः ‘कङ्कटवान्’नित्यनेन निवर्त्य खदि-
रवृद्धिः स्थाप्यते, तथेहापि सामान्योपदेशात्सर्वत्र तद्व्यवृद्धौ
प्रसक्त्यामिद्विबोधकविशेषेणागमत्वबोधनद्वारैव इतद्व्यवृद्धिः
स्थाप्यते इत्यर्थः । निरूपितं चैद्वुसंज्ञासूत्रे । अत्र पक्षे वाच-
कस्यैवाऽनया प्रणाल्या व्युत्पादनम् । उत्तरपक्षे तु कल्पित-
स्याऽनेन साक्षाद्वोधनम् । तेन च बोधकस्याऽखण्डस्य
बोधनमिति भेदः ॥

[समाधानान्तरभाष्यम्]

अथवैतयाऽनुपूर्व्याऽयं शब्दान्तरमुप-
दिशति-प्रकृतिम्, ततो वलाद्यार्धधातु-
कम्, ततः पश्चादिकारं, यस्मिन्स्तस्या-
गमवृद्धिर्भवति ॥

(प्र०) अथवेति । एतदाह-अस्ति स्त
एधीति तत्त्वतो रूपाऽर्थान्वयाऽभावात्कल्पिताभ्यामे-
वान्वयव्यतिरेकाभ्यामर्थवत्तामाश्रित्याऽसत्यप्रकृति-
प्रत्ययोपदेशेन सत्यस्य पदस्य व्युत्पादनं क्रियते
रेखागवयेनेव सत्यगवयस्य ॥

(उ०) रूपार्थान्वयाऽभावादिति । व्याकरणेन
यस्य ‘अ’सितिरूपरयऽणो दक्षितरतेन रूपेण तस्यार्थस्य
प्रयोगेष्वाऽभावः, स्त एधीत्यादौ व्यभिचारादित्यर्थः ।
असत्येति । शास्त्रपक्षिणा कल्पिता असत्या इत्यर्थः ।
यद्यपि सत्यगवयो रेखागवयवत्सावयव एव, अर्धे कल्पिताव-
यवसदृशावयवानां तत्राऽन्वयात् । तथापि सत्यं पदमखण्ड-
मेव, एधीत्यादौ शास्त्रकृत्कल्पितावयवसदृशानामनुपलम्भा-
दित्येतत्पक्षनिष्कर्षः । सत्यस्य पदस्येति । एवं च रेखा-
गवयवत्कल्पिताऽनित्यपदविषयकं शास्त्रम् । तत्रागमेष्वापि न
क्षतिर्न च तल्लोके प्रयुज्यमानं, किं तु तत्प्रत्यायमेव पदं
तथेति भावः । एतयेत्यादिभाष्यस्यायमर्थः-एतया-वक्ष्य-
माणयाऽऽनुपूर्व्या, अयं-पाणिनिः, शब्दान्तरं-बोधकशब्दापे-
क्षया भिन्न रेखागवयस्थानीयम्, उपदिशति-प्रतिपादयति ।
तत्रागमवृद्धावपि न शब्दनित्यताहानिरिति ॥

१ यासुद्धिर्दोषं निरस्यति-यासुद्धिति ।

२ ‘सामान्येनोपदेष्टुं’ । ३ ‘बुर्वुर’ ।

४ तत्र-रेखागवये । ५ तत्र-सत्यगवये । ६ तत्र
एवं सति । ७ न च=नापि ।

[आक्षेपवार्तिकम्]

॥ * ॥ टकितोराद्यन्तविधाने प्रत्यय-

प्रतिषेधः ॥ * ॥

टकितोराद्यन्तविधाने प्रत्ययस्य प्रति-
षेधो वक्तव्यः । प्रत्यय आदिरन्तो वा मा
भूदिति । 'चरेष्टः' 'आतोऽनुपसर्गे कः'
इति ॥

(प्र०) प्रत्ययप्रतिषेध इति । प्रत्ययपरत्व-
स्याप्ययमपवादः प्राप्नोतीति भावः ॥

(उ०) ननु टकितोराद्यन्तविधाने कस्यापि प्रत्ययस्या-
ऽप्राप्तेः कस्य प्रतिषेधो वक्तव्य इत्यत आह-प्रत्ययपरत्व
स्यापीति । अपिना-स्थानेयोगत्वस्य ॥

[समाधानवार्तिकम्]

॥ * ॥ परवचनात्सिद्धम् ॥ * ॥

[परवचनात्सिद्धम्] । परवचनात्प्रत्यय
आदिरन्तो वा न भविष्यति ॥

(प्र०) परवचनादिति । पुरस्तादपवाद-
न्यायेन स्थानेयोगत्वमेवानेन बाध्यते, न प्रत्ययपर-
त्वमिति भावः ॥

[समाधानवाधकैकदेशिवार्तिकम्]

॥ * ॥ परवचनात्सिद्धमिति चेचाऽपवाद-
त्वात् ॥ * ॥

परवचनात्सिद्धमिति चेत्तत्र ॥ किं
कारणम् ? ॥ 'अपवादत्वात्' । अपवादोऽ-
यं योगः ॥ तद्यथा-'मिदचोन्त्यात्परः'
इत्येष योगः स्थानेयोगत्वस्य, प्रत्ययपरत्व-
स्य चाऽपवादः ॥

(प्र०) नापवादत्वादिति । बाध्यमात्रा-
पेक्षायां पुरस्तादपवादस्याप्यो नास्तीति भावः ॥

[दुष्टान्तवैपम्यभाष्यम्]

विषय उपस्थासः । युक्तं तत्र यदनव-
काशं मित्करणं स्थानेयोगत्वं, प्रत्ययपरत्वं
च बाधते । इह तु पुनरुभयं सावकाशम् ।
कोऽवकाशः ॥ टित्करणस्याऽवकाशः- 'टितः'

इति ईकारो यथा स्यात् । कित्करणस्याव-
काशः- 'किती' त्याकारलोपो यथा स्यात् ॥

(उ०) भाष्ये-युक्तं तत्रेति । नुम्भमादीनां मि-
त्त्वमनवकाशम् । उभयं-प्रत्ययसंबन्धित्वं, कित्वं च । एवं
चागमदित्वकित्वयोरनवकाशत्वात्प्रत्ययसंबन्धिनश्च सावकाश-
त्वाद्येन नाऽप्राप्तिन्यायेनेदं स्थानेयोगत्वस्यैवाऽपवाद इति भावः ॥

[सर्वापवादवादिनः समाधानवाधकभाष्यम्]

प्रयोजनं नाम तद्वक्तव्यं यन्नियोगतः
स्यात् । यदि चायं नियोगतः परः स्यात्तत
एतत्प्रयोजनं स्यात् । कुतो नु खल्वेतत्-
टित्करणादयं परो भविष्यति न पुनरादि-
रिति, कित्करणाच्च परो भविष्यति न
पुनरन्त इति ? ॥

(प्र०) सर्वापवादवाद्याह-प्रयोजनमिति ।
सति परत्वे प्रयोजनमेतत्स्यात् । परत्वमेव त्वत्त्वभ्य-
मित्यर्थः । टित्करणादिति । डीवर्थादित्यर्थः । कित्कर-
णादिति । आकारलोपार्थात् ॥

(उ०) सति परत्व इति । टित्कान्डीविविधाना-
त्, किति परे आलोपविधानाच्चेति भावः । 'टित्परो भवती'-
ति वचनाऽभावादाह- डीवर्थादिति । यद्यप्युभयथा
दित्वस्य सावकाशत्वे परत्वात्परश्चेत्यस्य प्रवृत्त्या पर एव
भविष्यति, तथापि 'मिदचोन्त्या'दिति साहचर्याद्वाध्यसामा-
न्यचिन्तामेव न्याय्यां मन्यते ॥

[किदंशेऽपवादत्ववाधकभाष्यम्]

टितः खल्वप्येष परिहारो यत्र
नास्ति संभवो यत्परश्च स्यादादिश्च ।
कितस्त्वपरिहारः, अस्ति हि संभवो
यत्परश्च स्यादन्तश्च ॥

(प्र०) प्रयोजनमभ्युपेत्याह-टित इति ।
कितस्त्विति । ननु परत्वाऽन्यवत्त्वयोर्विरोधात्कथ-
मुच्यते-परश्च स्यादन्तश्चेति नैप दोषः, परस्यसतोऽ-
न्तवत्कार्यप्राप्त्यान्तत्वमुच्यते, यथा समासान्तानाम् ॥

(उ०) अभ्युपगम्य [अपि] परश्चेत्यस्य परत्वात्प्रवृत्ति-
माह-टितः खल्वपीति । एष परिहारः । 'युक्तं तत्रे'त्या-
दिनोक्तः । टितो यथाकथंचिद्भवेदपीत्यर्थः । तत्राऽसंभवरूप-
विरोधसद्भावात् । किति तु तदभावात्समावेशः स्यादिति

भावः॥ [अवयवत्वेति । अन्तर्शब्दोऽवयववाचीति भावः] ।

[आक्षेपभाष्यम्]

तत्र को दोषः ? ॥

[समाधानभाष्यम्]

‘उपसर्गो घोः किः’ । आध्योः प्रध्योः ।

‘नोड्यात्वो’ति प्रतिषेधः प्रसज्येत ॥

(उ०) तत्र दोषमाह—नोडित्यादि ॥

[टिडंशेऽप्यपवादत्ववाधकभाष्यम्]

टितश्चाऽप्यपरिहारः । स्यादेव ह्ययं
टित्करणादादिर्न पुनः परः ॥

(प्र०) टितश्चापीति । पूर्वोक्तमेव समर्थयते-
ऽधिकं वक्तुम् ॥

(उ०) पूर्वोक्तम् । ‘कुतो नु खल्वित्यादिनोक्तम् ।
अधिकम्—ङीपोऽनवकाशत्वपूर्वपक्षसमाधानम् । भाष्ये-
स्यादेव हीति । बाध्यसामान्यचिन्तामेव न्याय्यां मन्यते ।

[आक्षेपभाष्यम्]

क तर्हि इदानीमिदं स्यात्—‘टित
ईकारो भवती’ति ? ॥

[समाधानभाष्यम्]

य उभयवान्—‘गापोष्ट’गिति ॥

(प्र०) गापोष्टगित्यत्र कित्वात्परत्वा-
दन्तत्वमिति टिदन्तमेतद्भवतीति ङीपोऽयमव-
काशः । ततश्च चरेष्ट इत्ययमादिः स्यात् ॥

(उ०) परत्वादिति । शब्दपरविप्रतिषेधात् ।
आद्यन्ताविति सूत्रे च किदन्त इत्यस्य परत्वादित्यर्थः ।
भाष्ये गापोष्टगित्युपलक्षणं, नदट्चोरडादीनाम् ॥

[सिद्धान्त्येकदेशिनः समाधानवार्तिकम्]

॥*॥ सिद्धं तु षष्ठ्याधिकारे

वचनात् ॥*॥

सिद्धमेतत् ॥ कथम् ? ॥ [षष्ठ्याधिकारे-
वचनात्] । षष्ठ्याधिकारेऽयं योगः कर्त-
व्यः—‘आद्यन्तौ टकितौ’ षष्ठीनिर्दिष्टस्ये’ति ॥

(प्र०) षष्ठ्याधिकार इति । यत्र स्थानषष्ठीप्राप्ता
तत्रोपस्थानमस्याः, न तु प्रत्ययपरत्ववाधनाय ॥

(उ०) बाध्यसामान्यचिन्ताश्रयणेऽपि दोषाऽभाव-
माह—सिद्धं त्विति । षष्ठ्याधिकारे इति । तत्राऽनुवर्त्येदं
व्याख्येयम् । तत्रत्यपष्टीपदं वाऽत्राऽपक्रष्टव्यमिति भावः ।
प्राप्तेति । ‘एतदुपस्थितेः प्रा’गिति शेषः । नत्विति ।
प्रत्ययविधौ प्रसक्तस्थानषष्ठ्यभावादित्यर्थः ॥

[तस्यैव समाधानान्तरवार्तिकम्]

॥*॥ आद्यन्तयोर्वा षष्ठ्यर्थत्वात्त-

दभावेऽसंप्रत्ययः ॥*॥

आद्यन्तयोर्वा षष्ठ्यर्थत्वात्तदभावे-
षष्ठ्या अभावे—असंप्रत्ययः स्यात् । आदि-
रन्तो वा न भविष्यति ॥

(प्र०) आद्यन्तयोर्वेति । षष्ठ्याः प्रयोजकावा-
द्यन्तौ । षष्ठ्यभावाच्चाद्यन्ताऽभावावगतिरित्यर्थः ॥

(उ०) भाष्ये षष्ठोपदासंज्ञक्येऽपि समाधानमाह—
आद्यन्तयोर्वेति । ‘अर्थ’शब्दः प्रयोजनवाची । ‘षष्ठ्यर्थ-
त्वा’दिति बहुव्रीहिरित्याह—षष्ठ्याः प्रयोजकाविति ।
षष्ठ्यर्थस्य प्रयोजकावित्यर्थः । षष्ठ्यन्तार्थस्यावयवभूताद्यन्त-
निरूपकत्वेन तत्प्रयोजकत्वमेतयोर्बोध्यम् । यद्यत्रावयवभूता-
द्यन्तरूपोऽर्थः स्यात्तदा तस्य निरूपकाऽऽकाङ्क्षात्वात् स्यादेव
षष्ठ्यर्थस्तद्बोधनाय च षष्ठोपयोगः । न च सोऽस्ति ।
तस्मादाद्यन्ताऽभावाऽवगतिरिति भावः । भाष्ये ‘षष्ठ्यभावे’-
इत्यस्य तदार्थाऽभावे इत्यर्थः ॥

[शङ्काभाष्यम्]

युक्तं पुनर्यच्छब्दनिमित्तको नामार्थः स्या-
न्नार्थनिमित्तकेन नाम शब्देन भवितव्यम् ॥

(प्र०) युक्तं पुनरिति । शब्दभावाऽभावा-
भ्यामर्थभावाऽभावयोः शब्दनिमित्तकत्वमर्थस्य
प्राप्तं, तच्च पुनर्न युक्तम् । ज्ञापको हि
शब्दोऽर्थस्य, न तु कारकः, सर्वेण सर्वस्यार्थस्य
क्रियाप्रसङ्गादिति भावः ॥

(उ०) षष्ठ्यर्थत्वात्तदार्थाऽभावस्तदभावा-
च्चाद्यन्ताऽभाव इत्यर्थं मन्वानस्य शङ्का भाष्ये—युक्तं
पुनरिति । ‘नार्थ’इत्यत्र काकुः । शब्दभावेति । षष्ठो-
पस्थिते तदर्थसत्त्वादाद्यन्तस्थितिः, षष्ठ्यभावे तदार्थाऽभावादा-
द्यन्ताऽभाव इत्युक्तेरिति भावः । कारकत्वे वाधकमाह—सर्वेण
रत्नादिशब्देन । सर्वस्य—रत्नादिरूपस्य ॥

१ अयं पाठो नोडित्यादीत्यनन्तरमेवोपलभ्यते ।
२ विरोधबीजमूलमाह—अन्तेति । ३ लुप्तस्यात् । ४ चोर

डादीनामिति । समुदायस्य तत्र टित्वमिति भावः ॥
५ पूर्वोक्तमेव स्पष्टयति यदीति । ६ शङ्कामुपपादति—षष्ठीति ।

[समाधानभाष्यम्]

अर्थनिमित्तक एव शब्दः ॥ तत्कथम् ? ॥

आद्यन्तौ पष्ठयर्थौ । नचात्र पृष्ठी पठ्यामः ।
ते सन्यामहे-आद्यन्तावेवाऽत्र न स्तः ।
तयोरभावे पष्ठयपि न भवतीति ॥

(प्र०) अर्थनिमित्तक एवेति । अर्थ एव
शब्दस्य प्रयोजकस्तत्प्रतिपादनाय शब्दप्रयोगः ।
अप्रयोगाच्चानुमीयते-नूनमर्थ एवाऽत्र प्रयोजको
नास्ति शब्दप्रयोगं यः प्रयुज्जीतेत्यर्थः । 'चरेष्ट'
इत्यत्र 'परश्चे'त्यधिकारात् पञ्चम्येव युक्ता ।
'गापोष्टक्' 'ब्रीहिशाल्योर्ढ' गित्यादावप्यानन्तर्यसंबन्धे
पृष्ठी । न त्ववयवावयविसंबन्धे, प्रत्ययपरत्वेन
प्रतियोगं संनिहितेनाकाङ्क्षाविच्छेदादनर्थित्वाद्-
स्या अनुपस्थानात् । पुरस्तादपवादस्यायस्तु यथो-
द्देशपक्षे संभवति, न कार्यकालपक्ष इति नाश्रितः ।

(उ०) भाष्ये समाधत्ते-अर्थनिमित्तक एवेति ।
तद्व्याचष्टे-अर्थ एवेति । अनुमीयते इति । कार्याऽभावेन
कारणाऽभावोऽनुमीयते । यथा नदोपूराऽभावेनोपरिदेशे वृष्टय
भाव इति भावः । भाष्ये-आद्यन्तौ । तावर्थौ पष्ठयर्थद्वारा
पष्ठप्रयोगप्रयोजकौ इत्यर्थः । एवं कार्याऽभावात्कारणा-
भावानुमाने कारणाऽभावात्कार्यमपि नेति निगमयति भाष्ये-
तयोरभाव इति । ननु प्रत्ययविधावपि कचित्पष्ठो दृष्टेत्यत
आह-चरेष्ट इत्यादि । नस्त्विति । एतत्सूत्रोपस्थानेनेति
भावः । तत्र हेतुमाह-प्रत्ययेति । आकाङ्क्षेति । देशांश्च
इत्यर्थः । अनर्थित्वात्-एतदाकाङ्क्षाऽभावात् । अतः
एव 'धातोः' 'प्रातिपदिका'दित्यधिकारानुग्रहो भवति ।
धात्वादिभ्यः परो गादिभ्योऽनन्तर इत्यर्थात् । न कार्य-
कालेति । एतत्तत्त्वमिको गुणवृद्धी इत्यत्र निरूपितम् । वस्तु-
तस्त्वाश्रित एव, 'परवचनात्सिद्ध'मित्यस्यैव सिद्धान्त्यु-
क्तित्वात् । 'नापवाद्वा'दित्यादेः पूर्वपक्ष्येकदेशिसिद्धा-
न्त्येकदेशिनोरुक्तिवादिति तत्त्वम् ॥ [आद्यन्तौ] ॥

मिदचोऽन्त्यात्परः ॥ १११४६ ॥

[आक्षेपभाष्यम्]

किमर्थमिदमुच्यते ? ॥

(प्र०) मिदचोऽन्त्या । किमर्थमिति । किमनेन
व्यावर्त्यत इति प्रश्नः ॥

(उ०) मिदचो । प्रयोजनप्रश्नेऽपवादत्वाभिधानमसङ्गत-
मत आह-किमिति । किं व्यावर्त्यत्वेन प्रयोजनमित्यर्थः ।
किं स्थानेयोगत्वमुत प्रत्ययपरत्वमपीति प्रश्न इति भावः ॥

[समाधानवार्तिकम्]

॥ * ॥ मिदचोऽन्त्यात्पर इति स्थानपर-
प्रत्ययाऽपवादः ॥ * ॥

मिदचोऽन्त्यात्पर इत्युच्यते । स्थाने
योगत्वस्य प्रत्ययपरत्वस्य चाऽपवादः ।
स्थानेयोगत्वस्य तावत्-कुण्डानि वनानि
पयांसि यशांसि । प्रत्ययपरत्वस्य-भिनत्ति
छिनत्ति ॥

(प्र०) स्थानेति । परस्य सतः प्रत्ययस्या-
ऽपवादस्तेन सामर्थ्यादयमर्थः-प्रत्ययपरत्वस्या-
पवाद इति । कुण्डानीति । 'नपुंसकस्य झलच'
इत्यत्र झलज्भ्यां नपुंसकस्य तदन्तविधिरित्यस्ति
स्थानेयोगत्वस्य प्रसङ्गः । मित्वात्वस्मिन्नपस्थिते
नपुंसकस्याऽङ्गस्येत्यवयवपृष्ठी संपद्यते ॥

(उ०) उभयाऽपवादत्वे वीजं तु तत्र तत्र मित्त्व-
वैयर्थ्यरूपं पूर्वसूत्र एवोक्तम् । ननु 'नपुंसकस्येति सूत्रे
'झलच' इति पञ्चमीति क स्थानेयोगत्वप्रसङ्गोऽत आह-
नपुंसकस्येति । पञ्चम्यां हि 'तस्मा'दिति परिभाषोपस्थाने
'पयांसि' 'शानानो'त्युभयोरप्यसिद्धिरिति पष्ठयेवेति भावः ।

[प्रश्नभाष्यम्]

भवेदिदं युक्तमुदाहरणं-कुण्डानि
वनानि, यत्र नास्ति संभवो यदयमचो-
ऽन्त्यात्परश्च स्यात्स्थाने चेति । इदं त्व-
युक्तं-पयांसि यशांसीति । अस्ति हि
संभवो यदयमचोऽन्त्यात्परश्च स्यात्स्थाने
चेति ॥

(प्र०) स्थाने चेति । ततश्च सकारस्य
स्थाने नुम् भवत्वित्यर्थः ॥

[समाधानभाष्यम्]

एतदपि युक्तम् ॥ कथम् ? ॥ नैवेश्वर
आज्ञापयति, नापि धर्मसूत्रकाराः पठन्ति-
'अपवादैरुत्सर्गा बाध्यन्ता'मिति ॥

किं तर्हि ? ॥ लौकिकोऽयं दृष्टान्तः ।
लोके हि सत्यपि संभवे बाधनं भवति ।
तद्यथा—‘दधि ब्राह्मणेभ्यो दीयतां तक्रं
कौण्डिन्याये’ति, सत्यपि संभवे दधि-
दानस्य तक्रदानं निवर्तकं भवति । एवमि-
हापि सत्यपि संभवेऽचामन्त्यात्परत्वं
षष्ठीस्थानेयोगत्वं बाधित्यते ॥

(प्र०) दृष्टान्त इति । निश्चय इत्यर्थः । तत्र
वृद्धव्यवहारादीदृश एव वाक्यार्थे व्युत्पत्तिर्यत्सामा-
न्यविहितो विशेषविहितेन बाध्यते, न समुच्चीयते
नापि विकल्प्यते ॥

(उ०) भाष्ये—नैवेधर इति । ईश्वरो—वेदः ।
धर्मसूत्रं—धर्मशास्त्रम् । भाष्ये—‘अपवादै’रित्यस्या-
‘संभवे’त्यादिः । क्वचित्तथैव पाठः । बाध्यन्तामितिलोऽ ॥
[आक्षेपवार्तिकम्]

॥*॥ अन्त्यात्पूर्वो मस्जेरनुषङ्गसंयो-
गादिलोपार्थम् ॥*॥

[अन्त्यात्पूर्वो मस्जेरनुषङ्गसंयोगादि-
लोपार्थमिति वक्तव्यम्] ॥

अन्त्यात्पूर्वो मस्जेर्मिद्वक्तव्यः ॥ किं
प्रयोजनम् ? ॥ ‘अनुषङ्गसंयोगादिलोपा-
र्थम्’ । अनुषङ्गलोपार्थं संयोगादिलोपार्थं
च । अनुषङ्गलोपार्थं तावत्—मग्नः मग्न-
वान् । संयोगादिलोपार्थं—मङ्गा, मङ्गम्,
मङ्गव्यम् ॥

(उ०) मग्न—मस्जेर्जात्पूर्वं नुमि ‘अनिदिता मिति
लोपे सत्य संयोगादिलोपे कुत्वे निष्ठानत्वे रूपम् । अन्त्याचः
परे तु सति अविशेषेण संयोगत्वे संयोगादिलोपसिद्धावपि
तैर्याऽसिद्धत्वात्तस्योपधात्वाऽभावात्तलोपो न स्यादिति
भावः । संयोगादिलोपस्तु बहूनां समवधाने बहूनामेव
संयोगसंज्ञेति पक्षे फलत्वेन बोध्यः । मङ्क्तेत्यादि त्वनुषङ्ग-
लोपाऽभावेऽपि उदाहरणमुक्तम् ॥

[आक्षेपवार्तिकम्]

॥*॥ भर्जिमर्च्योश्च ॥*॥

भर्जिमर्च्योश्चाऽन्त्यात्पूर्वो मिद्वक्तव्यः ।
भरुजा मरीचय इति ।

(प्र०) भर्जिमर्च्योश्चेति । भृजी भर्जन
इत्यस्यौणादिकेऽचि कृते गुणे रपरत्वे च जकारा-
त्पूर्वं ऊमागमः । ‘मर्च’ शब्दार्थ इत्यस्य चौरादि-
कस्य णिच्यच इरिति इप्रत्यये णिलोपे च चकारात्
पूर्वं ईमागमः ॥

(उ०) भाष्ये—ऊमीमावौणादिकौ ॥

[आक्षेपनिरासभाष्यम्]

स तर्हि वक्तव्यः ॥ न वक्तव्यः ॥

॥*॥ निपातनात्सिद्धम् ॥*॥

किं निपातनम् ? ॥ ‘भरुजा’ शब्दोऽङ्गुल्या-
दिषु पठ्यते । ‘मरीचि’ शब्दो बाह्यादिषु ॥

[प्रश्नभाष्यम्]

किं पुनरयं पूर्वान्त आहोस्वित्परादि-
राहोस्विदभक्तः ? ॥

[प्रतिप्रश्नभाष्यम्]

कथं चाऽऽयं पूर्वान्तः स्यात्कथं वा
परादिः कथं वाऽभक्तः ? ॥

[समाधानभाष्यम्]

यद्यन्त इति वर्तते, ततः पूर्वान्तः ।
अथाऽऽदिरिति वर्तते ततः परादिः ।
अथोभयं निवृत्तं, ततोऽभक्तः ॥

(प्र०) पूर्वान्त इति । सङ्घातस्य पूर्वस्य
भक्तो न तदेकदेशस्य । अथादिरिति । नहि संभवो-
ऽस्ति यदचोन्त्यात्परश्च स्यात्, पूर्वस्य चाऽऽदिरिति
सामर्थ्यात्परादित्वं विज्ञायते ॥

(उ०) नन्वन्त्यादचः परत्वं, तस्य च वर्णान्तरावय-
वत्वमिति विरुद्धमत आह—सङ्घातेति । ‘अन्त्या’दित्यनेन
समुदायाक्षेपेण समुदायस्योपस्थितत्वात्समुदायावयवसन्निधौ
समुदायग्रहरय न्याय्यत्वाच्च वर्णस्य वर्णावयवत्वाऽसम्भवा-
च्चेत्याशयः । नन्वादिरित्यनुवृत्तौ पूर्वोदित्वं कुतो नेत्यत-
आह—नहीति । परादित्वमिति । वाचनिकमेव वर्णस्य
वर्णाऽवयवत्वं ‘डः सी’ति धुडादेरिवेति भावः ॥

कश्चात्र विशेषः ? ॥

[दूषणवार्तिकम्]

॥*॥ अभक्ते दीर्घनलोपस्वरणत्वाऽनु-
स्वारशीभावाः ॥*॥

१ तत्र—लोके । २ ‘ईदृश्येव’ । ३ ‘मस्जेरनुषङ्ग’ पा० ।

४ क्वचित् । ५ जात्—जकारात् ।

६ सकारस्य संयोगादिलोपसिद्धावपीत्यर्थः ।

७ तस्य—संयोगादिलोपस्य । ८ ‘वाऽयं’ ।

यद्यभक्तो दीर्घत्वं न प्राप्नोति । कुण्डा-
नि वनानि । 'नोपधायाः' 'सर्वनामस्थाने
चाऽसंबुद्धा' विति दीर्घत्वं न प्राप्नोति ॥ दीर्घ ॥

(प्र०) कुण्डानीति । नान्तमङ्गं न भवतीति
दीर्घत्वाऽप्राप्तिः । ननु 'तदादिचचनं स्यादिनुमर्थ'-
मित्युक्तम् । एवं तर्हि तत्समर्तव्यं भवतीति
गौरवापत्तिः ॥

(उ०) 'अभक्त' इति वार्तिकस्य 'एते न सिध्दन्तो'ति
शेषः । अभक्तत्वेऽपि नान्तत्वमस्त्येवेत्यत आह-नान्तमङ्ग-
मिति । दीर्घविधावङ्गाधिकारादिति भावः । गौरवापत्ति-
रिति । प्रतिपत्तिगौरवापत्तिरित्यर्थः ॥

[उदाहरणभाष्यम्]

नलोप—नलोपश्च न सिध्यति । 'अग्ने
त्री ते वाजिना त्री षधस्था ता ता पिण्डा-
नाम्' 'न लोपः प्रातिपदिकान्तस्ये'ति
नलोपो न प्राप्नोति ॥ नलोप ॥

(उ०) त्री ते इति । 'श्लेष्टन्दसि बहुल'मिति
श्लेषः । त्रीणि वाजिनानि तानि तानोत्यर्थः ॥

स्वर—स्वरश्च न सिध्यति । 'सर्वाणि
ज्योतींषि' । 'सर्वस्य सुपी'त्याद्युदात्तत्वं
न प्राप्नोति । स्वर ॥

(प्र०) सर्वाणीति । नुमा सुपो व्यवधानात्
स्वरो न सिध्यति ॥

(उ०) नुमेति । व्यञ्जनाऽविवक्षितानवज्ञावस्तु ह्रस्व-
प्राप्तौ, स्वरोद्देश्यकविधिप्राप्तौ वा, नाऽन्यत्रेति भावः ।
'सुपी'ति न तदन्तसप्तमीत्यभिमानेनेदम् ॥

णत्व—णत्वं च न सिध्यति । माषवा-
पाणि, व्रीहिवापाणि । पूर्वान्ते 'प्रातिपदि-
कान्तनकारस्ये'ति सिद्धं, परादौ विभक्ति-
नकारस्येति । अभक्ते नुमो ग्रहणं कर्तव्यम् ॥

[णत्वोदाहरणनिरासभाष्यम्]

न कर्तव्यम् । क्रियते न्यास एव-
'प्रातिपदिकान्तनुम्विभक्तिषु चे'ति । णत्व ॥

(प्र०) क्रियते न्यास एवेति । उत्तर-

पदस्य प्रातिपदिकस्याऽन्तस्तत्र नकारो गृह्यते,
गर्गाणां भगिनी गर्गभगिनीत्यत्र णत्वं मा भूदि-
त्यवश्यं नुमो ग्रहणं कर्तव्यम् । स हि समुदायभक्तत्वा-
दुत्तरपदस्यान्तो न भवतीति ॥

(उ०) उत्तरपदस्येति । एवं च सर्वपक्षेऽप्यपीद-
मावश्यकमिति भावः । 'भग'शब्दादिनो तत्रकारः प्राति-
दिकान्तो भवतीति 'भगिनी'त्यत्राऽनुच्यमाने 'उत्तरपद-
स्ये'त्यस्मिन् णत्वप्रसङ्गः । 'भगिनी'त्यत्र च ड्यन्तमुत्तर-
पदं न नान्तम् । सूत्रं तु 'माषवापाणि'वित्यादौ चरितार्थ-
मिति भावः । स हीति । नुम्विधावङ्गस्येत्यधिकारा-
दित्यर्थः । एवं (च) 'माषवापाणि'त्यादिसिद्धयर्थं नुम्वहणमिति
भावः । समासरूपप्रातिपदिकान्तस्येत्यर्थेन गर्भभगिनीत्यस्य
व्यावृत्तौ माषवापाणोत्यस्य सिद्धौ च प्रहिण्वन्नित्याथर्थं
नुम्वहणमावश्यकमिति तत्त्वम् ॥

[अनुस्वारोदाहरणभाष्यम्]

अनुस्वार—अनुस्वारश्च न सिध्यति ।
द्विपंतपः परंतपः । 'मोऽनुस्वारो हली'-
त्यनुस्वारो न प्राप्नोति ॥

(प्र०) द्विपंतप इति । प्रसङ्गोच्चारितमेतत् ।
अत्र हि 'तन्मध्यपतितस्तद्ग्रहणेन गृह्यते' इति मुमो
द्विपद्ग्रहणेन ग्रहणमस्ति ॥

(उ०) द्विपंतपादौ 'द्विपत्परयोस्तापे'रिति खच् ।
'खचि ह्रस्वः' । 'असुद्धिप'दिति मुम् । प्रसङ्गेति । द्विपद्-
हणेन नुम्विशिष्टस्य ग्रहणे तस्य पदत्वात्कारकस्य संयोगान्त-
लोपे 'एकदेशविकृत'न्यायेन 'द्विप'मित्यस्य मान्तस्य पदत्वा-
त्सिद्धोऽनुस्वार इत्यर्थः । वस्तुतस्तस्य न्यायस्याप्यशाना-
त्तदनाश्रयेणेदम् । बहिरङ्गाऽसिद्धत्वं त्रिपाठां नेति तन्नोक्तम् ।

[उदाहरणनिरासभाष्यम्]

मा भूदेवं, 'नश्चाऽपदान्तस्य झली'त्येवं-
भविष्यति ॥

[उदाहरणान्तरप्रदर्शनभाष्यम्]

यस्तर्हि न झलपरः—वहंलिहो गौः,
अभ्रंलिहो वायुः ॥ अनुस्वार ॥

(उ०) वहंलिहो 'वहा'न्ने लिह'इति खच् ॥

[शीभावोदाहरणभाष्यम्]

शीभाव—शीभावश्च न सिध्यति ।

१ 'क्रियते एतद्व्यासे' । २ कैयदाशयमाह—एवञ्चेति ।
३ कचिन्न । ४ 'नित्यर्थः' ।

५ कैयदाशयमाह—द्विपदिति । ६ तस्य न्यायस्य-
तन्मध्यपतितन्यायस्य । ७ 'झलीत्यनुस्वारो भविष्यति' ।

त्रपुणी जतुनी तुम्बुरुणी । 'नपुंसकादुत्तरं-
स्यौङः शीभावो भवती'ति शीभावो न
प्राप्नोति ॥ [शीभाव] ॥

(प्र०) त्रपुणी इति । नित्यत्वात्परत्वाच्च
नुमि कृते व्यवधानमिति भावः ॥

[परादिपक्षाङ्गीकारभाष्यम्]

एवं तर्हि परादिः करिष्यते ॥

[परादिपक्षे दूषणवार्तिकम्]

॥ * ॥ परादौ गुणवृद्धयौत्वदीर्घनलोपा-
नुस्वारशीभावेनकारप्रतिषेधाः ॥ * ॥

[परादौ गुणवृद्धयौत्वदीर्घनलोपानुस्वार-
शीभावेनकारप्रतिषेधाः] ।

यदि परादिर्गुणः प्रतिषेध्यः-त्रपुणे जतुने
तुम्बुरुणे । 'घेडिती'ति गुणः प्राप्नोति । गुण ॥

(उ०) परादाविति वार्तिके 'शीभावे नकारप्रतिषेधः' इति
पाठः । शीभावे इत्यलुगार्थः । 'एते दोषस्थानानी'ति शेषः ॥

[वृद्धिदाहरणभाष्यम्]

वृद्धि-वृद्धिः, प्रतिषेध्या-अतिसखीनि
ब्राह्मणकुलानि । 'सख्युरसम्बुद्धा'विति णिच्चे
'अचो ङ्णिती'ति वृद्धिः प्राप्नोति । वृद्धि ॥

(प्र०) अतिसखीनीति बहुव्रीहिः ॥

(उ०) टञ्जभावाय नपुंसकावाय चाह-बहुव्रीहिरिति ।

[औत्त्वोदाहरणभाष्यम्]

औत्त्व-औत्त्वं च प्रतिषेध्यम् । त्रपुणि
जतुनि तुम्बुरुणि । 'इदुद्भ्यामौदच्च घे'रि-
त्यौत्त्वं प्राप्नोति ॥ औत्त्व ॥

[दीर्घोदाहरणभाष्यम्]

दीर्घ-दीर्घत्वं च न सिध्यति । कुण्डानि
वनानि । 'नोपधायाः सर्वनामस्थाने चा-
संबुद्धा'विति दीर्घत्वं न प्राप्नोति ॥

[उदाहरणनिरासभाष्यम्]

मा भूदेवम् 'अतो दीर्घो यञि सुपि चे'-
त्येवं भविष्यति ॥

[उदाहरणान्तरभाष्यम्]

इह तर्हि-अस्थीनि दधीनि प्रियस-

खीनि ब्राह्मणकुलानि ॥ दीर्घ ॥

[नलोपोदाहरणभाष्यम्]

नलोप-नलोपश्च न सिध्यति । 'अग्ने
त्री ते वाजिना त्री षधस्था ता ता पिण्डा
नाम्' । 'नलोपः प्रातिपदिकान्तस्ये'ति
नलोपो न प्राप्नोति ॥ नलोप ॥

(उ०) भाष्ये-अग्ने त्री त इति । ननु परादिपक्षे
'नलोपः प्रातिपदिकान्तस्ये'त्यस्याप्राप्तावपि 'शेष्टच्छन्दसिवहुल'
मित्यनेन नलोपः सिद्ध इति चेन्न, 'निर्दिश्यमान'परिभाषया-
ऽलोऽन्त्यपरिभाषया च इकारस्यैव लोपापत्तेरित्याशयात् ॥

[अनुस्वारोदाहरणभाष्यम्]

अनुस्वार-अनुस्वारश्च न सिध्यति, -द्विष-
न्तपः परन्तपः । 'मोऽनुस्वारो हली'त्यनु-
स्वारो न प्राप्नोति ॥

(प्र०) द्विषन्तप इति । परादिपक्षे तकारस्य
मकारो भक्तस्तकारश्च पदान्त इति मकारोऽपि
तद्भक्तत्वात्पदान्त इति सिद्धोऽनुस्वार इत्याहुः ।
अन्ये तु तद्भक्तत्वात्तकारग्रहणेनाऽस्य ग्रहणं भवतु
न तु पदान्तत्वम् । नहि द्वयोर्मकारतकारयोः
पदान्तत्वमुपपद्यत इत्याहुः ॥

(उ०) तद्भक्तत्वात्पदान्त इति । 'यदागमा'
इत्यस्य तद्ब्राह्मणेण शब्देनागमस्य ग्रहणमित्यप्यर्थ इति भावः ।
नहि द्वयोरिति । ननु संयोगान्तलोपे उत्तरीत्याऽस्यैव
मस्य पदान्तत्वमिति चेदुक्तमेवैतत् ॥

[उदाहरणनिरासभाष्यम्]

मा भूदेवम् । 'नश्चाऽपदान्तस्य झली'-
त्यनुस्वारो भविष्यति ॥

[उदाहरणान्तरभाष्यम्]

यस्तर्हि न झत्परः वहलिहो गौः,
अभ्रंलिहो वायुः ॥ अनुस्वार ॥

[उदाहरणभाष्यम्]

'शीभावे नकारप्रतिषेधः' । शीभावे नका-
रस्य प्रतिषेधो वक्तव्यः । त्रपुणी जतुनी
तुम्बुरुणी । सनुम्कस्य शीभावः प्राप्नोति ॥

(प्र०) शीभावे नकारप्रतिषेध इति । शीभावे वि-
धीयमाने नकारस्य स्थानित्वप्रतिषेधो वक्तव्य इत्यर्थः ।

१ 'प्रतिषेधः' इति मुद्रितः पाठः । २ लुप्तं । ३ 'प्रतिषेध'
इत्ययमपाठ इत्यर्थः । ४ णित्वातिदेशः । ५ 'स्थान' इति दीर्घः ।

६ अपिना विशिष्टस्यापि ग्रहणमिति बोध्यम् । 'मित्यर्थः' पा० ।
७ संयोगान्तलोपे-दान्तभक्ततयासंयोगान्तलोपे । ८ 'झलित्येवं' ।

[उक्तोदाहरणनिरासभाष्यम्]

नैष दोषः । 'निर्दिश्यमानस्यादेशा भवन्ती'त्येवं न भविष्यति ॥

(प्र०) निर्दिश्यमानस्येति । यथा 'पादः प'दिति पद्मावः पाच्छब्दस्यैव भवति, न तदन्तस्य ॥

(प्र०) न तदन्तस्येति । पादन्तर्यानुच्चारणादिति भावः ॥

[उदाहरणसाधकभाष्यम्]

यस्तर्हि निर्दिश्यते तस्य न प्राप्नोति ॥ कस्मात् ? ॥ नुमा व्यवहितत्वात् ॥

(प्र०) यस्तर्हीति । यो निर्दिश्यते तस्य न प्राप्नोति, श्रुतिसन्निपाति यद्रूपमौ इति, तन्नकारेण भक्तेनाऽपि तत्त्वतो व्यवहितमित्यर्थः ॥

(उ०) श्रुतिसन्निपातीति । उच्चारितमिति यावत् ॥

[पूर्वान्तपक्षाभ्युपगमभाष्यम्]

एवं तर्हि पूर्वान्तः करिष्यते ।

[पूर्वान्तपक्षे दूषणवार्तिकम्]

॥ * ॥ पूर्वान्ते नपुंसकोपसर्जन-

ह्रस्वत्वं द्विगुस्वरश्च ॥ * ॥

यदि पूर्वान्तः क्रियते, नपुंसकोपसर्जन-ह्रस्वत्वं द्विगुस्वरश्च न सिध्यति ॥

[उदाहरणभाष्यम्]

नपुंसकोपसर्जनह्रस्वत्वम्-आरा-शस्त्रिणी धानाशकुलिनी निष्कौशाश्विनी निर्वाणसिनी ॥ द्विगुस्वर-पञ्चारत्निनी दशारत्निनी । नुमि कृतेऽनजन्तत्वादेते विधयो न प्राप्नुवन्ति ॥

(प्र०) धानाशकुलिनी इति । नित्यत्वात्पूर्वं नुमं मन्यते । तत्र कृतेऽनजन्तत्वाद्वस्वाऽप्राप्तिः । निष्कौशाश्विनी इति । नपुंसकह्रस्वत्वमुपसर्जन-ह्रस्वत्वेन परत्वाद्वाध्यते तदपि नुमि कृते तथैव न प्राप्नोति ॥

(उ०) धानाशकुलिनीति । सैमाहारद्वन्द्वे तद्विवक्षयां द्विवचनम् । तत्र पूर्वं ह्रस्वः । ततो नुमि नास्ति दोष इत्यत आह-नित्यत्वादिति । इदं च पदस्य

१ समाहारद्वन्द्व इति । धानाश्च शकुल्यश्चेति कृतैकशेषेणेत्यर्थः । २ एते विधयः-द्वौ ह्रस्वौ, एकः स्वर

विभज्याऽन्वाख्यानपक्षे बोध्यम् । अनजन्तत्वादिति । 'अच' इत्यनेन प्रातिपदिकस्य विशेषणादित्यर्थः । परत्वा-दिति । यद्यपि कार्यवये यौगपद्याऽसम्भवेन विरोधाऽभावेन 'परत्वा'दित्यसङ्गतम् । तथापि नुमि कृते उभयोरप्यप्राप्त्योभयोः सम्भवसत्त्वेन च भाष्ये न काचिदनुपपत्तिः । अत एव भाष्ये 'नपुंसकोपसर्जनह्रस्वत्व'मिति संक्षिप्तमेवोक्तमिति बोध्यम् । तथैवेति । अनजन्तत्वादिति भावः ।

[दूषणनिरासवार्तिकम्]

॥ * ॥ न वा वहिरङ्गलक्षणत्वात् ॥ * ॥

न वैष दोषः ॥ किं कारणम् ? ॥ 'वहिरङ्गलक्षणत्वात्' । वहिरङ्गो नुम, अन्तरङ्गा एते विधयः ॥

'असिद्धं वहिरङ्गमन्तरङ्गे' ।

द्विगुस्वरे भूयान् परिहारः-सङ्घात-भक्तोऽसौ नोत्सहतेऽवयवस्येगन्ततां विह-न्तुमिति कृत्वा द्विगुस्वरो भविष्यति ॥

(प्र०) नवेति । 'नित्यादप्यन्तरङ्गो बली-या'निति । स्वरह्रस्वौ च विभक्तिनिरपेक्षत्वादान्त-रङ्गौ । तदत्र निर्दोषत्वात्पूर्वान्तपक्षः स्थितः ॥

(उ०) अन्तरङ्गो बलीयानिति । 'असिद्धं वहिरङ्ग'मित्येव समानकालप्राप्तिकवहिरङ्गासिद्धत्वबोधकं, पूर्व-जातवहिरङ्गाऽसिद्धत्वबोधकं चेति भावः । अत एव भाष्येणा-ऽविरोधः । 'अकृतव्यूह'परिभाषा तु नारत्येवेति भावः । 'पञ्चारत्नि'शब्दे समाहारे द्विगुः, प्रमाणे मात्रचो लुग्व ॥

एच इग्रस्वादेशे ॥११॥४७॥

[प्रयोजनप्रश्नभाष्यम्]

किमर्थमिदमुच्यते ? ॥

(प्र०) एच इक् । किमर्थमिति । विनापि सूत्रेणैष्टसिद्धिरिति प्रश्नः ॥

(उ०) एच इक् । विनापीति । वक्ष्यमाणसूत्र-प्रत्याख्यानप्रकारेणेति भावः ।

[प्रयोजनप्रदर्शनवार्तिकम्]

॥*॥ एच इग्रचर्चनं सवर्णाऽकारः ।

निवृत्त्यर्थम् ॥*॥

'एच इग्रभवती'त्युच्यते । 'सवर्णनिवृ-

इति विधयः । ३ भाष्याऽसंगतिं परिहरति-अकृतेति ।

४ 'वचन'मिति कचिन्न ।

त्यर्थमकारनिवृत्त्यर्थश्च । सवर्णनिवृत्त्यर्थं तावत्-एङो ह्रस्वादेशशासनेषु अर्द्ध एका रोद्ध ओकारो वा मा भूदिति ॥ अकार-निवृत्त्यर्थं च-इमावैचौ समाहारवर्णौ मात्रा-ऽवर्णस्य, मात्रेवर्णोवर्णयोः । तयोर्ह्रस्व-शासनेषु कदाचिद्वर्णं स्यात् कदाचिद्वि-वर्णोवर्णौ । मा कदाचिद्वर्णं भूदित्येवमर्थ-मिदमुच्यते ॥ अस्ति प्रयोजनमेतत् ॥

किं तर्हीति ॥

(प्र०) एङ इति । एङः प्रक्षिष्टाऽवर्णत्वा-त्प्रक्षिष्टावर्णवर्धकाराद्धौकारौ प्राप्नुतो, न तु वि-प्रक्षिष्टावर्णयोरैचौरिति भावः । समाहारवर्णविति । समाह्रियमाणवयवत्वात् । मात्राऽवर्णस्येति । अष्टादशभेदभिन्नस्याऽवर्णस्य मात्रावयव इति भेदसद्भावात् षष्ठ्या निर्देशः ॥

(उ०) 'एच' इति वक्तव्ये एङ इति अनुचितमत आह-एङ इति । प्रक्षिष्टेति । पांसुदकवदित्यर्थः । प्रक्षिष्टाऽवर्णत्वादिनाप्यान्तरतम्यं गृह्यत इति भावः । ऐचो-स्तदप्राप्तौ हेतुमाह-नस्त्विति । ऐचौ त्वद्धौ न स्त एवेति भावः । 'सर्वोकारनिवृत्त्यर्थ'मित्येतद्विषयभेदेन योज्यत इति बोध्यम् । कर्मघञन्तसमाहारशब्दस्य वर्णशब्देन न बहुव्रीहिवर्णैकदेशस्य वर्णत्वाऽभावादत आह-समाह्रिय-माणविति । मध्यमपदलोपी समास इति भावः । मात्रा-ऽवर्णस्येति भाष्यस्य मात्राकालाऽवर्णादिसदृश ऐचोरवयव इति तात्पर्यम् । मात्रावयव इति । तत्सदृशश्चेतयो-रवयव इत्यर्थः ।

[आक्षेपवार्तिकम्]

॥*॥ दीर्घप्रसङ्गस्तु ॥*॥

दीर्घास्त्विकः प्राप्नुवन्ति ॥ किं कार-रणम् ? ॥ स्थानेऽन्तरतमो भवतीति ॥

(प्र०) दीर्घास्त्विति । स्वतन्त्रमिदं निर्व-र्तकमिति भावः । भाव्यमानस्यापि सवर्णग्रहणं दृष्टतेऽमूर्ध्यामित्यादाविति दोषोपन्यासः ॥

(उ०) नन्वस्य नियमत्वेन ह्रस्वविधेकत्राक्यतया कथं दीर्घप्राप्तिरत आह-स्वतन्त्रमिति । नियमत्वेऽनुवादा-दिदोषाद्विधिवमेव न्याय्यमित्यभिमानः । भाव्यमान-स्येति । सम्बन्धसामान्ये षष्ठी ॥

[आक्षेपवाचकभाष्यम्]

ननु च 'ह्रस्वादेश' इत्युच्यते, तेन दीर्घा न भविष्यन्ति ।

(प्र०) ननु चेति । अयं हि वाक्यार्थः 'एचो ह्रस्वप्रसङ्गे इगेव ह्रस्व' इति ॥

[आक्षेपस्थापकभाष्यम्]

विषयार्थमेतत्स्यात्- 'एचो ह्रस्वप्रसङ्गे इग्भवती'ति ॥

(प्र०) विषयार्थमिति । यत्र ह्रस्वो विधी-यते तत्रैवाऽस्योपस्थानं यथा स्यात्, देवदत्तेति प्लुतादिविधावुपस्थानं मा भूत् । अस्मिन्श्चोपस्थिते वाक्यभेदेनैव इको विधीयमाना अन्तरतमा दीर्घा एव प्राप्नुवन्ति । ह्रस्वस्य बाधितत्वाद्दीर्घेषु कृतेषु पुनर्ह्रस्वाऽप्रसङ्गः ॥

(उ०) देवेति । देवदत्तेत्येतद्विषयक'गुरोरनृत' इत्ये-तत्प्लुतविधिवित्यर्थः । आदिनोदात्तादिस्वरसंग्रहः । नन्वेनेन दीर्घं पुनस्तेन लक्षणेन ह्रस्वः स्यादत आह-ह्रस्व-स्येति । अपवादस्य प्रवृत्त्या तद्विषये उत्सर्गाऽप्रवृत्तेरिति भावः ॥

[समाधानवार्तिकम्]

॥*॥ दीर्घाऽप्रसङ्गस्तु निर्वर्तकत्वात् ॥*॥

दीर्घाणां त्विकामप्रसङ्गः ॥ किं कार-णम् ? ॥ 'निर्वर्तकत्वात्' ॥ नाऽनेनेको निर्व-र्यन्ते ॥ किं तर्हि ? ॥ अनिको निर्वर्यन्ते ॥ सिद्धा ह्यत्र ह्रस्वा इकश्चाऽनिकश्च । तत्रा-नेनाऽनिको निर्वर्यन्ते ॥

(प्र०) निर्वर्तकत्वादिति । एकवाक्यभावेनै-च इगेव ह्रस्वो भवति नान्य इत्येवमनिको व्यावर्त्यन्ते । यदि तर्ह्येकवाक्यता, एज्यतिरेकेणा-न्यस्य ह्रस्वो न प्राप्नोति । नैष दोषः । पूर्वं ह्रस्वश्रुत्याऽच उपस्थानाद्ध्रस्वत्वं क्रियते । तत्रै-चोऽप्यन्तर्भावाद्ध्रस्वे क्रियमाणे 'एच इ' गित्य-स्थोपस्थानम् ॥

(उ०) एकवाक्यभावेनैव इति । एकवाक्यभावो नाम 'एच इ' गित्यस्य ह्रस्वे शेषभावः । न तु परस्परविधो गाऽभावः । अवयवस्तु वाक्यभेदेनैवेति । एनदजानानो नोद-

यति-यदीति । उक्ताभिप्रायेणैवोत्तरयति-पूर्वं ह्रस्वेति ।
एवं हि परिभाषादयस्याप्यनुग्रहो भवतीति भावः ॥

[प्रथमप्रयोजनप्रत्याख्यानभाष्यम्]

सचर्णनिवृत्त्यर्थेन तावन्नार्थः ।

॥ * ॥ सिद्धमेडः सस्थानत्वात् ॥ * ॥

सिद्धमेतत् ॥ कथम् ? ॥ ['एडः
सस्थानत्वात्'] एडः सस्थानत्वादिकारो-
कारौ भविष्यतः, अर्द्ध एकारोऽर्द्ध ओकारो
वा न भविष्यति ॥

(प्र०) सिद्धमेड इति । एकारस्य तालव्य-
स्य तालव्य इकारः, ओकारस्य चौष्ठस्य ओष्ठ्य
उकारो भविष्यतीत्यर्थः ॥

(उ०) एकारस्येति । यत् कण्ठतालवादिस्थान-
त्वेऽपि विप्रतिपेधेन पूर्वावयवो न स्वान्तरतमादेशप्रयोजकः,
किन्तु परावयव एवेति न दोष इति । तत्र । लक्ष्यगतपरस्व-
मादाय विप्रतिपेधशास्त्राऽप्रवृत्तेः स्थानिवत्प्रकरणभाष्ये
स्पष्टत्वात् । किन्त्वन्तरङ्गत्वेन पूर्वावयव एव तथेति बोध्यम् ॥
भाष्ये-अर्ध एकार ओकारो वा न भविष्यतीति ।
तयोरसत्त्वादिति भावः ॥

[आक्षेपभाष्यम्]

ननु चैडः सस्थानतरावर्द्धकारार्द्धकारौ ॥

(उ०) इतरस्तु सस्थानत्वाऽभावादिति हेतुरनेनोक्त
इति मत्वा नोदयति-ननुचेति । सस्थानतराविति ।
कण्ठतालुस्थानमिति पक्षेऽपि स्थानसाम्यसत्त्वमिति बोध-
यितुं तरनिर्देशः ॥

[समाधानभाष्यम्]

न तौ स्तः । यदि हि तौ स्यातां तावे-
वाऽयमुपदिशेत् ॥

(उ०) स्वाशयं प्रकटयति-न तौ स्त इति । तावे-
वेति । प्रत्याहारसूत्रे इति, भावः । एतच्च एओङ्सूत्रे
निरूपितम् ॥

[समाधानवाचकभाष्यम्]

ननु च भोश्छन्दोगानां सात्यमुग्रि-
राणायनीया अर्द्धमेकारमर्द्धमोकारं चाधी-
यते-सुजाते एअर्ध्वसूत्रे 'अध्वर्यो ओ-
अद्रिभिः सुतं' 'शुकन्ते एअन्यत्' 'यजतं
ते एअन्यदिति' ।

१ एवंहीति । क्रमेण तत्सत्त्वे इत्यर्थः । २ लुप्तं स्यात् ।
३ कचिन्न । ४ 'वर्द्धकारोकारौ' । ५ सात्यमुग्रयो राणा-
यनीयाश्च सामशाखाविशेषाऽध्येतारः ।

[समाधानसाधकभाष्यम्]

पार्पदकृतिरेषा तत्रभवताम् । नैव लोके
नाऽन्यस्मिन्वेदे-अर्ध एकारः, अर्ध ओकारो
वास्ति ॥

(उ०) पार्पदेति । तत्रभवतां या पार्पत्-सभा, तत्र
भवेत्यर्थः । भाष्यप्रयोगादेव गमकत्वात्साधुत्वं बोध्यम् ॥

[द्वितीयप्रयोजनप्रत्याख्यानभाष्यम्]

अकारनिवृत्त्यर्थेनाऽपि नार्थः ।

[प्रत्याख्यानवार्तिकम्]

॥*॥ ऐचोश्चोत्तरभूयस्त्वात् ॥*॥

ऐचोश्चोत्तरभूयस्त्वादवर्णो न भवि-
ष्यति । भूयसी मात्रेवर्णोवर्णयोः, अल्पीय-
स्यचर्णस्य । भूयस एव ग्रहणानि भवि-
ष्यन्ति । तद्यथा 'ब्राह्मणग्राम आनीयता'
मित्युच्यते । तत्र चाऽवरतः पञ्चकारुकी
भवति ॥ [एच एग्रस्वादेशे] ॥

(प्र०) ऐचोश्चेति । ऐकारः कण्ठतालव्य,
औकारः कण्ठ्योष्ठ्यः । न च तथाविधो ह्रस्वोऽ-
स्तीति अवयवान्तरतमेन भाष्यम् । भूयसा चाऽ-
वयवेन व्यपदेशो भवति । तदात्मक एव हि
समुदागो लक्ष्यत इतोदूतावेव भविष्यतः । ब्राह्मण-
ग्राम इति । ब्राह्मणानां वास्तव्यत्वे उदाहरणम् ।
न तु स्वामित्वे ॥ [एच इग्रस्वादेशे] ।

(उ०) भूयस एवेति । भूयोऽशस्थान्तरतम्यप्रति-
योगितया ग्रहणमित्यर्थः । ब्राह्मणस्वामिकग्रामस्य भूयसा
व्यपदेशे दृष्टान्तत्वाऽसङ्गतेराह-वास्तव्यत्वे इति । वास्तव्यः
कर्त्तरि तव्यान्तः । कुलालकर्मारवर्धकिनापितरजकाः
पञ्चकारुकी ॥ [एच इग्रस्वादेशे] ।

षष्ठी स्थानेयोगा ॥१११४८॥

[आक्षेपभाष्यम्]

किमिदम्-स्थानेयोगेति ? ॥

(प्र०) षष्ठीस्था । किमिदमिति । समासे
विभक्तेः श्रवणाऽप्रसङ्गोऽसमासेऽपि युक्तिरिति
प्राप्नोति न तु योगेति प्रश्नः ॥

(उ०) षष्ठीस्था । युक्तिरिति । षष्ठीति खोलिङ्ग-
विशेषणत्वादिति भावः ॥

६ 'एश्च' । ७ 'एन्यत्' पा० । ८ तत्रेति-पूज्यानां
तेषामेव या सभा, तत्र भवा चासौ कृतिः-अध्ययनादि-
क्रियेत्यर्थः । ९ कचिन्न ।

[समाधानभाष्यम्]

स्थाने योगोऽस्याः सेयं स्थानेयोगा ।
सप्तम्यलोपो निपातनात् । तृतीयाया
वैत्वम् । स्थानेन योगोऽस्याः सेयं स्थाने-
योगेति ॥

(प्र०) स्थानेयोगोऽस्या इति । स्थाननिमित्त-
सम्बन्धेत्यर्थः । तृतीयाया वेति । निपातनादिति
योज्यम् । यथा 'देवदत्तस्य यज्ञदत्त' इति पुंनृत्वादि-
द्वारकः संबन्धोऽवगम्यते, एवमस्तेभूरित्यत्रा-
प्यस्यां परिभाषायां सत्यां स्थाननिमित्तः संबन्धोऽ-
वसीयते । स्थानमर्थ इति केचिदाहुः । तिष्ठन्त्य-
स्मिन् शब्दा इति स्थानम् । अर्थे च शब्दस्ति-
ष्ठेति । तेनाऽस्तेरर्थे भूरित्यर्थः । अन्ये त्वाहुः—
'अस्त्रो रोपधयो रमन्त्यतरस्या'मित्यादौ रोपधादी-
नामानर्थक्याद्भावसाधनः प्रसङ्गवाची स्थानशब्द
आश्रीयते । तेनाऽस्तेः प्रसङ्गेऽस्तेः प्राप्तौ भू-
प्रयुज्यते इत्यर्थः संपद्यते । स्वाभाविकोऽस्तेरप्रयोग,
आर्धधातुके भूशब्दस्य च प्रयोगोऽनेन प्रकारेणा-
न्वाख्यायते ॥

(उ०) निपातनादिति । तृतीयान्तस्य समासे तृती-
याया लुङ्यस्यैत्वमित्यर्थः । तृतीयायाः स्थाने एतद्विधाने तु
अन्तरङ्गवाधे मानाऽभावादिनादेशेऽन्त्यस्य स्यात्, लुङ्वाधे
मानाऽभावाच्च । वृद्ध्यापत्तेश्च । अत एवेत्वं नोक्तमिति
बोध्यम् । अत्र स्थानसामीप्यादयः पष्ठ्यर्थसम्बन्धनिरूपकाः,
न तु पष्ठ्यर्था इति न मतुप्पूत्रस्थभाष्यविरोधः । अत एवात्र
भगवता सप्तम्यन्तेन तृतीयान्तेन वा समासो दर्शितः, न तु
संमानाधिकरणबहुव्रीहिः । तद्धनयतोक्तम्—स्थाननिमित्त
संबन्धेत्यर्थ इति । नन्वादेशविधौ स्थानशब्दाऽभावेन कथं
स्थाननिमित्तः संबन्धोऽत आह—यथेति । तथा च 'देवदत्त-
स्य यज्ञदत्त' इत्युक्ते किमित्याकाङ्क्षावशात्पुत्र इत्यध्याहारो
यथा, तथा प्रदेशेषु स्थानपदाध्याहारेण, वाक्यैकदेशन्यायेन
वा बोध इति भावः । अर्थे चेति । वाचकत्वसंबन्धेनेति
भावः । 'अस्तेः प्रसङ्ग' इत्यस्य व्याख्या—अस्तेः प्राप्ता-
विति । प्रयोग इति । स्वाभाविक इत्यनुपज्यते । शब्द-
नित्यत्वभङ्गापत्त्या स्थानशब्दो निवृत्तिवाची नोपपद्यते इति
भावः । रग्विधौ रोपधवदितस्याऽर्थे रम्यदित इत्यर्थे न क्षति-
रित्यत्राऽरुचिः ॥

[आक्षेपभाष्यम्]

किमर्थं पुनरिदमुच्यते ? ॥

१ इतिः कचिन्न । २ 'शब्दास्तिष्ठन्ति' । ३ 'भावश्चे'ति
पाठः । ४ अतोऽगुणेन बाधादयमपपाठ इति प्राञ्जः ।

(प्र०) किमर्थमिति । विनापि सूत्रेणैवं सिध्यति,
आरब्धे चाऽतिप्रसङ्ग इति प्रश्नः ॥

(उ०) आरब्धेचेति । तत्राऽतिप्रसङ्गवारणाय व्या-
ख्यानत इत्येतदाश्रयणे तथैव सिद्धौ परिभाषेयं व्यर्थेति भावः ।

[समाधानवातिकम्]

॥*॥ पृष्ठीस्थानेयोगवचनं नियमार्थम् ॥*॥

[पृष्ठीस्थानेयोगवचनं क्रियते, नियमार्थं] ।
नियमार्थोऽयमारम्भः । एकशतं पष्ठ्यर्थाः,
यावन्तो वा [सन्ति] ते सर्वे पष्ठ्या-
मुच्चारितायां प्राप्नुवन्ति । इष्यते च—व्या-
करणे या पृष्ठो सा स्थानेयोगैव स्यादिति ।
तच्चान्तरेण यत्नं न सिध्यतीति पष्ठ्याः
स्थानेयोगवचनं नियमार्थम् । एवमर्थमिद-
मुच्यते ॥

[काकुभाष्यम्]

अस्ति प्रयोजनमेतत् ॥ किं तर्हीति ॥

(प्र०) एकशतमिति । पृष्ठोदण्डकपाठाश्र-
येणैतदुक्तम् । यावन्तो वेति । शब्दे यावतां
सम्भव इत्यर्थः ॥

(उ०) पृष्ठोदण्डकपाठो—ग्रन्थविशेषः । भाष्ये
पष्ठ्यर्था इति । पृष्ठोप्रयोजनकास्तदर्थान्वयिनः शब्दाः
शतमित्यर्थः । यदा पष्ठ्यर्थां शतत्वे तेषां शतत्वमर्थसिद्धं
बोध्यम् । 'एकशत'मिति निर्णयेनाऽभिधाय पुनः संदिग्धा-
भिधानमयुक्तमत आह—शब्द इति । 'वा'शब्दो वाक्या-
लङ्कारे । भाष्ये—प्राप्नुवन्तीति । तेषां सर्वेषां बोधः प्राप्तो-
तोत्यर्थः ।

॥ * ॥ अवयवपष्ठ्यादिष्वातिप्रसङ्गः

शासो गोह ईति ॥ * ॥

अवयवपष्ठ्यादयस्तु न सिध्यन्ति ॥
तत्र को दोषः ? ॥ ['शासो गोह इति' ।]
'शास इदङ्गुलोः' इति शासेश्चान्त्यस्य
स्यादुपधामात्रस्य च । 'ऊदुपधाया गोहः'
इति गोहेश्चान्त्यस्य स्यादुपधामात्रस्य च ॥

(प्र०) अवयवेति । नियमेन संबन्धान्त-
राणां निवर्तनादिति भावः । उपधामात्रस्य चेति ।
शासिना संबन्धाऽभावात् पचादिसम्बन्धिनोऽपी-

५ 'पृष्ठीस्थान' । ६ लुप्तं स्यात् । ७ कचिन्न ।

८-८ एतन्मध्यस्थः पाठः कचिलुप्तः ।

त्यर्थः । तत्र ह्यनिदितामित्यत उपधाया इत्यनुवर्तते ॥

(उ०) नियमेन-प्रकृतपूत्रेण । शासिनेति । तस्य स्थानपष्ठोत्वेनोपधाविशेषणे सामर्थ्याऽभावादिति भावः ॥

[आक्षेपवाधकसमाधानवार्तिकम्]

॥ * ॥ अवयवपष्ठ्यादीनां चाऽप्राप्ति-
योगस्याऽसंदिग्धत्वात् ॥ * ॥

अवयवपष्ठ्यादीनां च नियमस्याऽ-
प्राप्तिः ॥ किं कारणम् ? ॥ 'योगस्याऽसं-
दिग्धत्वात्' । संदेहे नियमो न चावयव-
पष्ठ्यादिषु संदेहः ॥

(प्र०) असंदिग्धत्वादिति । अनियमप्रसङ्गे
हि नियमः क्रियते न तु प्रागेवाऽवस्थिते नियमे ॥

(उ०) भाष्ये-अवयवपष्ठ्यादीनामिति । अवयव-
पष्ठ्यादीनामिष्टानां निवृत्त्ये नियमाऽप्राप्तिरिति वार्तिकार्थः ।

[तत्समाधाने आक्षेपभाष्यम्]

किं वक्तव्यमेतत् ? ॥ नहि ।

कथमनुच्यमानं गंस्यते ? ।

लौकिकोऽयं दृष्टान्तः । तद्यथा लोके-
कश्चित् कंचित् पृच्छति-प्रामाण्यं गमि-
ष्यामि पन्थानं मे भवानुपदिशत्विति ।
स तस्मायाचष्टे-अमुष्मिन्नवकाशे हस्त-
दक्षिणो ग्रहीतव्यः, अमुष्मिन्नवकाशे हस्त-
वाम इति । यस्तत्र तिर्यक्पथो भवति,
न तस्मिन् संदेह इति कृत्वा नासावुपदि-
श्यते । एवमिहापि संदेहे नियमो, न
चावयवपष्ठ्यादिषु संदेहः ॥

(प्र०) हस्तदक्षिण इति । हस्तो दक्षिणो
यस्येति बहुव्रीहिः । भाष्यकारवचनात्सर्वनाम्नो-
ऽपि परनिपातः ॥

(उ०) दक्षिणो यस्येति । दक्षिणो हस्तो यस्य
सन्निहित इत्यर्थः । तिर्यक्पथः । अनृजुमार्ग इत्यर्थः ।
पूर्वपश्चिमान्यतरदिशि गच्छतो दक्षिणोत्तरमार्ग इति यावत् ॥

[समाधान-न्तरभाष्यम्]

[॥ * ॥ स्थानेऽयोगा स्थानेऽयोगा वा ॥ * ॥]

अथवा स्थानेऽयोगा स्थानेऽयोगा ॥

१ लुप्तं स्यात् । २ भाष्ये-मनुब्रित्यस्य मनुवादित्यर्थः ।
तदाह-मत्वर्थीय इति ।

किमिदमयोगेति ? ॥ अव्यक्तयोगा अयोगा ।

(प्र०) अयोगेति । योगमन्तरेण पष्ठ्या एवा-
ऽभावाद्विशिष्टो योगो यस्या नास्तीति सामर्थ्या-
त्प्रतीयते ॥

(उ०) विशिष्ट इति । निर्णयविशिष्ट इत्यर्थः ।
अथमेव भाष्ये व्यक्तशब्दस्याऽर्थः । अत्र पक्षे योगशब्दः
कर्मव्युत्पत्त्या संबन्धिपरः । योगवतीति पक्षेऽप्येवमेव
स्थानरूपसंबन्धिनियमार्थत्वादस्य ॥

[समाधानान्तरभाष्यम्]

[॥ * ॥ योगवती वा योगा ॥ * ॥]

अथवा-योगवती योगा ॥

का पुनर्योगवती ? ॥

यस्या बहवो योगाः ॥ कुत एतत् ? ॥

भूम्नि हि मनुव भवति ॥

(प्र०) योगवतीति । पष्ठ्या अवश्यंभावी
योग इति सामर्थ्याद्भूमि मत्वर्थीयोऽकारः ॥

[आक्षेपवाधकवार्तिकम्]

॥ * ॥ विशिष्टा वा षष्ठी स्थानेयोगा ॥ * ॥

अथ वा किंचिल्लिङ्गमासज्यवक्ष्यामि-
इत्थंलिङ्गा षष्ठो स्थानेयोगा भवतीति ॥
न च तल्लिङ्गमवयवपष्ठ्यादिषु करिष्यते ॥

(प्र०) किंचिल्लिङ्गमिति । कलादिकम् ॥

(उ०) 'विशिष्टा वे'ति वार्तिकं व्याचष्टे-अथवा
किंचिदिति ॥

[आक्षेपभाष्यम्]

यद्येवं 'शास इदङ्गहलो' शा हौ'
शासिग्रहणं कर्तव्यम्-स्थानेयोगार्थं लिङ्ग-
मासङ्ख्यामीति ॥

[आक्षेपवाधकभाष्यम्]

न कर्तव्यम् । यदेवाऽदः पुरस्तादवयव-
पष्ठ्यर्थं प्रकृतमेतदुत्तरत्राऽनुवृत्तं सत्
स्थानेयोगार्थं भविष्यति ॥ कथम् ? ॥
'अधिकारो नाम त्रिप्रकारः । कश्चिदेकदे-
शस्थः सर्वं शास्त्रमभिज्वलयति, यथा प्रदीपः
सुप्रज्वलितः सर्वं वेश्ममभिज्वलयति' ॥

अपरोऽधिकारो यथा रज्ज्वाऽयसा

३ 'कारो भवतीति' । ४. इदं वार्तिकमिति परे ।

५ 'ज्वालयति' ।

वा वद्धं काष्ठमनुकृष्यते तद्वदनुकृष्यते
चकारेण ॥ अपरोऽधिकारः प्रतियोगं
तस्याऽनिर्देशार्थ इति योगेयोगे उपतिष्ठते ॥
तद्यदैष पक्षः-अधिकारः प्रतियोगं तस्या-
निर्देशार्थ इति, तदा हि यदेवाऽदः पुर-
स्तादवयवषष्ठ्यर्थमेतदुत्तरत्रानुवृत्तं सत्
स्थानेयोगार्थं भविष्यति ॥

(प्र०) अधिकारो नामेति । पारार्थ्यसाम्या-
त्परिभाषाऽप्यधिकार इत्युच्यते । कश्चिदिति । परि-
भाषारूप इत्यर्थः । चकारेणेति । यथा 'सहस्य स'
इत्यविशेषेण 'ग्रन्थान्ताधिके चे'त्यादावनुकृष्यते ॥

(उ०) कश्चिदेकदेशस्थ इति । इदं च यथोद्देशपक्षे
स्पष्टमेव । कार्यकालेऽपि स्वविषयसर्वशास्त्रैकवाक्यत्वादेव-
मुक्तिः, पठितदेशस्थेनैव तत्र तत्र तद्वद्विजननात् । दीपो
यथा प्रभाद्वारा सर्वगृहप्रकाशक एवमेतत्स्वद्विजननद्वारा
सर्वशास्त्रोपकारकम् । न तु तत्पक्षेऽप्यचेतनस्य शास्त्रस्य
स्वदेशं विहाय तद्देशे गमनमस्तीति बोध्यम् । पठितदेश-
स्थत्वमेव सर्वथा बोधयितुमेकदेशस्थ इत्युक्तम् । तस्यानि-
र्देशार्थ इति । अधिक्रियमाणस्यानुच्चारणार्थ इत्यर्थः ।
यदेवाऽद इति । शब्दाधिकार आश्रयिष्यति इत्यर्थः ॥

[आक्षेपभाष्यम्]

संप्रत्ययमात्रमेतद्वदति । न ह्यनुचार्य
शब्दं लिङ्गं शक्यमासङ्गम् ॥

(प्र०) संप्रत्ययमात्रमिति । स्वरितत्वप्रति-
ज्ञानादुत्तरेषु योगेषु तस्य शब्दस्याऽनुमानं भवतु,
लिङ्गासङ्गस्त्वनुच्चारितस्य कथं स्यादित्यर्थः ॥

(उ०) अनुमानमिति । उच्चरित एव प्रत्यायक इत्य-
णुदित्सूत्रस्थभाष्यविरुद्धमिदम् । तस्माद्बोद्धुमनुमानपूर्वक-
मुच्चारणं नत्वाचार्यस्येत्यर्थः । शास्त्रप्रणयनकालिकतत्कृत-
लिङ्गासङ्ग एवैतच्छास्त्रप्रवृत्त्युपयोगी नान्यकृतोऽतिप्रसङ्गात् ।
पाणिनिना त्वनुच्चारणाच्छास्त्रप्रणयनकाले लिङ्गासङ्गः कर्तु-
मशक्य इति भावः । भाष्ये-संप्रत्ययमात्रमिति ।
स्वरितत्वबलात्स एवोत्तरत्रेति ज्ञानमात्रमाचार्यकृतमित्यर्थः ।
आसङ्गमित्यस्य-आचार्येणेति शेषः ॥

[आक्षेपवाचकभाष्यम्]

एवं तर्ह्यादेशे तल्लिङ्गं करिष्यते तत्प्र-

कृतिमास्कन्त्येति ॥

(प्र०) एवंतर्हीति । आदेशे लिङ्गासङ्गात्तस्य
च षष्ठ्यभावात्तत्सम्बद्धस्थानिनो लिङ्गकार्यं
फलिष्यतीत्यर्थः ॥

[प्रत्याख्यानभाष्यम्]

यदि नियमः क्रियते यत्रैका षष्ठी
अनेकं च विशेष्यं तत्र न सिध्यति ।
अङ्गस्य हलः अणः संप्रसारणस्येति ।
हलपि विशेष्योऽणपि विशेष्यः, संप्रसारण-
मपि विशेष्यम् ॥ असति पुनर्नियमे काम-
चार-एकया षष्ठ्याऽनेकं विशेषयितुम् ।
तद्यथा-देवदत्तस्य पुत्रः पाणिः कम्बल
इति । तस्मान्नाथो नियमेन ॥

(प्र०) यदीति । अङ्गस्येति । स्थानषष्ठीत्वा-
द्विशेषणविशेष्यभावो न प्रकल्पत इत्यर्थः । देव-
दत्तस्येति । संबन्धसामान्यमुपक्रम्यते पश्चात्पदान्तर-
सन्निधानाद्विशेषावसायः ॥

(उ०) यदिनियम इति । स्थाननिमित्तसंबन्धार्थ-
कत्वनियम इत्यर्थः । अनेकं विशेष्यं-प्रसङ्गरूपमवयवरूपं
च । तत्राद्यं 'शा हा'वित्यादौ, अन्त्यं तु भाष्ये एव
वक्ष्यति । तत्र न सिध्यतीति । अवयवादिनिमित्तसंब-
न्धार्थकत्वं न सिध्यतीत्यर्थः । अणपीति । हल इति सूत्रे
तृतीये दीर्घव्यावृत्त्यर्थमणग्रहणस्याऽपि संबन्धादिति भावः ।
तत्रालोऽन्त्यस्येत्येकवाक्यतयाऽङ्गावयवाद्धलः परं यदङ्गा-
न्त्यावयवारूपसंप्रसारणं तस्य दीर्घ इति सूत्रार्थः । तत्राङ्ग-
स्येत्यस्य 'शा हा'वित्यादौ स्थानषष्ठीत्वे हलादिनिरूपितमव-
यवषष्ठीत्वं न सिध्येदित्यर्थः । स्थानेति । तत्त्वाद्धल
इत्यादिनाऽवयववाचकेन विशेषणविशेष्यभावो न स्यादि-
त्यर्थः । विशेषावसाय इति । तत्तदन्वयार्थकपदकल्प-
नयेति भावः ॥

[आक्षेपस्मारणभाष्यम्]

ननु चोक्तम्-एकशतं षष्ठ्यर्था याव-
न्तो वा [सन्ति] ते सर्वे षष्ठ्यामुच्चारि-
रितायां प्राप्नुवन्तीति ॥

[आक्षेपवाचकभाष्यम्]

नैष दोषः, यद्यपि लोके बहवोऽभि-
संबन्धा आर्या यौना मौखाः सौर्वाश्रेति ।

शब्दस्य तु शब्देन कोऽन्योऽभिसंबन्धो
भवितुमर्हति-अन्यदतः स्थानात् ॥

(उ०) आर्थाः-स्वस्वामित्वादयः । यौनाः-पितृ-
त्वादयः । मौखः-गुरुशिष्यभावः । स्त्रौवाः । ऋत्विक्त्वादयः ॥

[आक्षेपस्थापकभाष्यम्]

शब्दस्यापि शब्देनानन्तरादयोऽभि-
संबन्धाः । अस्तेर्भूर्भवतीति संदेहः स्थाने
ऽनन्तरे समीपे इति ॥

(उ०) स्थानेऽनन्तरे इत्यादि । स्थानादिरूपसंबन्धि-
सन्देह इत्यर्थः । आनन्तर्यमव्यवधानम् । सामीप्यं-साधा-
रणम् ॥

[आक्षेपवाचकभाष्यम्]

सन्देहमात्रमेतद्भवति । सर्वसन्देहेषु
चेदमुपतिष्ठते-‘व्याख्यानतो विशेषप्रति-
पत्तिर्नहि सन्देहादलक्षण’मिति । स्थान
इति व्याख्यास्यामः ॥

(प्र०) स्थान इति । अन्तरङ्गत्वाल्लक्ष्यापेक्ष-
णाच्चेति भावः ॥

(उ०) अन्तरङ्गत्वादिति । स्थानशब्दोऽर्थवाची
प्रसङ्गवाची बोभयथाप्यन्तरङ्गत्वम् । ‘स्थानिवदादेश’
इति ज्ञापकमप्यत्र बोध्यम् ॥

[आक्षेपभाष्यम्]

न तर्हीदानीमयं योगो वक्तव्यः ? ॥

[समाधानभाष्यम्]

वक्तव्यश्च ॥ किं प्रयोजनम् ? ॥

पृष्ठयन्तं स्थानेन यथा युज्येत यतः
पृष्ठयुच्चारिता ॥ किं कृतं भवति ? ॥ ‘नि-
र्दिश्यमानस्यादेशा भवन्ती’त्येषा परिभाषा
न कर्तव्या भवति । [षष्ठी स्थानेयोगा] ।

(प्र०) यतः पृष्ठीति । तेन ‘पादः प’दित्य-
स्याऽयमर्थः-पादन्तस्याङ्गस्य योऽवयवः पाच्छब्दः
सूत्रे षष्ठ्या निर्दिष्टस्तस्य पच्छब्द आदेशो भवति,
न तु प्रतीयमानस्य पादन्तस्य । अस्यैव सूत्रस्य
‘निर्दिश्यमानस्यादेशा भवन्ती’त्ययमर्थः । षष्ठीति
पृष्ठयन्तं गृह्यते । तेन पृष्ठयन्तमेव निर्दिश्यमानं

स्थानेन युज्यते, न तु प्रतीयमानमित्यर्थः । अलो-
ऽन्त्यस्याऽऽदेः परस्येत्येतत्तु वचनसामर्थ्यान्न
बाध्यते ॥

(उ०) निर्दिश्यमानमिति । उच्चार्यमाणमित्यर्थः ।
निर्दिश्यमानं पृष्ठयन्तमेवेत्यन्वयः । निर्दिश्यमानपदस्य
चाऽध्याहार इति भावः । न बाध्यते इति । किंतु स्वव्य-
वस्थापकत्वेनाश्रीयत इत्यर्थः । एवमनेकालुष्ये सर्वोऽप्ये-
तत्परिभाषाबोधित एव गृह्यते । पदत्रय इत्यादावपि आदेशैः
पाणिनिभूतस्थानानुच्चारणानुमानाद्व्यवस्थार्थत्वाद्वा न दोषः ।
यत्स्वलोन्यस्यादेः परस्येत्यम् एतद्व्यापकाविति । तत्तु
उद्स्थादिति पादःपदिति सूत्रस्थभाष्यविरुद्धम् । व्यव-
स्थापकत्वे संभवति बाधकत्वकल्पनानौचित्यग्रस्तं च ॥

[षष्ठीस्थाने]

स्थानेऽन्तरतमः ॥ १ । १ । ४९ ॥

[आक्षेपभाष्यम्]

किमुदाहरणम् ? ॥

(प्र०) स्थाने । किमुदाहरणमिति । कचि-
ल्लक्षणान्तरेणें सिद्धमिति प्रश्नः ॥

(उ०) स्थानेन्त । इतिप्रश्नइति । एवंच परोक्तोदा-
हरणदूषणायाऽयं प्रश्नो, नतुदाहरणाऽसंभवकृत इति भावः ॥

[समाधानभाष्यम्]

‘इको यणचि’ । दध्यत्र मध्वत्र । तालु-
स्थानस्य तालुस्थानः, ओष्ठस्थानस्य ओष्ठ-
स्थानो यथा स्यादिति ॥

(प्र०) इको यणचि । दध्यत्रेति । अस्य सूत्र-
स्य लक्षणमप्युदाहरणं प्रयोगोऽपीत्युभयोपन्यासः ।
इको ह्रस्वादिभेदात् षट्पृष्ठिर्यणस्तु ससेति वैषम्या-
त्संख्यातानुदेशो न सिद्धयतीत्यर्थः ॥

(उ०) उदाहरणप्रश्ने इकोणमचीत्यस्योल्लेखो व्यर्थोऽत
आह-अस्य सूत्रस्येति । सामान्यतो ज्ञातस्य विशेषा-
कारेण यत्र प्रतिपत्तिरतदुदाहरणमिति भावः । षट्-
पृष्ठिरिति । लवणस्य दीर्घोऽभावात् । दीर्घप्लुतकारस्य
प्लुतलकारस्य चाऽनुनासिकस्याऽऽदेशोर्नादिदं चिन्त्यम् ।
ससेति । रेफस्य सानुनासिकस्याऽभावादिति भावः । इदं
चिन्त्यम् । अणुदित्पूत्रेऽणग्रहणसामर्थ्येन यणंशे गुणभेदक-
त्वस्यैव न्याय्यत्वेन विधीयमानत्वेन च तेषामग्रहणात् ।
तत्प्रत्याख्यानेऽपि आरम्भप्रत्याख्यानयोः फलाऽभेदाय भेद-

१ संबन्धि-संबन्धनिरूपकम् । २ ‘द्वेति’ । ३
पृष्ठयन्तमिति । तदित्यादि । ४ नेति । अपूर्वा नेत्यर्थः ॥

५ एवंच-कचिदन्त्येष्टसिद्धौ च । ६ इतिः कचिन्न ।

७ ‘तोति भावः’ । ८ इदम्-इदमपि ।

कत्वस्यैवाश्रयेण तेपामग्रहणम् । अत एव मतोर्मस्य नामु-
नासिको वकार इति ॥

[समाधानवाधकभाष्यम्]

नैतदस्ति ।

संख्यातानुदेशेनाप्येतत्सिद्धम् ॥

(प्र०) नैतदस्तीति । प्रत्याहारपाठे शब्दतः
साम्यमस्तीति भावः । 'घस्लदेश' इत्यादौ लका-
रोऽपि लृकारस्यादेशो दृश्यत इति लृकारस्य
स्थानित्वाऽभावो नाशङ्कनीयः ॥

(उ०) सङ्ख्यातानुदेशः-क्रमेणान्वयः । शब्दतः
इति । अयं भावः-यथा'स्यतासी लुलुदो'रित्यत्रार्थवैषम्येऽपि
बोधकशब्दसाम्याद्यथासङ्ग्यम्, तथा इक्ष्पदयण्पदाभ्याम-
नेकोपस्थितावपि बोधकशब्दसाम्यमस्येवेति न दोष इति ।
न च ऋकारे लकारस्य लृकारे रेफस्य चापत्तिः, ऋदिस्ल-
दितोर्भेदेन निर्देशात् सावर्ण्याऽनित्यत्वेनात्र ऋलृभ्यां न
लृकारकार्योग्रहणमिति नोक्तदोष इति तदाशयात् । ननु
लृकारोदाहरणाऽभावात्कथं यथासङ्ग्यमत आह-घस्लेति ।
वस्तुतः प्रतिपत्तिकालिकं सङ्ख्यासाम्यमेव यथासङ्ग्यप्रवृत्तौ
नियामकम्, न तु लक्ष्यसंस्कारकालिकमपीति प्रत्याहारा-
ह्निके भाष्ये स्पष्टत्वाच्चार्थं दोष इति बोध्यम् । अनुनासि-
कस्थाने सानुनासिकार्थमपि न तत्रैतदुपयोगः । विधेयेऽपि
गुणभेदकपक्षस्यैव सत्त्वेन तत्र तदप्राप्तेः ॥

[उदाहरणभाष्यम्]

इदं तर्हि-'तस्थस्थमिपां तांतंतामः'
इति । एकार्थस्यैकार्थो व्यर्थस्य व्यर्थो,
वह्वर्थस्य वह्वर्थो यथा स्यादिति ॥

(प्र०) एकार्थस्येति । सादृश्यहेतुधर्मोपलक्षण-
मेतत् । तेन प्रत्यक्त्वादयोऽपि धर्मा गृह्यन्ते ॥

(उ०) आदेशानां तत्स्थानापन्नत्वेन न तदर्थत्वम्, किंतु
स्वभावत एव, शब्दार्थसंबन्धानां नित्यत्वादित्याशयेन
भाष्ये-एकार्थ इति । तावन्मात्रोक्तौ तसस्तमपि प्राप्नोति,
यसस्तामपीत्यत आह-सादृश्येति । उक्तमे प्रत्यक्त्वरूपो-
ऽहंकारास्पदचेतनधर्मः, मध्यमे अहंकारानास्पदचेतनधर्मः
पराक्त्वम् । प्रथमे त्वनियतम् ॥

[उदाहरणवाधकभाष्यम्]

ननु च एतदपि संख्यातानुदेशेनैव

१ बोधकेति । एतदुभयवाच्यवर्णबोधकोत्तर्यः ।
२ अत एवाह-नचेति । निर्देशात् । अस्य 'ज्ञापितेने'ति
शेषोबोध्यः । ३ इतिः कचिन्न । ४ मधूष्णः । ५ एवः
कचिन्न । ७ एकम्-आद्यम् । अपरं-द्वितीयम् ।

सिद्धम् ॥

[उदाहरणान्तरभाष्यम्]

इदं तर्हि-'अकः सवर्णे दीर्घः' इति ।
दण्डाग्रम्, क्षुपाग्रम्, दधीन्द्रः, मधूष्णः ।
कण्ठस्थानयोः कण्ठस्थानस्तालुस्थानयो-
स्तालुस्थान ओष्ठस्थानयोरौष्ठस्थानो यथा
स्यादिति ॥

[आक्षेपभाष्यम्]

अथ स्थान इति वर्तमाने पुनः स्थान-
ग्रहणं किमर्थम् ? ॥

[समाधानभाष्यम्]

यत्राऽनेकविधमान्तर्यं तत्र स्थानत
एवान्तर्यं वलीयो यथा स्यात् ॥ किं पुन-
स्तत् ? ॥ चेता स्तोता । प्रमाणतोऽकारो
गुणः प्राप्नोति, स्थानत एकारौकारौ । पुनः-
स्थानग्रहणादेकारौकारौ भवतः ॥

(प्र०) यत्रानेकमिति । स्थानग्रहणेऽनुवर्तमाने
वाक्यभेदः क्रियते, स्थानेऽन्तरतमो भवति, यत्र
चाऽनेकमान्तर्यमस्ति तत्र स्थानकृतमेवान्तर्यमाश्री-
यत इति । वाक्यभेदस्य च तमव्यग्रहणमेव लिङ्गम् ।
स्थानकृत एव हि सादृश्ये गृह्यमाणे सादृश्यान्तर-
परित्यागात्तमग्रहणमनर्थकमेव स्यात् ॥

(उ०) भाष्ये-अनुवर्तमाने इति । एकदेशे स्वरि-
तत्वप्रतिज्ञानादिति भावः । वाक्यभेद इति । अनुवृत्त-
प्रसङ्गवाचिस्थानशब्देनैकं वाक्यम्, तात्वादिवाचीहृत्यस्थान-
शब्देनाऽपरम् । अत्र च 'स्थाने' इति वृत्तीयार्थे सप्तमीति
भावः । तमग्रहणमनर्थकमिति । प्रसङ्गे स्थानकृतान्तर्य-
वानित्यर्थेनैव सिद्धे स्थानग्रहणं न वाक्यभेदे मानमिती-
दमुक्तम् । तथैकैवाक्यतायां तु स्थानकृतान्तर्याऽभावे 'तद्वसती'-
त्यादावव्यवस्थैव स्यात् । वाक्यभेदे तु सादृश्यान्तरमादाय
तत्र व्यवस्थेति भावः ॥

[प्रश्नभाष्यम्]

अथ तमव्यग्रहणं किमर्थम् ? ॥

[समाधानभाष्यम्]

'ज्ञयो होऽन्यतरस्या'मित्यत्र 'सोष्मणः

७ ननु स्थानकृतमित्यर्थः कथमत आह-अत्रचेति ।
द्वितीय इत्यर्थः । ८ नन्वेवं वाक्यभेदः किमर्थोऽत आह-तथै-
कवाक्येति । उक्तोत्तर्यः ।

९ 'तमग्रहणं' ।

सोष्माणः' इति द्वितीयाः प्रसक्ताः, 'नाद-
वतो नादवन्तः' इति तृतीयाः [प्रसक्ताः] ॥
'तमग्रहणाद्ये सोष्माणो नादवन्तश्च ते
भवन्ति चतुर्थाः-वाग्यसति त्रिष्टुब्भसतीति ।

(प्र०) सोष्मण इति । ऊष्मत्वगुणयुक्तस्ये-
त्यर्थः । तमग्रहणादिति । ईप्सदृशोऽपि लोके
सदृशव्यवहारदर्शनादिह तमग्रहणं कृतम् ॥

(उ०) ऊष्मत्वेति । सहशब्दप्रयोगोपपत्तये धर्मपर
ऊष्मशब्द इति भावः ॥

[आक्षेपभाष्यम्]

किमर्थं पुनरिदमुच्यते ? ॥

(प्र०) किमर्थमिति । यदीदं नोच्येत तदा
किं स्यादिति प्रश्नः ॥

(उ०) नवनन्यथासिद्धोदाहरणरूपप्रयोजनोक्तेः पुनः
प्रश्नानुपपत्तिरत आह-यदीति । सूत्राऽभावे किमनिष्टमिति
प्रश्नोदात्पर्यमिति भावः ॥

[समाधानवार्तिकम्]

॥ * ॥ स्थानिन एकत्वनिर्देशादनेकादेश-
निर्देशाच्च सर्वप्रसङ्गस्तस्मात्स्थानेऽ-
न्तरतमवचनं [नियमार्थम्] ॥*॥

स्थान्येकत्वेन निर्दिश्यते-अक इति ।
अनेकश्च पुनरादेशः प्रतिनिर्दिश्यते-दीर्घ
इति । 'स्थानिन एकत्वनिर्देशादनेकादेश-
निर्देशाच्च सर्वप्रसङ्गः' । सर्वे सर्वत्र प्राप्नुवन्ति ।
इष्यते चान्तरतमा एव स्युरिति । तच्चा-
न्तरेण यत्नं न सिध्यति । 'तस्मात्स्थानेऽ-
न्तरतम इति वचनं नियमार्थम्' ॥

एवमर्थमिदमुच्यते ॥

(प्र०) स्थानिन इति । यद्यपि 'अकः' इत्य-
नेन स्थानिनो बहव उपात्तास्तथापि प्रयोगे एकैकः
स्थानी, तस्य पर्यायेण बहवो दीर्घा आदेशाः
प्राप्नुवन्तीत्यर्थः ॥

(उ०) बहव इति । एवंचैकत्वनिर्देशादित्यनुपपन्न-
मिति भावः । प्रयोग इति । 'अक' इत्येतद्विध्यः स्थानी
प्रयोगे एकावविशिष्ट उच्चार्यत इति भाष्याक्षरार्थः । यद्यपि

'पूर्वपरयो' रित्युक्ते 'रेकः स्थानी' त्युक्तम्, तथापि तत्समुदा-
याभिप्रायेणेदम् । युगपदेककर्तृकं सर्वोच्चारणमशक्यमत
आह-पर्यायेणेति ॥

[काकाऽभ्युपगमभाष्यम्]

अस्ति प्रयोजनमेतत् ॥

किं तर्हीति ॥

[आक्षेपभाष्यम्]

यथा पुनरियमन्तरतमनिर्वृत्तिः, सा
किं प्रकृतितो भवति-स्थानिन्यन्तरतमे
पृथीति । आहोस्विदादेशतः-स्थाने प्राप्य-
माणानामन्तरतम आदेशो भवतीति ॥

कुतः पुनरियं विचारणा ? ॥ उभयथा
पि तुल्या संहिता 'स्थानेऽन्तरतम उरण्
रपरः' इति ॥

(प्र०) यथा पुनरिति । येन प्रकारेण-संहिता-
पाठलक्षणेनेत्यर्थः । प्रतिसूत्रं तु विच्छिद्य पाठे
संशयाऽभावः । 'पदप्रकृतिः संहिते'ति संहि-
ताया एव नित्यत्वात्ततः पदाऽपोद्धारे क्रियमाणेऽ-
न्तरतमशब्दः किं सप्तम्यन्तोऽपोद्ध्रियते अथ प्रथ-
मान्त इति प्रश्नः । तत्र सप्तम्यन्तपक्षे 'षष्ठी'ति वर्तते,
अन्तरतमो य आदेशस्य स्थानी तत्रैव षष्ठी,
यत्रैव षष्ठी तत्रादेश इति प्रकृतिर्नियम्यते । प्रथमा-
न्तपक्षे तु अन्तरतम आदेशो भवतीत्यादेशोनियम्यते ।

(उ०) येन प्रकारेण संहितापाठलक्षणेनेति ।
अनेन संहितापाठ एव पूर्वं स्थितं श्युक्तम् । अस्तु तर्हि
विच्छिद्य पाठोऽत आह-पदप्रकृतिरिति । पृथीतपुरुषः ।
बहुव्रीहिरित्यन्ये, तत्प्रकृतग्रन्थाननुगुणम् । भाष्ये-सा किं
प्रकृतित इति । 'सेतो'यमित्यस्य प्रतिनिर्देशः । 'इदं'शब्दो-
ऽपि यच्छब्दार्थः कचित् । केचित्तु 'यथापुन'रिति येत्यर्थेऽ-
व्ययसमुदाय इत्याहुः । अन्तरतमशब्दार्थस्य विशेषणत्वेन
या प्रतिपत्तिः सा किं सौत्रस्थानशब्दस्य तिष्ठन्त्यस्मिन्नादेश
इत्यधिकरणव्युत्पत्त्याऽन्तरतमे स्थानिनोत्पत्त्यात् स्थानिनं प्रति
उताऽऽदेशं प्रतीत्यर्थः । पृथीति वर्तत इति । अन्तरतमेऽ-
र्थादादेशस्य स्थानिनि षष्ठी उपसंहर्तव्येत्यर्थः । 'यत्रैव षष्ठी'-
त्यादि तु पर्यवसितार्थकथनम् ॥

[भाष्यम्]

किं चातः ? ॥

३ 'उभयथाऽपि तुल्या' । ४ 'हि' ।

[सप्तम्यन्तपाठदूषणभाष्यम्]

यदि प्रकृतितः—‘इको यणचि’ । यणां येऽन्तरतमा इकस्तत्र षष्ठी, यत्र षष्ठी, तत्रादेशा भवन्तीतीहैव स्यात्—दध्यत्र मध्वत्र । कुमार्यर्थ । ब्रह्मबन्ध्वर्थमित्यत्र न स्यात् ॥ आदेशतः पुनरन्तरतमनिर्वृत्तौ सत्यां सर्वत्र षष्ठी । यत्र षष्ठी तत्रादेशा भवन्तीति सर्वत्र सिद्धं भवतीति ॥

(प्र०) इहैवेति । यणामर्धमात्रिकाणां सदृशा इको मात्रिका न तु दूरविप्रकृष्टा दीर्घा इति भावः । आदेशनियमपक्षे चैतदुदाहरणत्वेन दूषितम् । प्रकृतिनियमपक्षे तु भवत्येवैतदुदाहरणम् ॥

(उ०) ननु भाष्ये सङ्ख्यातानुदेशेनैतदुदाहरणस्य दूषितत्वात् पुनरुपन्यासोऽप्युक्तोऽत आह—आदेशेति । भवत्येतदिति । दीर्घव्यावृत्तये इत्यर्थः ॥

[दूषणान्तरभाष्यम्]

तथा—इको गुणवृद्धी, गुणवृद्धोर्येऽन्तरतमा इकस्तत्र षष्ठी, यत्र षष्ठी तत्रादेशा भवन्तीतीहैव स्यात्—नेता लघिता नायको लावकः । चेता स्तोता चायकः स्तावक इत्यत्र न स्यात् । आदेशतः पुनरन्तरतमनिर्वृत्तौ सत्यां सर्वत्र षष्ठी । यत्र षष्ठी तत्रादेशा भवन्तीति सर्वत्र सिद्धं भवतीति ॥

(प्र०) चायक इति । ‘अचो ङ्णितौ’त्यत्रापि अयमेव दोष इत्युपन्यासः ।

(उ०) भाष्ये—इको गुणवृद्धी इति विधेयवाक्यतापन्नस्य खण्ड इति बोध्यम् । नन्विको गुणवृद्धी इत्युत्त्वा ‘चायक’ इत्युदाहरणमसङ्गतमत आह—अचइति । केचित्तु—‘इको यत्र गुणवृद्धी इष्टे, तत्रेति’ भाष्यार्थान्न दोष इत्याहुः ॥

[दूषणान्तरभाष्यम्]

तथा—ऋवर्णस्य गुणवृद्धिप्रसङ्गे—गुणवृद्धयोर्यदन्तरतममृवर्णं तत्र षष्ठी, यत्र षष्ठी तत्रादेशा भवन्तीतीहैव स्यात्—कर्ता, हर्ता, आस्तारकः निपारकः [इति] । आस्तरिता निपरिता कारको हारक इत्यत्र न स्यात् ।

आदेशतः पुनरन्तरतमनिर्वृत्तौ सत्यां

सर्वत्र षष्ठी । यत्र षष्ठी तत्रादेशा भवन्तीति सर्वत्र सिद्धं भवतीति ॥

(प्र०) ऋवर्णस्येति । ऋकारस्य ह्रस्वस्यैव गुणः स्याद्दीर्घस्यैव च वृद्धिरिति विशेषप्रदर्शनाय ऋवर्णस्य पृथगुपन्यासः ।

(उ०) ननु ऋकारस्येगचोरन्तर्भावात्पुनरुपन्यासो वृथेत्यत आह—ऋकारस्येति । एवं च सप्तम्यन्तच्छेदो लक्ष्याऽसिद्धथा दुष्ट इति भावः ॥

[प्रथमान्तपाठदूषणभाष्यम्]

अथादेशतोऽन्तरतमनिर्वृत्तौ सत्यामयं दोषः—‘वान्तो यि प्रत्यये’ । स्थानिनिर्देशः कर्तव्यः । ओकारौकारयोरिति वक्तव्यम्, एकारैकारयोर्माभूदिति । प्रकृतितः पुनरन्तरतमनिर्वृत्तौ सत्यां वान्तादेशस्य एक्षु याऽन्तरतमा प्रकृतिस्तत्र षष्ठी । यत्र षष्ठी तत्रादेशा भवन्तीत्यन्तरेण स्थानिनिर्देशं सिद्धं भवति ॥

(प्र०) वान्तो यीति । ‘एच’ इत्यनुवर्तनात् सर्वेषां वान्तादेशप्रसङ्गः । यदा त्वेवं व्याख्यायते—‘यादृशो वान्त आदेशः पूर्वं दृष्टस्तादृशो यि प्रत्यये भवति, ओकारस्थानिकोऽवादेशो दृष्ट औकारस्थानिकश्चाऽऽवादेश’ इति, तदा न दोषः ॥

(उ०) यादृश इति । ‘अची’त्यनुवर्त्याऽचि परतो यस्य यो वान्तो दृष्टस्तस्य यि प्रत्यये स इति व्याख्येयमित्यर्थः । अन्ये तु वाच्यवृत्त्येदृशार्थस्याऽलाभाच्चि प्रत्यये इति दृष्ट्वाऽचीत्यस्याऽसंबन्धाच्च भाष्योक्तं वचनमेव ज्याय इत्याहुः ।

[दूषणोद्धारभाष्यम्]

आदेशतोऽप्यन्तरतमनिर्वृत्तौ सत्यां न दोषः ॥ कथम् ? ॥ वान्तग्रहणं न करिष्यते—‘यि प्रत्यये’ । [यिप्रत्यये] एचोऽयादयो भवन्तीत्येव ॥

[दोषदर्शिभाष्यम्]

यदि न क्रियते, चेयं जेयमित्यत्रापि प्राप्नोति ॥

[उक्तदोषनिरासभाष्यम्]

‘क्षय्यजस्यौ शक्यार्थे’ इत्येतन्निय-

१ ‘यणचोति’ । २ ‘यणो ये’ । ३ ‘कुमार्यत्र’ ।

४ ‘भवतीति’ । ५ ‘भवति’ । ६ कचित्र ।

७ एवंचेति । बहुदोषसत्त्वेत्यर्थः । ८ लुप्तं स्यात् ।

९ ‘थे—एतन्नि’ ।

मार्थं भविष्यति—'क्षिज्योरेवैच' इति ॥

(उ०) भाष्ये—क्षिज्योरेवेति । ह्रस्वनिर्देशात्क्षीइति दीर्घान्तस्य, जेज्य इत्यस्य च नेदं निपातनमिति बोध्यम् ॥

[दोषस्थापकभाष्यम्]

तयोस्तर्हि शक्यार्थादन्यत्रापि प्राप्नो-
ति-क्षेयं पापं जेयो वृपल इति ॥

[दोषनिरासभाष्यम्]

उभयतो नियमो विज्ञास्यते—'क्षिज्यो-
रेवैचः' 'अनयोश्च शक्यार्थ एवे'ति ॥

(प्र०) उभयत इति । योगविभागेनेति भावः ॥

(उ०) योगविभागेनेति । विनिगमनाविरहाद्ब्रह्मभू-
णेत्यादाविवोभयतो नियम इत्यन्ये ॥

[इष्टानुपपत्तिप्रदर्शनभाष्यम्]

इहापि तर्हि नियमान्न प्राप्नोति-लव्यं
पव्यम् । अवश्यलाव्यम् अवश्यपाव्यमिति ॥

(प्र०) इहापीति । सामान्येन नियम इति प्रश्नः ॥

[इष्टानुपपत्तिभाष्यम्]

तुल्यजातीयस्य नियमः ॥ कश्च तुल्य-
जातीयः ? ॥ यथाजातीयकः क्षिज्योरेच् ॥
कथंजातीयकः क्षिज्योरेच् ? ॥ एकारः ॥

(प्र०) तुल्यजातीयस्येति । कण्ठतालव्यस्येत्यर्थः ।

(उ०) भाष्ये—तुल्यजातीयस्येति । अन्यथा 'यि
प्रत्यये' इति विधिवैयर्थ्यं स्यादिति भावः । तत्त्वं च यद्ये-
त्वेन, तर्हि ऐकारे आयादेशः स्यादत आह—कण्ठ्येति ।
भाष्ये एकारग्रहणमुपलक्षणमिति भावः ॥

[अनिष्टापत्तिभाष्यम्]

एवमपि रायमिच्छति रैयति । अत्रापि प्राप्नोति ।

(प्र०) रायमिच्छतीति । एकारस्यैव नियमेन
व्यावृत्तिः कृता न त्वैकारस्येति प्रश्नः ॥

(उ०) एतदनभिज्ञः शङ्कते—भाष्ये-रायमिच्छतीति ।
तदाह—एकारस्यैवेति । एकारस्य तालव्यत्वमेवेति
भाष्याशयः ॥

[अनिष्टापत्तिवारणभाष्यम्]

रायिश्छान्दसः । दृष्टानुविधिश्छन्दसि
भवति ॥

१ 'तयोश्च' । २ शङ्कते—तत्त्वं चेति । तत्त्वमपीत्यर्थः ।
३ केचिदिदं नेच्छन्ति । ४ 'इत्यत्र' । ५ 'वैयर्थ्यं'
चेति पा. । पञ्चम्यन्तपाठे 'नेदं युक्त'मिति शेषो बोध्यः ।

(प्र०) छान्दस इति । क्यजन्तस्य रैशब्दस्य
भाषायां नास्ति प्रयोगोऽन्यत्र तु विद्यत एवेति
व्याचक्षते । क्यच् त्वैकारान्ताच्चास्ति, गोसमा-
नाक्षरनान्तात्' इति वचनात् । अन्ये तु भाषायां
रैशब्दस्य प्रयोग एव नास्तीत्याहुः ॥

(उ०) क्यजन्तेति । राः—रैशब्दो, यि यकारादि-
प्रत्यये इति भाष्यार्थ इति भावः । भाष्ये विसर्गरहित एव
पाठः । एतेन रायिरित्ययुक्तम्, आत्वस्य दुर्लभत्वात्, रैशब्दा-
त्स्विक दुर्लभ इत्यपास्तम् । नास्तिप्रयोग इति । अनभि-
धानादिति भावः । क्यच्चित्त्वित्यादिवचनादित्यन्तोऽग्रन्थः,
तस्यैकीयमतत्वात् । अत एव नः क्ये इति सूत्रे वाच्यतीति
भाष्ये प्रयुक्तम् । अन्येत्विति । अत्राऽरुचिबीजं तु
रायमिच्छतीति भाष्यप्रयोगविरोधः । न हि विग्रहश्छन्द
इति बोध्यम् । भाष्ये यीत्यस्य वैयर्थ्याच्च ॥

[प्रथमान्तपाठे दूषणान्तरभाष्यम्]

'ऊदुपधाय गोहः' । आदेशतोऽन्तरत-
मनिर्वृत्तौ सत्यामुपधाग्रहणं कर्तव्यम् ॥
प्रकृतितः पुनरन्तरतमनिर्वृत्तौ सत्यामूका-
रस्य गोहो याऽन्तरतमा प्रकृतिस्तत्र षष्ठी,
यत्र षष्ठी तत्रादेशा भवन्तीत्यन्तरेणोपधा-
ग्रहणं सिद्धं भवति ।

(प्र०) गोह इति । एतत्परिभाषोपस्थाने सति
गोह इति षष्ठ्यन्तरतमे स्थानिन्युपसंहियते ॥

(उ०) भाष्ये गोहः—संवन्धिन ऊकारस्य याऽन्तरतमा
प्रकृतिरित्यन्वयः । स्थानिन्युपसंहियत इति । एवं
च 'गोह' इति गोहवयवे लाक्षणिकम्—ऊकारान्तरतमस्य
गोहवयवस्योदित्यर्थ इति भावः ॥

[दूषणोद्धारभाष्यम्]

आदेशतोऽन्यन्तरतमनिर्वृत्तौ सत्यां
न दोषः । क्रियते एतन्न्यास एव ॥

(प्र०) क्रियते न्यास एवेति । अन्यथा परत्वा
दलोऽन्यस्येत्यनेन 'गोह' इति षष्ठ्यन्त्येऽत्युप-
संहियेतेति भावः ॥

(उ०) ननूपधाग्रहणाऽकरणलाघवे दर्शिते क्रियत
इत्युत्तरमसङ्गतमत आह—अन्यथेति । परत्वादलोऽन्य-
स्येत्येव व्यवस्थापकं स्यादित्यर्थः । एवं च पक्षद्वयेऽप्याव-
श्यकं तदिति भावः ॥

६ प्रथमान्तपाठे उक्तस्य पूर्वदोषस्य परिहृतत्वाद्दोषान्तर-
माह—ऊदिति । ७ इत्यादेशतः ।

८ एतदितिकचित्र ।

[प्रथमान्तपाठे दूषणान्तरभाष्यम्]

‘रदाभ्यां निष्ठा तो नः पूर्वस्य च दः’ ।
आदेशतोऽन्तरतमनिर्वृत्तौ सत्यां तकार-
ग्रहणं कर्तव्यम् ॥ प्रकृतितः पुनरन्तरतम-
निर्वृत्तौ सत्यां नकारस्य निष्ठायां याऽन्तर-
तमा प्रकृतिस्तत्र षष्ठी, यत्र षष्ठी तत्रादेशा
भवन्तीत्यन्तरेणा[३] तकारग्रहणं सिद्धं
भवति ।

(प्र०) रदाभ्यामिति । चरितमित्यादौ व्यव-
धानान्न भवति । ‘निष्ठाया’ इति प्रष्टव्यास्तकार
एवोपसंहारात्तस्यैवानन्तर्येण नत्वविधानात् ।

(उ०) ननु ‘त’ग्रहणाभावे चरितमित्यादावपि रेफाने-
न्तरा निष्ठेति नत्वं स्यादत आह—चरितमिति । ‘रदाभ्या’
मित्यस्य प्रधानविशेषणताया न्याय्यतया परिभाषासंस्कृते
लक्ष्यसंस्कारके वाक्ये रेफदकाराभ्यां परस्य निष्ठासंबन्धिनो-
ऽन्तरतमस्य नकारादेश इत्यर्थे ‘इति भावः । आदेः पर-
स्य स्थानेऽन्तरतम इत्याभ्यामादेरन्तरतमस्य न इत्यर्थे
इकारस्याऽन्तरतमत्वादभावेन तकारस्य चादित्वाभावेना
प्राप्तिरिति परे ॥

[दूषणपरिहारभाष्यम्]

आदेशतोऽप्यन्तरतमनिर्वृत्तौ सत्यां न
दोषः । क्रियत एतद्व्यास एव ॥

(प्र०) क्रियत एतद्व्यास एवेति । अन्यथा
हि ‘भिन्नवद्भ्या’ मित्यत्र दकारस्य नत्वं स्यात् । स
हि नकारस्य सुसदृशः, ‘यथा तृतीयास्तथा पञ्चमा’
इति वचनात् ॥

(उ०) पक्षान्तरेपि तुल्यत्वाच्च गौरवमित्याह—अन्य-
थेति । दकारस्य नत्वं स्यादिति । अनया परिभाषये-
ति भावः । वस्तुतस्तु ‘आदेः परस्ये’त्यनेनाऽन्त्यस्याऽप्राप्तिः ।
सूत्रं तु उभयाऽविरोधेन भिन्नमित्यादौ चरितार्थमित्यत्र
प्रयोगे न स्यादेव नत्वमिति उभाभ्यामपि तदग्रहणं कर्तव्य-
मिति भाष्यतात्पर्यम् । एवं च प्रथमान्तच्छेदो निर्दोषः सप्त
म्यन्तच्छेदस्तु दुष्ट एव । अत एव ‘न भूतुधियो’ रित्यादि
चरितार्थम् । ‘नूनरयोर्वृद्धिश्चे’ति शार्ङ्गवाच्यन्तर्गणसूत्रं यथा-
पि तदा नरः—अ इति व्याख्यानादाद्याकारस्यैव वृद्धिरिति न
तत्र दोषः । तत्र ‘नूनरयो’ रित्यावर्तते, एकत्र पथम्यर्थे षष्ठी ।
पृथगपि वा तौ गणे पठ्यते इति बोध्यम् ॥

[प्रश्नभाष्यम्]

किं पुनरिदं निर्वर्तकम्—अन्तरतमा
अनेन निर्वर्त्यन्ते । आहोस्वित्प्रतिपादकम्—
अन्येन निर्वृत्तानामनेन प्रतिपत्तिः ? ॥

(प्र०) किंपुनरिति । किं स्वतन्त्रमिदं लक्ष-
णम्, आहोस्विल्लक्षणान्तरेणाऽभिनिर्वृत्तानामनेन
नियमः क्रियते । अथ लक्षणान्तरशेषभूतमिति प्रश्नः ।

(उ०) अथेति । वाक्यभेदाऽभेदाभ्यां पक्षद्वयभेद इति
बोध्यम् । तत्र तृतीयः सिद्धान्तो भविष्यति ॥

कश्चात्र विशेषः ? ॥

[प्रथमपक्षदूषणवार्तिकम्]

॥ * ॥ स्थानेऽन्तरतमनिर्वर्तके सर्व-

स्थानिनिवृत्तिः ॥ * ॥

स्थानेऽन्तरतमे निर्वर्तके सर्व-
स्थानिनां निवृत्तिः प्राप्नोति । अस्यापि प्राप्नो-
ति—दधि मधु ॥

(प्र०) स्थानिनिवृत्तिरिति । दधिशब्दस्य
यदि दधिशब्द आदेशः क्रियते, तदा प्रयोजना-
ऽभावः । भिन्नरूपस्त्वादेशस्तदर्थस्याऽप्रत्यायक
इति शब्दव्यवहारोत्साद एवेति भावः ॥

(उ०) भिन्नरूप इति । पर्यायो यद्यपि भिन्नरूपस्त-
दर्थप्रत्यायकश्च, तथापि विनिर्गमकाऽभावादुभयोः स्थानि-
त्वमादेशत्वं च वाच्यम् । तथा च सूत्रमनारम्भसमं
स्यादिति भावः ॥

[आक्षेपवाधकभाष्यम्]

अस्तु, न कश्चिदप्य आदेशः प्रति-
निर्दिश्यते । तत्रान्तर्यतो दधिशब्दस्य दधि-
शब्द एव, मधुशब्दस्य मधुशब्द एवादेशो
भविष्यति ॥

(प्र०) अस्त्विति । वचनसामर्थ्याच्छब्द-
व्यवहारस्य चाऽनादित्वादिति भावः ॥

(उ०) शास्त्रप्रवृत्तौ हेतुर्वचनसामर्थ्यम् । सदृशा-
देशे हेतुः—शब्देति ॥

[आक्षेपस्थापकभाष्यम्]

यदि चैवं, कचिद्वैरूप्यं, तत्र दोषः

१ कचिन्न । २ तत्र—द्वितीयतृतीययोर्मध्ये ।

३ ‘तमे’ । ४ विनिर्गमकेति । ‘अयं स्थान्ययमादेश

इत्यत्रे’त्यादिः ।

५ यदि चैवं—यद्यपि तत्रैवं निर्वाहस्तथापि ।

स्यात्-विसं विसम् । मुसलं मुसलमिति
'इण्कोरोदेशप्रत्यययो'रिति पत्वं प्राप्नोति॥

(प्र०) कचिद्वैरूप्यमिति । यदा विसशब्दस्य
विसशब्द भादेशस्तदा पत्वं नास्ति, नहि तदा
सकार आदेशः । यदा तु सकारस्य सकार
आदेशस्तदा पत्वप्रसङ्ग इति वैरूप्यप्राप्तिः । 'अस्ते-
भू'रित्यादयस्तु विशेषविहितत्वादस्य बाधकाः ।

(उ०) भाष्ये-यदिचैवमिति । स्थान्यपेक्षयाऽऽदेशे
यत्र वैरूप्यं प्रसक्तं तत्र दोष इत्यर्थः । नहि तदेति । आदे-
शरूपसंस्थैव तेन पन्वविधानादिति भावः । यदात्विति ।
तद्धनयन् भाष्यकृद्वक्ष्यति-इमे वर्णा इत्यादि । नन्वस्य
निर्वर्तकत्वे आर्षधातुकेऽप्यस्यादीनामस्याधादेशा स्युरिति
कुतो नोक्तम् । किं चाऽनेन सिद्धे तद्व्यर्थं चेत्यत आह-
अस्तेरिति । विद्यतिनिवृत्तिस्तत्फलमिति भावः ॥

[आक्षेपान्तरभाष्यम्]

अपि चेष्टा व्यवस्था न प्रकल्प्येत ।

तद्यथा-तमे भ्राष्ट्रे तिलाः प्रक्षिप्ता मुहूर्त-
मपि नावतिष्ठन्ते एवमिमे वर्णा मुहूर्त-
मपि नावतिष्ठेरन् ॥

(प्र०) अपिचेति । पुनरन्येनान्येनाऽऽदेशेन
भवितव्यमिति भावः । प्रयोजनमन्तरेण प्रवृत्तौ
सत्यामसकृदपि प्रवृत्तिः स्यात् । ततश्च सर्वस्य
निवृत्त्यभिमुखत्वात्साधुत्वव्यवस्था नोपपद्यते ॥

(उ०) सट्शब्ददेशविषयेऽपि दोषमाह भाष्ये-अपि-
चेष्टेति । ननु सट्शब्ददेशे कथमिष्टव्यवस्थसिद्धिरत आह-
पुनरिति । ननु 'लक्ष्ये लक्षणस्येति' न्यायविरोधोऽत
आह-प्रयोजनमिति । सप्रयोजनं शास्त्रप्रवृत्तौ हि प्रथम-
प्रवृत्त्यैव प्रयोजननिष्पत्तेर्न द्वितीयादिप्रवृत्तिरिति तद्वोजम् ।
नचेदं प्रकृते इति भावः । भाष्ये व्यवस्थेत्यस्य सापेक्षत्वा-
दाह-साधुत्वस्येति । परिनिष्ठितत्वव्याप्यत्वात्साधुत्व-
स्येति भावः । एवं च दोषान्तरमेव शास्त्रं स्यादिति तात्पर्यम् ॥

[द्वितीयपक्षाङ्गीकारभाष्यम्]

अस्तु तर्हि प्रतिपादकम्-अन्येन निवृ-
त्तानामनेन प्रतिपत्तिः ॥

(प्र०) अस्तु तर्हीति । निवृत्तेषु लक्षणान्तरेणा-

देशेषु नियमोऽनेन क्रियते तत्रान्तरतमः साधु-
नान्य इत्यर्थः ॥

(उ०) निवृत्तेष्विति । अन्येन निवृत्तानां मध्येऽने-
नाऽन्तरतमस्यैव साधुत्वप्रतिपत्तिरिति भाष्यार्थ इति भावः ॥

[दोषदर्शिवार्तिकम्]

॥ * ॥ निवृत्तप्रतिपत्तौ निवृत्तिः ॥ * ॥

निवृत्तप्रतिपत्तौ निवृत्तिर्न सिध्यति ।
सर्वे सर्वत्र प्राप्नुवन्ति ॥

(प्र०) निवृत्तिरिति । अभिमतस्य शब्दस्येत्यर्थः ॥

(उ०) अभिमतस्येति । शास्त्रप्रामाण्यादुभयोरपि
पाक्षिकसाधुत्वापत्त्येति भावः ॥

[दोषदर्शितात्पर्यजिज्ञासाभाष्यम्]

किं तद्व्युच्यते-निवृत्तिर्न सिध्यतीति ? ।
न साधीयो निवृत्तिः सिद्धा भवति ॥

[तोत्पर्यवर्णनभाष्यम्]

न व्रमो-निवृत्तिर्न सिध्यतीति ॥

किं तर्हि ? । इष्टा व्यवस्थान प्रकल्प्येत ।
न सर्वे सर्वत्रेष्ट्यन्ते ॥

(प्र०) इष्टा व्यवस्थेति । 'अकः सवर्णे दीर्घ'
इत्यनेन लक्षणेन यदा सर्वे दीर्घाः कृतास्तदा तेषां
साधुत्वं विशातम् । न चाऽनेन तेषामेवाऽसाधुत्वं
शक्यं प्रतिपादयितुमिति भावः ॥

(उ०) दीर्घादिरिष्टा व्यवस्थाऽनेन भविष्यतीत्यत आह-
अक इति । एकप्रमाणबोधितस्य सामान्यविशेषभावाऽभावेन
प्रमाणान्तरेण आत्यन्तिको निरासोऽशक्यः कर्तुमिति भावः ॥

[प्रत्याक्षेपभाष्यम्]

इदमिदानीं किमर्थं स्यात् ? ॥

(उ०) ननु शास्त्रप्रामाण्यादुभयोरपि साधुत्वे श्दं
व्यर्थं स्यादिति पृच्छति-इदमिदानीमिति ॥
[समाधानवार्तिकम्]

॥ * ॥ अनर्थकं च ॥ * ॥

अनर्थकमेतत्स्यात् । यो हि भुक्वन्तं
ब्रूयान्मां भुक्थाः इति, किं तेन कृतं स्यात् ।

८ 'सिद्धा न' । ९ एकेति । अक इत्येतद्वोधितसाधु-
त्वस्येत्यर्थः । १० प्रमाणान्तरेणेति । अनेनेत्यर्थः ।
११ भुक्थाः ।

१ कचिन्न । २ 'इण्कोरितिपत्वं' । ३ 'रूपस्यैव' ।
४ 'क्षिप्ताः' । ५ 'साधुत्वस्य' । ६ सप्रयोजना या शास्त्रप्रवृत्ति-
रित्यर्थः । ७ एवञ्च-पुनः पुनः प्रवृत्तौ च ।

(उ०) उत्तरयति-अनर्थकमिति । भुक्त्वा इति
निरनुस्वारः पाठः ॥

[समाधानभाष्यम्]

॥ * ॥ उक्तं वा ॥ * ॥

[उक्तं वा] ॥ किमुक्तम् ? ॥ 'सिद्धं तु
षष्ठ्यधिकारे वचना'दिति । षष्ठ्यधिका-
रेऽयं योगः कर्तव्यः 'स्थानेऽन्तरतमः
षष्ठीनिर्दिष्टस्ये'ति ॥

(प्र०) उक्तं वेति । 'इको गुणवृद्धी' इत्यत्र ।
यत्र षष्ठी तत्रेदमुपतिष्ठते, तेनैकवाक्यतानेन सूत्रेण
विधिववाक्यानामिति विधानकाल एवाऽन्तरतम
आदेशो विधीयते ॥

(उ०) आनर्थक्यं परिहरति-उक्तं वेति । द्वितीय-
पक्षाद्देसुपपादयति-एकवाक्यतेति । एवं चेतरस्याऽवि-
धानमेवेति इष्टव्यवस्थसिद्धिरिति भावः । परे तु उत्पन्नानमनेन
निवृत्तिर्लुगादिनेवेति भावः । एतदाशयमजानान आह-निवृ-
त्तिर्न सिध्यतीति । तदभ्युपेत्य समाधत्ते-उक्तंवेति ।
मुक्तवतो भोजनफलतृप्तेर्जातत्वान्निषेधस्य वैयर्थ्येऽपि शास्त्रे
वृद्धिरादैश्चसूत्रभाष्योक्तशास्त्रप्रामाण्याल्लुगादिनेव जातनिवृ-
त्तिरिति वाशब्देन सूचितमित्याहुः ॥

[आक्षेपवार्तिकम्]

॥ * ॥ प्रत्यात्मवचनं च ॥ * ॥

प्रत्यात्ममिति च वक्तव्यम् ॥

किं प्रयोजनम् ? ॥ यो यस्यान्तरतमः
स तस्य स्थाने यथा स्यात् । अन्यस्याऽन्त-
रतमोऽन्यस्य स्थाने मा भूदिति ॥

(प्र०) प्रत्यात्ममिति । आत्मानमात्मानं
प्रतीति समासः । स्थान्यात्मनोऽन्तरतम इत्यर्थः ॥

(उ०) आत्मानमिति । अनश्चेति टच् ।
स्थान्यात्मन इति । स्थानिपदार्थस्येत्यर्थः ॥

[समाधानवार्तिकम्]

॥ * ॥ प्रत्यात्मवचनमशिष्यं, स्वभाव-

सिद्धत्वात् ॥ * ॥

प्रत्यात्मवचनमशिष्यम् ॥ किं कार-

णम् ? ॥ 'स्वभावसिद्धत्वात्' । स्वभावत
एतत्सिद्धम् । तद्यथा-'समाजेषु समाशेषु
समवायेषु चाऽऽस्यता'मित्युक्तेन चोच्यते
प्रत्यात्ममिति, प्रत्यात्मं चाऽऽसते ॥

(प्र०) स्वभावसिद्धत्वादिति । तुल्यन्याय-
तया सूत्रप्रत्योख्यानायैतदुक्तं न तु संवन्धिशब्द-
त्वादिति । समाजेष्विति । समाज उत्सवेषु सङ्घातः ।
समाशः-सहभोजनम् । समवायः-कस्यांचि-
क्रियायां मेलनम् ॥

(उ०) नन्वन्तरतमशब्दस्य सदृशार्थकत्वेन 'तुल्या-
स्यप्रयत्न'मित्यत्रैव संवन्धिशब्दत्वादिति कुतो नोक्तमत
आह-तुल्येति । प्रत्यात्मं चासत इति । स्वस्वसमाजे
ष्वेवाऽऽसत इत्यर्थः । कस्यांचिदिति । धर्मनिर्णयादि-
क्रियायामित्यर्थः ॥

[प्रत्याख्यानवार्तिकम्]

॥*॥ अन्तरतमवचनं च ॥*॥

अन्तरतमवचनं चाऽशिष्यं । योगश्चा-
प्ययमशिष्यः ॥ कुतः ? ॥ 'स्वभावसिद्धत्वा-
देव' । तद्यथा-'समाजेषु समाशेषु समवा-
येषु चास्यता'मित्युक्ते नैव कृशाः कृशैः
सहासते, न पाण्डवः पाण्डुभिः । येषामेव
किंचिदर्थकृतमान्तर्यं तैरेव सहासते ॥
तथा गावो दिवसं चरितवत्यो यो यस्याः
प्रसवो भवति, तेन सह शेरते । तथा-
यान्येतानि गौयुक्तकानि संघुष्टकानि भव-
न्ति तान्यन्योन्यं पश्यन्ति शब्दं कुर्वन्ति ॥

(प्र०) नैव कृशा इति । गुणप्रमाणकृत-
सादृश्यपरिहारेण विद्याद्यर्थकृतमान्तर्यं लोक आश्री-
यत इत्यर्थः । एवमिहापि यदीयमर्थं यः शक्नोति
वक्तुं तस्य स्थाने स एव भवति । गाव इति ।
तिरश्चामप्ययं व्यवहारः सङ्कीर्णानामसङ्करलक्षणः ।
एवं चोदनायां सङ्कीर्णा अप्यादेशा असङ्करेण प्रव-
र्त्यन्ति । तथा यानीति । यथा तत्र सादृश्याद्वर्गी-
भवनं विच्छिन्नसाहचर्याणामपि भवति तथा स्थान्या-

१ लुप्तं । २ षष्ठ्यधीति । षष्ठ्यधिकारे वर्तमानोऽयं योगो
वक्ष्यमाणप्रकारेण व्याख्येय इत्यर्थः । तत्प्रकारमेवाह-स्थाने
इति । स्थानस्य प्रसङ्गे विहितानामन्तरम एवेत्यर्थः ।

३ 'स्थानिरूपपदार्थ' । ४ प्रत्याख्यानाय-प्रत्याख्यानमग्रे
प्रतिपादयितुम् । ५ स्वस्वसमाजेष्वेवेति । तादृशसमा-
जादिष्वेवेत्यर्थः । ६ 'तद्यथा' । ७ 'मपश्यन्ति' ।

देशानां स्थानादिना सादृश्येन वर्गाभवनमित्यर्थः ।

(उ०) अर्थकृतान्तये सति तदेव प्रयोजकमित्याह-
गुणेत्यादि । पाण्डुत्वं-गुणः । कृशत्वादि-प्रमाणम् ।
विद्यादीति । आदिनोत्सवाशनाद्यर्थिस्वप्नाहणत्वादिजाति-
धनादिसङ्ग्रहः । एवं च 'अन्तरतमो भवती'ति 'यत्रानेकविध'
मिति च न्यायसिद्धमिति भावः । दृष्टान्ते विवक्षितार्थमाह-
सङ्कीर्णानामिति । भाष्ये प्रसवो-वत्सः । तेन सह-
स्वत्वप्रसवेन सह । शेरत इति । श्रेतिः स्थितौ । एवं
चोदनायामिति । अनया रीत्या विधिशास्त्रेऽपीत्यर्थः ।
'युक्तक'शब्दो युग्मवाची । 'संयुष्टक'शब्दस्तत्तद्युगवहना-
दिनाऽत्यन्तपरिचितवाची । अनेनापि ग्रन्थेन 'यत्रानेकविध'-
मित्यर्थः साधित इत्याहुः । सादृश्यादिति । तत्तद्युगवहना-
द्यत्र सादृश्यम् ॥

[दृष्टान्तबाधकभाष्यम्]

एवं तावच्चेतनावत्सु ॥

[दृष्टान्ताऽन्तरभाष्यम्]

अचेतनेष्वपि । तद्यथा-लोष्टः क्षितो
वाहुवेगं गत्वा नैव तिर्यग्गच्छति नोर्ध्वमा-
रोहति पृथिवीविकारः पृथिवीमेव गच्छ-
त्यान्तर्यतः ॥ तथा-या एता आन्तरिक्ष्यः
सूक्ष्मा आपस्तासां विकारो धूमः । स
आकाशदेशे निवाते नैव तिर्यग्गच्छति
नाऽवागवरोहति, अविविकारोऽप एव
गच्छत्यान्तर्यतः ॥ तथा ज्योतिषो विका-
रोऽर्चिराकाशदेशे निवाते सुप्रज्वलितो
नैव तिर्यग्गच्छति नावागवरोहति । ज्यो-
तिषो विकारो ज्योतिरेव गच्छत्यान्तर्यतः ॥

(प्र०) अचेतनेष्वपीति । न्यायस्य व्याप्ति-
प्रतिपादनपरमेतत् । अविविकार इति । अन्तरिक्षे
सूक्ष्मः समुद्रोऽस्तीति तद्विकारः सर्वा आप इति
काष्ठादिस्थानामपामग्निसंयोगाद्भूमो विकारः ।
सूर्यविकारोऽग्निः सूर्यमेव गच्छति ।

(उ०) अन्तरिक्षे इति । अन्तरिक्षे भवा आन्तरिक्ष्यः ।
अत एव निदाघे निशि निरावरणे शयानानां शैत्योपलम्भः ।
तस्यैव च रविकिरणसंपर्केण मेघरूपतया वायुयोगाद्दृष्टिः ।
आन्तरिक्ष्याणामपां परम्परया धूमो विकार इति दर्शयति-

तद्विकारः सर्वा इति । सूर्यविकार इति । अत एव
दावाग्नेर्मध्याह्नादौ सूर्यकरसंपर्कात् कौर्यातिशयो दृश्यते ॥

[दूषणवार्तिकम्]

॥*॥ व्यञ्जनस्वरव्यतिक्रमे च

तत्कालप्रसङ्गः ॥*॥

व्यञ्जनव्यतिक्रमे स्वरव्यतिक्रमे च
तत्कालता प्राप्नोति ॥ व्यञ्जनव्यतिक्रमे-
इष्टम् उक्तम् । आन्तर्यतोऽर्धमात्रिकस्य
व्यञ्जनस्याऽर्धमात्रिक इक् प्राप्नोति ॥

(प्र०) लोकव्यवहारश्रयणेन प्रत्याख्याते
सूत्रे तदनाश्रयणेन योगारम्भे दोषमाह-व्यञ्जनेति ।
व्यतिक्रमः-स्थानित्वेन निवृत्तिः । इदमेव शास्त्रं
निर्वर्तकमिति भावः ॥

(उ०) तदनाश्रयणेनेति । मन्दमध्यबुद्धयर्थः । ननु
नाऽर्धमात्रिक इगित्यत आह-इदमेवेति कार्याः शब्दा
इति दर्शने प्रमाणादिना तत्तदन्तरतमवर्णनिर्वर्तकमित्यर्थः ।
एवं च लोकवेदयोरभावेऽपि एतच्छास्त्रसिद्ध एव स इति
भावः ॥

[दूषणबाधकभाष्यम्]

नैव लोके नच वेदेऽर्धमात्रिक इगस्ति ॥
कस्तर्हि ? ॥

मात्रिकः ॥ योऽस्ति स भविष्यति ।

(प्र०) नैव लोक इति । नित्याः शब्दा अन्वा-
ख्यायन्ते, निवृत्तिपक्षेऽप्युच्चारणस्याऽशक्यत्वादिति
भावः ॥

(उ०) यदुक्तम्-इदमेवेति, तत्राह-नित्या इति ।
निवृत्तिपक्षेऽपीति । 'शास्त्रकार्याः शब्दा' इति दर्शनेऽ-
पीत्यर्थः । उच्चारणस्येति । तस्य लोकाधीनत्वादिति भावः ॥

[दूषणान्तरभाष्यम्]

स्वरव्यतिक्रमे-दध्यत्र मध्वत्र कुमा-
र्यर्थं ब्रह्मबन्ध्वर्थमिति । आन्तर्यतो मात्रि-
कं द्विमात्रिकस्येको मात्रिको द्विमा-
त्रिको वा यन् प्राप्नोति ॥

[दूषणबाधकभाष्यम्]

नैव लोके नच वेदे मात्रिको वा यणस्ति ॥

७ 'श्रयणेन' । ८ 'श्रयणेन' । ९ 'कुमार्यत्र' ।

१० 'मात्रिकस्य' । ११ कचिन्न । १२ 'नैव वेदे' ।

१ 'बहुवेगं' । २ 'आकाशे' । ३ 'नावीग' । ४ प्रज्व-
लतं । ५ तस्यैव च-सूक्ष्मसमुद्रस्यैव च । ६ 'सधूमः' ।

कस्तर्हि ? ॥ अर्धमात्रिकः ॥

योऽस्ति स भविष्यति ।

(प्र०) नैव लोक इति । कुक्कुटादिषु द्वे व्यञ्जने,
न त्वेकं मात्रिकमिति भावः ॥

[दूषणवार्तिकम्]

॥ * ॥ अक्षु चानेकवर्णादेशेषु ॥ * ॥

अक्षु चाऽनेकवर्णादेशेषु तत्कालता
प्राप्नोति । 'इदम् इश्' । आन्तर्यतोऽर्धं
तृतीयमात्रिकस्येदम् स्थानेऽर्धतृतीयमात्र
मिवर्णं प्राप्नोति ॥

(प्र०) अर्धतृतीयमात्रमिति । अत्वैकादेशयोः
कृतयोरिदं भाव इति यदा प्रक्रियेति भावः ॥

(उ०) इदमस्त्रिमात्रिकत्वेनाऽर्धतृतीयमात्रिक इत्ययु-
क्तमत आह—अत्वेति । परत्वादत्वेऽन्तरङ्गत्वादेकादेशे
इति भावः ॥

[दूषणवाधकभाष्यम्]

नैष दोषः । 'भाव्यमानेन सवर्णानां
ग्रहणं ने' त्येवं न भविष्यति ॥

(प्र०) भाव्यमानेनेति । 'नैव लोक' इत्ययं
परिहारो नोक्तः । यदा विशेषविहितत्वादत्वमिश्-
भावेन बाध्यते इति न्यायस्तदा त्रिमात्रस्य त्रिमात्र-
संभवात्स्यादेव द्रुतः । द्रुताऽद्रुतप्रसङ्गे च 'द्रुतश्च
विषये स्मृत' इत्युच्यते । अत्र तु द्रुतस्यैव प्राप्तिः ॥

(उ०) द्रुताद्रुतेति । तादृशस्थले हि संपादसप्ता-
ध्यायीस्थेन द्रुतविधौ त्रिपादीस्थपुतरयाऽसिद्धत्वात्तद्विषयेऽ-
प्यनेनैव द्रुतविधौ तदंशेऽनुवादत्वमन्यांशे विधित्वमिति
शास्त्रस्य वैरूप्यापत्तिस्तद्विजं । शास्त्रं त्वद्रुतविधानेन चरि-
तौऽर्थमिति । द्रुतमात्रविधाने तु तद्विषयकलक्षणवैयर्थ्यापत्त्यां-
शेऽनुवादत्वकल्पना सोढव्यैव । सामर्थ्येनान्तरतमपरि-
भाषावाधकल्पनापेक्षयाऽनुवादत्वस्य युक्तत्वाच्चेति भावः ॥

[दूषणवार्तिकम्]

॥ * ॥ गुणवृद्धयेज्भावेषु च ॥ * ॥

गुणवृद्धोज्भावेषु च तत्कालता
प्राप्नोति । खट्वा-इन्द्रः खट्वेन्द्रः । खट्वा-
उदकम् । खट्वोदकम् । खट्वा-ईषा खट्वेषा ।
खट्वा-ऊढा खट्वोढा । खट्वा-एलका खट्वै-

लका । खट्वा-ओदनः । खट्वौदनः । खट्वा-
ऐतिकायनः, खट्वैतिकायनः । खट्वा-औप-
गवः खट्वौपगव इति । आन्तर्यतस्त्रिमात्र-
चतुर्मात्राणां स्थानिनां त्रिमात्रचतुर्मात्रा
आदेशाः प्राप्नुवन्ति ॥

(प्र०) खट्वेन्द्र इति । संज्ञयाऽत्र गुणवृद्धयो-
र्भावनम् । संज्ञा च भिन्नकालानामपि स्यादिति
'भाव्यमानेने'ति परिहारस्यात्राऽसंभवः ॥

(उ०) संज्ञा चेति । कार्यकालपक्षेऽपि यथा
भाव्यमानत्वाऽभावस्तथोपपादितं वृद्धिसंज्ञासूत्रे ॥

[दूषणनिरासभाष्यम्]

नैष दोषः । तपरे गुणवृद्धी ।

[दूषणस्थापनभाष्यम्]

ननु च तः परो यस्मात्सोऽयं तपरः ॥

[दूषणवाधकभाष्यम्]

नेत्याह । तादपि परस्तपर इति ॥

[आक्षेपभाष्यम्]

यदि तादपि परस्तपरः, 'लृदोर' विती-
हैव स्यात्-यवः स्तवः । लवः पव इत्यत्र
न स्यात् ॥

[आक्षेपवाधकभाष्यम्]

नैष तकारः ॥ कस्तर्हि ? ॥ दकारः ॥

[आक्षेपस्थापनभाष्यम्]

किं दकारे प्रयोजनम् ? ॥

[प्रतिबन्धा समाधानभाष्यम्]

अथ किं तकारे ? ॥ यद्यसन्देहार्थस्त-
कारो, दकारोऽपि । अथ मुखसुखार्थ-
स्तकारः, दकारोऽपि ॥

[दूषणवार्तिकव्याख्याशेषभाष्यम्]

एज्भावे—कुर्वति कुर्वथे । आन्तर्यतो-
ऽर्धतृतीयमात्रस्य टिसंज्ञकस्याऽर्धतृतीय-
मात्र एः प्राप्नोति ॥

(प्र०) एज्भाव इति । प्रत्याहारः 'पूतकतोरै
च' 'मनोरौ वा' इत्यादिसंग्रहार्थः । तत्र हि
मात्रिक एवैकार औकारश्च स्यात् ॥

(उ०) प्रत्याहार इति । 'वातिके गुणवृद्धयेज्मा-
वेपु' इति द्वन्द्वे, न तु कर्मधारयः, भाष्यविरोधादिति भावः ।
तत्र हीति । प्रमाणत आन्तर्यादिति भावः ॥

[दृषणोद्धारभाष्यम्]

नैव लोके न च वेदेऽर्धतृतीयमात्र
परस्ति ॥

[शङ्कावार्तिकम्]

॥ * ॥ ऋवर्णस्य गुणवृद्धिप्रसङ्गे

सर्वप्रसङ्गोऽविशेषात् ॥ * ॥

ऋवर्णस्य गुणवृद्धिप्रसङ्गे सर्वप्रसङ्गः ।
[सर्वगुणवृद्धिप्रसङ्गः] सर्वे गुणवृद्धिसंज्ञका
ऋवर्णस्य स्थाने प्राप्नुवन्ति ॥

किं कारणम् ? ॥ 'अविशेषात्' । नहि
कश्चिद्विशेष उपादीयते-एवंजातीयको
गुणवृद्धिसंज्ञक ऋवर्णस्य स्थाने भवतीति ।
अनुपादीयमाने विशेषे सर्वप्रसङ्गः ॥

(प्र०) ऋवर्णस्येति । अत्र ह्रस्वस्याऽकार
एव गुणः स्यात्स चेष्ट्यत एव । दीर्घस्य त्वेङ्गौ
स्यातां, तुल्यप्रमाणत्वात् । तथा ह्रस्वस्य दीर्घस्य
च सर्वे वृद्धिसंज्ञकाः प्राप्नुवन्ति । समुदायापेक्षया
तु सर्वप्रसङ्ग इत्युच्यते ॥

(उ०) नन्वेवं ह्रस्वे सर्वगुणप्रसङ्गस्याऽनुपपादनाद्वर्ण-
मात्रे सर्वप्रसङ्ग इत्यनुपपन्नमत आह-समुदायापेक्षयेति ।
ऋवर्णोऽयह्रस्वादिसमुदायापेक्षयेत्यर्थः ॥

[समाधानवार्तिकम्]

॥ * ॥ न वा ऋवर्णस्य स्थाने रपर-

प्रसङ्गादवर्णस्यान्तर्यम् ॥ * ॥

न वैष दोषः ॥ किं कारणम् ? ॥ 'ऋ-
वर्णस्य स्थाने रपरप्रसङ्गात्' । उः स्थानेऽ-
णप्रसज्यमान एव रपरो भवतीत्युच्यते ।
तत्र ऋवर्णस्यान्तर्यतो रेफवतो रेफवान-
कार एवान्तरतमो भवति ॥

(प्र०) नवेति । 'उरण्पर' इत्यनेन गुणवृद्धि-
शास्त्रस्यैकवाक्यतायां विधीयमान एवाऽण् रपरो

भवतीति रश्नुतेः स्थानेऽरारौ क्रियमाणौ गुणवृद्धौ
भवत इत्यर्थः ॥

(उ०) गुणवृद्धिशास्त्रस्येति । प्रतिलेख्यं लक्षण-
भेदाद्वर्णविषयगुणादिशास्त्रस्येत्यर्थः । अङ्गाऽन्त्यस्येक ऋव-
र्णस्य रपरोऽणरूपो गुण इति वाक्यार्थ इति भावः ।
'रश्नुते' रित्यनेनैकदेशद्वारा स्थानत आन्तर्यमुक्तम् ॥

[शङ्कावार्तिकम्]

॥ * ॥ सर्वादेशप्रसंगस्त्वनैकालत्वात् ॥ * ॥

सर्वादेशस्तु गुणवृद्धिसंज्ञक ऋवर्णस्य
प्राप्नोति ॥ किं कारणम् ? ॥ 'अनेकालत्वात्' ।
'अनेकाल्पित्सर्वस्ये'ति ॥

(प्र०) सर्वादेश इति । ऋवर्णस्य स्थानेऽरा-
रौ क्रियमाणवलोऽन्त्यस्येत्येतद्वाधेनाऽनेकालत्वा-
त्सर्वादेशौ प्राप्नुतः ॥

(उ०) ऋवर्णस्येति । ऋवर्णान्ताङ्गस्येत्यर्थः । सर्वा-
देशाविति । तत्त्वेऽपि समुदायान्तर्वर्तित्वाद्वर्णस्य तद्देश-
श्रवणमपि खट्वर्थ इत्यादाविव वक्तुं शक्यमिति भावः ॥

[समाधानवार्तिकम्]

॥ * ॥ न वाऽनेकालत्वस्य तदाश्रयत्वा-

द्वर्णदेशस्याऽविघातः ॥ * ॥

न वैष दोषः ॥

किं कारणम् ? ॥ 'अनेकाल्पवस्य तदा-
श्रयत्वात्' । यदायसुः स्थाने[ऽण्] तदायम-
नेकाल्, अनेकाल्त्वस्य तदाश्रयत्वाद्वर्णा-
देशस्य विघातो न भविष्यति ॥

(प्र०) नवेति । 'अङ्गस्ये'ति षष्ठी पूर्वमेवा-
ऽन्त्यमिक्मनुसंहियते । ततश्च ऋवर्णस्य स्था-
नित्वे विशातेरपरत्वमानुपूर्व्या सिद्धत्वात् पूर्वप्रवृत्त-
मलोऽन्त्यस्येत्यल्युपसंहारं न बाधत इत्यर्थः ॥

(उ०) पूर्वमेवेति । अन्यथा ऋवर्णस्थानिकत्वाऽभावा-
द्परत्वमेव न स्यात् । न च समुदायान्तःपातिः ऋकारा-
श्रयेण रपरत्वम् । प्रत्यक्षे ऋवर्णस्थानित्वे चरितार्थस्यानु-
मानिके प्रवृत्त्ययोगात् । खट्वर्थ इत्यादौ तु 'पूर्वपरयो'-
रित्यधिकारात् प्रत्यक्षमेव स्थानित्वमिति भावः । पूर्व-

१ 'एजस्ति' । २ कचिन्न । ३ अत्र-एषां गुणादीनां
मध्ये । ४ 'रश्नुतिस्थाने' । ५ यथाश्रुतेऽन्यत्रानिष्ठापत्तेराह-

प्रतीति । रश्नुतेरिति बहुव्रीहिः । ६ सर्वादेशत्वेपीत्यर्थः ।
७ तदादेशत्वम्-ऋवर्णादेशत्वम् । ८ 'मुपसं' । ९ 'यनुसंहार' ।

प्रवृत्तमिति । उपजीव्यं चेत्यपि बोध्यम् । न बाधत
इत्यत्रऽनेकाल्शित्सर्वस्येति सुत्रं कर्तुं ॥

[समाधानान्तरभाष्यम्]

॥[*] अनान्तर्यमवे वैतयोरान्तर्यम् ॥[*]॥
अथवाऽनान्तर्यमेवैतयोरान्तर्यम् । एकस्या-
प्यन्तरतमा प्रकृतिर्नास्ति, अपरस्याप्यन्त-
रतम आदेशो नास्ति, एतदेवैतयोरान्तर्यम् ॥

(प्र०) अथवेति । निवृत्तस्याऽणो रपरत्व-
विधानेऽपि न दोष इत्यर्थः । अनान्तर्यमेवेति ।
नहि स्थानार्थगुणप्रमाणकृतमेवान्तर्यं परिभाषितं,
रूपान्तरेणापि सादृश्यसंभवात्परिग्रहाच्चेति भावः ॥
ऋवर्णस्य मात्रिकस्य मात्रिकोऽकारो गुणोऽन्तर-
तमोऽस्त्येवेति चेत् । तदर्थस्य प्रयत्नस्याऽकरणाद-
दोष एव । दीर्घस्य तुल्यप्रमाणत्वादेकारौकाराव-
न्तरतमौ स्त इति चेत् । भवेदेतद्यदा भेदापेक्षा
क्रियते । ऋवर्णमात्रस्य ह्रस्वाद्यवान्तरभेदानपेक्षायां
स्थानकृतमान्तर्यं न केनचिदस्तीत्यनान्तर्यमेवे-
त्याद्युक्तम् ॥

(उ०) रेफवतो रेफवान्तरतम एवेति अथवेत्युक्त-
मत आह-निवृत्तस्येति । परिग्रहाच्चेति । 'पाददन्ते'
त्यादौ स्थान्यादेशभावमते वर्णसाम्यकृतस्येति भावः । सदृश-
संबन्ध्यभाववत्त्वमुभयोः साधारणधर्मरूपं सादृश्यमिति
तात्पर्यम् । यत्त्वस्येति । परिहारान्तराभिधानरूपस्येत्यर्थः ।
स्थानकृतमिति । अनान्तर्यमिति भाष्यस्य स्थानकृता-
न्तरतमाऽभाव इत्यर्थः ॥

[समाधानान्तरवार्तिकम्]

॥[*] संप्रयोगो वा नष्टाश्चदधरथवत् ॥[*]॥

अथवा नष्टाश्चदधरथवत्सह संप्रयो-
गो भवति । तद्यथा-‘तवाऽश्वो नष्टो ममा-
पि रथो दग्धः, उभौ संप्रयुज्यावहै’ इति ।
एवमिहापि—‘तवाप्यन्तरतमा प्रकृतिर्ना-
स्ति, ममाप्यन्तरतम आदेशो नास्ति,
अस्तु नौ संप्रयोगः’ इति ॥

(प्र०) संप्रयोगो वेति । यदा ‘स्थानेऽन्तर-
तम’ इत्येतत्प्रत्याख्यातमित्यर्थः ॥

(उ०) नष्टाश्चदधरथवदिति-बहुव्रीहिर्भेदश्चादिति ।
पूर्वोक्तेनाऽथवेत्यनेन पौनरुक्त्यं परिहरति-यदेति ॥
केचित्तु-‘तत्प्रत्याख्यानेऽपि लोकन्यायेन सदृश एवादेश
इत्यर्थः साधितो भगवतेति प्रत्याख्यानाऽप्रत्याख्यानयोः को
विशेषपरतत्त्वादान्तर्यस्याऽभावरूपस्य सादृश्यत्वाऽनङ्गीकारेऽ-
प्याह-नष्टाश्चेति । ऋवर्णस्य स्थानित्वेनाऽवर्णस्यादेश-
त्वेन ग्रहणसामर्थ्यादसादृश्येऽपि स्थान्यादेशभावः । यथा
नष्टाश्चदधरथयोरत्यन्तभिन्नयोरपि असदृशयोरपि संप्रयोग
इति तात्पर्यं’मित्याहुः ॥

[एतत्समाधानवाधकभाष्यम्]

विषम उपन्यासः । चेतनावत्स्ववर्थात्प्र-
करणाद्वा लोके संप्रयोगो भवति । वर्णाश्च
पुनरचेतनाः, तत्र किंकृतः संप्रयोगः ? ॥

[समाधानस्थापनभाष्यम्]

यद्यपि वर्णा अचेतना यस्त्वसौ
प्रयुङ्क्ते स चेतनावान् ॥

[आक्षेपवार्तिकम्]

॥[*] एजवर्णयोरादेशेऽवर्ण, स्थानिनोऽवर्ण-
प्रधानत्वात् ॥[*]॥

एजवर्णयोरादेशेऽवर्णं प्राप्नोति ।

खट्वैलका मालौपगवः ॥

किं कारणम् ? ॥ “स्थानिनोऽवर्ण-
प्रधानत्वात्” । स्थानो ह्यत्राऽवर्णप्रधानः ॥

(प्र०) अवर्णप्रधानत्वादिति । इममेव हि
न्यायमाश्रित्योक्तमैचोश्चोत्तरभूयस्त्वादिति ।

(उ०) प्रधानत्वं-भूयस्त्वेन ॥

[समाधानवार्तिकम्]

॥[*] सिद्धं तुभयान्तर्यात् ॥[*]॥

सिद्धमेतत् ॥

कथम् ? ॥ उभयोर्योऽन्तरतमस्तेन
भवितव्यम् । न चावर्णमुभयोरन्तरतमम् ।

(प्र०) उभयान्तर्यादिति । ह्रस्वशासने ह्यैचः
समुदायान्तरतमाभावादौचोश्चेत्युक्तम् । इहतु संभ-
वत्येव स्थानेन समुदायान्तरतम इत्यर्थः ।

१ शब्द वार्तिकं लुप्तं स्यादिति मन्महे । व्याख्याभागस्य
दर्शनात् । २ अपिः कचिन्न । ३ ‘यत्न’ । ४ वर्णसाम्य-
कृतस्य = वर्णसाम्यकृतस्थान्तरतम्यस्य ।

५ सादृश्यम् = आन्तर्यम् । इदं च प्राचां मते
इत्यवधेयम् ।

६ कचिन्न । ७ न्यायं = दृष्टान्तम् ।

(उ०) भूयस्त्वन्यायस्तर्हि केत्यत आह-ह्रस्वेति ॥

उरण् रपरः ॥ १ । १ । ५० ॥

[प्रश्नभाष्यम्]

किमिदमुरण्परवचनमन्यनिवृत्त्यर्थम्-
'उः स्थानेऽणव भवति रपरश्चे'ति । आहो-
स्विद्रपरत्वमात्रमनेन विधीयते-‘उः स्थाने-
ऽण् चाऽनण् च । अण् तु रपरः’ इति ? ॥

(प्र०) उरण् । किमिदमिति । षष्ठीप्रकरणा-
द्यत्र षष्ठी तत्रेदमुपतिष्ठते । तत्र किमादेशान्तराणां
बाधकमणं निर्वर्तयति, तस्य च वाक्यभेदेन रप-
रत्वम् । आहोस्विद्रपरत्वमात्रमनेन क्रियते-‘उः
स्थाने लक्षणान्तरेण निष्पन्नो योऽण् स रपरः’इति
प्रश्नः । तत्र केषांचित्पाठो‘ऽण् भवति रपरश्चे’ति ।
तत्रो‘ऽपूर्वोऽण् विधीयमान आदेशान्तराणां बाधकः ।
अन्येषां तु पाठो‘ऽणव भवती’ति । तत्र सामर्थ्या-
च्चाऽन्यनिवृत्तिः । सैवैवकारेण प्रदर्श्यते ॥

(उ०) उरण् । भाष्ये-उरण्परवचनमिति सूत्र-
स्थविसर्गप्रारम्भानुकरणेन षष्ठीसमासः । नन्वन्यशब्देन न
स्थानी, आदेशस्य स्थानिनिवर्तकत्वस्वभावत्वात् । न स्थानि-
व्यतिरिक्तः, ‘उ’णित्येतावतः स्थानिव्यतिरिक्तनिवर्तने
सामर्थ्याऽभावात् आह-पठ्यति । यत्र पठ्या ऋवर्णस्या-
देशप्रसक्तिस्तत्रेत्यर्थः । स्वातन्त्र्येणाऽस्य विधायकत्वं तु-
‘इको गुणवृद्धी’इत्यत्र भाष्ये एव निराकृतम् । तत्र यद्यन्य-
निवृत्त्यर्थत्वं नियमाकत्वेन, तदा ‘अथ मतमेत’दिति वक्ष्य-
माणस्य विशेषो न स्यादत आनुपक्षिकं तदित्याह-तत्रेति ।
अपूर्वं इति । वाक्यभेदेन-क्वित्यादिख्यातो भवति,
ऋवर्णस्य त्वण् भवति, स च रपरः’ इत्यर्थ इति भावः ।
तत्र सामर्थ्यादिति । विशेषविधेः सामान्यविधिबाधक-
त्वेनेत्यर्थः । न तु वाच्यवृत्त्याऽस्य नियमपरत्वमिति भावः ॥

कश्चाऽत्र विशेषः ? ॥

॥ * ॥ उरण्परवचनमन्यनिवृत्त्यर्थं चेदुदा-

त्तादिषु दोषः ॥ * ॥

उरण्परवचनमन्यनिवृत्त्यर्थं चेदुदा-
त्तादिषु दोषो भवति ॥ के पुनरुदात्तादयः ? ॥
उदात्तानुदात्तस्वरितानुनासिकाः । कृतिः

हृतिः, कृतं हृतम्, प्रकृतं प्रहृतम्,
नूँ पाहि ॥

(प्र०) उदात्तादिष्विति । अन्तरतमस्य बाध-
कोऽण् प्रसज्येतेति भावः । स चोदात्तादिगुणो
न वेति सर्वथा दोषः । नूँः पाहीति । यद्यप्यस्मिन्
पक्षे पूर्वसवर्णऋकारो न लभ्यते, तथापि ‘नून् पे’
इति निपातनाद्भवति । नकारस्य तु स्त्वे कृतेऽ-
नुनासिको विधीयमानोऽणव स्यान्न तु ऋकार इति
दोषः । प्रतिपदविहितैरिस्वोच्चादिभिरयं हि बाध्यत
इति तेषां रपरत्वं न स्यात् ॥

(उ०) स चोदात्तादिगुण इति । अत्र पक्षेऽनन्तर-
स्येति न्यायेनाऽन्तरतमपरिभाषाया अनेन बाध इति भावः ।
नवेति । यत्रोपस्थितिस्तद्विधेयस्य बाध इत्यभिमानः । भाष्ये
कृतिनित्यश्रेणाद्युदात्तः । कृतमित्यत्र प्रत्ययस्वरेणातोदा-
त्तत्वे शेषनिषातेन ऋकारोऽनुदात्तः । प्रकृते-‘गतिरनन्तर’
इति पूर्वपदप्रकृतिस्वरे शेषनिषाते ‘उदात्तादनुदात्तस्ये’ति
स्वरितत्वम् । उच्चैरुदात्त इत्यादिषु पठ्यन्तमच इत्यनुवर्तत
इति पक्षे ‘क्वित्यादि’रित्यादावच इत्युपस्थितेः षष्ठीसद्भावा-
दुरणित्यस्योपस्थानमिति द्रष्टव्यम् । नियमपक्षे वक्ष्यमाण-
दोषमत्राप्याकृष्य दर्शयति-प्रतिपदेति । तेषामिति । प्रत्या-
सस्योरणित्यनेन विधीयमानस्याऽणो विधीयमानमिति शेषः ॥

[द्वितीयपक्षानुपगमभाष्यम्]

अस्तु तर्ह्युः स्थाने अण् चाऽनण् च ।
अण् तु रपर इति ।

[द्वितीयपक्षदूषणवार्तिकम्]

॥ * ॥ य उः स्थानेऽण् स रपर इति चेद्

गुणवृद्धयोरवर्णाऽप्रतिपत्तिः ॥ * ॥

य उः स्थाने अण् स रपर इति
चेदुणवृद्धयोरवर्णाऽप्रतिपत्तिः । कर्ता
हर्ता वार्पण्यः ॥

(प्र०) गुणवृद्धयोरिति । भूतस्य चेदणो रप-
रत्वं क्रियते, तदा तु गुणवृद्धिविधावणव दुर्लभ
इति दोषः ॥

(उ०) दुर्लभ इति । ह्रस्वस्य गुणाऽकारलभेऽपि
दीर्घस्याकारगुणाऽलभः, वृद्धिस्तु नियमेनाऽण् न लभ्यते

१ कचिन्न । २ एकत्र विधेयद्वयाऽसंभवादाह वाक्येति ।
३ तत्र-अन्यनिवृत्त्यर्थं । ४-तत्र-तत्रोपस्थितो सत्याम् ।
५ तत्र-तथा सति । ६ शेषपूरणेन योजनामाह-वाक्येति ।

७ ‘मितिचेत्’ पा० । ८ ‘प्रसज्यते इति’ । ९ ‘वार्पेति’ ।
वृषगणस्यापत्यं वार्पण्यः । ८ स्वरितत्वम्-ऋकारस्य
स्वरितत्वम् ।

इत्यर्थः । कर्तेत्याद्युदाहरणं भाष्ये दीर्घान्तस्याप्युपलक्षणम् ॥

[द्वितीयपक्षदूषणभाष्यम्]

किं हि साधीयः-ऋवर्णस्याऽसवर्णे
यदवर्णं स्यान्न पुनरेडौ ? ॥

(प्र०) किं हि साधीय इति । किं साधुतरं
कारणमित्यर्थः । न पुनरिति । ततश्चाऽवर्णस्यैव
नियमेनाऽप्रतिपत्तिरिति व्याख्येयम् ॥

(उ०) किमित्यस्य विशेष्यमाह-कारणमिति । भाष्ये
असवर्णे । सदृशाऽभावे इत्यर्थः । ननु नियामकाऽभावे
कदाचिदवर्णस्यापि प्रतिपत्तौ कथमवर्णाऽप्रतिपत्तिरत आह-
ततश्चेति ॥

[द्वितीयपक्षवादिभाष्यम्]

पूर्वस्मिन्नपि पक्षे एष दोषः । किं हि
साधीयस्तत्रापि ऋवर्णस्याऽसवर्णे यदवर्णं
स्यान्न पुनरिवर्णौ ? ॥

[आद्यपक्षवादिभाष्यम्]

अथ मतमेतत्-‘उः स्थानेऽणश्चान-
णश्च प्रसङ्गेऽणोव भवति रपरश्चे’ति,
सिद्धा पूर्वस्मिन् पक्षेऽवर्णस्य प्रतिपत्तिः ॥

(प्र०) अथ मतमिति । स एव पक्षाक्षेपवा-
द्याह । नानेनाऽन्येषां बाधकोऽपूर्वोऽणं विधीयते,
किंत्वणनणोः प्रसङ्गेऽणोव भवतीति नियमः क्रियते,
स च रपरः । न च गुणवृद्धिप्रसङ्गे इकारोकारयोः
प्राप्तिः ॥

(उ०) दोषपरिहारायाऽऽक्षेपवाद्येवान्यनिवृत्त्यर्थमि-
त्यस्य नियमपरतया व्याख्यानमाशङ्क्य दूषयति भाष्ये-
अथ मतमिति । एतत्-वक्ष्यमाणं नियमरूपत्वमन्यनिवृ-
त्त्यर्थमिति वदतो, मतं-समतं विवक्षितमित्यर्थः । सिद्धा
पूर्वस्मिन्निति । अन्यनिवृत्त्यर्थमिति पक्षे इत्यर्थः । स-
चेति । वाक्यभेदेनेत्यर्थः । नन्वेवमिकारोकारावपि स्याता-
मन्त आह-नच गुणेति ॥

[आक्षेपभाष्यम्]

यत्तु तदुक्तम्-‘उदात्तादिषु दोषः’ इति,
स इह दोषो जायते, न जायते ? ॥

(प्र०) यत्तु तदुक्तमिति । किं भवान्मन्यत
इति विचारयति ॥

१ अस्य ‘तदंशे साकाङ्क्षत्वादिति शेषः । २ ‘रिकारोकारौ’
३ ‘इकारोकारप्रसङ्गः’ । ४ इत्यस्य-आद्यवार्तिकोक्तस्य ।

(उ०) भवानिति । नियमपक्षवादीत्यर्थः ॥

[समाधानभाष्यम्]

जायते स दोषः ॥ कथम् ? ॥ उदात्त-
इत्यनेनाणोऽपि प्रतिनिर्दिश्यन्ते, अनणोऽपि ॥

(प्र०) स एव युक्तियुक्तं पक्षं गृह्णाति-जायत
इति ॥

(उ०) स एवेति । विचारक एवेत्यर्थः ॥

[समाधानवाचकभाष्यम्]

यद्यपि-[अणोऽपि] प्रतिनिर्दिश्यन्ते न
तु प्राप्नुवन्ति ॥ किं कारणम् ? ॥ स्थानेऽ-
न्तरतमो भवतीति ॥

(उ०) शङ्कते भाष्ये-यद्यप्यणोपीति ॥

[समाधानस्थापकभाष्यम्]

कुतो नु खल्वेतत्-द्वयोः परिभाषयोः
सावकाशयोः समवस्थितयोः ‘स्थानेऽन्त-
रतमः’ इति ‘उरण् रपरः’ इति च, ‘स्थाने-
न्तरतम’ इत्यनया परिभाषया व्यवस्था
भविष्यति, न पुरंरुण् रपर इति ? ॥

अतः किम् ? ॥

अत एव दोषो जायते-‘उदात्तादिषु
दोषः’ इति ॥

(प्र०) कुतो नु खल्विति । अन्तरतमपरि-
भाषया अवकाशो-‘उकः सवर्णे दीर्घो’, ‘द्वयो होऽन्य-
तरस्या’मिति । ‘उरण् रपर’ इत्यस्यावकाशः-कर्ता
हर्तेति । इहोभयं प्राप्नोति-कृतिरिति । परत्वा-
दियमेव प्राप्नोतीति दोषः ॥

(उ) परिहरति-कुतो न्विति । तमग्रहणसहित-
स्याप्यवकाशप्रदर्शनाय ‘द्वयो ह’ इत्युक्तम् । उरण् रपर
इत्यस्यावकाश इति । गुणविधौ ‘स्थानेन्तरतम’परि-
भाषानुपस्थितिः ऋवर्णसमुदायान्तरतमगुणाऽभावादिति भावः ।
यद्यपि भाष्याद्विनिगमनाऽभावो लभ्यते, तथापि ‘एष दोषो
जायत’ इत्युत्तरग्रन्थाऽसङ्गतेर्विनिगमकं प्रदर्शयन्तरतमपरि-
भाषाऽवृत्तिमुपपादयति-परत्वादिति ॥

[दोषान्तरप्रदर्शनभाष्यम्]

ये चाप्येते ऋवर्णस्य स्थाने प्रतिपद-

५ इतिपक्षे-इत्यभिमतनियमपक्षे । ६ तदुक्तमिति-
तस्मिन्पक्षे उक्तमित्यर्थः । ७ कचिन्न ।

मादेशा उच्यन्ते, तेषु रपरत्वं न प्राप्नोति-
'ऋत इद्धातोः' 'उदोष्ठ्यपूर्वस्ये'ति ।

(प्र०) ये चाप्येत इति । यत्र ह्यनियमप्रसङ्ग-
स्तत्राऽनेन नियोगः क्रियते, तत्र तच्छेषभूतं रप-
रत्वं भवति न त्वन्यत्र प्रतिपदविधाविति दोषः ॥

(उ०) ननु प्रतिपदविहिता अप्यण एवेति कुतो रप-
रत्वाऽप्राप्तिरत आह-यत्रहीति । 'प्रो यङी'ति लत्वविधा-
नादावृत्त्या तेषामपि रपरत्वमिति चेत्, ऋकारान्तर्गतरेफस्य
लत्वार्थं तत्स्यादिति न दोषः । भाष्ये-येचाप्येत इति
बहुवचनेनाऽऽवृत्त्यधामिति ईश्वरसङ्ग्रहः ॥

[समाधानवार्तिकम्]

॥ * ॥ सिद्धं तु प्रसङ्गे रपरत्वात् ॥ * ॥

सिद्धमेतत् ॥ कथम् ? ॥ प्रसङ्गे रपर-
त्वात् । उः स्थाने अण् प्रसज्यमान एव
रपरो भवतीति ॥

(प्र०) सिद्धं त्विति । विधिवाक्यैरस्यैकवाक्य-
तायां विधानकाल एवाऽणो रपरत्वं क्रियत इत्यर्थः ॥

(उ०) विधीति । ऋवर्णस्थानिकाऽण्विधावाक्यैरित्य-
र्थः । एकवाक्यतायामिति । वाक्यैकवाक्यतायामित्यर्थः ।

[आक्षेपतत्समाधानभाष्यम्]

किं वक्तव्यमेतत् ? ॥ नहि ॥ कथमनु-
च्यमानं गंस्यते ? ॥ स्थान इति वर्तते ।
स्थानशब्दश्च प्रसङ्गवाची ॥

[आक्षेपभाष्यम्]

यद्येवमादेशोऽविशेषितो भवति ॥

(प्र०) यद्येवमिति । नह्यनेनोः स्थानेऽण्
विधीयतेऽपि तु लक्षणान्तरेण । तत्र विध्यङ्गभूता
'षष्ठी स्थानेयोगे'ति परिभाषा नोपतिष्ठते । तथा
चोदीचामातः स्थाने यकपूर्वाया इत्यत्र स्थानग्रहणं
कृतम् । तत उः समीपे योऽण् तस्यापि रपरत्वप्रसङ्ग
इति स्थानग्रहणाऽनुवृत्त्या 'उः स्थाने य आदेशो-
ऽणित्येतावन्नभ्यते, न तु प्रसज्यमान इति । आदेश
इति । प्रसज्यमानत्वेनेत्यर्थः । अथ वा स्थानग्रहणा-

नुवृत्त्या प्रसज्यमान इत्येषोऽर्थो लभ्यते, नतुः स्थान
इति । ततश्चाऽण आदेशरूपतानियमेन न लभ्यत
इति सामीप्यलक्षणेऽपि संबन्धोऽवगम्येतेत्यर्थः ।

(उ०) ननु 'उ'रिति पठ्याः स्थानेयोगावस्य लाभः
स्यादत आह-नहीति । एवं चाऽयमनुवाद इति भावः ।
विध्यङ्गेति । विधेयेन साक्षाद्यत्र संबन्धस्तत्र सा परिभाषे-
त्यर्थः । 'उदात्तस्वरितयोर्यणो' 'लः परस्मैपद'मित्यादावनु-
वादेऽप्यस्याः प्रवृत्तेर्यद्येवमित्यादिभाष्यमेकदेशिनोरुक्तिरिति
बोध्यम् । उः समीप इति । तथा च तृतीय इत्यादावप्यणो
रपरत्वप्राप्तिरित्यर्थः । सामीप्यं चेपि हितेऽपीति भावः ।

स्थाने य आदेशोऽणिति । अनुवर्तमानस्थानेग्रहणमु-
रित्यस्य संबन्धिशब्दत्वात्तत्रैव संबन्धेतेत्यर्थः । नन्वेवमादेशः
स्थानेन विशेषित एवेति 'आदेशोऽविशेषित' इति
भाष्याऽसङ्गतिरित्यत आह-प्रसज्यमानत्वेनेति । अथवा
स्थानेति । 'स्थान'शब्दस्य प्राधान्याद्वपर इत्यनेन संबन्ध
इति भावः । तर्तु इति । अणः स्थाने-पदार्थेनाऽविशेषणा-
दित्यर्थः । एवं च नादेऽऽशान्तराणां बाधकोऽपि विधीयते,
नापि नियमः, नापि विहितस्य रपरत्वं, प्रसज्यमानत्वेन
विशेषणात् । किं तु तत्तद्विधिभिर्वाक्यैकवाक्यतैवाऽस्येति
बोध्यत इति बोध्यम् । अथवेति । स्थानपदेन प्रसङ्गकालो
लक्ष्यत इति भावः ॥

[समाधानभाष्यम्]

आदेशश्च विशेषितः ॥ कथम् ? ॥
द्वितीयं स्थानग्रहणं प्रकृतमनुवर्तते । तत्रै-
वमभिसंबन्धः करिष्यते-उः स्थाने अण्
स्थान इति । उः प्रसङ्गेऽण् प्रसज्यमान
एव रपरो भवति ॥

(प्र०) द्वितीयमिति । तच्चाऽर्थात् प्रथमान्तं
संपद्यते । अथ वा ससम्बन्ध एव तस्मिन्नयमर्थो
भवति-प्रसङ्ग एवाऽत्राऽण् रपरो भवतीति । इदा-
नीमुदात्तादिषु दोषो नास्ति, 'स्थानेन्तरतम' इत्य-
नया परिभाषया कृतिरित्यादावृत्त्यस्य ऋकारएव
प्रवर्तत इत्यणः प्रसङ्ग एव नास्ति । गुणवृद्धी च
ऋकारस्य विधीयमाने अरारावेवान्तरतम्याद्भवत
इत्यवर्णप्रतिपत्तिरप्यस्ति ॥

(उ०) ऋकार एवेति । स्थानतः प्रमाणतः स्वरूप-
तश्च सदृशत्वादिति भावः ॥

१ दोषः-रपरत्वादिप्राप्तिरूपो दोषः । २ न दोषः-न
भाष्यासङ्गतिः । ३ इति कचिन्न । ४ रपरत्वं-रपरत्वमात्रम् ।

५ कचिन्न । ६ 'समीप' । ७ तत इति । तदनुपस्थि-
तेरित्यर्थः । ८ एवं चेति । तथाऽर्थलाभे चेत्यर्थः ।

[आक्षेपभाष्यम्]

अथाऽणग्रहणं किमर्थं, न 'ऊ रपर'
इत्येवोच्येत ? ॥

[जिज्ञासाभाष्यम्]

'ऊ रपर' इतीयत्युच्यमाने क इदानीं
रपरः स्यात् ? ॥

[जिज्ञासासमाधानभाष्यम्]

य उः स्थाने भवति ? ॥

कश्च उः स्थाने भवति ? ॥ आदेशः ॥

[समाधानवार्तिकम्]

॥ * ॥ आदेशो रपर इति चेद्रीरिविधिषु

रपरप्रतिषेधः ॥ * ॥

'आदेशो रपर' इति चेद्रीरिविधिषु
रपरत्वस्य प्रतिषेधो वक्तव्यः ॥ के पुना
रीरिविधयः ? ॥ अकङ्लोपाऽनङ्-
रीङ्-रिङादेशाः ॥

अकङ्-सौधातकिः । अकङ् ॥

लोप-पैतृष्वसेयः । लोपे ॥ आनङ्-होता-
पोतारौ । आनङ् ॥ अनङ्-कर्ता हर्ता ।
अनङ् ॥ रीङ्-मात्रीयति पित्रीयति ।
रीङ् ॥ रिङ्-क्रियते ह्रियते । रिङ् ॥

(प्र०) रीरिविधिष्विति बहुवचननिर्देशा-
द्रीरिशब्दावुपलक्षणमिति पृच्छति-के पुनरिति ।
पैतृष्वसेय इति । लोपवचनं तु सर्वादेशार्थं स्यात् ।
होतापोताराविति । रेफस्य संयोगान्तलोपे कृते
तस्याऽसिद्धत्वान्नलोपो न स्यात् ॥

(उ०) ननु वार्तिकोक्तरीरिविध्योर्ज्ञातत्वात्तस्य चोप-
लक्षणत्वे प्रमाणाऽभावात् 'के पुनरिति प्रश्नानुपपत्तिरत
आह-बहुवचनेति । सौधातकौ- 'सुधातुरकङ्चे'ति
इञ् । पैतृष्वसेये-डकि लोपस्तत एव ढक्च । ननु लोपस्य
रपरत्वे तं विनाऽपि यणादेशेन तत्साध्यरूपसिद्धिरत आह-
लोपेति । रपरत्वाऽभिधानमुखेन सर्वादेशत्वमेव लोपस्या-
ऽभिधित्सितमिति भावः । यदि सर्वादेशो लोपस्तदा उः
स्थाने नेति कथं रपत्वमिति चिन्त्यम् । तस्माद्विधि-

१ 'रपरो भवतीत्येवो' ।

वैयर्थ्यापादनमेव दोष इति तत्त्वम् । आनङ्-होता-
नङ्-होता- 'नङ्दुशने'ति विहितौ । रेफस्येति । शल्ग्रहणा-
पकर्षाद्यणः प्रतिषेधारम्भाच्च चिन्त्यमिदम् । तस्माद्रेफग्रहण-
मेव दोषोऽत्रेति बोध्यम् ॥

[आक्षेपसमाधानवार्तिकम्]

॥ * ॥ उदात्तादिषु च ॥ * ॥

उदात्तादिषु च ॥ ॥ किम् ? ॥

रपरत्वस्य प्रतिषेधो वक्तव्यः ॥ कृतिः
हृतिः । कृतं हृतम् । प्रकृतम् प्रहृतम् । नः
पाहि । तस्मादणग्रहणं कर्तव्यम् ॥

[आक्षेपवार्तिकम्]

॥ * ॥ एकादेशस्योपसंख्यानम् ॥ * ॥

एकादेशस्योपसंख्यानं कर्तव्यम् । ख-
ट्ठ्यः मालट्यः ॥ किं पुनः कारणं न
सिध्यति ? ॥ उः स्थाने अण् प्रसज्यमान
एव रपरो भवतीत्युच्यते, न चायमुप-
स्थानेऽण् शिष्यते ॥ किं तर्हि ? ॥
उश्चाऽन्यस्य च ॥

(प्र०) एकादेशस्येति । पूर्वपरयोरिति
समुदायस्य स्थानित्वेन चोदितत्वात्तस्य च
ऋवर्णरूपत्वाऽभावादिति भावः ।

(उ०) समुदायस्येति । द्वन्द्वस्य सत्त्वादिति
भावः ।

॥ * ॥ अवयवग्रहणात्सिद्धम् ॥ * ॥

यदत्र ऋवर्णं तदाश्रयं रपरत्वं भवि-
ष्यति । तद्यथा 'माषा न भोक्तव्या' इत्युक्ते-
मिश्रा अपि न भुज्यन्ते ।

(प्र) अवयवग्रहणादिति । पूर्वपरयोरित्यननो-
द्भूतावयवभेदः समुदायो निर्दिश्यते । अवयवावेव-
चाऽपेक्षितपरस्परौ समुदाय इति भवत्ययमृवर्णस्थान
इति भावः ।

(उ०) उच्यतेति । अतएव द्विवचननिर्देशः । तस्मा-
मर्थ्यादेव प्रत्येकं स्थानित्ववृद्धिरिति भावः । न चावयवभेद-

२ कचिन्न । ३ भाष्यमिदमित्यन्ये ।

स्योद्धृतत्वविवक्षा नाम तद्वत्संख्यायाः समुदाये आरोपो, नैतावता प्रत्येकं स्थानित्वलाभोऽत आह—अवयवावेव चेति । 'इतरेतरयोग' इति शेषः । एवं च तत्र समुदायस्या-
वयवाऽभेदेन बोधनाद्विवचनेन प्रत्येकं तयोः स्थानित्वलाभः ।
अयमेव चोद्धृतावयवभेदः समुदाय इत्यस्यार्थ इति भावः ॥

[समाधाननिरासवार्तिकम्]

॥*॥ अवयवग्रहणात्सिद्धमिति चेदा-
देशे रान्तप्रतिषेधः ॥*॥

अवयवग्रहणात्सिद्धमिति चेदादेशे
रान्तस्य प्रतिषेधो वक्तव्यः । होतापोतारौ ।
यथैवोश्चाऽन्यस्य च स्थानेऽण् रपरो भव-
[ती]ति, एवं य उः स्थानेऽण् चाऽनण् च
सोऽपि रपरः स्यात् ॥

(प्र०) रान्तप्रतिषेध इति । आनङि विधी-
यमाने आकारस्याऽणो भावादित्यर्थः । तस्मादव-
यवग्रहणादित्यस्याऽतिव्यापकत्वाच्च साक्षाद्वर्ण-
स्याऽण् विधीयते तत्रैवेदमुपतिष्ठत इत्येकादेश-
स्योपसङ्ख्यानं कर्तव्यमेव ॥

(उ०) भाष्येऽगृहीताभिप्रायः समुदायस्यातिरिक्तस्य
स्थानित्वेपि तदन्तर्गतावयवस्यापि स्थानित्वमादाय ऋस्था-
निकत्वमनेनोक्तमित्यभिप्रायवानाह—अवयवग्रहणात्सिद्ध-
मिति चेदिति । रान्तस्येति । रान्तत्वस्येत्यर्थः ॥

[व्याख्यानन्तरे दूषणभाष्यम्]

यदि पुनर्ऋवर्णान्तस्य स्थानिनो रप-
रत्वमुच्येत । खट्वर्त्यः मालर्त्यः—नैवं
शक्यम् । इह हि दोषः स्यात्—कर्ता हर्ता
किरति गिरति । ऋवर्णान्तस्येत्युच्यते, न
चैतद्वर्णान्तम् ॥

(प्र) यदि पुनरिति । 'उ'रिति वर्णग्रहणाद्वर्ण-
ग्रहणं च सर्वत्र तदन्तविधि प्रयोजयतीति न्यायाद-
वर्णान्तस्य ग्रहणम् । 'खट्वर्त्य' इत्यत्र च समुदाय
ऋवर्णान्तो भवतीति सिद्धं रपरत्वम् । कर्तेति ।
'अङ्गस्ये'ति षष्ठी अन्त्यमलमुपसंहृतेति ऋवर्ण-
स्य गुणेन भाव्यम् । न च ऋवर्णमृवर्णान्तो

भवतीति दोषः । न चेह तदन्तविधिरस्ति, 'उ'र-
णिति भूतानुवादात् । न च प्रदेशेषु तदन्तस्य
कार्यम्, अन्त्यस्यैवाऽनुसंहारेण स्थानित्वप्रतिपादना-
दिति भावः ॥

(उ०) ऋवर्णान्तेति । शब्दशास्त्रप्रस्तावाच्छब्द-
रूपं विशेष्यमादाय तदन्तविधिरिति भावः । नन्विकाऽङ्गे
विशेष्यमाणे तदन्तविधेरवर्णान्तस्य गुणेन भाव्यमत आह—
अङ्गस्येति । षष्ठीति । 'इगन्ताङ्गान्तस्य गुण' इति वाक्यार्थ
इति भावः । भाष्ये लक्ष्याऽसिद्धिदोषो ऋवर्णान्तस्येत्यर्थे
उक्तः । स्वयं तदर्थाऽसम्भवमप्याह—न चेहेति । भूतानु-
वादादिति । एवंचाऽनुवादे परिभाषाया इव संज्ञाया
अप्यप्रवृत्तिः । यदा समानविभक्त्यन्तविशेष्यरहिताभूतानु-
वादादित्यर्थः । यत्र हि साक्षादर्थानां विशेषणसमानाधिकरणं
विशेष्यमुपादीयते तत्रैव वर्णग्रहणे तदन्तविधिः । गमकं
विना शब्दरूपं विशेष्यमादाय तु न तदन्तविधिरिति भावः ॥
न च प्रदेशेष्विति । इह तदन्तविध्यभावेपि यदि प्रदेशेषु
ऋवर्णान्तस्य षष्ठीनिर्देशेन स्थानित्वं स्यात्तत्तदनुसंहारेणा-
नुवादेपि एकदेशद्वारा ऋवर्णान्तं ग्राह्यं, तदपि नास्तीति भावः ।
इदं चिन्त्यम् । वृद्धिर्यस्येत्यादावीदृदेद्विवचनमित्यादौ चानुवादे
पि संज्ञाप्रवृत्तेः । सर्वत्रेति च शब्दरूपविशेष्यमादाय
तदन्तविधौ गमकम् । अतो भाष्योक्त एव दोषः ।

[उक्तदूषणनिरासभाष्यम्]

ननु चैतदपि व्यपदेशिवद्भावेन
ऋवर्णान्तम् ॥

[दूषणस्थापनभाष्यम्]

अर्थवता व्यपदेशिवद्भावो, न चैवोऽर्थ-
वान् । तस्माच्चैवं शक्यम् ॥ न चेदेवमुप-
संख्यानं कर्तव्यम् । इह च रपरत्वस्य
प्रतिषेधो वक्तव्यः—मातुः पितुरिति ॥

(प्र) अर्थवतेति । यथैवेयायेत्यत्रैकास्त्वम् ।
अर्थस्य हि त्यागोपादानाभ्यां वर्णरूपता धातुरूप-
ता च व्यवस्थाप्यते । इह चेति । उपसंख्यान-
स्याऽतिव्याप्त्येत्यर्थः । मातुरिति । रपत्वे कृते
विभक्तिसकारस्य रुत्वम् । पूर्वस्य 'रोरी'तिलोपः ।
'दूलोप' इति दीर्घत्वम् । तत्र 'मातृ' रिति
प्राप्नोतीति भावः ।

४ भाव्यमिति । तथाच 'भाष्याऽसङ्गतिरिति भावः ।

५ इदम्—कैयटोक्तम् ।

१ कचिन्न । २ 'न प्रसज्येत' । ३ तदन्तविधि-
रिति । 'स्वीक्रियत' इति शेषः ।

(उ०) भाष्ये-अर्थवतेति । इदमसहायत्वोपलक्षणम् । अत एव 'कुरुते' इत्यादावनर्थकेनाऽपि सः । तत्र हि स टिसंज्ञोपयोगिसहायरहित एवेति दिक् । भाष्ये-इहचेति । 'एकादेशस्योपसङ्गान्न'मित्योपसङ्गथानिकरपरत्वप्रतिषेधश्च वक्तव्य इत्यर्थः । मातुरित्यादौ तदुपसङ्गथानाऽतिव्याप्तेरिति भावः । मातुरिति । 'ऊ रपर' इति पूर्वोक्त-भाष्यप्रयोगविरोधात् 'कृत उ' दिति तपरत्वान्मातुरित्यादौ न दीर्घ इत्यपास्तं वेदितव्यम् ।

[समाधानभाष्यम्]

उभयं न वक्तव्यम् ॥ कथम् ? ॥ यो द्वयोः षष्ठीनिर्दिष्टयोः प्रसङ्गे भवति लभतेऽसावन्यतरतो व्यपदेशम् । तद्यथा-देवदत्तस्य पुत्रः, देवदत्तायाः पुत्र इति ॥

(प्र) द्वयोरिति । अवयवावेवात्राऽपेक्षितपरस्परौ स्थानिनौ । अत एवैकग्रहणं स्थानिभेदादादेशभेदनिवृत्त्यर्थं कृतम् । अन्यतरत इति-तृतीयान्तादाद्यादित्वात्तसिः । तद्यथेति । एकः पुत्र उभाभ्यामपि यथा व्यपदिश्यते, तथेहापि पूर्वपराभ्यां तत्स्थानिकत्वेनादेशस्य व्यपदेशः । अकङ्क्षादेस्तु समुदायस्यादेशत्वं नाऽण इति रपरत्वाऽभावः ।

(उ) उक्तेऽर्थे गमकमाह-अतएवेति । पञ्चम्यन्तात् सिल्यर्थोसङ्गतेराह-तृतीयान्तादिति । समुदायस्येति । प्रत्येकमादेशत्वे प्रमाणाऽभावादित्यर्थः ।

[आक्षेपभाष्यम्]

कथं मातुः पितुरिति ? ॥

[आक्षेपनिरासभाष्यम्]

अस्त्यत्र रपरत्वम् ॥

[आक्षेपस्थापनपरभाष्यम्]

का रूपसिद्धिः ?

[आक्षेपनिरासभाष्यम्]

'रात्सस्ये'ति सकारस्य लोपो,

रेफस्य विसर्जनीयः ॥

(उ) भाष्ये-रात्सस्येति । सलोपे रुत्वस्याऽसिद्धत्वादिति भावः ।

[आक्षेपस्थापनभाष्यम्]

नैवं शक्यम् । इह हि-मातुः करोति

१ 'प्राप्नोति' । २ 'लक्षणिक इति' । एवञ्च प्रत्ययावयवभिन्नविसर्गस्येत्यर्थः । अतएव कविभिः कृतमित्यादौ न पत्वम् । अग्निःकरोतीत्यादौ तु व्यपदेशिवद्भावेन प्रत्ययावयवाऽभिन्नत्वं

पितुः करोतीति, 'अप्रत्ययविसर्जनीयस्ये'ति पत्वं प्रसज्येत ॥

(प्र) अप्रत्ययेति । 'अ'सित्ययं समुदायः प्रत्ययो न त्वकार इति तदादेशोऽप्यप्रत्यय इति भावः ।

(उ) असित्ययमिति । प्रत्ययरूपविसर्गभिन्नस्येत्यर्थ इति भावः ।

[आक्षेपनिरासभाष्यम्]

'अप्रत्ययविसर्जनीयस्ये'त्युच्यते प्रत्ययविसर्जनीयश्चाऽयम् ॥

(प्र) प्रत्ययेति । प्रत्ययावयवत्वादकारोऽपि प्रत्ययः । अतस्तदादेशोऽपि प्रत्यय इति भावः ॥

(उ) अकारोपीति । सूत्रस्थप्रत्ययशब्दस्तदवयवे लक्षणिक इति भावः ।

[आक्षेपस्थापनभाष्यम्]

लुप्यतेऽत्र प्रत्ययो 'रात्सस्ये'ति ।

(प्र) लुप्यत इति । सकारसन्निधिकालेऽकारेण नैव लब्धा प्रत्ययसंज्ञा, समुदायसन्निवेशिनीत्वात्तस्या इति कुतस्तदादेशस्तां लप्यते । उत्वे च कृतेऽवशिष्टः सकार एव प्रत्ययसंज्ञः, स च लुप्त इति भावः ।

(उ) उत्वे च कृत इति । न चैकादेशस्य परादिवत्त्वेनोसित्यस्य प्रत्ययतर्था लोपे 'एकदेशविकृत'न्यायेनोरित्यस्य प्रत्ययतया विसर्गस्य प्रत्ययाऽवयवत्वमस्त्येवेति वाच्यम्, त्रिपाद्या असिद्धत्वेन तत्रान्तादिवद्भावाऽप्रवृत्तेः । स्थानिवत्त्वेन तु न निर्वाहः । उपात्तस्य स्थानिनोऽकारस्य प्रत्ययत्वाऽभावात् । सर्वे सर्वपदादेशा इत्यनेन तु 'मातुः'असित्यस्य स्थानित्वेऽपि असित्यस्य स्थानित्वाऽभावात् । भाष्ये-लुप्यतेऽत्र प्रत्यय विसर्जनीय'इति पाठे योऽत्र प्रत्ययरथानिकत्वेन तवाभिमतो विसर्जनीयः, स लुप्यते न दृश्यते, स्थानिनः प्रत्ययस्यैव लोपादित्यर्थः ।

एवं तर्हि-

[समाधानवातिकम्]

॥*॥ आतृष्पुत्रग्रहणं ज्ञापकमेकादेश-

निमित्तात्पत्वप्रतिषेधस्य ॥*॥

बोध्यम् । ३ तदादेशः । अकारादेश उत । तथाच विसर्गस्य तत्संबन्धित्वाऽभावात्पत्वं स्यादेवेति भावः । ४ लोपइति । रुत्वस्याऽसिद्धत्वात् रात्सस्येति सूत्रेण सलोप इत्यर्थः । ५ तत्र-तत्र कर्तव्ये । सूत्राऽप्रवृत्तेरित्यर्थः ।

यद्यं कस्कादिषु भ्रातृषुत्रशब्दं पठति, तज्ज्ञापयत्याचार्यो-नैकादेशनिमित्तात् पठन् भवतीति ॥

(प्र०) एकादेशनिमित्तादिति । एकादेश-शास्त्रं निमित्तं यस्य तस्मात्परस्येत्यर्थः ।

(उ०) एवं तर्हि भ्रातृषुत्रेति । त्रिपाद्यामप्यन्तादिबद्धान्प्रवृत्तिज्ञापनद्वारेति गूढोऽभिसन्धिः । कर्मधारये निमित्तपदवैयर्थ्यमिति बहुव्रीहिमेकादेशपदे लक्षणां च दर्शयति-एकादेशशास्त्रमिति ।

[प्रथमाभाष्यम्]

किं पुनरयं पूर्वान्तः, अहोस्वित्परादिः, आहोस्विदभक्तः ? ॥

[जिज्ञासाभाष्यम्]

कथं चोऽयं पूर्वान्तः स्यात् ? कथं वा परादिः ?, कथं वा अभक्तः ? ॥

[जिज्ञासासमाधानभाष्यम्]

यद्यन्त इति वर्तते, ततः पूर्वान्तः । अथादिरिति वर्तते, ततः परादिः । अथोभयं निवृत्तं, ततोऽभक्तः ॥

(प्र०) यद्यन्त इति । यद्यपि रपर इत्यत्रान्यपदार्थस्य प्राधान्यम्, तथापि रेफस्य विधेयतया प्राधान्यात्तस्यैवाऽन्तत्वं विशेषणमिति भावः । यद्यपि प्रसज्यमान एवाऽण् रपरो विधीयते, तथाप्यानङ् इव साक्षादत्राऽर् आर् इत्येवमविधानात्तात्पर्य-पर्यालोचनन्यायेन केवलावस्थानात्पक्षत्रयविमर्शः ।

(उ०) यद्यपीति । तथा च तस्यैव विशेषणं स्यादिति भावः । प्राधान्यादिति । रपरशब्दतात्पर्यविषयत्वादित्यर्थः । एवं च पूर्वान्तावयवभूतरपरोऽणित्यर्थः । सूत्रे 'रपर' इति समासश्च सौत्रत्वात्साधुः । [रः परो यस्येति बहुव्रीहिः । अवयवत्वमेव वक्ष्यर्थः । वर्णं वर्णान्तरावयवत्वं तु गौणम् । यथा 'ह्रस्वस्य तु' गित्यादाविति तात्पर्यम् ।]

नन्वरारादिरूपेण विधानात्कथमभक्तत्वादिशङ्केत्यत आह-यद्यपीति । अविधानादिति । अनुच्चारणादित्यर्थः । तात्पर्येति । प्राप्ताऽप्राप्तविवेकन्यायेनेत्यर्थः । केवलेति । रेफमात्रविधौ सूत्रतात्पर्यादिति भावः । यत्तु अयमपि विचारो 'भूतस्याऽणो रपरत्व'मिति पक्षे 'नष्टाश्चरथ'-

१ 'वाऽयं' । २ कचिन्न । ३ प्राप्तेति । दक्षा जुहोतीत्यादिवत्प्राप्ताप्राप्त्यायेनेत्यर्थः । ४ न्यायेनेति पूर्वान्वयी ।

न्यायेन । अनान्त्यमेवान्त्यमिति ऋकारस्याकारावेव गुणवृद्धी भविष्यतः । अरारादिरूपेण विधानमिति पक्षे तु आनङ्गादौ नकारविषयो यथा न विचारतथाप्यपीति तत्त्वमिति । तत्तु प्रकृतसूत्रे तस्य पक्षरयाऽस्थितत्वादयुक्तम् ॥

कश्चाऽत्र विशेषः ? ॥

[अभक्तत्वपक्षे दूषणवार्तिकम्]

॥*॥ अभक्ते दीर्घलत्वयगभ्यस्तस्वर-

हलादिशेषविसर्जनीयप्रतिषेधः

प्रत्ययाऽव्यवस्था च ॥*॥

यद्यभक्तो दीर्घत्वं न प्राप्नोति-गीः पूः । 'रेफवकारान्तस्य धातो'रिति दीर्घत्वं न प्राप्नोति ॥

(उ०) वार्तिके प्रतिषेधः-अभावो निवर्तनं च । आवे 'स्या'दिति शेषः, द्वितीये 'वक्तव्य'मिति । गुप्तोः किपि गीः पूः । ऋत इत्, उदोष्ठयेतीत्स्वोत्वे ।

[अनुपपत्तिभाष्यम्]

किं पुनः कारणं रेफवकाराभ्यां धातुर्विशेष्यते, न पुनः पदं विशेष्यते-रेफवकारान्तस्य पदस्येति ? ।

(उ०) भाष्ये-पदमिति । पदस्येत्यनुवर्तमानमित्यर्थः ॥

[उपपत्तिभाष्यम्]

नैवं शक्यम् । इहापि प्रसज्येत-अग्निर्वायुरिति ॥

[अनुपपत्तिभाष्यम्]

एवं तर्हि रेफवकाराभ्यां पदं विशेषयिष्यामो धातुनेकं-रेफवकारान्तस्य पदस्येको धातो'रिति ॥

[उपपादनभाष्यम्]

एवमपि-प्रियं ग्रामणि कुलमस्य प्रियग्रामणिः, प्रियसेनानिः-अत्रापि प्राप्नोति । तस्माद्भातुरेव विशेष्यते । धातौ च विशेष्यमाणे इह दीर्घत्वं न प्राप्नोति-गीः पूः । दीर्घ ॥

[लवोदाहरणभाष्यम्]

लत्व-लत्वं च न सिध्यति । निजे-

'अनान्त्य'मित्यस्य तदाहीत्यादिः । ५ व्युत्क्रमेण दोषमाह-अभक्ते इति । ६ व्याख्या उक्ता स्यात् ।

गिल्यते । 'ग्रो यङी'ति लत्वं न प्राप्नोति ॥

(प्र०) लत्वंचेति । 'ग्र' इत्यवयवषष्ठीति चोद्यम् ।

[दोषनिरासभाष्यम्]

नैष दोषः । 'ग्र' इत्यनन्तरयोगैषा षष्ठी ॥

(उ०) अनन्तरयोगेति । अनन्तरशब्दोऽव्यवहित-
वाची ।

[दोषसाधकभाष्यम्]

एवमपि स्वर्जैगिल्यते इत्यत्राऽपि प्राप्नोति ॥

[दोषवाधकभाष्यम्]

एवं तर्हि यङा आनन्तर्यं विशेषयि-
ष्यामः । अथ वा 'ग्र' इति पञ्चमी ॥ लत्व ॥

[यक्स्वरोदाहरणभाष्यम्]

यक्स्वर । यक्स्वरश्च न सिध्यति ।
गीर्यते स्वयमेव । पूर्यते स्वयमेव । 'अचः
कर्तृयकी'त्येष स्वरो न प्राप्नोति, रेफेण
व्यवहितत्वात् ॥

[दोषनिरासभाष्यम्]

नैष दोषः । 'स्वरविधौ व्यञ्जनमवि-
द्यमानव'दिति नास्ति व्यवधानम् ॥
यक्स्वर ॥

(उ०) स्वरविधाविति । यद्यपि ह्रस्वस्वरासौ
स्वरोद्देश्यकविधौ चेदम् । अत एवाऽचः कर्त्तृ-इति सूत्रेऽच
इति चरितार्थं, तथापि तदनाश्रयेणैकदेश्युक्तिर्भाष्यमितितत्त्वम् ॥

[अभ्यस्तस्वरोदाहरणभाष्यम्]

अभ्यस्तस्वर—अभ्यस्तस्वरश्च न
सिध्यति । मा हि स्म ते पिपरुः । मा हि
स्म ते बिभरुः । 'अभ्यस्तानामादिखदात्तो
भवति अजादौ लसार्वधातुके' इत्येष
स्वरो न प्राप्नोति, रेफेण व्यवहितत्वात् ।

(प्र०) पिपरुरिति । पृ लङ् क्षि शपः श्लुद्धि-
र्वचनम् । अतिपिपत्योश्चेतीत्त्वम् । 'सिजभ्यस्ते'ति
जुस् । 'जुसि चे'ति गुणः ।

(उ०) भाष्ये माङ्प्रयोगोऽडभावाय, तस्मिन् हि

अदस्वरः स्यात् । हिप्रयोगो 'हि चे'ति निधातनिषेधाय,
'स्म'शब्दो लङ्सिद्धये ।

नैष दोषः । 'स्वरविधौ व्यञ्जनम-
विद्यमानव'दिति नारित व्यवधानम् ॥
अभ्यस्तस्वर ॥

[हलादिशेषोदाहरणभाष्यम्]

हलादिशेष—हलादिशेषश्च न सिध्यति ।
ववृते ववृधे । अभ्यासस्येति हलादिशेषो
न प्राप्नोति । हलादिशेष ॥

(प्र०) ववृत इति । अभ्यासावयवस्याऽनादे-
र्हलो निवृत्त्या भाव्यमिति रेफस्य निवृत्त्यसिद्धिः ।

(उ०) अभ्यासावयवस्येति । गर्भवदनवयवस्यापि
तद्ग्रहणेन ग्रहणं 'तन्मध्यपतित'न्यायेन, नत्वेतावताऽवयव-
त्वमिति भ्रमितव्यमिति भावः । यद्वा ऋवर्णान्ताभ्यासस्ये-
त्यर्थे पूर्वं तकारस्य हलादिःशेषेण निवृत्तावुरदत्वम्, ततः
पुनर्हलादिः शेषो न स्यात्, अनवयवत्वादिति भावः । नचैवं
'लक्ष्ये लक्षणस्ये'ति न्यायेन पुनर्हलादिःशेषाऽनापत्तिरिति
वाच्यम् । लक्ष्यभेदात् ॥

[विसर्जनीयोदाहरणभाष्यम्]

विसर्जनीय [प्रतिषेधे] । विसर्जनीयस्य
च प्रतिषेधो वक्तव्यः । नार्कुटः नार्पत्यः ।
'खरवसानयोर्विसर्जनीय' इति विसर्जनीयः
प्राप्नोति । विसर्जनीय [प्रतिषेधे] ॥

(प्र०) नार्कुट इति । यस्मात्सुतिङ्विधि-
स्तदादि सुवन्तं तिङन्तं चेति रेफान्तस्य पदत्वा-
द्विसर्जनीयप्रसङ्गः ॥

(उ०) नृकुटीशब्दाद्भवादावण् । नृपतेर्दित्यदित्येति
ण्यः । ननु रेफान्ताच्च लुब्धिरिति कथं तदन्तस्य प्रत्यय-
लक्षणेन पदत्वमत आह—यस्मादिति । यस्माद्विधिरुद्ध-
नृशब्दत्वं नाशब्दस्य स्थानिवद्भावेन, तदादित्वं च रेफान्तरस्य
मुख्यम्, सुवन्तत्वं च प्रत्ययलक्षणेनेति भावः ॥

[प्रत्ययाऽव्यवस्थोदाहरणभाष्यम्]

प्रत्ययाऽव्यवस्था च । प्रत्यये च
व्यवस्था न प्रकल्पते—किरतः गिरतः ।
रेफोऽप्यभक्तः, प्रत्ययोऽपि । तत्र व्यवस्था
न प्रकल्पते ॥

(प्र०) किरत इति । एकवचने किरतीति नित्यत्वात्पूर्व विकरणः । आज्ञं तु कार्यमनित्यम् । अकृते हि विकरणे गुणः प्राप्नोति, कृते त्वित्त्वमिति । द्विवचने तु द्वयोरपि नित्यत्वात्परत्वादि-त्त्वम्, तत्र रेफोऽभक्तत्वान्न धात्ववयव इति विकरणो न स्यात् । स हि धातोः परो विधीयते । अथ विकरणात्परो रेफस्तदाऽप्यणः परो न स्यादिति व्यवस्था द्वयोर्न प्रकल्पते । अथ व्यवहितेऽपि परशब्दस्य प्रवृत्तिस्तथापि समीहिता व्यवस्था न प्रकल्पत इति प्रत्ययाऽव्यवस्थोक्ता ॥

(उ०) एकवचनान्तानुदाहरणे वीजमाह-एकेति । नित्यत्वादिति । विकरणविधौ 'सार्वधातुके' इति विषय-सप्तमी । अन्यथाऽभक्तत्वेऽनन्तरसार्वधातुकाऽभावेन विकरणाऽप्राप्तेनित्यत्वं व्याहतं स्यादिति भावः । नित्यत्वादिति । ततो ङित्वादित्वस्यैव प्रवृत्तेः । न प्रकल्पत इति । नियमेन विकरणस्यैव व्यवहितपरत्वं न सिध्येदिति भावः ।

[पूर्वान्तपक्षाभ्युपगमभाष्यम्]

पवं तर्हि पूर्वान्तः करिष्यते ।

[पूर्वान्तपक्षे दूषणाक्षेपवार्तिकम्]

॥*॥ पूर्वान्ते ववधारणं विसर्जनीयप्रति-

षेधो यवस्वरश्च ॥*॥

यदि पूर्वान्तो रोरवधारणं कर्तव्यं—
'रोः सुपि' । रोरेव सुपि नात्यस्य रेफस्य ।
सर्पिष्पु धनुष्पु । इह माभूत्-गीर्षु-पूर्षु ॥

(प्र०) गीर्ष्विति । परादौ सुग्रहणेन गृह्यत इति न पदान्तत्वमिति भावः । अभक्तपक्षेऽपि तदादिर्वात्प्राप्तिरिति कर्तव्यं ववधारणम् ॥

[पक्षान्तरेऽपि लाघवाऽभावभाष्यम्]

परादावपि सत्यवधारणं कर्तव्यं-चतु-
र्वित्येवमर्थम् । [ववधारणम्] ॥

[विसर्जनीयप्रतिषेधोदाहरणभाष्यम्]

विसर्जनीयप्रतिषेधः । विसर्जनीयस्य च
प्रतिषेधो वक्तव्यः । नार्कुटः । नार्पत्यः ।
'खरवसानयोर्विसर्जनीय' इति विसर्ज-
नीयः प्राप्नोति ॥

[इतरपक्षेऽपि लाघवाऽभावभाष्यम्]

परादावपि विसर्जनीयस्य प्रतिषेधो
वक्तव्यो नार्कलिपरित्येवमर्थम् । कल्पिपद-
सङ्घातभक्तोऽसौ नोत्सहतेऽवयवस्य पदा-
न्ततां विहन्तुमिति कृत्वा विसर्जनीयः
प्राप्नोति ॥ [विसर्जनीयप्रतिषेधः] ॥

(प्र०) कल्पिपदेति । नृकल्पशब्दादिभिः वृद्धौ
च रेफः प्रत्ययसमुदायस्य कल्पिशब्दस्य भक्तत्वा-
दवयवो न तु कल्पशब्दस्य । ततश्च [नृशब्दस्य]
कल्पशब्दे परतः पदसंज्ञा विधीयमाना तदादीत्य-
धिकाराद्रेफान्तस्य भवतीति विसर्जनीयप्रसङ्गः ।
पदशब्देन च पद्यतेऽनेनार्थ इति प्रत्यय उच्यते ।
तेन प्रत्ययसमुदायभक्तो रेफः कल्पिशब्दे परतो
व्यवस्थितो न कल्पशब्दस्याऽवयव इति तयोः
पौर्वापर्यमस्त्येवेत्यवयवस्यात्मन एव पदान्ततां
विहन्तुं नोत्सहत इत्यर्थः । क्वचित्तु 'कल्पपद-
संघातभक्त' इति पाठः । तत्रायमर्थः-कल्पशब्दस्य
संयन्धि यत्पदं 'नार्कलि'रिति तस्य पदस्य योऽव-
यवः प्रत्ययसङ्घातः कल्पिशब्दस्तद्भक्त इत्यर्थः ॥

(उ०) नृकल्पेति । नृशब्दात्कल्पप्रत्ययः । पदसं-
ज्ञेति । स्वादिष्वित्यनेन । यद्यसौ कल्पशब्दावयवः
स्यात्तदा स्वावयवभूतरेफान्तस्य 'नार्'रित्यस्य न स प्रत्ययः
परः स्यादिति भावः । परादिरित्यत्र परशब्देन परत्वपर्याप्त्य-
धिकरणो यार्वान् स सर्वोऽपि गृह्यते, न तदवयवोऽपीति
तात्पर्यम् । ननु प्रत्ययस्य कथं पदत्वमत आह-पदशब्दे-
नेति । कल्पिरूपः पदसङ्घातः पदसमुदाय इति भाष्यार्थः ।
तस्मात्पक्षत्रयेऽपि विसर्जनीयप्रतिषेधस्य वक्तव्यतया नायं
दोष इति भावः । वृद्धेर्वहिरङ्गाऽसिद्धत्वं तु नोक्तम्, त्रिपादो-
स्थेऽन्तरङ्गे तत्परिभाषाया अप्रवृत्तेः ॥

[यक्स्वरोदाहरणभाष्यम्]

यक्स्वरः । यक्स्वरश्च न सिध्यति ।
गीर्ष्येते स्वयमेव, पूर्ष्येते स्वयमेव । 'अचः'
कर्तृयकीत्येष स्वरो न प्राप्नोति ॥

[दूषणाक्षेपभाष्यम्]

नैष दोषः । उपदेश इति वर्तते ॥ [यक्स्वरः] ॥

(उ०) भाष्ये उपदेश इति वर्तत इति । अचः
कन्नित्यत्र तास्यनुदात्तेदित्यत इत्यर्थः ॥

[परादिपक्षाभ्युपगमभाष्यम्]

अथ वा पुनरस्तु परादिः ॥

[परादिपक्षे दूषणवार्तिकम्]

॥ * ॥ परादावकारलोपौत्वपुक्प्रतिषेधश्च-
 ङ्युपधाह्रस्वत्वमितो व्यवस्थाऽभ्यासलोपोऽ-
 भ्यस्ततादिस्वरो दीर्घत्वं च ॥ * ॥

यदि परादिः । अकारलोपः प्रतिषेध्यः ।
 कर्ता हर्ता । 'अतो लोप आर्द्धधातुके'
 इत्यकारलोपः प्राप्नोति ॥

(उ०) भाष्ये-अथवा पुनरस्तु परादिरिति ।
 वंधारणविसर्जनीयप्रतिषेधयोः कर्त्तव्यतायाः पूर्वान्तपरादि-
 पक्षयोः समत्वात् परादिपक्षो वा वक्तव्यः, पूर्वान्तो वेत्यत्र न
 विशेष इति चेत् कश्चिद्भूयात्तत्राह वार्तिककारः-परादा-
 वित्तीत्यर्थः । 'परादा'विति वार्तिके पुगन्तद्वन्द्वस्य प्रतिषेध-
 पदेन पष्ठोत्तरपुरुषः । 'वक्तव्य' इति शेषः । चङ्युपधाह्र-
 स्वत्वं वक्तव्यम् । अग्रे सर्वत्राऽयमेव शेषो बोध्यः ॥

[दूषणनिरासभाष्यम्]

नैष दोषः, उपदेश इति वर्तते ॥

(उ०) उपदेश इति वर्तते इति । अतो लोप
 इत्यत्रानुदात्तोपदेशेत्यत इत्यर्थः ॥

[दूषणस्थापनभाष्यम्]

यद्युपदेश इति वर्तते-धिनुतः, ऋणुतः ।
 अत्र लोपो न प्राप्नोति ॥

(प्र०) धिनुतइति । एकवचनेऽसत्यप्यकार-
 लोपे आह्रुणेन वा, विकरणस्य वा गुणेपररूपेण वा
 धिनोतीति सिद्ध्यतीति द्विवचनमुदाहृतम् ॥

(उ०) पररूपेण-अतोऽगुण इत्यनेन ॥

[दूषणवाचकभाष्यम्]

नोपदेशग्रहणेन प्रकृतिरभिसंबध्यते ॥
 किं तर्हि ? ॥ आर्द्धधातुकमभिसंबध्यते-
 आर्द्धधातुकोपदेशे यदकारान्तमिति ॥
 अकारलोप ॥

(प्र०) आर्द्धधातुकोपदेश इति । सँनियोगेन

चाऽकारस्य विधानादार्द्धधातुकप्रतिपत्तिकालेऽकारा-
 न्तप्रतिपत्त्या सिद्धो लोपः ॥

[औत्वोदाहरणभाष्यम्]

औत्व-औत्वं च प्रतिषेध्यम् । चकार
 जहार । 'आत औ णलः' इत्यौत्वं प्राप्नोति ॥

[दोषनिरासभाष्यम्]

नैष दोषः । 'निर्दिश्यमानस्यादेशा
 भवन्तीत्येवं न भविष्यति ॥

(प्र०) निर्दिश्यमानस्येति । नन्वादेः परस्येति
 रेफस्यौत्वेन भाष्यम् । नैष दोषः, 'णल' इत्यनेन
 यत्प्रत्यायितं प्रयोगविषयमकारमात्रं, तस्याऽकाऽरा-
 न्तादङ्गादुत्तरस्यादेशः प्रवर्तते, सरेफस्य त्वनुमीय-
 मानत्वादादेशाऽभावः । प्रत्याय्यप्रत्यायकाऽभेदविव-
 क्षायां षष्ठीनिर्दिष्टस्यादेशा इत्युच्यते ॥

(उ०) नन्विति । 'आदेः परस्येति 'निर्दिश्यमान-'
 परिभाषावाचकमित्यभिमानः । 'तस्यैवायमनुसंहार'
 इत्युत्तरम् । ननु सूत्रे उच्चारितस्य णलो नादेशः, किंतु तत्प्र-
 त्यायिताऽकारस्येति षष्ठीनिर्दिष्टस्यादेशा इत्युक्तं स्यादत आ-
 ह-प्रत्याय्येति । निर्दिश्यमानस्येत्यस्य प्रतिपादितस्येत्यर्थे
 तुपादन्तस्यापि पदादेशापत्तिरिति बोध्यम् ॥

[आक्षेपभाष्यम्]

यस्तर्हि निर्दिश्यते तस्य कस्माच्च भवति ? ॥

[समाधानभाष्यम्]

रेफेण व्यवहितत्वात् ॥ औत्व ॥

(प्र०) रेफेणेति । यद्रूपं षष्ठीनिर्दिष्टमकारमात्रं
 तद्व्यवहितमित्यर्थः । यदि तु प्रत्ययस्येत्युच्यते लिट्
 इति च तदा व्यवधानाऽभावात् स्यादेवादेशः ॥

(उ०) यदि त्विति । तथा तु वक्तुमशक्यं, सर्वत्रा-
 देशापत्तेरिति भावः ॥

[पुक्प्रतिषेधोदाहरणभाष्यम्]

पुक्प्रतिषेधः । पुक् च प्रतिषेध्यः । कार-
 यति हारयति । 'आतां पु'गिति पुक्
 प्राप्नोति ॥ पुक्प्रतिषेधः ॥

[चङ्युपधाह्रस्वत्वोदाहरणभाष्यम्]

चङ्युपधाह्रस्वत्वम्-चङ्युपधाह्रस्वत्वं

च न सिध्यति । अचीकरत् अजीहरत् ।
‘णौ चङ्युपधाया ह्रस्वः’ इति ह्रस्वत्वं न
न प्राप्नोति ॥ चङ्युपधाह्रस्वत्वम् ॥

[इटोऽव्यवस्थादाहरणभाष्यम्]

इटोऽव्यवस्था । इटश्च व्यवस्था न
प्रकल्पते । आस्तरिता निपरिता । इडपि
परादी, रेफोऽपि । तत्र व्यवस्था न प्रक-
ल्पते ॥ इटोऽव्यवस्था ॥

(प्र०) आस्तरितेति । नित्यत्वाद्गुणे रपरत्वे
च कृते ‘नेड्वशि कृती’ति प्रतिषेधादप्रवृत्ति-
लक्षणेऽटोऽव्यवस्था । प्रवृत्तौ वा रेफात् पूर्वं इडि-
त्यनिष्ठा व्यवस्था प्राप्नोति ॥

(उ०) कथं तर्हीडपीत्यादिभाष्यमत आह—प्रवृत्तौ
वेति । नेड्वशीत्यत्रोपदेश इत्यपकृष्योपदेशे वशादेरेव
निषेध इति भावः ॥

[अभ्यासलोपोदाहरणभाष्यम्]

अभ्यासलोपः । अभ्यासलोपश्च वक्त-
व्यः । ववृते ववृधे । ‘अभ्यासस्ये’ति हला-
दिशेषो न प्राप्नोति ॥ अभ्यासलोपः ॥

(उ०) भाष्ये—ववृत इति । ऋवर्णान्ताभ्यासस्था-
ऽदित्यर्थे पूर्वं तलोपे पश्चाद्रेफः, तस्य लोप इति पक्षे इदम् ।
‘वव्रे’ इत्ययुदाहार्यम् ॥

[अभ्यस्तस्वरोदाहरणभाष्यम्]

अभ्यस्तस्वरः । अभ्यस्तस्वरश्च न सि-
ध्यति । मा हि स्म ते पिपेरुः, मा हि स्त
ते विभरुः । ‘अभ्यस्तानामादिरुदात्तो भव-
त्यजादौ लसार्वधातुके’ इत्येष स्वरो न
प्राप्नोति ॥ अभ्यस्तस्वर ॥

[तादिस्वरोदाहरणभाष्यम्]

तादिस्वरः—तादिस्वरश्च न सिध्यति ।
प्रकर्ता प्रकर्तुम् । ‘तादौ च निति कृत्यता’-
वित्येष स्वरो न प्राप्नोति ॥

(उ०) प्रकर्तेति । तुम् । एषस्वरः—पूर्वपदप्रकृतिस्वरः ॥

[उक्तदूपणवाक्यभाष्यम्]

नैव दोषः । उक्तमेतत्—‘कृदुपदेशे वा

१) अचीकरदिति । अत्र हि णिनिमित्तायां वृद्धावा-
कारस्यानुपधात्वाण्यौचोत्यनेन ह्रस्वत्वं न स्यात् ।
२ ‘वाकृते’ । ३ ‘स्वर’ । ४ तादाविति । तुशब्दवर्जितेनिति
तकारादौ कृति परेऽनन्तरो गतिः प्रकृत्येति हि तदर्थः ।

ताद्यर्थमिडर्थम्’ इति ॥ तादिस्वरः ॥

(उ०) कृदुपदेशकालिकादिप्रत्ययप्रतात्यर्थं तादाविति
सूत्रे कृद्वहणमिति भाष्योदाहृतवार्तिकार्थः । तादावितिसूत्रेण
गतेः स्वरो विधीयते । क्रियायोगे च गतित्वम् । क्रियावाचो
च धातुः । तत्र तिङन्ते पूर्वपदाऽभावेन कृदन्त एव सिद्ध-
मिति कृद्वहणमुक्तार्थम् । न च कृद्वहणाऽभावे तादित्वमु-
त्तरपदस्य विशेषणं स्यात् । तथा च प्रतरितेत्यादावेव
स्यादिति तस्य कृद्विशेषणत्वाय तदिति वाच्यम् । श्रुतनिव-
प्रत्ययविशेषणताया एव न्याय्यत्वादिति दिक् ॥

[दीर्घोदाहरणभाष्यम्]

‘दीर्घत्वं । दीर्घत्वं [च] न सिध्यति । गी-
पूः । ‘रेफवकारान्तस्य धातो’रिति दीर्घ-
त्वं न प्राप्नोति ॥ दीर्घत्वम् ॥ [उरणपरः] ।

(प्र०) गीरिति । अन्तरङ्गत्वादिलोपे कृते
इत्त्वे रपरत्वे च सुपोऽयमादौ रेफ इति कल्पनायां
रात्सस्येति सलोपे कृते दीर्घत्वं न स्यादिति पूर्वान्त-
पक्षोऽत्र स्थितः ॥

(उ०) ननु रेफस्य परादिस्वेऽपृक्तत्वाऽभावादिलोपो
न प्राप्नोतीति कुतो नोक्तमत आह—अन्तरङ्गत्वादिति ।
तदानां सुपोऽभावादाह—कल्पनायामिति । पदस्य विभ-
ज्यान्वाख्यानमिति भावः । पूर्वान्तेति । नाकुटादौ वचने-
नैव निर्वाहो भाष्ये उक्त इति बोध्यम् । एवं च ‘रपर’ इति
अवयववाचिपरशब्देन पठ्यर्थं बहुव्रीहिरिति ध्वनितम् ।
अवयवत्वं चाऽवयवसादृश्ये पर्यवस्यति । न हि वर्णस्य वर्णा-
न्तरमवयवो भवति । अत एव प्रसङ्गावस्थायां रपरत्वेपि
गुणादिशब्देन विधानम् । ‘यदागमा’ इति न्यायेन विशिष्टस्य
गुणादित्वात् । एवं च ऋवर्णादचि पूर्वपरयोस्तरतमो
रर्पोऽण् भवतीत्यर्थ इति बोध्यम् । गुणादिशब्देनारारोर्ग्रह-
णाभावे तु ‘ऋकारस्य गुणवृद्धौ अरागावेवे’ति नियमो न स्यात् ।
यतो गुणादिशब्देन अकारादे रेफः परो यस्मात्तादृश्यस्य
विधानम् । गुणत्वादिकं चाऽकारादिनिष्ठमेव । तेन च नान्त-
र्यम् । एतदेवाभिप्रेत्य रदाभ्यामिति सूत्रे भाष्ये ‘गुणो
भवति वृद्धिर्भवती’ति रेफशिरा गुणवृद्धिसंज्ञकोऽभिनिर्वर्तते’
इति वक्ष्यति । अत एव ‘यद्यन्त इति वर्तते ततः पूर्वान्त’
इत्युपक्रमस्थं भाष्यमेकदेश्युक्तिः । तथा हि सति यया
परादिपक्षे नार्कलिपरित्यादौ रेफस्य कल्पोति समुदायावय-
वत्वोपपत्त्ये परत्वपर्याप्त्यधिकरणादिरित्यर्थस्तथा पूर्वान्त
इत्यस्य पूर्वत्वपर्याप्त्यधिकरणाऽन्त इत्यर्थापत्तौ उक्तदोषो,

५ ‘दीर्घः’ । कचिन्न । ६ अन्तरङ्गत्वादिति । अनैमित्त-
कत्वादिति भावः । ७ एवंचेति । विशिष्टे तत्त्वे चेत्यर्थः ।
८ रपर इति । गुण इत्यपि बोध्यम् । ९ उक्तेति । तन्निय-
माऽसिद्धिरूप इत्यर्थः ।

‘रदाभ्या’मिति सूत्रस्थभाष्यविरोधश्चेत्याहुः ॥ ५० ॥

अलोऽन्त्यस्य ॥ १ । १ । ५१ ॥

[आक्षेपभाष्यम्]

किमिदमलग्रहणमन्त्यविशेषणमाहो-
स्त्विदादेशविशेषणम् ? ॥

(प्र०) अलोऽन्त्यस्य । किमिदमिति । षष्ठी-
प्रथमयोर्निर्देशस्य साम्यात् प्रश्नः ॥

[प्रश्नभाष्यम्]

किं चातः ? ॥

[अन्त्यविशेषणत्वे दूषणभाष्यम्]

यद्यन्त्यविशेषणम्, आदेशोऽविशेषि-
तो भवति ॥ तत्र को दोषः ? ॥ अनेकाल-
प्यादेशोऽन्त्यस्य प्रसज्येत ॥

(उ०) अलोऽन्त्य । भाष्ये-‘प्रसज्येते’त्यनन्तरं
‘तन्निवृत्तये’नेकाल् सर्वस्ये’ति वाच्यं स्यादिति शेषः ॥

[आदेशविशेषणपक्षे लाघवदर्शनभाष्यम्]

यदि पुनरलन्त्यस्येत्युच्यते तत्रायम-
प्यर्थः-‘अनेकाल्शित्सर्वस्ये’त्येतन्न वक्तव्यं
भवति । इदं नियमार्थं भविष्यति-‘अलेवा-
न्त्यस्य भवति, नान्य’ इति ॥

(प्र०) यदि पुनरिति । प्रथमावहुवचनमल
इति यदि व्याख्यायेतेत्यर्थः । अस्मिंश्च पक्षे-‘रहो-
रजसां लोपश्चे’ति लोपः सर्वादेशः प्राप्नोति-विरजी-
करोतीति । इदं नियमार्थमिति । अन्त्यस्यादेशा
भवन्तीत्यलोऽप्याक्षेपादलग्रहणमनलव्यावृत्त्यर्थमिति
भावः ॥

(उ०) नन्व’लन्त्यस्येत्युच्यमाने सूत्रभेदः स्यादत आह
प्रथमेति । बहुत्वस्याऽविवक्षितत्वं दर्शयितुमेवमुक्तमिति
भावः । प्राप्नोतीति । लोपस्याऽभावरूपत्वेनालरूपत्वा-
ऽभावादिति भावः । एवं चायं पक्षो दुष्ट एव । ‘क्सस्याची’
ति लोपे प्रकृते ‘लुगवा दुहे’ति लुग्रहणस्य-प्रथमान्त-
पक्षेऽलग्रहणमनेकालभिनलक्षकमित्यर्थज्ञापकत्वमिति नायं
दोष इति भाष्याशयमन्ये । भाष्ये-इदं नियमार्थमिती-
दमा सूत्रं तु न परामृश्यते, अप्राप्ताऽन्त्यादेशविधिर्यत्वा-
त्तस्य, किंत्वल्पदमिति तस्य नियमार्थत्वमुपपादयति-अन्त्य-
स्येति । अलोऽपीति । अलात्मकादेशस्यापीत्यर्थः ।
अपिनाऽनेकालोऽपि ।

[आदेशविशेषणत्वपक्षे प्रश्नभाष्यम्]

एवमप्यन्त्योऽविशेषितो भवति ॥

तत्र को दोषः ? ॥ वाक्यस्यापि पदस्या-
प्यन्त्यस्य प्रसज्येत ॥

(प्र०) वाक्यस्याऽपीति । दोषपरत्वादेवमुक्तम्,
न तु वाक्यं षष्ठीनिर्दिष्टमस्ति । पदस्य तु परमान-
दुद्भयामित्यत्रानुच्छेदस्यान्यस्य सर्वस्य दत्त्वं
प्राप्नोति ।

(उ०) नत्विति । षष्ठीस्थाने इत्यनुवर्त्य स्थानषष्ठी-
बोधिताऽन्त्यस्येति व्याख्यानादित्यर्थः । यत्तु ‘यथातथयापु-
रयो’ रिति सूत्रे ‘न यथातथा अयथातथाऽयथातथाभावोऽ-
याथातथ्य’मिति भाष्यदर्शनात्तत्प्रामाण्येन निपातसमुदा-
यात् प्रत्ययो, निपातसमुदायेन नञ्समास इत्यङ्गीकार्यम् ।
तत्राऽयथातथाशब्दाऽप्यञि यस्येति लोपोऽवर्णान्ताङ्गस्य
भसंज्ञकस्य जायमानरतदन्त्यस्य यथातथेति पदसमुदायस्य
स्यादिति, तत्र, ‘निर्दिश्यमान’परिभाषया सिद्धेः । तदना-
श्रयेण वा तदुक्तिः । पदस्य त्विति । अधिकृतपदस्येत्यस्य
वत्त्वादभिर्विशेषणादित्यर्थः ॥

[अन्त्यविशेषणत्वेऽपि गौरवनिराकरणभाष्यम्]

यदि खल्वप्येपोऽभिप्रायस्तत्र क्रिये-
तेति, अन्त्यविशेषणेऽपि सति तन्न करि-
ष्यते ॥ कथम् ? ॥ ‘डिञ्च, अलोऽन्त्यस्ये’-
त्येतन्नियमार्थं भविष्यति-‘डिदेवानेकाल-
न्त्यस्य भवति नान्य’ इति ॥

(प्र०) यदि खल्वपीति । अवश्यकर्तव्योऽसौ
योगोऽपवादविप्रतिषेधार्थः । अथ लाघवमात्रे
आदरस्तत्राप्युच्यते-अन्त्यविशेषणेऽपीति ।

(उ०) यदि खल्विति पराभिप्रायं वदता सूचितमन्या-
दृशं स्वाभिप्रायं प्रकटयति-अवश्येति । असौ योगः-
‘अनेकाल्शित्सर्वस्ये’ति योगः । ‘अतो मिस’इत्यादावादेः परस्ये-
त्यादिवाधानार्थ इति भावः । नन्वस्यावश्यकत्वेऽन्त्यविशे-
षणेऽपीत्यादिग्रन्थोऽसङ्गतोऽत आह-अथेति । अलिति
प्रथमान्तं मण्डूकानुवृत्त्या ‘ऽऽदेः परस्ये’त्यत्र संबध्यत इति
ऐसादौ न दोषः । तातडयपि ज्ञापकात्सर्वादेशत्वं भविष्य-
तीति भावः ॥ भाष्ये-डिदेवानेकालन्त्येति । अलरूप-
ङित्यस्य फलाऽभावादानेकालिति लब्धम् । एवं चास्य
सूत्रस्यानेकालादेशेऽप्रवृत्त्येतत्साहचर्यादादेः परस्येत्यस्या-
प्यनेकालादेशेऽप्रवृत्तिरिति दिक् ॥

[प्रश्नभाष्यम्]

किमर्थं पुनरिदमुच्यते ? ॥

(उ०) किमर्थं पुनरिति । किं स्थानपट्टनिर्देश-
विषयमुत पट्टीमात्रविषयमिति प्रश्नः ॥

[समाधानवार्तिकम्]

॥*॥ अलोऽन्त्यस्येति स्थाने विज्ञात-

स्याऽनुसंहारः ॥*॥

अलोऽन्त्यस्येत्युच्यते, स्थाने विज्ञात-
स्यानुसंहारः क्रियते-स्थाने प्रसक्तस्येति ॥(प्र०) स्थाने विज्ञातस्येति । 'षष्ठी स्थानेयो-
गे'त्यनुवर्तते । तेन या षष्ठी स्थानेयोगत्वेन विज्ञाता
साऽन्त्यमलमनुसंहियते । आदेशो वा यो निश्चितः
सोऽन्त्यस्याऽलः स्थाने इत्यनुसंहियते ।(उ०) स्थाने विज्ञातस्य कस्येत्यपेक्षायामाह-पट्टीति ।
स्थाननिरूपितसंबन्धार्थकत्वेन ज्ञातस्य षष्ठीरूपप्रत्ययस्ये-
त्यर्थः । नन्वेवं विज्ञाताया इति वक्तुं युक्तमत आह-
आदेश इति । स्थानपट्टीसंबन्धादादेशत्वेन यो विज्ञात
इत्यर्थः । अन्ये तु अलोऽन्त्यस्येति यदुच्यते, तेन स्थाने
विज्ञातस्य समुदायस्थाने प्रसक्तस्यान्त्येऽल्यनुसंहार उप-
संहारः, तत्स्थानिकत्वमात्रं क्रियते बोध्यत इति भाष्याक्ष-
रार्थः । स्थाने विज्ञातस्येत्यस्य-व्याख्या स्थाने प्रस-
क्तस्येति । कैयटव्याख्याने एतद्वैयर्थ्यं भातीत्याहुः ॥

[समाधानवार्तिकखण्डम्]

॥ * ॥ इतरथा ह्यनिष्टप्रसङ्गः ॥ * ॥

इतरथा ह्यनिष्टं प्रसज्येत । टिट्कि-
न्मितोऽप्यन्त्यस्य स्युः ॥(प्र०) इतरथेति । यदि षष्ठीमात्रमनुसंहियेते-
त्यर्थः । तत्र लवितेति तृच ऋकारात्पूर्वमिदं
प्राप्नोतीति दोषः । दापयतीति पुगाकारस्य स्यात् ।
ततश्च यदुक्तमर्थवतो ह्यागम इति, तच्च युज्यते ॥
(उ०) षष्ठीमात्रमिति । उपलक्षणमेतत्, षष्ठीमात्रोच्चारणेन
विधीयमानं चेत्यपि बोध्यम् । ततो यदुक्तमिति । आका-
रावयवत्वे प्रणिदापयतीत्यादौ णत्वं न स्यादित्यर्थः । नचा-
वयवावयवः समुदायावयव इति निर्वाहः, यस्याऽवयवस्त
द्विशिष्टे यत्र तदवयववृत्तिधर्मबुद्धिस्तादृशस्यावयवावयवस्य
समुदायाऽवयवत्वबुद्धिर्हि लोकसिद्धा, यथा भुजावयवाङ्ग-ल्यादिविशिष्टे भुजावयवबुद्धिसत्त्वात्तदवयवकशरीरावयवत्वबुद्धि-
रङ्गुल्यादौ । न चैवमत्राऽऽकारावयवपकारादिविशिष्टेऽवर्ण-
त्वादियुद्धिः । अर्थवत् आगमे तु तद्विशिष्टे तदर्थवत्त्वबुद्ध्या
तद्वुद्धिसत्त्वेन भवत्येव समुदायावयवत्वमिति भवितेत्यादा-
वङ्गावयवत्वं सम्भवतीतीदो गुणनिषेधचारितार्थमपि । वर्णस्य
वर्णावयवत्वं तु वाचनिकं गौणम् । तत्र 'यावद्वचनं वाच-
निकमिति न्यायेन समुदायावयवत्वे मानाऽभाव इत्याशयः ॥

[दूषणाऽप्राप्तिसंभावनाभाष्यम्]

यदि पुनरयं योगशेषो विज्ञायेत ? ॥

(प्र०) यदि पुनरिति । 'षष्ठी स्थानयोगे'त्य-
नेनास्यैकवाक्यता । अत्र तु प्रकरणे करणं 'डिच्चे'-
त्यादेः सम्बन्धार्थम् । तत्रायमर्थो भवति-शास्त्रे
या षष्ठी साऽन्त्येऽलि, सा च स्थानेयोगेवेति, न तु
स्थाने विज्ञातस्य पश्चादनुसंहारः, प्रतिपत्तिगौरव-
प्रसङ्गादिति भावः ॥(उ०) संबन्धार्थमिति । अन्त्यस्येत्यनेनेति भावः ।
शास्त्रे येति । या षष्ठी सा स्थानेयोगेव सा, चान्त्येऽलीति
तु नार्थः । स्थानेयोगेति पदावृत्त्यापत्तः । इदमेव प्रतिपत्ति-
गौरवम् । तस्माच्छास्त्रे या षष्ठी सा स्थानेयोगेवान्त्येऽल्येव
चेति वाक्यार्थ इति भावः । सा चेति । सा षष्ठी स्थाने-
योगेव चेत्यन्वयः ॥

[समाधानसाधकवार्तिकम्]

॥*॥ योगशेषे च ॥*॥

योगशेषे च । किम् ? अनिष्टं प्रसज्येत ।
टिट्किन्मितोऽप्यन्त्यस्य स्युः । तस्मात्सु-
ष्टुच्यते-अलोऽन्त्यस्येति स्थाने विज्ञात-
स्यानुसंहार इतरथा ह्यनिष्टप्रसङ्ग इति ।(प्र०) अनिष्टमिति । 'आद्यन्तौ टकितौ मिदचो-
ऽन्त्यात्पर' इत्येताभ्यां स्थानेयोगत्वमेव बाध्यते, तुल्य-
जातीयत्वात्सम्बन्धस्य सम्बन्धान्तरेण बाधोपपत्त्या ।
षष्ठ्यास्तु यद्रूपं तदन्य एवाऽल्यवस्थितमिति पूर्वव-
द्दोषप्रसङ्गः । अनुसंहारः पुनरनुसंहारान्तरेणादेः
परस्यानेकाल् शिस्तसर्वस्येत्यनेन बाध्यते ।(उ०) स्थानेयोगत्वमेव बाध्यत इति । अत्र
हेतुः तुल्येत्यादिरूपपत्त्येत्यन्तः । संबन्धस्येत्यादि ।

३-तत्र गौणत्वे सति ।

४ योगशेषः- 'सार्वधातुके'त्यादिविधिसूत्रशेषः ।

१ इतिःकचिन्न ।

२ 'इत्येवं विज्ञायते ।

संबन्धनिरूपकस्य संबन्धनिरूपकान्तरेणेत्यर्थः । 'सन्नियोग-
शिष्ट'न्यायस्तु न परिभाषाविषये, तरिमन्त्रित्यादेरुत्तराङ्गविक-
लायास्तत्रतत्रोपस्थितिरस्वीकारादित्याशयः । इत्यनेन बाध्यत
इति । नत्वाद्यन्तौ टकितावित्यनेनेति भावः । [अलोन्यस्य]

डिच्च ॥ १ । १ । ५२ ॥

[प्रश्नभाष्यम्]

तातडुन्यस्य स्थाने कस्मान्न भवति ।

'डिच्चालोऽन्यस्ये'ति प्राप्नोति ? ॥

(उ०) डिच्च । भाष्ये-कस्मान्न भवतीति ।
येन नाप्राप्त्यायेनाऽऽस्याऽनेकालित्यपवादत्वादिति भावः ।

उत्तरस्य त्वयं भावः—नेदमपूर्वविधायकम्, किंतु तत्र
तत्र डित्करणसामर्थ्यसिद्धानेकालित्येतद्वाधानुवादकम् ।
अनुवादफलं तु डित्वसामर्थ्यादर्थात्तरकल्पनानिवृत्तिः ।
एवं च प्रकृते नास्य प्रवृत्तिः । प्रवृत्तौ हि शास्त्रस्याऽपूर्व-
विधायकतापत्त्या गौरवापत्तिः । एवं च यत्र सर्वादेशे
डित्वस्य वैयर्थ्यं तत्र तद्बाधः । यत्र तु न, तत्र न तद्बाध
इति भावः ॥

[समाधानवार्तिकम्]

॥*॥ तातडि डित्करणस्य सावकाशत्वा-

द्विप्रतिषेधात्सर्वादेशः ॥*॥

तातडि डित्करणं सावकाशम् ॥ को-
ऽवकाशः ? ॥ गुणवृद्धिप्रतिषेधार्थो ङकारः ।
तातडि डित्करणस्य सावकाशत्वा-
द्विप्रतिषेधात्सर्वादेशो भविष्यति ॥

(प्र०) डिच्च । विप्रतिषेधादिति । नन्वयमप-
वादः, 'अनेकाल्शि'दित्युसर्गः । उत्सर्गापवादयोश्चा-
ऽयुक्तो विप्रतिषेधः । नैतदस्ति । डित्वस्याऽन्या-
र्थत्वसंभवे सति दौर्बल्यात् । सन्दिग्धोपस्थानोऽयं
योग इत्यपवादत्वमेवाऽत्र विषयेऽस्य नास्ति ॥

(उ०) विप्रतिषेधादिति । परिभाषात्वविरोधादि-
त्यर्थः । यदि सावकाशं डित्वेऽपि प्रवृत्तिः स्यात्तदाऽनुवा-
दत्वाऽसंभवेन परिभाषाप्रकरणविरोध इति भावः । यथा
चैतत्तथानुपदमेव स्पष्टीभवित्यति । 'विप्रतिषेधे पर'मिति
शास्त्रपरत्वे तु डित्वस्य सावकाशत्वोक्तिरसङ्गता स्यात्, सूत्र-
सावकाशत्वमेव हि विप्रतिषेधे बीजम् । नह्यर्थं सूत्रस्य

१ एवं च—अस्य अनुवादकत्वे च । विपक्षे बाधकमाह—प्रवृ-
त्ताविति । हि—यतः । २ तद्बाधः—अनेकालित्यस्य बाधः ।

सर्वादेशाऽप्राप्तिविषये कचिच्चारिताव्यर्थम् । अवश्यप्राप्तिरेव च
वाध्यत्वे बीजं कृष्टम् । किंच विप्रतिषेधशास्त्रपरवात्तिक-
व्याख्यानपरभाष्ये शास्त्रद्वयावकाशप्रदर्शनशैली भाष्यकारस्य
दृश्यते, न चात्र तथोक्तं भगवता । यद्यप्यन्यत्रानुवादत्वं
शास्त्रस्य दोष उक्तः, तथापि परिभाषाणां नियमरूपत्वेन
तास्तु गुण एव । तत्र हि प्राप्तानुवादादेवेतरनिवृत्तिरर्थात् ।
यथा 'म्रीहीनवहन्तौ'त्यादौ प्राप्तावघातानुवादेन नखविद-
लनादिनिवृत्तिः । यथा च 'तस्मिन्नि'त्यादौ प्राप्तपूर्वस्येत्या-
द्यनुवादेन परादिनिवृत्तिः । किंच ठप्, यप्, अयादिष्वनन्यार्थ-
पित्तेषु चरितार्थस्याऽनुदात्तौ लुपिता'वित्यस्य जित्वरीत्यादौ
तुक्संपादनेन चरितार्थपित्वे करपि अन्तरङ्गेन प्रत्ययाद्युदा-
त्तत्वेन बाधापत्तिस्तदाह—दौर्बल्यादिति । परिभाषात्व-
भङ्गकृतं तदिति भावः । सन्दिग्धेति । आपाततः सन्दिहः,
पर्यालोचने त्वनुपस्थितिरैवेति भावः । तदाह—अपवादत्व-
मेवेत्यादि । डित्वसामर्थ्यकृतं हि तत्त्वमिति भावः ॥

[समाधाननिरासभाष्यम्]

प्रयोजनं नाम तद्वक्तव्यं, यन्नियोगतः
स्यात् । यदि चायं नियोगतः सर्वादेशः
स्यात्तत एतत्प्रयोजनं स्यात् । कुतो नु
खल्वेतत्-डित्करणादयं सर्वादेशो भवि-
ष्यति, न पुनरन्यस्य स्यादिति ॥

(प्र०) प्रयोजनं नामेति । सति सर्वादेशत्वे-
डित्करणं गुणवृद्धिप्रतिषेधार्थं स्यात् । तदेव तु सर्वा-
देशत्वमलभ्यं, डित्त्वादन्यस्यैव प्रसङ्गादिति भावः ।
डित्करणादिति । गुणवृद्धिप्रतिषेधार्थादिति भावः ।

(उ०) ननु डित्वं सर्वादेशत्वद्वारा गुणवाधनार्थं वा,
उताऽन्यत्र लुप्तसर्वादेशत्वबाधफलकं वेति शङ्कते भाष्ये-
प्रयोजनं नामेति । सति सर्वादेशत्वे इति । अन्या-
देशत्वे तु तत्संपादनेनैवावयवे डित्वस्य चारितार्थ्येन समु-
दायोपकारकत्वे मानाऽभावात् प्रत्ययस्य डित्त्वाऽभावेन न
न गुणादिप्रतिषेधप्राप्तिरित्यर्थः । डित्त्वादिति । गुणवृद्धिप्रति-
षेधार्थत्वे सिद्धे सर्वादेशत्वम्, तस्मिन् तत्त्वमित्यन्योन्याश्रयेण
सर्वादेशत्वाऽलभ्येऽन्यस्यैव स्यादिति भावः ।

[समाधानस्थापनभाष्यम्]

एवंतह्येतदेव ज्ञापयति—न तातडुन्य-
स्य स्थाने भवतीति, यदेतं डितं करोति ।
इतरथा हि लोट परप्रकरण एव ब्रूयात्—

३ अत्रहि—सावकाशं डित्वं यत्रेति बहुव्रीहिः । ४ तत्त्वम्—
अपवादत्वम् । ५ 'कुत एतत्' । ६ 'देशे' ।

‘तिह्योस्तादाशिष्यन्यतरस्याम्’ इति ॥

(प्र०) एवंतर्हीति । अन्तरेणापि ङित्वमेरुरित्यत्र प्रकरणे ताति विधीयमानेऽन्यादेशत्वं सिद्धमिति ङित्वादेव गुणवृद्धिप्रतिषेधार्थं ङित्वमिति विज्ञायते ॥ [ङिच्] ॥

(उ०) अन्तरेणापीति । तथाच तत्सामर्थ्यात्सर्वादेशत्वद्वारा गुणवृद्धिवाधनार्थमेवावस्थेति भावः [ङिच्]

आदेः परस्य ॥ १ । १ । ५३ ॥

[सिद्धान्तवार्तिकम्]

॥*॥ अलोऽन्त्यस्यादेः परस्यानेकाल्-

शित्सर्वस्येत्यपवादविप्रतिषेधा-

त्सर्वादेशः ॥ * ॥

‘अलोऽन्त्यस्ये’त्युत्सर्गः । तस्य ‘आदेः परस्य’ ‘अनेकाल् शित्सर्वस्ये’त्यपवादौ । अपवादविप्रतिषेधोत्तु सर्वादेशो भविष्यति । ‘आदेः परस्ये’त्यस्यावकाशः-‘द्वयन्तरूपसर्गैभ्योऽप ईत्’ । द्वीपम् अन्तरीपम् । ‘अनेकाल् शित्सर्वस्ये’ त्यस्याऽवकाशः-‘अस्तेभूः’ भविता भवितुम् । इहोभयं प्राप्नोति-‘अतो भिस ऐस्’ । ‘अनेकाल् सर्वस्ये’त्येतद्भवति विप्रतिषेधेन ॥ शित्सर्वस्येत्यस्यावकाशः-‘इदम् इश्’ इतः इह । ‘आदेः परस्ये’त्यस्यावकाशः-स एव । इहोभयं प्राप्नोति-‘अष्टाभ्य औश्’ । ‘शित्सर्वस्ये’त्येतद्भवति विप्रतिषेधेन ॥ [आदेः परस्य] ॥

अनेकाल् शित्सर्वस्य ॥ ११११५४ ॥

[उदाहरणप्रश्नभाष्यम्]

शित्सर्वस्येति किमुदाहरणम् ? ॥

[उदाहरणभाष्यम्]

‘इदम् इश्’ । इतः इह ।

[उक्तप्रयोजननिरासभाष्यम्]

नैतदस्ति प्रयोजनम् । शित्करणादेवाऽत्र सर्वादेशो भविष्यति ॥

(प्र०) अनेकाल् । शित्करणादेवेति । सति शकारेऽनेकाल्वादिति भावः । अनेकाल्त्वसम्पादनेन च कृतार्थः शकार इतीत्संज्ञकत्वाल्लुप्यत एव ।

(उ०) अनेकाल् शित् । ननु शित्पदाऽभावे कथं शित्करणादेवेति भाष्यमत आह-सतीति । शकारोच्चारणसामर्थ्यादभूतपूर्वानेकाल्त्वमादाय शास्त्रप्रवृत्तिरिति भावः । यत्वेतत्सामर्थ्यात् फलप्रत्यासत्तेश्च विधानोत्तरमेवेत्संज्ञादि-शास्त्रप्रवृत्तिलक्ष्ये इति भाव इति । तत्र । अणुदित्सूत्रे इशि सर्वर्णग्रहणपत्तिपरभाष्येण सूत्रे एवेत्संज्ञालोपप्रवृत्तेः सूचनात् । नन्वेवं शकारादित्येव वक्तुं युक्तं किमिदं पदेनेति चेत्, न, फलान्तराऽभावेऽपि शकारोच्चारणस्य सप्रयोजनत्वालोप एवेत्कार्यमिति शस्येत्त्वं प्रवर्तत इति सूचयितुं तथोक्तेः । तदाह-अनेकाल्त्वेति ।

[प्रयोजनान्तरभाष्यम्]

इदं तर्हि-‘अष्टाभ्य औश्’ ॥

(प्र०) अष्टाभ्य औशिति । आदेः परस्येत्यादेः प्राप्त इति भावः ॥

[उक्तस्मारणभाष्यम्]

ननु चाऽत्रापि शित्करणादेव सर्वादेशो भविष्यति ॥

(उ०) माथ्ये-ननु चात्रापीति । अपवादविप्रतिषेधादिति भावः ।

[प्रयोजनान्तरभाष्यम्]

इदं तर्हि-‘जसः शी’ ‘जश्शसोः शिः’ ॥

[उक्तस्मारणभाष्यम्]

ननुचात्रापि शित्करणादेव सर्वादेशो भविष्यति ॥

[प्रयोजनसाधकभाष्यम्]

अस्त्यन्यच्छित्करणे प्रयोजनम् ॥ किम् ? ॥ विशेषणार्थः शकारः ॥ क विशेषणार्थनार्थः ? ॥ ‘शि सर्वनामस्थानम्’ ‘विभाषा ङिड्यो’रिति ॥

(उ०) अस्त्यन्यदिति । एवंच तस्य सप्रयोजनत्वेन भूतपूर्वगत्याश्रयणे मानाऽभावेन नानेकाल्त्वात् सर्वादेशत्वमपि तु शित्वादेवेति शिद्रहणं सूत्रे कार्यमिति भावः ॥

[शित्सर्वस्येत्यंशखण्डनभाष्यम्]

शित्सर्वस्येति शक्यमकर्तुम् ॥ कथम् ? ॥

अन्त्यस्यायं स्थाने भवन्न प्रत्ययः स्यात् ।
असत्यां प्रत्ययसंज्ञायामित्संज्ञा न स्यात् ।
असत्यामित्संज्ञायां लोपो न स्यात् । असति
लोपे अनेकाल् । यदा अनेकाल्, तदा सर्वा-
देशो यदा सर्वादेशस्तदा प्रत्ययः । यदा
प्रत्ययः, तदेत्संज्ञा । यदेत्संज्ञा, तदा लोपः॥

[परिभाषाज्ञापनभाष्यम्]

एवं तर्हि सिद्धे सति यच्छित्सर्वस्ये-
त्याह तज्ज्ञापयत्याचार्योऽस्येषा परिभाषा
'नानुबन्धकृतमनेकाल्त्वं भवती'ति॥ किमे-
तस्य ज्ञापने प्रयोजनम् ? । तत्राऽसरूपस-
र्वादेशदाप्रतिषेधेषु पृथग् निर्देशोऽनाका-
रान्तत्वा' दित्युक्तं, तत्र वक्तव्यं भवति ॥

इति श्रीमद्भगवत्पतञ्जलिविरचिते
व्याकरणमहाभाष्ये प्रथमाध्यायस्य प्रथमे-
पादे सप्तममाह्निकम् ॥

(प्र०) अन्त्यस्यायमिति । ननु सर्वनाम्नो
नपुंसकादिति च पञ्चमीनिर्देशादादेः परस्येत्यादे-
र्भाव्यं तत्किमुच्यतेऽन्त्यस्यायं भवन्निति । एवं तर्हि
'सर्वनाम्न' इति षष्ठीं मन्यते, 'नपुंसका'दिति च विहित-
विशेषणमिति ज्ञापकत्वमेव शिक्करणस्य । अथ
वाऽसत्यपीह शिद्ग्रहणे अनेकाल्त्वादादेः परस्येत्येत-
द्वाधित्वा सर्वादेशो भविष्यतीति किं शिद्ग्रहणेनेति
पुनरपि शिद्ग्रहणं ज्ञापकमेव । अनेकान्तेषु चानु-
बन्धेषु नास्त्येव 'नानुबन्धकृतमनेकाल्त्वं'मिति ।
एकान्तेषु च तेषु ज्ञापकेन प्रयोजनम् । इति श्री
मदुपाध्यायजैयटपुत्रकैयटकृते महाभाष्यप्रदीपे
प्रथमाध्यायस्य प्रथमे पादे सप्तममाह्निकम् ।

(उ०) सर्वादेशात्प्राक्प्रत्ययादित्वाऽभावेन नेत्त्वमिति
प्रतिपादयितुमन्त्यस्यायमित्यादि भाष्यम्, तदाक्षिपति—
नन्विति । ततश्च सर्वादेशत्वं विनापि प्रत्ययादित्वाल्लभ्यत
प्येत्त्वमिति भावः । षष्ठीमिति । सर्वनामसम्बन्धिनो जसः
शी, नपुंसकाद्विहितयोर्जङ्गशोः शिरिति चार्थः । एवं च
परशब्देन परस्य विधानाऽभावान्न तत्प्रवृत्तिरिति भावः ।
तयोः परशब्दयोगे पञ्चमीत्वेऽप्याह—अथवेति । असत्यपि

सूत्रे शिद्ग्रहण इत्यर्थः । इयादयो यावन्नादेशस्तावन्नेत्व-
लोपो । आदेशाश्च परत्वात्सर्वस्यैवेति भावः । नानुब-
न्धकृतमिति । एवं च शीप्रभृतीनामपि शिक्त्वादेव सर्वा-
देशत्वं, तस्याप्यनुबन्धत्वात् । न च विधानकाले उत्तरीत्या
तस्य तत्त्वज्ञानाऽभावः । तद्योग्यतयैव तत्त्वात् । अन्यथा
कप्रत्ययादीनां कादेर्वार्थबोधोत्तरं प्रत्ययत्वज्ञाने इत्संज्ञालो-
पाविति विधानकाले कस्यानुबन्धत्वज्ञानाऽभावेन नानुबन्ध-
कृतमसारूप्यमित्यस्याऽप्राप्तौ विकल्पापत्तेः । शिदित्यस्यापी-
त्संज्ञायोग्यकारवान्सर्वस्येत्यर्थे इति न दोष इति भाति ।
अस्येषा परिभाषेति । अनुबन्धानामल्यवहाराऽभावस्य
ज्ञापनादिति भावः । अत एवाऽनुबन्धकार्येष्वनल्विधाविति
स्थानिवत्त्वनिषेधो न । अन्यथा क्वो ल्यपः किरत्वं न स्यात् ।
न च पूर्वमनुबन्धलोपे तद्वहितस्यैव स्थानित्वात्तस्य न
स्थान्यवयवत्वम् । सूत्रे स्थानपष्ठ्या निर्दिष्टस्यैव
स्थानिपदवाच्यतया तदवयवत्वस्य ककारे सत्त्वात् । अन्यथाऽ-
ग्रहीदित्यादाविति इटीति दीर्घो न स्यादिति स्थानिवत्सूत्रे
निरूपयिष्यामः । भाष्ये तत्रासरूपेति । असरूपे
कविषये णप्राप्तिर्दोषः । सर्वादेशे दिव औदिति सर्वा-
देशः स्यादिति दोषः । प्रतिषेधे दौषे भेदेन निर्देशः कार्यः ।
तृताये हेतुरनाकारान्तत्वादित्यर्थः । ज्ञापकमनावश्यक-
मित्याह—अनेकान्तेष्विति । एकांतेषु चेति । अथमेव
मुख्यः पक्ष इति तस्य लोप इत्यत्र भाष्ये स्पष्टम् ।
इति श्रीशिवभट्टसुतसतीर्गभञ्जनागोर्जीभट्टविरचिते भाष्य-
प्रदीपोद्ध्येते प्रथमस्य प्रथमे पादे सप्तममाह्निकम् ॥७॥

स्थानिवदादेशोऽनल्विधौ ॥११॥५५॥

[प्रश्नभाष्यम्]

वत्करणं किमर्थम् ? ॥

(प्र०) स्थानिवत् । वत्करणमिति । विनापि
वतिना तदर्थलाभो, यथा छित्कदिति भावः । न च
'स्थान्यादेश' इत्युच्यमाने स्थानिरूपमादेशः प्रति-
पद्यते इति कल्पनाऽऽश्रयितुं युक्ता, अस्तेभूरित्यादेश-
विधानवैयर्थ्यप्रसङ्गात् । न च वचनद्वयप्रामाण्या-
द्विकल्पः, 'वा लिटी'ति विकल्पाऽऽरम्भात् ॥

(उ०) स्थानिवदादेशः । स्थानिरूपमिति । न च
'सिद्धं धर्मिण'मित्यादिन्यायेन पूर्वोच्चारितस्योद्देश्यत्वबोधकेन
स्थान्यादेशरूपं प्रतिपद्यत इत्येवार्थो युक्त इति वाच्यम् । प्रसि-

ऽसिद्धस्य परस्य प्रतिपादन'मिति हि न्यायः । धर्मिणं—पदार्थं
सिद्धं पूर्वोच्चारितत्वेनोद्दिश्य असिद्धस्य परोच्चारितस्य प्रति-
पादनं—विधेयतया प्रतिपादनं भवतीति न्यायार्थः ।

१ कचिन्न । २ एतदिति कचिन्न । ३ 'ज्ञापकमेव' ।
४ एवं चेति । उक्तार्थाश्रयणे चेत्यर्थः । ५ अत एवेति ।
तेषां तदभावज्ञापनादेवेत्यर्थः । ६ 'सिद्धं धर्मिणं पूर्वं कृत्वा-

दस्थानिनां प्रसिद्धादेशविधाने वैयर्थ्यापत्तेः । अन्यत्र विधाने तु 'स्थानेऽन्तरतम' इति सूत्रोक्तन्यायेनाऽव्यवस्थापत्तेः । तस्य न्यायस्य सूत्रकृताप्यत्र त्यागाच्च । अत एव भाष्यकृता 'स्थानी संज्ञेत्येवोक्तं नत्वादेशः संज्ञेतीति बोध्यम् । वा लिटीति । न च 'चक्षिडः ख्या' जित्यनेनाऽनेन च सर्ववार्धधातुके ख्याजो विकल्पे सिद्धे लिट्येव वेति नियमार्थं स्यादिति वाच्यम् । दोषदुष्टनियमापेक्षयैतत्सूत्रे एतदतिरिक्तार्थकत्वज्ञापकताया एवोचित्यार्थः ॥

[समाधानभाष्यम्]

'स्थान्यादेशोऽनलिवधा' वित्तीयत्युच्यमाने-संज्ञाधिकारोऽयं । तत्र स्थानी आदेशस्य संज्ञा स्यात् ॥ तत्र को दोषः ॥ 'आडो यमहन आत्मनेपदं भवती'ति वधेरेव स्याद्धन्तेर्न स्यात् । वत्करणे पुनः क्रियमाणे न दोषो भवति । स्थानिकार्यमादेशे अतिदिश्यते, 'गुरुवद्गुरुपुत्रे' इति यथा ॥

(प्र०) संज्ञाधिकार इति । संज्ञाप्रस्ताव इत्यर्थः ॥ तत्र को दोष इति । आदेशे कार्यसिद्ध्यर्थोऽतिदेशः । तच्चादेशे कार्यं संज्ञासंज्ञिसंयन्धेनाऽपि सिद्ध्यतीति प्रश्नः । वधेरेवेति । संज्ञा हि प्रदेशेषु संज्ञिप्रत्यायनार्था संज्ञिनं प्रत्याग्य निवर्तते, न तु स्वतः कार्यं प्रतिपद्यत इति भावः । 'बहुगणे'त्यत्र तु सङ्ख्येत्यन्वर्थताश्रयणाद्धौकिकार्थग्रहणाद्विनापि वतिनाऽतिदेशपक्ष उपन्यस्तः । वत्करणात्त्वहाऽतिदेशेन स्थानिकार्याप्यादेशे क्रियन्ते न तु स्थानिनि निवर्त्यन्ते इत्यदोषः । छित्कितिति तु संज्ञा न भवति, 'न क्ता से' छिति प्रतिषेधात् । नहि क्तः कित्संज्ञा विहिता, या प्रतिषिध्यत । 'किकिनौ लिट् चे'त्यत्र तु संज्ञाप्रकरणाऽभावात्तद्वदतिदेशः । 'स्थानिकार्य'मित्यनेन कार्यातिदेशोऽयमिति प्रदर्शयति । शास्त्राद्यतिदेशापेक्षया कार्यातिदेशस्य प्राधान्यात्, इतरेषां कार्यार्थदिति भावः ॥

(उ०) भाष्ये-स्थानी आदेशस्येति । नवेतीत्यत इति शब्दानुवृत्तेः स्थानिशब्दार्था हनादय आदेशपदार्थस्य वधादेः संज्ञेत्यर्थः । स्थानिशब्दस्यादेशशब्दसंज्ञात्वे

वैयर्थ्यमिति भावः । ननु स्वरितलिङ्गकानुवृत्तिरूपाधिकारस्य संज्ञाविषयस्य शास्त्रेऽभावादाह-प्रस्ताव इति । प्रस्तावः प्रकरणं । बुद्धिसंनिधिरिति यावत् । पूर्वोत्तरत्र प्रायेण संज्ञाया दर्शनादिति भावः । परिभाषात्वं त्वनुक्तिसम्भवग्रस्तमिति तन्नोक्तम् । भाष्ये-वधेरेवेति । न चैवमाडो वधयम इत्येवाऽकारविवक्षणेन स्वतन्त्रविव्यावृत्तौ हन्ग्रहणं व्यर्थं स्यादिति वाच्यम् । 'आजघ्ने' इत्यादिसकलहन्त्यादेशसंग्रहार्थं तस्य सत्त्वात् । हन्तेर्न स्यादिति । 'आहनिभ्यत' इत्यादौ । नन्वत्र पाठे वति विनाऽतिदेशानवगतौ कथं 'बहुगणे'त्यत्रातिदेशपक्ष उक्तोऽत आह-बह्विति । सङ्ख्येतीति । सङ्ख्यापदस्येत्यर्थः । लौकिकार्थग्रहणादिति । सङ्ख्यानकरणरूपेत्यर्थः । एवं च तद्वाधापत्या संज्ञात्वासंभवादतिदेश इति भावः । इदं च तत्रैव सूत्रे कैयटे स्पष्टम् । संज्ञा नेति । उभयगतेरिह शास्त्रे सत्त्वेन संज्ञात्वेऽपि छिदादिग्रहणेन चङादीनामपि ग्रहणम् । नहीति । अनुवृत्तकिङ्ग्रहणस्य संज्ञापरत्वेन सैव प्रतिषेध्या, न च सा क्वो विहितेत्यर्थः । किंच किदित्यादेः संज्ञात्वे किञ्चित् चेत्यत्रास्य ग्रहणं न स्यात्, संज्ञास्वरूपानुच्चारणादिति बोध्यम् । तथा 'निष्ठाशीङि' त्यादिनिषेधोऽप्यसंबद्धः स्यात् । किंताहचर्यान् छित्कित्यप्यतिदेशः । कार्यातिदेशोऽयमिति । एवं चाऽनपेक्षितशास्त्रमनपेक्षितनिमित्तं च प्रत्ययत्वादिरूपं कार्यमनेनैव क्रियते इति भावः ।

[आदेशग्रहणप्रयोजनप्रश्नभाष्यम्]

अर्थादेशग्रहणं किमर्थम् ? ॥

(प्र०) आदेशग्रहणमिति । स्थानिशब्दस्य संबन्धिशब्दत्वादादेशो लभ्यत एव । यथा पितृवदधीत इत्युक्ते पुत्र इति गम्यत इति भावः ।

(उ०) भाष्ये-यः स्थाने इति स्थानशब्दप्रयोगात् तदनुवृत्त्यादेशो लभ्यत इति भ्रमं व्युदस्यति-स्थानीति ॥

[प्रतिप्रश्नभाष्यम्]

'स्थानिवदनलिवधा' वित्तीयत्युच्यमाने क इदानीं स्थानिवत्स्यात् ? ॥

(प्र०) क इदानीमिति । द्विविध आदेशः, प्रत्यक्षश्चास्तेभूरित्यादिः । आनुमानिकश्चैरुरित्यादिः । अत्र हि इकारेणेकारान्तः स्थान्यनुमीयते । उकारेणोकारान्तश्चादेशः । ततस्तेस्तुरिति संपद्यते । तत्र प्रत्यक्षस्यैव ग्रहणं स्याच्चानुमानिकस्येति भावः ।

१ अन्यत्र विधाने=अन्यस्य विधीयमाने । २ सूत्रकृता=स्थानिवदादेश इति वदता पाणिनिना । ३ अनेन=आदेशः स्थानी'ति वचनेन । ४ नियमार्थम्=

इदं सूत्रं नियमार्थम् । ५ वित्तीयत्युच्यमाने । ६ आदेशे=आदेशे सति । अदोषः-वधेरेव स्याद्धन्तेर्न स्यादिति प्रागुक्तो दोषो न । ७ 'पादे' । ८ अथेति कच्चिन् । ९ कच्चिन् ।

(उ०) नन्वादेशलब्धौ 'क' इति प्रशानुपपत्तिरित्यत आह-द्विविध इति । केचित्तु स्थानिशब्दस्य संबन्धित्वमजानतः प्रश्नः-क इति ।

[प्रतिप्रश्नसमाधानभाष्यम्]

यः स्थाने भवति ॥

कश्च स्थाने भवति ? ॥ आदेशः ॥

(उ०) संबन्धिशब्दत्वाभिप्रायमुत्तरं-यः स्थाने इति ।

[आदेशग्रहणप्रयोजनभाष्यम्]

इदं तर्हि प्रयोजनम्-आदेशमात्रं स्थानिवद्यथा स्यात् । एकदेशविकृतस्योपसंख्यानं चोदयिष्यति तत्र वक्तव्यं भवति ।

(प्र०) आदेशमात्रमिति । प्रत्यक्षमनुमितं चेत्यर्थः । परुरित्यत्र प्रत्यक्षमुक्तारस्यादेशत्वमिकारस्य च स्थानित्वम् । न च किञ्चिदिकारस्य कार्यमस्ति यदुकारेऽतिदिश्येत । तिश्चब्दकार्यं तु तुश्चब्दस्यातिदिश्यत इति पदत्वसिद्धिः ।

(उ०) समापत्ते-आदेशमात्रमिति । अस्याशयः कैयटोक्त एव । कैयटोक्तव्याख्यानेऽपि 'यः स्थाने' इत्यादिग्रन्थस्याशयानभिज्ञवक्तृकतयैव योज्यमानत्वादित्याहुः । नन्वत्रापि प्रत्यक्षस्यैव स्थानित्वमस्तिवत्यत आह-नचेति । पदत्वेति । अत एव 'देवदत्तः पचत्वि'त्यत्र 'पदस्ये'त्यधिकृत्य विधीयमानो निघातः सिध्यति । 'पचतु ते ओदन'मित्यत्र पदादित्यधिकृत्य विधीयमानस्तेमयादिश्च सिध्यति ॥

[आक्षेपभाष्यम्]

अथ विधिग्रहणं किमर्थम् ? ॥

(उ०) भाष्ये-विधिग्रहणं किमर्थमिति । विधावित्यध्याहाराल्लप्यत इति प्रश्नः ॥

[विधिग्रहणप्रयोजनभाष्यम्]

सर्वविभक्त्यन्तः समासो यथा विज्ञायेत-अलः परस्य विधिः-अलिविधिः । अलो विधिः-अलिविधिः-अलि विधिः-अलिविधिः । अला विधिः-अलिविधिरिति ॥

(प्र०) सर्वविभक्त्यन्त इति । सर्वविभक्त्यन्तोऽवयवोऽस्यास्तीति मत्वर्थोऽयोऽकारः । बहुत्वप्रतिपादनपरमेतत् । नह्यत्र सप्त विभक्तयः संभवन्ति । तत्र संबन्धमात्रे षष्ठ्युपादानेऽनेकविभक्त्यर्थान्तर्भा-

वात् फलतः सर्वविभक्त्यन्तता संभवति । अथ वाऽलिविधिशब्दवाच्योऽलिविधिरिति विशिष्टप्रवृत्तिनिमित्तानाश्रयणात्सर्वविभक्त्यन्तत्वम् । सति च विधिशब्दे समासभावदेतद्वस्तुलाभः । केवलस्त्वल्शब्दोपादीयमानो यद्विभक्तिरुच्चार्येत तदर्थोपक्षय एव स्यात् । तत्रालः परस्य विधिः-द्यौः पन्थाः सः । हल्ल्याबिति सुलोपो न भवति ॥ अलि परतो विधिः-क इष्टः स इष्टः । हशि चेत्युत्वं न भवति ॥ अलो विधिः-युकाम इति । लोपो व्योर्वलीति लोपो न भवति ॥ उत्वं त्ववलि सावकाशं स्यादहर्विमलयु इति ॥ अला विधिः-महोरस्केनेति । अयोगवाहानामट्पूर्वदेशाण्णत्वं न भवति ॥

(उ०) ननु समासोत्तरं सप्तम्या एव श्रवणेन सर्वविभक्त्यन्तत्वं समासस्यानुपपन्नमत आह-अवयव इति । पूर्वपदरूप इत्यर्थः । ननु विभक्तिचतुष्टयेनैव विग्रहस्याग्रे प्रदर्शनेन सर्वैत्यनुपपन्नमत आह-बहुत्वेति । द्वितीयाचतुर्थीप्रथमाभिः स्थान्यलः सूत्रेऽनिर्देशादिति भावः ॥ ननु सकृच्छ्रुतेऽल्लविधिपदे कथमल्पदेश्यानेकविभक्त्यन्ततेऽप्यत आह-तत्रेति । विधिशब्दः कर्मसाधनः । तेनालसंबन्धकार्ये इत्यर्थः । प्रौढ्या पक्षान्तरमाह-अथवेति । अल्लशब्दपरतो विधिशब्दोऽल्लविधिशब्दस्तेन च तद्वाच्योऽर्थो लक्ष्यत इति भावः । एवं च तद्वाच्यत्वेन रूपेण सर्वार्थाश्रयणात्सर्वविभक्त्यन्तत्वे यत्फलं तत्फलसिद्धिरिति तात्पर्यम् । समासभावादिति । उपदर्शितपक्षद्वयोक्तसमाससत्त्वादित्यर्थः । यद्विभक्तिरिति ॥ षष्ठ्युपादानेऽपि स्थानसंबन्ध एव बुध्येतेति भावः । तदर्थोपक्षय एव स्यादिति । तदर्थमात्रान्वितार्थक एव स्यादित्यर्थः । इष्ट इति । यजेः क्तः । यद्यपि 'क इष्ट' इति रूपमुत्वेऽपि सिध्यति, तथापि कविष्ट इति पक्षे स्यात्कविष्ट इति न स्यादिति बोध्यम् । स इष्ट इत्यत्र एतत्तदोरिति नित्यो लोपः स्यादिति च बोध्यम् । दिवि कामोऽस्य युक्तः । दिव उत् । यद्यपि बत्वं हल्ल्यावपेक्षया विशेषधर्मस्तथापि पतद्वाक्योपलुप्तवकारवदुकार इति बावयोपात्तधर्मोपेक्षया न तत्त्वम् । सूत्रकृतस्थान्यादेशभावमादायैव हि पतत्कृतवाक्योपलुप्त इति दिक् । उपदेशादिति । सस्य स्थानिवत्त्वेन विसर्गत्वादिसर्गस्य चाट्पूर्वदेशेनाट्त्वादिति भावः ।

[विधिग्रहणप्रयोजननिरासभाष्यम्]

नैतदस्ति प्रयोजनम् । प्रातिपदिकनिर्देशोऽयम् । प्रातिपदिकनिर्देशाश्चाऽर्थ-

तन्त्रा भवन्ति, न कांचित्प्राधान्येन विभक्ति-
माश्रयन्ति । तत्र प्रातिपदिकार्थे निर्दिष्टे
यां यां विभक्तिमाश्रयितुं बुद्धिरुपजायते
सा सा ऽऽश्रयितव्या ।

(प्र०) प्रातिपदिकनिर्देशाश्चेति । अनलित्येतावदे
वोच्यताम् । अत्र शब्दसंस्काराय केवलं प्रथमा-
विभक्तिरुपादीयते, न तु तदर्थो विवक्ष्यते ।
यथा 'भाव' इत्यत्र लिङ्गसंख्ये इति भावः ।

(उ०) केवलप्रकृतेः प्रयोगाऽभावादाह-अत्रेति । वि-
वक्ष्यते इति । तत्समभिव्याहारे प्रतीयमानो विधेयत्व-
पोऽर्थो न विवक्ष्यत इत्यर्थः । अन्वयाऽयोग्यत्वादिति भावः ।

लिङ्गंति । अतएव भूतिरित्यादिसिद्धिः । सप्तम्यर्थस्तु
तत्र विवक्षित एवेति लिङ्गसंख्ये इत्येवोक्तम् । भाष्ये-
अर्थतन्त्रा इति । स्वार्थमात्रबोधकविभक्त्यधीना इत्यर्थः ।
प्राधान्येन विभक्ति-विशिष्य प्रकृतान्वययोग्यविभक्त्यर्थ-
नाश्रयन्ति । निर्दिष्टे-बोधिते । पश्चादन्वययोग्यविभक्त्य-
र्थाकाङ्क्षायां यद्यद्विभक्त्यर्थमन्वयित्वेनाश्रयितुं लक्ष्यानुसारा
बुद्धिरुपजायते सा सा विभक्तिरध्याहार्या । साधुत्वार्थमु-
त्पन्नविभक्तेस्तु लुगिति भावः । एतेन प्रत्ययाध्याहारो न
कापि दृष्ट इत्यपास्तम् । मा भेर्मा संविक्था इति पुरोडाशा-
वदानमन्त्रस्य धानासूहे मा भैष्ट मा संविग्ध्वमि-
त्यादौ दर्शनाच्च । तत्तद्विषयकलक्षणभेदात्तत्र तत्र सा
आश्रयितव्येति तात्पर्यम् । नन्वनलिति प्रथमानिर्देशेऽन-
लात्मक आदेश इत्यर्थं व्यपोऽनलात्मकत्वेन प्रपठ्येत्यादा-
विट् स्यात् । उत्तमपुरुषैकवचने टेरत्वस्य स्थानिवत्त्वाऽ-
भावात्पदत्वं न स्यादिति चेन्न, अदो जग्धिरिति सूत्रे
त्यग्रहणेनादेशविशेषणत्वाऽभावज्ञापनादित्यदोषः ।

[विधिग्रहणप्रयोजनान्तरभाष्यम्]

इदं तर्हि प्रयोजनम्—उत्तरपदलोपो
यथा विज्ञायेत—अलमाश्रयते अलाश्रयः,
अलाश्रयो विधिः—अल्विधिरिति । यत्र
प्राधान्येनालाश्रीयते, तत्रैव प्रतिषेधः
स्यात् । यत्र विशेषणत्वेनाऽलाश्रीयते, तत्र
प्रतिषेधो न स्यात् ॥

किं प्रयोजनम् ? प्रदीव्य प्रसीव्येति ।
वलादिलक्षण इणमा भूदिति ॥

(प्र०) उत्तरपदलोप इति । 'अन'लित्युच्यमाने
यत्र कार्ये स्वातन्त्र्येणाऽलाश्रीयते, तत्रैव निषेधः

स्यात्—क इष्टः स इष्ट इत्यादौ । प्रदीव्येत्यादौ
इटः प्रतिषेधो न स्यात् । नहीद्विधौ वलः स्वा-
तन्त्र्येणाश्रयणम्, वलादेरित्यन्यपदार्थस्य प्राधान्या-
द्गुणभावाद्वलः । उत्तरपदलोपे त्वलाश्रयत्वादिद्विधेः
प्रतिषेधसिद्धिः । अलमाश्रयत इति । अर्थप्रदर्शन-
मेतत् । एवं ह्यलाश्रय इति स्यात् । तस्मादा-
श्रीयत इत्याश्रयः । एरच् । अल्—आश्रयो यस्येति
अलाश्रयः । अलाश्रयो विधिरल्विधिः । अलाश्रय-
त्वाद्विधरेवाऽलित्युच्यत इति गतार्थत्वादप्रयोग एव
उत्तरपदस्य लोपः ॥

(उ०) स्वातन्त्र्येण—प्राधान्येन । सकलविधिपरि-
ग्रहार्थविधिशब्देन प्रधानन्यायो बाध्यत इति भावः ।
एवं हीति । कर्मण्यणा पचाद्यचो बाधादिति भावः ।
शब्दाऽनित्यत्ववारणाय वार्तिकप्रत्याख्यानाय चाऽऽह—
अप्रयोग एवेति । भाष्ये—यत्र प्राधान्येनेत्यस्य 'विधि-
ग्रहणाऽभावे' इत्यादिः । 'प्रतिषेधो न स्या' इत्यस्य
'तदर्थं विधिग्रहण'मिति शेषः ।

[प्रश्नभाष्यम्]

किमर्थं पुनरिदमुच्यते ? ॥

(प्र०) किमर्थमिति । तत्स्थानापत्त्या तद्धर्म-
लाभात्स्थानिकार्याण्यादेशाः प्राप्त्यन्तीति भावः ।

[समाधानवार्तिकम्]

॥ * ॥ स्थान्यादेशपृथक्त्वादौदेशे स्थानि-
वदनुदेशो गुरुवद्गुरुपुत्र इति यथा ॥*॥

अन्यः स्थानी, अन्य आदेशः । 'स्थान्या-
देशपृथक्त्वात्' । तस्मात्कारणात्स्थानि-
कार्यमादेशो न प्राप्नोति ॥ तत्र को दोषः ? ।

'आङो यमहन आत्मनेपदं भवती'-
ति हन्तेरेव स्याद्व्येर्न स्यात् । इष्यते
च—वधेरपि स्यादिति । तच्चान्तरेण यत्नं
नसिद्धय [ती^३]ति । तस्मात् 'स्थानिवदनु-
देशः' । एवमर्थमिदमुच्यते । 'गुरुवद्गुरुपुत्र
इति यथा' । तद्यथा—'गुरुवदस्मिन्गुरुपुत्रे
वर्तितव्य'मिति गुरौ यत्कार्यं तद्गुरुपुत्रेऽति-
दिश्यते । एवमिहापि स्थानिकार्यमादेशो-
ऽतिदिश्यते ॥

(प्र०) स्थान्यादेशपृथक्त्वादिति । स्थानि-
स्वरूपाश्रयं यत्कार्यं तद्विन्नरूपत्वादादेशे न सिद्धय-
तीति भावः ॥

(उ०) ननु पृथक्त्वमङ्गोक्त्यैव तत्स्थानापत्त्या तद्वर्म-
लभेऽभिहिते स्थान्यादेशपृथक्त्वादिति हेतुरसङ्गतोऽत
आह-स्थानिस्वरूपेति । स्वं रूपमित्युक्तं तत्स्थाना-
पत्त्या शास्त्रे तत्कार्यलभ इति भावः ॥

[प्रयोजननिरासभाष्यम्]

॥*॥ लोकतः ॥*॥

नैतदस्ति प्रयोजनम् । लोकत एतत्सि-
द्धम् । तद्यथा-लोके यो यस्य प्रसङ्गे
भवति, लभतेऽसौ तत्कार्याणि । तद्यथा-
उपाध्यायस्य शिष्यो याज्यकुलानि गत्वा-
ऽप्राप्तनादीनि लभते ॥

(प्र०)लोकत इति । लोके हि वचनमन्तरेणा-
पि तत्स्थानापत्त्या तद्वर्मलभो दृष्टः । उपा-
ध्यायस्येति । प्रसङ्गापेक्षेयं षष्ठी । न तु शिष्य-
विशेषणमेतत्, व्यभिचाराऽभावात् ॥

(उ०) व्यभिचाराऽभावादिति । तत्स्थानापत्त्या
तद्वर्मलभे दृष्टान्तोऽसङ्गतः स्यादिति च बोध्यम् । यद्य-
प्युपनय सर्ववेदाध्यापकरूपाचार्यशिष्यव्यावृत्तये उपाध्या-
यस्येति तद्विशेषणमावश्यकम् । वेदैकदेशाध्यापको ह्युपा-
ध्यायः । तथापि तद्व्यावृत्तौ प्रयोजनाऽभाव इत्यभिप्रायेणोद-
मिति बोध्यम् । अत्र भाष्ये लोकत एतत्सिद्धमित्युक्त्वा
स्वं रूपमिति शास्त्रादादेशे न स्यादिति सूत्रं कार्यमित्यु-
क्तम् । तेन स्वं रूपमिति शास्त्राऽविषये लोकन्यायेन सिद्ध-
मिति सूचितम् । अनल्विधाविति निषेधोऽपि शास्त्रीय-
स्थानिवद्भाव एव, अतिप्रसङ्गस्तु लक्ष्यानुसारेण कचिद्लोक-
न्यायानाश्रयणेन परिहरणीयः । एवं च लोलुप इत्यादावना-
दिष्टादचः पूर्वत्वं लोकन्यायेन भवत्येवेति केचित् ॥

[सूत्रारम्भप्रयोजनसाधकभाष्यम्]

यद्यपि तावल्लोक एष दृष्टान्तः । दृष्टा-
न्तस्यापि तु पुरुषारम्भो निवर्तको
भवति ॥

[प्रश्नभाष्यम्]

अस्ति चेह कश्चित्पुरुषारम्भः ? ॥

[समाधानभाष्यम्]

अस्तीत्याह ॥ कः ? स्वरूपविधि-
र्नाम । हन्तेरात्मनेपदमुच्यमानं हन्तेरेव

स्याद्वधेन स्यात् ॥

[उक्तप्रयोजननिराकरणभाष्यम्]

एवं तर्ह्यार्यप्रवृत्तिर्ज्ञापयति-
स्थानिवदादेशो भवतीति, यद्यं 'युष्मद-
स्मदोरनादेशे' इत्यादेशप्रतिषेधं शास्ति ॥

कथं कृत्वा ज्ञापकम् ? ॥ युष्मदस्मदो-
र्विभक्तौ कार्यमुच्यमानं कः प्रसङ्गो यदा-
देशे [ऽपि] स्यात् । पश्यति त्वाचार्यः-
'स्थानिवदादेशो भवती'ति अत आदेशे
प्रतिषेधं शास्ति ॥

[प्रयोजनदर्शिभाष्यम्]

इदं तर्हि प्रयोजनम्-अनल्विधाविति
प्रतिषेधं वक्ष्यामीति । इह मा भूत-द्यौः
पन्था सं इति ॥

(प्र०) प्रतिषेधं वक्ष्यामीति । न ह्यप्रदर्शित-
विषयः प्रतिषेधः शक्यो विधातुमिति भावः ॥

(उ०) अप्रदर्शितविषयः-अप्रदर्शितप्रतिषेधः ।
ननु युष्मदस्मदोरनादेश इत्यत्र विभक्तिविषये स्वरूप-
मित्यत्र लोकन्यायवाचकस्याऽप्राप्त्या तत्र लोकन्यायेन प्राप्त-
तद्वर्मलभप्रयुक्तकार्यनिवारणेन चरितार्थस्य अनादेशग्रह-
णस्य ज्ञापकत्वाऽसंभवाद्भवो वधेत्यादौ दोषवारणायैदं
सूत्रमावश्यकमिति चेन्न । स्वादिसूत्रे स्वं रूपमित्यस्य
प्रवृत्त्या तत्स्वरूपानामेव लुप्तसंज्ञकत्वेन तेषामेव विभक्तिसंज्ञ-
कत्वेन तत्र 'तत्स्थानापत्त्या तद्वर्मलभ' इति लौकिकन्याया-
ऽप्रवृत्तेरित्याशयात् ॥

[उक्तप्रयोजननिराकरणभाष्यम्]

एतदपि नास्ति प्रयोजनम् । आचार्य-
प्रवृत्तिर्ज्ञापयति-'अल्विधौ स्थानिवद्भावो
न भवती'ति, यद्यम्-'अदो जग्धिर्त्य-
सि किती'ति 'ति किती'त्येव सिद्धे ल्यञ्ग्र-
हणं करोति । तस्मान्नार्थोऽनेन योगेन ॥

(प्र०) एवं तावल्लिङ्गेनाऽस्मिमतोऽर्थः सिद्ध इति
प्रदर्शितम् ॥

आरभ्यमाणेऽप्येतस्मिन् योगे -

[वैयर्थ्याक्षेपवार्तिकम्]

॥ * ॥ अल्विधौ प्रतिषेधेऽविशेषणे

ऽप्राप्तिस्तस्याऽदर्शनात् ॥ * ॥

अल्विधौ प्रतिषेधेऽसत्यपि, विशेषणे
समाश्रीयमाणे, असति तस्मिन् विशेषणे
अप्राप्तिर्विधेः । प्रदीव्य प्रसीव्य ॥

किं कारणम् ? ॥

'तस्याऽदर्शनात्' । वलादेरित्युच्यते ।
न चाऽत्र वलादिं पश्यामः ॥

(प्र०) इदानीं क्रियमाणेऽपि सूत्रेऽनल्विधा-
विति न कर्तव्यमित्याह-अल्विधौ प्रतिषेध इति ।
प्रपञ्चेत्यतीतं भवति, इद्विधौ हि वलादेरिति विशेषण-
माश्रितम् । तच्च 'क्त्वो ल्य'विति वस्तुस्थित्या
संनिहितमपि वलादित्वं स्थानिन्यविवक्षितत्वाद्ना-
श्रितम् । तथा 'हीडादिरपि क्त्वा भवत्येव, क्त्वा
केवलोऽपि, आकारान्तोऽपि, स्त्रात्वीतीकारान्तोऽपि,
दत्त्वायेति च यगन्तोपि, इङ्घ्रीनमिति मान्तोपि । तत्र
क्त्वामात्रप्रतिषेधं यत्कार्यं कृत्वप्रत्ययत्वाऽव्ययत्वादि
तदादेशेऽतिदिश्यताम्, न तु वलादित्वमिति त्यपो
न स्वतो, नापि स्थानितो वलादित्वमितीडभावः सिद्ध-
एवेति भावः ॥

(उ०) क्रियमाणेऽपीति । मन्दमत्यनुग्रहायेत्या-
शयः । न पदान्तेत्यत्र निषेधसमर्पणाय चावश्यकं तदिति
बोध्यम् । 'अनल्विधाविति न कर्तव्य'मित्यस्य विधि-
पदघटितं न कर्तव्यमित्यर्थः । असत्यपीति भाष्ये च्छेदः ।
अल्विधौ प्रतिषेध इत्यस्य चैतद्विशेषणम् । अप्राधान्ये-
नालाश्रयणेऽपि निषेधार्थं क्रियमाणे विधिग्रहणेऽसत्यपो-
त्यर्थः । वार्तिके-अविशेषणे इति च्छेदः । लक्ष्ये विशेषणा-
ऽभावे इति तदर्थः । तदाह-विशेषणे समाश्रीयमाण
इति । विधाविति शेषः । असतीत्यादेः प्रयोग इति शेषः ।
सामान्यातिदेशे विशेषानतिदेश इति हेतुं व्याचक्षाणे
वलादित्वस्य विशेषत्वं दर्शयति-तच्चैति । अविवक्षित-
त्वादिति । विवक्षाकारणयत्नविशेषविपरीकृतत्वाऽभावादि-
त्यर्थः । उपात्तरूपव्याप्यरूपविवक्षाऽपि यत्ने सत्येव भवति ।
अत एव सनि मीत्यत्र सः सीत्यतः सीत्यनुवर्तिर्तम् ।
न च तथा कश्चिद्यत्नः प्रकृते । एवं च वलादेशोदेशो वलादि-
वदित्येवं वाक्यकल्पनाऽत्र नेति भावः । तत्र वलादित्वस्य
क्त्वाव्याप्यत्वं दर्शयितुमाह-तथाहीति । आकारान्तो-
ऽपीत्यादि दृष्टान्तार्थम् । यत्कार्यमिति । यो धर्म इत्यर्थः ।
'क्त्वावल्लय'वित्येव वाक्यकल्पनेति भावः ॥

[सार्थक्यदर्शिभाष्यम्]

ननु चैवमर्थ एवायं यत्नः क्रियते-
'अन्यस्य कार्यमुच्यमानमन्यस्य यथा
स्या'दिति ॥

(उ०) सामान्यातिदेशे इत्यादिवाचित्कखण्डमव-
तारयति-ननु चेति । भाष्ये एवमर्थशब्दं व्याचष्टे-अन्य-
स्येति ॥

[पूर्वपक्षिणः वैयर्थ्यस्थापकभाष्यम्]

सत्यमेवमर्थो, न तु प्राप्नोति ॥

किं कारणम् ? ॥

॥*॥ सामान्यातिदेशे विशेषानतिदेशः ॥*॥

सामान्ये ह्यतिदिश्यमाने विशेषो ना-
तिदिष्टो भवति । तद्यथा-'ब्राह्मणवदस्मिन्
क्षत्रिये वतितव्य'मिति सामान्यं यद्वा-
ह्मणकार्यं, तत्क्षत्रियेऽतिदिश्यते । यद्वि-
शिष्टं माठरे कौण्डिन्ये वा, न तदतिदि-
श्यते । एवमिहापि सामान्यं यत्प्रत्यय-
कार्यं तदतिदिश्यते, यद्विशिष्टं वलादे-
रिति न तदतिदिश्यते ॥

(प्र०) ब्राह्मणवदिति । सामान्यशब्दोपादा-
नेन यत्र कार्यमतिदिश्यते तत्र विशेषस्याऽशब्दा-
र्थत्वाद्विशेषाश्रयकार्यानतिदेशः । यत्र तु विशेष-
शब्दोपादानेनाऽतिदेशस्तत्र विशेषातिदेशो भवत्येव ॥

(उ०) अशब्दार्थत्वादिति । यद्यपि क्त्वावदित्यु-
क्तेऽशब्दार्थप्रत्ययत्वादेरप्यतिदेशो भवति तथापि व्याप्येन
व्यापकानुमानात्तदुपस्थितिव्याप्योपस्थितौ मानाऽभाव इति
भावः । यत्र त्विति । गोतो णिदित्यादौ ॥

[सिद्धान्तिनः सार्थक्यभाष्यम्]

यद्येवम्-अग्रहीत् । 'इट ईटी'ति
सिचो लोपो न प्राप्नोति ॥ अनल्विधाविति
पुनरुच्यमाने इहापि प्रतिषेधो भविष्यति-
प्रदीव्य प्रसीव्येति । विशिष्टं ह्येषोऽलमा-
श्रयते वलं नाम । इह च प्रतिषेधो न
भविष्यति-अग्रहीदिति । विशिष्टं ह्येषोऽन-
लमाश्रयते इटं नाम ॥

१ 'वलादि प' । २ 'प्रदीव्येती' । ३ कचिन्न ।
४ 'वत्तिनः' ५ 'वलादेशो' इतिशेषितः कचित्पाठः । ६ सूत्रा-

रम्भरूपो यत्न इत्यर्थः । ७ यथेति । स्थानिवत्त्वेन वलत्वं
यथास्यादित्यर्थः । ८ 'देशेहि' ९ 'यत्सामान्यं प्र' १० इतिः कचिन्न ।

(प्र०) अग्रहीदिति । ग्रहोऽल्लिटि दीर्घ इति दीर्घे कृत इति भावः । दीर्घविधौ ह्यत्परिभाषोप-स्थानादच एव स्थानित्वम् । इट् त्वजन्तराणां व्यावर्तक इतीदृकार्यं विशेषकार्यत्वाच्च प्राप्नोति । तथा प्रदीव्येति गुणप्रतिषधो न प्राप्नोति । देवित्वे-त्यादावक्तोऽपि क्त्वाप्रत्ययस्य संभवात् । किन्त्व-स्यापि बलादित्ववच्च स्यादतिदेशः । तस्माद्विशेष-कार्यातिदेशज्ञापनार्थमनल्विधाविति कर्तव्यमिति भावः । अनुबन्धकार्येषु चाऽनल्विधाविति प्रतिषेधो न प्रव-र्तते, स्थानिन्यनुबन्धस्याऽसन्निधानात् । 'असन्त एवानुबन्धाः कार्यस्य विशेषका' इति सिद्धान्तव्यव-स्थापनात् । विशिष्टं ह्येपोऽनलमिति । इट् ईदीति सलोपे समुदायरूपेणाश्रयणाद्ग्रहोऽल्लिटि दीर्घ इत्यत्रापि इट् एव स्थानित्वं नाऽचः । अनियमाऽप्र-सङ्गाजियमफलाया अत्परिभाषाया अनुपस्थानात् ॥

(उ०) अथ सिद्धान्तो विशेषानतिदेशे दूषणं वदन् तज्ज्ञापनार्थमेवानल्विधावित्यावश्यकमित्याह-भाष्ये यद्ये-वमिति । यदि विशेषानतिदेश इत्यर्थः । दीर्घे कृते इति । दीर्घदृष्ट्या सिज्जलोपस्याऽसिद्धत्वादिति भावः । ननु दीर्घस्य 'इट्' इति समुदायस्थानिकत्वेन तद्गृहीतत्वाश्रयो लोपः स्थानित्वत्वेन स्यादेव, स्थानी चादेशविधादुपात्त एवेत्यत आह-दीर्घेति । नन्वच एव स्थानित्वे 'ग्रहण'मित्यादावपि दीर्घः स्यादत आह-इट्त्विति । भाष्ये 'सिचो लोपो न प्राप्नोतीत्यस्य 'तस्मादनल्विधाविति वक्तव्य'मिति शेषः । विशेषानतिदेशे दूषणान्तरमाह-तथेति । अक्तोऽपीति । 'न क्त्वा से'डिति कित्त्व-निषेधादिति भावः । तस्मादिति । न च क इष्टः, बुभ्या-मित्यादिव्यावृत्त्या तस्य चारितार्थार्थकं ज्ञापकत्वमिति वाच्यम् । अप्राधान्येनाऽप्यलाश्रयणे 'आर्षधातुकस्ये'डित्यादौ निषेधप्रवृत्तये क्रियमाणं विधिग्रहणं प्रकृतार्थज्ञापकम् । विशेषानतिदेशे तेपामसङ्ग्रहेण तद्वैयर्थ्यस्य स्पष्टत्वात् । वार्ति केऽपि विधिपदघटिते प्रतिषेधेऽसत्यपीत्यर्थः । ज्ञापिते विशे-पातिदेशेऽनल्विधावित्यस्य चारितार्थं दर्शयति भाष्ये-इहापि प्रतिषेधेत्यादि । ननु किन्त्वस्याऽल्विधित्वेन क्त्विति चेति निषेधे स्थानित्वत्वाऽभावात्प्रतिदीव्येत्यादौ गुणः स्यादत आह-अनुबन्धेति । स्थानिनीति । स्था-न्यलाश्रये विधौ स्थानित्वनिषेधादिति भावः । 'न ल्यपी'-ति लिङ्गमप्यत्र बोध्यम् । नन्वेवमप्यग्रहीदिति दीर्घस्थानि-भूताऽङ्गूपकाराश्रय एव सिज्जलोपः, अनुबन्धस्तु उपदेश

एव लुप्त इति तत्रापि स्थानित्वनिषेधः स्यादतो भाष्ये वशिष्टं ह्येप इति । एवं च दीर्घ इदृदित्येवातिदेश-कल्पना, स्थानितावच्छेदकं च शास्त्रोपात्तरूपमेव । तच्च नाऽरूपमिति इट् इत्यादि न स्थानित्ववृत्तिधर्माश्रयम् । एवं च यत्र शास्त्रे विशेष्यतया विशेषणतया वा आदेशस्थानिभूतो योऽल्ल् तत्स्थानिसंबन्धी वा योऽल्ल् तन्मात्रवृत्तिधर्माश्रयणं तादृशे विधौ हि निषेधः । अत्र च शब्दतो विशिष्टमनल माश्रयते । बलादेरित्यत्र च शब्दतो विशिष्टमलमिति भावः ।

सिद्धान्तव्यवस्थापनादिति । इदं निरनुबन्धकानुवा-देन विहितदेशविषयम् । 'क्वो व्य'वित्यादौ सानुबन्धकानु-वादेनादेशविधौ तु यथाऽनुबन्धकार्यस्याल्विधित्वाऽभावस्त-थाऽनेकादिश'दित्यत्र निरूपितम् । अत्रापीट् एव स्थानि-त्वमिति । अन्यथा स्थानित्ववृत्तीदृशाश्रयस्य लोपस्या-ऽल्विधित्वात्तत्र तत्स्थानित्वत्वाऽनापत्तिर्विशेषातिदेशोऽपीति भावः । एवं च तैदुदाहरणे विशेषानतिदेशोऽपि न दोषः । एतदेवाऽभिप्रेत्य स्वयं 'प्रदीव्ये'ति गुणापत्तिर्वि-शेषानतिदेशे दूषणमुक्तम् । वस्तुतो भाष्योक्तदोषोऽपि दृढ एव । तथा हि अनल्विधावित्यस्याऽभावे प्रायोगिकस्थानि-मादायैव वाक्योपपन्नः स्यात् । तद्बुद्धिं निवर्त्यैवादेशबुद्धे-र्जायमानत्वेन तस्यैव मुख्यस्थानित्वात् । यद्येवमित्यस्य-विशेषानतिदेशमाश्रित्य विधिग्रहणाऽकरणे इत्यर्थः । एवं च दीर्घस्थान्यलः परस्य कार्यं लोप इति स्थानित्वत्वात्वेन तदप्राप्तिरिति पूर्वपक्षः । विधावित्युक्तौ तु न दोषः, शास्त्र-स्योपस्थित्या शास्त्रोपात्तस्थान्यादेशभावस्य, निमित्तस्य च ग्रहणमिति न दीर्घोऽल्विधिरित्युत्तरम् । तदेतदेपोऽनलमि-नेन दीर्घादिविधिरित्यर्थेन ध्वनितमिति बोध्यम् । अत एव 'भोभगोअघो' इति सूत्रे भाष्ये रेफस्थानिकविसर्गस्य स्थानित्ववृत्तिधर्मस्त्वाश्रयं कार्यं नाऽल्विधित्वादित्युक्तम् ॥

[वार्तिकावतरणभाष्यम्]

यदि तर्हि सामान्यमप्यतिदिश्यते, विशेषश्च ॥

[आक्षेपसाधकवार्तिकम्]

॥*॥ सत्याश्रये विधिरिष्टः ॥*॥

सति च बलादित्वे इटा भवितव्यम् । अरुदिताम् । अरुदितम् । अरुदित ॥

[उक्ताशयानभिज्ञभाष्यम्]

किमतो, -यत्सति भवितव्यम् ? ॥

[आक्षेपवार्तिकम्]

॥*॥ प्रतिषेधस्तु प्राप्नोत्यल्विधित्वात् ॥*॥

१ अस्य 'यत' इत्यादिः । २ एवमपि-प्रदीव्येत्यादि-सिद्धावपि । ३ अत्र च-इट् ईदीत्यत्र च । ४ 'त'दिति

कचिन्न । ५ तदिति । अग्रहीदित्यत्र । एतदिति । इमामेवाऽरुचिमित्यर्थः । ६ अत एव-अस्याङ्गीकारादेव ।

प्रतिषेधस्तु प्राप्नोति ॥ किं कारणम् ? ।
'अल्विधित्वात्' । अल्विधिरयं भवति ।
तत्राऽनल्विधाविति प्रतिषेधः प्राप्नोति ॥

(प्र०) सत्याश्रय इति । आश्रीयत इत्या-
श्रयः । यथा वलादित्वमिद्विधौ । तत्रेडागमस्या-
ऽल्वधिल्लादनल्विधौ च स्थानिवद्भावविधानाद-
रुदितामिति स्थानिकार्यमिडागमो न प्राप्नोति ॥

(उ०) भाष्ये यदि तर्हि सामान्यमिति । अन-
ल्विधाविति ज्ञापकात् । तज्ज्ञापनार्थं चाऽनल्विधाविति
यदि क्रियत इत्यर्थः । 'आश्रय'शब्दस्य भावसाधनत्वे वला-
दित्व इति तद्विवरणमसंगतं स्यादत आह-आश्रीयत इति ।
स्थानिकार्यमिति । सार्वधातुकत्वाऽभावादिति भावः ।
भाष्ये-प्रतिषेधस्त्विति । 'आदेशः स्थानिवत्, अलाश्रये
विधौ तु ने'ति सूत्रार्थ इति भावः ॥

[सिद्धान्तिसमाधानवार्तिकम्]

॥*॥ न वाऽऽनुदेशिकस्य प्रतिषेधादि-
तरेण भावः ॥*॥

न वैषः दोषः ॥ किं कारणम् ? ॥

'आनुदेशिकस्य प्रतिषेधात्' । अस्त्व-
त्राऽऽनुदेशिकस्य वलादित्वस्य प्रतिषेधः ।
स्वाश्रयमत्र वलादित्वं भविष्यति ।

[शङ्कितृभाष्यम्]

नैतद्विवदामहे वलादिर्न वलादिरिति ॥
किं तर्हि ? ॥ स्थानिवद्भावात्सार्वधातुकत्व-
मेषितव्यम् ॥

(प्र०) न वेति । अतिदेश एवानुदेशः, स
प्रयोजनं यस्य तदानुदेशिकम् । तत्र स्वाश्रयं वला-
दित्वमाश्रित्य स्थान्याश्रयं च सार्वधातुकत्वमि
[ती] द्विधास्यते ॥

(उ०) समाधत्ते-नवेति । स प्रयोजनं प्रयोजको
यस्य वलादित्वस्येत्यर्थः । करणे ल्युट् । पदसंस्कारपक्षाश्र-
येण तु 'अतिदेशः प्रयोजन'मिति प्रयुक्तम् ।

शङ्कित्वाऽह नैतद्विवदामहे इति ॥

[शङ्कितुरुपसंहारभाष्यम्]

तत्राऽनल्विधाविति प्रतिषेधः प्राप्नोति ॥

(प्र०) तत्रानल्विधाविति । इडागमार्थ-
मत्र स्थानिवद्भावः प्रार्थ्यते । इद् चाऽल्विधिरिति

१ आतिदेशिकस्येत्यर्थः । २ नैतदर्थं स्थानिवत्त्वमेषि
तव्यमित्यर्थः । ३ किमर्थं स्थानिवद्भावस्तर्हीत्यर्थः ।

अनल्विधाविति प्रतिषेधात्सार्वधातुकत्वस्यापीडर्थ-
त्वादित्थं प्राप्नोतीति ॥

(उ०) ननु सार्वधातुकत्वस्याऽल्वमत्वाऽभावात्कथं
प्रतिषेधप्राप्तिरत आह-इडागमेति ॥

[विचारभाष्यम्]

किं पुनरादेशिन्यल्यश्रीयमाणे प्रति-
षेधो भवत्याहो स्विदविशेषेण-आदेशो,
आदेशिनि च ? ॥

(प्र०) इदानीं यथाऽत्र प्रतिषेधो न प्रवर्तते
तथा विचारपूर्वकं प्रतिपादयितुमाह-किं पुनरिति ।
आदेशोऽस्यास्तीत्यादेशी-स्थानी । किं स्थान्यला-
श्रये कार्ये स्थानिवत्त्वनिषेधोऽथाऽल्मात्राश्रय इति
विचारः । किं प्रत्यासत्तिराश्रीयतेऽथ वा व्याप्ति-
रिति भावः ॥

(उ०) उक्तदोषमपरिहृत्य विचारान्तरारम्भोऽनु-
पपन्न इत्यत आह-इदानीमिति । प्रतिपादयितुमिति ।
वादिमुखेनैव प्रतिपादयितुमित्यर्थः । आदेशोऽस्येति ।
आदेशिनीत्यल्येत्यनेन व्यधिकरणं, स्थानिसम्बन्ध्याश्रय
इत्यर्थः । सम्बन्धिन एवाधिकरणत्वविवक्षया सप्तमी । अल
एव स्थानित्वे तु व्यपदेशिवद्भावेन तत्त्वमिति बोध्यम् ।
सन्देहबीजं दर्शयति-किमिति ॥

कश्चाऽत्र विशेषः ? ॥

[प्रथमपक्षाक्षेपवार्तिकम्]

॥*॥ आदेश्याल्विधिरिति प्रतिषेधे कुरुवध-

पिवां गुणवृद्धिप्रतिषेधः ॥*॥

आदेश्याल्विधिरिति प्रतिषेधे कुरुवधपिवां
गुणवृद्धयोः प्रतिषेधो वक्तव्यः ॥

कुर्वित्यत्र स्थानिवद्भावादङ्गसंज्ञा,
स्वाश्रयं च लघूपधत्वम्, तत्र लघूपध-
गुणः प्राप्नोति ॥

वधकमित्यत्र स्थानिवद्भावादङ्गसंज्ञा,
स्वाश्रयं चाऽदुपधत्वन्तत्र वृद्धिः प्राप्नोति ॥

पिवेत्यत्र स्थानिवद्भावादङ्गसंज्ञा, स्वा-
श्रयं च लघूपधत्वम्, तत्र [लघूपध]-
गुणः प्राप्नोति ॥

४ सार्वधातुकत्वार्थमित्युत्तराशयः । ५ अस्य 'सार्वधातुकत्वा-
नयनेऽपी'त्यादिः । ६ 'वधक' । ७ 'पधात्व' । ८ क्वचित् ।

(प्र०) वधक इति । हन्तेर्भुलि 'बहुलं संज्ञा-
छन्दसोरिति वक्तव्यमन्नवधकगात्रविचक्षणजिराद्य-
र्थ'मिति वधादेशः । स च हलन्त इति
दोषोपन्यासः । अदन्तत्वे ललोपस्य स्थानिवद्भावा-
द्बुध्यभावः ॥

(उ०) स्थानिवद्भावादिति । 'अचः परस्मिन्नि-
त्यनेन । एवं चोपधात्वाऽभावो ऽप्यपरत्वाऽभावश्चेति
भावः ।

[द्वितीयपक्षाङ्गीकारभाष्यम्]

अस्तु तर्ह्यविशेषेण-आदेश आदेशि-
नि च ॥

[दोषदर्शिवार्तिकम्]

॥*॥ आदेश्यादेश इति चेत्सुसिद्धकृदति-
दिष्टेषूपसङ्ख्यानम् ॥*॥

आदेश्यादेश इति चेत्सुसिद्धकृदति-
दिष्टेषूपसङ्ख्यानं कर्तव्यम् ॥

सुप्-वृक्षाय प्लक्षाय । स्थानिवद्भावा-
त्सुप्संज्ञा स्वाश्रयं च यजादित्वं, तत्र
प्रतिषेधः प्राप्नोति । सुप् ॥

तिङ्-अरुदिताम् । अरुदितम् । अरु-
दित । स्थानिवद्भावात्सार्वधातुकसंज्ञा,
स्वाश्रयं च वलादित्वं, तत्र प्रतिषेधः
प्राप्नोति । तिङ् ॥

[कृत्] कृदतिदिष्टं-भुवनं सुवनं भुव-
नम् । स्थानिवद्भावात्प्रत्ययसंज्ञा, स्वाश्रयं
चाऽजादित्वं, तत्र प्रतिषेधः प्राप्नोति ॥

(प्र०) सुसिद्धकृदतिदिष्टेष्विति । आदिष्टं
एवातिदिष्टो विवक्षितः । उपलक्षणं चैतत् । तद्धिता-
देशेष्वपि न प्राप्नोति, लैगवायन इति । अत्र हि
स्वाश्रयमजादित्वं, स्थानिवद्भावात्तद्धितत्वम् ॥

(उ०) अतिदेशोऽतिदिष्टं चेदर्थसङ्गतिरत आह-
आदिष्ट एवेति । सुवादोनामादेशेष्वित्यर्थः । तेषु दीर्घत्वे
इति उवङि च स्थानिवत्त्वप्रतिषेधः प्राप्नोति । तद्धितत्व-
मिति । अस्य तद्धिते ओगुणविधानादिति भावः ॥

[आक्षेपभाष्यम्]

किं पुनरत्र ज्यायः ? ॥

(प्र०) किं पुनरिति । न्यायापेक्षः प्रकर्षः ।

कः पक्षो न्यायोपपन्न इत्यर्थः ॥

(उ०) ननु पक्षद्वयेऽपिदोषोक्तेः कस्यापि प्रशस्यत्वा-
भावादातिशयिकोऽनुपपन्न इत्यत आह-न्यायेति । युक्ती-
त्यर्थः । का युक्तिः प्रकृष्टेत्यत्र प्रशस्तात्पर्यमिति भावः ॥

[समाधानभाष्यम्]

आदेशिन्यल्याश्रीयमाणे प्रतिषेध इत्य-
तदेवं ज्यायः ॥ कुत एतत् ? ॥ तथा ह्ययं
विशिष्टं स्थानिकार्यमादेशोऽतिदिशति-गुरु-
वद्गुरुपुत्रे इति यथा । तद्यथा-गुरुवदस्मि-
न्गुरुपुत्रे वर्तितव्यमन्यत्रोच्छिष्टभोजनात्पा-
दोपसंग्रहणाच्चे' ति । यदि च गुरुपुत्रोऽपि
गुरुर्भवति तदपि कर्तव्यं भवति ॥

(प्र०) आदेशिनीति । प्रत्यासत्त्येति भावः ।
यत्कार्यमादेशः स्वतो न प्रतिपद्यते, तस्य तत्र स्यादति-
देशाकाङ्क्षा । तच्छेषश्च प्रतिषेधस्तद्वारक एवाल्कार्ये
युक्तः । अरुदितामित्यत्र त्वादेशस्य स्वतो वलादि-
त्वाच्च तत्रातिदेशाकाङ्क्षा । सार्वधातुकत्वं तस्य
स्वतो नास्तीति तदेवाऽतिदेशेन प्राप्यते । यथा गुरु-
पुत्रो गुरुत्वे सति नातिदेशमपेक्षते, तथा वलादित्वं
प्रत्यादेशस्य नास्त्यतिदेशोऽपेक्ष्येतावता दृष्टान्तः ।
सार्वधातुकत्वं प्रत्यस्त्येवाऽतिदेशापेक्षा ॥

(उ०) प्रत्यासत्त्येति । अत एव कथायेत्यादि-
निर्देशाः सङ्गच्छन्ते । एवं च प्रत्यासत्त्याश्रयणमेव न्याय्यमिति
भावः । भाष्ये-विशिष्टं स्थानिकार्यमिति । स्वरूपेणा-
लभ्यमानमित्यर्थस्तदाह-यत्कार्यमिति । तच्छेषः-
अतिदेशशेषः । तद्वारके-अतिदेशद्वारके । यथेति । एवं
च यथा तत्रातिदेशप्राप्तोच्छिष्टभोजनस्यैव वर्जनं, न तु
स्वाश्रयगुरुत्वप्राप्तस्य, एवमलंशोऽतिदेशप्राप्ताल्लिखेरेव वर्जन-
मिति भावः ॥

[आद्यपक्षाङ्गीकारभाष्यम्]

अस्तु तर्ह्यादेशिन्यल्याश्रीयमाणे
प्रतिषेधः ॥

[दोषस्मारणभाष्यम्]

ननु चोक्तम्-आदेश्यल्लिखिप्रतिषेधे
कुरुवधपिबां गुणवृद्धिप्रतिषेध' इति ॥

[दोषनिराकरणभाष्यम्]

नैष दोषः । 'करोतौ तपर[करण]निर्देशा-
त्सिद्धम्' । पिबिरदन्तः । वधकमिति नायं
ण्वुल् । अन्योऽयमकशब्दः किदौणादिकः,
रुचक इति यथा ॥

(प्र०) करोताविति । अकारस्य लुकारो
मात्रिक एव न्याय्य इति शास्त्रान्तरेणाऽपि प्राप्तस्य
भिन्नकालस्य निवृत्त्यर्थं तपरत्वमित्यर्थः । अन्योयमिति ।
हनो वध चेति कुन्प्रत्ययः ॥

(उ०) भाष्यमानस्य सवर्णग्राहकत्वस्वीकारेऽपि
तपरत्वं व्यर्थमित्याह—अकारस्येति । अन्तरतमत्वादिति
भावः । ऋकारस्थानिकावयवविकारोऽत्रेति लक्ष्यभेदाच्चोद-
बोधाभितिवल्लक्ष्ये लक्षणस्येति न्यायेनात्र निर्वाह इत्याहुः ।
कुत्रौणादिकः ॥

[आक्षेपवार्तिकम्]

॥*॥ एकदेशविकृतस्योपसङ्ख्यानम् ॥*॥

एकदेशविकृतस्योपसंख्यानं कर्तव्यम् ॥

किं प्रयोजनम् ? ॥

।*। पचते पचन्तु ।*।

तिङ्ग्रहणेन ग्रहणं यथा स्यात् ॥

(प्र०) एकदेशविकृतस्येति । एकदेशेन
विकृत इति तृतीयासमासः ॥

(उ०) बहुव्रीहौ निष्ठान्तस्य पूर्वनिपातः स्यादत
आह—तृतीयेति । आनुमानिकेऽपि स्थानिवत्प्रवृत्ति-
र्वक्तव्येतद्वार्तिकतात्पर्यम् ॥

[समाधानवार्तिकम्]

॥*॥ एकदेशविकृतस्यानन्यत्वात्सिद्धम् ॥*॥

'एकदेशविकृतमनन्यवद्भवती'ति तिङ्-
ग्रहणेन ग्रहणं भविष्यति । तद्यथा—श्वा
कर्णे वा पुच्छे वा छिन्ने श्वैव भवति, नाश्वो
न गर्दभ इति ॥

(प्र०) तद्यथेति । छिन्नेऽपि पुच्छे शिष्टा-
वयवसन्निवेशः श्वलजातेरभिप्रेत्यः । एवं पच-
त्वित्यन्तेकारस्य विकारेऽपि तकारस्तिङ्त्वस्य व्यञ्ज-
कः । तथा चेकारलोपेऽप्यपचदिति तकारमात्रस्य
तिङ्त्वमर्थप्रतीतिहेतुत्वं चाऽस्ति । नाऽश्व इति ।

१ कचिन्न । २ ऋकारेति । ऋकारस्थानिको य
उर्, तदवयवो य उकारस्तद्विकारः पुनर्गुण इत्यर्थः ।
३ इदं भाष्यमिति केचित् । ४ 'छिन्नः । ५ 'अवयवापगमे'

अवयवापगमेऽपि न तस्य जात्यन्तरेण योगः किं
तर्हि, श्वत्वेनैवेत्यर्थः ॥

(उ०) लोकन्यायाश्रयेणैतत्प्रत्याचष्टे—अनन्यत्वात्
सिद्धमिति भाष्ये । नन्ववयवविगमे जात्यभिव्यञ्जकाऽ-
भावात्कथं श्वेति व्यवहारोऽत आह—छिन्नेऽपीति । तथा-
चेति । लोपस्य विकारत्वाऽभावेनैकदेशविकृतोपसङ्ख्यानेऽपि
तत्रोक्तरीतिरेवावश्यकीति भावः । अथेत्यादि दृष्टान्तार्थम् ।
अन्यथा शक्ततावच्छेदकानुपूर्व्यज्ञानाद्बोधो न स्यात् ।
एतदर्थं च तन्म्यायाङ्गीकार आवश्यक इति भावः ॥

[एकदेशिन आक्षेपसाधकवार्तिकम्]

॥*॥ अनित्यविज्ञानं तु तस्मादुप-

सङ्ख्यानम् ॥*॥

अनित्यविज्ञानं तु भवति । नित्याः
शब्दाः । नित्येषु नाम शब्देषु कूटस्थैरवि-
चालिभिर्वर्णैर्भवितव्यमनपायोपजनविका-
रिभिः । तत्र स एवायं विकृतश्चेत्येतन्नि-
त्येषु शब्देषु नोपपद्यते । तस्मादुपसंख्यानं
कर्तव्यम् ॥

(प्र०) अनित्यविज्ञानमिति । अवस्थिते
तकारे इकारस्य उकार इत्यनित्यत्वं शुन इव प्राप्नो-
तीति भावः । उपसंख्याने तु क्रियमाणे नास्त्यनि-
त्यत्वम् । पुरुरिति स्थान्यादेशाभ्यां तिशब्दतुशब्दयो-
रनुमीयमानत्वात् प्रसङ्गोर्विधानात् । तत्रादेश-
ग्रहणाद्वा उपसंख्यानाद्वा आनुमानिकस्याप्यादेशस्य-
स्थानिवद्भावः सिद्धः ॥

(उ०) अवस्थिते इति । न च प्रसङ्गे उरिति
वाच्यमिति नाऽनित्यत्वम् । अनर्थकत्वेनाऽर्थबोधाय प्रसङ्गस्य
वक्तुमशक्यत्वात् । अवयवत्वेन प्रसङ्गे त्ववयवान्तरप्रादुर्भाव-
पूर्वावयवापगमाभ्यामनित्यत्वं स्यादित्यर्थः । 'स एवायं'-
मिति प्रत्यभिज्ञया भाष्ये नित्यत्वमुपलक्षितम् । अत एव
'विकृत' इत्यनेन विरोधः । अनित्यत्वाऽभावे हेतुः तैः प्रसङ्गे
इत्यादि । अस्य ह्यर्थवत्त्वात्तेः प्रसङ्गे इत्युक्तिर्नासमञ्ज-
सेत्यर्थः । तदुपपादकम्—पुरुरित्यादि । एवं च कार्यशब्द-
वादे न्यायेन सिद्धम्, नित्यशब्दवादे तु नेति वचनारम्भ-
वादितात्पर्यम् । वस्तुतो वचनारम्भेऽपि विकृतत्वबुद्धि-
मात्रेण तत्प्रसङ्गतिरित्यवश्यं वाच्यम् । अन्यथा 'विकृतस्ये'-
त्यसंगतं स्यात् । तदा तयैव रीत्या लोकन्यायप्रवृत्तिरपि

इति शुद्धः पाठ इति प्राचः । ६ लोकन्यायानाश्रयेण
इत्यर्थः । ७ तत्र—तस्मिन्सति । ८ इदं कचिदेव दृश्यते
न सर्वत्र ।

सूपपपादेति । अनित्यविज्ञानं त्वित्याद्येकदेश्युक्तिः ।

भारद्वाजीयाः पठन्ति-

॥*॥ एकदेशविकृतेषूपसङ्ख्यानम् ॥*॥

एकदेशविकृतेषूपसङ्ख्यानं कर्तव्यम् ॥

किं प्रयोजनम् ? ॥

।*। पचतु पचन्तु ।*।

तिङ्ग्रहहणेन ग्रहणं यथा स्यात् ॥

किञ्च कारणं न स्यात् ? ॥

[भारद्वाजीयवार्तिकम्]

॥*॥ अनादेशत्वात् ॥*॥

आदेशः स्थानिवदित्युच्यते । न चेमे
आदेशाः ॥

[भारद्वाजीयवार्तिकम्]

॥ * ॥ रूपान्यत्वाच्च ॥ * ॥

अन्यत्त्वत्वपि रूपं-पचतीति, अन्य-
त्पचत्विति ॥

(प्र०) न चेमे इति । तुशब्दादयः । एरुरि
त्यत्र साक्षात्समुदायानुपादानात् । रूपान्यत्वाच्चेति ।
यद्ययमवयवादेशो रूपं न भिन्नात्स्यादेव प्रत्यभिज्ञा-
नात्तिङ्त्वम् । यतस्तु भेदको रूपस्य, तस्मान्नास्ति
तिङ्त्वमिति भावः ।

(उ०) कात्यायनीयाद्भारद्वाजीयपाठे हेत्वभिधानं बहु-
वचनं च विशेषः । एरुरित्यत्रेति । प्रत्यक्षादेशत्वं चेह
निषेध्यमिति भावः । लोकन्यायेन सिद्धिखण्डनाय रूपान्य-
त्वाच्चेति । तद्व्याचष्टे—यदीति । इदमो म इत्यादिव-
दिति भावः । अर्थस्यान्यथाभावेन जात्यसिन्धुजकाभाव
इति तात्पर्यम् । 'एकदेशविकृतेष्विति' बहुवचनेन लोपस्यापि
सङ्ग्रहादपचदित्यादावपि स्थानिवत्त्वमिति बोध्यम् ।

[दोषनिरासभाष्यम्]

इमेऽप्यादेशाः ॥ कथम् ? ॥ आदि-
श्यते यः स आदेशः । इमे चाप्यादिश्यन्ते ॥

(उ०) भाष्ये तचनं खण्डयति-इमेऽपीति । आनु-
मानिकादेशस्याप्यादेशपदसामर्थ्येन ग्रहणादिति भावः ।
इममाशयमजानानः पृच्छति-कथमिति । उक्तैर्नैवामि-
प्रायेणाह—आदिश्यत इति । इमेचेति । तुशब्दादयः ।

[आक्षेपसाधकवार्तिकम्]

॥*॥ आदेशः स्थानिवदिति चेन्नाना-
श्रितत्वात् ॥ * ॥

आदेशः स्थानिवदिति चेत् । तन्न ॥
किं कारणम् ? ॥ 'अनाश्रितत्वात्' ।
योऽत्रादेशो नासावाश्रीयते । यश्चा-
श्रीयते नासावादेशः ॥

(प्र०) योऽत्रादेश इति । इकारस्य उकारः ।
नासावाश्रीयते-पदसंज्ञायाम् । सा हि तिश्च-
निबन्धना नावयवनिबन्धना । यश्चेति । तुशब्दः ।
साक्षादविधानान्नादेशः, पदसंज्ञानिमित्तभावेन चा-
श्रीयत इत्यर्थः ।

(उ०) आदेशपदसामर्थ्यमजानान आह-आदेश
इत्यादि । प्रत्यक्षादेशस्यैव ग्रहणं न्याय्यमित्यभिमानः ।
तदाह—योऽत्रेति । ननु तामादेः पदसंज्ञायामनाश्रयणेऽ
पि यथा स्थानिवत्त्वात्पदत्वमेवमुकारस्यापीत्यत आह—
सा हीति । तेश्च नायमादेश इति भावः । तिङ्त्वं
समुदायपर्याप्तमिति तात्पर्यम् । स्थानिवत्त्वद्वारापि नायमु-
कारः पदत्वहेतुतयाऽऽश्रीयत इति भाष्यार्थः । आश्रीयते
इत्यर्थ इति । आश्रयितुमिष्यत इत्यर्थः ।

[एकदेशिन उत्तरभाष्यम्]

नैतन्मन्तव्यं—'समुदाये आश्रीयमाणे-
ऽवयवो नाश्रीयते' इति । अभ्यन्तरो हि
समुदायस्यावयवः । तद्यथा-वृक्षः प्रचल-
न्सहावयवैः प्रचलति ।

(प्र०) अत्रोत्तरमाह-नैतदिति । 'तिप्' 'तस्'
'झि' इति तिप्सन्निवेशे इकारतकारावपि सन्निविष्टा-
वितीकारस्य तिङ्त्वात्तदादेशस्याप्युकारस्य तिङ्त्व-
मिति सिद्धा पदसंज्ञा ।

(उ०) तत्रोत्तरमाहेति । 'एकदेशो'ति शेषः ।
भाष्ये-समुदाये इत्यादि । 'सुप्तिङन्त' मित्यादौ 'ति' इति
समुदाये निमित्तत्वेनाश्रितेऽवयववतिरिक्तसमुदायाऽभावात्
तकारेकारान्तं पदमित्यर्थः । एवं चेकारस्योकारादेशे स्थानि-
वद्भावेनेकारबुद्धौ निमित्तभूतसमुदायसत्त्वात्पदत्वं सिद्ध-
मिति भावः । तिङ्त्वात्-तदवच्छिन्नावयवत्वात् । तिङ्त्वं ।
तदवच्छिन्नावयवकारत्वमित्यर्थः । यथाश्रुते हि पचतीत्यादौ
तान्तस्यापि पदत्वापत्तौ जश्त्वापत्तिरिति बोध्यम् ।

[दोषदर्शिवार्तिकम्]

॥*॥ आश्रय इति चेदल्विधिप्रसङ्गः ॥*॥
आश्रय इति चेदल्विधिरयं भवति ।

तत्रानल्विधाविति प्रतिषेधः प्राप्नोति ॥

(प्र०) अल्विधिप्रसङ्ग इति । इकारस्य पद-
संज्ञानिमित्तत्वादल्विधिः पदसंज्ञा स्यादित्यर्थः ।

[दोषनिरासभाष्यम्]

नैष दोषः । नैवं सति कश्चिदनल्विधिः
स्यात्, उच्यते चेदमनल्विधाविति । तत्र
प्रकर्षगतिर्विज्ञास्यते-साधीयो योऽल्विधि-
रिति ॥

कश्च साधीयः ? ॥ यत्र प्राधान्येना-
लाधीयते । यत्र नाऽन्तरीयकोऽलाधी-
यते नासावल्विधिरिति ।

(प्र०) यत्र प्राधान्येनेति । यत्र साक्षादल् नि-
र्दिष्टः, तत्र प्रतिषेधो, नानुमीयमाने सम्भवमात्रेणाऽ
लीत्यर्थः । प्राधान्यग्रहणं प्रत्यक्षोपलक्षणम् ।

(उ०) ननु प्राधान्येनेत्युक्तौ प्रदीव्येति न सिध्येदत
आह-यत्रेति । प्रत्यक्षेति । अनान्तरीयकेत्यर्थः ।

[सिद्धान्तिसमाधानभाष्यम्]

अथोक्तमादेशग्रहणस्य प्रयोजनम्
'आदेशमात्रं स्थानिवद्यथा स्या'दिति ॥

(प्र०) आदेशमात्रमिति । आनुमानिकमपी-
त्यर्थः ।

(उ०) इदानीं सिद्धान्तौ एकदेशयुक्तमनुमन्यमान इव
पक्षान्तरत्वेन स्वाशयं प्रकाशयति-भाष्ये अथवेति ।

[आक्षेपवार्तिकम्]

॥*॥ अनुपपन्नं स्थान्यादेशत्वं नित्य-[शब्द]
त्वात् ॥*॥

स्थानी आदेश इत्येतन्नित्येषु शब्देषु
नोपपद्यते ॥ किं कारणम् ? ॥ 'नित्यशब्द-
त्वात्' । स्थानी हि नाम-यो भूत्वा न भवति ।
आदेशो हि नाम-योऽभूत्वा भवति । एतच्च
नित्येषु शब्देषु नोपपद्यते-यत्सतो नाम
विनाशः स्यादसतो वा प्रादुर्भाव इति ॥

(प्र०) अनुपपन्नमिति । एकदेशविकारेऽपि
यत्र नित्यत्वहानिस्तत्र सर्वविकारे कुतो नित्यत्वम् ,

यत्रान्वयोऽपि कस्यचिन्नास्तीत्यर्थः ।

(उ०) सर्वविकार इति । 'अस्तेभूरित्यादौ ।
यो भूत्वेत्यादिभाष्यस्य प्रागभावाऽप्रतियोगित्वे सति
ध्वंसाऽप्रतियोगित्वं नित्यत्वमिति तात्पर्यम् ।

[समाधानवार्तिकम्]

॥*॥ सिद्धं तु यथा लौकिकवैदिकेष्वभूत-
पूर्वेऽपि स्थानशब्दप्रयोगात् ॥ * ॥

सिद्धमेतत् ॥ कथम् ? ॥ ['यथा लौकिक-
वैदिकेष्वभूतपूर्वेऽपि स्थानशब्दप्रयोगात्']
यथा लौकिकवैदिकेषु चैकतान्तेषु अभूत-
पूर्वेऽपि स्थानशब्दो वर्तते । लोके तावत्-
'उपाध्यायस्य स्थाने शिष्यः' इत्युच्यते,
न च तत्र उपाध्यायो भूतपूर्वो भवति ।
वेदेऽपि-'सोमस्य स्थाने पूतीकृत्या-
न्यभिषुणुया'दित्युच्यते । न च तत्र सोमो
भूतपूर्वो भवति ॥

(प्र०) सोमस्येति । सोमस्तृणविशेषः । तद-
सन्निधौ पूतीकृत्यानि प्रतिनिधीयन्ते ।

(उ०) स्थानशब्दः प्रसङ्गवाचीत्युत्तरम् । तदसंनि-
धाविति । नित्यस्यावश्यकर्तव्यत्वादारब्धस्य चावश्य-
समापनीयत्वादिति भावः ।

[समाधानान्तरवार्तिकम्]

॥*॥ कार्यविपरिणामाद्वा सिद्धम् ॥*॥

अथ वा कार्यविपरिणामात्सिद्धमेतत् ॥
किमिदं कार्यविपरिणामादिति ? ॥

कार्या बुद्धिः सा विपरिणम्यते ॥

(प्र०) कार्या बुद्धिरिति । अन्यस्याऽत्र विपरि-
णामाऽसम्भवात्सामर्थ्यात्कार्यत्वेन बुद्धिर्गृह्यते न तु
कार्यशब्दो बुद्धिपर्यायः ।

[शब्दाऽसिद्धिशङ्काभाष्यम्]

ननु 'कार्याविपरिणामा'दिति भवितव्यम् ॥

[समाधानभाष्यम्]

सन्ति चैव ह्यौत्तरपदिकानि ह्रस्वत्वानि ॥

(प्र०) सन्तीति । ड्यापोरित्यत्र बहुल-
ग्रहणात् ।

(उ०) संशाछन्दसवयोरभावादाह-बहुलेति ।

[प्रयोगसाधकयुक्तयन्तरभाष्यम्]

अपि च 'बुद्धिः संप्रत्यय' इत्यनर्थान्तरम् । कार्या हि बुद्धिः, कार्यः संप्रत्ययः । कार्यस्य संप्रत्ययस्य विपरिणामः-कार्यविपरिणामः, कार्यविपरिणामादिति ॥

[समाधानान्तरवाधकभाष्यम्]

परिहारान्तरमेवेदं मत्वा पठितम् ।

[उपपत्तिप्रश्नभाष्यम्]

कथंचेदं परिहारान्तरं स्यात् ? ॥

[परिहारान्तरवाधकभाष्यम्]

यदि भूतपूर्वं स्थानशब्दो वर्तते ॥

(उ०) भूतपूर्वं स्थानशब्दप्रयोगमभ्युपेत्येदं परिहारान्तरम् । अत्यन्तार्थक्यप्रसङ्गात् । न च तत्र स्थानशब्दो दृश्यते 'सोमस्य स्थाने' इत्यादावभूतपूर्वं एव प्रयोगदर्शनादिति 'यदिभूतपूर्व'त्यादि भाष्यतात्पर्यम् ॥

[समाधानान्तरस्थापनभाष्यम्]

भूतपूर्वं चापि स्थानशब्दो वर्तते ॥

कथम् ? ॥ बुद्ध्या । तद्यथा कश्चित्कस्मै-चिदुपदिशति-'प्राचीनं ग्रामादाग्रा' इति । तस्य सर्वत्राग्राबुद्धिः प्रसक्ता । ततः पश्चादाह-ये क्षीरिणोऽवरोहर्वन्तः पृथुपर्णास्ते न्यग्रोधाः' इति । स तत्राऽऽग्राबुद्ध्या न्यग्रोधबुद्धिं प्रतिपद्यते । स ततः पश्यति बुद्ध्या आग्रांश्चापकृष्यमाणान् न्यग्रोधांश्चोपधीयमानान् । नित्या एव च स्वस्मिन्विषये आग्राः, नित्याश्च न्यग्रोधाः, बुद्धिस्त्वस्य विपरिणम्यते । एवमिहाप्यस्तिरस्मा अविशेषेणोपदिष्टः । तस्य सर्वत्रास्तिबुद्धिः प्रसक्ता । सः 'अस्तेभूर्भवती'त्यस्तिबुद्ध्या भवतिबुद्धिं प्रतिपद्यते । स ततः पश्यति-बुद्ध्या अस्ति चापकृष्यमाणं, भवति चोपधीयमानम्, नित्य एव च स्वस्मिन्विषयेऽस्तिर्नित्यो भवतिश्च । बुद्धिस्त्वस्य विपरिणम्यते ॥

(प्र०) भूतपूर्वं चापीति । न च नित्यत्व-

१ कश्चिन्न । २ 'संप्रत्ययो' । ३ यदि यदा वर्तते वर्तते तदा । गुरवस्तु कथमिति वर्तते इत्यन्ता शङ्केत्याहुः । ४ इदमुत्तरमिति गुरवः । ५ 'स्थानि' ।

विरोधः । बुद्धिधर्माः केवलमर्थेषु प्रतिपत्तृवशादारोप्यन्ते, न तु तद्वशादर्थानां तथाऽवस्थानम् । प्राचीनमिति । प्राचि देशे प्राक् । 'ततो विभाषाञ्चेरदिक् स्त्रिया'मिति स्वार्थे खः । तत्र सप्तम्यर्थस्याभिहितत्वादन्तर्भूतत्वाच्च प्रथमेव कृता । आग्राबुद्ध्या इति । तस्या अनन्तरमित्यर्थः ॥

(उ०) न चेति । भूतपूर्वं हि स्थानशब्दो निवृत्तिवचनः स्यादिति भावः । तत्पक्षे नित्यत्वं कथमिति पृच्छति-भाष्ये-कथमिति । उत्तरमाह-बुद्धयेति । प्रतिपत्तृवशादिति । प्रतिपत्तृशब्देन तदोया प्रतिपत्तिर्लक्ष्यते, तद्वशात् प्रतिपत्तृणां तथा ज्ञानव्यवहाराभ्यां बुद्धिधर्मारोपस्तत्रानुमीयते, स्वतस्तद्वत्त्वस्य तत्र बाधादिति भावः । कश्चित् प्रतिपत्तिवशादिति पाठः । तदाह-नस्त्विति । आरोपितभूतपूर्वत्वव्यवहारान्न नित्यत्वहानिरिति भावः । ननु प्राचीनमित्यस्यात्राधिकरणप्रतिपादकत्वात् सप्तमी स्यादत आह-प्राचीति । सप्तम्यन्तादुत्पन्नाऽस्तातेरञ्छ्लेङ्गिगिति लुक् । भाष्ये-तस्य सर्वत्रेति । प्राग्देशवृक्षत्वावच्छिन्न इत्यर्थः । स तत्र-न्यग्रोधेषु । नन्वाग्राबुद्ध्या इति न तृतीया, अर्थासङ्गतेः, नापि पष्ठी, संबन्धिनोऽनुपरित्येतेरत आह-तस्या अनन्तरमिति । अनन्तरपदाध्याहारेण पष्ठीति भावः ॥ केचित्तु आग्राबुद्ध्या इत्यस्य तां विहायेत्यर्थ इत्याहुः । भाष्ये अपकृष्यमाणानिति । तत्र यथा बुद्धेरेवाऽपकर्ष उपधानं च आग्रेषु न्यग्रोधेषु चारोप्यते, तथाऽत्रापि बुद्धिगतोपादविनाशयोः स्थान्यादेशभावस्य च शब्देऽप्यारोप इति भावः ॥ उपधानमुत्पत्तिः ॥

[आक्षेपवातिकम्]

॥*॥ अपवादाप्रसङ्गस्तु स्थानिवत्त्वात् ॥*॥

अपवादे उत्सर्गकृतं च प्राप्नोति । 'कर्मण्य' । 'आतोऽनुपसर्गे कः' इति । केऽपि अणिकृतं प्राप्नोति ॥ किं कारणम् ? ॥ 'स्थानिवत्त्वात्' ॥

(प्र०) अपवादाप्रसङ्गस्त्विति । बुद्धिविपरिणाममात्रं यदि स्थान्यादेशभाव इति भावः ॥ 'कर्मण्य'गिति सर्वत्राऽबुद्धिः प्रसक्ता 'आतोऽनुपसर्गे क' इति कबुद्ध्या निवर्तते इति केऽप्यणिकृतप्रसङ्गः ॥ (उ०) ननु उत्सर्गापवादयोः स्थान्यादेशभावाभावात् कथं स्थानिवत्त्वमत आह-बुद्धीति । अणुकृतेति । जीवित्यर्थः ॥

६ अवरोहः जय । ७ 'चाऽऽधीय' । ८ 'ततः पश्चादाह, आर्द्धधातुकेऽस्तेभूर्भवत्यस्तिबुद्ध्या' । ९ 'भूरित्यस्तिबुद्ध्या' । १० 'आधानं' ।

[आक्षेपनिरासभाष्यम्]

॥ * ॥ उक्तं वा ॥ * ॥

[उक्तं वा] ॥ किमुक्तम् ? ॥

‘विषयेण तु नानालिङ्गकरणात् सिद्ध’मिति ॥

(प्र०) विषयेण त्विति । तुशब्दः पुनर्थे । यदयं गापोष्टगिति कापवादस्य टकः कित्त्वं शास्ति तज्ज्ञापयति—‘नोत्सर्गकृतमपवादे भवती’ति ।

(उ०) भाष्ये ‘उक्तं वे’ति वार्तिकस्यमुक्तमित्यंशं व्याचष्टे—विषयेण त्वित्यादि । अइउणसूत्रे एकोऽकार इति पक्षेऽनुबन्धसङ्करः प्राप्नोति केऽप्यणकृतं प्राप्नोतीति पूर्वपक्षे ‘विषयेण तु नानालिङ्गकरणात्सिद्ध’मित्युक्तम् । विषयेविषयेऽणकादौ भिन्नलिङ्गकरणात् ‘इह मुण्डो भव इह जटी भवे’ति लोकव्यवहारे यथा यदुणको यत्रोच्यते तत्र तदुण एव भवति तथा यल्लिङ्गो यत्रोच्यते तत्र तल्लिङ्गकार्यमेव नान्यानुबन्धकार्यमिति तदर्थश्चोक्तः । एवं च सामान्यापेक्षत्वान्नियमस्य स्थानिवत्त्वप्रयुक्तस्यापि व्यावृत्तिरिति भावः । वार्तिकेऽधिकरणस्यैव करणत्वविवक्षया तृतीया । कैयटोक्तन्याख्याने तु अथवा यदयं इयन्नादीनि वक्ष्यमाणपक्षे एतत्पक्षाद्वैलक्षण्यं दुर्लभम् । शब्दमर्यादया वार्त्तिकोक्तदर्थोऽलभश्च । तुशब्दस्य पुनर्थत्वेऽपि नानापदानन्वयस्तदवस्थश्च । किंच कैयटोक्तार्थकं विषयेण तु पुनर्लिङ्गकरणात्सिद्धमिति भाष्ये तत्र पठितं नत्वेवमिति दिक् ॥

अथ वा—

॥ * ॥ सिद्धं तु षष्ठीनिर्दिष्टस्य स्थानिवद्बचनात् ॥ * ॥

सिद्धमेतत् ॥ कथम् ? ॥ [‘षष्ठीनिर्दिष्टस्य स्थानिवद्बचनात्’] । षष्ठीनिर्दिष्टस्यादेशः स्थानिवदिति वक्तव्यम् ॥

(प्र०) षष्ठीनिर्दिष्टस्येति । न चापवादः षष्ठीनिर्दिष्टस्य स्थाने विधीयते । ‘नाभि नभंचे’त्यादौ षष्ठ्याः स्थाने प्रथमाया विधानादस्ति षष्ठी । विश्रवणरवणेति तु शब्दान्तरं प्रत्ययविषयं विज्ञेयम् । यथोक्तं—‘बालवायो विदूरं च प्रकृत्यन्तरमेव वे’ति । विश्रवःशब्दात्त्वनभिधानात् प्रत्ययाऽभावः ।

(उ०) तत्रत्यं वेयंशं व्याचष्टे—अथवा सिद्धं त्विति । अनुवर्तमानं षष्ठीति पदं षष्ठीनिर्दिष्टलाक्षणिकं

पठया विपरिणम्यत इत्याशयेनाह—षष्ठीनिर्दिष्टस्येति । नन्वेवं ‘नाभि नभ’मित्यादौ षष्ठीनिर्देशाऽभावात्स्थानिवत्त्वाभावेन यत्प्रत्ययसंनिभयुक्तनभस्य भत्वाङ्गत्वयोरभावाच्चस्येति लोपो न स्यादत आह—नाभीति । विधानात्—करणात् । यत्र तर्हि स्थान्यनुमानं तत्र कथमत आह—विश्रवणेति । प्रत्ययविषयम्—शिवाद्यण्विषयम् । बालवेति । वैदूर्यस्य विदूराच्च प्रभवः किंतु बालवायादिति विदूराङ्गस्य इत्यस्याऽसङ्गतौ इदं वार्त्तिकं । बालवायो विदूरमापद्यतेऽस्यास्मात्प्रत्ययः । यद्वा बालवायार्थवाचको विदूरोऽय एव व्यप्रत्ययविषय इति तदर्थः । ननु विश्रवणादेरनादेशत्वे विश्रवः—शब्दादपि प्रत्ययः स्यादत आह—विश्रव इति ।

[प्रश्नभाष्यम्]

तत्तर्हि षष्ठीनिर्दिष्टग्रहणं कर्तव्यम् ? ॥

[समाधानभाष्यम्]

न कर्तव्यम् । प्रकृतमनुवर्तते ॥

क्व प्रकृतम् ? ॥ षष्ठी स्थानेयोगे’ति ॥

[समाधानान्तरभाष्यम्]

अथ वाऽऽचार्यप्रवृत्तिर्ज्ञापयति—‘नापवादे उत्सर्गकृतं भवताति यदयं इयन्नादीन्कांश्चिच्छितः करोति । इयन् श्रम् आ शः श्रुरिति ॥

(प्र०) यदयमिति । न च पितृवनिवृत्त्यर्थं नियमार्थं शित्वम् । इयनो नित्वाज्ज्ञापकात्पितृवनिवृत्तेः सिद्धत्वात् । नह्यत्र पितृवस्य नित्वस्य वा विशेषोऽस्तीति केचिदाहुः । तदयुक्तम् । ताच्छील्यादौ विषये चानशि इयनो नित्वं प्रकृतेराद्युदात्तार्थं स्यात् । तस्मादिष्टसिद्धये सामान्येन ज्ञापकं शित्वमाश्रीयते—अपवादे उत्सर्गकृतं न भवतीति ॥

(उ०) विशेषोऽस्तीति । नित्वं हि प्रत्ययाद्युदात्तत्ववाधेनाद्युदात्तत्वाय । स्थानिवत्त्वापित्वेनानुदात्तत्वे तु लसार्वधातुकास्याप्यदुपदेशादित्यनुदात्तत्वे धातोर्लुदात्तत्वं सिद्धमेवेति भावः । आद्युदात्तार्थमिति । इष्टमपि चित्त्वप्रयुक्तान्तोदात्तत्वं बाधित्वत्यर्थः । अन्यत्र विकरणेभ्य इत्यपि नित्वसामर्थ्याद्वाध्यत इति भावः । किंच वावृतु इत्यस्यानेकाचो दिवादौ सत्त्वेन तत्रापि नित्वपित्वयोर्विशेषः । कैयटस्वरसस्तु तस्य धातोर्दिवादावभाव एवेति बोध्यम् । इष्टसिद्धये इति । वेयथ्योन्नियमत्वं वा ज्ञापकत्वं वेत्यत्र विनिगमकाऽभावान्नित्वसामर्थ्यादन्यत्र विक-

रणेभ्य इत्युपदेशाधकल्पनापेक्षया स्थानिवदित्यतिदेश-
वाधकल्पनस्यैवौचित्याच्चेति भावः । सामान्येनेति । न
विकरणविषयमेव, नापि पितृविषयमेवेत्यर्थः । भाष्ये इय-
ञादीनिति उत्सर्गसंज्ञातीयानुबन्धवदपवादानामुपलक्षणम् ।
[आक्षेपवार्तिकम्]

॥ तस्य दोषस्तयादेशे उभयेप्रतिषेधः ॥*॥

तस्यैतस्य लक्षणस्य दोषः तयादेश
उभयेप्रतिषेधो वक्तव्यः । उभये देवमनु-
ष्याः । तयपो ग्रहणेन ग्रहणाज्जसि
विभाषा प्राप्नोति ॥

[सिद्धान्तिभाष्यम्]

नैष दोषः । अयच् प्रत्ययान्तरम् ॥

[आक्षेपसाधकभाष्यम्]

यदि प्रत्ययान्तरम्, 'उभयी'ति ईकारो
न प्राप्नोति ॥

[आक्षेपसाधकभाष्यम्]

मा भूदेर्वम् । 'मात्रच' इत्येवं भवि-
ष्यति ॥ कथम् ? ॥ 'मात्र'जिति नेदं प्रत्यय-
ग्रहणम् ॥ किं तर्हि ? ॥ प्रत्याहारग्रह-
णम् ॥ क सन्निविष्टानां प्रत्याहारः ? ॥
मात्रशब्दात्प्रभृति आ अयचश्च कारात् ॥

[आक्षेपसाधकभाष्यम्]

यदि प्रत्याहारग्रहणं, 'कति तिष्ठन्ति'-
अत्रापि प्राप्नोति ॥

(प्र०) कति तिष्ठन्तीति । परिहारान्तर-
सद्भावाच्च षट्स्वस्त्रादिभ्य इति प्रतिषेधोऽत्र नोक्तः ॥

[आक्षेपसाधकभाष्यम्]

'अत' इति वर्तते ॥

[आक्षेपसाधकभाष्यम्]

एवमपि 'तैलमात्रा घृतमात्रा' अत्रापि
प्राप्नोति ॥

(प्र०) तैलमात्रेति । चकारस्य प्रत्याहारार्थ-
स्योपादानात्तस्याऽविशेषकत्वात्मात्रशब्दमात्रग्रहण-
प्रसङ्गः ।

[आक्षेपसाधकभाष्यम्]

सदृशस्याऽप्यसंनिविष्टस्य न भवति

१ 'उभय' । २ एवं । तयवन्ततया माभूदोकारइत्यर्थः ।

३ 'वचनादेशे' ।

प्रत्याहारग्रहणेन ग्रहणम् ॥

(प्र०) सदृशस्येति । प्रत्ययाऽनुकरणं
मात्रशब्द इति प्रातिपदिकस्याऽग्रहणमित्यर्थः ॥

(उ०) प्रत्ययानुकरणमिति । टिड्ढाणञसूत्रे साह-
चर्यादिति भावः ॥

[आपक्षेवार्तिकम्]

॥*॥ जात्याख्यायां वचनातिदेशे स्थानि-
वद्भावप्रतिषेधः ॥*॥

जात्याख्यायां वचनानातिदेशे स्थानिवद्भा-
वस्य प्रतिषेधो वक्तव्यः । व्रीहिभ्य आगत
इत्यत्र 'घेडिती'ति गुणः प्राप्नोति ।

(प्र०) जात्याख्यायामिति । एकस्मिन् यत्
प्राप्तमेकवचनं तस्य प्रसङ्गे बहुवचनमादेश इति
कल्पनाऽऽश्रयेण दोषोपन्यासः ।

(उ०) नन्वेकस्मिन् बहुवचनमित्युक्त्या पृथग्भावा-
त्कथमादेशत्वमत आह-एकस्मिन्निति ।

[आक्षेपनिरासभाष्यम्]

नैष दोषः । उक्तमेतत् 'अर्थातिदेशा-
त्सिद्धम्' इति ॥

(उ०) भाष्ये-अर्थातीति । बहुवचनशब्दो न प्रत्यय-
परः, किं स्वर्थपर इति भावः ।

[आक्षेपवार्तिकम्]

॥*॥ ड्यावग्रहणेऽदीर्घः ॥*॥

ड्यावग्रहणेऽदीर्घ आदेशो न स्थानि-
वदिति वक्तव्यम् ॥ किं प्रयोजनम् ? ॥

॥*॥ निष्कौशांभ्वः । अतिखट्वः ॥*॥

ड्यावग्रहणेन ग्रहणात्सुलोपो मा
भूदिति ॥

(उ०) 'ड्यावग्रहणेऽदीर्घ' इति भाष्ये । ननु गङ्गाया
शृङ्गेः, गङ्गायतेः किपि गङ्गारित्यादौ स्थानिवत्त्वनिषेधो न
स्यात् । न च तत्र स्थानिवत्त्वे इष्टापत्तिरस्तु, सुलोपश्चा-
स्त्विति वाच्यम् । आकारेकारप्रक्षेपमादायैतत्प्रत्याख्यान-
परभाष्यविरोधात् । सूत्रमतेऽपि नात्र लोपः, प्रत्यासत्त्या
ड्यावग्रहणेऽपि स्थितेकाराकारयोरेव दीर्घग्रहणेन ग्रहणादिति
चेन्न । तेषामनभिधानात् । नैवेदं विशेषणं व्यर्थम्, खट्वा

४ दोषः-अतिव्याप्तिरूपो दोषः । ५ भाष्यमिदमित्यन्ये ।

६ इदम्-अदीर्घ इति ।

इत्यादौ सवर्णदीर्घे परत्वेन परादिवद्भावप्राप्त्या स्थानिवत्त्वस्यैवाऽभावादिति वाच्यम् । न 'स्थानिव'दित्यस्य स्थानिकार्यं न लभते इत्यर्थे येन केनापि प्राप्तस्य स्थानिकार्यस्य निषेध इति दीर्घोऽप्यप्युक्तकार्याऽभावशङ्कावारणार्थं तत् । 'ह्रस्व' इति नोक्तम्, चित्रायां जातश्चित्र इत्यादौ जातार्थलुकि यपो लुक्पि प्रत्ययलक्षणेन ह्रस्व्यादिलोपापत्तेः । मम तु लुकोपि दीर्घभिन्नत्वात्तत्रापि न स्थानिप्रयुक्तकार्यातिदेश इति दिक् । अतिखट्व इति । न चात्र ह्रस्व आकारस्येति तद्गतमाप्स्वमस्विधिरिति वाच्यम् । गोस्त्रियोरित्यस्य स्त्रीप्रत्ययान्तान्तप्रातिपदिकान्त्यस्य ह्रस्व इत्यर्थः । अचक्षतेति तु नोपतिष्ठते, अनियमाप्रसक्तेः । स्त्रीप्रत्ययत्वं च टाडीत्यादिविशिष्टनिष्ठमिति न दोषः । सूत्रोपात्तस्यैव स्थानितावच्छेदकत्वमित्युक्तम् । अत एव 'नोटाङ्ग्रहणं कर्तव्य'मिति वार्तिककृतोक्तम् । स्वरितस्वबलात् 'स्त्रिया'मिति प्रकृत्य ये विहितारतेषां ग्रहणमिति भाष्यकृतोक्तम् । विधानं चानुबन्धविशिष्टस्यैवेति स्पष्टमेवेति दिक् ।

[आक्षेपबाधकभाष्यम्]

ननु च दीर्घादित्युच्यते ॥

[आक्षेपसाधकभाष्यम्]

तन्न वक्तव्यं भवति ॥

[तटस्थाक्षेपभाष्यम्]

किं पुनरत्र ज्यायः ? ॥

[तत्समाधानभाष्यम्]

स्थानिवत्प्रतिषेध एव ज्यायान् । इदमपि सिद्धं भवति-अतिखट्वाय अतिमालाय । 'याडापः' इति यापन भवति ॥

(उ०) अतिखट्वयेति । न चावन्तादङ्गापरस्य याडिति तदर्थः । उपसर्जनस्त्रीप्रत्यये च तदादिनियमात्रैतदङ्गमावन्तमिति स्थानिवत्त्वेऽपि न याट्प्रवृत्तिरिति वाच्यम्, प्रत्ययग्रहणपरिभाषयाऽवन्तग्रहणे तेन चाङ्गविशेषणे आवन्तान्तं यदङ्गमित्यर्थान्न दोषः । अत एवातिखट्वायमित्यादौ याट्सिद्धिरिति भावः ।

[प्रश्नभाष्यम्]

अथेदानीमसत्यपि स्थानिवद्भावे दीर्घत्वे कृते पिच्चासौ भूतपूर्व इति कृत्वा याडाप इति याट् कस्मान्न भवति ? ॥

(प्र०) भूतपूर्व इति । अनुबन्धकार्ये सर्वत्र भूतपूर्वगत्याश्रयणात्, आ इति च रूपसद्भावात् ।

१ न स्थानीति । यत इत्यादिः । येनेति । परादिवत्त्वे नापीत्यर्थः । २ 'ड्याब्ग्रणे' इत्यस्य च ड्याप्स्थानिको

[समाधानभाष्यम्]

लक्षणप्रतिपदोक्तयोः प्रतिपदोक्तस्यैवेति ॥

(प्र०) लक्षणेति । अत्र चाऽन्तरा ह्रस्वे कृते स एवायमिति बुद्धेर्विच्छेदः ।

(उ०) नन्वेवमपि दीर्घे कृते स्थानिवद्भावेनापूर्वं स्यादेव, अयं निषेधस्तु न, दीर्घत्वादेव आह-अत्रचेति । एवं च स्थानिवद्भावेन तदलाभः, तत्स्थानिन्यसत्त्वादिति भावः ।

[आक्षेपभाष्यम्]

ननु चेदानीं सत्यपि स्थानिवद्भावे पतया परिभाषया शक्यमिहोपस्थानुम् ॥

(उ०) भाष्ये-ननुचेदानीमिति । वार्तिकाऽकरणे इत्यर्थः । सत्यपीति । निष्कौशाम्बिरित्यादौ ।

[समाधानभाष्यम्]

नेत्याह । नैहीदानीं कचिदपि स्थानिवद्भावः स्यात् ॥

[आक्षेपभाष्यम्]

तत्तर्हि वक्तव्यम् ॥

[समाधानभाष्यम्]

न वक्तव्यम् ॥

॥ * ॥ प्रश्निष्टनिर्देशात्सिद्धम् ॥ * ॥

प्रश्निष्टनिर्देशोऽयम्, डी-ई । ईकारान्तात् । आ-आप् । आकारान्तादिति ।

(उ०) प्रश्निष्टनिर्देशादिति । अतिखट्वायेत्यादौ आकारस्य लाक्षणिकत्वादेव न दोषः । खट्वाये इत्यादौ तु न दोषो, यतो लक्षणप्रवृत्तिं विना यद्रूपाऽसंभवस्तदेव लाक्षणिकं परिभाषाया निषेधविषयः । न चेह तथा । एकादेशतः प्रागपि तद्रूपसत्त्वादित्याहुः । अयं च प्रश्नो 'याडापः' 'आडि चापः' 'औड आपः' 'डेराम्नाप', 'ह्रस्व्याव' इत्येतेषु । 'ह्रस्वनचाप' इत्यत्र तु प्रश्नलेखे न मानमिति दिक् । ननु भाष्यमते सूत्रमते च अतिखट्स्य अः अतिखट्वा इत्यत्र सुलोपो भवति । वार्तिकमते तु न, अतिखट्वा आवन्तत्वरस्य विच्छेदादग्रे प्ररोहाऽसंभवादिति चेन्न । अनभिधानेनैषां प्रयोगाणामभावात् । यद्वा स्थानिवद्भावस्य कार्यार्थत्वेनाऽतिखट्वाशब्दे आकारप्रश्लेषे फलाऽभावात्तदप्रवृत्तौ स्थानिन्यास्वबुद्धेरभावात्तदादेशे तदारोहः सूत्रमते भाष्यमते च दुर्लभः, परम्परया कार्यमादाय स्थानिवत्त्वप्रवृत्तौ मानाभावात् । यत्तु वार्तिकमते लोपाऽप्राप्त्या भाष्यादिमतेऽपि

दीर्घभिन्नआदेशेन स्थानिवदित्यर्थः । ३ 'वद्भावप्र' । ४ कचिन्न । ५ 'न तर्ही' ।

ईकारादिप्रक्षेपान्तरेण लोपाऽभाव एव वाच्यः । एकप्रक्षेपेणै-
वातिखट्वावृत्तौ सिद्धायां दीर्घग्रहणं सूत्रमते भाष्यमते
तत्प्रत्याख्यानाय कृतप्रक्षेपान्तरं च नियमाथम्-न कदाचि
द्रूपान्तरं प्राप्नोतौ यौ लघ्वाविति । एवं च न दोष इति । तत्र ।
मानाऽभावात् । [किंच] अतिखट्वायेत्येव वात्तिकप्रयोजनं
प्रदश्याकारप्रक्षेपेण हि तत्प्रत्याख्यातं भाष्ये ॥

[आक्षेपवार्तिकम्]

॥*॥ आहिभुवोरीट्प्रतिषेधः ॥*॥

आहिभुवोरीट्प्रतिषेधो वक्तव्यः । आत्थ
अभूत् । अस्तिब्रूग्रहणेन ग्रहणादीट्प्राप्नोति ।

(उ०) भाष्ये-आहिभुवोरिति । 'ब्रुव ईट्' अस्ति-
सिचो पृक्ते' इत्याभ्यां प्राप्तः ॥

[आक्षेपनिरासभाष्यम्]

आहेस्तावन्न वक्तव्यः । आचार्यप्रवृत्ति-
ज्ञापयति-नाहेरीड्भवतीति । यदयम्-
'आहस्थः' इति झलादिप्रकरणे थत्वं
शास्ति ॥

[ज्ञापकबाधकभाष्यम्]

नैतदस्ति ज्ञापकम् । अस्ति ह्यन्यदेत-
स्य वचने प्रयोजनम् ॥ किम् ? ॥ भूत-
पूर्वगतिर्यथा विज्ञायेत झलादिर्यो भूतपूर्व
इति ॥

(प्र०) झलादिरिति । णलादिषु थलेव भूत-
पूर्वो झलादिरिति भावः ॥

[ज्ञापकस्थापनभाष्यम्]

यद्येवं थवचनमनर्थकं स्यात् । आथि-
मेवायमुच्चारयेत्- 'ब्रुवः पञ्चानामादित
आथो ब्रुवः' इति ॥

(प्र०) आथिमिति । तिवादयो हि सर्वे झला-
दय इति णलादयो भूतपूर्वा झलादय इति भाष्यः ॥

[भवशेष्याक्षेपनिराकरणभाष्यम्]

भवतेश्चापि न वक्तव्यः । 'अस्तिस्सि-
चोऽपृक्ते' इति द्विसकारको निर्देशः । अस्तेः
सकारान्तादिति ॥

(उ०) द्विसकारको निर्देश इति । अस्तिस्सिच
इति सूत्रपाठ इति भावः । प्रकारान्तरे तु आदेशैरपहारात्

सद्वयोच्चारणाऽभावेन निर्देश इति भाष्याऽस्वारस्यम् । अत
एव वार्तिककृता सिज्जुक्तः स्थानिवत्त्वस्य प्रत्ययलक्षणस्य
वा प्रतिषेधो नारब्धः । सकारस्य सिज्विशेषणत्वमित्याशयेन
तद्विशेषणसामर्थ्यात् श्रूयमाणसान्तपरमिति प्रत्ययलक्षण-
सूत्रस्य विध्यर्थत्वेऽपि न दोषः । भाष्यकृता तु मध्यमणि-
न्यायेनोभयसंबन्धमङ्गीकृत्य भुवः स्थानिवत्त्वप्रतिषेधोऽपि
प्रत्याख्यात इति बोध्यम् ॥

[आक्षेपवार्तिकम्]

॥*॥ वध्यादेशे वृद्धितत्त्वप्रतिषेधः ॥*॥

वध्यादेशे वृद्धितत्त्वयोः प्रतिषेधो
वक्तव्यः । वधकं पुष्करमिति । स्थानिव-
द्भावावृद्धितत्त्वे प्राप्तः ॥

[आक्षेपनिराकरणभाष्यम्]

नैव दोषः । उक्तमेतत्- 'नायं ण्वुल्,
कित्वन्योऽयमकशब्दः किदौणादिको रुचक
इति यथा' ॥

(उ०) नायं ण्वुलिति । यद्यपि वृद्धिर्वधस्यादन्त-
त्वेनापि वारधितुं शक्या, तथापि तत्वांशप्रत्याख्यानायेदमा-
वश्यकमिति भावः ॥

[आक्षेपवार्तिकम्]

॥*॥ इडिधिश्च ॥*॥

इडिधेयः । आवधिषीष्ट । 'एकाच उप-
देशेऽनुदात्तात्' इति प्रतिषेधः प्राप्नोति ॥

(उ०) इडिधिश्चेति । यथेष्टविधिः सिध्यति तथा
तन्निषेधे स्थानिवत्त्वप्रतिषेधो वक्तव्य इत्यर्थः । इडिधेय
इत्यस्य 'तन्निषेधे स्थानिवत्त्वप्रतिषेधद्वारे'ति शेषः । आवधि-
षीष्टेति । आडो यमहन इत्यात्मनेपदम् । प्रतिषेधः
प्राप्नोतीति । तत्र वधेः स्थानिवत्त्वेनाङ्गत्वात् निषेधः प्राप्त
इणिनपेधरूपे कार्ये स्थानिवत्त्वप्रतिषेधेनाङ्गत्वाऽभावाच्चेत्यर्थः ।
वधेरपि सूत्रे स्थान्यनुत्पदानुदात्तस्यैवोच्चारणेन अनुदात्तत्वं
बोध्यम् ॥

[आक्षेपनिरासभाष्यम्]

नैव दोषः । आद्युदात्तनिपातनं करि-
ष्यते । स निपातनस्वरः प्रकृतिस्वरस्य
बाधको भविष्यति ॥

(उ०) प्रकृतिस्वरस्य । प्रकृतितः स्थान्यनुरूपतया
प्राप्तस्यानुदात्तत्वस्य ॥

(प्र०) आवधिपीष्टेति । यदा यच्छब्दप्रयोगः यदावधिपीष्टेति [भवति, तदा] तिङ्गुतिङ् इति निघातः प्राप्तो निपातैर्यद्यदीति प्रतिषिद्धस्तदैतदुदाहरणम् । क्वचित्तु 'यदावधिपीष्टेति' पाठः ॥

[प्रत्याक्षेपभाष्यम्]

एवमप्युपदेशिवद्भावो वक्तव्यः । यथैव हि निपातनस्वरः प्रकृतिस्वरं बाधते एवं प्रत्ययस्वरमपि बाधेत-आवधिपीष्टेति ॥

(उ०) प्रत्ययस्वरम्-तत्प्रयुक्तनिघातम् । नन्वत्रोदाहरणे तिङ्गुतिङ् इति निघातेन भाष्यमत आह यदा-यदिति । यदेत्यस्य तदैतदुदाहरणमित्यनेनान्वयः । मध्ये भवति तदेत्यपाठः ॥

[आक्षेपरनिरासभाष्यम्]

नैष दोषः । आर्धधातुकीयाः सामान्येन भवन्ति अनवस्थितेषु प्रत्ययेषु । तत्रार्धधातुकसामान्ये वधिभावे कृते सतिशिष्टत्वात् प्रत्ययस्वरो भविष्यति ॥

(उ०) भाष्ये आर्धधातुकसामान्ये इति । आर्धधातुक इतिवह्निङ्गुत्याद्यपि विषयसप्तम्येवेति भावः । एवं चाद्युदात्तनिघातेन उपदेशिवद्भावमगौरवाभावेन उपदेशत्वावच्छेदेनानुदात्तत्वाऽभावात् स्थानिवद्भावेनाङ्गत्वे सत्यपि निषेधाऽप्राप्त्या तन्निषेधो न कार्य इति तात्पर्यम् ॥

[आक्षेपवार्तिकम्]

॥*॥ आकारान्तानुक्पुक्प्रतिषेधः ॥*॥

आकारान्तानुक्पुकोः प्रतिषेधो वक्तव्यः । विलापयति । भाष्यते । लीभीग्रहणेन ग्रहणानुक्पुको प्राप्तुतः ॥

(उ०) आकारान्तादिति । विभाषा लीयतेः विभेतेर्हन्तुभये इत्यात्वम् । लीलोलुङ्गुकाविति, भियो हेतुभये इति च नुक्-पुको ॥

[आक्षेपपरिहारभाष्यम्]

[नैष दोषः]

॥*॥ लीभियोः प्रश्लिष्टनिर्देशास्तिङ्गम् ॥*॥

लीभियोः प्रश्लिष्टनिर्देशोऽयम्-लोई ईकारान्तस्य, भीई ईकारान्तस्य चेति ।

(उ०) प्रश्लिष्टनिर्देशादिति । यद्यपि भिय इत्यत्र

प्रश्नेपे एकादेशस्य कृदतिङ्मुत्रभाष्योक्तरीत्या पूर्वधर्मावच्छिन्नोद्देश्यको इयङ्गिधौ अचः परस्मिन्निति स्थानिवत्त्वेनेयङ् दुर्लभः, तथापि सौत्रत्वात्स इति बोध्यम् । 'क्षियो निष्ठा-याम्' इति दीर्घविधाविवेति दिक् ॥

[आक्षेपवार्तिकम्]

॥*॥ लोडादेशे शाभावजभावधित्व-

हिलोपैत्वप्रतिषेधः ॥*॥

[भाष्यम्]

लोडादेशे एषां प्रतिषेधो वक्तव्यः ॥ शिष्टात् । हतात् । भिन्तात् । कृतात् । स्तात् । लोडादेशे कृते शाभावो जभावो धित्वं हिलोप एत्वमित्येते विधयः प्राप्नुवन्ति ॥

(उ०) शाभावेत्यादि । शाहौ, हतेर्जः, हुडाभ्यो हेधिः, उतश्च प्रत्ययात्, ध्वसोरेद्धावित्येतैः ॥

[आक्षेपपरिहारभाष्यम्]

नैष दोषः । इदमिह संप्रधार्यम्-लोडादेशः क्रियताम्, एते विधय इति किमत्र कर्तव्यम् ? ॥

परत्वाल्लोडादेशः ॥

(उ०) परत्वादिति । युगपत्प्रवृत्तौ स्वस्वनिमित्तानन्तर्याऽभावरूपाऽसंभवस्य सत्त्वात् । तादृशाऽसंभव एव च विप्रतिषेधशास्त्रप्रवृत्त्युपयोगी । स्थानिवद्भावस्तु कार्यप्रवृत्त्युत्तरम्, न प्रवृत्तिकाले इति युगपदसंभवः स्पष्ट एवेति भावः । एवमग्रेऽपि ॥

[आक्षेपभाष्यम्]

अथेदानीं लोडादेशे कृते पुनः प्रसङ्गविज्ञानात्कस्मादेते विधयो न भवन्ति ? ॥

[तद्वाधकभाष्यम्]

'सकृद्गतौ विप्रतिषेधे यद्वाधितं तद्वाधितमेवे'ति कृत्वा ॥

[आक्षेपवार्तिकम्]

॥*॥ त्रयादेशे सन्तप्रतिषेधः ॥*॥

त्रयादेशे सन्तस्य प्रतिषेधो वक्तव्यः । 'तिष्ठणाम्' । तिष्ठभावे कृते 'त्रेह्ययः' इति त्रयादेशः प्राप्नोति ।

[आक्षेपनिराकरणभाष्यम्]

नैष दोषः । इदमिह संप्रधार्यम्-तिसृ-
भावः क्रियतां, त्रयादेश इति । किमत्र
कर्तव्यम् ? ॥ परत्वात्तिसृभावः ॥

(उ०) परत्वात्तिसृभाव इति । नच लिङ्गविशेष-
विभक्तिसंज्ञापेक्षतिष्ठपेक्षया प्रत्ययविशेषापेक्षस्याप्यन्तर-
ङ्गत्वात्रयादेशापत्तिः । किंच स्वरूपेणोपादाने विशेषापेक्षत्व-
कृतवहिरङ्गत्वं नेत्यर्थस्य पादः पदिति सूत्रे भाष्ये ध्वनितत्वेन
सर्वथा त्रयादेशस्यान्तरङ्गत्वमिति वाच्यम् । अर्थसंज्ञाकृतं
बहिरङ्गत्वस्य शास्त्रेऽनाश्रयणात् । एतेन 'चतस्र' इत्यपि
व्याख्यातमिति दिक् ॥

[आक्षेपभाष्यम्]

अथेदानीं तिसृभावे कृते पुनःप्रसङ्ग-
विज्ञानात्रयादेशः कस्मान्न भवति ? ॥

[समाधानवार्तिकम्]

'सकृद्वतौ विप्रतिषेधे यद्वाधितं
तद्वाधितमेवे'ति ॥

[आक्षेपवार्तिकम्]

॥*॥ अस्मिधौ च ॥*॥

अस्मिधौ च सन्तस्य प्रतिषेधो वक्त-
व्यः । 'चतस्रस्तिष्ठन्ति' । चतसृभावे कृते
'चतुरनडुहोरामुदात्तः' इत्याम्नाप्रोति ॥

[आक्षेपनिरासभाष्यम्]

नैष दोषः । इदमिह संप्रधार्यम्-चतसृ-
भावः क्रियताम्, 'चतुरनडुहोरामुदात्तः'
इत्यामिति ॥ किमत्र कर्तव्यम् ? ॥ परत्वा-
च्चतसृभावः ॥

[आक्षेपभाष्यम्]

अथेदानीं चतसृभावे कृते पुनःप्रसङ्ग-
विज्ञानादास्मकस्मान्न भवति ? ॥

[समाधानभाष्यम्]

'सकृद्वतौ विप्रतिषेधे यद्वाधितं
तद्वाधितमेवे'ति ॥

[आक्षेपवार्तिकम्]

॥*॥ स्वरे वस्वादेशे ॥*॥

स्वरे वस्वादेशे प्रतिषेधो वक्तव्यः ॥
विदुषः पश्य । 'शतुरनुमोनद्यजादी अन्तो-

१ कृतेति । उभयकृतेत्यर्थः ।

दात्ता'दित्येष स्वरः प्राप्नोति ॥

(उ०) विदुष इत्यत्र विदेः शतुर्वसुरिति शत्रादेशो
वस्तुः । शतुरनुम इत्यादि । अनुम्यः शता तदन्तात्परा
नदी अजादिश्च शसादिर्विभक्तिरुदात्तेत्यर्थः ।

[आक्षेपनिराकरणभाष्यम्]

नैष दोषः । 'अनुमः' इति प्रतिषेधो
भविष्यति ॥

[अनुपपत्तिभाष्यम्]

'अनुम' इत्युच्यते, न चात्र नुमं पश्यामः ॥

[परिहारभाष्यम्]

अनुम इति नेदमागमग्रहणम् ॥ किं तर्हि ? ॥
प्रत्याहारग्रहणम् ॥ क सन्निविष्टानां प्रत्या-
हारः ? ॥ उकारात्प्रभृत्या नुमो मकारात् ॥

(प्र०) उकारात्प्रभृतीति । तनादिकृञ्भ्य
उरित्यतः । तत्र च वसुरन्तर्भूतः ॥

[अनिष्टापत्तिभाष्यम्]

यदि प्रत्याहारग्रहणं 'लुनता पुनता'
अत्रापि प्राप्नोति ॥

(प्र०) यदीति । श्राप्रत्ययस्य प्रत्याहारेऽन्त-
र्भावात् ॥

(उ०) यदि प्रत्याहारेति । उग्रहितशत्रन्तेत्यर्थ
इत्यभिमानः ॥

[परिहारभाष्यम्]

अनुग्रहणेन न शत्रन्तं विशेष्यते ॥
किं तर्हि ? ॥

शतैव विशेष्यते-शता योऽनुस्क इति ॥
अवश्यं चैतदेवं विज्ञेयम् । आगमग्रहणे
हि सतीह प्रसज्येत-मुञ्चतामुञ्चत इति ॥

(प्र०) शता य इति । न चाऽत्र श्रा शतुः
कृत इत्यनुमेव शता । मुञ्चतेति । शत्रन्तस्य सनु-
म्कत्वादिति भावः । तस्मादागमग्रहणेऽपि शतैव
विशेषणीय इति प्रत्याहारग्रहणेपि स एव विशेष्यत
इत्यदोषः ॥

(उ०) भाष्ये अनुस्क इति । वसोरपि व्यपदेशिव-
द्भावेनोभ्वत्वम् । आगमग्रहणे हीति । हिरप्यर्थे । तद्ग्र-
हणेऽपीत्यर्थः । कैयटे-अनुमेव शतेति । यद्यपि शतापि
प्रत्याहारान्तर्गतस्तथापि सामर्थ्यात्तद्विज्ञेयैव प्रत्याहारान्त-

१ कचिन्न ।

गंतस्य ग्रहणमिति भावः । व्यापकत्वात्प्राधान्याच्च तनादी-
त्युकारेण प्रत्याहार इति तात्पर्यम् ॥

[आक्षेपवार्तिकम्]

॥*॥ गोः पूर्वणिच्त्वात्वस्वरेषु ॥*॥

गोः पूर्वणिच्त्वात्वस्वरेषु प्रतिषेधो
वक्तव्यः । चित्रग्वग्रं शवलग्वग्रम् । 'सर्वत्र
विभाषा गो'रिति विभाषा पूर्वत्वं प्राप्नोति ॥

(प्र०) सर्वत्रेति । प्रकृतिभावाऽनेन विधीयते,
न तु पूर्वत्वम् । तस्मादेङः पदान्तादतीति पूर्वत्वं-
प्राप्नोतीति वाच्यं । यदा त्वप्रकृतिभावः, तदाऽयं प्रसङ्ग
उक्तः । उत्तरं त्वत्विधित्वात्स्थानिवत्त्वाऽभावः ।

(उ०) भाष्ये विभाषा पूर्वत्वं प्राप्नोतीति ।
अत्र वार्तिके भाष्ये च पूर्वशब्देन तदपवादो लक्ष्यते ।
भाष्ये-सर्वत्रेति चाऽवडिति सूत्रस्याप्युपलक्षणम् ।
ध्वनितं चेदमवडसूत्रे भाष्ये इति पठे निरूपयिष्यामः ।
अनन्तरस्येति न्यायेन तदपवादोऽपि परत्वाद्यणमपि
वाधित्वा स्यादित्याशयः । यत्तु कैयटेन-तस्मादेङ् इत्या-
दिप्रसङ्ग उक्त इत्यन्तमुक्तम् । तत्तु चिन्त्यमेव । एङः
पदान्तादिति सूत्रे एङ्पदोच्चारणसत्त्वेन शङ्काया असंभवदु-
क्तिकत्वात् । भाष्योक्ते तु एङ्पदाऽभावादनुवृत्तिमजानतः
शङ्केत्युक्तिसंभवात् ।

[दूषणनिराकरणभाष्यम्]

नैष दोषः । एङ् इति वर्तते । तत्रान-
ल्लिधाविति प्रतिषेधो भविष्यति ॥

[दूषणस्थापनभाष्यम्]

एवमपि 'हे चित्रगो अग्रम्' अत्र
प्राप्नोति ॥

(उ०) भाष्ये-एवमपीति । लाक्षणिकत्वादस्य गोश-
ब्दस्य स्वतः प्रकृतिभावाऽप्राप्तावपि स्थानिवत्त्वेन प्राप्नोतीति
तत्प्रतिषेधो वक्तव्य इत्यर्थः । यदि तु ओत्सुत्रभाष्योक्तरीत्या
वर्णग्रहणेऽपि प्रतिषेधोक्तिपरिभाषा प्रवर्तते, तदैवं वचनं न
कार्यम् । एङो लाक्षणिकत्वात् । तदैवं स्थानिवत्त्वानपेक्ष-
णेनाऽतिदेशविषये तदप्रवृत्तिरित्यपि नेत्याहुः ॥

[आक्षेपभाष्यम्]

णिच्त्वम्-चित्रगुः चित्रगू चित्रगवः ।
'गोतो णित्' इति णित्वं प्राप्नोति ॥
आत्वम्-चित्रगुं पश्य शवलगुं पश्य ।

'आ-ओतैः-' इत्यात्वं प्राप्नोति ॥

[आक्षेपवारणभाष्यम्]

नैष दोषः-ॐ तपरकरैणात्सिद्धम् ॐ । तप-
रकरणसामर्थ्यात् णित्त्वात्वे न भविष्यतः ॥

(उ०) भाष्ये-तपरकरणसामर्थ्यादिति । एवं च
गत्याविवक्षितत्वेनाल्लिधित्वात्स्थानिवत्त्वाऽभाव इति भावः ।

[आक्षेपभाष्यम्]

स्वर-वहुगुमान् । 'न गोश्वन्साव-
वर्णे'ति प्रतिषेधः प्राप्नोति ॥

[आक्षेपवार्तिकम्]

॥*॥ करोतीपिव्योः प्रतिषेधः ॥*॥

करोतीपिव्योः प्रतिषेधो वक्तव्यः ।
कुरु पिवेति । स्थानिवद्भावाल्लघूपधगुणः
प्राप्नोति ॥

[तन्निराकरणवार्तिकम्]

॥*॥ उक्तं वा ॥*॥

[उक्तं वा] किमुक्तम् ? ॥ 'करोतौ
तपरकरणनिर्देशात्सिद्धम्' ॥ 'पिविरदन्तः'
इति ॥ [स्थानिवदादेशो]

अचः परस्मिन् पूर्वविधौ ॥११॥५६॥

(प्र०) अचः परस्मिन् । अल्लिध्यर्थमिदम् ।
तथा हि-वग्रथेति उरदत्त्वे कृते 'न संप्रसारणे
संप्रसारणम्' इति वकारस्य संप्रसारणनिषेधः
स्थान्यलाश्रयः । एवमचित्तीकः सुचित्तीकः बहुचित्तीक
इति 'चित्तेः कपी'ति दीर्घे कृते 'ह्रस्वान्तेऽन्त्यापूर्वे'-
मिति स्थान्यलाश्रयः स्वरोऽस्माद्वचनाद्भवति ॥

(उ०) अचः परः । पूर्वेणैव सिद्धे इदं किमर्थमत
आह-अल्लिति । उरदत्त्वे इति । 'अङ्गाक्षिप्तप्रत्ययपरत्व-
निमित्तके' इति शेषः । लिट्यभ्यास्यस्येत्युभयेषां ग्रहणा-
द्वलादिः शेषात्प्राक् संप्रसारणे वस्य संप्रसारणात्तन्निषेधाच्च
प्राङ् नित्यत्वात्परत्वाच्चोरदत्वमिति भावः । एवमचित्तीति ।
उत्तरपदस्याऽधिकृतस्य ह्रस्वेन विशेषणात्तदन्तग्रहणे लब्धे
ह्रस्वान्ते इत्यत्रान्तग्रहणेन भूतपूर्वगतेराश्रयणेनैवं साधयितुं
शक्यमिति कश्चित् । तत्र । तदभावे ह्रस्वादावित्यर्थापत्तेः ।
ह्रस्वान्ते इत्यत्र नञ्सुभ्यामित्यनुवृत्तावपि बहोर्नञ्वदिति
वचनाद्बहुचित्तीक इत्युदाहृतम् ॥

[आक्षेपभाष्यम्]

अच इति किमर्थम् ? ॥

(प्र०) वार्त्तानि प्रत्युदाहरणानि कानिचिच्छब्द-
प्रतिविधानानीति प्रश्नः-अच इति किमर्थमिति ॥(उ०) प्रत्युदाहरणादिचिन्ता वृत्तिकारणमुचिता न
तु भाष्यकृतोऽत आह-वार्त्तानीति । वृत्त्युदाहृतानि ॥

[प्रयोजनप्रदर्शनभाष्यम्]

प्रश्नो विश्वः । द्यूत्वा स्यूत्वा । आका-
ष्टाम् । आगत्य ॥ प्रश्नो विश्व इत्यत्र
छकारस्य शकारः परनिमित्तकस्तस्य
स्थानिवद्भावाच्छे चे'ति तुक् प्राप्नोति ।
'अच' इति वचनान्न भवति ॥

(उ०) भाष्ये-शकारः-च्छोःशूडिति विहितः ॥

[दोषवारणभाष्यम्]

नैतदस्ति प्रयोजनम् । क्रियमाणेऽपि
वा अजग्रहणेऽवश्यमत्र तुगभावे यत्नः
कर्तव्यः । अन्तर्गृहत्वाद्धि तुक् प्राप्नोति ॥(प्र०) अन्तरङ्गत्वादिति । अत एव युगप-
त्प्राप्त्यभावाद्गणार्णदाङ्गं बलीय इत्येतदत्र नास्ति ।
यत्र हि युगपदाङ्गवर्णयोः प्राप्त्यर्थं कारक इति
वृद्धियणादेशयोः, यथा च किरितीति यणित्वयोस्तत्रै-
तदुपतिष्ठते । तत्रायं यत्नः-च्छोः शूडिति तकार-
छकारयोः समुदायनिर्देशात्सतुवच्छकारः स्थानी, समु-
दायनिर्देशसामर्थ्याच्चालोऽन्यस्येत्यस्यानुपस्थानमन-
र्थकत्वाद्वा । एवं च नहो द्विकरणं विश्व इत्यत्र
गुणनिषेधार्थमर्थवद्भवति ॥(उ०) अत एवेति । प्रत्ययनिरपेक्षतयाऽन्तरङ्गत्वेन
तुक् शोदेशात्प्राक् प्रवर्त्तनादेवेत्यर्थः । अत्राऽन्तरङ्गत्वं
प्रथमप्रवृत्तिकत्वरूपम् । युगपदिति । बलाऽवलविचारस्य
प्रतियोगिसापेक्षत्वेन तत्रैव संभवादिति भावः । यथेति ।
कारकः किरितीत्यादौ अन्तरङ्गत्वात्पूर्वमाकादेशविकरणविति
भावः । सतुगिति । यद्यप्यकृतव्यूहपरिभाषया तुग्या-
वृत्तिः कर्तुं शक्या, तथापि तदभावस्यापि सतुङ्गिर्देशो
ज्ञापकः । न च वाञ्छतेः किपि वाञ्छावित्यादौ शाऽभावाय
सतुङ्गनिर्देश इति वाच्यम्, शोदेशयोग्यप्रत्ययपरस्य वाञ्छतेः
प्रयोगाऽभावात् । अत एव सतुङ्गिर्देशसामर्थ्यात्सर्वादेशः श
इति पाठभाष्योक्तं सङ्गच्छते । ननु सतुङ्गिर्देशेऽपि तेनाङ्ग-विशेषणात्तदन्तर्विधौ अलोऽन्यस्येत्यस्यैव स्यादत आह-
समुदायेति । अनर्थकत्वादिति । नानर्थक इति
निषेधादिति भावः । सतुवच्छनिर्देशे लिङ्गमाह-एवं चेति ॥

[द्वितीयप्रयोजनोपपादनभाष्यम्]

इदं तर्हि प्रयोजनम्-द्यूत्वा स्यूत्वा ।
वकारस्य ऊट् परनिमित्तकः । तस्य
स्थानिवद्भावादचीति यणादेशो न प्राप्नोति ।
अच इति वचनाद्भवति ॥

[दोषवारणभाष्यम्]

एतदपि नास्ति प्रयोजनम् । स्वाश्रय-
मत्राऽच्चवं भविष्यति ।अथवा योऽत्रादेशो नाऽसावाश्रीयते,
यश्चाश्रीयते नाऽसावादेशः ।(प्र०) स्वाश्रयमिति । न ह्यतिदेशेन स्वाश्र-
या धर्मा निवर्त्यन्ते यथा 'ब्राह्मणवदस्मिन् क्षत्रिये
वर्तितव्य'मिति क्षत्रियस्य क्षत्रियधर्माः ।
वाय्वोरित्यादौ तु सत्यपि स्वाश्रये बलत्वे बहिरङ्गत्वा-
द्यणोऽसिद्धत्वादिलोपाऽभावः । द्यूत्वेत्यत्र तु
'नाजानन्तर्य' इति असिद्धत्वनिषेधाद्यणं प्रवर्तते ।
ऊटः स्थानिवत्त्वाद्यलोपः कथं नाशङ्कित इति चेत्,
'योऽनादिष्टादच' इत्येवमर्थस्याऽजग्रहणस्य स्थाप-
यिष्यमाणत्वात् । योऽत्रादेश इति । समुदायरूप
ऊट् । यश्चाश्रीयत इति । यणिवधावच् । नासावा-
देश इति । समुदायस्यादेशत्वात् । न चादेशोऽवश्यं
आदेशो गृह्यते । मुख्यसंभवे गौणग्रहणस्याऽयुक्त-
त्वात् । ख्यायादीनां तर्ह्यनुबन्धवियुक्तानां धातुसंज्ञा
आदेशावयवत्वान्न प्राप्नोति । घस्लादेशस्य लटित्वा-
दर्थजज्ञापकाद्धातुकार्याणि भविष्यन्तीत्यदोषः ।(उ०) नहीति । अयोग्यत्वाहेतु हलत्वाऽच्चवयोः
समावेशदर्शनेन तयोरविरोध इति भावः । ननु स्वाश्रयाऽ-
निवृत्तौ वाय्वोरित्यत्र दोषोऽर्त आह-वाच्योरिति ।
असिद्धत्वनिषेधादिति । 'ऊट' इति शेषः । बहिरङ्ग-
परिभाषाऽनित्यत्वादित्यन्ये । योऽनादिष्टादच इति अजग्र-
हणं सिद्धान्तरीत्या स्थान्यपेक्षया पूर्वत्वमाश्रीयत इत्यत्र
तात्पर्यम् । स्थापयिष्यमाणत्वादिति । व्याख्यास्यमान-
त्वादित्यर्थः । अत्र स्वाश्रयकार्याऽभावातिदेशस्यापि सिद्धान्त-
यिष्यमाणत्वाद्भाष्ये परिहारान्तरम्-अथवा योऽत्रेति ।१ अस्य नन्वित्यादिः । २ कचिन्न । ३ 'किरतः किरन्ती' ।
४ तत्र-तुगभावे । ५ 'देशस्यावयव' ।६ दोष इति । स्वाश्रयं बलत्वमादाय यलोपापत्ति-
रित्यर्थः ।

अयं भावः—अभावातिदेशोऽपि स्थानिप्रयुक्तं भवत्यादेश-
प्रयुक्तं नेत्यर्थः इति । तदाह—समुदायेति । यथा सूत्रे
सानुबन्धकग्रहणे तस्याऽनलिविधिवत्, स्थानित्वं च नाऽलः,
तथा आदेशत्वमपि सूत्रोपात्तस्यैवेति भावः । एवं च यण्
नादेशप्रयुक्तः, किंतु तदवयवप्रयुक्त इति नासौ वार्यत इति
तात्पर्यम् । आदेशो गृह्यत इति । आदेश इति गृह्यते
इत्यर्थः । न प्राप्नोतीति । 'स्थानिवत्त्वेने'ति शेषः ।

[प्रयोजनदर्शनोपपादनभाष्यम्]

इदं तर्हि प्रयोजनम्—आकाशम् ।
सिचो लोपः परनिमित्तकः । तस्य स्थानि-
वद्भावात्—'पढोः कः सी'ति कत्वं प्राप्नो-
ति । 'अच' इति वचनाच्च भवति ॥

[उक्तदोषनिराकरणभाष्यम्]

एतदपि नास्ति प्रयोजनम् । वक्ष्यत्ये-
तत्—'पूर्वत्रासिद्धे न स्थानिव'दिति ॥

[प्रयोजनभाष्यम्]

इदं तर्हि प्रयोजनम्—आगत्य ।
अभिगत्य । अनुनासिकलोपः परनिमित्तकः,
तस्य स्थानिवद्भावाद्भवत्येति तुङ् न
प्राप्नोति । 'अच' इति वचनाच्च भवति ॥

(उ०) भाष्ये—आगत्येति । मलोपस्यापि ह्रस्वस्य
पितृप्रत्ययपरत्वसंपादकतया तुङ्गिधावाश्रयणमित्यर्थः । अभा-
वातिदेशे चैतत्फलम् । अतएवाऽभावादितिदेशे पठ्यती-
त्यादौ वृद्धिर्नेत्यग्रे भाष्यं संगच्छते ॥

[प्रयोजनप्रश्नभाष्यम्]

अथ परिस्मिन्निति किमर्थम् ? ॥

[प्रयोजनदर्शिभाष्यम्]

युवजानि; वधूजानिः । द्विपदिका ।
वैयाघ्रपद्यः । आदीध्ये ॥

[प्रयोजनोपपादनभाष्यम्]

युवजानिः वधूजानिरिति,—जायाया
निङ् न परनिमित्तकः । यस्य स्थानिव-
द्भावाद्'इलो'ति यलोपो न प्राप्नोति ।
'परस्मि'न्निति वचनाच्च भवति ॥

(प्र०) युवजानिरिति । अव्युत्पन्नत्वाद्गुणा-
दीनां जाशब्दस्याऽऽकारलोपो न भवति । अन्यथा-

ऽऽकारस्य निङि कृते यलोपे च निङिः स्थानिव-
वद्भावात्प्रत्ययत्वादाकारलोपः स्यात् । न चाऽसिद्ध-
वदत्राभादित्याकारलोपे कर्तव्येऽसिद्धत्वमात्रस्य,
व्याश्रयत्वात् ॥

(उ०) ननु स्वाश्रयवल्त्वादिना यलोपसिद्धावपि
आलोपः स्थानिवत्त्वेन स्यादिति तद्वारणाय परग्रहणमावश्य-
कमेवेत्यत आह—अव्युत्पन्नत्वादिति । आकारलोप
इति । 'आतो लोप' इत्यनेन । जनैरौणादिके यकि 'ये
विभाषे'त्येत्वे टापि तेनैकादेशे तस्य पूर्वान्तवद्भावादार्ध-
धातुकत्वेन युवतिशब्देन बहुव्रीहौ निडादेशे यलोपेऽवशि-
ष्टस्य स्थानिवत्त्वेनार्धधातुकत्वादिसत्त्वाद्यातिरिक्तिरिति वदति
भावः । ननु आभीयत्वेनात्त्वस्याऽसिद्धत्वालोपो नेत्यत आह—
नचेति । व्याश्रयत्वादिति । ये आस्त्वम्, आस्थानिके
निङि लोप इत्यात्त्वनिमित्तापेक्षया न्यूननिमित्तकत्वा-
द्व्याश्रयता ।

[प्रयोजननिरासभाष्यम्]

नैतदस्ति प्रयोजनम् । स्वाश्रयमत्र
चलत्वं भविष्यति । अथ वा योऽत्रादेशो
नासावाश्रीयते । यश्चाश्रीयते नासावादेशः ।

[प्रयोजनदर्शिभाष्यम्]

इदं तर्हि प्रयोजनम्—द्विपदिका त्रिप-
दिका । पादस्य लोपो न परनिमित्तकः, तस्य
स्थानिवद्भावात्पद्भावा न प्राप्नोति । पर-
स्मिन्निति वचनाच्च भवति ॥

(उ०) भाष्ये—द्विपदिकेति । द्वौ द्वौ पादौ ददा-
तीति तद्विज्ञातार्थेति समासे पादस्येति वुङ्लोपौ । परस्मिन्नि-
तीति । सहविधाने परनिमित्तकत्वव्यवहाराऽभावादित्यर्थः ॥

[उक्तनिराकरणभाष्यम्]

एतदपि नास्ति प्रयोजनम् । पुनर्लोप-
वचनसामर्थ्यात्स्थानिवद्भावा न भविष्यति ।

(प्र०) पुनरिति । यस्येति लोपे सिद्धे 'पाद-
शतस्ये'त्यत्र पुनर्लोपवचनं स्थानिवत्त्वनिषेधार्थम् ।
पुनर्लोपवचने सति लुप्यत एवाऽकारः, कार्ये नाऽऽ-
श्रीयते इत्यर्थः ॥

(उ०) पुनर्लोपवचनेन यथा स्थानिवत्त्वाऽभाव-
स्तथाऽभिनयति—पुनर्लोपेति ।

१ तदाह—तद्वनयन्नाह । २ 'एवं तर्हि' । ३ कचिन् ।
४ आत्वे । 'ततः सवर्णदीर्घे' इति शेषः । ५ अवशि-

ष्टस्य—निङः । ६ 'अपरनिमित्तकः' । ७ भवतीति ।
स्थानिवद्भावाऽभावेन पादः पदिति पद्भावा भवतीत्यर्थः ।

[प्रयोजनभाष्यम्]

इदं तर्हि प्रयोजनम्-वैयाघ्रपद्यः ॥

(उ०) भाष्ये-वैयाघ्रपद्ये व्याघ्रस्येव पादावस्येति बहुव्रीहौ पादस्य लोप इति लोपे गर्गादित्वाच्च 'पादः प'दिति पद्मावे 'न खाभ्या'मित्येच् ॥

[आक्षेपभाष्यम्]

ननु चाऽत्रापि पुनर्वचनसामर्थ्यादेव न भविष्यति ॥

(प्र०) ननु चाऽत्रापि निति । यस्येति लोपे सिद्धे 'पादस्य लोप' इति पुनर्लोपवचनादित्यर्थः ॥

[समाधानभाष्यम्]

अस्ति ह्यन्यत्पुनर्लोपवचने प्रयोजनम् ॥ किम् ? ॥ यत्र भसंज्ञा न-व्याघ्रपात् इयेनपादिति ॥

[उदाहरणभाष्यम्]

इदं चाप्युदाहरणम्-आदीध्ये आवेव्ये । इकारस्यैकारो न परनिमित्तकः, तस्य स्थानिवद्भावात् 'यीवर्णयोर्दीधीवेव्यो'रिति लोपः प्राप्नोति । परस्मिन्निति वचनान्न भवति ।

(प्र०) आदीध्य इति । इट एत्वे कृते लोपः प्राप्नोति, विकरणश्च । तत्र नित्यत्वाद्विकरणः । तस्य लुक् । 'एरनेकाच' इति यण् न प्रवर्तते, 'क्लिगुप-धात्वचङ्परनिर्हासकुत्वेष्वि'ति स्थानित्वनिषेधात् ॥

(उ०) ननु तस्य स्थानिवत्त्वादित्युक्तम्, तेन विनापि टित् परत्वात् प्राग्वीवर्णयोरित्यस्य परत्वात्प्राप्तेरत आह-इट इति । अन्तरङ्गत्वादिति भावः । नित्यत्वादिति । लोपस्तु विकरणे कृते तेन व्यवधानान्न प्राप्नोतीति भावः । यद्यपि लुकिं इलोपप्राप्तेः सोऽपि नित्यः । तथापि विकरणसंप्रधारणामात्राभिप्रायेणेदम् । ननु परस्मिन्नित्यस्याऽभावे शब्दलुक्ः स्थानिवत्त्वेन, 'एरनेकाच' इति यण् स्यात् । तत्र च कृते यलोपे स्थानिवत्त्वनिषेधेन इकारपरत्वाऽभावान्न लोपप्राप्तिः, यलोपे लोपरूपाऽजादेश एव नेति नियमस्तु निमित्तभूताऽजादेशविषय एवास्तु । परस्मिन्निति च न कार्यमत आह-एरनेकाच इति । एतेन शब्दलुक्ः स्थानिवत्त्वेन व्यवधानाद्यीवर्णयोरित्यस्य न प्राप्तिरित्यपास्तम् ।

[प्रथमभाष्यम्]

अथ पूर्वविधाविति किमर्थम् ? ॥

[समाधानभाष्यम्]

हे गौः । वाभ्रवीयाः । नैधेयः ॥

[उपपादनभाष्यम्]

'हे गौ'रित्यौकारः परनिमित्तकः । तस्य स्थानिवद्भावादेङ्ह्रस्वात्संबुद्धेरिति लोपः प्राप्नोति । पूर्वविधाविति वचनान्न भवति ॥

[निराकरणभाष्यम्]

नैतदस्ति प्रयोजनम् । आचार्यप्रवृत्तिर्ज्ञापयति-'न संबुद्धिलोपे स्थानिवद्भावो भवती'ति । यद्यम् 'एङ्ह्रस्वात्संबुद्धे', रित्येङ्ग्रहणं करोति ।

(प्र०) यद्यमिति । अग्रे वायो इति स्थानिवत्त्वाद्भ्रस्वादित्येव लोपः सिद्धः । खद्रे माले इत्यादौ ह्रस्व्याभ्य इति । नयत्यादीनां विजन्तानां विचि गुणे ने लो इति कथं संबुद्धिलोप इति चेत् । नैतेभ्यो-विच् दृश्यते ।

(उ०) ह्रस्वादित्येवेति । से-स्मृतोऽशब्दादवप्येवम् । यत्र स्थानिवत्त्वेऽपि न ह्रस्वान्तता तत्राह-खद्व इति । 'लोपः सिद्धः' इत्यनुपपद्यते । स्थानित्वादेवेकाराकारप्रक्षेपेऽपि न दोषः । नैतेभ्य इति । एवं दीर्घकारान्तप्रकृतिकसे-इत्यादीनामेकाक्षरकोशबोधितस्य पश्यस्य च संबुद्धावभिधानाऽभावो बोध्यः । अत्रेदं चिन्त्यम् । ओग्रहणस्य भाष्ये कृतत्वेन दोषोकारान्तप्रकृतिकओकारान्तानभिधाने मानाऽभावः । 'गोऽर्थ'मिति भाष्यं तु योऽशब्दस्य सर्वसमतया ओकारान्तोपलक्षणतया व्याख्येयमेव सर्वैः । किंच संबुद्धावनभिधानेनोपपत्तौ सर्वथा विजभावकल्पना कुत इति । अपरे तु पूर्वविधावित्यस्याऽभावेऽयं विचारः, तत्र दीर्घान्तप्रकृतिक-एकारान्ते स्थानिवत्त्वेनैङोऽभावाद्भावातिदेशावधं प्रत्याहारग्रहणचारितार्थस्य वक्तुमशक्यत्वादनभिधानकल्पने न मानम् । नचेदं भाष्यमभावात्तदेशानङ्गाकारेणैव प्रवृत्तमिति वाच्यम् । अथ वा योऽत्रादेश इति भाष्येण तदाश्रयणात् । आगत्य वैयाघ्रपद्ये इत्यच इत्यादः प्रत्युदाहरणेन तदाश्रयणाच्चेत्याहुः ।

[प्रयोजनसाधकभाष्यम्]

नैतदस्ति ज्ञापकम् । गोऽर्थमेतत्स्यात् ।

(उ०) भाष्ये-गोर्थमेतदिति । अनिष्टलोपसिद्धयर्थमेव तत्, स्थानिवद्भावनैङ्वादिति भावः ।

[प्रयोजनसाधकभाष्यम्]

यत्तर्हि प्रत्याहारग्रहणं करोति । इत-

रथा हि 'ओह्रस्वा'दित्येव ब्रूयात् ।

[उदाहरणभाष्यम्]

इदं तर्हि प्रयोजनं-वाभ्रवीयाः माध-
वीयाः । वान्तादेशः परनिमित्तकः, तस्य
स्थानिवद्भावाद्बलस्तद्धितस्येति यलोपो
न प्राप्नोति । पूर्वविधाविति वचनाद्भवति ।

(प्र०) बाभ्रवीया इति । सन्निपातपरिभाषाया
अनित्यत्वाद्यशब्दसन्निपातनिमित्तो वान्तादेशो यलोप-
निमित्ततां प्रतिपद्यते ।

(उ०) बाभ्रवीया इति । मधुवभ्रवोरिति यञि
वृद्धावोगुणेऽपि वृद्धाच्चे यस्येति लोपे हलस्तद्धितस्येति
सुत्राद्बलस्थनुवर्त्तमाने आपत्यस्येति सूत्रेण यलोपः । ननु
तत्र सिद्धान्तेऽपि यनिमित्तो वान्तादेशः, कथं यलोपनिमित्तं
स्यादत आह-सन्निपातेति ।

[निराकरणभाष्यम्]

एतदपि नास्ति प्रयोजनं । स्वाश्रयमत्र
हल्वं भविष्यति । अथ वा-योऽत्रादेशो
नासावाश्रीयते, यश्चाश्रीयते नाऽसावादेशः ।

(प्र०) योऽत्रादेश इति । वान्तः समुदायः ।
यश्चेति । लोपं प्रति निमित्तत्वेन वकारः ।

[प्रयोजनभाष्यम्]

इदं तर्हि प्रयोजनं-नैधेयः । आकार-
लोपः परनिमित्तकः । तस्य स्थानिवद्भावा-
त् व्यञ्जलक्षणो ढग् न प्राप्नोति । पूर्व-
विधाविति वचनाद्भवति ।

(प्र०) नैधेय इति । स्थानिवद्भावादङ्कत्वव्य-
देशे सति विरोधात्स्वाश्रयं व्यञ्जलं न लभ्यते ।
यद्विरुद्धं स्वाश्रयं तदतिदेशेन न बाध्यते, विरुद्धं
तु बाध्यत एव । संख्याकृतस्तु व्यपदेशः परस्पर-
परिहारेण लोके स्थितः । नहि त्रिपुत्रो द्विपुत्र-
व्यपदेशं लभते ।

(उ०) भाष्ये नैधेय इति । निपूर्वाद्वाजः किप्रत्यये
आतो लोपे गतिसमासे 'द्वयच' 'इतश्चानज' इति ढक ।

[प्रश्नभाष्यम्]

अथ विधिग्रहणं किमर्थम् ? ॥

१ अवि-अवादेशे । २ तत्र-बाभ्रवीया इत्यादौ ।
३ 'प्राप्नोतीति' । 'व्यञ्ज' । ४ ढगिति । तस्येयदेश इति
शेषः । ५ 'भावे' । ६ कचित्र । ७ न च-नहि । ८ भिद्य-

(प्र०) अथेति । 'अचः परस्मिन् पूर्वस्ये'-
त्येवं पष्ठ्या विध्यर्थ आक्षिप्तः, पूर्वस्य कार्ये कर्तव्य
इति । कार्यं च विधिरिति प्रश्नः ।

[समाधानभाष्यम्]

सर्वविभक्त्यन्तः समासो यथा विज्ञा-
येत-पूर्वस्य विधिः पूर्वविधिः, पूर्वस्मा-
द्विधिः पूर्वविधिरिति ।

[प्रयोजनप्रश्नभाष्यम्]

कानि पुनः पूर्वस्माद्विधौ स्थानिव-
द्भावस्य प्रयोजनानि ? ॥

[प्रयोजनभाष्यम्]

वेभिदिता [चेच्छिदित] माथितिकः ।
अपीपचन् ॥ वेभिदिता चेच्छिदितेति ।
अकारलोपे कृते एकाञ्जलक्षण इदप्रति-
षेधः प्राप्नोति । स्थानिवद्भावान्न भवति ।

(प्र०) वेभिदिति । वेभिद्यशब्दात्तृच् । नित्य-
त्वादल्लोपयलोपो । तत 'एकाच' इतीदप्रतिषेधः
प्राप्नोति । 'उपदेश'ग्रहणं द्वयोरपि विशेषणम् । उप-
देशे एकाच उपदेशोऽनुदात्तादिति । द्विःप्रयोगश्च
द्विर्वचनम् । अल्लोपस्य तु स्थानिवत्त्वे व्यवधाना-
दित्प्रतिषेधाऽभावः ।

(उ०) ननु च वेभिदितेत्यत्राल्लोपयलोपाभ्यां प्रागेव
परत्वादित् । न च तदा प्रतिषेधप्राप्तिरत आह-नित्यत्वा-
दिति । 'तत' इत्यनेनेयोऽनित्यत्वमुक्तम् । ननु कृतद्विर्वचनं
नैकाजत आह-उपदेशेति । ननु 'भिद्य् भिद्य्' इति द्विर्व-
चनरूपादेशस्य न भिद्युर्पदेश उपदेश इति कथमुपदेशे एका-
च्चमत आह-द्विःप्रयोगश्चेति । यलोपेऽवशिष्टस्यैव
'भि'दित्यस्य स उपदेश इति भावः । परे तु 'एकाच उप-
देश' इत्यत्र 'एकाचो द्वे' इति सूत्रस्थभाष्यरीत्या विहित-
विशेषणाश्रयणादङ्गसंज्ञायामल्लोपस्य पङ्क्तिं भसंज्ञायामल्लो-
पस्यैव स्थानिवत्त्वेन तृजादिनिरूपिताङ्गत्वस्य वेभिदिति समु-
दायेऽभावाच्च पञ्चमीसमासं विनापि नाऽत्रानुपपत्तिरित्याहुः ।

माथितिक इति अकारलोपे कृते 'तान्तात्कः'
इति कादेशः प्राप्नोति । स्थानिवद्भावान्न
भवति ।

पेति । तयोःसरूपभेदादिति भावः । ९ सः-भिद्युपदेशः ।
१० तृजादीत्यादिना तव्यादिपरिग्रहः । इति समुदाये=
इत्यादि समुदाये । अत्र-वेभिदितेत्यादौ ।

(प्र०) माथितिक इति । यदा 'ठस्येक' इति संघातग्रहणं, तदा स्थानिवद्भावादिकस्य कादेशः प्राप्नोति । [स्थान्यदेशयोः] वर्णनिर्देशे त्वत्वि-
धित्वात्कादेशस्याऽप्रसङ्गः । सन्निपातपरिभाषां
चानाश्रित्यैतदुक्तम् ।

(उ०) वर्णनिर्देशे त्विति । स्थानिन्यकारो न विव-
क्षित इति वर्ण एव तत्र स्थानि, ठगादिप्रत्ययेष्वप्यकाररत-
यैव । आदेशे च विवक्षित इति ठवाऽभावात्प्राप्तिरेव नेति
भावः । संनिपातेति । इदं च ठक्छसोश्चेति वार्तिक-
भाष्ये स्पष्टम् ।

'अपीपच'न्निति एकादेशे कृते 'अभ्य-
स्ताज्जेर्जुस्भवती'ति जुस्भावः प्राप्नोति ।
स्थानिवद्भावाच्च भवति ।

(प्र०) अपीपचन्निति । झेरितश्चेतीकारलोपे
कृते 'एकदेशविकृतमनन्यवद्भवती'ति झिरेवायम् ।
तत्राऽन्तादेशे कृते चङकारस्य च पररूपे कृते तस्या-
दिवद्भावाज्जुस प्राप्नोति । स्थानिवद्भावे तु णिलोपस्य
पररूपस्य च व्यवधानाच्च भवति । ननु पूर्वस्मा-
दपि विधौ स्थानिवद्भावे कथं 'हे गौ'रित्यादि-
सिध्यति? उच्यते-अचो यः पूर्वस्तस्माच्चिन्तितत्वेना-
श्रितादित्याश्रयणात् । तथाहि-गोशब्दे ओकारात्
पूर्वो गकारो, न च तस्माद्विधिरिति ।

(उ०) न भवतीति । न चाऽपीपचन्नित्यत्र न पदान्ते
ति निषेधात्स्थानिवद्भावो दुर्लभ इति वाच्यम् । पदचरमाव-
यवेकर्त्तव्ये आदेशस्य पदान्तरस्थस्यैव ग्रहणादत्र तदप्राप्तेः ।
पदेऽन्त इत्यर्थस्य भाष्ये वक्ष्यमाणत्वेनैतदर्थलाभः । केचि-
त्तु पूर्वोत्तरसाहचर्येणाऽभ्यस्तस्य भावरूपादेशानपहृतविक-
रणकस्य ग्रहणादत्र प्रत्यैपिपन्नित्यादौ च न दोष इत्याहुः ।
वस्तुतः ईदृशसाहचर्याश्रयणापेक्षया पञ्चमीसमासाश्रयणे गौर-
वाऽभाव इत्यपीपचन्निति तदुदाहरणमेव बोध्यम् । नच
तस्मादिति । 'निमित्तत्वेनाऽऽश्रिता'दिति शेषः । वस्तु-
तो'निमित्तत्वेनाश्रिता'दित्यव्यवधानोपलक्षणम् । नच त-
स्मादिति । ओकारेण व्यवधानादित्यर्थः । तदंशे निर्दिष्ट-
परिभाषावार्थे मानाऽभावाददमेव युक्तम् । 'निमित्तत्वेने'त्यादेः
शब्दमर्यादयाऽलाभाच्च । अतएव 'तथाहि गोशब्द' इत्यादि
सार्थकम् । अन्यथोक्तार्थस्योपपादनानपेक्षत्वेन तद्वैयर्थ्यम् ।
'निमित्तत्वेनाश्रिता'दित्येतद्वह्नितस्य तस्यायुक्तत्वं चेत्यन्ये ॥

[निराकरणभाष्यम्]

नैतानि सन्ति प्रयोजनानि ॥ कुतः ॥

प्रातिपदिकनिर्देशोऽयम् । प्रातिपदिकनिर्दे-
शाश्चाऽर्थतन्त्रा भवन्ति, न कांचित्प्राधा-
न्येन विभक्तिमाश्रयन्ति । तत्र प्रातिपदि-
कार्थे निर्दिष्टे यां यां विभक्तिमाश्रयितुं
बुद्धिरुपजायते, सा साऽऽश्रयितव्या ॥

[विधिग्रहणप्रयोजनान्तरभाष्यम्]

इदं तर्हि प्रयोजनं-विधिमात्रे स्थानि-
वैद्यथा स्यात् । अनाश्रय्यमाणायामपि प्र-
कृतौ-वाय्वोरध्वर्योः, 'लोपो व्योर्वली'ति
यलोपो मा भूदिति ॥

अस्ति प्रयोजनमेतत् ॥ किं तर्हीति ॥

(प्र०) विधिमात्र इति । 'अचः परस्मिन्
पूर्वस्थे'त्यनेन स्थानिवद्भावे विहिते पुनर्विधाविति
वचनं नियमार्थं, स्थानिवदेव यथा स्यात्, मा भूत्
स्वाश्रयमित्यर्थः । अनाश्रय्यमाणायामिति । कार्थे
निमित्तत्वेनेत्यर्थः ॥

(उ०) ननु विधिग्रहणे कृतेऽपि कथं स्थानिवत्त्वेन
स्वाश्रयनिवृत्तिरित आह-अच इति । 'अचः परस्मिन्पूर्वे'-
त्येको योगः । पूर्वति लुप्तविभक्तिम् । विधाविति द्विती-
यः । तेन स्थानिवदेवेति नियमाश्रयणमिति भावः । भाष्ये-
विधिमात्रे इत्यस्य विवरणम्-अनाश्रय्यमाणायामपि प्रकृता-
विति । स्थानिनीत्यर्थः । वाय्वोरिति । अत्र न बहिरङ्गा-
सिद्धत्वम् उभयोर्वर्णनिमित्तत्वेनाऽसमत्वात् । पूर्व पूर्वमन्तर-
रङ्गमित्यपि युगपत्प्राप्तौ पूर्वमन्तररङ्गासिन्निधामकं न तु
जातस्याऽसिद्धत्वे इति भावः ॥

[आक्षेपवार्तिकम्]

[॥*॥ अपरविधाविति तु ॥*॥]

अपरविधाविति तु वक्तव्यम् ॥

किं प्रयोजनम् ? ॥ स्वविधावपि

स्थानिवद्भावो यथा स्यात् ॥

(उ०) भाष्ये स्वशब्देन स्थान्यदेशश्चोच्यते । 'अपर-
विधाविति तु वक्तव्य'मित्यारभ्य 'कथं यानि स्वविधौ
स्थानिवद्भावस्य प्रयोजनानी'त्यन्ता एकदेशयुक्तिः । आयन्ना
सन्नित्यनयोरसिद्धवस्तुनेण सिद्धेः । धिन्वन्तीत्यादायुकार-
वृत्त्यार्धधातुकात्वर्यालम्ब्यत्वेन वस्य दुर्लभत्वादितोऽप्राप्तेः ।
सिद्धान्तिनाऽपि भावसाधनविधिशब्दस्याप्युपादानमनेति
सिद्धान्तं बोधयितुं तन्नोक्तम् ॥

[प्रयोजनप्रश्नभाष्यम्]

कानि पुनः स्वविधौ स्थानिवद्भावस्य
प्रयोजनानि ? ॥

[प्रयोजनदर्शिभाष्यम्]

आयन्, आसन् । धिन्वन्ति, कृण्व-
न्ति । दध्यत्र, मध्वत्र । चक्रतुः, चक्रुः ॥

[उक्तोपपत्तिभाष्यम्]

इह तावदायन्नासन्निति । इणस्त्योर्य-
णलोपयोः कृतयोरनजादित्वादाडजादीनामि-
त्याणन प्राप्नोति । स्थानिवद्भावाद्भवति ॥

(प्र०) आयन्निति । अजादेरेवाङ्घ्रिधानात्स्व-
विधिराट् ।

धिन्वन्ति कृण्वन्तीति । यणादेशे कृते
वलादिलक्षण इट् प्राप्नोति । स्थानिव-
द्भावाच्च भवति ॥

(उ०) भाष्ये-धिन्वन्तीत्यादि । यद्यप्यङ्गात्परस्यवला
देरिडित्यर्थात्पूर्वविधावित्युक्तावपि पञ्चमीसमासेनेदं सिध्यति
तथापि अङ्गसंज्ञानिमित्तस्येत्यर्थ इत्यभिप्रायेणेदमित्याहुः ।

दध्यत्र मध्वत्रेति । यणादेशे कृते 'सं-
योगान्त[स्य] लोपः प्राप्नोति । स्थानिव-
द्भावाच्च भवति ॥

(प्र०) दध्यत्रेति । 'पूर्वत्रासिद्धे न स्थानिव'-
दित्येतदत्र नास्ति । 'तस्य दोषः संयोगादिलोपत्व-
णत्वेऽपि'त्यत्र संयोगादिलोपस्य संयोगोपलक्षित-
लोपोपलक्षणार्थत्वात् । 'पदान्तविधिं प्रति नै'त्यय-
मपि प्रतिषेधोऽत्र नास्ति । पदान्ते विधातव्ये स
प्रतिषेधः, न च लोपोऽभावात्मकत्वात्पदान्तः ॥

(उ०) उपलक्षणार्थत्वादिति । इदमत्रत्यग्रन्थ-
योजनमात्रं, नस्वर्यं सिद्धान्त इति बोध्यम् । अत एवाऽऽदि-
पदं चरितार्थम् । 'यणः प्रतिषेधो वाच्य' इतिवदिदमना-
श्रित्येदमिति तत्त्वम् । पदान्ते विधातव्ये इति । पद-
चरमावयवे कर्तव्ये इत्यर्थः ॥

चक्रतुः चक्रुः [इति । अत्र] यणादेशे
कृते अनण्त्वाद्धिर्वचनं न प्राप्नोति ।
स्थानिवद्भावाद्भवति ॥

(प्र०) चक्रतुरिति । अत्र साचकस्य द्विर्वच-

नमिति स्वविधिर्भवति । ततश्च द्विर्वचनेऽचीत्ये-
तन्न वक्तव्यं भवति । नन्वपरविधावित्युच्यमाने
कथं वेभिदितेत्यादयः संगृह्यन्ते ? । उच्यते-निमित्ता-
पेक्षापरत्वविज्ञानात् । तथाहि वेभिदितेत्यत्राऽ-
कारलोपस्य निमित्तमार्थधातुकम् । न च तस्मात्परस्य-
विधिः, किं तर्हि, तस्यैवेति सिद्धः स्थानिव-
द्भावः । एवं माथितिकः अपीपचन्नित्यत्र बोध्यम् ।
हे गौरित्यत्र तु स्थानिवद्भावः प्राप्त एङिति प्रत्या-
हारग्रहणाच्च भवति । वाअवीया इत्यत्र 'योऽत्रादे-
शो नासावाश्रीयते' इति परिहारः । नैधेय इत्यत्र तु
निमित्तात्परस्य ढको विधिरिति स्थानिवत्त्वाऽभावः ।

(उ०) ततश्चेति । एवं च तत्सूत्राऽकरणलाघवानु-
रोधेनाऽपरविधावित्येव वक्तव्यमिति भावः । 'नित्यु'रित्यादि-
सिद्धये तस्यावश्यकत्वाच्चिन्त्यमिदम् । भाष्ये तु संभवमात्रे-
णेदमुदाहृतम् । उरदत्वमपि स्थानिवद्भावेनैव लुल्लं लक्ष्य-
विशेषे । लक्ष्यानुरोधादयमपि रूपातिदेश इति वा कैयटा-
शयः । स्थान्यादेशयोरन्यतरापेक्षया परत्वमाश्रित्य शङ्कते-
नन्विति । निमित्तेति । निमित्तं च यस्य स्थानिवत्त्वं
तदीयं ग्राह्यम् । किंत्विदमयुक्तम् । एतद्व्यासखण्डनायाम्रे
भगवता निमित्तस्याऽवधिताया वक्ष्यमाणतया तदनाश्रयणे-
नैवैतद्व्याख्यप्रवृत्तेः । अपरविधाविति न्यासेऽपि पञ्चमीस-
मासस्य वक्तुं शक्यत्वे तत्संग्रह इत्युचितम् । वास्तिकं तु
स्वविधिसंग्रहार्थमिति स्पष्टमेव । न चाऽत्र पञ्चमीसमासे हे
गौरित्यत्र स्वस्मात्परस्य विधावपि स्थानिवत्त्वं स्यादिति
वाच्यम् । पञ्चमीसमासाऽनित्यत्वेनाऽदोषात् । प्रत्याहार-
ग्रहणादितिसे-स्मृतौ इत्यादीनामनभिधानाश्रयेणैतदुक्तम् ।
ननु वाअवीया इत्यत्रापरस्येति लोपेऽवादेशस्य स्थानिवत्त्वं
स्यात् । अवादेशनिमित्तयादिप्रत्ययसंबन्धिन एव विधेः
सत्त्वात् । न च 'नपदान्ते'ति निषेधः, स्वरदीर्घ्यलोपेपु
लोपाजादेशस्यैव स्थानिवत्त्वनिषेधादत आह-वाअवीया
इति । ढको विधिरिति । विधिशब्दो भावसाधनः, संबन्ध-
सामान्यपष्ठ्या समास इति भावः ॥

[दोषदर्शिभाष्यम्]

यदि तर्हि स्वविधावपि स्थानिवद्भावो
भवति-द्वाभ्यां देयं, लवनम्-अत्रापि,
प्राप्नोति । द्वाभ्यामित्यत्रात्वस्य स्थानिवद्भा-
वाद्दीर्घत्वं न प्राप्नोति । देयमितीत्वस्य स्था-
निवद्भावाहुणो न प्राप्नोति । लवनमित्यत्र
गुणस्य स्थानिवद्भावादवादेशो न प्राप्नोति ।

[दोषनिरासभाष्यम्]

नैष दोषः । स्वाश्रया अत्रैते विधयो भविष्यन्ति ॥

(प्र०) स्वाश्रया इति । विधिग्रहणं स्वाश्रय-निवृत्त्यर्थं व्याख्यातमिति 'स्वाश्रया' इत्यन्यथा व्याख्यायते-शब्दानां स्वं लक्षणम् । तेन ज्ञापकाश्रया इत्यर्थः । 'द्वयोरेकस्य डतरच्' 'देयमृणे' 'किरतौ लवने' इत्यादिज्ञापकमादेशाश्रयकार्यभावस्य ॥

(उ०) द्वयोरेकस्येत्यादिनिर्देशात्स्वविधौ स्थानिव-त्वमनित्यमिति वाप्रवोयनैधेययोर्न दोष इति परे ॥

[आक्षेपभाष्यम्]

तत्तर्हि वक्तव्यम्-अपरविधाविति ? ॥

[समाधानभाष्यम्]

न वक्तव्यम् । पूर्वविधावित्येव सिद्धम् ॥ कथम् ? ॥ न पूर्वग्रहणेनादेशोऽभिसंव-ध्यते-अजादेशः परनिमित्तकः पूर्वस्य विधिं प्रति स्थानिवद्भवति । कुतः पूर्वस्य ? आदेशादिति ॥ किं तर्हि ? ॥ निमित्तमभि-संवध्यते-अजादेशः परनिमित्तकः पूर्वस्य विधिं प्रति स्थानिवद्भवति । कुतः पूर्वस्य ? निमित्तादिति ॥

(प्र०) निमित्तमिति । आयजित्यादिषु च निमित्तात् पूर्वस्य विधिरिति सिद्धः स्थानिवद्भावः ॥

[आक्षेपभाष्यम्]

अथ निमित्तेऽभिसंवध्यमाने यत्तदस्य योगस्य मूर्द्धाभिषिक्तमुदाहरणं तदपि सङ्गृहीतं भवति ? ॥

किं पुनस्तत् ? ॥ पट्ट्या मृज्येति ॥

(प्र०) मूर्द्धाभिषिक्तमिति । सर्ववृत्तिपृदाहृत-त्वात् । पटु ई आ इति स्थिते परयणादेशेनोकारस्य व्यवधानात्प्रश्नः ॥

(उ०) भाष्येऽथेत्यादिना संगृहीतमित्यन्तेन काका प्रश्नः । तदेवाह-व्यवधानात्प्रश्न इति ॥

[समाधानभाष्यम्]

बाढं संगृहीतम् ॥

१ एवं च-साक्षान्निर्देशे च । २ कचिन्न ।

[समाधानवाचकभाष्यम्]

ननु च ईकारयणा व्यवहितत्वान्नाऽसौ निमित्तात्पूर्वो भवति ॥

[समाधानसाधकभाष्यम्]

व्यवहितेऽपि पूर्वशब्दो वर्तते । तद्यथा-पूर्वं मथुरायाः पाटलिपुत्रमिति ॥

(प्र०) व्यवहितेऽपीति । पूर्वशब्दस्य साक्षान्निर्देश-शात्तस्मिन्निति निर्दिष्ट इत्यस्यानुपस्थानादिति भावः ।

(उ०) साक्ष्यादिति । एवं च उत्तरस्थेत्यस्याऽनुप-स्थाने तदङ्गं निर्दिष्टग्रहणमपि नोपतिष्ठत इति भावः । तस्मिन्निति । 'तस्मा'दिति सूत्रे तस्मिन्नित्यतोऽनुवर्त-मानस्य निर्दिष्टेत्यर्थः । स्वरग्रहणाच्च लिङ्गादत्र सूत्रे तदनु-पस्थितिर्बोध्या ॥

[पक्षान्तरभाष्यम्]

अथ वा पुनरस्त्वादेश एवाभिसंवध्यते ॥

[आक्षेपभाष्यम्]

कथं यानि स्वविधौ स्थानिवद्भावस्य प्रयोजनानि ? ॥

[सिद्धान्तिभाष्यम्]

नैतानि सन्ति । इह तावदायन् आसन् धिन्वन्ति कृण्वन्तीति । अयं विधिशब्दोऽ-स्त्येव कर्मसाधनो-विधीयते विधिरिति । अस्ति च भावसाधनः-विधानं विधिरिति । तत्र कर्मसाधनस्य विधिशब्दस्योपादाने न सर्वमिष्टं संगृहीतमिति कृत्वा भावसाध-नस्य विधिशब्दस्योपादानं विज्ञास्यते-पूर्व-स्य विधानं प्रति पूर्वस्य भावं प्रति-पूर्वः स्यादिति स्थानिवद्भवतीत्येवमाह भवि-ष्यति, इह च न भविष्यति ॥

(प्र०) भावसाधनस्येति । भावसाधन एव विधिशब्दो व्यापकत्वादाश्रीयते । पूर्वस्येति च षष्ठी संवन्धसामान्ये विज्ञायते । इह च नेति । विधि-ग्रहणं स्वाश्रयनिवारणार्थमिति उभावः ॥

(उ०) संवन्धसामान्ये इति । न तु कर्मणीत्यर्थः । तेन सर्वलक्ष्यसिद्धिरिति भावः । भाष्ये-पूर्वः स्यादिति । पूर्वो न स्यादित्यस्याप्युपलक्षणम् । तदाह-स्वाश्रय-निवारणार्थमिति । एवं च प्रकृतसूत्रे उभयोरपि ग्रहणं

३ इति-इत्यर्थम् ।

बोध्यम् । कैयटे-भावसाधन एवेत्येवशब्दोऽप्यर्थ इति केचित् । 'न पदान्तसूत्रे एतत्स्फुटं वक्ष्यते ॥

[सिद्धान्तिभाष्यम्]

दध्यत्र मध्यत्र चक्रतुश्चक्रुरिति परिहारं वक्ष्यति ॥

(उ०) भाष्ये-परिहारं वक्ष्यतीति । दध्यत्रेत्यत्र-यणः प्रतिषेधारम्भः । चक्रतुरित्यादौ-द्विर्वचनेऽचीति ॥

[प्रयोजनप्रश्नभाष्यम्]

कानि पुनरस्य योगस्य प्रयोजनानि ? ॥

[प्रयोजनश्लोकवार्तिकम्]

॥ * ॥ स्तोष्याभ्यहं पादिकमौदवाहिं ततः श्लोभूते ! शातनीं पातनीं च । नेतारावाऽऽगच्छतं धारणिं रावणिं च ततः पश्चात्संस्यते ध्वंस्यते च ॥

इह तावत् पादिकमौदवाहिं शातनीं पातनीं धारणिं रावणिमिति, अकारलोपे कृते पद्माव ऊडलोपष्टिलोप इत्येते विधयः प्राप्नुवन्ति । स्थानिवद्भावाच्च भवन्ति ॥

संस्यते ध्वंस्यते । णिलोपे कृते 'अनिदितां हल उपधायाः कृती'ति नलोपः प्राप्नोति । स्थानिवद्भावाच्च भवति ॥

(प्र०) स्तोष्यामीति । कथयिष्यामीत्यर्थः । पादिकमिति । पादोऽस्मासीति ठन् । दीव्यत्यादिषु वाऽर्थेषु ठक् । चरत्यर्थे तु पदिक इत्येव भवति । पर्पादित्वात्ठन् । पद्मावे इके चरतावुपसंख्यानमिति पद्मावः । उदकं वहतीत्यण् । संज्ञायामुदभावः । अपत्ये इच् । श्लोभूतिर्नाम शिष्यः । तस्यामन्त्रणम् । शातनपातनशब्दाभ्यां गौरादित्वान्डीष् । नेताराविति । शिष्ययो-रामन्त्रणम् । नयेते गुरुमुखात् शास्त्रार्थमिति नेतारौ । धारणरावणशब्दाभ्यामिञ् ।

(उ०) चरत्यर्थे इति । 'पद्माव इके चरता'वित्युपसंख्यानमिति भावः । गौरादित्वादिति । श्लोभूतिर्नाम शिष्यः । तस्यामन्त्रणम् । शातनपातनशब्दाभ्यां गौरादित्वान्डीष् । नेताराविति । शिष्ययो-रामन्त्रणम् । नयेते गुरुमुखात् शास्त्रार्थमिति नेतारौ । धारणरावणशब्दाभ्यामिञ् ।

[निराकरणभाष्यम्]

नेतानि सन्ति प्रयोजनानि । 'असिद्ध-

१ इत्यत्र-इत्यादी । २ 'नेतरावा' । ३ 'पारणि' ।

वदत्राभा'दित्यनेनाप्येतानि सिद्धानि ॥

[प्रयोजनान्तरभाष्यम्]

इदं तर्हि प्रयोजनम्-याज्यते चाप्यते । णिलोपे कृते 'यजादीनां किती'ति संप्रसारणं प्राप्नोति । स्थानिवद्भावाच्च भवति ॥

[निराकरणभाष्यम्]

एतदपि नास्ति प्रयोजनम् । यजादिभि-रत्र कितं विशेषयिष्यामः-यजादीनां यः किदिति ॥ कश्च यजादीनां कित् ? ॥

यजादिभ्यो यो विहित इति ।

नचाऽयं यजादिभ्यो विहितः ॥

(उ०) भाष्ये-यजादिभ्यो विहित इति । एवं च वच्योदिभ्यो ण्यन्तेभ्यः किपि संप्रसारणं न भवत्येव । किंवभाव एवेत्यन्ये ॥

[मूर्धाभिपिक्तप्रयोजनभाष्यम्]

इदं तर्हि प्रयोजनं-पटव्या मृद्येति । परस्य यणादेशे कृते पूर्वस्य न प्राप्नोति, ईकारयणा व्यवहितत्वात् । स्थानिवद्भावाच्च भवति ॥

[कारणप्रश्नभाष्यम्]

किं पुनः कारणं परस्य तावद्भवति, न पुनः पूर्वस्य ? ॥

[उत्तरभाष्यम्]

'नित्यत्वात्' । नित्यः परयणादेशः । कृतेऽपि पूर्वयणादेशे प्राप्नोति, अकृतेऽपि प्राप्नोति । नित्यत्वात्परयणादेशे कृते पूर्वस्य न प्राप्नोति ॥ स्थानिवद्भावाच्च भवति ॥

[उक्तप्रयोजननिराकरणभाष्यम्]

एतदपि नास्ति प्रयोजनम् । 'असिद्धं बहिरङ्गलक्षणमन्तरङ्गलक्षणे' इत्यसिद्धत्वाद्बहिरङ्गलक्षणस्य परयणादेशस्यान्तरङ्गलक्षणः पूर्वयणादेशो भविष्यति । अवश्यं चैषा परिभाषा आश्रयितव्या स्वैरार्थम् । कैत्र्या हर्त्र्येति । 'उदात्तयणो हल्पूर्वा'दित्येष स्वरो यथा स्यात् ॥

(प्र०) असिद्धं बहिरङ्गेति । नित्यादप्य-

४ 'नापि सिद्धानि' । ५ वार्तिकं स्यात् । ६ इति-कचिन्न ।

न्तरङ्गं बलीय इति न्यायात् प्रथमं पूर्वस्य य
णिति भावः । अवश्यं चेति । स्थानिवद्भावाश्र-
यणेऽपीत्यर्थः । कर्त्तुं ई आ इति स्थिते
यदि नित्यत्वात् पूर्व परयणादेशः स्यात्तस्य स्थानि-
वद्भावात् पूर्वस्य यण्, तत उदात्तयणोऽनन्तर
आकारो न भवतीत्युदात्तत्वं न स्यात् । यदात्वन्तर-
ङ्गत्वात् पूर्व पूर्वस्य यणादेशस्तदा ङीप् उदात्तयण
इति उदात्तत्वं, तस्यापि यणि कृते आकारस्योदात्त-
त्वमिति सिद्धमिष्टम् ॥

(उ०) नित्यादपीति । नाजानन्तर्ये इति
निषेधस्तु अनित्यो नास्त्येव वेति भाष्याशयः । पूर्वनिमित्त-
कार्यत्वमत्राऽन्तरङ्गत्वं विवक्षितम् ॥

[उदाहरणत्ववादिनः परिभाषाऽनावश्यकताभाष्यं]

अनेनापि सिद्धः स्वरः ॥ कथम् ? ॥

[सिद्धिसूचकवार्तिकम्]

॥*॥ आरभ्यमाणे नित्योऽसौ ॥*॥

आरभ्यमाणे त्वस्मिन् योगे नित्यः
पूर्वयणादेशः । कृतेऽपि परयणादेशे प्राप्नोति
अकृतेऽपि ॥

(प्र०) अनेनापीति । सति स्थानिवत्त्वे पूर्व-
यणादेशस्यापि नित्यत्वादित्यर्थः ॥

(उ०) उदाहरणत्ववादी आह भाष्ये-अनेना-
पीति । सति स्थानिवत्त्वे इति । एवं च द्वयोरपि नित्य-
त्वेनोच्चारणक्रमे प्राथम्यात्पूर्वं पूर्वयणादेश एवेति भावः ।

[उदाहरणत्वखण्डनवादिभाष्यम्]

परयणादेशोऽपि नित्यः । कृतेऽपि
पूर्वयणादेशे प्राप्नोत्यकृतेऽपि ॥

(प्र०) इतर आह-परयणादेशोऽपीति ।

(उ०) इतरः-उदाहरणत्वखण्डनवादी ॥

॥*॥ परश्चासौ व्यवस्थया ॥*॥

व्यवस्थया चासौ परः ॥

॥*॥ युगपत्संभवो नास्ति ॥*॥

न चाऽस्ति यौगपद्येन संभवः ॥

(प्र०) स एवाह-परश्चासविति । शब्द-
परविप्रतिषेधात् स एव प्राप्नोति । एकमपि यण-
लक्षणं पूर्वपरविषयभेदाद्विद्यते । एकस्य च
कार्यित्वनिमित्तत्वयोर्विरोधात्परत्वेन व्यवस्था ॥

(उ०) शब्दपरेति । उच्चारणक्रमीयप्राथम्यस्य
शास्त्रेण बाध इति भावः । तत्सूत्रे व्याप्तिन्यायेन सूत्रपाठतः
शब्दतत्त्वोभयविधमपि परत्वं गृह्यत इति तात्पर्यम् । नैवेवं
परं कार्यमित्युच्यते तत्कथमभेदे स्यादत आह-एकम-
पीति । व्यक्तपक्षे प्रतिलक्ष्यं लक्षणभेदादिति भावः ।
विषयगतं पौर्वापर्यं तदवच्छिन्ने लक्षणे आरोप्यत इत्यत्र
तात्पर्यम् । विप्रतिषेधशास्त्रप्रवृत्तियोग्यं 'न चास्ति यौगपद्ये-
ने'ति भाष्यबोधितं विरोधमुपपादयति-एकस्य चेति ।
प्रसङ्गे आदेशविधानादादेशसमये स्थानिनोऽसत्त्वम् ।
निमित्तत्वं च सत्त्वे । सत्त्वाऽसत्त्वे चैकत्र युगपद्विरुद्धे ।
एवं च द्वयोर्योगोऽयौगपद्याऽसंभव इति भावः ॥

कथं च सिध्यति ? ॥

[उदाहरणत्वखण्डनवादिवार्तिकम्]

॥*॥ बहिरङ्गेण सिध्यति ॥*॥

'असिद्धं बहिरङ्गलक्षणमन्तरङ्गलक्षणे'
इत्यनेन सिध्यति ॥

(उ०) भाष्ये-बहिरङ्गेण सिध्यतीति । तेनेव
कर्त्तुं सिध्यति, न सूत्रेणेत्यर्थः । एवं च शब्दतः परस्व-
मादाय विप्रतिषेधसूत्रस्य नैव प्रवृत्तिरिति तात्पर्यम् ॥

[उदाहरणवादिभाष्यम्]

एवं तर्हि योऽत्रोदात्तार्थं तदाश्रयः
स्वरो भविष्यति ॥

(उ०) उदाहरणवादी अन्तरङ्गपरिभाषाश्रयणं
विनापि स्वरं साधयति भाष्ये-एवंतर्हीति ॥

[खण्डनवादिभाष्यम्]

ईकारयणा व्यवहितत्वाच्च प्राप्नोति ॥

[उदाहरणत्ववादिभाष्यम्]

'स्वरविधौ व्यञ्जनमविद्यमानव-
द्भवती'ति नास्ति व्यवधानम् ॥

(उ०) स्वरविधाविति । अस्य स्वरोद्देश्यक-
विधित्वादिति भावः ॥

तत्-परकार्यत्वम् । अभेदे-शास्त्राभेदे असति ।
६ कचिन्न । ७ 'यत्रोदात्त' । ८ ऋस्थानिक इत्यर्थः ।
१ स्वरः-विभक्तेः स्वरः ।

१ एवं चेति । तस्यापि नित्यत्वे चेत्यर्थः ।
२ व्यवस्थया-अवस्थित्या । ३ स एव-
उदाहरणत्वखण्डनवादी इतर एव । ४ तत्सूत्रे इति ।
प्रतिषेधसूत्रे इत्यर्थः । ५ एवं-शब्दपरविप्रतिषेधे ।

[खण्डनवादिभाष्यम्]

सा तर्हि एषा परिभाषा कर्तव्या ॥

[स्थानिवद्भाववादिभाष्यम्]

ननु चेयमपि कर्तव्या-‘असिद्धं वहि-
रङ्गलक्षणमन्तरङ्गलक्षणे’ इति ॥

[असिद्धपरिभाषावादिखण्डकभाष्यम्]

बहुप्रयोजनैषा परिभाषा । अवश्य-
मे(वै)षा कर्तव्या ॥

सा चाप्येषा लोकतः सिद्धा ॥ कथम् ? ॥
प्रत्यङ्गवर्त्ती लोको लक्ष्यते । तद्यथा-
पुरुषोऽयं प्रातरुत्थाय यान्यस्य प्रतिशरीरं
कार्याणि तानि तावत्करोति, ततः सुह-
दाम्, ततः संबन्धिनाम् । प्रातिपदिकं
चाप्युपदिष्टं सामान्यभूतेऽर्थे वर्तते । सामा-
न्ये वर्तमानस्य व्यक्तिरूपजायते । व्यक्तस्य
सतो लिङ्गसङ्ख्याभ्यामन्वितस्य बाह्येना-
र्थेन योगो भवति । ययैव चाऽऽनुपूर्व्या-
ऽर्थानां प्रादुर्भावस्तयैव शब्दानामपि ।
तद्वत्कार्यैरपि भवितव्यम् ॥

(प्र०) प्रत्यङ्गवर्त्तीति । प्रत्यासन्नवाची प्रत्यङ्ग-
शब्दः । अङ्गशब्देन प्रत्यासत्तिर्लक्ष्यते, अङ्गानां
प्रत्यासन्नत्वात् । अङ्गमङ्गं प्रति प्रत्यङ्गमित्यव्ययीभावः ।
प्रतिशरीरमिति । शरीरस्य भोगायतनत्वात् ।
ततः सुहदामिति । सौहार्दस्यासत्तिहेतुत्वात् ।
ततः संबन्धिनामिति । अवश्यकर्तव्यत्वात् ।
सामान्यभूत इति । नित्येऽपि शब्दार्थसम्बन्धे
अक्रमेऽप्यर्थप्रतिपादने उपायभावेनाऽसत्यमपि क्रमं,
प्रकृत्याद्यर्थं चाश्रित्योपेयव्यवस्थापनात् । तर्त्रै
‘नागृहीतविशेषणा विशेष्ये बुद्धि[रूपं दत्ते]’ इत्यादौ
सामान्यमभिधीयते । ततस्तदनुरक्तद्रव्ये प्रतीतिः ।
लिङ्गसंख्याशक्तीनां चाश्रयो द्रव्यमिति तत्पूर्वमभि-
धातव्यम् । ततः संख्यपेक्षया लिङ्गं समासजमिति
तदभिधीयते । व्यादिसंख्या हि वस्त्वन्तरापेक्षोप-
जायते । एकलसंख्यापि वस्त्वन्तरापेक्षद्वित्वादि-
व्यवच्छेदं करोतीति बहिरङ्गा । साऽपि सजातीयपदा-

श्रापेक्षत्वादन्तरङ्गा । कर्मादीनि तु विजातीयक्रिया-
पेक्षणाद्वहिरङ्गाणीति न्यायप्राप्तः क्रमः । बाह्येनेति ।
कर्तृत्वादिना । तद्धि क्रियापेक्षत्वाद्वाह्यम् ॥

(उ०) अवश्यमेवेति । एवं च तथैव सिद्धत्वाच्चैत-
दस्या उदाहरणमिति भावः । साचाप्येषेति । प्रकृतोदा-
हरणविषयः ‘पूर्वनिमित्तकमन्तरङ्गमित्यंशो न्यायसिद्ध इति
तदनाश्रयणमशक्यमिति भावः । ननु प्रत्यवयववर्त्ती लोक-
रूपोऽवयवो लक्ष्यत इति नार्थः, प्रकृतानुपयोगादित्यत
आह-प्रत्यासन्नेति । अङ्गानामिति । ‘अङ्गिनं प्रती’ति
शेषः । अङ्गमङ्गमिति । प्रत्यासन्नप्रत्यासन्नवर्त्ती तत्कार्या-
भिनिविष्टो लोको दृश्यत इति भावः । प्रत्यासन्नत्वं च
प्रथमोपस्थितित्वरूपम् । भाष्ये-शरीरं प्रतीत्यन्वयः । प्रति-
योगे द्वितीया । भोगः-बुद्ध्यादिसाक्षात्कारः । आसत्तिः-
प्रथमोपस्थितिः । युगपदुपस्थिताविदम् । क्रमेणोपस्थिता-
वपि आसत्तिवशादेव पूर्वं सुहदामुपस्थितिरिति बोध्यम् ।
ननु ‘अन्वितस्य बाह्यार्थेन योगो भवती’त्ययुक्तं,
शब्दार्थसम्बन्धस्य नित्यत्वात्, शब्दस्य विरम्य व्यापाराऽभा-
वाद्युगपदेव सकलार्थप्रतीतेः क्रमाभिधानमप्यसन्नतमित्यत
आह-नित्येपीति । असन्तमपीति । ‘असत्यमपी’-
ति पाठान्तरम् । शब्दजन्यबोधे वस्तुगत्याऽसत्त्वादित्यर्थः ।
किंतु शास्त्रासनाकल्पितोऽयं प्रक्रियादशयां क्रमः, अर्थ-
बुद्धेश्चकप्रातिपदिकसंज्ञोद्देश्यकडीवायुद्देशेन शास्त्रे स्वादि-
विधानादिति बोध्यम् । वस्तुतः प्रकृतितदर्थान्वयसत्यमेव,
कुतस्तत्क्रमस्य सत्यतेत्याह-प्रकृत्याद्यर्थं चेति । अस-
त्यमपीत्यनुकुर्यते । भाष्ये-सामान्यभूतेऽर्थे वर्त्तते
इति । वर्त्तनं नाम सामान्याभिधानम् । विशेष्ये-
विशेषणविशिष्टे । तदैव विशेष्यत्वात् । विशिष्टबुद्धौ विशेषण-
ज्ञानस्य कारणत्वादिति भावः । तदनुरक्तेति । सामान्यस्य
कार्यान्वत्वाद्वाच्यस्तदाश्रयतया शब्दार्थत्वेन कल्प्यत इति
भावः । भाष्ये उपजायते इत्यस्य बोधविषयो भवतीत्यर्थः ।
व्यक्तस्येति । द्रव्यस्य सतो बुद्ध्यारूढस्येत्यर्थः । तत्पूर्वमिति ।
आश्रयप्रतीत्युत्तरमेव तदाकाङ्क्षादिति भावः । वस्त्वन्त-
रेति । स्वसमवायिकारणनानावस्त्वपेक्षेत्यर्थः । एकत्वस्य
तत्त्वाऽभावादाह-एकत्वेति । एवं च प्रयोजनपेक्षया सापि
नहिरङ्गेत्यर्थः । सजातीयेति । द्रव्यत्वेन स्वाश्रयत्वेन वा
सज,तायत्वम् । ननु लिङ्गादभिरैकार्थसमवायाऽविशेषात्कथं
शक्तेर्बाह्यत्वमत आह-कर्मादीनि त्विति । न्यायप्राप्तः
क्रम इति । शास्त्रकृतकल्पितन्यायप्राप्तः प्रक्रियादशया-
मित्यर्थः । अनेन विशिष्टबुद्धौ विशेषणज्ञानकारणत्वाद्यपि
तान्त्रिककल्पितमिति सूचितम् । भाष्ये ययैवेति । अर्थानां

१ स्वरविधायित्वपरिभाषेत्यर्थः । २ कचिन्न । ३ सामान्य-
भूते-जातिरूपेऽर्थे । ४ ‘यथैव’ । ५ ‘तथैव’ । ६ तत्रेति ।

तेषां मध्ये । ७ सापि-संख्यापि । ८ तथैव-असिद्धं वहि-
रङ्गमित्यनयैव । अस्याः-स्वरविधायित्वस्याः ।

लिङ्गसङ्गथाकारकाणाम् । प्रादुर्भावो-ज्ञानम् । शब्दा-
नामपि-तद्बोधकस्त्रीप्रत्ययविभक्तीनामपि । अस्य 'प्रादुर्भाव'
इति शेषः । 'तद्वत्कार्यैरपी'त्यस्य तयैवानुपूर्वैत्यर्थः । येन
क्रमेण शब्दोपस्थितिस्तेनैव क्रमेण कार्यमिति पूर्वमीकार-
निमित्तको यणिति भावः । तत्र पदस्यैव विभज्यान्वाख्याने
सर्वेषां युगपत्प्राप्तावनया व्यवस्था । क्रमेणाऽन्वाख्याने तु
पूर्वप्रवृत्तिकत्वरूपमन्तरङ्गत्वं पूर्वयणादेशस्य बोध्यम् ।
असिद्धत्वं परयणादेशस्य निमित्ताऽभावादप्राप्तत्वरूपं बोध्यम् ।
अत एव वाच्योरित्यत्र नाऽसिद्धत्वम् । एवंविधान्तरङ्गत्वस्य
दृष्टान्तादिवलेन युगपत्प्राप्तिविषयत्वात् । स्पष्टं चेदं वाह ऊठ्
सूत्रे कैयटे । यस्वनया रोत्या पूर्वस्थानिकमप्यन्तरङ्गमिति ।
तदयुक्तम् । अन्तरङ्गशब्दाधोऽभावात् । अङ्गशब्दस्य तत्र
निमित्तपरत्वात् ।

[सूत्रारम्भवादिनः प्रयोजनभाष्यम्]

इमानि तर्हि प्रयोजनानि-पटयति
[लघयति] अवधीत बहुखट्वकः ।

पटयति लघयतीति,—णिचि टिलोपे
कृते 'अत उपधायाः' इति वृद्धिः प्राप्नोति ।
स्थानिवद्भावाच्च भवति ॥

अवधीदिति,—अकारलोपे कृते 'अतो
हलादेर्लघो'रिति विभाषा वृद्धिः प्राप्नोति ।
स्थानिवद्भावाच्च भवति ॥

(उ०) अवधीदिति । यद्यप्यतो लोप इत्यत्रार्थधातुक
इति विषयसप्तमीत्यत्रो यदिति सूत्रस्थभाष्याप्रतीयत इत्यपर-
निमित्तकत्वात्कथं स्थानिवत्त्वम्, तथापि विषयसप्तमीत्वेऽपि
परवृद्धिनिमित्तकत्वेन परनिमित्तत्वमस्यैवेत्याशयः । स्वतन्त्र-
वधधातुस्तु नास्त्येव । अदन्तत्वे जनिवध्योश्चेति वधि-
ग्रहणमपि न कर्तव्यमेवेति बोध्यम् ।

बहुखट्वक इति,—'आपोऽन्यतरस्या'मि-
ति ह्रस्वत्वे कृते 'ह्रस्वान्तेऽन्यात्पूर्व'मित्येष
स्वरः प्राप्नोति । स्थानिवद्भावाच्च भवति ॥

(उ०) बहुखट्वक इति भाष्ये 'बहोर्नन्वदुत्तरपद-
भूमी'त्युक्तेरिति भावः ॥

[आक्षेपभाष्यम्]

इह—वैयाकरणः सौवश्व इति,—रघोः
स्थानिवद्भावादायावौ प्राप्नुतस्तयोः
प्रतिषेधो वक्तव्यः ॥

[विधानवार्तिकम्]

॥*॥ अचः पूर्वविज्ञानादैचोः सिद्धम् ॥*॥

[अचः पूर्वविज्ञानादैचोः सिद्धम् ।]
योऽनादिष्टादचः पूर्वस्तस्य विधिं प्रति
स्थानिवद्भावः । आदिष्टाच्चैवोऽचः पूर्वः ॥
किं वक्तव्यमेतत् ? ॥ नहि । कथमनुच्यमानं
गंस्यते ? ॥ अच इति पञ्चमी । अचः पूर्वस्य ॥

(प्र०) योऽनादिष्टादिति । अकृत एवादेशे अचो
यः पूर्व इत्यर्थः । अजपेक्षस्य पूर्वत्वस्येहाश्रयणात् ।
आदेशनमादिष्टं, तद्यस्य नास्ति सोऽनादिष्टः ।

(उ०) नन्वादेशस्य सत्त्वादनादिष्टादित्यनुचितमत
आह—अकृत एवेति । उपलक्षणमेतदिति भावः । ननु
सुत्रेऽनादिष्टादित्येतदनुपादानात्कथमेतद्व्याप्नोति आह—अज-
पेक्षयेति । लक्ष्यानुरोधादिति भावः । कर्मणि क्ते अनादि-
ष्ट्यमानादित्यर्थः स्यादत आह—आदेशनमिति । बहुव्रीहौ
निष्ठेति पूर्वं निपातस्तु न, तत्प्रकरणाऽनित्यत्वात् ।

[आक्षेपभाष्यम्]

यद्येवमादेशोऽविशेषतो भवति ॥

(प्र०) आदेश इति । ततश्च हलादेशोऽपि
स्थानिवत्स्यात् ।

[आक्षेपनिरासभाष्यम्]

ॐ आदेशश्च विशेषितः ॐ ॥ कथम् ? ॥
न ब्रूमो—यत् पृष्ठीनिर्दिष्टमजग्रहणं तत्प-
ञ्चमीनिर्दिष्टं कर्तव्यम्—इति ॥ किं तर्ह्यन्य-
त्कर्तव्यम् ? ॥ अन्यच्च न कर्तव्यम् । यदे-
वाऽदः पृष्ठीनिर्दिष्टमजग्रहणन्तस्य दिक्शब्दै-
र्योगे पञ्चमी भवति । 'अजादेशः परनिमित्तकः
पूर्वस्य विधिं प्रति स्थानिवद्भवति ॥ कुतः
पूर्वस्य ? ॥ अच' इति ॥ तद्यथा—आदेशः
प्रथमानिर्दिष्टः, तस्य दिक्शब्दैर्योगे पञ्चमी
भवति—'अजादेशः परनिमित्तकः पूर्वस्य
विधिं प्रति स्थानिवद्भवति । कुतः
पूर्वस्य ? ॥ आदेशा'दिति ॥

(प्र०) यदेवाऽद इति । सादृश्यादेवमुक्तं,
शब्दान्तरमेव तु पञ्चम्यन्तमपेक्षते । तद्यथेति ।
यथाऽऽदेशापेक्षया पूर्वत्वे आश्रीयमाणे विभक्तिविप-
रिणामस्तथा अजपेक्षयाऽपीत्यर्थः । धिन्वन्तीत्यत्रो-
कारात्पूर्वं यदङ्गं तस्मान्निमित्तत्वेनाश्रिताद्विधिरिति

सिद्धः स्थानिवद्भावः । 'वैयाकरण' इत्यत्र तु तत्र भवति । नहीकारात् पूर्वो यो वकारः स कचिन्निमित्तत्वेनाश्रितः ।

(८०) नन्वचः पूर्वत्वविज्ञाने आदेशेन पूर्वत्वस्याऽविशेषणात्तथैवयुक्तमत आह-यथेति । परमतेन दृष्टान्त इति भावः । पूर्वविध्यभावादाह-धिन्वन्तीति । अन्यथेडापत्तिरिति भावः । अत्र यद्वक्तव्यं तदुक्तम् । पञ्चमीसमासाश्रयेण वैयाकरणे दोषमाशङ्क्याह-वैयाकरणेति । ऐज्विधानसामर्थ्यात्तत्र न भवति स्थानिवत्त्वमिति परे ।

[आक्षेपवार्तिकम्]

॥*॥ तत्रादेशलक्षणप्रतिषेधः ॥*॥

तत्रादेशलक्षणं कार्यं प्राप्नोति तस्य प्रतिषेधो वक्तव्यः । वाच्योः । अध्वर्ध्वोः । 'लोपो व्योर्वली'ति लोपः प्राप्नोति ॥

(प्र०) तत्रेति । अतिदेशेन पराश्रयं कार्यं प्राप्यते, न तु स्वाश्रयं निवर्त्यते । भाष्यकारेण तु विधिग्रहणात्स्वाश्रयकार्याऽभावः साधितः ।

(उ०) विधिग्रहणं स्वाश्रयनिवृत्त्यर्थमित्युक्तत्वात्तत्रादेशलक्षणेत्यसङ्गतमत आह-भाष्यकारेण त्विति । इदं वार्तिकमिति न विरोध इति भावः ।

[समाधानवार्तिकम्]

॥*॥ असिद्धवचनात्सिद्धम् ॥*॥

[असिद्धवचनात्सिद्धम्] ॥ अजादेशः परनिमित्तकः पूर्वस्य विधिं प्रत्यसिद्धो भवतीति वक्तव्यम् ॥

[तद्वाचकक्षेपवार्तिकम्]

॥*॥ असिद्धवचनात्सिद्धमिति चेदुत्सर्गलक्षणानामनुदेशः ॥*॥

असिद्धवचनात्सिद्धमिति चेदुत्सर्गलक्षणानामनुदेशः कर्तव्यः । पट्व्या मृद्धेति ॥

(प्र०) उत्सर्गेति । उत्सर्गः स्थानी, स ह्यादेशेनाऽपवादेनैव निवर्त्यते । नन्वीकारयणोऽसिद्धत्वाद्विभक्तावेन यणभविष्यति । नैतदस्ति । पूर्वविधावसिद्धत्वमुच्यते न त्वानन्तर्ये लौकिके यथा प्रयोग इति नास्ति विभक्तोरानन्तर्यम् । अनुदेश इति । अतिदेश इत्यर्थः ।

(उ०) निवर्त्यत इति । उत्सृज्यते निवर्त्यते इत्युत्सर्ग इति भावः । नत्वानन्तर्ये इति । 'पूर्वविधा'वित्युक्ते शास्त्रीये कार्येऽतिदेशप्रवृत्तिरिति भावः । प्रयोगे इति । उच्चारणे इत्यर्थः ।

[समाधानस्थापनभाष्यम्]

ननु चैतदप्रसिद्धवचनात्सिद्धम् ॥

(प्र०) ननु चैतदपीति । शास्त्राऽसिद्धत्वाश्रयणात् ।

[समाधानवाचकवार्तिकम्]

॥*॥ असिद्धवचनात्सिद्धमिति चेन्नाऽन्यस्याऽसिद्धवचनादन्यस्य भावः ॥*॥

असिद्धवचनात्सिद्धमिति चेत् । तन्न ॥

किं कारणम् ? ॥ 'नान्यस्याऽसिद्धवचनादन्यस्य भावः' । नह्यन्यस्याऽसिद्धत्वादन्यस्य प्रादुर्भावो भवति । [तद्यथा]-नहि देवदत्तस्य हन्तरि हते देवदत्तस्य प्रादुर्भावो भवति ॥

(प्र०) नान्यस्येति । कार्यासिद्धत्वाश्रयमेतत् ॥

(उ०) भाष्ये नहि देवदत्तस्येति । हतेऽपि न जीवनं चेत् किं वक्तव्यं तदारोप इत्यर्थः ॥

[उपसंहारवार्तिकम्]

॥ * ॥ तस्मात्स्थानिवद्भवो वक्तव्यः ॥ * ॥

तस्मात्स्थानिवद्भावो वक्तव्यः ।

॥*॥ असिद्धत्वं च ॥*॥

असिद्धत्वञ्च [वक्तव्यम्] । पट्व्यामृद्धेति स्थानिवद्भावः । वाच्योरध्वर्ध्वोरित्यत्राऽसिद्धत्वम् ॥

[परिहारस्मारकवार्तिकम्]

॥ * ॥ उक्तं वा ॥ * ॥

[उक्तं वा] । किमुक्तम् ? ॥ 'स्थानिवद्भवचनानर्थक्यं शास्त्राऽसिद्धत्वादिति ॥

(प्र०) उक्तवेति । शास्त्रासिद्धत्वमाश्रयणीयमित्यर्थः ।

(उ०) उक्तवेति । 'पत्वनुको'रित्यत्र वचनद्वयकरणापेक्षो विकल्पः ॥

[उपन्यासवैषम्यभाष्यम्]

विषम उपन्यासः । युक्तं तत्र यदेका-

देशशास्त्रं तुक्छास्त्रेऽसिद्धं स्यादन्यद-
न्यस्मिन् । इह पुनरयुक्तम् । कथं हि तदेव
नाम तस्मिन्नसिद्धं स्यात् ? ॥

(प्र०) तदेवेति । सकृत्पाठापेक्षयैतदुच्यते ।
विषयभेदात् भेदाश्रयणादसिद्धत्वमाश्रीयते ॥

(उ०) तदेव नामेति । 'इको यणचो'त्यदेव 'इको
यणचो'त्यस्मिन्नित्यर्थः ॥

[समाधानस्थापकभाष्यम्]

तदेव चापि तस्मिन्नसिद्धं भवति ॥
वक्ष्यति ह्याचार्यः 'चिणो लुकि तग्रहणा-
नर्थक्यं, सङ्घातस्याप्रत्ययत्वात्तलोपस्य चा-
सिद्धत्वा'दिति । चिणो लुक् चिणो लुक्ये-
वाऽसिद्धो भवति ॥

(उ०) चिणो लुकि तग्रहणाऽभावे किं ततरामृशब्द
स्य लुगुच्यते, उत तेषां क्रमेण ? । नाऽऽधः, सङ्घातस्याऽप्र-
त्ययत्वात् । नान्य इत्याह भाष्ये-तलोपस्य चेति ॥

[समाधानश्लोकवार्तिकम्]

॥ * ॥ काममतिदिश्यतां वा, सञ्चासञ्चापि
नेह भारोऽस्ति । कल्प्यो हि वाक्य-
शेषो, वाक्यं वक्तव्यधीनं हि ॥ * ॥

अथवा वतिनिर्देशोऽयम् । कामचा-
रश्च वतिनिर्देशे वाक्यशेषं समर्थयितुम् ।
तद्यथा-'उशीनरवन्मद्रेषु यवाः' । सन्ति, न
सन्तीति । 'मातृवदस्याः कलाः' । सन्ति,
न सन्तीति ॥ एवमिहापि स्थानिवद्भ-
वति, स्थानिवन्न भवतीति वाक्यशेषं
समर्थमिष्यामहे । इह तावत्पद्व्या मृज्येति,
यथा स्थानिनि यणादेशो भवति, एवमा-
देशोऽपि भवति । इहेदानीं वाय्वोरध्व-
ज्वोरिति, यथा स्थानिनि यलोपो न भवति
एवमादेशोऽपि न भवति ॥

(प्र०) नेह भारोऽस्तीति । नह्यभावातिदेशे-
ऽधिकं सूत्रं पठनीयं, विधिशब्दं चान्तरेण सिध्यति ।
अधीनमिति । अधुत्तरपदात्खविधानादव्युत्पन्न
आयत्तार्थवृत्तिरधीनशब्दः । तद्यथेति । येनोपमाने
यवानां सत्ताऽवगता, स 'सन्ती'ति वाक्यशेषं प्रक-

ल्पयति । असत्तावगतौ 'न सन्ती'ति । एवमस्यापि
लक्षणस्य प्रतिलक्ष्यं भेदात् कचिद्भावोऽतिदिश्यते,
कचिदभावः ॥

(उ०) एवमसिद्धवचनमात्रेण निर्वाहमुक्त्वा सूत्र-
कृतं स्थानिवत्त्वं समर्थयति-काममिति । नह्यभावेति ।
'इहे'त्यस्य सूत्रे इत्यर्थ इति भावः । ननु पूर्वमस्यार्थस्य
विधिशब्देन साधितत्वात् कथं तत्कारणरूपो न भार
इत्यत आह-विधिशब्दं चेति । अध्याहारमात्रेणेति
भावः । भाष्ये-एवमादेशोपि न भवतीति । आदेश-
निमित्तकोऽपीत्यर्थः ॥

[आक्षेपभाष्यम्]

किं पुनरनन्तरस्य विधिं प्रति
स्थानिवद्भावः, आहोस्वित्पूर्वमात्रस्य ? ॥

(प्र०) किं पुनरिति । अमीषां ब्राह्मणानाम-
न्त्यात्पूर्वमानयेत्यत्रानन्तरे पूर्वशब्दो दृष्टः, मथु-
रायाः पूर्वं पाटलिपुत्रमिति व्यवहित इति प्रश्नः ।
तत्र यदा विषयभेदाल्लक्षणं भिद्यते तदा यादृशं
यत्र पूर्वत्वं संभवति तादृशं तत्राश्रीयते इति व्यव-
हितस्यापि ग्रहणम् । यदा त्वेकमेव लक्षणं तदा
किमित्यव्यवहितसंभवे व्यवहितमाश्रीयत इति अन-
न्तरस्यैव ग्रहणेन भाव्यम् ॥

(उ०) यद्यपि व्यवहितेपि पूर्वशब्दो वर्तते इति
भाष्यकृता पूर्वमेवोक्तम्, तथापि तदर्थप्रतिपादकवार्तिकम-
वतारयितुं पृच्छति भाष्ये-किंपुनरिति । अव्यवहितसं-
भवे इति । 'छन्दसि परेपि व्यवहितश्चे'त्यनेन पूर्वापर-
शब्दयोरव्यवहितार्थं मुख्यत्वबोधनादिति भावः । 'तस्मिन्नि'-
ति सूत्रे निर्दिष्टग्रहणाद्व्यवहितसाधारणे पूर्वशब्द-
स्य शक्तिः । 'अन्त्यात्पूर्वमानये'त्यादौ तु तात्पर्यानुपपत्त्या
विशेषे लक्षणा, 'छन्दसि परेपि'त्यादौ तु पराङ्गविकलायास्त-
स्मादिति परिभाषाया उपस्थितेरव्यवधानाऽऽश्लक्ष्णः । इह तु
स्वरग्रहणाद्विज्ञातदनुपस्थितिरिति तत्त्वम् ॥

कश्चात्र विशेषः ? ॥

[अनन्तरग्रहणदूषणवार्तिकम्]

॥ * ॥ अनन्तरस्य चेदेकाननुदात्तद्विगु-
स्वरगतिनिघातेषूपसंख्यानम् ॥ * ॥

अनन्तरस्येति चेदेकाननुदात्तद्विगु-
स्वरगतिनिघातेषूपसंख्यानं कर्तव्यम् ॥

एकाननुदात्त-लुनीह्यत्र पुनीह्यत्र । अ-
नुदात्तं पदमेकवर्जमित्येष स्वरो न प्राप्नोति ॥

(प्र०) लुनीह्यत्रेति । हेरपित्वाडुदात्तत्वम् ।
तत्र यणादेशे कृते उदात्तस्याऽभावाद्बर्ज्यमानस्वरो
न स्यात् । स्थानिवद्भावात्तु यथा स्थानिनि स्वरो
भवति एवमादेशेकृतेऽपि सिद्धः स्वरः ॥

(उ०) भाष्ये-‘एकाननुदात्त’शब्देन तत्प्रयुक्तः शेष-
निघातः । उदात्तत्वमिति । प्रत्ययस्वरेण ॥

द्विगुस्वर-पञ्चारत्न्यः दशारत्न्यः ।
‘इगन्तकाले’त्येष स्वरो न प्राप्नोति ॥

(प्र०) पञ्चारत्न्य इति । ‘जसादिषु छन्दो वा
वचनं प्राङ् णौ चङ्युपधायाः’ इति ‘जसिचे’ति
गुणश्छन्दसि विकल्पितस्वाच्च भवतीति यणि कृते
इगन्तत्वाऽभावात् पूर्वपदप्रकृतिस्वराऽप्रसङ्गः ॥

गतिनिघात-यत्प्रलुनीह्यत्र । यत्प्रपुनी
ह्यत्र । ‘तिङि चोदात्तवती’त्येष स्वरो
न प्राप्नोति ॥

(प्र०) यत्प्रलुनीह्यत्रेति । यच्छब्दप्रयोगो
निघातप्रतिषेधार्थः । तत्र यणि कृते उदात्तत्वाऽ-
भावाद्गतिनिघाताऽप्रसङ्गः । एतच्च सर्वमनाश्रित्याऽन्त-
रङ्गवहिरङ्गभावमुक्तम् ॥

(उ०) निघातप्रतिषेधेति । निपातैर्यद्यदीत्य-
नेनेति भावः । अनाश्रित्येति । पदसंस्कारे वाक्यसंस्कारे
वा यणो वर्णाश्रयत्वेनान्तरङ्गत्वमित्यन्ये ॥

[द्वितीयपक्षाङ्गीकारभाष्यम्]

अस्तु तर्हि पूर्वमात्रस्य ॥

[तदुपपन्नवार्तिकम्]

॥ * ॥ पूर्वमात्रस्येति चेदुपधाहस्वत्वम् ॥ * ॥

पूर्वमात्रस्येति चेदुपधाहस्वत्वं वक्त-
व्यम् । वादितवन्तं प्रयोजितवान्-अवीव-
दद्वीणां परिवादकेन ॥ किं पुनः कारणं न
सिद्ध्यति ? ॥ योऽसौ णौ णिल्प्यते तस्य
स्थानिवद्भावाद्बर्ज्यत्वं न प्राप्नोति ॥

[दूषणान्तरवार्तिकम्]

॥ * ॥ गुरुसंज्ञा च ॥ * ॥

गुरुसंज्ञा च न सिद्ध्यति । श्लेष्मा-
श्म । पिप्ताश्म । दाश्म्यश्म । मीश्म्यश्म ।
‘ह्रलोऽनन्तराः संयोगः’ इति संयोगसंज्ञा,
‘संयोगे गुरु’इति गुरुसंज्ञा, ‘गुरोरनुत्’ इति
प्लुतो न प्राप्नोति ॥

(प्र०) श्लेष्माश्म इति । कार्यार्थत्वासंयोग-
संज्ञाया व्यवहितस्यात्र प्लुतविधिरिति पूर्वपक्षः ॥

(उ०) श्लेष्मन्ने । ‘अमनुष्यकर्तुंकेचे’ति टक् ।
ननु संयोगत्वस्य समुदायगतत्वेन पूर्वविधित्वाऽभावात् कथं
स्थानिवत्त्वम् । किं च न संयोगसंज्ञा व्यवहितस्य विधिः ।
अव्यवहितस्य सत्त्वादत् आह-कार्यार्थत्वादिति । तत-
श्च प्लुतद्वारा व्यवहिते पूर्वविधित्वं संज्ञाया इति भावः ॥

[पूर्वमात्रवादिभाष्यम्]

ननु च यस्याप्यनन्तरस्य विधिं प्रति
स्थानिवद्भावः, तस्याप्यनन्तरलक्षणो विधिः
संयोगसंज्ञा विधेया ॥

(प्र०) ननु चेति । यथोद्देशपक्षे प्रत्येकं च
संयोगसंज्ञेति पक्षे आनन्तर्याश्रयेऽपि दोष इत्यर्थः ॥

(उ०) ननु च उक्तं हेतुना व्यवहितपूर्वविधित्वात्कथ-
मनन्तरग्रहणे संयोगसंज्ञाया विधेयत्वमत आह-यथोद्दे-
शेति । तदा कार्यपर्यालोचनं विनापि ‘भविष्यति किञ्चि-
दित्यभिसन्धिमात्रात्तत्प्रवृत्तेरित्यर्थः । ननु एवमपि पूर्वपर-
विधित्वान्न स्थानिवत्त्वप्राप्तिरत आह-प्रत्येकंचेति ।

[समाधानवार्तिकम्]

॥ * ॥ न वा संयोगस्याऽपूर्वविधित्वात् ॥ * ॥

न वैष दोषः ॥ किं कारणम् ? ॥
‘संयोगस्याऽपूर्वविधित्वात्’ । न पूर्वविधिः
संयोगः ॥ किं तर्हि ? ॥ पूर्वपरविधिः
संयोगः ।

(प्र०) न वेति । समुदायः संज्ञीति भावः ।
पूर्वमात्रस्येति पक्षोऽत्र स्थितः । अवीवददिति तु
चङ्परनिर्हासे स्थानिवत्त्वनिषेधो वक्ष्यते ।

(उ०) समुदाय इति । एवं चानन्तर्याश्रयणे यथो-
द्देशपक्षेऽपि न दोष इति भावः । एवं च पूर्वमात्रग्रहणे-
ऽपि श्लेष्मन्ने न दोषः । यथोद्देशाश्रयणादेव । कार्यकाल-

पक्षेऽपि यत्प्रतिबन्धद्वारा स्थानिवत्त्वस्य संज्ञाकार्यप्रतिबन्ध-
कत्वं तस्य पूर्वमात्रवृत्तित्व एव स्थानिवत्त्वमिति गूढ-
तात्पर्यम् । भाष्ये—किंतर्हि पूर्वपरविधिरिति । पूर्वपर-
विधौ स्थानिवत्त्वाऽभावादेव च आरतुरित्यादौ ऋच्छत्युता-
मिति गुणस्य सर्वणदीर्घे न स्थानिवत्त्वमिति बोध्यम् ।
विधिग्रहणसामर्थ्याच्चेतदर्थलाभ इत्याहुः । पूर्वमात्रेति ।
दीर्घादिग्रहणाद्विज्ञादिति भावः ॥

[आक्षेपवार्तिकम्]

॥*॥ एकादेशस्योपसंख्यानम् ॥*॥

एकादेशस्योपसंख्यानं कर्तव्यम् ।
॥ श्रायसौ गौमतौ चातुरौ आनडुहौ पादे
उदवाहे ॥ एकादेशे कृते नुमामौ पद्माव
ऊडियेते विधयः प्राप्नुवन्ति ॥

(प्र०) एकादेशस्येति । परस्मिन्नित्येतदव-
धारणार्थमुपात्तम् । तथा ह्यनुपादीयमानेऽपि पर-
स्मिन्नित्यस्मिन् परनिमित्तकस्य स्थानिवद्भावो
लभ्यत एव । तत्राऽनेन यथा अपरनिमित्तकस्य
स्थानिवद्भावो निवार्यते वैयाग्रपद्यः, आदीष्य
इति, एवं परस्मिन्नेव य आदेश इत्यवधारणादुभय-
निमित्तस्याऽप्राप्तिरिति भावः । श्रायसादिभ्योऽ
णन्तेभ्य औप्रत्यये कृते एकादेशे च तस्यादिव-
द्भावानुमामौ प्राप्नुतः । पादे उदवाहे इत्यत्र डावे-
कादेशे कृते आदिवत्त्वाद्भसंज्ञायां सत्यां पद्माव-
ऊट् च प्राप्नुतः ।

(उ०) ननुभयनिमित्तत्वेऽपि परनिमित्तत्वमस्त्येवेत्यत
आह—परस्मिन्नितीति । अवधारणार्थमिति । पूर्व-
विधिशब्दे पूर्वशब्दस्येवाऽस्यापि विशेषणस्यान्ययोगव्यव-
च्छेदफलकत्वादिति भावः । लभ्यत एवेति । अविशेषात्स-
र्वत्र प्रवृत्त्येति भावः । श्रायसादित्यत्र 'देविकाशिशये'-
त्यात्वम् । तस्यादिवद्भावादिति । ननु आदिवद्भावेन
औ इत्यस्य सर्वनामस्थानत्वेऽपि श्रायसित्यस्याङ्गत्वाभावा-
त्कथं नुम् । औ इत्यस्य सान्तादविहितत्वात् श्रायसित्यस्यपष्ठो-
निर्दिष्टादेशत्वाऽभावाच्च स्थानिवत्त्वेन तस्याङ्गत्वमिति चेन्न ।
छिन्नपुच्छध्वदेकदेशविकृतानन्यत्वेनाङ्गत्वप्रतीत्यव्याघातात् ।
भूयोऽवयवसाम्यात् । लोकयायसिद्धस्यानाश्रयणे वीजाऽ-
भावात् । सूत्रमपि वल्लसाद्यर्थमावश्यकमिति दिक् ।

[प्रत्याक्षेपभाष्यम्]

किं पुनः कारणं न सिध्यति ? ॥

(उ०) भाष्ये—न सिध्यन्तीति । निवर्त्यत्वेनेत्यर्थः ॥

[प्रत्याक्षेपवाचकवार्तिकम्]

॥*॥ उभयानीमित्तत्वात् ॥*॥

अजादेशः परनिमित्तक इत्युच्यते ।

उभयनिमित्तश्चायम् ॥

॥*॥ उभयादेशत्वाच्च ॥*॥

अच आदेश इत्युच्यते । अचोश्चा-
यमादेशः ।

(प्र०) अचोश्चेति । अच इति गुणत्वादेकत्व-
संख्यायाः 'पशुना यजेते'तिवद्विवक्षितत्वात् ।

(उ०) नन्वच इत्यस्य विशेषणस्यान्ययोगव्यवच्छेदक-
त्वेऽपि हलां व्यावृत्तिः स्यान्नाजन्तरस्येत्यत आह—गुणत्वा-
दिति । आदेशविशेषणत्वेनेति शेषः । वस्तुतोऽचोरादेश-
स्याच्छवर्षापर्यधिकरणदेशत्वाऽभाव इति भाष्याशयः ।

[प्रथमहेतुनिरासभाष्यम्]

नैष दोषः ॥ यत्तावदुच्यते—'उभय-
निमित्तत्वा'दिति । इह यस्य ग्रामे नगरे वा-
ऽनेकं कार्यं भवति, शक्नोत्यसौ ततोऽ-
न्यतरद्वयपदैष्टुम् । तद्यथा 'ग्रामे गुरु-
निमित्तं च वसामः' 'अध्ययननिमित्तं च
वसामः' इति ।

(प्र०) इह यस्येति । अन्वयव्यतिरेकाभ्यां
निमित्तत्वावधारणाद्भवत्येव परस्य निमित्तता ।
अयोगव्यवच्छेदेन परस्मिन् य आदेश इति विशेष-
णत्वात् ॥

(उ०) उभयनिमित्तत्वे किं परनिमित्तत्वमेव नास्ती-
त्युच्यते उत परमेव निमित्तं नेति, नाद्य इत्याह—अन्व-
येति । नान्य इत्याह—अयोगेति । विशेष्यसङ्गत एवा-
योगव्यवच्छेदबोध इति नियमे न मानमिति भावः ।

[द्वितीयहेतुनिरासभाष्यम्]

यदप्युच्यते—'उभयादेशत्वाच्चे'ति ।
इह यो द्वयोः पष्ठीनिर्दिष्टयोः प्रसङ्गे भवति
लभतेऽसावन्यतरतो व्यपदेशम् । तद्यथा—
देवदत्तस्य पुत्रः, देवदत्तायाः पुत्र इति ॥

(प्र०) द्वयोरिति । वर्णनिर्देशे तावज्जातिग्रहणा-
च्चास्ति संख्याविवक्षा, भवतु वा, तथापि न
दोष इति भावः ।

[आक्षेपभाष्यम्]

अथ हलचोरादेशः स्थानिवद्भवति,
उताहो न ? ॥

(प्र०) अथ हलचोरिति । उभयथा शास्त्रे
व्यवहारदर्शनात्प्रश्नः । उरण्पर इत्यत्राऽणनणसमु-
दायोऽकडादिरादेशो रपरो न भवति । नागलोपीत्यत्र
त्वत्परराजदिति हलचोर्लोपेऽग्लोपित्वाश्रयणादुपधा-
हस्वत्वनिषेधो भवति । अस्ति ह्यत्राको दर्शनमिति ।

(उ०) भाष्ये-अथ हलचोरिति । अत्र इत्यपि परस्मि-
न्नितिवदयोगव्यवच्छेदकमुतान्ययोगव्यवच्छेदकमिति प्रश्नः ॥
अत्यरराजदिति । राजनमतिक्रान्तवानित्यर्थे 'प्रातिपदि-
काद्धात्वर्थ' इति णिच् । इष्टवद्भाट्टिलोपश्चेति बोध्यम् ॥
पूर्वस्यैव विधावित्यनाश्रित्येदम् ।

कश्चात्र विशेषः ? ॥

[समुदायादेशस्थानिवत्त्वदूषणवार्तिकम्]

॥*॥ हलचोरादेशः स्थानिवादिति चे-
द्विशतेस्तिलोप एकादेशः ॥*॥

हलचोरादेशः स्थानिवदिति चे-
द्विशतेस्तिलोपे एकादेशो वक्तव्यः ।
विंशकैः । विंशं शतम् । विंशः ।

(प्र०) विंशक इति । विंशतिविंशद्भ्यामिति
डुबुन् । विंशमिति । शदन्तविंशतेश्चेति डः ।
विंश इति । 'तस्य पूर्णे डट्' ।

(उ०) भाष्ये-एकादेश इति । 'अतो गुण' इति
पररूपमित्यर्थः । 'यस्येति चे'ति तु न, तिलोपस्याभीयत्वेना-
सिद्धत्वादिति भावः । विंशं शतमित्यस्य विंशतिरधि-
काऽस्मिन्नित्यर्थः । विंश इति तु प्रक्षिप्तं, शतसहस्रयोरेव
डस्येष्टत्वात् ।

[दूषणान्तरवार्तिकम्]

॥*॥ स्थूलादीनां यणादिलोपेऽवादेशः ॥*॥

स्थूलादीनां यणादिलोपे कृतेऽवादेशो
वक्तव्यः । स्थवीयान् दवीयान् ।

(प्र०) स्थवीयानिति । गुणलोपयोस्तुल्यकाल-
त्वाद्गुणस्य कथमनादिष्टादचः पूर्वत्वमिति चेत्,
स्थानिनोऽनादिष्टादचः पूर्वत्वात्तद्वारेण गुणस्यापि
भविष्यतीत्यदोषः । तत्र स्थानिवद्भावे सति

लशब्देन व्यवधानादवादेशाऽप्रसङ्गः ।

(उ०) स्थानिनोऽनादिष्टादिति । अत्र यद्वक्तव्यं
तत्र धात्विति सूत्रे स्थानिवत्सूत्रे चोक्तम् ॥

[दूषणान्तरवार्तिकम्]

॥*॥ केकयमित्रचोरियादेश एत्वम् ॥*॥

केकयमित्रचोरियादेशे एत्वं न सि-
ध्यति । कैकेयः । मैत्रेयः । अचीत्येवं न
सिध्यति ॥

(प्र०) कैकेय इति । नन्वज्मात्रे गुणो विधी-
यते न त्वजादौ । तेन 'योऽत्राश्रीयते नासावादेशः',
यश्चादेशः समुदायो नासावाश्रीयते' इति न्याया-
च्चास्ति दोषः । नैतदस्ति । स्थानिवन्न भवतीत्य-
भावादिदेशाश्रयणपक्षे दोषः स्यादेव । परिहारा-
न्तरस्याभिधास्यमानत्वाद्वैतच्चाश्रितम् ॥

(उ०) कैकेयादौ 'केकयमित्रश्चि'त्यादिना इयादेशे
आद्गुणः । अत्रापि पक्षे स एवार्थ इत्यत आह-परिहारा-
न्तरस्येति । पक्षान्तरस्येत्यर्थः । एतत्-पूर्वोक्तम् ॥

[दूषणान्तरवार्तिकम्]

॥*॥ उत्तरपदलोपे च ॥*॥

उत्तरपदलोपे च दोषो भवति । दध्यु-
पसिक्ताः सक्तवो दधिसक्तवः । अचीति
यणादेशः प्राप्नोति ।

(प्र०) दधिसक्तव इति । 'समानाधिकरणा-
धिकारे क्तस्तृतीयापूर्वपद उत्तरपदलोपश्चे'ति लोपस्य
परनिमित्तता । यद्यप्यत्र पदान्तविधौ नेति सिध्यति,
तथापि परिहारान्तरस्याभिधास्यमानत्वादेतच्चोक्तम् ॥

(उ०) लोपस्येति । समानाधिकरणेन सुपेत्यधि-
कारात् परसन्निधाने जायमानत्वेन परनिमित्तत्वमित्यभि-
मानः । वस्तुत एतावता परनिमित्तत्वे 'पादशतस्ये'ति
लोपस्य परसन्नियोगेन विधीयमानस्य परनिमित्तत्वापत्ति-
रितीदमपि चिन्त्यम् । 'परिहारान्तरस्येत्येवात्रापि समाधि-
रिति तत्त्वम् ॥

[आक्षेपवार्तिकम्]

॥*॥ यङ्लोपे यणियङ्ङुवडः ॥*॥

यङ्लोपे यणियङ्ङुवडो न सिध्यन्ति ।
चेच्यः । नेन्यः । चेक्षियः । चेक्रियः । लोलुवः ।

पोपुवः । अचीति यणियङ्ङुवडो न सिध्यन्ति ॥

(प्र०) [चेच्यः] नेन्य इति । 'ऊतोऽची'त्येत-
दनाश्रयणादुपन्यासः ॥

[पक्षान्तराश्रयणेन समाधानभाष्यम्]

अस्तु तर्हि न स्थानिवत् ॥

(प्र०) अस्तु तर्हीति । अच इत्युपादानात्
साक्षादेव यस्याऽच्छानित्वेनोपात्तस्तस्यैव स्थानि-
वद्भावो, न तु हलजादेशस्येत्यर्थः ॥

(उ०) उपादानादिति । यद्यप्यागत्येत्येतद्वारणार्थ-
मावश्यकं तैत् । तत्र हि केवलहलो लोपस्तथापि व्याख्यानाद-
च एवादेश इत्यन्ययोगव्यवच्छेदलाभ इति बोध्यम् । साक्षा-
देवेति । अचो यत्र स्थानवद्भिर्निर्दिष्टत्वमित्यर्थः । एवं हि
णिलोपस्य स्थानिवत्त्वं न स्यात् । तस्मादच एवादेशः प्रयोगे
यत्रेत्यर्थेन तद्वारणमुचितम् ॥

[दोषदर्शिवार्तिकम्]

॥ * ॥ अस्थानिवत्त्वे यङ्लोपे गुणवृद्धि-

प्रतिषेधः ॥ * ॥

अस्थानिवत्त्वे यङ्लोपे गुणवृद्धयोः
प्रतिषेधो वक्तव्यः । लोलुवः पोपुवः
सरीसृपः मरीमृज इति ॥

[दोषनिरासभाष्यम्]

नैष दोषः । 'न धातुलोप आर्द्धधातुके'
इति प्रतिषेधो भविष्यति ॥

[प्रश्नभाष्यम्]

किं पुनराश्रीयमाणायां प्रकृतौ स्थानि-
वद्भवति, आहोस्विदविशेषेण ? ॥

(प्र०) किं पुनरिति । यत्र कार्ये स्थान्या-
श्रितः, किं तत्रैव स्थानिवद्भावः, उत यत्राप्यना-
श्रित इति प्रश्नः ॥

(उ०) किं पुनरिति । आश्रितस्थानिककार्यमेव
स्थानिवद्भावेन प्राप्यते, उत अनाश्रितस्थानिकं प्रतिवध्यते-
ऽपीति प्रश्नः । यद्यप्ययं विचारः प्राक् कृत एव, भावाभावा-
तिदेश इति सिद्धान्तश्च कृतस्तथापि अन्यवार्तिककारकृत-
वार्तिकव्याख्यानमिदमिति बोध्यम् ॥

१ कचिन्न । २ ऊतोचीति । ऊतोऽचि परे यङ्-
लुगं भवतीत्यर्थः । एतरय सिद्धान्तत्वेनानाश्रयणादित्यर्थः ।

कश्चात्र विशेषः ? ॥

[द्वितीयपक्षदूषणवार्तिकम्]

॥ * ॥ आविशेषेण स्थानिवादिति चे-

ल्लोपयणादेशे गुरुविधिः ॥ * ॥

अविशेषेण स्थानिवादिति चेल्लोपयणा-
देशयोर्गुरुविधिर्न सिध्यति । स्मृण्मा३घ्न ।
पित्ता३घ्न । दा३ध्यश्च । मा३ध्वश्च ।
हलोऽनन्तराः संयोगः' इति संयोगसंज्ञा,
'संयोगे गुरु' इति गुरुसंज्ञा, 'गुरो'रिति
सुतो न प्राप्नोति ॥

(प्र०) गुरुविधिरिति । कार्यार्थत्वात्संयोग-
संज्ञाया गुरुविधिरित्युच्यते । लोपयणादेशयोः स्थानी
संयोगसंज्ञायां नाश्रीयते ॥

(उ०) ननु 'संयोगसंज्ञे'ति वक्तव्ये किमुच्यते 'गुरु-
विधि' रिति, अत आह-कार्येति ॥

[दूषणान्तरवार्तिकम्]

॥ * ॥ द्विर्वचनादयश्च प्रतिषेधे ॥ * ॥

द्विर्वचनादयश्च प्रतिषेधे वक्तव्याः ।
'द्विर्वचनवरेयलोपे'ति ।

(प्र) द्विर्वचनादयश्चेति । द्विर्वचनादावपि
स्थानी नाश्रीयते । 'अनची'ति पर्युदासाश्रयणात्तत्स-
दृशस्य हलो द्विर्वचनादावाश्रयणं न त्वचः । एवं
यलोपेऽपि । वरे त्वाकारलोपे विधीयमाने प्रकृतिरा-
श्रितैवाऽचि छितीति । भाष्ये तु वरेशब्दोऽपि पठित-
स्तत्रायं भावः-यङ एव समुदायस्य प्रत्ययत्वं न
तदवयवस्याकारस्येत्यजादौ प्रत्यय आकारलोपविधा-
नादत्राऽप्रसङ्ग एवेति ॥

(उ०) नन्वचि नेत्यर्थाद्विर्वचननिषेधेऽस्त्येव स्थान्या-
श्रयणमत आह-पर्युदासेति । चिन्त्यमेतत् । 'वाक्'
'वाक्' इत्यादाववसाने द्वित्वानापत्तेः । 'हली'त्येव वक्तुं युक्त-
त्वाच्चेत्याहुः । तस्मादङ्भिन्नस्याश्रयणम्, नत्वच इति वक्तुं युक्तं ।
वागित्यादावज्भिन्नो वर्णाऽभाव एवेति न दोषः । यङ्
एवेति । एवं सति पक्षद्वयेऽपि वरे ग्रहणं न कार्यमित्यत्रै-
तत्करणकथनं चिन्त्यमेव स्यात् । किं च तार्किकप्रत्ययत्व-
मादायापि प्रवृत्तिशापनाय तदावश्यकमिति चिन्त्यमिति भावः ॥

३ तत्-अम्पदम् । ४ तद्वारणं-हलजादेशवारणम् ।

५ 'देशयोर्गुरु' । ६ अन्न-अस्मिन्पक्षे । ७ सम्भावितेत्यर्थः ॥

वरेयलोपेत्वेकमेव निमित्तमित्यभिमानेन भाष्यमित्यन्ये ॥

[दूषणान्तरवार्तिकम्]

॥ * ॥ कसलोपे लुग्वचनम् ॥ * ॥

कसलोपे लुग्वक्तव्यः । अदुग्ध अदुग्धाः ।
'लुग्वा दुहदिहलिहगुहामात्मनेपदे दन्त्ये'
इति ॥

(प्र०) अदुग्धेति । कसस्य 'अलोऽन्त्यस्ये'ति
लोपे कृते तस्य स्थानिवद्भावाज्जलो झलीति
लोपो न स्यादिति लुग्वचनम् । अदुहहीत्येवमर्थ-
स्त्ववश्यवक्तव्यो वकारस्याऽझलत्वात् ॥

(उ०) कसस्येति । कसस्याचीति कसलोपे कृतेपि-
लुग्वक्तव्य इति वार्तिकार्थः । पक्षान्तरे तु कसलोपेनैव
सिद्धमित्यभिमानः । तत्राप्यवश्यं लुग्वक्तव्य इत्याह-
अदुहहीति ॥

[दूषणान्तरवार्तिकम्]

॥ * ॥ हन्तेर्धत्वम् ॥ * ॥

हन्तेश्च घत्वं वक्तव्यम् । घ्नन्ति घन्तु
अघ्नन् ॥

(प्र०) घ्नन्तीति । अलोपस्य स्थानिवत्त्वाद-
नन्तरो नकारो न भवतीति घत्वाऽप्रसङ्गः । वचन-
सामर्थ्याद्व्यवधानाश्रयणे तु हननादिष्वतिप्रसङ्गः ॥

(उ०) भाष्ये-घ्नन्तीत्यादि । 'गमहने'त्यनेनाऽल्लोपः
घत्वं- 'हो हन्ते'रित्यनेन ॥

[प्रथमपक्षाश्रयणभाष्यम्]

अस्तु तर्ह्याश्रीयमाणायां प्रकृताविति ।

[प्रथमपक्षदूषणवार्तिकम्]

॥ * ॥ ग्रहणेषु स्थानिवादिति चेज्जगध्यादि-
ष्वादेशप्रतिषेधः ॥ ॥

ग्रहणेषु स्थानिवदिति चेज्जगध्यादि-
ष्वादेशस्य प्रतिषेधो वक्तव्यः । निराद्य
समाद्य । 'अदो जग्धिर्ल्यसि किती'त्यदो
जग्धिभावः प्राप्नोति ॥

(प्र०) निराद्येति । आद्यतेर्णिलोपे कृते एक-
देशविकृतस्यानन्यत्वाददिरेवायमिति जग्धिः प्राप्नो-
ति । न च जग्धौ निराश्रितः । आदिग्रहणा

द्वात्यादिति वधादेशप्रसङ्गः ॥

(उ०) भाष्ये जग्ध्यादिष्वादेशस्येति । जग्ध्या-
दिषु विषयेषु आदेशस्याऽर्थात्तद्रूपस्येत्यर्थः । एकदेशविकृ-
तस्येति । अन्तरङ्गत्वाद्वदौ कृतायां णिलोप इति आदित्य-
स्याऽनादिष्टादचः पूर्वत्वमस्येव । ण्यल्लोपावति तु णिच्-
स्थानिकवृद्ध्यादेर्वाधकम् । उक्तरीत्या वा तस्य तत्त्वम् ॥

[दूषणान्तरवार्तिकम्]

॥ * ॥ यणादेशे युलोपेत्वानुनासिकात्व-
प्रतिषेधः ॥ * ॥

यणादेशे युलोपेत्वानुनासिकात्वानां
प्रतिषेधो वक्तव्यः । यलोप-वाच्योः ।
अध्वर्य्वोः । 'लोपो व्योर्वली'ति यलोपः
प्राप्नोति । उलोपः-अकुवि-आशाम् अकु-
र्व्याशाम् । 'नित्यं करोतेः' 'ये च' इत्युकार-
लोपः प्राप्नोति । ईत्व[र्म्]-अलुनि आशाम्
अलुन्याशाम् । 'ई हल्ययोः' इतीत्वं प्राप्नोति ।
अनुनासिकात्व[र्म्]-अजङ्गि आशाम् अज-
ङ्याशाम् । 'ये विभाषे'त्यनुनासिकात्वं
प्राप्नोति ।

(प्र०) यणादेश इति । बहिरङ्गपरिभाषाना-
श्रयणेनैतदुच्यते । अजङ्गीति । 'जन जनने'-
इत्यस्माद्व्यत्ययेनाऽऽत्मनेपदम् । 'जनी प्रादुर्भावे'
इत्यस्माद्वा इयनश्छान्दसत्वात् श्लुः ॥

(उ०) वार्तिके युलोपेति । यकारोकार्योलोप
इत्यर्थः । 'अकुर्व्याशा'मत्यादौ वाक्यसंस्कारपक्षे परस्य
यणादेशे तत्तत्कार्यप्राप्तिरिति बोध्यम् । बहिरङ्गेति ।
'वाच्यो'रित्यत्र यथाऽस्य न प्राप्तिस्तथोक्तम् । एवमन्यत्रापि
बोध्यम् । आत्मनेपदमिति । 'इ'ङिति शेषः ॥

[आक्षेपवार्तिकम्]

॥ * ॥ रायात्वप्रतिषेधश्च ॥ * ॥

रायात्वस्य च प्रतिषेधो वक्तव्यः । रायि
आशाम् 'राय्याशाम्' । 'रायो हली'त्यात्वं
प्राप्नोति ।

[आक्षेपवार्तिकम्]

॥ * ॥ दीर्घे यलोपप्रतिषेधः ॥ * ॥

१ तस्य-अन्त्याकारलोपस्य । २ चःकचिन्न ।

३ ग्रहणेषु-गुणमाणेषु स्थानिषु ।

४ तत्त्वम्-अनादिष्टादचः पूर्वत्वम् । ५ 'निषेधः' ।

६ कचिन्न । ७ 'राया आत्वं' ।

दीर्घे यलोपस्य प्रतिषेधो वक्तव्यः ।
सौर्ये नाम हिमवतः शृङ्गे, तद्वान् सौर्यी
हिमवानिति । सौ इन्नाश्रये दीर्घत्वे कृत्वे
कृते सूर्यतिष्येति यलोपः प्राप्नोति ।

(प्र०) सौर्यीति । 'तेनैकदि' गित्यण् । ततो
मत्वर्थीय इति । 'सौर्ये' इत्यत्र तु यलोपो न
प्राप्नोति । 'यस्येत्यादौ श्यां प्रतिषेध' इति वचनात् ।
'सूर्यमत्स्ययोडर्चा'मिति परिगणनानाश्रयेणैतदुच्यते ।

(उ०) नन्वणन्तं सौर्ये इत्येवोदाहियतामत आह—
सौर्ये इत्यत्रेति । 'यस्ये'त्यादाविति । आदिना 'सूर्यति-
ष्ये'ति यलोपः । इयां-शीप्रत्यये । अलोपस्याऽसिद्धत्वं तु
न, व्याश्रयत्वात् ॥

[आक्षेपवार्तिकम्]

॥ * ॥ अतो दीर्घे यलोपवचनम् ॥ * ॥

अतो दीर्घे यलोपो वक्तव्यः । गार्गाभ्यां
वात्साभ्याम् । दीर्घे कृते 'आपत्यस्य च
तद्धितेऽनाती'ति प्रतिषेधः प्राप्नोति ।

(प्र०) गार्गाभ्यामिति । 'गोत्रस्त्रिया' इति णः ।
'सङ्गाङ्गलक्षणेष्वि'त्यण् वा । 'अनाती'ति प्रसज्यप्रति-
धाश्रयेण चोद्यम् ।

(उ०) गार्गाभ्यामित्यत्र गार्ग्यं अ भ्यामिति स्थिते
पूर्वं सुपि चेति दीर्घे यलोपाऽप्राप्तिरिति बोध्यम् ॥

[दोषनिरासभाष्यम्]

नैष दोषः । आश्रीयते तत्र प्रकृतिस्तद्धित इति ।

(प्र०) पर्युदासाश्रयेण सहशतद्धिताश्रयेण तु
परिहारः ।

(उ०) पर्युदासाश्रयेण त्विति । आङ्गित्वेन प्रकृ-
त्याश्रयणात्स्थानिवत्त्वप्रवृत्त्या आङ्गित्वसत्त्वेन यलोप
इति भावः ॥

[सर्वाक्षेपपरिहारभाष्यम्]

सर्वेषामेष परिहारः । उक्तं विधिग्रह-
णस्य प्रयोजनं-विधिमात्रे स्थानिवद्यथा
स्यादनाश्रीयमाणायामपि प्रकृताविति ।

(प्र०) सर्वेषामिति । आश्रीयमाणायाम् प्रकृता-
वित्यस्मिन्नेव पक्षे आश्रीयमाणे विधिग्रहणादधिका-
यन्नात्स्वाश्रयनिवृत्त्यर्थात्सिध्यन्तीति भावः । अत

एव पक्षान्तरोपन्यासः-अथवेति ।

[पक्षान्तराभ्युपगमभाष्यम्]

अथ वा पुनरस्त्वविशेषेण स्थानिवदिति ।

[आक्षेपस्मारणभाष्यम्]

ननु चोक्तम् 'अविशेषेण स्थानिवदिति
चेल्लोपयणादेशे गुरुविधिः' 'द्विर्वचनाद-
यश्च प्रतिषेधे' 'कसलोपे लुग्वचन' 'हन्ते-
र्घत्व'मिति ।

[आक्षेपनिरासभाष्यम्]

नैष दोषः । यत्तावदुच्यते-'अविशेषेण
स्थानिवदिति चेल्लोपयणादेशे गुरुविधि-
रिति । उक्तमेतत्-'न वा संयोगस्याऽपूर्व-
विधित्वा'दिति ।

यदप्युच्यते-'द्विर्वचनादयश्च प्रतिषेधे
वक्तव्याः' इति । उच्यन्ते न्यास एव ॥
'कसलोपे लुग्वचन'मिति । क्रियते न्यास
एव ॥ 'हन्तेर्घत्व'मिति । सप्तमे परिहारं
वक्ष्यति ।

(प्र०) न वा संयोगस्येति । संयोगसंज्ञायाः
समुदायाश्रयत्वात्पूर्वविधित्वम् । उच्यन्त इति ।
अत एव लिङ्गादविशेषेण स्थानिवद्भावः । क्रियत
इति । अदुहृत्त्वर्थमवश्यकर्तव्यमेवेति भावः । सप्तम
इति । श्रुतिकृतमानन्तर्यमाश्रीयते, स्थानिवद्भावकृतं
तु व्यवधानं वचनसामर्थ्यादविधातकम् ।

(उ०) संयोगसंज्ञाया इति । अस्याशय उक्तः ।
वस्तुतः पुनरयं त्रैपादिकत्वात् 'पूर्वत्रासिद्धे न स्थानिव'दि-
त्यनेनापि इदं सुसाधम् । अत एव लिङ्गादिति । न च
पुनरमासमन्तादत्तुं शीलं यस्याः 'पुत्रादिनी'त्यादौ स्थानि-
वत्त्वादिनीत्यस्याऽप्रवृत्तौ द्वित्वं प्राप्नोति, तद्वारणाय द्वि-
र्वचनग्रहणं कथमभावातिदेशे ज्ञापकमिति वाच्यम् । एत-
द्भाष्यप्रमाणेन तस्यानभिधानात्, शीघ्रोपस्थितिकत्वेनाङ्-
रहिताऽऽदिनीशब्दस्यैव तत्र ग्रहणाच्चेति दिक् ॥

न पदान्तद्विर्वचनवरेयलोप-
स्वरसवर्णानुस्वारदीर्घजश्चर्विधिषु ॥

[आक्षेपभाष्यम्]

'पदान्तविधिं प्रति न स्थानिव'दित्यु-

च्यते, तत्र वेतस्वानिति रुः प्राप्नोति ।

(प्र०) न पदान्त । वेतस्वानिति । भावसाधनविधिशब्दाश्रयेणोच्यते । वेतस्शब्दात्-कुमुदनड-वेतसेभ्यो ड्रुतुविति ड्रुतुपि टिलोपे कृते स्वादौ पूर्वपदमिति पदसंज्ञायां सकारः पदान्तत्वं प्रतिपद्यत इति पदा-न्तताया विधीयमानत्वात्स्थानिवन्निषेधाद्भुत्वप्रसङ्गः ।

(उ०) न पदान्तद्वि । ननु स्थानिवत्त्वनिषेधं विना सस्य पदान्तत्वेनाऽसिद्धेरतस्य रुत्वसंपादके पदत्वे स्थानिवत्त्वस्य दुर्वारत्वात् सान्तरस्य पदत्वाऽभावेन कथमत्र रुत्व-प्राप्तिर आह-भावेति । पदान्तेति च भावप्रधानो निर्देश इत्यपि बोध्यम् । इदं चिन्त्यम् । द्विवचनादिसाहचर्येण पदान्तपदार्थस्य शास्त्रीयरथैव ग्रहणौचित्यात् । भाष्यं त्वेवं व्याख्येयं-रुत्वस्य पदचरमावयवत्वेन तत्र कर्त्तव्ये, तन्निष्पादकपदत्वे च कर्त्तव्ये भावसाधनविधिशब्दाश्रयेण टिलोपस्य स्थानिवत्त्वनिषेधादुक्तं प्राप्नोतीत्यर्थः । यद्यपि पदसंज्ञा न पदचरमावयवो, नापि पदान्तस्थाने विधिः, तथापि तरयाः कार्यार्थत्वात्कार्यस्य च रुत्वस्य तत्त्वान्न दोषः । पदचरमावयवसाधकस्यापि तत्त्वेन ग्रहणमित्याशयः ॥

[सिद्धान्त्येकदेशिसमाधानभाष्यम्]

नैष दोषः । भसंज्ञाऽत्र बाधिका भविष्यति-‘तसौ मत्वर्थे’ इति ।

(प्र०) तसौ मत्वर्थ इति । तदस्मिन्नस्तीत्यत्रैवार्थे ड्रुतुप्, न निवृत्तादिषु, अनभिधानादित्ये तदाश्रित्यैतदुच्यते ।

(उ०) सिद्धान्त्येकदेश्याह-भसंज्ञाऽत्रेति । भत्वे प्राप्तस्थानिवद्भावस्यापि सान्तिनिष्ठपदत्वाऽप्रतिबन्धद्वारा रुत्वसंपादकत्वेन भत्वस्यापि पदान्तग्रहणेन ग्रहणात्तत्रापि स्थानिवत्त्वनिषेध इति सान्तिनिष्ठभत्वेन तन्निष्ठपदत्वबाध इति भावः । ‘न पदान्त’सूत्रदृष्ट्या त्रिपादो तु नासिद्धा, जशादि-ग्रहणात् । कैयटोक्तरीत्या पूर्वपक्षयोजनेऽस्यायं भावः-भत्वे स्थानिवद्भावस्य सकारनिष्ठपदान्तत्वसंपादकतया परम्परया भसंज्ञाया अपि पदान्तत्वसंपादकत्वेन पदान्तत्वमिति तस्यापि निषेध इति समानाधिकत्वाद्भत्वेन पदत्वबाध इति । एवं च परम्परया पदान्तत्वसंपादकस्यापि पदान्तविधिशब्देन ग्रहणे मनुक्तरीत्यैव पूर्वपक्षयोजनाऽप्युचिता । ननु ड्रुतुपोऽर्थान्तरेऽपि विधानात्कथं सर्वत्र भत्वमत आह-अनभिधानादिति । मनुशब्देन प्रसिद्धत्वान्मतुप एव ग्रहणमिति भावः ॥

[आक्षेपभाष्यम्]

अकारान्तमेतद्भसंज्ञां प्रति, पदसंज्ञां प्रति सकारान्तम् ।

(प्र०) अकारान्तमिति । भसंज्ञां प्रति स्थानिवत्त्वनिषेधाऽभावात्सकारान्तत्वाऽभावाच्चास्ति भसंज्ञा । पदान्तत्वे तु विधीयमाने स्थानिवत्त्वनिषेधात् सकारान्तस्य पदत्वादुक्तप्रसङ्गः ।

(उ०) तत्र पूर्वपक्ष्याह-अकारान्तमेतदिति । साक्षात्परम्परया वा पदान्तकार्यप्रतिबन्धकस्य प्रापकस्य वा निषेधे पदान्तपदे उपस्थितपदत्वद्वारिकैव नान्यद्वारिकेति भत्वेन निषेध इति सान्तत्वाऽभावाच्चदप्राप्तिरिति भावः ।

[सिद्धान्त्येकदेशिनःसमाधानभाष्यम्]

ननु चैवं विज्ञायते-यः संप्रति पदान्त इति ॥

(प्र०) ननु चेति । स्थानिवत्त्वनिषेधाद्विना यः सिद्धः पदान्तः, तस्य विधौ स्थानिवत्त्वनिषेधः । यथा-कौस्तः कानि सन्तीति । इह तु सकारः स्थानिवत्त्वनिषेधाद्विना पदान्तत्वेनाऽसिद्ध इति भवत्येव स्थानिवद्भाव इत्यपदान्तत्वात्सकारस्य रुत्वाऽभावः ।

(उ०) सिद्धान्त्येकदेश्याह-ननुचेति । अत्र पदस्योद्देश्यतयैतत्साध्यपदत्ववत्समुदायान्त्यकार्ये नायं निषेध इति पदत्वेऽपि स्थानिवत्त्वात् सान्तस्य पदत्वाऽभावेन रुत्वाऽभावः सिद्ध इति भावः । तत्र किमपेक्षया संप्रतीत्यत आह-स्थानिवत्त्वनिषेधादिति । एतत्साध्यपदत्ववतोऽत्रोद्देश्यत्वाऽसम्भवः । भावसाधनेऽपि विधेयस्य पदचरमावयवत्वं स्थानिवद्भावरैव वाच्यमिति स्थानिनः स्थानिवद्भावेन तत्त्वाऽभावे विधेयस्य सुतरां तदभाव इति भावः । स्थानिवत्त्वनिषेधं विना यः पदत्वेन सिद्धस्तस्य चरमावयवकर्त्तव्य इत्यपेक्षार्थः । संप्रतिपदशब्देन समस्तेनाऽन्तशब्दस्य षष्ठीतत्पुरुष इति बोध्यम् । यद्यपि तस्य भाव इत्यादौ तत्साध्यत्वप्रत्ययान्तादेरप्युद्देश्यता, तथाप्यत्र लक्ष्यानुरोधादेवमर्थकत्वमिति तात्पर्यम् ।

[पूर्वपक्ष्याक्षेपसाधकभाष्यम्]

कर्मसाधनस्य विधिशब्दस्योपादाने एतदेवं स्यात् ॥

(उ०) पूर्वपक्षी उक्तमाशयमजानानः संप्रतीति पदान्तस्य विशेषणं मन्यमान आह भाष्ये-कर्मसाधन-

१ तस्यापि-भावे स्थानिवत्त्वस्यापि । २ एवं च-परम्पराश्रयणावश्यकत्वे च । ३ ‘प्रति तु’ ।

४ अत्र-निषेधे । ५ असंभव इति । असिद्धत्वात् । ६ एतदेवं स्यादिति । उक्तदोषः परिहृतः स्यादित्यर्थः ।

स्येति । संप्रति पदान्तस्य स्थाने विधाविति हि तदाऽर्थः ।

[सिद्धान्त्येकदेशिभाष्यम्]

अयं च विधिशब्दोऽस्त्येव कर्म-
साधनः-विधीयते विधिरिति ॥

[पूर्वपक्ष्याक्षेपसाधकभाष्यम्]

अस्ति च भावसाधनो-विधानं विधि-
रिति । तत्र भावसाधनस्य विधिशब्दस्यो-
पादाने एष दोषो भवति ॥ इह च-ब्रह्म
बन्धा ब्रह्मबन्धै । धकारस्य जश्त्वं प्राप्नोति ॥

(प्र०) ब्रह्मबन्धेति । ब्रह्मबन्धुशब्दाद् ।
ऊढनूढोरेकादेश आदिवद्भावादङ्ग्रहणेन गृह्यत इति
तस्मिन् स्वादिष्विति पदसंज्ञायां धकारस्य पदान्तता
विधेयेति स्थानित्वाऽनिषेधाज्जश्त्वं स्यात् । भसञ्ज्ञा-
न्तु प्रत्येकादेशस्य स्थानिवत्त्वादुकारान्तमेत-
दिति भिन्नावधिकत्वाद्भपदसंज्ञयोर्नास्ति वाच्यवाधक-
भावः । यणादेशोच्चारणं चाऽतन्त्रम् । एकादेशस्यै-
वोदाहरणत्वात् ।

(उ०) तत्र भावसाधनस्येति । कर्मसाधनत्वे
हि द्विर्वचनादिभिः सामानाधिकरण्यं, पदान्तेन वैयधिकरण्यं
च स्यात् । भावसाधने पदचरमावयवद्विर्वचनादिकर्मक
विधाने इत्यर्थः । तत्र हि पदचरमावयवत्वेन सिद्धकर्मके
विधाने इति वक्तुमशक्यम्, सिद्धत्वे विधानवैयर्थ्यात् । एवं
चाकारान्तमेतदिति प्रतीकोक्तयुक्तया पदत्व एव स्थानिवत्त्व-
निषेधात्तान्तमेव पदत्वं प्रति, भत्वे तु निषेधाभावादका-
रान्तं भत्वं प्रतीति स्यादेव भत्वमिति भावः । जश्त्वं प्राप्नो-
तीति । 'झलां जशोऽन्ते' इत्यस्य पदचरमावयवविधायक-
त्वात् । जश्ग्रहणं तु 'झलां जशझशो'ति जश्त्वे तन्निषेधा-
र्थम् । एकादेशस्यैवेति । अत एवोभयत आश्रयणे नेत्यनेन
वक्ष्यमाणं समाधानं सङ्गच्छते ।

[सिद्धान्त्येकदेशिनःप्रश्नभाष्यम्]

अस्ति पुनः किञ्चिद्भावसाधनस्य वि-
धिशब्दस्योपादाने सतीष्टं संगृहीत-
माहोस्विदोपात्तमेव ? ॥

(उ०) सिद्धान्त्येकदेश्याह-अस्तिपुनरिति ।

[पूर्वपक्षिसमाधानभाष्यम्]

अस्तीत्याह ॥ इह-कानि सन्ति । यानि
सन्ति । कौ स्तः, यौ स्त इति । योऽसौ पदा-

न्तो यकारो वकारो वा श्रूयेत, स न श्रूयते ॥
पडिकश्चाऽपि सिद्धो भवति ॥

(प्र०) कानि सन्तीति । पक्षद्वयसाधारणमिदं
प्रयोजनम् । भावसाधनपक्षेऽपि सिध्यत्येवेति तूप-
न्यस्तम् । यकार इति । यकारवकारौ विधीयमाना-
वेव पदान्तौ भवत इत्यस्ति पदान्ततया विधानम् ।

इदानीमसाधारणं प्रयोजनमाह-पडिक इति ।
पडिञ्जलिशब्दात् 'वहचो मनुष्यनाम्रष्ट्रजे'ति ठञ्चि
कृते 'ठाजादावूर्ध्व'मिति ङुलिशब्दस्य लोपे यस्येति
लोपे षषित्ययं शब्दोऽन्तर्वर्तिन्या विभक्त्या सिद्धः
पदत्वेनेति पदान्तताया अविधानान्नास्ति स्थानिव-
त्त्वनिषेध इत्यकारलोपस्य स्थानिवद्भावादकारान्तस्य
भसंज्ञा । पदसंज्ञा त्वन्तर्वर्तिविभक्त्याश्रयेण षकारा-
न्तस्येति सिद्धं जश्त्वम् । कर्मसाधने तु षः षकारः
पदान्तत्वेन सिद्ध इति स्थानिवत्त्वनिषेधात्षकारान्त-
स्यैव भसंज्ञेति तुल्यावधिकया भसंज्ञया पदसंज्ञाया-
एकसंज्ञाधिकाराद्भाधानाज्जद्वयाऽसिद्धिः ॥

(उ०) पूर्वपक्ष्याह-इह कानीति । इह पदान्त एव
यकारादिविधेय इति भावसाधनेऽपि सिध्यतीति भावः ।
असाधारणमिति । भावसाधनपक्षमात्रसाध्यमित्यर्थः ।
भाष्ये-पडिकश्चापीति । अत्रेकादेशाहोपात्तसपादससाध्या-
योस्थकार्यप्रवृत्तियोग्यतयाऽसिद्धत्वेन जश्त्वाऽप्रवृत्तिः, तदन-
न्तरं त्वहोपस्य स्थानिवत्त्वप्रसक्तिरतत्र कर्मसाधने 'यस्ये'ति
लोपे इविनिमित्तभत्वेन समासात्तर्वर्तिविभक्तिनिमित्तकपदत्व-
स्यापि निवृत्तेः पडिकाऽसिद्धिः । न च भत्वे स्थानिवत्त्वमहो-
पस्येति न सामानाधिकार्यं भत्वपदत्वयोरिति वाच्यम् ।
साक्षात्परम्परया वा पदान्तस्थानिकविधिप्रापकप्रतिबन्धक-
स्थानिवत्त्वस्य निषेधेन भत्वेऽपि तन्निषेधात् । पदान्तत्वेन
सिद्धस्य विधावित्यर्थे पदत्वस्य सिद्धत्वेन तद्वारकपरम्प-
राया वक्तुमशक्यत्वेनाऽन्यद्वारिकाया अपि ग्रहणात् । भाव-
साधनत्वे तूपस्थितपदत्वद्वारिकैव परम्परा गृह्यते इति भत्वे
निषेधाऽभावेन स्थानिवत्त्वादकारान्ते भत्वेऽपि पान्ते पदत्वस्या-
व्याघातेन न दोष इत्याशयः । कैयटे पदान्तताया अवि-
धानादिति । पदत्वस्याऽविधानेन धर्मविशिष्टत्वेनाऽपि
पदान्तस्याऽविधानादिति भावः । सिद्ध इति । 'जश्त्वे कार्ये'
इति शेषः ॥

[सिद्धान्त्येकदेशिनः प्रश्नभाष्यम्]

वाचिकस्तु न सिध्यति ॥

१ 'विधीयते इति' । २ कचिन्न । ३ तत्र-तयोर्मध्ये ।
४ एवं च-भावसाधनपक्षाङ्गीकारे च । उक्तयुक्त्या-

पदत्वद्वारिकैव नान्यद्वारिका परम्परैतियुक्त्या । ५ 'मेवेति' ।
६ 'श्रूयते' ।

(प्र०) वाचिकस्त्विति । चकारस्य पदान्तत्वात्कुलप्रसङ्गात् । कथं पुनः षडिकस्य सिद्धिः, याव-
तोक्तं-‘योऽसौ पदान्तो यकार’ इति । तद्वदिहापि
डकारस्य पदान्तस्य विधेयत्वात्पदान्तताया विधि-
रिति स्थानिवत्त्वनिषेधप्रसङ्गः । नैष दोषः । पूर्व-
मेव जश्वेन डकारस्य निष्पन्नत्वाच्चेदानीं विधिरिति
भावसाधने षडिकसिद्धिः । कर्मसाधने तु डकारस्य
पदान्तत्वेन प्रसिद्धस्य भत्वात्पदत्वनिवृत्तौ षकाररूपा-
पत्तिर्विधेयति स्थानिवत्त्वनिषेधात्तुल्यावधिकया भसं-
ज्ञया पदसञ्ज्ञाया बाधनाज्जश्वनिवृत्तौ षडिकाऽसिद्धिः ।
न च भावसाधने षकारापत्तिर्भाव्येति शक्यते वक्तुम्,
तस्या अपदान्तरूपत्वात् । पदान्तत्वे हि जश्त्वं
स्यात् । न च जश्वविधिनिसिद्धस्थानिवत्त्वनिषेधः ।
यत्र स्थानिवत्त्वनिषेधाज्जश्त्वं विधीयते सगिर्वन्धा-
मिति, सोऽस्य विषयः । इह तु पूर्वमेव जश्त्वं कृतं,
स्थानिवत्त्वनिषेधात्तु तन्निवृत्तिराशङ्क्यते । ‘पूर्वत्रासिद्धे
न स्थानिव’दित्यस्याप्ययमविषयः । नह्यत्र पूर्वत्रा-
सिद्धीयं किञ्चित्कार्यं विधेयम् ॥

(उ०) सिद्धान्त्येकदेश्याह-वाचिकस्त्विति । चका-
रस्येति । वाचिकेऽपि वागाशीर्दत्तशब्दाद्वृत्तिः ताजादा-
विति शीर्दत्तशब्दलोपे यस्येति लोपे पूर्वोदाहरणे ज्दत्ववद-
त्रापि कुत्वापत्तिरिति भावः । एवं मदुक्तोत्था भाष्यस्य
सामञ्जस्ये कथं पुनरित्यादि ‘नह्यत्र पूर्वत्रासिद्धीयं किञ्चि-
त्कार्यं विधेय’मित्यन्तः कैयटश्चिन्त्यः । स्फुटार्थत्वाच्च न व्या-
ख्यातः । तथाहि-पूर्वमेव डस्य निष्पन्नत्वादित्यसङ्गतं मपाद-
सप्ताध्यायीस्थकार्यप्रवृत्तियोग्यतया तदप्राप्तेः । किञ्च पकार-
रूपापत्तिर्न शास्त्रीया, पदचरमावयवस्य शास्त्रीयस्यैव ग्रहीतु-
मुचितत्वादित्याद्यहम् ॥

[तटस्थप्रश्नभाष्यम्]

अस्तु तर्हि कर्मसाधनः ॥

[सिद्धान्त्येकदेशिसमाधानभाष्यम्]

यदि कर्मसाधनः, षडिको न सिध्यति ॥

[तटस्थप्रश्नभाष्यम्]

अस्तु तर्हि भावसाधनः ॥

[सिद्धान्त्येकदेशिसमाधानभाष्यम्]

वाचिको न सिध्यति ॥

[तटस्थभाष्यम्]

वाचिकषडिकौ न संवेदेते ॥

१ नैकेन पक्षेण सिध्यत इत्यर्थः ।

[सिद्धान्तिनः समाधानभाष्यम्]

कर्तव्योऽत्र यत्नः ॥

(प्र०) कर्तव्योऽत्र यत्न इति । ‘एकाक्षरपूर्व-
पदानामुत्तरपदलोपो वक्तव्य’ इति वाचिकः सिद्धः ।
षडिकस्तु ‘पषष्टाजादिवचनात्सिद्धम्’ इत्युत्तरपदलो-
पाऽभावे ‘ठजादा’विति लोपे यस्येति लोपे च सिद्धः ॥

(उ०) सिद्धान्त्याह-कर्तव्योऽत्रेति । पश्चमे वक्ष्य-
माणं यत्नं दर्शयति-एकेति । तथा चाऽज्जलादेशत्वाद्वाचिके
भत्वेऽपि न स्थानिवत्त्वमिति भावः । एवं च भावसाधन-
पक्षोऽत्र स्थितः ॥

[प्रश्नभाष्यम्]

कथं ब्रह्मवन्ध्वा ब्रह्मवन्ध्वे ? ॥

(उ०) पूर्वपक्ष्याह-कथं ब्रह्मवन्ध्वेति ॥

[समाधानभाष्यम्]

उभयत आश्रयणे नान्तादिवदिति ।

(प्र०) उभयत इति । यस्मात्स्वादिविधिस्त-
त्स्वादौ पदमिति पूर्वपरोभयाश्रयणम् ॥

(उ०) सिद्धान्त्येकदेशो उक्तमपि यः संप्रति पदान्त
इत्येवंरूपं सिद्धान्तं परेणाऽगृहीतत्वाद्यक्षानुरूपवर्त्तमान्याये-
नाह-उभयत इति । तद्व्याचष्टे-‘यस्मात्स्वादिविधि’रिति ।
अत एवात्र नैकदेशविकृतन्यायेन धान्तस्य पदत्वसंभा-
वना, उकारान्तादूङ्गविधानेनाऽक्तपरिमाणसंज्ञात्वेन दुर्लभ-
त्वात् । उभयत आश्रयणे इत्यस्यैकदेशिमतराच्च । एत-
च्चान्तादिवत्सूत्रे वक्ष्यते ॥

[आक्षेपभाष्यम्]

कथं वेतस्वान् ? ॥

(उ०) पूर्वपक्ष्याह-कथं वेतस्वानिति ॥

[समाधानभाष्यम्]

नैवं विज्ञायते-पदस्यान्तः पदान्तः,

[पदान्तैस्य विधिः पदान्तविधिः]

पदान्तविधिं प्रतीति ॥ कथं तर्हि ? ॥

पदे अन्तः पदान्तः, [पदान्तैस्य विधिः
पदान्तविधिः] पदान्तविधिं प्रतीति ॥

(प्र०) पदेऽन्त इति । न च ह्रुत्पुप्रत्ययः
पदम् । एवं षडिके इकप्रत्ययो न पदमिति नास्ति
स्थानिवत्त्वनिषेधः ॥

(उ०) अथ वेतस्वानित्येवंजातीयकानामेतदनुदाहरण-

२ अतएव-अस्याऽसिद्धान्तत्वादेव । ३ कचिन्न ।

त्वमेवेति बोधयितुं वास्तवं सिद्धान्तमाह-नैवमिति । तद्व्याचष्टे-नच डमुत्तुविति । एवं ब्रह्मव्यूहशब्दे ऊकारो न पदमिति बोध्यम् । नन्विदमयुक्तं, गतिकारकोपपदानां सुबुत्पत्तेः पूर्वं समासेऽसुबुत्तत्वेन, सुबुत्तेन समासे उत्तर-पदत्वे चेति प्रत्ययलक्षणनिषेधेन चोत्तरस्याऽपदत्वाद्भोचे-त्यादावहोपस्य स्थानिवत्त्वेनाऽब्रह्मापत्तेरिति चेत्, न, उत्तरप-दस्य कार्यत्वे एव प्रत्यासत्त्या तन्निषेधप्रवृत्तेः । अत्र चेदं भाष्यमपि मानम् । सुबुत्पत्तेः पूर्वं समासस्य चैतद्विषयेऽनि-त्यत्वात् प्रवृत्तिरिति भावः । एवं विग्रहद्वयप्रदर्शनेन 'पद-चरमावयवे कर्तव्ये परपदस्याऽजदेश एव न स्थानिवदि'ति भाष्ये ध्वनितम् । कानि सन्तोत्याद्येवोदाहरणम् । एवं च पूर्वसूत्रे 'अपरविधा'विति प्रवृत्तकथकैयटग्रन्थो, 'भोमगो' इति सूत्रस्थकैयटग्रन्थश्च चिन्त्य एव । एवं पङ्क्ति इत्याद्यपि चिन्त्यम्, इकस्य पदस्याऽभावेऽपि कुलिशशब्दाकारयोर्लोपे तस्य स्थानिवद्भावेन पदत्वात्स्मिन्नन्तस्य विधिसत्त्वेन दोषा-दिति दिक् ॥

[समाधानान्तरभाष्यम्]

अथवा यथैवाऽन्यान्यपि पदकार्याण्यु-
पप्लवन्ते रुत्वं जश्त्वं च । एवमिदमपि
पदकार्यमुपप्लव्यते ॥ किम् ? ॥ भसंज्ञा नाम ॥

(प्र०) अथवेति । 'यच्च भ'मित्यत्र 'तसौ म-
त्वर्थे' इत्यत्र च पदमिति वर्तते । तेन पदं सङ्गं
भवतीति लब्धे पदत्वे तन्निबन्धनरुत्वप्रतिबन्धार्था
भसंज्ञा तद्विषयत्वात्पदान्तविधिरिति स्थानिवत्त्व-
निषेधाद्भवाद्भुत्वाऽभावः सिद्धः ॥

(उ०) भाष्ये-'पदस्थान्त' इति पूर्वपक्षे पूर्वपक्ष-
भिमते एकपदस्थाजदेशस्य स्थानिवत्त्वनिषेधेऽपि न दोष
इति प्रौढ्या प्रतिपादयितुं 'भसंज्ञाऽत्र बाधिका भविष्यती'ति
स्वोक्तेरैकदेश्याशयमाह-अथवेति । 'यः संप्रति पदान्त'
इत्येतत्तु न शब्दमर्यादालभ्यमिति भावः । अस्य पक्षस्य कैय-
टोक्तव्याख्या चिन्त्यो, तावतापि भसंज्ञायाः पदान्तविधित्वा-
नुपपादनात् । किंच यथा कारकाधिकारे कारकं सत्कर्मति
व्याख्यानेन तयोः संज्ञयोः समावेश उक्तस्तथात्रापि स्यात् ।
न हि भत्वपदत्वयोः समावेश इष्टः । तस्मादेवं व्याख्येयम्-
यथा रुत्वजश्लादीनां साक्षात्प्रापकः प्रतिबन्धको वा स्थानि-
वद्भावः प्रतिबध्यते, तथा भसंज्ञाविपयातिदेशस्यापि पर-
म्परया तत्त्वान्निषेध इति । यथैवान्यानि पदका-
र्याणि-पदचरमावयवकार्याणि रुत्वजश्लादीनि, तत्प्रापक-
पदसंज्ञारूपं चात्र सूत्रे उपप्लवन्ते-पदान्तविधिशब्देन गृह्य-
न्ते । पदचरमावयवप्रापकाद्यपि तत्त्वेन गृह्यते । एवमिद-

मपि-भसंज्ञारूपमपि पदकार्यं परम्परया पदचरमावयव-
प्रापकं प्रतिबन्धकं वा पदचरमावयवत्वेन गृह्यते इत्यर्थः ।

अयं भावः-यथा पदान्तपदे उपस्थितत्वात्पदत्वद्वारिका
परम्परा गृह्यते तथा पदत्वबाधकतया भवस्यापि प्रत्यासन्न-
त्वेन तद्वारापि पदचरमावयवविषयस्थानिवत्त्वप्रतिषेध इति ।
पङ्क्ति तु 'पपद्याजादिवचनात्सिद्ध'मिति द्वितीयादच ऊर्ध्वं
लोपविधायकवचनप्राप्यात्तद्विषये न भवद्वारा पदचरमा-
वयवसंपादकस्थानिवत्त्वप्रतिषेध इति न दोषः । वाचिके
त्वेवं न दोषः, उत्तरपदलोपविधानात् । पञ्चमे चेदमुपपाद-
यिष्यते । एवं चामलको-तदो-सरसीत्यादौ जशत्वादिप्रस-
क्तिरेव नेति बोध्यम् । यद्यपि पूर्वत्रासिद्धे न स्थानि-
वदिति निषेधोऽत्र प्राप्नोति । तथापि विशिष्टशब्दो भावसा-
धनोऽन्तश्चक्षुरमावयववाचोत्यादिसिद्धान्तान्वोद्यितुं पूर्व-
त्रासिद्धे इत्यादावपि साक्षात्परम्परया प्रापकप्रतिबन्धकस्य
निषेध इत्यादि बोधयितुं पदेऽन्त इति सप्तमीसमासेन
वेतत्वानित्यादौ न पदान्तेति निषेधवारणेन पूर्वत्रासिद्धे
नेत्यत्र पदचरमावयवविधायकारितिरिक्तस्यैव ग्रहणम् । एवं
जशपदेनेति बोधयितुं चायमुपक्षेप इति बोध्यम् ॥

[प्रश्नभाष्यम्]

'वरे यलोपविधिं प्रति न स्थानिवद्भ-
वती'त्युच्यते । तत्र 'तेऽन्तु यायावरः
प्रवपेत पिण्डान्' । अवर्णलोपविधिं प्रति
स्थानिवत्स्यात् ॥

(उ०) भाष्ये-अवर्णलोपविधिमिति । आतो-
लोप इटिवेत्येतं प्रतीत्यर्थः । एवं च वरेयलोपग्रहणे
कृतेऽपि यायावर इत्यस्यासिद्धिरिति शङ्का ॥

[समाधानभाष्यम्]

नैव दोषः । नैवं विज्ञायते-वरे यलोप-
विधिं प्रति न स्थानिवद्भवती'ति ॥ कथं
तर्हि ? ॥ वरेऽयलोपविधिं प्रतीति ॥ कि-
मिदमयलोपविधिं प्रतीति ? ॥ अवर्णलोप-
विधिं प्र[ती]ति, यलोपविधिं च प्रतीति ॥

[समाधानान्तरभाष्यम्]

अथवा योगविभागः करिष्यते-'वरे
लुप्तं न स्थानिवत्' । ततो 'यलोपविधिं
प्रति न स्थानिव'दिति ॥

(उ०) यातिरित्यस्याऽत्रासिद्धेः सिद्धान्तमाह-अथ-
वेति ॥

[प्रश्नभाष्यम्]

यलोपे किमुदाहरणम् ? ॥

(उ०) यलोपे किमिति । यायावरे यलोपरय वरे
इत्यनेनैव सिद्धत्वात्प्रश्नः ॥

[उदाहरणभाष्यम्]

कण्डूयतेरप्रत्ययः कण्डूरिति ॥

(प्र०) कण्डूयतेरिति । क्यजन्तात् किप् ।
यगन्तात्तु किन्न भवति । उक्तं हि भाष्ये—‘न तेभ्यः
किव् दृश्यते’ इति ।

(उ०) कैयटे उक्तंहीति । ‘कण्डूदिभ्योय’ गित्यत्र भाष्ये ।

[उदाहरणनिरासभाष्यम्]

नैतदस्ति । कौ लुप्तं न स्थानिवत् ।

(प्र०) कौ लुप्तमिति । यद्यप्यप्रत्ययशब्देन विजप्यु-
च्यते, तथापि तस्य क्वाचित्कत्वाच्च दोषः । किग्रहणं विचोऽ-
प्युपलक्षणमित्यन्ये ।

[उदाहरणान्तरभाष्यम्]

इदं तर्हि प्रयोजनम्-सौरी बलाका ॥

(प्र०) सौरीति । एकोऽप्यकारलोपो द्वितीय
ईकारे, तयोः स्थानिवत्त्वाद्यकारस्योपधात्वं न स्यात् ।
स्थानिवत्त्वनिषेधे द्वितीयलोपस्य समानाश्रयत्वाद-
सिद्धत्वादणि लोपस्य व्याश्रयत्वात्सिद्धत्वाद्यका-
रस्य उपधात्वाल्लोपः सिध्यति ॥

[तन्निरासभाष्यम्]

नैतदस्ति । उपधात्वविधिं प्रति न
स्थानिवत् ॥

(उ०) उपधात्वविधिं प्रतीति । ‘प्रत्ययविधा’वि-
त्यनाश्रित्यम् ॥

[प्रयोजनान्तरभाष्यम्]

इदं तर्हि प्रयोजनम्-आदित्यः ॥

(प्र०) आदित्य इति । अदितेः सास्य देव-
तेत्यत्रार्थे ण्यस्ततो भवादावर्थे द्वितीयो ण्यः । ‘हलो-
यमां यमी’ति लोप इष्यते । स च स्थानिवत्त्वनिषे-
धात्सिध्यति ॥

(उ०) तत्त इति । आदित्यशब्दादित्यर्थः । अदितेर-
प्रत्ययणान्तादेवतार्थे ण्य इति तु नोक्तम् । ‘आपत्यस्ये’त्यस्य
प्राप्त्या ‘पूर्वत्रासिद्ध’ इत्युत्तरग्रन्थाऽसङ्गतेः । तस्मादेत-

१ कण्डूयेति । अ प्रत्ययादित्यनेन किनो वाधात् । २ ‘किन्’ ।

स्वण्डनमेतदज्ञानेनैवेति बोध्यम् ॥

[तन्निरासभाष्यम्]

नैतदस्ति । पूर्वत्रासिद्धे न स्थानिवत् ॥

[प्रयोजनान्तरभाष्यम्]

इदं तर्हि-कण्डूतिर्वल्गूतिः ॥

[प्रयोजननिरासभाष्यम्]

नैतदस्ति प्रयोजनम् । कण्डूया वल्गूये-
ति भवितव्यम् ॥

[प्रयोजनान्तरभाष्यम्]

इदं तर्हि-कण्डूयतेः किच् । ब्राह्मण-
कण्डूतिः क्षत्रियकण्डूतिः ॥

(प्र०) ब्राह्मणकण्डूतिरिति । षष्ठीसमासः ।

कर्मधारये कण्डूतिशब्दस्य पूर्वनिपातप्रसङ्गः ॥

(उ०) कण्डूतिशब्दस्येति । विशेषणत्वादित्यर्थः ।
न चात्राऽल्लोपस्य स्थानिवत्त्वादुवङ् यण्वा स्यादिति वाच्यम् ।
जाते तत्रोठा सिद्धेः । ऊठि तु न स्थानिवत्त्वमनादिष्टादचः
पूर्वत्वाऽभावात् । अस्मादेव भाष्यप्रयोगात्स्थानिद्वारकं तदा-
श्रयणं क्वाचित्कमित्याहुः ॥

[आक्षेपवार्तिकम्]

॥*॥ प्रतिषेधे स्वरदीर्घ्यलोपेषु लोपाजादेशो
न स्थानिवत् ॥*॥

प्रतिषेधे स्वरदीर्घ्यलोपविधिषु लोपा-
जादेशो न स्थानिवत्त्ववतीति वक्तव्यम् ।

स्वर-आकर्षिकः । चिकीर्षकः । जिही-
षकः । यो ह्यन्य आदेशः, स्थानिवदेवासौ
भवति-पञ्चारह्यः दशारह्यः ॥ स्वर ॥

(प्र०) आकर्षिक इति । चरत्यर्थे आकर्षात्

ष्ठलिति ष्टल् । यस्येति लोपस्य स्थानिवत्त्वात्कारा-
कारस्योदात्तत्वं न स्यात् । ‘कारक’ इत्यादौ च
‘स्वरविधौ व्यञ्जनमविद्यमानव’दिति व्यञ्जनस्याऽविद्य-
मानत्वादनन्तरस्य च स्वरभाजः संभवादन्यव्यवधाने
न स्यात् । यत्र तु व्यवहितेपि पूर्वशब्दो वर्तते,
तत्राप्यवध्यवधिमतोरानन्तर्याऽसंभवादनन्तरालस्था-
नसतोप्यर्थाननादृत्य व्यवहारः । यत्र त्वानन्तर्यसंभव-
स्तत्र व्यवहितं नैवाश्रीयते । ष्टलो लिङ्करणग्राह्यधा-
नेऽपि भविष्यतीति चेत् । आकारस्यापि पक्षे स्या-

३ ‘द्वारकतदा’ । ४ ‘लोपे’ । ‘लोपविधिषुलोपा’ । ५ ‘वदितिवक्तव्यं’

दिति स्थानिवत्त्वनिषेधः ॥

(उ०) ननु लितीति वचनसामर्थ्यात्स्यादेवेत्यत आह—कारक इतीति । अत्र वचनं सावकाशमिति भावः । स्वरविधाविति । ह्रस्वरप्राप्तेः सत्त्वादिति भावः । अन्य व्यवधाने इति । अज्यवधाने इत्यर्थः । 'अज्यवे'ति वापाठः । लुप्ततया तदनुच्चारणेन तदाश्रयस्यापादयितुमशक्यत्वात्तस्य स्यादिति नापादितम्, स्वविधौ स्थानिवत्त्वाभावाच्च । ननु लितीत्यत्र प्रत्ययात्पूर्वमित्यनुवृत्तेः पूर्वग्रहणस्य सत्त्वाभिर्दिष्टपरिभाषानुपस्थितिः । पूर्वशब्दश्च व्यवहितेऽपीति न दोषोऽत आह—यत्र त्विति । तत्राप्यव्यवधाना-रोपेणैव प्रयोगः । पूर्वादीनां चाऽव्यवहिते एव शक्तिरिति भावः । यत्र त्विति । मुख्ये संभवति आरोपितग्रहणे मानाऽभाव इति भावः । परं त्विदं चिन्त्यम् । तस्मिन्निति सूत्रे निर्दिष्टग्रहणात् । तस्मात् उत्तरांशविकल्पपरिभाषोपस्थितेः प्रत्ययः परश्चेत्यादौ दृष्टत्वाद्वाच्युपस्थितिरिति तत्त्वम् । पक्षे स्यादिति । 'अनुदात्तं पद'मिति वचनात्पक्षे इत्युक्तम् । 'चिकीर्षक' इत्याद्यर्थमावश्यकेन निषेधेनैव सिद्धे लिङ्सामर्थ्यमेव कथमिति चिन्त्यम् । भाष्ये—पञ्चारण्य इति । अन्तरङ्गत्वेनापीदं सिद्धम् । बहुखट्वक इत्युदाहरणम् । अत्र कपि 'आपोऽन्यतरस्या'मिति ह्रस्वत्वे तस्य स्थानिवत्त्वाद्भ्रस्वान्तेऽन्यादिति स्वरो न भवति ॥

[दोषोदाहरणोपपादनभाष्यम्]

दीर्घ-प्रतिदीन्ना प्रतिदीन्ने । यो ह्यन्य आदेशः स्थानिवदेवासौ भवति-क्रियोः । गिर्योः । दीर्घ ॥

(प्र०) प्रतिदीन्नेति । रेफवकारान्तस्य भस्य 'न भकुर्छुरा'मिति दीर्घत्वनिषेध इत्यत्र न प्रवर्तते ॥

(उ०) 'प्रतिदीन्ने'त्यत्र बहिरङ्गत्वेनाऽसिद्धत्वमल्लोप-स्येति न शङ्क्यं, त्रिपाद्यां तदप्रवृत्तेः । वाच्योरित्यत्रापि यथा न सा, तथोक्तम् । रेफेति । अत्र तु नान्तं भमिति भावः ॥

[यलोपोदाहरणोपपादनभाष्यम्]

यलोप-ब्राह्मणकण्डूतिः । क्षत्रिय-कण्डूतिः । यो ह्यन्य आदेशः, स्थानिवदे-वासौ भवति-वाच्योरध्वयवोरिति [यलोप] ॥

[प्रश्नभाष्यम्]

तच्चर्हि वक्तव्यम् ? ॥

१ अत्र-आकर्षिक इत्यादौ ।

२ 'अत्रव्यवेति' ।

३ तदाश्रयस्य-स्वरस्य ।

[समाधानभाष्यम्]

न वक्तव्यम् । इह हिलोपोऽपि प्रकृतः, आदेशोऽपि, विधिग्रहणमपि प्रकृतमनुवर्तते, दीर्घादयोऽपि निर्दिश्यन्ते । केवलं तत्राभिसंवन्धमात्रं कर्तव्यं—'स्वरदीर्घयलोपविधिषु लोपाजादेशो न स्थानिव'दिति ।

(प्र०) इह हि लोपोऽपीति । प्रकृतः—प्रस्तुतः ॥

(उ०) न सूत्रान्तरवृत्तित्वं प्रकृतत्वमित्याह—प्रस्तुत इति ॥

[प्रश्नभाष्यम्]

आनुपूर्व्येण सन्निविष्टानां यथेष्टमभिसंवन्धः शक्यते कर्तुम् । न चैतान्यानुपूर्व्येण सन्निविष्टानि ॥

(प्र०) आनुपूर्व्येति । तत्र पदार्थानां समन्वयाऽवगमात् । इह तु लोपो यशब्देन संबद्धः, सकृच्च श्रुतो, द्विधा चास्योपयोग इष्यते, स्वरदीर्घयलोपाश्च विक्षिप्ताः कथं समुच्चीयन्तामिति भावः ॥

(उ०) पदान्तरेणाऽव्यवधानरूपासत्तिरानुपूर्व्यम् । विक्षिप्ताः—विभिन्नदेशस्थाः । भाष्ये 'यथेष्टं संबन्धः—इष्टवाक्यार्थबोधजनकत्वरूपः ॥

[समाधानभाष्यम्]

अनानुपूर्व्येणापि सन्निविष्टानां यथेष्टमभिसंवन्धो भवति । तद्यथा—'अनङ्गाहमुदहारि ! या त्वं हरसि शिरसा कुम्भं भगिनि ! साचीनमभिधावन्तमद्राक्षी'रिति । तस्य यथेष्टमभिसंवन्धो भवति—उदहारि भगिनि ! या त्वं कुम्भं हरसि शिरसा, अनङ्गाहं साचीनमभिधावन्तमद्राक्षीरिति ॥

(प्र०) अनानुपूर्व्येणापीति । लोपशब्द आवर्तते । तत्र लोपाऽजादेश इति विज्ञायते । तत्र द्विवचनविधौ लोपाजादेशस्याऽसम्भवात्सवर्णादिविधौ तु तस्यैव संभवाच्च तत्रादेशस्य लोपो विशेषणम् । पदान्ते तु यद्यपि संभवव्यभिचारौ स्तस्तानि सन्ति कानि सन्तीति, तथापि 'न पदान्ते'ति योग-

४ सिद्धेः—ष्टलो लिङ्स्य साफल्यस्य सिद्धेः ।

५ कचिन्न । ६ 'प्रतिनिर्दिश्यन्ते' ।

७ 'मप्राक्षीः' ।

विभागात्तद्विधौ लोपो न विशेषणमिति पारिशेष्यात्
'स्वरदीर्घ्यलोपेषु लोपाज्देशो न स्थानिव'दिति
विज्ञायते । स्मृतिशास्त्रत्वाच्चास्य एतावन्तोऽर्थाः संनि-
हिता इत्येतावत्प्रतीयते । ग्रहणकवाक्यात् लक्ष्यसं-
स्कारकं प्रक्रियावाक्यमुपप्लवत इति सिद्धमिष्टम् ।
अनद्वाहमिति । पाठक्रमादार्थक्रमो बलीयानिति यथेष्ट-
मत्राभिसंबन्धः ॥

(उ०) असंभवादिति । चरुननुः, जग्मतुरित्यादौ
संभवाच्चिन्त्यमिदम् । पारिशेष्यादिति । व्याख्यानाच्चे-
त्यपि बोध्यम् । एतावदिति । पूर्वोक्तो नियमोऽपीत्यर्थः ।
ननु सूत्रस्यैकत्वात्तावन्मात्रविषये तादृशो वाक्यार्थो दुर्वच-
इत्यत आह—ग्रहणकवाक्यास्त्विति । पाठक्रमादिति ।
आर्थक्रमो नाम राजपुरप्रवेशन्यायेन स्वस्याकाङ्क्षितार्थान्वय-
क्रमः । एवं चै कल्पितासन्नवाक्याद्बोधविषये तात्पर्यं निया-
मकमिति भावः । भाष्यात्तु आसत्त्यभावेऽपि पदार्थोपस्थितौ
आकाङ्क्षावशाद्भ्युत्पत्त्यनुसारेणान्वयबोध इति लभ्यते ।

'साचीन'मित्यस्य तिर्यग्गच्छन्तमित्यर्थः ॥

[आक्षेपवार्तिकम्]

॥ * ॥ किलुगुपधात्वचङ्परनिर्हासकुत्वे-
षूपसंख्यानम् ॥ * ॥

किलुगुपधात्वचङ्परनिर्हासकुत्वेषूप-
संख्यानं कर्तव्यम् ॥

(उ०) किलुगिति वास्तिके कावित्यत्र विधावित्येतद-
ध्याह्रियते । तेन किनिमित्तविधावित्यर्थः । आवृत्त्या कावि-
त्यादेशेनापि संबध्यते । किनिमित्तादेश इत्यर्थस्तदेतदर्थतः
पठ्यते—कौ लुप्तमिति । इदं च काचित्कमिति वक्ष्यते ।
एवं लुप्तपे—आदेशे, उपधात्वप्रयुक्ते कार्ये, चङ्परहस्वे,
कुत्वे च स्थानिवत्त्वं नेत्यर्थः ॥

[प्रश्नभाष्यम्]

कौ किमुदाहरणम् ? ॥

(उ०) भाष्ये—कावित्यस्य कौ लुप्तमित्यर्थे उदाहरणम् ॥

[समाधानभाष्यम्]

कण्डूयतेरप्रत्ययः कण्डूरिति ॥

(उ०) 'कण्डू'रिति । क्यजन्तात् किप् । अत्र यण् न,
यलोपश्च भवतीति भावः ॥

[समाधानदूषणभाष्यम्]

नैतदस्ति । यलोपविधिं प्रति न

स्थानिवत् ॥

(उ०) तत्राऽऽप्त्यं खण्डयति—यलोपेति ॥

[समाधानान्तरभाष्यम्]

इदं तर्हि—पिपठिपतेरप्रत्ययः—पिपठीः ॥

[तद्वाधकभाष्यम्]

नैतदस्ति । दीर्घविधिं प्रति न
स्थानिवत् ॥

(उ०) पिपठीरिति । अल्लोपस्य स्थानिवत्त्वेन रेफा-
न्तस्याऽपदत्वाद्दीर्घो न स्यादिति भावः । अत्र स्त्वमप्येतद-
धीनमेव ।

[समाधानान्तरभाष्यम्]

इदं तर्हि—लाचयतेलौः । पाचयतेः पौः ।

(प्र०) लौरिति । णिलोपस्य स्थानिवत्त्वाद्गूण-
न स्यात् ॥

(उ०) लाचयतेरिति । ण्यन्तल्लघातोऽस्तिर्यः । ऊर्णेत्येति ।
कौ वान्तस्थानङ्गत्वादिति भावः । ऊठि 'प्रत्येधतो'ति वृद्धिः ।

[तद्वाधकभाष्यम्]

नैतदस्ति । अकृत्वा वृद्ध्यावादेशौ
णिलोपः । प्रत्ययलक्षणेन वृद्धिर्भविष्यति ॥

(प्र०) अकृत्वेति । 'ण्यल्लोपावियङ्यण्गुणवृद्धि-
दीर्घेभ्यः पूर्वविप्रतिषिद्ध'मिति णिलोपस्ततो वृद्धिः ।
आवादेशस्तु वर्णाश्रयत्वात्प्रत्ययलक्षणेन न भवति ।
यथा गोहितमित्यवादेशः । एतच्चाऽन्तरङ्गत्वमनाश्रित्यो-
क्तम् । तत्र त्वाश्रितेऽन्तरङ्गवहिरङ्गयोर्विप्रतिषेधाऽभावः ॥

(उ०) वर्णाश्रयत्वादिति । 'अचः परिस्मिन्'ति
स्थानिवत्त्वं तु न, वृद्धेरनादिष्टादचः पूर्वत्वाऽभावात् । तत्र
स्त्विति । कारक इत्यादौ णित्यानिक्वृद्धिविषये स चरितार्थः,
तथैव चातो लोप इति सूत्र भाष्ये स व्याख्यात इति भावः ।
परे तु पत्वतुकोरिति शापकादनित्यत्वेनान्तरङ्गत्वमनाश्रित्य
'कौलुप्त'मिति न कार्यम्, नित्यत्वाच्च पूर्वं णिलोपः । वृद्धि-
स्त्वकृते णिलोपे उपदेशेन, कृते त्वतिदेशेनेत्यनित्येति पूर्व-
पक्षाययमाहुः ।

[समाधानान्तरभाष्यम्]

इदं तर्हि—लवमाचष्टे लवयति । लव-
यतेरप्रत्यये—लौः पौः । स्थानिवद्भावा-
ण्णोरूपेण प्राप्नोति । कौ लुप्तं न स्थानि-
वदिति भवति ॥

(प्र०) लवमाचष्ट इति । 'कौ विधिं प्रति न स्थानिव'दित्यस्यार्थस्य-प्रदर्शनायेदमुदाहृतम् । इदं तु कौ लुसस्योदाहरणं देवयतेर्दयूरिति ॥

(उ०) देवयतेरिति । प्यन्तदिवेरित्यर्थः । नन्वत्रो-
रु 'कौ विधि'मित्येव सिद्धः । न चोकारस्य वृद्धिः स्याणोः
स्थानिवत्त्वादिति वाच्यम् । ऊठ आदिष्टादचः पूर्वत्वादिति
नेदमसाधारणमुदाहरणमिति चेन्न । सखीयतेः सख्युरिति
ख्यत्यासूत्रभाष्योक्तं, गोमत्यतेर्गोमानिति उगिदचामिति
सूत्रभाष्योक्तं, प्यन्तपदेः पात् पादिति येन विधिरिति
सूत्रभाष्योक्तं, कण्डूः पिपठीरित्यादौ यणभाववृत्तयोः सिद्धिश्च
तस्याऽसाधारणमुदाहरणम् । स्थानिद्वारकेऽनादिष्टादचः
पूर्वत्वे तु इदमप्युदाहरणमिति बोध्यम् ।

[समाधानवाचकभाष्यम्]

एवमपि न सिध्यति ॥ कथम् ? ॥
कौ णिलोपो, णावकारलोपस्तस्य स्थानिव-
द्भावाद्गून् न प्राप्नोति ॥

[समाधानसाधकभाष्यम्]

नैव दोषः । नैवं विज्ञायते कौ लुप्तं न
स्थानिवदिति ॥ कथं तर्हि ? ॥

कौविधिं प्रति न स्थानिवदिति ॥

(उ०) नैवं विज्ञायते कौलुप्तमिति । नैवमेवविज्ञायते
किं त्विदमपि काचित् लक्ष्यसिद्धये आश्रयणीयमिति भावः ।

[आक्षेपभाष्यम्]

लुकि किमुदाहरणम् ? ॥

[समाधानभाष्यम्]

विम्बं वदरम् ॥

(प्र०) विम्बमिति । विम्बीवदरीशब्दाभ्यां
बीर्षन्ताभ्यामनुदात्तादेशेत्त्यञ्, तस्य फले लुक्,
लुक्छित्तलुकीति बीषो लुकि तस्य स्थानिवद्भावा-
द्यस्येति लोपः प्राप्नोतीति प्रतिषेध उच्यते । तद्धितस्य
स्थानिनः परत्वाल्लुकोऽपि परत्वाश्रयणात् परनिमित्त-
कत्वं स्त्रीप्रत्ययलुक् आश्रीयते । अन्यथा अभावेन
पौर्वापर्याऽभावात्कुतः परनिमित्तकत्वम् । अथवा
बुद्धिपरिकल्पितमभावेनापि पौर्वापर्यं भवति ॥

[समाधानवाचकभाष्यम्]

नैतदस्ति । पुंवद्भावेनाप्येतत्सिद्धम् ।

(प्र०) पुंवद्भावेनेति । 'भस्याऽडे तद्धिते' इति

पुंवद्भावः । अत्र च भाषितपुंस्कत्वं नाश्रीयते इत्येव-
मुक्तम् । तदाश्रये तु नास्ति पुंवद्भावः ॥

(उ०) तदाश्रये इति । 'वृक्षजातिः स्त्रिया'मिति
लिङ्गानुशासनाद्वक्षे स्त्रीलिङ्गत्वं, फले च नपुंसकत्वमिति
भावः । वस्तुत आत्र इत्यादौ लिङ्गानुशासनस्य व्यभिचारा-
देतद्भाष्यप्रामाण्याच्च विम्बवदराऽमलका वृक्षेऽपि त्रिलिङ्गा
इत्याहुः ।

[समाधानान्तरभाष्यम्]

इदं तर्हि—आमलकम् ॥

(प्र०) आमलकमिति । वृद्धत्वान्मयटो विधाना-
द्धत्वाऽभावः ॥

[समाधानवाचकभाष्यम्]

नैतदस्ति । वक्ष्येत्येतत्—'फले लुग्व-
चनानर्थक्यं प्रकृत्यन्तरत्वा'दिति ॥

(प्र०) प्रकृत्यन्तरत्वादिति । विम्बवदराऽमल-
कादयो न यौगिकाः शब्दाः । किं तर्हि, विशिष्टफल-
जातिवाचिन इत्यर्थः ॥

(उ०) किं तर्हि । यौगिकत्वे हि वृक्षसंबन्धात् फले
न पुनः फलसंबन्धाद्वक्षे इत्यत्र विनिगमनासंभवादिति
भावः । विशिष्टेति । विजातोयेत्यर्थः ।

[समाधानान्तरभाष्यम्]

इदं तर्हि—पञ्चभिः पद्मीभिः क्रीतः
पञ्चपटुर्दशपटुरिति ॥

(प्र०) पञ्चभिरिति । 'आर्हा'दिति ठक् । तस्या-
ध्यर्द्धपूर्वेति लुक् । लुक्छित्तलुकीति बीषो लुक् ।
'अन्तरङ्गानपि विधीन् वहिरङ्गो लुग्वधत्ते' इति
यणादेशः पूर्व न प्रवर्तते । कृते तु लुकि तस्य स्थानि-
वत्त्वाद्यणः प्रसङ्ग इति स्थानिवत्त्वनिषेध उच्यते ।
अव्यविकन्यायेन पटुशब्दान्तादेव ठग् भविष्यति न
तु पद्मीशब्दान्तादिति चेत्प्रतिपत्तिगौरवप्रसङ्गः ॥

(उ०) अन्तरङ्गानपीति । अस्य न्यायस्यान्तरङ्ग-
निमित्तविनाशकलुक् एव तदन्तरङ्गवाधकताबोधकत्वे तु तत्परि-
भाषाप्रवृत्त्यभावसंपादकस्थानिवत्त्वनिषेधादेदमिति बोध्यम् ।
अव्यविकेति । 'बोतो गुणे'ति लोपो वैकल्पिकत्वादिति
भावः । प्रतिपत्तिगौरवेति । ज्ञानगौरवेत्यर्थः ।

[समाधानदूषणभाष्यम्]

ननु चैतदपि पुंवद्भावेनैव सिद्धम् ॥

कथं पुंवद्भावः ? ॥

‘भस्याडे तद्धिते पुंवद्भवती’ति ॥

[समाधानसाधकभाष्यम्]

भस्येत्युच्यते । यजादौ च भं भवति ।

न चात्र यजादिं पश्यामः ॥

[समाधानदूषकभाष्यम्]

प्रत्ययलक्षणेन यजादिः ॥

[समाधानसाधकभाष्यम्]

वर्णाश्रये नास्ति प्रत्ययलक्षणम् ॥

(प्र०) वर्णाश्रय इति । यद्यपि पुंवद्भावे ‘सिद्धश्च प्रत्ययविधा’वित्यस्ति तथापि यत्र भावि भत्वं तत्र पुंवद्भावः । इह तु लुकि भत्वाऽभावात्कुतः पुंवद्भावः ।

(उ०) ननु भसंज्ञकस्य न पुंवत्त्वम्, येन वर्णाश्रयतया भत्वाऽभावेन पुंवत्त्वं न स्यात्, किंतु तत्प्रत्ययविषये पूर्वमेव पुंवत्त्वप्रतिपत्तिरत आह-यद्यपीति । इहतु लुकीति । अनेन न लुमतेति निषेधान्न प्रत्ययलक्षणम् । किंच ढभिन्नतद्धितविषयाऽभावादपि न तत्प्रवृत्तिरित्यपि ध्वनितम् । किंचा‘न्तरङ्गानपी’ति न्यायेनेकादेशात्पूर्वमेव लुकि प्रत्ययलक्षणसत्त्वेऽपि यजादित्वाऽभावान्न भत्त्वम् । न च वर्णप्राधान्याऽभावात्कथं ‘वर्णाश्रये नास्ति’त्युक्तिर्भगवत इति वाच्यम् ‘प्रत्ययलक्षण’सूत्रस्य नियमार्थत्वमिति पक्षेऽदोषात् ।

[समाधानदूषणभाष्यम्]

एवं तर्हि-‘ठक्छसोश्चे’त्येवं भविष्यति ।

[समाधानसाधकभाष्यम्]

ठक्छसोश्चेत्युच्यते । न चात्र ठक्छसो पश्यामः ॥

[समाधानवाचकभाष्यम्]

प्रत्ययलक्षणेन ।

[समाधानस्थापकभाष्यम्]

‘न लुमता तस्मिन्नि’ति प्रत्ययलक्षणस्य प्रतिषेधः ॥ न खल्वप्यवश्यं ढगेव क्रीतप्रत्ययः, क्रीताद्यर्था एव वा तद्धिताः ॥ किं तर्हि ? ॥ अन्येऽपि तद्धिता ये लुकं प्रयोजयन्ति । पञ्चैन्द्राण्यो देवता अस्येति पञ्चैन्द्रः । दशेन्द्रः । शतेन्द्रः । पञ्चाग्निः । दशाग्निः । शर्ताग्निः ॥

१ ‘कचिन्न’ । २ एवं च-संनियुक्तत्वे च ।

३ ‘आनुग्रहण’मिति शिवदत्तस्य त्वशुद्धः पाठः ।

४ अत एव-एवंरीत्या स्थानिवद्भावाङ्गीकारादेव ।

(प्र०) किंतर्ह्यन्येऽपीति । यत्र पुंवद्भावो नास्ति । पञ्चैन्द्र इति । साऽस्य देवतेत्यण् तस्य द्विगोर्लुगनपत्य इति लुक्, ततो ङीपो लुक् । तस्य स्थानिवत्त्वान्ङीप् संनियुक्त आनुक् श्रूयेत, यथेन्द्राणीति । तथा पञ्चाग्नाण्यो देवता अस्य पञ्चाग्निरिति ऐकारः श्रूयेत । समानायामाकृतौ भाषितपुंस्कत्वाऽभावाद्दर्णाश्रयत्वाद्भत्त्वाऽभावाच्च पुंवद्भावो नास्ति । अथ वा यस्येति लोपप्रसङ्गः । लुकि च स्थानित्वनिषेधादादीभ्य इति ‘परस्मिन्’नित्यस्य पूर्वसूत्रे प्रत्युदाहरणमुपपद्यते । शब्दलुकि कृते ढेरेत्वस्य स्थानिवद्भावो दव्यवधानाच्च लोपप्रसङ्गात् ॥

(उ०) ‘न लुमताङ्गस्ये’ति यथाश्रुतेऽभ्युपेत्याऽपि ठक्छसोश्चेति पुंवत्त्वं भाष्ये आह-खल्वपीति । नन्वानुक् न ङीपोत्युच्यते, येन स्थानिवत्त्वेन तदापत्तिरत आह-संनियुक्त इति । एवं च संनियोगादिप्रतिपत्तिरभाषाप्रामाण्यमिष्टप्रतिबन्धद्वारा आनुग्रहणमेव पूर्वविधिरिति भावः । अत एवैनेय इत्यादौ ‘यस्ये’ति लोपे नस्य श्रवणम् । अत एवाऽचः परस्मिन्निति सूत्रे विधिशब्दस्य भावसाधनत्वे पूर्वस्य विधानं प्रतिपूर्वस्य भावं प्रतिपूर्वः स्यादिति स्थानिवदित्यर्थ उक्तः । पूर्वः स्यादित्यस्य पूर्वः स्थितः स्यादित्यप्यर्थो बोध्यः । एवं च पूर्वसूत्रे तन्त्रेणोभयसाधनविधिशब्दवदितग्रहणम् । यत्तु कैयदादिभिः ‘संनियोगादिप्रतिपत्तिरभाषाऽनित्यत्वेनेदं सोधितम्, तद्वैय । नन्वत्रापि ‘भस्याडे’ इति पुंवत्त्वं स्यादत आह-समानायामिति । पुंसि शब्दत्वादि प्रवृत्तिनिमित्तं, स्त्रियां तु तत्संबन्ध इति भावः । नन्वेवमप्रायो देवता अस्यानेन हविरिति उदाहरणाऽसिद्धिस्तस्मादारोपितेन्द्रत्वाद्येव स्त्रियामपि प्रवृत्तिनिमित्तमित्यत आह-वर्णाश्रयत्वादिति । अणौ लुकि न लुमतेति निषेधाद्ढभिन्नतद्धितविषयाऽभावाच्चेति बोध्यम् । अथवेति । ङीलुकः स्थानिवत्त्वेन भत्वादीकारपरत्वाच्चेति भावः । शब्दलुकीति । अन्यथा शब्दलुकः स्थानिवत्त्वेन व्यवधानात्प्राप्तिरेव नेति भावः । वस्तुतः शब्दलुकः परनिमित्तकत्वाऽभावादेव न स्थानिवत्त्वप्रसक्तिः । अत एव जुहुत इत्यादौ श्लोः स्थानिवत्त्वान्न गुणः ॥

[प्रश्नभाष्यम्]

उपधात्वे किमुदाहरणम् ? ॥

[समाधानभाष्यम्]

पिपठिषतेरप्रत्ययः पिपठीरिति ॥

५ इदम्-एनेय इत्यादि । ६ अत्रापि-पञ्चैन्द्रादावपि ।

७ प्रागुक्तमेवात्राप्याह-अणइति ।

८ अन्यथा-लुकि निषेधाऽभावे ।

[समाधानदूषणभाष्यम्]

नैतदस्ति । दीर्घविधिं प्रति न स्थानिवत् ॥

[समाधानान्तरभाष्यम्]

इदं तर्हि-सौरी बलाका ॥

[समाधानदूषणभाष्यम्]

नैतदस्ति । यलोपविधिं प्रति न स्थानिवत् ॥

[समाधानान्तरभाष्यम्]

इदं तर्हि-पारिखीयः ॥

(प्र०) पारिखीय इति । परिखाशब्दाच्चातुरर्थि-
केऽपि कृते आकारलोपस्य स्थानिवत्त्वात्पारिखे
भव इति 'ब्रुदादकेकान्तखोपधा'दिति च्छो न स्यात् ॥

[उदाहरणभाष्यम्]

चङ्प्रनिर्हासे चोपसङ्ख्यानं कर्तव्यम् ।
वादितवन्तं प्रयोजितवान् अवीवदद्वीणां
परिवादकेन ॥ किं पुनः कारणं न सिध्यति ?
योऽसौ णौ णिर्लुप्यते तस्य स्थानिव-
द्भावाद्भवत्वं न प्राप्नोति ॥

(उ०) भाष्ये योसौ णाविति । 'णिर्लुप्युपसङ्ख्यान'
मिति सिद्धमेतत् । वक्तुमेतन्न दोष इति तत्त्वम् । अत एव
शापकात्प्रायोगिकमन्त्रस्थानिकादेशत्वमेवा'चः परस्मि'न्नित्ये-
तन्मृच्छुपयोगाति बोध्यम् ।

[तद्वाचकभाष्यम्]

ननु चैतदप्युपधात्वविधिं प्रति न स्थानिवदित्येव सिद्धम् ॥

[तत्साधकभाष्यम्]

विशेषत एतद्वक्तव्यम् ॥

क ? ॥ प्रत्ययविधाविति । इह मा
भूत्-पठयति लघयतीति ॥

(उ०) प्रत्ययविधाविति । अत एव चङ्प्रहस्यं
निषेधः सार्थकः । ननुपधात्वं स्थानिवत्त्वनिषेधेऽपि विपरि-
त्वांशे णिपरत्वांशे च तस्य दुवारत्वेन न पठयतीत्यादी
श्रुतिर्नापि हस्यं निषेधो व्यर्थ इति चेन्न । प्रत्ययस्याद्वांशे
उरित्याकाङ्क्षत्वेन श्रिति णादित्यादेरङ्गविशेषणत्वस्यैवोचि-
त्वात् । उपधात्वप्रयुक्तत्वाय एव तन्निषेधेन णिपरत्वांशेऽपि

स्थानिवत्त्वनिषेधाच्च ॥

[कुत्वोदाहरणभाष्यम्]

कुत्वे चोपसङ्ख्यानं कर्तव्यम् ।
अर्चयतेरर्कः । मर्चयतेर्मर्कः ॥

(उ०) अर्क इति । कर्मणि घञ् । चजोरिति
कुत्वमिति भावः ॥

[तद्वाचकभाष्यम्]

नैतद्वज्रन्तम् । औणादिक एव कशब्द-
स्तस्मिन्नाष्टमिकं कुत्वम् ॥

(उ०) नैतद्वज्रन्तमिति । एरचः प्रसङ्गादित्यर्थः ॥

[साधकभाष्यम्]

एतदपि चिणा व्यवहितत्वाच्च प्राप्नोति ॥

(उ०) एतदपीति । एवं च कुत्वे इत्यावश्यकमिति
भावः ॥

[आक्षेपवार्तिकम्]

॥ * ॥ पूर्वत्राऽसिद्धे च ॥ * ॥

पूर्वत्राऽसिद्धे च न स्थानिवदिति वक्त-
व्यम् ॥

(उ०) वस्तुतस्तदनावश्यकमित्याह-पूर्वत्रासिद्धे
इति । अचः परस्मिन्नित्येतद्दृष्ट्या त्रिपाथा असिद्धत्वेन
न्यायसिद्धानुवादोऽयम् । तत्फलं त्वतिदेशान्तराणां वति-
घटितानामन्तादिवादित्यादीनां त्रिपाथां प्रवृत्तिबोधनम् ।
तेनामो, क्षीरपेणेत्यादी तत्सिद्धिरिति दिक् ॥

किं प्रयोजनम् ? ॥

॥ * ॥ प्रयोजनं वसलोपः सलोपे ॥ * ॥

वसलोपः सलोपे प्रयोजनम् । अदुग्ध
अदुग्धाः 'लुग्वा दुहदिहलिहगुहामात्मनेपदे
दन्त्ये' इति लुग्रहणं न ॥ कर्तव्यं भवति ॥

(प्र०) वसलोप इति । अदुह्यर्थं लुग्वचनं
कर्तव्यमेव । तदर्थं 'लुग्रहणं न' इति च्छेदं कुर्वन्ति ।
'कर्तव्यं भवती'त्युत्तरम् । अवश्यकार्यमित्यर्थः ॥

(उ०) अदुग्धेति । वसस्थान्यलोपे श्लो श्लोति
सलोपे तदीयाऽल्लोपस्य स्थानिवत्त्वं न ।

[प्रयोजनवार्तिकम्]

॥ * ॥ दर्थ आकारलोप आदिचतुर्थत्वे ॥ * ॥

१ 'विशेषे एत' । २ 'कप्रत्ययः' ।

३ अन्त्यलोपे इत्यस्य 'कृते' इति, सलोपे इत्यस्य

च 'कार्ये' इति शेषः ।

४ कश्चिन्न ।

दध आकारलोप आदिचतुर्थत्वे प्रयो-
जनम्-धत्से धद्ध्वे धद्धुमिति । 'दधस्त-
थोश्चे'ति चकारो न कर्तव्यो भवति ।

(प्र०) चकारो न कर्तव्य इति । झपन्तत्वात्
पूर्वणैव सिद्धत्वात् ॥

(उ०) चतुर्थत्वे इति । भभावे इत्यर्थः । चकार
इति । स्वरित्यनुकर्षणार्थं इत्यर्थः । पूर्वणैवेति । 'एकाचो
वश' इत्यनेनेत्यर्थः ।

[प्रयोजनवार्तिकम्]

॥ * ॥ हलो यमां यमि लोपे ॥ * ॥

हलो यमां यमि लोपे प्रयोजनम् ।
आदित्यः । हलो यमां यमि लोपः सिद्धो
भवति ।

[प्रयोजनवार्तिकम्]

॥ * ॥ अल्लोपणिलोपौ संयोगान्तलोप-
प्रभृतिषु ॥ * ॥

अल्लोपणिलोपौ संयोगान्तलोपप्रभृति-
षु प्रयोजनम् । पापच्यतेः पापक्तिः ।
यायज्यतेर्यायष्टिः । पाचयतेः पाक्तिः ।
याजयतेर्याष्टिः ।

(प्र०) पापक्तिरिति । क्तिच् । संयोगान्तलो-
पादयः पदान्तविधौ स्थानिवत्त्वनिषेधात्सिद्धा इति
भाष्ये नोदाहृताः । स्कन्दयतेः स्कन्, काष्ठं तक्षयतीति
काष्ठतक् । 'संयोगादिलोपलत्वणत्वेष्णि'ति वचनात्सं-
योगादिलोपे स्थानिवत्त्वात्तदभावाद्न संयोगान्तलोपः ।
दोहयतेर्धौक् । लेहयतेर्लेट् । उणादीनामव्युत्पन्नत्वात्
क्रियाः गिर्योरित्यत्र दीर्घाऽभावः ॥

(उ०) ननु संयोगान्तलोपप्रभृतिषु इत्युक्त्वा तं विहाय
कुत्वाणुदाहरणदाने वीजाभावोऽत आह-संयोगान्तेति ।
पदान्तेति । चिन्त्यमेतत् । पदचरगावयव एव तन्निषेधात्,
परपदस्वाजादेशस्यैव तेन स्थानिवत्त्वनिषेधाच्चेति । तदुदाह-
रणानि दर्शयति-स्कन्दयतेरित्यादिना । काष्ठतगिति ।
नच 'काष्ठशगेव नास्ति, कुतः काष्ठशवस्थते'ति परेक्षेति
सूत्रस्थभाष्यादेयामनभिधानमिति वाच्यम् । यत्र संयोगा-
दिलोपप्रसक्तिरस्तद्विषयत्वानभिधानस्याऽदोषात् । नन्वत्र
संयोगादिलोपः प्राप्नोति । न च तत्र पदान्तविधिवमिति न
तेन सिद्धिरत आह-संयोगादिलोपेति । केचित्तु एत-

द्भाष्यप्रामाण्यादेयां प्रयोगाणामनभिधानमेवेत्याहुः ।

[प्रयोजनवार्तिकम्]

॥ * ॥ द्विर्वचनादीनि च ॥ * ॥

द्विर्वचनादीनि च-[प्रयोजनानि] न पैठित-
व्यानि भवन्ति । पूर्वत्रासिद्धेनैव सिद्धानि
भवन्ति ॥

किमविशेषेण ? । नेत्याह ॥

॥*॥ वरेयलोपस्वरवर्जम् ॥*॥

वरेयलोपं स्वरं च वर्जयित्वा ।

(उ०) भाष्ये-वरेयलोपस्वरवर्जमिति । सवर्णानु-
स्वारदीर्घादयः साहचर्यवैपादिका एव गृह्यन्ते इति भावः ।
नन्वेवं यङन्ताणि जन्तप्रकृतिकण्यन्ताद्वा चिणि अशंशामि
अशामीत्यादौ दीर्घो न स्यात् । णिलोपाऽल्लोपयोः स्थानिव-
त्वादिति चेन्न । णेष्णिच्युत्सङ्खयानादशामीत्यस्य सिद्धेः ।
अशंशामिति तु यङ्लुगन्ताणि च भविष्यति । न हि यङ्-
यङ्लुकोः स्वरे रूपे वा विशेषः । ग्राहितमित्यादौ विहित-
विशेषणाश्रयणाच्च दीर्घ इति दिक् । अन्ये तु तृतीयपष्ठार्था-
यस्थभाष्यप्रामाण्यादत्र दीर्घमप्युपलक्षयन्ति । एतच्च तत्रैव
निरूपयिष्यामः ।

[प्रतिप्रसववार्तिकम्]

॥ * ॥ तस्य दोषः संयोगादिलोपलत्व-
णत्वेषु ॥ * ॥

तस्यैतस्य लक्षणस्य दोषः संयोगादि-
लोपलत्वणत्वेषु ।

संयोगादिलोपै-काक्यर्थम् वास्यर्थम् ।
'स्कोः संयोगाद्योरन्ते चे'ति लोपः प्राप्नोति ।

(उ०) भाष्ये 'काक्यर्थ'मिति । न च स्कोरिति सूत्रे
श्लग्राहणापकर्षेण श्लान्तसंयोगस्यैव ग्रहणात् प्रकृते न दोष
इति वाच्यम् । 'श्लो लोपः संयोगान्तलोपः' इत्याष्टमिक-
भाष्येण संयोगादिलोपे तदसंबन्धबोधनात् । त्रिपासां बहि-
रङ्गाऽसिद्धत्वाप्रवृत्तेः भाष्याभिप्रायः ।

[उदाहरणभाष्यम्]

लत्वं-निगार्यते निगाल्यते । 'अवि
विभाषे'ति लत्वं न प्राप्नोति ।

(उ०) निगाल्यत इति । नन्वन्तरङ्गत्वादेव
लक्ष्यं सिध्यतीति वाच्यम् । सपादसप्ताध्यायोस्थकार्यप्रवृत्ति-
योग्यतया तदप्रवृत्तेः । त्रिपासां तत्परिभाषाऽप्रवृत्तेः ।

न च प्रत्ययलक्षणम्, अस्तिवित्वात् । प्रत्ययलक्षणसूत्रस्य नियमार्थताया एव भाष्यसंमतत्वात् ।

[गत्वोदाहरणभाष्यम्]

**णत्वम्-माषवपनी व्रीहिवपनी । 'प्राति-
पदिकान्तस्थे'ति णत्वं प्राप्नोति ।**

[न पदा तद्विर्वचन] ॥

(प्र०) माषवपनीति । समासान्तस्य नकारस्य णत्वं विधीयमानमल्लोपस्य स्थानिवत्त्वनिषेधान्डीवु-
त्पत्तेः प्राक्समासविधानात् प्राप्नोति ॥

(उ०) ननु स्थानिवत्त्वनिषेधेऽपि माषशब्दस्य वपनी-
शब्देन समासे समासान्तो नकारो नेति णत्वं न स्यादत
आह-डीवुत्पत्तेरिति । [सुवुत्पत्तेरप्युपलक्षणम्] । 'गति-
कारकोपदानां कृद्धिरिति वचनादिति भावः । न च वहि-
रङ्गाऽसिद्धत्वेनैदं सिद्धम्, त्रिपाद्यां तदप्रवृत्तेरिति दिक् ।

द्विर्वचनेऽचि ॥ १ । १ । ५९ ॥

(प्र०) द्विर्वचने ॥ अचः परस्मिन्नि-
त्यत्र योऽनादिष्टादचः पूर्व इति स्थितम् । साचकस्य
च द्विर्वचनमिति पूर्वविधित्वाऽभावादप्राप्तं स्थानिवत्त्वं
विधीयते । अथापि निमित्तात् पूर्वमित्यस्मिन् पक्षे
प्राप्तिः स्यात्तथापि न पदान्तद्विर्वचनेति प्रतिषेध-
प्रसङ्गादिदं वचनम् ॥

(उ०) द्विर्वचनेचि ॥ अथापीति । प्रौढिवादोयम् ।
तत्पक्षस्याऽस्थितत्वात् । नपदान्तसूत्रे आष्टमिकद्वित्वस्यैव
ग्रहणाच्च ।

[आक्षेपसाधकवार्तिकम्]

**॥ * ॥ आदेशे स्थानिवदनुदेशात्तद्वतो
द्विर्वचनम् ॥ * ॥**

**आदेशे स्थानिवदनुदेशात्तद्वतः ॥
किंवतः ? ॥ आदेशवतः । द्विर्वचनं प्राप्नोति ।**

[प्रत्याक्षेपभाष्यम्]

तत्र को दोषः ? ।

[दोषदर्शिवार्तिकम्]

॥ * ॥ तत्राभ्यासरूपम् ॥ * ॥

तत्राभ्यासरूपं न सिद्ध्यति । चक्रतुश्चकुरिति ।

(प्र०) आदेश इति । कार्यातिदेश इति पूर्वः

पक्षः । चक्रतुरित्यत्र यणादेशो कृते एकाचो विधीय-
मानं द्विर्वचनमनचकत्वादप्राप्तमिति स्थानिवत्त्वाद्यप्यु-
क्तस्यैव प्राप्नोति ॥

(उ०) यण्युक्तस्यैवेति । यद्यपि स्थानिवत्त्वे द्विर्व-
चनं नित्यं तथापि यणपि नित्य इति परत्वात्स स्यादिति
भावः । इदमेवाभिप्रेत्य भाष्येऽभ्यासरूपं न सिद्ध्यतीत्येता-
वदेवोक्तम् । न तु निन्यतुरित्यादावियङ् उत्तरखण्डे श्रवणं
स्यादित्यापादितम्, तस्योऽनित्यत्वेन ततः पूर्वं द्वित्वस्यैव
प्रवृत्तेरिति ।

[समाधानवार्तिकम्]

**॥ * ॥ अजग्रहणं तु ज्ञापकं रूपस्थानि-
वद्भावस्य ॥ * ॥**

[अजग्रहणं तु ज्ञापकं रूपस्थानिवद्भावस्य] ॥

**यद्यमजग्रहणं करोति तज्ज्ञापयत्या-
चार्यो-रूपं स्थानिवद्भवतीति ॥ कथं
कृत्वा ज्ञापकम् ? ॥ अजग्रहणस्यैतत्प्रयोज-
नम्-इह मा भूत् जेघीर्यते देध्मीयते इति ।
यदि च रूपं स्थानिवद्भवति ततोऽजग्रहण-
मर्थवद्भवति । अथ हि कार्यं, नाऽर्थोऽ-
जग्रहणेन । भवत्येवाऽत्र द्विर्वचनम् ।**

(प्र०) अथ हीति । कार्यातिदेशो हि ग्रीष्मीति
भाव्यमेव द्विर्वचनेनेति किमजग्रहणेन । नन्वजग्रहणस्य
प्रयोजनं भस्तेः कसौ 'घसिमसोर्हली'त्युपधालोपे कृते
द्विर्वचनं मा भूदिति । नैतदस्ति । सत्यसति वा द्विर्व-
चने प्रवानिति श्रुतौ विशेषाऽभावात् । छान्दसश्चैवोपधा-
लोपः । छन्दसि च दृष्टानुविधिः । रूपस्थानिवत्त्वे च
निन्यतुरित्यत्र पूर्वमियङादेशो कृते स्थानिरूपातिदेशा-
चीनीति द्विर्वचने 'एरनेकाच' इति यणा वाधितत्वा-
त्पुनरियङ् न प्रवर्तते ॥

(उ०) दुर्लक्ष्योऽपि विशेषः सूक्ष्मदृशं प्रति दुर्वारोऽत
आह-छान्दसश्चैवेति । एवं च 'दाति प्रियाणो'तिवद्वित्वाऽ-
भाव इति भावः । अत्रोपधालोपस्य छान्दसत्वं वदती कसो-
लौकिकत्वमभ्युपेतम् । ननु सिद्धान्ते द्वित्वनिमित्तेऽचीत्यर्थ-
स्तदाऽचीति किमर्थम् । अरिरिपतीत्यादिसिद्धये कार्यमनु-
भवतः कार्यिणो निमित्तत्वानाश्रयणेनाऽत्रापि 'नटभार्याव-
द्वयज्जनानि' इति पाष्ठभाष्यरात्या द्वित्योयाजवधिकस्य
ग्रीय' इत्यस्यैव द्वित्वप्राप्त्या यङ् कार्यित्वेन द्वित्वनिमित्त-
त्वाऽभावात्, कथं तन्निमित्तादेशे स्थानिवत्त्वप्रसक्तिरिति

७ शङ्कते-दुरिति । ८ वदता-कैयटेन ।

९ कथमिति । अस्य 'एवं चे'त्यादिः ।

चेन्न । द्वितीयहृत्पर्यन्तस्यैव द्वित्वमिति मते तत्सत्त्वात् ।
अत एव प्रातिशाल्ये उक्तम्—‘स्वरास्तरे व्यञ्जनान्युत्तरस्ये’
ति । अरिरिपतीत्यादौ ‘रि’इत्यस्य द्वित्वेऽपि इकारस्य
सनवयवतया सनो द्वित्वानुभवेन तन्निमित्तत्वाऽभावादिति
दिक् । पाठभाष्यरीत्या त्वधिजगे इति व्यावर्त्यं बोध्यम् ।

[तद्दूषणवार्तिकम्]

॥*॥ तत्र गाड्प्रतिषेधः ॥*॥

तत्र गाडः प्रतिषेधो वक्तव्यः । अधि-
जगे । इवर्णाभ्यासता प्राप्नोति ।

(प्र०) अधिजग इति । कृते एकादेशे गाडिति
प्रक्रियाश्रयेण चोच्यम् । ङकारस्यानुबन्धत्वादिकारस्य
गाड् भवत्यजादेशः ॥

(उ०) ननु लिटि विधीयमानस्य गाडः कथमच्यादेश-
त्वमत आह—कृते इति । ङकारस्येति । प्रकृतसूत्रे
प्रयोगे निवर्त्यस्यैव स्थानित्वेन ग्रहणमचः परस्मिन्निति-
वदिति भावः ।

[समाधानस्थापकभाष्यम्]

न वक्तव्यः । ‘गाड्छिटी’ ति द्विलका-
रको निर्देशः । लिटि लकारादाविति ।

(उ०) द्विलकारक इति भाष्ये । एवं चाऽपि नायमिति
भावः । एवं च इदमज्ग्रहणव्यावर्त्यमिति स्पष्टमेवोक्तमिति
बोध्यम् । न च सिद्धान्ते ‘आर्धधातुके लिटी’ त्यादीनां तत्र
विषयसप्तमीत्वेनाऽनैमित्तिकत्वान्न तत्र दोष इति वाच्यम् ।
विषयसप्तमीत्वेऽपि बुद्धिकृतेनिमित्तत्वस्य दुर्वारत्वेन सनिमि-
त्तत्वमस्त्येवेति भाष्याशयात् ।

[दूषणवार्तिकम्]

॥ * ॥ कृत्येजन्तदिवादिनामधातुष्व-

भ्यासरूपम् ॥ * ॥

कृत्येजन्तदिवादिनामधातुष्वभ्यासरूपं
न सिद्ध्यति । कृति—अचिकीर्तत् । कृति ।
एजन्त—जग्ले मग्ले । एजन्त । दिवादि—दुद्यु-
षति सुस्यूषति । दिवादि । नामधातु—भव-
नमिच्छति भवनीयति, भवनीयतेः सन्
विभवनीयिषति ॥

(प्र०) कृत्येजन्तेति । अचि योऽजादेशः स

द्विर्वचने कर्तव्ये स्थानिवदिति सूत्रार्थमाश्रित्यैतदुच्यते ।
जग्ल इति । शित्सदृशे आत्वमित्यत्र पक्षेऽयं दोषः ।

(उ०) अत्र पञ्च पक्षाः—अचि योऽजादेशः स द्वित्वे
कार्ये स्थानिवदित्येकः । अजादौ प्रत्यये योऽजादेशः स द्वित्वे
स्थानिवदिति द्वितीयः । द्विर्वचनशब्दस्याधिकरणल्युङन्त-
त्वादश्रिआद्यजन्तत्वाद्वा द्वित्वनिमित्तेऽन्त्यादीति तृतीयः ।
द्वित्वनिमित्तेऽचि आदेशनिषेध इति चतुर्थः । द्वित्वनिमित्तेऽ-
चि योऽजादेशः स स्थानिवत्, न भवति वा, द्वित्वे कार्ये
इति पञ्चमः । तत्राद्ये दोषोद्भावनमित्याह—अचीति ।
कर्तेरुपधायाश्चेतीत्यम् । तस्य च निमित्ततयाऽच्यादे-
शता, अङ्गाक्षिते प्रत्यये तद्विधानात् । नन्वावं कथमच्यादे-
शोऽनैमित्तिकत्वादत आह—शित्सदृश इति । शिदिति
तत्पुरुषः । इत्संशकशकारादिप्रत्ययभिन्नप्रत्यय इत्यर्थः ।
अन्तरङ्गत्वात्तिवादिपु एषि च कृते आत्वमिति भावः ।
दिवेः सनि सनीवन्तेतीडभावपक्षे हलन्ताच्चेति कित्वे
च्छोस्तिथि यणि सन्यडोरिति द्वित्वे रूपम् ।

[समाधानभाष्यम्]

एवं तर्हि प्रत्यय इति वक्ष्यामि ॥

[द्वितीयपक्षनिरासवार्तिकम्]

॥*॥ प्रत्यय इति चेत्कृत्येजन्तनामधातु-
ष्वभ्यासरूपम् ॥*॥

प्रत्यय इति चेत्कृत्येजन्तनामधातु-
ष्वभ्यासरूपं न सिद्ध्यति । दिवाद्य एकै
परिहृताः ।

(उ०) द्वितीयं निराकरोति भाष्ये—प्रत्यय इति
चेदिति ।

[तृतीयपक्षाङ्गीकारेण समाधानभाष्यम्]

एवं तर्हि—द्विर्वचननिमित्तेऽच्यजा-
देशः स्थानिवदिति वक्ष्यामि ॥

(प्र०) द्विर्वचननिमित्त इति । अस्मिन् पक्षे
जग्ल इत्यपरिहृतम् । उत्तरत्र तु परिहरिष्यते ॥

[तद्दूषणभाष्यम्]

स तर्हि निमित्तशब्द उपादेयो नह्य-
न्तरेण निमित्तशब्दं निमित्तार्थो गम्यते ॥

[समाधानभाष्यम्]

अन्तरेणापि निमित्तशब्दं निमित्तार्थो

१ तस्य निमित्तानाश्रयणादित्यर्थः । २ ‘गाडःप्रति’ ।
३ एवं च—लावस्थायां गाडादेशे च । ४ एवं च
तस्याऽनिमित्तत्वान्निमित्तत्वाभावे च । तत्र—गाड्छिटीत्यत्र ।

दोषः—स्थानिवत्त्वप्रसक्तिरूपो दोषः । ५ बुद्धिकृतेति ।
तद्भावभावित्वेनेव तद्बुद्धिभावितामात्रकृतेत्यर्थः ।

६ ‘कृत्येजन्त’ । ७ कर्मधारय इत्यर्थः ।

गम्यते । तद्यथा—‘दधिन्नपुसं प्रत्यक्षो ज्वरः’ ।
ज्वरनिमित्तमिति गम्यते । ‘नङ्गलोदकं
पादरोगः’ । पादरोगनिमित्तमिति गम्यते ।
‘आयुर्वृतम्’ । आयुषो निमित्तमिति गम्यते ॥

(प्र०) दधिन्नपुसमिति । समाहारद्वन्द्वः ।
कर्मधारयो वा । दध्यैव विशिष्टावस्थायुक्तं ‘त्रपुस’-
मुच्यते । तत्र द्विर्वचननिमित्तत्वात्तद्रूपाऽऽरोपेणाऽजेव
द्विर्वचनमुच्यते । अथ वा अधिकरणे ल्युट् । द्विरु-
च्यतेऽस्मिन्निति द्विर्वचनम् ॥

(उ०) त्रपुसमिति । ‘त्रपुस’मिति पाठान्तरं ।
त्रपुसमिति च । कर्मधारयमुपपादयति—दध्येवेति ।
विशिष्टावस्थेति । रूपरसगन्धान्तरयुक्तमित्यर्थः । आद्ये
त्रपुसं फलविशेषः । द्वितीये समासाऽभावेऽपि न क्षतिरिति
बोध्यम् । तद्रूपारोपेणेति । दृष्टान्तबलेन तथैव लाभात् ।

[परिहारान्तरभाष्यम्]

अथ वाऽकारो मत्वर्थीयः । द्विर्वचन-
मस्मिन्नस्ति सोऽयं द्विर्वचनोद्विर्वचने इति ।

(प्र०) एतदप्रतिपद्यमानं प्रति परिहारान्तरमाह—
अथ वाऽकार इति ।

(उ०) ननु दृष्टान्ते लक्षणायामव्यभिचारेण कार्यं
जननप्रतीतिः प्रयोजनम्, प्रकृते च न किञ्चित्थेति लक्षणा
दुरुपपादेत्यत आह—अथवेति ।

[प्रश्नभाष्यम्]

एवमपि न ज्ञायते—कियन्तमसौ कालं
स्थानिवद्भवतीति ॥

(प्र०) एवमपीति । एकत्वाद्विर्वचनशब्दस्य
तस्य चाऽज्जिज्ञेयपणे उपयुक्तत्वात्कालावधारणाऽभावः ॥

(उ०) कालेति । द्विर्वचनविधानसमय एवेत्यवधार-
णाऽभाव इत्यर्थः । एवं चैव चक्रतुरित्याद्यसिद्धिः, पुनर्यणादेशा-
नापत्तेरिति भावः ।

[समाधानभाष्यम्]

यः पुनराह ‘द्विर्वचने कर्तव्ये’ इति, कृते
तस्य द्विर्वचने स्थानिवन्न भविष्यति ।

[चतुर्थपक्षाज्ञीकारभाष्यम्]

एवं तर्हि—प्रतिषेधः प्रकृतः सोऽनुव-
र्तिष्यते ॥ क प्रकृतः ? ॥ ‘न पदान्तद्विर्वच-

नेति । द्विर्वचननिमित्ते अचि अजादेशो न
भवतीति ।

(प्र०) एवं तर्हीति । स्थानिवदिति नानुवर्तते
इति भावः ॥

[प्रश्नभाष्यम्]

एवमपि न ज्ञायते—कियन्तमसौ काल-
मादेशो न भवतीति ।

[समाधानभाष्यम्]

यः पुनराह—द्विर्वचने कर्तव्य इति ।
कृते तस्य द्विर्वचने अजादेशो भविष्यति ।

[पञ्चमपक्षाभ्युपगमभाष्यम्]

एवं तर्हि—उभयमनेन क्रियते—प्रत्ययश्च
विशेष्यते, द्विर्वचनं च ।

(प्र०) प्रत्ययश्चेति । द्विर्वचनेन प्रत्ययस्याक्षि-
प्तत्वात्तद्विशेषणं द्विर्वचनम् । अचीत्येतच्च तस्य ।
तदादिविधिर्मवत्यजादाविति ॥

(उ०) ‘प्रत्ययश्च विशेष्यते द्विर्वचनं चे’त्यस्य
‘चिकीर्षितत्वेन निर्दिश्यते’ इति शेषः । तत्राऽश्रुतस्य प्रत्य-
यस्य कथं विशेष्यत्वमत आह—द्विर्वचनेति । अचीत्युपा-
दानात्पाठमिह द्विर्वचनं । तच्च प्रत्यये इति । तेन तद्वाचक-
प्रत्ययपदाक्षेप इत्यर्थः । तद्वाचकभावितामात्रेण निमित्तताया
आश्रयणात्सन्त्यङन्तस्य द्वित्वेऽपि तदाक्षेपः । स चाऽचीत्यस्य
श्रवणात्सन्त्यङन्तस्येवेति भावः । अचीत्येतच्च तस्येति ।
विशेषणमित्याकृष्यते । तदादिविधिरित्यस्य ‘तेने’त्यादिः ।
तदयमर्थः—द्वित्वनिमित्ताऽजादिप्रत्ययनिमित्तोऽजादेशः स्था-
निवत्, द्वित्वे कर्तव्ये इति ।

[प्रश्नभाष्यम्]

कथं पुनरेकेन यत्नेनोभयं लभ्यम् ? ॥

(प्र०) कथं पुनरिति । विरुद्धत्वादनयोरर्थयो-
रेकेन द्विर्वचन इत्यनेन पदेनानुपादानादिति भावः ॥

(उ०) विरुद्धत्वादिति । एवं चैव सहविवक्षाऽभा-
वान्नैकशेषो वक्तुं शक्य इति भावः ।

[समाधानभाष्यम्]

लभ्यमित्याह । कथम् ? ॥

॥ * ॥ ‘एकशेषनिर्देशात्’ ॥ * ॥

एकशेषनिर्देशोऽयम्—द्विर्वचनं च

१ तत्रेति । अचीत्यर्थः । २ फलेति । ‘किरी काकडी’ ‘फूट’
इति प्रसिद्धः । ३ ‘लक्षणायाः’ । ४ एवंचेति । अवधारणाऽभा

वेत्यर्थः । ५ विशेष्यत्वम्—तन्निरूपितं विशेष्यत्वम् । ६ चस
=आक्षेपश्च । ७ एवञ्च—विरुद्धत्वे चा । ८ इदं भाष्यमित्यन्ये ।

द्विर्वचनञ्च द्विर्वचनम् । द्विर्वचने चैकतव्ये
द्विर्वचनेऽचिप्रत्यय इति । द्विर्वचननिमित्ते-
ऽचि स्थानिवद्भवति ।

(प्र०) एकशेषनिर्देश इति । सहविवक्षाऽभा-
वेऽपि 'सहपाणा'मित्येकशेषः संज्ञापरिभाषावल्लक्षणा-
ज्जत्वात्तस्येति प्रागेवोक्तम् । विभक्त्यन्तयोश्चैकशेष-
विधानादप्रातिपदिकत्वाच्च द्विर्वचनाऽभावः । अथवैक-
शेषेण समानफलत्वात्तन्त्रमावृत्तिर्वा लक्ष्यते ॥

(उ०) प्रागेव-सर्वादीनीत्यत्र । नन्वेकशेषे द्वि-
चनापत्तिरत आह-विभक्त्यन्तयोरिति । परिभाषाव-
च्छास्त्रमात्रोपयोगित्वादिति भावः । प्रातिपदिकानामेवैकशेषे-
ऽप्याह-अथवेति । 'नोलोत्पलस्पथिनी नेत्रे तनुर्वे'तिवदिति
भावः । क्रमेण बोधादत्रावृत्तिर्बोद्धारं प्रति, उच्चारयितुस्तन्त्रम् ।
इह निमित्तशब्देन साक्षात्परम्परासाधारणं प्रयोजकम्,
न तु साक्षादेवेत्याग्रहः । तद्भावभावितामात्रेण निमित्तत्व-
स्येहाऽङ्गीकारात् । अत एव चक्रतुरित्युदाहरणसङ्गतिः ॥

[पथमपक्षदृपणवार्तिकम्]

॥ * ॥ द्विर्वचनानिमित्तेऽचि स्थानिवदिति
चेणौ स्थानिवद्भवनम् ॥ * ॥

द्विर्वचननिमित्तेऽचि स्थानिवदिति
चेणौ स्थानिवद्भावो वक्तव्यः । अवनुना-
वयिषति अवचक्षुषावयिषति ।

[समाधानमाभ्यर्थं वार्तिकम्]

न वक्तव्यः ।

॥ * ॥ ओः पुयण्जिषु वचनं ज्ञापकं णौ
स्थानिवद्भावस्य ॥ * ॥

['ओःपुयण्जिषु वचनं ज्ञापकं णौ स्थानि-
वद्भावस्य'] यदयम्- 'ओः पुयण्ज्यपरे'
इत्याह, तज्ज्ञापयत्याचार्यो-भवति णौ
स्थानिवदिति ।

(प्र०) ओः पुयण्जिष्विति । नहि णौ कृतस्य
स्थानिवद्भावमन्तरेण पुयण्जिषु सर्वेष्ववर्णपरेषु उव-
र्णान्तोऽभ्यासः संभवति । 'पिपविषते' 'यियविषती'
त्यत्रैवानेन स्थानिवद्भावात् । तत्र पु इति वर्गग्रहणा-
द्यणिनि प्रत्याहारग्रहणाज्जग्रहणाच्च ज्ञापकाणौ कृतस्य

स्थानिवद्भावोऽनुमीयते । ननु तत्र णाविति नास्ति
तत्कथं तत्रैव स्थानिवत्त्वानुमानं न तु निनवनीयि-
षति दिदवनीयिषतीत्यादावपि । नैतदस्ति । 'येन
नाव्यवधान'मित्येकैव प्रत्ययेन तत्र व्यवधानाश्रय-
णाण्येव केवलस्य व्यवधायकस्य संभवात् ॥

(उ०) स्वोक्तसर्वेष्वित्यस्य, पुयण्जाश्चति भाष्ये
निर्धारणसप्तमानीदेशस्य च कृत्यमाह-
'पपावपत इति । अनेन-द्विर्वचनेऽचात्यनेन । न चात्रोत्तरखण्डे जातयोर-
चोरचः परस्मिन्निति स्थानिवत्त्वेनाऽवर्णपरत्वाऽभावत्कथमोः
पुयणित्यस्य प्राप्तिरिति वाच्यम् । एतत्सूत्रारम्भसामर्थ्येनैव
तदप्रवृत्तेः । स्मिपूडिति सनोवन्तेति चोभयत्रेड् । नन्ववर्ण-
परपुयण्ज्यो णौ प्रत्ययान्तरे च संभवन्ति तत्कथं णावित्यु-
क्तमित्याशङ्कते-नन्विति । येन नेति । प्रकृतसूत्रे पर-
स्मिन्निति वर्तते । तेन द्वित्वनिमित्तेऽजादौ प्रत्यये प्रत्ययान्त-
रेणाऽव्यवहिते परे सति योऽजादेशः स स्थानिवदिति सूत्रार्थः ।
तत्रानेन ज्ञापकेन व्यवधाये प्रवृत्तिर्ज्ञाप्यते । तत्र प्रत्ययव्यव-
धानं विना वर्गादीनामुदाहरणाऽसंभवेन येन नाव्यवधान-
न्यायेनैकव्यवधाने एव प्रवृत्तिः । स च णिरेव संभवतीति
भावः । न चोक्तजुभुशब्दादिभ्य आचारकिपि
सनि इति द्वित्वे गुणाद्यभाव उरुविषतीत्यादावित्यर्थं वर्गा-
दिग्रहणं चरितार्थम् । किंच भ्वादिभ्यो विजन्तेभ्य आचारे
किपि सनि विभविषतीत्यादौ चरितार्थमिति कथं ज्ञापकत्व-
मिति वाच्यम् । 'सनिग्रहे'त्यत्रोपदेशाधिकाराभावस्य 'एका-
च उपदेश' इति सूत्रे भाष्ये ध्वनितत्वेनोक्तप्रयोगेषु तेन
निषेधेनेदो दुर्लभत्वादेपामनभिधानाच्च । विचोऽसावत्रिक-
त्वाच्च । एतेन द्रव्यादिभ्य आचारकिपि सनि दिदविषतीत्या-
दावेकव्यवधानस्यैव सत्त्वेन दोष इत्यपास्तम् । भाष्ये णौ
स्थानिवदिति । अत्र णाविति प्रत्ययग्रहणे 'यस्माद्विहित-
स्तदादे'रित्यस्योपस्थित्या तस्याचो णिनिमित्तकादेश इत्य-
र्थः । यदि त्वनियमप्रसक्त्यभावेन नियमफलायास्तस्या
नोपस्थितिः । अत एव 'ह्रस्वस्य पिती'त्यादौ न तदुपस्थिति-
रित्युच्यते तर्हि मास्तु । णौ पर इत्यर्थे रेफेण व्यवधाना-
त्युस्फारयिषतीत्याद्यसिद्धिरिति बोध्यम् । ज्ञापनफलं-तुताव-
यिषतीत्यादि ॥

[आक्षेपभाष्यम्]

यद्येतज्ज्ञाप्यते-अचिकीर्तत्-अत्रापिप्राप्नोति ।

[समाधानमाभ्यर्थम्]

तुल्यजातीयस्य ज्ञापकम् ।

(उ०) तुल्यजातीयस्येति । आदिषट्तिधात्वच्-

तुल्यस्याऽच आदेश इत्यर्थः । पष्ठयन्तस्य पष्ठयन्ताऽच इत्य-
नेनैवान्वययोग्यत्वादिति बोध्यम् ॥

[आक्षेपभाष्यम्]

कश्च तुल्यजातीयः ? ॥

(उ०) अचत्वेन तुल्यत्वं कृतेरपीति पृच्छति-कश्चेति ॥

[समाधानभाष्यम्]

यथाजातीयकाः पुण्यजयः ।

(उ०) उत्तरयति-यथाजातीयका इति । प्वादि-
वदित्वात्त्वच इत्यर्थः । प्वादिभिरचस्तुल्यत्वाऽसंभवात् ॥

[आक्षेपभाष्यम्]

कथं जातीयकाश्चेते ? ॥

[समाधानभाष्यम्]

अवर्णपराः ॥

(उ०) अवर्णपरा इति । अवर्णपरत्वसंपादकादेश-
स्थानिन इत्यर्थः । एवं चाऽवर्णपरत्वसंपादकादेशस्थानित्वेन
तुल्यतेति भावः । एवं चोन्नत औजदित्यादि चिन्त्यमेव ।
किंच यत्र द्विरुक्तौ परभागस्याद्योऽजवर्णस्तत्रेदमिति 'द्विर्व-
चनेऽचो'त्यादौ भाष्यकैयटयोः स्थितमिति माधवोक्तं कथं
भाष्यारूढमित्यपि चिन्त्यमेवेत्याहुः ॥

[प्रश्नभाष्यम्]

कथं जगले ममले ? ॥

[समाधानभाष्यम्]

अनैमित्तिकमात्रम्, शिति तु प्रतिषेधः ।

(उ०) अनैमित्तिकमात्रमिति । अत एव 'ह्वावा-
मश्चे'ति हेजः कवाधनार्थं पुनरञ्जविधानं चरितार्थमिति
पर्युदासपक्षेऽप्यदोषमादेच इत्यत्र भाष्यकारो वक्ष्यति ॥

[प्रयोजनप्रश्नभाष्यम्]

कानि पुनरस्य योगस्य प्रयोजनानि ? ॥

(प्र०) कानिपुनरिति । अन्यथा सिद्धत्वात्प्रश्नः ।

[समाधानभाष्यम्]

पपतुः पपुः । तस्थतुस्तस्थुः । जग्मतु-
र्जग्मुः । आटिटत् आशिशत् । चक्रतुश्च-
क्रुरिति । आल्लोपोपधालोपणिलोपयणादे-
शेषु कृत्वेष्वनचकत्वाद्विर्वचनं न प्राप्नोति ।
स्थानिवद्भावाद्भवति ।

(उ०) अनचकत्वादिति । आटिटदित्यत्र णिलोपे
धातोर्द्वितीयस्याऽङ्गहितत्वादित्यर्थो बोध्यः ।

[समाधानदूषणभाष्यम्]

नैतानि सन्ति प्रयोजनानि । पूर्वविप्रतिषे-
धेनाप्येतानि सिद्धानि ॥ कथम् ? ॥ वक्ष्यति
ह्याचार्यः-द्विर्वचनं यणयवायावादेशाल्लो-
पोपधालोपणिलोपकिंनोरुत्वेभ्यः'इति ॥

(प्र०) पूर्वविप्रतिषेधेनापीति । अपूर्वो वाच-
निकः पूर्वविप्रतिषेधः । न हि नित्यानामाल्लोपादीनाम-
नित्येन द्विर्वचनेन च न्याय्यो विप्रतिषेधः । अथ
नित्यतुरिति कथं, नह्यत्रेयङ् परिगणितः । एवं तर्हि
'प्रकल्प्य चापवादविषय'मिति न्यायाद्यणाऽत्र भवि-
तव्यमितीयङ् न प्रवर्तत इति द्विर्वचने कृते 'एरने-
काच' इति यणा सिद्धम् ॥

(उ०) पूर्वविप्रतिषेधेनाप्येतानीति । द्विर्वचने-
ऽचीति सूत्रसाध्यानि, णौ स्थानिवदिति ज्ञापकसाध्यानि
चेत्यर्थः । न हि नित्यानामिति । आल्लोपादीनामित्यर्थः ।
द्विर्वचनेऽचीत्यादेरभावे द्विर्वचनमनित्यम् । भाष्ये-
वक्ष्यति हीति । दाश्वान्साह्वानिति सूत्रे । यणान्न भा-
व्यमिति । यदोयङ् स्यात् तर्हि स स्यादिति तत्सम्भावना-
सत्त्वादित्यर्थः । जग्लावित्याद्यर्थं वृद्धिपाठोऽप्यत्र बोध्यः ।
वस्तुतोऽत्र यणादिग्रहणं अचस्थानिकस्य द्विर्वचनात्परस्य
विधेरुपलक्षणं बोध्यम् ।

[आरम्भवादिनः समाधानस्थापनभाष्यम्]

स पूर्वविप्रतिषेधो न पठितव्यो भवति ॥

(उ०) सूत्रारम्भवादी आह-सपूर्वविप्रतिषेधइति ।

[तृतीयस्य प्रश्नभाष्यम्]

किं पुनरत्र ज्यायः ? ॥

(उ०) उभयोः समतया तृतीयः पृच्छति-किं पुनरिति ।

[समाधानभाष्यम्]

स्थानिवद्भावा एव ज्यायान् ! पूर्वविप्र-
तिषेधे हि सतीदं वक्तव्यं स्यात्-'ओदौदौ-
देशस्य उद्भवति चटुतुशरदिरभ्यासस्ये'ति ।

(प्र०) ओदौदादेशस्येति । ओदौदौदेशो
यस्मिन्नङ्गे तस्य योऽभ्यासश्चटुतुशरादिस्तस्य योऽका-
रस्तस्योकारादेशो भवतीत्यर्थः । यथा चुक्षावयिषति

ऊर्णुनावयिपति नुनावयिपति तुतावयिपति पुस्फा-
रयिपति । अत्र चिस्फुरोर्णावित्योकारस्यात्त्वम् । अत्र
च यद्यपि खयः शेषे कृते अभ्यासस्य शरादित्वं
नास्ति, तथाप्यभ्याससंज्ञाप्रवृत्तिसमयेऽस्ति । एतेष्व-
न्तरङ्गत्वात्प्रागेव द्विर्वचनाद्बुद्ध्यावादेशयोः प्रवर्तनादिव-
र्णान्तातायामभ्यासस्य प्राप्तायामुत्वं विधीयते ॥

(उ०) स्थानिवद्भाव एव ज्यायानिति । अयं
भावः—अयं पूर्वविप्रतिषेधोऽन्तरङ्गाणां वाधको न वा ।
नाथः, विभवनीयिपतीत्याद्यसिद्धापत्तेः । किंचेष्टाऽनिष्टवि-
वेकस्य लक्षणकचक्षुष्कैर्दुर्ज्ञेयत्वेन सर्वत्रैव पूर्वविप्रतिषेधवच-
नस्यावश्यकत्वेनेह नित्यान्तरङ्गवाधाय सुतरां वचनावश्यक-
त्वेन क सूत्रमतापेक्षया लाघवमिति । अन्ये दूषणमाह—
ओदौदादेशस्येति । अत्र समानाधिकरणवहुव्रीह्याङ्गीकारे
चुश्वावयिपतीत्यादौ दोषः । स्थानिवत्त्वं त्वत्त्वित्वाच्चेत्यत-
आह—ओदौतौरादेशो यस्मिन्निति । इदमेव ज्ञापकम-
न्तरङ्गाणामिदमवाधकमिति न विभवनीयिपतीत्यादौ दोषः ।
अत्र सनीत्यंशोऽपि पूरणीयः । अन्यथा दिदवनीयिपतीत्या-
दौ अनेनोत्पापत्तिः । तत्र कृते तु निर्दिष्टपरिभाषयाऽनेक-
व्यवधानात् तत्र दोषः । एकगिज्यवधानं तु 'येन नाव्य-
वधानं' न्यायेन सहात एव । नन्विदं वचनं जोः सौत्रा-
णिचि चडि सनि वाऽज्जीवत्—जिजावयिपतीत्यादौ अतिव्या-
प्तम् । न च चकार एव पाठः । गुडुबुड्भ्यां णिचि चडि
सनि वाऽज्जीवदित्यादौ दोषापत्तेरिति चेन्न, जोर्न इत्यस्या-
पि वाच्यत्वात् । ओदौतोः किम् ? । चिख्लादयिपति । चि-
त्यादि किम् ? । विभावयिपतीत्यादि । यद्यपि च्छोछेदने
चिच्छासति इत्यत्रैवातिप्रसक्तम्, तथापि औत्साहचर्यादो-
कारोऽपि लक्षणिक एव गृह्यते तदादेशो वा ओदादेश
साहचर्यादेवैव गृह्यत इति न दोषः । ऊर्णुनावयिपतीति ।
यद्यपि 'पूर्वत्रासिद्धीयमद्वित्वे' इत्यस्याऽनित्यतया नुशब्दस्यैव
द्वित्वेनाऽभ्याससंज्ञाप्रवृत्तिकाले द्वादित्वाभावः, तथापि
द्वित्वे कृतेऽपि द्वित्वनिष्पन्नस्य कार्ये कर्तव्ये पूर्वत्रासिद्धीय-
स्याऽसिद्धत्वाभावबोधनात्तत्रानित्यत्वकल्पने मानाऽभावाच्चै-
तत्प्रवृत्तिकाले द्वादित्वमस्त्येवेति बोध्यम् । अभ्याससंज्ञा
प्रवृत्तिसमये इति । एवं चाभ्याससंज्ञाप्रवृत्तिसमये
परिनिष्ठितरूपे वा यत्र चुडुतुशरादित्वं तत्रास्य प्रवृत्तिरिति
भावः । तत्राऽन्योदाहरणं चुश्वावयिपतीत्यादि । नहि तत्रा-
द्यकाले तत्त्वं, 'क्षु' इति कवर्गादित्वादित्वाद्बुद्धः ।

[उत्त्ववादिभाष्यम्]

ननु च त्वयाऽपीत्वं वक्तव्यम् ।

१ 'काले' । २ अयं—वाचनिकः । ३ अभ्यासे उकार-
श्रवणापत्तेरित्याशयः । ४ इदमेव—उत्त्वविधायकमेव ।
इदं—पूर्वविप्रतिषेधवचनम् । ५ अत्र—उत्त्वविधायकेशब्दे ।

(प्र०) ननु च त्वयापीति । ओः पुयष्णि-
ष्विति ज्ञापनार्थमवश्यं वाच्यमित्यर्थः । उत्त्ववादी तु
ओः पुयष्णीति न पठति, सन्यत इतीत्वस्य सिद्धत्वात् ॥

(उ०) ननु णेद्वित्वनिमित्ताच्चाऽभावेन स्थानिवत्त्वा-
ऽभावादिभावयिपतीत्यादि सिद्धमिति त्वयाऽपीत्युक्तमत
आह—ओःष्विति । चुश्वावयिपतीत्यादिसिध्यर्थमित्यर्थः ।

[इत्ववादिनो लाघवभाष्यम्]

परार्थं मम भविष्यति सन्यत इन्द्रवती'ति ।

(प्र०) परार्थमिति । इत्वार्थम् । प्रसङ्गात्
ज्ञापकम् । त्वया त्वपूर्वमुत्वं वक्तव्यमित्यर्थः ॥

(उ०) परार्थमित्यत्र परशब्देन ज्ञापकापेक्षया पर-
मित्वं विवक्षितमित्याह—इत्वार्थमिति । द्विर्वचनेऽचीति
स्थानिवत्त्वात् पिपविपते यियविपतीत्याद्यर्थमित्यर्थः । प्रस-
ङ्गादिति । वर्गप्रत्याहाररजप्रहादित्यर्थः । सन्यत इन्द्रव-
तीति । 'विहितमित्वमिहास्तुवर्तमानं परार्थं भविष्यतीति'
भाष्येऽन्वयः । तत्र 'सन्यत' इत्यभिधानं स्वरूपेणैवत्वमपूर्वं
न भवतीति प्रदर्शनार्थं, तद्धनयन्नाह—अपूर्वमुत्त्वमिति ।

[उत्त्ववादिभाष्यम्]

ममापि तत्त्वं पद्व्युत्थं भविष्यति
'उत्परस्यातस्ति चे'ति ।

(प्र०) ममापीति । उत्त्वमप्यन्यार्थं वक्तव्यम् ।
तदेवाधिकविषये उपजीव्यत इत्यर्थः । तत्रायं न्यासः
'उत्परस्यातः' 'ति च' 'ओदौदादेशस्य चुडुतुशरादेः'
इति । अभ्यासस्येति वर्तते ।

(उ०) अपूर्वत्वतदभावमात्रेण वैषम्यमस्याभिप्रेतमिति
मन्वानस्तद्विषयितुमाह परः—ममापि तद्व्युत्थमिति ।
तद्व्याचष्टे—उत्त्वमपीति ।

[इत्ववादिभाष्यम्]

इत्त्वमपि त्वया वक्तव्यम् । यत्समाना-
श्रयं तदर्थम्—उत्तिपपविपते संयियविष-
तीत्येवमर्थम् । तस्मात्स्थानिवदित्येष एव
पक्षो ज्यायान् । इति श्रीमद्भगवत्पतञ्जलि-
विरचिते व्याकरणमहाभाष्ये प्रथमस्या-
ध्यायस्य प्रथमे पादेऽष्टममाह्निकम् ।

(प्र०) इत्त्वमपीति । यत्रान्तरङ्गत्वं नास्ति

तत्र तु—तथापूरणेकृतेतु । ६ एवञ्च—अत्र तथा सत्त्वे च ।
७ इह—ओः पुणजितिसूत्रे ।

समानाश्रयत्वात् । पवतेयैतैश्च सनि 'स्मिपूढूर्ज्ज्वशां सनि' 'सनीवन्तर्धे'ति चेष्टि कृते परत्वादुणः । पूर्ववि-
प्रतिषेधादादेशात् पूर्वं द्विर्वचनमितीत्वं वक्तव्यम् ।
तथा जिजावयिषितीत्यत्रोत्त्ववाधानार्थं वक्तव्यम् । तामा-
दिति । नन्वसत्यस्मिन् सूत्रे ओः पुण्यजीति ज्ञापक-
मेवं समर्थयिष्यते-अन्तरङ्गो नित्यश्च विधिद्विर्वचनेन
प्रतिषिध्यत इति तत्र द्विर्वचने कृते यथाप्राप्तं भविष्यति ।
तदयुक्तम् । यदि सामान्येन ज्ञापकमाश्रीयते-अचि-
कीर्तयित्वापि पूर्वं द्विर्वचनप्रसङ्गादनिष्टरूपप्राप्तिः ।
अथ तुल्यजातीयापेक्षं ज्ञापकं व्याख्यायते, यथोक्तं
भाष्यकारेण, तथा सति चक्रतुरित्यादि न सिध्यतीति
सूत्रमेव कर्तव्यम् । यत्तु तेन न सिध्यति तदर्थं ज्ञाप-
कमाश्रयणीयं तुल्यजातीयापेक्षमिति सर्वैष्टलक्ष्यसिद्धिः ॥
इत्युपाध्यायजैयटपुत्रकैयटकृते महाभाष्यप्रदीपे प्रथमा-
ध्यायस्य प्रथमे पादेऽष्टममाह्निकम् ॥ *

(उ०) नापूर्वत्वतदभावमात्रेण वैषम्यमभिप्रेतम्, किंतु
गौरवतदभावभाष्यामिति दर्शयितुं भाष्ये-इत्वमपीति ।
तदुपपादयति-यत्रेति । 'गुणयादेशयो'रिति शेषः ।
वक्तव्यमिति । 'जोने'ति वक्तव्यमित्यर्थः । नन्वसतीति ।
असत्यपीत्यर्थः । यदीति । लघुपरत्वाऽभावेन सन्वत्त्वाभावोऽ-
चिकीर्तयित्वात्र दोषः, दिदवनीयिषितीत्यादावपि दोषो
बोध्यः । अथ तुल्येति । अवर्णपरत्वं यत्राभ्यासोत्तर-
खण्डाद्यवर्णस्य अभ्याससंज्ञाप्रवृत्तिसमये परिनिष्ठितरूपे वा,
तत्र द्विर्वचनेनाऽन्तरङ्गनित्ये बाध्यते इत्यर्थः । चक्रतुरिति ।
दिदवनीयिषितीत्याद्यसिद्धिरित्यपि बोध्यम् । इति श्रीशिव-
भट्टसुतसतीगर्भजनागोजीभट्टकृते भाष्यप्रदीपोद्घोते
प्रथमस्य प्रथमेऽष्टममाह्निकम् ॥ ८ ॥

अथ नवममाह्निकम् ।

अदर्शनं लोपः ॥११॥१५९॥

[॥*॥ लोपसंज्ञायामर्थसंज्ञाकरणम् ॥*॥]

[लोपसंज्ञायाम्] अर्थस्य संज्ञा
कर्तव्या, शब्दस्य मा भूदिति ।

(प्र०) अदर्शनं लोपः । अर्थस्येति । 'स्वं
रूप'मिति वचनाच्छब्दस्यैव संज्ञा प्राप्नोतीति भावः ॥

(उ०) अदर्शनं लोपः । नन्वपत्यादिवदर्थपरोऽ-

दर्शनशब्द इति सिद्धेवाऽर्थस्य संज्ञेत्यत आह-स्वं रूप
मिति ॥

[॥*॥ इतरेतराश्रयं च ॥*॥]

इतरेतराश्रयं च भवति ॥ का इतरे-
तराश्रयता ? ॥ सतोऽदर्शनस्य संज्ञया
भवितव्यम्, संज्ञया चाऽदर्शनं भाव्यते,
तदेतदितरेतराश्रयं भवति । इतरेतरा-
श्रयाणि च कौर्याणि न प्रकल्पन्ते ॥

(प्र०) इतरेतराश्रयमिति । विधिप्रदेशेष्वेत-
चोयम्, नाऽनुवादे-चादिलोपे विभाषेत्यादौ ॥

(उ०) नानुवादे इति । तत्र हि न संज्ञाकृतोऽ-
भाव इत्यर्थः ॥

[समाधानभाष्यम्]

॥ * ॥ लोपसंज्ञायामर्थसतोरुक्तम् ॥ * ॥

[लोपसंज्ञायामर्थसतोरुक्तम्] ॥ किमु-
क्तम् ? ॥ अर्थस्य तावदुक्तम् । 'इतिकरणोऽ-
र्थनिर्देशार्थः' इति । सतोऽप्युक्तं 'सिद्धं तु
नित्यशब्दत्वात्' इति । नित्याः शब्दाः ।
नित्येषु च शब्देषु सतोऽदर्शनस्य संज्ञा
क्रियते, न संज्ञयाऽदर्शनं भाव्यते ॥

(प्र०) इतिकरण इति । इहापि स एवानु-
वर्तते । लोप इत्यन्वर्थसंज्ञाविज्ञानाद्वाऽर्थस्य संज्ञा,
न शब्दस्य ॥

(उ०) भाष्ये-उक्तमिति । नवेति विभाषेत्यत्रे-
त्यर्थः । असंवद्वपदव्यवायान्नानुवृत्तिरत आत-लोप इतीति ।
तदर्थान्वययोग्यताया अर्थे एव सत्त्वाददर्शनशब्दस्य तादृ-
शान्वर्थसंज्ञाकरणे फलाऽभाव इति भावः । प्रसक्ताऽदर्शन-
स्येत्यर्थलाभार्थं स्थानेपदस्येवास्याप्यनुवृत्तिः सुलभा । लुप्त-
च्छेदन इति धात्वर्थानुसारेणान्वर्थत्वाऽसंभवादिति तु भार्य-
तात्पर्यम् । अभावो लोप इत्यवसानसंज्ञासूत्रभाष्योक्तेर-
दर्शनशब्देन तत्समनियतो वर्णाऽभाव एवात्रेति बोध्यम् ।
स्वरूपमित्यस्य प्रत्याख्यानं तदनुवृत्तिं विनापि सिद्धिरिति
बोध्यम् ।

[आक्षेपवार्तिकम्]

॥ * ॥ सर्वप्रसङ्गस्तु सर्वस्या-

न्यत्राऽहष्टत्वात् ॥ * ॥

१ कचिन्न । २ अर्थस्य-स्वरूपातिरिक्तार्थस्य । ३ दाधा-
ध्वादाविति यथा शब्दस्य संज्ञातथेयमपि मा भूदित्यर्थः ।

४ शब्दवाचिकं लुप्तं स्यात् । ५ 'तदितरेतरा' । ६ 'प्रकल्पन्ते' ।
७ लुप्तं स्यात् । ८ 'विभाव्यते' ।

सर्वप्रसङ्गस्तु भवति । सर्वस्यादर्शनस्य लोपसंज्ञा प्राप्नोति ॥ किं कारणम् ? । 'सर्वस्यान्यत्रादृष्टत्वात्' ॥ सर्वो हि शब्दो यो यस्य प्रयोगविषयः, स ततोऽन्यत्र न दृश्यते । त्रपु जतु इत्यत्राणोऽदर्शनम् । 'तत्राऽदर्शनं लोप' इति लोपसंज्ञा प्राप्नोति ॥

(३०) नित्यशब्दाश्रयणे इतरेतराश्रयपरिहारेऽप्ययं दोष इत्याह-यदीति ।

तत्र को दोषः ? ॥

(प्र०) सर्वप्रसङ्गस्त्विति । यदि स्वभावतोऽप्रयुक्तस्याऽन्वाख्यानमात्रं क्रियते, तदा सर्वस्य स्वविषयादन्यत्राऽप्रयोगादस्त्यदर्शनमिति लोपसंज्ञाप्रसङ्गः ॥

[आक्षेपवार्तिकम्]

॥ * ॥ तत्र प्रत्ययलक्षणप्रतिषेधः ॥ * ॥

तत्र प्रत्ययलक्षणं कार्यं प्राप्नोति । तस्य प्रतिषेधो वक्तव्यः । 'अचो ङिणती'ति वृद्धिः प्राप्नोति ॥

[तन्निराकरणभाष्यम्]

नैष दोषः । ङिणत्यङ्गस्याचो वृद्धिरुच्यते । यस्मात्प्रत्ययविधिस्तदादि प्रत्ययेऽङ्गं भवति । यस्माच्चात्र प्रत्ययविधिर्न तत्प्रत्यये परतो, यच्च प्रत्यये परतो न तस्मात्प्रत्ययविधिः ॥

(प्र०) अङ्गित्यङ्गस्येति । अङ्गसंज्ञा च विधानप्रतिबद्धा । न चात्र प्रत्ययस्य णितो विधानम् । यस्माच्चेति । त्रपुशब्दात्सोर्विधानम् । न प्रत्यय इति । ङिति वृद्धिनिमित्त इत्यर्थः । यच्चेति । सुशब्दे । न तस्मादिति । तस्मात्त्रपुशब्दात्सोरन्यस्याऽणो विधानं नास्तीत्यर्थः ॥

(३०) अत्र प्रत्ययो नाऽणित्याह-सोरिति । ङिति वृद्धिनिमित्तो इति । अङ्गसंज्ञासूत्रे प्रत्यासत्त्या प्रत्ययपदार्थयोरैक्याश्रयणाद्वृद्धिविधौ ङितप्रत्ययनिरूपिताऽङ्गग्रहणाच्चेति भावः ॥

[आक्षेपस्थापनभाष्यम्]

किपस्तर्ह्यदर्शनम् । तत्र 'अदर्शनं लोपः'

इति लोपसंज्ञा प्राप्नोति ॥ तत्र को दोषः ? ॥ 'तत्र प्रत्ययलक्षणप्रतिषेधः' । तत्र प्रत्ययलक्षणं कार्यं प्राप्नोति, तस्य प्रतिषेधो वक्तव्यः । 'ह्रस्वस्य पिति कृति तुग्भवती'ति तुक् प्राप्नोति ॥

(प्र०) अनाङ्गं कार्यं चोदयति-किप इति । त्रपु इत्यत्र किपोऽदर्शनमस्ति स च कृदिति तुक्प्रसङ्गः ।

[समाधानवार्तिकम्]

॥ * ॥ सिद्धं तु प्रसक्तादर्शनस्य लोपसंज्ञित्वात् ॥ * ॥

सिद्धमेतत् ॥ कथम् ? ॥ ['प्रसक्ताऽदर्शनस्यलोपसंज्ञित्वात्'] प्रसक्तादर्शनं लोपसंज्ञं भवतीति वक्तव्यम् ॥

(प्र०) सिद्धं त्विति । शास्त्रादर्याद्वा प्रसक्तस्य यददर्शनं तल्लोपसंज्ञं भवति । स्थानेग्रहणमिहाप्यनुवर्तते । स्थानं च प्रसङ्गः । तेन प्रसङ्गे यददर्शनमिति लभ्यते ॥

(३०) चादिलोप इति सङ्ग्रहायाह-अर्थाद्वेति । एकवचनमुत्सर्गं इत्यादिशास्त्रमर्थनिरपेक्षं विभक्तिप्रसङ्गकम् । अर्थोऽप्येकत्वादिविवक्षित एकवचनादिप्रसङ्गक इति बोध्यम् । ननु कथं प्रसक्तस्येति लभ्यतेऽत आह-स्थाने इति । न च पितृकृता प्रकृत्याक्षेपेणापि तुग्वारयितुं शक्यः । आक्षेपेः आक्षिप्तस्य शाब्देऽन्ये च मानाभावात् । अत्र चेदमेव भाष्यं मानम् । किंचानुपपद्यमानेन स्वोपपादकमाक्षिप्यते, यथा पीनत्वेन रात्रिभोजनम् । न चैवं प्रकृते । न ह्येतत्सूत्रे आक्षेपं विना पितृकृतप्रत्ययानुपपत्तिरस्ति । नापि तदाक्षेपेण तदुपपत्तिः, नापि प्रत्ययग्रहणे यस्मात्स विहितस्तदादेरित्युपस्थितिः, अनियमप्रसक्त्यभावेन नियमफलायास्तस्या अनुपस्थितेरित्यावेदितम् । किंचानैव प्रकृतिं विना प्रत्ययज्ञानसत्त्वे न्यभिचारात्तदाक्षेपाऽसंभव इति दिक् । यत्तु ग्रामाधिकरणिका स्थितिरित्यर्थके ग्रामे तिष्ठतीति वाक्ये 'ल्यबलोप' इति पञ्चम्यापत्तिवारणाय 'प्रसक्तस्येत्यावश्यकमिति । तन्न । तेन प्रत्यासत्त्या ल्यवन्तार्थकमाधिकरणयोरैव पञ्चमीविधानेनाऽत्राऽप्राप्तेः । तच्चेतिविष्टापत्तिः पञ्चम्या इत्यलम् ॥

[आक्षेपभाष्यम्]

यदि 'प्रसक्तादर्शनं लोपसंज्ञं भवती'

त्युच्यते-ग्रामणीः सेनानीः-अत्र वृद्धिः
प्राप्नोति ॥

(प्र०) ग्रामणीरिति । अर्थोपपदधातुसंनिधा-
नादर्थाच्छास्त्राच्चाऽणः प्रसङ्गोऽस्तीति भावः ॥

(उ०) अर्थादिति । कर्तृलक्षणादित्यर्थः । शास्त्रात्-
कर्मण्यणित्यतः । अणः प्रसङ्ग इति । 'यस्मात्प्रत्ययविधि'-
रित्यत्र विधिः प्रसङ्ग एव निर्दिष्ट इत्यङ्गत्वमस्तौत्यभिमानः ॥

[समाधानभाष्यम्]

प्रसक्ताऽदर्शनं लोपसंज्ञं भवति षष्ठी-
निर्दिष्टस्य ॥

(प्र०) षष्ठीनिर्दिष्टस्येति । षष्ठीग्रहणमप्य-
नुवर्तते ॥

(उ०) षष्ठीग्रहणमिति । तच्च पठकृतं वैयधिकर-
ण्येनाऽदर्शनान्वयीति बोध्यम् ॥

[षष्ठीनिर्दिष्टपक्षे दोषदर्शिभाष्यम्]

यदि षष्ठीनिर्दिष्टस्येत्युच्यते 'चाहलोप
एवेत्यवधारणं' चादिलोपे विभाषा'-इत्यत्र
लोपसंज्ञा न प्राप्नोति ॥

(प्र०) चादिलोप इति । ततश्च 'शुक्ला व्रीहयो
भवन्ति श्वेता गा आज्याय दुहन्ती'ति निघातविकल्पो
न स्यात् ॥

[षष्ठीनिर्दिष्टवादिनः शङ्काभाष्यम्]

अथ 'प्रसक्ताऽदर्शनं लोपसंज्ञं भवती'-
त्युच्यमाने कथमेवेतत्सिद्ध्यति ? ॥

(प्र०) अथेति । अत्राऽपि चादीनां शास्त्रा-
न्नास्ति प्रसङ्गः ॥

(उ०) अत्रापीति । शास्त्रतः प्रसक्तिरेवाभिमतमिति
चोद्यमिति भावः ॥

[प्रसक्तादर्शनवादिनः समाधानभाष्यम्]

को हि शब्दस्य प्रसङ्गः ? । यत्र गम्यते
चार्थो, न च प्रयुज्यते ॥

(उ०) अर्थतोऽपि प्रसक्तिर्गृह्यत इत्युत्तरम् ॥

[उपसंहारभाष्यम्]

अस्तु तर्हि प्रसक्तादर्शनं लोपसंज्ञं
भवतीत्येव ॥

१ कचिन्न ।

१ 'भवतीति' । २ 'भवतीत्युच्यमाने कथमेवेतत्सिद्ध्यति ।
को हि शब्दस्य प्रसङ्गो यत्र गम्यते चाऽर्थो नतु प्रयुज्यते ।

[दोषस्मारणभाष्यम्]

कथं-ग्रामणीः सेनानीः ? ॥

[समाधानभाष्यम्]

योऽत्राऽणः प्रसङ्गः क्तिपाऽसौ बाध्यते ॥

(प्र०) क्तिपाऽसौ बाध्यत इति । सत्सूद्विषेति
क्तिपो विधानादणोऽत्र प्रसङ्गाऽभावः ॥

(उ०) अणोऽत्रेति । 'परिहृत्य चापवादविषय'-
मिति न्यायेन प्रसङ्ग एव नास्तीति भावः ॥

प्रत्ययस्य लुक्श्लुलुपः ॥१॥१॥६०॥

[प्रश्नभाष्यम्]

प्रत्ययग्रहणं किमर्थम् ? ॥

(प्र०) प्रत्ययस्य । प्रत्ययग्रहणमिति । लुगा-
दिविधौ कचित्प्रत्ययः साक्षान्निर्दिश्यते, कचिदनुवर्तते,
कचित्सामर्थ्यात्प्रतीयत इति प्रश्नः ॥

(उ०) प्रत्ययस्य । ननु लुगादिविधौ प्रत्ययाऽदर्शन-
विधिर्यथा स्यादित्यर्थं प्रत्ययस्येतीत्यत आह-लुगादीति ।
साक्षादिति । 'लुगणिजो'रित्यादौ । कचिदिति । यथा
'लुग्वादुहे'त्यादौ कसस्येति । कचिदिति । वक्ष्यमाण-
सूत्रेषु वक्ष्यमाणयुक्तिभिरित्यर्थः ॥

[समाधानवार्तिकम्]

॥*॥ लुमति प्रत्ययग्रहणमप्रत्ययसंज्ञा-

प्रतिषेधार्थम् ॥*॥

लुमति प्रत्ययग्रहणं क्रियते । अप्रत्य-
यस्यैताः संज्ञा मा भूवन्निति ।

(प्र०) अप्रत्ययस्येति । अविद्यमानः प्रत्ययो-
यस्मिन्नदर्शने इति तदप्रत्ययम् ॥

(उ०) नन्वदर्शनस्येमाः संज्ञा इति अप्रत्यय-
स्यैताः इत्यनुपपन्नमत आह-अविद्यमान इति । 'प्रति-
योगिविशेषणत्वेनेति शेषः । वस्तुतोऽवसानसंज्ञासूत्रे वक्ष्य-
माणरीत्या प्रत्ययाऽभावस्यैवेमाः संज्ञा इति भाष्याभिप्रायः ॥

किं प्रयोजनम् ? ॥

[प्रयोजनवार्तिकम्]

॥*॥ प्रयोजनं तादृजितलुकि कंसीयपरश-

व्ययोर्लुकि च गोप्रकृतिनिवृत्त्यर्थम् ॥*॥

अस्तुतर्हि प्रसक्तादर्शनं लोपसंज्ञं भवतीति षष्ठीनिर्दिष्टस्य ॥
यदि षष्ठीनिर्दिष्टस्येत्युच्यते'पा० । ३ 'प्रत्यये संज्ञानिषेधा' ।

[प्रयोजनं तद्धितलुकि कंसीयपर-
शव्ययोर्लुकि च गोप्रकृतिनिवृत्त्यर्थम्] ।

तद्धितलुकि गोनिवृत्त्यर्थम् । कंसीय-
परशव्ययोश्च लुकि प्रकृतिनिवृत्त्यर्थम् ।
'लुक्कद्धितलुकी'ति गोरपि लुक् प्राप्नोति ।
प्रत्ययग्रहणान्न भवति ॥ 'कंसीयपरशव्य-
योर्यजजौ लुक् चे'ति प्रकृतेरपि लुक्
प्राप्नोति । प्रत्ययग्रहणान्न भवति ॥

(प्र०) गोरपीति । पञ्चेन्द्र इत्यादौ तु 'निदि-
श्यमानस्यादेशा भवन्ती'ति वचनात् स्त्रीप्रत्ययस्यैव
लुग्भविष्यति, न तदन्तस्य । 'गोरतद्धितलुकी'त्यत्र
गोर्लुकि कृते पञ्चगुरित्यादौ गोशब्दान्तत्वाऽभावात्स-
मासान्ताऽप्राप्तावतद्धितलुकीति प्रतिषेधोऽनर्थकः स्या-
दिति चेत्, कृते समासान्ते लुक्स्यादित्यर्थवानेव
प्रतिषेधः । ननु स्वभावतोऽप्रवृत्तस्याऽदर्शनं लुक्संज्ञम् ।
न च तत्र गोशब्दस्य स्वभावतोऽप्रवृत्तिः । नैष
दोषः । शास्त्रानुसारिभिरस्यार्थस्य दुर्ज्ञानत्वात् ।
प्रकृतेरपीति । समुदायस्य षष्ठीनिर्देशात् ॥

(उ०) भाष्ये—गोरपीति । 'गोस्त्रियो'रिति समु-
दायानुवृत्तेरिति भावः । ननु 'गोस्त्रियो'रित्यत्र स्त्रीति स्वरित-
गुणयुक्तमिति 'स्त्रिया'मित्यधिकारविहितप्रत्ययग्रहणेन
तदन्तग्रहणात् प्रत्ययान्तस्य लुक् स्यादिति तद्धितलुकि
तन्निवृत्त्यर्थत्वमपि कुतो गोक्तमत आह—पञ्चेन्द्र इति ।
गोनिवृत्तिः प्रत्ययग्रहणं विनापि सिध्यतीति शङ्कते—गो-
रिति । 'पञ्चगु'रित्यत्र क्रीतार्थठकोऽध्यर्थेति लुक् । कृते
इति । परत्वादिति भावः । 'अन्तरङ्गानपी'ति न्यायस्तु अन्त-
रङ्गनिमित्तविनाशकप्रत्ययलुग्विषय इति तात्पर्यम् । न च
समासान्ते तेन व्यवधानात्कथं लुक्, गोरित्यनुवृत्तिसाम-
र्थ्येन लुक्प्राप्तेरिति बोध्यम् । नित्यशब्दान्वाख्यानभिप्रायेण
शङ्कते—नन्विति । समुदायस्येति । 'यस्येति चे'त्यकार-
लोपे सिद्धे लुग्विधानसामर्थ्येन सर्वोद्देशः स्यादित्यर्थः ॥

[प्रयोजननिरासभाष्यम्]

गोनिवृत्त्यर्थेन तावन्नार्थः ।

॥*॥ योगविभागात्सिद्धम् ॥*॥

[योगविभागात्सिद्धम्] । योगविभागः
करिष्यते—'गोरुपसर्जनस्य' । गोऽन्तस्य
प्रातिपदिकस्योपसर्जनस्य ह्रस्वो भवति ॥

ततः 'स्त्रियाः' । स्त्रीप्रत्ययान्तस्य प्राति-
पदिकस्योपसर्जनस्य ह्रस्वो भवति ॥
ततो 'लुक्कद्धितलुकि' इति । स्त्रिया इति
वर्तते । गोरिति निवृत्तम् ॥

(प्र०) योगविभागादिति । एकयोगनिर्दिष्टाना-
मप्येकदेशानुवृत्तिरित्येतत्प्रकारान्तरेण प्रतिपाद्यते ॥

(उ०) ननु योगविभागे सूत्रभेदः कृतः स्यादत
आह—एकयोगेति । प्रकारान्तरम्—योगविभागरूपम् ॥

॥*॥ कंसीयपरशव्ययोर्विशिष्टनिर्देशात्
सिद्धम् ॥*॥

कंसीयपरशव्ययोरपि विशिष्टनिर्देशः
कर्तव्यः । कंसीयपरशव्ययोर्यजजौ भवत-
श्छयतोश्च लुग्भवतीति ॥

(प्र०) विशिष्टनिर्देशादिति । छयतावेवान्न
निर्देशव्यावित्यर्थः ॥

(उ०) छयताविति । कंसात्—प्राक्क्रीताच्छः ।
परशोऽन्वादिभ्यो यत् ॥

सचावश्यं विशिष्टनिर्देशः कर्तव्यः ।
क्रियमाणोऽपि वै प्रत्ययग्रहणे उकारसकौ-
रशब्दयोर्मा भूदिति । 'कमेः सः' कंसः ।
परान् शृणोतीति परशुरिति ॥

(उ०) कंसे 'कमेः सः' । परशौ—'आङ्परयोः'
खनिशब्दांश्चिञ्छुप्रत्ययः ॥

[बाधकभाष्यम्]

नैष दोषः । उणादयोऽव्युत्पन्नानि
प्रातिपदिकानि ॥

(प्र०) उणादय इति । 'अतः कृकमिकंसकुम्भे'-
ति कंसशब्दस्य भेदेनोपादानात्कचिदुणादयो व्युत्पत्ति-
कार्यं न लभन्त इत्यर्थः । यजजोस्तु विधानसामर्थ्या-
ल्लुग्भावः ॥

(उ०) अतः कृ इति । 'धातौ सप्तमीनिर्दिष्टे
तदादिग्रहणात्कमिग्रहणेनैव सिद्धे' इति शेषः । कंसेस्तु
कंस इति न रूपम् । अनभिधानादिति भावः । अत एव
'कमेः सः कंस' इति भाष्ये उक्तम् । नन्वेवमपि विशिष्ट-
निर्देशाभावे यजजोरपि लुक् स्यादत आह—यजजो-
रिति । विकारावयवार्थप्रतीतये औत्सर्गिकाऽण एव लुक्
विदध्यात् । न च यजजुल्लुकां सामर्थ्यादिकल्पोऽस्तु । वेत्यनु-

किन्तु यजन्त्यां मुक्ते औत्सर्गिकाऽणः श्रवणाऽभावायेति वाच्यम् । यजन्लुकामेककालप्रतीतानामुद्देश्यविधेयभावाऽसंभवात् । व्युत्प्लुलौ तुद् चेत्यादौ तु 'अनघतन' इत्यादिनिर्देशाद्व्ययभेदाङ्गीकारः । किं च 'कंसीयपरशब्दयो'रिति षष्ठीनिर्देशादपि न यजन्लुक् । अन्यथा पञ्चम्यैव निर्दिशेदिति भावः ॥

[उपसंहारभाष्यम्]

स एषोऽनन्यार्थो विशिष्टनिर्देशः कर्तव्यः, प्रत्ययग्रहणं वा कर्तव्यम् ॥

(प्र०) स एषोऽनन्यार्थ इति । प्रकृतिनिवृत्त्यर्थ एव न तु प्रत्ययान्तरनिवृत्त्यर्थोऽपीत्यर्थः ॥

(उ०) प्रकृतीति । प्रकृतिव्यतिरिक्तप्रत्ययान्तरवाचो अन्यशब्दः । तेन नञः समासे प्रकृतिरुच्यत इत्याशयः ।

[प्रत्याख्यानवार्तिकम्]

॥*॥ उक्तं वा ॥*॥

[उक्तं वा] ॥

किमुक्तम् ? ॥ ड्याप्रातिपदिकग्रहणमङ्गमपदसंज्ञार्थं यच्छयोश्च लुगर्थ'मिति ।

(उ०) भाष्ये—ड्याबिति । प्रातिपदिकात्परस्य लुगित्यर्थे यजन्लोविधानसामर्थ्याल्लुगभावे उर्सेयोः प्रातिपदिकात्परत्वाऽभावेन परिशेषात् कंसीयाद्यवयवप्रातिपदिकात्परयोः छयतोरेव लुगित्यर्थः ॥

[प्रयोजनवार्तिकम्]

॥*॥ षष्ठीनिर्देशार्थं तु ॥*॥

षष्ठीनिर्देशार्थं तहि प्रत्ययग्रहणं कर्तव्यम् । षष्ठीनिर्देशो यथा प्रकल्पेत ॥

[प्रयोजनवार्तिकम्]

॥*॥ अनिर्देशो हि षष्ठ्यर्थाऽप्रासिद्धिः ॥*॥

अक्रियमाणे हि प्रत्ययग्रहणे षष्ठ्यर्थस्याऽप्रासिद्धिः स्यात् ॥

कस्य ? ॥ स्थानेयोगत्वस्य ॥

(प्र०) षष्ठीनिर्देशार्थं त्विति । विशिष्टस्य षष्ठ्यर्थस्य स्थानेयोगत्वस्य निर्देशार्थमित्यर्थः । असति प्रत्ययस्येत्येतस्मिन्यः कश्चिदानन्तर्यादिः संबन्धः स्यात् । ततश्च 'जनपदे लु'विति 'पञ्चालाः शोभना' इत्यादौ जनपदवाचिनोऽनन्तरस्य शोभनादेरपि लुप् स्यात् ॥

— १ कचिन्न । २ अव्युत्पन्नत्वेन तदभावादित्याशयः । ३ लुप्तं स्यात् ।

(उ०) विशिष्टेति । जनपदार्थकप्रत्ययसम्बन्धिन इत्यर्थः । 'शोभनाः पञ्चाला इत्यादौ' इति पाठ उचितः । अनन्तरस्येति । अव्यवहितस्येत्यर्थः । जनपदार्थवाचके शब्दे सति तदनन्तरस्य लुगित्यर्थ इति भावः ।

[प्रत्याख्यानसाधकप्रश्नभाष्यम्]

क पुनरिह षष्ठीनिर्देशार्थेनार्थः प्रत्ययग्रहणेन । यावता सर्वत्रैव षष्ठ्युच्चार्यते—अणिजोः, तद्राजस्य, यजजोः, शप इति ? ॥

[समाधानभाष्यम्]

इह न काचित् षष्ठी—'जनपदे लु'विति ।

[बाधकभाष्यम्]

अत्रापि प्रकृतं प्रत्ययग्रहणमनुवर्तते ॥ क प्रकृतम् ? ॥ 'प्रत्ययः परश्चे'ति ॥

(उ०) भाष्ये—प्रकृतमिति । अत एव लवणाहु-गित्यत्र प्रकृतक एव लुगिति बोध्यम् ॥

[समाधानसाधकभाष्यम्]

तद्वै प्रथमानिर्दिष्टं षष्ठीनिर्दिष्टेन चेहार्थः ॥

[समाधानबाधकभाष्यम्]

'ड्याप्रातिपदिका'दित्येषा पञ्चमी प्रत्यय इति प्रथमायाः षष्ठीं प्रकल्पयिष्यति 'तस्मादित्युत्तरस्ये'ति ॥

[समाधानस्थापकभाष्यम्]

प्रत्ययविधिरयं, न च प्रत्ययविधौ पञ्चम्यः प्रकल्पका भवन्ति ॥

[समाधानबाधकभाष्यम्]

नायं प्रत्ययविधिः । विहितः प्रत्ययः प्रकृतश्चानुवर्तते ॥

[प्रयोजनवार्तिकम्]

॥*॥ सर्वादेशार्थं वा, वचनप्रामाण्यात् ॥*॥

सर्वादेशार्थं तर्हि प्रत्ययग्रहणं कर्तव्यम् । लुक्शुलुपः सर्वादेशा यथा स्युः ॥

अथ क्रियमाणेऽपि प्रत्ययग्रहणे कथमिव लुक्शुलुपः सर्वादेशा लभ्याः ? ॥ 'वचनप्रामाण्यात्' ॥ प्रत्ययग्रहणसामर्थ्यात् ॥

(प्र०) सर्वादेशार्थं वेति । षष्ठीनिर्देशार्थत्वं तु स्थितमेवेति वार्तिककारेण विकल्पार्थो वाशब्दः प्रयुक्तः ॥

४ अस्योः—उकारसकारयोः । ५ अतएव—प्रकृतत्वनुवृत्तिसाधकत्वादेव ।

‘आगस्त्यकौण्डिन्यो’रित्यत्र हि यदि लुगनुवर्तते, तदैकैकस्य त्रय आदेशाः स्युः । अथ नानुवर्तते, द्वावे-वादेशौ विधीयेते । तदागस्त्यादेशेन सर्वत्र भाष्यमिति आगस्तीयाश्छात्रा इति न सिध्यति, अवृद्धत्वात्प्रकृतेः । प्रत्ययस्येति तूच्यमाने ‘गोत्रेऽलुगची’ति लुकि प्रतियुद्धे संनियोगशिष्टत्वाल्लुगभागावादागस्त्यादेशाभावादा-गस्तीया इति सिध्यतीति पष्ठीनिर्देशार्थप्रत्ययग्रहणम् । भाष्यकारस्तु तर्ह्यर्थे वाशब्दं व्याचक्षाणः पष्ठीनिर्देशार्थत्वं नेच्छति । स ह्येवं मन्यते—आगस्त्यकौण्डिन्यो’रित्यत्र ‘यस्का दिभ्यो गोत्रे’ इत्यतो गोत्रग्रहणमनुवर्तते, लुगिति च । तेनागस्त्यकौण्डिन्योर्यो गोत्रे विहितस्तस्य लुक् । परिशिष्टस्य तु प्रकृतिभागस्य यथासंख्यमगस्तिकुण्डि-नचावादेशाविति सूत्रार्थः । अथ क्रियमाणेऽपीति । ‘अलोऽन्त्यस्ये’ति वचनात् प्रत्ययस्य योऽन्त्यस्तस्यैव प्राप्नुवन्तीति भावः । वचनप्रामाण्यादिति । प्रत्यय-स्येति वचनसामर्थ्यादलोऽन्त्यस्येति बाध्यते । ‘वचन प्रामाण्या’दिति नुवतो वार्तिककारस्यापि पष्ठीनिर्देशार्थ-त्वमनभिप्रेतमेव, पष्ठीनिर्देशार्थत्वे हि प्रत्ययस्येत्यस्य चरितार्थत्वात्कथमलोऽन्त्यविधिर्बाध्येते[ति] ॥

(७०) वार्तिककृद्भिमतपष्ठीनिर्देशार्थत्वमुपपादयति—आगस्त्येति । त्रय इति । एवं च वैपम्याद्यथासंख्या-प्राप्तेरगस्त्योऽपि कुण्डिनाः, कुण्डिनाश्चागस्त्यः स्युः, लुक् च ज्ञापकात्सर्वदेश इति विभक्तिमात्रं श्रूयेतेति भावः । द्वावे-वेति । तेन नोत्तापत्तिरिति भावः । सर्वत्रेति । अजादि-प्राग्दोष्यतीयविषयेऽपीति भावः । अवृद्धत्वादिति । यद्यपि स्थानिवद्भावेन वृद्धत्वाच्छः सिध्यति, तथाप्यवृद्धत्वात्प्रकृते-श्छस्य वृद्धचनिमित्तत्वाच्च आकारश्रवणं न स्यादिति भावः । सन्नियोगशिष्टत्वादागस्त्यादेशाभावे प्रतिषेधप्रयुक्तलुगभावो हेतुः । गोत्रेविहित इति । नन्वागस्त्यस्य गोत्रप्रत्ययान्त-स्यैव ग्रहणम्, न त्वनन्तरापत्यप्रत्ययान्तस्येत्येतदर्थं तदनु-वृत्तिः स्यात् । शिवादिभ्य इत्यत्रैव गोत्र इति निवृत्तेः, ऋष्यणसाधारणः अगस्त्यप्रकृतिकऋष्यणन्त एवाऽत्राऽगस्त्यः, न त्वगस्त्यप्रकृतिकगर्गादियन्तः ‘यज्ञजोश्चे’ति लुका सिद्ध-त्वादिति चेन्न । कौण्डिन्यसाहचर्येणागस्त्यस्यापि गोत्रप्र-त्ययान्तस्यैव ग्रहणं । भाष्यमते गोत्रसंज्ञासूत्रपर्यन्तं गोत्रा-धिकारेण ऋष्यणन्तस्यापि तत्त्वात् । वस्तुतो वार्तिककार-स्यापीत्यमेव संमतमित्याह—प्रत्ययस्येत्येति वचनेति ।

[प्रयोजननिरासभाष्यम्]

एतदपि नास्ति प्रयोजनम् । आचार्य-

१ ‘मनवस्थितं, तदर्थत्वेहि’ । २ एवं च—तदनुवृत्तौ च ।
३ ‘ग्रहणात्’ । ४ प्रकृते—बोलोपोलेटिवेति प्रकृते ।

प्रवृत्तिर्ज्ञापयति-‘लुक्शुलुपःसर्वादेशा भव-न्ती’ति यदयं—‘लुग्वा दुहदिहलिहगुहामा-त्मनेपदे दन्त्ये’इति लोपे प्रकृते लुक्शास्ति ॥

(प्र०) यदयमिति । विपर्ययस्तु न कल्प्यते, अनुपसज्जातविरोधित्वात् । लोपस्तावदन्त्यादेशः स्थित-स्ततो लुगाभ्यमाणो यद्यन्त्यस्य स्याल्लोपानुवृत्त्यैव सिद्धत्वाल्लुक् न विदध्यात् । विहितस्तु सर्वादेशत्वस्य ज्ञापकः संपद्यते ॥

(उ०) सामर्थ्याल्लोपस्यैव सर्वादेशत्वं कुतो न कल्प्यत इत्यत आह—विपर्यय इति । न उपसंजातो विरोधो वैय-र्थ्यशङ्कोद्भवो यस्य तत्त्वादित्यर्थः ।

[प्रयोजनवार्तिकम्]

॥ * ॥ उत्तरार्थं तु ॥ * ॥

उत्तरार्थं तर्हि प्रत्ययग्रहणं कर्तव्यम् ॥

[खण्डनभाष्यम्]

[न कर्तव्यं] क्रियते तत्रैव—‘प्रत्ययलोपे प्रत्ययलक्षण’मिति ॥ द्वितीयं कर्तव्यम् । कृत्स्नप्रत्ययलोपे प्रत्ययलक्षणं यथा स्यादे-कदेशलोपे मा भूदिति । ‘आघ्नीत’ ‘संरायस्पोषेण गमीर्य’ इति ॥ [प्रत्ययस्य] ।

(प्र०) द्वितीयमिति । लोपविशेषणापेक्षया द्वितीयं, पाठापेक्षया तु तृतीयं भवति । एकदेशलोप इति । अवयवक्रिया समुदायेऽपि व्यपदिश्यते—यथा पटो दग्ध इति । अवयवे हि पटाख्योऽवयवी समवेत इति तस्याप्यसौ दाहः । न त्वयं गौणत्वे तथाहि हि सति मुख्यस्यैव संप्रत्ययान्न कर्तव्यमेव प्रत्ययग्रहणं स्यात् । आघ्नीतेति । परत्वादुपधालोपे कृते पुनःप्रसङ्गविज्ञाना-दनुनासिकलोपः स्यात् ॥

(उ०) नत्वयमिति । अयमवयवदाहादौ समु-दायदाहादिव्यपदेशो गौणो न किन्तु मुख्य एव, अवयव लोपे समुदायस्यापि लोपादित्यर्थः । अनुनासिकेति । अनुदातोपदेशेत्यनेन । आघ्नीतेत्यत्र आघो यमहन इत्यात्म-नेपदैकवचनम् । संग्मीयेति । गमेर्विधिलिङि समो गमी-त्यात्मनेपदे इटि शपो बहुलं छन्दसीति लुकि लिङः सलोपे इटोऽति उपधालोपे रूपम् । तत्र प्रत्ययलक्षणेन झलादि-ङ्गिपरत्वादनुनासिकलोपः स्यात् । इदं च प्रयोजनं अप्रा-

५ कचिन्न । ६ ‘संग्मीय’ । ७ तत्र—उभयत्र ।

८ ‘गौणव्यपदेशः । गौणत्वेहि सति’ ।

धान्येनालाश्रयणे विध्यर्थं प्रत्ययलक्षणसूत्रमिति वार्तिकमते
बोध्यम् । [प्रत्ययस्य लुक्] ।

प्रत्ययलोपे प्रत्ययलक्षणम् ॥ १।१।६१ ॥

[आक्षेपभाष्यम्]

प्रत्ययग्रहणं किमर्थम् ? ॥

(प्र०) प्रत्ययलोपे । प्रत्ययग्रहणमिति । प्रत्यय-
निमित्तं कार्यं लोपे भवतीत्युक्ते प्रत्यासत्त्या प्रत्ययस्यैव
लोप इति विशास्यत इति भावः ॥

(उ०) प्रत्ययलोपे । लक्षणशब्दार्थमाह-निमि-
त्तमिति । कार्यमिति बहुव्रीहिलभ्यम् । प्रत्यासत्त्येति ।
क्रियमाणेऽपि प्रत्ययग्रहणेऽन्यप्रत्ययलोपेऽन्यप्रत्ययनिमित्त-
कार्यवारणाय प्रत्यासत्तिराश्रयणीयेति भावः ।

[समाधानभाष्यम्]

**'लोपे प्रत्ययलक्षण'मितीयत्युच्यमाने
सौरथी वैहतीति । गुरुपोत्तमलक्षणः प्यङ्
प्रसज्येत ॥**

(प्र०) सौरथीति । प्रत्ययस्य लक्षणं दर्शनं
प्रादुर्भाव इत्यर्थं परिकल्प्यैतदुच्यते । सुरथस्य विह-
तस्य चापत्यं गोत्रं स्त्रीति इति कृते मकारनकारयो-
र्भावे यथा गुरुपोत्तमत्वात् प्यङ्गवति, एवं लोपेऽपि
स्यात् । प्रत्ययग्रहणे तु सति विरुद्धत्वान्नायमर्थो
भवति-प्रत्ययस्य लोपे [कृते] तस्यैव पुनः प्रादुर्भाव
इति । एवं हि लोपविधानमनर्थकं स्यात् । तस्मात्-
प्रत्ययनिमित्तं कार्यं [प्रत्यय] लोपे भवतीति वाक्यार्थ
आश्रीयते ॥

(उ०) ननु प्रत्ययलक्षणमित्यस्य बहुव्रीहितयाऽनेन
स्थान्यभावेऽप्राप्तकार्यप्रापणातिदेश इति अत्र प्रत्ययस्य
सत्त्वेन किं तन्निमित्तकार्यातिदेशेनाऽत आह-प्रत्ययस्य
लक्षणमिति । यस्य लोपस्तरिभस्सति यः प्रत्ययो भवति,
तस्य तल्लोपेऽपि प्रादुर्भाव इत्यर्थः । लाघवात्पृथीतपुरुष एव
स्यादिति तात्पर्यम् । रमेः कथनि हन्तेश्च के अनुदात्तो-
पेत्यनुनासिकलोपेऽगुरुपोत्तमत्वादप्राप्तः प्यङ्गतिदेशतः स्या-
दित्यर्थः । एवं हि लोपेति । ननु गेरनिटीत्यादिसा
मर्थ्यान्मा भूत्तत्र प्रवृत्तिः । यस्तु सामान्येन लोपे णावि-
ष्टवदिति, सोऽप्रत्ययविषये चरितार्थ इति भिक्षुमाचष्टे
भिक्षयतीत्यत्र पुनः प्रादुर्भावार्थमिदं स्यादिति चेन्न । एवं
हि तत्रैव प्रत्ययस्य नलोप इति वदेत् । एवं च गुरुतर-
न्यासो ज्ञापक इति बोध्यम् ॥

[समाधाननिरासभाष्यम्]

नैष दोषः । नैवं विज्ञायते-लोपे प्रत्यय-
लक्षणं भवति-प्रत्ययस्य प्रादुर्भाव इति ॥
कर्त्तुं तर्हि ? ॥ प्रत्ययो लक्षणं यस्य कार्यस्य
तल्लोपेऽपि भवति ॥

(प्र०) नैवमिति । सन्देहेऽपि व्याख्यानात्करण-
साधनो लक्षणशब्द आश्रयिष्यते । अन्यथा क्रिय-
माणेऽपि प्रत्ययग्रहणे भावसाधनाशङ्का न निवर्तते-
प्रत्ययलोपे प्रत्ययान्तरस्य प्रादुर्भाव इति । यथा
ग्रामणीरिति क्विपो लोपेस्वाद्युत्पत्तिः । ततश्चाऽधोगि-
त्यत्र पदसंज्ञा न स्यादिति करणसाधनत्वे व्याख्यानमेव
शरणमिति भावः । लक्षणशब्दोपादानसामर्थ्याद्वा
करणसाधनो लक्षणशब्दः । अन्यथा लोपे प्रत्यय
इत्येव वक्तव्यं स्यात् ॥

(उ०) अन्यथा-व्याख्यानस्य शरणत्वाऽभावे । पद-
संज्ञा न स्यादिति । तिङ्गत्त्वाऽभावादिति भावः । लोपे
प्रत्यय इति । अस्य 'प्रादुर्भवता'ति शेषः ॥

[प्रयोजनभाष्यम्]

इदं तर्हि प्रयोजनम् । सति प्रत्यये
यत्प्राप्नोति तत्प्रत्ययलक्षणेनै यथा स्यात् ।
लोपोत्तरकालं यत्प्राप्नोति तत्प्रत्ययलक्ष-
णेन माभूदिति ॥ किं प्रयोजनम् ? ॥ ग्रामणि-
कुलं सेनानिकुलम् । औत्तरपदिके ह्रस्व-
त्वे कृते 'ह्रस्वस्य पिति कृति तुगि'ति
तुक् प्राप्नोति । स मा भूदिति ॥

(प्र०) सति प्रत्यय इति । प्रत्ययशब्दोऽत्र
लुप्तसप्तमीको निर्दिश्यते । तेन प्रत्यये सति यत्कार्यं
दृष्टं तल्लोपे सति भवति । न च ग्रामणीरित्यत्र क्विपि
सति तुग्दृष्टः, ह्रस्वाऽभावात् । कृते क्विलोपे ह्रस्वत्वे
च तुक्प्राप्तिः ।

(उ०) ननु 'प्रत्ययलोप' इत्युक्ते कथं 'सति प्रत्यये' इति
लभ्यतेऽत आह-प्रत्ययशब्द इति । यत्कार्यमिति ।
प्रत्ययलक्षणं यत्कार्यं दृष्टमित्यर्थः ॥

[प्रयोजननिरासभाष्यम्]

यदि तर्हि यत्सति प्रत्यये प्राप्नोति
तत्प्रत्ययलक्षणेन भवति, लोपोत्तरकालं यत्

प्राप्नोति तन्न भवति । जगत् जनगदिति ।
अत्र तुग्न प्राप्नोति लोपोत्तरकालं ह्यत्र
तुगागमः । तस्मान्नाथं एवमर्थेन प्रत्यय-
ग्रहणेन ॥

(प्र०) जगदिति । 'युतिगमिजुहोत्यादीनां द्वे
चे'ति गमेः क्तिप् । अत्राऽन्तरङ्गत्वात्पूर्वं विलोपः ।
गमः क्कावित्यर्थं हि लोपोऽङ्गविशेषापेक्षत्वाद्वहिरङ्गः ।
भिन्नविषयत्वाच्च 'येन नाप्राप्ति'न्यायो न भवति ।
सति त्वस्मिन्न्याये नैव विलोपः स्यात् । तस्मात्सति
किपि नाऽत्र तुकः प्राप्तिः । अपि तु विलोपे कृते ॥

(उ०) ननु जगदित्यादौ विलोपात्परत्वात्पूर्वं गमः क्का-
वित्यनुनासिकलोपे किपि सत्यपि तुकः प्राप्तेराह-अत्रेति ।
भिन्नविषयत्वादिति । वातिकमते एतत् । अचिरादेशे
नुडपवादत्वपरभाष्यरीत्या विषयभेदेऽपि तत्त्वे तु लोपेनानु-
त्पत्तेरेवान्वाख्यानेनापवादत्वं नेति बोध्यम् । वैयात्यान्याया-
ङ्गीकारे दोष माह-सति त्विति ।

[आक्षेपभाष्यम्]

कस्मान्न भवति-ग्रामणिकुलं सेनानि-
कुलम् ? ॥

[समाधानभाष्यम्]

वहिरङ्गं ह्रस्वत्वम्, अन्तरङ्गस्तुक् ।
'असिद्धं वहिरङ्गमन्तरङ्गे' ॥

[प्रयोजनान्तरभाष्यम्]

इदं तर्हि प्रयोजनम्-कृत्स्नप्रत्ययलोपे
प्रत्ययलक्षणं यथा स्यादेकदेशलोपे माभू-
दिति । 'आ घ्रीत' 'सं रायस्पोषेण गमीय' ॥

[आक्षेपभाष्यम्]

पूर्वस्मिन्नपि योगे प्रत्ययग्रहणस्यैत-
त्प्रयोजनमुक्तम् ॥

[समाधानभाष्यम्]

अन्यतरच्छक्यमकर्तुम् ॥

(प्र०) अन्यतरदिति । एकमेव प्रत्ययग्रहणं
सामर्थ्यात्कृत्स्नप्रत्ययलोपप्रतिपादने समर्थम् ।

(उ०) एकमेवेति । अवयवस्य प्रत्ययत्वपर्याप्त्यधि-
धिकरणत्वाऽभावादिति भावः । एवंचानयोः फलान्तराभि-
निवेशो भाष्यविरुद्ध इति बोध्यम् ॥

[प्रश्नभाष्यम्]

अथ द्वितीयं प्रत्ययग्रहणं किमर्थम् ? ॥

[समाधानभाष्यम्]

प्रत्ययलक्षणं यथा स्यात् । वर्णलक्षणं
मा भूदिति । गवे हितं गोहितम् । रायः
कुलं रैकुलमिति ॥

(प्र०) वर्णलक्षणमिति । 'प्रत्ययलोपे तल्ल-
क्षण'मित्युच्यमाने प्रत्ययस्य यत्र कार्यं निमित्तभावः
प्रत्ययत्वरूपाऽऽश्रयेण वर्णरूपताऽऽश्रयेण वा तत्सर्वं
स्यात् । सर्वनाम्नो वस्तुमात्रपरामर्शित्वात् । प्रत्यय-
ग्रहणे सति प्रत्ययनिमित्तमेव कार्यं प्रत्ययलोपे भवति,
न वर्णरूपतानिमित्तम् । रैकुलमिति । अवयवद्वारेणात्र
प्रत्ययस्याप्यादेशं प्रति निमित्तत्वमस्त्येव, प्रत्ययाश्रय-
स्त्वायादेशो न भवतीति न प्रवर्तते । अनेनैव
न्यायेन 'न धातुलोप आर्धधातुके' इत्यत्र धिन्विक्कृष्यो-
र्विचि 'लोपो व्योर्वर्ली'ति वलोपस्य वल्लिनिमित्तत्वादा-
र्धधातुकनिमित्तत्वाऽभावाद्गुणप्रतिषेधो न भवति । तेन
सुधे सुकरिति भवति, न तु सुधी सुकीरिति ॥

(उ०) ननु द्वितीयप्रत्ययग्रहणाऽभावे बहुव्रीह्याभात्त-
ह्रस्वकार्यातिदेशो न तिध्येदत आह-तल्लक्षणमिति ।
वस्तुमात्रेति । प्रत्ययमात्रेत्यर्थः । प्रत्ययानिमित्तमेवेति ।
प्रत्ययत्वेन प्रत्ययनिमित्तमित्यर्थः । न वर्णिति । प्राधान्येन
वर्णनिमित्तमित्यर्थः । ननु रैकुलमित्यत्रायादेशो न प्रत्यया
श्रयः, किंतु तदवयवाश्रयोऽत आह-अवयवद्वारेणेति ।
केचित्तु प्रत्ययग्रहणमित्यस्य द्वितीयप्रत्ययपदघटितं प्रत्ययल-
क्षणग्रहणमित्यर्थः । प्रत्ययलोपेऽपीत्येव सूत्रं कार्यम् ।
अस्य 'तद्वति यत्प्रत्यये सती'ति शेषः । स्थानिवदित्यनुवृ-
त्तिर्वा । प्रत्ययलक्षणमिति । प्रत्ययत्वतद्व्याप्यान्तरधर्मा-
वच्छिन्नलक्षणमित्यर्थः । वर्णलक्षणं-वर्णत्वव्याप्यधर्माव-
च्छिन्ननिमित्तम् । प्रत्यये सति वर्णनिमित्तं भवतीति तल्लो-
पेऽपि स्यादिति भावः । कैयटव्याख्या तु चिन्त्या । प्रकृते
तच्छब्दप्रत्ययशब्दयोः पर्यायत्वेन तद्विचारस्यायुक्तत्वापरो-
रित्याहुः । अनेनैवेति । अत्र प्रत्ययग्रहणसामर्थ्यात्तथार्थ-
लाभेऽपि तत्र तादृशार्थग्रहे न मानम् । 'आर्धधातुक' इत्यस्य
कैयटरीत्या तोतोतीत्यादिवाच्यता चरितार्थत्वात् । 'पूर्वसूत्रे
आर्धधातुकग्रहणमनवकाश'मिति क्तिचेति सूत्रस्थभाष्य-
विरोधाच्च । आबुत्यादिना तथार्थकल्पने तु न मानम् ।
किंच तथार्थकल्पने यड्यक्यवलोपे इति वाक्तिकं तदुदाह-
रणपरं जीरदादुरिति भाष्यं चासङ्गतं स्यादिति चिन्त्यमे-
तत् । सुधेइत्यादि । धिक्कृष्योर्नुमि विचि वलोपेऽप्युक्त-
लोपे गुणे सुना समासे सौ हल्ङ्यादिलोपनलोपयोरिमे

२ तद्व्याप्येति । सुप्वादीत्यर्थः ।

रूपे । गुणनिषेधे तु सुधिनशब्दे 'इन्ह' इति दीर्घः । सुकृणः
'सर्वनामस्थानेचे'ति दीर्घ उपधायाश्चेतीस्वे रपरत्वे लुनलो-
पयोत्रोरिति दीर्घः स्यादिति भावः ॥

[आक्षेपभाष्यम्]

किमर्थं पुनरिदमुच्यते ? ॥

(प्र०) किमर्थमिति । स्थानिवद्भावेन सिद्धमिति
भावः ।

(उ०) स्थानिवद्भावेनेति । वर्णाश्रयस्य तर्वाप्य-
निष्ठत्वादित्वादिर्थाः ॥

[समाधानभाष्यम्]

॥ * ॥ प्रत्ययलोपे प्रत्ययलक्षणवचनं सद-
न्वाख्यानाच्छास्त्रस्य ॥ * ॥

'प्रत्ययलोपे प्रत्ययलक्षण'मित्युच्यते ।
'सदन्वाख्यानाच्छास्त्रस्य' । सच्छास्त्रेणा-
न्वाख्यायते, सतो वा शास्त्रमन्वाख्या-
यकं भवति । सदन्वाख्यानाच्छास्त्रस्य
'उगिदचां सर्वनामस्थानेऽधातो'रितीहैव
स्यात्—गोमन्तौ यवमन्तौ, गोमान् यव-
मानित्यत्र न स्यात् । इष्यते च स्यादिति ।
तच्चान्तरेण यत्नं न सिध्यति, अतः प्रत्यय-
लक्षणवचनम् । एवमर्थमिदमुच्यते ।

(प्र०) सदन्वाख्यानादिति । शास्त्रं कर्तुं करणं
वा शेषत्वेन विवक्षितमिति षष्ठी कृता । सच्छास्त्रे-
णेति । शास्त्रेण करणेनाचार्यः स्मर्ता सद्विद्यमानं वस्तु
निमित्तत्वेनान्वाचष्टे । सतो वेति । शास्त्रस्यैवाऽवि-
च्छेदेन प्रवर्तमानस्य 'स्वतन्त्रत्वमन्वाख्यान इति पूर्व-
स्माद्व्याख्यानादस्य विशेषः । न च स्थानिवद्भावेन
सिध्यति, अतृणेऽपि दावत्वविधित्वात् ॥

(उ०) ननु शास्त्रस्य कर्तृत्वे सतः कर्मत्वेनोभय-
प्राप्ताविति नियमाच्छास्त्रस्येति षष्ठ्यनुपपन्ना, कर्मणिचेति
समासनिषेधापत्तिश्च । करणत्वे तु षष्ठ्यनुपपन्नेत्यत्र आह—
शास्त्रमिति । शेषत्वे चोभयप्राप्तावित्यस्याऽप्राप्तेः षष्ठीस-
मोसो नानुपपन्न इति भावः । 'आचार्यः स्मर्त' इति फलिता-
र्थकथनम् । स्मर्ताचार्येणेति त्वन्वाख्यायत इत्यन्वययोग्यम् ।
स्वतन्त्रत्वमिति । करणस्य कर्तृत्वविवक्षेति भावः ।
अल्विधित्वादिति । 'इमादे' इति शेषः । वर्णाश्रयेइति
तु वर्णप्राधान्यविषयकम् । एवं चाऽप्राधान्येनालाश्रयणे

२ तवापि—यत्तत्सूत्रकृतोऽपि सिद्धान्ते । ३ 'तीत्यतः' ।

४ 'इत्येवमर्थ' । ५ 'समासो नानुपपन्नो' । ६ एवंचेति ।

विध्यर्थं सूत्रमिति भावः ॥

[काका प्रश्नभाष्यम्]

अस्ति प्रयोजनमेतत् ? ॥

(उ०) भाष्ये—अस्तिप्रयोजनमेतदिति । उक्त-
प्रयोजनविशिष्टं सूत्रं निर्दोषं वेति काका प्रश्न इति बोध्यम् ।

[समाधानभाष्यम्]

किं तर्हीति ।

(उ०) कितर्हीति । मम तु निर्दोषमेव, तव कश्चि-
दोपप्रतिभासोऽस्ति चेददेति प्रश्नगर्भमुत्तरम् ।

[आक्षेपवार्तिकम्]

॥*॥ लुक्पुपसंख्यानम् ॥*॥

लुक्पुपसंख्यानं कर्तव्यम् । पञ्च सप्त ।

[प्रश्नभाष्यम्]

किं पुनः कारणं न सिध्यति ? ॥

[उत्तरवार्तिकम्]

॥*॥ लोपे हि विधानम् ॥*॥

लोपे हि प्रत्ययलक्षणं विधीयते ।
तेन लुकि न प्राप्नोति ।

(प्र०) लुक्पुपसंख्यानमिति । 'तत्क्रौण्डिन्य'-
न्यायेन लोपसंज्ञाया लुगादिसंज्ञाभिर्वाधनादिति भावः ।
लु.ग्रहणस्योपलक्षणार्थत्वात् श्रुलुपावपि गृह्येते ॥

(उ०) बाधनादिति । एवं चैव पथेत्यादौ पदत्वं न
स्यादिति भावः । उपलक्षणार्थत्वादिति । तथोरपिपूर्वं
पक्षबीजस्य समत्वादिति भावः । तत्र श्रुलुपोः प्रत्ययलक्षण-
स्य फलं चिन्त्यं, लुकि तु पथेत्यादौ पदत्वं फलमस्ति ।

[समाधानवार्तिकम्]

॥*॥ न वाऽदर्शनस्य लोपसंज्ञि-
त्वात् ॥*॥

न वा कर्तव्यम् ॥ किं कारणम् ? ॥
'अदर्शनस्य लोपसंज्ञित्वात्' । अदर्शनं
लोपसंज्ञं भवतीत्युच्यते । लुमत्संज्ञाश्चा-
प्यदर्शनस्य क्रियन्ते । तेन लुक्पुपि
भविष्यति ।

(प्र०) न वाऽदर्शनस्येति । अदर्शनमात्रस्य
लोपसंज्ञा विधीयमाना लुगादिसंज्ञाविषयमप्यवगा-

तस्य तद्विषयकत्वे चेत्यर्थः । ७ एवंचेति । प्रत्ययलक्षणाऽभावे
चेत्यर्थः । ८ 'नच' । ९ 'क्रियते' ।

हते । न च संज्ञानां बाध्यवाधकभावः, समावेश-
दर्शनात्तासामिति—कडारसूत्रे वक्ष्यते । लोपस्य संज्ञि
लोपसंज्ञि, तस्य भावो लोपसंज्ञित्वं, तस्मादित्यर्थः ।

(उ०) समावेशदर्शनादिति । कृतकृत्यादिष्विति
भावः । लोपः संज्ञा यस्येति बहुव्रीहौ मत्वर्थीयानुपपत्तिः ।
त्वान्तेन पठोसमासेऽर्थासङ्गतिरित इन्नन्तेन पठोसमास
इत्याह—लोपस्येति ।

यथेवम्—

[साङ्कर्यवार्तिकम्]

॥*॥ प्रत्ययादर्शनं तु लुमत्संज्ञम् ॥*॥

प्रत्ययाऽदर्शनं तु लुमत्संज्ञमपि प्राप्नोति ।

(प्र०) प्रत्ययादर्शनं त्विति । लुक्लुलुलु-संज्ञा-
नां संकरः प्राप्नोतीत्यर्थः ।

(उ०) सङ्कर इति । परस्परं लोपशब्दभाविप्रत्यया-
दर्शनविषये लोपसंज्ञया चेत्यर्थः । प्रत्ययादर्शनमात्रं
सकललुमत्संज्ञं प्राप्नोतीति भाष्याक्षरार्थः ॥

[आक्षेपभाष्यम्]

तत्र को दोषः ? ॥

[दोषदर्शनवार्तिकम्]

॥*॥ तत्र लुकि श्लुविधिः प्रतिषेध्यः ॥*॥

तत्र लुकि श्लुविधिः प्राप्नोति स प्रति-
षेध्यः । अस्ति हन्ति । 'श्लौ' इति
द्विवचनं प्राप्नोति ।

(प्र०) तत्र लुकि श्लुविधिरिति । उपलक्षणं
चैतत् । तेन श्लावपि लुग्विधिः प्राप्नोति—जुहो-
तीति । उतो वृद्धिलुकि हलीति । लुप्यपि लुग्विधिप्र-
सङ्गः—हरीतकीति लुक्कृतिलुकीति । तथा लुकि
लुग्विधिः—लवणः सूप इति । युक्तवद्भावः स्यात् ।

(उ०) उतो वृद्धिरिति । न च तत्र नाभ्यस्तस्येति
वर्तनदोषः । अत्र पक्षे तदनुवृत्तेर्वक्तुमशक्यत्वात् ।
हरीतकीति । नन्वत्र सत्यपि डीपो लुकि युक्तवद्भावात्
पुनर्लुक् स्यादिति चेत् । 'लक्ष्ये लक्षणस्येति न्यायादि-
त्याहुः । हरीतक्यां हरीतक्यादिभ्यश्चेत्यणो लुप् । यद्वा
हरीतकीवेयं प्रतिवृत्तिरिति कनो लुप् । लवण इत्यत्र
लवणालुक् ।

[साङ्कर्यनिवारणवार्तिकम्]

॥*॥ न वा पृथक्संज्ञाकरणात् ॥*॥

न वैप दोषः ॥ किं कारणम् ? ॥
'पृथक्संज्ञाकरणात्' । पृथक्संज्ञाकरणा-
सामर्थ्याल्लुकि श्लुविधिर्न भविष्यति ।

(प्र०) न वा पृथगिति । एकयैव संज्ञया
प्रदेशवाक्येषु संज्ञिप्रत्यायने सिद्धेऽनेकसंज्ञाविधान-
सामर्थ्यात्तद्भावितग्रहणं विज्ञायते । तत्राश्रितस्वरूप-
व्यापारा वा लुगादय आश्रीयन्ते, आवृत्तिर्वा लुगा-
दिशब्दानामाश्रीयत इति तद्भावितग्रहणं सिध्यति ।
विधिप्रदेशेषु चेतरेतराश्रयदोषानवतारो नित्यशब्दा-
श्रयणाद्भाविसंज्ञाविज्ञानाद्वा ।

(उ०) तद्भावितग्रहणे युक्तिमाह—तत्राश्रितेति ।
आश्रितः स्वरूपस्य व्यापारोऽदर्शनविषयो यैस्ते तथोक्ता
इत्यर्थः । अदर्शनबोधका लुगादिशब्दाः प्रत्ययादर्शनस्य
संज्ञेत्युक्ते प्रत्यासत्त्या यया संज्ञया यददर्शनं भाव्यते तस्यैव
सा संज्ञेति सा लभ्यत इति भावः । प्रत्यासत्तिः सर्वैर्दुर्ज्ञे-
त्यत आह—आवृत्तिर्वेति । तेन लुगादिशब्दभाविप्रत्यया-
दर्शनं क्रमेण तत्तत्संज्ञमित्यर्थः । अदर्शनस्य नित्यत्वेऽपि तद्भा-
वितत्वस्य शास्त्रायत्तत्वादितरेतराश्रयत्वं तदवस्थमेवेत्यत
आह—भाविसंज्ञेति ।

[उपसंहारभाष्यम्]

तस्माददर्शनसामान्यालोपसंज्ञा लुम-
त्संज्ञा अवगाहते ।

[साङ्कर्यसाधकभाष्यम्]

यथैव तर्हि अदर्शनसामान्यालोपसंज्ञा
लुमत्संज्ञा अवगाहते एवं लुमत्संज्ञा अपि
लोपसंज्ञामवगाहेरन् ॥ तत्र को दोषः ? ।
अगोमती गोमती सम्पन्ना गोमतीभूता ॥
'लुक्कृतिलुकी'ति डीपो लुक् प्रसज्येत ।

(प्र०) यथैति । तिसृणां संज्ञानां विधान-
सामर्थ्यात्परस्परविषयावगाहनं तासां मा भूत् ।
लोपसंज्ञाविषये तु ताः प्रवर्तेरन् । गोमतीभूतेति ।
च्चेर्लोपे कृते लुक्संज्ञायां सत्यां लुक्कृतिलुकीति
लुक् प्राप्नोति । पुंवद्भावस्त्वत्र न भवति, वैयधिक-
रण्यात् । महद्भूता ब्राह्मणीत्यत्र तु भवति, सामाना-
धिकरण्यात् । नित्यत्वाद्धि शब्दानां कचिद्विकारस्य
जनिकर्तृत्वं, कचित्प्रकृतेः ।

(उ०) तद्भावितग्रहणपक्षे यथैवेत्यादिप्रत्योऽनुपपन्न

४ 'व्यापारास्ते' । ५ 'अदर्शनस्य सामान्यालोप' ।

इत्यत आह—तिसृणामिति । इतरेतराश्रयपरिहाराय भाविसंज्ञाविज्ञाने गौरवापस्या सामर्थ्यात्तिसृणामसङ्करः प्रतिपादितो न तु तद्भावितपक्षाश्रयेणेत्यभिमानः । वैयधिकरण्यादिति । भवनक्रियायां प्रकृतेः कर्तृत्वादिति भावः । कचिद्विकारस्येति । वस्तुतो वृत्तौ तद्वाक्ये च सर्वत्र प्रकृतेरेव कर्तृत्वम् । विकृतिशब्दस्यापि गौण्या प्रकृतिवृत्तिस्वात्सामानाधिकरण्यम् । अत एव गौणत्वान्महच्छब्द आत्वाऽभावः । गोमतीशब्दे तु गोमती-नदीभिन्ना गोमतीनदीभूतेत्यर्थेनाऽभाषितपुंस्कार्वात् पुंवत्त्वाऽभाव इति बोध्यम् ॥

[सांकर्यबाधकभाष्यम्]

ननु चात्रापि 'नैवा पृथक्संज्ञाकरणा'-दित्येव सिद्धम् ॥

(प्र०) ननु चात्रापीति । लुगादिसंज्ञानां भेदेनोपादानात्तद्भावितग्रहणमित्यर्थः ॥

[प्रश्नभाष्यम्]

यथैव तर्हि पृथक्संज्ञाकरणसामर्थ्या-दत्र लुमत्संज्ञा लोपसंज्ञां नावगाहन्ते, एवं लोपसंज्ञाऽपि लुमत्संज्ञा नावगाहेत । तत्र स एष दोषो—'लुक्पुपसंख्यान'मिति ॥

(उ०) भाष्ये—एवं लोपेति । लोपसंज्ञायामपि तद्भावितग्रहणं मन्वानस्य चोद्यमेतत् ॥

[समाधानभाष्यम्]

अस्त्यन्यलोपसंज्ञायाः पृथक्संज्ञाकरणे प्रयोजनम् ॥ किम् ? ॥ लुमत्संज्ञासु यदुच्यते तल्लोपमात्रे मा भूदिति ॥

(प्र०) अस्त्यन्यदिति । प्रत्ययाप्रत्ययाऽदर्शनस्य लोपसंज्ञा यथा स्यादिति । लोपमात्रे माभूदिति । यथा गोमतीभूतेति च्वेलोपे कृते लुक्कृतिलुक्क्रीति न भवति तस्माल्लोपसंज्ञायां नास्ति तद्भावितग्रहणम् ॥

(उ०) अत्र सामर्थ्यात्तद्भावितग्रहणेऽपि लोपसंज्ञायां तद्ग्रहणे मानाऽभावः । न च लुगादिभ्यो लोपसंज्ञायाः पृथक्करणं मानम्, तस्याः प्रयोजनान्तरसत्त्वादित्याह—अस्त्यन्यदिति । तदर्थयति—तल्लोपमात्र इति भाष्ये । स्वयं प्रयोजनान्तरमप्याह—प्रत्ययाप्रत्ययेति ॥

[समाधानान्तरवार्तिकम्]

॥ * ॥ लुमति प्रतिषेधाद्वा ॥ * ॥

१ कचिन्न ।

२ 'लोपसंज्ञा लुमत्सं' ।

[भाष्यम्]

अथ वा यदयं—'न लुमताङ्गस्ये'ति [प्रत्ययलक्षण] प्रतिषेधं शास्ति तज्ज्ञापय-त्याचार्यो—भवति लुक्प्रत्ययलक्षणमिति ॥

(उ०) भाष्ये लुमत्प्रतिषेधाद्देति । भवतु लोप-संज्ञायामपि तद्भावितग्रहणं, न लुमतेति निषेधेन तत्र लोप-त्वनिमित्तकार्यप्रवृत्तिर्ज्ञाप्यत इत्यदोष इति भावः ॥

॥ * ॥ सतो निमित्ताऽभावात्पदसंज्ञा-

ऽभावः ॥ * ॥

['सतो निमित्ताऽभावात्'] । सन् प्रत्ययो येषां कार्याणामनिमित्तं राज्ञः पुरुष इति, स लुप्तोऽप्यनिमित्तं स्यात्—राजपुरुष इति ॥

(प्र०) सतो निमित्ताभावादिति । निमित्त-शब्देन निमित्तत्वमुच्यते । तेन यस्य सतः कार्यं प्रति निमित्तत्वं नाऽभूत्स लुप्तोऽप्यनिमित्तं स्यादित्यर्थः । राज्ञ इति । सति ङसि भसंज्ञायां स्वादि-ष्विति पदसंज्ञा बाधितेति नलोपो नाऽभूदल्लोपश्चा-भूदिति लुप्तेऽपि तस्मिन्नलोपो न स्यादल्लोपश्च स्यात् ॥

(उ०) 'लुक्पुपसंख्यान'मिति दोषे परिहृते, दोषान्तरमाशङ्कते—सतो निमित्तेति । वार्तिकतद्व्याख्यानयोर्विरोधं परिहरति—निमित्तशब्देनेति ॥

[समाधानभाष्यम्]

अस्तु तस्या अनिमित्तं—या स्वादौ पद-मिति पदसंज्ञा, या तु 'सुबन्तं पद'मिति पदसंज्ञा सा भविष्यति । सत्येतत्प्रत्यय आसीत् । अनया भविष्यत्यनया न भविष्यतीति ॥

(प्र०) अस्तु तस्या इति । द्वे चाऽत्र पदसंज्ञे । एका स्वादिष्वित्यवयवस्य, सा च भसंज्ञया बाधिता । द्वितीया सुबन्तत्वेन समुदायस्य, सा च लुप्तेऽपि स्थितैव । अल्लोपस्तु न लुमताङ्गस्येति प्रति-षेधाच्च भवति । सत्येतदिति । कालविप्रकर्षप्रति-पादनायाऽनद्यतनप्रत्ययप्रयोगः । राज्ञ इत्यत्रावधि-भेदाद्भसंज्ञाऽवयवस्यैव पदसंज्ञा बाध्यते, न समु-दायस्य सुबन्तत्वनिमित्ता । लुप्ते प्रत्ययेऽवधिभेदा-

३ शङ्कते—अत्रेति । अत्र—लुगादिसंज्ञासु । ४ तत्र—लुगादि-संज्ञासु । लोपत्वं—लोपसंज्ञा । ५ 'अनिमित्तत्वं' ।

ऽभावात्प्रत्ययलक्षणेन प्राप्तया भसंज्ञया द्वे अपि पद-
संज्ञे वाधितव्ये । एकाऽपवादत्वेन, द्वितीया पर-
त्वेनेति भावः । अनयेति । पदसंज्ञाद्वयमनेन दर्शि-
तम् । भसंज्ञा प्रत्ययलक्षणेन वर्णाश्रयाऽपि भवति ।
यथा अतृणेडितीमागमः ।

(उ०) नन्वेवं पदत्वेऽपि भत्वस्याऽपि सत्त्वादलोपः
स्यादत्त आह—अलोपस्त्विति । कालविप्रकर्षेति ।
अस्य चोत्तरस्य नायमवसर इत्यर्थः । भाष्ये—एतत्—वक्ष्य-
माणवाक्यार्थरूपम् । पदसंज्ञाद्वयमिति । अनया पद-
संज्ञया नलोपो भविष्यतीत्यादि भाष्यार्थः । यथेति । वर्ण-
प्राधान्यविषय एव स निषेध इति भावः ।

[आक्षेपस्थापकभाष्यम्]

लुप्त इदानीं प्रत्यये यावत् एवावधेः
स्वादौ पदमिति पदसंज्ञा तावत् एव वाऽ-
वधेः सुवन्तं पदमिति । अस्ति च प्रत्यय-
लक्षणेन यज्ञादिपरतेति कृत्वा भसंज्ञा
प्राप्नोति ॥

[आक्षेपान्तरवार्तिकम्]

॥*॥ तुग्दीर्घत्वयोश्च विप्रतिषेधानुपपत्ति-
रेकयोगलक्षणत्वात्परिवीरिति ॥*॥

तुग्दीर्घत्वयोश्च विप्रतिषेधो नोपपद्यते ॥
क ? ॥ परिवीरिति ॥ किं कारणम् ? ॥
'एकयोगलक्षणत्वात्' । एकयोगलक्षणे हि
तुग्दीर्घत्वे ॥ इह लुप्ते प्रत्यये सर्वाणि प्रत्य-
याश्रयाणि कार्याणि पर्यवपन्नानि भवन्ति
तान्येतेन प्रत्युत्थाप्यन्ते । अनेनैव तुग्, अने-
नैव च दीर्घत्वमिति तदेकयोगलक्षणं भवति ।
एकयोगलक्षणानि च न प्रकल्पन्ते ॥

(प्र०) तुग्दीर्घत्वयोश्चेति । अनेनैव प्रत्यय-
निमित्तानि कार्याणि लुप्तेऽपि प्रत्यये विधीयन्ते इति
क्रमाऽभावात्पूर्वापर्यं न प्रकल्प्यते । कार्यस्य
प्राधान्याच्चाऽनेन शास्त्र-व्यपदेशौ विधीयते ॥

(उ०) भाष्ये—पर्यवपन्नानि । मृतानि । अप्राप्तानीति-
यावत् । नन्वेतत्कार्यातिदेशे स्यात्त एव कुतः । शास्त्रनिमित्ता-
तिदेशयोरपि संभवात् । अत आह—कार्यस्येति । व्यप-
देशो—निमित्तम् । विधीयते इति । 'इत्यभिमान' इति
शेषः । वस्तुतः कार्यशास्त्रातिदेशयोरभेद एवेत्युक्तम् । भाष्ये

एकयोगलक्षणानि चेति । तादृशानि विप्रतिषेधविषय-
त्वेन न प्रकल्पन्त इत्यर्थः ॥

[समाधानभाष्यम्]

॥ * ॥ सिद्धं तु स्थानिसंज्ञानुदेशादान्य-
भाव्यस्य ॥ * ॥

सिद्धमेतत् ॥ कथम् ? ॥ ['स्थानिसं-
ज्ञानुदेशादान्यभाव्यस्य'] ॥ 'स्थानिसंज्ञाऽ-
न्यभूतस्य भवती'ति वक्तव्यम् ॥ किं कृतं
भवति ? ॥ सत्तामात्रमनेन क्रियते । यथा-
प्राप्ते तुग्दीर्घत्वे भविष्यतः ॥

(प्र०) सिद्धंत्विति । अन्यो भावोऽन्यद्वस्तु,
स्थान्यपेक्षयाऽऽदेशः । अन्यभाव एवाऽऽन्यभाव्य-
मिति स्वार्थे ष्यञ् । तत्र परिवीरिति स्थानिनः क्तिपो
या संज्ञा यो व्यपदेशः—पितृ कृत्प्रत्यय इत्यादिः, स
लोपस्याऽनेन विधीयते । ततस्तन्निवन्धनं शास्त्रं प्रव-
र्तत इति सिद्धो विप्रतिषेधः । सत्तामात्रमिति ।
कृदादिव्यपदेशस्येत्यर्थः ।

(उ०) नन्वन्यभाव इति पष्ठोत्तरपुरुषः कर्मधारयो
वा, उभयत्रापि ष्यञ्नुपपन्नः, भावस्य भावान्तरेणाऽयोगात् ।
समाससंज्ञया गुणवचनसंज्ञाया वाधाच्चाऽसङ्गतेत्येतत् आह
अन्यो भाव इति, भाष्ये—अन्यरूपं प्राप्तस्येत्यर्थकम् ।
अन्यभूतस्येत्येतत्तु फलितार्थो बोध्यः । स्वार्थे इति ।
चातुर्वर्ण्यादित्वात् । ननु सत्तास्थानिनश्चेदिरुद्धमतिदेशसह-
स्रेण सत्ताया अशक्यत्वाच्चाऽत आह—कृदादिव्यपदेशस्ये-
ति । एतदर्थमेव स्थानिसंज्ञानुदेशादित्युक्तं, न तु स्थान्यनुदेशा-
दिति । तथा सति स्थानिकार्यातिदेश एव स्यादिति बोध्यम् ॥

[आक्षेपभाष्यम्]

तद्वक्तव्यं भवति ॥

(उ०) भाष्ये शङ्किता आह—तद्वक्तव्यमिति ।
वचनान्तरेण सूत्राक्षेपपरिहारो न युक्त इति भावः ।

[समाधानभाष्यम्]

यद्यप्येतदुच्यते, अथवैतर्हि स्थानिव-
द्भावो नारभ्यते, 'स्थानिसंज्ञाऽन्यभूतस्या-
नस्त्विधा'विति वक्ष्यामि ॥

(उ०) परिहरति—यद्यपीति । अथवैतर्हीति ।
तथापीत्यर्थः । एवं च लघुतरत्वाद् वचनान्तरेणाऽपि परिहारो
युक्त इति भावः ॥

[आक्षेपभाष्यम्]

यद्येवम् 'आडो यमहन आत्मनेपदं भवती'ति हन्तिरेव स्याद्वधेर्न स्यात् । नहि काचिद्धन्तेः संज्ञास्ति या वधेरतिदिश्येत ॥

(प्र०) यद्येवमिति । हन्ति स्वरूपेणोपादायात्मनेपदं विधीयते न तु कांचित्संज्ञामाश्रित्येति भावः । न हीति । यद्यपि धातुसंज्ञाऽस्ति, तथापि न तदुपादानेनात्मनेपदं विधीयते ॥

(उ०) संज्ञामिति । निमित्तभूतव्यपदेशमित्यर्थः ॥

[समाधानभाष्यम्]

हन्तेरपि संज्ञाऽस्ति ॥ का ? ॥ हन्तिरेव ॥ कथम् ? ॥ 'स्वं रूपं शब्दस्याशब्दसंज्ञे'ति वचनात्स्वं रूपं शब्दस्य संज्ञा भवतीति हन्तेरपि हन्तिः संज्ञा भवतीति ॥

(प्र०) हन्तेरपीति । 'आडो यमहन' इति सूत्रोपात्तो हन्तिः संज्ञा, प्रयोगस्थस्तु संज्ञीति वधेरपि हन्तिः संज्ञाऽस्ति दिश्यते ॥

(उ०) ननु संज्ञासंज्ञिनोर्भेदाद्धन्तेर्हन्तिः संज्ञेत्युक्तमत आह—सूत्रोपात्त इति ।

[प्रयोजनान्तरवार्तिकम्]

॥*॥ भसंज्ञाडीप्फगोरात्वेषु च सिद्धम् ॥*॥

भसंज्ञाडीप्फगोरात्वेषु च सिद्धं भवति ॥

(उ०) फलान्तरमपि वचनान्तरारम्भे दर्शयति भाष्ये—भेत्यादि । सिद्धमिति । 'इष्ट'मिति शेषः । वक्ष्यमाणान्यल्विधित्वाद्वाचिकमते नातिदेशेन भविष्यन्ति । सूत्रारम्भे तु 'वर्णां श्रेय'इत्यस्य वर्णप्राधान्यविषयत्वादतिदेशेन स्युरेवेति भावः ।

भसंज्ञा—राज्ञः पुरुषो राजपुरुषः ।

प्रत्ययलक्षणेन 'यचि भ'मिति भसंज्ञा प्राप्नोति । 'स्थानिसंज्ञाऽन्यभूतस्यानल्विधौ' इति वचनान्न भवति ॥ [भसंज्ञा] ॥ डीप्-चित्रायां जाता चित्रा । प्रत्ययलक्षणेनाऽणन्तादितीकारः प्राप्नोति । 'स्थानिसंज्ञाऽन्यभूतस्यानल्विधौ' इति वचनान्न भविष्यति ॥ [डीप्] ॥

(प्र०) चित्रायां जातेति । 'चित्रारेवतीरोहि-

णीभ्यः स्त्रियासुपसंख्यान'मित्यणो लुक् । 'टिड्डाण'-जित्यत्राऽत इत्यधिकाराण्डीपोऽल्विधित्वम् ॥

(उ०) चित्रेति । 'नक्षत्रेण युक्त' इत्यणो 'लुवविशेषे' इति लुप् । युक्तवद्भावात्स्त्रीत्वं । ततो जातेऽर्थे सन्धिबैलादीत्यणो वार्तिकेन लुगिति भावः । नचाऽणो लुकि लुक्छि-तेति यपो लुकि पुनष्टाब्दुर्लभः, लक्ष्ये लक्षणस्येति न्यायादिति वाच्यम् । जातिगतस्त्रीत्वबोधनरूपफलस्याऽसिद्धतया प्रवृत्तेः । अत इत्यधीति । अकारान्तादण इत्यर्थः ।

ष्फ-वतण्डी । प्रत्ययलक्षणेन 'यञ-न्ता'दिति षफः प्राप्नोति । 'स्थानिसंज्ञाऽन्यभूतस्यानल्विधौ' इति वचनान्न भवति ॥ [षफ] ॥

(प्र०) वतण्डीति । यथा आवख्यायनीति चापं बाधित्वा सर्वत्रग्रहणाऽपकर्षात् षफो भवति, एवं शार्ङ्गरवादिपाठात्प्राप्तं डीनं बाधित्वा प्राचां षफः स्यात् । अत इत्यधिकारादल्विधिः षफः ॥

(उ०) ननु वतण्डात् रुपपत्ये यञो 'लुक् स्त्रिया'मिति लुकि प्रत्ययलक्षणेन प्राचामिति प्राप्तं बाधित्वा परत्वा-न्डीन् स्यात् शार्ङ्गरवादिपाठादत आह—यथेति । तत्र हि सूत्रे यञ इति वर्तते । सर्वत्र ग्रहणादिति । तद्धि पूर्व-सूत्रेऽपकृष्यते ॥

गोरात्वम् । गामिच्छति-गव्यति । प्रत्यय-लक्षणेनाऽमि 'औतोऽम्शसो'रित्यात्वं प्राप्नोति । 'स्थानिसंज्ञाऽन्यभूतस्यानल्विधौ' इति वचनान्न भवति ॥ [गोरात्वम्] ॥

(प्र०) गव्यतीति । 'औतोऽम्शसो'रित्यत्रा-ऽचीत्यनुवर्तनादल्विधिरास्वम् ॥

(उ०) औतोमिति । एकादेशविधायकं हि तत् । अचीति । अजाद्योरित्यर्थः । अत एव तद्धितशसो निवृत्तिः ॥

[सूत्रारम्भवादिनो न्यासान्तरदूषणवार्तिकम्]

॥*॥ तस्य दोषो डौनकारलोपेत्त्वेऽपि विधयः ॥*॥

तस्यैतस्य लक्षणस्य दोषो ['डौनकार-लोपेत्त्वेऽपि विधयः'] ।

(उ०) भाष्ये सूत्रारम्भवादी वचनान्तरवादिनं प्रति दूषणमाह—तस्य दोष इति । स्थानिसंज्ञानुदेशादित्यस्येत्यर्थः ।

डौ नकारलोपः—आर्द्रं चर्मन् लोहिते

चर्मन् । प्रत्ययलक्षणेन 'यचि भ'मिति भसंज्ञा सिद्धा भवति । 'स्थानिसंज्ञाऽन्यभू-
तस्यानल्विधौ' इति वचनान्न प्राप्नोति ॥

(प्र०) चर्मन्निति । सुपां सुलुगिति डेलुक् ।
अत्र भसंज्ञाया अभावाच्चलोपः प्राप्नोतीति 'न डि-
संबुद्धयो'रिति वक्तव्यं जायते ॥

इत्त्वम्-आशीः । प्रत्ययलक्षणेन 'हली'-
तीत्वं सिद्धं भवति । 'स्थानिसंज्ञाऽन्यभू-
तस्यानल्विधौ' इति वचनान्न प्राप्नोति ॥

(उ०) इत्त्वम्-शास इडङ्हलो'रिति ॥

इम्-अतृणेट् । प्रत्ययलक्षणेन हलीति
इम् सिद्धो भवति । 'स्थानिसंज्ञाऽन्यभूत-
स्यानल्विधौ' इति वचनान्न प्राप्नोति ॥

(उ०) इम् । 'तृणह' इत्यनेन ॥

[तटस्थभाष्यम्]

सूत्रं च भिद्यते ॥

[सिद्धान्तिभाष्यम्]

यथान्यासमेवास्तु ॥

[दोषस्मारणभाष्यम्]

ननु चोक्तं- 'सतो निमित्ताऽभावात्पद-
संज्ञाभावस्तुदीर्घत्वयोश्च विप्रतिषेधानुप-
पत्तिरेकयोगलक्षणत्वात्परिवी'रिति ॥

[परिहारभाष्यम्]

नैव दोषः । वक्ष्यत्यत्र परिहारम् ॥

(उ०) भाष्ये वक्ष्यत्यत्रेति । 'न डी'ति डौ नलोप-
प्रतिषेधाज्ज्ञापकात्प्रत्ययलक्षणेन भसंज्ञा नेत्येवं रूपम्,
अनुपदमेतत्सूत्र एवेत्यर्थः ॥

इहापि परिवीरिति । शास्त्रपरविप्रति-
षेधेन परत्वादीर्घत्वं भविष्यति ॥

(प्र०) परत्वादीर्घत्वमिति । सति प्रत्यये
यत्कार्यं दृष्टं तल्लोकेऽपि भवतीति सूत्रार्थः । परि-
वीयेत्यादौ च सति प्रत्यये दीर्घो दृष्टो, न तुगिति
परिवीरित्यत्रापि दीर्घ एव भवति ॥

(उ०) शास्त्रपरेति । उपदेशशास्त्रपरेत्यर्थः । अति-
दिश्यमानकार्याणामुत्पत्तिदेश एव विप्रतिषेधशास्त्रोपयोगीति

भावः । तदाह-सति प्रत्यये इति । इदं सूत्रं तत्तच्छास्त्र-
निमित्तसम्पादनद्वारा तत्तच्छास्त्रप्रवृत्तिसम्पादकमिति
भावः । अत एव पूर्वं 'तान्यनेन प्रत्युत्थाप्यन्ते' इत्युक्तम् ।
तानि-तत्कार्यबोधकानि शास्त्राणीति तदर्थ उचितः, न तु
कार्याणि क्रियन्त इत्यर्थः । [क्रियन्ते इत्यस्यैव वक्तुमुचितत्वा-
त्] । अत एव 'दित आत्मनेपदाना'मिति सूत्रे पर्यवपादो
रूपान्तरापत्तिरित्युक्तं कैयटेन । विद्यमानस्य हि रूपान्तराप-
त्तिर्भवति । शास्त्रमेव च विद्यमानं न तु कार्यम् । तस्य च
रूपान्तरमेतद्विषये कार्यान्तरप्रवर्तकत्वम् । एवं च पर्यवपन्न-
त्वमपि शास्त्रस्येत्यन्ये ॥

[प्रयोजनप्रश्नभाष्यम्]

कानि पुनरस्य योगस्य प्रयोजनानि ? ॥

(उ०) भाष्ये-कानि पुनरिति । पूर्वमेतत्सूत्रकरणे
का युक्तिरिति युक्तिप्रश्नः । इदानीं तु प्रयोजनप्रश्न इति न
पौनरुक्त्यम् । अत एव सदन्वाख्यानादिति प्रागुत्तरितम् ॥

[प्रयोजनवार्तिकम्]

॥*॥ प्रयोजनमपृक्तशिलोपे नुमामौ गुण-
वृद्धिदीर्घत्वमडाट्श्रमविधयः ॥*॥

अपृक्तलोपे शिलोपे च कृते नुम्, अमामौ,
गुणवृद्धी, दीर्घत्वमिम्, अडाटौ, श्रमविधि-
रिति प्रयोजनानि ॥

(प्र०) प्रयोजनमिति । यद्यप्यल्विध्यर्थमिदम-
तृणेऽित्यादौ, तथापि विशेषविहितत्वाच्चुमादयोऽ-
प्यस्यैवोदाहरणानीति भावः ॥

(उ०) यद्यप्यल्विध्यर्थमिति । 'इद'मिति शेषः ।
विशेषविहितत्वादिति । प्रत्ययविषये शीघ्रोपस्थितिकत्वा-
दित्यर्थः ।

नुम्-अग्रे त्री ते वाजिना त्री षधस्था
ता ता पिण्डानाम् । नुम् ॥ अमामौ-हे अनङ्गन्
अनङ्गान् ॥ गुणः-अधोक् अलेट् । वृद्धिः-
न्यमार्द । दीर्घत्वम्-अग्रे त्री ते वाजिना
त्री षधस्था ता ता पिण्डानाम् । इम्-
अतृणेट् ॥ अडाटौ-अधोक् अलेट् ऐयः
औनः ॥ श्रमविधिः-अभिनोऽत्र । अच्छि-
नोऽत्र ॥ अपृक्तशिलोपयोः कृतयोरेते
विधयो न प्राप्नुवन्ति । प्रत्ययलक्षणेन
भवन्ति ॥

(५०) अनङ्घ्रिति । पूर्वं संवुद्धिलोपमाश्रित्यै-
तदुक्तम् । यदि तु विशेषविहितत्वादम्संवुद्धाविति
पूर्वमम् प्रवर्तते, तदा संवुद्धिलोपो न स्यात् ॥ ऐय
इति । इयतेर्लङ्, तिप्, शपः श्लुः, द्विर्वचनम् ।
'अतिपिपत्योश्चै'तीलम् । अभ्यासस्यासवर्णे इती-
यङ् ॥ औन इति । उन्देर्लङ् तिप् श्रम् श्रान्नलोपः
दश्चेति रुलम् ॥

(३०) त्रीते इत्यादौ 'शेदछन्दसी'ति लोपः । तुम्-
फलं तु दीर्घः । आश्रित्येति । अपवादवाधकवाचनिकपूर्व-
विप्रतिषेधाश्रयेणेति भावः । विशेषविहितत्वादिति । येन
नाप्राप्तिन्यायेनाऽपवादत्वादित्यर्थः । तदेति । 'अपवादविषयं
परित्यज्ये'ति न्यायेनापवादविषये उत्सर्गाऽप्रवृत्तेरिति भावः ।
यदीत्यनेन विषयभेदादपवादत्वमेव नास्तीति सूचितम् ।
यदि तु 'नुडविषये रप्रतिषेधो वक्तव्य' इत्यादिसामिक-
भाष्येण विषयभेदेऽप्यपवादत्वं तर्हि प्रत्ययलोपस्थलेऽनुत्पत्ति-
रेवान्वाख्यते इति सरूपसूत्रस्थभाष्ये उक्तत्वेनापवादत्वसंभा-
वनैव नेत्याहुः । इतीयङिति । ततो गुणेऽपृक्तलोपेऽडाटाविति
भावः । आडागमे रूपांतरेण तत्तच्छास्त्रनिमित्तविधातात्
केनापि कार्येणाऽनयोर्न योगपथमिति भावः । 'लावस्थाया-
म'ङितिपक्षेऽपि बहुलं छन्दस्यमाङ्योगेऽपीति बाहुल-
कादत्रैवमेव प्रक्रिया बोध्या । 'अभिनेऽत्रे'त्यत्रापीकारलोपा-
पृक्तलोपाभ्यां श्रमो योगपथाऽसम्भवेन परत्वाल्लोपे तस्यै
अप्रवृत्तिरिति बोध्यम् ।

[प्रत्याख्यानभाष्यम्]

नैतानि सन्ति प्रयोजनानि । स्थानि-
वद्भावेनाप्येतानि सिद्धानि ॥

[सूत्रमण्डनभाष्यम्]

न सिध्यन्ति । आदेशः स्थानिवदित्यु-
च्यते । न च लोप आदेशः ॥

(५०) न च लोप इति । दिशिरुच्चारणक्रियो,
न च लोप उच्चार्यते, अभावरूपत्वात् ।

[प्रत्याख्यानभाष्यम्]

लोपोऽप्यादेशः । कथम् ? आदिश्यते
यः स आदेशः, लोपोऽप्यादिश्यते ॥

(प्र०) लोपोऽपीति । प्रतिपादनक्रियोऽत्र
दिशिरिति भावः ।

[प्रत्याख्यानसाधनभाष्यम्]

दोषः खल्वपि स्याद्यदि लोपो नादेशः

स्यात् । इह 'अचः परस्मिन् पूर्वविधौ'
इत्येतस्य भूयिष्ठानि लोप उदाहरणानि
तानि न स्युः ॥

[सूत्रारम्भावश्यकताभाष्यम्]

यत्र तर्हि स्थानिवद्भावो नास्ति, तद-
र्थमयं योगो वक्तव्यः ॥

क च स्थानिवद्भावो नास्ति ? ॥

योऽल्विधिः ॥ किं प्रयोजनम् ? ॥

[आरम्भवादिवास्तिकम्]

॥*॥ प्रयोजनं डौनकारलोपेत्वेभ्विधयैः ॥*॥

[डौनकारलोपेत्वेभ्विधयः प्रयोज्यन्ति]

[डौनकारलोप- 'आर्द्रं चर्मन्' 'लोहिते
चर्मन्' । 'अनल्विधौ' इतिवचनात्स्थानि-
वद्भावो न प्राप्नोति । प्रत्ययलक्षणेन
यचीति भसंज्ञा सिद्धा भवति ॥ इत्त्वम्-
आशीः । 'अनल्विधौ' इति वचनात्स्थानि-
वद्भावो न प्राप्नोति । प्रत्ययलक्षणेन हलीती-
त्वं सिद्धं भवति ॥ इम्-अतृणेट् । 'अनल्वि-
धौ' इति वचनात्स्थानिवद्भावो न प्राप्नोति ।
प्रत्ययलक्षणेन हलीतीभिसिद्धो भवति] ।

(३०) भाष्ये-प्रयोजनं ङाविति । सूत्रारम्भवादी ।

[प्रत्याख्यानवादिवास्तिकम्]

॥*॥ भसंज्ञाडीप्फगोरात्वेषु च दोषः ॥*॥

भसंज्ञाडीप्फगोरात्वेषु च दोषो
भवति ॥

(३०) प्रत्याख्यानवाधाह-भसंज्ञेत्यादि ।

[भसंज्ञा-राज्ञः पुरुषो राजपुरुषः ।
प्रत्ययलक्षणेन यचीति भसंज्ञायां 'न लोपः
प्रातिपदिकान्तस्ये'ति नलोपो न प्राप्नोति ।

डीप्-चित्रायां जाता चित्रा । प्रत्यय-
लक्षणेनाऽणन्तादितीकारः प्राप्नोति ॥

फ-वतण्डी । प्रत्ययलक्षणेन यञन्ता-
दकारान्तादिति फः प्राप्नोति ॥

गोरात्वं-गामिच्छति गव्यति । प्रत्यय-
लक्षणेन 'औतोम्शसो' रित्यात्वं प्राप्नोति ॥

[सूत्रारम्भवादिभाष्यम्]

भसंज्ञायां तावन्न दोषः । आचार्यप्रवृत्तिर्ज्ञापयति—‘न प्रत्ययलक्षणेन भसंज्ञा भवती’ति, यदयं—‘न डिसंबुद्धयो’रिति डौ प्रतिषेधं शास्ति ॥ डीप्यपि,—नैवं विज्ञायते—अणन्तादकारान्तादिति ।

कथं तर्हि ? ॥ अण्योऽकार इति ॥ ष्फेऽपि,—नैवं विज्ञायते—यजन्तादकारान्तादिति ॥ कथं तर्हि ? ॥ यज्योऽकार इति ॥ गौरात्वेऽपि, नैवं विज्ञायते—अमि अचीति ॥ कथं तर्हि ? ॥ अच्यमीति ॥

(प्र०) अण्योऽकार इति । अकारेणाऽणन्तं न विशेष्यते, किं तर्ह्येव, सर्वश्चाण् अकार एवेति विशेषणसामर्थ्याच्छ्रूयमाणाऽकाररूपादण इति विज्ञायते । अथवाऽण्योकार इति अणाऽकारो विशेष्यत वर्णनिमित्तो डीप्, न तु प्रत्ययनिमित्त इति प्रत्ययलक्षणाऽभावः । यज्योऽकार इति । अकारावयव इत्यर्थः । अथ वा—यजवयवे यज्ज्वाद्धोऽत्र वर्तते । यजवयवो योऽकार इत्यर्थः । पूर्ववदेतदपि व्याख्येयम् । अच्यमांति । अच् प्रधानं, तद्विशेषणममीति तदादिविध्यभावः । तत्र वर्णनिमित्तमात्मन्, न प्रत्ययनिमित्तमिति दोषाऽभावः ॥

(उ०) सूत्रारम्भवाद्याह—भसंज्ञायां तावदिति । यदयं न डीति । अङ्गाधिकारप्रतिनिर्देशपक्षेऽयं ज्ञापकोपन्यासः । अकारेणाऽणन्तमिति । तद्धि जातेरस्त्रीत्यादेराखुरित्यादौ व्यावृत्तये आवश्यकम् । ननु प्रत्ययग्रहणसामर्थ्येन प्रधानतया प्रत्ययत्वेन प्रत्ययस्य यत्र निमित्तता तत्रैवाऽस्त्विध्यर्थमिदम् । एवं चाकाररूपो योऽणित्यर्थेऽपि प्रत्ययलक्षणं दुर्वारमत आह—विशेषणेति । वस्तुतोऽकार एव विशेष्य इत्याह—अणेति । ननु प्रत्ययनिमित्त इति । प्राधान्येन प्रत्ययनिमित्त इत्यर्थः । अज्जलात्मकयजोऽकारेण सामानाधिकारण्याऽसंभवादाह—अकारावयवेति बहुव्रीहिः । अस्य विशेषणत्वे इदम् । ‘गुणे त्वन्याथ्यकल्पने’ति न्यायादिति भावः । नन्वेवं सति मत्यादिष्वितिप्रसङ्गवारणयाऽजाद्यत इत्यत्र मुख्यार्थस्योत्तरत्र लक्षणायां वैरूप्यं स्यादतो व्याख्यानान्तरमाह—अथवेति । तद्विशेषणमिति । अमोऽवयवेऽचीत्यर्थ इति भावः ।

[प्रत्याख्यानभाष्यम्]

प्रयोजनान्यपि तर्हि तानि न सन्ति ॥

(उ०) एवं प्रत्याख्यानवाचुक्तदोषेषु परिहृतेषु प्रत्याख्यानवाद्याह—प्रयोजनान्यपीत्यादि ।

[तस्यैव दूषणोद्धारभाष्यम्]

यत्तावदुच्यते—डौ नकारलोप इति । क्रियत एतन्न्यास एव—‘न डिसंबुद्धो’रिति ॥

(प्र०) क्रियत एतदिति । लयापि ज्ञापनार्थमवश्यं वक्तव्यमिति भावः ॥

(उ०) ज्ञापनार्थमिति । ‘प्रत्ययलक्षणेन भत्वं नेत्यस्ये’ति शेषः । ‘न लुमता तस्मिन्नि’त्यनाश्रित्येदम् ॥

[दूषणोद्धारभाष्यम्]

इत्त्वमपि—वक्ष्यत्येतत् ‘शास इत्वे आशासः कौ’ इति ॥

(प्र०) शास इत्वे इति । कृतेऽप्यस्मिन् सूत्रे नियमार्थमेतद्वक्तव्यमाशास्ते इत्यादौ मा भूत् । अकृते तु विध्यर्थम् । आशास्त इत्यादौ तु न भवति, शासु अनुशिष्टावित्यस्यैव तत्र ग्रहणात् ॥

(उ०) अकृतेत्विति । परस्मैपदिविहिताऽसाहचर्यात् शास्त्रातोरेव ग्रहणं तत्रेति पक्षे विध्यर्थम् । नन्वेवमप्याशीरित्याद्यसिद्धिरिति चेत् । अत्राहुः । शास इदिति सामान्यसूत्रम् । ततोऽङि । अजादौ चेदङ्गवेति नियमार्थमिदम् । एवं च सूत्रे हत्यग्रहणं मास्तिवति मित्रशीरित्यादिसिद्धिः । आशासः क्वाविति त्वत्र शासोरेव ग्रहणे विध्यर्थम् । अन्यथा नियमार्थमिति आशास्ते इत्यादौ न दोष इति ॥

इस्विधिरपि—हलीति निवृत्तम् ॥

[आक्षेपभाष्यम्]

यदि हलीति निवृत्तं—तृणहानि,—अत्रापि प्राप्नोति ॥

[समाधानभाष्यम्]

एवं तर्हि—‘अचि नै’त्यप्यनुवर्तिष्यते ॥

[प्रश्नभाष्यम्]

न तर्हीदानीमयं योगो वक्तव्यः ? ॥

(उ०) अथ वातिकोक्तविध्यर्थत्वे दूषिते भाष्यकृन्नियमार्थं सूत्रमिति प्रश्नपूर्वकमाह—न तर्हीत्यादि ॥

[सिद्धान्तिनः समाधानभाष्यम्]

वक्तव्यश्च ॥ किं प्रयोजनम् ? ॥ प्रत्ययं गृहीत्वा यदुच्यते तत्प्रत्ययलक्षणेन यथा

स्यात् । शब्दं गृहीत्वा यदुच्यते तत्प्रत्यय-
लक्षणेन मा भूदिति ॥ किं प्रयोजनम् ? ॥
शोभना दृषदोऽस्य [ब्राह्मणस्य] सुदृष
द्ब्राह्मणः । 'सोर्मनसी अलोमोपसी' इत्येष
स्वरो माभूदिति ॥ [प्रत्ययलोपे प्रत्यय] ॥

(प्र०) प्रत्ययं गृहीत्वेति । स्थानिवद्भावेन
सिद्धे सत्ययं योगो नियमार्थः । प्रत्यय एव यस्य
लक्षणं तत्प्रत्ययलोपे यथा स्यात् । 'सोर्मनसी'
इत्यत्र लनिनस्मन्ग्रहणानि चेति वचनादस्प्रत्ययश्चा-
ऽप्रत्ययश्च गृह्यते इति सुदृषदित्यत्राऽपि स्थानिव-
द्भावाऽभावादुत्तरपदाद्युदात्तत्वाऽभावे नञ्सुभ्यामित्य-
न्तोदात्तत्वं भवति । तत्र चोत्तरपदादिरित्यधिकारा-
दसन्तमुत्तरपदं गृह्यते इति सुदृषदित्यत्रापि स्थानि-
वद्भावादसन्तलमुत्तरपदस्य स्यात् ॥

(उ०) प्रत्ययं गृहीत्वेति । प्रत्ययत्वतश्चाप्यधर्मपुर-
स्कारेण यदुच्यत इत्यर्थः । शब्दं गृहीत्वेति । उक्तधर्मा
तिरिक्तपुरस्कारेण यदुच्यत इत्यर्थः । ननु शब्दं गृहीत्वा
यदुच्यते तत्प्रत्ययलक्षणेन मा भूत्स्थानिवत्त्वेन तु स्यादत
आह—स्थानिवदिति । प्रत्यय एवेति । उक्तोऽर्थः ।
एतदर्थमेव द्वितीयं प्रत्ययपदम् । न चाऽलोमोपसी इति
पर्युदासेन श्रूयमाणाऽसन्तस्यैव ग्रहणमिति नियमो व्यर्थ
इति वाच्यम् । पर्युदासेन प्रत्ययाऽसन्तस्यैव ग्रहणापत्तौ सुव
इत्यादौ स्वरानापत्तेरिति भाष्याशयात् । ननु स्थानिनिमित्तं
यदन्यस्य कार्यं तत्स्थानिवत्त्वेन लोपेऽपि, न तु तस्यैव ।
असतो वचनशतेनापि कार्यित्वाऽप्रतिपादनात् । इह चाऽसत्
एव कार्यित्वमत आह—तत्र चेति । सोर्मनसी इति
सूत्रे इत्यर्थः ॥

न लुमताङ्गस्य ॥ १ । १ । ६२ ॥

॥*॥ लुमति प्रतिषेध एकपदस्वरस्यो-

पसङ्गयानम् ॥*॥

लुमति प्रतिषेधे एकपदस्वरस्योप-
संख्यानं कर्तव्यम् ॥ एकपदस्वरे च लुमता
लुप्ते प्रत्ययलक्षणं न भवतीति वक्तव्यम् ॥

(प्र०) न लुमताङ्गस्य । लुमतीति । लुमत्सं-
ज्ञया प्रातिपादितमदर्शनं लुमत्, तत्र यः प्रतिषेध-

१ कचिन्न । २ उक्तः—प्रत्ययत्वतश्चाप्यान्यतरधर्मा-
क्रान्तः । ३ धर्मस्य—लुशब्दयोगस्य । ४ भीहीमदेति

स्तस्मिन्नित्यर्थः । एकपदस्वरस्येति । एकपदाश्रयो
यः स्वरस्तस्येत्यर्थः । यस्तु 'पदस्य पदा'दिति पद-
द्वयाश्रयः स्वरः, तत्र प्रत्ययलक्षणं भवत्येव, दधि
तिष्ठतीति । 'तिष्ठतिष्ठ' इति निघातः । 'अङ्गस्ये'त्य-
ङ्गाधिकारनिर्देशात् ङिति कित्स्वरस्य चाऽनाङ्गत्वा-
त्प्राप्तिरिति भावः ॥

(उ०) न लुमता । लोपक्रियानिरूपिता करणे वृत्तीया ।
यद्यपि लुशब्दयोगात्संज्ञा लुमताङ्ग्या । न च तत्रायं प्रति-
षेधः किंतु तत्प्रतिपादिताऽदर्शने । एवं च 'लुमति प्रतिषेध'
इत्यनुपपन्नम् । तथापि वाचकधर्मस्य वाच्य उपचार इत्याह
लुमदिति । ननु सर्वोऽपि स्वरः कार्यित्वेनैकमेव पदं
गृह्णातीत्यत आह—एकेति । 'सर्वामन्त्रिते'त्यत्रामन्त्रित-
पदेनाष्टमिकमपि ग्रहीतुं शक्यमिति 'पदस्य पदा'दित्यधिका-
रेऽनन्तरमप्यामन्त्रितस्येत्युल्लङ्घ्य व्यवहितमुदाहरति—दधी-
ति । अङ्गस्येत्यधिकारेति । वस्तुतस्तदनिर्देशेऽस्यावश्य-
कमेतत् । तथाहि—सौवरीणां सप्तमीनां 'भीहीमदे'ति सूत्रे
'प्रत्ययात्पूर्व'मिति पूर्वग्रहणेन तदन्तसप्तमीत्वस्य पाष्ठभाष्ये
तत्सूत्रे एवोक्तत्वेन स्वराणां प्रत्यये परतः पूर्वकार्यत्वाऽभा-
वात् । कित्तरे पष्ठया एव सत्त्वाच्च । ननु 'संज्ञायामुपमान'-
मिति 'उपमानशब्दः संज्ञायामाद्युदात्त' इत्यर्थकं कनो लुपि
चषेव चषेत्वादावाद्युदात्तसाधकं 'ङ्नित्यादि'रित्येव सिद्धे
व्यर्थं सदनुबन्धलक्षणे स्वरे प्रत्ययलक्षणाऽभावज्ञापकमिति
तत्सूत्रे भाष्ये स्पष्टम् । तेनेदं विरुध्येतेति चेन्न । प्रकृतसूत्रे
वास्तिकव्याख्यानमात्रं, पष्ठे तु प्रत्याख्यातानीमानोत्यविरो-
धात् । अत एव तत्र भाष्ये पथिमथिस्वरार्थं वचनं कर्त-
व्यमित्युक्तम् । एवं च तदर्थस्यात्रत्यवचनस्य कर्तव्यत्वं
वदताऽन्येषामकर्तव्यत्वमर्थोदुक्तमेव । एतेन 'भीही'ति
ज्ञापकं विशेषापेक्षं सप्तम्यर्थग्रहणे तदन्तग्रहणे च यत्र फल-
भेदस्तद्विषयम् । एवं चोपोत्तमं रित्यादावेव तत्प्रवृत्तिरिति
न 'ङ्नित्यादि'रित्यादौ तत्प्रवृत्तिरिति कैयटाशय इति परा-
स्तम् । 'संज्ञायामुपमान'मिति सूत्रस्थभाष्यविरोधात् । तस्मा-
ज्ज्ञापकस्य सामान्यापेक्षत्वमेवोचितम् । तत्र सप्तम्या यथा-
श्रुतत्वे हि न लुमतेति निषेधात्तदप्राप्तौ 'ङ्नित्या'ति प्रयोज-
न'मिति भाष्यासङ्गतिः स्पष्टैव । न चाङ्गाधिकारप्रतिनिर्देशपक्षे
तद्भाष्यं, सिद्धान्तपक्षे योजयितुं शक्यत्वादिति दिक् ॥

[प्रत्याक्षेपतत्समाधानभाष्यम्]

किमविशेषेण ? ॥ नेत्याह ॥

॥*॥ सर्वामन्त्रितसिज्जलुक्स्वरवर्जम् ॥*॥

सर्वस्वरमामन्त्रितस्वरं सिज्जलुक्स्वरं

सूत्रे इत्यर्थः । ५ 'संज्ञायामुपमान'मितिसूत्रे इत्यर्थः ।

६ 'सर्वस्वर' ।

च वर्जयित्वा ॥

सर्वस्वर-सर्वस्तोमः सर्वपृष्ठः । 'सर्व-
स्य सुपी'त्याद्युदात्तत्वं यथा स्यात् ।

(प्र०) सर्वस्तोम इति । 'सर्वस्य सुपी'ति
यदाद्युदात्तत्वं, तदेव 'बहुव्रीहौ प्रकृत्ये'ति विधीयत
इत्येकपदस्वरो भवत्येव ॥

(उ०) पष्ठोसमासादौ परत्वात्सतिशिष्टत्वाच्च समासा-
न्तोदात्तत्वस्यैव प्राप्तेर्भाष्ये सर्वस्तोम इति बहुव्रीहिरुदा-
हृतः । तत्र बहुव्रीहिस्वरस्य द्विपदाश्रयत्वात्प्रतिपेधस्यैवा-
प्राप्तेः कथं तदपवादे इदमुदाहरणमत आह-सर्वस्येति ।
विधीयत इति । अपवादनिवर्त्तनेन व्यवस्थाप्यत इत्यर्थः ॥

आमन्त्रितस्वर—सर्पिर्गच्छ सप्ता-
ऽऽगच्छत । 'आमन्त्रितस्य चे'त्याद्युदा-
त्तत्वं यथा स्यात् ।

(प्र०) सर्पिरिति । सर्पिःशब्दोऽन्तोदात्तः
प्रत्ययस्वरेण, घृतादिद्वा । सप्तशब्दोऽपि घृता-
दिद्वादन्तोदात्तः । नित्स्वरेण लाद्युदात्तत्वे विशेषो
न स्यात् ॥

(उ०) प्रत्ययस्वरेणेति । इसिप्रत्ययान्तत्वादिति
भावः । नन्विषयस्येत्यस्य तु न प्राप्तिः, 'अनिसन्तस्ये'ति
पर्युदासात् । घृतादित्वकल्पनं तु किमर्थमिति चिन्त्यम् ।
नित्स्वरेणेति । सप्तशब्दो हि 'सप्तशूभ्यां तुट्चे'ति
कनिन्नन्तः । 'त्रः सङ्ख्याया' इत्यप्याद्युदात्तत्वं प्राप्नोतीति
दृष्टव्यम् ॥

सिञ्जलुक्स्वर—मा हि दाताम्, मा
हि धाताम् । 'आदिः सिचोऽन्यतरस्याम्'
इत्येष स्वरो यथा स्यात् ॥

(प्र०) मा हि दातामिति । 'गातिस्थाधि'ति
सिचो लुक् । लेरेव लुकि विधातव्ये सिचो लुग्विधानं
प्रत्ययलक्षणार्थम् ॥

(उ०) 'माहिदाता'मित्यत्राट्प्रतिपेधाय माङ् । हिश-
ब्दो हि चेति निघातप्रतिपेधार्थः । सिञ्जलुक्स्वरवर्जनं न
कार्यमित्याह-लेरिति । गातीत्यनेन च्लेरेव लुकि 'मन्त्रे
घसेत्यत्र पुनर्लिङ्ग्रहणं न कार्यम् । लुग्विधावात् इत्येतच्च
विध्यर्थं स्यादिति लाघवमिति भावः । प्रत्ययलक्षणार्थ-
मिति । प्रत्ययलक्षणेन सिञ्जिमित्तकार्यार्थमित्यर्थः ॥

किं प्रयोजनम् ? ॥

१ 'उदात्त' । २ कचिन्नायमंशः । ३ 'जिनकि' । ४ 'प्रयोजनं' ।

[प्रयोजनवार्तिकम्]

॥*॥ प्रयोजनं जिनिकिह्लाकि स्वराः ॥*॥

जिनिकिस्वरा लुकि प्रयोजयन्ति ।
गुर्गा वृत्सा विदा उर्वाः, उग्रग्रीवा वाम-
रज्जुः । 'जिति' इत्याद्युदात्तत्वं मा भूदिति ॥
इह च-अत्रयः, -कितः' इत्यन्तोदात्तत्वं मा
भूदिति ॥

(प्र०) जिनिकिह्लाकीति । इकार उच्चार-
णार्थः । जिनिकितां प्रत्ययानां लुकि कृते स्वरा निव-
र्त्यमानतया प्रयोजनमिति पदानां सम्बन्धः । भा-
ष्यकारस्तु वस्तुर्थं व्याचष्टे-जिनिकिस्वरा इति ।
'प्रतिषेध'मित्यध्याहारः । उग्रग्रीवा वामरज्जुरिति ।
देवपथादिवात्क्रान्तो लुप् । असंज्ञायां चेदमुदाहरणम् ।
संज्ञायां तु संज्ञायामुपमानमिति भवितव्यमाद्युदात्त-
त्वेन । अत्रय इति । 'राशदिभ्यां त्रिप्', 'अदे-
न्निनिच्चे'ति त्रिवन्तोऽत्रिशब्द आद्युदात्तः ॥

(उ०) ननु जिनिकिस्वरा इति भाष्यदर्शना-
ज्जिनिकितां स्वरविशेषणत्वेन लुका समासोऽनुपपन्न इत्यत
आह-जिनिकितामिति । 'प्रयोजयन्ता'त्यस्य कर्माकाङ्क्षा-
यामाह-प्रतिपेधमिति । लुविति । वार्तिके लुकीत्युप-
लक्षणमिति भावः । भाष्ये आद्युदात्तत्वं माभूदिति ।
एवं च प्रातिपदिकादिस्वरेणान्तोदात्तत्वमेवेति भावः । अत्रि-
शब्दादिदिश्वोऽनिज इति ढकोऽत्रिशृङ्गिति लुक् । नन्वत्रय
इत्यत्र कित्वप्रयुक्तान्तोदात्तत्वाभावेऽपि प्रातिपदिकस्वरेण
तत्त्वं दुर्वारमत आह-राशदीति । त्रिवन्त इति । नान्त-
स्त्वन्तोदात्त इति भावः । इदं प्रयोजनं किञ्चिद्विद्वान्तस्याऽन्त
उदात्त इत्यर्थे बोध्यम् । कितः प्रत्ययस्यैवान्तोदात्तत्वे तु
प्रत्ययलक्षणेन कार्यिणोऽसम्पादनान्न दोषः । अत एव नख-
निर्भिन्न इत्येतेत्याहुः ॥

[प्रयोजनान्तरवार्तिकम्]

॥*॥ पथिमथोः सर्वनामस्थाने [लुकि] ॥*॥

पथिमथोः सर्वनामस्थाने लुकि प्रयो-
जनम् ॥ [लुमता लुप्ते प्रत्ययलक्षणं न भव-
तीति वक्तव्यम्] । पथिप्रियः मथिप्रियः ।
'पथिमथोः सर्वनामस्थाने' इत्येष स्वरो
मा भूदिति ॥

(प्र०) पथिप्रियो मथिप्रिय इति । पूर्वपद-

५ 'ग्रीवाः' । ६ अत एव-तेन कार्यिणोऽसम्पादनादेव । ७ कचिन्न ।

प्रकृतिस्वरेणान्तोदात्तौ पथिमथिशब्दौ भवतः ॥

(उ०) पथिमथिशब्दौ इतिप्रत्ययान्ततया प्रत्ययस्वरेण फिषोन्त इति वाऽन्तोदात्तौ । तयोः सर्वनामस्थाननिमित्तमाद्युदात्तत्वमत्रापि स्यादित्यर्थः ॥

[आक्षेपवार्तिकम्]

॥ * ॥ अहो रविधौ ॥ * ॥

अहो रविधाने लुमता लुप्ते प्रत्यय-
लक्षणं न भवतीति वक्तव्यम् ॥ अहर्ददाति
अहर्भुङ्क्ते । 'रोऽसुपी'ति प्रत्ययलक्षणेन
प्रतिषेधो मा भूदिति ॥

(प्र०) अहर्ददातीति । 'असुपी'ति प्रसज्य-
प्रतिषेधः । पशुदासे तु 'दीर्घाहा निदाघ' इत्यत्रापि
सुप्सहशे निदाघशब्दे परतो रत्वं स्यात् । रत्वं
चेष्यते । लोपशब्देन सोर्लुप्तत्वात्प्रत्ययलक्षणेन सुपि
नेति रत्वप्रतिषेधाद्भुत्वे यत्वे तस्य च लोपे दीर्घाहा
निदाघ इति सिध्यति । लुकि तु प्रत्ययलक्षण-
प्रतिषेधाद्भुत्वे सत्युन्वाऽभावादहर्ददातीत्यादिसिध्यति ।

(उ०) भाष्ये प्रतिषेधो माभूदिति । तेनोऽपशुदा-
सत्वं सूचितम् । तदुपपादयति-पशुदासे तु इति । प्रत्य-
यत्वेन लुप्सादृश्ये तु अहर्ददातीत्यत्रापि रत्वं न स्यादित्यर्थः ।
नन्विष्यमाणमपि रत्वं न प्राप्नोति । प्रत्ययलक्षणनिषेधेन
रत्वस्यैव प्राप्तेरत आह—लोपशब्देनेति । इल्लयादि
सूत्रेणेति भावः । लुमता लुप्त एव स निषेध इति तात्पर्यम् ।
'न लुमता तस्मिन्नि'ति पक्षे तु नेदमावश्यकम् ॥

[आक्षेपवार्तिकम्]

॥ * ॥ उत्तरपदत्वे चाऽपदादिविधौ ॥ * ॥

उत्तरपदत्वे चापदादिविधौ लुमता
लुप्ते प्रत्ययलक्षणं न भवतीति वक्तव्यम् ।
परमवाचा परमवाचे, परमगोदुहा परम-
गोदुहे, परमश्वलिहा परमश्वलिहे । पद-
स्येति प्रत्ययलक्षणेन कुत्वादीनि मा भूव-
न्निति ॥

अपदादिविधाविति किमर्थम् ? ॥
दधिसेचौ दधिसेचः—'सात्पदाद्यो'रिति प्रति
षेधो यथा स्यात् ॥

(प्र०) उत्तरपदत्वे चेति । उत्तरपदमुत्तर-

१ तेन—प्रतिषेधपदेन ।

शब्देनोच्यते, पदैकदेशलोपात् । तेनोत्तरपदस्य पदत्वे
पदव्यपदेशे कर्तव्ये प्रत्ययलक्षणं न भवतीत्यर्थः ।
परमवाचेति । समासार्था या विभक्तिः कृता, तां
प्रत्ययलक्षणेनाश्रित्य पदत्वनिबन्धनानि कुत्वादीनि
प्राप्नुवन्ति । भसंज्ञा तु यस्माद्यजादिविधिरिति समु-
दायस्यैव, न त्ववयवस्य । दधिसेचाविति । दध्नः
सेचाविति षष्ठीसमासः । उपपदसमासे तु प्राक्सुबु-
त्पत्तेः समासविधानात्सेचशब्दस्य पदसंज्ञाया अभा-
वात्पदादिवत् सकारस्य न स्यात् । अनभिधानाच्च
सोपपदाद्विजभावाद्दधिषेचावित्यादिप्रयोगाऽभावात् ॥

(उ०) 'उत्तरपदत्वे चे'ति सर्वथा कार्यम् । ननु
सामान्यत उत्तरस्य पदत्व इत्यर्थे 'परमं चमे'त्यत्रापि निषेधा-
पत्तौ नलोपो न स्यादत आह—उत्तरपदमिति । अत
एव 'बहुचपूर्वस्य ने'ति वचनमर्थवदिति भावः । उत्तरपद-
शब्दश्च समासचरमावयवे रूढ इत्यसमासे नातिप्रसङ्ग इति
बोध्यम् । समासार्थेति । तत्र सुप्सुपेत्यधिकारादिति
भावः । तां—'लुपो धात्वि'ति लुप्ताम् । कुत्वादीनि—
कुत्वधत्वढत्वानि । ननु भत्वेन पदत्ववाधोऽत आह—यस्मा-
दिति । तथा च भिन्नावधित्वान्न बाध्यबाधकभाव इति
भावः । भाष्ये—पदस्येतीति । 'पदस्ये'त्यधिकृत्य यानि
विहितानित्यर्थः । ननु सोपपदास्तिचेर्विचि दधिषेचाविति
स्यादेव । न चेष्टापत्तिः । पदादादिरिति पक्षे दुर्लभत्वादत
आह—अनभिधानादिति । तस्य च्छान्दसत्वादिति भावः ॥

[आक्षेपभाष्यम्]

यद्यपदादिविधावित्युच्यते उत्तरपदाधि-
कारो न प्रकल्पेत ॥ तत्रको दोषः ? ॥ 'कर्णो
वर्णलक्षणा'दित्येवमादिविधिर्न सिध्यति ॥

(प्र०) कर्णो वर्णलक्षणादिति । नन्वपदादि-
विधावित्युच्यते, स्वरश्चाऽयं पदादिविधिः । ककारो-
ऽत्रादिः, नत्वकार इत्यदोषः । स्वरविधौ व्यञ्जन-
मविद्यमानवत्, नत्वादिव्यपदेशे । सूत्रं चाऽसमा-
सार्थं स्यात् । कर्णशब्दादर्शनादित्वादचि कृते शुक्रः
कर्ण इत्याद्युदात्तत्वं यथा स्यात् ॥

(उ०) भाष्ये यद्यपदादीत्येकदेशेन सम्पूर्णवार्ति-
कमुपलक्ष्यते । यतः प्रतिषेधस्याऽतिव्याप्तिर्न प्रतिषेधाप-
वादस्येति बोध्यम् । स्वरश्चेति । उत्तरपदादिरित्यधिकारा-
दिति भावः । नन्वसमासे 'स्वाङ्गशिवा'मिति कर्णस्याद्युदा-
त्तत्वं सिद्धमेवेत्यत आह—कर्णशब्दादिति । 'एवमादि-

२ तस्य—विचः ।

विधिर्न सिध्यतीति भाष्यादुत्तरपदादित्यधिकारस्थ-
सूत्राणां वैयर्थ्यस्यैव दूषणत्वेन प्रतीतिरित्येके ॥

[आक्षेपवाधकभाष्यम्]

यदि पुनर्नलोपादिविधौ सृज्यन्ते 'लुम-
ता लुप्ते प्रत्ययलक्षणं न भवतीत्युच्यते ॥

(प्र०) यदि पुनरिति । तेन पूर्वस्मिन् परत्र
च भवत्येव प्रत्ययलक्षणम् ॥

[न्यासान्तरनिरासभाष्यम्]

नैवं शक्यम् । इह हि राजकुमार्यौ
राजकुमार्य इति । शाकलं प्रसज्येत ॥

(प्र०) राजकुमार्याविति । इकोऽसवर्ण इत्यत्रै-
कः पदान्तादतीत्यतः पदान्तग्रहणमनुवर्तते । तत्र
प्रत्ययलक्षणेन पदान्तत्वाच्छाकलप्रसङ्गः ॥

[न्यासान्तरस्थापनभाष्यम्]

नैष दोषः । यदेतत्—'सिति शाकलं
ने'ति, एतत्—'प्रत्यये शाकलं ने'ति वक्ष्यामि ॥

[आक्षेपभाष्यम्]

यदि 'प्रत्यये शाकलं ने'त्युच्यते, 'दधि
अधुना' 'मधु अधुना' अत्राऽपि न प्रसज्येत ॥

(प्र०) दधि अधुनेति । अधुनाप्रत्यय इदमो
विधीयते, तत इदम इह । 'यस्येति चे'ति लोपः ॥

[दोषनिरासभाष्यम्]

प्रत्यये शाकलं न भवति ॥ कैस्मिन् ? ॥
यस्माद्यः प्रत्ययो विहित इति ॥

(प्र०) यस्माद्य इति । प्रत्यासत्त्येति भावः ।
राजकुमार्यावित्यत्र यद्यपि समुदायाद्विहितस्तथाप्य-
वयवादप्यसौ विहित इति बुद्धिर्भवत्येव । समुदाय-
द्विर्वचनेऽवयवद्विर्वचनबुद्धिवत् ॥

(उ०) प्रत्यासत्त्येति । 'प्रत्ययग्रहणे यस्मात्स
विहितस्तदादे'रित्युपस्थित्येति भावः । तथापीति । वस्तुतो
राजकुमार्यावित्यत्रापि दोषः । समुदायादसौ विहितो नावय-
वात् । अन्यथा कौरुचरेय इत्यादौ चकाराकारस्यापि वृद्धिः
स्यात् । इहतर्हीत्यादिभाष्यं तु अभ्युपेत्यवादेन । पुनरे-
तु नोत्तरपदत्वेचेत्यस्य प्रवृत्तिः । अत एव पूर्वत्रैव दोषेणै-
दृषितं भगवतेति बोध्यम् । ङमोहत्वादिति सूत्रस्थभाष्यं
त्वेकदेश्युक्तिरिति न दोष इति तत्रैव निरूपयिष्यामः ॥

[आक्षेपभाष्यम्]

इह तर्हि परमदिवा परमदिवे । 'दिव
उ'दित्युत्वं प्राप्नोति ॥

(प्र०) उत्त्वमिति । उत्त्वविधा 'वेङ्कः पदान्ता'-
दिति पदाऽधिकारः ॥

[पक्षान्तरभाष्यम्]

अस्तु तर्ह्यविशेषेण ॥

[दोषस्मारणभाष्यम्]

ननु चोक्तम्—'उत्तरपदाधिकारो न
प्रकल्पेते'ति ॥

[परिहारभाष्यम्]

वचनादुत्तरपदाधिकारो भविष्यति ॥

(प्र०) वचनादिति । समासे ह्युत्तरपदं भवति ।
न च कर्णशब्दो अचप्रत्ययान्तोऽस्ति, अर्शआदिषु
हि 'स्वाङ्गाद्धीना'दिति पठ्यते । तेन खञ्जादिभ्य एव
हीनस्वाङ्गवाचिभ्योऽचप्रत्ययो भवति । न च कर्ण-
शब्दो हीनस्वाङ्गवाची ॥

(उ०) समासचरमावयवे उत्तरपदशब्दो रूढ इत्यभि-
प्रेत्याह—समासे हीति । न तु पदत्वमपि तद्व्यवहारे प्रयो-
जकमित्यर्थः । केवलरूढत्वे मानमुक्तम्, तुष्यतु दुर्जनन्यायेन
केवलयोगेऽप्याह—न च कर्णेति । राजवाचककर्णशब्दस्य
तु 'अभिव्यक्तपदार्था ये' इति न्यायान्न तत्र ग्रहणमिति भावः ।
काश्यपिनावित्यादौ 'छन्दोब्रह्मणानो'ति तद्विषयताबोधक-
शास्त्रवलात् सुबुत्पत्तेः प्रागेव तद्वित इति न दोषः ॥

[आक्षेपभाष्यम्]

तत्तर्हि वक्तव्यम् ॥

(प्र०) तत्तर्हीति । 'उत्तरपदत्वे चापदादिवि-
धा'वित्येतत् ॥

[समाधानभाष्यम्]

न वक्तव्यम् । अनुवृत्तिः करिष्यते ।
इदमस्ति 'यस्मात्प्रत्ययविधिस्तदादि प्रत्यये-
ऽङ्गम्' । 'सुप्तिङन्तं पदम्' । यस्मात्सुप्तिङ्गि-
धिस्तदादि सुबन्तं च ॥ 'नः क्ये' । नान्तं
क्ये पदसंज्ञं भवति, यस्मात् क्यवि-
धिस्तदादि सुबन्तं च ॥ 'सिति च' । सिति
च पूर्वं पदसंज्ञं भवति, यस्मात्सिद्धिधिस्त-

दादि सुबन्तं च ॥ 'स्वादिष्वसर्वनामस्थाने' ।
स्वादिष्वसर्वनामस्थाने पूर्वं पदसंज्ञं भवति,
यस्मात्स्वादिविधिस्तदादि सुबन्तं च ॥
'यचि भम्' । यजादिप्रत्यये पूर्वं भं भवति,
यस्माद्यजादिविधिस्तदादि सुबन्तं च ॥

(प्र०) यचि भमिति । ततश्च परवाचेत्यत्र
वाक्यशब्दस्य भलात्पदत्वाऽभावः ॥

(उ०) भाष्ये-नः क्ये इत्यादितदादि सुबन्तं
चेति । 'यस्मात्प्रत्ययविधि'रिति अवश्यमुत्तरत्रानुवर्त्यं
परमैश्वर्यभिरित्यादौ परमघटितसमुदायस्य पदत्ववारणाय ।
तत्त्वे हि 'इत्युपोत्तम'मिति परमैरित्यस्यापि निघातापत्तिः ।
एवं चै तस्य 'नः क्ये' इत्यत्रापि संबन्धे यस्मात् क्यविधि
स्तदादि यदि क्ये तन्निमित्तान्तर्वर्तिस्त्रुपा पदं तदा नान्त-
मेवेति नियमः स्यात् । तथा च 'परमवाच्यतो'त्यादाववयव
वाक्यशब्दस्य पदत्वेन कुलं स्यात् । सूत्रं तु समिध्यतीत्येत-
द्वावृत्त्यर्थं स्यादिति सुबन्तमित्यपि संबध्यत इति भावः ।
तस्य च 'मध्ये' चेत् सुबन्तं तदा तदपि नान्तमेव पदमित्यर्थः ।
अन्वाच्यशिष्टं च सुबन्तमिति सर्वत्र । संनियोगशिष्टत्वे
'षड्भ्य' इत्याद्यसिद्धिः । 'सिति' चे'त्यत्र यद्यपि नास्योप-
योगोऽवयवसुबन्ताऽप्रसिद्धेः, तथापि उत्तरत्रानुवृत्तिं दर्शयितुं
तत्रापि तत्संबन्धो दर्शितः । व्यपदेशिवद्भावेन कथंचिदन्वयः
संपाद्यः । एवं 'स्वादिष्विति' सूत्रेऽपि तदनुवृत्तिकरणमुत्तरा-
र्थमेव । 'यचि भ'मित्यत्रापि पदसंज्ञया तुल्यावधिकत्व-
सिद्ध्यर्थं यस्मादित्याद्यनुवर्त्यमिति बोध्यम् ॥

[आक्षेपभाष्यम्]

इह तर्हि-वाक् परमवाक् । 'असर्व-
नामस्थाने' इति प्रतिषेधः प्राप्नोति ॥

(प्र०) इह तर्हीति । 'असर्वनामस्थाने' इति
प्रसज्यप्रतिषेधं मन्यते । ततश्च सर्वनामस्थाने परतो
यस्मात् स्वादिविधिस्तदादि सुबन्तं च पदसंज्ञं न
भवतीति प्रत्ययलक्षणेन सर्वनामस्थानपरत्वात् पदत्व-
प्रतिषेधात् कुत्वाऽप्राप्तिः ॥

[समाधानभाष्यम्]

अस्तु तस्याः प्रतिषेधः-या स्वादौ पद-
मिति पदसंज्ञा, या तु 'सुबन्तं पद'मिति
पदसंज्ञा सा भविष्यति । सत्येतत्प्रत्यये
आसीदनया भविष्यत्यनया न भवि-
ष्यतीति ।

१ कचिन्न । २ उत्तरत्र-सुसिद्धन्तं पदमित्यत्र ।

(प्र०) सत्येतदिति । अत्रधिमेदात्संज्ञिनां
भेदात् ॥

(उ०) संज्ञिनां भेदादिति । सति सौ तदन्तस्य
'सुबन्त'मिति पदत्वम् । तत्प्रागभागत्य स्वादिष्वित्येति भावः ॥

[आक्षेपभाष्यम्]

लुप्त इदानीं प्रत्यये यावत् एवावधेः
स्वादौ पदमिति पदसंज्ञा, तावत् एवावधेः
सुबन्तं पदमिति । अस्ति च प्रत्ययलक्षणेन
सर्वनामस्थानपरतेति कृत्वा 'प्रतिषेधाश्च
बलीयांसो भवन्ती'ति प्रतिषेधः प्राप्नोति ॥

(प्र०) बलीयांस इति । विध्युन्मूलनरूपत्वात् ॥

(उ०) ननु अपरनिमित्तकत्वेनान्तरङ्गतया सुबन्तमिति
पदत्वं स्यादत आह भाष्ये-प्रतिषेधाश्चेति । विध्युन्मू-
लनं-प्राप्तस्य विधेर्निवर्तनम् । एवं चापवादस्यायेनान्तर-
ङ्गाऽसंभव इति भावः । अत्राऽनुवर्तमानं 'सुबन्त'मित्यपि
'स्वादिष्विति'सूत्रेण तदनुवृत्त्या मध्यस्य सुबन्तस्य यत्प्राप्तं
तन्निषेधकम्, न तु 'सुबन्त'मिति सूत्रप्राप्तस्येति बोध्यम् ॥

[समाधानवार्तिकम्]

॥*॥ नाऽप्रतिषेधात् ॥*॥

नायं प्रसज्यप्रतिषेधः-सर्वनामस्थाने
नेति ॥ किं तर्हि ? ॥ पर्यादासोऽयम्-यदन्य-
त्सर्वनामस्थानादिति । सर्वनामस्थाने
अव्यापारः । यदि केनचित्प्राप्नोति तेन
भविष्यति । पूर्वेण च प्राप्नोति ॥

॥*॥ अप्राप्तेर्वा ॥*॥

अथ वा-अनन्तरा या प्राप्तिः सा प्राप्तिः
प्रतिषिध्यते ॥ कुत एतत् ? ॥ 'अनन्तरस्य
विधिर्वा भवति प्रतिषेधो वे'ति । पूर्वा
प्राप्तिरप्रतिषिद्धा तथा भविष्यति ॥

[आक्षेपभाष्यम्]

ननु चेयं प्राप्तिः पूर्वा प्राप्तिं बाधते ॥

[समाधानभाष्यम्]

नोत्सहते प्रतिषिद्धा सती बाधितुम् ॥

(उ०) भाष्ये-नोत्सहत इति । स्वयमप्रवर्तमाना
कथमन्यं बाधेतेति भावः ॥

[आक्षेपभाष्यम्]

यद्येवं परमवाचौ परमवाच इति ।

३ तत्त्वे-पदत्वे । ४ उत्तरत्रानुवृत्तौ चेत्यर्थः । ५ 'बाधेत' ।

‘सुसिङ्गन्तं पद’मिति पदसंज्ञा प्राप्नोति ॥

[समाधानभाष्यम्]

एवं तर्हि योगविभागः करिष्यते—
[स्वादिषु]। स्वादिषु पूर्वं पदसंज्ञं भवति ॥
ततः—‘सर्वनामस्थाने अयचि’ । [सर्वनाम-
स्थानेऽयचि] पूर्वं पदसंज्ञं भवति । ततो-
‘भम्’ । भसंज्ञं भवति यजादावसर्वनाम-
स्थान इति ॥

(प्र०) एवं तर्हि । योगविभागे सति सर्वा प्राप्तिः
प्रतिषिध्यत इति दोषाऽभावः । ‘असर्वनामस्थान’ इति-
नञः क्रियापदेन सम्बन्धादुत्तरपदेनाऽसम्बन्धो, यची-
त्येतच्च सर्वनामस्थानविशेषणम् । तेनायमर्थो भवति—
यजादौ सर्वनामस्थाने परतः पदसंज्ञा न भवतीति ।
हलादौ तु सुशब्दे भवत्येव । भाष्ये तु वस्तुमात्रमुप-
न्यस्तं—‘सर्वनामस्थानेअयचीति । यजादौ सर्वना-
मस्थाने पदसंज्ञानिषेधात्सामर्थ्यादयमर्थः संपद्यते—
अयजादौ सर्वनामस्थाने पदसंज्ञा भवतीति ॥

(उ०) ननु सर्वनामस्थानेऽयचीति न्यासस्य पद-
त्वनिषेधकत्वेऽनन्तरस्येति न्यायेन स्वादिष्वित्यस्यैव
निषेधे परमवाचावित्यादौ सुबन्तमिति पदत्वं स्यादत
आह—योगविभागे इति । एवं च तत्सामर्थ्यादनन्तर-
स्येति न्यायबाध इति भावः । यचीत्यस्य पुरस्तादपकर्षफल-
माह—हलादाविति । वस्तुमात्रम्—अर्थसिद्धोऽर्थः । तत्फलं
नञः सर्वनामस्थानपदेनाऽसंबन्धप्रदर्शनम् ।

[आक्षेपभाष्यम्]

यदि तर्हि—सावपि पदं भवति, पचः
प्लुतविकारे पदान्तग्रहणं चोदयिष्यति, इह
मा भूत्-भद्रं करोषि गौरिति । तस्मिन्
क्रियमाणेऽपि प्राप्नोति ॥

(उ०) भाष्ये—प्लुतविकारे इति । प्लुतसहितविकारे
इत्यर्थः । पचोऽप्रगृह्यत्वाऽदूराद्भूते पूर्वस्यार्थस्यादुत्तरस्येदुता’
वित्यत्रेति भावः ॥

[समाधानभाष्यम्]

वाक्यपदयोरन्त्यस्येत्येवं तत् ॥

(प्र०) वाक्यपदयोरिति । गौरित्यौकारो
वाक्यान्तो न भवतीत्यादुतौ न भवतः ॥

[आक्षेपभाष्यम्]

इह तर्हि—दधिसेचौ दधिसेचः, ‘सा-
त्पदाद्यो’रिति पदादिलक्षणः पत्वप्रति-
षेधो न प्राप्नोति ॥

(उ०) भाष्ये—इह तर्हि । वार्तिकारम्भे त्वपदादि-
विधावित्युक्तेर्न दोषः । प्रत्याख्याने तु दोषः । कुत्वाऽभावाय
पदत्वनिषेधप्रवृत्तेरावश्यकत्वात् । एतेन योगविभागासिद्धस्य
क्वाचित्कत्वाच्च दोष इत्यपास्तमिति भावः ।

[समाधानभाष्यम्]

मा भूदेचम्—पदस्यादिः पदादिः,
पदादेनेति ॥ कथं तर्हि ? ॥ पदादादिः
पदादिः, पदादेनेत्येवं भविष्यति ॥

(प्र०) पदादादिरिति । ‘पञ्चमी’ति योग-
विभागात्समासः ॥

(उ०) पञ्चमीति योगविभागादिति । ‘पदा’-
दित्यस्य परशब्दान्वयेनाऽसामर्थ्यादत्र समासशास्त्राऽप्राप्तेः
सौत्रः समास इति वक्तुमुचितम् ।

[आक्षेपभाष्यम्]

नैवं शक्यम् । इहापि प्रसज्येत—ऋक्षु
वाक्षु त्वक्षु कुमारीषु किशोरीष्विति ॥

[समाधानभाष्यम्]

सात्प्रतिषेधो ज्ञापकः—‘स्वादिषुपरत्वेन
येषां पदसंज्ञा, न तेभ्यः प्रतिषेधो भवतीति ॥

(उ०) भाष्ये—न तेभ्यः प्रतिषेध इति । तेभ्यः
परस्य ‘सुबन्तं पद’मिति पदत्वमाश्रित्याऽपि न प्रतिषेध
इत्यर्थः । अत एव परमवाक्षु इत्यादावपि न दोषः ।

[आक्षेपभाष्यम्]

इह तर्हि—बहुसेचौ बहुसेचः । बहु-
जयं प्रत्ययः । अत्र पदादादिः पदादिः पदा-
देनेत्युच्यमानेऽपि न सिध्यति ॥

(उ०) भाष्ये—पदादादेनेत्युच्यमानेऽपीति । षष्ठी-
तत्पुरुषेऽपि न सिध्यति, कुत्वाऽभावाय पदत्वाऽभावस्यावश्य-
कत्वादित्येपर्यः । अयं बहुसेचि दोषो वार्तिकारम्भेऽपि,
उत्तरपदत्वाऽभावेन निषेधाऽप्राप्त्या पदत्वसत्त्वेन षष्ठीतत्पु-
रूपेण पत्वनिषेधसाम्राज्येऽपि कुत्वप्राप्तेः ।

एवं तर्हि—

‘उत्तरपदत्वे च पदादिविधौ लुमता

लुप्ते प्रत्ययलक्षणं भवती' ति वक्ष्यामि ।
तन्नियमार्थं भविष्यति—'पदादिविधावेव,
न पदान्तविधा'विति ॥

(उ०) इदानीं प्रत्याख्यानप्रकारस्य गौरवदुर्ज्ञेयत्वा-
भ्यामयुक्तत्वं मनसि निधाय लाघवाय नन्वहितवचन-
पाठमाह—एवं तर्हीति । न पदान्तविधाविति । पदान्त-
स्थानिके विधावित्यर्थः । नन्वदितिवार्तिकस्याप्यत्रैव प्रवृत्ति-
व्याख्यानादेकफलत्वायेति बोध्यम् । [नै पदान्तविधा-
विति प्रतिनिर्देशादुत्तरपदत्वेत्यस्य वार्तिकस्य डमुडादि-
विधौ णत्वादिविधौ चाऽप्रवृत्तिरिति बोध्यम् । डमुटसूत्रस्य
भाष्यं त्वेतद्विरोधादुज्जिच पद इति सूत्रभाष्यविरोधाच्च
'न लोपादिमुत्पन्त्य' इति वार्तिकस्य भाष्यविरोधाच्चैकदेश्युक्ति-
रिति बोध्यम् । एवं च प्रत्याख्यानप्रकारोऽपि योगविभा-
गस्य काचित्कत्वेन डमुडादिविषये न । इदमेव ध्वनयितुं
प्रत्याख्यातमपि वार्तिकं पुनरक्षरान्तरैरुपात्तमित्याहुः] ।

कथं बहुसेचौ बहुसेचः ? ॥

(प्र०) कथं बहुसेचाविति । समासाऽभावाच्चो-
त्तरपदत्वम्, नापि पूर्वस्य पदत्वम् ।

(उ०) एतावतापि बहुसेचावित्यस्याऽसिद्धिरिति
शङ्कते—कथं बहुसेचाविति । तदुपपादयति—समासेति ।
एवं च नियमाऽप्राप्तौ प्रत्ययलक्षणेन पदत्वात् पत्नपेधवत्
'चोः कुः पदान्तस्ये'ति कुत्वं स्यादिति भावः । पञ्चमी
समासेऽपि पत्नापत्तिरित्याह—नापि पूर्वस्येति ।

[समाधानवार्तिकम्]

॥[*] बहुचपूर्वस्य [चे] ॥[*]॥

बहुचपूर्वस्य च पदादिविधावेव, न
पदान्तविधाविति ॥

(उ०) भाष्ये—बहुचपूर्वस्य चेति । आद्यवार्तिकारम्भे
तत्प्रत्याख्याने च 'सात्पदाद्यो'रित्यत्रेदं कार्यमिति गूढ
आशयः ।

[आक्षेपवार्तिकम्]

॥[*] द्वन्द्वेऽन्त्यस्य ॥[*]॥

द्वन्द्वेऽन्त्यस्य लुमता लुप्ते प्रत्यय-
लक्षणं न भवतीति वक्तव्यम् । [वाक् च स्र-
क् च त्वक् च] वाक्स्रक्त्वचम् ।

(प्र०) द्वन्द्वेऽन्त्यस्येति । 'उत्तरपदत्वे चे'

त्यनेनैव सिद्धे नियमार्थमिदमन्त्यस्यैवेति । मध्यम-
पदस्यापि पूर्वपदापेक्षयोत्तरपदत्वसंभवात्प्रत्ययलक्ष-
णप्रतिषेधप्रसङ्गात् । मुख्ये तूत्तरपदे संभवति कथं
मध्यमपदस्य ग्रहणं स्यादिति चिन्त्यमेतत् ।

(उ०) मुख्येत्विति । उत्तरपदशब्दस्य समासचरमा-
वयवे रुढेरिति भावः । रुढस्यैव ग्रहणमित्येतदन्वाख्यापकं
'द्वन्द्वेचे'ति इति तत्त्वम् । प्रत्याख्यानेऽपि न मध्यमस्य प्राप्तिः,
मध्यसुबन्तस्यापि स्वादिपरत्वेन विशेषणादिति बोध्यम् ।

[आक्षेपभाष्यम्]

इहाऽभूवन्निति प्रत्ययलक्षणेन जुस्-
भावः प्राप्नोति ॥

[समाधानवार्तिकम्]

॥[*] सिचि जुसोऽप्रसङ्ग आकारप्रक-
रणात् ॥[*]॥

सिचि सिञ्जिमित्तस्य जुसोऽप्रसङ्गः ।
किं कारणम् ? ॥ 'आकारप्रकरणात्' ।
'आर्तः' इतिवर्त्तते, तन्नियमार्थं भविष्यति—
'आत एव च सिञ्जुगन्ताञ्चान्यस्मा-
त्सिञ्जुगन्ता'दिति ।

(प्र०) आकारप्रकरणादिति । आकारस्य नि-
यमार्थत्वेन प्रस्तावादित्यर्थः । अथ वाऽऽकारे प्रकर-
णात्—आत इत्यत्र सिचः प्रकृतत्वादित्यर्थः ।

(उ०) प्रस्तावादिति । 'आत' इत्यस्यास्मादित्यर्थः
सिच इति । अनेन विधित्वाऽसंभवो दर्शितः ।

[आक्षेपभाष्यम्]

इह—'इतियुष्मत्पुत्रो ददाति' 'इत्य-
स्मत्पुत्रो ददाती'त्यत्र प्रत्ययलक्षणेन
'युष्मदस्मदोः षष्ठीचतुर्थीद्वितीयास्थयोर्वा-
न्नावौ' इति वान्नावादय आदेशाः प्राप्नुवन्ति ।

(प्र०) इतियुष्मत्पुत्र इति । पदादुत्तरयो-
र्युष्मदस्मदोरादेशविधानादिति शब्दप्रयोगः ।

[समाधानवार्तिकम्]

॥[*] युष्मदस्मदोः स्थग्रहणात् ॥[*]॥

स्थग्रहणं तत्र क्रियते तच्छ्रूयमाण-

१ अयं पाठोऽग्रे 'गूढ आशय' इत्यतोऽग्रे दृश्यते सर्वत्र ।
२ कचिन्न । ३ 'इह मा भूवन्निति' । ४ 'सिच उसोऽ-

प्रसङ्गः' । 'सिचि जुसोऽप्रसङ्गः' । ५ 'प्रकरणत्वात्' ।
६ 'आत इत्येतन्निय' । ७ 'लक्षणत्वेन' ।

विभक्तिविशेषणं विज्ञास्यते ।

(प्र०) श्रूयमाणविभक्तिविशेषणमिति । पष्ठो-
चतुर्थोद्वितीयास्वित्येव सिद्धे स्थग्रहणे सत्ययमर्थो
भवति । तासु ये त्ववस्थिते युष्मदस्मदी इति । श्रूय-
भाणासु चाऽवस्थानं भवति, न तु लुतासु, लुप्तस्या-
ऽऽधारत्वाऽसंभवात् ।

(उ०) भाष्ये-श्रूयमाणेति । श्रूयमाणत्वार्थकं विभक्ति-
विशेषणमित्यर्थः । तद्धाभायोपायं दर्शयति-पष्ठोत्यादि ।

[समाधानवाचकभाष्यम्]

अस्त्यन्यत्स्थग्रहणस्य प्रयोजनम् ॥
किम् ? ॥ सविभक्तिकस्य चान्नावादयो
यथा स्युरिति ॥

(प्र०) अस्त्यन्यदिति । तिष्ठतिरहानावपि
वर्तते । यथा—तपसि स्थितः । तपो न जहाती-
त्यर्थः । तथा—समये तिष्ठ सुग्रीवेति, समयं मा
हासीरित्यर्थः । तेन सति स्थग्रहणे तत्सहितयोः
कार्यं विज्ञायते । अथ वा यथा 'रथस्थ आनीयता'-
मिति सरथ आनीयते, तथा षष्ठ्यादिसहितयोर्युष्म-
दस्मदोः कार्यं भवतीति विज्ञायते ।

(उ०) अथवा यथा रथेति । स्थग्रहणः साहित्य-
वाचीति भावः ।

[तत्साधकभाष्यम्]

नैतदस्ति प्रयोजनम् । पदस्येति वर्तते ।
विभक्त्यन्तं च पदम् । तत्राऽन्तरेणापि
स्थग्रहणं सविभक्तिकस्यैव भविष्यति ।

(प्र०) पदस्येति वर्तत इति । केवलयोः
पदत्वाऽभावात्तदवयवं पदं गृह्यत इति भावः ।

(उ०) 'तदवयव'मिति बहुव्रीहिः । 'युष्मदस्मदो' रिति
तद्वद्वितसमुदाये लाक्षणिकमिति भावः ।

[समाधानवाचकभाष्यम्]

भवेत्सिद्धम्-यत्र विभक्त्यन्तं पदम् ।
यत्र तु खलु विभक्तौ पदं तत्र न सिध्यति
ग्रामो वां दीयते, ग्रामो नौ दीयते, जनपदो
वां दीयते, जनपदो नौ दीयते ।

(प्र०) यत्र त्विति । अत्र हि ते एव पदे
इति तयोरेवादेशप्रसङ्गः ।

(उ०) मुख्येऽर्थं एव पदसामानाधिकरण्ये संभवति
किं लक्षणयेत्याह-अत्र हीति ॥

[समाधानस्थापकभाष्यम्]

सर्वग्रहणमपि प्रकृतमनुवर्तते । तेन
सविभक्तिकस्यैव भविष्यति ॥

(प्र०) सर्वग्रहणमपीति । अनेकाल्खात्सर्वा-
देशत्वे लब्धे सर्वग्रहणमनुवृत्तं षष्ठ्यन्तं विपरिणम्य-
मानं सर्वस्य प्रयोगौर्हस्य विभक्त्यन्तस्य स्थानित्व-
मवगमयतीत्यर्थः ॥

(उ०) यद्यपि द्वितीयायां षष्ठ्यां च तयोः पदत्वाऽसंभ-
वेन तत्र लक्षणाया आवश्यकत्वेनान्यत्राप्येकरूपत्वाय लक्षणा
युक्ता । तथापि पदस्येत्यस्य 'मादुपधाया' इत्यादाववयव-
षष्ठ्यत्वस्य कृततया पदावयवयोरित्यर्थ एव स्यादत ईदृश-
लक्षणाऽलाभः सर्वग्रहणसाध्य पदेत्याह-सर्वग्रहणमिति ।
'अनुदात्तं सर्व'मित्यतः ॥

[आक्षेपभाष्यम्]

इह-'चक्षुष्कामं याजयांचकारे'ति
'तिङ्ङितिङ्' इति, तस्य च निघात-
स्तस्माच्चाऽनिघातः प्राप्नोति ॥

(प्र०) याजयांचकारेति । परत्वात्तिवादिषु
कृतेषु आम् इति लुकि प्रत्ययलक्षणेन 'याजया'मि-
त्यस्य तिङन्तत्वमिति पूर्वः पक्षः ॥

(उ०) ननु लावस्थायामेव अन्तरङ्गानपीति-
न्यायेन लुकि प्रत्ययलक्षणेनापि न तिङन्तत्वमत आह-
परत्वादिति ॥

[समाधानवार्तिकम्]

॥ * ॥ आम् लिलोपात्तस्य चानिघात-
स्तस्माच्च निघातः ॥ * ॥

आम् लिलोपात्तस्य चाऽनिघातस्त-
स्माच्च निघातः सिद्धो भविष्यति ॥

(प्र०) आम् लिलोपादिति । नाप्राप्तेषु
तिवादिषु लुगारभ्यमाणस्तेषां बाधकः ॥

(उ०) नाप्राप्तेष्विति । 'अन्तरङ्गानपी'ति न्यायादि-
त्यपि बोध्यम् ॥

[आक्षेपवार्तिकम्]

॥*॥ अङ्गाधिकार इटो विधिप्रतिषेधौ ॥*॥

अङ्गाधिकारे इटो विधिप्रतिषेधौ न
न सिध्यतः ॥ जिगमिष संविवृत्स । अङ्ग-
स्येतीटो विधिप्रतिषेधौ न प्राप्तुतः ॥

(प्र०) अङ्गाधिकार इति । 'अङ्गस्ये'ति स्व-
र्यते । तेनाऽङ्गाधिकारविहितं यत्कार्यं तल्लुमता लुप्ते
प्रत्यये न भवतीति सूत्रार्थे दोषोपन्यासः । जिग-
मिषेति । 'अतो हे'रिति लुकि कृते, 'गमेरिट् पर-
स्मपदेष्वि'तीङ् न प्राप्नोति । संविवृत्सेति । 'न
वृद्धयश्चतुर्भ्य' इतीट्प्रतिषेधः ॥

(उ०) इट्प्रतिषेध इत्यत्र 'न प्राप्नोती'त्यनुपङ्गः ॥
[आक्षेपवार्तिकम्]

॥ * ॥ क्रमेर्दीर्घत्वं च ॥ * ॥

[क्रमेर्दीर्घत्वं च]

(उ०) दीर्घत्वं-क्रमः परस्मैपदेष्विति ॥

[प्रश्नभाष्यम्]

किं च ? ॥

(प्र०) क्रमेरिति । कार्यसमीपे श्रूयमाणश्चकारः
कार्यमेव समुच्चिनुर्यादित्यभिप्रायेण-किञ्चेति ॥

(उ०) समुच्चिनुर्यादिति । 'तच्चाऽसंभवो'ति शेषः ।
इत्यभिप्रायेणेति । प्रश्न इत्यर्थः ॥

[एकदेशिनःसमाधानभाष्यम्]

इटश्च विधिप्रतिषेधौ ॥

(उ०) भाष्ये तटस्थोऽभिप्रायानभिज्ञ उत्तरयति-
इटश्चेति ॥

[आचार्यस्य सिद्धान्तिनोभाष्यम्]

नेत्याह । अदेशेऽयं चः पठितः ।
क्रमेश्च दीर्घत्वम् । उत्क्राम संक्रामेति ॥

(प्र०) अदेश इति । कार्यस्य समुच्चैतव्यस्या-
ऽभावात्सामर्थ्यात्प्रकृतिमुच्चय इत्यर्थः ॥

(उ०) आचार्य आह-नेत्याहेति । गम इङ्विधिः,
वृतेस्तत्प्रतिषेधः, क्रमेश्च दीर्घत्वं न सिध्यतीत्यर्थ इति भावः ॥

[अङ्गाधिकारपरत्वदूषणोपसंहारभाष्यम्]

इह किं चिदङ्गाधिकारे लुमता लुप्ते
प्रत्ययलक्षणेन भवति, किञ्चिच्चाऽन्यत्र न
भवति ॥

(प्र०) किञ्चिच्चेति । जिनिक्तिस्वराः ॥

(उ०) अनन्तरोक्तातिव्याप्तेरुपक्रमोक्ताऽन्याप्तेश्चाङ्गाधि-
कारपरत्वं न युज्यत इत्युपसंहरति भाष्ये-इहेति । जिनि-
क्तिस्वरा इति । इदमुपलक्षणम्, अहर्ददातीत्यत्रालुपीति प्रति-
षेधस्यापि । वस्तुतः किञ्चिच्चेत्यत्र किञ्चित्पदेन रोऽलुपी-
त्येव । नित्स्वरविषये सौवरीणां सप्तमीनां तदन्तसप्तमीत्वेन
'न लुमता तस्मिन्नि'ति न्यासेऽपि वचनस्यावश्यकत्वा-
दिति बोध्यम् ।

यदि पुनः-

[न्यासान्तरवार्तिकम्]

॥ * ॥ न लुमता तस्मिन् ॥ * ॥

-इत्युच्येत ॥

(प्र०) न लुमता तस्मिन्निति । लुमता यो
लुप्तः प्रत्ययस्तस्मिन्न्यत्कार्यमाङ्गमनाङ्गं वा तत्र भव-
तीत्यर्थः । 'अत्रय' इत्यत्र स्वरो न भवति, तद्धित-
स्यैव कितोऽन्तोदात्तत्वविधानात् । लुकि कृते
कार्यिणोऽसत्त्वात् । प्रत्ययलक्षणं हि यदन्यस्य कार्यं
तत्प्रत्ययलोपेऽपि भवति । न तु यत्प्रत्ययस्यैव कार्यं
तदपि । नहि वचनेनाऽसतः कार्यित्वं शक्यते प्रति-
पादयितुम् ॥

(उ०) तस्मिन् यत्कार्यमिति । तस्मिन्परतस्त-
न्निमित्तकं तत्प्रकृतिभूतस्य यत्कार्यमित्यर्थः । 'कित' इत्युदा-
हरणभूताऽत्रय इत्यस्योभयपक्षेऽप्यसिद्धेस्तत् परिहरति-
अत्रय इत्यत्रेति । यदन्यस्येति । 'प्रत्ययज'मित्येव सिद्धे
लक्षणग्रहणसामर्थ्येन प्रत्ययनिमित्तकमेव, न तु प्रत्यय-
स्थानिकमित्यर्थादिति भावः । युत्तयन्तरमप्याह-नहीति ।
पष्ठयर्थस्योच्चारणरूपप्रसङ्गस्य वक्तुमशक्यत्वादिति भावः ।
अत एव नखनिभिन्न इत्यादावैसादिकं न । एवमसतः
सत्तापि न वचनेन शक्येति बोध्यम् ॥

[आक्षेपभाष्यम्]

अथ 'न लुमता तस्मिन्नि'त्युच्यमाने
किं सिद्धमेतद्भवति-इटो विधिप्रतिषेधौ
क्रमेर्दीर्घत्वं च' ? ॥

[समाधानभाष्यम्]

वाढं सिद्धम् । न इटो विधिप्रतिषेधौ
परस्मैपदेष्वित्युच्यते ॥ कथं तर्हि ? ॥
सकारादाविति । तद्विशेषणं परस्मैपदग्रह-
णम् ॥ न खल्वपि क्रमेर्दीर्घत्वं परस्मैपदे-
ष्वित्युच्यते ॥ कथं तर्हि ? ॥ शितीति ।
तद्विशेषणं परस्मैपदग्रहणम् ॥

३ 'उच्यते' ।

(प्र०) तद्विशेषणमिति । विशेषण एवोपक्षीण-
त्वात्कार्यं प्रति निमित्तभावो नास्तीत्यर्थः ॥

(उ०) परस्मैपदपरस्मादेरङ्गत्वनिमित्तस्येष्टित्याद्यर्थे न
दोष इत्याह-विशेषण एवेति । एवं च लुप्तप्रत्ययनिमित्तकं
तत्प्रकृतेस्तत्र कार्यमिति भावः ॥

[आक्षेपवार्तिकम्]

॥*॥ न लुमता तस्मिन्निति चेद्वनिणिङा-
देशास्तलोपे ॥ * ॥

‘न लुमता तस्मिन्निति चेद्वनिणिङा-
देशास्तलोपे न सिध्यन्ति ॥ अवधि भवता
दस्युः । अगायि भवता ग्रामः । अध्यगायि
भवताऽनुवाकः । तलोपे कृते लुङीति
हनिणिङादेशा न प्राप्नुवन्ति ॥

(प्र०) हनिणिङादेशा इति । लुका लुङो
विषयस्यापहाराद्विषयसप्तम्याश्रयणेऽप्यसिद्धिः ॥

(उ०) नन्वार्धधातुक इत्यादीनां विषयसप्तमीत्वा-
त्पूर्वमेव तेषां प्रवृत्तेन प्रत्ययलक्षणापेक्षेत्यत आह-लुकेति ।
एवं च विषयत्वज्ञानायाऽवश्यं प्रत्ययलक्षणमाश्रयणीयम् ।
तच्च ‘न लुमता तस्मिन्निति न्यासे न प्राप्नोतीति भावः ॥

[समाधानभाष्यम्]

नैष दोषः । न लुङीति हनिणिङादेशा
उच्यन्ते ॥ किं तर्हि ? ॥ आर्धधातुक इति ।
तद्विशेषणं लुङ्ग्रहणम् ॥

(प्र०) तद्विशेषणं लुङ्ग्रहणमिति । तेन
लुङिपरे चिण्यादेशविधानम् ॥

(उ०) लुङपरे चिणीति । लुङ्प्रार्धधातुकविषये
इत्यर्थः इति भावः ॥

[आक्षेपभाष्यम्]

इह च-सर्वस्तोमः सर्वपृष्ठः-‘सर्वस्य
सुपी’त्याद्युदात्तत्वं न प्राप्नोति ॥

[एकदेशिनः समाधानभाष्यम्]

तच्चाऽपि वक्तव्यम् ॥

(उ०) भाष्ये-तच्चापीति । ‘न लुमता तस्मि-
न्नित्येतदित्यर्थः ॥

[सिद्धान्तिनः समाधानभाष्यम्]

न वक्तव्यम् ॥ ‘न लुमताङ्गस्येत्येव
सिद्धम् ॥ कथम् ? । न लुमता लुप्तेऽङ्गा-
धिकारः प्रतिनिर्दिश्यते ॥ किं तर्हि ? ॥

१ एवं च-अदुष्टोक्तार्थोक्ती च ।

योऽसौ लुमता लुप्यते तस्मिन् यदङ्गं
तस्य यत्कार्यं तन्न भवति ॥

(प्र०) न लुमतेति । ‘अङ्गस्येत्यस्य स्वरित-
त्वाऽप्रतिज्ञानात्तत्र लुमता लुप्ते प्रत्यये यदङ्गं तस्य
यत्कार्यं प्रत्ययनिमित्तमाङ्गमनाङ्गं वा तन्न भवतीत्यर्थः ॥

(उ०) लुप्ते प्रत्यये यदङ्गमिति । लुप्तप्रत्यय-
निरूपिताङ्गसंज्ञकस्य यत्कार्यमित्यर्थः । ‘उत्क्रामे’त्यादौ तु पर-
स्मैपदनिमित्ताङ्गसंज्ञकस्य न कार्यम् । किन्तु शिदादि-
निमित्ताङ्गसंज्ञकस्येति न दोषः । ‘संजिगमिषे’त्यादौ सनः
कार्यं नाङ्गसंज्ञकस्येति न दोषः । किञ्च परस्मैपदग्रहणस्य
तङानांभावोपलक्षणत्वादपि न दोषः । ‘अगायी’त्यादौ तु न
दोषः, लुङ्निमित्ताङ्गत्ववतश्चिणन्तस्य कार्याऽभावादिति बोध्यम् ॥

[आक्षेपभाष्यम्]

एवमपि-सर्वस्वरो न सिध्यति ॥

(उ०) भाष्ये-एवमपीति । अङ्गाधिकारप्रति-
निर्देशाऽभावेऽपीत्यर्थः ॥

[समाधानभाष्यम्]

कर्तव्योऽत्र यत्नः ॥ [न लुमताङ्गस्य] ॥

(प्र०) कर्तव्योऽत्र यत्न इति । सर्वशब्दार्थं
वचनं कर्तव्यम् ॥ [न लुमताऽङ्गस्य] ॥

(उ०) वचनं कर्तव्यमिति । ‘सौवर्यः सप्तम्यस्तदन्त-
सप्तम्य’ इत्येतत् ॥ [न लुमताऽङ्गस्य] ॥

अलोऽन्त्यात्पूर्वं उपधा ॥ १११६४ ॥

[आक्षेपभाष्यम्]

किमिदमलग्रहणमन्त्यविशेषणम् ? ॥

(प्र०) अलोऽन्त्यात् । किमिदमिति । प्रथमा
पञ्चमी वेति सन्देहात्प्रश्नः ॥

[शृष्टापत्तिभाष्यम्]

एवं भवितुमर्हति ॥

(प्र०) एवमिति । प्रथमायामभिप्रेतायामस-
न्देहार्थमलित्येकवचनं वक्तव्यं स्यात् । अन्त्यादिति
पञ्चमी साहचर्याच्चाऽल इत्यपि पञ्चम्यन्तमिति भावः ।

(उ०) अलोऽन्त्यात् । असन्देहार्थमिति । अन्त्यात्
पूर्वोऽलित्येव वदेदिति भावः ॥

[आक्षेपवार्तिकम्]

॥ * ॥ उपधासंज्ञायामलग्रहणमन्त्यानिर्देश-
श्चेत्संघातप्रातिषेधः ॥ * ॥

२ एवं च-तेन तदपहारे च ।

उपधासंज्ञायामलग्रहणमन्त्यनिर्देशश्चे-
त्संघातस्य प्रतिषेधो वक्तव्यः ॥ संघात-
स्योपधासंज्ञा प्राप्नोति ॥ तत्र को दोषः ? ॥
'शास इदङ्हलोः' । शिष्टा शिष्टः । संघा-
तस्येत्वं प्राप्नोति ॥

(प्र०) अलग्रहणमिति । निर्दिश्यतेऽभिधीयतेऽ-
नेनेति निर्देशः । यद्यन्त्यः प्रत्याप्यत इत्यर्थः । सङ्घात-
प्रतिषेध इति । पूर्वस्याऽविशेषितत्वात्समुदायावयव-
सन्निधौ च समुदायस्यैव कार्यत्वात्, एकाज्जिर्वचन
इवेति भावः । अन्त्यविशेषणत्वे वर्णनिर्देशे जातिग्रहणे-
प्यल इत्युपादानसामर्थ्यात्संख्या विवक्ष्यते ॥

(उ०) 'अलग्रहणमन्त्यनिर्देश' इत्यनयोः समानाधि-
करण्यमनुपपन्नमत आह-अभिधीयतेऽनेनेति । अलग्र-
हणमन्त्यप्रत्यायकं चेदित्यर्थः । 'घञजपः पुंसी'ति निर्देश-
शब्दस्य पुंस्त्वम् । प्राप्तिपूर्वकत्वात्प्रतिषेधस्य प्राप्तिमाह-पूर्व-
स्येति । एकाजिति । यद्यप्यत्र समुदायसंज्ञया नावयवाना-
मनुग्रहस्तथापि कदाचिदविशेषोऽसङ्घातस्यापि स्यादित्यनि-
ष्टमात्रापादने भाष्यतात्पर्यमिति बोध्यम् । ननु संश्लिष्यते
धिरपि कस्माज्जातिग्रहणप्राप्तः समुदायो न निषिध्यतेऽत
आह-अन्त्येति । संख्या विवक्ष्यत इति । शार्पेकसिद्ध-
स्याऽऽसार्पत्रिकत्वादत्राऽनेका व्यक्तिकं गृह्यत इति भावः ।
सङ्ख्याविवक्षा तु उद्देश्यगतत्वादयुक्ता ॥

[प्रथमान्तपक्षाङ्गीकारभाष्यम्]

यदि पुनरलन्त्यादित्युच्यते ॥

(प्र०) यदि पुनरिति । अत्राप्यलग्रहणसामर्थ्यात्
संख्या विवक्ष्यते । पिबेरदन्तत्वप्रतिज्ञानाच्च लिङ्गात् ।
अल्समुदायस्य संज्ञित्वे गुणस्य प्राप्तिरेव नास्ति किम-
दन्तत्वप्रतिज्ञानेन ॥

(उ०) पिबेरदन्तत्वेति । अल्समुदायस्य लघुत्वा-
ऽभावादिति भावः । सूत्रं तु उखादौ चरितार्थम् । कदाचि-
दिकारस्याप्युपधात्वेन चिन्त्यमिदम् ।

[प्रथमान्तपक्षे दूषणभाष्यम्]

एवमप्यन्त्योऽविशेषितो भवति । तत्र
को दोषः ? ॥ संघातादपि पूर्वस्योपधा-
संज्ञा प्रसज्येत ॥ तत्र को दोषः ? ॥ 'शास

१ 'शिष्टः शिष्टवान्' । 'शिष्टात् शिष्टः' । 'शिष्टः शिष्टात्'
२ अविशेषात्-विनिगमनाविरहात् । ३ संज्ञिवदिति ।
यथात्र पक्षेऽविशेषात्प्राप्तसमुदायसंज्ञिनिषेधो वार्तिककृतोच्यते

इदङ्हलोः' । शिष्टः शिष्टवान् । शकारस्येत्वं
प्रसज्येत ॥ सूत्रं च भिद्यते ॥

(प्र०) सूत्रं चेति । 'अलन्त्या'दिति पठ्यमान
इत्यर्थः ॥

[सिद्धान्तिभाष्यम्]

यथान्यासमेवास्तु ॥

[आक्षेपस्मारणभाष्यम्]

ननु चोक्तम् 'उपधासंज्ञायामलग्रहण-
मन्त्यनिर्देशश्चेत्सङ्घातप्रतिषेधः' इति ॥

[परिहारभाष्यम्]

नैष दोषः ॥

[समाधानवार्तिकम्]

॥*॥ अन्त्यविज्ञानात्सिद्धम् ॥*॥

सिद्धमेतत् ॥ कथम् ? ॥ ['अन्त्यवि-
ज्ञानात्'] ॥ अलोऽन्त्यस्य विध्यो भवन्ती-
त्यन्त्यस्य भविष्यति ॥

(प्र०) अन्त्यविज्ञानादिति । उपधाया इति
षष्ठ्यन्त्यमलं नीयत इत्यर्थः ॥

[समाधानदूषणवार्तिकम्]

॥*॥ अन्त्यविज्ञानात्सिद्धमिति चेन्नान-
नर्थकेऽलोऽन्त्यविधिरनभ्यासविकारे ॥*॥

अन्त्यविज्ञानात्सिद्धमिति चेत्तत्र ॥
किं कारणम् ? ॥ 'नानर्थकेऽलोऽन्त्य-
विधिरनभ्यासविकारे' । अनर्थकेऽलोऽन्त्य-
विधिर्नैत्येषा परिभाषा कर्तव्या ॥

किमविशेषेण ? ॥ नेत्याह-'अनभ्यास-
विकारे' । अभ्यासविकारान्वर्जयित्वा ।
'भृजामित्' 'अर्तिपिपत्यौश्चे'ति ॥

(प्र०) अनभ्यासविकार इति । अभ्यासोऽन-
र्थकः । शब्दस्य ह्यावृत्तिर्नाऽर्थस्य ॥

(उ०) शब्दस्य इति । एकाज्जातुविषयमिदम् ।
अनेकाक्षु प्रथमस्यैकाचो द्वित्वेनार्थवत्त्वशङ्कैव नेति बोध्यम् ।
एवं चोत्तरखण्ड एवाऽर्थवानिति भावः ॥

एवं तथा प्राप्ततन्निषेधोऽपि कुतो नोच्यत इत्यर्थः ।

४ ज्ञापकसिद्धस्य-वर्णग्रहणे जातिग्रहणस्य ।

५ लुप्तं स्यात् । ६ कचिन्न ।

[जिज्ञासाभाष्यम्]

कान्येतस्याः परिभाषायाः प्रयोजनानि ? ॥

[प्रयोजनदर्शिवार्तिकम्]

।*॥ प्रयोजनमव्यक्तानुकरणस्यात् इतौ ॥*॥

['अव्यक्तानुकरणस्यात् इतौ'] इत्यन्त्यस्य प्राप्नोति । अनर्थकेऽलोऽन्त्यविधिर्न भवतीति न दोषो भवति ॥

(प्र०) अव्यक्तानुकरणस्येति । अव्यक्तानुकरणस्य योऽच्छब्दस्तस्येतौ पररूपमिति सूत्रार्थः ॥

(उ०) अव्यक्तानुकरणस्येति । अच्छब्दान्तस्याव्यक्तानुकरणस्येत्यर्थे सम्पूर्णस्याऽच्छब्दस्य पररूपानापत्तिरित्यतो वैयधिकरणमुक्तम् । अव्यक्तानुकरणं योऽच्छब्द इति तु नार्थः, 'एकाचो ने'ति निषेधारम्भादित्यलम् ॥

[उक्तप्रयोजननिरासभाष्यम्]

नैतदस्ति प्रयोजनम् । आचार्यप्रवृत्तिर्ज्ञापयति नान्त्यस्य पररूपं भवतीति, यदयं-नाम्नेडितस्यान्त्यस्य तु वेत्याह ।

(प्र०) यदयमिति । 'वाऽऽम्नेडितस्येत्येव वक्तव्यं स्यात् ॥

(उ०) ननु विकल्पार्थं तदावश्यकमत आह-वाम्नेडितस्येति । 'अन्त्यस्य पूर्वेण नित्ये पररूपे प्राप्ते' इति शेषः ॥

[प्रयोजनवार्तिकम्]

॥*॥ ध्वसोरेद्धावभ्यासलोपश्च ॥*॥

ध्वसोरेद्धावभ्यासलोपश्चेत्यन्तस्य प्राप्नोति । अनर्थकेऽलोऽन्त्यविधिर्नैति न दोषो भवति ॥

(प्र०) ध्वसोरिति । 'अनभ्यासविकारे' इति प्रतिषेधो रूपवत्यादेशे । लोपस्तु नीरूपः । तथा च पस्पशयां 'लोपागमवर्णविकारश्च' इति लोपविकारौ भेदेन निर्दिष्टौ ॥

(उ०) भेदेन निर्दिष्टाविति । यद्यप्येकदेशविकृतस्येत्यादौ लोपोऽपि विकारपदेनोच्यते तथापि व्याख्यानादेवात्रेदृशार्थाऽवगतिरिति बोध्यम् ॥

[तन्निराकरणभाष्यम्]

एतदपि नास्ति प्रयोजनं । पुनर्लोपवचनसामर्थ्यात्सर्वस्य भविष्यति ॥

(प्र०) पुनर्लोपेति । लोपो यीत्यतौ लोपग्रहणेऽनुवर्तमान इति भावः । तत्र ध्वसोरेद्धावभ्यासस्य चेति वक्तव्यम् । तत्र व्याख्यानादभ्यासस्य लोप एव भविष्यति, नत्वेष्वम् । योगविभागो वा करिष्यते- 'ध्वसोरेद्धौ' । ततोऽभ्यासस्येति । अत्र च लोपोऽनुवर्तिष्यते । तत्र पुनर्लोपवचनात्सर्वापहारार्थादलोऽन्त्यस्येति बाध्यते ॥

(उ०) ननु लोपग्रहणाऽभावे ध्वसोरेद्धावभ्यासस्येत्युक्ते चकाराऽभावादव्यवचनाच्च प्रकृताऽसंवाये एवमेव स्यादत आह-तत्र ध्वसोरित्यादि । ननु चेनानुवृत्तावपि लोपोऽभ्यासस्यैवेत्यत्र नियामकाऽभावात्पर्यायेण त्रयाणामप्येवलोपो स्यातामत आह-तत्र व्याख्यानादिति । आंगन्तूनामन्ते निवेशेनाभ्यासस्य लोपसंनिहितत्वादिति भावः । नन्वभ्यासपदोत्तरश्चकारः स्थान्यन्तरमेव समुच्चिनुयात्र विधेयान्तरमिति एत्वमभ्यासस्यापि स्यादतः परिहारान्तरमाह-योगविभागो वेति । अत्रेति । नत्वेष्वमित्यर्थः । योगविभागसामर्थ्यादिति भावः । सर्वापहारेति । लोप एव, नावशेषः कस्यचिदित्यर्थादिति भावः ॥

[एकदेशिनो युक्त्यन्तरभाष्यम्]

अथ वा-शिलोपैः करिष्यते स 'शित्सर्वस्ये'ति सर्वादेशो भविष्यति ॥

[आक्षेपतत्समाधानभाष्यम्]

स तर्हि शकारः कर्तव्यः ? ॥ न कर्तव्यः । क्रियते न्यास एव द्विशकारको निर्देशो 'ध्वसोरेद्धावभ्यासलोपश्च' इति ॥

(प्र०) द्विशकारको निर्देश इति । लोपशब्दात् कृदन्तासंज्ञिनाऽर्थेनाऽर्थवत्त्वाद्विभक्तौ कृतायां शकारः प्रतिनिर्दिश्यते । तस्य चेत्संज्ञायां सत्यां सर्वादेशो लोपो भवति । इत्संज्ञोपदेशे एव प्रवर्तते । तत्कार्यं तु प्रयोग इत्येष सिद्धान्तः ॥

(उ०) ननु लोपशब्दस्याऽसंज्ञात्वेनानर्थक्यात्तुरेव न स्यात्, उत्पत्तौ वा हल्ङादिलोपाद्विशकारक इत्यनुपपन्नमत आह-लोपशब्दादिति । पदस्य संयोगान्तराभावाद् सन्देहाय च झल्लो जशित्यत्र जश्त्ववत्संयोगान्तलोपसंयोगादिलोपो नेति बोध्यम् । इत्संज्ञेति । धातुप्रातिपदिकप्रत्ययनिपातागमादेशानां हलन्त्यमितीत्संज्ञायामपि न दोषः । शस्य स्वरूपेणाऽर्थवत्तया प्रातिपदिकत्वात्, कुण्डिनच इव उपदेश इति तु तत्र नानुवर्तत इति तत्र भाष्ये स्पष्टम् । उपदेश एवेति । अन्तरङ्गत्वादिति भावः । एतेन लोपविधानकाले

शित्वाऽभावात्कथं सर्वादेश इत्यपास्तम् । कार्यत्विति ।
अनेकादिशदित्यादौ समीपेऽप्यवयवत्वरोपेण न दोष इति
भावः । 'एकान्ता अनुबन्धा' इति मुख्यपक्षे तु आद्यमेव
समाधानमिति बोध्यम् ॥

[प्रयोजनवार्तिकम्]

॥*॥ आपि लोपोऽकोऽनचि ॥*॥
[आपिलोपोऽकोऽनचीत्यन्त्यस्य प्राप्नोति] ।
तिष्ठति सूत्रम् ॥

(प्र०) तिष्ठति सूत्रमिति । लक्ष्यलक्षणभाव-
स्याऽविवक्षितत्वात्तिष्ठसूत्रमिति न कृतम् । तत्रायमर्थः—
तिष्ठति सूत्रम् । —

[समाधानभाष्यम्]

—अन्यथा व्याख्यायते ॥

(प्र०)—न प्रत्याख्यायते । तत्तु अन्यथा
व्याख्यायते । तत्राऽनचीत्यनेन हलीत्यस्यार्थो
व्याख्यातः । आप्यक इत्यनुवृत्तिर्दिशिता ॥

(उ०) भाष्ये—अन्यथाव्याख्यायत इति । न तु
तत्प्रत्याख्याय तत्स्थाने वचनान्तरं पठितमिति अमितव्य-
मिति भावः ॥

‘आपि हलि लोप’ इत्यन्त्यस्य प्राप्नोति ॥
अनर्थकेऽलोऽन्त्यविधिर्नेति न दोषो भवति ॥

(उ०) इत्यन्त्यस्येति । एवं च तेन दलोपे आभ्या-
मित्यसिद्धिरिति भावः ॥

[प्रयोजननिरासभाष्यम्]

एतदपि नास्ति प्रयोजनम् । अन एव
लोपं वक्ष्यामि ॥

[गौरवप्रदर्शनभाष्यम्]

तदनो ग्रहणं कर्त्तव्यम् ? ॥

[तन्निराकरणभाष्यम्]

न कर्त्तव्यम् । प्रकृतमनुवर्तते ॥

क प्रकृतम् ? ॥ अँ नाप्यकः’ इति ॥

[अनुवृत्तिबाधकभाष्यम्]

तद्वै प्रथमानिर्दिष्टं, षष्ठीनिर्दिष्टेन चेहार्थः ।

[अनुवृत्तिबाधकभाष्यम्]

‘हली’त्येषा सप्तमी अन्निति प्रथमायाः
षष्ठीं प्रकल्पयिष्यति—‘तस्मिन्निति निर्दिष्टे

पूर्वस्ये’ति ॥

(प्र०) अन एवेति । ‘अनाप्यक’ इति सामा-
न्येनाऽनादेशं विधाय हलादौ तु तस्यैव लोपो विधीयते
इत्यर्थः । येन नाव्यवधानमिति त्यदाद्यत्वेन व्यवधान-
माश्रीयते ॥

(उ०) ननु मस्थानिकत्यदाद्यत्वेन व्यवधानाच्चानो
हलादिविभक्तिपरतेत्यत आह—येन नेति । आप्परत्वेने-
दमो विशेषणाच्चेत्यपि बोध्यम् । इदमिदो लोप इत्यर्थेऽप्याव-
श्यकम् । एवं च नलोपे द्वयोरकारयोः पररूपे सुपिचेति
दीर्घे सिद्धमाभ्यामिति ।

[प्रयोजनवार्तिकम्]

॥*॥ अत्र लोपोऽभ्यासस्य ॥*॥

अत्र लोपोऽभ्यासस्येत्यन्त्यस्य प्राप्नोति ।
‘नानर्थकेऽलोऽन्त्यविधि’रिति न दोषो
भवति ।

[तन्निराकरणभाष्यम्]

एतदपि नास्ति प्रयोजनम् । अत्रग्रहण-
सामर्थ्यात्सर्वस्य भविष्यति ।

(प्र०) अत्रग्रहणसामर्थ्यादिति । मीमादीना-
मधिकारादेव सिद्धेरात्रग्रहणादयमर्थ आश्रीयते—योऽभ्या-
सत्वेन निर्जातस्तस्य समग्रस्य लोपो नत्वलोऽन्त्यस्येति ॥

(उ०) अत्रग्रहणादिति । अत्रशब्देन पुनः सनः
परामर्शात्सनि योऽभ्यासत्वाक्रान्तस्तस्य सर्वस्य लोप इत्यर्थ
इति भावः ।

[तत्साधकभाष्यम्]

अस्त्यन्यदत्रग्रहणस्य प्रयोजनम् ॥
किम् ? ॥ सन्नधिकारोऽपेक्ष्यते । इह मा
भूत्—दधौ ददौ ।

[प्रयोजनबाधकभाष्यम्]

अन्तरेणाऽप्यत्रग्रहणं सन्नधिकारमपे-
क्षिष्यामहे ॥

[प्रयोजनस्थापकभाष्यम्]

संस्तर्हि सकारादिरपेक्ष्यते—सनि
सकारादाविति । इह मा भूत्—जिज्ञापयिष-
[ती]’ति ।

[प्रयोजनबाधकभाष्यम्]

अन्तरेणाप्यत्रग्रहणं सनं सकारादिम-
पेक्षिष्यामहे ॥

[प्रयोजनस्थापकभाष्यम्]

प्रकृतयस्तर्ह्यपेक्ष्यन्ते—एतासां प्रकृती-
नां लोपो यथा स्यात् । इह मा भूत्—
पिपक्षति यियक्षति ॥

[तद्वाधकभाष्यम्]

अन्तरेणाप्यत्रग्रहणमेताः प्रकृतीरपे-
क्षिष्यामहे ।

[तत्साधकभाष्यम्]

विषयस्तर्ह्यपेक्ष्यते—‘मुचोऽकर्मकस्य
गुणो वे’ ति । इह मा भूत्—मुमुक्षति
गामिति ।

[प्रयोजनवाधकभाष्यम्]

अन्तरेणाप्यत्रग्रहणमेतं विषयमपेक्षि-
ष्यामहे ॥ कथम् ? ॥ अकर्मकस्येत्युच्यते
तेन यत्रैवायं मुचिरकर्मकस्तत्रैव भविष्यति ।
तस्मान्नार्थोऽनया परिभाषया—नान-
र्थकेऽलोऽन्यविधिरिति ॥

(उ०) भाष्ये—विषयमपेक्षिष्यामहे इति । ‘मुचो-
ऽकर्मकस्य गुण’ इत्यनुवर्तनीयम् । यत्र मुचोऽकर्मकस्य
गुणस्तत्राभ्यासस्य लोप इत्यर्थः । अकर्मकग्रहणमात्रानुवृत्तौ
तु ‘मुमुक्षते वत्सः स्वयमेवैत्यत्रापि स्यादिति भावः ।
‘विभाषा भव’दिति वार्तिकेऽपि वस्येत्येव सिद्धेऽवस्येत्युच्चा-
रणसामर्थ्यादलोऽन्यस्येति न प्रवर्तते इति प्रत्याख्याता
परिभाषा ॥

[न्यासान्तरवार्तिकम्]

॥*॥ अलोऽन्यात् पूर्वोऽलुपधेति वा ॥*॥

अथ वा व्यक्तमेव पठितव्यम्—अलोऽ-
न्यात्पूर्वोऽलुपधासंज्ञो भवतीति ॥

(उ०) एवं च अन्यविज्ञानात्सिद्धमित्यस्य स्थितत्वा-
द्वाक्तिके वाच्यप्रयोगस्तदाह—अथवा व्यक्तमेवेति ।

[आक्षेपतत्समाधानभाष्यम्]

तत्तर्हि वक्तव्यम् ? ॥ न वक्तव्यम् ॥

॥*॥ अवचनाल्लोकविज्ञानात्सिद्धम् ॥*॥

अन्तरेणापि वचनं लोकविज्ञानात्
सिद्धमेतत् । तद्यथा—लोके—‘अमीषां ब्राह्म-
णानामन्यात्पूर्व आनीयता’ मित्युक्ते यथा-

जातीयकोऽन्यस्तथाजातीयकोऽन्यात्पूर्व
आनीयते ॥ [अलोऽन्यात्पूर्व] ।

(प्र०) यथाजातीयकोऽन्य इति । एतच्च
ब्रुवता पञ्चमीपक्ष एवाश्रितः । पष्ठीप्रथमयोरपि न
दोषः । पष्ठीपक्षे निर्धारणे पष्ठी । निर्धारणं च तुल्य-
जातीयस्य भवतीति अलां मध्ये योऽन्योऽस्तस्मात्पूर्व
उपधासंज्ञ इत्यलेवोक्ताभ्यायात्प्रतीयते । प्रथमावहुव-
चनपक्षेऽप्ययमर्थः—अन्यात्पूर्वोऽलुपधासंज्ञ इति ।
‘अल’ इति जातौ बहुवचनम् । अवधिमनुल्यजातीय-
श्चावधिरिति अलोऽन्यादिति विज्ञायते ॥

(उ०) एतच्चेति । अवधिनाऽवधिमता निर्णयं ब्रुवते-
त्यर्थः । संयोगोपधेत्यादिव्यवहारास्तु गौणो इति भावः ।
पष्ठीप्रथमयोरपीति । दृष्टान्तेऽमीषां ब्राह्मणानामित्यु-
पाददता भगवता सूचितमिदम् । उक्तान्यायादिति ।
भाष्योक्तादित्यर्थः । जातौ बहुवचनमिति । भाष्यकृता
जात्याख्यायामिति सूत्रप्रत्याख्यानादिदं चिन्त्यम् ॥ ६४ ॥

तस्मिन्निति निर्दिष्टे पूर्वस्य ॥११॥६५॥

तस्मादित्युत्तरस्य ॥११॥६६॥

[आक्षेपभाष्यम्]

किमुदाहरणम् ? ॥

(प्र०) तस्मिन्निति । तस्मादिति । किमुदाह-
रणमिति । इतिकरणस्य गौरित्ययमाहेत्यादौ स्वरूप-
पदार्थकत्वेन व्यवस्थापकत्वदर्शनात्प्रश्नः ॥

(उ०) तस्मिन्निति । तस्मादिति । स्वरूप-
पदार्थकत्वेनेति । स्वरूपस्य तत्र विशेष्यत्वादिति भावः ॥
प्रश्न इति । तस्मिन्निति चेत्यत्रैव बोधाऽन्यत्रापीति प्रश्न
इति भावः ॥

[समाधानभाष्यम्]

इह तावत् ‘तस्मिन्निति निर्दिष्टे पूर्व-
स्ये’ति ‘इको यणचि’ । दध्यत्र मध्वत्र । इह
‘तस्मादित्युत्तरस्ये’ति ‘व्यन्तरूपसर्गोभ्योऽप
ईत्’ । द्वीपम् अन्तरीपं समीपम् ॥

(प्र०) दध्यत्रेति । यदि तस्मिन्निति चेति
तस्माच्छस इति चात्रैवेति परिभाषे उपास्थास्येतां तदा
तत्रैव पूर्वग्रहणमुत्तरग्रहणं चाकरिष्येतामिति भावः ।
अत्र व्यवच्छेद्यमस्ति यौष्माकीण ! अस्मभ्यं देहि,

आस्माकीन ! युष्मभ्यं दीयतमिति खः परयोर्युष्मद-
स्मदोरादेशौ न भवतः । वृक्षानित्यत्र च पूर्वसवर्ण-
दीर्घभूताच्छसः पूर्वस्य सकारस्य नत्वं न भवति ।
अथ 'शस' इति स्थानपठौति व्याख्यानात् सकारस्य
न भवतीत्युच्यते, एवमप्युच्यत आनुपलभत इत्यादौ
पूर्वसवर्णदीर्घात्पूर्वस्य शसो नत्वं व्यवच्छेद्यमेव ॥

(उ०) तत्रैव पूर्वति । ननु 'तस्मान्नडच' 'तस्मा-
न्नडहिलः' 'तस्माच्छस' इति सूत्रत्रये उत्तरग्रहणे विपरीतं
गौरवमिति चेन्न । यतो द्विहलो नुङ्घायके नास्वीपयोगः,
तत्राङ्गाधिकारेण लिण्मिताङ्गसंबन्धिदीर्घात्पूर्वस्य प्रत्या-
सत्त्या तदङ्गसम्बन्धिनोऽसंभवेन फलाऽभावात् । एवं तस्मा-
न्नडचीत्यत्रापि न दोषः, उत्तरपदाधिकारेण प्रत्यासत्त्या
नङ्कृपपूर्वपदनिरूपितोत्तरपदस्यैव तेन नुङ्घिधानादिति
भावः । तस्मिन्निति परामृष्टखञव्यवधानाय संबुद्धयन्त-
मुदाहरति—यौष्माकीणेति । सकारस्येति । तस्मादि-
त्येतत्साहचर्यच्छस इति पञ्चमी । शसा च मुख्यार्थे
सामानाधिकरण्यं शसवयवे लक्षणेति भावः । मुख्यार्थे
सामानाधिकरण्याऽसंभवात् स्थान्याङ्गासत्त्वाच्च अवयव-
पठौत्याशङ्कते—अथेति । 'शस इति स्थानपठौ'त्यपाठः ।
'इति पठौ'त्येव पाठः । 'आ'नित्यशब्दस्य शसि रूपम् ।

[समाधानवाधकभाष्यम्]

अन्यथाजातीयकेन शब्देन निर्देशः
क्रियते, अन्यथाजातीयक उदाह्रियते ॥

(प्र०) अन्यथाजातीयकेनेति । इतिकरणात्
स्वरूपग्रहणेनैव भाव्यमिति भावः । थाला प्रकारमात्र-
मभिधीयत इति तद्वतोऽभिधानाय जातीयरप्रत्ययः
कृतः । लौकिके प्रयोगे लाघवानादरप्रदर्शनाय प्रत्यय-
द्वयप्रयोगः । केवलेनापि जातीयरा प्रकारवान् गम्यत एव ॥

(उ०) इतिकरणादिति । लोकेऽर्थप्रधानस्य पदार्थ-
विपर्योसकेतिना शब्दप्रधानत्वदर्शनादिति भावः । नन्वेका-
र्थकप्रत्ययद्वयोपादानं व्यर्थमत आह—थालेति । एवं च
'शब्देनेत्यनेन सामानाधिकरण्यानुपपत्तिः, जातीयस्तु
तद्वति स्वभावादिति भावः । नन्वेवं जातीय एव प्रयुज्यतां
किं थालेत्यत आह—लौकिके इति । उभयोः प्रकारव-
द्वृत्तिर्वेऽप्येवं वक्तुं शक्यमिति उक्त्यल्लो वृथा । अत एव
कस्य प्रयोग इति चिन्त्यम् ।

[उदाहरणप्रश्नभाष्यम्]

किं तर्ह्युदाहरणम् ? ।

१ अन्येन—सर्वनामत्वेन प्रकारेण—अन्यथा, अन्यथा-
प्रकारौ स्मास्मिनावस्य—अन्यथाजातीयकः । तेनेतिविग्रहः ।

[तत्समाधानभाष्यम्]

इह तावत् 'तस्मिन्निति निर्दिष्टे पूर्वस्ये'
ति, 'तस्मिन्नणि च युष्माकास्माकौ'
इति । 'तस्मादित्युत्तरस्ये' ति—'तस्मा-
च्छसो नः पुंसी'ति ॥

[सिद्धान्तिभाष्यम्]

इदं चाप्युदाहरणम्—'इको यणचि'
'अन्तरूपसर्गेश्योऽप ई' दिति ॥ कथम् ? ॥
सर्वनाम्नायं निर्देशः क्रियते । सर्वनामा च
सामान्यवाची । तत्र सामान्ये निर्दिष्टे
विशेषा अप्युदाहरणानि भवन्ति ॥

(प्र०) इदं चाऽपीति । सिद्धान्तवादी । इति-
करणोऽत्रार्थनिर्देशार्थ एव, स्वं रूपमिति वचनात्स्वरूप-
ग्रहणे प्राप्ते । सर्वनाम्नाऽयमिति । सूत्रान्तरोपात्तस्य
तस्मिन्नित्यस्य तस्मादित्यस्य च नैतदनुकरणम् । किं
तर्हि ? सर्वनाम्ना निर्देश इत्यर्थः । तेन यत्र सप्तम्य-
र्थनिर्देशः पञ्चम्यर्थनिर्देशश्च तत्रोभयोरुपस्थानम् ।
विशेषा अपीति । अपिः संभावनायाम्, न समुच्चये ।
नहि विशेषपरित्यागेनेह शास्त्रे सामान्यमस्ति, यदु-
दाहरणं स्यात् । तस्मात्सर्वे विशेषा इहोदाहरणमि-
त्यर्थः । सामान्यस्य सर्वविशेषेषु भावात् ।

(उ०) ननु दूषितस्यैव कथमुदाहरणत्वेन दानमत
आह—सिद्धान्तेति । अर्थनिर्देशार्थ एवेति । अन्यथा
तस्मिन्निति शब्देऽचीत्यादिशब्दे वाऽव्यवहिते इत्यर्थः
स्यादिति भावः । नैतदनुकरणमिति । प्रायुक्त्युक्तेरिति
भावः । सर्वनाम्नेति । सप्तम्यन्तार्थकसर्वनाम्नेत्यर्थः ।
सप्तमी त्वस्य सप्तम्यन्तार्थकत्वबोधनायाऽनुवादिनेति भावः ।
इतिशब्दलभ्यमर्थमाह—यत्र सप्तम्यर्थेति । सप्तम्यर्थबोध
इत्याद्यर्थः । अत एव तस्मान्नडचीत्यादौ न प्रवृत्तिः, अचि
इत्यस्य पष्ठ्यर्थत्वादिति भावः । सप्तमीपञ्चम्यर्थवधिक-
रणावधी । अर्थं पदोपस्थितिपक्षेऽर्थो दर्शितः । पक्षान्तरेऽपि
सप्तम्यन्तार्थेऽव्यवहिते सतीत्यर्थो बोध्यः । भाष्ये सामा-
न्यवाचीति । बुद्धिस्थत्वेनैव तदादीनां बोधकतेति भावः ।
सामान्यम्—अनिर्धारितविशेषम् । 'तस्मिन्नणिचे'त्यादे-
रपि सप्तमीपञ्चमीविशेषत्वादित्याशयः । सामान्यस्य—उक्त-
बुद्धिस्थत्वस्य । सर्वविशेषेषु भावात् । सत्त्वादित्यर्थः ।

[आक्षेपभाष्यम्]

किं पुनः सामान्यं को वा विशेषः ? ॥

२ प्रकारमात्राभिधाने वेत्यर्थः ।

३ कस्य—कप्रत्ययस्य । ४ कचिन्न ।

(प्र०) किं पुनरिति । सामान्यविशेषभावस्या-
नवस्थानात्प्रश्नः । कदाचिददूराद्गोत्वमात्रग्रहणं, पश्चात्
कृष्णादिविशेषावगमः, कदाचित् पूर्वं कृष्णादेर्ग्रहणं
पश्चाद्गोत्वादेः ॥

(उ०) उक्तमर्थमज्ञानानस्य चोद्यमित्यभिप्रायेणाह—
सामान्येति । तस्मिन्नतितीत्यस्य तस्मिन्नणि चेत्यादिः
कथं विशेषः तस्यापि खजादिनिरूपितसामान्यत्वादिति,
अचीत्यास्याप्यकारापेक्षया सामान्यत्वादिति च प्रश्न इत्यपि
बोध्यम् । ननु कथमनवरतिरितिः पूर्वावगतं सामान्यम्,
पश्चादवगतो विशेषः, इति व्यवस्थासंभवादत् आह—
कदाचिदिति । परिच्छेदपरिच्छेदकभावोऽनियत इत्यर्थः ।
एवं प्रकृतेऽप्यचीत्यादीनां बुद्धिस्थत्वेन परिच्छेदाद्बुद्धि-
स्थस्यापि तैः परिच्छेदादनिर्णय इति भावः ।

[समाधानभाष्यम्]

गौः सामान्यम् । कृष्णो विशेषः ॥

(प्र०) गौः सामान्यमिति । यद्विशेष्यं प्रधानं
तत्सामान्यम् । यत्तु विशेषणत्वेन परोपकारितया
निर्दिश्यते स विशेष इति तात्पर्यम् । इहापि तस्मि-
न्नित्यनेन सप्तम्यर्थमात्रं सामान्यं निर्दिष्टम् । अचि-
हलीत्यादयस्तु विशेषाः ॥

(उ०) विशेष्यं प्रधानमिति । परिच्छेद्यमित्यर्थः ।
परोपकारितया—परिच्छेदकत्वेन । एवं प्रकृतेऽपि तस्मि-
न्नित्यर्थस्य परिच्छेदकत्वेन विवक्षणात्सामान्यत्वम् । अचीत्यादीनां
परिच्छेदकत्वविवक्षणाद्विशेषत्वमिति भावः । तदाह—इहा-
पीति । अयं भावः—सप्तम्यन्तार्थे इत्युक्ते कस्मिन्नित्याकाङ्क्षो-
दयादचीत्याद्यर्थस्य परिच्छेदकत्वाद्विशेषत्वमेवेति ॥

[आक्षेपभाष्यम्]

न तर्हीदानीं कृष्णः सामान्यं भवति ।
गौर्विशेषो भवति ? ॥

[समाधानभाष्यम्]

भवति च ।

[आक्षेपभाष्यम्]

यदि तर्हि सामान्यमपि विशेषो, विशे-
षोऽपि सामान्यम्, सामान्यविशेषौ न
प्रकल्पेते ॥

[समाधानभाष्यम्]

प्रकल्पेते च ॥ कथम् ? ॥ 'विवक्षतः' ।
यदाऽस्य गौः सामान्येन विवक्षितो भवति

कृष्णो विशेषपत्वेन, तदा गौः सामान्यं
कृष्णो विशेषः । यदा कृष्णः सामान्येन
विवक्षितो भवति गौर्विशेषपत्वेन विवक्षित-
स्तदा कृष्णः सामान्यं, गौर्विशेषः ।

[वृष्टान्तान्तरभाष्यम्]

अपर आह—'प्रकल्पेते च' ॥ कथम् ? ॥
'पितापुत्रवत्' । तद्यथा—स एव कंचित्प्रति
पिता भवति, कंचित्प्रति पुत्रो भवति ।
एवमिहापि स एव कंचित्प्रति सामान्यं
कंचित्प्रति विशेषः । एते खल्वपि नैर्देशि-
कानां वार्त्ततरका भवन्ति, ये सर्वनाम्ना
निर्देशाः क्रियन्ते । एतैर्हि बहुतरकन्याप्यते ॥

(प्र०) पितापुत्रवदिति । जन्यजनकशक्तिद्वय-
योगवदेकस्यैव विशेषणविशेष्यशक्तिद्वययोगात्कदा-
चित्काचिच्छक्तिराश्रीयते । 'सप्तमीनिर्देशे पूर्वस्ये'त्येव
कस्मैञ्चोच्यत इत्याह—एते खल्वपीति । नैर्देशि-
कानां—निर्देशप्रयोजनानां मध्ये । वार्त्ततरकाः । युक्त-
तरका इत्यर्थः । भाष्यकारवचनप्रामाण्यादत्र तरप्प्र-
त्ययः । तमपा ह्यत्र भाष्यम् । एतैर्हीति । यदि हि
सप्तमीनिर्देश इत्युच्यते, तदा सप्तमीशब्देन यो निर्दिष्ट
इति प्रतीयतेति भावः ॥

(उ०) तदेवं पर्यायेण सामान्यविशेषभावमुपपाद्य द्वितीय-
विधया कृतं प्रश्नं समाधातुं यौगपधेनापि तमुपपादयितु-
माह भाष्ये—पितेत्यादि । यथा 'पराशरात्मजं वन्दे शुक्र
तातं तपोनिधिम्' इत्यत्र । तथा राजपुरुषाश्च इत्यत्र पुरुषो
राजापेक्षया विशेष्यः, अथापेक्षया विशेषणम् । एवं प्रकृते
खजादिनिरूपितसामान्यस्यापि तस्मिन्नणित्येत्यस्य तस्मिन्नि-
तीत्येतत्प्रति विशेषत्वमिति भावः । इत्याहेति । इत्यत
आहेत्यर्थः । निर्देशप्रयोजनानामिति । बोधप्रयोजन-
कानां शब्दानां मध्ये इत्यर्थः । दिवचनविभज्योपपदत्वा-
भावादाह—भाष्यकारेति । परे तु नैर्देशिकानां मध्येऽन्ये-
भ्यः शब्देभ्य इत्याद्याहृत्य विभज्योपपदेऽत्र तरप् । अत
एव न खल्वपि बहूनां प्रक्षेपे तरपा भवितव्यमिति तरप्सू-
त्रस्थभाष्येणाऽविरोध इत्याहुः । सप्तमीशब्देनेति । तथा च
'सप्तम्यां जनेर्भ' इत्यादावेवेदमुपतिष्ठेतेति भावः । किंच यत्र
सप्तम्यन्तनिर्देश इत्यर्थे नेङ्गशि कृतीत्यादौ दोषः । तत्र कृतीति
सप्तमीनिर्देशसत्त्वात्, परंतु पठ्यर्थे स इति भावः । 'सप्त-
माति निर्दिष्टे' इति सूत्रकरणेऽपि तदर्थञ्चादिनिर्देश इत्यर्थे
स एव दोषः ॥

४ निर्देशो-बोधः । ५ अन्येभ्यः—असर्वनामभ्यः ।

[प्रश्नभाष्यम्]

अथ किमर्थमुपसर्गेण निर्देशः क्रियते ? ॥

(प्र०) किमर्थमिति । किमर्थमुपसर्गयुक्तस्य धातोर्निर्देशः क्रियते-तस्मिन्निति पूर्वस्येति कस्मान्नो-
च्यत इति प्रश्नः । न पुनर्दिष्ट इत्येवोच्यतामिति
प्रश्नः, केवलस्य दिशोर्दानार्थत्वादिहापुनयोगात् ।

(उ०) यथाश्रुतमेव कस्मान्न गृह्यत इत्यत आह-न
पुनरिति । अत एव किमर्थमुपसर्गेनिर्देशो न दिष्ट इत्ये-
वोच्येतेति नोक्तम् ॥

[समाधानभाष्यम्]

शब्दे सप्तम्या निर्दिष्टे पूर्वस्य कार्यं
यथा स्यात् । अर्थे मा भूत्-जनपदे, अति-
शायन इति ॥

(प्र०) शब्द इति । अन्तरेणाऽपि निर्दिष्टग्रहणं
'तस्मिन्निति पूर्वस्ये'त्येव निर्दिष्टत्वे लब्धे पुनर्निर्दिष्ट-
शब्द उपादीयमानो बहिर्भावं गमयति । शब्दाच्च
बहिर्भूतः शब्द एव भवतीति । जनपद इति । तत्रा-
यमर्थः स्यात्-जनपदवाचिनि शब्दे परतश्चातुरर्थि-
कस्य लुभ्यवतीति ॥

(उ०) अन्तरेणापीति । साकाङ्क्षतयोच्चारित इति
पदाध्याहारादिति भावः । पुनर्निर्दिष्टेति । एवं च सप्तम्य-
न्तार्थे बहिर्भूते उपश्लिष्टस्य पूर्वस्येत्यर्थः । बहिर्भावस्य चाव-
ध्यपेक्षत्वादवधेश्च सूत्रोपात्तस्यैव ग्रहीतुमुचितत्वेन तस्य च
शब्दात्मकत्वादवधिमानपि शब्द एवेति शब्दे सप्तमीनिर्दिष्टे
पूर्वस्येति लभ्यत इति भावः । ननु प्रत्ययस्यार्थेन पौर्वापर्या-
ऽसंभवात् कथं जनपदे इत्यत्रास्योपस्थानमत आह-तत्रा-
यमर्थः स्यादिति । लक्षणा स्यादिति भावः । निर्दिष्ट-
ग्रहणे तु यत्र मुख्यया वृत्त्या शब्दतात्पर्यको निर्देशस्तत्राऽ-
स्योपस्थानमिति न दोष इति तात्पर्यम् ॥

[आक्षेपसमाधानभाष्यम्]

किं गतमेतदुपसर्गेण, आहोस्वि-
च्छब्दाधिक्यादर्थ्याधिक्यम् ॥

गतमित्याह ॥ कथम् ? ॥ निरयं बहि-
र्भावे वर्तते । तद्यथा-निष्क्रान्तो देशान्नि-
र्देशः । बहिर्देश इति गम्यते । शब्दश्च
शब्दाद्बहिर्भूतः, अर्थोऽवहिर्भूतः ॥

[आक्षेपभाष्यम्]

अथ निर्दिष्टग्रहणं किमर्थम् ? ।

१ तत्र-तत्रैतदुपस्थितौ । २ तस्य च-सप्तम्यन्तार्थस्य

(प्र०) अथेति । ननु प्रयोजनस्योक्तत्वात् पुनः
प्रश्नानुपपत्तिः । अयं भावः-‘जनपदे लु’वित्यत्रार्थेन
पौर्वापर्याऽभवात् ‘जनपदे यः प्रत्यय उत्पन्नस्तस्य
लु’विति, तथा ‘अतिशायने वर्तमानात्तमवादयः’
इत्यर्थनिर्देशेषूपस्थानं न भविष्यति । यदि चैतत्प्रयो-
जनम्, तदा ‘तस्मिन्निति शब्दे पूर्वस्ये’ति वक्तव्यम् ॥

(उ०) अर्थेन पौर्वेति । तत्राच्चकशब्दलक्षणायां च न
मानमिति भावः । अत्रार्थनिर्देशो च व्याख्यानमेव शरणम्,
एवं चाथ किमर्थमित्यादिपूर्वपक्षसिद्धान्तावेकदेशिनोरिति
बोध्यम् । किं चाऽर्थनिर्देशे ‘जनपदे यः प्रत्यय’ इत्यन्वये
नियमप्रसङ्गाऽभवाच्चयमफला परिभाषा नोपतिष्ठते इत्यपि
बोध्यम् ॥

[समाधानवार्तिकम्]

॥*॥ निर्दिष्टग्रहणमानन्तर्यार्थम् ॥*॥

निर्दिष्टग्रहणं क्रियते । ‘आनन्तर्यार्थम्’ ।
आनन्तर्यमात्रे कार्यं यथा स्यात्-‘इको
यणचि’ । दध्यत्र, मध्यत्र । इह मा भूत्-
समिधौ समिधः । दृषदौ दृषदः ॥

(प्र०) निर्दिष्टग्रहणमिति । पूर्वोक्तप्रयोजनाऽ-
भवादिति भावः । निःशब्दश्च नैरन्तर्ये वर्तते । दिशि-
श्चोच्चारणक्रियः । तेन निरन्तरोच्चारिते कार्यं लभ्यते ॥
समिधाविति । ननु ‘संहिताया’मित्युच्यते न च
व्यवहितयोः संहिताऽस्ति । अचीति चाधिकरण-
मौपश्लेषिकं निर्दिष्टम् । न च व्यवहित उपश्लिष्टो
भवति । नैष दोषः-वर्णानां परः संनिकर्षः संहिता ।
सा चात्रास्ति । अचीति सत्सप्तमी विज्ञायते । व्यव-
हितेऽपि पूर्वशब्दो वर्तते इति यत्र विषये यथाभूत
इवसंभवति अनन्तरो व्यवहितो वा तथाभूतस्यैव
यणादेशः स्यात् ॥

(उ०) भाष्ये-आनन्तर्यमात्रे इति । न तु व्यव-
धाने इत्यर्थः । ननु संहितायामिति । निमित्तस्थानिनो
रन्येनाऽव्यवधानं संहितेति भावः । उपश्लिष्ट इति । उप
समीपेऽपि संहिताऽस्त्यन्तसमीप इति हि तदर्थः । नैषदोष इति ।
वर्णशून्यकालाऽभावः संहितेति भावः । सत्सप्तमीति ।
औपश्लेषिकाधिकरणत्वस्य व्यवहिते बाधात्सत्ता तु व्यवहिते-
ऽपीति भावः । एवं च निर्दिष्टग्रहणमौपश्लेषिकाधिकरण-
सप्तम्यां तात्पर्यग्राहकमिति तात्पर्यम् । वस्तुतः उपश्लेषोऽप्य-
व्यवहितेऽस्त्येव, किञ्चिद्दूरस्थितेऽपि वृक्षमूले तिष्ठतीति

च । ३ ‘तदर्थम्’ ।

कटव्यवधानेऽपि भूमौ शेत इति च व्यवहारात् । ननु व्यवहिते इकोऽचः पूर्वत्वाऽभावेनाऽप्राप्ते निर्दिष्ट-ग्रहणं व्यर्थमत आह-व्यवहितेऽपीति । 'मथुरायाः पूर्वं पाटलिपुत्र'मित्यादिव्यवहारादिति भावः । यत्र विषये इति । लक्ष्यभेदेन लक्षणभेद इति भावः । वस्तुतः संहिता-धिकारो न कर्त्तव्य इत्यभिप्रायमिदं भाष्यम् । संहिताधिकार-प्रत्याख्यानं च तस्मै भाष्ये स्पष्टम् ।

[प्रश्नभाष्यम्]

किमर्थं पुनरिदमुच्यते ? ॥

(प्र०) किमर्थमिति । किं नियमार्थमथ षष्ठी-प्रकृत्यर्थमिति प्रश्नः ॥

(उ०) किमुदाहरणमित्यादिना सूत्रप्रयोजनस्योक्त-त्वात्प्रश्नानुपपत्तिरत आह-किंनियमार्थमित्यादि ॥

[समाधानवाक्यम्]

॥*॥ तस्मिंस्तस्मादिति पूर्वोत्तरयोर्योगोऽ-
विशेषान्नियमार्थं वचनं दध्युदकं

पचत्योदनम् ॥*॥

तस्मिंस्तस्मादिति पूर्वोत्तरयोर्योगो-
रविशेषान्नियमार्थोऽयमारम्भः । ग्रामे देव-
दत्तः । पूर्वः पर इति सन्देहः । ग्रामाद्देव-
दत्तः । पूर्वः पर इति सन्देहः । एवमिहापि
'इको यणचि' । दध्युदकम् । पचत्योदनम् ॥
उभाविकौ उभावचौ । अचि पूर्वस्य अचि
परस्येति सन्देहः । 'तिङ्गुतिङः' इति ।
अतिङः पूर्वस्य, अतिङः परस्येति सन्देहः ॥
इष्यते चात्राऽचि पूर्वस्य स्यात्, अतिङः[श्च]
परस्येति । तच्चान्तरेण वचनं न सिध्य-
तीति नियमार्थं वचनम् ॥

पचमर्थमिदमुच्यते ॥

(प्र०) पूर्वोत्तरयोरिति । कर्मणि षष्ठी । योगः
संबन्धः । तदयमर्थः[इकोयणचीत्यत्र]अच्युपश्लिष्टस्येको
यणा भाष्यम् । यथा च परस्मिन् पूर्व उपश्लिष्ट एवं पूर्व-
स्मिन्नपि परः । तिङ्गुतिङ इत्यत्रापि यथाऽतिङ्गुन्तात्परं
तिङ्गुन्तं भवत्येवं पूर्वमपि । तत्र षष्ठीप्रकृतिपक्षे षष्ठ्यनुव-
र्तयितव्येति गौरवप्रसङ्गान्नियमार्थमित्युक्तम् । योगयो-
रिति । युज्येते इति योगौ । कर्मणि घञ् । अचीति सत्स-

समीपक्षेऽप्यनियमप्रसङ्गः । अचि पूर्वस्येति । 'उपपद-
विभक्तेः कारकविभक्तिर्वलीयसी'ति न्यायादधिकरण-
सप्तमी कृता, न तु दिग्योगलक्षणापञ्चमी । तत्र दध्यु-
दकमित्यादौ पर्यायप्रसङ्गः । नहि युगपदेकस्य स्थानित्वं
निमित्तत्वं चोपपद्यत इति नियमार्थं वचनं-पूर्वस्यैवाऽ-
नन्तरस्यैव भवतीति । द्वयं चानेन क्रियते परनिवृत्ति-
व्यवहितनिवृत्तिश्च । सन्देहस्तूपक्रममात्रतयोन्यस्तः ।
'न हि सन्देहादलक्षण'मिति न्यायात्पर्यायप्रसङ्गात् ।

(उ०) ननु 'पूर्वोत्तरयोर्योगयो'रिति भाष्यदर्शनेन
पूर्वोत्तरयोरित्यस्य योगसमानाधिकरणत्वात्सापेक्षस्याऽसम-
र्थत्वेन 'योगाऽविशेष'इति समासो न स्यादत आह-कर्मणि
षष्ठीति । तथाच क्रियायाः कारकांशे नित्यसापेक्षत्वेनाऽ-
विरुद्धः समास इति भावः । 'पूर्वोत्तरयोर्योगयो'रिति तु
फलितार्थकथनम् । अच्युपश्लिष्टस्येति । औपक्षेपिकेऽ-
धिकरणे सप्तमीति भावः । आद्यसूत्रोदाहरणं-दध्युदेति ।
द्वितीयसूत्रोदाहरणं-पचत्यविति । ननु नियमपक्षात्षष्ठी-
प्रकृतिपक्षः प्रशस्तोऽनुवाददोषाऽभावादत आह-तत्रषष्ठीति ।
भाष्ये योगयोरिति द्विवचनोपपत्तये आह-कर्मणीति ।
युज्यमानयोः पूर्वपरयोरविशेषात् सम्बन्धाऽविशेषादित्यर्थः ।
वस्तुतस्तु व्यधिकरणे षष्ठ्यौ । प्रतियोगित्वेन सम्बन्ध-
द्वित्वाच्च द्विवचननिर्देश इति बोध्यम् । सत्सप्तमीपक्षे-
पीति । 'यस्य च भावेने'ति सप्तमीति भावः । इदं चिन्त्य-
मित्याह-उपपदविभक्तेरिति । कारकविभक्तित्वं च-
कारकाधिकारपठितसंज्ञानिमित्तकविभक्तिवत् । एतच्च 'तत्र
च दीयत' इति सूत्रे कैयटे स्पष्टम् । ननु दिग्योगेति ।
सत्सप्तम्या अप्युपलक्षणमिदम् । एतच्च 'शान्नलोप' इत्यत्र
निरूपयिष्यामः । पर्यायस्यैवापादने वीजमाह-नहि युग-
पदिति । स्थानित्वे हि कार्यित्वेन प्राधान्यं निवर्त्यत्वं च,
निमित्तत्वे च पाराध्यैर्न गुणत्वं सत्त्वं च, तच्चोभयमेकदा
एकस्य विरुद्धमिति भावः । ननु 'सन्देह' इति भाष्योक्त्या
शास्त्रस्य मूलत्वमित्याभातीत्यत आह-सन्देहस्त्विति ।

[प्रश्नभाष्यम्]

अस्ति प्रयोजनमेतत् ? ॥

[समाधानभाष्यम्]

किं तर्हीति ? ॥

[आक्षेपभाष्यम्]

अथ यत्रोभयं निर्दिश्यते, किं तत्र
पूर्वस्य कार्यं भवत्याहोस्वित् परस्येति ? ॥

(प्र०) अथ यत्रेति । यथा बहोर्लोप इत्यत्र ।

युगपच्चैकस्य कार्यत्वनिमित्तत्वाऽसंभवात्प्रथः ॥

[समाधानवार्तिकम्]

॥*॥ उभयनिर्देशे विप्रतिषेधात्पञ्चमी

निर्देशः ॥*॥

उभयनिर्देशे विप्रतिषेधात्पञ्चमी-
निर्देशो भविष्यति ॥

(प्र०) विप्रतिषेधादिति । सूत्रपाठापेक्षया पर-
त्वस्य व्यवस्थापकत्वमित्यर्थः ॥

(उ०) ननु कार्यकालत्वात्परिभाषयोः पौर्वापर्याऽभावा-
त्कथं विप्रतिषेधोऽत आह-सूत्रपाठेति । अत एवाग्रे
ह्रस्वो ह्रस्वादिति त्रैपादिकमुदाहरणं सङ्गच्छते । तत्र हि
कार्यकालपक्षाभयेनैव परिभाषाप्रवृत्तिरिति बोध्यम् ॥

[प्रश्नभाष्यम्]

किं प्रयोजनम् ? ॥

(प्र०) किं प्रयोजनमिति । विभक्तिविशेष-
निर्देशस्यानवकाशत्वाद्वक्ष्यमाणोऽभिप्रायः ॥

(उ०) विभक्तिविशेषनिर्देशस्यानवकाशत्वा-
दिति । इदमुदाहरण्यमाणोदाहरणविशेषापेक्षम् । अत
एव 'डः सिः धुः' इत्यत्र द्वयोरनवकाशत्वेऽपि न क्षतिः ॥

[प्रयोजनवार्तिकानि]

॥*॥ प्रयोजनमतो लसार्वाधातुकानुदात्तत्वे॥*॥

[अतो लसार्वाधातुकानुदात्तत्वे प्रयो-
जनम्] ॥ वक्ष्यति-तास्यादिभ्योऽनुदात्त-
त्वे सप्तमीनिर्देशोऽभ्यस्तसिजर्थः' इति ।
तस्मिन् क्रियमाणे तास्यादिभ्यः परस्य
लसार्वाधातुकस्य, लसार्वाधातुके परत-
स्तास्यादीनामिति सन्देहः । तास्यादिभ्यः
परस्य लसार्वाधातुकस्य ॥

(प्र०) सन्देह इति । सन्देहाच्च पर्यायप्रसङ्गः ॥

(उ०) भाष्ये-वक्ष्यति तास्यादिभ्य इति ।
'तास्यनुदात्ते'दिति सूत्रे । अभ्यस्तसिजर्थ इति । 'अभ्य-
स्तानामादिः' 'आदिः सिच' इति सूत्रयोर्लसार्वाधातुक इति
सप्तम्यन्तानुवृत्तिसिद्धये इत्यर्थः ।

॥ * ॥ बहोरिष्ठादीनामादिलोपे ॥ * ॥

[बहोरिष्ठादीनामादिलोपे प्रयोजनम्]

बहोरुत्तरेषामिष्टेमेयसाम्, इष्टेमेयःसु पर-
तो बहोरिति सन्देहः । बहोरुत्तरेषामिष्टे-
मेयसाम् ॥

(प्र०) इष्टेमेयःस्विति । तदा च बहुशब्दस्य
लोपभूभावौ पर्यायेण स्याताम् ॥

॥ * ॥ गोतो णित् ॥ * ॥

[गोतोणित् प्रयोजनम्] । गोतः परस्य
सर्वनामस्थानस्य, सर्वनामस्थाने परतो
गोत इति सन्देहः । गोतः परस्य सर्व-
नामस्थानस्य ॥

(प्र०) गोतो णित् इति । यदि गोशब्दस्य
णित्वं स्यात्तदा 'तिष्ठति गौ' रित्यत्र वचनसामर्थ्यादन-
ङ्गस्यापि वृद्धिः स्यात् ॥

(उ०) ननु भाष्ये सर्वनामस्थानस्य गोत इति पष्ठी-
दर्शनाणिणित्यनेनान्वयो न स्यादत आह-णित्वमिति ।
भावप्रधानो निर्देश इति भावः । गोतो णित्वे को दोष-
स्तत्राह-तिष्ठतीत्यादि ॥

॥*॥ रुदादिभ्यः सार्वधातुके ॥ * ॥

[रुदादिभ्यः सार्वधातुके प्रयोजनम्] ।
रुदादिभ्यः परस्य सार्वधातुकस्य, सार्व-
धातुके परतो रुदादीनामिति सन्देहः ।
रुदादिभ्यः परस्य सार्वधातुकस्य ॥

॥ * ॥ आने मुगीदासः ॥ * ॥

[आने मुगीदासः प्रयोजनम्] । आस
उत्तरस्यानस्य, आने परत आस इति
सन्देहः ॥ आस उत्तरस्यानस्य ॥

॥ * ॥ आमि सर्वनाम्नः सुट् ॥ * ॥

[आमि सर्वनाम्नः सुट् प्रयोजनम्] ॥
सर्वनाम्न उत्तरस्यामः, आमि परतः सर्व-
नाम्न इति सन्देहः ॥ सर्वनाम्न उत्तरस्यामः ॥

॥ * ॥ घेडित्याणनद्याः ॥ * ॥

[घेडित्याणनद्याः प्रयोजनम्] । नद्या
उत्तरेषां डिताम्, डित्सु परतो नद्या इति
सन्देहः ॥ नद्या उत्तरेषां डिताम् ॥

॥ * ॥ याडापः ॥ * ॥

[याडापः प्रयोजनम्] ॥ आप उत्तरस्य
ङितः, ङिति परत आप इति सन्देहः ॥
आप उत्तरस्य ङितः ॥

॥ ॥ डमो ह्रस्वादचि डमुणित्यम् ॥ ॥

[डमो ह्रस्वादचि डमुणित्यं प्रयो-
जनम्] ॥ डम उत्तरस्याऽचः अचि परतो
डम इति सन्देहः ॥ डम उत्तरस्याचः ॥

(प्र०) डमो ह्रस्वादिति । डमो डमुडागमे सति
'कुर्वशास्ते' इत्यत्र णत्वप्रसङ्गः । पदस्य चैको नकारो-
ऽन्तो न तु द्वाविति णत्वनिषेधो नास्ति ॥

(उ०) पदस्य चैक इति । व्यक्तपक्षे इदम् । व्यक्ति
पक्षेऽप्येवंविधप्रयोगसाधनार्थेवं व्याख्यानमिति भावः ।
यद्वाऽन्तश्चदस्यावयववाचित्वेनेदृशे विषये जातिग्रहणाऽसंभव
एवेत्याहुः ॥

[विप्रतिषेधानुपपत्तिवार्तिकम्]

॥ * ॥ विभक्तिविशेषनिर्देशानवकाश-
त्वादाविप्रतिषेधः ॥ * ॥

विभक्तिविशेषनिर्देशस्यानवकाशत्वा-
दयुक्तोऽयं विप्रतिषेधः । सर्वत्रैवाऽत्र कृत-
सामर्थ्या सप्तमी अकृतसामर्थ्या पञ्चमीति
कृत्वा पञ्चमीनिर्देशो भविष्यति ॥

(प्र०) विभक्तीति । पूर्वोपात्तेषु सूत्रेषु सप्तमी-
निर्देशस्य कचित्पूर्वार्थत्वात्कचिदुत्तरार्थत्वात्सावकाश-
त्वम् । पञ्चमी तु निरवकाशेति परस्य कार्यित्वं बोध-
यिष्यतीति भावः ॥

(उ०) 'डः सि धु'ङित्यादावुभयोरप्यनवकाशत्वादाह—
पूर्वोपात्तेष्विति । बहोरिति पञ्चमी अचरितार्था । अत
एवेष्टादिषु षष्ठी । अत एव 'भू च बहो'रिति पृथङ्निर्देश-
श्चरितार्थः । गोत इत्यादौ 'सर्वनामस्थाने' इति सप्तमी पूर्वत्र
चरितार्था । गोशब्दस्य गित्ववैयर्थ्यं च । तिष्ठति गौरित्यत्र
गोशब्दं प्रति तिष्ठतेरनङ्गत्वात् दोषः । रुद्रादिभ्यः सार्वधा-
तुक इति,—सार्वधातुक इति 'लिङः सलोप' इत्यादौ चरिता-
र्थम् । तत्र हि सार्वधातुके विद्यमानस्य सस्य लोप इत्यर्थः ।
'आमि सर्वनाम्न' इत्यामीति त्रेष्ठय इत्यत्र सावकाशम् ।
'डम' इति सूत्रेऽचीति मय उज्ज इति सूत्रे चरितार्थम् ।

भाष्ये—पञ्चमीनिर्देशो भविष्यतीत्यस्य बलवान्त्वार्थं
एव भविष्यतीत्यर्थः । सप्तमी तु षष्ठ्यर्थे इति भावः ॥

[एकदेशिनःसमाधानवार्तिकम्]

॥ * ॥ यथार्थं वा षष्ठीनिर्देशः ॥ * ॥

यथार्थं वा षष्ठीनिर्देशः कर्तव्यः । यत्र
पूर्वस्य कार्यमिष्यते तत्र पूर्वस्य षष्ठी कर्त-
व्या । यत्र परस्य कार्यमिष्यते तत्र परस्य
षष्ठी कर्तव्या ॥

(प्र०) यथार्थं वेति । यथाविषयमित्यर्थः ।
प्रदेशेषु कार्यिणः षष्ठ्यैव निर्देश्यव्याः ॥

(उ०) भाष्ये एकदेशी प्रौढ्याह—यथार्थं वेति । तत्र
अर्थशब्दो न प्रयोजनादिवाचीत्याह—यथाविषयमिति ।
प्रदेशेष्विति । प्रागुक्तोचित्यर्थः । भाष्ये—पूर्वस्य षष्ठी-
ति । पूर्वबोधकपदस्य षष्ठ्यन्तस्योच्चारणं कार्यमित्यर्थः ।
एवंचोभयोच्चारणे गौरवमित्येकदेश्युक्तिरियम् ॥

[आक्षेपभाष्यम्]

स तर्हि तथा निर्देशः कर्तव्यः ? ॥

(उ०) तत्र तत्र सप्तम्यन्तषष्ठ्यन्तयोर्द्वयोः पाठे गौरवं
मत्वेतर एकदेशी आह—स तर्हीति ।

[एकदेशिनःसमाधानभाष्यम्]

न कर्तव्यः । अनेनैव प्रकृतिर्भविष्यति-
तस्मिन्निति निर्दिष्टे पूर्वस्य षष्ठी, तस्मादि-
त्युत्तरस्य षष्ठी [ति] ॥

(उ०) स एकदेशी प्रौढ्याह—न कर्तव्यः । अनेनै-
वेति । षष्ठीपदानुवृत्तिगौरवादयमेकदेशी । उभयोः प्रकल्प-
कत्ववारणाय परत्वानवकाशत्वे चावश्यके इति च । निर्दिष्टे
पूर्वस्य षष्ठीति । पूर्वस्य कार्यित्वप्रतिपादनयोग्या षष्ठी
तद्वोधकपदे भवतीत्यर्थः । एवमुत्तरस्येत्यपि ॥

[आक्षेपभाष्यम्]

तत्तर्हि षष्ठीग्रहणं कर्तव्यम् ॥

[समाधानभाष्यम्]

न कर्तव्यम् । प्रकृतमनुवर्तते ॥

क प्रकृतम् ? ॥ 'षष्ठी स्थानेयोगे'ति ॥

[प्रकल्पकपक्षदूषणवार्तिकम्]

॥*॥ प्रकल्पकमिति चेन्नियमाऽभावः ॥*॥

प्रकल्पकमिति चेन्नियमस्याऽभावः ।

उक्तं चैतत्-नियमार्थोऽयमारम्भ इति ॥

(प्र०) प्रकल्पकमिति चेदिति । यत्र षष्ठी नास्ति तत्र तस्याः प्रकृतिः क्रियते । यत्र षष्ठ्यस्ति-‘इको यणचि’त्यादौ, तत्रानेन नियमो न क्रियते । नहि व्यापारद्वयमुपपद्यते, येन षष्ठीप्रकृतिसिस्तस्या नियमश्चेति भावः ॥

(उ०) नहीति । आवृत्तिप्रसङ्गादिति भावः ॥

[अपरदूषणभाष्यम्] ।

प्रत्ययविधौ खल्वपि पञ्चम्यः प्रकल्प-
काः स्युः ॥ तत्र को दोषः ? ॥ गुसिज्जि-
ङ्गयः सन् । ‘गुसिज्जिङ्गय’ इत्येषा पञ्चमी
‘स’न्निति प्रथमायाः षष्ठीं प्रकल्पयेत्-
‘तस्मादित्युत्तरस्ये’ति ॥

[तद्व्याधकभाष्यम्]

अस्तु । न कश्चिदन्य आदेशः प्रतिनि-
र्दिश्यते । तत्राऽऽन्तर्यतः सनः सन्नेव
भविष्यति ॥

[एकदेशिनस्तत्साधकभाष्यम्]

नैवं शक्यम् । [तत्र] इत्संज्ञा न प्रक-
ल्पेत । उपदेश इतीत्संज्ञोच्यते ॥

(प्र०) इत्संज्ञेति । आदेशस्योपदेशाऽभावात्त-
स्येत्संज्ञा न सिध्यतीत्यर्थः । स्थानी चोत्पत्तिकाल एव
निवृत्त्यभिमुखतया प्रतिपन्न इति स्थानिन्यपीत्संज्ञा
नास्ति ॥

(उ०) इतर एकदेशी उपदेश इति हलन्त्यमित्यत्रानुवर्तत
इति मत्वाह-इत्संज्ञेति । तद्व्याचष्टे-उपदेशाभावा-
दिति । स्थानेऽन्तरतमपरिभाषयाऽनुमीयमानत्वेनादेशस्यो-
च्चारणाऽभावादित्यर्थः । ननु स्थानिन्येव तस्याः प्रवृत्तेरनु-
मीयमानादेशो निरनुवन्धक एवेत्यत आह-स्थानी चेति ।
यदा धातोः प्रत्ययस्तदानोमेवादेशो भवेदिति नेत्संज्ञादि
प्रतीक्षते । यत्र कार्यं तत्रेत्संज्ञेति प्रयोग एवेत्संज्ञेत्याभिमानः ।
एकदेश्युक्तत्वाच्च नात्यन्तं निर्भरः कार्य इति बोध्यम् ॥

[प्रकल्पकपक्षेदोषान्तरवार्तिकम्]

॥ * ॥ प्रकृतिविकाराव्यवस्था च ॥ * ॥

प्रकृतिविकारयोश्च व्यवस्था न प्रक-
ल्पते-‘इको यणचि’ । अचीत्येषा सप्तमी
यणिति प्रथमायाः षष्ठीं प्रकल्पयेत्-‘त-

स्मिन्निति निर्दिष्टे पूर्वस्ये’ति ॥

(प्र०) यणिति प्रथमाया इति । ततश्चेकः
स्थाने यण लभ्येत । इकोऽप्यन्य आदेशः स्याद्यणोऽ-
प्यन्य इत्यभिमतं स्थान्यादेशभावव्यवस्था न स्यात् ॥

(उ०) ततश्चेति । पूर्वस्य जायमानो यणपि पूर्व
एवेति तत्रापि षष्ठीकल्पनमिति भावः ॥

॥ * ॥ सप्तमीपञ्चम्योश्च भावादुभयत्र

षष्ठीप्रकृतिसिस्तत्रोभयकार्यप्रसङ्गः ॥ * ॥

सप्तमीपञ्चम्योश्च भावादुभयत्रैव षष्ठी
प्राप्नोति । ‘तास्यादिभ्य’ इत्येषा पञ्चमी-
लसार्वधातुक इत्यस्याः सप्तम्याः षष्ठीं प्रक-
ल्पयेत्-‘तस्मादित्युत्तरस्ये’ति । तथा लसा-
र्वधातुक इत्येषा सप्तमी ‘तस्यादिभ्य’ इति
पञ्चम्याः षष्ठीं प्रकल्पयेत्-‘तस्मिन्निति निर्दिष्टे
पूर्वस्ये’ति ॥ तत्र को दोषः ? ॥ ‘तत्रोभय-
कार्यप्रसङ्गः’ ॥ उभययोः कार्यं तत्र प्राप्नोति ॥

(प्र०) उभयकार्यप्रसङ्ग इति । विरोधाऽभावा-
द्यौगपद्येनोभयोः कार्यं प्राप्नोति ॥

(उ०) विरोधाभावादिति । स्थानिभेदादित्यर्थः ।
अत एव विप्रतिषेधाऽप्रवृत्तिः । यद्यपि कार्यत्वनिमित्तत्वे युग-
पद्विरुद्धे, तथाप्येकदेश्युक्तत्वाच्चात्यन्तनिर्भरः कार्य इति
बोध्यम् । एवमग्रेऽपि बोध्यम् ॥

[दूषणोद्धारभाष्यम्]

नैष दोषः । यत्तावदुच्यते-‘प्रकल्पक-
मिति चेन्नियमाऽभाव’इति । माभून्नियमः ।
सप्तमीनिर्दिष्टे पूर्वस्य षष्ठी प्रकल्प्यते, पञ्चमी-
निर्दिष्टे परस्य । यावता सप्तमीनिर्दिष्टे
पूर्वस्य षष्ठी प्रकल्प्यते एवं पञ्चमीनिर्दिष्टे
परस्य । नोत्सहते सप्तमीनिर्दिष्टे परस्य
कार्यं भवितुं, नापि पञ्चमीनिर्दिष्टे पूर्वस्य ॥

(प्र०) मा भून्नियम इति । षष्ठीप्रकृत्यैव तत्फ-
लस्य लब्धत्वादिति भावः । यत्र षष्ठी नास्ति तत्रासौ
प्रकल्प्यते । यत्र त्वस्तीको यणचीति, तत्रापि पूर्व-
स्यैव षष्ठी न परस्येति प्रकल्प्यते ॥

(उ०) यत्रत्वस्तीति । तस्मिन्नितीत्यस्य बहुविषय-
त्वलाभाय विषयभेदेन भेदात् कचित्पूर्वस्य षष्ठाति विधि-

परम्, कचिन्नियमार्थपरमित्यर्थः ॥

[आक्षेपनिरासभाष्यम्]

यदप्युच्यते—‘प्रत्ययविधौ खल्वपि पञ्चम्यः
प्रकल्पिकाः स्युः’रिति । सन्तु प्रकल्पिकाः ॥

[आक्षेपस्मारणभाष्यम्]

ननु चोक्तं—‘गुसिज्जङ्घः स’न्नि
त्येषा पञ्चमी सन्निति प्रथमायाः षष्ठीं प्रक-
ल्पयेत् ‘तस्मादित्युत्तरस्ये’ति ॥

[परिहारस्मारणभाष्यम्]

परिहृतमेतत्—न कश्चिदन्य आदेशः
प्रतिनिर्दिश्यते । तत्रान्तर्यतः सनः सन्नेव
भविष्यतीति ॥

[परिहारनिरासस्मारणभाष्यम्]

ननु चोक्तम्—‘नैवं शक्यमित्संज्ञा न
प्रकल्पेत, उपदेश इतीत्संज्ञोच्यते’ इति ॥

[परिहारस्थापनभाष्यम्]

स्यादेष दोषो यदीत्संज्ञा आदेशं
प्रतीक्षेत । तत्र[तु] खलु कृतायामित्संज्ञायां
लोपे च कृते आदेशो भविष्यति । उपदेश
इति हीत्संज्ञोच्यते ॥

(प्र०) कृतायामित्संज्ञायामिति । सूत्रएवोच्चारितस्य
इत्संज्ञेति प्रयोगे स शब्द एव सन्नित्कार्यं लभत इत्यर्थः ।

(उ०) सूत्र एवेति । पष्ठप्रकृतेः प्रागेव परत्वादन्त-
रङ्गत्वाच्च उपदेशोत्तरकालं सूत्र एवेत्संज्ञा । कार्यं तु प्रयोग
एवेति भावः । एवं च निरनुबन्ध[क]स्यैव प्रत्ययत्वेन विधाना
त्तदादेशस्य कुतः सानुबन्धकतेति तात्पर्यम् । भाष्ये
उपदेश इति हीत्संज्ञोच्यत इति । एवं च त्वदुक्ति
व्याहतेति भावः ।

[परिहारान्तरभाष्यम्]

अथ वा नानुत्पन्ने सनि प्रकृष्ट्या
भवितव्यम् । यदा चोत्पन्नः सन्, तदा
कृतसामर्थ्या पञ्चमीति कृत्वा प्रकृतिर्न
भविष्यति ॥

(प्र०) अथ वेति । परत्वविशिष्टस्य सन
उत्पादने उपक्षयात्प्रवृत्त्यन्तराऽभावाच्चास्ति पञ्चम्याः
प्रकल्पकत्वमित्यर्थः ॥

(उ०) हलन्त्यसूत्रे उपदेशपदाऽसंबन्ध एवेति तत्सूत्र

१ इतिः कचिन्न । २ कचिन्न । ३ एवं च—तत्रैवेत्संज्ञायां च ।

वक्ष्यमाणपक्षेऽप्याह—अथवेति । परत्वविशिष्टस्येति ।
अनुत्पत्तौ धातोः परस्येति वक्तुमशक्यत्वादिति भावः ।
उपक्षयादिति । ‘पञ्चम्या’ इति शेषः । प्रवृत्त्यन्तराभा-
वादिति । पुनः प्रवृत्तौ मानाऽभावादिति भावः ।

[आक्षेपवाधकभाष्यम्]

यदप्युच्यते—‘प्रकृतिविकाराव्यवस्थाचे’ति ।
तत्रापि कृतौ प्रकृतौ षष्ठी इक इति, विकृतौ
प्रथमा यणिति । यत्र च नाम सौत्री षष्ठी
नास्ति, तत्र प्रकृष्ट्या भवितव्यम् ॥

(प्र०) प्रकृतौ षष्ठीति । ‘इको यणचो’ति श्रुत्यो-
रेव स्थान्यादेशभावोपपादनाच्चास्ति षष्ठीप्रकल्पनम् ।
अपेक्षया अभावादित्यर्थः ॥

(उ०) अपेक्षया इति । श्रुत्योः संबन्धाऽभावे हि
तस्मिन्नित्यनेन षष्ठीप्रकृत्यपेक्षा । न च प्रकृते तथा ।
लिङ्गाच्छ्रुतेर्वलयरत्वादित्यर्थः ।

अथ वाऽस्तु तावदिको यणचीति यत्र
[च]नाम सौत्री षष्ठी । यदि चेदानीमचीत्येषा
सप्तमी यणिति प्रथमायाः षष्ठीं प्रकल्पयेत्
‘तस्मिन्निति निर्दिष्टे पूर्वस्ये’त्यस्तु । न
कश्चिदन्य आदेशः प्रतिनिर्दिश्यते ।
तत्राऽऽन्तर्यतो यणो यणेव भविष्यति ।

(उ०) भाष्ये—अथवाऽस्तु तावदिति । प्रथमा-
षष्ठीनिर्देशसामर्थ्यात्प्रथमत इत्यणोः स्थान्यादेशभावोऽ-
स्तु । तत एतत्सुबन्धलाघणः स्थानित्वेऽपि न क्षतिरित्यर्थः ।
यत्र नाम सौत्री षष्ठी, यदि चेदानीमिति । यत्र
सौत्री षष्ठ्यस्ति तत्रापीदानीं यदि प्रकल्पयेत्तद्व्यस्तु—प्रकल्प-
यत्वित्यर्थः । परत्विदं प्रौढ्या । ‘अथवा नानुत्पन्ने सनो’ति
प्रागुक्तन्यायात् ‘गाकुटादिभ्य’ इत्यादौ षष्ठीप्रकृष्टावपि न
दोषः, डिप्दस्य धर्मपरत्वादिति बोध्यम् ।

[आक्षेपवाधकभाष्यम्]

यदप्युच्यते—‘सप्तमीपञ्चम्योश्च भावाद्-
भयत्र षष्ठीप्रकृष्टित्तत्रोभयकार्यप्रसङ्गः’
इति । [नैवं दोषः] । आचार्यप्रवृत्तिर्ज्ञा-
पयति—‘नोभे युगपत्प्रकल्पिके भवतः’
इति, यदयं मेकः पूर्वपरयो’रिति पूर्वपर-
ग्रहणं करोति । [तस्मिन्निति निर्दिष्टे] ॥

(प्र०) यदयमिति । यद्युभयनिर्देशात्परस्पर-

४ एवं च तत्र तदनुवृत्तौ च । ५ ‘अत्रापि’ । ६ ‘यणिति’ ।

पष्ठीप्रकल्पने सति ग्रहणकवाक्याद्वाक्यान्तरमनुमीयते तास्यादिभ्यो लसार्वाधातुकस्य लसार्वाधातुके तास्यादीनामनुदात्तत्वं भवतीति तदाद्गुण इत्यादावपि तथैव प्रकृतिर्भविष्यतीति किं पूर्वपरयोरित्यनेनेत्यर्थः । तत्र परत्वानवकाशत्वाभ्यां नियमपक्षवत्पष्ठीप्रकल्पनपक्षे व्यवस्था । 'दीर्घाच्छे तुग्भवती'त्यत्र पष्ठीस्थाने व्यत्ययेन पञ्चमीति व्याख्यानात्, 'सुराच्छाये'त्यादेर्वा ज्ञापकादीर्घस्यैव तुग्भवति, न तु च्छस्य ॥ [तस्मिन्निति]

(उ०) यद्यपि युगपत् प्रकृतिविरोधान्न संभवति, तथाप्येकदेशित्वादेव ज्ञापकेन परिहरति—नोभे इत्यादिना । तथैव प्रकृतिरिति । अवर्णादिक अवर्णस्याऽचक्ष्वैको गुणो भवतीत्यर्थ इति भावः । ननूभयोः प्रकल्पकत्वाऽभावेऽपि एकस्य करय प्रकल्पकत्वमत आह—तत्र परत्वेति । 'डः सि धु'द्वित्यादौ परत्वमुक्तेष्वनवकाशत्वमिति भावः । ननु दीर्घादिति सूत्रे पञ्चम्या अनवकाशत्वेन परत्वेन च च्छकारे पष्ठीप्रकल्पनं स्यादत आह—दीर्घाच्छे इति । सुराच्छायेति । पदागते तुको वैकल्पिकत्वाच्चिन्त्यमिदम् । तुवसहितं पाणिनिपाठमभिप्रेत्य तु ज्ञापकोऽप्यासः । युक्तश्च तथा पाठः, वैकल्पिकेषु भावानुष्ठानस्य धर्माधिक्यफलकत्वात् । [तस्मादित्युत्तरस्य] ।

स्वरूपं शब्दस्याशब्दसंज्ञा १।१।६७

(प्र०) स्वं रूपं शब्द । स्वरूपस्य पर्यायाणां तद्विशेषाणां च ग्रहणे प्राप्ते नियमार्था परिभाषयमिति केचिदाहुः । अन्ये तु लिङ्गाऽभावाद्विध्यन्तरशेषभावाच्च नेयं परिभाषा अपि तु संज्ञासूत्रमिदमिति प्रतिपन्नाः । देवदत्तादयश्च संज्ञाशब्दा नियमार्था इति सिद्धान्तः । सर्वार्थप्रत्यायनशक्तियुक्तो हि शब्दः सर्वशब्दप्रत्याय्यशक्तियुक्तश्चार्थ इति व्यवहाराय नियमः क्रियते । रूपशब्देन चेहाऽमिश्रशब्दत्वादिकं शुक्रसारिकापुरूपोदीरितभिन्नशब्दव्यक्तिसमवेतं सामान्यमभिधीयते । तत्र व्यक्तेः सामान्यं संज्ञा, सामान्यस्य वा व्यक्तिरिति व्याख्याने कामचारः । व्यक्तिः कार्यं प्रतिपद्यमाना सामान्यप्रतिबद्धैव प्रतिपद्यते, सामान्यमपि कार्यं प्रतिपद्यमानं व्यक्तिद्वारेणैव प्रतिपद्यत इति फले न कश्चिद्भेदः ॥

(उ०) स्वरूपम् । स्वरूपस्येति । शब्देनार्थप्रतीतावर्थे केषांचित्कार्याणामसंभवात्तद्वाचकशब्दमात्रग्रहणादिति भावः । अन्ये त्विति । शब्दस्य स्वरूपमिह ग्राह्य-

त्वेन विधित्सितमिति नेह प्रदेशविशेषसमर्पकं लिङ्गमस्तीति भावः । ननु शब्दस्येत्येव लिङ्गम्, यत्र शब्दग्रहणं तत्र स्वरूपमेव ग्राह्यं न तु पर्यायादीत्यर्थः । तेन 'जनपदे' 'अपत्य' मित्यादौ नास्याः प्रवृत्तिरत आह—विध्यन्तरेति । न हि स्वरूपमित्यस्याग्नेर्द्वेगित्यादौ पञ्चम्यन्तेन सामानाधिकरण्येन वैयधिकरण्येन वा संबन्धः संभवतीति भावः । भाष्यकारोऽप्याह—रूपं शब्दस्य संज्ञेतीत्ययमेव पक्षो युक्तः । ननु संज्ञापक्षे उभयगतिन्यायादेकस्यानेकार्थसंभवाच्चार्यस्यापि प्रतीतौ तत्र कार्याऽसंभवे द्वागदयः पर्यायादिभ्योऽपि दुर्वारा इत्यत आह—देवदत्तादयश्चेति । नियमार्थत्वमुपपादयति—सर्वार्थेति । एकस्य सकलशब्दार्थात्मकस्फोटस्यैव सर्वबोधकत्वादिति भावः । शक्तियुक्त इति । शक्त्याश्रय इत्यर्थः । सर्वशब्दप्रत्याय्यशक्तिरिति । प्रत्याय्यत्वे शक्तियुक्त इत्यर्थः । अनेन नियमद्वयं दर्शितम्—अनेन शब्देनायमेवार्थो ग्राह्यः, अयमर्थोऽनेनैव शब्देन बोधनीय इति चेति । वस्तुतस्तु सर्वेषां सर्वार्थवाचकत्वेऽपि तन्नाऽस्मदादिज्ञानविषयः । सर्वार्थसर्वशब्दानामस्माकं विशिष्याऽज्ञानात् । किंतु योगिनामेव तज्ज्ञानम् । एवं च शास्त्राधिकारिणोऽस्मदादीन्प्रति नियमार्थत्वं शास्त्रस्याऽसंभवेव । इयं कथा तु सर्वस्य ब्रह्मरूपत्वकथावन्न व्यवहारोपयोगिनी । तस्मात् प्रकरणादस्यैवार्थस्य शास्त्रे उपस्थितौ अर्थान्नियमः फलित इति बोध्यम् । तत्र द्वितीयो नियमश्चिन्त्यः, आकारादीनां वृद्धिशब्दातिरिक्तैराकारादिशब्दैर्व्यवहारानापत्तेरिति केचित् । ननु रूपरूपिणोरत्र भेदाऽभावाच्छब्दस्येति पष्ठयनुपपन्ना, संज्ञासंज्ञिसंबन्धश्चानुपपन्न इत्यत आह—रूपेति । सामान्यलक्षणघटकानेकसमवेतत्वसिद्धये आह—शुकेति । न च तत्रोच्चारणक्रियैव भिद्यते न शब्द इति वाच्यम् । तात्वादिव्यापाररूपस्योच्चारणस्याऽश्रौतत्वेन शब्दश्रवणानन्तरं ज्ञायमानवक्तृविशेषानुमानानापत्तेः, उदात्तत्वादिबिरुद्धधर्माध्यासाच्च भेदसिद्धेः, वर्णनिष्ठतया प्रतीयमानानां ध्वनिनिष्ठत्वकल्पने मानाभावादिति भावः । ननु प्रायेण सामानाधिकरण्यं संज्ञासंज्ञिनोर्दृष्टम्, न चेह तदित्यत आह—तत्रेति । स्वशब्दो व्यक्त्योऽधिक आत्मीयत्वेन । एवं च शब्दस्य—तत्तज्ज्ञातिविशिष्टस्य, स्वं—व्यक्तिः, रूपं—सामान्यसंज्ञकमित्याद्यः पक्षः । 'शब्दस्य रूप'मित्युद्दिश्य 'स्व'मित्यनेन व्यक्तिसंज्ञकत्वं विधीयत इति द्वितीयपक्षसंभवः, सामानाधिकरणस्य चोपपत्तिः । न चानयोः पक्षयोः फले कश्चिद्विशेष इत्याह—व्यक्तिरिति । व्यक्तिद्वारेणेति । सामान्यस्य द्वादिभिः साक्षात्पीर्वापर्याऽसंभवादिति भावः ।

[आक्षेपभाष्यम्]

'रूप'ग्रहणं किमर्थम् । न 'स्वं' शब्द-

१ तत्रेति । रूपशब्दस्य तदर्थकत्वे इत्यर्थः । २ प्रत्याय्यत्वरूप-

शक्त्येत्यर्थः । ३ इयं—सर्वे सर्वार्थवाचका इति कथा । ४ कचिन्न ।

स्याशब्दसंज्ञा भवती' त्येव रूपं शब्दस्य संज्ञा भविष्यति । नह्यन्यत्स्वं शब्दस्याऽस्त्यन्यदतो रूपात् ? ।

(प्र०) रूपग्रहणमिति । प्रतीतानुपदेशानपेक्षत्वादन्तरङ्गत्वादहेयत्वादसाधारणत्वाच्च रूपमेव ग्रहीष्यते । अर्थो हि सम्बन्धग्रहणमपेक्षते । अनुकरणशब्देषु नार्थः प्रतीयते । साधारणश्च पर्यायरपि प्रत्यायनात् । न चार्थः संज्ञा शक्यते वक्तुं, संज्ञित्वे चाऽर्थस्य सूत्रमनर्थकमिति प्रश्नः ॥

(उ०) 'रूपग्रहणं किमर्थे'मिति भाष्यस्य स्वशब्दः नैव जातिग्राह्या व्यक्तिर्वा । शब्दस्य स्वं स्वीया जातिव्यक्तिर्वा बोध्येत्यर्थो भविष्यति । सामानाधिकरण्यमेव संज्ञासंज्ञिनोरिति तु न नियमः । उच्च इत्यादौ व्यभिचारादित्याशयः । शब्दस्य सूत्रोच्चारितस्य स्वं स्वीयं रूपं प्रयोगस्थं संज्ञीत्यर्थ इति केचित् । भाष्ये-रूपं शब्दस्य संज्ञेत्यत्र संज्ञाशब्दो बोध्यपरः, कर्मव्युत्पत्तेः । अन्यथा स्वशब्देनार्थग्रहणाय रूपग्रहणमित्युत्तरभाष्याऽसङ्गतेः । नह्यर्थः शब्दस्य संज्ञा, किंतु बोध्य एवेति बोध्यम् । तत्रात्मीयवाचिना स्वशब्देन रूपस्यैव कथं परिग्रह इत्यत आह-प्रतीताविति । उपदेशः-संबन्धग्रहणम् । अन्तरङ्गत्वं-प्रथमतः श्रोत्रेणोपस्थित्या । अहेयत्वमुपपादयति-अनुकरणेति । शब्दमात्रतात्पर्यकोच्चारणस्यैवानुकरणात्वात् । अर्थस्य रूपतुल्यत्वमभ्युपेत्याप्याह-नचार्थ इति । शब्दात्मिकानामेवावर्तिनोत्वेन संज्ञात्वात्तादृशसंज्ञयाऽव्यवहारोच्चेति भावः । ननु स्वशब्दस्याऽभिधेयमित्येवाथोऽस्त्वित्यत आह-संज्ञित्वे चेति । लोकेत एव सिद्धेरिति भावः ॥

[समाधानभाष्यम्]

एवं तर्हि सिद्धे सति यद्रूपग्रहणं करोति तज्ज्ञापयत्याचार्यः-अस्त्यन्यद्रूपात्स्वंशब्दस्येति ॥ किं पुनस्तत् ? ॥ अर्थः ॥ किमेतस्य ज्ञापने प्रयोजनम् ? ॥ 'अर्थवद्ग्रहणेनानर्थकस्ये'त्येषा परिभाषा न कर्तव्या भवति ॥

(प्र०) एवं तर्हीति । यत एवेह रूपग्रहणस्य व्यावर्त्यं नास्ति तत एव ज्ञापकम् । सति तु व्यावर्त्यं तत्रैवोपक्षयाच्च ज्ञापकं स्यात् । अर्थवद्ग्रहण इति । अर्थयुक्तं रूपं गृह्यत इत्यर्थः । तेन कारो कुशे इत्यत्र 'शे'इति प्रगृह्यसंज्ञा न भवति । यत्र चार्थवता रूपेण शब्दो नाश्रीयते तत्रेदं नोपतिष्ठते, यथा वर्णग्रहणेपु

टेरेत्वे चेति पचेते इत्यत्रानर्थकस्यापि टेरेत्वं भवति ॥

(उ०) ज्ञापकमिति । स्वशब्देन बहिरङ्गस्याप्यर्थस्य ग्रहणे इत्यर्थः । नन्वन्यस्य स्वीयस्य सत्त्वेन तद्व्यावृत्त्यर्थं रूपग्रहणमित्यर्थो भाष्याल्लभ्यते । एवं च शास्त्रेऽर्थस्याऽग्रहणे कथमर्थवत्परिभाषासिद्धिरिति चेन्न । अन्यत् स्वीयमस्ति यतोऽतस्तस्यापि शब्दबोध्यत्वबोधनार्थमुभयोपादानमिति भाष्याशयात् । एवं चाधिकसङ्ग्रहार्थं रूपग्रहणम् । रूपग्रहणेन चान्तरङ्गत्वादिन्यायवाधपूर्वकं स्वशब्देनार्थस्य शब्दबोध्यत्वं बोध्यत इति तात्पर्यम् । तत्रोभयानुग्रहाय सति संभवेऽर्थवतो रूपस्य ग्रहणम् । असति तु केवलार्थस्य शुद्धस्य वा रूपस्य ग्रहणम् । तदाह-यत्रचार्थवतेत्यादि । अर्थोपस्थापकेन रूपेणेत्यर्थः । अत एव भिन्नविभक्तिनिर्देशश्चरितार्थः ।

[प्रश्नभाष्यम्]

(प्र०) किमर्थमिति । वक्ष्यमाणोऽभिप्रायः ॥

किमर्थं पुनरिदमुच्यते ? ॥

[समाधानवार्तिकम्]

॥*॥ शब्देनार्थगतेरर्थं [कार्यं] स्याऽसंभ-

वात्तद्वाचिनः संज्ञाप्रतिषेधार्थं स्वरूपे-

वचनम् ॥*॥

शब्देनोच्चारितेनार्थो गम्यते-गामानय दध्यशानेत्यर्थ आनीयते ऽर्थश्च भुज्यते । अर्थे कार्यस्याऽसंभवात् । इह च व्याकरणे अर्थे कार्यस्याऽसंभवः । 'अग्नेर्दग्नि'ति न शक्यतेऽङ्गारेभ्यःपरो ढकर्तुम् । शब्देनार्थगतेरर्थं कार्यस्याऽसंभवाद्यावन्तस्तद्वाचिनः शब्दास्तावद्भयः सर्वेभ्य उत्पत्तिः प्राप्नोति । इष्यते च तस्मादेव स्यादिति । तच्चान्तरेण यत्नं न सिध्यतीति तद्वाचिनः संज्ञाप्रतिषेधार्थं स्वरूपवचनम् ॥

एवमर्थमिदमुच्यते ॥

(प्र०) शब्देनार्थगतेरिति । कात्यायनवचनप्रामाण्यादस्त्रियामिति प्रतिषेधस्याऽनित्यत्वाद्विभाषा गुणोऽस्त्रियामिति पञ्चमी । इह योग्यतालक्षणेन संबन्धेन शब्दोऽर्थं लोके प्रत्याययति । व्याकरणेऽपि पशुरपत्यं देवता प्राञ्च उदञ्चो भरता इत्यर्थ एव गृह्यते । अग्नेर्दग्नितादौ त्वर्थस्य प्रत्ययेन पौर्वापर्यासंभवात्साहचर्यात् सर्वस्य तद्वाचिनः संप्रत्ययः स्या-

दिति सूत्रारम्भः । संज्ञाप्रतिषेधार्थमिति । संज्ञा-
सम्प्रत्यय उच्यते ॥

(उ०) इह योग्यतेति । योग्यता-बोधजनकरता-
रूपा, तया लक्ष्यते कल्प्यत इति योग्यतालक्षणः-शक्तिः,
तस्या उभयाश्रयकत्वेन उभयाधीनत्वलक्षणगुणयोगादौण्या
वृत्त्या वा संबन्धपदव्यवहार्यत्वमिति बोध्यम् । इत्यर्थे
एवेति । अर्थे कार्यस्य संभावदिति भावः । ननु संज्ञा-
विधायकस्य तत्प्रतिषेधार्थकत्वमयुक्तमत आह-संप्रत्यय
इति । भावेऽङिति भावः ॥

[प्रयोजननिरासवार्तिकम्]

॥*॥ न वा शब्दपूर्वको ह्यर्थे संप्रत्ययस्त-
स्मादर्थनिवृत्तिः ॥*॥

न वैतत्प्रयोजनमस्ति ॥ किं कार-
णम् ? 'शब्दपूर्वको ह्यर्थे संप्रत्ययः' । [शब्द-
पूर्वको ह्यर्थस्य संप्रत्ययः] । आतश्च शब्द-
पूर्वकः । योऽपि ह्यसावाह्यते नाम्ना ।
नाम च यदनेन नोपलब्धं भवति, तदा
पृच्छति-किं भवानाहे'ति । शब्दपूर्वक-
श्रार्थस्य संप्रत्ययः ॥ इह च व्याकरणे शब्दे
कार्यस्य संभवः, अर्थेऽसंभवः । 'तस्मादर्थ-
निवृत्तिः' । तस्मादर्थ[स्य]निवृत्तिर्भविष्यति ॥

(प्र०) नवेति । शब्द उपलब्धोऽर्थं प्रत्याययति,
न सत्तामात्रेण, चक्षुरादीनि तु सत्तामात्रेण विषयम-
वगमयन्ति । अर्थस्य शास्त्रीये कार्ये कचिदयोग्यत्वात्
प्रत्यासत्त्या स एवोपात्तः शब्दो ग्रहीष्यते, न तु
विप्रकृष्टं शब्दान्तरमिति भावः । शब्दपूर्वक इति ।
अस्य-उपलब्धुः शब्दपूर्वक इत्यर्थः ।

(उ०) नन्वर्थप्रत्ययस्य शब्दपूर्वकत्वेऽपि कथं स्वरूप
स्यैव ग्रहणमत आह-शब्द इति । तथा च प्रथमप्रतीत-
त्वरूपकारणादुच्चारितशब्दस्यैव ग्रहणं युक्तमिति भावः ।
शब्दपूर्वक इत्यस्य शब्दज्ञानपूर्वक इत्यर्थः । प्रत्यास-
त्त्येति । अर्थबोधानुकूलत्वेन ज्ञाते प्रथमप्रतीते शब्द एवा-
र्थेऽसंभवे कार्ये, न तु तत्पर्यायादिष्विति भावः । अर्थे कार्य-
संभवे तु तस्यैव । एवं चोपस्थितस्यार्थस्य सर्वथात्यागे माना-
ऽभावादर्थवत्परिभाषापि सूत्रं विना सिद्धेति तात्पर्यम् ।
एवं चैतज्ज्ञायानुवादकमिदं सूत्रं मन्दमत्यनुग्रहायेति
बोध्यम् । ननु अर्थज्ञानोत्तरं परं प्रति तद्वोधनाय शब्दप्र-
योग इति कथं शब्दपूर्वकत्वमर्थप्रतीतेरत आह-अस्योपल-

ब्धुरिति । श्रोतुरित्यर्थः । भाष्ये-शब्दपूर्वको हीति ।
हिः प्रसिद्धवर्थः । श्रोतुः शब्दज्ञानपूर्वकोऽर्थप्रत्यय इति
लोकप्रसिद्धमित्यर्थः । युक्त्यन्तरमप्याह-आतश्चेति । एवं च
शब्दस्यार्थप्रतीतो कारणत्वादर्थे कार्येऽसंभवे तद्वोधकारणत्वेनो-
पस्थिते शब्दे कार्यमिति भावः । इदानीं तत्तच्छब्दजन्या-
र्थबोधे प्रकारतया भासमानशब्द एव कार्यमर्थेऽसंभवे
इत्याह-शब्दपूर्वकश्चेति । शब्दविशेषणकश्रार्थविशेषकः
प्रत्यय इत्यर्थः । 'न सोऽस्ति प्रत्ययो लोके यः शब्दानुगमा-
दृते' इति भावः । चकारेण चास्य युक्त्यन्तरत्वं सूचितम् ।
भाष्ये-तस्मादर्थनिवृत्तिरिति । अर्थवाचकशब्दान्तर-
निवृत्तिरित्यर्थः ॥

[प्रयोजनदर्शिभाष्यम्]

इदं तर्हि प्रयोजनम्-अशब्दसंज्ञेति
वक्ष्यामीति । इह मा भूत्-दाधा ध्वदाप्
'तरप्तमपौ घः' इति ॥

(प्र०) अशब्दसंज्ञेति । न्यायात्स्वरूपग्रहणे
सिद्धे शब्दसंज्ञायां स्वरूपग्रहणं मा भूदित्येवमर्थमिद-
मित्यर्थः । अन्यथोपसर्गे घोः किरिति किः प्रत्ययो
बोधातोः शब्दार्थात्स्यात्तु दाधाभ्यः । 'कुमारीघ'
इत्यत्र घरूपेति ह्रस्वः प्रसज्येत । ईहल्यघो'रित्यत्र तु
शुशब्दस्याऽऽकारान्तत्वाभावाद्दाधामेव ग्रहणं सिध्यति ॥

(उ०) फलान्तरं शङ्कते-इदं तर्हीति । एवमर्थ-
मिति । निषेधप्रतिषेधयोगिज्ञानार्थं न्यायसिद्धस्यापि विध्यंश-
स्यानुवाद इत्यर्थः । किः प्रत्यय इति । नचैवं 'पेर्वासावा-
हनधिषु चे'ति धिग्रहणं व्यर्थं स्यात् । न हि धाधातोः
किं विना उदकस्य ध्युत्तरपदत्वं संभवति । तत्र हि 'कर्मण्य
धिकरणे चे'ति तदुत्तरसूत्रेण किरिति वाच्यम् । उपलक्षण-
मिदं सनि मीमाषु नेर्गदित्यादौ घुधातोर्ग्रहणं स्यादिति
बोध्यम् । कुमारीघ इति । नन्वं पष्ठोत्तरपुष्पः कर्मधारयो
वा, उभयथापि नात्र प्राप्तिः, तत्र 'स्त्रियां समानाधिकरण'
इत्यनुवृत्तेरिति चेत्, न । योऽस्त्यस्याः सा घा, कुमारी घा
अस्य इति बहुव्रीहौ कुमारीघ इत्यर्थात् । 'वादिपुष्पत्वं पुंव-
द्भावाद्विप्रतिषेधेन्युक्तोः पुंवत्त्वं बाधित्वा ह्रस्वप्राप्तिरत्रेत्या-
शयात् । घुसंज्ञाविधानस्य तर्हि कोऽवकाश इत्यत आह-ई
हलीति । घसंज्ञापि 'किमेत्तिङ्भ्ययघा'दित्यादौ चरितार्था ।
तत्र हि तिङन्तात्परान्यघान्तप्रातिपदिसंभवादिति बोध्यम् ॥

[प्रयोजननिरासवार्तिकम्]

॥*॥ [शब्द] संज्ञाप्रतिषेधानर्थक्यं वचन-
प्रामाण्यात् ॥*॥

[शब्द] संज्ञा प्रतिषेधश्चाऽनर्थकः ॥

शब्दसंज्ञायां स्वरूपविधिः कस्माच्च भवति ? ॥

‘वचनप्रामाण्यात्’ । शब्दसंज्ञावचन-
सामर्थ्यात् ॥

(प्र०) वचनप्रामाण्यादिति । प्रदेशेषु संज्ञि-
प्रत्यायनार्थं संज्ञाकरणमिति सामर्थ्यात् स्वरूपग्रहणं
न भविष्यति ॥

(उ०) प्रदेशेष्विति । सर्वप्रदेशेष्वित्यर्थः । संज्ञा-
वचनसामर्थ्यागम्यप्रकरणात्प्रत्यासत्तिन्यायो बाध्यत इत्य-
भिप्रायः । न चेहल्यघोः किमेत्तिङव्ययघेत्यत्र तयोश्चारिता-
र्थ्यम् । तावन्मात्रफलकत्वे तत्रैव दाषाग्रहणं तरप्तमग्रहणं च
कुर्यादिति बोध्यम् ॥

[प्रयोजनसाधककुम्भिभाष्यम्]

ननु च वचनप्रामाण्यात्संज्ञिनां संप्र-
त्ययः स्यात्, स्वरूपग्रहणाच्च संज्ञायाः ।

(प्र०) ननु चेति । उभयगतिरिह शास्त्रे दृष्टा
सङ्ख्याकर्मकरणादिष्विति इहापि स्वरूपस्य संज्ञिनश्च
प्रदेशेषु ग्रहणं स्यात् ॥

(उ०) उभयगतिरिति । संज्ञावचनस्य प्रत्यासत्तेश्चा-
ऽनुग्रहायोभयगतिरिति भावः । सूत्रारम्भमभ्युपेयेदम् ॥

[प्रयोजननिरासभाष्यम्]

एतदपि नास्ति प्रयोजनम् । आचार्य-
प्रवृत्तिर्ज्ञापयति-‘शब्दसंज्ञायां न स्वरूप-
विधिर्भवती’ति यदयं-‘ष्णान्ता ष’डिति
षकारान्तायाः सङ्ख्यायाः षट्संज्ञां शास्ति ।
इतरथा हि वचनप्रामाण्याच्च नकारा-
न्तायाः सङ्ख्यायाः संप्रत्ययः स्यात्,
स्वरूपग्रहणाच्च षकारान्तायाः ॥

[शापकनिरासेन प्रयोजनस्थापनभाष्यम्]

नैतदस्ति शापकम् । न हि षकारान्ता
संज्ञाऽस्ति ॥ का तर्हि ? ॥ डकारान्ता ॥

(प्र०) नहीति । ‘षड्घो ङ’गित्यादावुच्चारितेति भावः ।
का तर्हीति । तत्र डकारान्तः शब्द उच्चारितो
जशसोश्च षकारान्तालुर्कर्तव्यः । षण्णामिति च नुट् ।

(उ०) षड्वयइति । भाष्ये-संज्ञाशब्दो बोधक-

परः । न हि षकारान्तो बोधकशब्दस्तत्रोच्चारित इत्यर्थः इति
भावः । षकारान्तादिति । जशसोर्लुक्ः प्राग् जशत्वा-
ऽभावात् । पर्वच तदर्थं तस्य षट्संज्ञा विधीयत इति न
शापकत्वमिति भावः ॥

[प्रयोजननिरासभाष्यम्]

असिद्धं जश्त्वं, तस्याऽसिद्धत्वात्षका-
रान्ता ॥

(प्र०) असिद्धमिति । डकारान्तः श्रूयमाणोऽपि
उत्त्वस्याऽसिद्धत्वात्षकारान्तस्य स्वरूपस्य ग्राहको भवि-
ष्यतीत्यर्थः ॥

(उ०) डकारान्त इति । षप उत्तरयोर्जशसोरिति
स्वरूपग्रहणेन लुकि कार्यं जश्त्वमसिद्धमिति भावः ।
तैवापि संज्ञासूत्रे टान्तोच्चारणात्षड्वय इत्यादौ ङत्वाऽसि-
द्धत्वेनैव निर्वाहः । संहितापाठेन ङान्तस्य संज्ञात्वे ‘षट्-
चतुर्भ्य’ इत्यत्र चत्वाऽसिद्धत्वमावश्यकमिति तात्पर्यम् ॥

[प्रयोजनदर्शिभाष्यम्]

॥*॥ [मन्त्राद्यर्थम्] ॥*॥

मन्त्राद्यर्थं तर्हीदं वक्तव्यम् । मन्त्रे,
ऋचि, यजुषीति यदुच्यते तन्मन्त्रशब्दे
ऋकशब्दे यजुःशब्दे च मा भूत् ॥

(प्र०) मन्त्राद्यर्थमिति । मन्त्रादयः शब्दस्य संज्ञा ।

(उ०) षण्णान्तेत्यादि शापकं शास्त्रीयशब्दसंज्ञायां न
स्वरूपग्रहणमित्यर्थं बोधयितुं, न तु शब्दपदार्थके इत्या-
शयेनाह भाष्ये-मन्त्राद्यर्थमिति ॥

[तन्निरासवार्तिकम्]

॥*॥ मन्त्राद्यर्थमिति चेच्छास्त्रसामर्थ्या-

दर्थगतेः सिद्धम् ॥*॥

मन्त्राद्यर्थमिति चेत् । तत्र ॥ किं कार-
णम् ? ॥ [‘शास्त्रसामर्थ्यादर्थगतेः सिद्धं’] ।
शास्त्रस्य सामर्थ्यादर्थस्य गतिर्भविष्यति ।
मन्त्रे ऋचि यजुषीति यदुच्यते, मन्त्र-
शब्दे ऋकशब्दे च यजुःशब्दे च तस्य
कार्यस्य सम्भवो नास्तीति कृत्वा मन्त्रादि-
सहचरितो योऽर्थस्तस्य गतिर्भविष्यति
साहचर्यात् ॥

(प्र०) शास्त्रसामर्थ्यादिति । ‘देवमुन्नयो’रि

त्यादौ क्यजादीनां निमित्तत्वेनोपादानाद्यजुषि ऋचि मन्त्र इति च स्वरूपं न ग्रहीष्यते । न च तथाविधं लक्ष्यमस्तीति भावः । मन्त्रादिसहचरित इति । साहचर्यं च शब्दानुविद्धस्यैवाऽर्थस्यावगमात् ॥

(उ०) शब्दानुविद्धस्यैवेति । 'न सोऽस्ति प्रत्ययो लोके यः शब्दानुगमादते' इति हर्युक्तेरिति भावः । तद्वोध्यत्वेन सहचरितत्वमित्यन्ये ॥

[आक्षेपवार्तिकम्]

॥*॥ सिद्धिद्विशेषाणां [च] वृक्षाद्यर्थम् ॥*॥

सिद्धिर्देशः कर्तव्यः । ततो वक्तव्यं— 'तद्विशेषाणां ग्रहणं भवती'ति ॥ किं प्रयोजनम् ? ॥ 'वृक्षाद्यर्थम्' । 'विभाषावृक्षमृगो'-ति । प्लक्षन्यग्रोधं प्लक्षन्यग्रोधाः ॥

(प्र०) सिद्धिद्विशेषाणामिति । वृक्षस्-मृगसित्येवं निर्देशः कर्तव्यः । एतदपि न्यायसिद्धं । तुल्यजातीयानां द्वन्द्व एकवद्भवतीति वक्ष्यते । पर्यायाणां च युगपत्प्रयोगाऽभावात्सामान्यविशेषाणां चार्थाऽभावात्सामान्यशब्देन सर्वविशेषाणामाक्षेपाद्वचवृक्षमिति द्वन्द्वाभावाद्विशेषाणामेव प्लक्षन्यग्रोधादीनां ग्रहणं सिद्धम् ॥

(उ०) चाऽर्थाभावमुपपादयति—सामान्यशब्देनेति । एवं च पदार्थभेदाऽभावात्साहित्यरूपचार्थाऽसम्भव इति भावः ।

[आक्षेपवार्तिकानि]

॥*॥ पित्पर्यायवचनस्य च स्वाद्यर्थम् ॥*॥

पिद्धिर्देशः कर्तव्यः । ततो वक्तव्यं— 'पर्यायवचनस्य च तद्विशेषाणां च ग्रहणं भवति स्वस्य च रूपस्ये'ति ॥ किं प्रयोजनम् ? ॥ 'स्वाद्यर्थम्' ॥ 'स्वे पुषः' । स्वपोषं पुष्यति । रैपोषम् । धनैपोषम् । विद्यापोषम् । गोपोषम् । अश्वपोषम् ॥

(प्र०) पित्पर्यायवचनस्य चेति । चशब्दात् स्वरूपस्य विशेषाणां च ग्रहणम् । इदं वाचनिकमेव ॥

॥*॥ जित्पर्यायवचनस्यैव राजाद्यर्थम् ॥*॥

जिद्धिर्देशः कर्तव्यः । ततो वक्तव्यं— 'पर्यायवचनस्यैव ग्रहणं भवती'ति ॥ किं प्रयोजनम् ? ॥ 'राजाद्यर्थ' । 'सभा

राजामनुष्यपूर्वा' । इनसभम् ईश्वरसभम् ॥ तस्यैव न भवति—राजसभा । तद्विशेषाणां च न भवति—पुष्यैमित्रसभा, [चन्द्रगुप्तसभा] ॥

(प्र०) जित्पर्यायेति । इदं न्यायसिद्धमित्याहुः । 'अराजे'ति पर्युदास आश्रीयते । तेन राजशब्दसहशानां तत्पर्यायाणामेव ग्रहणं सिध्यति ॥

(उ०) पर्युदास इति । कश्चित् 'अराजे'ति च्छेदाभावात्, किंच राजशब्दः शब्दपरः, मनुष्यशब्दश्चार्थऽपर इति दुर्लभं स्यात् । किंच अमनुष्यशब्देनापि मनुष्यपर्यायाणामेव ग्रहणं स्यादितोदं वाचनिकमेवेत्याह ॥

॥*॥ शित्तस्य च तद्विशेषाणां च मत्स्याद्यर्थम् ॥*॥

शित्तिर्देशः कर्तव्यः । ततो वक्तव्यं— 'तस्य च ग्रहणं भवति तद्विशेषाणां चे'ति ॥ किं प्रयोजनम् ? ॥ 'मत्स्याद्यर्थम्' ॥ 'पक्षिमत्स्यमृगान्हन्ति' । मात्सिकैः । तद्विशेषाणां—शाफरिकः । शाकुलिकः । पर्यायवचनानां न भवति—अजिह्वान्हन्ति [अनिमिषान् हन्तीति] ॥ अस्यैकस्य पर्यायवचनस्येप्यते—मीनान् हन्ति—मैनिकः ॥

(प्र०) शित्तस्य चेति । इदं वाचनिकमेव । मत्स्याद्यर्थमिति । मृगपक्षिणोस्तु पिद्धिर्देशस्तत्फललाभार्थः कर्तव्यः । अस्यैकस्येति । इयमिष्टिरेव ॥

(उ०) आद्यन्तौ विहाय मध्योपादानेऽभिप्रायमाह—मृगेति । एवं च मत्स्याद्यर्थमित्यादिशब्दप्रयोजनं चिन्त्यम् ॥

अणुदित्सवर्णस्य चाऽप्रत्ययः १।१।६८

[प्रश्नभाष्यम्]

अप्रत्यय इति किमर्थम् ? ॥

(प्र०) अणुदित् । अप्रत्यय इति किमर्थमिति । किं यस्य प्रत्ययसंज्ञा विहिता तस्य प्रतिषेधः, उत यः प्रतीयते विधीयत इति यौगिकः प्रत्ययस्तस्यापीति प्रश्नः ॥

(उ०) अणुदित् । किं यस्येति । नाक्षेपोऽयम्, किंतु विशेषजिज्ञासेत्यर्थः । उत यौगिक इत्यन्वयः ।

किमर्थमित्यत्रार्थशब्दोऽभिधेयपर इति तात्पर्यम् ॥

[समाधानभाष्यम्]

‘सनाशंसभिक्ष उः’ ‘अं सांप्रतिके’ ॥

[आक्षेपभाष्यम्]

अत्यल्पमिदमुच्यते-अप्रत्यय इति ।
‘अप्रत्ययादेशटिक्त्विमिति’ इति वक्तव्यम् ।
प्रत्यये-उदाहृतम् ॥ आदेशे-‘इदम् इश’
इतः, इह ॥ टिति-लविता, लवितुम् ।
किति-चभूय । मिति-हे अनङ्गन् ॥

(प्र०) इत इति । विशेषविहितत्वात्प्रत्ययाद्यत्वं
वाधित्वा त्रिमात्र आदेशः प्राप्नोति । चभूवेति । अनुना-
सिकः प्राप्नोति । अनङ्गिति । आमपि पक्षे प्राप्नोति ।

(उ०) नन्विदमः परत्वात्प्रत्ययाद्यत्वेऽन्तरङ्गत्वाच्च पर-
रूपेऽर्धतृतीयमात्रस्य सवर्णग्रहणेऽपि नाऽन्तरतम आदेशः
सम्भवतीति श्रुत एव भविष्यति । न च श्रुतापेक्षया दीर्घ-
प्लुतयोरन्तरतमत्वात्त एव भविष्यति । ह्रस्वोच्चारणं तु
लाघवाय स्यादिति वाच्यम् । एवं तर्हि परत्वाद्धलि लोपे
मात्रिकत्वात्मात्रिक एव भविष्यति, तत्र नाऽऽपीति वर्तते
फलाऽभावादत आह-विज्ञेयेति । येन नामाप्तिन्यायादिति
भावः । आदीनां चोपदेशे एवेत्संज्ञालोपयोरण्वेन सवर्ण-
ग्रहणप्रसक्तिः । अनुनासिक इति । ‘पक्षे’ इति शेषः ॥

[परिहारभाष्यम्]

टितः परिहारः-आचार्यप्रवृत्तिर्ज्ञाप-
यति-‘न टिता सवर्णानां ग्रहणं भवतीति
यदयं-ग्रहोऽल्लिटि दीर्घत्वं शास्ति ॥

(प्र०) यदयमिति । ग्रहेरेव दीर्घो नान्येभ्य
इति नियमाऽभावादिति भावः ।

(उ०) नियमार्थं तत् स्यादत आह-ग्रहेरेवेति ।
‘वृत्तो वे’त्यनेन विरोधादिति भाव इति केचित् । वस्तुतस्तु
यथा ‘द्विसङ्ख्ये’ इति नियमादप्राप्तसमासविधायकं तद्धि-
तार्थेति, एवं ग्रहेरेवेति नियमादप्राप्तदीर्घविध्यर्थं वृत्तो
वेति स्यादिति चिन्त्येया व्याख्या । तस्मादभिधेयसङ्कोच-
स्याऽन्याय्यत्वाच्च तथा नियम इति भावः ॥

[परिहारनिरासभाष्यम्]

नैतदस्ति ज्ञापकम् । नियमार्थमेतत्
स्यात्-‘ग्रहोऽल्लिटि दीर्घ एवे’ति ॥

(प्र०) नियमार्थमिति । ग्रहेर्दीर्घ एव, न ह्रस्व

इत्येवमर्थं स्यादित्यर्थः ॥

[परिहाराय ज्ञापकान्तरभाष्यम्]

यत्तर्हि ‘वृत्तो वे’ति विभाषां शास्ति ॥

(प्र०) वृत्तो वेति । ननु ववरिथेति लिटि दीर्घा
मा भूदित्येवमर्थमेतत्स्यादिति कथं ज्ञापकम् ? । एवं
तर्हि ‘वृत्त’ इत्यत्रापि अल्लिटित्यनुवर्तनाल्लिटि दीर्घ-
निषेधादन्यत्र उभयस्मिन्सिद्धे वाग्रहणं ज्ञापकमीदृ
इटा ग्रहणाऽभावस्य ॥

(उ०) ववरिथेति । ववर्येति छन्दसि इडभावनिपात-
नाम्नापायां कृस्भृद्वृत्तिस्त्विति इट्प्रतिषेधो न । अल्लित्येव
वृत्तो वेत्यर्थाल्लिटि ह्रस्व एवेति भावः । वाग्रहणमिति ।
अत एव भाष्ये-‘यदिभाषां शास्तीत्युक्तम् ॥

[अप्रत्ययइतिपर्युदासवैयर्थ्याय परिहारभाष्यं]

सर्वेषामेव परिहारः-‘भाव्यमानेन
सवर्णानां ग्रहणं नेत्येवं भविष्यति ॥

(उ०) भाष्ये-भाव्यमानेनेति । ईयं च जातिग्रहण-
प्राप्तं, गुणाऽभेदकत्वप्राप्तं चाऽनपस्यधारण्येन प्राप्तं सवर्ण-
ग्रहणं वारयितुमावश्यकतीति भावः ॥

[संज्ञापरत्वेऽपि तद्वैयर्थ्यभाष्यम्]

प्रत्यये भूयान् परिहारः-अनभिधाना-
त्प्रत्ययः सवर्णान्न ग्रहीष्यति । यान्हि
प्रत्ययः सवर्णग्रहणेन गृह्णीयान्न तैरर्थस्या-
भिधानं स्यात् । अनभिधानान्न भविष्यति ॥

(प्र०) प्रत्यये भूयानिति । साधारणश्चाऽसाधार-
णश्चेत्यर्थः । प्रत्यय इत्यन्यर्था संज्ञा कृता, येनार्थं
प्रतियन्ति स प्रत्ययः । न च दीर्घप्लुतयोरर्थस्याभिधा-
नमस्ति ॥

(उ०) साधारणश्चेति । भूयानित्युक्तिर्नापूर्वाऽनेक-
समाधानाभिप्राया, किंतु सूत्रोक्ताऽप्रत्ययग्रहणमपेक्ष्यते ।
भूयानिति प्रतिज्ञायैकपरिहारोपन्यासेऽपि न विरोध इति
भावः । नन्वस्य च्चावित्यादाविवार्थाभिधानाऽसमर्थस्यापि
सवर्णस्य ग्रहणं स्यादत आह-प्रत्यय इतीति । प्रत्यय-
विधौ सवर्णग्रहणे हि तेषामपि प्रत्ययत्वमेष्टव्यम् । तच्चान्व-
र्थत्वादसंभवीति न तत्र सवर्णग्रहणमिति भावः ॥

[प्रयोजनभाष्यम्]

इदं तर्हि प्रयोजनम्-इह केचित्प्रती-
यन्ते, केचित्प्रत्याग्यते । ह्रस्वाः प्रतीयन्ते

४ इयं च-भाव्यमानपरिभाषा च । ५ ‘सवर्णान् गृह्णी’ ।

दीर्घाः प्रत्याय्यन्ते । यावद्गूयात्-प्रत्याय्य-
मानेन सवर्णानां ग्रहणं नेति, तावद-
प्रत्यय इति ॥

(प्र०) ह्रस्वा इति । प्रतीयन्ते श्रूयन्ते उच्चार्यन्ते
अगादिचोदनास्वित्यर्थः । दीर्घा इति । ह्रस्वैर्गृहीतैर-
ण्वादीर्घाणां ग्रहणात् । तत्राऽष्टन आ विभक्तावित्यत्रा-
कारो ग्राहको मा भूदित्यर्थः । यथैव हि अण्वादाकारो
रपरत्वादिकार्यं प्रतिपद्यते तथा ग्राहकत्वमपि प्रतिप-
द्येतेति भावः । कथं पुनरप्रत्यय इत्यस्याऽप्रत्याय्यमान
इत्यर्थः । अन्तर्भावितप्यर्थदेतेः कर्मण्यज्विधानात् ॥

(उ०) उच्चार्यन्त इति । उच्चारणं चाऽत्र साक्षा-
च्छब्देन बोधनं विवक्षितम् । अतोऽणादिशब्दप्रतीयमाने-
कारादिभिः सवर्णानां ग्रहणं सिद्धम् । ह्रस्वैर्गृहीतैरिति ।
'प्रकृतसूत्रस्थाऽण्पदेने'ति शेषः । ननु प्रत्याहारसूत्रोपदिष्टा
एवाऽण इति कथमाकारो ग्राहक इत्यत आह-यथैवेति ।
न चाक्षरसमाम्नायिकविषयकः प्रतिषेधः । प्रत्याय्यमान-
विषयं तु सवर्णग्रहणमिति वैपरीत्यं किं न स्यादिति
वाच्यम् । तथा सत्यको विधीयमानस्य पूर्वसवर्णदीर्घस्य
कुमार्यावित्यादावप्राप्ते 'दीर्घाञ्जुसि चे'ति प्रतिषेधोऽनर्थकः
स्यादिति भावः । एवं च वर्णसमाम्नायपठितानामेव ग्राह-
कत्वबोधनार्थमप्रत्ययपदमिति तात्पर्यम् ॥

[प्रश्नभाष्यम्]

कं पुनर्दीर्घः सवर्णग्रहणेन गृह्णीयात् ? ॥

[प्रयोजनस्थापनभाष्यम्]

ह्रस्वम् ॥

[तन्निरासभाष्यम्]

यत्नाधिक्यान्न ग्रहीष्यति ॥

(प्र०) यत्नाधिक्यादिति । ननु च ह्रस्वोच्चारणे
अर्धमात्रिकस्य मात्रिक एव स्यादिति दीर्घोच्चारणमु-
भयार्थं स्यात् । एतत्तु न निरूपितम् । न्याय्य एवात्र
परिहारो विधास्यते ॥

(उ०) उभयार्थ-ह्रस्वदीर्घोभयविध्यर्थम् । एवं च
यत्नाधिक्यमेवाऽसिद्धमिति भावः । न्याय्य एवेति ।
अनण्त्वादित्ययमित्यर्थः ॥

[तत्स्थापनभाष्यम्]

युतं तर्हि गृह्णीयात् ॥

[तन्निरासभाष्यम्]

अनण्त्वान्न ग्रहीष्यति ॥

(प्र०) अनण्त्वादिति । अत्र हि सूत्रे प्रत्याहार-
सन्निविष्टा एव गृह्यन्ते, स्वात्मनि क्रियाविरोधादनि-
ष्पादाद्ग्रहणकशास्त्रान्तराऽभावाच्च । अत्र सूत्रे अकारा-
दिभिराकारादीनां ग्रहणाऽसम्भवोऽन्येषु प्रदेशेष्वनेन
सूत्रेणाऽकारादिभिराकारादयो गृह्यमाणा अणादिकार्याणि
लभन्ते ॥

(उ०) यदुक्तं-यथैवेति तत्राह-अत्रहीति ।
स्वात्मनि क्रिया-स्वस्मिन्प्रवृत्तिः । विरोधे हेतुमाह-
अनिष्पादादिति । अर्थाऽवोधादित्यर्थः ॥

[सिद्धान्तिनः प्रयोजनभाष्यम्]

एवं तर्हि सिद्धे सति यदप्रत्यय इति
प्रतिषेधं शास्ति, तज्ज्ञापयत्याचार्यो-
'भवत्येषा परिभाषा 'भाव्यमानेन सव-
र्णानां ग्रहणं ने'ति ॥

(प्र०) भाव्यमानेनेति । प्रतीयते विधीयत
इति यौगिकस्याऽत्र प्रत्ययस्य ग्रहणमिति भावः ॥

(उ०) नन्वल्पविषयेणाऽप्रत्यय इत्यनेन कथं बहुविषय-
परिभाषार्थः शक्यते प्रतिपादयितुमत आह-प्रतीयत
इति । भाष्ये-ज्ञापयतीत्यस्य योगेन बोधयतीत्यर्थः ।
अप्रत्यय इति च वाक्यभेदेन निषेधार्थम् । अणित्यस्य च
नाऽत्र सम्बन्धः । तेनोक्तसकलार्थलाभ इति भावः । वस्तुत
एकदेशानुमतिद्वारा तां परिभाषां ज्ञापयतीति भाष्याक्षरार्थः ।
विधीयत इत्यर्थे प्रतीयत इत्यस्य प्रयोगाऽदृष्ट्या कैयटोक्तं
चिन्त्यम् ।

[प्रश्नभाष्यम्]

किमर्थं पुनरिदमुच्यते ? ॥

(प्र०) किमर्थं पुनरिति । आकृतिनिर्देशात्
सिद्धमिति प्रश्नः ॥

(उ०) आकृतीति । प्रत्याहारसूत्रेष्वस्य च्वावित्या-
दिषु चेत्यर्थः ।

[समाधानवार्तिकम्]

॥*॥ अण् सवर्णस्येति स्वरानुनासिक्य-
कालभेदात् ॥*॥

अणसवर्णस्येत्युच्यते । स्वरभेदादानु-
नासिक्यभेदात्कालभेदाच्चाणसवर्णान्न गृह्णी-

यात् । इष्यते च-ग्रहणं स्यादिति । तच्चान्त-
रेण यत्नं न सिध्यतीत्येवमर्थमिदमुच्यते ।

(प्र०) अणसवर्णस्येति । उदिद्ग्रहणस्याऽविचार-
यिष्यमाणत्वादेवमुक्तम् । व्यक्तिनिर्देशे कालादिभिन्नस्य
ग्रहणं न प्राप्नोतीति भावः ॥

(उ०) नेयमुदिदिपया शङ्का, चुत्वादिजातौ मानाभावेन
तस्यावश्यकत्वादित्याशयेनाह-उदिदिति । कालादिभि-
न्नस्येति । एकोऽवर्णः, उदात्तत्वादिकं ध्वनिगनमिति पक्षेऽपि
उपाधिभेदभिन्नत्वाद्वहणं न सिध्यतीति भावः । अनन्ता
अवर्णव्यक्तय इति पक्षे तु अग्रहणं स्पष्टमेवेति बोध्यम् ।

[प्रश्नोत्तरभाष्यम्]

अस्ति प्रयोजनमेतत् ? ॥ किं तर्हीति ॥

[आक्षेपवार्तिकम्]

॥*॥ तत्र प्रत्याहारग्रहणे सवर्णाग्रहण-
मनुपदेशात् ॥*॥

तत्र प्रत्याहारग्रहणे सवर्णानां ग्रहणं
न प्राप्नोति—‘अकः सवर्णे दीर्घः’ इति ॥
किं कारणम् ? ॥ ‘अनुपदेशात्’ । यथा-
जातीयकानां संज्ञा कृता तथाजातीय-
कानां संप्रत्यायिका स्यात् । ह्रस्वानां च
क्रियते ह्रस्वानामेव संप्रत्यायिका स्या-
दीर्घाणां न स्यात् ॥

(प्र०) प्रत्याहारग्रहण इति । अकोऽचीति यत्र
संज्ञया प्रत्यायनमिकारादीनां तत्र तैरन्येषां ग्रहणं न
स्याद्यत्र स्वरूपेणोच्चार्यन्ते-‘अस्य च्चौ’ ‘यस्येति चे’ति
तत्रैवेषां ग्राहकत्वं स्यात् । अनुपदेशादिति । अनुच्चा-
रणादित्यर्थः । नहि प्रत्याहारे दीर्घा उच्चारिता यतो-
ऽगादिचोदनाभिर्गृह्येरन् । अथ वा अकोऽचीत्यादावनु-
च्चारिता इकारादयो दीर्घाणां प्रत्यायका न स्युरित्यर्थः ॥

(उ०) नन्वेतत्प्रयोजनमस्य च्चावित्यादौ वा, अगादि
प्रत्याहारेषु वा ? तत्राद्यं तत्रानुवृत्तिर्निर्देशे इत्यादिना
दूषयिष्यति । नान्त्य इत्याह—प्रत्याहारग्रहणे इत्यादि ।
‘प्रत्याहारग्रहणे सवर्णाऽग्रहण’मिति वार्तिकस्य द्वेधार्थः—
अक इत्यादौ ईकारादीनामगादिसंज्ञाभिर्ग्रहणं न प्राप्नोति
अनुपदेशादक्षरसमाप्ताये तेषामनुच्चारणादित्यर्थः । तदाह—
यत्र संज्ञयेति । एकस्यैव युगप्रत्याय्यप्रत्यायकत्वयोर्वि-
रोधादित्यर्थः । यत्र स्वरूपेणेति । इदं चिन्त्यम् । व्यक्त्या-

नन्त्ये तस्याणत्वाऽभावात् । तस्माद्यः स्वरूपेणोच्चार्यते ‘अक’
इत्यादावकारादिस्तस्यैव ग्राहकत्वं स्यादिति वक्तुमुचितम् ।
प्रत्याहारे—अऽउणित्यादौ । भाष्ये—यथाजातीयकाना-
मिति । वर्णसमाप्तायपठितानामित्यर्थः । संज्ञेति ।
आदिरन्त्येनेति कृताऽगादिसंज्ञेत्यर्थः । यद्वा—अगादौ इका-
रादिभिर्ह्रस्वेर्दीर्घाणामग्रहणम् । कुतः ? अनुपदेशात् । अकोऽ-
चीत्यादाविकारादीनामनुच्चारणादित्यर्थस्तदाह—अथवेति ।
भाष्यस्वारस्यं त्वाद्यव्याख्यायामेव ।

[दोषनिरासभाष्यम्]

ननु च ह्रस्वा प्रतीयमाना दीर्घान्
संप्रत्याययिष्यन्ति ॥

(प्र०) ननु चेति । उच्चार्यमाणैरेव प्रत्यायकै-
र्भवितव्यमिति नास्ति । सन्निहितास्तु प्रत्यायकाः ।
तच्च सन्निधानं यथायोगमस्त्येवेत्यर्थः ॥

(उ०) उच्चार्यमाणैरेवेति । पुस्तकदर्शनादौ व्यभि-
चारादित्यर्थः । सन्निहिता इति । बुद्धिसंनिहिता इत्यर्थः ।
अयं भावः—शब्दा उपस्थिता बोधं जनयन्ति । उपस्थितिस्तु
स्मृतिरूपा प्रत्यक्षरूपा च । न त्वन्त्यैवेति नियमः, लिपिस्मा-
रितपदैर्बोधानापत्तेरिति । संनिधानमिति । प्रतीतिरित्यर्थः ।
यथायोगम् । उच्चारणेन संज्ञया वेत्यर्थः ।

[आक्षेपसाधकवार्तिकम्]

॥ * ॥ ह्रस्वसंप्रत्ययादिति चेदुच्चार्यमाण-
[शब्दे] संप्रत्यायकत्वाच्छब्दस्याऽवचनम् ॥*॥

ह्रस्वसंप्रत्ययादिति चेदुच्चार्यमाणः
शब्दः संप्रत्यायको भवति, न संप्रतीय-
मानः । तद्यथा—‘ऋ’गित्युक्ते संपाठमात्रं
गम्यते, नास्या अर्थो गम्यते ॥

(प्र०) उच्चार्यमाणेति । प्रतीयमानो हि प्रधानं
सत्कथमन्यप्रत्यायनेऽङ्गभावं तदैव गच्छेदित्यर्थः ।
शब्दस्यावचनमिति । प्रतीयमानशब्देनाऽन्यस्याऽ-
प्रत्यायनमित्यर्थः । ऋगित्युक्ते इति । यद्यपि प्रकरण-
वशाद्विशिष्टसन्निवेशाणि ऋक्छन्देन ऋक्प्रत्याप्यते ।
तथापि सा स्वार्थं न प्रत्याययतीत्यर्थः ॥

(उ०) प्रतीयमानो हीति । यद्यप्युच्चारणे प्रधान-
मपि अर्थप्रतीतावर्जित्वं प्रतिपद्यते, तथाप्युच्चारणकृताया-
स्तत्प्रतिबिम्बविशिष्टस्फोटाभिव्यक्तेश्चिरस्थायितयोपपद्यते त-
त्त्वम् । शब्दज्ञानमात्रस्य तु न तदभिव्यञ्जकत्वं, वक्ष्यमाण-

हेतोरिति भावः अन्यस्येति । दीर्घादिरूपशब्दस्येत्यर्थः । भाष्ये-ह्रस्वसंप्रत्ययादिति तृतीयातत्पुरुषः । ऋगित्युक्ते संपाठमात्रं गम्यते इति । एतेनोच्चारितानामेव प्रत्यायकत्वे रहसि पुस्तकमीक्षमाणस्य बोधानापत्तेर्वाचकज्ञानसामान्यस्यैव बोधे तन्त्रत्वेनेदमयुक्तमित्यपास्तम् । मानसजपरथल इव तत्रापि स्वीयसूक्ष्मोच्चारणाद्वोधेनाशुतेः । अपे हि मन्त्राणां त्रैस्वर्यनियमेन तत्तत्स्थानेषु उच्चादिदेशोपलभ्यमानत्वरूपोदात्तत्वादेर्मात्राकालिकादिरूपहरवत्त्वादिश्च विनोच्चारणमनभिष्यत्तेः । यद्वा-लिपेरिव चेष्टादिवत्सङ्केतेन बोधकत्वम् । अत एव लिपौ शब्दवभ्रमो बालानाम् । यद्वा-लिपावनादेः शब्दतादात्म्याध्यासाद्वोधकत्वम् । लिपौ शब्दवत्त्वज्ञानवतां पण्डितानामपि अन्तःकरणादावात्मत्वप्रत्यये भ्रमत्वं जानतामनादिसिद्धारोपेणैव व्यवहारवद्बोधोऽपि । ननु ऋगित्युक्ते तद्विशेषाऽप्रतीतेरर्थप्रतीतिसंभावनाया अप्यभावः, ऋक्त्वस्य वेदत्वस्य चार्थप्रतीतिजनकतानवच्छेदकत्वादत आह-यद्यपीति । 'ऋक्शब्देन विशिष्टसंनिवेशापि ऋक्प्रत्याय्यत' इत्यन्वयः । यत्र सङ्केतादिवशाद्ऋगित्युक्तेऽग्निमीले पुरोहितमित्याद्यानुपूर्वीप्रकारेण बोधस्तत्रापि सा स्वार्थे वेदनादिक्रियाकर्मत्वेन न प्रत्याययतीति भावः ।

[समाधानभाष्यम्]

एवं तर्हि वर्णपाठ एवोपदेशः करिष्यते ।

(प्र०) एवं तर्हीति । अइउणिति प्रत्याहार एवाकारादिभिराकारादीनां ग्रहणात्तेषामप्यगादिसंज्ञाभिर्ग्रहणं भविष्यतीत्यर्थः । उपदेश इति । प्रत्यायनमित्यर्थः । करिष्यत इति । व्याख्यास्यते ॥

(उ०) प्रत्यायनमिति । तच्चैतत्सूत्रेणैवेति बोध्यम् ।

[समाधानवाधकवार्तिकम्]

॥*॥ वर्णपाठ[क्रम] उपदेश इति चेदवर-
कालत्वात् परिभाषाया अनुपदेशः ॥*॥

वर्णपाठ[क्रम] उपदेश इति चेदवर-
कालत्वात् परिभाषाया अनुपदेशः ॥

(प्र०) अवरकालत्वादिति । निष्पञ्चेष्वङ्घ्वन-
याऽन्यत्रास्य च्वावित्यादौ सवर्णानां ग्रहणं भवति,
नाङ्गेषु, नापि स्वात्मनि, अनिष्पन्नत्वादिति भावः ॥

(उ०) अनेन तत्प्रत्यायनमशक्यमित्याह भाष्ये-अव-
रकालत्वादिति ।

[आक्षेपभाष्यम्]

किं परा सूत्रात्क्रियत इत्यतोऽवरकाला ? ।

१ 'शेषनादि' । २ कचिन्न । ३ परिभाषायाः-संज्ञाया ।

(उ०) परा सूत्रादिति । सूत्रात्प्रत्याहारसूत्रात्परा
परकाला क्रियत इत्यर्थः । तेषामनादिवादेनां पाणिनिभूत-
त्वादिति भावः ।

[समाधानभाष्यम्]

नेत्याह । सर्वथाऽवरकालैव । वर्णा-
नामुपदेशस्तावत्, उपदेशोत्तरकालेत्संज्ञा,
इत्संज्ञोत्तरकाल 'आदिरन्त्येन सहेता'
इति प्रत्याहारः । प्रत्याहारोत्तरकाला
सवर्णसंज्ञा । सवर्णसंज्ञोत्तरकाल'मणु-
दित्सवर्णस्य चाप्रत्ययः' इति । सैषोपदेशो-
त्तरकालाऽवरकाला सतीवर्णानामुत्पत्तौ
निमित्तत्वाय कल्पयिष्यत इत्येतन्न ॥

(प्र०) सर्वथेति । आर्थक्रमेणापि, न शाब्द-
क्रमेणैवेत्यर्थः । वर्णानामुत्पत्ताविति । 'अइउ'णित्यत्र
इयमेव वर्णानाकारादीनुत्पादयतीत्येतन्नास्ति ॥

(उ०) अवरकालैवेति । वाक्यार्थज्ञाने पदार्थज्ञानस्य
कारणत्वादिति भावः । शाब्दक्रमो-अष्टाध्यायीक्रमः । प्रत्या-
हारोत्तरकाला सवर्णसंज्ञेति । नाञ्जल्यवित्येतद्विषय-
निर्णयोत्तरं तत्परिहारेण सवर्णपदशक्तिग्रहस्यैव व्यवहारोप-
योगित्वादिति भावः । वर्णानामुत्पत्ताविति । प्रतीता-
वित्यर्थः । 'अक' इत्यादावाद्यवर्णेष्वस्या एव प्रत्यायकत्वाद-
ध्याहारेण व्याचष्टे-अइउणिति । उत्पादयतीति ।
प्रत्याययतीत्यर्थः ।

[समाधानवाधकवार्तिकम्]

॥*॥ तस्मादुपदेशः ॥*॥

तस्मादुपदेशः कर्तव्यः ॥

(प्र०) तस्मादिति । प्रत्याहार एव दीर्घमुता
अपि पठनीया इत्यर्थः ॥

(उ०) प्रत्याहारे । अइउणित्यादौ । न च प्रत्याहा-
रेषु तद्वाच्यवाच्ये लक्षणाङ्गीकारात्तत्र दोषः । उक्तभाष्यरीत्या
तद्वाच्यानां प्रत्यायकत्वाभावेन तेषामशक्तत्वेन लक्ष्यताव-
च्छेदकलक्षणाभूलसंबन्धज्ञानयोर्दुरुपपादत्वात् ।

[आक्षेपवार्तिकम्]

॥*॥ तत्रानुवृत्तिनिर्देशे सवर्णानां ग्रहण-
मनण्त्वात् ॥*॥

तत्रानुवृत्तिनिर्देशे सवर्णानां ग्रहणं न
प्राप्नोति-'अस्य च्वा' 'यस्येति च' ॥ किं

४ 'सैषाऽवरकालोपदेशोत्तरकाला' ।

कारणम् ? ॥ 'अनणत्वात्' । नह्येतेऽणो
येऽनुवृत्तिनिर्देशे ॥ के तर्हि ॥ येऽक्षर-
समाध्याय उपदिश्यन्ते ॥

(प्र०) तत्रानुवृत्तीति । व्यक्तिपक्षे सत्यपि
सूत्रारम्भेऽवान्तरभेदसंभवाद्वहणं न सिद्धतीत्यर्थः ।

(उ०) एवं प्रत्याहारेण सूत्रप्रयोजनाऽभावमुक्त्वा अस्य
च्चावित्यादावपि तमाह-तत्रानुवृत्तिनिर्देश इति ।
भाष्ये वृत्तिं वर्णसमाध्यायमनुगतस्तत्सदृशोऽनुवृत्तिरकारा-
दिस्तस्य निर्देशः स्वरूपेणोच्चारणमित्यर्थः । तत्र सवर्णाऽग्रहणे
हेतुमाह-व्यक्तीति । अनन्ता व्यक्तय इति पक्षे इत्यर्थः ।
तदाह-अवान्तरभेदेति । जात्येकत्वेऽपि व्यक्तीनां परस्परं
भेदसंभवादित्यर्थः । एका अवर्णव्यक्तिरिति पक्षे तु यद्यपि
सिध्यति, तथापि सोऽसङ्गतः, उदात्तादिविरुद्धधर्माध्यासात् ।
यदि तु ध्वनिनिष्ठास्ते, तदा कत्वखत्वादिकमपि तन्निष्ठमस्तु,
किं वर्णैः । नोचेदनन्ता एवेति भावः ।

[आक्षेपनिरासभाष्यम्]

एवं तर्ह्यनणत्वादनुवृत्तौ न, अनुपदे-
शाच्च प्रत्याहारे न । उच्यते चेदम्-अण-
सवर्णान् गृह्णातीति । तत्र वचना-
द्भविष्यति ।

(प्र०) वचनादिति । अणसदृशोऽणिति ग्रही-
ष्यत इत्यर्थः ॥

(उ०) अनणो वचनादपि कथं ग्राहकत्वमत आह-
अणसदृश इति ।

[आक्षेपसाधकवार्तिकम्]

॥ * ॥ वचनाद्यत्र तच्चास्ति ॥ * ॥

नेदं वचनानुभयम् । अस्ति ह्यन्यदेत-
दस्य वचने प्रयोजनम् ॥ किम् ? ॥ य एते
प्रत्याहाराणामादितो वर्णास्तैः सवर्णानां
ग्रहणं यथा स्यात् ॥

(प्र०) यत्रेति । अनन्तरोक्तमुभयं यत्र नास्ति
अकोऽचीत्यादौ । अत्र ह्यनुबन्धेन चिह्नेन प्रत्याहा-
रस्थ एव निर्दिष्ट इत्यन्त्वमुच्चारणं चाऽस्ति । तत्रा-
ऽकार उच्चारित आदिरन्त्येन सहेतेति मध्यपातिनां
स्वरूपस्य च ग्राहकोऽस्माच्च वचनात्सवर्णानामपीत्यर्थः ।

(उ०) उभयम् । अनणवमनुच्चारणं च । मध्य-
पातिनामिति दृष्टान्तार्थम् ।

एवं तर्हि—

[सिद्धान्तिनोऽणप्रत्याख्यानवार्तिकम्]

॥ * ॥ सवर्णेऽणग्रहणमपरिभाष्यमाकृति-
ग्रहणात् ॥ * ॥

सवर्णेऽणग्रहणमपरिभाष्यम् ॥ कुतः ? ।
'आकृतिग्रहणात्' । अवर्णाकृतिरुपदिष्टा
सर्वमवर्णकुलं ग्रहीष्यति । तथेवर्णाकृति-
स्तथोवर्णाकृतिः ॥

(प्र०) एवं व्यक्तिपक्षे सत्यपि सूत्रारम्भे नास्ती-
ष्टसिद्धिः, आकृतिपक्षे तु सूत्रं न कर्तव्यमित्याह-सवर्ण-
इति । प्रत्याहारे अनुवृत्तिनिर्देशे च सर्वत्र जातिरुप-
दिश्यते नान्तरीयकं व्यक्त्युच्चारणम् । अतः च ह्रस्व-
दीर्घप्लुतेषु विद्यते, यथा गोत्वं कृशे गोपिण्डे स्थूले
शुक्ले कृष्णे चेति भावः ॥

(उ०) नास्तीष्टेति । यदि त्वशुणित्यादावत्वादि-
जातिनिर्देशादेपामण्यम्, प्रत्याहारग्रहणे च न दोषः,
त्वादय इत्यानिर्देशाश्चैवार्थे लिङ्गमित्युच्यते तदा
सूत्रमेव व्यर्थमित्याह-आकृतीति । प्रत्याहारे-अशुणि-
त्यादिसूत्रे । अनुवृत्तिनिर्देशे । अस्य च्चावित्यादौ । उप-
दिश्यते-उच्चार्यते, प्रत्याख्यते वा । नान्तरीयकमिति ।
जातेः साक्षादुच्चारणासंभवात्तदुच्चारणम् । किंच जातौ
कार्यान्वयस्य व्यक्तिं विना साक्षादसंभवात्तदुच्चारणं तद्वोध-
नमित्यर्थः । तत्र दीर्घादिव्यक्त्याक्षेपे वीजमाह-अतः चेति ।
प्रमाणकृतभेदे दृष्टान्तमभिधाय गुणकृतभेदेऽप्याह-शुक्ल इति ।

[आक्षेपभाष्यम्]

ननु चान्याऽऽकृतिरकारस्याऽऽका-
रस्य च ॥

(प्र०) ननु चान्येति । श्रुतिभेदाद्भेदं मन्यमा-
नस्य प्रश्नः ॥

(उ०) श्रुतिः-श्रवणोपलब्धिः । भेदाद्भेदमिति ।
'जाते'रिति शेषः ।

[समाधानवार्तिकम्]

॥ * ॥ अनन्यत्वाच्च ॥ * ॥

अनन्यकृतिरकारस्याकारस्य च ॥

(प्र०) अनन्यत्वाच्चेति । सत्यपि श्रुतिभेदे
एकाकृतियोगोऽस्त्येव, यथा कृशे स्थूलेऽपि च गोपिण्डे
गोत्वयोगः ।

(उ०) सत्यपीति । श्रुतिभेदो हि व्यक्तिभेदसाधको नाकृतिभेदसाधक इति भावः । अत एव ह्रस्वोऽयमकारो दीर्घोऽयमकार इति अत्वेन सामानाधिकरण्यानुभवः । इकारादिष्वत्वमननुभवान्न । अत एवोदात्तादयो न जात्यन्तरप्रयोजका इति तात्पर्यम् । न च आकारोऽयं न अकार इति प्रतीत्यनापत्तिः । तस्या व्यक्तिभेदविषयकत्वात् ।

[समाधानसाधकवार्तिकम्]

॥*॥ अनेकान्तो ह्यनन्यत्वकरः ॥*॥

यो ह्यनेकान्तेन भेदो नासावन्यत्वं करोति । तद्यथा—न यो गोश्च गोश्च भेदः सोऽन्यत्वं करोति । यस्तु खलु गोश्चाश्वस्य च भेदः सोऽन्यत्वं करोति ॥

(प्र०) यो हीति । अभेदस्यापि प्रत्यभिज्ञानात्सद्भाव इत्यर्थः ॥ यस्त्विति । अत्रापि यदा 'प्राणी न हन्तव्य' इति प्राणित्वेनाश्रयणं तदा अभेद एव, गवाश्वरूपाश्रयणे तु भेद इति भावः । 'अष्टन आ विभक्ता' वित्यत्र तु यत्नाधिक्यादीर्घव्यक्तिसमवेतं सामान्यं गृह्यते । यथा 'पूर्ववया ब्राह्मणः प्रत्युत्थेय' इति विशिष्टव्यक्तिस्थं ब्राह्मण्यमाश्रीयते ॥

(उ०) भाष्ये—अनेकान्तेनेति । अनियमेनेत्यर्थः । अभेदेन सामानाधिकरण इति भावः । तदाह—अभेदस्यापीति । प्रत्यभिज्ञानादिति । 'स एवाय' मिति प्रत्यभिज्ञानादित्यर्थः । अकारोऽकार इत्येकाकारप्रत्ययाच्चेत्यपि बोध्यम् । नासावन्यत्वंमिति । भेदप्रतीतिमेवेत्यर्थः । प्राणीति । यद्यपि प्राणित्वं न जातिस्तथापि साधारणधर्मत्वाभिप्रायेणोक्तम् । गवाश्वरूपेति । गोत्वाऽश्वत्वेत्यर्थः । परे तु ह्रस्वपङ्केदवृत्त्येवात्वं दीर्घपङ्केदभेदवृत्त्येव आत्वमित्यादिर्ननुचेति भाष्याशयः । सकलव्यापकमस्त्वमप्यस्तीत्युत्तरम् । ननु व्यापकजात्यैक्येऽपि व्याप्यजात्या भेदोऽप्यस्तीत्यत आह—अनेकान्तो हीति । व्यापकधर्मेण सामानाधिकरणव्याप्यधर्मकृतो भेदः केवलभेदबुद्धिर्न करोतीत्यर्थ इत्याहुः । ननु जातिनिर्देशेऽष्टन आ इत्यादावपि तन्निर्देशादकारादयः स्युः । यत्नाधिक्यं तुभयार्थं स्यात् । ह्रस्वोच्चारणे तु अर्धमात्रिकेन तस्यान्तरतम्याद्भस्व एव स्यादत आह—अष्टन इति । दीर्घव्यक्तीति । व्यक्तेरुपलक्षणत्वे आन्तरतम्याद्भस्व एव स्यादिति यत्नाधिक्यानर्थक्यं तदवस्थमिति विशेषणत्वमेव तस्या इति भावः । अत्वातिरिक्तमात्वादि नास्त्येवेति तात्पर्यम् । केचित्तु दीर्घपङ्केदवृत्त्यत्वाजतेरेवात्वव्याप्यायास्तत्र निर्देश इति वदन्ति ।

१ 'विशिष्टये' । २ 'तद्वद्वत्प्रह' ।

अपर आह—

॥*॥ सवर्णेणग्रहणमपरिभाष्यमाकृति-

ग्रहणादनन्यत्वम् ॥*॥

सवर्णेऽणग्रहणमपरिभाष्यम् । आकृतिग्रहणादनन्यत्वं भविष्यति ॥ अनन्याऽऽकृतिरकारस्याकारस्य च ॥

॥*॥ अनेकान्तो ह्यनन्यत्वकरः ॥*॥

यो ह्यनेकान्तेन भेदो नासावन्यत्वं करोति । तद्यथा—न यो गोश्च गोश्च भेदः सोऽन्यत्वं करोति । यस्तु खलु गोश्चाश्वस्य च भेदः सोऽन्यत्वं करोति ॥

(प्र०) अपर आहति । व्यक्तिरेव शब्दार्थः । जातिस्त्वशब्दार्थोऽप्यभेदप्रत्ययहेतुरस्तीति सर्वव्यक्तीनामभेदाश्रयणादेकव्यक्तिनिर्देशेऽपि सर्वव्यक्तीनां ग्रहणं सिध्यतीत्यर्थः । अत्र पक्षे आकृतिग्रहणमाकृतेरेकाकारप्रत्ययनिमित्तत्वेन प्रतिपत्तिरुच्यते ॥

(उ०) अशब्दार्थ इति । शब्दजन्यप्रतीतिविशेषत्वाऽभाऽवानित्यर्थः । यदा शक्यतावच्छेदकत्वेऽप्यशक्य इत्यर्थः । सर्वव्यक्तीनामिति । जातिवैशिष्ट्येन प्रत्येकवृत्तिपरस्परभेदत्यागपूर्वकमभेदेनैकरूपेणाश्रयणात्तज्जात्याक्रान्तसर्वव्यक्तीनां ग्रहणं सिध्यतीत्यर्थः । पूर्ववार्तिकेऽणग्रहणाऽकरणे आकृतिग्रहणं हेतुः, आकृतेरपि भेदाशङ्क्यामनन्यत्वाच्चेति वार्तिकखण्डः । अपरमतेऽणग्रहणाऽकरणे सर्वव्यक्तीनामनन्यत्वं हेतुरनन्यत्वे आकृतिग्रहणम् । आकृतेर्ग्रहणं विशेषणत्वेनाश्रयणम् । रूपसामान्यादित्यय—माकृतिग्रहणादित्यस्यार्थोऽपरमत इत्येके ।

[सिद्धान्तिवार्तिकम्]

॥ * ॥ तद्वच्च हलग्रहणेषु ॥ * ॥

एवं च कृत्वा हलग्रहणेषु सिद्धं भवति—'झलो झलि' । अवात्ताम् अवात्तम् अवात्त । यत्र तन्नास्ति—अणसवर्णान् गृह्णातीति ॥

(प्र०) तद्वच्चेति । तथाऽऽकृतिग्रहणादण्णु कार्यं सिध्यति, तथा हल्वपि आकृतिग्रहणादेव सिध्यति । व्यक्तिनिर्देशपक्षे तु एकैव तकारव्यक्तिर्ज्ञेयपदेशमासादयेत्पूर्वा परा वेत्यवात्तामिति लोपो न स्यात् । अयुद्धेत्यादावेव तु स्यात् ॥

३ कचिन्न ।

(उ०) जात्याश्रयणमावश्यकमित्याह-तद्वचेति । पूर्वा परा वेति । उभयोरपि झल्लवं न स्यादन्यतरस्य प्रत्याहार-सूत्रोपात्तादन्यत्वादिति भावः । अवात्तामिति । वसेर्लुङि तसस्तामि वृद्धौ सःसीति तत्वे झलो झलीति सिज्जलोपे रूपम् । ननु 'झल' इति सूत्रं क चरितार्थमत आह-अनु-द्धेति । वुधेर्लुङि रूपम् ॥

[सिद्धान्तवार्तिकम्]

॥ * ॥ अनेकान्तो ह्यनन्यत्वकरः ॥ * ॥

—इत्युक्तार्थम् ॥

(प्र०) धातुप्रत्ययावयवयोस्तत्कारयोर्भेद एवेति चेत् । तत्राह-अनेकान्त इति ॥

(उ०) भेदएवेति । व्यक्तयोः परस्परं भेद एवेति भावः । भाष्ये-अनेकान्त इति । उपात्ताऽभेदकधर्मसमा-नाधिकरणो भेदकधर्म इत्यर्थः । प्रकृते भेदकधर्मस्तत्त्वम् ॥

[सिद्धान्तवार्तिकम्]

॥*॥ द्रुतविलम्बितयोश्चानुपदेशात् ॥*॥

द्रुतविलम्बितयोश्चानुपदेशान्मन्यामहे 'आकृतिग्रहणात्सिद्धम्' इति । यदयं कस्यांचिद्द्रुतौ वर्णानुपदिश्य सर्वत्र कृती भवति ॥

(प्र०) द्रुतेति । हल्ग्रहणेष्वेदमुच्यते-यत्रैत-न्नास्ति अणसवर्णान् गृह्णातीति । अणु तु व्यक्तिनिर्दे-शेऽपि ग्रहणकशास्त्रेण स्यादेव वृत्तिभिन्नस्य ग्रहणम् ॥

(उ०) 'प्रयोगार्थे तु मध्यमे'त्युक्तेर्द्रुतविलम्बितयो रित्युक्तम् ॥

[काकुप्रश्नोत्तरभाष्यम्]

अस्ति प्रयोजनमेतत् ॥ किं तर्हीति ॥

[आक्षेपवार्तिकम्]

॥ * ॥ वृत्तिपृथक्त्वं तु नोपपद्यते ॥ * ॥

वृत्तेस्तु पृथक्त्वं नोपपद्यते ॥

(प्र०) वृत्तिपृथक्त्वमिति । ह्रस्वदीर्घादिप्रमाण-लक्षणाऽपि वृत्तिर्न भेदिका स्यादिति खट्वाभिरित्यत्रैत-सज्येतेति भावः ॥

(उ०) ह्रस्वदीर्घादिति । वृत्त्या कालप्रमाणेन पृथ-क्त्वमिति वृत्तीयासमास इति भावः । भाष्ये तु शेषत्ववि-क्षया पठो । हेतौ पञ्चमी वा ॥

[आक्षेपवार्तिकम्]

॥*॥ तस्मात्तत्र तपरनिर्देशात्सिद्धम् ॥*॥

तस्मात्तत्र तपरनिर्देशः कर्तव्यः ॥

[समाधानभाष्यम्]

न कर्तव्यः । क्रियते एतद्व्यास एव-‘अतो भिस ऐस्’ इति ॥ [अणुदित्सवर्णस्य] ॥

(प्र०) क्रियतइति अवश्यकर्तव्यतां दर्शयति । व्यक्तिपक्षेऽणसवर्णान्गृह्णातीति प्रसङ्गः । सूत्रप्रत्याख्याने त्वाकृतिग्रहणात् । उदिद्ग्रहणं कर्तव्यमेव । नहि वर्ग्या-णामेकाकृतियोगोऽस्ति । कृते तु सूत्रे कुहोश्चुरित्यादौ भाव्यमानस्य उदित्वसामर्थ्यादप्रत्यय इति निषेधो नावतरतीत्यण्येवायं निषेधः । प्रत्याख्यानपक्षे भाव्य-मानेषु यथाश्रुतं रूपमुत्पद्यत इत्याकृतिग्रहणेऽपि भिन्न-कालानां ग्रहणं न भवति । यथा 'पशुना यजेत' 'पशु-मालभेते'त्युत्पत्तिवाक्यत्वात्संख्या विवक्ष्यते । उदात्ता-दयस्त्वभेदका इत्युक्तम् । अनुवादे तु नान्तरीयकत्वा-देकव्यक्त्युच्चारणेऽपि सकलव्यक्तिग्रहणम् । यथा 'ग्रहं संमाष्टी'ति सर्वेषां ग्रहाणां 'प्रजापत्या नव ग्रहा' इत्या-दिभ्यो वाक्येभ्यो ज्ञातानां संमार्जनम् ॥

(उ०) आकृतिग्रहणादिति । तदुक्तमणुसूत्रे भाष्ये 'तद्वच तपरकरणम्, एवं च कृत्वा तपराः क्रियन्ते आकृतिग्रहणेनाऽतिप्रसक्तमिति कृत्व'ति । एकाकृतियोग इति । तन्मात्रनिष्ठेयादिः । उदिदिति च कुचुडतुपूनां प्राचं संज्ञा । तथेहापि व्यवहारः । ननु सर्वत्रैतंशा प्राप्नोति, अनुवादे तदप्राप्तेरिति बोध्यम् । नन्वणग्रहणप्रत्याख्यानेऽनु-वादेऽपि विधावपि जातिनिर्देशात्सर्वग्रहणप्रसङ्ग इत्यत आह-भाव्यमानेष्विति । यथाश्रुतमिति । जातिवि-शेषावच्छिन्नव्यक्तिविशेषरूपमित्यर्थः । उत्पत्तिवाक्यत्वा-दिति । विधिववाक्यत्वादित्यर्थः । विधौ हि प्रमिस्तिस्तत्वा-द्विशिष्टोपादानेन वाक्यार्थभेदः । अनुवादे तु तस्य सिद्धत्वे-नाप्रमिस्तिस्तत्वात्तद्विशेषणोपादानं न वाक्यभेदमन्तरेण भवति स चाऽन्याथ इति भावः । यत्तु क्वचिद्विधावपि व्यक्त्यन्तर-स्योपादानम्, तद्वि उदित्यादौ तपरत्वादिङ्गादिति द्रष्टव्य-मित्याहुः । नान्तरीयकत्वादिति । अनेन नान्तरीयक-विशेषणाऽविषय एव विवक्षाऽविवक्षाविचार इति ध्वनयति । अत एव 'श्रेयांसं नै प्रबोधये'दित्यादौ अनुवाद्यविशेषणश्रेय-स्त्वादेर्विवक्षायामपि न दोषः । वस्तुतोऽत्र व्याख्यानमेव शरणं, नान्तरीयकसङ्ख्यालिङ्गविषयन्यायस्य प्रधानव्यक्तिवि-अदसोऽसेरित्यादौ । ५ 'विशेषणविषय' । ६ 'न श्रेयांसं' ।

पयकत्वानौचित्यात् । 'उपेयिवा' नित्यादौ उपेत्यविवक्षाया नञो विवक्षायाश्च दर्शनात् । ऋकारेण लुग्रहणाय तु लृ-
र्णस्य ऋवर्णवद्भावे वाच्य इति तात्पर्यम् ॥ परे तु जाति-
पक्षेऽपि तपरसूत्रस्य जातिग्रहणप्राप्तसर्वर्णग्रहणनियमार्थत्वं
तत्प्रयुक्तसर्वर्णग्रहणनिषेधायाऽप्रत्यय इति पृथक् कार्यमेव ।
ध्वनितं चेदं 'ज्यादादीयस' इति सूत्रे भाष्ये । किंच तत्र
व्यक्तिविवक्षायां यत्र कचित् प्रयोगे एकाकारव्यक्तिः साध्वी
स्यान्न प्रयोगान्तरे इति व्यक्तिविवक्षया समाधानं दुर्घटमित्याहुः ।

तपरस्तत्कालस्य ॥ १।१।६९ ॥

[आक्षेपभाष्यम्]

अयुक्तोऽयं निर्देशः [तत्कालस्येति] ।
'त'दित्यनेन कालः प्रतिनिर्दिश्यते, तदित्ययं
च वर्णः । तत्रायुक्तं वर्णस्य कालेन सह
सामानाधिकरण्यम् ॥

(प्र०) तपरः । अयुक्त इति । न्यायेनाऽसंबद्ध
इत्यर्थः । न्यायशब्दस्य प्रयोगस्तु प्रसिद्धत्वात् कृतः ।
कदाचित्तु प्रसिद्धार्थस्यापि प्रयोगो दृश्यते न्यायेनायु-
क्तमिति धात्वर्थेऽन्तर्भूतस्य प्रयोगाऽभावः । नहि भवति
जीवति प्राणानिति । तदित्यनेनेति । स कालो यस्येति
कालसामानाधिकरण्येन तच्छब्दोपादानात् । तदित्ययं
वर्ण इति । परामृष्ट इत्यर्थः । तपरशब्दवाच्यस्यार्थस्य
तच्छब्देन परामर्शात् । वर्णस्येति । वर्णवाचिनस्त-
च्छब्दस्येत्यर्थः । कालेनेति । कालवाचिनेत्यर्थः ।
कालो हि प्रसिद्धपरिमाणो क्रियाऽप्रसिद्धपरिमाणस्य
क्रियान्तरस्य परिच्छेदिका । यथा दिवसमधीत इति
दिवसशब्देनोदयादिरस्तमयान्त आदित्यगतिप्रबन्ध
उच्यते । स चाऽध्ययनस्य परिच्छेदकत्वात्कालः ।
वर्णस्तु क्रियात्मको न भवति ॥

(उ०) तपरस्तत्का । युजेः सम्बन्धवाचकत्वेन संब-
न्धस्योभयनिरूप्यत्वेन सम्बन्धन्तराकाङ्क्षायामाह-न्याये-
नेति । प्रसिद्धत्वादिति । निष्ठान्तयुजेः प्रायो न्याय-
सम्बन्धिन्येव प्रयोगादित्यर्थः । नन्वेवं युज्यर्थेऽन्तर्भूतत्वाद-
प्रयोग इति कुतो नोच्यत इत्यत आह-धात्वर्थे इति ।
यद्ययमन्तर्भूतः स्यात्तदा न्यायेनायुक्त इति प्रयोगो न
स्यादिति भावः । 'दण्डेनाऽयुक्त' इत्यादि च न स्यादित्यपि
बोध्यम् । एतेन 'मेवो वर्षती'त्यादौ प्रसिद्धया जलमित्यादेरप्र-
योगादकर्मकतेति नव्योक्तिः परस्ता । भाष्ये-प्रतिनिर्दि-
श्यत इति । सामानाधिकरण्येन विशेष्यत इत्यर्थः । तदि-

त्ययं च वर्ण इत्यस्य साकाङ्क्षत्वादाह-परामृष्ट इति ।
वर्णस्यैव परामर्शं हेतुमाह-तपरेति । तः परो यस्मादिति
विग्रहेऽवध्यवधिमतोः साजात्यात्सर्वर्णत्वस्य वर्णनिष्ठत्वाच्च
तेन वर्ण एवोच्यते इति भावः । एकार्थवृत्तित्वरूपसामाना-
धिकरण्यस्य शब्दधर्मत्वात् कथं वर्णस्य कालमेति भाष्यमत
आह-वर्णवाचिन इति । सामानाधिकरण्यानुपपत्तिप्रद-
र्शनाय कालस्वरूपमाह-कालो हीति । अपरिच्छिन्नस्य
विभोः कालस्य व्यवहारानुपयोगित्वादाह-प्रसिद्धेति ।
वर्णस्त्विति । गुणरूपत्वाद्भ्यस्वरूपत्वादित्यर्थः । जन्ममात्रं
कालोपाधिरिति तु न युक्तम्, दिवासादिव्यवहारस्य सूर्य-
क्रियादिभिरेव दर्शनादिति भावः । एतत्कालस्वरूपकथनं
कालः परिमाणेनेति सूत्रस्थभाष्यविरुद्धमिति तत्रैवो-
पपादयिष्यते ॥

[प्रतिप्रश्नभाष्यम्]

कथं तर्हि निर्देशः कर्तव्यः ? ॥

[प्रतिप्रश्नभाष्यम्]

तत्कालकालस्येति ॥

[प्रश्नभाष्यम्]

किमिदं तत्कालकालस्येति ? ॥

[समाधानभाष्यम्]

तस्य कालस्तत्कालः । तत्कालः कालो
यस्येति सोऽयं तत्कालकालस्तत्काल-
कालस्येति ॥

(प्र०) तस्य काल इति । यैव एकस्य वर्णस्य
परिच्छेदिका क्रिया निमेषादिः, सैव यस्य परस्य स
तत्कालकालः ॥

(उ०) सैवेति । तज्जातोयेत्यर्थः ॥

[तदर्थप्रश्नभाष्यम्]

स तर्हि तथा निर्देशः कर्तव्यः ॥

[सिद्धान्तिनः समाधानभाष्यम्]

न कर्तव्यः । उत्तरपदलोपोऽत्र द्रष्टव्यः ।
तद्यथा-उष्ट्रमुखमिव मुखं यस्य सोऽय-
मुष्ट्रमुखः । खरमुखः । एवं तत्कालकालस्त-
त्कालस्तत्कालस्येति ॥

(प्र०) उष्ट्रमुख इति । गम्यमानार्थत्वाद्विती-
मुखशब्दाऽप्रयोगः । उष्ट्रो मुखमस्त्योष्ट्रमुखः । न च
प्राणी प्राण्यन्तरस्य मुखमिति सामर्थ्यात्सादृश्यप्रतीतिः
समग्रेण चोष्ट्रेण मुखस्य सादृश्याऽभावादुष्ट्रशब्दोऽवयवे

वर्तते । मुखेनैव मुखस्य सादृश्यं प्रसिद्धमिति सामर्थ्या-
दुद्भुमुखमिव मुखमस्येत्यर्थो गम्यते । एवमिहापि वर्णः
कालो न भवतीति सामर्थ्यात्तदीया क्रिया क्रियान्तर-
परिच्छिन्ना सती क्रियान्तरस्य परिच्छेदिकेति वर्ण
एव परिच्छेदक उच्यते ॥

(उ०) तदीया क्रियेति । उच्चारणरूपेणार्थः ।
क्रियान्तरस्य-वर्णान्तरोच्चारणस्य । वर्ण एवेति । वर्णा-
श्रितक्रियागतपरिच्छेदकत्वस्याश्रये उपचाराद्वर्णपरामर्शिन-
स्तच्छब्दस्य मुख्यवृत्तेरेव कालशब्देन सामानाधिकरण्य
मित्यर्थः ॥

[समाधानान्तरभाष्यम्]

अथ वा साहचर्यात्ताच्छब्दं भविष्यति ।
कालसहचरितो वर्णोऽपि काल एव ॥

(प्र०) अथ वेति । वर्णसहचरितायां क्रियायां
तच्छब्दो वर्तते, स कालो यस्येति । तद्वर्णसमवेता
क्रिया परिच्छेदिकाऽस्येत्यर्थः । यथाऽऽमादि द्रव्यं
द्रव्यान्तरपरिच्छिन्नं सुवर्णादीनां परिच्छेदकं तद्वत्
क्रियापीत्यर्थः ॥

(उ०) पूर्वव्याख्यातो विशेषमाह-वर्णसहेति ।
अनेन लक्षणावीजं संबन्धो दर्शितः । क्रियायाः परि-
च्छेदकत्वं सापेक्षं न स्वत इति दृष्टान्तेनाह-यथेति ॥

[प्रश्नभाष्यम्]

किं पुनरिदं नियमार्थमाहोस्वित्
प्रापकम् ? ॥

(उ०) भाष्ये-प्रापकमिति । स्वतन्त्रविधायकमित्यर्थः ॥

[प्रतिप्रश्नभाष्यम्]

कथं च नियमार्थं स्यात्कथं वा
प्रापकम् ? ॥

[तत्समाधानभाष्यम्]

यद्यत्राऽणग्रहणमनुवर्तते ततो निय-
मार्थम् । अथ निवृत्तम्, ततः प्रापकम् ॥

[विशेषजिज्ञासा भाष्यम्]

कश्चात्र विशेषः ? ॥

[नियमपक्षदूषणवार्तिकम्]

॥*॥ तपरस्तकालस्येति नियमार्थमिति
चेदीर्घग्रहणे स्वराभिज्ञाऽग्रहणम् ॥*॥

‘तपरस्तकालस्ये’ति नियमार्थमिति
चेदीर्घग्रहणे स्वरभिज्ञानां ग्रहणं न प्राप्नोति ।
केषाम् ? ॥ उदात्ताऽनुदात्तस्वरितानुना-
सिकानाम् ॥

(प्र०) दीर्घग्रहण इति । भेदका उदात्तादय
इति भावः । तत्र वृद्धिरादैजिति षण्णामाकाराणां
वृद्धिसंज्ञेष्यते, एकस्यैव तु दीर्घस्य स्यात् । तपर-
करणं त्वैजर्थमेव स्यात् ॥

(उ०) षण्णामिति । अनुनासिकाऽऽकारस्य वृद्धि-
संज्ञायां फलाऽभावादवसाने तदभावाच्चेदं चिन्त्यम् । अत
एव वार्तिके-स्वरभिज्ञेत्येवोक्तम्, न तु गुणभिज्ञेति ।
भाष्येऽप्युदात्तानुदात्तस्वरितानामित्येव पाठः । ननु
तत्र तपरत्वसामर्थ्यादस्य सूत्रस्यावृत्तिमङ्गीकृत्यावृत्तस्याणग्रह-
णानुवृत्त्या विध्यर्थत्वाच्च दोष इत्यत आह-तपरकरणमिति ॥

[प्रापकपक्षाङ्गीकारभाष्यम्]

अस्तु तर्हि प्रापकम् ॥

[प्रापकपक्षे दूषणवार्तिकम्]

॥*॥ प्रापकमिति चेद्भ्रस्वग्रहणे दीर्घ-
प्लुतप्रतिषेधः ॥*॥

प्रापकमिति चेद्भ्रस्वग्रहणे दीर्घप्लुत-
योस्तु प्रतिषेधो वक्तव्यः ॥

(प्र०) ह्रस्वग्रहण इति । अतो भिन्न ऐसि-
त्यकारग्रहणे पूर्वसूत्रेण दीर्घप्लुतयोर्ग्रहणं प्राप्नोति । इदं
हि सूत्रमनैर्ग्रहणे चरितार्थम् ॥

न वक्तव्यः ॥

[समाधानवार्तिकम्]

॥*॥ विप्रतिषेधात्सिद्धम् ॥*॥

अणसवर्णान्गृह्णातीत्येतदस्तु, ‘तपरस्त-
कालस्ये’ति वा, ‘तपरस्तकालस्ये’-
त्येतद्भवति विप्रतिषेधेन ॥ ‘अणसवर्णान्
गृह्णाती’त्यस्यावकाशः-ह्रस्वा अतपरा
अणः । ‘तपरस्तकालस्ये’त्यस्यावकाशः-
दीर्घास्तपराः । ह्रस्वेषु तपरेषुभयं प्राप्नोति ।
‘तपरस्तकालस्ये’त्येतद्भवति विप्रतिषेधेन ॥

(प्र०) विप्रतिषेधादिति । विरोधो ह्यत्र
विद्यते । यदि पूर्वसूत्रेणाऽकारः सवर्णानां ग्राहकस्त-

दाष्टादशानां ग्रहणप्रसङ्गोऽनेन तु षण्णाम् । तत्र पर-
त्वादानेनैव तपरोऽण् सवर्णानां तत्कालानां स्वरूपस्य
च ग्राहकः । नन्वत इति तकारोच्चारणसामर्थ्यादानेनैव
ग्रहणं भविष्यति किं विप्रतिषेधाश्रयेण । नैतदस्ति ।
मुखमुखार्थस्यापि तकारस्य दर्शनात् । ऋतइद्वातो-
रिति यथा ॥

(३०) नन्वाकडारादन्यत्र संज्ञासमावेशदर्शनादिप्रति-
षेधादित्युक्तमत आह-विरोधो हीति । न हि संज्ञा
समावेशे संज्ञात्वं प्रयोजकं, किंतु विरोधाऽभाव इति भावः ।
सङ्ख्याकृतव्यवहारस्य परस्परपरिहारेणैव दृष्टत्वादन युगपद-
संभवरूपो विरोध इति तात्पर्यम् । तपरत्वसामर्थ्यात् प्रति-
लक्ष्यं लक्षणभेदाच्चातो भिन्न इत्येतद्विषयं तपर
इति लक्षणमनवकाशमित्युक्तो विप्रतिषेध इति शङ्कते-
अतइतीति । तपरत्वस्य संदिग्धत्वाद्विप्रतिषेधोप-
तिरित्युत्तरयति-नैतदिति । ऋतइदिति । अत्र भाव्य-
मानत्वेन सवर्णोग्राहकत्वाद्यथा तपरत्वं मुखमुखार्थं तथेत्यर्थः ।
ऋत इति तपरत्वं तु गुणान्तरयुक्तसङ्ग्रहार्थम् । अन्यथो-
दात्तोच्चारणे जीर्ण इत्यत्र के प्रत्ययसंनिधुक्ताद्युदात्तत्वे शेष-
निघाते चोदात्तत्वाऽभावान्न स्यात् । अनुदात्तोच्चारणे
जीर्ण-तीत्यत्र न स्यादिति भावः ॥

यद्येवम् ।

[आक्षेपवार्तिकम्]

॥*॥ द्रुतायां तपरकरणे मध्यमविलम्बि-
तयोरुपसंख्यानं कालभेदात् ॥*॥

द्रुतायां तपरकरणे मध्यमविलम्बित-
योरुपसंख्यानं कर्तव्यम् । तथा मध्यमायां
द्रुतविलम्बितयोः । तथा विलम्बितायां
द्रुतमध्यमयोः ॥ किं पुनः कारणं न
सिद्ध्यति ? ॥ 'कालभेदात्' । ये हि द्रुतायां
वृत्तौ वर्णास्त्रिभागाधिकास्ते मध्यमायाम् ।
ये [च] मध्यमायां वर्णास्त्रिभागाऽधिकास्ते
विलम्बितायाम् ॥

(प्र०) यद्येवमिति । यद्ययं योगस्तत्कालान् प्रति-
पादयन्मिन्नकालजित्यतीत्यर्थः । त्रिभागाधिकाइति ।
द्रुतं श्लोकमृचं वोच्चारयति वक्तरि नाडिकाया यस्या
नव पानीयपलानि स्रवन्ति तस्या एव मध्यमायां वृत्तौ
द्वादश पलानि स्रवन्ति । नवानां त्रिभागान्नीणि पलानि
तदधिकानि नव=द्वादश सम्पद्यन्ते । विलम्बितायां तु
वृत्तौ षोडश पलानि स्रवन्ति ।

(३०) मिन्नकालानिति । परत्वेन पूर्वसूत्रवाधा-
दिति भावः । अप्राप्तिरेवाऽत्र निवृत्तिः । भाष्ये-यद्येवमित्य-
स्य एतद्विषये पूर्वसूत्राऽप्रवृत्तावित्यर्थः । यस्यां वृत्तौ तपर-
करणं तदन्यत्र वृत्तौ प्रयोगे ऐसादीनामुपसंख्यानं कार्यमिति
तात्पर्यम् ॥

अभ्यासार्थं द्रुता वृत्तिः प्रयोगार्थं तु मध्यमा ।
शिष्याणामुपदेशार्थं वृत्तिरिष्टा विलम्बिता इति ॥

वृत्तिषु उपलब्ध्य एव भिन्नकालाः । वर्णास्तु तत्काला
एवेत्यभिप्रेत्याय भाष्ये-किंपुनरिति प्रश्नः । तत्तत्कालाव-
वच्छिन्नतात्त्वोष्ठपुटव्यापारजन्त्याऽभिन्नकाला एवेत्याशयेन
कालभेदादियुत्तरम् । त्रिभागाधिका इति । तृतीय-
भागाधिका इत्यर्थः । कैयटात्तथाप्रतीतेः । त्रयो भागाधिका
इत्यर्थस्तु उचितः । केवलसङ्ख्यावाचकानां पूरणप्रत्ययान्ता
र्थकत्वे मानाऽभावाच्चाऽसाधुत्वाच्चेति परे । यस्या नाडि-
काया इति । सुपुष्पाया इत्यर्थः । पलानि । विन्दवः ।
ब्रह्माण्डसंबद्धा साऽमृतविन्दुस्राविणीति प्रसिद्धयोगिनाम् ॥

[समाधानवार्तिकम्]

॥*॥ सिद्धं त्ववास्थिता वर्णा वक्तुश्चि-
राऽचिरवचनाद्वृत्तयो विशिष्यन्ते ॥*॥

सिद्धमेतत् ॥ कथम् ? ॥ ['अवस्थिता
वर्णाः'] । अवस्थिता वर्णा द्रुतमध्यमविल-
म्बितासु ॥ किं कृतस्तर्हि वृत्तिविशेषः ? ॥
'वक्तुश्चिराचिरवचनाद्वृत्तयो विशिष्यन्ते' ।
वक्तव्यं कश्चिदाश्वभिधायी भवति, आशु
वर्णानभिधत्ते कश्चिच्चिरेण, कश्चिच्चिर-
तरेण । तद्यथा-तमेवाध्वानं कश्चिदाशु
गच्छति, कश्चिच्चिरेण गच्छति, कश्चिच्चि-
रतरेण गच्छति । रथिक आशु गच्छति,
आश्विकश्चिरेण, पदातिश्चिरतरेण ॥

(प्र०) सिद्धं त्विति । सर्वासु वृत्तिषु न वर्णा-
नामुपचयाऽपचयौ । यथा गन्तृणामालस्यादिभेदाद्गति-
भेदेऽपि न मार्गभेद इत्यर्थः ॥

(३०) भाष्ये सिद्धं त्विति । उत्पत्तिपक्षेऽपि उपल-
ब्धीनामेव कालभेदाद्वृत्तित्रैविध्यम् । वर्णास्तु वृत्तिभेदेऽप्येक-
रूपा एवेत्यभिमानः । अवस्थिताः-नियतकालाः । चिरा-
चिरवचनात्-चिराऽचिरकालोच्चारणजनकयत्नात् । जाय-
मानवैकृतध्वनेरुपलब्धीनामेव भेद इति भावः । उपचया-
पचयौ-कालवृद्धिहासौ । आलस्यादिभेदादिति ।
आलस्यादिना गतिक्रियाया भेदेऽपि यथा न मार्गभेदस्तथा-

ऽऽलस्यादिनोच्चारणक्रियातो वैकृतध्वनिभेदेऽपि न वर्णस्वरूप-
भेद इति भावः ॥

[समाधानविषयनभाष्यम्]

विषम उपन्यासः। अधिकरणमत्राऽध्वा
व्रजति क्रियायाः। तत्राऽयुक्तं यदधिकरणस्य
वृद्धिहासौ स्याताम् ॥

(प्र०) विषम इति । वर्णाः प्रयत्नजन्याः ।
तद्भेदे वृत्तिभेदाद्विन्नकाला एव । अध्वा तु व्यवस्थित
एव न गन्तुक्रियाजन्यः ॥

(उ०) तद्भेदे-प्रयत्नभेदे । तद्भेदेनेति तृतीयान्तः
कचिपाठः । वृत्तिभेदात्-द्रुतादिवृत्तिभेदात् । भिन्न-
काला एवेति । चिराऽचिरोपलब्ध्युपयोगिवृद्धिहासयुक्ता
एवेत्यर्थः । अयं भावः-उत्पत्तिवादिनो वर्णोत्पत्तिं प्रति
उच्चारणव्यापारस्य कारणत्वात्तावत्कालवच्छिन्नोच्चारणेन
ह्रस्वदीर्घादेरिव द्रुतादेरपि तावत्कालस्यैवोत्पत्तिः स्यात् ।
न चाऽनुनिष्पादी ध्वनिरेव तत्कालो न तु वर्ण इति वाच्यम्,
विनिगमनाविरहादिति ॥

[समाधानसाधकभाष्यम्]

एवं तर्हि-स्फोटः शब्दः । ध्वनिः
शब्दगुणः ॥ कथम् ? ॥

[दृष्टान्तवार्तिकम्]

॥ * ॥ भेर्याघातवत् ॥ * ॥

तद्यथा-भेर्याघातो भेरीमाहत्य कश्चि-
द्विशतिपदानि गच्छति, कश्चिन्निशत्, कश्चि-
च्चत्वारिंशत् । स्फोटश्चैतावानेव भवति ।

ध्वनिकृता वृद्धिः ॥

ध्वनिः स्फोटश्च शब्दानां ध्वनिस्तु खलु लक्ष्यते ।
अल्पो महान्श्च केषांचिदुभयं तत्स्वभावतः ॥

(प्र०) एवं तर्हि । व्यक्तिस्फोटोऽत्र विवक्षितः ।
स च नित्यः । एतच्च येनोच्चारितेनेत्यत्र पस्पशायां
विचारितमिति तत् एव बोद्धव्यम् । शब्दगुण इति ।
शब्दस्य गुण उपकारो व्यञ्जकत्वेनेत्यर्थः । तद्यथा-
घटः पुनः पुनर्दृश्यमानोऽपि न भेदमवलम्ब्यते तथा
विलम्बितायां वृत्तावकार एव पुनः पुनरुपलभ्यत इति
वृत्तिभेदेऽपि वर्णस्य भेदो न गृह्यत इति सर्ववृत्तिषु
तत्कालत्वम् । ह्रस्वदीर्घमुतास्तु स्वत एव भिन्ना भिन्नै-

र्ध्वनिभिर्व्यज्यन्त इति तेषां कालभेदः। भेर्याघात इति ।
भेरीमाहन्तीति भेर्याघातः । उपलब्धिसामान्ये दृष्टान्तः ।
यथा प्रयत्नवशादुत्पन्नो भेरीशब्दः कश्चिदल्पकालमुपल-
भ्यते कश्चिच्चिरं कश्चिच्चिरतरं च । एवं वृत्तिपूपलब्धीनां
कालभेदो, विषयस्य त्वभेद एव । स्फोटस्तावानेवेति
दार्ष्टान्तिकोपन्यासः । ध्वनिः स्फोटश्चेति । व्यञ्जको
व्यञ्ज्यश्चेत्यर्थः । शब्दानां व्यञ्ज्यानां संबन्धी व्यञ्जक-
त्वेन यो ध्वनिः स एव महानल्पश्च लक्ष्यते । व्यञ्ज्यस्त्व-
भिन्नकाल एवेत्यर्थः । उभयमिति । व्यञ्ज्यो व्यञ्जकश्च,
प्रमाणेन स्वभावतः स्वरूपेण सिद्धावित्यर्थः । केषांचि-
दिति । व्यक्तानामुभयं गृह्यते अव्यक्तानां तु ध्वनिरेव ।

(उ०) अतो नित्यमतिरिक्तं स्फोटमादाय समाधत्ते
भाष्ये-एवं तर्हि । अत्रेति । भाष्ये इत्यर्थः । स च नित्य
इति । आकाशादिवादि भावः । ननु स्फोटोऽसिद्धस्तन्नि-
त्यत्वं चेत्तत् आह-एतच्चेति । स एवाऽयमकार इति प्रत्य-
भिज्ञानात्, एकं पदमिति प्रत्ययाच्च तत्सिद्धिरित्यन्यत्र
विस्तरः । ननु ध्वनिराप शब्दविशेष एव, स कथं शब्द-
गुणोऽत आह-शब्दस्येति । व्यञ्जकत्वेन । स्फोटोपलब्ध-
प्रतिबन्धकस्तिमितवत्पसरणद्वारा स्वधर्मरूपतत्तदुपलब्ध-
हेतुत्वेनेत्यर्थः । तद्विषयायाः पुनः पुनरुपलब्धेर्नैरन्तर्येऽपि न
वर्णभेद इति दृष्टान्तोपपादयत-तद्यथेति । पुनः पुनरु-
पलम्भोऽविच्छेदेन दर्शनम् । ह्रस्वदीर्घत्यादि । तमेवायं
विलम्बितमुच्चारितवानन्यो द्रुतमित्तादह व्यक्तप्रत्यभिज्ञाना-
ऽभावादिति भावः । एवं च परिदृश्यमानकालभेद उपल-
ब्धगत एवेति तात्पर्यम् । अत्रेदं बोध्यम्-एक एव स्फोट-
स्तत्तद्गर्भेऽस्तत्तद्रूपेणाऽसिद्ध्यज्यते । ध्वनिः शब्दगुण इति
भाष्ये ध्वनिशब्देन वर्णा वैकृतध्वनिश्च । तत्र वैकृतध्वनेः
स्फोटस्य तद्रूपेण पुनः पुनरभिव्यक्तिः कार्यमिति तदभिव्यक्त-
स्फोटस्य तत्कालत्वमेव । ह्रस्वदीर्घमुतरूपस्फोटस्तु भिन्न-
कालावच्छिन्नैर्विजातीयैर्ध्वनिभिरेव्यक्तो भिन्न इव लौकिकै-
र्ध्वनिगतभेदेन तद्भेदस्यापि संप्रत्ययात् । कैयटे ह्रस्वदीर्घ-
मुतास्तु स्वत एव भिन्ना इत्यस्य व्यञ्जकभेदेनारोपित-
भेदो एव भिन्नैर्ध्वनिभिर्व्यज्यन्त इत्यर्थः । विलम्बितादिवृत्तौ
तु स्फोट एकजातीय एव । ध्वनिकृता वृद्धिरित्यस्य वैकृत-
ध्वनिकृतोपलब्धकालवृद्धिरित्यर्थः । वर्णोपरागाभिव्यक्ति-
जनकयत्नोपलब्धोपरागेणैव स्फोटस्य भानम् । अत एवास्य
प्राकृतत्वेन व्यवहारः । अयं तु वैकृतः । तत्स्वं चालस्यादि-
कृतत्वात् । वर्णाभिव्यक्त्युत्तरकालश्चायम् । अयं तुपलब्धेरेव
पौनःपुन्ये कारणम् । पौनः पुन्यं चाऽविच्छेदेनोपलब्धिपारा-

१ व्रजक्रिया । २ 'तावत्तावत्काला' ३ 'स्फोटस्तावा' ।

४ 'कालाऽभेदः' । ५ ध्वनिभिः-वर्णैः । ६ अत एव-

तथैव लाभादेव । अस्य-तज्जनकयत्नस्य । ७ अयंतु-यथा
तस्य लाभोत्तरं जायमानस्तु । ८ तत्स्वं च-वैकृतत्वं च ।

प्रधानत्वाद्धोषश्च बलवत्तरः इत्युक्तेरन्यानुवन्धानामिवास्याऽपि संज्ञाकार्याऽभावात् । स्वशब्देन विशेषणीभूतान्त्यमात्र-परामर्शाऽसम्भवेऽपि विशिष्टपरामर्शं बाधकाऽभावेन अप्रधानतृतीयानिर्देशादित्यनया युक्त्या न निर्वाहः । एतत्फलितार्थकथनमेव भाष्ये—स्वस्य च रूपस्येति । तेन चाद्यन्तशब्दौ पूर्वपरशब्दवन्नावधिमच्छब्दौ, किन्त्ववयव-शब्दाविति सूचयतीत्याहुः । समुदायादेवेति । तस्यैव संज्ञि[नैथे]नाऽर्थवत्तया प्रातिपदिकत्वादिति भावः । ननु स्वरूपमित्यस्यानुवृत्तावनत्यसहितनिर्देशिशिष्टस्य यणिति रूप-स्य संशित्वे दध्यन्त्रेत्यादौ णकारसहितः स्यादत आह—स्वरूपं त्विति । अत्र वदन्ति—समुदितस्य संज्ञात्वे प्रत्याहारैश्चाद्या वाचकास्तत्र ग्रहणकशास्त्रं सावकाशमिति ग्रहणकसूत्रस्थ-भाष्यविरोधः । टिप्पुभाष्येकदेशवदस्यापि ग्राहकत्वप्रसक्त्य-भावात् । तरमादाध्वर्ण एव वाचकता, अन्त्यस्तु तात्पर्य-ग्राहकः । सहग्रहणात्तु विशिष्टे तदरोपाद्विशिष्टादिमत्तयुत्पत्ति-रिति द्योतकान्तरवैषम्यमिति ॥

येन विधिस्तदन्तस्य ॥१।२।७१॥

[प्रथमाभ्याम्]

इह कस्मान्न भवति—इको यणचि' दध्यत्र मध्वत्र ? ॥

(प्र०) येन विधिः । इह कस्मादिति । शब्दानुशासनप्रस्तावाच्छब्दरूपमिका विशेष्यत इत्य-स्ति तदन्तस्य प्रसङ्गः ॥

(उ०) येन विधिः । ननु येनेति करणे तृतीया न कर्तरि, षष्ठ्यापत्तेः । शास्त्रे करणं च विशेषणमेवेत्यग्रे भाष्य-कृदक्ष्यति । तदन्तस्येति बहुव्रीहिः । एवंचेको यणित्यादौ विशेष्याऽभावात् कथमतिव्याप्तिरत आह—शब्दानुशास-नेति । वस्तुतोऽस्यार्थस्य भाष्येऽग्रे वक्ष्यमाणत्वाज्ज्ञेयं पूर्व-प्रक्षी जानातीति विशेष्यप्रदर्शनं व्यर्थम् । यत्संबन्धी विधिः स तदन्तस्य संज्ञेति सूत्रार्थं मत्वा शङ्का । अत एवाग्रे विधेयेनापि तदन्तविधि वक्ष्यति । विधिरिति च भावे किः । सोऽत्रत्वाच्च तृतीयेत्याहुः ॥

[समाधानभाष्यम्]

अस्तु । अलोऽन्त्यस्य विधयो भवन्ती-त्यन्त्यस्य भविष्यति ॥

[विचारभाष्यम्]

नैवं शक्यम् । ये अनेकाल आदेशा-स्तेषु दोषः स्यात्—एवोऽयवायावः' इति ॥

(प्र०) येऽनेकाल इति । ततश्च चयनजय-नादिष्वयनमिति प्राप्नोति । प्रकरणादिवशाच्चाऽक्षादि-ष्विवाऽर्थविशेषावगतिः स्यात् । निर्दिश्यमानस्यादेशा इत्यनाश्रितं, परिहारान्तरविवक्षया ॥

(उ०) नन्वयनमित्यादितश्चयनमित्याद्यर्थाऽवोधात्, अर्था-भिधानयोग्यस्यैवादेशत्वात्कथमत्रादेशोऽत आह—प्रकर-णादीति ।

[दोषनिरासभाष्यम्]

नैष दोषः । यथैव प्रकृतितस्तदन्त-विधिर्भवति एवमादेशतोऽपि भविष्यति । तत्रैजन्तस्याऽयाद्यन्ता आदेशा भविष्यन्ति ॥

(उ०) भाष्ये—यथैवेति । एका तदन्तविधावयादेः कार्यत्वम्, अयादेस्तु तदन्तविधौ साधुत्वस्याऽयादिना बोध्य-मानतया कार्यत्वमिति विवेकः ॥

[आक्षेपभाष्यम्]

यदि चैवं कैचिद्वैरूप्यं तत्र दोषः स्यात् [ब्रह्मेन्द्रः ब्रह्मोदनः ब्रह्मोदकम्] ॥

(प्र०) यदि चैवमिति । आहुण इत्यादौ । अत्र ह्यादित्यकारान्तो गृह्यते । अनीति चाऽजादिः । तेन खट्वेन्द्र इत्यादाववर्णान्तस्य समुदायस्याऽजादेश्व गुणप्रसङ्गाद्वैरूप्यप्रसङ्गः । षष्ठ्यनिर्देशाच्च निर्दिश्यमा-नस्येत्यपि नास्ति ॥

(उ०) अजादिरिति । यस्मिन्विधिरिति परिमाणवादिति भावः । षष्ठ्यनिर्देशादिति । पूर्वपरयोरिति षष्ठी तु सा-धारणीति भावः । तदादितदन्तविध्युपस्थितिसामर्थ्याच्च तद-प्रवृत्तिबोध्यम् । अत एवालोऽन्त्यस्येत्यादेरप्रवृत्तिरित्याहुः ।

[आक्षेपान्तभाष्यम्]

अपि चान्तरङ्गबहिरङ्गे न प्रकल्पेया-ताम् ॥ तत्र को दोषः ? ॥ स्योनः स्योना । अन्तरङ्गलक्षणस्य यणादेशस्य बहिरङ्ग-लक्षणो गुणो बाधकः प्रसज्येत । ऊनशब्द-मौश्रित्य यणादेशो नशब्दमाश्रित्य गुणः ॥

(प्र०) स्योन इति । सिवेर्बाहुलकादौणादिके नप्रत्यये गुणो वलोप ऊडिति कार्यत्रयप्रसङ्गः । तत्राप-वादत्वादूठा वलोपो बाध्यते, गुणस्त्वन्तरङ्गत्वाद्बाध्यते । गुणो ह्यसंबन्धिनीमिलक्षणा लघ्वीमुपधामादधातुकं चाश्रयति, ऊर् तु वकारान्तमङ्गमनुनासिकीदि च

प्रत्ययमित्यल्पापेक्षत्वादनन्तरङ्गः । तत्र कृते गुणश्च प्राप्नोति यणादेशश्च । तत्र वर्णमात्रापेक्षत्वायणादेशोऽन्तरङ्गः प्रवर्तते । नानाश्रयत्वाद्वाणार्णोदाङ्गं बलीय इत्येतन्नास्ति । यत्रैकाश्रये वाणार्णो, यथा 'कार' इति घञाश्रये यण्वृद्धी, तत्रैवाऽस्य प्रवृत्तिः । यदि च इको यणचोत्यत्र तदन्ततदादिविधी स्यातां तदा यणादेशस्यान्तरङ्गत्वाऽभावात्परत्वाद्वाणार्णोदेशः स्यात् । अन्तरङ्गलक्षणस्येति । असति तदन्ततदादिविधित्वे योऽन्तरङ्गस्तस्येत्यर्थः । बहिरङ्गलक्षणो गुण इति व्याख्येयम् ॥

(उ०) अन्तरङ्गबहिरङ्गे इति । वर्णमात्राश्रयत्वेन वाणस्यान्तरङ्गत्वमिष्यते तदपि चेत्समुदायस्य, न कोऽपि विशेषः स्यादिति भावः । 'अन्तरङ्गलक्षणस्येत्यस्य तत्त्वाभिमतस्येत्यर्थः । 'बाधक' इत्यस्य 'तव मते उभयोः समत्वेन परत्वादितिशेषः । गुणः—पुगन्तेत्यनेन । गुणो हीति । 'शकारस्येति शेषः । गुणः पञ्चकाश्रयः, ऊट् तु चतुष्काश्रय इति विवेकः । नानेति । अचि यण्, प्रत्यये गुण इति भावः । इदं चिन्त्यमियायेत्याद्यसिद्धेः, ज्ञापकाऽसंभवाच्च । केचित्स्वत्रापि तदादितदन्तविधावस्य वाणत्वाऽभावात्तदप्रवृत्तिः । सा वक्तुं चाऽशक्या । वाणोऽप्रसिद्धेरिति भाष्याशयः । यद्वा तदप्रवृत्तिरनित्यत्वाद्बुभयसंभवेति भाष्याशय इत्याहुः । व्याहृतिं निराकरोति—असतीति । सति तु तस्मिन्नाऽन्तरङ्गत्वमिति भावः । इदं तु बोध्यम्—एवमपीगन्तशब्दाऽजादिशब्दमात्रापेक्षत्वं यणः, गुणस्य तूक्तरीत्या पदार्थपञ्चकापेक्षत्वमिति कथं न बहिरङ्गत्वम् । गुणादूट् तु नित्यः । सिद्धान्ते ऊटि कृते यणा वाधाद्गुणो न नित्यः । इदानीं तदसिद्धिरपि दोष इति भाष्याशय इति । एवमिति । सति तदादितदन्तविधित्वे यणा तुल्यनिमित्त इति न स बहिरङ्ग इति भावः । भाष्ये 'ऊनशब्दमाश्रित्येत्यादिना यणो बहिरङ्गत्वं, गुणस्यान्तरङ्गत्वं दर्शयते । एवं च 'परत्वाद्गुणः स्यादिति कैयटश्चिन्त्यः । अनेन हि भाष्येण परिभाषायामङ्गशब्दो निमित्तपरो, न तु स्थान्यादिपरोऽपीति सूचयति । यणनिमित्तो नशब्दावयवत्वेन नशब्दस्य ततो बहिष्कृताऽभावः । गुणनिमित्तनशब्दादूनशब्दस्य बहिर्भूतोकारघटितत्वायणो बहिरङ्गत्वमिति भावः ।

[आक्षेपभाष्यम्]

अल्विधिश्र न प्रकल्पेत—द्यौः पन्थाः स इति ।

(प्र०) अल्विधिश्रेति । 'अलोऽन्त्यस्येत्यत्रापि तदन्तविधिसङ्गत्वादन्यालन्तस्य समुदायस्य कार्येण भवितव्यमिति द्यौः पन्था इत्यत्रालोऽन्त्यस्यादेशो न

प्राप्नोतीत्यर्थः । तत्र कदाचित्पथिन्नित्यस्याकारः स्यात् । कदाचित्थिन्नित्यस्य । 'अनेकात्शित्सर्वस्येत्येतत्तु सर्वस्यैवेति नियमार्थं स्यात् ॥

(उ०) भाष्ये—अल्विधिश्रेति । स्थानिवदित्यत्र अलो जायमानो विधिरल्विधिरित्यर्थः । अलोऽन्त्यस्यादेशो नेति । 'नियमेनेति शेषः । थिन्नित्यस्येति । कदाचिद्विन्नित्यस्येत्यपि बोध्यम् । सर्वथादेशस्य स्थानिवत्त्वात्तुलोपः स्यादिति भावः । नन्वेवमनेकात्शित्सिद्धेरिति व्यर्थं, कदाचिदेकात्त्वस्यैवापि सर्वादेशात्सिद्धेरति आह—अनेकालिति । सर्वस्यैवेति । पष्ठो निर्दिष्टसर्वस्यैवेत्यर्थः ।

[उपसंहारभाष्यम्]

तस्मात्—'प्रकृते तदन्तविधिरिति वक्तव्यम् ।

(प्र०) प्रकृत इति । प्रस्तुते । प्रस्तावश्च क्वचित्साक्षात्तदन्तविधिभाजो निर्देशात् । यथेदूदेद्विवचनं प्रगृह्यमित्यत्र द्विवचनस्य । क्वचिदधिकारात् यथा—पुरजित्यत्रधातोः । क्वचिदाक्षेपात्—यथेको झलित्यत्र सनाधातोः ।

(उ०) प्रकृतं नाम पूर्वत्र निर्दिष्टमनुवर्त्तमानं चेदीदूदेद्विवचनमित्यत्र तदन्तविधिर्न स्यादत आह—प्रस्तुत इति । प्रस्तावश्च बुद्धिसंनिधिः । भाष्ये—प्रस्तुत इत्यर्थक—'प्रकृते' इत्यस्य 'विशेष्ये' इति शेषः । तदन्तविधिभाज इति । तदन्तश्चासौ विधिभाक्चेति कर्मधारयः । तदन्तशब्दे च बहुव्रीहिरिति बोध्यम् । शब्दरूपं विशेष्यमादाय त्वस्य सर्वत्र न प्रवृत्तिः, अव्यावर्त्तकत्वादिति भावः ।

[निराकरणभाष्यम्]

न वक्तव्यम् । येनेति करण एषा तृतीया । अन्येन चाऽन्त्यस्य च विधिर्भवति । तद्यथा—देवदत्तस्य समाशं शरावैरोदनेन च यज्ञदत्तः प्रतिविधत्ते । तथा—सङ्ग्रामं हस्त्यश्वरथपदातिभिः । एवमिहाप्यचा धातोर्यतं विधत्ते । अकारेण प्रातिपदिकस्य इजं विधत्ते ।

(प्र०) करण एषेति । विधिशब्दः कर्मसाधनः । येन करणेन कार्यं विधीयते स शब्दस्तदन्तस्य संज्ञेत्यर्थः । तेन विशेषणेन विशेष्यस्य तदन्तविधिर्भवति नान्यथा । 'इको यणचो'त्यादौ च विशेष्यस्याऽऽन्निधानात्तदन्तविधेरभावः । हस्त्यश्वरथपदातिभिरिति । बहुप्रकृतित्वाऽभावादेकवद्भावाऽभावः ॥

१ 'गुणः स्यात्' । २ 'वाणस्य—यणः ।

३ 'अल्विधिरिति' । ४ 'अल्वित्यस्य' ।

५ 'देकात्त्वात्स्यापि सर्वादेशत्वाऽसिद्धेः' ।

६ क्वचित् ।

(उ०) कर्मसाधन इति । भावसाधनत्वेऽपि न बाधकं, प्रसिद्धत्वादेव विधेयं कर्म लभ्यते । स शब्द इति । इह शास्त्रे प्रायः शब्दस्यैव कार्यकरणत्वादिति भावः । तेन विशेषणेनेति । 'कार्यविधा'विति शेषः । विशेषणत्व-लाभोऽत्रैव—करणस्य व्यापारवत्त्वनियमादन्येषां च व्यापारा-भावाद्विशेषणमेवाऽत्र करणशब्देनोच्यते । तस्य चेतरेभ्यो-वृत्तिकरणमेव व्यापार इति भावः । तत्र प्रत्यासत्त्या शब्द-प्रयोज्योपस्थिति विषयं विशेषणमेव प्रायेण तदन्तग्राहकमिती को यणचीत्यादौ न दोषः । कच्चित्तु सति गमकोऽतादृशं शब्दरूपविशेष्यमादायापि तदन्तविधिरिति भावः । तदप्यन्तः-रङ्गत्वात्समानाधिकरणविशेषणमेवेति बोध्यम् । भाष्ये—अन्येन चान्यस्येति । अनेन यस्य कार्यं यस्मिन्परतस्तथोरकर-णत्वं दर्शितम् । 'अन्यस्येत्यन्यस्मिन्नित्यस्याप्युपलक्षणम् । समाशो—भोजनम् । सेनाङ्गत्वादेकवत्त्वं प्राप्नोतीत्यत आह बह्विति । बह्वर्थवाचिपूर्वोत्तरपदकत्वाऽभावाद्बह्वस्येत्यर्थः ।

[आक्षेपवार्तिकम्]

॥*॥ येन विधिस्तदन्तस्येति चेद्ग्रहणो-
पाधीनां तदन्तोपाधिप्रसङ्गः ॥*॥

येन विधिस्तदन्तस्येति चेद्ग्रहणोपा-
धीनां तदन्तोपाधिताप्रसङ्गः । ये ग्रहणो
पाधर्यस्तेऽपि तदन्तोपाधयः स्युः ॥ तत्र
को दोषः ? ॥ 'उत्तश्च प्रत्ययादसंयोगपूर्-
वा'दित्यसंयोगपूर्वग्रहणमुकारान्तविशेषणं
स्यात् ॥ तत्र को दोषः ? ॥ असंयोगपूर्व-
ग्रहणेन इहैव पर्युदासः स्यात्—अक्षुण्णि-
तक्षुण्णीति । इह न स्यात्—आप्नुहि
शक्नुहीति । तथा 'उदोष्ठ्यपूर्वस्येत्योष्ठ्य-
पूर्वग्रहणमुकारान्तविशेषणं स्यात् । तत्र
को दोषः ? ॥ ओष्ठ्यपूर्वग्रहणेन इह च
प्रसज्येत—संकीर्णम्, संगीर्णमिति । इह
च न स्यात्—निपूर्ताः पिण्डा इति ॥

(प्र०) ग्रहणोपाधीनामिति । गृह्यत उच्चार्यत
इति ग्रहणं, तस्य ये उपाधय इष्यन्ते ते तदन्तस्य
संज्ञिनः प्राप्नुवन्ति । संज्ञा हि संज्ञिप्र-
त्यायने विशेषणभावमापन्ना कथमात्मनो विशेषण-
संबन्धमनुभवेत् । सङ्कीर्णमिति । ओष्ठ्यः पूर्वं
यस्मादुकारान्ताद्वातोस्तस्योत्त्वमित्येव सूत्रार्थः स्यात् ।

अत्रै च सूत्रार्थे धात्ववयवत्वमोष्ठ्यस्याश्रयितुं न
युज्यते, अवधित्वावयवत्वयोरैकस्य विरोधात् ॥

(उ०) तस्य—गृह्यमाणस्य । उपाधय इति । विशेष-
णानीत्यर्थः । प्राप्नुवन्ति । 'उपाधय' इत्यनुकर्षः । वार्तिके
तदन्तोपाधीति । भावप्रधानो निर्देश इति बोध्यम् ।
तदन्तसंज्ञायामप्युकारस्याऽस्तु विशेषणेन संबन्धो, विरोधाऽ-
भावादत आह—संज्ञा हीति । विशेषणभावं—गुणभा-
वम् । यद्वा—संज्ञिप्रत्यायने तद्वोधे सति विशेषणत्वमापन्ने-
त्यर्थः । आत्मनेति पाठे स्वयमित्यर्थः । आत्मनोत्यर्थः ।
'आत्मन' इति पाठे तु सम्यगेव । 'गुणानां च परार्थत्वात्-
दायैकदेशत्वाच्चे'ति न्यायादिति भावः । अवधित्वेति ।
अवधित्वं च तदनारम्भकत्वे सति पञ्चम्यन्तपदवाच्यत्वरूपं
पूर्वादियोगे । अवयवत्वं च तदारम्भकत्वमिति ते एकं
प्रत्येकस्य न संभवत इत्यर्थः । ओष्ठ्यः पूर्वं यस्मादिति
विग्रहे एव दोषः । पष्ठ्यर्थं बहुव्रीहौ तु यद्यपि पूर्वशब्दस्य
प्रथमावयववाचित्वाद्धात्ववयवत्वमोष्ठ्यस्य लभ्यत इति
नाऽयं दोषस्तथापि सुस्वूर्पतोत्यादौ दोषो बोध्यः । एवमुत्त-
श्चेति सूत्रे पूर्वशब्दस्यावयववाचित्वे प्रत्ययविशेषणत्वाऽसं-
भवः । संयोगपूर्वकोकारान्तप्रत्ययाऽभावेनाऽव्यावर्तकत्वाऽ-
संयोगपूर्वादिति निषेधवैयर्थ्यापत्तेः । न चाऽङ्गविशेषणत्वम् ।
'क्षुण्' इत्याद्यसिद्धेः । अतो व्यवस्थावाचो पूर्वशब्दः
श्रूयमाणप्रत्ययविशेषणम् । तदुक्तं भाष्ये—'पूर्वग्रहणमुकारान्त-
विशेषण'मिति । न चाऽसंयोगादिति वक्तव्ये पूर्वग्रहणा-
द्विशेषणस्याप्युकारस्य विशेषणमिति न दोष इति वाच्यम् ।
माच्यवृत्त्याऽलाभात् । किं च व्यवहिते क्षिणु इत्यादावपि
निषेधार्थं पूर्वग्रहणं स्यादिति भावः । भाष्ये 'निपूर्ता' इत्यत्र
'न ध्यात्वे'ति नत्वनिषेधः ।

[समाधानवार्तिकम्]

॥ * ॥ सिद्धं तु विशेषणविशेष्ययो-
र्यथेष्टत्वात् ॥ * ॥

सिद्धमेतत् ॥ कथम् ? ॥ ['विशेषण-
विशेष्योर्यथेष्टत्वात्'] ॥ यथेष्टं विशेषण-
विशेष्योर्योगो भवति । यावता यथेष्टम् ।
इह तावत्—'उत्तश्च प्रत्ययादसंयोगपूर्वा-
दि'ति नाऽसंयोगपूर्वग्रहणेन उकारान्त-
विशेष्यते ॥ किं तर्हि ? ॥ उकार एव विशे-
ष्यते—उकारो योऽसंयोगपूर्वस्तदन्तात्प्रत्य-
यादिति ॥ तथा—'उदोष्ठ्यपूर्वस्ये'ति
नौष्ठ्यपूर्वग्रहणेन ऋकारान्तं विशेष्यते ॥

३ 'तत्र' । ४ लुप्तं स्यात् ।

किं तर्हि ? ॥ ऋकार एव विशेष्यते-
ऋकारो य ओष्ठ्यपूर्वस्तदन्तस्य धातोरिति ॥

(प्र०) सिद्धं त्विति । वृद्ध्यादिसंज्ञा गुणप्रधान-
भावाऽनपेक्षा एव प्रदेशेषु संज्ञिनं प्रत्याययन्ति । इयं
तु संज्ञा गुणप्रधानभावापेक्षत्वात्कार्यकाला । तत्रोत्तर-
प्रत्ययादित्यादौ विशेषणसंबन्धमनुभूय विशेष्येण
संबन्धमुकारादिरनुभवतीति यथोक्तदोषाऽभावः ॥

(उ०) विशेषणविशेष्यभावे कामचारेऽपि संज्ञासूत्रस्य
प्रबलत्वात्पूर्वं तदन्तविधिरेव स्यादत आह-वृद्ध्यादीति ।
एवं च विशेषणत्वज्ञानसापेक्षतयाऽवान्तरवाक्यार्थबोधोत्तर-
मेव प्रवृत्त्या बहिरङ्गत्वादस्य पूर्वमुकारादीनामेव तद्विशेषण
मिति भावः । गुणप्रधानभावानपेक्षा इति । एवं च
तत्र वाक्यभेद एवेति भावः । इयं त्विति । तदपेक्षत्वा-
द्विधिवान्यैकवाक्यतापन्नैवेत्यर्थः । यदुक्तम्-संज्ञा हीति,
तत्राह-तत्रेति । 'गुणः कृतात्मसंस्कारः प्रधानोपकाराय
महते प्रभवती'ति न्यायादिति भावः । भाष्ये-यथेष्टमिति ।
'विशिष्टे वैशिष्ट्यम्', 'वैशिष्ट्यस्य वैशिष्ट्यम्', 'विशेष्ये
विशेषणं तत्र च विशेषणान्तरम्' । 'एकत्र द्वय'मिति
योगेषु यथेष्टमित्यर्थः । एवं च व्याख्यानात्प्रकृते विशिष्टस्य
वैशिष्ट्यमिति रीत्यैव बोधो न तु विशेष्ये विशेषणमित्यादि-
रोत्येति तात्पर्यम् ॥

[आक्षेपवार्तिकम्]

॥*॥ समासप्रत्ययविधौ च प्रतिषेधः ॥*॥

समासविधौ प्रत्ययविधौ च प्रतिषेधो
वक्तव्यः ॥ समासविधौ तावत्-द्वितीया
श्रितादिभिः समस्यते-कष्टश्रितः, नरक-
श्रितः । कष्टं परमश्रित इत्यत्र मा भूत् ॥
प्रत्ययविधौ-['नडादिभ्यः फक्'] नड-
स्यापत्यं नाडायनः । इह न भवति-सूत्र-
नडस्यापत्यं सौत्रनाडिः ॥

(प्र०) समासेति । श्रितादिभिः सुबन्तस्य
विशेषणे सति प्राप्तस्तदन्तविधिः प्रतिषिध्यते । प्रति-
षेधद्वारेण चैतत् प्रदर्श्यते-श्रितादयः प्राधान्येना-
श्रयितव्याः, तद्विशेषणत्वेन च-'सुपे'ति । कष्टं
परमश्रित इति । श्रितान्तमेतत्सुबन्तं न भवतीति
संबुद्ध्यन्तमुदाहर्तव्यम्-परमश्रितेति । एतत्प्रत्यय-
लक्षणेन सुबन्तं भवति, श्रितान्तं च श्रूयते । सौत्र-

नाडिरिति । अनुशतिकादित्वाद्भुभयपदवृद्धिः । नडा-
दीनि प्रातिपदिकेन विशेष्यन्त इति तदन्तविध्यभावः ॥

(उ०) सुबन्तस्येति । 'सुपेत्युपस्थितस्येति' शेषः ।
तद्विशेषणत्वेनेति । सुबन्तैः श्रितादिभिरित्यर्थ इति भावः ।
श्रितान्तमिति । विसर्गान्तस्य तदन्तत्वाऽभावादिति
भावः । संबुद्ध्यन्तमिति । इदमुपलक्षणम्-कष्टं परमश्रित
इत्यादेः । तदन्तविध्यभाव इति । नडादीनां विशेष्यत्वा-
त्प्रातिपदिकस्य विशेषणत्वेऽपि तदन्तस्य नडादेरसंभवादिति ।
अत्र वदन्ति-एवं हि कृष्णश्रितमित्यादेरप्यसिद्धिरिति
भाष्यस्य निर्दलत्वापत्तिः । यत्तु 'सुपसहितैः श्रितादिभि-'
रिति विवरणकृतः सिद्धान्ताद्यवर्णनम् । तत्र, 'पूर्वकालैक-'
त्यादौ सुप इति प्रथमान्ते तथाऽसंभवात् । तस्मात् समर्थ-
परिभाषोपस्थितसमर्थपदार्थं प्रति विशेषणतया प्राप्ततदन्त-
विधेर्निषेधार्थमिति भाष्याद्यः । उपस्थितसमर्थपदं च
सूत्रीयतत्तत्पदोत्तरविभक्तिसमानविभक्तयन्तम् । तस्य च
तत्प्रकृतिको लक्षणया सुपेत्यनेनान्वयः । न हि सामर्थ्यं
सुबन्तैर्नैवेति नियमः, कुम्भकार इत्यादौ सुपः प्राग्भागेऽपि
तदङ्गीकारात् । 'परिपूर्णं पद'मिति न्यायस्तु यस्योत्तरत्राका-
ङ्क्षयाऽन्वयस्तद्विषयो, न तु यत्राऽन्वयस्तद्विषय इति
कुत्सित इति सूत्रभाष्यात् स्पष्टमेवोपलभ्यते इति दिक् ॥

[प्रत्याक्षेपतत्समाधानभाष्यम्]

किमविशेषेण ? ॥ नेत्याह ।

[आक्षेपशेषवार्तिकम्]

॥ * ॥ उगिद्धर्णग्रहणवर्जम् ॥ * ॥

उगिद्धर्णं वर्णग्रहणं च वर्जयित्वा ।
उगिद्धर्णम्-['उगितैश्च'] भवती अति-
भवती महती अतिमहती ॥

वर्णग्रहणम्-'अत इज्' । दाक्षिः प्लाक्षिः ॥

(प्र०) अतिमहतीति । महान्तमतिक्रान्तेति
प्रादिसमासः । तत्र यद्यपि गौरादिषु बृहन्महदिति
पठ्यते, तथापि अनुपसर्जनधिकारात्तत्र ङीष् भव-
तीति उगिद्धर्णो ङीप्प्रार्थ्यते । अन्ये तु गौरादिष्वे-
तयोः प्रमादपाठमाहुः । तथा चोक्तम्-नद्यजाद्यु-
दात्तत्वे बृहन्महतोरुपसंख्यानमिति । ङीषि सति
उदात्तस्य सिद्धत्वात् किं नद्या उदात्तविधानेन । अत
इति । तदन्तविधावसति जित्करणमुत्तरार्थं स्यात् ॥

(उ०) तत्र यद्यपीति । एवं च ङीष्भावेऽपि ङीषा
सिद्धिरिति भावः । किं नद्या इति । सत्यपि पाठे उप-

१ विशिष्टवैशिष्ट्यबुद्धेश्चातुर्विध्यं दर्शयति-विशिष्टे इति ।

२ योगेषु-संबन्धेषु । ३ कश्चिन् । ४ लुप्तं स्यात् । ५ 'पठ्यते' ।

सर्जने ङीपप्राप्तौ ङीपि तस्योदात्तत्वाय तच्चारिताध्याञ्चिन्त्य-
मिदम् । एवं च तस्याऽऽवश्यकत्वे पाठो निष्फल इत्यन्यदिति
कश्चित् । ननु ङो जित्वाद्भिस्वराद्यर्थोत्तदन्तविधिस्तत्र,
न हि अशब्दस्य यस्येति चेति लोपे तेषां संभवोऽस्तीत्यत
आह-उत्तरार्थमिति । वाहविरित्यादौ स्वरादिसिद्धये
इति भावः ॥

[प्रश्नभाष्यम्]

अस्ति चेदानीं कश्चित्केवलोऽकारः
प्रातिपदिकं यदर्थो विधिः स्यात् ? ॥

[समाधानभाष्यम्]

अस्तीत्याह-अततेर्ङः, अः, तस्याप-
त्यम् । 'अत इज्' । इः ॥

[आक्षेपवार्तिकम्]

॥ * ॥ अकञ्श्चस्वतः सर्वनामाव्ययधातु-
विधायुपसंख्यानम् ॥ * ॥

[अकञ्श्चस्वतः सर्वनामाव्ययधातुवि-
धातुपसङ्ख्यानं कर्तव्यम्] । अकञ्वतः
सर्वनामाव्ययविधौ, श्रस्वतो धातुविधा-
तुपसङ्ख्यानं कर्तव्यम् ॥ अकञ्वतः [सर्व-
नामाव्ययविधौ]-सर्वके विश्वकै ।

अव्ययविधौ-उच्चकैः नीचकैः ॥ श्रस्वतः-
भिनत्ति छिनत्ति ॥

किं पुनः कारणं न सिध्यति ॥
इह-तस्य वा ग्रहणं भवति, तदन्तस्य
वा । न चेदं तन्नाऽपि तदन्तम् ॥

(प्र०) सर्वक इति । अकचि कृते श्रीभावो न
स्यात् । उच्चकैरिति । तथैवाऽकचि कृते लुप्त स्यात् ।
उच्चकैरधीयानेत्यव्ययानां प्रतिषेध इति पराङ्गव-
द्भावनिषेधो न स्यात् । उच्चकैर्मुखमिति 'नाव्यय-
दिक्शब्दे'ति मुखस्वरनिषेधो न स्यात् । भिनत्तीति ।
धातोरन्त उदात्तो भवतीति उदात्तत्वं न स्यात् ।
प्रत्ययस्वरेण तु तत्सिध्यतीत्यभिन्नोऽत्रेति दश्चेति
धातोर्विधीयमानं रुत्वं न स्यादिति वक्तव्यम् ।
अन्येत्वाहुः-भिनत्तीत्यत्रागमानुदात्तत्वेन प्रत्ययस्वरस्य
बाधितत्वात्सतिशिष्टः स्वरो धातुस्वर एष्टव्यः ॥

(उ०) अकचीति । सर्वं जसिति स्थितेऽन्तरङ्गान-

पीति न्यायेन श्रीभावादि बाधित्वाऽकचि यस्मात्प्रत्यय-
विधिरित्युक्तेरप्रत्यय इति निषेधाऽभावे प्रातिपदिकत्वेन
मुपो लुकि, पुनर्जसि श्री न स्यादित्यर्थः । लुगिति ।
यद्यपि हल्ङ्वादिसूत्रेणाऽपि सोर्लोपः सिध्यति, तथापि
सर्वविभक्त्युत्पत्तिपक्षे इदम् । पराङ्गेति । तथा चामन्त्रिता-
द्युदात्तत्वं स्यात् । चितः सप्रकृतेरित्यन्तोदात्तश्चेत्यत
इति भावः । अन्येत्वाहुरिति । श्रमो मित्वेन परश्चेत्यस्य
तत्राऽप्रवृत्तौ तत्संनियोगशिष्टाद्युदात्तत्वाऽप्रवृत्त्या शेषनिघातेन
तस्याऽनुदात्तत्वप्राप्तिरिति भावः । ननु भिनत्तीत्यादौ यदा-
गमा इति न्यायेन न दोष इति चेन्न, अवयवानामवयवि-
ग्रहणेन ग्रहणं हि तद्वीजम् । नचाऽत्र तदस्ति । कन्ता-
वयव इत्यंशस्याऽप्रवृत्त्याऽवयवत्वे मानाऽभावात् । यस्य
विहितस्तदन्ताऽवयव इति तदर्थोत् । एवं च नन्दतीत्यपि
तदुदाहरणं बोध्यम् । भाष्ये च श्रस्वत इत्युपलक्षणं
बोध्यमिति कश्चित् ॥

[समाधानवाचकवार्तिकम्]

॥*॥ सिद्धं तु तदन्तान्तवचनात् ॥*॥

सिद्धमेतत् ॥

कथम् ? ॥ 'तदन्तान्तवचनात्' । तद-
न्तान्तस्येति वक्तव्यम् ॥ किमिदं तदन्ता-
न्तस्येति ? ॥ तस्यान्तस्तदन्तस्तदन्तोऽन्तो
यस्य तदिदं तदन्तान्तं, तदन्तान्तस्येति ।

(प्र०) सिद्धं त्विति । सर्वशब्दस्य योऽन्त्यो-
ऽकारः सोऽन्त्यः सर्वकशब्दस्य । एवमन्यत्रापि
योज्यम् । तत्र सर्वनामानीत्यन्वर्थसंज्ञाक्षिप्तः संज्ञी
सर्वादिभिर्विश्लेष्यते । अव्ययसंज्ञाक्षिप्तः स्वरादिभिः ।
धातुसंज्ञाभाजो वाप्रकारा भूवादिभिरिति भावः ।

(उ०) ननु तदन्तान्तस्येति पाठेऽपि विशेष्याऽसंनि-
धानात् कथं सर्वादीनीत्यादावस्य प्रवृत्तिरत आह-तत्रेति ।
अव्ययेत्यस्याऽन्वर्थेत्यादिः । वस्तुतः शब्दरूपं विशेष्यमादाय
वाचनिक एवोभयत्रापि तदन्तविधिरिति वक्ष्यते । इदं तु
चिन्त्यं, -शब्दसंज्ञिनोऽसत्त्वे हि स्यादस्याक्षेपः, सत्त्वे त्वाक्षेपे
आक्षिप्तस्य वा विशेष्यत्वे मानाऽभावात् । किञ्चान्वर्थत्वं योग-
रूढत्वम्, योगरूढस्थले हि योगान्वितरूढ्यर्थस्यैव प्रतीतिर्दृष्टा,
न तु तयोः परस्परमुद्देश्यविधेयभाव इति कस्य विशेष्यतया
तदन्तविधिः स्यादिति बोध्यम् । वाप्रकारा इति । 'वा'-
सदृशा इत्यर्थः । भूवादय इति सूत्रे द्वन्द्वकशेषगर्भो बहुव्रीहि-
रिति भावः । एवं हि 'प्रभू' 'पराभू' इत्यादीनामपि धातु-
संज्ञा स्यादिति अडाद्यव्यवस्थापत्तिरिति चिन्त्यमिदम् ।

तस्मादयं समाधिरकस्त्रिपय एवेति बोध्यम् । परजित्यादौ तु व्यपदेशिवद्भावेनैतन्न्यासे सिद्धिर्बोद्ध्या ।

[तटस्थाक्षेपभाष्यम्]

स तर्हि तथा निर्देशः कर्तव्यः ? ॥

[सिद्धान्तिनःसमाधानभाष्यम्]

न कर्तव्यः । उत्तरपदलोपोऽत्र द्रष्टव्यः ।

तद्यथा-उष्ट्रमुखमिव मुखमस्य उष्ट्रमुखः खरमुखः । एवमिहापि तदन्तः अन्तो यस्य [सोऽयं तदन्तः] तदन्तस्येति ॥

(प्र०) उत्तरपदलोप इति । वाचनिकोऽत्र लोपो, न तु सामर्थ्याद्रम्यमानार्थस्य निवृत्तिरित्याहुः । अन्ये तु वर्णयन्ति-यथावयवदर्शनाद्गौरित्यवयवविषया बुद्धिरुदेति, तथेहापि सर्वशब्दस्य योवयवोऽन्यस्तत्रैव सर्वशब्दविषयबुद्धयुत्पादोत्तदवयवान्तः सर्वशब्दान्त इति व्यपदिश्यते । अथ वाऽवयवे समुदायरूपारोपात्तदन्तता भविष्यति । गौणेनापि ह्यर्थेन शास्त्रव्यवहारो दृश्यते-छत्रपार्श्वायःशूलदण्डाऽजिनशीतोष्णाद्धहस्वादिषु ।

(उ०) न तु सामर्थ्यादिति । उष्ट्रमुखवत्तदभावादित्यर्थः । यथावयवेति । अवयवी प्रत्यवयवमवयवान्तरसन्निधौ समवेत इति भावः । नन्वेवमपि भूयोऽवयवसंनिकर्षस्यैवाऽवयविप्रत्यक्षे हेतुत्वादेकावयवदर्शने तद्बुद्धयभाव इत्यरुचेराह-अथवेति । ननु मुख्यविशेषणे चरितार्थं सूत्रं कथमारोपिते स्यादत आह-गौणेनापीति । स्वरितत्वगुणयोगाद्यन्यत्रारोपितार्थकस्य ग्रहणं तथेहापीत्यर्थः । तदेवाह-छत्रेत्यादि छत्रं । गुरुच्छिद्रावरणं गौणोच्यते । तत्रैव हि च्छात्र इष्यते । एवं पार्श्वशब्दोऽनुजपाये, अयःशूलशब्दस्तीक्ष्णोपाये, दण्डाजिनो-दम्भे, शीतोऽलसे, उष्णः शैथ्ये गौणः । तत्रैव पार्श्वकायःशूलिकदण्डाजिनिकशीतकोष्णकादिप्रयोगेष्टः । तस्यादित इत्यत्र चार्धहस्वशब्दोऽर्धमात्रालाक्षणिक इत्याद्युद्धम् । आदिनाऽऽधारोऽधिकरणमित्यादिसंग्रहः ।

[यथाश्रुतन्यासेऽपि समाधानवार्तिकम्]

॥*॥ तदेकदेशविज्ञानाद्वा सिद्धम् ॥*॥

तदेकदेशविज्ञानाद्वा पुनः सिद्धमेतत् । तदेकदेशभूतस्तद्ग्रहणेन गृह्यते ॥ तद्यथा गङ्गा यमुना देवदत्तेति । अनेका नदी गङ्गां यमुनां च प्रविष्टा गङ्गायमुनाग्रहणेन

गृह्यते । तथा देवदत्तास्थो गर्भो देवदत्ताग्रहणेन गृह्यते ॥

(प्र०) तदेकदेशविज्ञानादिति । मध्यपातिनोऽकजादयस्तदेकदेशा इति तत्त्वबुद्धिं न विव्रन्ति ।

(उ०) मध्यपातिन इति । यस्याऽकजादिस्तदेकदेशत्वेनाऽकजादेर्विज्ञानादिति वार्तिकार्थः ।

[समाधाननिरासभाष्यम्]

विषम उपन्यासः । इह केचिच्छब्दा अक्तपरिमाणानामर्थानां वाचका भवन्ति-य एते सङ्ख्याशब्दाः परिमाणशब्दाश्च । पञ्च सप्तेति, एकैनाप्यपाये न भवन्ति । द्रोणः खारी आढकमिति, नैवाधिके भवन्ति, न न्यूनैः । केचिद्यौवदेव तद्भवति तावदेवाहुः-य एते जातिशब्दा गुणशब्दाश्च-तैलं घृतमिति, खार्यामपि भवन्ति द्रोणेऽपि ॥ शुक्लो नीलः कृष्ण इति, हिमवत्यपि भवति वटकणिकामात्रेऽपि द्रव्ये ॥ इमाश्चापि संज्ञा अक्तपरिमाणानामर्थानां क्रियन्ते ताः केनाधिकस्य स्युः ॥

(प्र०) अक्तपरिमाणानामिति । परिच्छिन्नपरिमाणानामित्यर्थः । यावदेवेति । अल्पमधिकं वेत्यर्थः । इमाश्चापीति । सर्वाद्युपादानेन संज्ञाः क्रियमाणाः कथं सर्वकादीनां भवन्ति । नित्या हि शब्दा विकारोपजनरहिता इति सर्वशब्दः सर्वकशब्द इति न वक्तुं शक्यत इत्यर्थः ॥

(उ०) भाष्ये-अक्तपरिमाणानामिति । अत्र परिमाणानुपूर्वीविशेषोऽपि । परिमाणेत्युपलक्षणं परिच्छिन्नार्थानाम् । तदाह-सङ्ख्येति । भाष्ये-अर्थानामिति । संज्ञिभूतानां शब्दानामित्यर्थः । नन्वधिकगङ्गादिजननेऽपि शुनः श्वत्ववदकस्याऽधिकस्योपजनेऽपि सर्वकस्य सर्वशब्दत्वमक्षतमेवेत्यत आह-नित्या इति । वस्तुतः परिच्छिन्नपरिमाणकग्रहणे एकदेशविकृतन्यायस्याप्यप्रवृत्तिरिति भाष्याशयः ।

[समाधानस्थापनभाष्यम्]

एवं तर्ह्यार्थप्रवृत्तिर्ज्ञापयति-‘तदेकदेशभूतं तद्ग्रहणेन गृह्यते’ इति । यदयं ‘नेदमदसोरको’रिति सककारयो-

रिदमदसोः प्रतिषेधं शास्ति ॥ कथं कृत्वा
ज्ञापकम् ? ॥ इदमदसोः कार्यमुच्यमानं
कः प्रसङ्गो यत्सककारयोः स्यात् । पश्यति
त्वाचार्यः—‘तदेकदेशभूतं तद्ग्रहणेन गृह्यते’
इति । ततः सककारयोः प्रतिषेधं शास्ति ॥

(प्र०) एवंतर्हीति । यद्यपि नित्याः शब्दा-
स्तथापि प्रक्रियायामकजादयो विधीयमाना ज्ञापका-
दव्यतिरेककृत इत्यर्थः ॥

(उ०) ननु नित्यशब्दवादेऽकज्वतः शब्दान्तरत्वाद-
कजादेः सर्वाधिकदेशत्वमसिद्धमित्यत आह—यद्यपीति ।
अव्यतिरेककृत इति । अनवयवत्वेऽपि ज्ञापकाद्देशदुद्धिं न
कुर्वन्तीत्यर्थः । एकदेशसादृश्यं च मध्यपातित्वेन बोध्यम् ।

[प्रयोजनप्रश्नभाष्यम्]

कानि पुनरस्य योगस्य प्रयोजनानि ? ॥

[प्रयोजनवार्तिकानि]

॥*॥ प्रयोजनं सर्वनामाव्ययसंज्ञायाम् ॥*॥

सर्वनामाव्ययसंज्ञायां प्रयोजनम् ॥
सर्वे परमसर्वे । विश्वे परमविश्वे । उच्चैः
परमोच्चैः । नीचैः परमनीचैरिति ॥

(प्र०) प्रयोजनमिति । अन्वर्थसंज्ञाक्षिप्तः
संज्ञी सर्वादिभिर्विशेष्यते । अपूर्वो वा तदन्तविधि-
रुपसंख्यायते । एवमुत्तरत्र विशेष्यम् ॥

(उ०) ननु सर्वनामत्वे संज्ञोपसर्जनप्रतिषेधवार्तिक-
रभ्येण वार्तिककृतोऽन्वर्थत्वं नेष्टम् । किंच संज्ञिनामुपात्त-
त्वेनाक्षेपे मानाऽभाव इत्यत आह—अपूर्वो वेति । एतद्वा-
र्तिकमूलाद्व्याख्यानादव्यावर्तकमपि शब्दरूपं विशेष्यमादाय
तदन्तविधिरिति भावः ।

॥*॥ उपपदविधौ भयाख्यादिग्रहणम् ॥*॥

उपपदविधौ भयाख्यादिग्रहणं प्रयोज-
नम् ॥ भयङ्करः । अभयङ्करः । आढ्यङ्करणं
स्वाढ्यङ्करणम् ॥

(प्र०) उपपदविधाविति । भयाख्यादिभिः
कर्म विशेष्यते । ‘क्षेमप्रियमद्रेऽण्वे’त्यत्र तु कर्मणा
क्षेमादय इति तदन्तविध्यभावः ॥

(उ०) भयं चाख्यादि चेति द्वन्द्वमभिप्रेत्याह—
क्षेमेति ।

॥*॥ डीव्विधावुगिद्ग्रहणम् ॥*॥

डीव्विधावुगिद्ग्रहणं प्रयोजनम् ।
भवती अतिभवती । महती अतिमहती ॥

॥*॥ प्रतिषेधे स्वस्त्रादिग्रहणम् ॥*॥

डीप्रतिषेधे स्वस्त्रादिग्रहणं प्रयोजनम् ।
स्वसा परमस्वसा । दुहिता परमदुहिता ॥

(प्र०) प्रतिषेध इति । विधीयत इति विधिः,
सामान्येन गृह्यत इति प्रतिषेधेऽपि तदन्तविधि-
र्भवति । स्वस्त्रादिभिः प्रातिपदिकस्य विशेषणात् ॥

(उ०) विधीयते इति । सूत्रे विधिशब्देन प्रतिषेध-
विरोधी न विवक्षित इति भावः ।

॥ अपरिमाणविस्तादिग्रहणं च प्रतिषेधे ॥

अपरिमाणविस्तादिग्रहणं च डीप्रति-
षेधे प्रयोजनम् ॥ ‘अपरिमाणविस्ताचित-
कम्बल्येभ्यो न तद्धितलुकि’ । द्विविस्ता
द्विपरमविस्ता । त्रिविस्ता । त्रिपरमविस्ता ।
द्वयाचिता द्विपरमाचिता ।

(प्र०) द्विपरमविस्तेति । द्विगुना सन्निधापित-
मुत्तरपदं विस्तादिभिर्विशेष्यत इति तदन्तविधिरिति ।

[प्रयोजनवार्तिकम्]

॥*॥ दिति ॥*॥

दितिग्रहणं च [ण्यैविधौ] प्रयोज-
नम् ॥ दितेरपत्यं दैत्यः । अदितेरपत्य-
मादित्यः । ‘दित्यदित्यादित्ये’त्यदितिग्रहणं
न कर्तव्यं भवति ॥

(प्र०) दितिग्रहणं चेति । परमदित्यादिभ्य-
स्त्वनभिधानाण्यो न भवति ॥

॥*॥ रोण्या अण् ॥*॥

रोण्या अपग्रहणं च प्रयोजनम् ।
आजकरौणः । सैहिकरौणः ॥

॥*॥ तस्य च ॥*॥

तस्य चेति वक्तव्यम् ॥ रौणः ॥

(प्र०) तस्य चेति । ‘स्वं रूपमित्यस्यानुवृत्तिं

वार्तिककारो नेच्छति । तथा चाऽऽद्यन्तवदित्यत्र 'येन विधिस्तदन्तत्वे' इति प्रयोजनमवोचत् ॥

(उ०) ननु 'स्वरूप'मितित्यनुवृत्त्या स्वस्यापि संज्ञा-
सिद्धौ किं तस्य चेत्यनेनाऽत आह-स्वमिति । तेन सूत्र-
प्रत्याख्यानमिति तात्पर्यम् ॥

[कारणप्रश्नभाष्यम्]

किं पुनः कारणं न सिध्यति [न] तद-
न्ताच्च तदन्तविधिना सिद्धम्, केवलाच्च
व्यपदेशिवद्भावेन ? ॥

[समाधानभाष्यम्]

'व्यपदेशिवद्भावोऽप्रातिपदिकेन' ॥

(प्र०) व्यपदेशिवद्भावोऽप्रातिपदिकेनेति ।
ननु रोणीशब्दो न प्रातिपदिकं, प्रत्ययान्तत्वात् । नैष
दोषः । 'अप्रातिपदिकेने'त्यत्र वाक्ये 'प्रातिपदिकग्रहणे
लिङ्गविशिष्टस्यापि ग्रहण'मिति वचनात्स्त्रीप्रत्ययान्तैरपि
व्यपदेशिवद्भावो न भवति । न च लिङ्गविशिष्टपरि-
भाषा स्वरूपविधिविषयैवेति प्रातिपदिकसूत्रे वक्ष्यते ।

(उ०) प्रत्ययान्तत्वादिति । स्त्रीप्रत्ययान्तत्वादि-
त्यर्थः । स्वरूपविधिविषयैवेति । प्रातिपदिकविशेषोपा-
दानविहितकार्यविषयैवेत्यर्थः ॥

[आक्षेपभाष्यम्]

किं पुनः कारणं 'व्यपदेशिवद्भावोऽ-
प्रातिपदिकेन' ? ॥

(उ०) किं पुनः कारणमिति । भाष्ये कारणशब्दः
प्रयोजनवाची ॥

[समाधानभाष्यम्]

इह सूत्रान्तादुद्भवति, दशान्तादुद्भव-
तीति केवलादुत्पत्तिर्मा भूदिति ॥

[तन्निरासभाष्यम्]

नैतदस्ति प्रयोजनम् । सिद्धमत्र तद-
न्ताच्च तदन्तविधिना, केवलाच्च व्यपदेशि-
वद्भावेन । सोऽयमेवं सिद्धे सति यदन्त-
ग्रहणं करोति तज्ज्ञापयत्याचार्यः-सूत्रान्त-
देव, दशान्तादेवेति ॥

(उ०) तज्ज्ञापयतीति । बोधयतीत्यर्थः । अन्तग्रहणं
नियमार्थमिति तात्पर्यम् ॥

[समाधानस्थापकभाष्यम्]

नाऽत्र तदन्तादुत्पत्तिः प्राप्नोति ।
इदानीमेव ह्युक्तं—'समासप्रत्ययविधौ
प्रतिषेधः' इति ॥

(उ०) नात्र तदन्तादिति । ननु समासप्रत्ययविधा-
वित्यस्य विशेषणविशेष्यभावव्यत्यासमात्रतात्पर्यग्राहकतया
दित्यादाविवाऽत्रापि तदन्तविधिसंभवेनाऽन्तग्रहणसामर्थ्यादेव
केवलेऽप्रवृत्तौ अप्रातिपदिकेनेति व्यर्थम् । एतेन ग्रहणवतेति
निषेधात्तदन्तविधिर्दुर्लभ इत्यपास्तम् । किंच परमतदित्यादिभ्य
श्चानभिधानेन केवलेऽप्रवृत्तिरिति व्यर्थं चेति चेन्न । विशेष-
णविशेष्यभावव्यत्यासमात्रतात्पर्यग्राहकतया 'समासे'त्यादिनिषेध-
वचनवदस्याप्यावश्यकत्वात्सूत्रभाष्यवार्तिकारूढतात्पर्यग्राह-
काभावेऽपि तदन्तविधिकल्पनेऽतिप्रसङ्गापत्तेः । अत एव एवो-
गिद्वर्णग्रहणवर्जमित्यादेश्वारितार्थम् । अनभिधानेन प्रत्या-
ख्यानं तु न चमत्कारकारि ॥

[गौरवभाष्यम्]

सा तर्ह्येषा परिभाषा कर्तव्या ॥

(उ०) सा तर्ह्येषेति । व्यपदेशिवद्भावोऽप्रातिप-
दिकेनेत्येषा ॥

[गौरवनिराकरणभाष्यम्]

न कर्तव्या । आचार्यप्रवृत्तिर्ज्ञापयति-
'व्यपदेशिवद्भावोऽप्रातिपदिकेने'ति, यदयं
'पूर्वादिति' 'सपूर्वाच्चे'त्याह ॥

(उ०) यदयमिति । पूर्वार्दित्यंशो ज्ञापक इत्यर्थः ।

[ज्ञापकविधातकभाष्यम्]

नैतदस्ति ज्ञापकम् । अस्ति ह्यन्यदेतस्य
वचने प्रयोजनम् ॥

किम् ? ॥ सपूर्वात्पूर्वादिति वक्ष्यामीति ॥

(प्र०) सपूर्वादि[निर्मि^३]ति । पूर्वग्रहणे त्यक्ते
सपूर्वादिनिरित्युच्यमाने सर्वस्मात्सपूर्वात्प्राप्नोति कथं
ज्ञापकमित्यर्थः ॥

(उ०) सर्वस्मादिति । पूर्वशब्दव्यतिरिक्तादपीत्यर्थः ।

[ज्ञापकान्तरभाष्यम्]

यत्तर्हि योगविभागं करोति ॥ इतरथा
हि^३ 'पूर्वात्सपूर्वादिनि'रित्येव ब्रूयात् ॥

(उ०) भाष्ये-तत्तर्हि योगविभागमिति । नचैष्टा-
दिभ्यश्चेत्यत्रानुवृत्त्यर्थं तथा पाठः । अत एवानिष्टीति प्रयोग-

सिद्धिरिति वाच्यम् । एतद्भाष्यप्रामाण्येन तत्प्रयोगाऽभावानुमानात् । प्रकारान्तरेण सिद्धौ तु नाऽस्माकं क्षतिः, एकयोगेऽपि तावति स्वरितत्वप्रतिज्ञासामर्थ्येन तावत् उचरन्वानुवृत्तिसिद्धेर्चेति दिक् । एवं च रोणीत्यादौ केवलस्याऽप्राप्तेस्तस्य चेति वक्तव्यमिति सिद्धम् ॥

[आक्षेपभाष्यम्]

किं पुनरयमस्यैव शेषः—‘तस्य चे’ति ? ॥

[समाधानभाष्यम्]

‘ने’त्याह । यच्चानुक्रान्तं, यच्चानुक्रस्यते सर्वस्यैव शेषः—‘तस्य चे’ति ॥

(प्र०) यच्चानुक्रान्तमिति । अप्रातिपदिकेनेति तु निषेधो यत्राऽन्तग्रहणं सूत्रे एवोपात्तं तत्र । यथा दशान्ताद् इति दशाधिका अस्मिन्शत इत्यत्र न भवति ॥

(उ०) ननु तदन्तविधिविषये तस्य चेत्यनेन केवलादपि चेष्ट्यपदेशेऽपि बोधोऽप्रातिपदिकेनेति व्यर्थमत आह—अप्रातिपदिकेनेति । शापकस्य सजातोयापेक्षत्वादिति भावः । अत एव पूर्वादिनिरित्येव तदन्तविधिना सिद्धे सपूर्वाच्चेत्यस्य ग्रहणवतेति परिभाषाशापकत्वं कैयटोक्तं सङ्गच्छते । यत्रान्तेत्यन्तग्रहणमुपलक्षणम् । अत एव एकगोपूर्वादित्यस्य केवलैकशब्दे न प्रवृत्तिः । ग्रहणवतेत्यपि प्रत्ययविधौ निषेधस्यैवानुवादकं, लाघवात् । स्पष्टं चेदमसमासे निष्कादिभ्य इति सूत्रे भाष्यकैयटयोः ॥

॥*॥ रथसीताहलेभ्यो यद्विधौ ॥*॥

रथसीताहलेभ्यो यद्विधौ प्रयोजनम् ।
रथ्यः परमरथ्यः । सीत्यं परमसीत्यम् ।
हल्या परमहल्या ॥

(प्र०) यद्विधाविति । ठञ्विधौ तु तदन्तविधेरभावात्परमहलिक इति ठम भवति ।

(उ०) रथ्ये—तद्वहति रथेति यत् । सीत्ये—नौवयोधमेति, हल्ये—मतजनहलात्करणजल्पकपेक्षितं यत् । भाष्ये—परमरथ्य इति । रथाद्रथाङ्गोढोरित्येवं शैपिकप्रकरणे पाठेन सिद्धे तद्वहतीत्यत्र रथग्रहणं रथांशे तदन्तविधौ शापकम् । शैपिके यति हि दिरथ इत्यादौ द्विगोर्लुगिति लुक् । तत्र सूत्रेऽचीति न संबध्यते । अनभिधानाच्च नाऽतिप्रसङ्गः । वहत्यर्थे तु द्विरथ्य इत्येव, तस्याऽप्राग्दीव्यतीयत्वात् । इतरयोस्तु वाचनिक एव । यत्तु हलसीरादृगित्यपि ‘तस्येदं’ तद्वहतीत्यधिकारे च द्विः पठ्यते, तत्तु इदंशब्देन वोढृरूपायाऽग्रहणशापकम् । तदाह—ठमभवतीति ।

॥*॥ सुसर्वार्धदिक्छन्देभ्यो जनपदस्य ॥*॥

सुसर्वार्धदिक्छन्देभ्यो जनपदस्य प्रयोजनम् ॥ सु-सुपाञ्चालकः सुमागधकः । सु । सर्व-सर्वपाञ्चालकः सर्वमागधकः । सर्व । अर्ध-अर्धपाञ्चालकः । अर्धमागधकः । अर्ध । दिक्छन्द-पूर्वपाञ्चालकः अपरपाञ्चालकः । पूर्वमागधकः अपरमागधकः ॥

(उ०) भाष्ये—सुपाञ्चालक इत्यादि । जनपदेत्यधिकारे अत्रुद्धादपि वहिति युज् । तद्विधौ चायं तदन्तविधिः । सुसर्वार्धाङ्गनपदस्य, दिशोऽमद्राणामिति उत्तरपदवृद्धिः ॥

॥*॥ ऋतोर्वृद्धिमद्विधावयवानाम् ॥*॥

ऋतोर्वृद्धिमद्विधावयवानां प्रयोजनम् ॥ पूर्वशारदम् । अपरशारदम् । पूर्व-नैदाघम् । अपरनैदाघम् ॥

(प्र०) ऋतोरिति । ऋतुवाचिनः शब्दाद्यो वृद्धिमान् प्रत्ययस्तद्विधानेऽवयवानां तदन्तविधिः । शरदः पूर्वो भागः पूर्वशरत्, तत्र भवमिति ऋतुलक्षणोऽण् । तत्र वृद्धिमदिति वचनात्प्रावृष एण्य इत्यत्र तदन्तविधिर्न भवति । तेन ऋत्वणेव भवति—पूर्वप्रावृषमिति । प्रावृषशब्दो वर्षापर्यायः । अवयवानामिति किम् । पूर्वस्यां शरदि भवं पौर्वशारदिकमित्यण् न भवति । कालाद्भुजित्येव हि भवति । तत्र हि यथाकथञ्चित्कालवाचिनो गृह्यन्ते ॥

(उ०) वृद्धिमानिति । वृद्धिनिमित्तमित्यर्थः । अवयवानामिति । ‘पूर्वपदत्वे’ इति शेषः । शरद इति । ‘पूर्वापराधरे’त्येकदेशिसमासः । सन्धिबेलाद्युत्त्विति अण् । ‘अवयवाद्भुतो’रित्युत्तरपदवृद्धिः । ननु शरच्छब्द एव कालवाची न पूर्वशरच्छब्द इति कथं ठञ्वित्यत आह—तत्रहीति । अत एव सन्धिबेलादिसूत्रे नक्षत्राणां कालेन विशेषणं सङ्गच्छते ॥

॥ * ॥ ठञ्विधौ संख्यायाः ॥ * ॥

ठञ्विधौ संख्यायाः प्रयोजनम् ॥
द्विषाष्टिकं पञ्चषाष्टिकम् ।

(प्र०) द्विषाष्टिकमिति । द्वे षष्ठी परिमाणस्येति समासे कृते आर्हादिति ठम भवति । संख्यायास्तदन्तविधौ सति संख्यान्तादपि ठक्प्रतिषेधात् ।

तेन प्राग्वतेरिति ठञ्भवति । अध्यर्धपूर्वेति लुप्रभवति ।
'सोस्यांशवन्नभृतय' इत्यतः सोस्येत्यनुवर्तमाने तदस्य
परिणाममित्यत्र पुनः प्रत्ययार्थं समर्थविभक्तिनिर्दे-
शात् । कृते वा लुकि पुनस्तन्निर्देशसामर्थ्यात्
पुनः प्रत्ययः । तद्विधानसामर्थ्याच्च पुनर्लुगभावः ॥

(उ०) भाष्ये-ठञ्विधौ सङ्ख्याया इति । तदस्य परि-
माणं सङ्ख्यायाः संज्ञेति सूत्रे इति भावः । द्वे षष्ठी परि-
माणमस्येति । सङ्ख्यादिरस्य विशेषः । प्रतिषेधादिति ।
आहार्दागोपुच्छेत्यनेन तस्य प्रत्ययप्रतिषेधत्वात्तत्र तदन्तविधि-
र्भवत्येव । तेन प्राग्वतेरिति ठञ्विधायके सङ्ख्यायाः संज्ञेति
सूत्रे तदन्तविधिसत्त्वेन प्राग्वतेरित्यधिकारप्राप्तञ् भवती-
त्यर्थः । पुनः प्रत्ययार्थसमर्थेति । अस्येति प्रत्ययार्थः ।
तदपि समर्थविभक्तिः । अनुवर्त्तमानस्य लुक्सम्बद्धतया
पुनरुपादानेन तद्विलक्षणत्वसूचनादानेन विहितस्य लुगभाव
इत्यर्थः । कृते वेति । अनुवर्त्तमानसोस्येतिसहितपरि-
माणमित्यनेन विहितस्य लुकि पुनस्तदस्य परिमाणमिति
वचनसामर्थ्यात्स्वार्थं तज्जातीयप्रत्यये तस्य विधानसामर्थ्या-
द्विगुणमित्तत्वाऽभावाद्वा लुगभाव इत्यर्थः । इदं वृत्तिकार-
मतेनोक्तम् । वस्तुतस्तु तदस्येति पुनरुपादानमात्रेणाऽऽहोय-
त्वापगमे तत्त्वेऽपि लुगभावे वा द्वे षष्ठी जावितपरिमाणस्ये-
त्यर्थेऽनेन ठञ् लुक्माशङ्क्य कालादित्यधिकारस्थेन
तमधीष्ट इति सूत्रेण ठञ्वा द्विषाष्टिकः साधितो भाष्ये ।
कालग्रहणेन यथाकथञ्चित् कालवाचिनो ग्रहणमिति चोक्तं,
तद्विरुध्येत । त्वद्वीत्याऽनेनाऽपि ठञ् लुगभावात् । तस्माद्वि-
षष्ठी परिमाणमस्य सङ्ख्यस्य स परिमाणमस्येति भाष्योदाहर-
णार्थः । तस्य द्विगुणमित्तत्वाऽभावात् लुक् । सङ्ख्ये द्विषष्ट्यं-
नतिरेकरथापि सत्त्वात्तस्यापि सङ्ख्याशब्दत्वमित्यपरे ॥

॥ * ॥ धर्मान्नजः ॥ * ॥

धर्मान्नजः प्रयोजनम् ॥ धर्मं चरति
धार्मिकः । अधर्मं चरति आधर्मिकः ॥
'अधमोच्चे'ति न वक्तव्यं भवति ॥

॥ * ॥ पदाङ्गाधिकारे तस्य च तदुत्तर-

पदस्य च ॥ * ॥

पदाङ्गाधिकारे तस्य च तदुत्तरपदस्य
चेति वक्तव्यम् ॥

(प्र०) पदाङ्गाधिकार इति । पदशब्देनोत्तर-
पदं गृह्यते, पदैकदेशलोपात् ॥

(उ०) भाष्ये-पदाङ्गेति । तदन्तविधेरपवादोऽयम् ।

अत एव तस्य चेति पुनरभिहितम् । तदन्तविधौ हि बहु-
चूर्वेऽपि स्यात्तच्च नेष्टमिति वार्त्तिकशयः । पदशब्देनेति ।
अत एव भाष्ये उत्तरपदाधिकारे प्रयोजनदानम् ॥

पदाधिकारे किं प्रयोजनम् ? ॥

॥*॥ [पदाधिकारे] प्रयोजनमिष्टकेषीका

मालानां चित्तूलभारिषु ॥ * ॥

[इष्टकेषीकामालानां चित्तूलभारिषु
प्रयोजनम्] ॥ इष्टकचितं चिन्वीत । पक्के-
ष्टकचितं चिन्वीत । इषीकतूलेन ।
मालमुज्जेषीकतूलेन । मालभारिणी कन्या ।
उत्पलमालभारिणी कन्या ॥

(प्र०) उत्तरपदेन सामर्थ्याक्षिप्तं पूर्वपदमिष्ट-
कादिभिर्विशेष्यते ।

(उ०) तदन्तविध्यपवादत्वादस्यापि विशेषण एव
प्रवृत्तिरित्याशयेनाह-उत्तरपदेनेति । शब्दरूपं विशेष्य-
मादायेत्यन्ये ॥

[प्रयोजनप्रशभाष्यम्]

अङ्गाधिकारे किं प्रयोजनम् ? ॥

॥*॥ [अङ्गाधिकारे प्रयोजनं] महदप्स्वसृ-
नप्तृणां दीर्घविधौ ॥ * ॥

महदप्स्वसृनप्तृणां दीर्घविधौ प्रयोजनम्
महत्-महान् । [एवं] परममहान् । महत् ॥

अप्-आपस्तिष्ठन्ति । [एवं] स्वाप-
स्तिष्ठन्ति । अप् ॥ स्वसृ-स्वसा स्वसारौ
स्वसारः । [एवं] परमस्वसा परमस्वसारौ
परमस्वसारः । स्वसृ ॥

नसृ-नसा नसारौ नसारः । एवं परम-
नसा परमनसारौ परमनसारः । [नसृ] ॥

(प्र०) महदप्स्वस्ति । महदादिभिरङ्गं विशेषे-
ष्यते । स्वाप इति । 'न पूजनादिति समासान्त-
निषेधः । 'अपो भी'ति तत्त्वमपि स्वद्धिरिति भवति ॥

(उ०) समासान्तनिषेध इति । ऋक्पूरबिति
प्राप्ते । अत एव व्यन्तरूपसंगतीत्वं न । तत्र ह्यप इति
कृतसमासान्तानुकरणम् । व्यत्ययेन षष्ठ्यर्थे प्रथमा । अत्र
चेदमेव भाष्यं मानमित्याहुः । तत्त्वमपीति । वार्त्तिकस्थेन

दीर्घविधाविति विषयनिर्देशेनेदं विरुध्यते ॥

॥*॥ पद्यध्मदस्मदस्थ्याद्यनडुहो नुम् ॥*॥

(उ०) भाष्ये-पद्यध्मदस्मदस्थ्यादीति समस्तं पृथक्पदम् । अनडुह इति त्वसमस्तम् । अन्यथा नुमोऽन-
डुच्छब्दमात्रान्वयित्वेनाऽसामर्थ्यात्समासो न स्यात् । पदा-
दयोऽनडुहो नुम् च तदन्तविधिं प्रयोजयन्तीत्यर्थः ॥

पद्भावः प्रयोजनम् । द्विपदः पश्य ।

(प्र०) द्विपद इति । पादः पदित्यत्र पाच्छ-
ब्देनाऽङ्गं विशेष्यते ॥

[आक्षेपभाष्यम्]

अस्ति चेदानीं कश्चित्केवलः पाच्छब्दो
यदर्थो विधिः स्यात् ? ॥

(उ०) समासे एव पादस्य लोप इत्यन्तलोपविधाना-
त्सामर्थ्यादेव [पदित्यधिकारात्] तदन्तविधिर्भविष्यतीत्या-
शयेन काका पृच्छति-भाष्ये-अस्ति चेति ॥

[समाधानभाष्यम्]

नास्तीत्याह ॥

[आचार्यदेशीयस्य प्रयोजनभाष्यम्]

एवं तर्हि अङ्गाधिकारे प्रयोजनं
नास्तीति कृत्वा पदाधिकारस्य प्रयोजन-
मुक्तम्-‘हिमकापिहतिषु च’ । यथा पत्का-
षिणौ पत्काषिणः । एवं परमपत्काषिणौ
परमपत्काषिणः ॥

(उ०) आचार्यदेशीय आह-एवं तर्हि । संनिधे-
लिङ्गं बलीय इति भावः ॥

[आक्षेपभाष्यम्]

यदि तर्हि पदाधिकारे पादस्य तदन्त-
विधिर्भवति ‘पादस्य पदाज्यातिगोपहतेषु’ ।
यथेह भवति-पादेनोपहतं पदोपहतम् ।
एवमत्रापि स्यात्-दिग्धपादेनोपहतं दिग्ध-
पादोपहतमिति ॥

(प्र०) पादस्य पदेति । ननु पद्भावे तदन्त-
विधिरुक्तः, अयं तु पदभावविधिः । नैष दोषः ।
पादशब्देन पूर्वपदस्य विशेषणात्पद्भावे तदन्तविधिः ।
अनेनैव न्यायेन पदभावेऽपि तदन्तविधिप्रसङ्गः ।
यथाभूतः पूर्वसूत्रे पादशब्दो निर्दिश्यते तथाभूतस्यो-

त्तरत्राऽनुमानात् ॥

(उ०) तदन्तविधिरिति । तदपवाद उत्तरपदविधि-
रित्यर्थः । अर्थाधिकाराश्रयेण परिहरति-नैवेति ॥

[समाधानभाष्यम्]

एवं तर्हिङ्गाधिकार एव प्रयोजनम् ॥

(प्र०) एवं तर्हि । एवं च परमपादेन कप-
तीति विवक्षायां परमपादकापीति भवति, यदा तु
परमः पत्कापीति विवक्षा तदा परमपत्कापीति भवति ॥

(उ०) नन्वेवं पादशब्देन तदन्तविध्यभावे परमपत्का-
षिणाविति पूर्वोदाहृताऽसङ्गतिरत आह-एवं चेति । अर्थ-
भेदेन तत्साध्विति भावः ॥

[आक्षेपभाष्यम्]

ननु चोक्तम्-नास्ति केवलः पाच्छब्द इति ॥

[समाधानभाष्यम्]

अयमस्ति पादयतेरप्रत्ययः पात्,
[पदः] पदा पदे । पत् ॥

(प्र०) पादयतेरिति । पदेर्ण्यन्तादित्यर्थः ॥

(उ०) पादशब्दादाख्यानणिचि णिनिमित्तकटिलोपस्य
स्थानिवत्त्वात्पदादेशाऽप्राप्तेराह-पदेरिति । ‘कौ लुप्त’मिति
निषेधान्न णिलोपस्य स्थानिवत्त्वमित्यर्थः । अत एव ‘पादस्य
पादहस्त्यादिभ्यश्च’ इति नाऽमूत्रि । तथासति तस्यैव प्रतिपदोक्त-
त्वात्पद्भावः स्यान्नाऽस्येति तात्पर्यम् ।

युष्मदस्मत्-यूयं वयम् । अँति-
यूयम् । अँतिवयम् ॥ अस्थ्यादि-अस्था
दधा सकधा । परमास्था परमदधा परम-
सकधा ॥ अनडुहो नुम्-अनड्वान् परमा-
नड्वान् ॥

॥ * ॥ द्युपथिमथिपुङ्गोसखिचतुरनडु-

त्रियहणम् ॥ ॥

द्युपथिमथिपुङ्गोसखिचतुरनडुत्रियहणं
प्रयोजनम् ॥ द्यौः । सुद्यौः । पन्थाः सुपन्थाः ।
मन्थाः सुमन्थाः परममन्थाः । पुमान् परम-
पुमान् । गौः सुगौः । [परमगौः] । सखा
सखायौ सखायः । सुसखा सुसखायौ
सुसखायः । परमसखा परमसखायौ परम-
सखायः । चत्वारः परमचत्वारः ।

२ ‘परमयूयं परमवयं । ३ इतः परं ‘परमपन्था’ इत्यपि पाठः ।

अनङ्गाहः परमानङ्गाहः । त्रयाणां परम-
त्रयाणाम् ।

(प्र०) परमपन्था इति कचित्पाठः स त्वयुक्तः,
समासान्तविधानात् । 'न पूजना'दित्यत्र 'पूजायां
स्वतिग्रहण'मिति वचनाच्चास्ति निषेधः । तस्मात्सुपन्था
इति पाठः । 'परमगौ'रित्यपपाठः, 'गौरतद्वितलुकी'
ति टज्जिधानात् । तस्मात्सुगौरिति पाठः । 'परम-
सखाया'विति बहुव्रीहिः । तत्पुरुषे तु टच्चा भाव्यम् ।
अनङ्गच्छब्दस्येह प्रपञ्चार्थः पाठः । 'अनङ्गो नु'मि-
त्यत एव वचनादादित्यधिकारादमामोः कृतयोर्नुम्बि-
धानानुम्बिधौ तदन्तविधिना अमामोरपि तदन्तविधे-
राक्षेपात् । अन्ये त्वाहुः-असतीह पुनर्ग्रहणे यत्रैवं-
नुम् क्रियते तत्रैवाऽमामौ तदन्तस्य स्याताम् । परमा-
नङ्गाह इत्यत्र त्वान्न स्यादिति पुनः पाठः कर्तव्यः ।
पूर्वत्राऽपि पाठो नुमर्थः कर्तव्यः । अन्यथा अमामोरेव
तदन्तविधिः स्यान्न तु नुम्बिधौ ॥

(उ०) इह-युपथीति प्रयोजनवार्तिके । इत्यत
एवेति । पृष्ठमदिति वार्तिकस्यादित्यर्थः । आदित्य-
धिकारादिति । आच्छीत्यतः । अन्यथा नुम् वाधकः
स्यात्, अम्च नुमो वाधकः स्यादिति भावः । अन्यथाऽ-
मामोरेवेति । चतुःसाहचर्यादिति भावः ॥

॥॥॥॥ त्यदादिविधिभस्त्रादिस्त्रीग्रहणं च ॥॥॥॥

त्यदादिविधिभस्त्रादिस्त्रीग्रहणं च प्रयो-
जनम् ॥ सः । अतिसः ॥ भस्त्रका भस्त्रिका ।
निर्भस्त्रका निर्भस्त्रिका । बहुभस्त्रका बहु-
भस्त्रिका । स्त्रीग्रहणं च प्रयोजनम् । स्त्रियौ
स्त्रियः । राजस्त्रियौ राजस्त्रियः ॥

(प्र०) अतिस इति । शोभनः स इत्यर्थः ।
उपसर्जने तु तच्छब्दार्थेऽतितदिति भवति । बहु-
भस्त्रिकेति । नन्पूर्वाणामपीति न वक्तव्यं भवति ॥

[प्रयोजनवार्तिकम्]

॥*॥ वर्णग्रहणं च सर्वत्र ॥*॥

वर्णग्रहणं च सर्वत्र प्रयोजनम् ॥ क
सर्वत्र ? ॥ अङ्गाधिकारे चाऽन्यत्र च ।
अन्यत्रोदाहृतम् ॥ अङ्गाधिकारे-अतो

दीर्घो यजि' 'सुपि च' । इहैव स्यात्-
आभ्याम् । घटाभ्यामित्यत्र न स्यात् ॥

(प्र०) वर्णग्रहणं चेति । यद्येवमुगिद्वर्णग्रहण-
वर्जमित्यत्र किमर्थं वर्णग्रहणम् । उच्यते-प्रत्ययविधौ
तदन्तविधिप्रतिषेधाद्वर्णग्रहणे प्रत्ययविधौ प्रतिषेधा-
शङ्कानिवारणार्थम् ॥

(उ०) अन्यत्रचेति । भाष्यादङ्गाधिकारादन्यत्र प्रत्यय-
विधानेऽपि वर्णग्रहणे तदन्तविधिरिति मत्वा नोदयति-
यद्येवमिति । अन्यत्रेत्यनेन भाष्येणेकोऽल्लित्यादौ निषेधा-
ऽभावात्तदन्तविधिरनुज्ञायते । एवं च प्रत्ययविधौ वर्णग्रहणे
स प्रतिषेध एव स्यादतस्तत्र वर्णग्रहणमिति परिहरति-
उच्यते इति ॥

॥ * ॥ प्रत्ययग्रहणं चाऽपञ्चम्याः ॥ * ॥

प्रत्ययग्रहणं चाऽपञ्चम्याः प्रयोजनम् ॥
यजिजोः फग्भवति । गार्ग्यायणः । वात्स्या-
यनः । परमगार्ग्यायणः परमवात्स्यायनः ।
[दाक्षायणः । परमदाक्षायणः] ॥

अपञ्चम्या इति किमर्थम् ? ॥ दृषत्तीर्णा
परिपत्तीर्णा ॥

(प्र०) प्रत्ययग्रहणं चाऽपञ्चम्या इति । 'प्रत्यय-
ग्रहणे यस्मात्स विहित'इति सिद्धे तदन्तविधाव-
पञ्चम्या इति प्रतिषेधार्थं वचनम् । यत्र पञ्चम्यन्ता-
त्परः प्रत्ययः कार्यान्तरविधानाय परिगृह्यते तत्र तदन्त-
विधिर्मा भूत् । यथा-रदाभ्यामित्यत्र । अत्र हि
तदन्तविधौ रेफदकाराभ्यामुत्तरो यो निष्ठान्तस्तस्य
यस्तकारस्तस्य नत्वं स्यात् । न च 'संज्ञाविधौ प्रत्यय-
ग्रहणे तदन्तविधिर्नास्तीति निषेधावतारः । यत्र
हि संज्ञाविधानं तत्रायं निषेधः । इह तु निष्ठानुवादेन
नत्वविधिः । संज्ञाविधौ तर्हि तदन्तविधिनिषेधस्य किं
फलम् ? उच्यते-यदि संज्ञाविधौ प्रत्ययग्रहणे तदन्त-
स्य संज्ञा स्यात्प्रदेशेषु पुनस्तदन्तविधिः स्यादिति
प्रत्ययान्तान्तं गृह्येत, तस्मात्संज्ञाविधावपि तदन्तविधि-
निषेधो 'रदाभ्या'मित्यत्र च । 'अपञ्चम्या'इत्यस्य नाय-
मर्थः-यत्र पञ्चम्यन्तात्प्रत्ययो विधीयते तत्र तदन्त-
विधिर्न भवतीति । एवं हि व्याख्यायमाने 'जितश्च
तत्प्रत्यया'दित्यत्र तत्प्रत्ययादेवाजि विधीयमाने तस्यैवा-

ज्ञसंज्ञायां वृद्धिस्वरौ स्यातां न तु तदन्तस्येतीति ।
परमगार्ग्यायण इति । तत्र गार्ग्यायण इत्येवोदाहर-
णम् । गार्ग्यशब्दाद्यजन्तात्फविधानात् । न त्वत्र
परमगार्ग्यशब्दात्प्रत्ययः, तस्य यजन्तत्वाऽभावात् । तस्माच्च
फकि विधीयमाने 'परमगार्ग्यायण' इत्यनिष्टरूपप्रसङ्गः ।
तस्मादेतद्व्यायव्युत्पादनार्थं परमगार्ग्यायण इत्युपन्य-
स्तम् । उत्तरपदाधिकारे प्रत्ययग्रहणे तदन्तविध्यभावो
लेखग्रहणेन ज्ञापितः । तत्र 'रदाभ्या'मित्यत्र निष्ठायाः
प्राधान्येनाऽश्रवणात्तदन्तविध्यभावः । 'स्यतासी लृलुटो'
रित्यत्र धातोरित्यधिकारादपञ्चम्या इति निषेधाद्लृलु-
टोर्वा प्राधान्येनाऽऽश्रयणात्तदन्तविध्यभावः ॥

(७०) सिद्धे तदन्तविधाविति । उक्तवचनेन
वाचनिक इत्यर्थः । यत्तु प्रत्ययाक्षिप्तप्रकृतिप्रत्ययावयवक-
समुदायस्य विशेषणादेतत्सूत्रसिद्ध एव स इति । तत्र तादृ-
शार्थस्य नियताक्षेपे, आक्षिप्तस्य वा शब्देऽन्वये मानाऽभा-
वात् । किं च 'वनो रचे'त्यादौ समासप्रत्ययविधावित्यने-
नाऽस्यापि निषेधापत्तिर्मम तु सौत्रस्यैव स निषेध इति न
दोषः । पञ्चम्यन्तात्परः प्रत्ययो यत्र कार्यान्तरविधानाया-
नूयते तद्भिन्नस्थले प्रत्ययग्रहणं तदन्तविधेः प्रयोजनमिति
वार्तिकार्थस्तदाह-यन्त्रेत्यादि । परिगृह्यते-अनूयते ॥
स्यादिति । वृत्तौर्णेत्यादौ धातोस्तकारस्य तत्पूर्वपदस्य
च तत्स्यादित्यर्थः । न च संज्ञाविधाविति । संज्ञया
विधावित्यर्थं इत्यभिमानः । यत्रहीति । संज्ञाया विधौ
स निषेधो न तु संज्ञया विधौ । तर्हीति । प्रदेशेषु तदन्त-
ग्रहणं यदि तर्हीत्यर्थः । पुनस्तदन्तेति । धादिभिरुत्तर-
पदस्य विशेषणादिति भावः । तस्मादिति । 'संज्ञाविधौ
प्रत्ययग्रहणे' इति 'प्रत्ययग्रहणे चापञ्चम्या' इति वचना-
भ्यामिति भावः । नायमर्थ इति । प्रत्यासत्त्या चास्या-
र्थस्य प्रसक्तिः । पञ्चम्यन्तादिति । पञ्चम्यन्तनिर्दिष्ट-
प्रत्ययादित्यर्थः । समासप्रत्ययविधाविति तु सौत्रस्य
निषेध इति न तेनाऽस्य गतार्थतेति भावः । तत्प्रत्ययादेव-
विकारावयवविहितप्रत्ययादेव । एवञ्चोद्भवाकारादौद्भवादिज-
बुज एव वृद्धिस्वरौ स्यातामित्यर्थः । भाष्ये-यजिजोः
फगिति । यद्यपि ङ्याप्रातिपदिकादित्यधिकारादप-
ञ्चम्या इति निषेधस्तत्र प्राप्नोति तथापि न तद्व्यधिकरणं
विशेषणम्, किन्तु यजिजोरिति पञ्चम्यर्थे पठोसत्त्वात् तस्य
समानाधिकरणं विशेष्यमिति अपञ्चम्या इत्यस्याऽविषयोऽय-
मिति भावः । तस्मादिति । 'प्रत्ययग्रहणे यस्मात्स-
विहित' इति नियमोऽत्रापि तदन्तविधावपेक्ष्य एव । एत-
त्सिद्ध एव च तदन्तविधिस्तत्रानूयते उक्तनियमबोधनाय ।

अन्यथा परमगार्ग्यशब्दात् फकि 'परमगार्ग्यायण' इति
स्यादिति न्यायव्युत्पादनार्थमित्यर्थः । नन्वेतदीया परम-
श्चासी गार्ग्यायण इति भाष्योदाहरणार्थः । नहोदृशेऽर्थे
परमगार्ग्यशब्दस्य प्रकृतित्वसम्भावनाऽपीति कथमेतन्न्याय-
प्रदर्शनमनेन भाष्येणेति चेन्न । परमगार्ग्यैकदेशगार्ग्य-
शब्दादेव प्रत्ययः, परमगार्ग्यस्यापत्यमित्यर्थेऽपि उक्तन्याया-
दित्यदोपात् । विशिष्टेनैकार्थभावेऽवयवेनापि तस्य सत्त्व-
मस्त्येव । निष्कृष्ट्येकार्थभावं एव वृत्तौ निमित्तमित्यत्र न
मानम् । अत एवाऽनुपसर्जनादिति सूत्रे कुम्भकारीशब्देक-
देशाकारीशब्दादप्युत्पत्तिः शङ्किता भाष्ये । अस्य कैयट-
स्याप्यत्रैव तात्पर्यम् । एतन्न्यायेत्यस्यापि 'यस्माद्विहित'
इत्यादिन्यायेन समरतैकदेशात्प्रत्यय इत्येतन्न्यायेत्यर्थः । न
चैवं 'सुपि च' 'रोः सुपी'त्यादौ सुवन्ते इत्यर्थापत्तिः, नहि
तत्र पञ्चम्यन्तात्परत्वेन प्रत्ययो विशेष्यत इति वाच्यम् ।
तस्मिन्निति परिभाषया सुपि परे इत्यर्थे नियमेन कस्मा-
दित्यवधिसाकाङ्क्षत्वेनोपस्थिताङ्गदेवोदावधिलेनान्वयेन पञ्च-
म्यन्तस्य विशेषणत्वेन निषेधप्रवृत्तेरित्याहुः । ननु येन
नाप्राप्तिन्यायेनाऽयं निषेधो वाचनिकतदन्तविधेरेवेति धरूपे-
त्यादौ उत्तरपदस्य विशेष्यतया प्राप्ततदन्तविधिः स्यादेवेत्यत-
आह-उत्तरपदेति । अन्यथा 'हृदयस्य हृल्लेखयद'णित्यत्रा-
ऽग्रहणेनैव सिद्धे लेखग्रहणं व्यर्थं स्यात् । लेख इत्यणन्त-
मेव तत्र गृह्यते । घञन्तस्य त्वनभिधानात्तत्राऽग्रहणेमेवेति
भावः । अयमपि निषेधो विशेषणविशेष्यभावव्यत्याससुचक
एवेत्याह-तत्रेति । प्राधान्येनेति । शब्दरूपापेक्षेत्यर्थः ।
धातोरिति । इदं स्यतासिविशेषणमिति चिन्त्यमिदम् ।
'सुपि चे'त्यादावस्मदुक्तरीत्यैवाऽत्रापि समाधानं बोध्यम् ॥

[आक्षेपवार्तिकम्]

॥*॥ अलैवानर्थकेन [हन्ग्रहणे स्त्रीहन्ग्रह-
णम्, उद्ग्रहणे गर्मुद्ग्रहणं, स्त्रीग्रहणे
शस्त्रीग्रहणं संग्रहणे पायसंग्रहणम्] ॥*॥

अलैवानर्थकेन, नान्येनानर्थकेनेति
वक्तव्यम् ॥ किं प्रयोजनम् ? ॥ 'हन्ग्रहणे
स्त्रीहन्ग्रहणं' [हन्ग्रहणे स्त्रीहन्ग्रहणं] मा भूत् ।
'उद्ग्रहणे गर्मुद्ग्रहणम्' । [उद्ग्रहणं गर्मुद्ग्रहणं-
माभूत्] । 'स्त्रीग्रहणे शस्त्रीग्रहणम्' । [स्त्री-
ग्रहणे शस्त्रीग्रहणं माभूत्] ['संग्रहं पाय-
संग्रहणं'] सङ्ग्रहणेपायसङ्करोतीति मा भूत् ॥

(प्र०) अलैवानर्थकेनेति । अर्थवद्ग्रहणे नानर्थ-
कस्येति वर्णनिर्देशेषु नाश्रीयत इति स्थितम् । वर्ण-
३ लुप्तं स्यात् । ४ 'सङ्करोतीति' । ५ 'पायसङ्ग्रहणं मा भूत्' ।

रूपतया यस्य शब्दस्याश्रयणं नार्थवत्तारूपमाश्रीयते तत्र वर्णग्रहणं च सर्वत्रैत्यत्र वर्णग्रहणे जातिग्रहणाद्वर्णसमुदायग्रहणेऽप्यनर्थकस्य ग्रहणं प्राप्तमनेन नियमेन निवार्यते । अलैवेति चैकत्वसंख्या गुणत्वाद्विवक्ष्यते । नियमविधानसामर्थ्याद्वा । हन्ग्रहण इति । तेन स्त्रीहानाविति दीर्घो भवति । उद्ग्रहण इति । उदःस्थास्तम्भोरित्यत्र । तेन गर्मुत्थास्यतीति पूर्वसवर्णाऽभावः । शस्त्रीग्रहणमिति । तेन शक्याविति 'स्त्रिया' इतीयङ् न भवति । पायसङ्करोतीति । तेन पायसंकरोतीति 'संपर्युपेभ्य' इति सुप्न भवति । तत्र हन्ग्रहणे स्त्रीग्रहणे वाऽङ्गस्य विशेष्यत्वात्स्यात्तदन्तविधिः । उदः स्थेत्यत्र तोरित्यधिकारात्तवर्णान्तस्योच्छब्देन विशेषणात् स्यात्तदन्तविधिः । प्रतिषेधविज्ञाने तु न भवति, उद एव तवर्गेण विशेष्यत्वात्तोरित्यस्य वा निवृत्तत्वात् । सङ्ग्रहणे पदप्रकरणात्तदन्तविधिः स्यादिति निवार्यते । पदेन समादयो विशेष्यन्ते इति तदन्तविध्यभावः । पायसं करोतीति करोतेर्भूषणार्थवृत्तिता संभवतीति सुट् स्यात् ॥

(उ०) नन्वानाऽनर्थकेनेत्युक्तम्, अर्थवत्परिभाषाविरोधादत आह-अर्थवदिति । स्थितमिति । 'स्वं रूपमित्यत्रेति शेषः । कुतो हेतोरित्यत आह-वर्णरूपतया तस्येति । 'वर्णरूपतया यस्येति पाठे 'नार्थवत्तारूप'मित्यतः प्राक् 'तस्य ही'ति शेषो बोध्यः । अर्थवत्तेति । तत्त्वसमानाधिकरणं रूपमित्यर्थः । 'वर्णसमुदायग्रहणं प्राप्त'मिति पाठेऽनर्थकेत्यादिः । 'तदपि प्राप्त'मिति शेषः । गुणत्वादिति । तदन्तविधिनियमशेषत्वादित्यर्थः । वर्णसमुदायेन चेत्तदन्तविधिरन्तर्ध्वत्वेति फलितम् । अन्येत्वङ्गाधिकारे तदन्तविधेरतिप्रसङ्गस्य निवारणायैदम् । वर्णग्रहणं चेत्यन्वाख्यानवातिके शापकसिद्धजातिग्रहणे न मानम् । एवमलैवेत्यत्रापि । 'एकत्वसङ्ख्या गुणत्वा'दित्यपि चिन्त्यम् । जातिपरत्वे तद्वत्सङ्ख्याया एव तदुत्तरविभक्तिवाच्यत्वेन तद्विवक्षयाऽपि बोधाऽनुद्धारादित्याहुः । दीर्घो भवतीति । इन्हन्निति नियमेनाऽनिवृत्तित्वादिति भावः । अर्थवत्परिभाषासिद्धार्थानुवादोऽयम् । संपर्युपेभ्य इति वृत्तिपाठमनुसृत्यैदम् । तस्योच्छब्देनेति । 'वा पदान्तस्येत्यतः पदग्रहणमनुवर्त्य तस्योता विशेषणादुदन्तस्य पदस्येत्यर्थ उचितः । नन्वव्यभिचारात्तवर्गेणोदो विशेषणं व्यर्थमत आह-वानिवृत्तत्वादिति । पदग्रहणमपि फलाऽभावाच्चिदुत्तम् । विशेषणं चेत्यपि बोध्यम् । पदप्रकरणात्-एङ्

पदान्तादतीत्यतः । नन्वत्र करोतिर्न भूषणार्थोऽत आह-भूषणेति । 'पायसं भूषयतीत्यर्थसंभवादिति भावः ।

[वार्त्तिकवैयर्थ्यशङ्काभाष्यम्]

किमर्थमिदमुच्यते, न 'पदाङ्गाधिकारे तस्य च तदुत्तरपदस्य चे'त्येव सिद्धम् ? ।

(प्र०) किमर्थमिति । 'अलैवानर्थकेने'त्येतदाक्षिप्यते । अस्य हि नियमस्य स्त्रीहानावित्यादिप्रयोजनम् । तच्चाऽन्यथा सिध्यति । अङ्गाधिकारे हन्ग्रहणं स्त्रीग्रहणं चाऽस्ति । 'एङ् पदान्तादती'ति पदाधिकारे संग्रहणम्, 'वा पदान्तस्येत्यतः पदग्रहणानुवर्तनादुदःस्थास्तम्भोरिति पूर्वसवर्णः पदाधिकारे विधीयते । 'पदाङ्गाधिकारे' इत्यत्र च केवलपदाधिकारोऽपि ग्रहीष्यते, उत्तरपदाधिकारोऽपि । ततश्च स्त्रीहानावित्यादिषु दोषो न भविष्यति । न हि स्त्रीहानावित्यत्र हनित्यङ्गं, नापि तदुत्तरपदमिति प्रश्नः ॥

(उ०) केवलपदाधिकारोऽपीति । अन्यथाऽसन्देहाद्योत्तरपदेत्येव वदेदिति भावः ।

[तत्सार्थक्यभाष्यम्]

न चेदं तच्चापि तदुत्तरपदम् ॥

(उ०) भाष्ये-नापीति । समासचरमावयवे तस्य रुढत्वादिति भावः

[वार्त्तिकसत्त्वे लाघवदर्शिभाष्यम्]

तन्न वक्तव्यं भवति ॥

(प्र०) तन्न वक्तव्यमिति । 'पदाङ्गाधिकार' इत्येतदित्यर्थः । 'अलैवानर्थकेने'ति वचनेनाऽर्थवत्ता तदन्तविधिसङ्गावादिति भावः ॥

(उ०) नन्वेवं तदन्तविध्यभावे वृत्तहणावित्याद्यसिद्धिः । तदन्तविधौ तु स्त्रीहानावित्यत्र दोषोऽत आह-अलैवेति ।

[आक्षेपभाष्यम्]

किं पुनरत्र ज्यायः ? ॥

[समाधानभाष्यम्]

तदन्तविधिरेव ज्यायान् । इदमपि सिद्धं भवति-परमातिमहान् । एतद्धि नैव तन्नापि तदुत्तरपदम् ॥

(प्र०) तदन्तविधिरेवेति । प्राथमकल्पिकः सूत्रेणैव तदन्तविधिः । स एव त्वलैवानर्थकेनेति निय-

म्यते । परमातिमहानिति । परमश्चासावतिमहानिति समासः । तत्र परमादिर्महच्छब्दो न भवति, नापि महच्छदोत्तरपदः अतिमहच्छब्दोत्तरपदत्वादिति 'सान्तमहत' इति दीर्घत्वं न स्यात् । अनेनैव न्यायेनो-
गिच्छक्षणेनुमागमोऽपि न स्यात् । तदन्तविधिना तु भवति ॥

(३०) ननु वार्तिकोक्तोऽपि फलतस्तदन्तविधिरेवेत्यत आह—प्राथमेति । सौत्रतदन्तविधिरेव ज्यायान्न तु वार्तिको-
क्तोत्तरपदस्येयं इति इति नियम आवश्यक इति भावः । परमादिरिति । परमादिः समास उद्देश्यः, महच्छब्दो न भवतीति विधेयं बोध्यम् ।

[प्रयोजनवार्तिकम्]

॥*॥ अनिनस्मग्रहणान्यर्थवता चानर्थकेन ॥*॥

अनिनस्मग्रहणान्यर्थता चानर्थकेन च तदन्तविधिं प्रयोजयन्ति । अन्-राज्ञेत्यर्थ-
वता, साज्ञेत्यनर्थकेन । अन् ॥ इन्-दण्डी-
त्यर्थवता, वाग्मीत्यनर्थकेन । इन् ॥ अस्-
सुपया इत्यर्थवता, सुस्रोता इत्यनर्थकेन ।
अस् ॥ मन्-सुशर्मा इत्यर्थवता, सुप्रथिमा
इत्यनर्थकेन । मन् ॥

(प्र०) सुस्रोता इति । 'अनागमकानां साग-
मका आदेशा' इत्याश्रयणादत्राऽस आनर्थक्यम् । अर्थ-
वतो ह्यागम इति न्यायाश्रयणे त्वर्थवानेवाऽसृशब्दः ॥

(३०) भाष्ये-अन्निति । 'अलोपोऽनः,' 'इहन्पूषेति,
'अत्वसन्तस्य,' 'मन' इत्यादिपु वर्तमानानीत्यर्थः । अर्थवा-
नेवासिति । इदं चिन्त्यम् । कृते आगमे तद्विशिष्टस्यै-
वाऽर्थवत्ताया न्याय्यत्वादन्त्यत्र भाष्ये स्पष्टमुक्तत्वाच्च ।

[आक्षेपवार्तिकम्]

॥*॥ यस्मिन्विधिस्तदादावलग्रहणे ॥*॥

अलग्रहणेपु यस्मिन्विधिस्तदादाविति वक्तव्यम् ॥ किं प्रयोजनम् ? । 'अचि शु-
धातुभ्रुवां खोरियडुचडौ'—इहैव स्यात् ।
श्रियौ भ्रुवौ । श्रियः भ्रुव इत्यत्र न स्यात् ॥

(प्र०) यस्मिन्विधिरिति । तदन्तविध्यपवादस्त-
दादिविधिः । अत एव विशेषेणेन भवति न्यायेन ॥

(३०) नान्येति । अत एवेको यणचीत्यादौ न दोषः ।
'यस्मिन्विधि'रिति वाचनिकमेव । यस्मिन्निति सप्तम्यन्तोप-

१ इदं वार्तिकं कचिन्न । २ 'ग्रहणानि च' इति

लक्षणम् । सप्तम्यन्तं यत्र विशेषणं तत्रेति यावत् ।

वृद्धिर्यस्याचामादिस्तद्वृद्धम् ॥ ११७२ ॥

[आक्षेपभाष्यम्]

वृद्धिग्रहणं किमर्थम् ? ॥

(प्र०) वृद्धिर्यस्या । वृद्धिग्रहणमिति । असति
वृद्धिग्रहणे कथं सर्वस्य वृद्धसंज्ञा न भवतीति चेत् ।
यस्याचामादिभिन्नजातीयो हस्तद्वदमित्यजादिव्याव-
र्तितं स्यात् ॥

(३०) वृद्धिर्यस्या । ननु वृद्धिग्रहणाऽभावे सर्वत्र
वृद्धसंज्ञायां विशेषणान्तराणां वैयर्थ्यमेव स्यादिति तन्मात्रा-
क्षेपोऽनुपपन्न इति शङ्कते—असतीति । सङ्कोचे प्रमाणा-
ऽभावादच्छब्देन सर्वेष्वक्षु गृहीतेषु तदादिः समीपो ह्रस्वे
भवतीति परिहरति—यस्येति ।

[समाधानभाष्यम्]

'यस्याऽचामादिस्तद्वृद्ध'मितीयत्युच्य-
माने 'दात्ताः' 'राक्षिताः'—अत्रापि प्रसज्येता
वृद्धिग्रहणे पुनः क्रियमाणे न दोषो भवति ।

(प्र०) दात्ता इति । असति वृद्धिग्रहणे नि-
र्धारणहेतोर्धर्मस्यानुपादानादादिशब्दः समीपार्थो वि-
ज्ञायेत । 'दत्त'शब्दो 'रक्षित'शब्दश्चात्र क्रियाशब्दो
द्रष्टव्यः । नामधेयस्य तु पक्षे भवत्येव वृद्धसंज्ञा ।
'प्रस्थेऽवृद्ध'मित्यत्र यदा नामधेयत्वादवृद्धाः पक्षे कर्क्या-
दयस्तदर्थं प्रतिषेधः स्यात् ॥

(३०) नन्वचामिति निर्धारणे षष्ठी । निर्धारणं च
तुल्यजातीयस्येति यस्यादिरचां मध्ये कश्चिदिति विज्ञायमाने
दात्तादौ नाऽतिप्रसक्तितर आह—असतीति । समीपार्थ
इति । पूर्वसमीपार्थ इत्यर्थः । एवं च तन्निरूपितसंबन्धे
षष्ठी, न तु निर्धारण इति भावः । यस्याचामादिर्हलित्यर्थः
स्यादिति तात्पर्यम् । नामधेयस्य त्विति । 'वा नाम-
धेयस्येति वचनादिति भावः । भाष्ये—अत्रापितीति । अण-
प्रकृतावित्यर्थः । नन्वेवं हलादेः सर्वस्य वृद्धत्वे प्रस्थेऽवृद्ध-
मिति सूत्रे कर्क्यादिप्रतिषेधोऽनर्थकोऽत आह—प्रस्थ इति ।

[आक्षेपभाष्यम्]

अथ 'यस्य'ग्रहणं किमर्थम् ? ॥

[समाधानभाष्यम्]

यस्येति व्यपदेशाय ।

(प्र०) यस्येति व्यपदेशायेति । संज्ञिन इति

कचिद्वार्तिकम् । ३ 'चार्यवता' । ४ कचिन्न ।

शेषः । अन्यथा तच्छब्देन किं प्रत्यवमृश्येत । तदित्यस्यानुपादाने च वृद्धेरेव वृद्धसंज्ञाप्रसङ्गः ॥

(उ०) तदित्यस्यानुपादान इति । तदित्यस्याप्यनुपादाने इत्यर्थः । वृद्धेरेवेति । तथा च प्रदेशेषु त्यदादिविषये मुख्यो वृद्धशब्दोऽन्यत्र वृद्धघटिते लाक्षणिक इति वैरूप्यप्रसङ्ग इति भावः ।

[आक्षेपभाष्यम्]

अथाऽऽग्रहणं किमर्थम् ? ॥

[समाधानभाष्यम्]

‘वृद्धिर्यस्यादिस्तद्वृद्ध’मितीयत्युच्यमाने इहैव स्यात्-ऐतिकीयनीयाः औपगवीयाः । इह न स्यात्-गार्गीया वात्सीया इति । अजग्रहणे पुनः क्रियमाणे न दोषो भवति ।

(प्र०) गार्गीया इति । नहि गार्ग्यशब्दस्य वृद्धिरादिः, किं तर्हि हल् । ‘मालादीनां चे’त्येतत्तु नामधेयार्थं स्यात् ॥

(उ०) ननु मालादीनामिति लिङ्गादादिसहचरिता यस्य वृद्धिस्तस्यापि संज्ञा स्यादत आह-मालादीति ।

[प्रश्नभाष्यम्]

अथाऽऽदिग्रहणं किमर्थम् ? ॥

(उ०) भाष्ये-अथादीति । अचामिति पष्ठयुपादान-सामर्थ्यादादिशब्दोऽध्याहरिष्यत इति प्रश्नः ।

[समाधानभाष्यम्]

‘वृद्धिर्यस्याचां तद्वृद्ध’मितीयत्युच्यमाने-सभासंनयने भवः साभासंनयनः-इत्यत्रापि प्रसज्येत ? ॥ आदिग्रहणे पुनः क्रियमाणे न दोषो भवति ॥

(प्र०) सभासंनयन इति । सति चेहादिग्रहणे आद्यन्तवत्सूत्र एकग्रहणस्य सभासंनयनशब्दः प्रत्युदाहरणम् । असति त्विहाऽऽदिशब्दे दरिद्रातेरिवर्णान्त-लक्षणस्याऽचोऽभाव एकग्रहणस्य प्रयोजनम् । ‘अचा’मिति तु बहुत्वं संख्याविवक्षार्थं स्यात् ॥

(उ०) यस्यावयविनोऽवयवानामाचं मध्ये वृद्धिरप्यवयव इत्यध्याहारं विनैवार्थसंभवेऽध्याहारे मानाऽभाव इत्युत्तराशयः । तत्र प्रसङ्गादादिग्रहणसत्त्वाऽसत्त्वयोराद्यन्तवत्सूत्रस्थकग्रहणप्रयोजनं दर्शयति-सति चेति । असत्येकग्रहणे

पूर्वसहितेऽपि भाशब्दाकारे आदिवत्त्वात्सभासंनयनस्यापि वृद्धत्वं स्यादिति भावः । अच इति । परच इत्यर्थः । तत्र हि धातोरित्यधिकार इति भावः । घञचोः स्वरे विशेषः । नन्वेवं यस्य वृद्धिरवयव इत्येव सिद्धेऽचामिति व्यर्थमत आह-अचामिति । तथा च राट्शब्दादेर्वृद्धत्वं नेति भावः । कृते त्वादिग्रहणे यत्र वृद्धेरादित्वमेवाऽजपेक्षया नत्वनादित्वं, तस्यैव तेन ग्रहणान्न सभासंनयने दोषः । अचामिति बहुत्वमविवक्षितं, तेन मालीयादिसिद्धिः ॥

[आक्षेपवार्तिकम्]

॥*॥ वृद्धसंज्ञायामजसंनिवेशादनादित्वम् ॥*॥

वृद्धसंज्ञायामजसंनिवेशादादिरित्येतन्नोपपद्यते । नह्यचां संनिवेशोऽस्ति ॥

(प्र०) नह्यचामिति । सर्वस्य प्रातिपदिकस्याज्झल्समुदायरूपत्वात् । अचामित्यनेन च केवलानामचां समुदायः संनिवेशरूपो निर्दिष्टः । पौर्वापर्येणावस्थानं संनिवेशः । स च केवलानामचां नास्ति ॥

(उ०) ननु यत्र हलघटिता अच एव संनिविष्टास्तत्राऽस्य प्रवृत्तिरुचिता न तु हलन्तरितेष्वक्षु इति मन्यमानः शङ्कते भाष्ये-वृद्धसंज्ञायामिति । नन्वस्येव मातृकापाठे सन्निवेशोऽत आह-सर्वस्येति । वृद्धत्वप्रयुक्तकार्यभाज इत्यर्थः । वृद्धत्वनिबन्धनकार्यस्य प्रातिपदिके सत्त्वादिति भावः । अचामित्यनेन केवलानामिति । सर्वपदानां सावधारणत्वेन प्रथमतस्तथैव प्रतीतेरिति भावः । अजमात्र-संबन्धिनो यस्य समुदायस्यादिवृद्धिरित्यर्थः स्यादिति तात्पर्यम् ॥

[आक्षेपवाचकभाष्यम्]

ननु चैवं विज्ञायते-अजेवादिर्जादेरिति ॥

(प्र०) ननु चैवमिति । अजसंनिवेशस्याऽसंभवाद्वाचं मध्येऽजपेक्षया यस्य वृद्धिरादिरिति विज्ञास्यत इत्यर्थः ॥

(उ०) ननु प्रथमान्ताऽऽचपदाऽभावादजेवादिरित्युक्तमत आह-अजिति । निर्धारणपष्ठयाश्रयणान्निर्धारणस्य समानजातीयविषयत्वाच्च तल्लभ इति भावः । अज्झल्समुदायेऽप्यजपेक्ष एवादिर्यदीध्यते इति भाष्याक्षरार्थः ॥

[आपेक्षस्थापकभाष्यम्]

नैवं शक्यम् । इहैव प्रसज्येत-औपगवीयाः । इह न स्यात्-गार्गीया इति ॥

(प्र०) नैवं शक्यमिति । वृद्धिविशेषणार्था

निर्धारणे षष्ठी स्यात् । अचां मध्ये अञ्जुपा या वृद्धि-
रित्याकारस्य निवृत्तिप्रसङ्गः । आकारो ह्यनजेव सन्
केवलमचकार्याणि ग्रहणकशास्त्रेण लभते । ततश्चाश्व-
लायन इत्यत्र न स्यात् । गार्ग्य इत्यत्र चाकारस्या-
नच्त्वात्समुदायाऽनादित्वाच्च न स्यात् ॥

(उ०) वृद्धिविशेषणार्थेति । तस्याः प्रधानत्वादचा-
मिति तस्या एव विशेषणं स्यादित्यर्थः । यदीयादिवृद्धिरञ्म-
ध्यवर्तिनीत्यर्थः । निर्धार्यमाणनिर्धारणावध्योः सजातीयत्वाच्च
वृद्धेरच्चलामः । तत्र वृद्धेरच्त्वाऽव्यभिचारादिशेषणसाम-
र्थ्येन आक्षरसमाम्नायिकाञ्जुपलक्षणवृद्धिपरिग्रह इति भावः ।
आकारस्य निवृत्तिप्रसङ्ग इति । वृद्धसंज्ञानिमित्तत्व-
निवृत्तिराकारस्य स्यादित्यर्थः । तत्राऽसाधारणं प्रत्युदाहरण-
माह-ततश्चति । भाष्योक्तस्य साधारणत्वं ध्वनयन्माह-
समुदायेति । यस्येत्याद्यपेक्षया षष्ठीति भावः ॥

[आक्षेपनिरासभाष्यम्]

एकान्तादित्वं तर्हि विज्ञायते ॥

[आक्षेपस्थापकवार्तिकम्]

॥*॥ एकान्तादित्वे च सर्वप्रसङ्गः ॥*॥

[एकान्तादित्वे च सर्वप्रसङ्गः] ॥

इहापि प्रसज्येत-सभासन्नयने भवः
सभासन्नयन इति ॥

(प्र०) एकान्तादित्वेचेति । एकान्ता अवयवा
अचः प्रातिपदिकस्य, तेषामचाम् आदिर्बुद्धिर्यस्य तद्वृद्धि-
मित्यर्थः ॥ सर्वप्रसङ्ग इति । नह्यत्र विशेष उपा-
दीयते-सर्वेषामचामादिर्बुद्धिरिति । ततश्च मध्येऽपि
वर्तमान आकारोऽन्याजपेक्षया सर्वेषामचामादिरिति
सभासन्नयने संज्ञाप्रसङ्गः । आदिग्रहणं त्वन्त्यनिवृत्त्यर्थं
स्यात्-खट्वेति ॥

(उ०) एवं यस्येत्याद्युपजनितव्यतिरेके षष्ठीमङ्गीकृत्या
ऽचामिति निर्धारणपष्ठथां दोषोऽभिहितः, अनुपजनित-
व्यतिरेके यस्येति पष्ठथामपि तं वक्तुं भाष्ये-एकान्तादित्वमि-
त्युक्तम् । तद्व्याचष्टे-एकान्ता इति । यस्य प्रातिपदिकस्येति
संबन्धः । एवं च यत्प्रातिपदिकावयवभूताऽचामादिर्बुद्धिस्त-
त्प्रातिपदिकं वृद्धमिति सूत्रार्थः ॥ नन्वादिशब्दोपादानादेव
सर्वेषामचामिति लप्स्यतेऽत आह-आदिग्रहणमिति ॥

[समाधानवार्तिकम्]

॥ * ॥ सिद्धमजाकृतिनिर्देशात् ॥ * ॥

सिद्धमेतत् ॥ कथम् ? ॥ ['अजाकृति-
र्देशात्'] । अजाकृतिनिर्दिश्यते ॥

(प्र०) सिद्धमिति । उभयरूपत्वेऽपि प्रातिप-
दिकस्याजाकृतिरचामिति वचनादाश्रीयते । विद्यमाना-
ऽपि हलाकृतिर्न विवक्ष्यते । तेनायमर्थः-यस्य शब्दस्य
सकलाऽजपेक्षया वृद्धिरादिस्तद्वृद्धमिति । यथा पङ्क्तौ
'ब्राह्मणानामादिमानयेत्युक्ते सतोऽपि शूद्रादीननादृत्य
ब्राह्मणजातीयापेक्षया यो ब्राह्मण आदिः स आनीयते ॥

(उ०) उभयरूपत्वेऽपीति । अञ्जलरूपत्वेऽपीत्यर्थः ।
यस्येति नाचां विशेषणम्, तेषामन्यविशेषणत्वात् । नाप्या-
देः, व्यवहितत्वात् । किंतु वृद्धेः । अचामिति चादेर्विशेषणं,
संनिधानात् । न वृद्धेः, व्यवहितत्वात् । एवं च यस्य
वृद्धिरचामादिरित्युक्ते लब्धस्याजपेक्षादित्वस्योपपत्तये मध्ये
वर्तमानापि हलाकृतिर्न विवक्ष्यत इति भावः । सकलाजिति ।
सङ्कोचे मानाऽभावादिति भावः । सतोऽपीति । आदौ
मध्ये वेति शेषः ॥

[आक्षेपभाष्यम्]

एवमपि व्यञ्जनैर्व्यवहितत्वान्न प्राप्नोति ॥

[आक्षेपवार्तिकानि]

॥*॥ व्यञ्जनस्याऽविद्यमानत्वं यथान्यत्र ॥*॥

व्यञ्जनस्याऽविद्यमानवद्भावो वक्तव्यः ।
['यैथान्यत्र'] । यथाऽन्यत्रापि व्यञ्जनस्यावि-
द्यमानवद्भावो भवति ॥ कान्यत्र ? ॥ स्वरे ॥

(प्र०) व्यञ्जनस्येति । अचामिति । वचना-
द्विद्यमानान्यपि व्यञ्जनानि न विवक्षितानीत्यर्थः ।
यथाऽन्यत्रेति । यथा स्वरविधावयोग्यत्वाद्यञ्जनम-
विद्यमानवदेवमिहाप्यचामिति वचनादित्यर्थः । 'ह्रस्वनु-
ङ्भ्यामिति स्वरविधौ नुङ्ग्रहणल्लिङ्गाद्यञ्जनं व्यवधा-
यकमेवेत्युद्विग्नत्वानिति मतुप उदात्तत्वं न प्रवर्तते ॥

(उ०) अचामितीति । केवलाऽचसंनिवेशाऽसंभवादिति
भावः । स्वरविधाविति । स्वरे विधेय इत्यर्थः । अयोग्य-
त्वादिति । स्वराणामुच्चारणत्वादिति भावः । अत एव
'यतोऽनाव' इति 'अनाव' इति प्रतिषेधः सार्थकः । नुङ्ग-
हणादिति । ह्रस्वरप्राप्तिविषयकमेवाऽनाव इति शापकमिति
भावः । अन्यथा नुयोऽविद्यमानवत्त्वादक्षणादित्यादौ ह्रस्वा-

दित्येव मतुप उदात्तत्वं सिद्धमिति तद्वैयर्थ्यं स्यादिति
तात्पर्यम् ॥

॥*॥ वा नामधेयस्य ॥*॥

वा नामधेयस्य वृद्धसंज्ञा वक्तव्या ॥
देवदत्तीयाः । दैवदत्ताः । यज्ञदत्तीयाः ।
याज्ञदत्ताः ॥

(प्र०) वा नामधेयस्येति । पौरुषेयं नाम गृह्यते ॥

(उ०) पौरुषेयमिति । आधुनिकमित्यर्थः । गृह्यते
इति । अत्र वार्तिके इत्यादिः । अत एवैङ्गप्राचा देशे इति
चरितार्थम्, रुढमात्रस्य नामत्वेन ग्रहणे तद्वैयर्थ्यं स्पष्टमेव ।
घटीय इति तु गृह्यादित्वात्साधु । 'घाट' इति त्वसाधु । अत
एव भाष्ये देवदत्तशब्द उदाहृत इति भावः ॥

[आक्षेपवार्तिकम्]

॥ ॥ गोत्रोत्तरपदस्य च ॥ ॥

गोत्रोत्तरपदस्य च वृद्धसंज्ञा वक्तव्या ॥
कम्बलचारायणीयाः । ओदनपाणिनीयाः ।
घृतरौढीयाः ॥

(प्र०) कम्बलचारायणीया इति । कम्बल-
प्रियस्य चारायणस्य शिष्या इत्यर्थः । ओदनपाणिनी-
या इति । पाणिनोऽपत्यमित्यण् । 'गाथिविदर्थी' इति
प्रकृतिभावाद्दिलोपोऽभावः । पाणिनस्यापत्यं युवेतीञ्,
तस्य च्छात्रा इति विवक्षिते यूनि लुगितीञो लुक्, तेन-
इञश्चेत्यण् भवतीति च्छो भवति ॥

(उ०) [युवेतीञिति । प्रकृते च गोत्रशब्देनाऽपत्य
मात्रम्, अपत्याधिकारादन्यत्वादिति भावः । नन्वोदनपाणिनीया
इत्यत्र वृद्धत्वे च्छोऽसमस्तवदतिदेशे इञन्तत्वादिविश्वेत्यणिति
भेदः स्यादत आह-तेनेञश्चेति । येन यूनि विहितो न
गोत्रे तेनेत्यर्थः । इञश्चेत्यत्र गोत्र इति वर्तते । पारिभाषिकं
च तत्र गोत्रं गृह्यते इति भावः । यत्तु तेन लुकेति । तत्र ।
प्रत्ययलक्षणस्य दुर्बलत्वात्] ॥

[वार्तिकन्यासान्तरम्]

॥ ॥ गोत्रान्ताद्वाऽसमस्तवत् ॥ ॥

गोत्रान्ताद्वाऽसमस्तवत्प्रत्ययो भव-
तीति वक्तव्यम् ॥ एतान्येवोदाहरणानि ॥

(उ०) भाष्ये-गोत्रान्ताद्देति । गोत्रप्रत्ययान्तोत्तर-
पदादित्यर्थः । चारायणो गोत्रान्तो यथाऽसमासे वृद्धत्वाच्छं
लभते तथा समासे वृद्धत्वाऽभावेपीत्यर्थः । वेत्यनेन वृद्धसंज्ञा

१ कच्चिन्न । २ अयं पाठोऽग्रे उक्तं भवतीत्यतोऽग्र एव सर्वत्रोप-

वा कर्तव्या इदमुपसङ्गथानं वेत्युक्तं भवति ॥

[प्रश्नभाष्यम्]

किमविशेषेण ? ।

[समाधानभाष्यम्]

नेत्याह ।

[शेषवार्तिकम्]

॥*॥ जिह्वाकात्यहरितकात्यवर्जम् ॥*॥

जिह्वाकात्यं हरितकात्यं च वर्जयित्वा ॥
जैह्वाकाताः । हारितकाताः ।

(उ०) भाष्ये-जिह्वाकात्यादिवर्जनं वृद्धसंज्ञापक्षेऽपि
द्रष्टव्यम् ॥

[आक्षेपभाष्यम्]

किं पुनरत्र ज्यायः ? ॥

[समाधानभाष्यम्]

'गोत्रान्ताद्वाऽसमस्तव'दित्येव ज्यायः ।
इदमपि सिद्धं भवति-पिङ्गलकाण्वस्य
पैङ्गलकाण्वाः ॥ [एतानि वृद्धिसंज्ञानि स्युः] ।
[वृद्धिर्यस्याचामादिः] ॥

(प्र०) पैङ्गलकाण्वा इति । कण्वादिभ्यो गोत्र
इत्यण् । वृद्धसंज्ञायां तु छः स्यात् ॥

(उ०) अणिति । स च केवलेभ्यः काण्व्यादिभ्यश्छ-
स्यापवादः । वृद्धसंज्ञापक्षे तु समुदायस्य कण्वादिषु पाठाऽ-
भावात् प्रत्ययविधौ तदन्तविधिप्रतिषेधाच्च न तत्प्राप्ति-
रिति भावः ॥

त्यदादीनि च ॥ १ । १ । ७३ ॥

[आक्षेपभाष्यम्]

यस्याचामादिग्रहणमनुवर्तते, उताहो न ? ॥

(उ०) त्यदादीनि च । भाष्ये-अनुवर्तत इति ।
पूर्वसूत्रात्परतो गच्छति नवेति विचारः ॥

किं चातः ? ॥

[दूषणभाष्यम्]

यद्यनुवर्तते, इह च प्रसज्येत-त्वपुत्रस्य
च्छात्रास्त्वात्पुत्राः मात्पुत्राः । इह च न
स्यात्-त्वदीयो मदीय इति ॥

(प्र०) त्यदादीनि च । स्वात्पुत्रा इति । आदि-
ग्रहणानुवृत्त्यन्यथानुपपत्त्योपसर्जनानामपि त्यदादित्वं

लभ्यतेऽद्यापि योग्यत्वादत्र स्थापितोऽस्माभिः । ३ 'काण्वस्य' ।

स्यादिति भावः । अचामित्यस्य तूत्तरार्थवानुवृत्तिः स्यात् । तत्संबन्धस्येहाऽयोग्यत्वात् । निर्धारणस्य समानजातीयविषयत्वात् । त्वर्दीय इति । व्यपदेशिवद्भावोऽत्र नास्ति, अप्रातिपदिकेनेति निषेधात् ॥

(उ०) ननुपसर्जनानां गणवहिर्भावेन कथं त्यदादित्वमत आह—आदीति । सामर्थ्याद्भूतपूर्वगतिराश्रयित्व इति भावः । अचामित्यस्य त्विति । इहादिग्रहणसम्बन्ध एव भाष्यतात्पर्यमिति भावः । व्यपदेशिवद्भावेन केवलेपि सिद्धमिति इह च नेति भाष्यमशुक्तमत आह—व्यपदेशिवदिति । स निषेधः प्रत्ययविधौ तन्मात्रोपयोगिसंज्ञाविधौ चेति भावः । तदनाश्रित्यैवेदम् ॥

[दूषणभाष्यम्]

अथ निवृत्तम्, 'एङ् प्राचां देशे' । यस्याचामादिग्रहणं कर्तव्यम् ॥

[अभ्युपगमभाष्यम्]

एवं तर्हानुवर्तते ॥

[प्रश्नभाष्यम्]

कथं त्वात्पुत्रा मात्पुत्रा इति ? ॥

[समाधानभाष्यम्]

सम्बन्धमनुवर्तिष्यते—'वृद्धिर्यस्याचादिस्तद्वृद्धम्' । 'त्यदादीनिच' । वृद्धसंज्ञानि भवन्ति । 'वृद्धिर्यस्याचामादिस्तद्वृद्धम्' ॥ 'एङ् प्राचां देशे' । यस्याचामादिग्रहणमनुवर्तते, वृद्धिग्रहणं निवृत्तम् । तद्यथा—कश्चित्कान्तारे समुपस्थिते सार्थमुपादत्ते । स यदा निष्कान्तैकान्तारो भवति तदा सार्थं जहाति ॥ [त्यदादीनिच] ॥

(प्र०) संबन्धमिति । द्वितीयान्तमेतत् । संबन्धमनुरोत्स्यते न हास्यतीत्यर्थः । अथ वा संबन्ध्यत इति संबन्धम् । कर्मणि घञ्पुंसकेऽपि बाधकाऽभावाद्भवति । वृद्धिग्रहणसंबन्धमादिग्रहणमिहानुवर्तत इति नास्ति तस्य त्यदादिभिः संबन्धः । तद्यथेति । एतद्वर्शयति—स्वरितत्वप्रतिज्ञानादुत्तरसूत्र एव योग्यत्वाद्यस्याचामादिरिति संबन्ध्यते । एङ् यस्याचामादिस्तद्वृद्धमिति वाक्यार्थसंपादनाय । इह त्वयोग्यत्वासंबन्धानुपपत्तिः । तुल्यजातीयस्य निर्धारणात् । त्यदादीनां

चाञ्चूपत्वाऽभाववाद्यस्याचामादयस्त्यदादय इति तत्संबन्धाऽभावात् ॥

(उ०) ननु पुंसके भावे क्त्युटौ घञजपवादौ । स्वयधिकारात्परतो वासरूपविधिश्च नेति सम्बन्धमिति नपुंसकप्रथमैकवचनमनुपपन्नमत आह—द्वितीयान्तमिति । नपुंसकेपीति । 'घञजपः पुंसी'ति भावघञ्विपयकं, काचित्कं वेति भावः । चेतनावतस्त्यागोपादने संभवतः, यस्यादिरित्यस्य तु कथं ते स्यातामत आह—एतदिति । योग्यत्वादादिरित्यस्यैकित्येकवचनात्तेन सम्बन्ध इति शेषः । तुल्यजातीयस्येत्युपलक्षणम् । त्यदादीनीत्यनेनादिरित्यस्य भिन्नविभक्तिकत्वाच्चेत्यपि बोध्यम् ॥

एङ् प्राचां देशे ॥१॥१७४॥

[आक्षेपवार्तिकम्]

॥*॥ एङ् प्राचां देशे शौषिकेषु ॥*॥

एङ् प्राचां देशे शौषिकेष्विति वक्तव्यम् । सैपुंरिकी सैपुरिका । स्कौनगरिकी स्कौनगरिकेति । [एङ् प्राचां देशे] ॥

इति श्रीमद्भागवतपञ्चालिविरचिते व्याकरणमहाभाष्ये प्रथमाध्यायस्य प्रथमे पादे नवममाह्निकम् ॥ पादश्चायं समाप्तः ॥

(प्र०) एङ् प्राचाम् । कुणिना प्राग्रहणमाचार्यनिर्देशार्थं व्यवस्थितविभाषार्थं चेति व्याख्यातम् । तेन क्रौडो नामोदग्रामस्तत्र भवः क्रौड इत्यणवभवति । अन्येन तु प्राग्रहणं देशविशेषणं व्याख्यातम् । तेन देवदत्तो नाम वाहीकेषु ग्रामस्तत्र भवो देवदत्त इत्यवृद्धत्वाद्भञ्जिठौ न भवतः । भाष्यकारस्तु कुणिदर्शनमशिश्रियत् । सेपुरं स्फोनगरं च वाहीकग्रामौ । तत्र वृद्धत्वाद्वाहीकग्रामेभ्यश्चेति ठञ्जिठौ भवतः । शौषिकेष्विति वचनादपत्यविकारयोर्वृद्धलक्षणप्रत्ययाऽभावः । क्रौडदेवदत्तयोस्त्वप्राग्देशवाचिनोर्व्यवस्थितविभाषया न भवतीति प्राग्देशवाचिनस्तु देवदत्तस्य वृद्धसंज्ञत्वात्काद्यादित्वाद्बृद्धलक्षणौ ठञ्जिठौ भवतः ॥

इत्युपाध्यायजैयट्पुत्रकैयट्कृते महाभाष्यप्रदीपे

प्रथमाध्यायस्य प्रथमे पादे नवममाह्निकम् ॥

पादश्चायं प्रथमः समाप्तः ॥

(उ०) एङ्प्राचात् । कुणिनेति । विधेयसंबन्धलाभात्प्राग्ग्रहणमाचार्यनिर्देशार्थम् । अन्यथा प्राग्देश इत्येव वदेदिति भावः । लक्ष्याऽवैषम्याय च व्यवस्थितविभाषाश्रयणम् । तत्फलमाह-तेनेति । अन्ये स्थिति । श्रुतान्वये संभवत्यन्येनाऽन्वयोऽनुचित इति तद्भावः । वाहीकश्च देशविशेषः । तत्र स ग्रामः प्राग्देशवहिर्भूतः । वाहीकदेशश्चोभयसंबद्धः प्राग्देशवहिर्भूतो वा । अत एवाऽन्वयात्प्रवृत्ति सूत्रे शाकलनाम्नो ग्रामस्य उदीच्यवाहीकोभयरूपता भाष्यकृतोक्ता । एतेनोभयवहिर्भूता वाहीका इत्युपास्तम् । वाहीकग्रामाविति । आद्ये अस्याऽप्राग्देशीयाविति शेषः पूरणीय इति बोध्यम् । अन्यथा कुणिमताश्रयणेऽस्य प्रमाणता नोपपद्येत । ठञ्जिठाविति । वाहीकग्रामेभ्यश्चेत्यत्र वृद्धादित्यनुवृत्तेः । प्रागुद्दिभागस्तु 'शरावत्यास्तु योऽवधेः । देशः प्राग्दक्षिणः प्राच्य उदीच्यः पश्चिमोत्तरः' इत्यमरेण दर्शितः । शरावती चोत्तरपूर्वाभिमुखीत्येके । ऐशा-नीतो नैर्ऋत्यां पश्चिमौष्णिगामिनी सेत्यन्ये । उभयथापि प्रागुद्वस्वरूपे न विवादः । वाहीकलक्षणं च- 'पञ्चानां सिन्धुषष्ठानामन्तरं ये समाश्रिताः । वाहीका

नाम ते देशा न तत्र दिवसं वसेत् ॥' इति कर्ण-पर्वणि । एवं च धर्मवद्भिर्भूतत्वाद्वाहीकत्वम् । शतद्विंशति-रावती वितस्ता चन्द्रभागेति पथं नद्यः, सिन्धुः षष्ठः । तन्मध्यदेशो वाहीक इति तद्व्याख्यातारः । कुणिमताश्रयणे शैषिकेष्वित्यस्य वैयर्थ्यम् । व्यवस्थिताविभाषयैव सिद्धेः । अतो-न्यमताश्रयेणैव भाष्यम् । भाष्यप्रामाण्याच्चैताववाहीकग्रामा-वपीत्यन्ये । भाष्योक्तन्यत्रस्थितविभाषातिरिक्ता न व्यव-स्थिता इत्यस्याऽर्थस्य शैषिकेष्विति ज्ञापकमित्यपरे । अपत्येत्यादि । उदीचां वृद्धादिति नित्यं वृद्धेति चेति सर्वेष्टसिद्धिः ॥ [एङ् प्राचां देशे] ॥

हरिदीक्षितपादाब्जसेवनाऽवाप्तबुद्धिना ।

भट्टनागेशविदुषा कृतोऽयं सङ्ग्रहो मुदा ॥ १ ॥

इति श्रीशिवभट्टसुतसतीगर्भजनागोजीभट्टकृते भाष्य-
प्रदीपोद्द्योते प्रथमस्य प्रथमे नवमसमाह्निकम् ॥

पादश्च प्रथमः समाप्तः ॥

१ इदं नदी सम्प्रति ताप्तीनाम्ना प्रसिद्धा वर्तते ।

२ कचिन्न ।

निषेकादिश्मशानान्तो मन्त्रैर्यस्योदितो विधिः ।

तस्य शास्त्रेऽधिकारोऽस्मिन् ज्ञेयो, नान्यस्य कस्य चित् ॥१॥ (मनुः)

इति पण्डितप्रकाण्ड-षट्शास्त्रवाचस्पति-मरुमण्डलमार्तण्ड-तर्करत्न-पण्डितवर श्रीस्नेहिरामशास्त्रिणां
पौत्रस्य, न्यायाचार्य-श्रीशिवनारायणशास्त्रिणां पुत्रस्य, न्याय-व्याकरण-दर्शनाद्याचार्यस्य
श्रीगुरुप्रसादशास्त्रिणः कृतै महाभाष्यादि-त्रिवलिव्याख्यानभूताया-
मभिनवराजलक्ष्म्यां नवाह्निकम् ।

* हरि ॐ तत्सत् *

जन्माष्टमी १९९६



नवाह्निकं समाप्तम् ।

श्री शब्दकौस्तुभे पञ्चममाहिकम्

ईदृदेद्विवचनं प्रगृह्यम् ॥ ईदृदेदन्तं द्विवचनं प्रगृह्यसंज्ञं स्यात् । हरी प्रती, विष्णू श्मौ, गङ्गे अम् । तपर-
करणमसन्देहार्थमिति वृत्तिकाराः । अन्यथा हि यणादेशे
कृते ह्रस्वस्यायं निर्देश इत्यपि सम्भाव्येत । ततश्चाऽकुर्व-
ण्यत्रेत्यादावतिप्रसङ्गः स्यादिति भावः । भाष्ये तु 'व्यक्तिः
पदार्थो, भेदकाश्च गुणा' इति पक्षमाश्रित्य गुणान्तरयुक्तानां
दीर्घाणां संग्रहार्थं तपरकरणमित्युक्तम् । इदञ्चेदिति प्रथम-
तकाररयैव फलमित्यवधेयम् । तावतैव ऊकारेपि सिद्धेः ।
'तात्पर' इति पञ्चमीसमासपक्षस्यापि स्थितत्वात् । एकाररय-
त्वंत्वादेवाऽणुद्विस्मृतेण सवर्णग्राहकतासिद्धेः । ईदूतोः
परमनण्वाहुणांतरयुक्तसङ्ग्रहाय युक्तो यलः । तस्मा-
द्भाष्यमतेऽपि ऊदेतोस्तपरकरणमसन्देहार्थमेव, गुणानामभे-
दकत्वे त्वीदित्यपि तथेत्यभिप्रेत्यैकरूप्यं वृत्तिकृद्भिरुक्तम् ।
इह तपर इति सूत्रे पञ्चमीसमासो मास्त्वभिप्रेत्य ऊदिति ।
तथाऽतपर एवैकारो निर्दिष्ट इत्यपि सुवचम् । स्यादेतत्-
असन्देहायापि क्रियमाणान्तपरत्वं पुतं व्यावर्त्तयेदेव । 'घटा-
योन्मूलितं चक्षुः पटं न हि न पश्यती'ति न्यायात् ।
अथाऽयं दकारः ऋदोरवितिवदिति चेत् । एवमप्येकारो
गृह्णातु पुनर् अण्वात्, न त्वीदूतो, वाक्यापरिसमाप्ति-
न्यायेनाऽनण्वात् । जातिपरो निर्देश इति चेत् । तर्हि ह्रस्वे-
प्यतिप्रसक्तिः । दीर्घव्यक्तिरपि विशेषणीभूता विवक्षितेति
चेत्, कथं तर्हि पुतसङ्ग्रहः ? । न च पुतव्यावृत्तिरिष्टेति
वाच्यम् । 'अग्नौ ३ इती'त्यत्रापुतवदुपस्थित इति सूत्रेण पुत-
त्वप्रयुक्ते प्रकृतिभावे निषिद्धेपि प्रगृह्यत्वप्रयुक्तस्य तस्येध-
माणत्वात् । 'अपुतव'दित्यस्य तु देवदत्तेतीत्यादौ चरितार्थ-
त्वाद्वैयर्थ्यं न शङ्क्यम् । तथा च पाठे वाक्तिकम्—'वद्वचनं
पुतकार्यप्रतिपेधार्थं, पुतप्रतिपेधे हि प्रगृह्यपुतप्रति-
पेधप्रसङ्गोऽन्येन विहितत्वा'दिति । अत्राह भाष्य-
कारः—यथोद्देशं संज्ञापरिभाषमित्याश्रयणात् प्रगृह्यसंज्ञां प्रति
पुनोऽसिद्धः । तथा च द्विमात्रत्वबुद्धेरप्रतिघातात् सिद्धा संज्ञा ।
कार्यकालपक्षे परं प्रगृह्यसंज्ञाया अप्यणो प्रगृह्यस्येत्येतदशतया
तां प्रति पुतस्य सिद्धत्वेनानुनासिकः प्रवर्त्ततेति स्यादेव
दोषः । एतेनाग्नी ३ इतीत्यादौ प्रकृतिभावोपि व्याख्यातः ।
'पुतप्रगृह्या अची'ति ज्ञापकात्स्वरसन्धिषु पुतस्य सिद्धत्वेपि
संज्ञां प्रत्यसिद्धत्वाऽनपायात् । 'यथोद्देशपक्ष एवेहाश्रयत'-
इत्युक्तत्वात् । वस्तुतस्तनुनासिकप्रवृत्तिभवेनैवेह यथोद्देश-
पक्षाश्रयणम् । प्रकृतिभावस्तु कार्यकालपक्षेपि सूपपादः ।
न च 'प्रगृह्यः प्रकृत्येत्यनेनैकवाक्यतापन्नां संज्ञां प्रति पुतस्य

सिद्धतया त्रिमात्रस्य संज्ञा दुरुपपादेति वाच्यम् । पुतस्य
सिद्धतायां बीजाऽभावात् । यत्तुक्तं 'पुतः प्रकृत्येत्येतदेव
ज्ञापक'मिति । तत्र । 'पुत'शब्देन तत्स्थानिनो लक्षणया
सर्वसामञ्जस्यात् । न चैवं लक्षणैव दोष इति वाच्यम् ।
श्रुतार्थापत्तिमूलकवाक्यान्तरकल्पनापेक्षया लक्षणाया एवाभ्य-
हितत्वात् । अस्तु वा विशेषापेक्षं ज्ञापकं 'सिद्धः पुतः पुत-
त्वप्रयुक्ते प्रकृतिभाव' इति, न तु प्रगृह्यत्वप्रयुक्तेपि । तस्मा-
त्कार्यकालपक्षमाश्रित्य प्रकृतिभावस्य समर्थयितुं शक्यत्वेप्य-
नुनासिकप्रवृत्तिवारणायैवेह यथोद्देशपक्षाश्रयणमिति स्थितम् ।
अत्र हरदत्तः—'यद्यपि संज्ञायामसिद्धः पुतस्तथाप्यनुनासि-
कपर्युदासे सिद्ध एव, ततश्च यस्यानेन संज्ञा कृता द्विमात्रस्य,
न सोऽनुनासिकविधौ स्थानी, किन्तु त्रिमात्रः । न च
स्थानिवद्भावात्तरयापि प्रगृह्यत्वम्, अल्विधत्वात् । किञ्चा-
वश्यं 'सिद्धः पुतः स्वरसन्धि'भित्त्याश्रयणीयम् । 'दण्ड ३
आढक'मिति पुतस्य दीर्घेण निवृत्तिर्यथा स्यात् । अत एव
सुक्षोका ३ इति सुक्षोकेतोत्यत्र गुणो भवन् पुतमेव निव-
र्त्तयति न तु स्थानिनम् । अन्यथा ह्यादेशरूपे पुतः श्रूयेत ।
तदिह यथोद्देशेपि संज्ञापरिभाषे कथमिवेष्टसिद्धिः, कथं वा
ग्रन्थेषु न पूर्वापरविरोध इति विपश्चितः प्रष्टव्या' इति । अत्राहुः
यद्यपि द्विमात्रस्त्रिमात्रेण पृथक्स्थितापि 'पूर्वासिद्ध'मिति
शास्त्रासिद्धत्वबोधनशासनात्त्रिमात्रेऽपि द्विमात्र एवाय'मिति
बुद्ध्या प्रगृह्यसंज्ञा क्रियते । अत एवाऽपुन्येत्यत्र मुत्वे कृते
तदुपजीवनेन नाभावे च कृते सुपि चेति दीर्घो 'मुशब्दोय'-
मिति बुद्ध्या प्राप्नोति, तत्परिहाराय तच्चावृत्त्याद्याश्रयणेन
'नाभावे कर्त्तव्ये कृते च सति मुभावो नाऽसिद्ध' इत्यष्टमे
व्याख्यातम् । क्रमेजन्तसूत्रे च सन्निपातपरिभाषया समा-
हितम् । न त्विह द्विमात्रे कृतां संज्ञां स्थानिवद्भावेन त्रिमात्रे
आनयामः, येनानल्विधाविति निषेधः शङ्क्येत । न हि
रजतभ्रमप्रयुक्ता प्रवृत्तिः शुक्ति न गोचरयतीति युक्तम् ।
एतावानेव परं विशेषः—रजतभ्रमोऽनाहार्यः प्रवर्त्तकः,
इह तु शास्त्रप्रामाण्यादाहार्यारोपोपि तत्तच्छास्त्रप्रवृत्ताव-
प्रवृत्तौ च निषामक इति । तदेतत्कैयटेनैव स्फुटीकृतम् ।
यदाह—'शास्त्राऽसिद्धत्वाश्रयणाच्च पुतबुद्धावस्थां प्रगृह्यत्वे
विधीयमाने द्विमात्रत्वबुद्धिः प्रवर्त्तते । तथा च वक्ष्यति, 'असि-
द्धवचनमुत्सर्गलक्षणभावार्थमादेशलक्षणप्रतिपेधार्थं चे'ति ।
'पत्वतुकोरसिद्ध' इत्येतत्सुत्रस्थं वाक्तिकमिदम् । उत्सृज्यते
निवर्त्यते आदेशेनेत्युत्सर्गः स्थानो, स लक्षणं निमित्तं यस्य
कार्यस्य तुगादेशेतस्य प्रवृत्त्यर्थमित्यर्थः । तथा चैकरूप्यार्थं

सर्वत्र शास्त्रासिद्धत्वमेवेति भावः । एतेन 'यस्यानेन संज्ञा कृता न सोऽनुनासिकविधौ स्थानो'ति प्रथमदूषणमुद्धतम् । यदपि 'दण्डाढकं सुश्रोकेतोत्यादावदेशः प्लुतः श्रूयते'ति । तदपि न, उक्तरीत्या तत्राप्यादेशेन प्लुतस्यैव निवृत्तिः, 'प्लुतो मयाऽपह्रियत'इति बुद्धिः परं तस्य नास्तीत्यन्यदेतत् । यत् पष्ठे भाष्यकारो वक्ष्यति,—'सिद्धः प्लुतः स्वरसन्धिवि'ति, तत्त्वितानुनासिकपशुदासानुरोधाद्यथोद्देशपक्ष एवाश्रयणीय इति स्थिते स्वरसन्धिसामान्यापेक्षज्ञापकाश्रयणेपि न दोष इत्याशयेन, न तु सामान्यापेक्षतायामेव किञ्चिदाग्रहे वीज-मस्तीति दिक् ।

ननुदाहरणेष्वीदादिकमेव द्विवचनं न तु तदन्तमिति चेन्न, व्यपदेशिवद्भावेन तदन्तत्वात् । नन्वीदूदन्तद्विवचनान्तमित्येव कथं न व्याख्यातम् । एवं हि सति व्यपदेशिवद्भावो नाश्रयणीय इति चेन्न । कुमार्योगारं कुमार्यगारं, वध्वोरगारं वध्वगारमित्यत्र प्रत्ययलक्षणेन द्विवचनान्तेऽति-व्याप्तेः । 'संज्ञाविधौ प्रत्ययग्रहणे तदन्तग्रहणं नास्ती'ति 'सुप्तिडन्तं पद'मित्यत्राऽन्तग्रहणेन ज्ञापितत्वाच्च । एतेने-दाद्यन्तं यद् द्विवचनं, तदन्तप्रगृह्यं, कुमार्यगारादौ तु सकारान्तं द्विवचनं नत्वीदाद्यन्तमिति परास्तम् । संज्ञा-विधौ प्रत्ययग्रहणे तदन्ताऽग्रहणात् । यत्स्वरिम्पक्षे दूषणा-न्तरमुक्तम्—अशुक्ले शुक्ले समपद्येतां 'शुक्लंयास्तां वक्षे' इत्यत्र शब्दान्तरप्राप्त्याऽनित्यं लुक् वाधित्वा परत्वाच्छीभावे कृते तस्य लुकि प्रत्ययलक्षणेन शुक्लीत्यस्य प्रगृह्यता स्या'दिति; तन्न । 'अन्तरङ्गानपि विधीन् बहिरङ्गो लुग्वधत' इति परि-भाषयौकारस्यैव लोपात् । तस्य चेदाद्यन्तविरहात् । अस्तु तर्हि ईदादि विशेष्यं, तथा च द्विवचनसंज्ञं ईदादि प्रगृह्यमित्यर्थ इति चेन्न । 'गङ्गे'इत्यादेः सिद्धावपि 'दृश्येते' इत्याद्यसिद्धेः । द्विवचनावयवो ह्ययमेकारो न तु द्विवच-नम् । किञ्च 'प्रगृह्य'मित्यस्य सन्निहितत्वाद् द्विवचनमेव संज्ञं न त्वीदादि, विप्रकृष्टत्वात् । तस्माद्यथाव्याख्यानमेव-मनोरमम् । अत्र वृत्तिकाराः—मणीवादीनां प्रतिपेधो वक्तव्य इति पठित्वा मणीव रोदसीव दम्पतीव जम्पतीवेत्युदाजहः । मुनित्रयानुक्तत्वादप्रमाणमिदमिति कैयटादयः । एवं वदद्भिः समानन्यायतयाऽन्येषां मुनित्रयानुक्तानां वृत्ति-कृन्मात्रोक्तानां 'तुरीयस्येष्टिः' 'शंसिदुहिगुहिन्यो वा'क्रमेके छन्दसि', 'भाषायां च अङ्गावक्रपठेभ्यस्त्विव्यत'इत्यादीना-मनादत्तव्यतोक्ता । 'मणीवोदस्य लभ्येते'इति तु स्वार्थकेन वाशब्देन निर्वाह्यमित्याहुः । न्यासकारस्तु—सम्बुद्धौ शाक-ल्यस्येताविति शाकल्यग्रहणस्य सिंहावलोकितन्यायेनेह सम्ब-न्धाद्व्यवस्थितविभाषाश्रयणाच्चेदं लभ्यत इत्याह । केचित्त्विव-र्थाऽयं वशब्दः प्रयुक्तो, भीमो भीमसेन इतिवत् । 'काम्बद-खण्डितदलानि व पङ्कजानी'त्यादिवचेत्याहुः । वस्तुतस्तु 'वद्वा यथा तथैवैवं' साम्य'इत्यमरग्रन्थे व वेति पाठमाश्रित्य

'शात्रवं व वपुर्यश'इति कालिदासप्रयोगस्य तद्व्याख्यातु-भिर्मुदाहरणात्सर्वं सुस्थम् । युक्तश्चायमेव पाठः । प्रातिपदिक-प्रक्रमे तद्वितस्य वतेरननुगुणत्वात् । एतेन—'स्फुटोत्प-लाभ्यामलिदम्पती व विलोचनाभ्यां कुचकुडमला-शया । निपत्य विन्दू हृदि कज्जलाविलौ मणी व नीलौ तरलौ विरेजतु'रिति श्रीहर्षप्रयोगोऽपि गतार्थः ॥

अदसो मात् । अस्मात्परावीदूतो प्रगृह्यौ स्तः । अमी ईशाः । रामकृष्णावमू आसाते । न चाऽमू इत्युदाहरणं पूर्वसूत्रेण गतार्थमिति वाच्यं, तस्मिन् कर्त्तव्ये मुत्वरयाऽ-सिद्धत्वात् । अदसोमादिति सूत्रं प्रति तु नाऽसिद्धत्वम् । आरम्भसामर्थ्यात् । तथा च वार्त्तिकम्—'आश्रयात्सिद्धत्वं यथा रोरुवे'इति । पुंदिचनमेवोदाहरणं, स्त्रीनपुंसक-योर्द्विवचने तु मुत्वरयासिद्धत्वव्येकारान्तत्वात्पूर्वैर्णैव सिद्धा संज्ञा । ततश्च प्रकृतिभावोऽनुनासिकपशुदासश्च सिद्ध एवेत्यवधेयम् । यत्तु हरदत्तेनोक्तम्—'अणोप्रगृह्यस्येत्यत्रोपस्थि-तेन पूर्वसूत्रेण संज्ञायां क्रियमाणायां मुत्वरस्य सिद्धत्वालि-ङ्गत्रयेऽपि द्विवचनेऽनुनासिकपशुदासः पूर्वैर्णैव सिद्धः । एतत्सूत्रारम्भस्त्वद्विवचनार्थः, पुंसि द्विवचने प्रकृतिभावार्थ-श्चे'ति, तच्चिन्त्यम् । प्लुतसंग्रहानुरोधेन पूर्वसूत्रे यथोद्देशपक्षस्यैव स्थापितत्वात् । तस्मात् पुंसि द्विवचनेऽनुनासिकपशुदासोप्येत-त्सूत्रस्य फलं, न तु प्रकृतिभावमात्रमित्यवधेयम् । अथापि कथञ्चिद्धरदत्तोक्तिसमर्थयितव्येत्याग्रहस्तर्हि इत्थं समर्थनोया,— पूर्वसूत्रे कार्यकालपक्ष एवास्तु । न चैवं प्लुतस्यानुनासिक-पशुदासो न स्यादिति वाच्यम् । ईई ३ त्, ऊऊ ३ दिति दीर्घात्परभागे प्लुतस्यापि प्रक्षिप्तनिर्देशात् । एकारस्त्वण्त्वादेव प्लुतं ग्रहण्यति । न च तादपि परस्तपर इति तत्कालग्रहणा-पत्तिः । ऋदोरविति वदकार एवायमित्याशयात् । युक्तञ्चेतत् यथोद्देशपक्षे प्लुतात् प्रागेव संज्ञाप्रवृत्तौ सत्यां ततः प्लुते कृते तमेव द्विमात्रत्वेन पश्यन्त्या अपि संज्ञायाः पुनः प्रवृत्तौ वीजाऽभावात् । नाभावस्तु मुभावात्प्रागप्राप्तस्ततो मुत्वनिमि-त्तकं नाभावमाश्रित्य मुभावे 'दशब्दोय'मिति बुद्ध्या प्राप्नु-वन् दीर्घः प्रतिविधोयत इत्युचितम् । नह्यसौ प्लुतात् प्राक् प्रगृह्यसंज्ञावन्मुभावात्प्रागेव प्रवृत्तो, देन पुनर्न प्रवर्त्तत । एतेन पूर्वसूत्रथहरदत्तग्रन्थोऽप्युज्जीवित इति यावद्वाचं साधु । भाष्यकैयटयोस्त्वयं भावः—प्लुताप्राक् प्राप्तापि प्रगृह्यसंज्ञा फलाऽभावात् क्रियते । न च प्लुतेऽनुनासिकप्रवृत्तिरेव फल-मस्त्विति वाच्यम् । संज्ञाया अप्रवृत्तावपि तस्याभावात् । प्रगृह्यत्व-प्रयुक्तपशुदासस्यैव विधिरपृष्टस्य तत्फलत्वौचित्याच्चेति । सुश्रोकेतोत्यादावप्यन्तरङ्गत्वाल्लुतः, 'अन्तरङ्गम्वलीय'इति न्या-यात् । प्रकृतमनुसरामः—नन्वाभ्यमाणेत्यस्मिन् सूत्रे पूर्वसूत्रे-णैकरूप्यार्थं यथोद्देशपक्ष एवाश्रयणीयः । तथा च खवस्योत्वं प्रतीव प्रगृह्यसंज्ञां प्रत्येव मुत्त्वमीवयोः सिद्धत्वं स्याच्च त्वया-दीन् प्रत्यपि । ततश्चाऽमी आसत इत्यत्राऽयादेशप्रसङ्गः । अमु

आसाते इत्यत्र पुर्यावादेशः । अमो अत्रेत्येडः पदान्तादतो-
त्येकादेशप्रसङ्गश्च । न च संज्ञां प्रत्येय सिद्धत्वे वचनानर्थक्यं
स्यादिति वाच्यम् । अनुनासिकपथ्युदासेन चरितार्थत्वात् ।
अत्रोच्यते—यद्यनुनासिकपथ्युदासमात्रं प्रयोजनं स्यात्तर्हि
संज्ञासूत्रं न प्रणयेत् । 'अणोऽप्रगृह्यस्यानुनासिकः,' 'अदसो
ने'त्येव ब्रूयात् । असौ अमुकं अमुकाभ्यामित्यादौ तु सिद्धा-
न्तेपि न भवत्येवाऽनुनासिकः । अनप्येवादनवसानत्वाच्च ।
अतस्तत्र माद्वहणमीदृङ्ग्रहणं वा न कर्तव्यम् । न चैवं हे
अमुक इत्यत्रापि निषेधापत्तिः । त्यदादीनां सम्बोधनविभक्ति-
विरहस्योत्सर्गिकत्वात् । अतः संज्ञारम्भसामर्थ्यात्प्रकृतिभावा-
र्थत्वमप्यस्य विज्ञायते । तद्वलाच्चाऽयादिविरहोऽपि सिद्धयति,
प्रकृतिभावस्यापवादरूपतयोपसञ्जातनिमित्तोप्युत्सर्ग उप-
संजननिधमाणा निमित्तोनाप्यपवादेन बाध्यत इति परिभाषाव-
ताराच्च । यत्तु संज्ञारम्भसामर्थ्यादयादीन्संज्ञां न प्रति
मुख्यमोत्वयोः सिद्धत्वज्ञापनादयादीन् बाधित्वा परत्वान्मुख-
मोत्वे इति; तन्न । अयाद्यभावरय ज्ञापने लाघवात् ।
अर्थापत्तेर्हि साक्षादुपपादकविषयतौत्सर्गिकी । किञ्च मुख-
मोत्वयोरैकपदाश्रयत्वेन वलीयरत्वम्, 'अन्तरङ्गम्बलीय'
इति न्यायात् । तत्कथं विप्रतिपेधोपन्यासः । 'नाजानन्तर्य'
इति निषेधस्त्वसिद्धं बहिरङ्गमित्यस्यैव न तूदाहृतपरिभा-
षायाः । यद्यप्यसिद्धं बहिरङ्गमन्तरङ्गइत्यनयैव गतार्थत्वाद-
न्तरङ्गम्बलवदिति पृथक् परिभाषा न कर्तव्येति 'विप्रतिपेधे
पर'मितिसूत्रे भाष्यकृदक्षयति, तथाप्यभ्युच्यमात्रं तत्,
साऽपवादनिरपवादत्वाभ्यां फले विशेषात् । 'वृक्ष इहे'त्यत्र
हि सप्तमेकवचनेन सह गुणोऽन्तरङ्गः । सवर्णदीर्घत्वं तु
बहिरङ्गम् । न चेहाऽसिद्धपरिभाषया गुणो लभ्यते । 'नाजा-
नन्तर्य'इति निषेधात् । अत एवाऽचः परस्मिन्निति सूत्रे
भाष्यकृदक्षयति—'आरभ्यमाणो नित्योसौ परश्चासौ
व्यवस्थया । युगपरस्मभवो नास्ति बहिरङ्गेण
सिद्धयति' इति । एतच्च तत्रैव स्फुटोक्तिरप्युच्यते । अत
एवोक्तं वार्तिककृता, 'शचडन्तस्यान्तरङ्गलक्षणत्वा'दिति ।
धियति अदुद्वयदिद्यादि च तत्रोदाहृतम् । ज्ञापकं चात्र
ओमाडोश्चेत्याङ्ग्रहणम् । तद्वि खट्वा आ ऊढेत्यत्र परमपि
सवर्णदीर्घं बाधित्वा धातूपसर्गयोः कार्यमन्तरङ्गमित्यन्तरङ्ग-
त्वाद्गुणे कृते वृद्धिप्राप्तौ सत्यां पररूपं यथा स्यादिति क्रियते,
एतच्च 'सम्प्रसारणाच्चे'ति सूत्रे भाष्ये स्पष्टम् । कथं तर्हि
वार्तिककृतोक्तं—'विप्रतिपेधादिति' ? सत्यम् । अत एवाऽपरि-
तोषाद्भाष्यकारेणाऽथवेति पक्षान्तरमाश्रितमिति दिक् ।

मात् किम् ? अमुकेश्च । नन्विह सूत्रे ईदृतावेवानुवर्त्तितौ
नत्वेकारः । सत्यम् । सति माद्वहणे एकारो नानुवर्त्तते, अदसो
मात्परस्य तस्याऽसम्भवात् । अन्यथा त्वनुवर्त्तते । एकदेशा-
नुवृत्तिस्तु दुर्ज्ञाना । तस्मादेकाराननुवृत्तितात्पर्यग्रहाहक-
फलकं माद्वहणमिति स्थितम् । अवेदं चिन्त्यम्,—ईदृतां सप्त

म्यर्थे प्रगृह्यौ, अदसः, एच्च द्विवचनमित्येव कुतो न सूत्रि-
तम् । एवं हि पूर्वसूत्रस्थमोद्वहणं प्रकृतसूत्रे माद्वहणं च न
कर्तव्यमिति महत्लाघवम् । एकदेशानुवृत्तिश्च नाश्रयणीया
भवती'ति ॥ [अदसो मात्] ॥

शे । अयं प्रगृह्यः स्यात् । अस्मै इन्द्रावृहस्पतौ ।
चतुर्थीबहुवचनस्य स्थाने 'सुपां लुलु'गिति सूत्रेण 'शे'
आदेशः । शिच्चात् सवादेशः, शेपे लोपः । न युष्मे वाज-
वन्धवः । सुधाम्स्वित्यर्थः । अत्र पदपाठकाले 'युष्मे' इत्यु-
दाहरणं बोध्यम् । संहितायान्वचपरत्वाऽभावेन सत्यसति वा
प्रगृह्यत्वे वा विशेषाऽलभावात् । एवं 'त्वे रायः सुदुषारत्वे
छाथा' इत्यादीनामपि पदपाठकाले उदाहरणत्वं बोध्यम् ।
लक्षणप्रतिपदोक्तयोः प्रतिपदोक्तस्यैव ग्रहणम् । तेनेह न
काशे कुशे वंशे हरिशे वभ्रुशे । हरि वभ्रु-आभ्यां लोमा-
दित्वाच्छप्रत्ययः । ततः सप्तमेकवचनम् ॥ [शे]

निपात एकाजनाड् । एकोऽजिनपात आड्भिन्नः
प्रगृह्यः स्यात् । 'अ'निषेधाधिक्षेपयोः । अ अवधम् ।
इ विरमये, इ इन्द्रः । उ जुगुप्सासंतापान्वर्थाप्यर्थेषु ।
उ उमेशः । एकाजिति कर्मधारये वर्तिपदार्थप्राधान्येनान्तरङ्ग-
त्वात्, 'व्याहरति मृग' इत्यादिनिर्देशाच्च । तेनेह न । प्रेदं
ब्रह्म वृत्रतृष्यैषाविध । प्रेद इत्यादि ॥

स्यादेतत् । यद्ययं कर्मधारयस्तर्हि एकग्रहणं व्यर्थम् ।
निपातो योऽच् इत्येतावतैवाभिमतसिद्धेः । न च विपरीत-
विशेषणविशेष्यभावेनाऽजन्तो यो निपात इत्यर्थः स्याद्विशेष-
णेन तदन्तर्विधिरिति वाच्यम् । तथाऽसति व्यावर्त्त्याऽलभेन
विशेषणवैयर्थ्यापत्तेः । न च हलन्तं व्यावर्त्त्यम् । तस्य
संज्ञायां सत्यामपि बाधकाऽभावात् । न च पुरोऽस्तीत्यादौ
हलन्तस्य संज्ञायां सत्यां प्रकृतिभावादोत्त्वं न स्यादिति
वाच्यम् । प्रगृह्यसंज्ञां प्रति स्वरस्याऽसिद्धतया दोषाऽभावात् ।
न च सान्तस्य कृता प्रगृह्यसंज्ञा एकदेशविकृतस्यानन्यतया
रेफान्तस्यापि स्यादेवेति प्रकृतिभावप्रसङ्गस्तदवस्था एवेति
वाच्यम् । प्रगृह्यसंज्ञां प्रतीव प्रकृतिभावं प्रत्यपि स्वरस्याऽ-
सिद्धत्वात् । सकारान्तस्य तु न किञ्चिदपि सिद्धकाण्डस्थं
प्राप्नोति यत्प्रकृतिभावेन व्यावर्त्त्येत । तस्मादत्र निपातस्य
विशेषणोऽजग्रहणं व्यर्थमेव स्यादिति सुष्टूक्तम् । नन्वजन्तस्यैव
यथा स्यादजग्रहणस्य मा भूदित्येवमर्थं विशेषणं किञ्च स्यादिति
चेन्न । व्यपदेशिवद्भावेन तस्याप्यजन्तत्वाऽनपायात् । विशेषण-
सामर्थ्याद्व्यपदेशिवद्भावो न प्रवर्त्तते इति चेन्न, तदन्तर्विधि-
परित्यागेनापि तत्सार्थक्यस्य सुवक्तृत्वात् । तथाऽप्यन्यतरपरि-
त्यागे आवश्यकं विनिगमकं किमिति चेत्, आङ्ग्रहणमेवेत्य-
वेहि । तद्वि व्यपदेशिवद्भावमात्रबाधे व्यर्थं स्यात् । तस्मादत्रो
विशेषणत्वेनाऽऽङ्ग्रहणाऽज्ञापकात्तदन्तर्विधिर्न । अत्रोविशेष्यत्वे
तु सुतरान्तदन्तर्विधिरिति । उभयथाप्येकग्रहणं व्यर्थ-
मेवेति स्थितम् । नन्वजन्तसुदायनिवृत्त्यर्थमेकग्रहणमस्तु ।

‘अइउअपेही’ति समुदायस्यैव संज्ञा स्यान्नावयवानामेकाज्जि-
र्वचनन्यायादिति चरमस्यैव प्रकृतिभावः स्यान्न तु पूर्वयो-
रिति । मैवम् । अजित्येकत्येकत्वस्य विवक्षयैव समुदायनिरास-
सम्भवात् । अत्राह भाष्यकारः—‘अस्समुदायग्रहणशङ्कानि
रासार्यमेकग्रहणं कुर्वन् ज्ञापयति वर्णग्रहणेपु व्यक्तिसंख्या-
न विवक्ष्यते किन्तु जातिरेव निर्दिश्यत’इति । तेन दम्भेर्ह्यग्र-
हणस्य जातिवाचकत्वासिद्धमिति वार्तिककृता वक्ष्यमाणं
सूत्रेणैव ज्ञापितं भवति । दम्भेः सिद्धमित्यन्वयः । अत्र
हेतुर्ह्यग्रहणस्य जातिवाचकत्वादिति । तेन दम्भेः सनि कृते
‘सनीवन्ते’ति विकल्पादिङभावे दम्भश्चेत्तोदीतोः कृतयोरत्र
लोपोऽभ्यासस्येत्यभ्यासलोपे हलन्ताच्चेति सनः क्त्वात्रलोपे
भम्भावे च कृते भिप्सति धोपसतीति रूपद्वयं सिद्धयति ।
ह्यग्रहणस्य व्यक्तिपरत्वे तु योऽत्रेकः समीपो हल् नकारो, न
ततः परः सन्, यस्माच्च परः सन् भकारान्नासाविकः समीप
इति क्त्वं न स्यात् । तथा—‘तृहू हिंसायां’ तुदादिः,
ऊदिवादिङा,—तिर्तृहिपति तिर्तृक्षतीति स्यादिति दिक् ।

स्यादेतत् । अइउअपेहीत्यत्र एकाज्जिर्वचनन्यायोपन्यासो
न युक्तः, समुदायसंज्ञाऽवयवानामननुग्रहात् । अत एव
हि निर्गल्यान्निर्गल्येयादित्यादौ बहूनां सन्निपाते द्वयोः संज्ञा
स्वीकृता । नापि निपातसमुदायस्य निपातग्रहणेन ग्रहणम्,
एकैकस्मिन्निपाते संज्ञाविधानसम्भवात् । सत्यम् । एकाज्जिसमु-
दायग्रहणशङ्कामात्रं तु स्यादेव । तन्निरासायैव क्रियमाणमेक-
ग्रहणं प्रागुक्तमर्थं ज्ञापयति । वस्तुतस्तत्पृक्तसंज्ञायामेक-
ग्रहणमुक्तार्थं ज्ञापकमित्याश्रित्य प्रकृतसूत्रे एकग्रहणस्य परि-
त्याग एव ज्यायान् ।

निपात इति किम् ? । चकारात् । तथा अततेर्दः अः ।
हे अ आगच्छेत्यपि प्रत्युदाहरणम् । आडनाडोर्व्यवस्थामाह
भाष्यकारः—‘ईपदर्थे क्रियायोगे मर्यादाभिविधौ च
यः । एतमातं डितं विद्याद्व्याक्यस्मरणयोरडित् ॥’
इति ॥ इह एतच्छब्देन पूर्वमनिर्दिष्टत्वादेतमित्यस्यैनादेशो
न कृत इति कश्चित् । तत्र । ‘अन्वादेशश्च कथितानुकथन-
मात्रं न त्विदमैव कथितस्येदमाऽनुकथन’मिति भाष्यकृता
वक्ष्यमाणत्वात् । तस्माद्यत्किञ्चिद्विधाय वाक्यान्तरेणान्यदुपदि-
श्यते सोऽन्वादेशः । इह तु ईपदार्थादौ यो वर्ततइति वृत्तिर्न
विधेया, किन्तु परिचायकतामात्रेणोपात्ता, अतो नैनादेशः ।
एतेन ‘नक्तं भीरुरयं त्वमेव तदिमं राधे गृहं प्रापये’त्यपि
व्याख्यातम् । भीरुत्वस्य विधेयत्वाऽविवक्षणात्, सिद्धस्यैव
हेतुत्वेनानुवादादिति दिक् । ईपदर्थे—आ उष्णं ओष्णम् ।
‘आडीपदर्थे’ इति कुगतीति सूत्रे वार्तिककृता डिङ्यवहृतः ।
क्रियायोगे—आ इतः एतः । प्रादिपु डिप्ठितः । मर्यादाभि-
विधौ चेति समाहारद्वन्द्वे आगमशासनस्याऽनित्यत्वान्नुम-
भावः । मर्यादाया सहिते अभिविधाविति मध्यमपदलोपी वा
समासः । मर्यादायाम्—आ उदकान्तात् ओदकान्तात् ।

अभिविधौ—आ अडिच्छत्रात् आऽहिच्छत्रात् । विना तेनेति
मर्यादा, सहतेनेत्यभिविधिः । ‘आङ् मर्यादाभिविध्यो’रिति च
ङिङिदिष्ट’ । पूर्वप्रकान्तस्य वाक्यार्थस्यान्यथात्वद्योतनाय
आकारः प्रयुज्यते । आ एवन्तु मन्यसे । नैवं पूर्वममस्थाः
संप्रत्येवं मन्यसइत्यर्थः । वाक्यारम्भसूचनाय आकार इत्यपरे ।
तथा स्मृतेः सूचक आकारः प्रयुज्यते । ततः स्मृतोऽर्थो निर्दि-
श्यते । ‘आ एवङ्किलत’ दिति । अत्र च वाक्यस्मरणयोरङिदि-
त्यत्रैव तात्पर्यम् । अतो वाक्यस्मरणाभ्यामन्यत्रेपदार्थाद्यभावेपि
ङिर्व बोध्यम् । तेनामेन्यस्य रजसो यदभ्रञ्चो अपो वृणानेत्यत्र
सप्तम्यर्थवृत्तेरप्याकारस्य ङिच्चेनाडोनुनासिकश्छन्दसीति प्रव-
र्ततइति पठे हरदत्तादयः । युक्तञ्चेतत् । डिङितोऽन्यतर-
लक्षणमात्रेणाऽर्थादुभयविवेकलाभे तत्रापि लाघवादिङलक्षणे
तात्पर्यमाश्रित्य भागान्तरस्याऽवयुत्यानुवादरूपत्वात् ॥

१५ ओत् । ओदन्तो निपातः प्रगृह्यसंज्ञः स्यात् । आहो
इति उताहो इति । निपात इति किम् ? देवोसि वपद्वे, वि-
ष्णवात्सआ । वायवायाहि । विष्णोऽव । यत्तु ‘गवित्ययमादेत्ये-
तदेव निपातग्रहणस्य व्यावर्त्य’मिति । तत्र । प्रगृह्यसंज्ञायां
सत्यामपि क्षत्यभावात् । न चैवं प्रकृतिभावापत्तिः ।
प्रकृतिभावविधौ पदान्ताऽधिकारात् । न चायं पदान्तो भवत्ये-
वेति भ्रमितव्यम् । अनुकार्यानुकरणयोरभेदविवक्षयामर्थवत्त्वा-
ऽभावेनाऽप्रातिपदिकत्वादिभक्तेरनुत्पत्तावेवैतद्रूपाभ्युपगमात् ।
अन्यथा विभक्तिश्रवणपत्तेः । न चैवमपदस्य प्रयोगाऽसङ्ग-
तिरिति वाच्यम् । ‘अपदत्र प्रयुजीते’त्युद्धोपस्य अपरिनिष्ठितं
न प्रयुजीतेत्येवं परत्वात् । तस्य च लुप्तिडादिविषयकतत्तद्विधि-
शास्त्रमूलकत्वात् । इह तूक्तीत्या लुप्तिभक्तेरप्यप्राप्त्या
‘गो’इति स्वरूपस्यैव परिनिष्ठितत्वात् । अत एवेह लोपः
शाकल्यस्येत्यपि न प्रवर्तते । कथं तर्हि पूर्वसूत्रे शर्थेवद्वह-
हणादिति वार्तिके षडः पदान्तादिति पूर्वरूपं कृतमिति
चेत् । तत्रानुकार्यानुकरणयोर्भेदं विवक्षित्वा विभक्ति च
कृत्वा शेषवर्थावन् शेषार्थवानिति समासेन सुपो लुक् कृत्वा
व्याख्यानात् । एतेनोत्तरसूत्रे सम्बुद्धाविति किं, गवित्ययमा-
हेत्युदाहरन्तो वृत्तिकारा अपि प्रत्युक्ताः । तस्मादिह देवोऽ-
सीत्यादिकमेव प्रत्युदाहरणं बोध्यम् । न चैडः पदान्तादि-
त्यारम्भसामर्थ्यादेव तत्सिद्धिः । हरेऽव गच्छेत्यादौ चारुतार्थ-
त्वात् । न चैङ्ग्रहणसामर्थ्यम् । ङसिङसोश्चेत्युत्तरार्थत्वात् ।
उत्तरसूत्रे तु सम्बुद्धिग्रहणाऽभावे आहो इतीत्यादावपि पर-
त्वादिकल्पापत्तिः । पूर्वसूत्रस्याऽहो ईशा इत्यादावुत्तरस्य
तु विष्णो इतीत्यादौ लब्धावकाशतया विप्रतिपेधसम्भवात् ।
नचेह ओदन्तस्य कार्यितयोत्तरत्र तु विशेष्याऽसन्निधानेन
तदन्तविधिविरहादोकारमात्रस्य कार्यितया भिन्नविषयकत्वे
कथं विप्रतिपेध इति वाच्यम् । त्रपूणामित्यादौ प्रकृतिप्रत्यया-
वयवयोर्नुमुशेरिवेहापि फलाऽविरोधेन विषयभेदेपि विप्र-
तिपेधसम्भवात् । अर्थाधिकाराश्रयणे उत्तरसूत्रेऽप्योकारान्तस्य

संश्लिष्यन् । शब्दाधिकारपक्षेपीकोञ्जलित्यत्र सनाक्षिसस्य धातोरिका विशेषणवदिहापि सम्बुद्ध्याक्षिप्तायाः प्रकृतोक्तारेण विशेषणे तदन्तविधिसम्भवाच्च । तस्मात्सूत्रद्वयेपि गवित्ययमा- हेति प्रत्युदाहरणं नेति स्थितम् । प्रकृतिभावे पदान्तग्रहणं न सम्बन्धयतश्चाशयेन तु वृत्तिग्रन्थो योज्यः । अस्मिन् पक्षे मण्डूकमुत्तित्यायेनैकोऽवर्णश्चैत्र्य पदान्तग्रहणं सम्बन्धनीय- मेव । अन्यथा गौरी गौर्य इत्यादावतिप्रसक्तैरिति दिक् ।

स्यादेतत्-निपातसमुदाया एते । आह उ आहो, उत आह उ उताहो इत्यादि । तत्तथादिवावृत्तिप्राप्तिकाजित्यने- नैव सिद्धा संज्ञा । न चैवमाहो इतीत्यादिपु 'ऊँ' इत्यस्य प्रसङ्गः । निरनुवन्धकोयमुकारो न तूजिति समाधानात् । अत एवोञ्ज इति सूत्रे जकारोच्चारणमपि सार्थकम् । अत एव चोञ्ज ऊँ इत्यत्र भाष्यकृतोक्तम्, -द्राजकाराविमौ । एकोऽनुवन्धकः । अपरः सानुवन्धक इति । न चैवमपि आउओ इत्यत्राडना- डोरेकादेशस्याऽडनाडिति प्रतिषेधे प्राप्ते प्रतिप्रसवायेदमिति वाच्यम् । अनाडित्यस्य पयुंदासाश्रयणेनाडनाडोरेकादेशस्या- दिवद्भावादानुग्रहणेन ग्रहणात् । प्रसज्यप्रतिषेधे ह्यसमर्थ- समासो वाक्यभेदश्च स्यात् । भाष्येपि- 'प्रतिविद्वार्थमेत'दित्यु- क्तिरभ्युच्चयमात्रम् । कथमन्यथाऽनुपदमेवाऽदोभवदित्यत्रातिप्र- सङ्गमाशङ्क्य प्रतिपदोक्तस्यैवौकारस्य ग्रहणमिति समादर्शितम् । तस्मादिदं सूत्रं विनापि सर्वं लक्ष्यं निर्व्यूढमेवेति चेत्, अत्रो- च्यते, -आहो उताहो इत्यादयो न निपातसमुदायाः किन्त्व- खण्डा एव । एतच्च एतत्सूत्रवलात्प्रातिपदोक्तस्योकारस्य ग्रहणमिति भाष्यवलाच्चाध्यवसीयते । तेन आम् आह देवदत्ते- त्यत्राम एकान्तरमामात्रमिति निघातप्रतिषेधः सिद्धः । अत एव पदकारैरपि- 'ओपुवर्त्तमरुत' इत्यादौ ओ इत्याद्यैकपद्येनैव पठ्यते । तदेवं सूत्रकारभाष्यकारपदकाराणां संवाद एवेति स्थिते निपातसमुदाय एवायमित्याश्रित्यैतत्सूत्रं प्रत्याचक्षाणाः परास्ताः । स्यादेतत्, अनदोऽदः समभवदित्यत्रातिप्रसङ्गः, च्यन्त- स्य निपातत्वात् । 'ऊर्वादिचिबडाचश्चे'ति गतिसंज्ञाविधानेपि 'प्राग्नीश्वरान्निपाता' इत्यस्याऽधिकारात् । न च लक्षणप्रति- पदोक्तपरिभाषया लाक्षणिक ओकारो व्यावर्त्त इति वाच्यं, वर्णग्रहणेपूक्तपरिभाषया अप्रवृत्तेः । अन्यथैकोऽयवायाव इत्यपि हरये इत्यादौ न प्रवर्त्तते, चक्रेचक्रित् इत्यादौ प्रति- पदोक्ते चारितार्थ्यात् । वर्णस्य प्राधान्ये मास्तु परिभाषा, विशेषणत्वे तु स्यादेवेति चेन्न । अविशेषेणाऽयप्रवृत्तेः सूपपा- दत्वात् । तथा च पष्ठे वक्ष्यामः । अभ्युपेत्यापि ब्रूमः, अगौगौः समभवद्गोभवदित्यादौ गमेडो इत्योकारस्य प्रतिपदोक्ततयाऽति- प्रसङ्गः स्यादेव । नन्विह गौणमुख्यान्यायेन समाधानमस्तु । तथाहि, -सङ्घातभवन्ति ब्राह्मणाः, त्वद्भवति देवदत्तः मद्भ- वसि त्वं, त्वद्भवाम्यहमित्यादौ वचनपुरुषव्यवस्थानुरोधेन च्विप्रत्ययस्थले सर्वत्र प्रकृतेरेव कर्तृत्वमिति सिद्धान्तस्थितिः । तथा च प्रकृतावारोपेण वर्त्तमानादिकृतिवाचकाच्छब्दाच्च-

रूपतौ च्विप्रत्ययं प्रति प्रकृतिभूतस्य बाहीकादिवृत्तेर्गोश- वदस्य गौणार्थता स्पष्टैव । अत एवाऽमहान् महान् भूतो महद्भूतश्चन्द्रमा इत्यादावात्महत इत्यात्वं न प्रवर्त्तत इति चेन्न । दृष्टान्तदार्ष्टान्तिकयोर्वैपम्यात् । तथाहि विशिष्टरूपो- पादाने गौणमुख्यन्यायः । तस्याऽर्थवद्ग्रहणे नानर्थकस्येत्येत- त्परिभाषामूलकत्वात् । अर्थोपस्थितेश्च रूपविशेषग्रहसपेक्ष- त्वात् । तथा चान्महत इति विशिष्टरूपग्रहणेन विधीयमान- मात्वं गौणे न भवतीति युक्तम् । इह त्वोदिति वर्णपुरस्का- रेण विधीयमाना प्रगृह्यसंज्ञा कथं गौणार्थवृत्तेर्न भवेत् ? निपातसंज्ञा तु तस्यापि मुख्यैव । अत एव संज्ञाश्चशुरस्या- पत्यं थाशुरिरित्यत्र राजश्चशुराचन प्रवर्त्तते । अत इञ् तु प्रवर्त्तते एव । अन्यथा इञो यतश्च तुल्ययोगक्षेमतैव स्यात् । अत एव गौर्वाहीको ब्रूते गां बाहीकं पाठयेत्यादौ वृद्ध्यात्वे स्त एव । तयोरपि वर्णश्रियत्वात् । 'गोत' इति तत्परत्वमोका- रान्तोपलक्षणार्थमिति वक्ष्यमाणत्वात् । तथा चीतोमिति सूत्रे भाष्यकृद्वक्ष्यति-गामित्यत्र परापि वृद्धिनिरवकाशेनात्वेन वाध्यत इति । तत्रैव कैयटोपि वक्ष्यति, -'ओत इति सूत्रं पाठ्यम् । ओकारान्तोपलक्षणतया वा गोत इत्येतद्व्याख्येय'- मिति । वृत्त्यादिग्रन्थेष्वप्येवमेवास्थितम् । यत्तु वदन्ति 'मुख्य एव स्वार्थे सालादिमिति गोशब्दो वृद्ध्यात्वे लभते, ततो बाहीकादिशब्दान्तरसन्निधानाद्गौतनाप्रतीतिः । गोभवदित्यत्र तु गौणार्थतां विना च्विरेव दुर्लभ इति वैपम्यम् । तस्मात् पदकार्येभ्यः न्यायो, न प्रातिपदिककार्येभ्यः स्थित'मिति । तच्चिन्त्यम् । वाक्यसंस्कारपक्षे वृद्ध्यात्वप्रवृत्तितः प्रागेव गौणार्थावगतेः । यत्तु कारकाणां क्रियैव श्रौतः सम्बन्धस्तत एकक्रियावशांक्रुतानामरुणैकहायनीन्यायेन पार्णिणः परस्पर- रावच्छेदः । तथा च गामानयेत्यन्वयेलायां न गौणार्थता, किन्तु बाहीकेन सह पार्णिणकावच्छेदवेलायाम् । न चान्तरङ्गत्वेन प्रवृत्तः पदसंस्कारो बहिर्लङ्गणत्वप्रतीतावपि निवर्त्तते इति, तदपि न, तावताऽपि ब्रूते पाठयेति क्रियान्वयायैव गौणताया आश्रयणीयत्वात् । 'कटोपि कर्म भोष्मादयोपी'ति पक्षे कथ- थिदुक्तिसमम्भवेपि सामानाधिकरण्याद्भावेदित्येत्येवं रूपे भाष्योक्तपक्षान्तरे त्वदुक्तन्यायानवताराच्च । थाशुरिरित्यत्रे- जोष्यभावापत्तेश्च, शब्दप्रयोजना बाह्यकनिष्ठस्यैव कर्मत्वादे- धिवक्षितत्वाच्च । तस्माद्गौणार्थत्वादुद्ध्यात्वे इत्येव तत्त्वं, न तु प्रातिपदिककार्यत्वादिति । अत एव चैकाक्ष्र्वाचामित्यादौ प्रातिपदिककार्यत्वेपि न स्मायादयः । विशिष्टरूपपुरस्कारेणैव सर्वनामसंज्ञाविधानात् । 'अभिव्यक्तपदार्था ये' इत्यपि गौणमुख्यन्यायसिद्ध्यर्थकथनपरं, प्रसिद्धाऽप्रसिद्धत्वे एव हि मुख्यत्वगौणत्वे इत्यन्यत्र विस्तरः । अत एव सर्वादिसूत्रे 'संज्ञोपजनप्रतिषेध' इति वार्त्तिकं प्रत्याचक्षाणां हरदत्त आह- 'संज्ञाप्रतिषेधस्तावत्र वक्तव्यः । 'अभिव्यक्तपदार्थाये' इत्येव सिद्धत्वादिति । यत्तु तत्र कैयटो वक्ष्यति- 'प्रसिद्धप्रसिद्धि

वशात्संभवन्नपि गौणमुख्यन्यायो नेहोक्तः, पदकार्येष्वयं न तु प्रातिपदिककार्येष्वित्योस्मृते उक्तत्वादिति । तदभ्युच्चयमात्रम् । युष्मदस्मदोः स्वरूपमात्राश्रयाणां कार्याणामुपसर्जनतायामिव संज्ञायां प्रवृत्त्यापत्तेः । 'युष्मद्युपपदे' 'अस्मद्युत्तम' इत्यादावपि तदापत्तेश्चेति दिक् । तदेवमदोऽभवद्भोभवदित्यादौ ओदिति प्रगृह्यसंज्ञाऽव्ययत्वादिवद् दुर्वारेति पूर्वपक्षः पर्यवसन्नः । अत्रोच्यते, पूर्वसूत्रेऽनाडिति पशुदासादाङ्सदृशाः प्रतिपदघटिता एव निपाता गृह्यन्ते, इहाप्यर्थाधिकारेणाऽनाङ्गहणानुवृत्त्या वा तथैवेति सर्वं सुस्थम् । तथा च सर्वादि-सूत्रे 'अकाराऽत्कारौ अनुपसर्जनत्वे सत्येव' भवत इति प्रघट्टके तदोः सः साविति सत्त्वं तर्ह्यविशेषितत्वाद्गौणतायामपि स्वादित्याशङ्क्य त्यदादीनाम इत्यत्रानुपसर्जनादिति परिभाषयानुपसर्जनानामेव ग्रहणे सिद्धे तथाभूतानामेव सत्वविधावनुवर्तनान्न कश्चिदोप इति समाधत्त कैयटः ॥ [ओत्] ॥

सम्बुद्धौ शाकल्यस्येतावनापे । ऋषिर्वेदः ।

'तदुक्तमृषिणे'त्यादौ तथा दर्शनात् । सम्बुद्धिनिमित्तक ओकारोऽवैदिके इतौ परे प्रगृह्यो वा स्यात् । विष्णो इति । विष्णविति । सम्बुद्धाविति किं, गवित्ययमाहेति वृत्तिकारः । एतन्निष्कर्षश्च पूर्वसूत्रे उक्त एव । अनापे किम् ? ब्रह्मवन्धवित्यत्रावत् । इताविति किम् ? पयोत्र ॥ [सम्बुद्धौ शाक]

उजः । उज इतौ प्रगृह्यसंज्ञा वा स्यात् । उ इति, विति ॥

ऊँ । उज इत्यनुवर्त्तते शाकल्यस्येति प्रगृह्यमिति च ।

प्रगृह्यस्य उज इतौ परेऊँ आदेशो वा स्यात्, दीर्घानुनासिकश्च 'ऊँ' इति । इह यद्येको योगः स्यात्-उज ऊँ इति, तदादेशे विकल्पिते रूपद्वयेमेव स्यात्, ऊँ इति, उ इति । अतो योगं विभज्य प्रगृह्यसंज्ञापि विकल्पिता । एवमपि 'ऊँ' इति द्वितीयसूत्रे यदि प्रगृह्यग्रहणं शाकल्यग्रहणं चेत्तुभयमपि नानुवर्त्तत तदा उच्चात्रस्य नित्यमभावविधात्प्रगृह्यस्याप्यादेशः स्यात् । तत्र प्रगृह्यस्यादेशे कृते स्थानिवद्भावेन प्रगृह्यत्वात् ऊँइतीति रूपं सिद्धम् । न चानल्विधाविति प्रतिषेधः । उज इति समुदायरूपेणाश्रयणात् । तथा चेदृश्येति सूत्रे इष्ट इति समुदायरूपाश्रयणादग्रहोदित्यत्र च ग्रहोऽल्लिटीति दीर्घस्य स्थानिवद्भावमाश्रित्य सिज्जोपः सिद्धयतीति स्थानिवत्सूत्रे वक्ष्यते । अप्रगृह्यस्य त्वादेशेऽनुनासिको यण् स्यात् । तथा चेष्टरूपत्रितयमध्ये 'ऊँ इतीत्येकमेव सिद्धं न त्वपरं द्वयमित्यव्याप्तिः । अतिव्याप्तिश्च, सानुनासिकवकारयुक्तस्यानिष्टस्यापि प्रसङ्गात् ।

अथ प्रगृह्यग्रहणमात्रमनुवर्त्तत तदा प्रगृह्यस्योऽन्योन्यामादेशः स्यात्ततश्च विति ऊँ इतीति द्वे एव रूपे स्यातां न तु 'उश्ती'ति तृतीयम् । अथ शाकल्यग्रहणमात्रमनुवर्त्तत तत उच्चात्रस्यादेशविकल्पनात् ऊँ इति उश्तीति द्वयं प्रगृह्यस्य, विति वित्तीति द्वयमप्रगृह्यस्येति संकलनया रूपचतुष्टयं स्यात् । तत्र त्रितयस्येष्टत्वेपि सानुनासिकवकारयुक्तमनिष्टमपतति । तस्माच्छाकल्यग्रहणं प्रगृह्यग्रहणं चेत्तुभयमनुवर्त्ततइत्युक्तम् ।

इह विभक्तिविपरिणामेन प्रगृह्यस्योज इति व्याख्यातम् । आदेशसामानाधिकरण्येन प्रगृह्य 'ऊँ' इत्येतदादेशो भवतीति व्याख्यानेपि न कश्चिद्विशेष इत्यवधेयम् । ननु परिनिष्ठितमेव प्रयोगार्हं, परिनिष्ठितत्वं च अप्रवृत्तनित्यविध्युद्देश्यतावच्छेदकानाक्रान्तत्वम् । निहते तिङन्तादव्याप्तिवारणायऽप्रवृत्तेति । वैकल्पिकेऽङगमोद्देश्यतावच्छेदकाक्रान्ते सेद्धेत्यादावव्याप्तिवारणयोक्तं-नित्येति । अत एव 'पच् लट्' इत्यादीनामलौकिकतेति सिद्धान्तः । तथा च उ इतीत्येतद्रूपं न स्यादेव । अत्र हि शाकल्यमते ऊँआदेशेन भाव्यमेव । इतरेषां मते तु प्रगृह्यत्वमेव नास्तीति चेत् । भवेदेवं यदि शाकल्यग्रहणं यथाश्रुतं स्यात् । तत्तु विकल्पमात्रतात्पर्यकम् । तथा च भाष्यम्-'शाकल्यस्य विभाषा यथा स्यादिति ऊँ वा शाकल्यस्येति च । तथाच तत्र कैयटः-'शाकल्यश्रुतेरेव फलं वाग्रहणेन प्रतिपादयतीति । स्मृत्यन्तरानुसन्धानद्वारेण विभाषासम्पद्यत इति च । यद्वा । अस्तु शाकल्यग्रहणं यथाश्रुतम् । तथापि निपातएकाजित्यनेनैव सिद्धे उज इति तावन्नियमार्थम् । तथा च शाकल्यभिन्नमते न प्रगृह्यतेति प्रथममनुवार्थः । उत्तरसूत्रे च प्रगृह्यस्योज इत्येतावतैव शाकल्ये लब्धे पुनः शाकल्यानुवृत्त्येतेरेवामपि मते पाक्षिकः प्रगृह्योस्तीत्यनुमीयते । तेन 'उ इति' रूपं सिद्धम् । अथ वोत्तरसूत्रे पुनः शाकल्यानुवृत्तिसामर्थ्याच्छब्दाधिकाराश्रयणेन शाकल्यस्यैव ऋषेरपत्यान्तरं गृह्यते । अस्मिन् पक्षे प्रगृह्यस्योज इत्यनुवादसामर्थ्यादेव प्रगृह्यतापि लभ्यते, यथा 'ढकि लोप' इत्यनुवादसामर्थ्याद्धुगिति दिक् । आदेशश्चायमुनासिक इति निर्देशादेव व्यक्तम् । तथा च बहुचर्चाप्रातिशाख्यम्, 'उकारश्चेतिकरणेन युक्तो रक्तो पृक्तो द्राघितः काकलेने'ति । रक्तसंज्ञीनुनासिक इति च । अत एव यदेतन् इति पदकाराः पठन्तीत्यनुकरणे यरेनुनासिकेनुनासिको वेत्येव विधिः प्रवर्त्तते । [उत्र ऊँ] ।

ईदूतौ च सप्तम्यर्थे । शाकल्यस्येताविति निवृत्तम् । ईदन्तमूदन्तं च शब्दरूपं सप्तम्यर्थे वर्त्तमानं प्रगृह्यं स्यात् । अध्यस्यां मामकीतनू । मामक्यां तन्वामिति प्राप्ते सुपांसुलुगिति लुप्तसप्तमीकावेतौ । मामको इति, तनू इतीति पदकाले कार्योदाहरणे बोध्ये । सोमो गौरो अधिश्रित इति संहितायामप्युदाहरणम् । ईदूताविति किम् ? । प्रियः सूर्ये प्रियो अग्रा भवाति । अग्निशब्दात्परस्याः सप्तम्या डाआदेशः । पदकारैः प्रगृह्येध्विति शब्दप्रयोगस्य नियमितत्वेनेहापि पदकाले इति शब्दप्रयोगप्रसङ्ग इति प्रत्युदाहरणमिदम् । सप्तमोग्रहणं किम् ? धीतो मतो सुष्टुतीति । धीत्या मत्या सुष्टुत्येति प्राप्ते तृतीयैकवचनस्य पूर्वसवर्ण ईकारः । ततोऽकः सवर्णे दीर्घ इत्येकादेशः । न त्विह सुपोलुक् ह्रस्वश्रवणापत्तेः । अर्थग्रहणं किम् ? । वायामश्चो वायश्च । नयामातिर्नधातिः । 'संज्ञाया'मिति सप्तमीसमासः । ननु सप्तम्यर्थोपीहास्येव तत्कथमर्थग्रहणे कृतेऽपीष्टसिद्धिरिति चेत् । इत्थम्-जहस्वा-

र्थावृत्तिरिति पक्षे एवे वर्णवद्भूतौ वृत्तिपदानामानर्थक्यादीद-
न्तमिहानर्थकं न तु सप्तम्यर्थवृत्तीति स्पष्टमेव । अत्रहत्स्वा-
र्थावृत्तिरिति पक्षेपि उपसर्जनपदं न स्वार्थमात्रे पर्ववस्यति
किन्तु तत्संसृष्टे प्रधानार्थे । अर्थग्रहणसामर्थ्याच्च यावानर्थः
सप्तम्याऽभिधीयते आधेयासंसृष्टो निष्कृष्टाधिकरणरूपस्तावन्मा-
त्रस्येह ग्रहणमिति वृत्तिप्रविष्टे न भविष्यति । यद्यपि वाक्य-
वत्समासेपि लुप्तसप्तमोवलेनाधिकरणमात्रबोधः पश्चाद्वाक्या-
र्थतया संसृष्टबोध इति वक्तुं शक्यते, तथापि सिद्धान्ते
तावत्समर्थः पदविधिरिति परिभाषानुरोधात् समासस्थले
एकार्थाभावएव सामर्थ्यं, न तु व्यपेक्षा । अत एवोपसर्जने
विशेषणान्वयो न भवति शक्यैकदेशत्वादिति द्वितीये वक्ष्यते ।
मीमांसकादीनामपि निपादस्थपत्तिन्यायेन पूर्वपदार्थसम्बन्धिनि-
लक्षणाऽभ्युपगमाच्चूत्वाऽर्थग्रहणेन वाप्यन्वयातिप्रभृतेर्व्या-
वृत्तिः । आतिर्वैलङ्का । 'शरारिरातिराटिश्च वलाका विसक-
ण्टिकेत्यमरः । आद्याल्लयोपि खोल्लङ्काः, वलाकासाहचर्या-
दिति केचित् । वस्तुतस्तु शरार्यादयस्त्रयः पक्षिविशेषवाचका
न तु वलाकापर्यायाः । अतो वलाकासाहचर्यमकिञ्चिद्विकरं,
खोल्लङ्कापरमस्येव । रत्नकोशे खोल्लङ्काण्डे 'आदिः शरारि-
र्वर्यो'त्युक्तेः, आतेरपि तत्साहचर्यात् । तत्परकरणमसन्दे-
हार्थमिति वृत्तिः । अत्र वार्तिकम्, -'ईदूतौसप्तमीत्ये-
व लुप्तेर्ग्रहणाद्भवेत् । पूर्वस्य चेत्सवर्णोऽसावाडा-
म्भावः प्रसज्यते । वचनाद्यत्र दीर्घत्वं तत्रापि
सरसी यदि । ज्ञापकं स्यात्तदन्तत्वे मा वा पूर्वपदस्य
भूत् । अस्यार्थः-ईदूतौ सप्तमीत्येवास्तु नार्थोर्थग्रहणेन ।
अत्रोत्तरमाह-लुप्तइति-संज्ञाविधौ प्रत्ययग्रहणे तदन्तवि-
धेरभावात्-सप्तम्या एव संज्ञा स्यात् । लुप्तेपि सुपि प्रकृति-
भागस्य संज्ञासिद्धये तु कर्तव्यमेवाऽर्थग्रहणमित्यर्थः । ननु
सोमो गौरीत्यादौ विभक्तिर्न लुप्यते किन्तु धीतो मतीत्यादा-
विव पूर्वसवर्णो कृतेऽकः सवर्ण इति दीर्घएकादेशे तस्यादिव-
द्भावात्सप्तमीग्रहणादस्येव सप्तमीत्याशङ्क्याह-पूर्वस्येति ।
आडाभावाद्भवेत् । एकादेशं बाधित्वापरत्वादाङ्गत्वाच्चाऽऽडामौ
स्यातामित्यर्थः । तस्मात्लुगोवेति स्थितेऽर्थग्रहणं कर्तव्यमेवेति
भावः । नन्वर्थग्रहणं मास्तु, वचनसामर्थ्याच्च संज्ञाविधावपि
तदन्तविधिर्भविष्यतीत्याशङ्क्याह--वचनादिति । यत्र
दीर्घत्वं तत्रैव वचनात्स्यात्-इति न शुष्कं सरसी शयानमिति
यथा । अत्र हि सरश्शब्दात्परस्य सप्तम्येकवचनरथेयाडिया-
जीकाराणामुपसंख्यानमितीकारादेशे सप्तमी श्रूयते । तथा च
सोमो गौरीत्यादौ न स्यादेवेत्यर्थः । एतद् दूषयति-तत्रा-
पीति । तत्रापि सप्तम्या लुगेव न त्वीकारः, यदि सरसीश-
ब्दोऽपि वर्त्तते । असन्दिग्धे सन्दिग्धवचनमेतच्छास्त्राणि
चेत्प्रमाणं स्युरिति यथा । अस्ति हि सरसीशब्दो 'दक्षिणापथे
हि महान्ति सरांसि सरस्य इत्युच्यन्ते' इति भगवदुक्तेः,
'कासारः सरसी सर' इत्यमरकोशाच्च । तथा च 'सरसोः

परिशीलितुं मयैत्यादि प्रयोगोपि दृश्यते । एवञ्च सरसीश-
ब्दोपि लुप्तविभक्तिक पदेति वचनात्तदन्तविधिरिति स्थितम् ।
ननूक्तरीत्याऽस्तु सरसीशब्दः, सरश्शब्दोपि सान्तो निर्विवाद
एव, तथा च सान्तादेवेकारादेशोऽयमस्तु । एवं हि सति
संज्ञाविधौ ज्ञापकास्यक्तस्य तदन्तग्रहणस्य पुनराश्रयणं न
कर्तव्यं भवतीति चेन्न । तथा सतीकारस्य सुप्तेनानुदात्त-
तया सरःशब्दस्य च सूधातोस्तुनि व्युत्पादितस्य निस्त्वेरेण
सरसीति पदमाद्युदात्तं प्रसज्येत । गौरादिषु 'पिप्पल्यादयश्चे'ति
पाठात्पिप्पल्याद्यन्तःपातिनः सरःशब्दादङ्गीपा त्वन्तोदात्त-
इत्यते । तथैव वेदे पाठात् । एवन्तर्हि प्रगृह्यसंज्ञाप्रकरणे
प्रत्ययलक्षणं नास्तीति ज्ञापनायेदमर्थग्रहणमस्तु । एवञ्चेद-
देद्विवचनमिति सूत्रे ईदूदेदन्तं द्विवचनान्तमिति पक्षः, ईदूदे-
दन्तं यद्विवचनं तदन्तमिति पक्षश्च समर्थितो भवति । तत्र
हि कुमार्योःरगारं कुमार्यगारम् । अशुक्ले शुक्ले समपद्येतां
शुक्लास्तां वस्त्रे इत्यत्रातिव्याप्तिरिति दोषः । स च प्रत्ययलक्ष-
णविरहादेवोद्धत इत्याह-ज्ञापकमिति । 'प्रगृह्यसंज्ञाप्रकरणे
प्रत्ययलक्षणाऽभावस्ये'ति शेषः । एवेदं ज्ञापकमुपयुज्यते, तदाह
तदन्तस्त्वइति । तदन्तगमं पक्षद्वयेपीत्यर्थः । ननु संज्ञाविधौ
प्रत्ययग्रहणे तदन्तविधेरभावादेव तदन्तपक्षस्तत्र न स्थित
इत्यपरितोपादाह-मावेति । बाध्यश्च इत्यादौ मा भूदित्यर्थः ।
अत्रेदमवधेयम् । 'अवितस्तुतन्त्रिभ्य ईरिति सूत्रादीरित्यनु-
वर्त्तमाने 'यापोः किदे च' 'वातप्रमी'रिति सूत्राभ्यां शब्दत्रयं
व्युत्पादितम् । यान्यनेनेति ययीमुक्तिमार्गः । पिवति रसान्पाति
वा लोकमिति पपीः सूर्यः । वातं प्रमीतीति सम्मुखधावना-
दिति वातप्रमीः निःशृङ्गो मृगाकृतिर्वातमृगनामा पशुवि-
शेषः । एभ्यस्त्रिभ्योऽपि डौ सर्णदीर्घात् पपी ययो वातप्रमीति
रूपं निर्विवादम् । तथा चेह श्रूयमाणस्येकारस्य सप्तमीत्वा-
त्तत्रापि सरसी यदीत्यसङ्गतम् । ईकारस्य श्रूयमाणस्याऽसम्भ-
वात् । सामर्थ्यात्तदन्तविधिर्भविष्यतीत्यर्थः । तस्मादूकारांशे
सामर्थ्यात्तदन्तविधौ लब्धे सोमो गौरीत्यादावपि भविष्यती-
त्याशयः । ययी आसक्त इत्यादौ तु भाव्यमेव प्रकृतिभावेन । न
चायं योगश्छान्दस्तथाविधानामेवोदाहरणानां दत्तत्वादिति
वाच्यं, मुनित्रयोक्तिं विनास्मदिच्छया छन्दसत्वकल्पनेऽति
प्रसङ्गात् । लोके प्रगृह्यत्वं न भवतीत्यस्मिन्नर्थे प्रमाणानु-
पलम्भाच्च । अप्रतिपिद्धमनुमतं भवतीतिन्यायेन लोके ययी
पपी वातप्रमीत्येतेषां प्रगृह्यत्वस्यैव न्याय्यत्वाच्च । अत एव
दृष्टदृशवतुष्विति सूत्रे दृक्षे चेति वार्त्तिकमुपादाय वसप्रत्ययः
सादेशश्च छन्दस्येव भाव्ये सदृक्षास इत्यादाहत्वादिति के-
चिदिति व्याचक्षाणा हरदत्तादयश्छान्दसत्वं वदतां मते
स्वस्यापरितोषमाविश्वकुरिति दिक् ॥ [ईदूतौ च] ॥

दाधाध्वदाप् ॥ दारुपा धारुपाश्च धातवो वुसंज्ञाः
स्युर्दापदैपौ वर्जयित्वा । तत्र दारुपाश्चत्वारः, डुदाप्, प्रणि-
ददाति । दाण्, प्रणियच्छति । दो, प्रणियति । देङ्, प्रणिदयते ।

धारूपौ द्वौ । जुषाञ्, प्रणिदधाति । धेट्, प्रणिधयति वत्सो मातरम् । अदाविति किम् । दाप्लवने, दातं बहिः । लून-मित्यर्थः । घुत्वाभावादोद्वेगोरिति न प्रवर्त्तते । दैशोधने अवदातं मुखम् । इह घुत्वाभावादच उपसर्गात्त इत्येतन्न । घुप्रदेशा नेर्गदनदेत्यादयः । इह दोदेङ्घेटामनुकरणानि न्यवस्थाप्य तत्र प्रकृतिवदनुकरणमित्यतिदेशादादेच उपदेशे ऽशिलीत्यात्वं क्रियते । अनेर्मित्तिकमात्वं शिति तु प्रतिपेध इति सिद्धान्तात् । न चैवं विभक्तेरुत्पत्तिर्न स्यादधातुरिति प्रातिपदिकसंज्ञानिषेधादिति वाच्यम् । अधातुरिति पश्यु-दासोऽयं न तु प्रसज्यप्रतिपेधः । अस्ति चेह स्वाश्रयमधातु-त्वम् । यद्वा यत्तदेतेभ्य इत्यादाविवेहापि कार्यविशेषपुर-स्कारेणैवातिदेशप्रवृत्त्यप्रवृत्तौ भविष्यतः । ततश्चतुर्णां दारू-पाणां द्वयोश्च धारूपयोरेकशेषं कृत्वा द्वन्द्वः कर्तव्यः । प्रणि दातेत्यादौ कृतात्वानां दोदेङ्घेटां तु स्थानिवद्भावात्सिद्धं घुत्वं । लक्षणप्रतिपदोक्तपरिभाषाया निरनुबन्धकग्रहणे नसा-नुबन्धकस्येत्यस्याश्च नेह प्रवृत्तिः, सर्वेषां स्वरूपेणैवानुकृत-त्वात् । अत एव दारयतिधारयत्योर्नातिप्रसङ्गः । तयोरनुक-रणे आत्वाऽसम्भवेनेह दृष्ट्यनयोरनुपात्तत्वात् । ननु कृता-त्वस्य सूत्रे निर्देष्टव्यमिति प्रणिधयतोऽत्यादौ चात्वविरहा-त्कथं धुत्वमिति चेत् । आन्तोऽसि । न हि वयं कृतात्वमनु-कुर्मो येनोक्तदोषः स्यात् । अपि तु देदोघेऽश्लेषेऽन्तेऽप्यनुक्रि-यमाणेषु लक्षणवशनिष्पन्नमात्वमित्युक्तम् । न च लक्षणेन स्वरूपान्यत्वेऽप्यनुकरणता हीयते । सख्युरसंबुद्धावित्यत्रापि सखिरूपप्रतीतेः, गवित्ययमाहेत्यत्र गोशब्दप्रतीतेश्च । दोङ्-स्तु नेह ग्रहणं, तदनुकरणे आत्वाऽसम्भवात् । वार्तिकमते एजन्तानां दोङादीनामात्वविधानात् । भाष्यमते त्वेज्जिमित्ते परतस्तद्विधानात् । तेन दोङस्तुजादावात्वे कृतेपि घुसंज्ञा-विरहात्प्रनिदातेत्यत्र नेर्गदेति नित्यं णत्वं न भवति, शेषे विभाषेति वैकल्पिकं तु स्यादेव । तथोपादास्ताऽस्य स्वरः शिक्षकस्येत्यत्र स्वाव्योचित्तोत्वं न भवतीति सूत्रकारस्य मतम् । नन्वस्मिन्पक्षे दाप्देपावनुकृतौ न वा ? आद्येऽनुकर-णपर्युदासोभयसामर्थ्यात्तयोर्घुसंज्ञाविकल्पः स्यात् । अन्येऽदा-विति व्यर्थं स्यात् । अननुकृतत्वादेव दाप्देपोर्घुसंज्ञांप्राप्तिविर-हादिति चेन्न । अदावित्यस्मिन्सति तयोरप्यनुकरणं संभा-व्येत । न हि लक्षणैकचक्षुषा दोदेङ्घेटादीनां दाप्देपोश्च वैलक्षण्यं किं चिदनुभूयते यदलाद्वहणाऽग्रहणे व्यवस्थाप्येयाताम् । व्याख्यानतो विशेषप्रतिपत्तिरिति परमवशिष्यते । किं त्वग-तिकगतिरेपाऽनभिधानवत् । न च तद्वलेन सिद्धस्य प्रत्या-ख्यानं शोभते । वार्त्तिककारमते तु प्रयेगस्थानामेव दाधा-रूपाणामिदमनुकरणम् । न चैवं प्रणिधति प्रणिदयतइत्यादौ शिति न स्यात् । आत्वाऽभावात् । तथा देङ् रक्षणे, अदित । धेट्-व्यव्यथित । प्रणिधातेत्यादावपि न स्यादात्वस्य लाक्षणिक-त्वात् । लक्षणप्रतिपदोक्तयोः प्रतिपदोक्तस्य ग्रहणमिति न्याया-

तिदि वाच्यम् । वचनवलेनैव तत्समाधानात् । तथा च कात्या-यनवार्त्तिकम्-‘घुसंज्ञायां प्रकृतिग्रहणं शिदर्थ’मिति । भार-द्वाजीयास्तु पठन्ति-‘शिदिकृतार्थमिति । तथा च दाधा-प्रकृतयो घु’इति पठित्वा दाश्च धाश्च प्रकृतयश्चेति द्वन्द्वं कृत्वा सन्निधानाद्वाधामेव प्रकृतय इति व्याख्येयम् । भाष्य-कारास्तु वार्त्तिकं प्रत्याचख्युः । तथाहि नेर्गदेति सूत्रे तावद-वश्यं प्रकृतिग्रहणं कर्तव्यं प्रणिमयते प्रणयमयतेत्यत्रापि णत्वं यथा स्यात् । तदेव पुरस्तादपकृत्य ‘घुप्रकृतिमा’इति पठिष्यामः । घुश्च प्रकृतिश्च माश्चेति द्वन्द्वः । सन्निधानाच्च पूर्वोत्तरयोः प्रकृतिग्रहोप्यते । न चैवं मीनातिमिनोत्थोरपि माप्रकृतित्वाद्वहणापत्तिः । माङो ङकारानुबन्धस्यैव तत्रावश्यं पठनीयत्वात् । अन्यथा मा मानस्यत्रातिप्रसङ्गात् । तस्मा-द्घुप्रकृतिमाङिति पाठेन प्रणिधति प्रणिदयतइत्यादेः सिद्धत्वाच्छिदर्थं तावद्घुसंज्ञायां प्रकृतिग्रहणं न कर्तव्यमिति स्थितम् । भारद्वाजीयोक्तोरित्या विकृतार्थं कर्तव्यमिति पुनर-वशिष्यते । तदपि न । ‘गामादाग्रहणेष्वविशेष’इति परिभा-षयैव लाक्षणिकस्यापि दारूपस्य घुसंज्ञासिद्धेः । अस्यां च परिभाषायां दैपः पित्वं लिङ्गम् । तद्व्यदाविति सामान्य ग्रहणार्थं क्रियते, लाक्षणिकत्वादेव घुसंज्ञायां दैग्रहणाभावे तु किं निषेधे सामान्यग्रहणार्थेन पित्वेन । न चैवमपि धेटो घुसंज्ञा न स्यादेवेति वाच्यम् । दो दहोर्गित्यत्र धेटो निवृत्त्यर्थं क्रियमाणेन द इत्यनेन धेटोपि घुसंज्ञाज्ञापनात् । न च दधातिनिवृत्त्यर्थेन इत्युक्तमिति वाच्यम् । तत्र दधाते-हिरिति ह्यादेशविधानादेव दङ्गावाऽप्रसङ्गात् । नन्वेवमपि ‘गामादाग्रहणेष्वविशेष’इत्येतेन लक्षणप्रतिपदोक्तपरिभाषाया निरनुबन्धकग्रहणइतिपरिभाषायाश्च यथा बाधस्तथार्थवद्ग्रह-णपरिभाषाया अपि बाधः स्यात् । तथा च प्रनिदारयति प्रनिधारयतीत्यत्राप्यतिप्रसङ्ग इति चेन्न । गदादीनां य उप-सर्गस्तत्स्थानिमित्तादुत्तरस्य तानेव गदादीन् प्रत्युपसर्गस्य नेरिति व्याख्यानात् । दारयतिधारयत्यवयवयोस्तु दाधा-रूपयोरनर्थकत्वाच्च तं प्रत्युपसर्गत्वम् । ‘यक्रियायुक्ताः प्राद-यस्तं प्रत्येव गत्युपसर्गसंज्ञा’ इति वक्ष्यमाणत्वात् । न चैवं प्रणिदापयति प्रणिधापयतीत्यत्रापि णत्वं न स्यादिति वाच्यम् तत्र पुगागमात्पूर्वं दा धा इत्यवस्थायां घुसंज्ञाप्रवृत्तौ पुन्विशिष्टस्यापि घुग्रहणेन ग्रहणात् । ‘अनागमकानां सागमका आदेशा’इति पक्षे तु स्थानिवद्भावेन घुसंज्ञाप्रवृत्तेः । नन्वनान्तर्गमेवैतयोरान्तर्गमं सम्प्रयोगो वा । नष्टाश्चदग्धरथ वदिति स्थानेन्तरतमसूत्रस्थाभाष्यरीत्या दारयत्यादेरपि दाप-पत्यादिसाम्यमेव । निष्पन्नस्याऽणो रपरत्वाभ्युपगमेन रेफपु-कोरविशेषादिति चेत्-सत्यम् । ‘सिद्धन्तु प्रसङ्गे रपरत्वा’दि-त्युरणपरसूत्रस्थवार्त्तिकरीत्या समाधानं कृतम् । उक्तभाष्य-रीत्या तु प्रसक्तो दोषः प्रागुक्तसूत्रकारतमतमाश्रित्योद्धर्तव्यः । न हि दृष्ट्यनयोरनुकरणे आत्वं लभ्यतइति दिक् । इदं

त्ववधेयम् । प्रणिदापयतीत्यत्राप्युपसर्गयोः प्रकृत्यर्थविशेष-
णत्वे सत्येव नेर्गदिति नित्यं णत्वं, ण्यर्थविशेषकत्वे तु घुसं-
ज्ञकं प्रत्यनुपसर्गत्वाच्छेपे विभाषेति विकल्प एव, न तु नित्यं
णत्वमिति । स्यादेतत्—उपदिदीपतइत्यत्र सनिमीमेतीरभावः
स्यात्, वार्तिककृता घुसंज्ञायां प्रकृतिग्रहणात् । सूत्रकार-
भाष्यकारयोस्तु नासौ दोषः । सूत्रकृता दीङोऽननुकृतत्वात् ।
भाष्यमते णत्वे प्रकृतिग्रहणेपि घुसंज्ञायान्तद्विरहादिति चेत्—
सत्यम् । वार्तिकमतेपि नेयं दाप्रकृतिः । एजन्तानामात्ववि-
धानाभ्युपगमात् । न चैवमादन्तत्वनिवन्धनयुक्तप्रत्ययाद्य-
सिद्धिः । तत्राऽऽकारान्तलक्षणप्रत्ययविधिरिति वचनेनैव तत्-
सिद्धेः । भाष्ये त्वेतद्गुणप्रत्याख्यानायैविविधेयत्वे आत्वं सिद्धा-
न्तितमित्यन्यदेतत् । इदं त्ववशिष्यते, भाष्यवार्तिकोभयम-
तेपि 'उपादास्तास्य स्वरः शिक्षकस्ये'त्यत्र स्थाध्वोतीत्वं
प्राप्तं, तच्च भाष्ये सन्निपातपरिभाषया परिहृतम् । उप दी
स् त इति स्थिते एष्विपये प्रवर्त्तमानमात्वं सिचोऽकिञ्चमु-
पजीवति । यदि चाऽत्र घुसंज्ञा स्यात्तर्हि स्थाध्वोरिच्छेति
सिचः कित्त्वं स्यादतोऽकिञ्चमुपजीव्य प्रवृत्त आकारः
किञ्चप्रवर्त्तिकां घुसंज्ञां न प्रवर्त्तयत्येवेति । वार्तिककृता तु
'दीङः प्रतिषेधः स्थाध्वोरित्वे' इति वचनमेव कृतम् । उभय-
मतेपि दीङस्तुजादावात्वे कृते प्रणिदातेत्यादौ नेर्गदिति णत्वं
भवति । अत एव वार्तिककृता 'दीङः प्रतिषेधः' इत्येव नोक्तं
किन्तु स्थाध्वोरित्वे इति विषयविशेषो निर्दिष्टः । सूत्रमते तु
न भाव्यं णत्वेनेति स्पष्टमेव । किञ्च भाष्यवार्तिकयोर्न
केवलं सूत्रकृता सह विरोधः किन्तु परस्परैणापि । तथाहि—
भाष्यमते प्रणिदीयते प्रणिदीन इत्यादावपि नित्यं णत्वं,
णत्वविधौ प्रकृतिग्रहणात् । वार्तिकमते तु वैकल्पिकम् ।
एजन्तानामेव प्रकृतित्वाभ्युपगमेनेदन्तस्याऽप्रकृतित्वात् । अन्य-
थोपदिदीपत इत्यत्रेभवावापत्तेः । तदेवं प्रणिदातेत्यादौ सूत्र-
कृता सह द्वयोर्विरोधः । 'प्रणिदीन' इत्यादौ तु भाष्यकृता
सहैतरयोर्विरोधो दुष्परिहर इति । अत्रेदं वक्तव्यम् । यथो-
त्तरं मुनीनां प्रामाण्यमिति सिद्धान्ताद्भाष्योक्तरीत्या सर्वत्र
दीङि परे नेर्गदित्यं णत्वमिति स्थिते सूत्रवार्तिकमतेपि शेपे
विभाषेति व्यवस्थितविभाषामाश्रित्य भाष्याऽविरोधः सम्पाद-
नीयः । एकवाक्ययतयैव सर्वनिर्वाहसम्भवे मतभेदकल्पन-
स्याऽनाश्रयणीयत्वादिति । नन्वादिति प्रतिषेधे दासवनस्य-
स्येव ग्रहणं युक्तम्, न तु दैपः । पकारे श्रयमाणे आत्वाऽ
योगादिति चेन्न । 'अनुबन्धा अनेकान्ता' इति पक्षे श्रूयमाण-
स्यापि पकारस्य काकादिवदनवयवत्वेन धातोरेजन्तत्वानपाये
आत्वप्रवृत्तेः । 'एकान्ता अनुबन्धा' इति पक्षेपि भवत्येवात्वम्,
नानुबन्धकृतमनेजन्तत्वमिति सिद्धान्तात् । अत्र चोदीचां
माङो व्यतीहारइति कृतात्वस्य मेङो निर्देशो ज्ञापकः । न
च माङ् मान इत्यस्यैवायं निर्देशो, व्यतिमिमीतइत्यादौ
तस्यापि कदा चिद्व्यतीहारे वृत्तिसम्भवादिति वाच्यम् ।

अपूर्वकालार्थस्य क्त्वाप्रत्ययस्य माङ् मानस्यस्मादनभिधा-
नात् । अत्र च भाष्योक्तेरेव प्रमाणत्वादित्याहुः । एवं च
'मेङ' इत्येव पठनीये 'माङो व्यतीहार' इति गुरुकरणं 'नानुब-
न्धकृतमनेजन्तत्व'मिति ज्ञापनार्थमेव । भाष्यकारास्तु नायं
दैप्, किन्तु दिवादिपु दाप्योधनइत्येव पठिष्यतइत्याहुः । न
च स्वरे भेदः । दायतीत्यादेरुभयथाप्याद्युदात्तत्वात् । ननु
ताच्छीलिके चानशि दायमान इत्यत्र स्वरे भेदः । इयनि
धातोराद्युदात्तत्वं, शपि तु चानशोन्तोऽदात्तत्वमिति चेन्न ।
उभयथाप्यन्तोदात्तत्वानपायात् । न च इयन्स्वरस्य सति-
शिष्टत्वेन प्रादव्यमिति वाच्यम् । अन्यत्र 'विकरणेभ्य' इति
पर्युदासात् । आत्ममाने खश्चेत्यत्रत्यभाष्यकैयटवलेन खशीव
चानइत्यन्तोदात्तताया निर्णयात् । स्थानिवत्सूत्रयोः कैयट-
ग्रन्थस्तु खदसूत्रस्थभाष्यस्वोक्तिभ्यां विरोधात्प्रामादिक इति
वक्ष्यते । ध्यायत्यादयस्तु दिवादिष्वेवादन्तत्वेन न पठिताः,
गणकार्यमनित्यमिति ज्ञापयितुम् । तेन न 'विद्वसेदविश्वस्त'
'पथिकवनिताः प्रत्ययादाश्चसन्त्य' इत्यादि सिद्धम् । यत्तु
भाष्ये 'एकोन्तत्वपक्षेपि न दोष' इत्युपक्रम्य 'पकारलोपे कृते
भविष्यति, दाप्त्वं तु भूतपूर्वमनुबन्धमाश्रित्य व्युत्पादनीय'-
मिति सिद्धान्तितम् । तत्रेत्वं प्रत्यवतिष्ठन्ते—सत्यप्येजन्तत्वे
उपदेशे एजन्तत्वं कथमिति ? । अत्रोच्यते—पिकरणसामर्थ्या-
दुपदेशे एजन्तत्वाऽभावेत्यात्वप्रवृत्तिः । वस्तुतस्तुपदेशग्रहणं
भाष्यकारो न मन्यते । तथा च तत्र वक्ष्यते,—“उपदेशग्रहणं
न करिष्यते । यद्युपदेशग्रहणं न क्रियते चेता स्तोतेत्यत्रापि
प्राप्नोति । अत्राप्याचार्यप्रवृत्तिर्ज्ञापयति न परनिमित्तस्यैव
आत्वं भवतीति यदयं क्रीडजीनो णावेच आत्वं शास्ति ।
नैतदस्ति ज्ञापकं नियमार्थमेतत्स्यात् क्रीडजीनो णावेवेति ।
यत्तर्हि मोनातिमिनोतिदीङां ल्यपि चेत्यत्रैजग्रहणमनुवर्त्तय-
ती”ति । ननु प्रणिदापयतीत्यत्राप्यादाविति प्रतिषेधः स्यादिति
चेन्न, यथोद्देशपक्षेन्तरङ्गत्वादावस्थायामेव घुसंज्ञाया निवृत्त-
त्वात् । कार्यकालपक्षे तु घुसंज्ञाया णत्वसमानदेशतया पुकं
प्रति णत्वघुसंज्ञयोरसिद्धत्वेन प्रागेव पुक् तयो घुसंज्ञा न
स्यादिति दोषः प्रसज्यत्येव । अत एव भाष्ये द्वेधा समा-
हितं, दाधात्वपिदिति वक्ष्यामि । यद्वा वान्तावेतौ धात्,
सूत्रमपि वान्तम् । चत्वेन सर्वत्र पकारो निर्दिष्टः । अतो
दापयतीत्यत्र नासौ निषेधः । तस्याऽपित्वादवान्तत्वाच्चेति ॥

आद्यन्तवदेकस्मिन् । असहायेपि आदाविवान्तइव
कार्याणि स्युः । औपगवः । यथा तव्यादीनां प्रत्ययाद्युदात्तत्वं
प्रवर्त्तते एवमिहाऽणोपि । आभ्याम् । यथा वृक्षाभ्यामित्यादौ
सुपि चेति दीर्घत्वं भवति एवमिहापि । इङ् गतौ दिवादिः ।
एयम् । अचो यदिदिति अजन्ताद्गतोर्विधीयमानो यत्प्रत्ययो
यथा चेत्यञ्जेयमित्यादौ भवति तथेहापि । इणस्तु एतिसिबति
यथा चेत्यञ्जेयमित्यादौ भवति तथेहापि । एकास्मिन्निति किम् ?
सभासन्नये भवः साभासन्नयनः । अत्र ह्याकारस्यादित्वे

सति तमेवाश्रित्य सभासन्नयनशब्दस्य वृद्धत्वं स्यात् । ततश्चाऽणं वाधित्वा 'वृद्धाच्छ' इति छः प्रसज्येत । ननु वृद्धिरस्याच्चामादिरिति सूत्रे आदिग्रहणस्यापीदमेव व्यावर्यम्, तत्सामर्थ्यादेव सभासन्नयनशब्दे वृद्धसंज्ञा न भविष्यतीति चेत् । यदि हि वृद्धसंज्ञासूत्रे आदिग्रहणसामर्थ्यादनातिदेशिकस्य मुख्यस्यैवादेर्ग्रहणं तर्हि जानातीति ज्ञा ब्राह्मणीत्यादिरसहायोपि वृद्धो न स्यात् । ततश्च ज्ञाया अयं शीय इत्यादि न सिद्धयेत् । असति हि प्रकृतसूत्रस्यैकग्रहणे यत्रादिव्यपदेशो मुख्यो नास्ति असहाये मध्ये अन्ते च, सर्वो-
व्यविशेषादतिदेशस्य विषयः स्यात् । यदि त्वतिदेशसामर्थ्या-
ज्ज्ञाशब्दे वृद्धत्वं तर्ह्यतिदेशात्सभासन्नयनेऽपि स्यात् । वृद्ध-
संज्ञायामादिग्रहणं तर्हि व्यर्थमेवेति चेत् । हन्तैवमतिदेश-
स्यादिग्रहणस्य च सामर्थ्यात्सर्वत्र विकल्पापत्तिः । इहैकग्रहणे कृते त्वन्त्यमध्ययोर्व्यावृत्त्या वृद्धसंज्ञायामादिग्रहणं सार्थक-
मिति दिक् । यत्तु न्यासकृतोक्तम्, अतिदेशसूत्रे एकग्रहणा-
ऽभावे वृद्धसंज्ञासूत्रस्थमादिग्रहणमनातिदेशिकप्रतिपत्त्यर्थं सद-
सहायानां ज्ञादीनामेव वृद्धसंज्ञां वारयेन्नतुसभासन्नयनस्य,
सन्नयनेत्येतदन्तर्गतश्चतुरोऽचोऽपेक्षानातिदेशिकस्यादित्वस्य
तत्र सत्त्वादिति । तच्चिन्त्यम् । परस्मिन्सति यस्मात्पूर्वो नारित
स आदिरिति सिद्धान्तरीत्या मध्यस्थेष्यादित्वविरहात् । इया
नेव हि विशेषः । असहाये सत्यन्तविशेषणविरहाद्विशिष्टा-
ऽभावः, मध्यस्थे तु विशेष्याऽभावाद्विशिष्टाऽभाव इति । वार्तिक
कारस्तु लाघवात्पूर्वत्वमात्रमादिशब्दस्य प्रवृत्तिनिमित्तमनु-
त्तरत्वमात्रं चान्तशब्दस्य, न तु सत्यन्यस्मिन्नित्यपि विशेषणं,
गौरवात् । तथा चाऽसहायेपि मुख्ययोरेवाद्यन्तयोः सम्भव
इति मन्वानः सूत्रमेतत्प्रत्याचख्यौ । आह च—'अपूर्वानुत्तर-
लक्षणत्वादाद्यन्तयोः सिद्धमेकस्मि'न्निति । भाष्यकारस्तु नैत-
न्मेने । सत्यन्यस्मिन्निति विशेषणप्रक्षेपप्रयुक्तस्य गौरवस्य
प्रामाणिकत्वात् । लोके ह्ययमादिरन्तो वेत्युक्तेऽवशिष्टमपि
किंचिदस्तीति नियमेन प्रतीयन्ति । पदान्वयतोपिस्थितश्च
शक्तिसाध्या । अनुभवमपलप्यैकदेशमात्रे शक्तिरूपनेतु
श्चशुरादिपदानामपि लाघवाद्धार्यावमात्रं पितृत्वमात्रं तद्धटक-
पुंस्त्वमात्रं वा शक्यतावच्छेदकं स्यादिति विशिष्टविषयकश-
क्त्युच्छेदेन सकलशिष्टव्यवहारव्याकोपः स्यादिति । नन्वेव-
मपि व्यपदेशिवद्भवनं कर्तव्यमेव, इयाय आरेत्यादौ धात्वव-
यवत्वं प्राथम्यमेकाच्चवं चाश्रित्य द्वित्वं यथा स्यात् । एकाच
इति हि बहुव्रीहिरिति वक्ष्यते । न चेणो वृद्ध्यायादेशयोर-
त्तैश्च वृद्धौ रपरत्वे च कृते आय् आर् इत्यनयोरेकाच्चवं पंचा-
देरिव मुख्यमेवास्तीति वाच्यम् । द्विवचनेचीति रूपातिदेशेन
इ ऋ अनयोरेव दिरुक्तेः । किञ्च यजेः पञ्चमलकारे स देवान्
पक्षद्विपितो यजोयानित्यादौ सिब्वहुलं लेटीति सिप् । तस्य
यत्वं व्यपदेशिवद्भावेनैव साध्यं, प्रत्ययस्य यः सकारस्तस्य
पत्वमिति सिद्धान्तात् । तस्माद्व्यपदेशिवदेकस्मिन्नित्येव

सूत्र्यतां किं प्रकृतसूत्रेण ? व्यपदेशो नाम विशिष्टो मुख्योऽ-
पदेशो व्यवहार एकाच्-इत्यादिः सोऽस्यास्तीति व्यपदेशो-पचि-
प्रभृतिस्तस्मिन्निवाऽसहायेपि कार्यं स्यादित्यर्थः । अत्राह
भाष्यकारः—अवचनाल्लोकविज्ञानात्सिद्धमिति ।
वचननिरपेक्षाल्लोकव्यवहारादेव व्यपदेशिवद्भावसिद्धेराद्यन्त-
वदिति व्यपदेशिवदिति चोभयमपि न सूत्रयितव्यमित्यर्थः ।
अरित हि लोके निरुद्धोऽयं व्यवहारोऽयमेव मे ज्येष्ठः पुत्रो-
यमेव मध्यमोऽयमेव कनिष्ठ इति । तथा असूतायामसौष्य
याणायां च प्रथमगर्भेण हतेति व्यवहरन्ति । तथा पूर्वमना
गतोऽग्रेऽनाजिगमिपुश्चाह 'इदं मे प्रथममागमन'मिति । ननु
सर्वे इमे गौणा व्यवहारास्तत्कथं मुख्ये चारितार्थं शास्त्रं
गौणे प्रवर्ततेति चेत् । निरुद्धतरतया गौणस्याप्यस्य मुख्य-
समकक्षत्वात् । ज्ञापकाच्च । यदियमिदं ईदृशीति सिचो लोपं
शास्ति तज्ज्ञापयति—'व्यपदेशिवदेकस्मि'न्निति । न ह्यन्यथेद-
लभ्यते । वत्तृपत्वेपि वलादित्वविरहात् । तथा दीर्घ इणः
कितोत्यादीन्यपि ज्ञापकानि । न हि व्यपदेशिवद्भावं विना
इणोऽभ्यासो लभ्यतइति दिक् । यत्तुक्तं कैयटेन 'अर्थवता व्य-
पदेशिवद्भावान्कुरुतइत्यादौ तज्ज्ञापकाकारस्यानर्थकत्वेन तत्र
टिसंज्ञासिद्धये आदिवद्भावो यच्चेनेनैव साधनीय'इति ।
अत्रेदं वक्तव्यम्, अर्थवता व्यपदेशिवद्भाव इति तावन्नयं परि-
भाषा, तस्या विध्यङ्गत्वात् । व्यपदेशिवद्भावस्तु लौकिक इत्यु-
क्ततया तं प्रत्यङ्गत्वाऽयोगात् । किन्तु शास्त्रे व्यपदेशिवद्भाव-
योजनाय शब्दार्थसमुदायमाश्रित्य तस्यैकदेशः शब्द इति
व्युत्पादयितुमर्थवत्ताऽपेक्षितेति परं तस्याशयः । अत एव पष्ठे
'निजौ चत्वार एकाच' इत्येतेषु व्युत्पादनावसरे भाष्यकैयटयो-
रनर्थकेनापि व्यपदेशिवद्भावः स्वीकृतो, लोक इव शास्त्रेऽप्य-
नर्थकस्य व्यपदेशिवद्भावसम्भवात् । तस्मादर्थवतेति प्रायो-
वादमात्रं, सूत्रप्रत्याख्यानं तु सम्यगेवेति दिक् ॥

तरसमपौ घः ॥ एतौ घसंज्ञौ स्तः । कुमारितरा ।
कुमारितमां । घरूपेति ह्रस्वः । नद्यारतरो नदीतर इत्यत्र
तु न भवति । तमपा साहचर्येण प्रत्ययस्यैव तरपो ग्रहणात् ।
यद्वा तरविति रूपं संज्ञाप्रवृत्तावाश्रितं, तच्च परिनिष्ठिते प्रयोगे
कापि नास्तीत्यौपदेशिकं गृह्यते । तच्च तरप्रत्ययस्यैवास्ति ।
अपि च प्रतिपदोक्तत्वमपीह सुलभम् । तेनावयवशो व्युत्पा-
दिते नदीतरे नातिप्रसङ्गः । किञ्च समानाधिकरणे खीलिङ्गे
परे ह्रस्वत्वं विधीयते । अन्यथा महिपीव रूपं महिपीरूप-
मित्यत्रापि स्यात् । सुप्पुपेति समासः । रूपमाकृतिः, महि-
पीवेयमाकृतिरित्यर्थः । सामानाधिकरण्यस्त्रीत्वे च स्वाधिक-
त्वादातिशयानिकस्य स्तो न तु नदीतरे, अतो नोक्त-
दोषः । नन्वातिशयानिकप्रकरण एव 'वा दीर्घ इति'पितौ घ'
इति वा क्रियतां लाघवादिति चेत् । प्रकरणोत्कर्षेण संज्ञा-
प्रकरणस्याऽन्योपि तरवस्तीति ज्ञापनार्थत्वात् । स चाऽनि-
दिष्टार्थत्वात्स्वार्थं भवति । तेनाल्पात्तरं लोपश्च बलत्तर

इत्यादिः सिद्धम् । के चित्तु सामान्यापेक्षं ज्ञापकमाश्रित्य
इयन्नुनोपि स्वाधिक्रतामाहुः । तेनाऽहो महीयतरत साहसि-
व्यमित्यादि प्रयोगाः समर्थिता भवन्ति ॥ [तरसमपौ]

बहुगणवतुडति संख्या ॥ एते संख्यासंज्ञाः स्युः ।
बहुकृत्वः । संख्यायाः क्रियाभ्यावृत्तिगणने कृत्वसुच् ।
बहुधा । संख्याया विधार्थे धा । बहुभिः क्रीतो बहुकः । संख्या-
या अतिशदन्तायाः कन् । बहुशः । 'बह्वर्थाच्छरकार-
का'दित्यनुवर्त्तमाने 'संख्यैकवचनाच्च वीप्साया'मिति शस् ।
गणकृत्वः गणधा गणकः गणशः । तावत्कृत्वः तावद्धा
तावत्कः तावच्छः । यत्तदेतेभ्यः परिमाणे वतुप् । आ सर्व-
नाम्नः । शेषं प्राग्वत् । कतिकृत्वः कतिकः कतिधा कतिशः ।
किमः संख्यापरिमाणे डति च । शेषं प्राग्वत् । स्यादेतत् ।
वैपुल्येपि बहुशब्दो वर्त्तते । बहुहिमवानिति, सङ्घे च
गणशब्दः, भिक्षुकाणां गण इति । 'समवायश्चयो गण'
इत्यमरः । तथा च सङ्घवैपुल्यवाचिनोरप्यनयोः संख्या
संज्ञा स्यादिति चेन्न । संख्यायते ऽनयेत्यन्वर्थसंज्ञाविज्ञानात्
तस्मात्संख्यावाचिनोरेव बहुगणशब्दयोरिह ग्रहणं, तच्च
नियमार्थम्—'अनियतबहुत्ववाचिनां मध्येऽनयोरेव संख्या
संज्ञा न तु भूयादीनामिति । तेन बहुविषययोद्वयैकयोनि-
यतबहुत्ववाचिनां त्र्यादीनां च न व्यावृत्तिः । ननु निय-
मार्थत्वे सिद्धे सजातीयापेक्षत्वान्नियमस्य त्वदुक्तव्यवस्था
सिद्धयेत्, नियमार्थत्वमेव तु दुरुपपादम् । विध्यर्थताया
एवौचित्यात् । तथाहि—अस्ति तावत्कृत्रिमाकृत्रिमयोः कृत्रिमे
कार्थ्यसम्प्रत्यय इति परिभाषा । सा च न्यायमूला । संज्ञा
सूत्रेण संज्ञिविशेषे नियम्यमानो हि संज्ञाशब्दः कथं तदि-
तरं बोधयेत् । एवं स्थिते बहुगणयोरिह ग्रहणाऽभावे संख्या-
प्रदेशेपु ग्रहणमेव न स्यात् । अकृत्रिमत्वात् । तस्मात्त्व-
सङ्ग्राहार्थमेव बहुगणग्रहणं, न तु भूयादिनिवृत्त्यर्थमिति ।
अत्राहुः—संज्ञिविशेषे क्रियमाणः संज्ञानियमो यदि सामा-
न्यापेक्षस्तदा युक्ताऽकृत्रिमस्य व्यावृत्तिः । विशेषपरत्वे तु
सजातीयं कृत्रिमान्तरमेव नियमेन व्यावर्त्येत न त्वकृत्रिम-
मपि । तदैतदुच्यते—'उभयगतिरिह शास्त्रे भवती'ति ।
कृत्रिमाऽकृत्रिमयोरुभयोरपि ग्रहणमित्यर्थः । अस्ति च
संख्याप्रदेशेऽप्युभयग्रहणे लिङ्गं संख्याया अतिशदन्तायाः
कत्रिति सूत्रे श्दन्तपशुदासः । न हि कृत्रिमा संख्या श्द-
न्तारतीति दिक् । तेन पञ्चधा पञ्चकृत्व इत्यादि सिद्धं
भवति । यद्यपि संज्ञाविधौ प्रत्ययग्रहणे तदन्तग्रहणं नास्ति
तथापि वतुडत्योः केवलयोः संज्ञायाः प्रयोजनाऽभावात्साम-
र्थ्यादन्तग्रहणम् । तद्विधौ हि ज्धाप्राप्तिपदिकादित्य-
धिकृतं, न च केवलस्य प्रत्ययस्य प्रातिपदिकत्वमस्तीति
बोध्यम् । एतच्च सूत्रं भाष्ये प्रत्याख्यातम् । बहुपूगगणस-
ङ्घस्य तिथुक् । वतोरितिथुक् । पट्कतिकतिपयचतुरां शुगिति
सूत्रेडति परे आगमा विधीयमाना बहुप्रभृतीनां डोनिर्वाहकं

संख्यात्वं ज्ञापयन्तीति किमनेन सूत्रेण ? । ननु बहुपूगगण-
सङ्घेत्यादौ विशेषाश्रयणारसङ्घवैपुल्यवाचिनोरपि बहुगण-
शब्दयोः संख्याकार्यं स्यादिति चेन्न । अनियतसंख्यावाचि-
नोरप्येतयोः संख्याकार्यं भवतीत्येतावन्मात्रज्ञापनेन चरि-
तार्थत्वे सति सर्वथा संख्यामप्रतिपादयतोरपि संख्याकार्य-
कल्पनस्य गौरवपरास्तत्वात् । भूयादीनां त्वनियतसंख्या-
वाचिनां ग्रहणं न भवति, नियतसंख्यावाचिनां पञ्च-
दीनामेव लोके संख्याशब्दत्वेन प्रसिद्धतरत्वात् । प्रसिद्धा-
ऽप्रसिद्धयोः प्रसिद्धग्रहणस्य न्याय्यत्वात् । नन्वेवमपि बहुगण-
योरिव पूगसंज्ञादीनामपि धाशसकृत्वसुजादिसंख्याकार्य-
प्रसङ्गः । न च बहुगणयोः सामान्यापेक्षं ज्ञापकं, पूगादीनां
तु ङङ्विषयकमेवेति वाच्यम् । अनुपपत्तेः । 'समानत्वेन एक-
सूत्रोपात्तत्वेन च वैपुल्ये बीजाऽभोवादिति चेत् । मैवम् ।
लक्ष्यानुरोधेन कचित्सामान्यापेक्षं कचिद्विशेषापेक्षं ज्ञाप-
कमित्याश्रयणात्तदनुरोधेन वैरूप्यस्य सोढव्यत्वादिति दिक् ।
इमां कुसुष्टिमसहमानेनैव सूत्रकृता सूत्रमिदं प्रणीतमिति तु
परमार्थः । अत्रवाचित्तानि—अध्यर्द्धग्रहणं च समासक-
न्विध्यर्थम् । अर्द्धेनाधिकमध्यर्थम् । एकदेशवाचकोऽयमर्द्ध-
शब्दः । तस्याधिशब्देन समासे कृते यौगिकार्थः प्रतीयते न
संख्येतिवाचित्तिकारम्भः । अध्यर्द्धेन शूर्पेण क्रीतमर्द्धशब्दशूर्पादिक-
संख्येइत्यनुवर्त्तमाने तद्विधौति समासः । ततः शूर्पादजन्यतर-
स्यामित्यजप्रज्ञो वा अध्यर्द्धपूर्वेति लुक् । अध्यर्द्धेन क्रीतमध्य-
र्द्धकम् । संख्याया अतिशदन्तायाः कनिति कन् । इह समास-
विध्यर्थमिति सम्बन्धसामान्ये पठो । समासे विधीयमाने
समासनिमित्ते वाऽन्यस्मिन्कार्ये विधीयमान इत्यर्थः । तेन
द्विगुनिमित्तो लुगपि लभ्यते । तथाचाध्यर्द्धपूर्वेति सूत्रेऽध्य-
र्द्धग्रहणं न कर्त्तव्यं भवति । तदुक्तं—लुकि चाग्रहणमिति ।
अध्यर्द्धपूर्वपदश्च पूरणप्रत्ययान्तः । संख्येत्यनुवर्त्तते । पू-
रणप्रत्ययान्त इत्यस्य पूरणप्रत्ययान्तोत्तरपद तत्पर्यः । समास-
कन्विध्यर्थमित्येव । अर्द्धं पञ्चमं येषामिति बहुव्रीहिः । अर्द्ध-
पञ्चमैरर्द्धाधिकैश्चतुभिः शूर्पैः क्रीतमर्द्धपञ्चमशूर्पं । पूर्ववद-
जप्रज्ञो वा लुक् । अर्द्धपञ्चमेन क्रीतमर्द्धपञ्चमकम् । अधि-
कग्रहणं चालुकि समासोत्तरपदवृत्त्यर्थम् । अधिकया
पठ्या क्रीतोधिकपाठिकः । अधिकसाप्तिकः । तद्विधौति
समासः । प्राग्वतेषु । अनुकीति वचनालुकि कर्त्तव्ये
संख्यासंज्ञा नास्तीति द्विगुत्वमपि न, तेनाध्यर्द्धपूर्वद्विगोरिति
लुङ् । ततः 'संख्यायाः संवत्सरसंख्यस्य चेत्युत्तरपदवृद्धिः ।
नन्वलुकीतिव्यर्थम् । 'उत्तरपदवृद्धयर्थ'मिति वचनादेव
लुगभावस्याऽऽपेक्षेत्तु शक्यत्वादिति चेन्न । अर्हत्परात्परेष्वर्थेषु
ये प्रत्ययास्तेषां लुगप्राप्त्या तत्रैवोत्तरपदवृद्धेः सावकाशत्वात् ।
पणान्ता पट । पान्ता नान्ता च संख्या पट्संज्ञा
स्यात् । पट् तिष्ठन्ति । पट् पश्य, पञ्च सतेत्यादि । संख्येति
किम् । विप्रुपः पामानः । ननु शतानि सहस्राणीत्यत्र नुपि

कृते तस्य पूर्वभक्ततया नान्ता संख्येति षट्संज्ञा स्यादिति चेत् । अस्तु । न चैवं षड्भ्यो लुगिति लुक् स्यादिति वाच्यम् । सर्वानमस्थानसन्निपातेन कृतस्य नुमः तदविधा- कत्वात् । नन्वेवमप्यष्टानामिति न सिद्धति । तथाहि अष्टन् आमिति स्थिते परत्वात्रित्यत्वाच्चाष्टन आ विभक्तावित्या- त्वेकृतेऽनान्तत्वात्संज्ञायामसत्यां षट्चतुर्भ्यश्चेति नुपन प्राप्नोतीति चेन्न । यथोद्देशपक्षे आत्वात्प्रागेव षट्संज्ञा, अन्तरङ्ग- त्वात् । ततः कृतेऽप्यात्वे एकदेशविकृतस्यानन्यतया षट्संज्ञ- कत्वेन नुटः सिद्धत्वात् । कार्यकालपक्षे तर्ह्युक्तदोषस्तदवस्थ एव । किञ्च यथोद्देशेऽप्यलुक्त्वित्वादतिदेशो दुर्लभः । अत एव वज्रश्रेत्यचः परस्मिन्प्रत्यस्य फलमिति कैयट इति चेन्न । अष्टनो दीर्घादिति दीर्घग्रहणेन कृतात्वस्यापि षट्संज्ञाशाप- नात् । तथाहि—त्रः संख्याया इत्याद्युदात्तत्वं बाधित्वा घृता- दिपाठादन्तोदात्तोऽष्टन्शब्दः साधितः । तस्माद्विषयष्टभिर- ष्टभिरिति रूपद्वयमुदाहृतम् । तत्राऽऽत्वाऽभावौ मध्येऽदात्त- मात्वपक्षे त्वन्तोदात्तमिति सिद्धान्तः । तत्र षट्त्रिचतुर्भ्यो हलादिरिति सूत्रेण पण्णां षड्भिरित्यादाविव विभक्तैरुदात्तत्वं प्राप्तं, तद्बाधित्वा झल्युपोत्तममिति प्राप्तं । षट्त्रिचतुर्भ्यो या झलादिर्विभक्तिस्तदन्ते पदे उपोत्तममुदात्तं भवतीति हि तस्यार्थः । तद्बाधनायाष्टनो दीर्घादित्याभ्यते । दीर्घान्तादष्टनः पराऽसर्वनामस्थानविभक्तिरुदात्ता भवतीति सूत्रार्थः । तत्र यथात्वपक्षे षट्संज्ञा न स्यात्तर्हि सावकाशोऽष्टनः स्वरः परत्वादात्वाऽभावपक्षे झल्लुपोत्तममिति षट्स्वरेण बाधित्यत इति किं दीर्घग्रहणेन ? । कृतात्वस्यापि षट्संज्ञायां सत्यां तु षट्स्वरस्याष्टनः स्वरोपवादः संपद्यते । न चाष्टनः स्वरः शसि सावकाश इति वाच्यम् । तत्रैकादेश उदात्तेनोदात्त- इति सूत्रेणैव गतार्थत्वात् । अष्टन्नशब्देनोदात्त इति समन- न्तरमेवोक्तत्वात् । तेन दीर्घपक्ष इव तदभावपक्षेपि विभक्ते- रुदात्तता स्यादिति तद्व्यावृत्त्यर्थं क्रियमाणं दीर्घग्रहणं सार्थ- कमेव । तस्मादीर्घग्रहणेनात्वपक्षेपि षट्संज्ञा ज्ञाप्यतइति स्थितम् । न चैवं दीर्घग्रहणस्यात्वविकल्पशापकत्वं न स्यादिति वाच्यम् । उभयशापकत्वसम्भवात् । न ह्येकेनैकमेव ज्ञाप्यत इति नियमः । यावता विनानुपपत्तिस्तावतो ज्ञाप्य- त्वात् । तच्चैकमनेकं वेत्यन्यदेतत् । प्रकृते चोभयं विना दीर्घग्रहणवैयर्थ्यानुद्धारादिति दिक् । यदि तु णाः-पकारन- काराकारा अन्ते यस्याः सा णान्तेति प्रकृतसूत्रपवनकारोपि प्रक्षिप्येत तदा द्वाभ्यामित्यत्र षट्त्रिचतुर्भ्यो हलादिरिति विभक्तैरुदात्तत्वं स्यात् । 'आद्वाभ्यां हरिभ्यामिन्द्रयाहीत्यादा- बाद्युदात्तमेव तु द्वाभ्यामितिपदं पठ्यते तस्मादिहाकार- प्रक्षेपो न वर्णनीयः, किन्तुक्तप्रकार एवादत्तव्य इति स्थि- तम् । तथा सप्तमे योगविभागं कृत्वा तद्वलेनापि द्वेधा भाष्ये समाहितम् । तथाहि—षड्भ्यो लुगित्यत्र षड्भ्य इति विभ- ज्यते । अष्टाभ्य औशिति सूत्रादष्टाभ्य इत्यनुवर्तते । तेन

षड्भ्यो यदुक्तं कृताकारादष्टनोपि तत्स्यादिति सूत्रार्थः । न चैवं जश्शसोर्लुगित्यतिदिश्येतेति वाच्यम् । औश्वविधिवैय- र्थ्यापत्तेः । अथ वाऽष्टन आ विभक्तावित्यस्मादनन्तरं 'राय' इति योगं विभज्य हलीत्युभयोर्योगयोः शेषो व्याख्येयः । तेनाष्टानामित्यत्र नुटः पश्चादेवात्वं न तु ततः प्राक् । न चैवं जश्शसोरात्वं न स्यादिति वाच्यम् । लाघवार्थमष्टभ्य इति निर्देश्येऽष्टाभ्य औशिति कृतात्वनिर्देशेन जश्शसो- विपये आत्वानुमानात् । यत्रात्वं तत्रैवौश्वं यथा स्यादि- त्येतदर्थं हि तत्र दीर्घोच्चारणं कृतमिति । स्यादेतत्—हलीति यद्युभयोः शेषस्तर्हि प्रियाष्टन्शब्दे औजसमौट्शस्योऽङ्गसि- ङ्सोसाम्ङ्गयोरस्तु वैकल्पिकतदेष्ट्यमाणमात्वं न सिद्धयेत् । न च तत्रात्वं नेष्यतयेति वाच्यम् । इतः प्राचीनपक्षाणा- मतिव्याप्तिप्रसङ्गात् । तेषु ह्यात्वं प्राप्यतएव, विभक्तिमात्रे तद्विधानात् । न च षड्भ्यो लुक् षट्चतुर्भ्यश्चेति सूत्राभ्यां विधीयमानौ लुगनुटौ यथा गौणतायां न स्तरस्तात्वमपि न स्यादेवेति वाच्यम् । वैषम्यात् । लुगनुटोर्विधौ हि षड्भ्य इति षट्चतुर्भ्य इति बहुवचननिर्देशात् षडर्थप्राधान्यएव तौ प्रवर्तते । आत्वविधौ त्वष्टन इत्येकवचननिर्देशादौपि प्रियाष्टाभ्यामित्यादावात्वं प्रवर्ततएव । 'पदाङ्गाधिकारे तस्य तदुत्तरपदस्य चेति वक्ष्यमाणत्वात् । न च जश्शसोरष्टाभ्य औशिति कृतात्वनिर्देशेनानुमीयमानमात्वं केवले प्राधान्ये चाष्टौ परमाष्टावित्यत्र यथा भवत्येवं गौणत्वेपि भविष्यतीति तदंशे नानुपपत्तिरिति वाच्यम् । औश्वं हि लुगनुटाविव गौणत्वे न भवति । अष्टाभ्य इति बहुवचननिर्देशात् । अन्यथा हि कृतात्वानुकरणेकवचनेनैव निर्दिशेत्—अष्टा औशिति अष्ट इति वा । स्पष्टं चैतदिद्वैव सूत्रे भाष्यकैयटयोः । तथा चौश्वविधौ कृतात्वनिर्देशवलेनानुमीयमानमात्वंमपि प्रधान्य एवस्यान्न तु गौणतायामिव तदंशेऽप्यनुपपत्तिस्सा- म्यात् । तस्मात्—हलीत्युभयशेषपक्षेन स्यादात्वं प्रिया- ष्टनः । टाङ्गसिङ्सोसाम्भु तथैवौजसमौट्शसि । प्रागुक्तेषु तु पक्षेषु भवेदात्वमसीवपि । फलभेदे महत्येवं कथं पक्षविकल्पनम् । अत्रोच्यते—प्रियाष्टन्श- ब्दस्याजादावात्वनिष्टमेव । हलीत्युभयोः शेषस्य भाष्यएव सिद्धान्तितत्वात् । तथा सत्यौजसोः क्रमेण प्रियाष्टानौ प्रिया- ष्टान इत्येव रूपं स्यान्न तु प्रियाष्टौ प्रियाष्टा इत्यपीत्याशंक्य यथालक्षणमप्रयुक्ते इत्यभिहितत्वाच्च । अत एव यथालक्षण- मिति प्रतीकमुपादाय न भवत्येवान्तात्वमित्यर्थ इति कैयटो- व्याख्यत् । एवं स्थिते प्राचीनाः पक्षा अपरितोपग्रस्ता एव, व्यवस्थितविभाषया गौणतायामजादिष्वात्वं न भवती- त्याशयेन वा योज्याः । उदाहृतभाष्यकैयटप्रामाण्यात् । तस्मात्प्रियाष्टनः सर्वेषु वचनेषु राजन्शब्दसाधारणं रूपं, हलादौ तु हाहाशब्दसाधारणमपरं रूपम् । औशनुटस्तु प्राप्तिरेव नास्तीति प्रामाणिकः पन्थाः । अत एव 'सर्वा-

दीनि सर्वनामानि'ति सूत्रे हरदत्तेन गौणत्व औशन भवतीति स्पष्टमेवाभिहितम् । अत एवाष्टाभ्य औशिति सूत्रे तदन्त-ग्रहणमत्रेभ्यते । परमाष्टावित्युक्त्वा प्रियाष्टान् इत्यत्रात्व-स्याऽभावादौशन भवतीति काशिका संगच्छते । अत एव चाष्टन आ विभक्तविति सूत्रे तदन्तविधिश्रात्रेभ्यते । प्रिया अष्टौ यस्य प्रियाष्टावित्यपि यथा स्यादिति काशिकाग्रन्थोऽपि सङ्गच्छते । हलादावात्वस्य निर्वाधत्वात् । हरदत्तस्त्वष्टाभ्य औशिति सूत्रे प्रियाष्टान् इत्यत्रेति वृत्तिग्रन्थमुपादाय यथा पुनर्गौणतायामात्वं न भवति तथा तद्विधावेव वक्ष्यतइति प्रतिज्ञायाष्टन आ विभक्तविति सूत्रे एकवचननिर्देशात्स्वरूपस्य ग्रहणं नार्थस्य, तेनोपसर्जनेनैष्यष्टनि भवति, तत्रापि विकल्पितत्वात् प्रियाष्टा प्रियाष्टानौ प्रियाष्टान् इत्यपि भवति । तत्राप्यात्वपक्षे भसंज्ञाविषये आतो लोपमिच्छन्ति प्रियाष्टः पश्ये-त्यदि । आत्वाभावपक्षेयलोपे ण्त्वं प्रियाष्टण इति भवतीत्यन्तेन ग्रन्थेन पूर्वप्रतिज्ञातार्थविपरीतं भाष्यवृत्त्यादिविरुद्धं च कथमभिहितवानिति तस्याशयं स एव प्रष्टव्यः । अलोपे ण्त्वमित्यपि तदुक्तिश्चिन्त्यैव । पूर्वस्मादपि विधावल्लोपरय स्थानि वद्भावेन ण्त्वाऽयोगात् । न च पूर्वत्रासिद्धीये न स्थानिवदिति निषेधः । तस्य दोषः संयोगादिलोपत्वणत्वेऽपि सापवादत्वात् । 'ननु रपाभ्यां नो ण' इति प्रतिपदोक्तं णत्वं तत्र गृह्यते न तु ण्त्वविधिलभ्यमपि विलंबितप्रतीतिरुक्त्वादिति चेन्न । 'अपदान्तस्य मूर्धन्य' इति सूत्रं संपूर्णं 'रपाभ्या'मिति सूत्रेऽनुवर्त्य तत्रत्यस्य ग्रन्थग्रहणस्य पदान्तरस्येति निषेधसूत्रस्य च भाष्ये प्रत्याख्यातत्वात् । यथोत्तरं सुनीनां प्रमाण्यात् । न च मूर्धन्यशब्देन ण्त्वशब्देन वा निर्वार्यमाने णकारे वैषम्यमस्ति, सूत्रकाररीत्या कथंचिन्भवन्नपि न्यायेऽत्र भाष्यानु-रोधात्त्याज्य एव । तथा च 'शर्पूर्वाः खय' इति सूत्रे 'खपूर्व-ग्रहणं कर्त्तव्य'मिति वार्त्तिकं प्रत्याच्छाणो भगवानाह-'अभ्यासजश्चत्वं सिद्धमित्येव परवतुग्रहणं न कर्त्तव्य'मिति । तथा च हलादिः शेषे कर्त्तव्ये तु कश्चुत्वेन निष्पन्नस्य चकार-स्यापि चत्वेन सिद्धतयोचिच्छिपतीति रूपं सिद्धमिति तदा-शयः कैयटेन वर्णितः । तदेवं प्रियाष्ट इत्याद्येव रूपमुचि-तम् । न चैवं पूष्णइत्यादावपि नकार एव पठयेतेति वा-च्यम् । तत्राट्कुप्वाडिति सूत्रेण णत्वप्रवृत्तेरिति दिक् ॥

इति च । इत्यन्ता संख्या पदसंज्ञा स्यात् । कति सन्ति । कत्यद्राक्षीः । पट्वाज्जशोर्लङ् । संख्येति किम् । पातेर्लङ्तिः पतयः । न चास्य संख्यासंज्ञापि स्यादिति वाच्यम्, वतुसाहचर्येण तत्र तद्धितस्यैव ग्रहणात् । इदं सूत्रं प्रत्या-ख्यातं भाष्ये । बहुगणवतुसंख्या । इति । संख्येत्यनुव-रंते । ततः 'प्लान्ता पट्' । संख्या डतीत्युभयमप्यनुवर्तते । पूर्वसूत्रेऽप्यन्वर्थसंज्ञाविज्ञानात् संख्याप्रश्नविषयस्यैव डतेर्ग्र-हणं न त्वौणादिकस्येति ॥ [इति च] ॥

कक्तवन् निष्ठा ॥ एतौ निष्ठासंज्ञौ स्तः । कृतः ।

कृतवान् । ननु विहितयोः प्रत्यययोरनेन संज्ञा, संज्ञया च विधानम् । वक्ष्यति हि वृत्तीये-निष्ठेति । तथा चान्यो-न्याश्रय इति चेन्न । सूत्रशाट्कवद्भावि संज्ञाविज्ञानात् । तौ भूते काले भवतो ययोर्विहितयोर्निष्ठेत्येषा संज्ञा भविष्यतीति । स्यादेतत् । अनुबन्धाः कार्यार्थमुपादीयन्ते न तु श्रवणार्थं, तेषां लोपविधानात् । तथा च लुप्तानुबन्धस्य परिनिष्ठितस्य यत्र सारूप्यं तत्र कानुबन्धकार्थं भवतु क वा नेति तु निश्चेतुमशक्यम् । न च काकादिवदुपलक्षणस्यापि व्यावर्त्त-कता भविष्यतीति वाच्यम् । काकादिनापि हि वेदिकापुण्ड-रीकादिकं स्थिरं किञ्चित्परिचाय्यते, तद्वलाच्चोद्गुनेपि काके भ्यवहारो न सङ्गीर्यते । न चेह परिचेयान्तरमुपलभ्यते । क्तप्रत्ययतन्प्रत्ययोः काकादिकरूपौ हि ककारनकारौ, तदप-गमे संवृत्ते'त' इत्यत्र परिचेयस्य परस्परव्यावृत्तस्य दुर्वच-त्वादिति । अत्राहुः । कालकारकविशेषादयो अर्था एवात्र वेदिकापुण्डरीकादिस्थानापत्रास्तद्दर्शनाच्चानुबन्धस्थितौ सत्यां तत्तत्प्रयुक्तं कार्यं साधुतया ज्ञायते । तथा लूनः शालिरिति केन चित्प्रयुक्ते लक्षणज्ञेन कर्मभूतकालबलात्कृतप्रत्ययोऽय-मिति निर्णायते । लोतमालभेतेति प्रयुक्ते तु मेपवाची लोत-शब्दस्तन्प्रत्ययान्तः प्रयुक्त इति निर्णायते । हसिमुग्रिण्वामि-सिदमिलपूषुर्विभ्यरतन्नित्युणादिसूत्रात् । 'लोतः स्यादश्वमेप-यो'रिति तु पञ्चपादोवृत्तौ स्थितम् । तथा 'प्राभित्त घट देव-दत्त' इति प्रयोगे कत्रेकत्वाद्यवगमाल्लुडन्तरायां प्रयोगो न तु निष्ठान्तस्येति निर्णायते । स्यादेतत् । अञ्जिघृत्सिभ्यः क्त इति क्तप्रत्यये अक्तं धृतं सितमिति व्युत्पादितम् । तत्रापि निष्ठा संज्ञा स्यात् । ततश्च 'निष्ठा च द्वयजना'दिति स्वरः स्यात् । तिष्ठान्तं द्वयचकं संज्ञायामाद्युदात्तं स्यात्स चेदादि-राकारो नेति सूत्रार्थः । न चेष्टापत्तिः । धृतं मिमिक्षइत्यादा-वन्तोदात्तस्यैव पठ्यामानत्वादिति । अत्राहुः । अतः कृकमी-तिसूत्रे कृमिग्रहणेनैव सिद्धे कंसग्रहणेन शापितमुणादयः क चिद्भ्युत्पत्तिकार्यं न लभन्तइति । अतो नात्र निष्ठा संज्ञेति । यद्वा घृतादीनां चेपि फिट्सूत्रेण सिद्धम् ॥ इति श्रीशब्दकौस्तुभे प्रथमस्याध्यायस्य प्रथम पादे पञ्चम-माहिकम् ॥

सर्वदीनि सर्वनामानि । एतानि सर्वनामसंज्ञानि स्युः । तद्गुणसंविज्ञानोऽयं बहुव्रीहिः । तस्यान्यपदार्थस्य गुणानां वर्त्तिपदार्थरूपाणां विशेषणानां कार्यान्वयितया संवि-ज्ञानं यत्र स तद्गुणसंविज्ञानः । तत्र सर्व आदिर्येषां तानीति विग्रहः । तच्छब्दप्रयोगेणान्यपदार्थप्राधान्यं लभ्यते । एवं चित्रा गावो यस्य स इत्यादावपि । अन्यथा हि यस्य गाव-श्चित्रा इति गोशब्दार्थप्राधान्यं स्यात् । न चैवंविधेषां बहुव्री-हिरिष्यते । यत्तु वृत्तिवाक्ययोर्विशेष्यैक्यसम्पत्तये चित्राणां गवामयमित्यादि विग्रहवर्णनं मीमांसावार्त्तिके कृतम् । तत्तु

न मुनिवचसामनुकूलम् । 'अप्रथमाविभक्त्यर्थे बहुव्रीहि'रिति वाक्तिककृता वक्ष्यमाणत्वात् । भाष्यकृता च शेषो बहुव्रीहिरिति सूत्रे त्रिकतः शेषमाश्रित्य सूत्राक्षरैरेवोक्तस्यार्थस्य साधितत्वात् । द्वितीया श्रितातीतादिभिस्तृतीया तत्कृतार्थेनेत्यादि क्रमेण हि षण्णां त्रिकाणां समास उत्तरतदपेक्षया शेषः प्रथमारूपः त्रिकस्तस्यैव बहुव्रीहिसंज्ञेति वृष्टे देवे गत इत्यादेरिव चित्राणां गवामित्यस्यापि दूरापास्तं बहुव्रीहित्वम् । किञ्च 'मत्वर्थे बहुव्रीहि'रिति कात्यायनवचनात्कथं चित्राणां गवामित्यत्र तत्प्रसक्तिः । ननु दण्डीत्यादावपि दण्डस्यायमिति विग्रहाभ्युपगमादस्मद्व्रीत्याऽयमेव मत्वर्थ इति चेत्तर्हि सुतरां मुनिवचनविरोधः । तदस्यास्यैरिमिति सूत्रेण प्रथमांतादस्युपाधिकात्संबन्धिनि मनुविवधानात् । समर्थानां प्रथमाद्वेति सूत्रेण प्रथमानिर्दिष्टस्यैव प्रकृतिव्यावधारणाच्च । नन्वेतान्यपि सूत्रवाक्तिकभाष्यवर्चांसि कथं चिद्वक्त्वा नेष्याम इति चेत् । समर्थः पदविधिरित्यादीनि ब्रीहिभिर्यजेतेत्यादिपु पदविधिभिन्नेष्वपि योजयित्वा सामर्थ्यं च भाष्यादिसम्मतदिपरीतमेव वर्णयन् भवादृशो निरङ्कुशः किंकिं न कुर्यात् । किन्तु व्याकरणाधिकरणे सिद्धान्तितं व्याकरणप्रामाण्यं कथं स्वेच्छया व्याकुल्यसांति पारम्पर्यानुयोगे समाधानं विभावय । तस्माच्चित्रा गावो यस्येत्येव विग्रहः सकलशिष्टसम्प्रदायसिद्धो मुनिवचनवचसामनुकूलश्चेति दिक् । आदिशब्दस्यावयववाचित्वादुक्ततावयवभेदः समुदायः समासार्थस्तस्य च समुदायस्य युगपलक्ष्ये प्रयोगाभावादानर्थव्यात्तदङ्गेष्विति न्यायेन तदवयवेषु प्रवर्त्तमाना सर्वनामसंज्ञाऽविशेषात्सर्वशब्देऽपि प्रवर्त्तत इति युक्तं तद्गुणसंविज्ञानत्वम् । हलि सर्वेषामित्यादिनिर्देशाश्चेह लिङ्गम् । जक्षित्यादयः पठिति सूत्रे तु 'ज'क्षिति योगं विभज्य जक्षेः संज्ञाविधानसामर्थ्यादेव 'इत्यादयः' इत्यतद्गुणसंविज्ञानो बहुव्रीहिः । एतेन कतन्तेभ्यः कण्वादिभ्य इत्युभयत्रापि शकलशब्दसंग्रहार्थं यथा तत्पुरुषबहुव्रीहोरेकशेष इति चतुर्थे वक्ष्यते तथेहापि 'नपुंसकमनपुंसवं ने'ति वा, 'स्वरभिन्नानां यस्योत्तरः स्वरविधिः स शिष्यत' इति वा तत्पुरुषबहुव्रीहोः सह विवक्षायां बहुव्रीहेः शेष इति परास्तम् । तद्गुणसंविज्ञानबहुव्रीहिणैव सर्वशब्दस्यापि संग्रहे सिद्धे एकशेषाश्रयणस्य गौरवपराहृतत्वात् । महासंज्ञाकरणमन्वर्थसंज्ञाविज्ञानार्थ- 'सर्वेषां नामानां'ति । तत्सामर्थ्याच्च सर्वाभिधानसामर्थ्य-विशिष्टानामेव संज्ञित्वमनुमीयते । तथा च तथाभूतानां गणे पाठस्यावश्यकतया प्रकारांतरजुषां च पाठे प्रमाणाऽभावादेव विशेषेऽवस्थितानां संज्ञानामुपसर्जनानां च सर्वादित्वमेव नास्ति । तेन तेषां गणकार्यं संज्ञाप्रयुक्तकार्यं चेत्पुन्यमपि न भवति । गणकार्यं—यथा त्यदादीनामः । तत् नाम कश्चित् । अतिक्रान्तस्तमितत् । तथाऽङ्गु तरादिभ्यः । अन्यमतिक्रान्तमत्यन्यम् । अतिकतरम् । संज्ञाप्रयुक्तं यथा—

सर्वनाम्नः स्मैः । अतिसर्वाय । तदेतदभिप्रेत्योक्तं वाक्तिककृताः—संज्ञोपसर्जनप्रतिषेधः पाठात्यर्थुदासः पठितानां संज्ञाकरणमिति । तस्मात्प्रसिद्धेन प्रवृत्तिनिमित्तेन प्रयुक्तमितरं प्रत्यनुपसर्जनीभूत एवेह संज्ञीति स्थितम् । यत्तु स्वरूपमात्राश्रयं कार्यं न तु गणपाठं संज्ञावाऽपेक्षते । यथा शुष्मदस्मद्भ्यां ङसोऽश्रित्यादि, तदुपसर्जनत्वेऽपि भवत्येवेत्यवधेयम् । न चैवं शुष्मद्युपपदश्रित्यादावपि त्वमादिप्रसङ्गः । लोकप्रसिद्धार्थपरतायामेव तत्प्रवृत्तिः । 'अभिव्यक्तपदार्था य' इति न्यायात् । तदन्तग्रहणमत्र बोद्धव्यम् । द्वन्द्वे चेति ज्ञापकात् । तच्च तत्रैव वक्ष्यते । 'प्रयोजनं सर्वनामाव्ययसंज्ञाया'मिति वाक्तिकवचनाच्च । तेन परमसर्वतः परमसर्वत्र परमसर्वके' इत्यत्र समस्तात्तसिञ्जलकच्च सिद्ध्यति । न च तसिलादिविधौ प्रातिपदिकादित्यनुवृत्तेः सर्वनाम्ना च तद्विशेषणे तदन्तविधिर्भविष्यतीति वाच्यं, 'समासप्रत्ययविधौ न तदन्तविधि'रिति निषेधात् । न चैवमतिसर्वायेत्यादाविति प्रसङ्गः । उपसर्जनपर्युदासस्योक्तत्वात् । अत एव 'परमसर्वस्मा' इत्यादौ स्मायादयो भवन्त्येव ।

स्यादेतत्—'असः' 'अतस्मिन्' 'अनेप' इत्यादावप्यत्व-सत्वस्मिन्नादीनां न स्युः । 'अतिसर्व' इत्यत्रेवोपसर्जनत्वात् । तथा चाऽब्राह्मण इत्यादेर्ब्राह्मणभिन्न इत्यादिक्रमेण पूर्वपदार्थप्राधान्येन विवरणं कुर्वन्ति । सत्यम् । वैयाकरणमते नञ्समासस्योत्तरपदार्थप्राधान्यमेव । नञ्सूत्रे भाष्यकारेण तथैव सिद्धान्तितत्वात् । तथाहि—आरोपितत्वं नञर्थः । तथा च मायामनुष्यमायामृगव्याजनिशाकरकपटब्राह्मणादिशब्देभ्यश्च आरोपितो मिथ्याभूतोऽयं ब्राह्मण इत्येव शब्दबोधपर्यवसाने ब्राह्मणभिन्न इत्यादिकमार्थिकार्थविवरणं न तु शब्दोऽयमर्थः । अत एव 'एतत्तदो'रिति सूत्रेऽनञ्समास इति सार्थकम् । अत एव चौत्सर्गिको तत्पुरुषस्योत्तरपदार्थप्रधानतापि निर्वहतीति दिक् । ननु यदोह तदन्तविधिरिष्टस्तर्हि भाष्यविरोधः । तत्र हि 'संज्ञोपसर्जनप्रतिषेध' इति वाक्तिकस्य प्रत्याख्यानमुपक्रम्याऽर्थद्वारकं विभक्तिविशेषणमाश्रित्यातिप्रसङ्ग उद्धृतः—सर्वनामार्थसमवेतसंख्याकारकाद्यभिधायिनो ज्ञेः स्मै स्यादित्यादिनोक्तरीत्या । तदन्तविधौ सति त्वतिसर्वायेत्यादौ समुदायस्य सर्वनामतयाऽर्थद्वारकविभक्तियोगाश्रयणेऽपि स्मायादिप्रसङ्गस्तदवस्थ एव स्यादिति चेत् । सत्यम् । अत एवाऽपरितोपाद्वाध्ये—अथवा महतीर्थं संज्ञा क्रियत इति पक्षान्तरमुपन्यस्तमिति गृहाण । ननु यदीयमन्वर्थसंज्ञा तर्हि 'पूर्वपदात्संज्ञायामग' इति णत्वं स्यादिति चेत् । सत्यम् । अत एव निपातनाणत्वाऽभावः । सणत्वं तु रूपमसाध्वेव । निपातनेन णत्वशास्त्रस्य बाधितत्वात् । अत एव 'शाश्वत्क' इत्याद्यप्यसाध्वेव । 'येषां च विरोधः शाश्वतिक' इति निपातनेनेसुसुक्तान्तादित्यस्य बाधितत्वात् । नन्वेवमपरस्पराः क्रियासातत्य इति निपातनेन

सन्ततशब्दो बाध्यतेति चेत् । तत्र सातत्यइत्यनेनैकदेशा-
नुमतिद्वारा 'लुप्तेदवश्यम्' कृत्य' इति पूर्वोच्चार्यपठितस्य
श्लोकस्यैव शापनात् । नन्वेमपि पुराणप्रोक्तेषु ब्राह्मणकल्पे-
ष्विति पुराणशब्देन पुरातनशब्दस्य बाधः प्राप्नोति । सत्यम् ।
पृषोदरादिषु 'पुरातन' शब्दस्य पाठो बोद्धव्यः । आगमशा-
स्त्रस्याऽव्ययदिलोपस्य चाऽनित्यतामात्रं पुराणेति निर्देशेन
शाप्यतइति तु तत्त्वम् । तदेवं 'बाधकान्येव निपातनानी'ति
भाष्ये स्थितम् । यद्वा-नेदं संज्ञासूत्रम् । किन्तु गणशुद्धि-
मात्रफलकम् । यानि सर्वनामानि तान्येव सर्वादीनि न
स्वितराण्यपीति व्याख्यानात् । यथा 'तिडो गोत्रादीनि
कुत्सनाभीक्ष्ण्ययो'रिति सूत्रे 'कुत्सनाभीक्ष्ण्ययो'रिति योगं
विभज्य गोत्रादीनीत्यनुवर्त्येतयोरर्थयोनि वृत्तं तान्येव
गोत्रादीनीति गणशुद्धिपरतया व्याख्यास्यते । तेन 'चन-
चिद्विगोत्रादितद्विज्ञात्रेष्ठिते'वगते' । 'कुत्सने च सुप्यगोत्रा-
दा'विति सूत्रयोरपि विशिष्टार्थानामेव गोत्रादीनां ग्रहणं
तथेहापि । ननुक्तरीत्या 'इत्यादीनाम' इत्याद्यन्तर्गणकार्यं
सिद्धयतु, 'सर्वनाम्नः स्मै' इत्यादिकं तु कृत्स्नसकलंदिश-
ब्देष्वतिव्याप्तं स्यादिति चेत् । गणपाठसामर्थ्यात्तत्र पठिता-
नामेव ग्रहणात् । एतावानेव हि भेदः-यत्पूर्वोक्ते पक्षे
संज्ञाविधे या, गणशुद्धिस्त्वार्थिकी, अस्मिन्तु पक्षे गणशुद्धिः
शाब्दी, कृत्स्नातिव्यावृत्तिरस्वार्थादिति । अथबोभयमनेन
क्रियते पाठशुद्धिः संज्ञा च, तन्नावृत्त्येकशेषाणामन्यतमाश्रय-
णात् । तत्र सहविवक्षां विनाऽपि वाचनिक एकशेषः ।
आकृतिपक्षे हि प्रत्याख्यातं सरूपसूत्रमिको गुणवृद्धी इत्यादि-
वच्छास्त्रप्रक्रियार्थं तत्सहविवक्षां विनाप्येकशेषं विधत्ते ।
तदित्थं पश्चापि पक्षाः स्थिताः । संज्ञाभूतानां व्यावृत्तिस्तु
गौणमुख्यन्यायेनापि सिद्धयति । न चासौ पदकार्येणैवेति
वाच्यं, विशिष्टरूपोपादाने सर्वत्र तत्प्रवृत्तेरित्युपपादितमो-
त्सूत्रे । वार्त्तिकरीत्यात्वेकसंज्ञाधिकारे सर्वनामसंज्ञानन्तरमे-
कद्रव्यनिवेशिनी संज्ञेति संज्ञासंज्ञया सर्वनामसंज्ञा बाध्यत-
इत्यपि समाधानान्तरं बोद्धव्यम् । यद्वा-पूर्वपरावरेति
गणसूत्रेऽसंज्ञायामिति योगं विभज्य पूर्वोत्तरयोः शेषो
व्याख्येयः । 'उक्ता सर्वादयो वक्ष्यमाणा स्वादयश्चाऽसंज्ञाया'-
मिति । तस्मादुपसर्जनव्यावृत्तिरेवाऽन्वर्थसंज्ञाश्रयणस्य मुख्यं
फलम् । नन्वनुपसर्जनादिति योगं प्रकारान्तरेण व्याख्याय
तद्वलेनैवान्तर्गणकार्यं वारितं भाष्ये । तद्यथा-'अनुपसर्जने'ति
लुप्तपष्ठोक्तं पदम् । अः आदिति च च्छेदः । अश्च अच्च तयोः
समाहारः आत् । 'अकारात्परो अ अत् इत्यादेशौ यत्र
क्रियेते तत्रानुपसर्जनस्य ग्रहण'मिति परिभाषार्थः । तेन
इत्यादयस्त्वदङ्गुतरादिभ्य इत्यदङ्भावश्च गौणतया न भवति ।
अकारात्परत्वेन विशेषणत्वं किम् ? । पञ्चम्या अत् । युष्मान-
तिस्मान्तेभ्योऽतियुष्मत् । एकवचनस्य च युष्मानतिक्रान्तान-
तियुष्मत् । न ह्ययमकारात्परो विधीयत इति । तथा चोप-

सर्जनव्यावृत्तेरप्यन्यथासिद्धौ किं महासंज्ञेति चेत् । 'अति-
सर्वाये'त्यादिवारणस्य तदेकसाध्यत्वात् । न हीदमनुपसर्ज-
नादित्यनेन साधयितुं शक्यते । एतदपरितोपादेव हि भाष्ये
पक्षान्तराश्रयणमिति दिक् । एवं चानुपसर्जनादिति सूत्रं
परिभाषात्वेनाऽपि नोपयुज्यतइत्यर्थात्प्रत्याख्यानमेव भवतीत्य-
वयेयम् । स्यादेतत्-कौम्भकारेयसिद्धये सूत्रमारम्भणीयम् ।
तत्र हि 'कुम्भकारी'शब्दादेव दगुत्पादयितव्यः । अन्यथा
कुम्भेत्युत्कारस्य वृद्धिर्न स्यात् । तथा च विशिष्टस्य स्त्रीप्र-
त्ययान्तताप्येष्ट्या, सा च तदैव निर्वहति यदि टिड्गुण-
जिति सूत्रे प्रत्ययग्रहणपरिभाषयाऽणित्यनेनाऽणन्तग्रहणे
तेन च प्रातिपदिकविशेषणादणन्तान्तं प्रकृतिः स्यात् । तच्च
'समासप्रत्ययविधौ प्रतिपेध' इति 'ग्रहणवता प्रातिपदिकेन
तदन्तविधिर्न'ति च प्रतिपेधाहुर्लभम् । अनुपसर्जनादित्यु-
पसर्जननिपेधसामर्थ्यात्तु प्रधानेन तदन्तविधौ ज्ञापिते कौम्भ-
कारेयः सिद्धयतीति स्पष्टमेव । न च 'कुट्टग्रहे गतिकारक-
पूर्वस्यापी'ति परिभाषया कुम्भकारशब्दादेव स्त्रीप्रत्ययोस्त्विति
वाच्यम् । अणेति हि तद्वितोपि गृह्यते । 'औपगवी'ति यथा ।
'कुट्टग्रहण'इति परिभाषा तु कुम्भमात्रग्रहणे प्रवर्तते न तु कुट्ट-
कुट्टग्रहेऽपि । एवमर्थमेवेदं सूत्रमिति भाष्यकृतेव चतुर्थे स्थाप-
यिष्यते । तत्कथमिहोक्तमनुपसर्जनादित्यं योगः प्रत्या-
ख्यातइति । अत्रोच्यते-चतुर्थे सूत्रकाराभिप्रायवर्णनमात्रं
कारिष्यते । निष्कर्षेण तु क्रियमाणे सूत्रवैयर्थ्यमेवातीत्याशये-
नेह भगवतोक्तं प्रत्याख्यायतइति । तथाहि-कारशब्दाङ्गी-
बुत्पत्तावपि कौम्भकारेयः सिध्यत्येव, 'प्यङः सम्प्रसारण'मि-
त्यत्र भाष्यकृता पठिष्यमाणया वाचनिकया 'स्त्रीप्रत्यये
चानुपसर्जने'ति परिभाषयाऽनुपसर्जने स्त्रीप्रत्यये तदादिः
नियमनिपेधेन कुम्भकारीशब्दादङ्गुत्परोः । अत एव हि
'परमकारीपगन्धीपुत्र' इत्यत्र प्यङन्तस्योच्यमानं सम्प्रसारणं
परमकारीपगन्ध्याशब्दस्यापि भवत्येव । न चैवमतिकारीप-
गन्ध्यापुत्र इत्यादावतिप्रसङ्गः । अनु पसर्जनइत्युक्तत्वेनोप-
सर्जने तदादिनियमसत्त्वात् । न चैवमर्थपिप्पलोत्यादौ
हल्ङ्यादिलोपो न स्यादिति वाच्यम् । हल्ङ्यादिसूत्रे
दीर्घग्रहणसामर्थ्येन तत्रोपसर्जनेनापि तदादिनियमो नास्तीति
ज्ञापितत्वात् । वस्तुतस्तु निष्कौशाशब्दादौ समुदायस्याऽङ्गाव-
न्तत्वेप्यवयवस्य ङावन्ततया ततः परस्य सोर्लोपप्राप्तेनैतज्ज्ञा-
पकम् । अर्द्धपिप्पल्यादावप्यवयवस्य ङ्यन्ततयैव निर्वाहः ।
न च विहितविशेषणता वक्तुं शक्या । या सेत्यादावव्याप्तेः ।
न च तत्र हल्ङ्यादिविहितत्वेन निर्वाहः । कर्त्ता हर्त्तया-
दावलोपापत्तेः । यः स इत्यादौ लोपापत्तेः । यद्वा-सुत्तिसी-
तिप्रत्ययैः प्रकृतिराक्षिप्यते । हल्ङ्यसूत्रे कैयट्यन्यनिर्वाहाय
विवरणे तथैव वर्णनात् । एवं च ज्ञापकं सुस्थम्, एकदेशः
स्याऽप्रकृतित्वात् । अत एव पञ्चमसमाहो, 'गोत्रियोपसर्जन-
स्ये'ति सूत्रे च कैयटेन ज्ञापकत्वपक्ष एवोक्तः । ननुभयथापि

माला दृष्टेत्यादौ समुदायादावन्तत्वप्रयुक्तः सुः स्यात्तत्तत्त्वैक-
पदैकस्वर्ययोरापत्तिः । एकवाक्यतया विधिरिति पक्षेपि
प्रचतित्कल्पमित्यादिसिद्धये एकवचनमुत्सर्ग इत्यस्यावश्याश्र-
यणीयत्वादिति चेन्न । ङ्याग्रहणस्यान्यार्थतया यथा कथं
चित्प्रातिपदिकग्रहणे लिङ्गविशिष्टग्रहणेन ङ्यावन्तत्वात्सुबुत्प-
त्तेश्च वक्ष्यमाणत्वात् । इह च समुदायस्याप्रातिपदिकत्वात् ।
अर्थवत्समुदायानां समासग्रहणं नियमार्थमिति हि स्थास्य-
ति । न चैवमपि कदा चित्कारीशब्दादुक् स्यादेवेति
वाच्यम् । एकाज्जिर्वचनन्यायेन समुदायादेवोत्पत्तेः । कुम्भे-
नैकार्थाभूतस्य निष्कृष्यापरयेन योग इति वक्तुमशक्यत्वाच्च ।
किञ्च सूत्रमारम्भमाणस्याप्येव गतिः । औपगवीत्यादाविव
केवलात्कारशब्दादपि कदाचिन्जीप्रसंगेन काम्भकारेये पाक्षि-
कशेषस्य त्वन्मतेपि तुल्यत्वात् । स्यादेतत्—अक्रियमाणेस्मि-
न्सूत्रे कुम्भकारीत्यत्र जीवेन न स्यात् । कुम्भेनैकार्थाभूतस्या-
णन्तस्य स्त्रीऽस्त्वेनायोगात् । यस्य च स्त्रीत्वेन योगो विशिष्टस्य,
न तदणन्तम् । तस्मादमहत्पूर्वादिति निषेधेन ज्ञाप्यमान-
स्तदन्तविधिरुत्तरत्राप्यभ्युपगन्तव्यः । स च यथा पूर्वत्रोपस-
र्जनेनापि भवति 'न पट्स्वस्त्रादिभ्यः' प्रियपष्वा द्रौपदी, 'वनो-
रच', अतिधीवरीति, तथा टिदादावपि स्यात् । ततश्च बहु-
कुरुचरेत्यादावतिप्रसङ्गः । अतो निषेधसूत्रमिदं सार्थकम् ।
ननु पूर्वत्रोपात्तं तदन्तं च स्त्रियामित्यनेन विशेष्यते, टिङ्हा-
णजित्यादौ तूपात्तं टिदादिकमेव, तेन बहुकुरुचरेत्यादौ
टिदादेरस्त्रीत्वान्न जीप् । कुम्भकारीत्यादौ त्वणन्तस्य स्त्रियां
वृत्तेस्तदन्तादपि जीप् भविष्यतीति चेन्न । एतद्विषयविभा-
गस्य दुरुह्यतया तज्ज्ञानार्थमेव सूत्रारम्भस्योचितत्वात् ।
नैतदेवम् । आरब्धेष्वस्मिन्सूत्रे व्याख्यानस्यैव शरणीयत्वात् ।
अन्यथा पञ्चाजीत्यत्राजानामस्त्रीत्वेपि तदन्तस्य स्त्रियां वृत्त्या
टाप्प्रसङ्गात् । अतो विशेषणविशेष्यभावं प्रति कामचारा-
दजायतष्टावित्यत्र टिङ्हाणजित्यादौ चोपात्तं स्त्रीत्वेन विशे-
ष्यते, वनोरचेत्यादौ तूपात्तं तदन्ते चेति, सकलेष्टसिद्धेः सूत्रं
व्यर्थमेव । स्यादेतत्—तदन्तविधिज्ञापनार्थमेवेदं सूत्रमार-
म्भणीयम् । न चाऽमहत्पूर्वत्यनेनैव तत्सिद्धिरिति वाच्यम् ।
तस्य ज्ञापकत्वाऽयोगात् । पञ्चाजीत्यादिसिद्धयर्थमजादिभिः
स्त्रीत्वं विशेष्यतइति हि वक्ष्यते । तथा च 'महाशूद्री'त्यत्र
समुदायस्य स्त्रियां वृत्तावप्यवयवस्याऽतथात्वेन सत्यपि तदन्त-
विधौ टाप् न प्राप्नोतीति कथं तदन्तविधिं ज्ञापयित्वा निषेधः
पर्यवस्येत् । मैवम् । इतरैराजादिभिः स्त्रीत्वविशेषणेपि शूद्र-
शब्देनाऽविशेषणात् । एवं च स्पष्टमेव ज्ञापकपर्यवसानम् ।
न चैवं पञ्चशूद्रीत्यत्रापि प्रसङ्गः । 'जाति'रित्यनेन शूद्रस्य
विशेषणात् । स्यादेतत्—पूर्वसूत्रनिर्देशो वापिऽऽद्यलमधीत'
इतीति कात्यायनोक्तरीत्या सूत्रं सार्थकम् । तथाहि—अप्रधान-
मुपसर्जनम् । तथैव पूर्वाचार्यसूत्रेषु लोके च व्यवहारात् ।
ततश्चापिशलिना प्रोक्तम् । इत्येतत् । ततोध्येच्यां तदधीतश्-

त्यण् । तस्य प्रोक्ताल्लुगिति लुक् आपिशला ब्राह्मणी । अत्र प्रोक्ता-
र्थस्याणोऽप्रधानत्वात्तदन्तान्न जीप् । अण् यः अः अनुपसर्जन-
मप्रधानमिति विशेषणात् । न चैत्रमप्यध्येच्यामुत्पन्नस्याणो-
नुपसर्जनतया तदाश्रयो जीप् स्यादेवेति वाच्यम् । तस्य
लुप्तत्वात् । न च प्रत्ययलक्षणं शक्यम् । वर्णाश्रये तन्निषेधात् ।
टिङ्हाणजित्यत्र ह्यत इत्यनुवर्तते । अणा च अकारो विशे-
ष्यते । 'अण्यो ऽकार' इति, न तु विपरीतो विशेषणविशेष्य-
भावः । वर्णस्याऽप्राधान्ये प्रत्ययलक्षणापत्तेः, अतृणेऽजित्यत्र
तृणह इम्वत् । ननु स्त्रियामित्यनेनाऽणो विशेषणान्नोक्तदोष
इति चेन्न । काशकृत्स्नना प्रोक्ता मीमांसा काशकृत्स्नी ।
तामधीते काशकृत्स्ना ब्राह्मणो । अत्र द्वितीयेऽणि प्रोक्ताल्लु-
गिति लुप्ते प्रथमोऽप्यण् स्त्रियामेवोत्पन्न इति तदन्ता-
ब्राह्मण्यां वर्तमानान् जीप् स्यात् । तस्मात्प्रधानाद्यथा स्या-
दप्रधानान्मा भूदित्येतदर्थमारम्भणीयं सूत्रमिति । अत्रोच्यते
अध्येच्यामभिधेयायामण ईकारेण भवितव्यम् । यश्चेद्वाध्ये-
च्यामणुत्पन्नः स लुप्त एव । यश्च श्रूयते तस्मादीकार उत्पन्नो
लुप्तश्चेति पुनर्न भवति सकृत्प्रवृत्त्या लक्षणस्य चरितार्थ-
त्वात् । तस्मादनुपसर्जनादित्ययं योगः प्रत्याख्यात इति भग-
वदुक्तिर्निर्वाधेवेति दिक् ।

सर्वादयश्च पञ्चविंशत् । सर्वं विश्व उभ उभय डतर
डतम अन्य अन्यतर इतर त्वत् त्व नेम सम सिम । 'पूर्व-
परावरदक्षिणोत्तरापराधराणि व्यवस्थायामसंज्ञायाम् । 'स्वम-
ज्ञातिधनाख्यायाम्' । 'अन्तरं बहिर्योगोपसंन्याययोः' । त्यद् तद्
यद् पतद् इदम् अदस् एक द्वि युष्मद् अस्मद् भवतु किम् इति ।
तत्र सर्वविश्वशब्दौ कृत्स्नपर्यायौ । सर्वशब्दस्य 'स्वाङ्गशिष्टा'
मित्याद्युदात्तत्वे प्राप्तेऽन्तेदात्तत्वं गणे निपात्यतेतेन सर्वेषां
विकारः सार्व इत्यत्रानुदात्तादेरञ् सिद्धः । स ह्यनुदात्तादि-
प्रकृतिकादिधीयतइति ङ्याप्सूत्रे भाष्ये स्थितं, प्रयोगे तु 'सर्वस्य
सुपी'त्याद्युदात्त एव । उभशब्दो द्वित्वविशिष्टस्य वाचकः ।
अत एव नित्यं द्विवचनान्तः । यद्येवं तर्हि किमर्थमसौ
सर्वादपि पठ्यते । न ह्यत्र स्मायादयः सम्भवन्ति । काऽक-
चोस्तु नास्ति रूपे स्वरे वा विशेषः । अवग्रहस्तु कप्रत्ययेपि
पदकारैर्न क्रियते; 'चित्र इद्राजा राजका इदन्यके' इत्यादौ
तथैव निर्णीत्वात् । न चोभाभ्यां हेतुभ्यामुभयोर्हेतोरित्यत्र
सर्वनाम्नस्तृतीयाचेति पाक्षिकतृतीयासिद्धयर्थमिह पाठ इति
वाच्यम् । 'निमित्तकारणहेतुषु सर्वासां प्रायदर्शन'मिति
वार्तिकेन गतार्थत्वात् । न च वृत्तिकृता 'सर्वनाम्नस्तृतीया
चेति सूत्रे पठितत्वादिदं वार्तिकमपि सर्वनामसंज्ञासापेक्ष-
मेवेति वाच्यम् । भाष्ये हेताविति सूत्रे तस्य पठितत्वात् ।
अत एवाऽन्तेन कारणेन वसत्यन्नस्य कारणस्येत्युदाहृतं
हरदत्तेन । अत्रोच्यते—उभशब्दस्तावद् द्विवचनमात्रविषयः ।
वृत्तौ तु द्विवचनलोपान्नासौ प्रयुज्यते । 'उभाभ्यां पक्षाभ्यां
विनीतनिद्रा'इति विग्रहे 'उभयपक्षे'त्यादिप्रयोगदर्शनात् ।

कथं तर्हि उभस्थाने उभयशब्दसिद्धिरिति चेत् । इत्थम्—
‘उभादुदात्तो नित्यमित्यत्रोभादिति योगो विभज्यते ।
‘अवयववृत्तेः संख्यावाचिन उभशब्दादवयवविन्यर्थे अय-
च्छ्यात् । उभयो मणिः । ततो ‘नित्यम्’ । उभशब्दाद्वृत्ति-
विषये नित्यमयच्छ्यात् । अनिर्दिष्टार्थत्वात्स्वार्थे । तदेतदुक्तं
वाक्तिककृता—उभयोन्यत्रेति । एवं स्थिते उभयत उभयत्रे-
त्यादाविव कप्रत्ययेषुभय एव प्राप्तः । अकचि तूभकावित्या
दि सिद्धयति । न चेहंप्युभयशब्दसिद्धयेति वाच्यम्, अक-
जर्थं सर्वादपि पाठेनायको वाधात्, अन्यथा पाठवैयर्थ्याप-
त्तेरिति दिक् । ‘स्वाङ्गशिरामदन्ताना’मित्याद्युदात्तार्थं पाठ
इति तु न युक्तम् । गण एवान्तोदात्तस्य निपात्यमानत्वात् ।
अन्यथोभे भद्रे जोषयेते, ‘उभा उ नूनम्’ । ‘उभाभ्यां देव
सवितः’ ‘सपत्यत उभयोर्नृणामयो’रित्यादावाद्युदात्तप्रस-
ङ्गात् । उभयशब्दस्त्ववयवद्वयारब्धेऽवयविनि वर्तते—‘उभयो
मणि’रिति यथा । इयामलोहिताभ्यामवयवाभ्यामारब्ध इत्यर्थः ।
तिरोहितावयवभेदत्वादेकवचनम् । ‘उभयमेव वदन्ति मनो-
पिण’ इत्यादौ तु समुदायद्वयवदितः समुदायोऽर्थः । तिरोहि-
तावयवभेदत्वं तु तुर्यमेव । यदा तु वर्गद्वयारब्धे महासमु-
दाये वर्तते तदा वर्ग्यभिन्नेन वर्गद्वयेन महाभेदविवक्षयो-
द्भूतावयवभेदत्वाद्वहुवचनान्त एव, उभये देवमनुष्याः ।
‘तस्य मित्राण्यमित्रास्ते ये च ये चोभये नृपा’ इति यथा ।
यदा तु प्रागुक्तरीत्योभयो मणिरिति व्युत्पाद्य तादृशमेव
मणिद्वयं सह विवक्ष्यते तदैकशेषेण द्विवचनं प्राप्नोति ।
अनभिधानात्तु न भवति । तथा च ‘तद्धितश्चासर्वविभक्ति-
रिति सूत्रे’ कृत्तद्धितानां ग्रहणं च पाठ इति भाष्यमवसा-
रयन्कैयट आह—उभयशब्दस्य द्विवचनानुत्पादादसर्ववि-
भक्तिव्यतिरिक्तमिति । हरदत्तस्तु तस्मिन्नेव सूत्रे उभयशब्दाद्
द्विवचनमंगीकृत्य पाठाश्रयणं तु पञ्चतत्कल्पं पञ्चतत्कल्पमि-
त्यादावतिप्रसङ्गं वारयितुमित्याह । इहाऽयजदेशस्य स्थानि-
वद्भावेन तयप्रत्ययान्ततया प्रथमचरमेति सूत्रेण जसि वि-
भाषा प्राप्नोति, व्यवस्थितविभाषया पूर्वविप्रतिषेधेन वा नि-
त्यमेव जसि सर्वनामतेति के चित् । विभक्तिनिरपेक्षत्वेना-
न्तरङ्ग्या नित्यसंज्ञया बहिरङ्गा वैकल्पिकी बाध्यत इति तु
सिद्धान्तः । ‘न वेति विभाषेति सूत्रे भाष्यकारस्त्वाह—
अयच्छप्रत्ययान्तरमेव, न त्वसौ तयस्यादेश, उभादुदात्त इति
सूत्रे तयपोऽननुवृत्तेः । न चैवमुभयोरित्यत्र टिड्ढाणजिति
सूत्रेण तयवन्तत्वप्रयुक्तो ङीव न स्यादिति वाच्यं, तत्र
मात्रजिति मात्रशब्दात्प्रभृत्ययचक्षकारेण प्रत्याहारग्रहणात् ।
एवं च तयच्छ्रहणमपि न तत्र कार्यम् । यदा ‘द्वयस’जिति
प्रत्याहारः । तथा च दध्नज्मात्रचोरपि ग्रहणं न कर्त्तव्यमिति
महदेव लाघवम् । वस्तुतस्तु ‘प्रमाणे मात्रच्छ्रयसज्दध्नच’
इति पाठ्यमिति भाष्याशयः । तथा च ततोऽपि लाघवम् ।
न चैवं कति स्त्रिय इत्यत्राऽतिप्रसङ्गः । अत इत्यनुवृत्तेः,

‘न पटस्वस्त्रादिभ्य’ इति निषेधाद्वा । न चैवं तैलमात्रेत्या-
दावतिप्रसङ्गः । सदृशस्याप्यस्य प्रत्याहारेऽसन्निविष्टत्वा-
दिति । अत्र कश्चित्—उभयेत्यर्थपरो निर्देशः । तेन व्य-
र्था द्वयेपामपि मेदिनोभृता’मिति माद्यप्रयोगः समर्थितो
भवतीत्याह । तत्र । अर्थपरतायां वृत्तिकाराद्यभियुक्तव-
चनानुपलम्भात् । महाकविप्रयोगवलादेव कल्प्यत इति
चेन्न । महाकविभिरेव तद्विपरीतस्य बहुशः प्रयोगात् । तथा
च माद्यः—‘गुरुद्वयाय गुरुणो’रिति । कालिदासोपि—
‘अस्मिन् द्वये रूपविधानयले’ इति । श्रीहर्षश्च—‘अये ममो-
दासितमेव जिह्वा द्वयेऽपि तस्मिन्नन्तिप्रयोजने’ इति ।
तस्माद् द्वयं द्वैधमिष्यन्ति गच्छन्तीति द्वयेपस्तेषां द्वयेपामि-
तोषेः क्लिप्तस्य रूपं बोध्यम् । यत्तु कश्चिदाह—‘चाक्रवर्म-
णव्याकरणे द्वयशब्दस्यापि सर्वनामताभ्युपगमात्तद्व्युत्पाद्यं
प्रयोग’ इति । तदपि न । मुनित्रयमतेनेदानीं साध्वसाधु-
विभागस्तस्यैवेदानीन्तनशिष्टैवेदाङ्गतया परिगृहीतत्वात् ।
दृश्यन्ते हि नियतकालाः स्मृतयः । यथा ‘कलौ पाराशर-
स्मृति’रित्यादौति श्रुताच्च ठन्यतावशत इति सूत्रे सर्वैकवाक्य-
तया सिद्धान्तितत्वात् ।

उत्तरउत्तमौ प्रत्ययौ । यद्यपि संज्ञाविधौ प्रत्ययग्रहणे
तदन्तग्रहणं, नारित तथापीह ‘प्रयोजनं सर्वनामव्ययसंज्ञा-
या’मिति वाचनिकस्तदन्तिविधिः, केवल्योः संज्ञायाः प्रयो-
जनाऽभावाद्वा । अन्यो—भिन्नः । अन्यतराऽन्यतमशब्दावव्यु-
त्पन्नौ स्वभावाद् द्विवहुविषये निर्धारणे वर्तते इति पस्पशा-
यां कैयटः । तत्राऽन्यतमशब्दस्य गणे पाठाभावात् सर्व-
नामकार्यं, नाप्यद्विभुतरादिभ्यः श्रुत्याद्यन्तर्गणकार्यम् । तथा
च प्रयुज्यते—‘न तावत्सामान्यादिष्वन्यतमं तम’ इति ।
शाकटायनस्त्वन्यतराऽन्यतमशब्दौ उत्तरउत्तमान्तौ व्युत्पादि-
तवान् । तन्मतेऽप्यन्यतरशब्दपाठस्य नियमार्थत्वादप्यन्यतम-
शब्दोन्तर्गणकार्यं सर्वनामसंज्ञाकार्यं च न लभत इति
तद्व्याख्यातारः । ‘इतरस्त्वन्यनीचयो’रित्यमरः । ‘त्व’
‘त्वं’ इति द्रावप्यदन्तावन्यपर्यायो, तत्रैक उदात्तः
परोऽनुदात्तः । ‘एवं त्वं मन्ये दश पुत्रमुत्स’मित्युदात्तस्य
प्रयोगः । ‘उत त्वः पश्य’नित्यादिरनुदात्तस्येति विवेकः ।
केचित्तु त्वदिति तान्तमेकं पठन्ति । तथा च जयदेवः प्रा-
युक्त—‘त्वदधरमधुरमधूनि पिवन्त’मिति । त्वतोऽन्यस्या
अधर इति पठितपुरुषो न तु तवाधरस्त्वदधर इति ।
‘पश्यति दिशिदिशि रहसि भवन्त’मिति पूर्ववाक्येन सहा-
नन्वयापत्तेः । अनुदात्तश्चायं, ‘त्वत्त्वसमसित्यनुच्चानो’ति
फिट्पुत्रात् । तथा च प्रयुज्यते—स्तरौस्त्वद्भवति सूत उत्त्वदिति
त्वदिति सर्वनामसु पठितोऽनुदात्तोयमन्यपर्याय इति तद्व्या-
ख्यायां वेदभाष्यकाराः । इह प्रागुक्तरीत्यादात्तानुदात्तयो-
रकारान्तयोरनुदात्तस्य तकारान्तस्य च प्रामाणिकत्वं निर्वि-
वादमेव । गणपाठे परं विप्रतिपत्तिः । तत्राप्यनुदात्तस्याका-
रान्तस्य गणपाठे न संशयः । ‘उतो त्वस्मै तन्व’मित्यादि-

प्रयोगात् । अवशिष्टयोर्मध्ये कतरस्य गणे पाठ इति तु संशयः, उदाहृतप्रयोगाणां तत्रौदासीन्यात् । तस्मात्तान्तरस्या-
कजादिकमुदात्तस्य वा स्मायादिकं कचिच्छाखायां प्रयुज्यते
नवेति विभाव्य तत्त्वं निर्णयं बहुश्रुतेरिति दिक् ।

वस्तुतस्त्वाद्यस्य तान्तच्छेद एव युक्तः । अन्यथा
'ऐश्वाक'शब्द इव स्वरसर्वनाम्ना एकश्रुत्योभयसङ्ग्रहसम्भ-
वात्त्वशब्दमेकमेवाऽपठिष्यदिति ध्येयम् । 'त्वे वसुनि' 'त्वे राय'
इत्यादयस्तु शेषप्रत्ययान्तस्य युष्मदः प्रयोगो न तु त्वशब्दस्य ।
पदकारैः प्रगृह्यत्वप्रयुक्तस्थेतिशब्दस्य प्रयोगादिति स्थितं
वेदभाष्ये । 'नेम' इत्यद्धं । प्रयोगश्च—'प्रनेमस्मिन्दृशे सोम'
इति । समः सर्वपर्यायः । 'नभन्तामन्यके समे' । 'मानो-
वृकाय वृक्ये समस्मै' । 'उरुध्याणो अघायतः समस्मात्' ।
'उतो समस्मिन्' । तुल्यपर्यायस्य तु समशब्दस्य न सर्व-
नामता । 'यथासङ्ख्यमनुदेशः समाना'मिति ज्ञापकात् ।
कृन्मेजन्त इति सूत्रे—'प्ले दोषाः समा भूयांसो वे'ति
भाष्यकारप्रयोगाच्च । एतेन 'समे यजेते'ति प्रयोगो व्या-
ख्यातः । 'सिमः कृत्स्ने च शक्ते च स्यान्मर्यादावद्भयो'-
रिति निघण्टुः । 'आद्रात्री वासस्तनुते सिमस्मै' । 'उच्छु-
क्रमत्कमजते सिमस्मात्' । यद्यपीह 'त्वत्त्वसमसिमेत्यनु-
चानो'ति प्राप्तं, तथापि सिमस्याथर्वणेऽन्त उदात्त इत्युदा-
त्तता । अथर्ववेदप्रविष्टे मन्त्रे ऋग्वेदादिगतेपीत्यभियुक्तैर्व्या-
ख्यातत्वादित्यवधेयम् । पूर्वपरावारोत्तरापराः पञ्च दिक्का-
लयोस्तदवच्छिन्ने च । 'पूर्वस्यां दिशि पूर्वस्मिन्काले पूर्वस्यां
वाग्नां पूर्वस्मिन्गुरौ' इत्यादि । दक्षिणाधरशब्दौ दिशि तद-
वच्छिन्ने च । अर्थनियमश्चायं व्यवस्थायामित्युक्तोर्गम्यते ।
स्वाभिधेयेनापेक्ष्यमाणस्यावधेयनियमो हि व्यवस्था । पूर्वा-
दिशब्दानामुक्तोऽर्थो हि नियमेन कं चिदवधिमपेक्षते ।
'स्थागापापचो भावे' इति क्तिनि प्राप्तेऽत एव निपातनादङ् ।
व्यवस्थायां किम् ? । दक्षिणा गायिकाः । प्रवीणा इत्यर्थः ।
अधरे ताम्बूलरागः, उत्तरे प्रत्युत्तरे वा शक्तः । कथं तर्हि
तथा 'परेषां युधि चे'ति कालिदासः । अपरे प्रत्यवतिष्ठन्ते'
इत्यादि च । अत्राहुः—देशवाचितया व्यवस्थाविषययोरेव
पराऽपरशब्दयोरुपचाराच्छ्रौ प्रतिवादिनि च प्रयोगः । न
चैवमुपसर्जनता, न हि लाक्षणिकत्वमुपसर्जनत्वं, किन्तु
स्वार्थविशिष्टार्थान्तरसङ्क्रमः । स तु न वृत्तिप्रविष्टस्यापि
प्रधानस्य, न वा लाक्षणिकस्यापि वृत्तिमप्रविष्टस्य । अत एव
तस्माद्बहिमानित्यादौ ज्ञानलक्षणापक्षेपि सर्वनामकार्यं, तद्यो
ऽहं सोसौ योसौ सोहमित्यत्र भागत्यागलक्षणायामपि
सर्वनामकार्यप्रवृत्तिरिति । भूवादिसूत्र एतान्यपीत्येतत्प्रति-
पाद्यानि वस्तुनीत्यर्थ इति कैयटश्च । वस्तुतस्त्वत्र शत्रुत्वा-
दिप्रकारको बोधोऽनश्वादिशब्देभ्यो भिन्नत्वादिरित्यर्थः ।
शब्दात्तु देशान्तरनिष्ठत्वादिप्रकारक एवेति तत्त्वम् । असं-
ज्ञायाकिम् ? । उत्तराः कुरवः । सुमेरुमवधिमपेक्ष्य कुरुपू-

त्तरशब्दो वर्तत इत्यस्तीह व्यवस्था । प्रसिद्धत्वात्तु नावधेः
प्रयोगो, मेधो वर्पतीत्यत्र जलस्य यथा । एवं 'दिशः
सपत्नी भव दक्षिणस्या' इत्यादावपि । वस्तुतो व्यवस्था-
ऽस्तोति सर्वनामकार्यं सम्भवत्येव । न च संज्ञात्वान्निषेधः ।
आधुनिकसङ्केतो हि संज्ञा, न च दिक्षु साऽस्तीति पञ्चमे
ऽस्तातिप्रकरणे कैयटहरदत्तादयः । अत्र दिक्षु चिरन्तनः
कुरुपु त्वाधुनिकः सङ्केत इत्यत्र व्याख्यातृवचनमेव प्रमा-
णम् । स्वशब्दस्य चत्वारोऽर्थाः । आत्मा आत्मीयो ज्ञातिधनं
चेति । 'स्वो ज्ञातावात्मनि स्वं त्रिधात्मीये स्वो ऽस्त्रियां
धने' इत्यमरः । यद्यपि स्वामिन्नैश्वर्य इति सूत्रे ईश्वरत्ववाच्य-
पि स्वशब्दः स्वीकृतस्तथाप्यसौ मत्वर्थायामिनिप्रत्ययमात्र-
विषयो न तु केवलः प्रयोगार्हः । तत्र ज्ञातिधनयोर्निषेधादात्मा-
त्मीयोरेव संज्ञा । आख्याग्रहणं किम् ? । आत्मीयत्वं पुर-
स्कृत्य ज्ञातिधनयोरपि प्रवृत्तौ सर्वनामता यथा स्यात् । आ-
त्मात्मीययोरित्येव तु वक्तुमिहोचितं । 'स्वस्मै' इत्यादि ।
जसि विभाषायामुपयोगाऽभावादिति केचित् । तच्चिन्त्यं ।
सूत्रसामर्थ्यादेवात्मन्यपि पुंस्त्वलाभात् । अत एवाऽमरको-
शेऽप्यात्मनीति पूर्वान्वयि, स्वमिति तूत्तरान्वयि । तथा च
हेमचन्द्रः—'द्यौः स्वर्गनभसोः स्वो ज्ञात्यात्मनोः स्वं निजे
धने' इति । मेदिनीकारोपि—'स्वः स्यात्पुंस्यात्मनि ज्ञातौ
त्रिधात्मीये स्त्रियां धने' इति । वस्तुतस्तु पूर्वपरेत्यादित्रिसू-
त्र्यामर्थनिर्देशः पाठविशेषणम् । तेनेतरेषां पाठादेव पर्यु-
दासः । तथा च 'विभाषा जसी'ति प्रकरणे 'पूर्वादीनि नवे'
त्येव लाघवात्कर्त्तव्यं, त्रिसूत्री तु न पठनीयैवेति निष्कर्षः ।
अथवा गणपाठे एव पूर्वादिनवकपाठानन्तरं विभाषाजसोति
कर्त्तव्यं, पूर्वादीनि चार्थविशिष्टान्यनुवर्त्तनीयानि । न च
सर्वादीनामप्यनुवृत्तिः शङ्क्या, नेमस्य जसि विभाषारम्भात् ।
यद्वा—'जस्जसिडोनां शिस्मास्मिनः' 'पूर्वादिभ्यो नवभ्यो
वा,' 'औड आपः शी,' 'नपुंसकाच्चे'ति, सप्तमे न्यासः
कर्त्तव्यः । परमार्थस्तु सप्तमे यथान्यासमेवाऽस्तु । 'पूर्वादि-
भ्यो नवभ्यो वे'त्येतत्तु 'जसः शी'त्यत्रानुवर्त्य वाक्यभेदेन
सम्भन्त्यते, वाछन्दसीत्येतदभिपूर्वं इत्यत्र यथा, तथा चेयं
त्रिसूत्री अष्टाध्याय्यां न पाठ्येति स्थितम् । असंज्ञायामिति
तु न कार्यम्, अन्वर्थसंज्ञयाऽभिव्यक्तपदार्थो य इति न्यायेन
वा संज्ञाया व्युदस्तत्वात् ।

अन्तरशब्दस्तु नानार्थः । तथा चाऽमरः—'अन्तरमव-
काशावधिपरिधानान्तरिभेदतादर्थ्यं । छिद्रात्मीयविनाहिर-
वसरमध्येऽन्तरात्मनि चे'ति । तत्र बहिर्योगोपसंख्यानयोरे-
वार्थयोः संज्ञा । बहिरित्यनावृत्तो देशो, बाह्यं चोच्यते ।
तत्राद्ये अन्तरे अन्तरा वा गुहाः । नगरबाह्याश्चण्डालादिगृहा
इत्यर्थः । द्वितीये—नगराभ्यन्तरगृहा इत्यर्थः । उपसंख्यान-

शब्दोपि करणव्युत्पत्त्योत्तरीयपरः । कर्मव्युत्पत्त्या त्वन्तरीय-
परः । उभयथापि बहियोगेण गतार्थत्वात् उपसंव्यानग्रहणं
न कर्त्तव्यमिति भाष्ये स्थितम् । के चित्तु शाट्कानां त्रये
शरीरसंयुक्तस्य तृतीयस्य, चतुष्टये तु चतुर्थस्य तत्संयुक्तस्य
वा तृतीयस्य बहियोगाऽभावादुपसंव्यानग्रहणं कर्त्तव्यम् । शाट्-
कयुगार्थमिति वदतो वार्त्तिककारस्याप्ययमेवाशय आदि-
शब्दबलादवगम्यते । भाष्यमते तु बहियोगग्रहणं स्वयंते । तेन
श्रोतोष्णाभ्यां कारिणोत्पादाविव गौणग्रहणात्परम्परया बाह्य-
सम्बद्धस्यापि भविष्यतीत्याहुः । सत्यपि बहियोगे पुरीविषय-
तायां न सर्वनामता, 'अपुरी'ति च वक्तव्यमिति वार्त्तिकात् ।
तद्वि गणसूत्रस्य शेषो न तु जसि विभाषाविधायकस्य, अत
इत्यधिकृत्य जसः श्रोविधानादावन्तात्प्राप्यभावात् । अन्त-
रायां पुरि । प्राकाराद्वाद्यायां तदन्तर्वर्त्तिन्यां वेत्यर्थः । लिङ्ग-
विशिष्टपरिभाषयैकादेशस्य पूर्वान्तग्रहणेन ग्रहणाद्वा प्राप्ति-
बोद्ध्या ।

त्यद्-तद्-एतौ पूर्वोक्तपरामर्शकौ । 'तत्राद्यच्छान्दस
एपस्यभानु'रिति गणरत्नकारस्तत्र । तथा सति 'स्यच्छान्दसि
बहुल'मिति सूत्रे छन्दोग्रहणवैयर्थ्यापत्तेः । यत्-उद्देश्यसमर्प-
कः । एतदिदमौ-प्रत्यक्षोपस्थिते । अदस्-व्यवहिते ।
एकोऽन्यार्थे प्रधाने च प्रथमे केवले तथा । साधारणे समा-
नेऽल्पे संख्यायां च प्रयुज्यते । द्विशब्दो द्वित्वविशिष्टे । अलिङ्गः
संबोधनैकविषयश्च युष्मदर्थः । अस्मच्छब्दस्तूच्चारयि-
त्रर्थः । सलिङ्गः संबोधनव्यभिचारी च भवत्वर्थः । भाते-
र्लंबतुरिति व्युत्पादितोऽयम् । यद्यप्यस्मात्समायादयो न सम्भ-
वन्ति, 'सर्वनाम्नस्तृतीयाचे'ति, 'निमित्तकारणहेतुषु सर्वासां
प्रायदर्शन'मित्यनेनैव गतार्थ, तथापि, -'फिजद्रिमयटः पूर्व-
निपातप्रवृत्तौ तथा । आत्वैकशेष्यविवरहादकच्च भवतः
फलम् । फिज्-भावतायनिः । त्यदादित्वेन वृद्धत्वादुदीचां
वृद्धादिति फिज् । भवन्तमन्ततोतिभवद्वाङ् । विष्वदेवयोश्चे-
ति चकारेण सर्वनाम्नोऽनुकर्षणादद्यादेशः । भवन्मयः ।
'नित्यं वृद्धशरादिभ्य' इति मयट् भवन्मित्रः, -सर्वनामसं-
ख्ययोरिति प्राङ्निपातः । भावत्कः, भवदीयः । भवतप्रवृ-
त्तावित्यत्र हि शत्रन्तनिवृत्तये वृद्धादित्यनुवर्त्यते । आत्वम्
भवाद्वाक् । आ सर्वनाम्नस्तृतीयात्वम् । देवदत्तश्च भवांश्च भव-
न्तौ । त्यदादीनि सर्वैरित्येकशेषः । भवतो भावो भवत्ते-
त्यत्र सर्वनामसंज्ञया गुणवचनसंज्ञावाधात् व्यज्विरहोपि
फलम् । अन्यथा हि भावत्यमिति स्यात् । अकच्च-भव-
कान् । 'सर्वनाम्नो वृत्तिमात्र' इति पुंवद्भावोपि फलम् ।
भवत्याः पुत्रो भवत्पुत्रः । किंशब्दः प्रश्ने आक्षेपे चेति दिक् ।
वृत् । सर्वादिगणो वृत्तः समात इत्यर्थः । यदिद्राघी अव-
मस्यां, पृथिव्यां मध्यमस्यां, परमस्यामुत्तरे इत्यत्र त्ववम-
मध्यमपरमशब्देषु छन्दसि सकलविधिव्यत्ययात् स्यादागमः ।
नन्वेतदनुरोधेन सर्वादिराकृतिगणत्वमिति मन्तव्यम् । अत

एव छन्दस्यपि सर्वनामकार्यामेषां न नियतम् । 'धे मध्यमाः
पितरः', 'विष्णोः पदे परमे' इत्यादौ तदभावात् । 'व्यूहा-
बुभौ तावितरेतरस्मात्', 'अन्योन्येषां पुष्करैरामृन्तु' इत्यादि
तु 'द्विःप्रयोगो द्विवचन'मिति पक्षे तदन्तविधिना सिद्धम् ।
स्थाने द्विवचनपक्षे तु स्थानिवद्भावेनेत्यवधेयम् । ननु वक्त-
सादाविव प्रकृतिप्रत्ययविभागस्य संमोहात्स्थानिवद्भावनापि
पदत्वमात्रं स्यात् न तु सर्वनामता, सुब्विशिष्टे स्थानिनि
तद्विरहादिति चेन्न । सन्नियोगशिष्टत्वेनाऽन्तरङ्गमपि द्वित्वं
वाधित्वा समासवच्च बहुल'मिति समासवद्भावप्रयुक्तस्य लुक्
प्रथमं प्रवृत्तेः । 'अन्तरङ्गानपि विधीन् बहिरङ्गं लुग् वाधत'
इति वक्ष्यमाणत्वात् । ततः प्रत्ययलक्षणेन पदत्वमाश्रित्य
द्वित्वप्रवृत्तेः । एतेन 'तत्तत्तामसभूतभौतय' इत्यादि व्याख्या-
तम् । नन्वस्तूत्तरीयेतरस्मादित्यस्य सिद्धिः, अन्योन्ये-
पामिति तु कथम् ? । न ह्यत्र समासवद्भावोस्तीति चेत् ।
तत्र प्रथमैकवचनान्तत्वं पूर्वपदस्य, द्वितीयादयस्तु परपदे
इति वचनबलेनैव प्रकृतिप्रत्ययविभागस्य सिद्धिरिति दिक् ।
'बन्येतरा जानपदोपदामि'रिति तु बन्या इतरे येभ्य इति
बहुव्रीहिणा समाधेयम् । तपर इति ज्ञापकात्सर्वनामस्य पूर्व-
निपातोऽनित्यः । 'पुत्रादेकात्परजय' इति तु प्राधान्यादिना
आख्यातादित्यर्थे आख्यातजिघत्साद् घञर्थे कप्रत्यये लाक्ष-
णिकस्य सर्वनामताविरहात्समाधेयम् ॥ [सर्वादीनि सर्वना.]
विभाषा दिक्समासे बहुव्रीहौ । अत्र सर्वनाम-
संज्ञा वा स्यात् । उत्तरपूर्वस्यै । उत्तरपूर्वायै । 'दिङ्नामा-
न्यन्तराल' इति प्रतिपदीको दिक्समासो गृह्यते । तेनेह न -
या पूर्वा सौवोत्तरा यस्य भ्रान्तस्य तस्मै पूर्वोत्तराय । एवं
च बहुव्रीहिग्रहणं न कर्त्तव्यम् । दक्षिणोत्तरपूर्वाणामिति
द्वन्द्वस्य लक्षणप्रतिपदीकोत्तरपरिभाषयैव वारणात् । ननुत्तरार्थं
तत् । तथाहि- 'एकं बहुव्रीहिवत्', 'आवायेचे'ति द्विभवि एकै-
कस्मै देहि दक्षिणदक्षिणस्यै इत्यादोष्यते । तत्रोत्तरसूत्रेण
निषेधो मा भूत् । बहुव्रीहिरेव यो बहुव्रीहिनं त्वतिदिष्टबहु-
व्रीहिस्तत्रैव यथा स्यादिति । मैवम् । समासग्रहणानुवृत्त्या-
प्युक्तार्थलाभात् । उत्तरसूत्रस्य प्रत्याख्यानान्न ॥ [वि.स.]
न बहुव्रीहौ । बहुव्रीहौ कर्त्तव्ये सति सर्वनामसंज्ञा
न स्यात् । त्वकं पिता यस्य त्वकपितृकः । अहकं पिता
यस्य मत्कपितृकः । द्वौ पुत्रौ यस्य द्विपुत्रः । इह हि
समासप्रवृत्तेः प्रागन्तरङ्गतया ऽकच् प्रवर्त्तत, स च समासे
सत्यपि श्रयेत, अतिक्रान्तो भवकन्तमतिभवकानितिवत् ।
न हि वृत्तेः प्रागप्युपसर्जनताऽस्ति । ननु यदि प्रागेव प्राप्नु-
वन्नकच् निवर्त्तितस्तर्हि त्वकम्पितेत्यादि कथं विगृह्यते त्व-
कः पितेत्यादिकप्रत्ययदर्शनौचित्यादिति चेत् । भ्रान्तोऽसि
न हि यस्मिन्प्रक्रियावाक्ये उत्प्रेक्षामात्रगोचरे बहुव्रीहिसंज्ञा
प्रवृत्ता सर्वनामसंज्ञा च निषिद्धा तत्प्रयुज्यते, अपरिनि-
ष्ठितत्वात् । किं तु तत्सदृशं बहुव्रीहिसंज्ञाशून्यं वाक्यान्तर-

मेव । यदाह । कैयटः—‘अप्रयोगसमवायि यत्प्रक्रियावाक्यं तत्रायं निषेधो न तु लौकिके । तस्य पृथगेव प्रयोगात्तादर्थ्याभावा’दिति । अत एव दृष्टाः सर्वे येनेत्येव विग्रहो न तु सर्वा’इति । राज्ञः पुरुष इत्यादिविग्रहेऽपि ह्येवैव गतिः । अलौकिके वाक्येऽल्लोपो न इत्यादेरप्रवृत्तेः । ‘अन्तरङ्गानपि विधी’निति सिद्धान्तात् । अत एव ‘गोमत्प्रिय’ इत्यादौ सोर्लुङेव, न तु हल्ङादिलोपः । तेन नुम्दीर्घादयो न प्रवर्तन्ते । भाष्ये तु त्वकल्पितुक्त इत्याद्येव रूपं स्वीकृत्येदं सूत्रं प्रत्याख्यातम् । यदाह—‘अकचस्वरौ तु कर्त्तव्यौ प्रत्यङ्गं मुक्तं संशया’विति । अङ्गं अङ्गप्रतीति प्रत्यङ्गम् । अनकारान्तेषु त्वकल्पितुक्तो द्विकपुत्र इत्यादिष्वकच् । ‘विश्वप्रिय’इत्यादिष्वदन्तेषु तु स्वाङ्गशियमदन्तानामित्याद्युदात्तेति विषयविवेको बोध्य इत्यर्थः । यथोत्तरं मुनीनां प्रामाण्यात्, भाष्योक्त्यैव व्यवस्थेत्यवधेयम् ॥ [न बहुव्रीहौ] ॥

२४ तृतीयासमासे । अत्र सर्वनामता न स्यात् । मासपूर्वाय । लक्षणप्रतिपदोक्तपरिभाषया ‘पूर्वसदृशे’ति समासो गृह्यते न तु ‘कर्तृकरणे कृते’त्यादिरपि, तेन त्वयका कृतं त्वकृत्कृतमित्यादौ निषेधो न । समास इत्यनुवर्त्तमाने पुनः समासग्रहणं गौणार्थस्यापि सङ्गद्धार्यम् । तेन समासार्थवाक्येऽपि निषेधः । मासेन पूर्वाय । अयं च लौकिके वाक्ये निषेधो न तु न बहुव्रीहावितिवदलौकिके । अकारान्ते काकचोरविशेषेणानकारान्तानां प्रतिपदोक्ततृतीयासमासविरहेण चालौऽकिके निषेधस्य वैयर्थ्यापत्तेः ॥

३० द्वन्द्वे च । इहोक्तसंज्ञा न स्यात् । पूर्वापराधराणाम् । समुदायस्यायं निषेधो न त्ववयवानाम् । तथाहि—त्यदादीनां तावद्वन्द्व एव नास्ति । ‘त्यदादीन सर्वैर्नित्य’मित्येकशेषेण बाधितत्वात् । न च द्वन्द्वे कृते एकशेष इति भ्रमितव्यम् । एकवद्भावस्वरसमासान्तप्रसङ्गेन द्वन्द्वापवादत्वपक्षस्यैव स्थापयिष्यमाणत्वात् । अन्यथा ‘तेषा’मित्यादावपि ‘द्वन्द्वे चे’ति निषेधापत्तेश्च । त्यदादिभ्यः प्राचीनास्त्वदन्ताः । तत्र काऽकचोरविशेषः । ‘सर्वनाम्नो वृत्तिमात्रे’ इति पुंवद्भावस्त्ववयवतएव—दक्षिणोत्तरपूर्वाणामिति । किञ्च सर्वनामसंज्ञानिषेधेनाऽप्यसौ दुर्वारः । तत्र हि मात्रग्रहणं कचित्सर्वनामत्वेन दृष्टानां सम्प्रत्यसर्वनामत्वेऽपि पुंवद्भावार्थम् । अत एव ‘दक्षिणपूर्वायै’ इत्यत्र संज्ञाऽभावेऽपि पुंवद्भावः । नन्ववयवे संज्ञा चेन्न निषिद्धा तर्ह्यङ्गाधिकारे तस्य च तदुत्तरपदस्य चेति वचनाद्विषिणोत्तरपूर्वाणामित्यादौ सुडागमादिप्रसङ्गः । न च निषेधवैयर्थ्यम्, अनाङ्गस्य त्रलदेव्यावृत्त्या चरितार्थत्वादिति चेन्न, अङ्गकार्येषु सर्वनाम्नो विहितस्यामो डेर्ङिसिङ्योरित्यादिक्रमेण व्याख्यानात् । विहितविशेषणत्वस्याश्रयणे प्रमाणं तु दक्षिणोत्तरपूर्वाणामिति भाष्यप्रयोग एव । तस्मात्समुदायस्यैवायं प्रतिषेधो, नावयवानामिति स्थितम् । अत एव सर्वनामसंज्ञायां तदन्तविधिसङ्गावे द्वन्द्वे चेति ज्ञापक-

मित्युक्तम् ॥ [द्वन्द्वे च] ॥

३२ विभाषा जसि । ‘जसी’ति कार्यापेक्षयाऽधिकरणसप्तमी । जसाधारं यत्कार्यं शीमात्राख्यं तत्र कर्त्तव्ये द्वन्द्वे उक्ता संज्ञा वा स्यात् । वर्णाश्रमेतरे । वर्णाश्रमेतराः । शीमावं प्रत्येवेयं विभाषेति व्याख्यातम् । तेनाऽकचून भवति । तस्मिन्कर्त्तव्ये द्वन्द्वे चेति नित्यं निषेधात् । अतस्तत्र कप्रत्यय एव भवति । वर्णाश्रमेतरकाः । केन व्यवधानान्नेह शीभावः । अकचि कृते तु तन्मध्यपतितन्यायेन शीभावः स्यादेव ॥ [विभाषा जसि] ॥

३३ प्रथमचरमतयाल्पाद्वक्तृपयनेमाश्च । एते जसः कार्यं प्रति सर्वनामसंज्ञा वा स्युः प्रथमे प्रथमा इत्यादि । शेषं रामवत् । नेमे नेमाः । शेषं सर्ववत् । इहापि प्राग्वच्छीमावं प्रत्येव संज्ञाविकल्पः । तेन ‘प्रथमा’ इत्यादावकञ् न । अन्यथा प्रथमके इति स्यात् । उभयशब्दस्य तु नेयं विभाषा किन्तुनित्या संज्ञेति गणव्याख्याप्रसङ्गेनोपपादितम् । ३४ पूर्वपरावरदक्षिणोत्तरापराधराणि व्यवस्थायामसंज्ञायाम् । स्वमज्ञातिधनाख्यायाम् । अन्तरम्बहिर्योगोपसंख्यानयोः । एषा त्रिसूत्री गणमध्येऽपि पठ्यते । सा च व्याख्याता । तया यस्मिन्नेवोपाधौ नित्या संज्ञा प्राप्ता तत्रैव जसि विभाषापानया विधीयते । पूर्वे पूर्वा इत्यादि । स्वे स्वाः । आत्मीया इत्यर्थः । आत्मान इति वा । इह त्रिसूत्र्यां यद्वक्तव्यं तत्सर्वं गणव्याख्यावसर एवोक्तम् ।

‘विभाषाप्रकरणे तीयस्य डिस्सूपसंख्यानम्’ । द्वितीयरमै द्वितीयायेत्यादि । एकादेशस्य पूर्वान्तग्रहणेन ग्रहणाद्विधिशिष्टपरिभाषया वा द्वितीयस्यै द्वितीयायै इत्याद्यपि सिद्धम् । एवं च ‘विभाषा द्वितीयातृतीयाभ्या’मिति सूत्रं न कर्त्तव्यं भवति, अर्थवत्त्वात्, प्रतिपदोक्तवाच् । द्वेस्तोयस्त्रेः सम्प्रसारणं चेत्ययमेव गृह्यते । तेनेह न । प्रकारवचने जातीयर् । पठुजातीयाय । ‘जात्यन्ताच्छ बन्धुनि’, ब्राह्मणजातीयाय । मुखपार्थशब्दाभ्यां तसन्ताभ्यां गहादिभ्यश्चेति छः । मुखतीयाय । पार्थतीयाय । तथा द्वितीयाय भगामेत्यत्रापि न भवति । ‘पूर्णाद्भागो तीयाद’न्नित्यनि कृते यस्येति चेत्यकारलोपे च सति तीयस्य लाक्षणिकत्वादिति दिक् ॥

॥ इति सर्वनामसंज्ञाप्रकरणम् ॥ ॥

३५ स्वरादिनिपातमव्ययम् । स्वरादयो निपाताश्चाव्ययसंज्ञाः स्युः । प्राश्नीश्वरानिपाता इत्यारभ्याऽधिराश्वरइत्येतत्पर्यन्तं ये वक्ष्यन्ते ते निपाताः । नन्वेवं चादिष्वेव स्वरादयोऽपि पठ्यन्तां, प्रकृतसूत्रं च त्यज्यताम्, अव्ययप्रदेशेषु निपातशब्देनैव व्यवहियतामिति चेन्न । चादीनां ह्यसत्त्ववाचिनामेव निपासंज्ञा । यथा ‘लोर्धं नयन्ति पशुमन्यमाना’ इत्यत्र सम्यगर्थस्य पशुशब्दस्य न तु सत्त्ववाचिनाम् । यथा ‘पशून्तांश्चक्रे वायव्या’नित्यादौ, स्वरादीनां तु सत्त्ववचनानामप्यव्ययसंज्ञेयते । ‘रवस्ति वाचयति’ । ‘स्वः पश्ये’ति यथा ।

अथ प्राग्ग्रोश्वरादिनिपातः, स्वरादीनि, चादयोऽसत्त्वे, इति कुतो न सूत्रितमिति चेन्न, एवं हि सति निपात एकाजनाडिति प्रगृह्यसंज्ञा स्वरादीनाप्येकाकां प्रसज्येत । स्तो हि स्वरादिषु किमोत् दक्षिणादाजित्येकाचौ तद्धितौ, केन्द्रप्रभृतयस्तु कृत एकाचः । यदि तु चादिरैकाजनाडिति क्रियते, तदा चादीनामसत्त्ववचनत्वं विशेषणं न लभ्येत ततश्चास्यापत्य-मिर्मदनस्तस्य सम्बोधनमे अवेत्यत्र प्रगृह्यत्वं स्यात् । ननु चादयोऽसत्त्वे इत्यत्राऽसत्त्वइति पाठविशेषणम् । तथा हि-‘चादय’ इति योगो विभज्यते । चादयो निपातसंज्ञाः स्युः । ततो-‘असत्त्वे’ । इह शास्त्रे चादयोऽसत्त्वे ज्ञेयाः । ततश्च चादीनां सत्त्ववाचिनां पाठात्पर्युदासस्तेन ए अवेत्यादौ न दोषः । एवञ्चोभे संज्ञे कर्तव्ये अव्ययं निपाता इति । किन्तु ‘प्राग्ग्रोश्वरादिनिपाता’ इति वा ‘अव्ययानीति’ वा सूत्र्यताम् । ततः-‘स्वरादीनि’ । ‘तद्धितश्चाऽसत्त्वविभक्तिरित्याद्य’ व्ययी-भावश्चेत्यन्तं सूत्र्यताम् । ततश्चादयोऽसत्त्वइत्यारभ्य यावद्-ध्रिरीश्वरे विभाषा कृतीति । तत्र यस्मिन्प्रदेशे निपात ग्रहणं तत्र चादिग्रहणमस्तु । अव्ययप्रदेशे ऽव्ययग्रहणं निपातग्रहणं वेति । उच्यते । अव्ययसंज्ञाविरहे ऽन्वर्थसंज्ञा-वल्लभ्यं वक्ष्यमाणं प्रयोजनं न सिद्धयेत् । निपातसंज्ञा-विरहे तु शान्तनवाचार्यप्रणीतस्य ‘निपाता आद्युदात्ता’ इति फिट्सूत्रस्य विषयविभागो न लभ्येत । अथ फिटिशिद्नवा-दिशब्दानामिव निपातशब्दस्याप्यन्यत एवाऽन्वर्थव्यवसेयः तर्ह्यव्ययसंज्ञामात्रेण निर्वाहः सुकर एवेत्यवधेयम् । महासंज्ञा-करणमन्वर्थसंज्ञाविज्ञानार्थं, न ज्येति विविधं विकारं न गच्छति । सत्त्वधर्मान् लिङ्गसङ्ख्याकारकादीन् गृह्णातीति यावत् । तेनोपसर्जनप्रतिषेधः सिद्धः । अत्युच्चैसौ । अत्यु-च्चैस् इति । अतिक्रान्तप्रधानत्वेन सत्त्वधर्मपरिग्रहान्नेहाव्य-यसंज्ञा । ननु स्वरादिपृष्ठैः शब्दः पठ्यते, तत्र कथं तदन्त-स्य संज्ञेति चेन्न । अन्वर्थसंज्ञयैव तदन्तविधेरपि ज्ञापनात् । अन्यथोपसर्जने प्रसङ्गाऽभावेन तन्निवृत्त्यर्थोयारतस्या वैयर्थ्या पत्तेः । तेन ‘परमत्वः’, ‘परमोच्चैरित्यादौ स्वरादिप्राधान्ये ऽव्ययत्वं सिद्धम् । अव्ययसंज्ञाया अन्वर्थत्वमाथर्वणे प्रणव-विधायां श्रुतिरपि दर्शयति-‘सदृशं त्रिषु लिङ्गेषु सर्वांस्तु च विभक्तिषु । वचनेषु च सर्वेषु यन्न व्येति तद-व्यय’मिति । एतेषु ‘यन्न व्येति किन्तु सदृशमेकप्रकारं तद-व्यय’मिति योजना । यद्वा यस्मान्न व्येति तस्मादव्ययमिति । त्रिषु लिङ्गेषु सदृशं लिङ्गविशेषप्रतिपादने सामर्थ्याऽभावादिति भावः । विभक्तिषु कारकेषु वचनेषु चैकत्वादिसङ्ख्या-स्वव्ययीभावस्य यद्यपि लिङ्गकारकसङ्ख्यायोगोऽस्ति तथापि वचनादव्ययत्वम् ।

अथ स्वरादयः । स्वरिति स्वर्गपरलोकयोः । स्वर्गे,-‘छाद्यैव या स्वर्जलधेर्जलेषु’ । परलोके,-स्वर्गांतरय ह्यपुत्र-स्येति । अन्तरिति मध्ये । अन्तर्वाष्पश्चिरमनुचरः । प्रात-

रिति प्रत्यये । प्रातः सन्ध्यामुपासीत । एते त्रयोऽन्तोदात्ता इति काशिका । तच्चिन्त्यं, स्वःशब्दस्य स्वरितत्वात् । तथा च फिट्सूत्रं-‘न्यङ्स्वरौ स्वरिता’विति । प्रयोगश्च,-‘अन्तरिक्षमथोस्वः’ । यत् प्रातःशब्द आद्युदात्त इति कश्चित्, तत्र ‘प्रातरग्निं प्रातरिन्द्रं हवामहे’ इत्यादावन्तोदात्तस्यैव प्रसिद्धतरत्वात् । पुनरित्याद्युदात्तो ऽप्रथमे विशेषे च । अप्र-थमे पुनरुक्तम् । विशेषे,-किं पुनर्वाह्याः पुण्याः । सनुत रित्यन्तर्द्वाने । सनुतश्चोरो गच्छति । उच्चैरिति महति । नीचैरित्यल्पे । शनैरिति क्रियमान्ये । क्रोधगिति सत्ये । वियोगशीघ्रसामोप्यलाघवेष्वित्यन्ये । ऋते इति वर्जने । युगपदित्येककाले । आरादिति दूरसमीपयोः । पृथ-गिति भिन्ने । एते सनुतरप्रभृतयो नवान्तोदात्ता इति काशिका । ‘शनैश्चिद्यन्तो अद्रिवः क्रोधगित्या समर्थ’ इत्यत्र तु शनैर्कंधवशब्दावाद्युदात्तौ प्रयुज्येते । ह्यसिति अतीतेहि । श्वोऽत्यनागतेहि । दिवेति दिवसे । रात्राविति निशि । सायमिति निशामुखे । चिरमिति बहुकाले । मनागिति ईपदर्थे । ईपदित्यल्पे । जोषमिति लुखमोनयोः । तूष्णी-मिति मौने । वहिस् अवस्-इत्येतौ बाह्वे । समयेति समीपे मध्ये च । ग्रामं समया । निकपेत्यन्तिके । ‘विलङ्घ्य लङ्कां निकपा हनिष्यति’ । स्वयमित्यात्मनेत्यर्थे । स्वयं-कृतम् । वृथेति व्यर्थे । नक्तमिति रात्रौ । नजिति निषेधे । हेताविति निमित्तार्थे । द्रुद्धेति प्राकाश्ये । अर्द्धेति स्फुटा-वधारणयोः । तत्त्वातिशययोरित्येके । सामीत्यर्द्धजुगुप्सि-तयोः । एते ह्यस्प्रभृतयः स्वाम्यन्ता द्वाविंशतिरन्तोदात्ता इति काशिका । दिवा चित्तमः कृण्वन्ति, वृथा सृजत्यर्थिभिः नक्तं ददृशे कुह चिद्देवेष्वित्यादौ तु आद्युदात्ताः प्रयुज्यन्ते । वत् । वत्प्रत्ययान्तमव्ययसंज्ञं स्यात् । ब्राह्मणवत् । तेन तुल्य-मित्यादिभिर्विहितो वतिरिह गृह्यते न तूपसर्गाद्वात्वर्थइति विदितः, सत्त्वार्थकत्वात् । ‘यदुद्धतो निवतो यासि वप्सत्’ । सनेति नित्ये । सना तात इन्द्रः, सनातनः । सनत् । इदमपि नित्ये । सनत्कुमारः । तिरसित्यन्तर्द्वौ तिर्यगर्थे च । तिरोहितः । तिरः काष्ठं कुरु । परिभूते तु लक्षणा । तिरस्कृतोरिति यथा । सनेत्यादयरितरोऽन्ता आद्युदात्ता इति काशिका । सनाच्च होता नव्यश्चसत्ति, तिरः पुरु-चिदश्विनेत्यादौ त्वन्तोदात्तं प्रयुज्यते । अन्तरेत्यन्तोदात्तो मध्ये विनार्थे च । त्वां मां चान्तरा कमण्डलुः । त्वामन्तरा तामरसायताक्षि । अन्तरेणेति वर्जने । अन्तरेण हरिं न लुखम् । ज्योगिति कालभूयस्त्वे प्रश्ने शीघ्रायं सम्प्रत्यर्थे च । कमिति वारिमूर्द्धनिन्दासुखेपु । वारिणि-कञ्चं पक्वम् । मूर्द्धनि-कक्षाः कचाः । निन्दायां-कन्दर्पः । सुखे-कंसुः । शमिति सुखे । शङ्करः । सहसेत्याकास्मिकाविमर्शयोः । दिवः प्रसूनं सहसा पपात, सहसा विदधीत न क्रियाम् । स्वधेति पितृदाने । अलमिति भूषणपर्याप्तिश्चत्तवारण-

निपेधेपु। भूपणे-अलङ्कारः। पर्याप्तौ-अलमस्य धनं, वहित्यर्थः। शक्तौ-अलं मलो मलाय, शक्त इत्यर्थः वारणे-अलमतिप्रसङ्गेन। निपेधे-‘आलप्यालमिदं वज्रोर्ध्वं दारानपाहरत्’। न वक्तव्यमित्यर्थः। वपडिति ह विदने। विनेति वर्जने। नानेत्थनेकविनार्थयोः ‘नाना भृतं देहभृतां समाजम्’। नाना-रीति निष्फला लोकयात्रा। स्वस्तीति मङ्गले। अन्यदित्यन्यार्थे। देवदत्तआख्यातोऽन्यच्च यज्ञदत्त इति। अस्तीति सत्तायाम्। अस्तिपरलोक इति मतिरस्यास्तिकः। उपां-श्विति अप्रकाशोच्चारणरहस्ययोः। क्षमेति क्षान्तौ। क्षमा करोतु भवान्। विहायसेति विदधे। विहायसा रम्यमितो विभाति। दोपेति रात्रौ। मृपा मिथ्येत्येतौ वितथे। मुधेति व्यर्थे। त्वातोऽनुक्तसुनः, कृन्मकारसन्ध्यक्षरान्ताः, अव्ययीभावश्च। इदं गणसूत्रत्रयमष्टाध्यायी स्थत्रिसूत्र्या समानार्थम्। वैयर्थ्यं तूद्धरिष्यते। पुरेति अविरते चिरातोते भविष्यदासन्ने च। पुराऽधीते, अविरतमपाठेदित्यर्थः। पुरि लुङ्चेति लट्। चिरातोते-पुरापि नवं पुराणम्। पुरेदमूर्ध्वं भवतीति वेधसा। समनन्तरं भविष्यतीत्यर्थः। स्यात्प्रबन्धे चिरातोते निकटागमिके पुरेत्यमरः। मिथो इति रहःसहार्थयोः। मन्त्रयन्ते मिथो। मिथसित्यपि पूर्ववत्। प्रायसिति बाहुल्ये। मुहुसिति पुनरर्थे। प्रवाहुकमिति समकाले ऊर्ध्वार्थे च। केचित्तु प्रवाहिकेति पठन्ति। आर्यहलमिति बलात्कारे। शाकटायनस्वाह-आर्येति प्रतिबन्धे, हलमिति प्रतिषेधविवादयोरिति। अभीक्ष्णमिति पौनः पुन्ये। साकं सार्द्धमित्येतौ सहार्थे। नमसिति नतौ। हिरुगिति वर्जने। धिगिति निन्दाभर्त्सनयोः। ‘तसिलादिस्तद्धित एधा-चपर्यन्तः। शस्तसी, कृत्वसुच्, सुच्, आस्थालौ, च्यर्थश्चे’ति तसिलादिरित्यादेर्यमर्थः-पञ्चम्यास्तसिलित्यारभ्येधाच्चेत्येतदन्तेः सूत्रैरुक्तो यस्तद्धितस्तदन्ताः स्वरादिपु वोद्धव्याः। तथा च बह्वल्पायां च्छस्। प्रतियोगे पञ्चम्यास्तसिः। क्रियाभ्यावृत्तिगणने कृत्वसुच्। द्वित्रिचतुर्भ्यः सुच्। इण आसिरित्युगादिसूत्रेण आसिप्रत्ययो विहितः। अया इत्युदाहरणम्। प्रलपूर्वविश्वेमात्थाल् छन्दसि। सम्प्र-द्यकर्त्तरि च्विः। विभापा सातिक्तात्त्यर्थे। देये त्रा च। एतदन्ता अपि ग्राह्याः। अम् इति, ‘अमु च छन्दसी’ति विहितः। आमित्यङ्गीकारे। आम् कुर्मः। किमेत्तिङ्यय-वादात्। कात्प्रत्ययादामन्त्रे लिट्यपोति केचित्। प्रता-मिति ग्लानौ। प्रशानिति समानार्थे। प्रशान् देवदत्तो यज्ञदत्तेन। प्रतानिति विस्तारे। मा इति निपेधे। मा भवतु, मा भविष्यति। नाडिति निपेधाशङ्कयोः। मा कार्पात्। अस्य पापं मा भूदिति। आकृतिगणश्चायम्। येनान्येपि ग्राह्याः। तद्यथा-अमिति शैथ्ये अल्पे च। काममिति स्वाच्छेधे। प्रकाममित्यतिशये। भय इति

पुनरर्थे। साम्प्रतमिति न्याय्ये। परमिति किन्त्वर्थे, गुणवानसि परमहङ्कारी। साक्षादिति प्रत्यक्षे। साचीति तिर्यगर्थे। सत्यमित्यङ्गीकारे। मङ्क्ष्विति शैथ्ये। आश्विति च। संवदिति वपे। अवश्यमिति निश्चये। सपदि शैथ्ये। बलवदित्यतिशये। ‘बलवदपि शिक्षितानाम्’। प्रादुस्-आविस् इति प्रकाशे। अनिशं-नित्ये। नित्यदा, सदा, अजस्रं, सन्ततमेते सातत्ये। उपेति रात्रौ। उपातनो वायुः। रोदसी चावापृथिव्यर्थे। ओमिति ब्रह्मवाची। भूर्भुवोरिति पृथिव्यन्तरिक्षलोकयोः। भूलोकः भुवर्लोकः। इदिति जगिति तरसा शैथ्ये। द्राक्कृतं शैथ्ये, क्षिप्रमिति च। अतीवेत्यतिशये। सुष्ट इति प्रशंसायाम्। कु इति कुस्तिपदार्थयोः। कापथः कबोष्णम्। अञ्जसेति तत्त्वशीघ्रार्थयोः। अ इति बहिरर्थे। मिथु इति द्वावित्यर्थे। मिथु मन्त्रयेते। विश्वगिति समन्ताद्भावे। भाजगिति शैथ्ये। भाजवपचति। अन्वगित्यानुकूल्ये। ‘चिराय चिररात्राय चिरस्याचाश्चिरार्थकाः’। आद्यशब्दाच्चिरं चिरेण चिरादिति गृह्यन्ते। अस्तमिति विनाशे। आनुप-गित्यानुपूर्व्ये। ‘आनुपक् प्रविशतोह बन्धुता’। अनुमाने ऽनुपगिति शाकटायनः। आनुपदिति दान्तं केचित्। अन्नस् इति शीघ्रसाम्प्रतिकयोः। अन्न एव गच्छति। अन्नरेवेति रेफोवा। स्थाने इति युक्तार्थे। वरमिति हि ईपदुत्कर्षे। दुष्ट निष्कृष्टार्थे। बलादिति हठार्थे। शुडिति पूजायाम्। शुनाशोरः। क्षमेति क्षान्तौ। अर्वा-गिति प्राचीने। शुदि-शुक्लपक्षे। वदि-कृष्णपक्षे।

ॐ इति स्वरादिः ॥ ६ ॥

तद्धितश्चासर्वविभक्तिः। तद्धितान्तः शब्दोऽव्ययं स्यात्। यस्मात्सर्वो वचनत्रयात्मिका विभक्तिर्नोत्पद्यते किं त्वेकवचनम्। ततः। तत्र। तद्धित इति किम्? एकः द्वौ बहवः। असर्वविभक्तिरिति किम्? औपगवः। ननु ‘गोदौ’ ‘वरणा’ इत्यादावतिव्याप्तिः। न च ‘लुब्धोगाप्रस्थानात्’, ‘योगप्रमाणे च तदभावेऽदर्शनं स्यादिति पठतः सूत्रकृतो मते नैते तद्धितान्ता इति वाच्यम्। एवमपि पथैव पथकाः शकुनयः, उभयो मणिः, पचितिकल्पं, पचितिरूप-मित्यादावतिव्याप्तेर्दुर्वात्वादिति चेत्। अत्राह वाक्तिककारः-‘सिद्ध-न्तुपाठात्-तसिलादयः प्राक्पाशपः। शस्त्रभृतयः प्राक् समासान्तेभ्यः। मान्तः। कृत्वर्थः। तसि वती। नानाजा’विति। न च इवे प्रतिकृतावित्यधिकारे ‘प्रलपूर्वविश्वेमात्थाल्छन्दसी’ इति विधानान्तदन्तरयाऽसङ्गह इति वाच्यम्। ‘प्रकारवचने थालि’ति प्रकरणएव ‘प्रलादिभ्य इवे थाल्छन्दसि’। ‘प्रकारवचने इदमस्थमु’रिति पठितुं शक्यत्वात्। स्वरादिगणे आस्थालाविति पठने सिद्धत्वाच्च। मान्तइति। आम् अन्त्येयर्थः। तसि। प्रतियोगे पथ म्यास्तसिः। तेनैकदिक्, तसिश्चेति द्वावपि गृह्यते। स्या-

देतत्—सूत्रमते कथमुक्तिसम्भवो यावता कर्मणि द्वितीया द्वे-
कयोर्द्विचनेकवचने श्रुत्यादीनां स्वादिवाक्येनैकवाक्यतापक्षे
ऽव्ययेभ्यः स्वादीनां प्राप्तिरेव नास्ति । 'अव्ययादाप्नुप'
इति ज्ञापकेन तु सर्वा विभक्तयः । उच्यते—'अव्ययेभ्यः
सप्तानामपि विभक्तौनां त्रीण्यपि वचनानि' । तथा 'सप्ताना-
मप्येकवचनान्येव' । अथवा 'प्रथमाया एव वचनत्रयम्' ।
यद्वा 'प्रथमाया एकवचनमेवे'ति पक्षचतुष्टयं यद्यपि ग्रन्थेषु
पलभ्यते, तथापि 'प्रथमैकवचनमात्रमेवे'ति चतुर्थपक्षएव
क्षोदक्षम् । तमेव गृहीत्वा सूत्रस्याप्युक्तिसम्भवः स्पष्टः ।
इतरस्तु पक्षत्रिकमभ्युच्चयवादमात्रेणोपन्यस्यते न तु तात्त्विक-
म् । तथाहि—यदि 'कर्मणि द्वितीयैव' 'अभिहिते प्रथमैव'
'एकत्वे एकवचनमेवे'त्यादिरर्थनियमः । यदि वा 'द्वितीया
कर्मण्येवे'त्यादिः प्रकृताथापेक्षो विभक्तिनियमः । यदि वा
एकवाक्यत्वे सामान्यापेक्षवचनविभक्तिनियमेपि वा अव्यया-
दाप्नुप इति सामान्यापेक्षज्ञापकादिभक्तिसिद्धिस्तदाऽविशेष-
पात् सप्तानामपि विभक्तौनां त्रीण्यपि वचनानां पक्षो
लभ्यते । यदा तु 'द्वित्वे द्विवचन'मिति सूत्रयित्वा 'एकवच-
न'मित्येव पृथक् सूच्यते । तदव्ययानुपपत्त्या च कर्मण्येव
द्वितीया, न करणादी, द्वित्वबहुत्वयोरेव द्विवचनबहुवचने न
त्वेकत्वइत्यादिक्रमेण सजातीयापेक्षो नियमः, ततश्चाव्ययेभ्यः
सकलविभक्तिप्राप्तावेकवचनमित्यनेन नियमः क्रियते ।
'यत्रैकवचनं चाव्यच्च प्राप्नोति तत्रैकवचनमेवे'ति । यदि वा
सामान्यापेक्षनियमाश्रयणादव्ययादप्राप्तावेकवचनमिति सूत्रं
क्रियते तस्य च ड्याप्रातिपदिकादित्यनेनैकवाक्यता । तथा
च ड्यावादिभ्यः कर्मादिष्वेकवचनं सिद्धमेवेति । एतत्तत्सूत्र-
बलादव्ययेभ्य एव भवति, तिङन्तात्तु न भवति । 'एकवचन-'
मित्यस्याऽप्राप्तप्रापणार्थत्वेपि ड्याप्सूत्रेणैकवाक्यत्वात्, प्रदे-
शान्तरे पाठसामर्थ्याच्च स्वान्तरेणैव ड्याप्सूत्रं विधायक-
मिति द्वित्वे द्विवचनमित्यादेर्नियामकत्वं सङ्गच्छते । तदा-
ऽव्ययेभ्यः सर्वाण्येकवचनानां द्वितीयः पक्षो लभ्यते ।
यदा तु 'द्वितीया कर्मण्येवे'त्यादिः सामान्यापेक्षः प्रत्ययनि-
यमोऽव्ययेभ्यस्तु प्रथमैव, प्रथमा प्रतिपदिकार्थत्वेति निय-
मेन हि कर्माद्याधिक्यस्थलएव सा निवार्यते । द्वयेकयोरिति
तु यथान्यासमेव । तत्र चैकत्वएकवचनं न सङ्गयान्तरे इति
सजातीयापेक्षप्रत्ययनियमपक्षस्तदा निःसङ्गचेभ्योऽव्ययेभ्यः
प्रथमाया वचनत्रयमपि भवतीति तृतीयः पक्षो लभ्यते ।
त्रिष्वप्यमीषु पक्षेषु पक्षविरुद्धं पक्षतिरूपमित्यादौ दोषः ।
तत्र हि प्रथमैकवचनमात्रमिष्यते उक्तपक्षत्रयेऽप्यधिकं प्रा-
प्नोति । तस्माद्वितीयपक्षरीत्या सकलैकवचनानि प्राप्यै-
कवचनमित्येकत्वस्य विवक्षितत्वात् प्रथमातिक्रमे कारणा-
भावात्प्रथमैकवचनमेव कर्तव्यमिति सिद्धान्तः । एवं च
सत्यपि सूत्रस्योक्तिसम्भवे पक्षतिरूपमित्यादावतिव्याप्तिभ-
यात्परिगणनमेव कर्तव्यं, सूत्रं तु न कर्तव्यमिति स्थितम् ॥

कुन्मेजन्तः । कृद्यो मान्त एजन्तश्च तदन्तमव्ययसंज्ञं
स्यात् । स्वादुक्कारं मुञ्जे । वक्षे रायः । तुमर्थेसे इति वचेः
सेप्रत्यये रूपम् । नन्वेवं कारयाचकारेयामन्तस्य न प्राप्नोति,
अत्रातिङभावितया लिटः कृत्वेपि मान्तत्वाऽभावात् । सत्यम्
स्वरादिष्वामिति पाठारिसिद्धम् । यदि तु तत्र तद्धितस्यैव
ग्रहणं तर्हि हि कृदन्तत्वादुपपन्नानामपि सुगामाम इति लुग्भवि-
ष्यति । तत्र हि लेरिति नानुवर्तते । न चैवं तरवादेरपि लुगा-
पत्तिः । अपरिसमाप्तार्थतया तरवाद्युत्पत्तेरेवाऽभावात् । अप-
रिसमाप्तार्थत्वं च सङ्ख्याकर्त्राद्विषयकोत्थिताकाङ्क्षत्वम् ।
अत एवाऽनुप्रयोगः प्रार्थ्यते । आमन्तागतपक्षपादप्रतीति-
स्तु अनुप्रयोगादुपपन्नेन तरवादिना भविष्यति । अत एव
सूत्रितं कृच्चानुप्रयुज्यतइति । अनुग्रहो हि व्यवहितस्य विप-
रीतस्य च प्रयोगनिवृत्तयइति वक्ष्यते । यद्वा पूर्वसूत्रोक्तनि-
ष्कर्षरीत्या आमन्तात् सोरेवोत्पत्तौ ह्रस्वादि लोपो भवि-
ष्यति । अस्तु वा कृदन्तं यन्मेजन्तमिति वाच्यार्थः । आमन्तं
हि प्रत्ययलक्षणेन कृदन्तं, श्रूयते च मान्तम् । न चैवं प्रता-
मौ प्रतामो, लवमाचक्षणे लौरित्यादावतिप्रसङ्ग इति वाच्यम्,
स्वरादिषु प्रशान्शब्दस्य पाठेन धातोः प्रत्ययलक्षणेन कृदन्त-
त्वमुपजीव्याऽव्ययसंज्ञा न भवतीति ज्ञापितत्वात् । न च
मोनोधातोरिति नत्वे कृते नैतन्मान्तमिति कथं ज्ञापकतेति
वाच्यम् । नत्वस्याऽसिद्धत्वात् । न च शान तेजन इत्यस्या-
र्थान्तरवृत्तित्वे शानयतोत्यादिप्रयोगसिद्धयर्थं चुरादित्वस्वोका-
रेण नित्यसन्नन्तत्वाऽभावात्तरयैवायं स्वरादिषु पाठ इति
वाच्यम्, अनभिधानात् । तस्मात्किपोऽनुत्पत्तेः । अत्र च
ज्ञापकत्ववर्णनपरं भाष्यमेव प्रमाणम् । 'अव्यय'मित्यन्वर्थ-
संज्ञाबलादसत्त्वावस्थस्य सामान्याचिन एव प्रशान्शब्दस्य तत्र
ग्रहणं न तु शान्तिमद्वाचकस्य । तेन प्रशामौ प्रशाम इत्यु-
दाहरणं न विरुध्यते । स्वस्यादीनां तु सत्त्ववाचिनामपि
पाठसामर्थ्यादव्ययत्वमिति विशेषः । अन्तग्रहणसामर्थ्याच्चि-
त्ययोगे बहुव्रीहिराश्रयते । तेनोपदेशिक एव गृह्यते । नेह,
आधये चिकीर्षवे कुम्भकारेभ्यः । वस्तुतस्तत्त्वन्तग्रहणं व्यर्थम् ।
लक्षणप्रतिपदोक्तपरिभाषयैवाऽतिप्रसङ्गभङ्गात् । ननु वर्णग्र-
हणे इयं परिभाषा न प्रवर्तते । अन्यथैवोऽयवायाव इत्यादा-
वतिप्रसङ्गादिति चेन्न । एवमपि बहिरङ्गपरिभाषया, सन्निपात-
लक्षणो विधिरनिमित्तं तद्विघातरथेति परिभाषया वेष्टसिद्धेः ।
अयमवार्थः—सन्निपातः, संक्षेपः तन्निमित्तो यो विधिः स
तद्विघातस्याऽनिमित्तम् । तं सन्निपातं यो विहन्ति स तद्वि-
घातस्तरथेत्यर्थः । एवं च नुसन्निपातलक्षणस्य 'धेङिती'ति
गुणस्य 'बहुवचने शत्ये'दित्येस्वरस्य चाव्ययसंज्ञां प्रति निमि-
त्तत्वं नेत्यवधेयम् । तथा परिभाषायाः प्रयोजनान्तराप्यपि
सन्ति दिष्टान्त्रं तृच्यते । श्रीपं कुलं तस्मै श्रीपायेत्यत्रातो लोपो
न भवति । तथा—अगव्योत् । अनाव्योत् । अलाव्योत् ।
'यस्य हल' इति लोपो न । तथाऽतिजर्गं कुलम् । अतिज-

रेण अतिजरेः अतिजरादित्यत्र अम् इन ऐस् आत् इत्येतेषु अकारमुपजीव्य कृतेषु सत्सु जरसादेशो न भवतीत्यादि । अनित्या चैयं परिभाषा 'कष्टाय क्रमणे' 'न यासयो'रित्यादि-ज्ञापकात् । तेनाऽग्निमानित्यत्र 'ह्रस्वनुङ्भ्यां मनु'वित्यन्तो-दात्ताङ्गस्वान्तात् परस्य मनुप उदात्तत्वे कृते शेषनिघातेन प्रकृतेरनुदात्तत्वं भवत्येवेति दिक् । गौर्लौनीरित्यत्र नेदं सूत्रं प्रवर्त्तते,—उणादीनामव्युत्पन्नत्वात् । व्युत्पत्तिपक्षेपि चि्वरव्य-मित्युणादिसूत्रेण डौडोप्रत्ययान्ताश्च्यन्ता एवाव्ययमिति नियमस्य कृतत्वात् ॥ [कृन्मेजन्तः] ॥

३३ क्कातोऽनुक्तसुनः । एतदन्तमव्ययं स्यात् । कृत्वा । पुरा सूर्यस्योदेतोः । पुरावत्सानामपाकर्त्तोः । 'भावलक्षणे स्थेण्कुच्चदिचरिहुतमिजनिभ्यस्तोऽनु' । पुरा क्रूरस्य विसृपो विरग्निन् । पुरा जतुभ्य आतुदः । 'सुपितुदोः कलु' त्रिति कलुन् ॥ [क्कातोऽनुक्तसुनः] ॥

अव्ययीभावश्च । अयमव्ययसंज्ञः स्यात् । विषय-परिगणनं कर्त्तव्यं—'लुकि मुखस्वरोपचारयोर्निवृत्तौ' चेति । उपाग्नि प्रत्यग्नि । अव्ययादाप्सुप इति सुपो लुक् । उपाग्नि-मुखः, प्रत्यग्निमुखः । 'मुखं स्वाङ्गं'मित्युत्तरपदान्तोदात्तत्वे प्राप्ते 'नाव्ययदिवशब्दगोमहत्स्थूलमुष्टिपृथुवत्सेभ्य' इति प्रति-पेधः । तथा च 'बहुव्रीहौ प्रकृत्ये'ति पूर्वपदप्रकृतिस्वर एव भवति । पूर्वपदं च समासस्वरणान्तोदात्तम् । विसर्गस्था-निकस्य सकारस्योपचार इति प्राचां संज्ञा । तन्निवृत्तौ यथा—उपपयःकारः उपपयःकामः । इहाऽतः कृकमीति प्राप्ते सत्वमनव्यस्येति पर्युदास्यते । इह मुखस्वरनिवृत्तिरेव मुख्यं प्रयोजनम् । लुक् तु 'नाव्ययीभावादत्' इति विशेष-प्रतिपेधात् सिद्धः । उपचारनिवृत्तिरपि न प्रयोजनम् । अतः कृकमीत्यत्रानुत्तरपदस्थस्येत्यनुवृत्त्यैव तत्सिद्धेः । परि-गणनं किम् ? । उपाग्न्यधीयान । पराङ्गवद्भवेन पाष्ठमा-मन्त्रितस्य चेत्याद्युदात्तत्वं यथा स्यात् । तत्र ह्यव्ययानां प्रति-पेध उपसङ्गहायते, उच्चैरधीयानेत्यादौ मा भूदिति । तथो-पाग्निकमित्यादौ अव्ययसर्वनाम्नामित्यकञ् न । उपकुम्भं-मन्यः । खित्यनव्ययस्येत्यनुवर्तमानेऽरुद्धिपेति मुम्प्रतिपेधो न । उपकुम्भीभूतः । अस्य च्वावित्यस्यौपसङ्गथानिकः प्रतिपेधो न भवति । वस्तुतस्त्विदं सूत्रं न कर्त्तव्यम् । लुक् उपचारनिवृत्तेश्चान्यथोपपत्तेरुक्तत्वात् । मुखस्वरनिवृत्तिः पर-मवशिष्यते । तत्र के चिदाहुः—मुखस्वरोऽनेत्यत एव । यद्येतावत्प्रयोजनं स्यात्तत्रैवायं ब्रूयान्ताऽव्ययीभावाच्चेतीति भाष्यस्वरसादिति । अन्ये तु अनव्ययमव्ययं भवतीत्यन्वर्थं संज्ञाविज्ञानादेव मुखस्वरनिवृत्तिर्भविष्यतीति ।

स्यादेतत् । स्वरादिलेखने सिद्धत्वाच्चित्तश्चेत्यादिचतुःसूत्रो व्यर्थः । तत्र हि तसिलदिस्तद्धित पधाचपर्यन्त इत्यादिना च्यथश्चेत्यन्तेन आसिमौणादिकं वर्जयित्वा तद्धि-तश्चासर्वविभक्तिरित्यस्यार्थः सङ्गृह्यते । 'कृन्मेकारसन्ध्यक्ष-

रान्त' इत्यनेन कृन्मेजन्त इत्यस्यार्थः सङ्गृह्यते । कृत्वातोऽनु-क्तसुनोव्ययीभावश्चेति सूत्रद्वयं तु स्वरूपेणैव पठ्यत इति । अत्राहुः—पुनर्वचनमनित्यत्वज्ञापनार्थम् । तेन प्रागुक्तं 'लुङ्-मुखस्वरोपचारा' इति परिगणनं लभ्यते । न लोकाव्ययेत्य-त्राव्ययप्रतिपेधे तोऽनुक्तसुनोरप्रतिपेध इति वक्ष्यमाणं च लभ्यत इति । वस्तुतस्तु मास्तु चतुःसूत्री, अव्ययीभावश्चेति तु गणेपि मास्तु, उक्तरोत्याऽन्वर्थसंज्ञयैव सिद्धेः । तोऽनुक्त-सुनोरप्रतिपेध इत्येव लाघवात् पठ्यतामिति युक्तः पन्थाः ॥

शि सर्वनामस्थानम् । शि इत्येतत्सर्वनामस्थान-संज्ञं स्यात् । वारीणि । सर्वनामस्थाने चासम्बुद्धाविति दीर्घः । यदि तु प्रदेशेष्वेव शौ चेत्याद्युच्येत तर्हि लुटि न स्यात् । अथ शिशुरोरित्युच्येत तर्हि नपुंसकसुपोपि ग्रहणं स्यात् । शिशुग्रहणं तु शस्यर्थं स्यात् । तस्मात्संज्ञा तावत्प्रणया, महा-संज्ञाकरणं तु पूर्वाचार्यानुरोधात् ॥ [शि सर्वनामस्थानम्] ॥

सुडनपुंसकस्य । लुडिति प्रत्याहारः । नपुंसकभिन्न-स्य स्वादिपञ्चवचनानि उक्तसंज्ञानि स्युः । राजा राजानौ राजान इत्यादि । प्राग्वदीर्घः । अनपुंसकस्येति किम् ? । सामनौ । 'विभाषा डिश्यो'रित्यल्लोपाऽभावे दीर्घो न भवति । अनपुंसकस्येति पर्युदासः, तेनास्य सूत्रस्य स्त्रीपुंसयोरेव प्रवृत्तिरिति नपुंसके न विधिर्नापि प्रतिपेधः । तेन 'वनानि सन्तो'त्यत्र पूर्वसूत्रेण प्राप्ता संज्ञा भवत्येव, प्रसज्यप्रतिपेधे तु सापि निषिध्येत । यद्यप्यनन्तरस्य विधिर्वा भवति प्रति-पेधो वेति समाधातुं शक्यते तथापि असमर्थसमासो वाक्य-भेदश्चेति गौरवं स्यादेव । यदा लुट्स्त्रीपुंसयोरिति वक्तव्ये-ऽनपुंसकस्येति सूत्रयतः प्रसज्यप्रतिपेध एव सम्मतः । गौरवं च प्रामाणिकम् । एतेन हि के चिन्नसमासा असा-मर्थ्येपि साधव इति ज्ञाप्यते । तेनाऽश्राद्धभोजं ब्राह्मण इत्यादि सिद्धं भवति ॥ [सुडनपुंसकस्य] ॥

नवेति विभाषा । इतिशब्दः काकाक्षिन्यायेनोभाभ्यां सम्बध्यते । स च पदार्थविपर्ययसकृत् । तेनार्थ एवेह संज्ञा, संज्ञा च । निषेधविकल्पयोर्विकल्पसंज्ञा स्यात् । न च तथोरपदार्थतयाऽनन्वयप्रसङ्गः । एतत्सूत्रारम्भसामर्थ्यादेव विधिवाक्येषु विकल्पवाचिपदस्य लाक्षणिकत्वात् । उभयत्र-विभाषार्थं चेदं सूत्रम् । प्राप्तविभाषायामप्राप्तविभाषायाश्च नास्योपयोगः । तथाहि—'विभाषोपपदेनप्रतीयमाने' इति प्राप्तविभाषा तत्र स्वरितञ्जित इत्यादिना नित्यमात्मनेपदे प्राप्ते विभाषाश्रुत्या पक्षे तन्निवृत्तिमात्रं क्रियते, पक्षे भवतीति त्वनुवादः । तथा विभाषोर्णोरित्यप्राप्तविभाषा । और्णुवीदित्यत्र परत्वात् सार्वधातुकमपिदिति नित्यङिन्वाभ्युपगमात् । तत्र ऊर्णवितेत्यादावभावांशस्य स्थितत्वाद्भावांशमात्रपरता । विभाषाश्वेरित्युभत्रविभाषायां तु यदि विधिसुखेन प्रवृत्ति-स्तर्हि पितृत्वेव विकल्पः स्यात् । किन्तु तु यज्जादित्वान्नित्य-मेव स्यात् । अथ प्रतिपेधमुखेन प्रवृत्तिस्तर्हि कित्स्वेव

विकल्पः स्यान्न तु पिबु । न च पिबु विधिमुखेन, किं-
निषेधमुखेनेत्युभयथापि प्रवृत्तिरस्त्विति वाच्यम् । वैरूप्य-
लक्षणवाक्यभेदापत्तेः । सञ्ज्ञाकरणे तु सति श्रुतक्रमानुरोधेन
नेतिनिषेधः प्रथमं किं-सु प्रवर्तते, ततः किदकिद्रूपे सर्व-
स्मिन् लिटि ऐकरूप्यं प्रापिते सति पक्षे भवतीत्यैकरूप्येण
विधिमुखेनैव विकल्पः प्रवर्तते । 'आकृतौ पदार्थे समुदाये
सकलक्षणं प्रवर्तते' इति दर्शने इदं सूत्रमारम्भते । यदा तु
प्रतिलक्ष्यं विभाषाश्वेरित्येतद्भियते, तदा कचिद्विधिमुखेन
कचिन्निषेधमुखेन प्रवृत्तेः सम्भवाद्भेदं सूत्रमारम्भणी-
यम् । तथा च वार्तिकम्-अशिष्यो वा विदित-
त्वादिति । वस्तुतस्त्वाकृतपक्षेपि प्रदेशेष्वेव नवाश्वेरित्यादि
पठित्वेदं सूत्रं प्रत्याख्यातुं शक्यम् । युक्तं चैतत् । अन्यथा-
न्यार्थमप्यारब्धा सञ्ज्ञा विभाषाणोरित्यत्र प्रवर्तते । 'प्रतिषे-
धाश्च बलीयांसो भवन्ती'ति औगुण्यदित्यत्रापि सार्वधातुक-
मपिदित्यस्य निषेधस्ततो विकल्पश्च स्यात् । नन्वारम्भमाणे
सूत्रे नवेत्यखण्डनिपातस्यार्थो निषेध एव सञ्ज्ञोति किं न
स्यादिति चेन्न, तथासति नवद्विहावित्यनेनैव सिद्धौ
विभाषादिकसमास इत्यस्य वैयर्थ्यापत्तेः । इतीति किम् ?
युतंशावत् स्वरूपमिति वचनाच्छब्दस्य सञ्ज्ञा मा भूत् ।
नथाहि सति विभाषाश्वेरित्यस्य नवाशब्दः श्वपतेरादेश
इत्यर्थः स्यात्, इतिशब्दे तु सत्यर्थः सञ्ज्ञोति लभ्यते ।
तथाहि लोके ह्यर्थप्रधानः शब्दः, गौरित्ययमाहेत्यादौ तु
शब्दस्वरूपपरः सम्पद्यते । व्याकरणे तु स्वरूपमितिपरिभाष-
णात् स्वरूपपरत्वमौत्सर्गिकम्, इतिशब्दसमभिव्याहारे-
त्वर्थपरतेति विशेषः । अर्थस्यैव सञ्ज्ञात्वमपि, न तु विभाषा-
शब्दस्येत्युक्तम् । तेन ह्यक्रोरन्यतरस्यामित्यादावपि वैरूप्यो-
द्धरो बोध्यः । एतत्प्रसङ्गेन त्रिविधा अपि विभाषाः प्रायेण
भाष्ये विवेचिताः । तत्राऽप्राप्तविभाषामध्ये ग्रीयडि, अचि-
विभाषेति पठितम् । अत्र वदन्ति-अप्राप्तविभाषेयमिति सत्यं,
किं तु त्रिसंशया इत्युपक्रम्य प्राप्तेऽप्राप्ते उभयत्र वेत्येवं-
रूपकोटित्रयप्रकारकसंशयविपरीभूतानामेव न्युत्पाद्यमानत्वा-
दत्रापि कोटित्रयस्योक्तिसम्भवो वक्तव्यः । स च दुर्वचः ।
तथाहि निजेगिर्यतश्चयत्र ग्रीयडोति नित्यं लवं, विभाषा-
यास्तु तत्र प्राप्तिरेव नास्ति । गिरिति गिरतीत्यादौ तु
विभाषा, 'ग्री यडो'त्यस्य तु प्राप्तिरेव नास्ति, तत् कुतः
प्राप्तविभाषापक्षः । अथोच्येत, 'अचिविभाषे'त्यत्र यडोत्यनु-
वर्त्य यड्निमित्तस्य रेफस्याचि अनन्तरे वा लत्वमिति
व्याख्यानादस्त्येवोक्तिसम्भव इति । तत्र निजेगिरि य अच्
इतिस्थिते हि ग्री यडोति प्राप्नोति । न चास्यामवस्थायां
विभाषायाः प्राप्तिः । अचपरत्वाऽभावात् । अथ ब्रूयाः
विभाषारम्भसामर्थ्याच्छङ्कुः पूर्वं ग्रीयडोति न भवतीति,
एवमप्युभयत्रविभाषात्वं दुर्लभमेव । गिरिति गिरतीत्यादौ
विभाषायाश्चरितार्थत्वेन यड्ङुक् प्रागेव ग्रीयडोत्यस्य

प्रवृत्तेरुभयोरसमानकालिकत्वात् । न च लत्वस्याऽसिद्ध-
तया ततः प्रागेव लुगिति वाच्यम् । अन्तर्भूतयडपेशत्वेना-
न्तरङ्गं लवं प्रति बहिर्भूताऽऽप्रत्ययापेशत्वेन बहिरङ्गस्य लुको-
ऽसिद्धत्वात् पूर्वाऽभावेन पूर्वत्रासिद्धमित्यस्याऽप्रवृत्तेरिति ।
अत्रोच्यते-प्राप्तविभाषात्वे तावत् समनन्तरोक्तरीत्येवोक्ति-
सम्भवः । उभयत्रविभाषात्वे त्वित्यम्, -अन्तरङ्गानपीति
न्यायेन लत्वात् पूर्व लुक् । न च लुङ्निमित्तमजैव दुर्लभः,
तस्यापार्श्वपक्षत्वेन बहिरङ्गतयाऽसिद्धत्वात् पूर्वाऽभावेन पूर्वत्रा-
सिद्धमित्यस्याप्रवृत्तेः । तथा चाऽचः पूर्वमेव लवं स्या-
दिति वाच्यम् । कृतितुग्विधिग्रहणेन हि बहिरङ्गपरिभा-
षाया अनित्यत्वज्ञापनात् । धर्मिग्राहकप्रमाणेन लुक् इव
तदुपजीव्यानां समासादीनामपि प्राबल्यसिद्धेः । ननु कृते-
ऽचि तन्निमित्ते लुकि च सति निजेगिरि अच् इति स्थिते
'ग्रीयडः'ति न प्राप्नोति, यड्परत्वाभावात्, प्रत्ययलक्षणं तु
नलुमतेति निषिद्धम् । तत्र ह्यङ्गस्येत्यनेनाऽङ्गाधिकारो न
निर्दिश्यतइति वक्ष्यते । न च स्थानिवद्भावः, 'लुका लुप्तं
न स्थानिव'दिति निषेधात् । अञ्जलादेशत्वाच्च । तथा च
कथमुभयत्र विभाषेति चेन्न । नधातुलोपसूत्रप्रत्याख्यान-
पक्षे पृथग्लोपाश्रयणेन स्थानिवद्भावसम्भवात् । न च 'पूर्व-
त्राऽसिद्धे न स्थानिव'दिति निषेधः । 'तस्य दोषः संयोगादि-
लोपलवणत्वे'ति सापवादत्वात् । यद्यप्यचि विभाषेत्यस्य
पूर्वत्रासिद्धमिति ग्रीयडोति प्रत्यसिद्धत्वादिप्रतिषेधाऽसम्भवः ।
ततश्च सत्यामपि यडोत्यस्य निवृत्तादुभयत्रविभाषात्वं न
सम्भवति । तथाप्यधुनेत्यादिवत्प्रक्रियालाघवावसमुनेत्येव
वक्तव्ये नमुनश्चुक्तयोगविभागाथं तथा न योगे योगोऽसिद्धः
किं तु प्रकरणे प्रकरणमिति चाऽसिद्धत्वं न भविष्यतीत्याश-
येनोभयत्रविभाषात्वे उक्तिसम्भवो बोध्यः । सिद्धान्ते तु
विभाषाया असिद्धत्वादेव नित्यं लवं, समुदायलोपवादिनां तु
मते अजपेशयान्तरङ्गान्नित्यं लत्वमिति व्यवस्थित-
विभाषेति वा समर्थयितव्यम् ॥ इति श्रीभट्टोजिदीक्षित-
विरचिते श्रीशब्दकौस्तुभे प्रथमस्याध्यायस्य प्रथमे पादे
षष्ठमाह्निकम् ॥

इय्यणः सम्प्रसारणम् ॥ यणः स्थाने इक् भवती-
त्येवंरूपो वाक्यार्थः, यणस्यानिक इग्रूपो वर्णश्चेत्युभय-
मपि सम्प्रसारणसञ्ज्ञं स्यात् । तत्र 'यडः सम्प्रसारणमित्या-
दिपु विधिप्रदेशेषु वाक्यार्थस्य ग्रहणं, सम्प्रसारणाच्चेत्या-
द्यनुवादप्रदेशेषु वर्णस्येति विवेकः । पूर्वसूत्रादितिशब्दानु-
वृत्तेर्वाक्यार्थस्य सञ्ज्ञात्वमिति लभ्यते । तत्प्रत्याख्यानपक्षे
तु वाक्यमेव सञ्ज्ञा । न चैवं तदेव विधेयं स्यादिति वाच्यम् ।
वाह ऊट् सम्प्रसारणमिति सामानाधिकरण्यबलेन तदुपस्था-
पितार्थस्यैव विधेयत्वनिर्णयात् । न चैवमपि यडः सम्प्र-
सारणमित्यादौ दोषतादवस्थम् । सामान्यापेक्षज्ञापकाश्रय-

णात् । ननु तथापि वाक्यतदर्थयोरन्यतरस्य सञ्ज्ञित्वमनु-
वर्णस्य तु कथमिति चेत् । तन्नाट्यैकशेषाणामन्यतमाश्र-
यणेनाऽर्थाभ्युपगमादित्येवेहि । अत्र च विधेयानुवाधे
समर्पकविभक्त्या सूत्रे निर्देश एव लिङ्गम् । आह च-
विभक्तिविशेषनिर्देशस्तु ज्ञापक उभयसञ्ज्ञात्व-
स्येति । उभयोः सञ्ज्ञेति पठ्यतत्पुरुषः । भर्तृहरिश्चाह-
'सम्प्रसारणसञ्ज्ञायां लिङ्गाभ्यां वर्णवाक्ययोः ।
प्रविभागस्तथा सूत्र एकस्मिन्नेव जायते ॥' तथा
द्विवचनेचीति तन्त्रोपायादिलक्षणः । एकशेषेण नि-
र्देशो भाष्य एव समर्थितः ॥' इति ॥ तन्त्रं च शब्द-
तन्त्रमर्थतन्त्रं वेति मतभेदेन व्यवस्था बोद्धव्या । अर्थभेदा-
च्छब्दभेदे आद्यः पक्षः । शब्दैक्ये द्वितीयः । आद्येऽपि व्यञ्जक-
ध्वनिमात्रभेदे व्यङ्ग्यैक्ये आश्रितरेवेत्यादि बोध्यम् । एवं
च 'तन्त्रत्वमैकरूप्येण भवेत्तत्त्वोपकारतः । उप-
कारान्यथात्वे तु भवेदावृत्तिलक्षणम् ॥' इति मोमांसक-
मार्गदानुरोधो वैयाकरणैर्न कर्तव्यः । तस्य भाष्यादि-
सकलवैयाकरणग्रन्थविरुद्धत्वात् । मूलयुक्तिशून्यतया दुर्-
पपादत्वाच्चेति दिक् । यद्वा-वाक्यार्थ एव सञ्ज्ञी, अनुवादे
तु तन्निवृत्तौ वर्णो लक्ष्यते—सम्प्रसारणाज्ज्ञातं सम्प्रसारण-
मिति । अथवा वर्ण एव सञ्ज्ञी । विधिप्रदेशेऽपि तु सूत्र-
शायकवद्भाषिसञ्ज्ञाश्रयणीयेति । सर्वेभ्योऽपि पक्षा भाष्ये
स्थिताः ।

स्यादेतत् । 'अदुहितरा'मित्यत्र लकारस्य यणः स्थाने
उत्तमपुरुषैकवचनमिदं । तस्य च सम्प्रसारणसञ्ज्ञायां सत्यां
हल इति दीर्घः स्यात् । तरपं प्रति लङन्तस्याऽङ्गत्वादिति ।
अत्राहुः—सङ्गृह्यातामुदेशयकारस्थानिकस्यैव इकारस्य सञ्ज्ञा
न तु लकारस्थानिकस्येति । अत्रेदमवधेयम्—वाक्यार्थः सञ्ज्ञीति
पक्षे तस्योद्देश्यविधेयसंसर्गरूपतया तत्र यथासङ्ग्यपरिभाषो-
पस्थितौ यणः स्थाने इवस्याद्यथासङ्ग्यमित्यवान्तरवाक्यार्थः,
सोऽयं सम्प्रसारणसञ्ज्ञः स्यादिति महावाक्यार्थः । न चावा-
न्तरवाक्यार्थं गृह्यत्वा यातिवातिद्रातीत्यादावितिप्रसङ्गः ।
तस्य सञ्ज्ञासम्बन्धमात्रफलकत्वात् । अन्यथा 'ध्यङः सम्प्र-
सारण' मित्यादेर्वैयर्थ्यापत्तेरतो नोक्तदोषः । अदुहीत्यादिस्त-
ज्ज्ञत्वाऽभावाच्च । उभयसञ्ज्ञात्वपक्षेऽपि उपस्थितत्वाद्यथासङ्ग्य-
प्रवृत्त एव वर्णः सञ्ज्ञीति । अतोऽदुहितरामित्यत्र नाति-
प्रसङ्गः । इदं च कर्मकर्तार रूपमिति हरदत्तः । उपलक्षणं
चेतत् । केवले कर्तर्यपि सम्भवात् । वर्ण एव सञ्ज्ञीति पक्षे
तु यथासङ्ग्यं दुर्लभम् । अनुवादे परिभाषाणामनुपस्थान-
स्योपपादितत्वात् । न चैवं स्थानेयोग्योत्तरिमन्पक्षे न
लभ्येतेति वाच्यम् । पठ्यस्थानेयोग्येत्यानुवर्त्य एतत्सूत्रस्य
व्याख्येयत्वात् । उक्तं हि इकोगुणवृद्धीति सूत्रे—सिद्धं तु
पष्टयधिकारे वचनादि'ति । इहैव वा सिंहावलोकनन्यायेन
स्थानग्रहणाऽपकपोस्तु । यथासङ्ग्यन्तु दुर्लभमित्युक्तम् ।

कथं तर्हि अदुहितरामित्यत्र नातिप्रसङ्ग इति चेत् । तन्त्रा-
वृत्त्याद्याश्रयणेन सम्प्रसारणस्येत्यत्र तद्भावितग्रहणात् । यद्वा-
कार्यकालपक्षे 'यणः स्थाने सम्प्रसारणमिगभवती'ति वाक्यार्था-
दनुवादतैव नास्ति, तत्र परिभाषोपस्थितौ सत्यां यथासङ्ग्य-
प्रवृत्त एव सञ्ज्ञी । स एव सम्प्रसारणस्येत्यादौ उपतिष्ठते ।
अथ वा स्थानक्रमेण सम्बन्धो लौकिकन्यायसिद्धत्वादनु-
वादेऽपि सुलभः । यथासङ्ग्यसूत्रं परं न प्रवर्ततामिति दिक् ।
युभ्यामित्यत्र हल इति दीर्घो न, दिवउदिति तपरकरणात् ।
अत एव 'द्युलोक' इत्यत्र सम्प्रसारणस्येति दीर्घो न । नन्वेवं
'भाव्यमानोप्युकारः सर्वान्गृह्णातीत्यर्थे ज्ञापकतया कथ-
मस्योपन्यास इति चेन्न, तस्य वाक्यार्थः सञ्ज्ञीति पक्षेणो-
क्तत्वात् । सम्प्रसारणस्येत्यत्र तद्भावितग्रहणाद्वा । पक्षान्तरे
तु ऋतउदिति ज्ञापकं बोद्धव्यम् । नन्वेवमक्षयवौ अक्षयव-
इत्यादौ ऊठः सम्प्रसारणसञ्ज्ञायां सम्प्रसारणाच्चति पूर्वरूपं
स्यादिति चेन्न । सम्प्रसारणपूर्वत्वे समानाङ्गग्रहणस्य वार्ति-
कृता कृतत्वात् । तत्प्रत्याख्यानपक्षे तु 'वार्णादाङ्गं बलीय'
इत्युवाङ् भविष्यति । वाक्यार्थः सञ्ज्ञायादिपक्षान्तरे तु पूर्व-
रूपप्राप्तिरेव नास्ति । हूतो जोन इत्यादौ तु हल इति सूत्रा-
रम्भसामर्थ्यात्सम्प्रसारणनिवृत्तस्यऽऽदेशेऽपि दीर्घप्रवृत्तिः ।
वर्णसञ्ज्ञापक्षेऽपि अल्विधौ स्थानिवद्भावाऽसम्भवेन हल इति-
सूत्रारम्भसामर्थ्यात्सम्प्रसारणस्याऽऽदेशे कार्यप्रवृत्तेर्वाच्यत्वा-
दिति दिक् ॥ [इयणः सम्प्रसारणम्] ॥

आद्यन्तौ ट्कितौ ॥ ट्कितौ यस्मिन्तौ तस्य
क्रमादाद्यन्तावयवौ स्तः । भविता । यापयति । 'पुरस्तादप-
वादा' इतिन्यायेन स्थानेयोगत्वस्याऽयमपवादः । प्रत्ययः पर-
श्चेत्यनेन तु परत्वाद्वाच्येत । तेन चरेष्टः, गापोष्टकू, व्रीहि-
शाल्योर्द्विगत्यादयः परा एव भवन्ति । परेण परिभाषा-
प्रकरणेन साहचर्यात्परिभाषेयम् । भाष्ये तु सञ्ज्ञापक्षोऽपि
स्थापितः तथाहि—ट्कितौ विति कर्मधारयः । इत्सञ्ज्ञकौ ट्कार-
ककारौ आद्यन्तयोः सञ्ज्ञे स्तः । तथा च इट् इति बहुव्रीहिः ।
इट् आदिर्यस्येति विग्रहः । तथा च स्थानेऽन्तरतमपरिभा-
षया तच्चरस्य इत्यव्यादेशे सिद्धमिष्टम् । एवं यापयतीत्यत्र
यातेर्याप् आदेशः, पुःक् यस्येति व्याख्यानात् । न चैवमा-
द्यन्तौ ट्कौ इत्येवास्त्विति वाच्यम् । 'आलजाटचौ' 'ठस्येक'
इत्यादावपि ट्कयोराद्यन्तसञ्ज्ञाल्प्रसङ्गात् । इत्सञ्ज्ञकत्वेन
तु देशविशेषो लक्ष्यते । तेन इत्सञ्ज्ञकस्य यो देशस्तत्रा-
वस्थितौ ट्कौ सञ्ज्ञे, न चाटचट्कार इकादेशस्य ककारश्च-
तथेति नोक्तदोषः । नन्वरिमन्पक्षे लुङलङ्लृङ्क्षित्यादिना
भू इत्यस्याऽभू इत्यादेशः स्यात्स चोदात्त इत्यन्तोदात्तः
प्रसज्येत । नैप दोषः । अः ट् उदात्तश्च यस्येति त्रिपदबहु-
ब्रीह्याश्रयणात् । विशेषणस्यापि उदात्तस्य सौत्रः परनिपातः ।
तेनोदात्ताकारादिरादेश इति सिद्धम् । न चैवमप्याजडादीना-
मित्यत्र दोषतादवस्थम् । अनुवृत्तेनोदात्तशब्देन सह

श्रूयमाणस्य बहुव्रीह्यसम्भवादिति वाच्यम् । आडजादीना-
मिति सूत्रस्य प्रत्याख्यास्यमानत्वात् । वक्ष्यति हि-अजा-
दीनामया सिद्धमित्यादि ॥ [आद्यन्तौ टकितौ] ॥

मिदचोऽन्त्यात्परः ॥ सन्निविष्टानामचां मध्ये
अन्यो योऽच्च तस्मात्परो मित्स्यात् स च पूर्वान्तः । स्थाने
योगस्य परश्चेति परत्वस्य चापवादः । वनानि । यशांसि ।
रुणद्धि । ननु पूर्वयोगवदयमपि पुरस्तादपवादस्यायेन
स्थानेयोगमात्रस्याऽपवादोऽस्तु न तु प्रत्ययः परश्चेत्यस्यापीति
चेन्न । वाध्यसामान्यचिन्तामाश्रित्य स्वविषये प्राप्तं सर्व-
वाध्यतइतीहाभ्युपगमात् । अन्यथा श्रमो मित्करणं व्यर्थं
स्यात् । न च श्रवणार्थ एव श्रमो मकार इति वाच्यम्,
'लृणह' इति निर्देशात् । 'अच' इति जात्यभिप्रायेणैक-
वचनम् । निर्धारणे पष्ठौ । नचाऽन्त्यादित्यनेन सामाना-
धिकरण्यादच इति पथम्येवास्तामिति वाच्यम् । 'शे मुचा-
दीना'मित्यादावन्यस्याऽचोऽसम्भवेनैतत्परिभाषाया अप्रवृ-
त्तावलोक्यपरिभाषाप्रसङ्गात् । तथा च तत्र मित्करणवै-
यर्थ्यापत्तेः । पूर्वसूत्रे आद्यन्तावितिसमासनिर्देशोऽहान्तग्रह-
णमात्रमनुवर्तते, एकदेश एव स्वरितत्वप्रतिज्ञानात् । तेन
मित्पूर्वान्तः । यदि त्वभक्तः स्यात्तदा ताता पिण्डानामित्यादौ
शेष्टछन्दसि बहुलमिति शैलपि कृते नलोपो न स्यात् ।
प्रातिपदिकान्तत्वाऽभावात् । तथा 'वहंलिह' इत्यत्र 'वहाभ्रे
लिह' इति खद्यि 'अरुद्धिपदजन्तस्येति मुमि 'मोनुस्वार'
इत्यनुस्वारो न स्यात्, अपदान्तत्वात् । यदि त्वाद्विग्रहण-
मनुवर्त्य परादिः क्रियेत तदा 'वारिणे' इत्यादौ 'घेडितो'ति
गुणः स्यात् । 'वहंलिह' इत्यत्रानुस्वारो न स्यात् । अति-
शयितः सखा येषां तान्यतिसखीनि ब्राह्मणकुलानात्यत्र
सरयुरसमुद्राविति शिवप्रयुक्ता वृद्धिः प्राप्नोति । सा हि
गौणत्वेऽपीष्यते अस्थायनड्वत् । एतच्चेह सूत्रे भाष्यकैय-
ट्योः स्फुटम् । तस्मात्पूर्वान्तपक्ष एवात्र स्थितः । अत्र
वाक्तिकम्-अन्त्यात्पूर्वां मस्तेरनुपङ्गसंयोगादिलो-
पार्थम् । मरनः । मग्नवान् । ओदितश्चेति निष्ठानत्वम् ।
तस्याऽसिद्धत्वात्कुलत्वम् । मस्तिनशोऽंलीति नुम् । स च
यद्यन्तादचः परः स्यात्तदाऽनिदितामित्यनुपङ्गलोपो न स्यात् ।
उपधाभूतस्य नकारस्यानुपङ्ग इति प्राचां सञ्ज्ञा । अथ
स्कोरिति सलोपे कृते नकार उपधात्वाहुप्यतामिति चेत् ।
न । नलोपं प्रति स्कोरितिलोपस्याऽसिद्धत्वात् । बहूनां सम-
वाये समुदायस्यैव संयोगसम्भवेति पक्षे सलोपस्याऽप्राप्तेश्च ।
तथा च मङ्गा मङ्गव्यमित्याद्यपि प्रयोजनं बोध्यम् ।
मजिमर्च्योश्च । अन्त्यात्पूर्वो मित् इत्यनुवर्तते । भृजि
भर्जने । अरमादौणादिके अचि कृते ऊमागमः । भरुजा ।
मर्च शब्दार्थे चुरादिकः । अरमादच इरित्यौणादिक इप्र-
त्यय ईमागमः । निपातनासिद्धम् । भरुजाशब्दो ह्यङ्कु-
ल्यादिपु पठ्यते मरीचिशब्दो वाह्यादिपु । उणादिपु तु

मृकणिभ्यामीचिरिति ईचिप्रत्ययं कृत्वा मरीचिशब्दो
व्युत्पादितः । तदुपायान्तरं बोध्यम् । [मिदचोऽन्त्यात् ॥]

एच इग्रस्वादेशः । आदिश्यमानेषु हस्वेषु (मध्ये)
एच इगेव स्यात् । हेश्चदमतिक्रान्तं कुलमतिहि कुलम् ।
चित्रगुः । अतिरिः । अतिनु । यदत्र वक्तव्यं तदेओङ्मुत्र-
एवोक्तम् । [एच इग्रस्वादेशः] ॥

पष्ठौ स्थानेयोगा । अनेकसम्बन्धपरतया सम्भाव्य-
माना पष्ठौ स्थानप्रयुक्तसम्बन्धपरति बोध्यम् । अस्तेभूः ।
अस्तेः समीपोऽनन्तरो वेति संशये तत्स्थाने उच्चारणीय
इत्यर्थः । स्थानं च प्रसङ्गः । दर्भाणां स्थाने शरैः प्रस्तरित-
व्यमितिवत् । तथा चेगुच्चारणे प्रसक्ते यणुच्चारणीय इत्या-
द्यर्थपर्यवसाने सामीप्यादयः सम्बन्धा अर्थाद्व्यावृत्ताः ।
योगाः सम्बन्धः । स बहुविधोऽस्त्यस्या इति योगा । अर्श-
आदिस्त्वान्मत्वर्थोच । सच भूम्नि । अन्यथा विशेषण-
वैयर्थ्यापत्तेः । तेनानेकसम्बन्धपरतया सम्भाव्यमानेत्यर्थो
लभ्यते । 'अयोगेति' वा छेदः । अनिश्चितयोगविशेषेत्यर्थः ।
योगेत्ययोगेति वा किम् ? । ऊदुपधाया गोहः । शास इद-
ङ्हलोरित्यादौ गोह शास इत्यत्र मा भूत् । सति हि
तत्रापि स्थाने योगत्वे गोहिशासोः स्थाने धातुमात्रस्योपधा-
याश्च ऊदितौ स्यातामिति दिक् । यदा स्थाने योगो यस्या
इति बहुव्रीहिः । अत एव निपातनात्सम्भया अलुक् । यदा-
स्थानेन योगोऽस्या इति विग्रहः । निपातनादेवम् । न-
चानयोः पक्षयोगोहः शास इत्यादावितिप्रसङ्गः । परिभाषाणा-
मनियमे नियन्तुं प्रवृत्तेः । युक्तं चैतत् । आकाङ्क्षापूर्वकत्वा-
त्सम्बन्धस्य, इह चोपधासन्निधानेनावयवपट्टीत्वे निर्णीत
आकाङ्क्षाविच्छेदात् । लोकेऽपि हि पन्थानं पृच्छन्तं प्रत्यमु-
ष्मिन्नवकाशे हरतदक्षिणो ग्रहीतव्यो ऽमुष्मिन्नुत्तर इत्यादा-
वुपदिष्टे सति यत्र मार्गद्वैधात्संशयस्तत्रैव तदुपदिष्टे न
त्वसन्दिग्धे । तिर्यक्पथेऽपीति दिक् । **भाष्यकारास्त्वाहुः-**
अस्तेभूरित्यादावनेकसम्बन्धप्रसङ्गेपि लक्ष्यानुरोधादन्तरङ्गत्वा-
त्स्थानिवदादेश इति ज्ञापकाच्च स्थानेयोगतैव व्याख्यास्यते ।
तस्मान्नाऽयमेतस्य सूत्रस्य सूत्रार्थः । किं तु 'पष्ठयन्तमुच्चार्य-
माणमेव स्थानेन युज्यते न तु प्रतीयमान'मिति सूत्रार्थः ।
तदेतदुच्यते निर्दिश्यमानस्यादेशा भवन्तीति तेन 'पादः
प'दित्यस्यायमर्थः, 'पाच्छब्दान्तं यदङ्गं तदवयवस्य पाच्छब्दस्य
सर्वस्य पदादेश' इति । अलोक्यस्यादेः परस्येति तु योगो
आरम्भसामर्थ्यादस्य बाधको । 'अनेकादिशस्त्वस्येत्यनेन तु
सहाऽविरोधादस्य समुच्चयेन प्रवृत्तिरिति । एवं स्थिते
तन्त्राद्याश्रयणेन प्रागुक्तोऽपि सूत्रार्थः लुचचः । फलन्तु स्फुट-
प्रतिपत्तिरितिदिक् ॥ [पष्ठौ स्थानेयोगा] ॥

स्थानेन्तरतमः ॥ प्राप्यमाणानां मध्ये सदृशतम
आदेशः स्यात् । सादृश्यं च चतुर्धा । स्थानतोऽर्थतो
गुणतः प्रमाणतश्चेति स्थानतो यथा-मुधुपास्यः । मध्वरिः

धात्रंशः । लाकृतिः । यत्तु यथासङ्ख्यसूत्रेणैवेहान्यथासिद्धि-
रित्युक्तं भाष्यादौ । तदभ्युच्चयमात्रम् । अर्थतः साम्यविव-
क्षायां यथासङ्ख्याऽलभात् । इको हि पट्पठिः, यणस्तु
सप्तेति वैषम्यात् । अथेकशब्दाद्यणशब्दाच्च प्रथमं चतुर्णां
चतुर्णामुपस्थितेरस्त्येव साम्यमिति चेत्तर्हि लुध्नुपास्य इति
दीर्घस्य कथं यणादेशः । इकारेण ग्रहणादिति चेत्तर्हि तृती-
येन ऋकारेण चतुर्थेन लृकारेण च परस्परस्य ग्रहणाच्छाकृतौ
रेफप्रसङ्गः, धात्रंशे च लकारप्रसङ्गः, यवौ च सानुनासिक
निरनुनासिकौ न व्यवतिष्ठेयातामिति दिक् । दैत्यारिः श्रीश
इत्याद्यपीहोदाहरणम् । अर्थतो यथा—वातण्ड्ययुवतिः ।
वतण्ड्यशब्दाद्वतण्ड्याच्चेत्यपत्ये यञ् । तस्य लुक्लिङ्गमिति
लुक् । शार्ङ्गरवादित्वान् डीन् । वतण्डो चासी युवतिश्चेति
विग्रहे पोययुवतोत्यादिना समासः । पुंवल्कर्माधारेत्यतिदि-
श्यमानः पुंशब्दो वतण्ड्यापत्यवाचिनो वतण्ड्यशब्दस्य तद-
पत्यवाचो वातण्ड्यशब्दो भवति । गुणतो यथा—पाकः ।
त्यागः । 'चजोः कुविण्यतो'रिति चकारस्याल्पप्राणस्याधो-
पर्य तादृश एव ककारः । जकारस्य तु धोपर्याल्पप्राणस्य
नादवतः स्थाने तादृगेव गकारः । प्रमाणतो यथा—
अमुम् । अमू । अमून् । अदसोऽसेरित्यनेन हस्वस्य हस्वो
दीर्घस्य दीर्घ उकारः । इह स्थाने इत्यनुवर्तमाने पुनः
स्थानेग्रहणादन्योपि वाक्यार्थः सम्मतः । तात्वादिरूपे स्थाने
योऽन्तरतमस्तत्प्रयुक्तान्तर्धानिति यावत् । स प्राध्यमाणानां
मध्ये स्यादिति । तदुक्तम्—'यत्रानेकविधमान्त्यं तत्र
स्थानत आन्तर्यं बलीय' इति । तेन चेता स्तोते-
त्यादौ प्रमाणत आन्तर्यवानप्यकारो न भवति । वाक्यभेदे
च तमग्रहणमेवं लिङ्गम् । एकस्मिन्नेव वाक्यार्थे सम्मते हि
स्थानेन्तरतमस्येव ब्रूयात् । सिद्धान्ते तु वाग्धरिरित्यादौ सो-
ष्माणः सोष्माण इति द्वितीयाः प्रसक्ताः । नादवतो नादवन्त इति
तृतीयाः प्रसक्ताः । तमग्रहणात्तु चतुर्था भवन्ति । ते हि
सोष्माणो नादवन्तश्च । ऊष्मा ऊष्मत्वं वर्णधर्मस्तत्सहिताः
सोष्माणः । तथा च बह्वचानां प्रातिशाख्यं—'वर्गे वर्गे च
प्रथमावधोषौ युग्मौ सोष्माणवनुनासिकोऽन्त्य' इति । श्रादय
ऊष्माणः, सस्थानेन द्वितीया, हकारेण चतुर्था इति शिक्षा ।
इह त्रीणि वाक्यानि, ऊष्मशब्दश्च धर्मिवचनः । 'शपसहा
ऊष्माण' इति प्रथमवाक्यार्थः । सस्थानेनेति इत्थंभूतलक्षणे
तृतीया । हृशपसाः क्रमेण खछठथानां द्वितीयानां सस्थानाः
यथा हादय ऊष्माणस्तथैव खादयोपीत्यर्थः । फकारस्य तु
यद्यपि संस्थान ऊष्मा नास्ति तथापि तस्य विशिष्टैव ऊष्म-
त्वं बोध्यम् । हकारेण चतुर्था इति । यथा हकार ऊष्मा
एवं तेषीत्यर्थः । नन्वेवमिष्ट उप्त इत्यादावान्त्यार्द्धमात्रस्य
यणः स्थाने अर्द्धमात्र इह स्यात् । दध्यत्र सुध्नुपास्य इत्या-
दौ तु मात्रिकदिमात्रिकयोरीकोस्तथाविध एव यण् स्यादि-
ति चेन्न, अर्द्धमात्रस्यैको मात्रिकदिमात्रिकव्यञ्जनस्य च लोक-

वेदयोरप्रसिद्धत्वात् । योऽस्ति स एव भविष्यति । इह
भाष्ये 'अन्तरतम' इति सप्तम्यन्तपाठोप्युपन्यस्य दूषितः ।
तथाहि—अन्तरतम उरण् रपर इति संहितया तावत्सूत्रकृद-
पाठोत् । पदकारास्तु व्याख्यातारः । तत्र सप्तम्यन्तमपि
शक्यं छेत्तुम् । पठ्यति चाऽनुवर्तते । अन्तरतमे स्थानिनि
पठौ उपसंहर्त्तव्येति सूत्रार्थः । एवं चाऽकः सवर्णे दीर्घ
इत्यत्र विधेयस्य दीर्घस्याऽन्तरतमे स्थानिन्यक इति पठ्या
उपसंहारात्सिद्धमिष्टम् । तथा वान्तो यि प्रत्ययइत्यत्र एच
इत्यनुवृत्तायाः पठ्या वान्तादेशस्यान्तरतमयोरीदौतोरुपसंहा-
रात्सिद्धम् । अन्यथा एच्चाश्रय वान्तादेशः स्यात् । अत्रेदं
दूषणम्—इको यणचोति यण् हस्वानामेव स्यात् तु दीर्घा-
णाम् । अर्द्धमात्रस्य हि मात्रिकः सन्निकृष्ट इति तत्रैवेक इति
पठ्या उपसंहारात् । तथेको गुणवृद्धौ अचोऽङ्गिति इति
पठ्योर्गुणवृद्धोरन्तरतमेऽप्येव इक्ष्वक्षु चोपसंहारात् नेता
लविता नायको लावक इत्यादावेव स्यात् । चेता स्तोता
चायकः स्तावक इत्यादौ तु न स्यादिति दिक् । तदेवं सप्त-
म्यन्तपक्षस्य दुष्टत्वात्प्रथमान्तपक्ष एव युक्त इति स्थितम् ।
स्यादेतत्—एवं सति एजमात्रस्य वान्तादेशः स्यादिति चेत् ।
अत्राहुः—पूर्वसूत्रे तावद्यथासङ्ख्यं प्रवृत्तम् । अन्तरतमपरि-
भाषा वा । अर्थाधिकारश्चेहाश्रीयते । यादृशो वान्तादेशः
पूर्वं वृष्ट ओकारस्थानिकोऽव्, ओकारस्थानिकश्चाव्, तादृशो
यि प्रत्यये भवतीति सूत्रार्थः । यद्वा—वान्त इति न करिष्यते,
न चैवं चैवं नेयमित्यादाविति प्रसङ्गः । 'क्षयजय्या'वित्थोगं
विभज्य 'कण्ठतालव्यस्य चेद्भवति क्षिज्योरेवे'ति नियम-
परतया व्याख्यानात् । 'क्षिज्योः शक्यार्थप्ये'ति द्वितीय
सूत्रार्थः । तेनाऽर्द्धार्थं तथोरपि नेति बोध्यम् । नन्वेवमपि
शार्ङ्गरवादिगणपठितेन नृनरयोर्वृद्धिश्चेति सूत्रेण नरशब्दस्य
नारीति रूपं न सिद्ध्येत् । तथा हि—नरशब्दस्य डीन्सन्निधो-
गेन विधीयमाना वृद्धिरलोपस्येत्यन्यस्य स्यात् । तथा च
यस्येति चेति लोपेन तस्या निवृत्तौ वृद्धिर्बचनं व्यर्थं स्यात् ।
नच नृशब्दार्थं तदिति वाच्यम् । एवं हि सति नुवृद्धिश्चे-
त्येव ब्रूयात् । नच नरशब्देपि परत्वात्स्येति लोपे कृते
वृद्धिर्भवन्ती नानर्थिकेति वाच्यम् । प्रत्ययसन्निधोगशिष्टत्वेन
वृद्धेरन्तरङ्गत्वात् । ननु वचनसामर्थ्याद्वृद्ध्या लोपो
वाध्यताम्, आहो र्विदन्तरङ्गपरिभाषां बाधित्वा परत्वाद्य-
स्येति लोपे कृते वृद्धिर्भवत्विति संशये परिभाषाबाध एव
न्यायः । तदुक्तम्—अङ्गगुणविरोधे च तादर्थ्यादिति ।
किञ्च—'बाह ऊठि'त्यत्र ज्ञापितत्वेनानुमेयायाः परिभाषाया
एव बाधेनोपपत्तौ साक्षाच्छ्रुतस्य यस्येति लोपस्य बाधोऽनु-
चितः । तथा च लोपे कृते वृद्धिरिति सिद्धं नारीति रूप-
मिति चेत् । सत्यं सिद्धं, किन्तु सप्तम्यन्तच्छेदपक्ष एव ।
तत्र हि प्रकृतितोऽन्तरतमनिवृत्तिरिति वृद्धयन्तरतमे स्थानिनि
पठ्या उपसंहारात् अकारस्य वृद्धिर्भवति । प्रथमान्त-

च्छेदपक्षे त्वार्देशतोऽन्तरतमनिवृत्तिरित्यलोन्यस्येति वचनाद्रे-
फस्य स्यात् । तस्मात्सिद्धान्ते नारीति रूपं नरशब्दस्य
दुःसाधमिति पूर्वः पक्षः ॥ अत्राहुः—नरशब्दपाठस्य प्रत्या-
ख्यानमेव भाष्यकृतोऽभिप्रेतं, सप्तम्यन्तपक्षनिराकरणभाष्येण
तथैवानुमानात् । न चैवं नरशब्दाज्जातिलक्षणोऽपि सति
नारीति रूपं स्यादिति वाच्यम् । इष्टापत्तेः । तथा च प्रयु-
ज्यते—किं नरीणां नरीणांमिति । यद्वा । नरशब्दस्य नियत-
पुंलिङ्गत्वमेवाऽस्तु । तथा च कतिप्रसङ्गः । उक्तप्रयोगस्तु
पुंयोगलक्षणेऽपि भविष्यति । यथान्यासेपि तस्य दुर्वार-
त्वात् । अथ वा नृनरयोरित्यत्राऽत इति वृत्तं, अजाय-
तष्टावितिसूत्रात् । तच्चानुवृत्तिसामर्थ्यात्पठ्या विपरिणतं
नरशब्देन सह वैयधिकरण्येन सम्बध्यते, ननु नृशब्देन ।
असम्भवात् । तस्मात्सिद्धं नारीति । अत्रेदं वक्तव्यं, प्रत्या-
ख्यायतां नाम नरशब्दः । नृनरयोरिति पठतः सूत्रकृतो
मते तु कथमुक्तिसम्भवः । न च नरीत्येवमिति वाच्यम् ।
वृद्धिविधायकसूत्रमध्ये नरशब्दपाठस्य वैफल्यपत्तेः । 'अत'
इत्यनुवृत्त्या समर्थनमपि छिद्यम् । एकदेशाऽनुवृत्तिविभक्ति-
विपरिणामाद्याश्रयणात् । किञ्च 'नृनरयो'रिति गणपाठे
पठ्यते नत्वष्टाध्याय्याम् । गणे चाऽत इति न प्रकृतम् ।
तथा 'शाङ्खरवाद्यञ्' इत्यादिशब्देन गणसूत्रमपि हृदयमा-
गम्य तत्राऽत इत्यस्यान्वयो वाच्यः । सच छिद्यतर इति
स्पष्टमेव । तस्मादित्थं समाधेयम्, नर इति रान्तं लुप्ताका-
रानुकरणं तस्य अः नरः । नुश्च नरस्यचेति द्वन्द्वः । चाङ्गणे
पाठाच्च ङीन् । यद्वा—स्थानेऽन्तरतम इत्यत्र तन्त्रेण द्वेधा
छेदः सूत्रकृतः सम्मतः । भाष्योक्तरीत्या लौकिकन्यायाश्रय-
णेन सूत्रप्रत्याख्यानपक्षेपि हि प्रकृतित आदेशतश्चेत्युभयथा
प्यन्तरतमनिवृत्तिरित्येव । सूत्रकृतो मते वाचनिकी सा ।
भाष्यकृतस्तु न्यायसिद्धेत्यन्यदेतत् । तथा च वान्तो यि
नृनरयोरित्यादि सर्वं सुस्थमेव । अत एव चतुर्थे स्थानि-
तोऽन्तरतमनिवृत्तिमाश्रित्य नारीति रूपं साधयन्हरदत्तोपि न
विरुध्यते । इको यणचोत्यादावतिप्रसङ्गः परमवशिष्यते ।
स च त्वादिभ्यः प्वादीनां ह्रस्व इत्यादिज्ञापकेन वाचनि-
क्या, न्यायमूलिकया वा स्थानितोऽन्तरतमनिवृत्तेरित्यतामा-
श्रित्य परिहर्तव्यं इति दिक् । सूत्रप्रत्याख्यानप्रकारस्तुच्यते—
'सभायामास्यता'मित्युक्ते हि पण्डिताः पण्डितैः सः समा-
सते, शूराः शूरैः, कवयः कविभिः, न तु सङ्करेण । किं
बहुना, गवां सङ्घं प्रति गौर्वावति, अश्वोऽश्वानामित्यादि-
व्यवस्था तिर्यक्ष्वपि दृश्यते । तस्मात्प्रथमवाक्यार्थस्य लोकत-
एव लाभान्न तदर्थं सूत्रमारम्भणायम् । एवं 'स्थानत आन्तर्यं
बलीय' इत्यपि लोकत एव सिद्धम् । तथाहि—भूयः सह-
चरितयोरश्वयोर्योर्वा सजातीयान्तरसम्बन्धेन सत्यपि कुशत्व-
पाण्डुत्वाद्विगुणसदृशानपि हित्वा स्थानसाम्यपुरस्कारेणैव
परस्परानुपेक्षा दृश्यते । तदेवं लोकतः सिद्धे किं वच-

नेनेति ॥ [स्थानेऽन्तरतमः] ।

उरण् रपरः ॥ ऋवर्णस्य स्थाने यो ऽण् स प्रसङ्गाव-
स्थायामेव रप्रत्याहारपरः स्यात् । ऋकारेण सावर्ण्याभिप्रेतं
उपस्थाने सति स्थानेऽन्तरतमपरिभाषया रश्रुतिमतः स्थाने
रपरो लश्रुतेरनु लपर इति विवेक्तव्यम् । कृष्णद्धिः, तव-
ल्कारः । ऋलृस्थाने यो ऽण् इति ग्रन्थस्तु यथासङ्गयभ्रमापा-
दकोऽसङ्गतश्च । शब्दतः साम्येनाऽभिमतानिर्वाहात् । न हि
सूत्रे शब्दद्वयमस्ति । अर्थतस्तु नतरां साम्यम् । अथात्र न
यथासङ्गयमभिमतं, तर्हि किं वृत्तिमध्ये द्वयोरेव विशिष्योले-
खनेन । आ च आ च रलो, ऋलोः स्थानमिति विग्रहे, उश्च
उल्ल्च ऋलोरिति विग्रहे वा इन्द्रस्य दुर्लभत्वाच्च । स हि
'विरूपाणामपि समानार्थानां'मित्येकशेषेण बाध्यते । चित्रगु-
शब्दस्य चित्रगवोपरतायामिव साधुत्वनिर्वाहार्थं लक्षणामा-
श्रित्य लक्षितलक्षणया शक्यार्थं पर्यवसानमिति कथं चिन्नि-
र्वाहस्तु ग्रन्थे श्रद्धालुभिरारथेय इति दिक् । अत्र पक्षचतुष्टयं
सम्भाव्यते—उः स्थाने रपरो ऽण् स्यादिति रपरत्वविशिष्टो
ऽण् विधीयत इति प्रथमः पक्षः । उः स्थाने अणामनणां
च प्रसङ्गे अणवेति नियमः । स च रपर इति वाक्यभेदेन-
रपरत्वं विधीयत इति द्वितीयः पक्षः । उः स्थाने योऽणि-
त्यनूद्य तस्य रपरत्वं विधीयत इति तृतीयः । प्रसङ्गाव-
स्थायामेव रपरत्वं विधीयत इति चतुर्थः । तत्रापि पक्षे
नाऽप्राप्तेषूदात्तादिषु विधीयमानोऽण् तेषां बाधकः स्यात् ।
तैरनवरुद्धस्य विपर्ययाऽलामात् । एवं तदा वचनव्यक्तिः ।
पष्ठोनिर्दिष्टमात्रस्य भवन्नादेशोऽन्तरतमः स्यात् । ऋवर्णस्य
त्वण् रपर इति । ततश्चोदात्तानुदात्तस्वरितानुनासिकेषु
दोषः । तथाहि—कृतिरित्यत्र ङित्यादित्यमिति प्राप्तमृकारं
वाधित्वा ऽण् रपरः स्यात् । तथा प्रकृतं प्रहृतमित्यत्र गति-
रनन्तर इति पूर्वपदप्रकृतिस्वरे कृते शेषनिघातमुदात्तादनु-
दात्तस्येति स्वरितं च बाधेत । तथा नृः पाहीत्यत्र नृन्पशति
ज्ञापकात्पूर्वसर्वणदीर्घसम्भवेत्यनुनासिकं वाधित्वाऽण् रपरः
स्यात् । किञ्च कर्त्ता कारक इत्यत्र गुणवृद्धौ वाधित्वाऽण्
भवन्नकार एवेति नियमाऽभावात् कदाचिदिकार उकारश्च
स्यात् । अपि च येऽमी प्रतिपदोक्ता इत्येवादिदय ऋत
इद्धातोऽरुदोष्ठपूर्वस्येति, तेषु रपरत्वं न स्यात् । द्वितीये तु
गुणवृद्धयोर्न दोषः । 'अणनणोः प्रसक्तावणवेति' नियमेन
कर्त्ता कारक इत्यादिसिद्धेः । ननु ह्रस्वे स्थानिनि सर्वा
वृद्धिरनन्तरतमा, तारक इत्यादौ दीर्घे तु सर्वापि प्रमाणतोऽन्त-
रतमेत्यविशेषादुभयत्रापि सकलवृद्धिप्रसङ्गे नियमोऽस्तु, गुण-
स्तु कर्त्ता इत्यादौ मात्रिक एव प्राप्तः । तस्मिन्त्यादौ द्विमा-
त्रस्य तु द्विमात्र एडेव प्राप्तः । तथा च अणनणोः प्रसङ्गाऽ-
भावेन नियमाऽप्रवृत्तौ दीर्घेष्वेव स्यात् । ह्रस्वेषु त्वकारो
भवन्नपि रपरो न स्यात् । यो हि प्रथमवाक्येनाऽणवेति निय-
म्यते तस्यैव द्वितीयेन रपरत्वं विधीयते । तथा च गुणे

दोषोऽस्येवेति चेन्न । 'चजोः कुविण्यतो'रित्यादौ सावका-
शयाः स्थानेन्तरतमपरिभाषाया वृद्धिविधौ चरितार्थाप्यु-
रणपर इत्यनया गुणप्रसङ्गे रपरत्वेन बाध्यत्वात् । तस्मा-
द्वितीयपक्षे गुणवृद्धयोर्न कश्चिदोष इति स्थितम् । उदात्ता-
दिषु दोषस्तु स्यादेव । तथा प्रतिपदोक्तेश्चिद्वादिष्वपि ।
तृतीये तूदात्तादिषु न दोषः । तत्तद्विधिभिरन्तरतमपरिभाषा
संस्कृतैर्ध्वण्यस्यैव विधानात् । किरतोत्यादावपि न दोषः ।
गुणवृद्धयोस्तु दोष एव । तथाहि—आन्तर्यतो मात्रिकस्य
मात्रिके गुणे रपरत्वे च कर्त्तव्यादि यद्यपि सिद्ध्यति, तथापि
तरितेत्यादावेडेव स्यात् तथा अविशेषाद् द्वित्रयेषु प्रवृत्ते
अकारस्याऽणत्वादपरत्वे कृते कारकस्तारक इत्यादि यद्यपि
सिद्ध्यति तथापि कायकस्तावक इत्याचिन्धमप्यापद्यते ।
यत्तु पूर्वं सूत्रे भाष्यकारैरिमं पक्षमाश्रित्य समाहितम्-अनान्त-
र्यमेवैतयोरान्तर्यमिति । यच्च तत्रैव वार्तिककारैरुक्तं 'सम्प्र-
योगो वा नष्टाश्वदग्धरथव'दिति । तदुभयमपि पाक्षिकं
बोध्यम् । तथाहि—यदा ऋत्वजात्यवच्छिन्नस्य कोऽन्तरतम
इति परीक्ष्यते, अत्वजात्यवच्छिन्नश्च कस्येति तदाऽणुरूपप्रति-
सम्बन्धिराहित्येनैव धर्मेणैतयोरान्तर्यम् । न ह्यन्तर्यं चतुर्द्धे-
ति मुनित्रयोक्तिरस्ति, प्रत्युत सोष्मणः सोष्माण इति
माध्याह्न्येऽपि नियम एव लभ्यते । एवं च नष्टाश्वदग्धरथ-
न्यायोपि जातवच्छेदेन परीक्षायामेव । व्यक्तिपुरस्कारेण
परीक्षायां तूक्तरीत्या दुष्टोऽयं पक्षः । तथा चाऽत्र सूत्रे वार्त्ति-
कम्—य उःस्थाने ऽण् स रपर इति चेदुण्वृद्धयोरवर्णा-
प्रतिपत्तिरिति । किञ्चाऽस्मिन्पक्षे क रेफपरत्वं, क वा लकार-
परत्वमिति व्यवस्थापि दुर्लभपादा स्यात् । स्वतन्त्रः कर्त्तैति
निर्देशान्न विनिमयो ग्रायड्यच्चिबिभाषेत्यारम्भाच्च न
विकल्प इति समर्थनेऽपि प्रतिपत्तिगौरवं स्यादेव । रेफस्य
पूर्वोक्ततां साधयितुमाद्यन्ताविति सूत्रात्समासैकदेशभूतमन्त-
ग्रहणमनुवर्त्य तस्य रपर इत्यन्यपदार्थविशेषणीभूतेन
रेफान्वयश्च वाच्य इति महान्वलेशः । चतुर्थपक्षे तु नैतदु-
पयुज्यत इति वक्ष्यामः । तस्मान्निर्दोषत्वाच्चतुर्थपक्ष एवाश्रितः ।
स चेत्थमुपपादनाय—स्थानेशब्दद्वयमिहानुवर्त्तते, तत्रैकमुः
स्थाने यो ऽणित्यनुवादेपि स्थानसम्बन्धलाभाय । द्वितीयं
तु प्रसङ्गावस्थायामेव रपरो भवतीति कालविधानार्थम् ।
स्थानेन्तरतमसूत्रे स्थानशब्दस्य तात्वादिपरत्वेपि शब्दाधि-
काराश्रयणादिह प्रसङ्गपरत्वं बोध्यम् । एवं च गुणवृद्धयोः
प्राप्त्यवस्थायामेवाऽणो रपराः सम्पन्ना इति प्रमाणतोन्तरतमा-
वैक्यवैचौ बाधित्वा स्थानतोन्तरतमोऽणवे भवतीति न कश्चि
दोषः । 'एवमुदात्तादिविधिष्वन्यन्तरतमत्वादकारो भवति, न
तु अर् इर् इत्यवधेयम् । न चैवं कर्त्तव्यादावनेकालत्वात्स-
र्वादेषप्रसङ्गः । आनुपूर्व्येण सिद्धत्वात् । तथाहि—ऋस्थानि-
त्वमुपजीव्य प्रवृत्तं रपरत्वं सर्वादेषतां नापादयति ।
उपजीव्यविरोधात् । तथा च पूर्वसूत्रे वार्त्तिकं—सर्वादेष-

प्रसङ्गस्त्वनेकालत्वात् । न वानेकालत्वस्य तदाश्रय-
त्वादेवर्णां देशस्याऽविघात इति । अणग्रहणं किम् ? ।
रीडरिडादीनां रपरत्वं मा भूत् । मात्रोयति । क्रियते । तथा ढकि
लोपोपि रपरः स्यात् । एवं च सूत्रवैयर्थ्यापत्तौ सामर्थ्या-
दनेनालोप्यविधिं बाधित्वा सर्वादेषः स्यात् । तथा होता-
पोतारावित्यत्रानलोपो रपरत्वे संयोगान्तलोपे च कृते तस्या-
ऽसिद्धत्वाच्चलोपो न स्यादिति दिक् । अथ यो रिडादिष्वण्
स रपरः कुतो नेति चेन्न । अनादेशत्वात् । आदेशत्वं हि
समुदाये विश्रान्तम् । न चैवं कृष्णाद्विरित्यादौ रपरत्वं न
स्यात्पूर्वपरसमुदायस्य स्थानित्वादिति वाच्यम् । पूर्वपरयो-
रिति द्विवचननिर्देशेन सङ्घितयोरवयवयोरैव स्थानित्वा-
वगमात् । अत एव द्वयोः स्थानिनोर्भिन्नादिषु नत्ववद्वावा-
देशौ मा भूतामिति तत्रैकग्रहणं कृतम् । तस्मादकारस्यापि
स्थानित्वमस्येव । तदुक्तं—'यो ह्युभयोः स्थाने भवति
लभते ऽसावन्यतरतो व्यपदेश'मिति । तस्मादेकादेशेपि
रपरत्वं भवतीति स्थितम् । स्यादेतत्—उक्तरीत्या ऋत
उदित्युकारादेशस्यापि रपरत्वं स्यात् । तथा च विभक्ति-
सकारस्य स्त्वे कृते पूर्वस्य रोरीति लोपे ढलोपइति दोर्धेण
भातुः पितूरिति प्राप्नोतीति चेत् । मैवम् । स्त्वस्याऽसिद्धत्वेन
रात्सस्येति सकारलोपे रेफस्य विसर्गेण रूपसिद्धेः । नन्वेवं
मातुःकार्यमित्यत्र पत्वं स्यात् । 'इदुदुपधस्य चाप्रत्ययस्येति
सूत्रात् । न चायं प्रत्ययविसर्जनोऽपि एवेति वाच्यम् । अका-
रस्य प्रत्ययावयवत्वेवैवप्रत्ययतया तदादेशस्य सुतरामतथा-
त्वादिति चेत् । उच्यते । 'ऋत उ'दित्येकादेशस्य परादि-
ग्रहणेन ग्रहणादस्ति तावत्सान्तरस्य प्रत्ययसञ्ज्ञा, सकारे लुप्ते
त्ववशिष्टस्यैव प्रत्ययसञ्ज्ञा । एकदेशविकृतस्योपसङ्ख्यानानात् ।
'स्थानिवदादेश' इत्यत्रादेशग्रहणाद्वा । अत एव यदो यकारे
लुप्ते अकारस्य प्रत्ययसञ्ज्ञेत्युक्तम् तथाचाऽप्रत्ययस्येति पत्व-
निषेधः सिद्धः । न चैवं प्रत्ययावयवस्थानिकत्वेपि प्रत्यय-
स्थानिकत्वाऽभावात् पत्वं स्यादेवेति वाच्यम् । अप्रत्ययस्ये-
त्यनुवादे परिभाषणुपस्थानेन स्थानयोगस्य दुर्लभत्वात् ।
अवयवावयवविभावस्य पद्यर्थत्वसम्भवात् । नन्वप्रत्ययस्येति
पर्युदासः, तथा च पूर्वान्तत्वेनैकादेशग्रहणात्पत्वं स्यादेव ।
किञ्च प्रसज्यप्रतिषेधपक्षेपि सम्भवति सामानाधिकरण्ये
वैयधिकरण्यस्याऽन्याय्यत्वात् । अप्रत्ययो यो विसर्गस्तस्य
पत्वं स्यादिति वाक्यार्थः । तथा चाग्निःकरोतीत्यादौ
निबद्धावेन विसर्गस्य प्रत्ययत्वान्मा भूत् पत्वम्, मातुः
कार्यमित्यादौ तु स्यादेवेति चेत् । इहेदं तत्त्वम् । कस्कादिषु
भ्रातृभुव्रशब्दस्य पाठो ज्ञापकएकादेशशास्त्रेण निर्वृत्तात्परस्य
पत्वं न स्यादिति । यद्वा प्रसज्यप्रतिषेधवैयधिकरण्यान्यावेव
ज्ञाप्येते । यत्तु भाष्यं—'लुप्यते प्रत्ययो रात्सस्येति' । यच्च
कैयट्कृतं तद्व्याख्यानम्—'उत्वे कृतेऽवशिष्टः सकार एव
प्रत्ययसञ्ज्ञः स तु लुप्त' इति । तदुभयमपि चिन्त्यम् । इह

सिद्धं तु प्रसङ्गे रपरत्वादिति पक्षे यद्यप्यरारादिरूपेण विधानादभक्तत्वादित्युक्तं नस्ति तथापि सम्प्रयोगो वेति पूर्वसूत्रोक्तरीत्या तृतीयपक्षमाश्रित्य भाष्ये पक्षत्रयं चिन्तितम् । तत्राऽभक्तत्वपक्षे परादित्वपक्षे च वज्रे इत्यादावुरदस्ये रपरत्वे च कृते हलादिः शेषेण रेफो न निवर्त्तत । अभ्यासावयवस्यानादेर्हल एव तेन निवर्त्तनात् । तस्मादन्तग्रहणमनुवर्त्य पूर्वान्तपक्ष एवेह स्थापित इति संक्षेपः ॥

अलोन्त्यस्य । स्थानपष्ठो निर्दिष्टस्य यदुच्यते तत्तदन्त्यस्याऽलः स्थाने बोध्यम् । त्यदादीनामः । सः । यः । स्थानपष्ठोक्तिं किम् । आर्द्धधातुक्रयेट् वृच ऋकारापूर्वा मा भूत् । इदं च पष्ठोस्थानयोगेति सूत्रस्यानुवृत्तेर्लभ्यते । अल इति किम् । पदस्येत्यधिकृत्य विधीयमानं वसुस्तुतिरिति दत्तं परमानुवृत्त्यामित्यादावन्त्यस्य पदस्य मा भूत् । एतेनाऽल इति जसन्तमाश्रित्याऽलत्वका आदेशा अन्त्यस्य स्युरिति व्याचक्षाणाः परास्ताः । अन्त्यस्य पदस्यापि प्रसङ्गात् । किं चैवं लाववार्थमलन्त्यस्येत्येव सूत्रयेत् । अपि चाऽरुर्मे नक्षत्रुश्चेत्तोरहोरजसां लोपः पादशतस्य सङ्ख्यादेरिति लोपो ढकि लोपश्च सर्वादेशः स्यात् । ततश्च विरजो करोतीत्यादि न सिध्येत् । यत्तु 'अल' इति जसन्तमिति पक्षे अनेकालिशत्सर्वस्येति सूत्रे अनेकालग्रहणं न कर्त्तव्यमिति लाववोपवर्जनं, तदपि न, पष्ठोक्तिपक्षेपि छिच्चेत्यत्र डिदेवानेऽकाल् अन्त्यस्य स्यात्, न तु अडिदपोति नियमाश्रयणेः ननेकालग्रहणप्रत्याख्यानसम्भवात् । वस्तुतस्तु पक्षद्वयेऽप्यनेकालग्रहणं कर्त्तव्यमेव । अन्यथाऽतो भिस ऐसित्यादिपञ्चमीनिर्देशेऽप्यनेकालप्यादेशः परस्यादेः स्यात् । सत्यनेकालग्रहणे परत्वात्सर्वादेशः । अत एव तस्मादित्युत्तरस्यादेरिति न सूत्रितम् । तथाहि—अलोन्त्यस्येत्यस्य द्वावपवादौ । आदेः परस्य, अनेकालिशत्सर्वस्येति । तत्र प्रथमस्यावकाशः ईदासः, बहोर्लोप इति । आसीनः, भूयान् । द्वितीयस्यावकाशः—अस्तेभूरित्यादि । 'अतो भिस' इत्यादेः परत्वात्सर्वादेशत्वे सिद्धं—रामैरित्यादि । न चादेः परस्येत्यत्राऽल इति जसन्तमनुवर्त्य रामैरित्यादि साधनीयमिति वाच्यम् । तथा सति भूयान् भूमेत्याद्यसिद्ध्यापरोः । तदेवं कार्यस्यान्त्येत्यनुसंहारो व्याख्यातः । छिच्चेत्याद्यग्रिमसन्दर्भानुगुणत्वात् । यद्वा पष्ठया एवाऽयमनुसंहारः । या स्थानयोगा पष्ठो सान्त्यस्याऽलो बोध्येति । अत्र पक्षे छिच्चेत्यस्यायमर्थः, यत्र डिदादेशो विधीयते तत्र या पष्ठो सा अन्त्यस्याऽल इति । एवमग्रेपि ॥

डिच्च । डिदनेकालप्यन्त्यस्य स्यात् । दध्ना । दध्ने । अनन्यार्थडिद्वेध्ननडादिपु चरितार्थमिदं तातडि परेणानेकालिशत्सर्वस्येत्यनेन बाध्यते । ननूत्सर्गापवादयोर्युक्तो विप्रनिषेध इति चेत् । सत्यम् । सर्वादेशेपि तातडि गुणवृद्धिनिषेधरूपं प्रयोजनं सम्भाव्यते । तावता च किञ्चिद्विलम्बेन प्रवृत्तोऽयमपवादोऽप्यस्मिन्नपये उत्सर्गेण समकक्षतामापन्न

इति युक्तो विप्रतिषेधः । यद्वा परस्मैत्यस्यानन्तरन्तिहोस्तादिति वक्तव्ये डिदकरणं गुणवृद्धिप्रतिषेधार्थमेवेति विप्रतिषेधोपपत्तिः । अस्तु वा विनापि विप्रतिषेधे सर्वादेशः । प्रदर्शितस्य गुणवृद्धिप्रतिषेधार्थत्वस्य सर्वादेशतामन्तरेणानुपपत्तेः ॥ [अलोऽन्त्यस्य] ॥

आदेः परस्य । परस्य यद्विधीयते तदादेरलो बोध्यम् । ईदासः । अत्र तस्मादित्युत्तरस्येत्युपतिष्ठते । तेनादेरीकारः । आसीनः ॥ [आदेः परस्य] ॥

अनेकालिशत्सर्वस्य । अनेकालदेशः शिच्च सर्वस्य स्यात् । अस्तेभूः । भवति । इदम इश । इतः । छिच्चेति नियमासिद्धेऽनेकालग्रहणमपवादविप्रतिषेधार्थमित्युक्तम् । यत्तु वृत्तिकारैर्जडशसोः शिरिति शित उदाहरणं दत्तम् । तच्चिन्त्यम् । सर्वादेशतां विना तत्र शिचत्वस्यैवाऽभावात् । सर्वादेशतायाश्चानुपूर्व्यादनेकालत्वेनैव णल्दादेशादिष्विव सिद्धत्वात् । तथाहि—णल्दाशिप्रभृतयो यदा सर्वादेशास्तदा प्रत्ययसञ्ज्ञाः । ततः प्रत्यादिप्रत्ययप्रयुक्ता इत्सञ्ज्ञा । ततो लोपः । तत एकालत्वे सत्यपि न सर्वादेशत्वक्षतिः । उपजीव्यविरोधापत्तेः । अत एव हि कर्त्तव्यादी न सर्वादेशत्वेत्युक्तम् । शकारेणानुवन्धेन इशप्रभृतीनामनेकालत्वादेव सिद्धे शिद्रहणं नाऽनुवन्धकृतमनेकालत्वमिति ज्ञापनार्थम् । तेन दिवउत् अवर्णखसावित्यादेर्न सर्वादेशत्वेति बोध्यम् । ननु कथं ज्ञापकता, 'ध्वसोरेखावभ्यासलोपश्चेत्येतदर्थतया, शिद्रहणस्य चरितार्थत्वात् । तत्र हि 'लोपश्' इति छिद्यते, संज्ञायां च कृतं शिचं तत्रानुपयुक्तं सत्सञ्ज्ञिनि फलति, ङमुटष्टित्ववदिति सिद्धान्त इति चेत् । सत्यम् । 'अनेकान्ता अनुवन्धा' इति पक्षे 'नानुवन्धकृतमनेकालत्वमित्यस्य प्रयोजनाऽभावात्तदभिप्रायको लोपशितिच्छेद इति सिद्धान्तः । 'एकान्ता' इति पक्षे तूक्तीत्या ज्ञापकमावश्यकम् । 'ध्वसो' रित्यत्र तु 'लोप' इत्येव छेदः । 'लोपो यी'ति प्रकृते पुनर्लोपग्रहणसामर्थ्यात्सर्वादेशः । वाचिकमते तु नाऽनर्थकेऽलोन्त्यविधिरित्येव सिद्धम् । न चानभ्यासविकारेऽपि पर्थुदासस्याऽयं विषयः, लोपस्य विकारत्वाऽभावात् । रूपान्तरापत्तिर्हि विकारः । यथा भृजामित् अक्षिपित्यर्थेत्यादिः । अत एव परपञ्चायां लोपो विकारात्पृथगुपात्तः—'लोपागमवर्णविकारश्चो हि वेदं परिपालयिष्यतीति । उक्तं च पृषोदरादीनोति सूत्रे कैयटेन 'द्वौ चापरो वर्णविकारनाश' इति । वस्तुतस्तूपदेशावस्थायामेवान्तरङ्गतयेत्संज्ञा । अत एवोच्चरितप्रध्वंसिनोऽनुवन्धाः स्मर्यमाणाः सन्त एव कार्यनिर्वाहयन्तीति सिद्धान्तः । इदं चोत्तरमूत्रे एव कैयटे स्फुटम् । तथा च दिव उत् अवर्णखित्यादेरेकालत्वादेकान्तपक्षेपि न सर्वादेशता प्रसज्यते । एवं च नानुवन्धकृतमनेकालत्वमिति ज्ञापनं व्यर्थम् । शिद्रहणं च सुतराम् इदम इश, इदं किमोरोद्वीतीशोशोस्तु शकारोच्चारणसामर्थ्यात्सर्वादेशताया-

प्राङ् नलोपः । यत्तु कृतेपि सर्वदेशे प्रयोजनाऽभावाच्छङ्कार-
स्येत्सञ्ज्ञा न स्यादिति हरदत्तेनोक्तम् । तत्र । लोपस्यैवं
प्रयोजनत्वात् । न चैवमुच्चारणवैयर्थ्यं, सर्वदेशत्वसम्पादनेन
कृतार्थत्वादिति दिक् । तस्मादिह सूत्रभाष्यकृतोरभिप्राय-
श्चिन्त्यः । इह नाऽनेकादिशदिति पठित्वा । अन्त्यस्यादेरिति
चानुवर्त्यानुसंहारद्वयनिषेधे सर्वस्येति शक्यमकर्तुम् ॥

इति श्रीभट्टोजिदोक्षितविरचिते श्रीशब्दकौस्तुभे प्रथमा
ध्यायस्य प्रथमे पादे सप्तममाहिकम् ॥

स्थानिवदादेशो नस्त्रिधौ । आदेशः स्थानिवत्कार्यं
लभते प्रवर्तयति च । तृतीयान्ताद्वतिना स्थानिना तुल्यं
वर्तते इति वाक्यार्थलाभात् । यदुपवैकल्यादुपदेशाऽवृत्तौ सत्या-
मतिदेशो मृग्यते तच्चेदृषं स्थान्यलोऽसाधारणं न भवेत् ।
आवधिपोष्ट । अत्र हन्तेर्विधीयमानमात्मनेपदमतिदेशाद्धरेरपि
भवति । 'आडो यमहन' इत्यत्र हि अस्माश्रीयते । 'रामाये'
त्यादौ 'सुपिचे'ति दोषं कर्त्तव्ये यद्यपि यस्मादौ इत्यलाश्रीयते
तथापि न तत्र तद्विरूपयुक्ता सुपिचेत्यस्यापवृत्तिः । यादेशस्य
यज्ञादित्वात् । सुप्त्ववैकल्यात्तुपदेशस्याऽपवृत्तिः । सुप्त्वबेह
यद्यपि 'ए' इत्यस्मिन्नलि वर्तते तथापि न तदलोऽसाधार-
णम् । भ्यामादौ समुदाये विधान्तेः । इदं च कार्यकाल
पक्षाश्रयेणोक्तम् । यथोदेशपक्षे तु सुप्संज्ञाया अपि शास्त्रीय
त्वासौवातिदिश्यते । तत उपदेशेनैव दोषं इति न किञ्चि
त्कष्टम् । एतेनाऽरुदितामरुदितमित्यादाविडागमोपि
व्याख्यातः । तत्रापि सार्वधातुकसंज्ञातिदेशसम्भवादिति
दिक् । अत्र धात्वङ्गकृतद्धिताव्ययसुसिद्धपदादेशाः
प्रयोजनमिति वृत्तिकृतः । उदाहरणदिक् चेयं, न तु परि-
गणनमिति भ्रमितव्यम् । च्लेः सिजित्यादीनामसङ्गहापत्तेः ।
क्रमेणोदाहरणानि—अस्तेर्भूः । आर्द्धधातुके विवक्षिते ।
अत एवाऽङ्गात्पृथक् धातुपादानम् । धातुत्वाद्धानुप्रत्ययाः ।
भव्यम् । केन काभ्यां कैः । अङ्गत्वादिनादेशदोषैरभावाः ।
कृत्—प्रकृत्य । कृत्वा । ह्रस्वस्य पिति कृतीति तुक् ।
अद्यतनम् । तद्धितत्वात्तदन्तत्वंप्रयुक्ता प्रातिपदिकसंज्ञा ।
कदश्च । स्थानिवद्भावेनाव्ययत्वादव्ययपूर्वपदप्रकृतिस्वर
इत्याहुः । तच्चिन्त्यम् । स्थानेन्तरतमपरिभाषया गतार्थत्वात् ।
'अधोऽध' इति तूदाहरणमाष्टमिकद्वित्यस्य स्थाने द्विर्वचन-
रूपत्वासंभाव्यते, किन्तु तत्रापि फलं दुर्बलम् । तस्मादधोऽधः
काम इत्युदाहार्यम् । अतः कृकमोति प्राप्तस्य सत्वस्याव्यय
त्वात्पर्युदासः । यत्तु वृत्तौ प्रस्तुत्येत्यव्ययदेशोदाहरणम् ।
तच्चिन्त्यम् । क्त्वामात्रस्याऽनव्ययत्वात् । तदन्तविधेः सर्वैक
वाक्यतया सिद्धान्तितत्वात् । न च जहत्स्वार्थायां वृत्तौ क्व
आनर्थक्यात्सर्वे सर्वपदादेशा इत्यभिप्रायेणेदमिति वाच्यम् ।
'ह्रस्वस्य पिति कृती'ति तुगभावापत्तेरिति दिक् । सुप्-
रामाय । तिङ्—अपचताम् । तिङन्तत्वात्पदत्वम् । वः

नः । पदत्वाद्गुत्वादिति । नन्वेवमधोऽध इत्यस्यापि पदादेशत्वादेव
गतार्थतेति चेत्सत्यम्, गोवलोवर्दन्यायेनाव्ययग्रहणादिति दिक् ।

इह काभ्यामित्यादावादेशः कार्यं लभते, केन कैरित्यादौ
तु परस्परं प्रवर्तयतीति विवेकः । ननु वत्करणं मास्तु, 'स्था-
न्यादेश' इत्येतावताप्यसंयोगाल्लिङ्किदित्यादाविव वत्यर्थला-
भात् । यदाहुः—'परत्र परशब्दः प्रयुज्यमानो विनापि
वर्ति वत्यर्थं गमयतीति । न च स्थानो आदेशं प्रतिपद्यत-
इत्येव वाक्यार्थः किं न स्यादिति वाच्यम् । तत्तदादेशविधाय-
कैरेव गतार्थत्वात् । न चादेशः स्थानिरूपमापद्यते । वचन-
द्वयप्रामाण्याच्च विकल्प इति वाच्यम्, वा लिटोत्पारम्भात् ।
न च चक्षिङः ख्याज्जादेशः स्थानीति वचनद्वयप्रामाण्या-
त्सर्वत्र विकल्पापत्तौ लिङ्येवेति नियमार्थं तस्यादिति वा-
च्यम् । एवमपि विभाषा लुङ्लुङोरित्याद्यप्राप्तविभाषा वाग्र-
हणवैकल्यापत्तेः । अस्तिभूभ्यां रूपद्वयसिद्धावर्तेर्भूरित्यस्य
वैयर्थ्यापत्तेश्च । अत्राहुः—वत्करणाऽभावे स्थानो आदेशस्य
संज्ञा स्यात् । प्रायेण ह्यस्मिन्पादे संज्ञासूत्राण्येवारभ्यन्ते ।
ततश्चाडोयमहन इत्यात्मनेपदं वधेरेव स्यात्तु हन्तेः । न
च स्वरूपमिति हन्तेरपि ग्रहणम् । 'अशब्दसंज्ञे'ति निषे-
धात् । न च स्थानिनः संज्ञात्वे 'सिद्धं धर्मिण'मित्यादि-
न्यायवाच्यः । 'अनेकशक्तोऽशब्दस्य शक्त्यवच्छेदेन संज्ञिनि
विनियोग'इति पक्षे संज्ञाया एवोद्देश्यकोटिनिवेशात् । न
चैवमाडो वधियमस्त्येव ब्रूयादिति वाच्यम् । 'वध हिंसाया'-
मिति भौवादिकस्यापि ग्रहणापत्तेः । न चैवमाडो वधयम
इति पठ्यताम् । अकारस्य विवक्षितत्वाच्च न भौवादिकेऽति-
प्रसङ्ग इति वाच्यम् । सकलहन्त्यादेशसङ्गहाधर्ममाडो यमहन
इत्यस्यैव वाच्यत्वात् । तथा चाऽऽवधिष्टवदाजने इत्याद्यात्म-
पदं सिद्धम् । तथाहि—हन्तेर्लिटि लसामान्यापेक्षत्वाद्भन्तने-
रङ्गत्वात्तिवादिषु कृतेषु परस्परनित्यत्वाभ्यां शेषात्कर्त्तरौति
वाधित्वा लिटि धातोरिति द्विःप्रयोगे ऽभ्यासस्य चुत्वे
ऽभ्यासात्परस्य घत्वे एकदेशविकाराऽसम्भवेन समुदायस्य
समुदायादेशत्वाद्धन्त्यादेशत्वं, ततो वधिना सह तुल्ययोग-
क्षेमतैवेति दिक् । अस्तु वा स्थानिन आदेशः, संज्ञा, तथाप्यनिष्टं
तुल्यमेव । तथाहि 'अस्यतिवक्तो'त्यत्र ख्यातिपदेन चक्षिडेव
गृह्यते । कृत्रिमत्वात् । तथा च 'समचक्षिष्टे'त्यत्राङ् स्यात्,
आख्यते'त्यत्र च न स्यात् । न चैवं 'चक्षिङ' इत्येव ब्रूयते ।
अनुबन्धनिर्देशेनापि यङ्लुङ्वारणसम्भवादिति वाच्यम् ।
एवमपि गाङ्गादिसूत्रे गाङ्गा इङ्गाङोर्ग्रहणापत्तेः । इङित्यव-
चनसामर्थ्याद्ध्युभयगतिः स्यात् । 'गमेरित्परस्मैपदेष्वि'
त्यत्र त्विण्डिकामेव ग्रहणं स्यात् । तस्मात्कर्त्तव्यमेव वत्क-
रणम् । नन्वेव वत्करणाऽभावाधीनलाघवानुरोधात्संज्ञाप्रकर-
णादन्यत्रैव स्थानिवद्भावप्रकरणं क्रियतामिति चेन्न । तथा
सत्यादेशग्रहणं विना वाक्यार्थाऽनिर्वाहे बहुगौरवापत्तेः ।
सिद्धान्ते त्वादेशग्रहणमतिरिच्यमानमानुमानिकसंग्रहार्थं

भवतीति तद्वलेनैकदेशविकृतस्योपसंख्यानमिति वार्त्तिकं प्रत्याख्यास्यते । अपि च काममतिदिश्यतां वेति वक्ष्यमाण-मपि वत्करणायत्तमिति दिक् । स्यादेतत्—यदि संज्ञाप्रकरणे वत्करणं विना अतिदेशाऽलाभस्तर्हि कित् डिदित्यादौ का गतिरिति चेत् ? उच्यते । किदिति न संज्ञा, 'न क्त्वा से' इति ज्ञापकात् । न हि क्त्वः कित्संज्ञा प्राप्ता या निषि-ध्येत । ननु 'मृडमृदे'ति प्राप्ता सा निषिध्यतां, वचनद्वय-सार्थक्याय च विकल्पोऽस्त्विति चेत् । 'मृडमृदे'त्यत्रैव वाग्रहणस्य सम्भवात् । किञ्चैवं 'निष्ठा शो'डित्यादि व्यर्थं स्यात् । न हि शोडादिभ्यो निष्ठायाः केन चित्संज्ञा प्राप्ता । एवं डिदित्यतिदेशः, कित्साहचर्यात् । किं च डिदित्यस्य संज्ञाले ग्रहिज्यादिसूत्रे ऽस्यैव ग्रहणं स्यात् कृत्रिमत्वात् । तथा च 'न वश' इति सूत्रं व्यर्थं स्यात् । वावश्यतस्तत्र संप्रसारणाप्राप्तेः । किं च विडिति चेत्यत्राऽस्याऽग्रहणं स्यात्, संज्ञास्वरूपानुच्चारणात् । तथा च 'गाङ्कुटादौ'त्यत्र कुटादिग्रहणं व्यर्थं स्यात् । 'बहुगणे'त्यत्र तु संख्येत्यतिदेशः । अन्यथा टिष्ठुभादिबदेकाक्षराया एव संज्ञायाः कर्त्तव्यतापत्तेः । 'किंकिनौ लिट्चे'त्यादि तु न संज्ञाप्रकरणं, तेन लिङ्बदि-त्यतिदेशो निर्वाध इति दिक् । अथादेशग्रहणं किमर्थम् ? । स्थानिवदित्येतावतैव सम्बन्धिशब्दमहिम्ना तल्लाभात् । यथा 'पिठ्वदधीते' इत्युक्ते 'पुत्र' इति गम्यते इति चेत् । सत्यम् । द्विविध आदेशः,—अस्तेभूरित्यादिः प्रत्यक्षः । तेस्तुरित्यादि-स्त्वानुमानिकः । तत्र 'हीकारेणकारान्तः स्थान्यनुमीयते । उकारेण चोकारान्त आदेशः । तथा च तेस्तुरिति फलितार्थः । तत्राऽसत्यादेशग्रहणे प्रत्यक्षस्यैव ग्रहणं स्यान्नानुमानिकस्य । आदेशग्रहणसामर्थ्यात्तुभयपरिग्रहः । तेन पचित्वित्यादेस्तित-उन्तत्वात्पदसंज्ञा सिद्धयति । नन्वेवरित्यादि यथाश्रुतमस्तु । एकदेशविकृतस्यानन्यत्वाच्च पदत्वं भविष्यतीति चेत् । अर्थ-वत्येव स्यान्त्यादेशभावविश्रान्तेर्वाच्यत्वात्तस्यैव प्रसङ्गसम्भ-वात् । तथाहि—'पष्ठोस्थाने योगे'त्युक्तम् । स्थानं च प्रसङ्गः । स चाऽर्थवतः । अर्थप्रत्यायनार्थं शब्दप्रयोगात् । यद्यपि च्लेः सिजादावसम्भवीदं, तथापि सति सम्भवेऽर्थप्रयुक्तप्रसङ्ग एव ग्राह्य इत्यादेशग्रहणेनैव ज्ञाप्यते । उक्तञ्च—'सर्वे सर्व-पदादेशा दाक्षीपुत्रस्य पाणिनेः । एकदेशविकारे हि नित्यत्वं नोपपद्यते ।' पदमिह ऽऽर्थवत्, —पद्यते ऽने-नेति व्युत्पत्तेः । यद्यपि सर्वविकारे सुतरां नित्यत्वानुपपत्तिः । तथापीह विकार एव नास्तीति तात्पर्यम् । तथा च वार्त्तिकं कार्यविपरिणामाद्वेति । कार्यमिह ज्ञानं, योग्यतावलात् । तथा च ज्ञाननिष्ठमुत्पादविनाशादिकं विषये आरोप्यते इति भावः । नन्वेवं बुद्धिविपरिणाममात्रस्य स्थान्यादेशभावत्वे-ऽपवादेऽप्युत्सर्गकृतं स्यात् । तथाहि—कप्रत्ययान्तादयणन्त-त्वप्रयुक्तो ङोपस्यात् । अत्राह वार्त्तिककारः—सिद्धन्तु पष्ठोनिर्दिष्टस्य स्थानिवद्वचनादिति । पष्ठोस्थानेयोगे-

त्यनुवृत्तेरिति भावः । न चाऽपवादः पष्ठोनिर्दिष्टस्य स्थाने विधीयते । नाभि नभश्चेत्यादौ तु पठ्याः स्थाने प्रथमा बोध्या । विश्रवणवर्णेत्यादौनि तु शब्दान्तराणि प्रत्ययविप-याणि बोध्यानि । विश्रवःशब्दात् प्रत्ययो न भवति,—अनभिधानादिति भावः । तथा च विदूराञ्ज्य इति सूत्रे भाष्यम्—'वालवायो विदूरं च प्रकृत्यन्तरमेव वा । न वै तत्रेति च त्रयाजित्वरीचदुपाचरेत् । इति । अस्मि-न्पक्षे 'पष्ठोनिर्दिष्टस्य स्थाने आदेशा विधीयन्ते' इति वृद्धि-सूत्रस्थं भाष्यं यथाश्रुतमेवेति निर्वाधम् । यत्तु स्थान्यथाभि-धानसमर्थस्यैवादेशेऽस्तेत्येवंपरतया कैयटेन भङ्क्त्वा व्याख्या-तम्, तदत्रत्यपक्षान्तराभिप्रायेणेत्यवधेयम् । अथ वा इयनः शिस्कारणं ज्ञापकम्—अपवादे उत्सर्गकृतं नेति । न च पितृवनिवृत्त्यर्थं तदिति वाच्यम् । निस्त्वादेव तस्मिन्नेति । नित्त्वं ह्याद्युदात्तार्थम् । इयनः पित्वे तु पितृवादनुदात्तत्वे लसार्व-धातुकाऽनुदात्तत्वे च धातुस्वरूपेणैव सिद्धौ किं नित्वेन । न चानेकाक्षु विशेषः । दिवादौ तदभावात् । बावृत्तु वर्त्तनइत्य-स्तीति चेत् । वाशब्दस्य विकल्पार्थत्वात् । न च भ्वादि-पाठेन सिद्धेस्तद्वैयर्थ्यम् । भ्वादिपाठस्य वृद्धयः स्वसनो-रित्याद्यन्तर्गणकार्ये उपक्षीणत्वात् । नन्वेवं 'ततो' बावृत्त्यमाना सा रामशालां न्यविशते'ति भट्टिप्रयोगानुपपत्तिरिति चेत्, तत्र वाशब्दस्यैवार्थतया कामयमानेव न तु तथा, किं तु छलनार्थमागतेत्यर्थात् । अत्र कैयटः—ताच्छील्यादिविषये चानशि इयनो नित्वं प्रकृतेराद्युदात्तार्थं स्यादिति । तत्र हि लसार्वधातुकाभावादनुदात्ताऽप्राप्या चित् इत्यन्तोदात्तत्वमेव प्राप्तमिदं च । तत्राऽनिष्टार्थमेव नित्वं किञ्च स्यादिति तस्या-शयः । न त्वेतद्युक्तम् । अन्यत्र विकरणेभ्य इति पर्युदासा-च्छत्यन्तरस्य दुर्बलत्वात् । न च नित्वसामर्थ्यात्तद्वाधः, लसार्वधातुके चरितार्थत्वात् । तत्र स्थानिवद्भावलब्धेन पित्वेन गतार्थतेति चेत् । इह नित्वेनाऽतिदेशपर्युदासयोरन्य-तरस्मिन्नवश्यंवाध्येऽतिदेशवाधस्यैव न्याय्यत्वात् । 'पूर्वान्वा-धन्ते नोत्तरा'निति न्यायाच्च । यत्तु कैश्चिच्चानशन्तस्याद्युदा-त्तत्वमिष्टमित्येवंपरतया कैयटग्रन्थं व्याख्याय विकरणेभ्यो-न्यत्रेति पर्युदासस्तु यत्र विकरणः स्वरभाक्तप्रियः, इह तु [विकरणो न स्वरभाक्, किन्तु] विकरणान्तमेव स्वरभाक् । सौवर्यः सप्तम्यस्तदन्तसप्तम्य इति सिद्धान्तादित्यु-क्तम् । तदेतन्निर्मूलम् । घुसंज्ञासूत्रशेषस्थेन खड्गश्चस्येन च भाष्येण विरुद्धं चेत्युपेक्ष्यम् । किञ्चातोनुपसर्गो क इति कापवादस्य गापोष्ठगिति टकः कित्करणं ज्ञापकम्—नापवादे उत्सर्गकृतं भवतीति ।

अनस्विधाविति किम् ? । तेन तस्मात्तस्य तस्मिन् विधौ मा भूत् । तत्राऽला विधौ यथा—व्यूढोररकेन । अत्र सोपदा-दाविति विसर्जनीयस्य स्थाने विहितस्य सकारस्य स्थानिव-त्वादिसर्जनीयस्य अट्सूपदेशादव्यवायइति गत्वं प्राप्तम् ।

अलः परस्य विधौ यथा-धौः । पन्याः । सः । अत्र हलङ्ग्यादिलोपो न भवति । अलो विधौ यथा-दिव उत् । द्युकायः । लोपो व्योर्वलोति लोपो न भवति । उत्त्वविधानन्त्वहर्विमलद्यु इत्यादौ चरितार्थम् । अलि विधौ यथा-यजेः क्तः, इष्टः, क इष्टइत्यत्र सम्प्रसारणस्य स्थानिवत्त्वात्कोयष्टेत्यादाविव हशिचेत्युत्त्वं न भवति । स इष्ट इत्यत्र एतत्तदोः सुलोपो न भवति । 'अनल'इत्युक्तेऽपि सम्बन्धसामान्ये पष्ठया प्रागुक्ताऽनेकविभक्त्यर्थसङ्ग्रहो यद्यपि सम्भवति तथापि विधिशब्दोपादानमप्राधान्येनाप्यल आश्रयेण निषेधार्थम् । तेन 'प्रपठो'त्यादि सिद्धम् । अत्र हि वलादेरित्यप्राधान्येनाऽलश्रितः, न तु प्राधान्येन । स्यादेतत्-स्थान्यनुवन्धकार्याण्यपि तर्हि निषिध्येरन् । तथा च प्रदीव्येत्यत्र स्थानिवद्भावेन कित्त्वं न लभ्येतेति चेत् । न । 'अनेकान्ता अनुवन्धा' इति पक्षेऽनुवन्धानां स्थान्यल्वाऽभावात् । एकान्तपक्षेऽप्यन्तरङ्गेण लोपेनादेशसम्बन्धात्प्रागेवानुवन्धानामपहारात् । 'न ल्यपी'ति लिङ्गाच्च । यत्तु सेहंपिचेति ज्ञापकमुच्यते तत्पाक्षिकम् । अपि-द्वचनसामर्थ्यात्स्थानेतरतमपरिभाषया प्राप्तमनुदात्तत्वं न भवतीत्यस्यापि सुवचत्वात् । यद्यपि सामान्यातिदेशे विशेषानतिदेश इति सिद्धान्तः । उपस्थितसामान्यप्रयुक्तधर्मैस्तदाक्षितस्यापकसामान्यधर्मैश्च विध्याकाङ्क्षापूर्णे सत्यनुपस्थितस्य विशेषस्य ग्रहणे प्रमाणाऽभावात् । अत एव ब्राह्मणवदस्मिन्क्षत्रिये वर्तितव्यमित्युक्ते माठरादिविशेषकार्यं नातिदिश्यते । अत एव चार्शसायां भूतवच्चेत्यत्र भूतसामान्ये विहितयोर्लुङ्निष्ठयोरेवातिदेशो न तु भूतविशेषे विहितयोर्लङ्लिटोरपीति सिद्धान्तः । तथापीह सूत्रे 'न ल्यपी'ति लिङ्गादिशेषोप्यतिदिश्यते । किति परतो विहितमित्त्वं निषेद्धं हि न ल्यपीत्यारभ्यते । कित्त्वच्च क्वाविशेषधर्मः, सेट्के तदभावात् । तेन प्रदीव्येत्यादि सिद्धम् । तस्मान्न ल्यपीत्येव सूत्रं विशेषातिदेशेऽनुवन्धकार्यातिदेशे चेत्युभयत्रापि ज्ञापकमिति स्थितम् । यत्तु प्राञ्चः-अनल्विधाविति निषेधो विशेषातिदेशज्ञापक इति । तच्चिन्त्यम् । व्युदोरस्केन क इष्ट इत्यादौ विसर्गत्वस्य यणत्वस्य च व्यापकीभूतयोरट्त्वहश्चयोर्निषेधेन चरितार्थत्वात् । यद्यपि क्वादेशो कृत्वप्रत्ययत्वाच्चतिदेशमभ्युपेत्य क इष्ट इत्यादौ हश्वादिविशेषातिदेशो न प्राप्नोतीति मिश्रैरुक्तम् । तत्र विसर्गत्वयणत्वयोरट्त्वहश्च कथं विशेषधर्माविति विपश्चित एव विदाङ्कुर्वन्तु । यद्यपि 'तत्स्थानापन्नस्तद्धर्मं लभत'इति न्यायसिद्धम् । अत एव ब्रौहिमस्थानापन्नेषु नीवारेषु वचनं विनैव ब्रौहिमर्मा अवधातादयः क्रियन्ते । तथादि तेषां प्रकृताऽपूर्वसाधनत्वप्रयुक्ततया युक्तं नीवारादावनुष्ठानम् । 'आलो यमहन' इति हन्तेरात्मनेपदं तु न हिंसाद्यर्थाभिधानप्रयुक्तं येन वधौ भवेत् । किन्तु स्वरूपमिति वचनात्स्वरूपविशेषप्रयुक्तम् । अत एवाऽ-

तृणेऽहित्यादौ न भवति । तस्माद्युक्त एवातिदेशारम्भः । स्यादेतत्-मा भूम्यायेन गतार्थता, ज्ञापकात् भविष्यति । तथाहि-युष्मदस्मदोरनादेश इति सूत्रेऽनादेशग्रहणं ज्ञापयति, 'आदेशः स्थानिवत्स्या'दिति । अदोजगिरिति सूत्रे'ति किती'त्येव सिद्धे ल्यव्यग्रहणमनल्विधावितोममंशं ज्ञापयति । अप्राधान्येनाप्यलश्रयेण निषेध इत्यंशं च । तथा च किं सूत्रेणेति ? उच्यते । उत्तरार्थं तावत्स्थानिवदादेश इति कर्त्तव्यमेव । तस्यैव योगविभागमात्रेणोपपत्तौ सत्यामर्थापत्तिकं वचनं न कल्प्यम् । एवं स्थितेऽनल्विधावित्ययमर्थः स्पष्टप्रतिपत्त्यर्थं क्रियते । उत्तरसूत्रे द्वितीयविधिग्रहणस्यानुवृत्त्यर्थं च । तत्प्रयोजनं तु तत्रैव वक्ष्यते । एतदेव च सकलमभिसन्धायोक्तं भगवता- 'आरभ्यमाणेष्वस्मिन्सूत्र'इति । स्यादेतत्-अस्तु सूत्रारम्भः, तथापि कार्यातिदेश एवायमिति कुतः, प्रकारान्तराणामपि सम्भवात् । तथाहि-अतिदेशः षोढा-निमित्तैर्व्यपदेशतादात्म्यार्थोक्तैर्कार्यरूपातिदेशभेदात् । तत्र निमित्तमशक्यमितिदेष्टुं ब्राह्मण्यवत् । नहि ब्राह्मणस्याऽग्रभोजनादौ निमित्तभूतं ब्राह्मण्यं वचनशतेनापि क्षत्रियेऽतिदेष्टुं शक्यते । 'पूर्ववत्सन' इत्यत्रापि प्रकृतिगतं निमित्तं द्वित्वादि न सन्नन्तेऽतिदिश्यते । किं तु प्रकृतिगतमेव तत्सना व्यवधाने सत्यप्यात्मनेपदं प्रवर्त्तयतीत्येतावन्मात्रमतिदिश्यते । एतावतैव च निमित्तातिदेशोयमिति व्यवहारः । न चायं कार्यातिदेश एवास्तामिति वाच्यम् । चिह्नसते प्रचिह्नसतश्चत्वादाविट्प्रसङ्गात् । निमित्तातिदेशपक्षे त्वनुपसर्गः प्रपूर्वश्च क्रमिरेवेह सना व्यवहितोप्यात्मनेपदं प्रवर्त्तितवानिति स्नुक्रमोरनात्मनेपदनिमित्त इति नियमादिन भवति । निमित्तं हि तत्र फलोपहितमेव गृह्यते न तु स्वरूपयोग्यतामात्रमिति वक्ष्यामः । सिद्धं त्वात्मनेपदेन समानपदस्थस्येद प्रतिषेधादिति वार्त्तिकरीत्या विहापि कार्यातिदेशता सुत्राच्च न्याय्या चेति तत्रैव वक्ष्यते । व्यपदेशातिदेशस्त्वाद्यन्तवदेकस्मिन्नित्येकस्मिन्नप्यादिरन्त इति च व्यपदेशोऽतिदिष्टे तत्तत्सूत्रैरेव कार्याणीति भावः । तथा च प्राञ्चः-आद्यन्तवद्व्यपदेशो निमित्तं पूर्ववत्सन इति । एतच्च निर्मूलमिति तस्मिन्नेव सूत्रे हरदत्तः । तस्यायं भावः-कार्यातिदेश एव तत्र युक्तः । सर्वातिदेशानां कार्यार्थतया कार्यस्यैव प्राधान्यात् । अत एव कार्यातिदेशाभ्युपगमे यत्र बाधकावतारस्तत्रैव प्रकारान्तरानुसरणम् । न चाद्यन्तवत्सूत्रे तदस्ति । प्रत्युत व्यपदेशातिदेशपक्षे एव बाधकम् । तथाहि कुर्वते कुर्वे इत्यादावन्त्यव्यपदेश आदिव्यपदेशश्चास्तु । तथाप्यन्त्योऽजादिर्यस्येत्येवंरूपस्य बहुव्रीह्यर्थस्याऽभावाद्द्विसंज्ञाया अभावे टेरैवं न स्यात् । कुर्वात-इत्यादौ वृष्टस्य टेरैवाव्यस्य कार्यस्यातिदेशो तु न कश्चिदोप इति । तादात्म्यातिदेशस्तु मित्रयोर्भेदातिदेशः । सुवामन्त्रिते पराङ्गवत्स्वर इति यथा । तेन 'यचे दिवो दुहितमर्त्तं

भाजन'मित्यादावामन्त्रितस्य चेत्याष्टमिकसूत्रेण पदात्परस्या मन्त्रितस्य क्रियमाणो निघातो दिवो दुहितरिति समुदाये प्रवर्तते । शास्त्रातिदेशस्तु कर्मवत्कर्मणेत्यत्र पाक्षिको वक्ष्यते । कार्यतिदेशो गोतोणित्यादिः । रूपातिदेशस्तु 'द्विवचनेचि' 'वृज्वत् क्रोष्टु'रित्यादिः । तदिह कार्यातिदेश एवेत्यत्र किं विनिगमकमिति चेत् । उच्यते । कार्यस्य प्राधान्यात्तदतिदेश एवायम् । अतिदेशान्तरे वाधकसत्त्वाच्च । तथाहि-निमित्तव्यपदेशातिदेशौ तावत्पाक्षिकावित्युक्तम् । शास्त्रातिदेशोप्येवम् । तादात्म्यातिदेशस्तु द्वयोः सहावस्थितयोः स्यात् । सुनामन्त्रितयोरिव । इह तु स्थानी आदेशेन अपहृत इति तदसम्भवः । रूपातिदेशे त्वाददेशविधानं व्यर्थं स्यात् । न च वचनद्वयप्रामाण्याद्विकल्पः । विभाषालुल्लङ्घोरिति विकल्पास्मात् । तस्मात्कार्यातिदेश एवायमिति स्थितम् । यत्तु न्यासकारेणोक्तं- 'व्यपदेशातिदेशस्तंज्ञापक्षे पर्यवसन्नः । स च वत्करणसामर्थ्यादेव न भविष्यतीति । तत्रेदं वक्तव्यम्-अस्तौह संज्ञापक्षाद्वैपम्यम् । यथाहि- 'आजो यमहन' इत्यादौ वधेरेव ग्रहणं स्यान्न तु हन्तेः । तथा केन कस्मादित्यादावङ्गकार्यादीनां न स्युरिति संज्ञापक्षे दोषद्वयम् । न चेदं व्यपदेशातिदेशोऽस्ति । स्वरूपमिति वचनाद्धि हन्तेर्हन्तिरेव संज्ञा । तद्व्यपदेशस्य वधावप्यतिदेशे ह्यभाभ्यामात्मनेपदं लभ्यते । न तु हन्तेरेव । एवं स्थानिनिष्ठानां धात्वङ्गादिव्यपदेशानामादेशेतिदेशाद्धात्वङ्गादिकार्याण्यपि सुलभान्येव । तस्मात्प्राधान्यात्कार्यातिदेशोयमित्येव तत्त्वम् । अत्र वार्तिककाराः- 'तस्य दोष' इत्युपक्रम्य- 'न्यादेशे उभयप्रतिषेधः, ङाच्ग्रहणेऽदीर्घः, आहिभुवोरीट्प्रतिषेध इत्यादि पेटुः । तत्रोभयशब्दे यथानातिप्रसङ्गस्तथा सर्वादिगणव्याख्यावसरे एवोपपादितम् । ङाच्ग्रहणेऽपि डी ई आ आविति दीर्घप्रश्नेपादतिखट्वेन अतिखट्वे इत्यादौ नातिप्रसङ्गः । न चैवमप्यतिखट्वायेत्यत्र दोषतादवस्थम् । उपसर्जनस्त्रीप्रत्यये तददिनियमसत्त्वात् । न चैवं प्रश्नेपवर्णनवैयर्थ्यम् । अतिखट्व इत्यादावङ्गाधिकारविरहेणावयवाङ्गवन्तात्परत्वमाश्रित्य हल्ङादिलोपापत्तेः । न हि तत्र विहितविशेषणाश्रयणं युक्तम् । 'यः' 'स' इत्यादावतिव्यासेर्वासित्यादावव्याप्तेश्चेत्युक्तम् । अत एव सूत्रकारोपि तत्र दीर्घग्रहणं कृतवान् । दीर्घप्रश्नेपस्तु तत्प्रत्याख्यानाय वर्ण्यतइत्यन्यदेतत् । युक्तं चैतत् । वार्तिकमते ऽतिखट्वायेत्यादावङ्गाधिकारवलेन कथं चिन्निर्वाहेपि जरसे नसे पृते इत्यादावतिप्रसङ्गस्य दुर्वारत्वात् । सुतामिच्छन्सुतीरित्यादौ सुलोपापत्तेश्चेति दिक् । अस्तु वा आकारान्तरमपि प्रक्षिप्य तत्सामर्थ्यांमध्ये ह्रस्वतामापन्नस्य परिहार इति दिक् । आहि-भुवोरिति वार्तिकान्वित्यर्थं भाष्यकाराः प्रत्याचक्षुः, -आस्थेत्यत्र आहः स्थानिवद्भावेन प्राप्तोऽपि भुव ईणं भवति, आहस्थ इति शापकात् । तेन हि झलादीं परे धत्वं विधीयते । न

च कृतेपीडि भूतपूर्वगत्या झलादित्वात्थकारोस्त्विति वाच्यम्, एवं हि सत्याथमेव विदध्याल्लघवात् । तिवादीनां पथानामपि झलादितया णलादीनामपि भूतपूर्वगत्या झलादित्वात् । तस्मादाहस्य इति शापकादाहेरीड्विधौ स्थानिवद्भावो नेति स्थितम् । अस्तेर्भूरिति विहितस्य भुवोपि स्थानिवत्त्वनिषेधो न वक्तव्यः । अस्तिसिचोऽपृक्तइति द्विसकारकनिर्देशेन सकारान्तादेवास्तेः परस्येड्विधानादिति । स्यादेतत्-अस् स् इति सकारद्वयनिर्देशे धातुत्वाऽभावात् इतिवेवानुपपन्नः । पदमध्यप्रविष्टेन सकारेण सिचो विशेषणाऽसम्भवे सिजाश्रयस्य ईटः प्रसङ्गश्च । न चाऽस्तेः सान्तत्वेन विशेषणसामर्थ्यात्सिचप्रयुक्तोपीप्नेति वाच्यम् । तथापि स्वतन्त्रस्य भवतेरिति प्रसङ्गस्य दुर्वारत्वात् । तथा चाऽर्थभेदाऽभावेपि स्वतन्त्राऽस्वतन्त्राभ्यां भूभ्यां अभूवीट् अभूदिति रूपद्वयापत्तिः । यत्वे तद्दोषोपन्यासपूर्वकं माधवाचार्यैरुक्तम्-सिचोल्पाच्छ्रित्वाद्बहुविपयत्वेनाभ्यर्हितत्वाच्च पूर्वनिपाते कर्त्तव्येऽस्ति सिच इति वचनात्तन्नादिना विद्यमानात्सिच इत्यर्थो लभ्यते । अत एव इतिप्रयोगोऽपि सार्थकः, अन्यथा सिजस्यमित्येव ब्रूयात् । न चैवमसतावस्यतौ चातिप्रसङ्गः । विकरणव्यवधानेन ताभ्यां परस्याऽपृक्तसर्वधातुकस्याऽसम्भवादिति । तच्चिन्यम् । एवमपि इतिप्रत्ययाऽसमाधानेन द्विसकारको निर्देश इति भाष्यस्याऽनिर्वाहात् । एतेन सिच्च अस्च सिचस् । समाहारद्वन्द्वे लुप्तपञ्चमीकं पदम् । अयस्मयादित्वेन भत्वाच्च कुत्वज्ज्ञत्वे । अस्ति च तसिजश्चेति कर्मधारयः । तेन लुप्तास्तिचो भूभावेनाऽपहृतादस्तेश्च परस्य नेति कल्पनापि प्रत्युक्ता । उक्तीरित्या रूपसिद्धावपि भाष्याऽनिर्वाहात् । तस्मादिह भगवतोऽभिप्रायान्तरमेव वक्तव्यमिति । अत्रोच्यते अस्तिसिचस् इतिच्छेदः । सान्तादस्तेर्न तु कृतभूभावात् । सान्तात्सिचः श्रूयमाणादिति यावत् । तथा च 'सिच' इत्यस्यानन्तरं सकारः प्रक्षिप्यते न तु इतिपः प्राक् । येन माधवोक्तः इतिप्रत्ययानुपपत्तिरूपो दोषः स्यात् । अत एव 'सिचोऽपृक्त' इति द्विसकारको निर्देश इत्युक्तं भाष्ये । अन्यथा ह्यस्तीति निर्देश इत्येव ब्रूयात् । नन्वेवमस्ति सिचोऽपृक्तइति संहिता कथं निर्वाहतीति चेत् । इत्थम्-संयोगान्तस्य लोप इति द्वितीयः सकारो लुप्यते । ननु लुप्तविभक्तिकं 'स' इति पदम् । न चैतत्संयोगान्तम् । तथा च संयोगान्तं यत्पदं तस्य विधीयमानो लोपः कथमिह स्यादिति चेन्न । संयोगान्तस्य पदान्तस्य लोपः स्यादिति व्याख्यानात् । संयोगेति हि लुप्तपञ्चीकं पृथक् पदम् । संयोगस्य पदस्येलुभयं चान्तस्य विशेषणम् । एष एव च सूत्रकृतोप्याशयः । यदि ह्ययं बहुव्रीहिः पदं चान्यपदार्थ इति वृत्तिकारकृतं व्याख्यानं संमतं स्यात्तर्ह्यन्तग्रहणं न कुर्यात्, संयोगेन पदविशेषणादेव तदन्तलाभात् । अपि च सरूपसूत्रे पृथक् सर्वेभ्यो विभक्तावेकशेष इति पक्षे वृश्चस्तिप्रसज्येतेत्याशङ्क्य

संयोगान्तलोपात्तिरिति भाष्यग्रन्थः प्रकृतव्याख्यानपदानु-
कूलः । यत्तु तत्र कैयटो वक्ष्यति 'वस्तुतस्तस्योगान्तस्य
लोपाद्धलङ्यादिलोपादिति । तत्तु मूलस्वरसविरुद्धम् । अत्र
व्याचक्षत इत्युक्रमादपरितोषग्रस्तम् । अत एव हलन्त्यसूत्रे
अन्योन्याश्रयोद्धारार्थमन्यलकारस्येत्संज्ञायां गलो लित्वं स्व-
रार्थं क्रियमाणं ज्ञापकमिति प्रक्रम्य ननु लकारः अवगार्थं
एवेत्याशङ्क्याऽपृक्तं हलिति हल्यहणं गल्यवृत्तये क्रियमाणं
गलोऽपृक्ततां ज्ञापयतीति वक्ष्यति । तस्य ह्ययमाशयः—भेत्ते-
त्यादौ डादेशो हल्यहणस्य व्यावर्यो न संभवति । सुतिसी-
तिप्रत्ययैः प्रकृतेराक्षेपेण हलन्तायाः प्रकृतेः परेषां स्वादीनां
लोपः । न च डादेशं प्रति नासन्ता प्रकृतिरिति । एवं
चेहापि वृक्षसित्यस्य प्रकृतित्वाऽभावात्कथं हलङ्यादिलोपः ।
अस्तिचिचोऽपृक्तइति द्विसकारको निर्देश इति प्रकृतग्रन्थो-
प्युक्तव्याख्यायामनुकूल एव । नन्वस्तुक्तीत्या संयोगान्तलोप-
स्तथापि तस्याऽसिद्धत्वाद्गोचरं दुर्लभमिति चेन्न । संयोगा-
न्तलोपो रोरुवे इति वार्त्तिकेनाऽसिद्धत्वनिषेधात् । हरिवो
मेदिनं त्वा इत्यादिवत् । सिचोऽपृक्तइति प्रकृतनिर्देश एव च
वार्त्तिकोक्तार्थं ज्ञापको बोध्यः । अथ वा अस्तु वृत्तिका-
रोक्त एव संयोगान्तस्य लोप इति सूत्रस्यार्थः । अन्तग्रह-
णन्तु प्रत्येकं संयोगसंज्ञेति पक्षे संयोगावन्तौ यस्येति द्वित्वा-
वगतयेऽस्तु । संयोगसंज्ञापक्षे भाष्यकैयटयोस्तथैवाभिधानात् ।
प्रकृते तु मास्तु संयोगान्तलोपः । किन्तु द्वयोः सकारयोः
रुत्वे कृते अतो रोरित्यनेन एक एवोक्तो भविष्यति, विधेय-
विशेषणस्यैकत्वस्य पक्षेकत्ववद्विवक्षितत्वात् । रोरिति जाति-
परनिर्देशेनाऽतः परत्वस्य पूर्वत्वस्य च सम्भवात् । जातिपरत्वे
प्रकृतिनिर्देश एव प्रमाणमस्तु । न च परत्वाद्विशि चेति
प्रथमस्यैव रोहः स्यादिति वाच्यम् । रुत्वस्याऽसिद्धतया ह्रस्व-
त्वाऽभावात् । न चाश्रयात्सिद्धत्वमिति वाच्यम्, स्थान्यंशे
तथालेपि निमित्तोभूतहंशे तदसम्भवात् । एष एव च
द्विसकारनिर्देशं वदतो भाष्यकारस्याशयः । न तु संयोगान्त-
लोप इति । अत एव नुदविदेति सूत्रे 'शुपः क' इत्यादि
बहुयोगविच्छिन्नस्य नकारस्य कथमनुवृत्तिरित्याशङ्क्यान्यतर-
स्यान्वध्याख्येति संहितापाठेन नकारान्तरप्रश्लेष इत्युक्तं
भाष्ये । हलोयमामिति लोप इति हि तस्याशयः । पूर्वोक्त-
रीत्या तु संयोगान्तलोपेनैव सिद्धौ संहितापाठपथेन नोप-
न्यस्येत् । संहितायामपि हि हलोयमामिति लोपस्य बहिर-
ङ्गत्वत्रिपादोऽस्त्वाम्यामसिद्धत्वात्संयोगान्तलोपेनैव भाष्यम् ।
'संयोगान्तलोपे यणः प्रतिषेधः, न वा झलो लोपाद्वहिरङ्ग-
क्षणत्वाद्दे'ति वार्त्तिकोक्तपक्षत्रये प्रथमचरमयोस्तस्य दुर्वार-
त्वात् । तस्मात्समुदाये प्रत्येकं वा संयोगसंज्ञेति पक्षद्वयानु-
रोधेनेह समाधानद्वयं व्यवस्थितमिति भाष्यार्थः । पूर्वोक्त-
रीत्या सिचसिति समाहारमाश्रित्य तदुपरि सितिच्चेद इति
पक्षे त्वस्तिग्रहणप्रत्याख्यानपरतयापीदं भाष्यं योजयितुं

शक्यमिति दिक् । एतेन 'संयोगान्तस्य लोप' इति सूत्रेऽन्त-
ग्रहणं शक्यमकर्तुमिति पदमञ्जरी प्रत्युक्ता । पक्षद्वयेपि
प्रयोजनस्योक्तत्वात् । विद्यमानं यत्सिचसिति पक्षे वा योज्या ।
वस्तुतस्तु झल इतिवत्सस्येत्यपकृष्यते, तत्सामर्थ्यात्संयोगान्त-
स्य पदत्वाऽभावेपि लोप इत्यलम् । यत्तु सिचः परत्वादीदि
प्राप्ते आहिभुवोरान्तरप्रतिषेध इति वार्त्तिकवलात्रिषेध इति कै-
श्चिदुक्तम् । तत्र । 'तस्य दोष' इत्युपक्रमात्स्थानिवद्भावप्रति-
षेधपरेणोक्तवार्त्तिकेनाऽस्तेः परत्वमुपजीव्य प्रवृत्तस्येदो निवृत्ता-
वपि सिचप्रयुक्तस्याऽनिर्वायत्वात् । अस्यादगादित्यादाद्युक्तदोष-
तादवस्थाच्च । तस्मान्प्रागुक्तेष्वेवान्यतमः पन्थाः शरणमित्यलं
बहुना । वध्यादेशे वृद्धितत्त्वप्रतिषेध इडविधिश्वेति
वार्त्तिकान्तरम् । अस्यार्थः—हन्तेर्णुलि कृते बहुलन्तेष्वन्यवधक-
गात्रविचक्षणाजिराद्यर्थमिति वार्त्तिकेन संज्ञाछन्दसोर्वधा-
देशः । स च हलन्त इति मत्वा वृद्धिरापायते । हनस्तोऽचि-
ण्णलोरिति तकारश्च । तयोः कर्त्तव्ययोः स्थानिवद्भावप्रति-
षेधः । तथा आवधिषीष्टेत्यादौ स्थानिवद्भावेनाङ्गतयैकाच
इतीप्तिनपेधः प्राप्तः । तस्मिन्नपि कर्त्तव्ये स्थानिवद्भावेनाङ्गता
नेति वाच्यम् । तदेतदिडविधिश्वेत्यनेनार्थादुक्तम् । एतदपि
भाष्ये प्रत्याख्यातम् । तथाहि वधादेशस्तावदन्तः । अन्यथा-
ऽवधीदित्यत्रातो हलादेरिति वृद्धिप्रसङ्गात् । एतच्चोत्तरसूत्रे
भाष्ये एव स्पष्टम् । 'वधक' इति तु नायं ण्वुल्लिङ्ग तु हनो
वधश्चेत्तौणादिकसूत्रेण वञ्चप्रत्ययः । तथा चेह वृद्धितत्त्वयोः
प्रसङ्ग एव नास्ति । आवधिषीष्टेत्यादाविष्णिनपेधोपि न
भवति, वध्यादेशे आद्युदात्तनिपातनसामर्थ्यात् । न चैवं
सतिशिष्टेन तेन यदावधिषीष्टेत्यादौ प्रत्ययस्वरो बाध्येतेति
वाच्यम्, आर्द्धधातुकीयानामादेशानां प्रत्ययविवक्षामात्रेण
प्रवृत्त्या प्रत्ययस्वरस्यैव सतिशिष्टत्वादिति । स्यादेतत् ।
इडविधिश्वेत्यंशे पूर्वपक्ष एव शिथिलः । तथाहि उपदेशेनु-
दात्तादिष्णिनिषिध्यते, न च वधिस्तथा । स्थानिवद्भावेऽनायं
तथेति चेन्न । अलिवधौ स्थानिवद्भावविरहात् । सत्यम् ।
नेह स्थानिवद्भावं ब्रूमः । किन्तु हन्त्युपदेश एव वधेरुपदेशः,
कृजुपदेश इव कर्त्ता कर्त्तुमित्यादौ करित्यादीनाम् । स्थानि-
वद्भावस्त्वङ्गसंज्ञार्थं मृग्यत इत्युक्तमेव । नन्वेवमपि परिहार-
ग्रन्थोऽसङ्गत एव । यदि हि प्रागेव प्रत्ययोत्पत्तेर्वधादेशाभ्यु-
पगमस्तर्हि 'वधभावात्सीयुटि चिपवद्भावो विप्रतिषेधेने'ति
स्यसिचसूत्रीयं वार्त्तिकं विरुध्येत । अन्तरङ्गबहिरङ्गयोर्विप्रति-
षेधाऽयोगात् । तथा च कर्मणि सीयुटि वधिषीष्टेत्येकमेव
रूपं स्यात् । इष्यते तु घानिषीष्टेति द्वितीयमपि । अत्रोच्यते
वार्त्तिकमते आर्द्धधातुकस्यस्य विषयसप्तमीत्वेपि लिङ्ङिङ्ङी-
त्यादीनां परमसप्तमीत्वाभ्युपगमेन विप्रतिषेधः सम्भवत्येव ।
अतएवेहाद्युदात्तनिपातनाऽसंभवादिविधिश्वेत्युपसङ्गयातम् ।
भाष्यकाराणां त्वयमाशयः, आर्द्धधातुकइतिवह्निङ्ङीत्यादिरपि
विषयसप्तम्येव । तथा चाद्युदात्तनिपातनेनैवोपपत्तौ इडविधि-

श्रेति न कर्तव्यमेव । घानिपीष्टेति कथं सिध्येदिति परमव-
शिष्यते । तत्रेदमुत्तरं 'प्रतिपदविधेर्वलीयस्वाचिण्वद्भाव' इति ।
एतच्च स्यसिचसूत्रे कैयटेन स्पष्टमुक्तम् । तस्माद्वास्तिकमते
विप्रतिषेधाच्चिण्वद्भावः । भाष्यमते तु प्रतिपदोक्तत्वादिति
विवेकः । एतेनैकाच उपदेशश्चि सूत्रेऽप्याह्वातुकोयाः सामा-
न्येन भवन्तीत्यादिभाष्यग्रन्था व्याख्याताः । यत् 'तत्र कैयटे
नोक्तं 'विप्रतिषेधे उपपत्तिश्चिन्त्येति, तत्तु प्रागुक्तोपपत्तिरेव
स्मर्त्तव्येत्येवंपरम् । स्यादेतत् । प्रतिपदविधित्वं किमिह
विवक्षितम्, अनवकाशत्वं वा ? साक्षादुपादानमात्रं वा ? ।
नाथः । स्यसिचसूत्रे हन्ग्रहणस्य प्रधानिष्यत्वादायौ लब्धा-
वकाशत्वात् । तत्रत्यस्य सीयुट्ग्रहणस्य तु कारिणीष्ट्यादौ
कृतार्थत्वात् । न चाऽजन्तादीनां चतुर्णां स्यादित्युक्तसम्बन्धे
अस्वरितावाच्यं यथासंख्याऽभावे हन्तेः सीयुटीति 'थोऽशस्त-
स्यानर्थक्यमेव । अन्तरङ्गत्वाद्धि वधभावे कृते तस्य स्थानि-
वत्त्वेन हन्तिग्रहणेन ग्रहणात्सीयुटि चिण्वदिति कृते प्यल्लोपा-
वियङ्गिति पूर्वविप्रतिषेधेनाऽल्लोपे सति वधिपीष्टेत्येव रूपं स्या-
दिति वाच्यम् । अन्तरङ्गेण वधिनाऽपहारे न्याये सत्यसंभ-
वादेव हन्तेः सीयुटा समं सम्बन्धाऽयोगात् । 'संभवे व्यभि-
चारे च स्याद्विशेषणमर्थव'दिति न्यायात् । अतएव भस्मादिसूत्रे
आतः स्थाने इत्येतस्त्वचशब्दस्यैव विशेषणं न तु भस्मादीना-
मिति वक्ष्यते । तथा 'नित्यं क्रोडाञ्जिकयो'रित्यत्र क्रोडायां
तु चोऽसम्भवादकेनैव तदन्वय इति वक्ष्यते । नान्यः । वधादेशेपि
'हनो वध लिङी'ति साक्षादुपादानस्याऽविशिष्टत्वात् । अन्तर-
ङ्गत्वस्याधिकत्वाच्चेति चेत् । अत्रोच्यते चिण्वदिट्चेति चकार-
रयानुक्तसमुच्चयार्थत्वेन व्याख्यानाद्धन्तेरपि परस्य सीयुटश्चि-
ण्वद्भावो विधीयते । तस्य चानर्थक्यमेव प्रतिपदविधित्वम्
अनुक्तसमुच्चयार्थत्वं चास्य भाष्यकार एव वक्ष्यति 'चं
भगवान्कृतवांस्तु तदर्थ'मिति । अत एव ह्याभाससूत्रप्रत्या-
ख्यानपक्षे कृतेऽपीटि णिलोपः सिद्ध्यति । सूत्रारम्भे परमिदं
चाऽसिद्धस्तेन मे लुप्यते गिरिति वक्ष्यमाणं बोध्यम् । यद्वा
लिङीति सामान्यमार्द्धधातुके सीयुटीति विशेषः । हन्तेरित्यु-
भयत्राऽविशिष्टम् । तथा चाऽपवादत्वमेव चिण्वदिङिति
नास्त्यसम्भवः, येन हन्तिः सीयुटा नान्वियात् । तथाच
कैयटोक्तं प्रतिपदविधित्वमपि सम्यगेव । युक्तमैतत् । यदि
ह्यसम्भवस्ताहिं चेनाप्यसंभविनो विधानाऽयोगेन प्रागुक्त-
पक्षस्य दुर्वलत्वात् । अथावा वक्ष्यमाणनिष्कर्षरीत्याऽन्तरङ्गं
वलीय इत्यस्याऽसिद्धं बहिरङ्गमित्यनेन प्रत्याख्यानान्तस्य च
कृति तुग्रहणेनाऽनित्यत्वाल्लक्ष्यानुरोधेनैव त्यागाद्युक्तो विप्र-
तिषेधः । अथ वा लिङीति परसप्तम्येवास्तु । परत्वाच्च
चिण्वदिट् । आद्युदात्तनिपातनं तु माऽस्तु । न चैव 'वधि-
पीष्टेत्यत्रेण निषेधापत्तिः, कर्त्तव्यादाविवेति वाच्यम् । वधे-
हिं द्राबुपदेशौ । हन्त्युपदेशो वध्युपदेशश्चेत्येकाच इति सूत्रे
भाष्ये एव स्पष्टम् । तथा च वध्युपदेशेऽनेकाच्चादिणनिषेधो

न भविष्यति । एकोति विशेषणसामर्थ्याद्धत्वेनाकाचकोपदेशो
व्यावर्त्यते । नन्वच इत्युक्तेऽजन्तस्यैव स्यात् । मैवम् ।
पचादीनामनुदात्तत्वस्य वैयर्थ्यापत्तेः । अत एवैकत्वविवक्षया
अच इत्यस्यैको योऽच् तद्वत् इत्यर्थे लब्धे एकग्रहणसामर्थ्या-
दुक्तार्थलाभः । न च यत्रैकाज्ग्रहणमिति परिभाषाप्र-
वृत्तये एकग्रहणमिति युक्तम् । शब्दविशेषमनादृत्य एकाच
इत्यर्थमेवाश्रित्य परिभाषाप्रवृत्तेः सुवचत्वात् । न चैवमिहैव
विशेषणसार्थक्ये श्रितपा श्रपेत्यादिपरिभाषाशापकत्वं न स्या-
दिति वाच्यम् । शोडः सार्वधातुके गुणः दीलो युञ्चोत्यादि-
सानुबन्धनिर्देशानामेव तज्ज्ञापकत्वसम्भवात् । तदेवं
सर्वथापि वधेः परस्येदस्येवेति स्थितम् । अत एवाऽनिट्का-
रिकासु व्याघ्रभूतिनाऽदन्तपर्युदासः कृतः 'अदन्तमूद-
न्तमृताच्च वृङ्बृज्वा' वित्यादिना । यत्तु [प्रक्रिया] कोमुद्यां
भावकर्मलकारव्युत्पत्तिरुपादानावसरे घानिपीष्टेत्युदाहृत्य पक्षे
वधादेश इत्युक्तं तत्तूक्तरीत्या भाष्यमते वार्त्तिकमते वा उभ-
यथापि निर्वाचमेव । एवं स्थिते 'पक्षे वधादेश' इति प्रतीक-
मुपादायेदन्तु सिद्धान्तविरुद्धं, भाष्यादौ वधादेशानभ्युपगमा-
दिति वदन् प्रसादकारः प्रत्युत स्वस्यैव कलङ्कमाविरकरोत् ।
यदपि तेन स्वकीयभ्रमबीजभूतं वार्त्तिकमुदाहृतं 'हनि णिङा-
देशप्रतिषेधश्चे'ति । नैतल्लिङि प्राप्तस्य निषेधपरं किं तु
स्यादिष्वपि चिण्वदित्यतिदेशेन प्राप्तस्य । अत एवाऽङ्गाधिका-
रादाङ्गस्यैवातिदेशो न तु हनिणिङादेशानाम् । अनाङ्गत्वादि-
त्यङ्गाधिकारबलेनैव भाष्ये तद्वार्त्तिकं प्रत्याख्यातम् । यद्यप्ये-
तत्सिद्धान्तग्रन्थेष्वेव विवादमेव, तथाप्यन्वयस्यान्धलनस्येति
न्यायेन प्रसादग्रन्थं दृष्ट्वा बाला मा भ्रात्र्येयुरित्येतदर्थम-
स्माभिः स्फुटीकृतम् । प्रकृतमनुसरामः 'आकारान्तान्नुक्-
पुङ्प्रतिषेधः' । 'लोडादेशे शाभावन्भावधित्वहिलोपैत्वप्रति-
षेधः' 'त्रयादेशे स्मन्तप्रतिषेधः' 'आमविधौ च' । 'स्वरे च
वस्वादेशे' एतान्यपि पञ्च वार्त्तिकानि प्रत्याख्यातानि ।
तथाहि विलापयति भाष्यतोत्यत्र नुक्पुक्को न भविष्यतः ।
ली ईं भी ईं इतीकारप्रक्षेपात् । हस्वप्रक्षेपाद्धा । तथा
शिष्टात् हतात् भिन्तात् कुरुतात् स्तादित्यत्र परत्वात्तातल्लि-
ङ्गते शा हौ, हन्तेर्जः, हुञ्ब्रह्मो हेङ्गिः, उतश्च प्रत्यादासंयो-
गपूर्वात्, ध्वसोरेद्धावित्येते विधयो यद्यपि प्राप्नुवन्ति
तातल्लिङ्गः स्थानिवद्भावेन हिग्रहणेन ग्रहणात्, तथापि सकृद्वतौ
विप्रतिषेधे यद्वाधितं तद्वाधितमेवेति न्यायान्न भवन्ति । एवं
पुष्णीतादित्यत्र हलः श्रः शानञ्ज्ञाविति न भवति । उभयो-
नित्ययोः परत्वात्तातल्लिङ्गः प्रवृत्तेः । तथा तिसृणामित्यत्र पर-
त्वात्तिसृभावेन वाधितल्लेख्य इति त्रयादेशेपि वाधित एव ।
पञ्चतत्त्वस्तिष्ठन्तीत्यत्र परेण चतसृभावेन चतुरनडुहोरि-
त्याम् बाध्यते । तथा अशासन्त्वाविदुषो सतिमन्नहन्नित्यत्र
विदेः शतुर्वसुरिति वस्वादेशस्य शतुग्रहणेन ग्रहणाच्छतुर-
नुमो नद्यजादी इति सूत्रेणान्तोदात्ताच्छत्रन्तात्परस्वमुपजीव्य

प्राप्तं नद्या उदात्तत्वम्, यस्यैवं विदुषोऽग्निहोत्रं जुहुतीत्यत्र विदुष इत्यत्र षष्ठ्या उदात्तत्वं च न भवति, अनुम इति निषेधात् । तथाहि—अविद्यमान उम् यस्येति बहुव्रीहिः । उमिति च सनांशसेत्युकारात्प्रभृत्यानुमो मकारात्प्रत्याहारः । तनादिकृन्म्य इत्युकारात्प्रभृति वा । तत्र च वसोः सम्प्रसारणं चान्तर्भूतम् । नन्वेवं द्वितीयपक्षे लुनता अच्छारवं प्रथमा जानती गादित्यादावपि निषेधापत्तिः, तनादिकृन्म्य इत्युपक्रमे श्रापत्ययस्यापि तत्रान्तर्भावादिति चेत्, न । शतरि परे श्रापवृत्तावपि शतुरनुस्मृताऽनपायात् । नुमा-गमग्रहणपक्षेपि हि शतुरेव तद्राहित्यं विशेषणं न तु शत्रन्तस्य । मुञ्चता मुञ्चते शत्यादावपि निषेधापत्तेः । इदन्तु वाक्तिकं सिद्धान्तेपि स्थितं 'गोः पूर्वगित्वात्स्वरूपे प्रतियेध' इति । चित्रग्रन्थमित्यत्र हि 'सर्वत्र विभाषा गो'रिति पूर्वरूपं प्राप्तम् । 'नान्तः पाद'मिति पाठस्येको गुणवृद्धीति सूत्रे पाठ-भाष्ये च स्थितत्वेन तद्रीत्या सर्वत्रेति सूत्रस्यापि पूर्वरूप-विधायकत्वौचित्यात् । कैयटस्तु शाकलसूत्रे ह्रस्वश्चेति चकारेण प्रकृत्येत्यनुकृत्यत इति भाष्यदर्शनात्प्रकृत्यान्तः-पादमिति पाठमनुसृत्य वाक्तिकस्थं पूर्वपदं तत्प्राप्तिपूर्वकप्र-कृतिभावोपलक्षणमिति सूचितवान् । न च सर्वत्र विभाषे-त्यत्रैव इत्यनुवर्त्याऽस्त्वित्वाच्निषेधः सुवचः । हे चित्रगो अग्रमित्यत्रैवमप्यतिप्रसङ्गात् । न ह्यत्र स्थान्यल आश्रयणम् । स्वत एव पठन्तत्वात् । चित्रगुरित्यत्र गोतोणिदिति णिस्त्वं प्राप्तम् । चित्रगुं चित्रगूनित्यत्र त्वा गोतोऽशोरिति पाठ-वाक्तिकरीत्या आत्वं प्राप्तम् । अत्र णित्वात्त्वग्रहणं तु शक्यमकर्तुम् । 'गोत' इति तपरकरणसामर्थ्यादेव णित्वात्वाऽप्रवृत्तेः । औतामिति पाठस्यैव स्थापयिष्यमाणत्वाच्च । अचिनवमि-त्यादावतिप्रसङ्गस्य शसा साहचर्येणापि वारणसम्भवात् । स्वर । बहुगुमान् । इह ह्रस्वबुद्ध्यां मतुवित्युदात्तताया नगो-श्चन्निति निषेधः प्राप्तः । तस्माद्गोः पूर्वस्वरयोरिति पठनीय-मिति स्थितम् । एवं च नगोश्चन्निति सूत्रे वृत्तौ यत्पठ्यते 'बहुगुना बहुगुभ्यामित्यादावन्तोदात्तादुत्तरपदादन्तरस्या-मिति प्राप्तः प्रतिषिध्यत' इति । तच्चिन्त्यम् । भाष्यवाक्तिक-विरुद्धत्वात् । **स्थानिवदा] ॥**

अचः परस्मिन्पूर्वविधौ । परनिमित्तो ऽच आदेशः स्थानिवत्स्यात्स्थानिभूतादचः पूर्वत्वेन यो दृष्टस्तस्य तस्मा-द्वा निमित्तभूताद्विधौ कर्तव्ये । वज्रश्च । इहोरदित्यत्त्वस्य स्थानिवद्भावेन नसंप्रसारण इति निषेधाद्वारणस्य न संप्रसार-णम् । न च पूर्वसूत्रेण गतार्थता । अल्वधित्वात् । न च परनिमित्तत्वमसिद्धमिति वाच्यम् । अज्ञाक्षितप्रत्ययनिमित्त-कत्वात् । न च प्रागभ्यासविकारेभ्योऽङ्गाधिकार इति वाच्यम् । आसप्तमाभ्यासमाप्तेरिति पक्षस्य सिद्धान्तविष्यमाणत्वात् । **पूर्वस्माद्विधौ** यथा—तन्वन्ति । तन्वते । इह यणादेशस्यस्था-निबद्धावाञ्छेत् । तत्र हि 'त'नित्यङ्गं निमित्तम् । तच्चोकारात्पूर्व-

मिति । अच इति किम् । विश्वः । प्रश्नः । घृत्वा । स्यूत्वा । अभि-गत्य । तथाहि विश्वः प्रश्न इत्यत्र छकारस्य शकारः परनिमि-त्तकः । तस्य स्थानिवद्भावाच्छेति तुक्प्राप्तः, अच इति वचनान्न भवति । स्यादेतत्—इहान्तरङ्गत्वात्पूर्वमेव तुका भाव्यम् । न च 'वाणांदाङ्गं बलीय' इति शकारः स्यादिति वाच्यम् । यत्र ह्येकमेव निमित्तोक्त्य युगपदाङ्गवार्णयोः प्राप्तिस्तत्र वार्णांदाङ्गं बलीयः । यथा करोतेरिति णलि कृ अ इति स्थिते गौरित्यत्र सावकाशमचो णितोति वृद्धि-वाधित्वाऽन्तरङ्गत्वात्प्राप्तं यणं वृद्धिरेव बाधते । 'प्रश्न' इत्यत्र तु शस्य नङ् निमित्तं, तुकस्तु छः । भिन्नकाला चानयोः प्राप्तिः । ननु यत्रैकस्मिन्विषये युगपच्च प्राप्तिस्तत्रैवेयं परि-भाषेत्यत्र किं प्रमाणमिति चेत् । धर्मिग्राहकमानमेवेति गृहाण । तथाहि—अभ्यासस्याऽसवर्णे इति सूत्रेऽसवर्णग्र-हणमस्याः परिभाषाया ज्ञापकम् । एतच्च षष्ठे प्रथमाहि-कांते भाष्ये स्थितम् । तद्धोपतुः ऊपतुरित्यादिवारणाय नोपयुज्यते । अन्तरङ्गेण सवर्णदीर्घेण तत्रेयबुद्धौर्वाधात् । तौ हि ह्यङ्गसंज्ञामभ्याससंज्ञां चापेक्षमाणौ बहिरङ्गौ । न चैवमप्यपवादत्वात्तावेव स्यातामिति वाच्यम् । येन प्राप्ति-न्यायेन तयोर्यणं प्रत्येवाऽपवादत्वात् । नन्विषयेत्यादौ प्रवृ-त्तस्यापि गुणस्य इयायेत्यत्र प्रवृत्ताया वृद्धेश्च द्विवचनेचीति रूपातिदेशेनापहारे दित्वे च कृते सवर्णदीर्घस्यापि प्राप्या सोपि येननाप्राप्तिन्यायेनेयबुद्ध्यां बाध्येतेति चेत् । तर्हि कृतेष्यसवर्णग्रहणे निर्विषयतापत्तिः । असवर्णग्रहणसाम-र्थ्यात्पुनर्गुणवृद्धौ सवर्णदीर्घं बाधित्वा स्यातामिति चेत् । न । इयत्तांत्यादौ चरितार्थत्वात् । नन्वेवं सत्यसवर्णग्रहणं विनापि येन नाप्राप्तिन्यायेनेयत्तीति यणो बाधेन सिद्धे तत्र कुर्यादिति चेत् । तर्हि सामर्थ्यादियेपेत्यादौ गुणादिप्रवृत्ति-रिति फलितोऽर्थः । तथा च पुनरप्यसवर्णग्रहणं व्यर्थमेव । अतश्चेति सूत्रयित्वा योरिति चानुवर्त्यात्तरिकारस्य लाघ-वादियङि विधेयेऽभ्यासस्येत्युक्तिसामर्थ्येनापीयेपेत्यादेः सुसा-धत्वात् । नन्वर्त्तरिति द्विषा निदेशे अरियतीति यङ्लुकि इयङ् न स्यादिति चेत् । तर्ह्युत्तरेयवोच्यताम् । 'इणो य'-णिति साहचर्याच्च धातुग्रहणं भविष्यति । अङ्गेन उर्विशे-षणाद्वा । तेन अतारमतिक्रान्तेरत्यर्त्तभिरित्यादौ नातिप्र-सङ्गः । नन्वेवमपीयेपेत्यत्रैव ईपतुरित्यत्रापीयङ् स्यादिति चेत् । न । अन्तरङ्गेण दीर्घेण बाध इत्युक्तत्वात् । न चैव-मियेपेत्यत्रापि तुल्यमिति वाच्यं, तत्र गुणसम्भावनायां विनाशोन्मुखेन निमित्तेन दीर्घाऽप्रवर्तनात् । वक्ष्यते हि 'समर्थानां प्रथमा'दिति सूत्रे 'समर्थग्रहणमकृतव्यूहाः पाणि-नीया इति परिभाषां ज्ञापयतीति । अत एव सौत्थितिवैक्ष-माणिरित्यत्र भाविन्या आदिवृद्ध्या अन्तरङ्गस्यापि सवर्ण-दीर्घस्य निमित्तविघातादप्रवृत्तिर्मा भूदिति साङ्ख्यितिवर्वायो-क्षमाणिरित्यनिष्टरूपं वारयितुं समर्थग्रहणम् । परिनिष्ठितत्वं

च तत्र समर्थशब्दस्यार्थः । 'कृतमपि निवर्तयन्ती'ति वा
ज्ञाप्यताम् । फलं तु तुल्यमेव । गौरवं परमधिकमिति
दिक् । ततश्चेत्येतेत्यादौ गुणे कृते सवर्णदीर्घाऽप्राप्तौ यणि प्राप्ते
तस्यैवैयङ्पवादः । ईपतुरित्यादावन्तरङ्गत्वात्सर्णदीर्घेण
वाध्यतइत्यसवर्णग्रहणमनर्थकं सत्ज्ञापकमेवोक्तपरिभाषा-
याः । ननु गुणेन कथं निमित्तविघातोऽचः परस्मिन्निति
स्थानिवत्त्वेन सवर्णदीर्घप्राप्तेस्तदवस्थात्वादिति चेन्न, दीर्घस्य
पूर्वपरविधित्वेन तस्मिन्कर्तव्ये स्थानिवत्त्वाऽभावात् । पूर्व-
स्यैव विधौ हि सः न तु पूर्वपरयोरिति विधिग्रहणव्यावर्त्य-
निरूपणावसरे उपपादयिष्यमाणत्वात् । सवर्णे यो विधिः
सोऽपि सवर्णस्य विधिरिति तत्र कर्तव्ये नपदान्तेति
निषेधाच्च । एतेनाऽसवर्णग्रहणे कृते स्थानिवद्भावेनेये-
पेत्यत्रेयङ् न स्यात् । न चाऽसवर्णग्रहणसामर्थ्याच्छ्रौ-
ताऽसवर्णमाश्रित्येयङ् प्रवर्ततां घ्नन्तीति घत्ववदिति
वाच्यम् । तथा सति परिभाषाज्ञापनाऽसम्भवात् । इयतांत्ये-
कप्रयोजनाय ह्युक्तेति वक्तव्येऽभ्यासस्येति वचनसामर्थ्या-
द्भवन्तावियङ्बुवडौ णलोवाऽनुसि दीर्घमप्यविशेषाद्वाधेयाता-
मिति तद्व्यावृत्त्यैवाऽसवर्णग्रहणस्य चरितार्थत्वादिति प्रत्यु-
क्तम् । 'सवर्णे परे न भवती'ति प्रसज्यप्रतिषेधाश्रयणात् ।
तत्र चोक्तरीत्या स्थानिवद्भावे प्रतिषिद्धे इयेपेत्यादौ यण एव
प्राप्या तदपवादत्वेन निर्णीतयोरियङ्बुवडोरन्तरङ्गेण दीर्घेण
'ईपतु' रित्यादौ बाधसम्भवात् । सा च ज्ञाप्यमाना समा-
नाश्रये युगपत्प्राप्तौ चेत्येवंरूपविशेषविषयैव लक्ष्यानुरोधेनेति
प्राचां भावः । अत एव 'स्योन' इति सिवेरौणादिके नप्रत्यये
बलोपापवादे ऊठि च कृते सि ऊन इति स्थितेन्तरङ्गत्वाद्यण्,
न त्वाङ्गोऽप्युपधागुणः । व्याश्रयत्वात् । न चोठं बाधित्वा
परत्वाद्गुणः शङ्क्यः । लघुभूताऽनिलक्षणासुपधामङ्गं चाऽ
पेक्षमाणस्य गुणस्य बहुपेक्षत्वेन बहिरङ्गत्वात् । एतच्च 'येन
विधिरिति सूत्रे कैयटे स्पष्टम् । वृत्तिकारोप्येवम् । प्रकृतमनु-
सरामः । उत्करीत्या तुकि कृते शादेशः । तथा च विश्व-
प्रशयोस्तुक् श्रूयतेवेति तन्निवृत्तौ यत्नान्तरमास्थेयम्, अच
इत्यस्य प्रत्युदाहरणान्तरचेति चेत् । सत्यम् । अस्त्येव यत्ना-
न्तरम् । च्छोरिति सतुकनिर्देशस्य पाष्ठभाष्यादौ स्थितत्वात् ।
स्यादेतत् । 'अकृतव्यूहः पाणिनीयाः' 'कृतं वा निव-
र्तयन्ती'ति परिभाषाभ्यां विश्वप्रशयोः सिद्धौ किं सतुकनि-
र्देशेन ? न चोक्तपरिभाषयोरनित्यत्वज्ञापनं तत्फलम् । तेन
चाख्यायितेति सिद्धम् । अयथा 'यस्य हल' इति भाविनं
लोपमालोच्य प्रागेवात्वं न क्रियेत, कृतं वा निवर्त्येत,
त्वकात्पट्कोऽतिभवकानित्यादौ चाकचन श्रूयतेति वाच्यम्,
अदो ऋधिरिति सूत्रे ल्यग्रहणस्य 'प्रत्ययोत्तरपदयो'रिति
सूत्रे उत्तरपदग्रहणस्य च क्रमेण ल्यब्लुकोन्तरङ्गबाधकता-
ज्ञापनार्थतया सिद्धान्तग्रन्थेषु प्रसिद्धस्यैवोक्तपरिभाषाद्वयाऽ
नित्यत्वज्ञापकत्वसम्भवात् । अथ निर्युक्तिकः सिद्धान्तप्रवादो

न श्रद्धेयः, ल्यब्लुकोत्तरपदग्रहणयोरप्राप्तविद्धयर्थत्वादकृतव्यूहप-
रिभाषावशादप्राप्तेः स्पष्टत्वादिति चेत्तर्हि मा भूतां ल्यब्लुकोत्तर-
पदग्रहावपि । अकृतव्यूहपरिभाषाया अनित्यत्वे प्रकृतिप्रस्था-
पत्तिवचनस्यैव ज्ञापकत्वसम्भवात् । माऽस्तु वा तदपि ।
'केऽणः' 'सोचि लोप' इत्यादिनिर्देशानामेव ज्ञापकत्वात् ।
तथाहि-क ई स उ इतीदुतोः पदान्तरप्रयुक्ते यणदेशे कृते
आद्गुणस्य निमित्तविघातादकृतव्यूहा इति न्यायेन गुणो
न स्यात् । न चाऽसिद्धम्वहिरङ्गमन्तरङ्गं बलीय इति परि-
भाषाभ्यां निस्तारः । वृक्ष इ इदमित्यादौ कृतेपि दीर्घं निमि-
त्ताऽविघातेन तत्र पचावेदमित्यादौ च सावकाशयोर्द्वयोरपि
परिभाषयोर्येन नाप्राप्त्यन्यायेनाकृतव्यूहपरिभाषावाध्यत्वात् ।
अन्यथोपेयुषो जरमुप इत्याद्यपि न सिध्येत् । एवं 'विश्व'
इत्यत्र गुणं निषेद्धुं क्रियमाणं नडो डित्वमेवाऽकृतव्यूहपरि-
भाषां ज्ञापयेत् । समर्थानामिति च मास्तु । अत एव
समर्थः पदविधिरिति सूत्रेऽकर्तव्यं च क्रियते समर्थानां
प्रथमादिति भाष्यं सङ्गच्छते । तस्मात्—प्रत्यापत्ति-
समर्थत्वव्युत्तरपदग्रहाः । सतुकत्वं च पञ्चापि न
कार्याणीत्यवस्थितम् । अत्रोच्यते—वार्णादाङ्गम्वलीय
इति परिभाषाया अनित्यत्वं ज्ञापयितुं सतुकग्रहः । तथाहि-
समानाश्रय इति प्राचो ग्रन्थाननुसृत्य प्रागुक्तं, न तु क्षोद-
क्षमम् । व्याश्रयेष्वपि बहुधा तत्त्वोकारात् । तथा च
कैयटेनासिद्धवत्सूत्रे शुन इत्यत्र वार्णादाङ्गस्य बलीयस्त्वा-
त्पूर्वकादेशं बाधित्वाऽल्लोप उक्तः । न च तत्रोभयोरकारांशे
समानाश्रयत्वमस्त्येवेति वाच्यम् । विश्वः स्योन इत्यत्रापि
छकारेकारांशसाम्येन व्याश्रयत्वोपन्यासविरोधात् । किञ्चङ्गस्य
आच्छीनघोः, शीडोरट्, अचः परस्मिन्, येनविधिः, उपे-
यिवाननाइवान्, आडजादीनाम्, अजादेद्वितीयस्य, अदस
औसुलोपश्च, सावधातुकमपि, उपसर्गाङ्गस्व ऊहतेः, स्तु-
क्रमोरनात्मनेपदइत्यादिसूत्रेषु कैयटहरदत्तादिसकलग्रन्थाः
समानाश्रयतां कचिदादृत्य कचिदनादृत्य प्रवृत्ता इति स्पष्ट-
मेव सिद्धान्तपरिशीलनशालिनाम् । पाष्ठभाष्ये प्रथमाहिकान्ते
वार्णादाङ्गमिति परिभाषायाः प्रयोजनान्यपि व्याश्रयसाधारणा-
न्येव । न माड्योगे इति सूत्रस्यकैयटग्रन्थेऽप्येवमेव । आतोनुप-
सर्गेकइति सूत्रे भाष्येऽप्येवमेव । तस्माद्वहिरङ्गपरिभाषाऽकृत-
व्यूहपरिभाषयोरिव वार्णादाङ्गमित्यस्या अप्यनित्यत्वमेव शर-
णम् । तच्च सतुकग्रहणेन ज्ञाप्यते । न च परस्मिन्पूर्वविधा-
वपि स्थानिवद्भावेन तुक् वारयितुं सः । अन्यार्थतयाऽवश्य-
कर्तव्येनाऽच इत्यनेन गतार्थत्वात् । एवचाऽन्यार्थं क्रियमाणं
सतुकग्रहणमकृतव्यूहा इत्यस्याप्यनित्यतां कामं ज्ञापयतु,
प्रकृतसूत्रे विश्व इति प्रत्युदाहरणन्तु यथाश्रुतरीत्या । एवं
स्थिते नडो डित्वस्य गुणनिषेधे चरितार्थत्वादकृतव्यूहपरि-
भाषायां ज्ञापकान्तरमास्थेयम् । तच्च प्रत्ययवचनमुत्तरपद-
ग्रहणं समर्थग्रहणं वा । तेष्वो लघुत्वात्त्यग्रहणमेवेति तु

निष्कर्षः । आचारकिञ्चन्तार्थं प्रत्ययग्रहणं तवममादिवाधना-
र्थमप्राप्तविध्यर्थोत्तरपदग्रहणमिति हि स्थास्यति । मपर्यन्ता-
नुवृत्तिरेव ज्ञापिकेति हरदत्तोत्प्रेक्षा त्वन्तरङ्गस्यापवादवाध्यत्वा-
दयुक्तेति सप्तमे वक्ष्यते । एवञ्च पामाद्यन्तर्गणसूत्रे 'विध्व-
गित्युत्तरपदलोपश्चाकृतसन्धे' रित्यत्राऽकृतसन्धिग्रहणमप्य-
नावश्यकम् । वीक्षमाणादिभ्यः कृतसन्धिभ्य एव तद्धिता
इति स्पष्टीकरणार्थं वाऽस्तु । एवं स्त्रियाः पुंवदिति
सूत्रे न ह्येषा परिभाषा सर्वत्राश्रीयतइति कैयटः समी-
चीन एव । आभासूत्रस्थकैयटस्तु निमित्तापायइति परिभाषा
भाष्याऽसम्भवेत्येवंरूप आपाततः । छत्रोः शृष्टसूत्रे न हीदं
वचनं नापि न्याय इत्येवंरूपो हरत्तग्रन्थोप्यापातत एव । सम-
र्थानामिति सूत्रे परिभाषापरिष्कारस्य स्वयमेव कृतत्वात् ।
अथ वोक्तपरिभाषयोर्मध्येऽकृतव्यूहपरिभाषैव लाघवादा-
दन्त्या न तु कृतमपीति, गौरवादित्येवम्परतया कथञ्चि-
द्ग्रन्थो नेयः । 'फलन्तु निर्विवादम् । ज्ञापकान्तराणामपि
सुलभत्वात् । तथ्या-चाविति सूत्रं दीर्घं विदधदिह ज्ञाप-
कम् । अन्तरङ्गे हि यणि कृते प्रतीच इत्यादौ कथं दीर्घस्य
विषयलाभः । लौकिकन्यायोऽपीह सुवचः । लोके हि निमि-
त्तमुभविधमपि दृष्टम् । कार्यस्य स्थितौ नियामकं तदनि-
यमकं च । आद्यं यथा, न्यायनये ऽपेक्षाबुद्धिः, तन्नाशेन
दित्वनाशाभ्युपगमात् । तथा वेदान्तनये प्रारब्धस्य
विक्षेपस्थितिनियामकवमुपायेः स्फटिकलौहित्यादिस्थिति
नियामकत्वं च प्रसिद्धमेव । द्वितीयं तु दण्डादि । तन्ना-
शेपि घटनाशाऽदर्शनात् । एवं स्थिते लक्ष्यानुरोधेनेहापि
द्वैविध्यं कथं न भवेत् । तथा च 'यस्य च लक्षणान्तरेण
निधितं विहन्यते नांसावनित्य' इत्यस्य क चिदाश्रयणं, क
चिन्नेत्येवंरूपे सिद्धान्ते लौकिकद्विविधव्यवहार उपष्टम्भकत्वे-
नोदाहृतः कैयटादिभिः । वाल्लुग्रीवयोर्मुंध्यमानयोर्भगवता
वाल्लिनि हतेऽपि न सुग्रीवस्य वाल्लितः प्रावलयं व्यवहरन्ति ।
भगवत्सहायैः पाण्डवैर्जये लब्धेपि पाण्डवानां प्रावलयं व्य-
वहरन्ति चेति दिक् । स्यादेतत् । यदि च्छोरिति सतुक्कनिर्दे-
शस्तर्हि राहोपे तस्यैवानुवृत्तिः स्यात् । तथा च हूः हुरौ
हुर इत्यत्र लोपो न स्यात् । वितुकत्वात् । न
चाऽनुवृत्तिसामर्थ्यात्तुक्तं विनैव तत्र गृह्यताम् । राधो हिंसाया-
मित्यत्राऽत इत्यनुवृत्तेऽप्यवर्ण इवेति वाच्यम् । वकारमात्रा-
न्वयस्यापि सुवचत्वात् । यत्तु सतुक्कवितकौ द्वावपीह नि-
दिश्येते इति, तन्न । समाहारद्वन्द्वे एकवचनापत्तेः । इतरेतर-
योगे तु बहुवचनापत्तेः । छकारयोः समाहारे समासं कृत्वा
वकारेणेतरेतरयोगद्वन्द्वं करिष्याम इति चेत् । न । समाहारे
ट्प्रसङ्गात् । यथासंख्याऽसम्भवापत्तेश्च । अत्रोच्यते । छकार-
वकारयोः समाहारद्वन्द्वे कृते छकारान्तरस्य द्वन्द्वान्तरमस्तु ।
आदेशेपि शब्दप्रश्लेषः । तथा चान्तरतम्याद्यथासंख्यन्याया-
चष्टं सिद्धम् । अस्तु वा सतुक्कस्यैव निर्देशः । राहोपे तु

सामर्थ्यात्केवलस्याऽन्वयः । नध्यास्येति नत्वनिषेधाद्धिञ्चाच्च ।
मूर्त्त इत्यत्र हि छलोपं विना नत्वप्राप्तिरेव न सम्भवति ।
एवं 'मूर्त्तौ घनः' द्रवमूर्त्तिस्पर्शयोः श्य' इत्यादिनिर्देशा अपि
सङ्गच्छन्तइति दिक् । अस्मिन्पक्षे अच इत्यस्य प्रत्युदाहरणन्तु
श्रुत्वा स्पृचेति । अत्र छूटः स्थानिवत्त्वाद्यणन स्यात् । ननु
स्वाश्रयमच्चं भविष्यति । अतिदेशानां स्वाश्रयकार्याऽनिवर्त्त-
कत्वादिति चेत् । न । विधिग्रहणप्रयोजनकथनावसरे इह
सूत्रे स्वाश्रयनिवृत्तेः सिद्धान्तविध्यमाणत्वात् । नन्वेवमपि
योऽत्र यण्विधावाश्रीयते अच्नासावाददेशः, यश्चादेश ऊठिति
समुदायो नासौ यण्विधौ निमित्तमिति चेत् । न । अनुबन्धा-
नामनेकान्ततया, एकान्तत्वेप्युच्चरितप्रध्वंसितयोकारस्यैवादे-
शत्वात्, कृतिनिर्देशादभावोप्यतिदिश्यतइति वक्ष्यमाणत्वाच्च ।
एवमभिगत्येत्यपि प्रत्युदाहरणम् । अत्र ह्यनुनासिकलोपः
परनिमित्तकस्तस्य स्थानिवद्भावाद्भवस्य पिति कृतीति तुङ्
न प्राप्नोति । अथ परस्मिन्निति किमर्थम् ? । युवजानिः ।
अत्र जायाया निङः स्थानिवद्भावाद्यलोपो न प्राप्नोति ।
स्वाश्रयनिवृत्तिरभावोतिदेशश्च वक्ष्यतइति ह्युक्तमेव । किञ्च
व्याघ्रस्येव पादावस्य व्याघ्रपात् । पादस्यलोपोऽहस्त्यादिभ्य
इत्यपरनिमित्तको लोपस्ततो गर्गादित्वाद्यञ् । वैयाघ्रपथः ।
लोपस्य स्थानिवद्भावात्पादः पदिति पद्भावो न स्यात् ।
वचनसामर्थ्याद्भविष्यतीति चेत्पादेनेत्यादावतिप्रसङ्गः । किञ्च
पादशतस्येति लोपवचनसामर्थ्यात्स्थानिवद्भावाऽप्रवृत्तौ सत्यां
द्विपदिकेत्यादौ पद्भाववचनं चरितार्थमिति क तस्य साम-
र्थ्यम् । परस्मिन्निति कृते तु वैयाघ्रपथ इत्यादौ पद्भावस्य
चरितार्थतया पादेनेत्यादावेकादेशस्य स्थानिवद्भावात्पद्भावो
नेति स्थितम् । नन्वेकादेशो नाऽचः किंत्वचोः, तत्कथं
स्थानिवत्त्वमिति चेन्न । वर्णनिर्देशे जातिग्रहणात् । अत एव
श्रायसौ, गौमतौ, चातुरौ, आनड्डुहावित्यादि सिध्यति ।
श्रेयसोऽपरथमित्यण् । देविकादिशशपादित्यवाङ्दोर्धसत्रश्रेय-
सामित्याकारादेशः । ततश्चतुर्थ्याऽप्यणन्तेभ्य औप्रत्यये एका-
देशस्यादिवत्त्वात्प्राप्तौ नुमामौ न भवतः । तथा उदवाहे ।
उदकं वहतीति कर्मण्यण् । संज्ञायामुदभावः । ततो जवे-
कादेशस्यादिवत्त्वाद्भवे सति प्राप्ते वाह ऊणन भवति ।

पूर्वविधाविति किम् ? । नैधेयः । निपूर्वाद्वाच उपसर्गे
घोः किः । आतो लोपः । द्व्यचः, इतश्चानिज इति ठक् ।
आकारलोपस्य स्थानिवत्त्वे तु सति व्यक्तत्वव्यपदेशेन
द्व्यच्चत्वं विरुद्धत्वाद्वाध्यते । नहि त्रिपुत्रो द्विपुत्रव्यपदेशं
लभते । नन्वेवमपि विधिग्रहणं मास्तु । पूर्वस्येति षष्ठ्या
कार्यं कर्त्तव्ये इत्यर्थस्याक्षेप्तुं शक्यत्वादिति चेत् । न । पूर्वस्य
विधिः पूर्वस्माद्विधिरिति समासद्वयलभार्थं विधिग्रहणम् ।
पञ्चमीसमासे उदाहरणं तु तन्वन्तीत्युक्तमेव । स्यादेतत् । यदि
पञ्चमीसमासोपीष्टतर्हि विगणयेत्यादि न सिध्यति । 'त्यपि
लघुपूर्वादित्ययादेशे कर्त्तव्येऽल्लोपस्य स्थानिवद्भावात् । न

चारम्भसामर्थ्यम् । अनुगमयेत्यादौ मित्त्वं चरितार्थत्वात् ।
अत्रोच्यते-पूर्वस्माद्विधौ स्थानिवत्त्वमनित्यम् । निष्ठायां-
सेटीति शापकात् । तथाहि-तत्र सेटीति पदं न तावदनिङ्-
व्यावृत्त्यर्थम् । णिजन्तोत्तदसम्भवात् । ननु संशयितः पशु-
रित्यत्र यस्यविभाषेतोऽग्निषेधः सम्भवत्येव, सनीवन्तेति
विकल्पितेऽकृत्वादिति चेत् । न । यस्यविभाषेत्यत्रैकाच
इत्यनुवृत्तेः । अन्यथा दरिद्रित इतोऽपि स्यात् । तस्मात्काला-
वधारणार्थं सेड्ग्रहणम् । इति कृते णिलोपो न तु ततः
प्रागिति । अन्यथा 'कारित'मित्यादौ णिलोपे कृते एकाच
उपदेशइतोऽग्निषेधः स्यादिति सेटीति वदतो भावः । पूर्व-
स्माद्विधौ स्थानिवत्त्वे तु न प्राप्त एव निषेधः । णिचा
व्यवधानात् । तस्मात्सेड्ग्रहणमनित्यतां शापयतीति स्थितम् ।
तथा चाष्टमे अन्त इति सूत्रे हरदत्तः, 'अनित्यः पूर्वस्मा-
द्विधौ स्थानिवद्भावः । निष्ठायां सेटीति सेड्ग्रहणात् ।
एतच्च स्थानिवद्भावप्रकरणे एव व्याख्यातमिति । यद्यपीह
प्रकरणे स्वयं न व्याख्यातं तथापि न्यासकारादिभि-
र्व्याख्यातमिति तद्वन्त्यस्यार्थः । लेखकप्रमादाद्ग्रन्थभ्रंशो वा
कल्प्यः । एतेन ओः पुन्यणिगिति सूत्रे यदत्र वक्तव्यं तद्
द्विर्वचनेचित्यत्रैवोक्तमित्यपि हरदत्तग्रन्थो व्याख्यातः । तथा
च वस्वेकाचसूत्रे कैयटः-पूर्वस्मादपि विधावित्येतदनित्य-
मिति । माधवाचार्यास्तु-परिदृढय गत इत्यत्राऽसिद्ध-
तामुद्भाव्य व्याश्रयत्वात्तां परिहृत्य पूर्वस्मादपीति स्थानिव-
त्त्वमाशङ्क्य प्रवेमिदय प्रस्तनयेत्यादिभाष्योदाहरणबलेन
समोदधुः । यद्वा-ल्यपि लघुपूर्वादित्यनेन सामर्थ्यादन्यपदा-
र्थस्य वर्णस्यापेक्षायां वर्णग्रहणे जातिग्रहणादश्रयधानेपि न दोष
इति । केचित्तु पञ्चमीसमास इह मास्तु । प्रयोजनाऽभावात् ।
तथाहि-वेभिदिता, माथितिकः, अपीपचञ्जिति प्रयोजनत्रयं
भाष्ये उक्तम् । तत्र वेभिदितेति तावदन्यथासिद्धम् । एकाच
उपदेशइत्यत्र विहितविशेषणाश्रयणात् । माथितिकेति मथितं
पण्यमस्येति विग्रहे तदस्य पण्यमिति ठकि तस्येकादेशे
यस्येति चेत्यल्लोपे कृते इत्थुल्लुक्तादिति कादेशो न
भविष्यति । अनल्विधाविति निषेधेन स्थानिवद्भावाऽसम्भ-
वात् । ठस्येक इत्यत्र स्थान्यादेशयोरकारस्य उच्चारणार्थतया
वर्णमात्रस्य स्थानित्वादस्तु वा स्थान्यादेशयोरकारस्य
विवक्षा । न चैवमनल्वित्वात्कादेशप्रसङ्गः । सन्निपातपरि-
भाषया समाधानात् । न चाऽपीपचञ्जित्युदाहरणम् । इह
हि अन्तेरकारस्य चङकारस्य चातोऽगुण इति पररूपत्वे तस्य
परं प्रत्यादिवद्भावाज्जिग्रहणेन ग्रहणे सति सिजभ्यस्तेति
जुस् प्राप्तः । णिलोपर्यैकादेशस्य वा स्थानिवद्भावान्न भव-
तीति वाच्यम् । वेतेहि लङ्घेवानन्तरो झिः सम्भवतीति
तस्माच्चर्यादभ्यस्तादपि लङ् एव झेजुस्विधानात् । न च
सिचा साहचर्याल्लुङोपि ग्रहणमस्त्विति वाच्यं, विप्रतिषेधे
परमिति परसाहचर्यस्य बलीयस्त्वादिति । अत एव भवते-

र्यङ्लुङन्ताल्लुङि अबोभूवञिति माधवः । पञ्चमीसमासप्र-
योजनतया अपीपचञ्जित्युदाहरतो भगवतस्तु नेह साहचर्यं
नियामकतया सम्मतम्, कृत्वोर्थग्रहणादि शापकात्साहचर्यं
न सर्वत्राश्रीयतइत्युक्तं दीधीवेवोदामिति सूत्रे । तस्माच्चङ्-
लुकि भुवो लुङि जुसेवोचितः । आत इति नियमस्य सिचः
परत्वमाश्रित्य यो जुस्पासस्तन्मात्रपरतया माधवेनैवोक्त-
त्वात् । अभ्यस्ताश्रयस्य जुसो दुर्वात्त्वात् । यदि तु ऋधवा-
दात इति नियमःसामान्यापेक्षस्तदा जुसभावेऽदभ्यस्ता-
दित्यत, तथा चावोभूवरवोभूवदिति पक्षभेदेन रूपद्वयं लभ्यते,
नित्यत्वेन दुको गुणवाधकत्वात् । माधवोदाहृतमवोभूवञिति
तु चिन्त्यमेव । अन्तादेशस्य दुर्लभत्वात् । अपीपचञ्जित्येत-
त्सिद्धये च पञ्चमीसमास आश्रयणीयः । विगणयेत्यादाविति-
प्रसङ्गस्य तु पूर्वोक्ता एवोद्धाराः स्मर्त्तव्या इति युक्तः पन्थाः ।

ननु पञ्चमीसमासो मास्त्विति वदतो मते तन्वन्तीत्यनेदं
स्यादिति कुतो नोद्भावितमिति चेन्न । बहिरङ्गस्य यणो-
ऽसिद्धत्वात् । न च नाजानन्तर्यमिति निषेधः । अनन्तरे
कार्यविधौ यत्राऽपि आनन्तर्यमिति कैयटेनाभ्युपगमात् । कथं
तर्हि तन्वन्तीति पञ्चमीसमासोदाहरणं प्राग्दत्तमिति चेत् ।
हरदत्तमतेनेत्यवेहि । स हि यवान्तरङ्गे बहिरङ्गे वा अचोरा-
नन्तर्यमिति व्याख्यत । नन्वेवं नपदान्तसूत्रे दध्यन्नेति
वृत्तिमुपादाय स्थानिवद्भावप्रतिषेधसामर्थ्याद्बहिरङ्गपरिभाषा
न प्रवर्त्ततइति मिश्रोक्तिर्विरुध्यते । बहिरङ्गे यणि अचोरा-
श्रयणेन नाजानन्तर्यमिति निषेधादेव परिभाषाया अप्रवृत्तेः ।
किञ्च 'संयोगान्तस्य लोप' इति सूत्रे असिद्धं बहिरङ्गमिति
परिभाषामाश्रित्य क्रियमाणं यणः प्रतिषेध इति वार्त्तिकस्य
प्रत्याख्यानमपि विरुध्यते । अपि च लणिति सूत्रे उरणपर
इति परेण चेत्कर्त्रर्थमित्यत्र रेफद्वयं श्रूयतेत्युक्तं तदपि विरु-
ध्येत । रोरीति लोपसम्भवात् । असिद्धपरिभाषायाश्चोक्त-
रीत्या निषेधात् । किञ्च नधातुलोपइतिसूत्रे प्रेडमित्यत्रत्य-
रीत्या निषेधात् । किञ्च नधातुलोपइतिसूत्रे प्रेडमित्यत्रत्य-
भाष्येण संयोगान्तस्येत्यत्र यण इत्यस्य प्रत्याख्यानभाष्ये-
णाऽपि विरोधः । किञ्च 'एत' 'ए' इत्यत्र पचावेदमित्यादौ
अतिप्रसङ्गमाशङ्क्य बहिरङ्गतया स्वकृतं समाधानमपि भज्ये-
तेति दिक् । तस्माद्हरदत्तकृता व्याख्या पूर्वापरस्वग्रन्थेन
भाष्येण च विरुद्धेति चेत्सत्यम् । अत एवमां व्याख्यां
नधातुलोपसूत्रेवानुपादेयामवोचाम । केण इत्यादिशापका-
न्नाजानन्तर्यइत्यस्याऽनित्यतामाश्रित्य वा कथंचित्समर्थनी-
यम् । स्यादेतत् । कैयटमतेत्यचोरिति द्वित्वं विवक्षितं न
वा ? आद्ये मूलभूतज्ञापकविरोधः । नहि कोऽसिचल्लोपे-
त्यादावनन्तरे षत्वविधावचोराश्रयणम् । द्वितीये तु मूलभूतं
ज्ञापकं सम्भवेत् यदीग्रहणं पूर्वेण स्यात्, तच्च परेणैवेति
स्थितम् । अथ परेणग्रहणे हलोपि के चिदन्तर्भवन्तु नाम,
अजानन्तर्यन्तु न गतमित्याशयः, तर्ह्यस्तु कथं चिज्ज्ञापक-
निर्वाहः । अयमे इन्द्रं वृक्षेन्द्रमित्यादौ परत्वात्सर्वणोर्दोर्बन्तु

दुर्वार एव । न ह्यत्रासिद्धं बहिरङ्गमिति प्राप्नोति । नाजानन्तर्गतेति निषेधात् । नन्वन्तरङ्गं बलवदिति परिभाषान्तरेणैदं सिद्धयति । तथा च विप्रतिषेधसूत्रे अन्तरङ्गं चेत्युपक्रम्य 'इण्डिशीनामाद्रुणः सवर्णदोर्धवा'दिति प्रयोजनं पठितमिति चेत् । सत्यं पठितम् । किन्तु बहुतमप्रयोजनानि पठित्वा असिद्धपरिभाषयैव गतायत्वात्रेयं कर्तव्येत्युपसंहृतम् । एतेन प्रकृतसूत्रे षट्पद्या मृद्वेत्युदाहरणदूषणप्रस्तावे ऽसिद्धपरिभाषां भाष्यकारैरुदाहृतमन्तरङ्गस्वलीय इत्येतदुपलक्षणतया व्याचक्षाणोपि कैयटः प्रत्युक्तः । विप्रतिषेधसूत्रस्य भाष्यविरोधात् । तस्मादिह सिद्धान्ततत्त्वमन्यदेव वक्तव्यमिति । उच्यते—अन्तरङ्गपरिभाषाया निरपवादत्वादसिद्धपरिभाषायास्तु नाजानन्तर्गते इति सापवादत्वादुभयोरारव्यकता । विप्रतिषेधसूत्रस्थं भाष्यन्त्वभ्युच्चयपरमेवेति भागवृत्तिकारः । कैयटलघुविवरणादयोप्येवम् । बृहद्विवरणकारास्तु—नाजानन्तर्गतेतिपरिभाषा मास्तु । तज्ज्ञापकतया यत्संमतं तेनासिद्धपरिभाषाया अनित्यत्वमेव शायत इत्याहुः । अस्मिन् पक्षे विप्रतिषेधसूत्रस्थं नाजान्तर्गते इति भाष्यमप्यनित्यत्वपरतया भङ्गत्वा नेयम् । अन्यथा हि तत्रैवान्तरङ्गं बलीय इत्यस्य प्रत्याख्यानं विरुध्येत । अत एव वृत्तौ नलोपः सुप्स्वरेत्यत्र वृत्रहभ्यामित्यत्रनलोपस्या सिद्धत्वात् ह्रस्वस्येति तुक् नेत्युपक्रम्य संनिपातबहिरङ्गपरिभाषाया गतार्थतामाशङ्क्य परिभाषाद्वयस्यानित्यतांशपयितुं तुग्रहणमित्युक्तम् । अतएवतत्रमिश्रैरप्युक्तम् । बहिरङ्गपरिभाषाया अनित्यत्वाद्या सेत्यत्र बहिरङ्गमपि त्यदाद्यत्वमन्तरङ्गेऽपि नासिद्धमिति । तथा प्रतिदीप्त्वा इत्यादिसिद्धयेत्यसिद्धपरिभाषाया अनित्यत्वं स्वीकृतम् । अत एव चाऽक्षचूरित्यत्र यलोपे कार्यं ऊठ् नासिद्ध इति दिक् । एतदपवादश्चाकृतव्यूहा इत्यादिः । उत्सर्गापवादयोर्द्वयोरप्यनित्यत्वे स्थिते लक्ष्यानुरोध एव व्यवस्थाहेतुरिति सर्वं सुस्थम् । स्यादेतत् पूर्वस्येति सम्बन्धसामान्ये षष्ठी । सम्बन्धश्च द्विविधः कार्यत्वेन निमित्तत्वेन वा । एवं च विधिग्रहणं विनैव समासद्वयस्य फलं लब्धं । विधिग्रहणे सत्यपि हि पूर्वस्मान्निमित्तत्वेनाश्रितादिति व्याख्येयमेव, अन्यथा हे गौरित्यत्र गकारात्परस्य विधौ वृद्धेः स्थानिवद्भावादेडहत्वादिति सम्युद्धिलोपः स्यात् । सत्यम् । विधिग्रहणं योगविभागार्थम् । तेन पूर्वस्य विधौ स्थानिदेवेति नियमात्स्वाश्रयं व्यावर्त्यते । यद्वा मास्तु योगविभागः । विधिग्रहणसामर्थ्याद्धिमात्रे स्थानिवद्भावो भविष्यति शास्त्रीयेऽशास्त्रीये च । तेन पटयतीत्यादौ वृद्धयभावोऽशास्त्रीयोपि सिध्यति । नन्वेवमपि पूर्वसूत्रादेव विधिग्रहणमनुवर्तयिष्यते । सत्यम् । पुनर्विधिग्रहणाद्वितीयो नियमः क्रियते—पूर्वस्यैव विधौ स्थानिवन्न तु पूर्वपरयोर्विधाविति । तेन ईयतुरिति सिद्धयति । अन्यथा हि इणोऽतुसि द्विवचनेचीति यणादेशस्य स्थानिरूपातिदेशाद्विभक्ते कृते द्वित्व

काले यणोऽपहारात्पुनः प्रवृत्तिवेलायां व्याश्रयत्वेन 'वाणांदाङ्गं बलीय' इत्यस्मिन्नप्रवृत्ते वर्णमात्राश्रयत्वेनान्तरङ्गत्वात्सवर्णदोर्धवः स्यात् । न चाऽकृतव्यूहा इति यणिति वाच्यम् । निमित्तविधाताऽभावात् । कृतेपि यणि स्थानिवत्त्वेन सवर्णदोर्धवः प्राप्तेः । ततश्च सवर्णदोर्धवे कृतेऽन्तादित्रचेत्यनेनाभ्यासग्रहणेन ग्रहणादभ्यासह्रस्वत्वे दोर्धवः फितीति दोर्धवे कृते दोर्धविधानसामर्थ्यादिणो यणभावे ईयतुरिति स्यात् । सिद्धान्ते तु पूर्वपरयोर्विधौ स्थानिवत्त्वाभावात्निमित्तविधातेनाऽकृतव्यूहपरिभाषयेणो यणि सिद्धं रूपम् । यद्वा स्थानिवदिति वतित्वेनाऽभावोप्यतिदिश्यते । उत्तरसूत्रे द्विवचनादिग्रहणाद्विज्ञात् । विधिग्रहणं तु पूर्वस्यैव न तु पूर्वपरयोरित्येतदर्थमिति दिक् । इह स्थान्यादेशनिमित्तानां त्रयाणां सन्निधानाऽविशेषेपि स्थान्यपेक्षमेव पूर्वत्वं गृह्यते न तु आदेशापेक्षं निमित्तापेक्षं वा । 'वैयाकरण' इत्यत्र आयादेशापत्तेः । तदुक्तम् अचः पूर्वत्वविज्ञानादैचोः सिद्धमिति । नन्वेवं समाद्येत्यत्र जग्ध्यादेशप्रसङ्गः, प्यल्लोपाविति पूर्वविप्रतिषेधेन णिलोपे कृते ततः प्रत्ययलक्षणेन वृद्धौ सत्यामेकदेशविकृतस्यानन्यतयाऽऽदिग्रहणेन ग्रहणात् । एवं धात्यादित्यत्र वधादेशप्रसङ्ग इति चेन्न । आदिधात्योरपि स्थानिद्वाराऽनादिष्टादचः पूर्वत्वात् । ननु स्थानिनः पूर्वत्वेपि आदेशस्य किमायातम् ? नह्यनादिष्टादचः पूर्वत्वं नाम शास्त्रीयं कार्यं यत्स्थानिवदादेश इति पूर्वसूत्रेणातिदिश्येतेति चेन्न । अनादिष्टादचः पूर्वत्वमुपजीव्याऽचः परस्मिन्निति शास्त्रे प्रवर्तयितव्ये स्थानिवदादेश इत्यस्य प्रवृत्तिसम्भवात् । तथा चाऽचः परस्मिन्नित्यतिदेश एव शास्त्रीयं कार्यं, तच्च पूर्वसूत्रेणातिदिश्यत इति फलितोऽर्थः । अत एव नपदान्तसूत्रे सवर्णग्रहणं कृतम् । अन्यथा शसोरलोपे कृते पश्चाद्भवन्ननुस्वारो नाऽनादिष्टादचः पूर्व इति तस्य विधौ स्थानिवद्भावविरहात्सवर्णग्रहणं व्यर्थमेव स्यात् । नन्वेवं क्षत्रियकण्डूतिरिति न सिद्धयति, तथाहि कण्डूयतेः क्तिचि अल्लोपयलोपयोः कृतयोरलोपस्य स्थानिवत्त्वेनोवळि कृते ऊकारस्यानादिष्टादचः पूर्वस्य स्थाने जातस्योवळः स्थानिवदादेश इति स्थानिवद्भावेनानादिष्टादचः पूर्वत्वादचः परस्मिन्निति स्थानिवत्त्वेनाकारेण व्यवायादूठोऽभावेन स्थानिवत्त्वादेव लोपोव्योर्वलीति वलोपाऽभावेन हलिचेति दीर्घे कृते कण्डूत्तिरिति प्राप्नोति । यत्तु यः स्थानिद्वारा पूर्व उवळ्, न तस्योठ्, कस्य तर्हि, वकारस्य, यस्य चोठ् वकारस्य, न स स्थानिद्वारा पूर्व इति । तन्न । तेस्तुरितिवत्कण्डू इत्यस्य कण्डूविति आदेशात् । तस्य च कण्डू-ऊ इत्यादेशे कर्त्तव्ये स्थानिवद्भाववश्यम्भावात् । उक्तं हि सर्वे सर्वपदादेशा इति । अन्यथा निराद्य धात्यादित्यादावपि स्थानिवद्भावानापस्या मूलशैथिल्यापत्तेरिति । अत्रोच्यते—अनादिष्टादचः पूर्वायाः स्थानिद्वारकत्वमनित्यम्, नपदान्तसूत्रे ब्राह्मणकण्डूतिरिति भाष्योदाहरणाज्ज्ञापकात् ।

आतोनुपसर्गेक इति सूत्रे 'कविधौ सर्वत्र प्रसारणिभ्यो ड' इति वार्त्तिकस्य तत्प्रघट्टकभाष्यस्य च पर्यालोचनभाष्येवमेव लभ्यते । तथा च तत्र भाष्यम्-योनादिष्टाचः पूर्वस्त-
त्कार्यं स्थानिवत्त्वं हीति । स्थानिद्वारके तु पूर्वत्वे गृह्य-
माणे सम्पूर्णः प्रघट्टक एवासङ्गतः स्यादिति तत्रैव स्फुटीक-
रिष्यते । तत्रत्यः कैयस्त्वापाततः । एतेन तितउमाचष्टे
तितापयतीति हरदत्तग्रन्थोपि व्याख्यातः । तत्र हि णी
टिलोपे कृते तस्य स्थानिवत्त्वादचोष्णितांति वृद्धचभावेपि
अत उपधाया इति वृद्धौ आकारे कृते तस्य स्थानिद्वारा
उकारात्पूर्वत्वेन पुग्विधातुकारलोपस्य स्थानिवत्त्वात्पुङ्ग-
नप्राप्नोति । न च यस्य पुक्-आकारान्तस्य, नासौ पूर्वः,
यश्च पूर्व आकारो, न तस्य पुगिति वाच्यम् । एकदेश-
विभक्तस्थानन्यतया सर्वसर्वपदादेशा इत्युक्तीत्या-
चाकारान्तस्यापि पूर्वत्वानपाशात् । तस्मात्स्थानिद्वारकं
पूर्वत्वमित्यमित्येव हरदत्तस्य शरणम् ।

अत्र केचित्-तितापयतीत्यसाध्वेव । तथाहि तितउणिजिति
स्थिते टिलोपश्च प्राप्नोत्यत उपधाया इति वृद्धिश्च । उभयोनित्य-
योः परत्वाद्बृद्धिः । ततटिलोपे कृते स्वत एवानादिष्टादचः पूर्व-
मादन्तं न तु स्थानिद्वारेति पुङ्गु न प्राप्नोति । तस्माच्छपि
णिचो गुणे कृते एचि वृद्धावायादेशे तितायतीति भवति ।
न च तिता णिजिति स्थिते अन्तरङ्गत्वादाहुणे श्रथ्यादेशे
तितयतीति स्यादिति वाच्यम् । शपि हि गुणे सति वृद्धिरे-
चीति बाधेनाहुणस्य निमित्तविधातस्योत्पत्त्यमानतयाऽकृ-
तव्यूहपरिभाषया पूर्वमन्तरङ्गस्याप्याहुणस्याप्रवृत्तेः । अकृत-
व्यूहपरिभाषा ह्यन्तरङ्गपरिभाषाया अपवाद इत्युक्तम् । न च
शपि गुणस्याचः परस्मिन्निति स्थानिवत्त्वादाहुणस्य न
निमित्तविधात इति वाच्यम् । पूर्वस्यैव विधौ स्थानिवद्भावो
न तु पूर्वपरयोर्विधाबित्युक्तत्वात् । तस्मात्तितायतीत्येव
साधु न तु तितयति तितापयतीति वा । चङि तु तिता णिच्,
चङ् तिबिति स्थिते तनोतेर्डः सन्वेति व्युत्पत्तिपक्षेऽ-
नभ्यासस्येति द्वित्वनिषेधे टिलोपस्य चङ्परनिर्हासे स्थानिव-
त्त्वनिषेधाद्द्रस्वाऽभावे णिलोपे तस्य स्थानिवत्त्वादसिद्धत्वा-
दाऽऽतोलोपाऽभावे दीर्घविधिं प्रति स्थानिवत्त्वनिषेधात्सर्वण-
दीर्घेऽतितदिति भवति न त्वतितापदिति । अत्रेदं वक्तव्यं,
परत्वाद्बृद्धिरित्यसङ्गतं, नित्यत्वेन टिलोपात् । न च
बृद्धिनित्या, अचः परस्मिन्नितिकार्यतिदेशेन वृद्धिप्राप्तावपि
लक्षणान्तरेण प्राप्नुवन्नित्य इति न्यायेनाऽनित्यत्वात् ।
एवं च हरदत्तोक्तिः सुष्ठ्वेव । किं तु अनित्यत्वेपि स्थानि-
द्वारकं पूर्वत्वमिह नेष्यते इत्यस्मिन्नर्थे प्रमाणं चिन्त्यम् ।
तदेवं स्थानिद्वारकं वा स्वतो वा उभयथाप्यचः पूर्वत्वमिह
गृह्यते इति स्थितम् ।

विधीयते इति विधिरिति कर्मणि किप्रत्ययः । पूर्वस्येति
शेषे षष्ठी । अनुवादे परिभाषानुपस्थानात् । पुगायागमेपि

स्थानिवद्भावः । 'अच' इत्यत्र तु आदेश इति समभिव्याहारा-
द्योग्यताबलात्स्थानिसम्बन्धलाभः । षष्ठीस्थानेयोगेत्यतः
पूर्वसूत्रेऽनुवर्त्तितस्य स्थानेग्रहणस्येहाप्यनुवृत्तेर्वेति प्रसिद्धः
पन्थाः । न्यासकारस्तु निमित्तापेक्षमादेशेष्वं वा पूर्वत्व-
मित्यपि पक्षो भाष्ये उपन्यस्तत्वात्स्वीचकार । वैयाकरणादौ
तु वहिरङ्गयोरैचोरसिद्धत्वात् दोष इत्याह । इदं च
नाजानन्तर्यपरिभाषाया वहिरङ्गपरिभाषाया एव वा अनि-
त्यतेति प्रागुक्तमुपपन्नं समर्थनीयम् । अस्मिन्पक्षे विधि-
रिति भावे किं । षष्ठी तु अनभिहितत्वात्कर्मणोप्यपि नुस्थ-
मेव । किं तु निमित्तापेक्षया पूर्वत्वे त्यदाश्रयस्य स्थानिव-
त्त्वाद् द्वाभ्यामित्यादौ दीर्घो न स्यात् । ईधतीत्यस्य स्था-
निवत्त्वादिगन्तलक्षणे गुणो न स्यात्, देयमिति । तथा गुण-
वृद्धयोः स्थानिवत्त्वाल्लवनं लवक इत्यावौ न स्याताम् ।
द्वयोरैकस्य, देयमृणे, किरतौ लवन इत्यादिनिर्देशेनोप-
ष्टम्भेनाऽनित्यताश्रयणं तु छिष्टमिति दिक् । पूर्वत्वं च ना-
व्यवधानगर्भं किन्तु व्यवहितसाधारणम् । तस्मिन्नितिनिर्दिष्ट-
इति सूत्रे निर्दिष्टग्रहणाच्छिज्ञात् । चङ्परनिर्हासे निषेधार-
स्माच्च । तेन पठ्यति अवधोदित्यादौ स्थानिवद्भावः सिद्धय-
ति । वधादेशो ह्यदन्तः । स्यादेतत् । पठ्यतीत्यत्रान्तर्व-
त्तिर्नां विभक्तिमाश्रित्य पदत्वाज्जलत्वं प्राप्नोति । न च
स्थानिवद्भावः, नश्चविधौ तत्प्रतिषेधात् । सत्यम् । कर्म-
समर्पकात्-प्रातिपदिकादेव णिजुत्पत्तिर्न तु सुवन्तादिति
वक्ष्यमाणत्वात् । सुवन्ताणिजिति पक्षेपि इष्टवदित्यतिदि-
ष्टया भसंज्ञया पदसंज्ञया बाधात् । पठ्मित्यस्यैव हि
भसंज्ञा प्रवृत्तेति कथं तत्र पदसंज्ञा प्रवर्त्तते । तत्र चाऽप्रवृत्ता
कथन्तरामेकदेशविकृते लभ्यते । स्वविणमाचष्टे स्वजयती-
त्यादौ हि प्रातिपदिकाणिजुत्पत्तिरिति पक्षेऽप्येव गतिरिति
वक्ष्यामः । अवधोदित्युदाहरणं तु भाष्यमते, आर्द्धातुकोयाः
सामान्येन भवन्तीति पूर्वसूत्रे एवोपपदितत्वेनार्द्धातुको-
पदेशे यदकारान्तं तस्य लोप इति लोपसम्भवात् । वार्त्तिक-
मते तु लिङीति परसप्तमीत्युक्तम् । तथा च अत् पदित्या-
दाविवातो लोपो न प्राप्नोति । अत एव हलन्त एवायमादेश
इति तन्मतम् । वृद्धिस्तु न भवति । 'वध्यादेशे वृद्धितत्त्वप्रति-
षेध' इति पूर्वसूत्रस्यवार्त्तिकात् । एवमखट्त्वको बहुखट्त्वक
इत्यादौ केण आपोन्यतरस्यामिति ह्रस्वस्य स्थानिवद्भाव-
द्भस्वान्तेन्यात्पूर्वमिति खकाराकारस्योदातो न भवति किन्तु
कपिपूर्वमित्युत्तरपदान्तोदात्तत्वमेव भवति । अचित्तोको बहुचि-
त्तको इत्यादौ तु चित्तेः कपीति दीर्घस्य स्थानिवद्भावाच्चि-
शब्दकारस्य उदात्तता भवति । न चोभयत्रापि स्वरविधौ
न स्थानिवदिति निषेधः शङ्क्यः । लोपाजादेशमात्रविषयः
स इति वक्ष्यमाणत्वात् । एवं पठ्या गृह्यते बहुभिर्वृत्ति-
कारैरुदाहृतत्वान्मूर्द्धाभिषिक्तमिति भाष्ये व्यवहृतमप्युदाह-
रणं साध्वेव । अकृतव्यूहन्यायेन प्रथमं पूर्वयणादेशाऽप्योक्तम् ।

न चैवं कर्त्र्या ह्येत्याहुदात्तयण इति विभक्तैरुदात्तत्वं न स्यादिति वाच्यम् । स्वरविधौ व्यञ्जनस्याऽविद्यमानवद्भावेन पूर्वयणमेवाश्रित्य तत्समाधानात् । न च पूर्वस्मादपि विधौ स्थानिवद्भावाद्भाजनमेव नेति वाच्यम् । रेफस्याऽऽदिष्टादचः पूर्वत्वात् । स्थानिद्वारकस्य पूर्वत्वस्याऽनित्यत्वात् । निष्ठायां सेटीति सेङ्गहणेन पूर्वस्माद्विधौ स्थानिवद्भावस्याऽनित्यत्वाच्च । तस्मान्मूर्द्धाभिषिक्तमुदाहरणमिति पक्षो नातीव दुष्यति । अत एव ह्याश्रीयमाणायामेव प्रकृतौ स्थानिवत्त्वमिति पक्षे अकुर्व्याशामलुन्याशाम् व्यत्यज्याशां राथ्याशामित्यत्र क्रमेण ये चेत्युलोपः ईहल्यघोरित्वात् येविभाषा रायोहलीत्यात्वं च प्राप्नोतीति भाष्यवाचित्कयोक्तम् । यस्वन्तरङ्गं बलवदिति वाऽसिद्धपरिभाषां वाऽऽश्रित्य पट्व्या मृद्वेष्ट्युदाहरणनिराकरणपरं भाष्यं, तत्तु अकृतव्यूहवचसोऽनित्यताभिप्रायेण कथं चित्रेयमिति दिक् । [अचः परः] ।

न पदान्तद्विवचनवरेयलोपस्वरसवर्णानुस्वारदीर्घजश्चविधिषु । पदान्तादिकर्मकेषु विधिषु पूर्वेण प्राप्तः स्थानिवद्भावो न स्यात् । पदान्ते-कानि सन्ति । कौस्तः । इह यणावादेशयोः कर्तव्ययोः श्रसोरलोपो न स्थानिवत् । न चऽनादिष्टादचः पूर्वत्वविरहादेव न स्थानिवदिति वाच्यम् । वाक्यादपोद्गत्य पदानि संस्क्रियन्तइति पक्षेऽनादिष्टादचः पूर्वत्वस्य सत्त्वात् । न हि पदान्तरनिरपेक्षमेव पदमिह शास्त्रे संस्कार्यमिति नियमः । युष्मद्युपपद इत्याद्यनुशासनस्याऽसङ्गतिप्रसङ्गात् । एतच्चाङ्गसंज्ञासूत्रे कैयटेन ध्वनितम् । केवलपदसंस्कारपक्षे अदद्रीच इत्यादौ अच इत्यलोपो न स्थानिवदित्युदाहार्यम् । विधिशब्दश्चेह न कर्मसाधनः । तथात्वे हि कर्मधारयो वा स्याच्छेषषष्ठ्यन्तेन सह तत्पुरुषो वा । नाद्यः । विधिशब्दस्य क्रियाशब्दतया पूर्वनिपातप्रसङ्गात् । नान्त्यः । पदान्तस्य कर्मिभित्कर्त्तव्ये न स्थानिवदिति पर्यवसानेन वृक्षवित्यत्र वलोपापत्तेः । द्वन्द्वनिर्दिष्टेषु द्विवचनादिषु अनन्वयापत्तेश्च । तस्माद्भाषसाधन एवाऽन्तरङ्गत्वाच्च । अत एव कर्मषष्ठ्यन्तेन समासः । शुकी तटीत्यादौ पदसंज्ञायां कर्त्तव्यायां यस्येति लोपः स्थानिवदेव । न हि स्वादिष्विति सूत्रेण पदस्यान्तो विधीयते येन निषेधः स्यात् । किं तु संज्ञामात्रम् । तत्रापि यथोद्देशपक्षः । जश्वादि कार्यकालत्वे 'पूर्वत्रासिद्धे' नेति निषेधापत्तेः । एकदेशविकृतस्यानन्वयत्वादेतत्स्थानित्यत्र रुः प्राप्तः बहिरङ्गस्याऽसिद्धत्वान्नेति वक्ष्यते । भाष्ये तु पदसंज्ञायाः पदान्तरतां स्वीकृत्य पदे अन्त इति भसंज्ञापि पदकार्यमिति च द्वेधा समाहितम् । तत्रान्त्ये षडिके वचन सामर्थ्यादिति बोध्यम् । वाचिकषडिकौ तु पञ्चमे वक्ष्येते ।

द्विवचने-सुध्युपास्यः । स्थानिवद्भावनिषेधसामर्थ्यादेव बहिरङ्गपरिभाषापीह न प्रवर्तते । नाजानन्तर्यइति निषेधाद्वा । वरे इति निपातनादलुक् द्वन्द्वश्च । वरे योऽज्जशादेः

स न स्थानिवत् । यायावरः । यातेनित्यं कौटिल्ये इति यङ्, यश्चयङ् इति वरच् । तन्निमित्तकोऽतो लोपः । स च आतो लोप इति चेत्यालोपे कर्त्तव्ये न स्थानिवत् । नन्विह परनिमित्तकत्वमेव नास्ति, आर्द्धधातुक इति विषयसप्तम्यभ्युपगमात् । अत एव हि अचोयदिति सूत्रे ऽज्जहणं कृतम् । अन्यथा हलन्ताण्यतो विशेषविहिततया परिशेषादच एव यङ्गविष्यति किं तेन ? विषयसप्तम्यां तु दित्यं धित्यमित्यादावजन्तभूतपूर्वादपि यत्सिद्धये अज्जहणमिति यतोऽनाव इत्याहुदात्तसिध्यति । सत्यम् । वरेऽज्जहणेन परसप्तमीपक्षो ज्ञाप्यते । तथा चानुदात्तेश्च हलादेरिति सूत्रे आदिग्रहणं कृतम् । हलन्तादिति मा विज्ञायीति । अस्ति च हलन्तविशेषणस्य व्यावर्त्यं जुगुप्सनो मीमांसन इति । विषयसप्तमीत्वे त्विहापि अतोलोपे हलन्तत्वाद्युच्चा भाव्यमेवेति हलन्तविशेषणवैयर्थ्यात्सामर्थ्यादेवादिपरिग्रहसिद्धौ हल इत्येव ब्रूयात् । एवं च यातेर्यङन्तात् क्तिचि अतो लोपे यलोपविधिं प्रति स्थातिवत्त्वनिषेधाद्यलोपे च याया-तीति स्थिते यङकारलोपस्य स्थानिवत्त्वादातो लोप इति चेत्याकारलोपे पुनर्यलोपे यातिरिति भवति । न च पुनराकारयकारयोर्लोपे सति क्तिचप्रत्ययमात्रं श्रूयेतेति वाच्यम् । आलोपस्य स्थानिवत्त्वात् । चिणोलुङ्ग्यायेनाऽसिद्धत्वाद्वा । यलोपे-उदाहरणान्तरमपि । तद्यथा-कण्डूयतेः क्तिच् । कण्डूतिः । क्तिन्निति तु काशिकायां प्रमादः । अप्रत्ययादित्यनेन बाधात् । न च शस्तिरित्यादाविवेह आवादित्वकरूपनं बहुलग्रहणं वा शरणीकरणार्हम् । भाष्यकारेणैव कण्डूयेत्येव भवितव्यमिति वदता एतस्यापशब्दतोक्तेः । तस्मादयं क्तिजेव । ततोऽलोपयलोपौ । अलोपस्य स्थानिवत्त्वादुबद्धं । ततश्चोः शूडित्यूठ् । न चोऽपि स्थातिवत्त्वम् । आदिष्टादचः पूर्वत्वात् । अत एव ऊठः पुनरुबद्धं न भवति । सर्वे सर्वपदादेशा इत्याश्रित्य स्थानिद्वारकं पूर्वत्वं यद्यपीह वक्तुं शक्यते भाष्यमते लोलुवः पोपुव इत्यादौ यथा, तथापि स्थानिद्वारकं पूर्वत्वं काचित्कमेवेति पूर्वसूत्रे परोक्तम् । तथा तिष्ठतेर्यङन्तात् क्तिच् । अलोपयलोपयोस्तेष्वि-तीति स्थिते अलोपस्य स्थानिवत्त्वादियङ् । यलोपः । तैष्ठितिः । तथा पेपीयतेः क्तिचि अलोपयलोपयोरेनेकाच इति यणि यलोपे कृते पेप्तिरिति भवति । शो तनुकरणे । यङन्तात् क्तिचि अलोपयलोपाऽऽलोपेपु पूर्वत्रासिद्धे नेति स्थानिवत्त्वनिषेधाच्छांष इति पत्वे कृते शाष्ठिरिति भवति । एवं चेचीयतेऽक्षेक्तिरिति दिक् । तदेवं वरेयलोपेति नैकं निमित्तं किं तु द्वे इति स्थितम् । केचित्तु वर-ई इति ईकारं प्रश्लिष्य ईकारे परतो विधौ न स्थानिवदिति व्याचख्युः । तेनामलक्याः फलमामलकम् । नित्यं वृद्धशरादिभ्य इति मयट् । फले लुक् । ततो लुक्तद्धितलुकीति ङीपो लुक् । स च यस्येति लोपे न स्थानिवत् ।

पूर्वोक्तव्याख्याने तु लुका लुप्तं न स्थानिवदिति वचनं करि-
ष्यते । तत्र च लुप्तमिति नपुंसके भावे क्तः । लुङ् स्थानि-
वदिति फलितोर्थः । स्वरे-चिकीर्षकः । सनोऽतो लोपो
लितीति ककारेकारस्योदात्तत्वे कर्त्तव्ये न स्थानिवत् । न
च लितीत्यस्यारम्भसामर्थ्यम् । कारक इत्यादौ सावकाश-
त्वात् । भाष्ये तु आकर्षिक इत्युदाहृतं, तदापाततः ।
छलो लिच्चसामर्थ्यास्थानिवद्भावकृतव्यवधाने सत्यपि लि-
त्स्वरस्य लुवकत्वात्, धन्तोत्यादौ कुत्त्ववत् । सवर्णा-
नुस्वारयोः-शिण्डि । पिण्डि । श्रसोरल्लोपोऽत्र न स्थानि-
वत् । अनुस्वारस्याऽनादिष्टादचः पूर्वत्वं तु स्थानिद्वारेत्यु-
क्तम् । यद्यपि सवर्णग्रहणमात्रेणाऽनुस्वारोप्याक्षेप्तुं शक्यते
तथापि विशेषापेक्षं ज्ञापकमित्यपि सम्भाव्येत । तथा च
यत्र न परसवर्णप्रसङ्गः शिपन्तीत्यादौ तत्र स्थानिवद्भावं
निषेद्धमनुस्वारग्रहणम् । अचः परस्मिन्निति सूत्रे उक्त-
रोत्या अभ्यासस्याऽसवर्णइत्यादिषु सवर्णइति निषेधस्य
लब्धावकाशतया शिण्डीत्यादेरपि असिद्धथापत्तेश्चेति दिक् ।
दीर्घे-प्रतिदीर्घः । इह हलि चेति दीर्घेऽल्लोपो न
स्थानिवत् । यत्तु काशिकायामुक्तम्-उपधायां चेति दीर्घ
इति, तत्प्रामादिकम् । तथा च उपधायां चेत्यत्रोक्तम्-
प्रतिदीर्घेत्यत्र हलिचेति दीर्घ इति । यद्वा-आचारकिव-
न्तात्किप् चेति किपि समाधेयम् । नन्वेवमनुनासिकस्य
किञ्चलोरिति दीर्घः स्यात् । सत्यम् । अकृतव्यूहपरिभा-
षया भाविनमल्लोपमालोच्याऽन्तरङ्गोपि दीर्घो न करिष्यते,
जगमुप इत्यत्रेडगमनकारादेशाविर्वाते बोध्यम् । ननु स्था-
निवत्त्वाऽभावेऽप्यसिद्धं बहिरङ्गमित्यल्लोपस्यासिद्धत्वाद्दोषो न
स्यादिति चेत् । न । कृतितुग्विग्रहणेन बहिरङ्गपरिभा-
षाया अनित्यत्वस्य ज्ञापितत्वात् । यथोद्देशपक्षे पाष्ठी परि-
भाषां प्रति दीर्घस्यासिद्धतयाऽन्तरङ्गाभावेन परिभाषाया अ-
प्रवृत्तेश्च । जर्ज-सर्गश्च मे । वध्वान्ते हरी । तथाहि-
अदन्तं ग्विः । अदेः क्तिनि बहुलं छन्दसीति घरलदेशः ।
घसिभसोर्हलिचेत्युपधालोपः । झलो झलीति सकारलोपः ।
घिसकारे सिचो लोप इत्यस्य भाष्यकृता ऽनाश्रयणात् ।
वात्तिकमते छान्दसो वर्णलोपः । झपस्तथोरिति धत्वम् ।
न च तस्मिन्कर्त्तव्ये पूर्वस्मादपीति स्थानिवद्भावः । पञ्चमी-
समासस्याऽनित्यतायाः पूर्वसूत्रप्रवोपपादितत्वात् । घस्य
झलाञ्जलिं जश्वे कर्त्तव्ये उपधालोपो न स्थानिवत् ।
समाना ग्विः सग्विः । सहस्य सः संज्ञायामिति सूत्रात्स
इत्यनुवर्त्तमाने समानस्य छन्दस्यमूर्द्धप्रभृत्युदकैर्भवति सूत्रेण
समानस्य सभावः । वध्वामिति भसेल्लेऽत् । तसस्ताम् ।
शपः श्लुः । अन्तरङ्गत्वाद्धित्वमभ्यासकार्यम् । ततो
घसिभसोरित्युपधालोपादि प्राग्वत् । चरि-जक्षुः । जक्षुः ।
घसेल्लेऽत् अतुस् उस् च । गमहनेत्युपधालोपः । खरि चेति
चत्वं प्रति न स्थानिवत् । तत्र वात्तिकम्-स्वरदीर्घय-

लोपेषु लोपाजादेशो न स्थानिवदिति । तेनान्यः
स्थानिवदेव । पथभिररन्निभिः क्रोताः पथारत्नयः । वेदे
तु पथारत्नयः । जसादिपुच्छदभि वावचनं प्राङ् णी चङ्बु-
पथाया इति गुणभावे यण् । तस्य स्थानिवद्भावादिगन्तका-
लेत्यादिना पूर्वपदप्रकृतिस्वर इत्याहुः । यद्यपि असिद्धं बहि-
रङ्गमित्यनेनापोद सिध्यति तथापि अकृतव्यूहपरिभाषामा-
श्रित्य योज्यम् । 'अचितीको' 'उखट्वक' इत्यत्र ह्रस्वान्ते-
न्त्यात्पूर्वमित्यस्य क्रमेण प्रवृत्त्यप्रवृत्ती फलमिति तु पूर्वसूत्रे
एवोक्तम् । न च तत्र बहिरङ्गपरिभाषायाः प्रसङ्गोऽस्ति ।
किर्योःगिर्योः । व्युत्पत्तिपक्षे हलि चेति दीर्घः प्राप्तः, यणः
स्थानिवद्भावान्न भवति । अच इत्यधिकारे भुजेः किञ्च
कृगश्चपुकुटिभिदिछिदिभ्यश्चेति इः स च कित् । यत्तु हरद-
त्तं न्यासकृता च कृत्रोरिच्छेत्युपन्यस्तं तत् क चिदुणादि-
वृत्तौ अन्वेपणीयम् । वाच्योः । इह यलोपो न । अस्मिन्
वात्तिके स्वरग्रहणमात्रमावश्यकम् । किर्योर्गिर्योरिति तु
उपधायां चेति सूत्रे वृत्तिकारोक्तरीत्या उणादांनमन्युत्पत्ति-
पक्षालम्बनेनापि सिद्धम् । वाच्येदिति तु बहिरङ्ग-
स्याऽसिद्धतया सिद्धम् । किलुगुपधावचङ्गपरिनिर्द्वा-
सकुत्वेष्टूपसंख्यानम् । पूर्वत्रासिद्धे च । तस्य दोषः
संयोगादिलोपलत्वणत्वेपु । अत्यर्थः-कौ विधिं प्रति
न स्थानिवत् । लवमाचक्ष्णो लौः । अत्र णिचि यष्टि-
लोपो यश्च क्वौ णिलोपस्तदुभयं छ्वोः श्लुडिति वकारस्य
किनिमित्ते ऊठि कर्त्तव्ये न स्थानिवत् । प्रत्येधत्पुट्स्विति
वृद्धिः । तथा पिपठिषि ब्राह्मणकुलानीति दीधीवेवीयामिति
सूत्रे यदुदाहृतं तदपि कौ विधिं प्रतीति व्याख्याने एव
सङ्गच्छते । कौ लुप्तं न स्थानिवदिति व्याख्याने तु लोः
पिपठिपीत्युभयमपि न सिद्धयेत् । णिचि टिलोपस्य
स्थानिवद्भावे ऊठो ऽसम्भवात् । पिपठिपतेरप्रत्यये अतो
लोपे नपुंसकबहुवचने शौ झलक्षणे तु कर्त्तव्येऽतो
लोपस्य स्थानिवत्त्वनिषेधेन नुमप्रसङ्गाच्च । एतच्च दीधी-
वेवीयामिति सूत्रे कण्डवादिषु च मिश्रग्रन्थे स्फुटम् ।
कैयटोपि दीधीवेवीयामित्यत्र कौ विधिं प्रतीत्यर्थो व्यव-
स्थितो न तु क्वौ लुप्तं न स्थानिवदित्येवाह । अत्र व्यव-
स्थितइति वदता कौ लुप्तं न स्थानिवदिति पक्षोपि क
चिदाश्रीयतएव, नियमः परं नास्तीति सूचितम् ।

लुप्तमिति नपुंसके भावे क्तः । एवं च सख्युर्गोमान् पदः
त्वम् अहमिति सिद्धम् । तथाहि ख्यत्यात्परस्येति सूत्रे भाष्यम् ।
सखीयतेः सख्युः, लनीयतेर्लन्युरिति । तत्र सखीयतेः
किपि अलोपे यलोपे अलोपस्य स्थानिवद्भावात् परत्वात्कि-
लोपं बाधित्वा इकोयणचोति यणस्यात् । ततो यलोपे
सखो लन इति स्यात् । अत एव क्वौ लुप्तं न स्थानिव-
दिति तत्र यणं परिजहार कैयटः । तथा उगिदचामिति सूत्रे
अथातुभूतपूर्वस्यापि नुमर्थमथातुग्रहणमित्युक्त्वा गोमत्यतेर-

प्रत्यये गोमानित्युदाहृतं भाष्ये । तत्राप्यल्लोपस्य स्थानिवत्त्वात्सर्वनामस्थानपरत्वं नास्तीति नुम् न स्यात् । नचाधतुग्रहणसामर्थ्यात्स्थानिवद्भावकृतव्यवाये सत्यपि नुम् स्यादिति वाच्यम् । आचारविबन्तात्किञ्चेति विविपि चरितार्थत्वात् । तस्मात्त्वौ लुप्तं नेत्येव शरणम् । ननु गोमत्यतेर्गोमतेर्वा उभयथापि गोमानिति न सिध्यति, अत्वसन्तस्येति दीर्घविधौ अथातोरिति विशेषणात् । सत्यम् । तत्राऽधातुग्रहणमसन्तस्यैव विशेषणं न त्वत्वंतस्यापीति वक्ष्यमाणत्वान्न दोषः । तथा येनविधिरस्तदन्तस्येति सूत्रे केवलोपि पाच्छब्दोस्ति । पादयतेः पात्, पद इति भाष्यम् । अत्रापि स्थानिवद्भावाद्व्यवधानेन पद्भावो न स्यात् । क्वौ लुप्तं नेति सिध्यति । अत एव 'पादस्य पदहस्त्यादिभ्यः' इति न सूत्रितम् । प्रतिपदोक्तस्याऽस्यैव पदादेशो मा भूत्, किं तु विवन्तस्यापि यथा स्यादिति । एवं च पादस्य लोप इति गुरुनिर्देशं कुर्वता सूत्रकृतैव क्वौ लुप्तं न स्थानिवदिति ज्ञापितम् । तच्च क्वाचित्कमिति तु प्रकृतसूत्रस्थेनैव विज्ञायते । क्वौ लुप्तं नेति भाष्यस्यार्थः विशब्दमाहात्म्यात् ख्यत्यासूत्रादिभाष्याच्चेति व्यवस्थितशब्दं प्रयुज्यानेन कैयटेन ध्वनितम् । युष्मानाच्चे युष्मयति । ततः किपि णिलोपे सौ त्वाहौसौ इति कर्त्तव्ये णिलोपो न स्थानिवत् । तदुक्तम्—स्थानिवत्त्वं च णेरत्र क्वौ लुप्तत्वाच्च विद्यते इति । स्थानिवत्त्वमिति । लोपस्येति शेषः णेः क्वौ लुप्तत्वादित्यन्वयः । अस्तु तर्हि क्वौ लुप्तमित्यपि नित्यमेव, तावतापि लवमाचक्षाणो लौरित्यस्य सिद्धेरिति चेन्न । पिपठिषीत्यस्याऽसिद्धिप्रसङ्गात् । देवयतेर्दयूरिति तु इह कैयटेन यदुदाहृतं क्वौ लुप्तं नेति (न) सिध्यतीति । तस्यायमाशयः—यद्यपीह क्वौ विधिप्रत्युत् सिद्धः तथापि तस्य स्थानिद्वारा अनादिष्टादचःपूर्वत्वेन णिलोपस्य स्थानिवद्भावादचोष्णिगीति वृद्धिप्रसङ्गः । तस्मात्त्वौ लुप्तं नेत्येव शरणम् । यत्तु लोपो व्योरिति सूत्रे कण्डूयतेः क्यजन्तादप्रत्यये कण्डूः कण्डुवाविति व्युत्पादयन् कैयट आह । अल्लोपस्य स्थानिवद्भावाद्यण् । तस्य ऊठ् । न च ऊठि कर्त्तव्ये स्थानिवत्त्वेन प्रतिबन्धः स्यादिति वाच्यम् । वकारस्यादिष्टादचः पूर्वत्वादिति, तत्तु स्थानिद्वारकं पूर्वत्वमनित्यमित्याश्रित्य । तद्रीत्या तु दयूरित्यपि सुसाधमेव । ननु मयथापि दयूरित्यत्र प्रत्ययलक्षणेन वृद्धिः स्यादेवेति चेत् । न । बहिरङ्गस्य ऊठो वृद्धिः प्रत्यसिद्धत्वात् । एवं च स्थानिवद्भावे सत्यपि न का चित्क्षतिः । बहिरङ्गत्वेनैव सर्वसमाधानात् । तस्मादयूरिति पक्षद्वयेपि सिद्धयतीत्येव तत्त्वम् । नन्वेकदेशविकृतस्यानन्यत्वादिव औत्स्यादिति चेन्न । निरनुबन्धकपरिभाषयाऽधातुग्रहणानुवृत्तेर्वाअक्षयूरित्यत्र न औदिति दिव औत्सूत्रे भाष्ये एव स्पष्टत्वात् । यद्यपि उगिदचामिति सूत्रे अथातुमुत्पूर्वादित्यर्थस्तथापीह शब्दाधिकार इति भावः । पतेन हलि चैति दीर्घः दीव्यतीति नामधातुप्रकरणे कौमुदी-

प्रसादौ प्रत्युक्तौ । दिवेडिविरिति न्यासोहितसूत्रेण डिविरिति वदन्माधवोपि दिव्यतीति ह्रस्वमेवोपजगाम । प्रकृतमनुसरामः—द्विवचनादौ तु ओः सुपीति यण् । दय्यौ दय्य इत्यादि खलपूर्वत् । कण्डूः कण्डुवौ कण्डुव इत्यादि त्वङ्गेव । संयोगपूर्वकतया यणोऽप्राप्तेरिति दिक् अयमत्र संग्रहः—सख्युर्गोमानुपदस्त्वं च क्वौ लुप्तस्य निदर्शनम् । अनित्यत्वे पिपठिषि क्वौ विधौ लौर्द्वयोर्दयूः । लुक् न स्थानिवत् । आमलक्याः फलम् आमलकम् । फले लुक्ः प्रत्याख्यानपक्षे तु पञ्चभिः पट्वीभिः क्रोतः पञ्चपटुरित्युदाहार्यम् । तथा पञ्च इन्द्राण्योऽन्यायश्च देवता अस्य पञ्चन्द्रः पञ्चाग्निः । ङीषा संज्ञियुक्त आनुक् ऐकारश्च श्रूयत । न च सञ्ज्ञियोगशिष्टन्यायेन निवृत्तिः । परतद्धितलुङ्निमित्ताया ङीप्निवृत्तेः, पूर्वयोरानुगैकारयोर्निवृत्तौ कर्त्तव्यायामचः परस्मिन्निति स्थानिवत्त्वात् । ये तु पूर्वोक्तरीत्या वर ई इतीकारप्रक्षेपं कुर्वन्ति तेषामिह लुग्रहणं न कार्यम् । उपधात्वे कर्त्तव्ये न स्थानिवत् । तेन परिखाशब्दाच्चातुरर्थिके अणि कृते वृद्धादकेकान्तलोपधादिति पारिखाशब्दात्खोपधलक्षणे छप्रत्यये पारिखायः सिध्यति । अन्यथा उपधासंज्ञायाः पूर्वविधित्वेन तत्र कर्त्तव्यायामालोपः स्थानिवत्स्यात् । नन्वेवं पठ्यतीत्यादौ वृद्धिः स्यादिति चेन्न । यत्रोपधासंज्ञामुपजीव्य प्रत्ययो विधिरितस्तत्रैवायं निषेध इति भाष्ये स्थितत्वात् । अत्र चङ्परनिर्हासग्रहणमेव ज्ञापकम् । कथं तर्हि भाष्ये यलोपे सौरी वलकेत्युदाहरणं दत्त्वा उपधाविधौ नेत्येव सिद्धमित्युक्तमिति चेत् । अनास्थावादमात्रं तदित्येवेहि । तत्र हि तेनैकदिगित्यणन्तान्डीप्यल्लोपद्वयस्यापि यलोपे कर्त्तव्ये स्थानिवद्भावे निषिद्धे समानाश्रयस्याऽणो लोपस्याऽऽभयत्वेनाऽसिद्धतायां यलोपः सिद्धयतीति यलोपे न स्थानिवदित्यस्यैव सौरीत्युदाहरणम् । उपधात्वं तत्र लोपे उपयोगि न तु प्रत्ययविधिविति स्थितम् । चङ्परौ यो यो ह्रस्वः स चङ्परनिर्हासः, तत्र न स्थानिवत् । वादितवन्तं प्रयोजितवान् अवीवदद्वीणां परिवादकेन । अत्र प्रथमणिचो लोपस्य स्थानिवत्त्वादनुपधाकार इति गौचङीत्युपधाह्रस्वो न प्राप्नोति । णिसामान्यग्रहणादप्येतत्सिद्धम् । इदं त्वादाहरणम्—वारि आख्यत-अवीवरत् । न च नालोपीति निषेधः शङ्क्यः । परत्वादृद्धौ सत्यां ढिलोप इत्यभ्युपगमेनाऽल्लोपित्वाऽभावात् । अतएव हल कलेत्यदन्तनिपातनं सार्थकम् । कुत्वे न स्थानिवत् । अर्चयतेरौणादिकः कप्रत्ययः—अर्हः । पाचयतेः क्तिच् । पाक्तिः । चोः कुरिति कुत्वे णिलोपो न स्थानिवत् । इह सूत्रे जश्चिन्वित्येव सिद्धे विधिग्रहणं द्वन्द्वाश्रयेण विध्यन्तरोपसंग्रहार्थम् । तद्व्युत्पादनार्थं च विचलुगित्यादिवास्तिकमिति निष्कर्षः । तत्रापि विवचङ्परनिर्हासोपधानां ग्रहणमावश्यकम् । लुक् ईकारप्रक्षेपेण गतार्थात्कुत्वस्य पूर्वत्रासिद्धीयत्वाच्चेत्यवधेयम् । चजोरिति कुत्वे वोदाहरणमन्नेपणो-

यम् । पूर्वत्रासिद्धे च न स्थानिदत् । पापच्यतेः क्तिच्-
पापक्तिः । यायज्यतेर्थायष्टिः । पाचयतेः पाक्तिः । याजयते-
याष्टिः । इहाऽल्लोपणिलोपो कुत्त्वपत्वयोर्न स्थानिवत् । एवं
लेहयतेर्लेहिः । दोहयतेर्दोधिः । वेशयतेर्वेष्टिः । दाशयतेर्दाष्टि-
रित्याद्युह्यम् । न्यायसिद्धं चेदम् । अचः परस्मिन्नित्यति-
देशं प्रति त्रिपादीरथस्याऽसिद्धतया तस्मिन् कर्त्तव्येऽतिदेशा-
प्राप्तेः । न चैवं स्थानिवत्सूत्रस्याप्यप्रवृत्तौ राम इति विसर्गो
न स्यादिति वाच्यम् । प्रत्ययः परश्चेत्यादिनिर्द्देशैर्भोगो
अधो इति सूत्रेऽग्रहणेन च तत्प्रवृत्तेर्ज्ञापितत्वादित्यवधेयम् ।
एवं स्थिते द्विर्वचनसवर्णानुस्वारदीर्घजश्चरः सूत्रे न पाठ्याः ।
किं तु नपदान्तवरेयलोपस्वरेष्वित्येव पाठ्यमिति भाष्यवार्ति-
कयोः स्थितम् । स्यादेतत्-यदि दीर्घग्रहणं त्यज्यते तर्हि
साप्तमिके दीर्घविधौ स्थानिवद्भावः प्रसज्येत । तथा च
चिण्णमुलोरिति सूत्रे यङन्ताणिजन्ताद्वा णिचि ततश्चिणि
अशंशामि अशामीति यदुदाह्रियते तत्र सिद्धयेत् । न च
दीर्घग्रहणसामर्थ्यात्स्थानिवद्भाववाधः, कमेण्डिसूत्रे हरदत्ता-
शुक्तीरत्या चिण्णमुलोदीर्घइत्यत्र कैयटाशुक्तीरत्या चाहिडि
अहोदीर्येतत्सिद्धया अहोदीर्यस्य निवृत्त्या तस्य चरितार्थ-
त्वात् । उच्यते । णित्वजात्यैक्यं गृहीत्वा अशामीति सिद्धम् ।
अशंशामीति तु यङ्लुगन्ताणिचि भविष्यति । न हि यङ्
यङ्लुकोः स्वरैर्धै वा कश्चिद्विशेषोऽस्ति येन यङ्येव साध-
यितुं क्षियेत । एवञ्च ग्राहितमित्याद्यपि सिद्धम् । पूर्वस्मा-
दपि विधौ स्थानिवद्भावेन णिच् व्यवधाने सति ग्रहोऽल्लिटीति
दीर्घस्याऽप्रवृत्तेः । सूत्रमते तु विहितविशेषणाश्रयणाद्ग्राहित-
मित्यादौ न दीर्घः । अत एव यङन्तात्तृचि जरिगृहीतेत्यत्र
न दीर्घः स्थानिवद्भावात् । सूत्रमते विहितविशेषणाच्चेति
स्थितम् । यङ्लुगन्तात्तु तुजादाविदो दीर्घो भवत्येवेति
माधवः, द्विः प्रयोगो द्विर्वचनं पाठमिति सिद्धान्ताद्ब्रह्मे-
र्विहितत्वानपायात् । यङ्लुकोऽनैमित्तिकतयाऽज्झलादेशतया
लुका लुप्तत्वाच्च स्थानिवद्भावोपि नास्तीति माधवस्याशयः ।
वस्तुतस्तु यङ्लुक्पि इदो दीर्घोऽनिष्ट एव । एकाचोद्वेप्रथ-
मस्येति सूत्रे भाष्यकैयटादिपञ्चलोचनया तथैव निर्णयात् ।
तथा च तत्र ग्रहेरङ्गादिति भाष्यमुपादाय कैयट आह-तृचो
हि जरिगृहीत्यङ्गं न तु ग्रहिः । विशेषणसामर्थ्याद्धि यथाश्रुत-
रूपाश्रयणमिति । यद्यपि तत्र यङन्तं प्रक्रम्येदमुक्तं तथापि
युक्तिसाम्याद्यङ्लुङन्तेपि न दीर्घ इति लक्ष्यते । अत एवैका-
चोद्वे इति सूत्रे हरदत्तोपि यङन्ते दीर्घमाशङ्क्याह-एकाच-
उपदेशइत्यतो दीर्घविधावेकाजग्रहणमनुवर्त्ततइति । न ह्यत्र
पक्षे यङ्लुकि दीर्घस्योक्तिसम्भवोप्यस्ति । नन्वेवं ग्रहोऽल्लि-
टीति सूत्रे यङ्लोपे चोक्तमिति वार्तिक्याख्यावसरे स्थानि-
वद्भावाद्विहितविशेषणाश्रयणाद्वा यङन्ते दीर्घं परिहरन् कैयटो
विरुध्यते । यङ्लुगर्थं यथाश्रुतरूपाश्रयणस्यैकाजग्रहणानुवर्त्त-
नस्य वा आवश्यकतया तेनैव गतार्थत्वादिति चेत् । ग्रहोऽ

ल्लिटीत्यत्रत्यकैयटग्रन्थस्योपायस्योपायान्तरादूषकत्वादितिन्या-
येन यङन्ते उपायान्तराभिधानपरत्वात् । अत एव तत्र कैयट
आह-अन्यत्रास्य दोपस्य सभ्यगुदृतत्वादिति । एवं हि
वदन् तत्रत्यपरिहारस्याऽव्यापकतामेकास्त्वोक्तयैवावश्य-
दन्त्यतां चाभिप्रेति । न च यथाश्रुतरूपपक्षे गृहीतमित्या-
द्यसिद्धिः । अङ्गसंज्ञाप्रवृत्तिवैलार्या यथाश्रुतरूपस्यैव तत्र
सत्त्वात् । ग्राहितादौ तु नैवम् । एकाच इति समाधानं तु
णिजिभन्नविषयकमेव । तस्मात्-यङ्लुङन्ताणिजन्ता-
च्चयङन्ताच्च ग्रहेरितः । द्विधा त्रिधा चतुर्धा च
दीर्घो नेति व्यवस्थितम् । माधवग्रन्थस्तु विहितविशे-
षणपक्षस्य मुख्यतां, पक्षान्तराणामभ्युच्चयतां च परिकल्प्य
कथं चित्रेय इति प्रतिभातीति दिक् । तस्य दोष इत्यादेरय-
मर्थः, -तस्य पूर्वत्रासिद्धे चेत्यस्य स्थलत्रये दोषः-अतिप्र-
सक्तिः, तस्मात्तत्र स्थानिवद्भावस्य प्रतिप्रसवः कर्त्तव्य-
इत्यर्थः । तेन वाक्यर्थं वाक्यर्थमित्यत्र स्कोरितिलोपो न ।
निगाल्यते । अचिविभाषेति लब्धं सिद्धयति । तथा माप-
वपनीत्यत्र लब्धं न भवति । अल्लोपस्य स्थानिवत्त्वेन नकार-
स्य समासान्तत्वाऽभावात् । न चाऽस्तस्यपि स्थानिवद्भावे
जीवेव समासान्तो न तु नकार इति वाच्यम् । जीवुत्पत्तेः
प्रागेव समास इति द्वितीये वक्ष्यमाणत्वात् । एवं स्थिते
तक्षयतेः क्विपि तक्, रक्षयतेस्तु रगित्यादि बोध्यम् । अत्र
हि संयोगादिलोपे कर्त्तव्ये णिलोपस्य स्थानिवद्भावान्न तत्प्र-
वृत्तिः । संयोगान्तलोपे तु स्थानिवद्भावनिषेधाद्भवत्येवासौ ।
गोरडिति तु शुद्धात्क्विपि बोध्यम् । यत्त्वचः परस्मिन्निति
सूत्रे दध्यत्रेति भाष्यमुपादाय कैयटेनोक्तम्, पूर्वत्रासिद्धे
चेत्येतदत्र नास्ति, तस्य दोष इत्यत्र संयोगादिलोपस्य संयो-
गोपलक्षितलोपोपलक्षणत्वादिति । तत्र वास्तवम् । किन्तु
तत्रत्यपूर्वपक्षिणोऽभिप्रायवर्णनमात्रम् । अतएव नपदान्ते-
ति सूत्रशेषे तेनैवोक्तम् । स्कन्दयतेः स्कन् । तक्षयतेस्त-
गिति । यत्तु सिद्धकाण्डे श्रुत्वं धृत्स्वइति वार्तिक्याख्या-
वसरे कैयटेनोक्तम्-मधुगितीत्यते, मधुडिति प्राप्नोतीति ।
तत्तु सकारोपदेशसामर्थ्यादिति बोध्यम् । सन्श्चोततीत्यत्र
चि तुगित्यस्याऽप्रवृत्त्या सकारश्चरितार्थ इति चेत्तर्हि कौ
कुत्तमिति समाधेयम् । कुस्म नाम्नोवेत्यत्र कूरिति माधवो-
दाहृतं सम्यगेव । तत्र सामर्थ्यविरहेण संयोगादिलोपाऽप्र-
वृत्तेरिति दिक् । स्यादेतत् । इह संयोगादिग्रहणं मास्तु । न
चैवं वाक्यर्थमित्यादौ स्कोरिति लोपापत्तिः । स्कोः संयोगे-
त्यत्र झलोझलीत्यतो झल इत्यनुवर्त्तते । तच्चोपसर्जनस्यापि
संयोगेत्यस्य विशेषणम्, न तु प्रधानयोरपि स्कोः, अव्यभि-
चारात् । ततश्च झलन्तो यः संयोगस्तदाधोः स्कोलोपः
स्यादिति सूत्रार्थात्, वहिरङ्गतया यणोसिद्धत्वाद्वा । अत एव
हि दध्यत्रेत्यादौ संयोगान्तलोपो न प्रवर्त्तते । तथा चाष्टमे
वार्तिकम्-न वा झलो लोपाद्बहिरङ्गलक्षणत्वाद्देति ।

न चैवमपि काष्ठतक्राष्टरगित्यादि न सिध्येदेवेति वाच्यम् । अनभिधानात्तत्र किं एव दुर्लभत्वात् । अनभिधानं च काष्ठशगेव नास्तीत्याष्टमिकभाष्यबलेन न्यायसाम्यान्निर्णीयत इति । अत्रोच्यते—कुस्मयतेः कूरित्यादिसिद्धये संयोगादिति वाच्यमेव । किञ्च तत् रक इत्याद्यर्थमपि वक्तव्यम् । न चानभिधानम् । प्रमाणाऽभावात् । कैयटादिभिरुदाहृतत्वाच्च । न च काष्ठशगेव नास्तीति भाष्यं तत्र प्रमाणम् । न्याय-वैपम्यात् । तथाहि—काष्ठशक् स्थातेत्यत्र झलपरो यः संयोग-स्तदादेः ककारस्य लोपमाशङ्क्य तदुक्तम् । तेन यत्र कलोप-प्रसक्तिस्तदभिप्रायकमनभिधानम् । अत एव कान्तेभ्यः किञ्चित्त्वम्परतया तद्व्याख्यातम् । न च गिजन्तेभ्यः किंपि कलोपप्रसक्तिरस्ति, गिलोपस्य स्थानिवद्भावात् । न च पूर्वत्राऽसिद्धेचेति तन्निषेधः । संयोगादिलोपे प्रतिप्रसवस्य जागरूकत्वात् । तस्मात्संयोगादिलोपग्रहणं कर्तव्यमेवेति स्थितम् । इदं स्वव्ययम् । संयोगान्तस्य लोप इत्यत्र न वा झलो लोपाद्वहिरङ्गलक्षणत्वाद्धेति द्वेधा सिद्धान्तव्यवस्थाप-नात् कूरिति संयोगान्तलोपोपि दुर्लभः । तेन कुस्म इत्येव भवति प्रथमपक्षे । द्वितीयपक्षाभिप्रायेण तु माधवः । नन्वेवमपि लत्वग्रहणं व्यर्थम् । निगास्यत इत्यत्र सत्यपि गिलोपे प्रत्ययलक्षणेन लत्वसिद्धेः । न च वर्णाश्रयत्वम् । धातोः स्वरूपे तत्प्रत्यये कार्यविज्ञानात् । इदं च दाण्डिनायना-दिसूत्रे औगहत्येति तत्त्वनिपातनेन ज्ञापयिष्यते । किञ्चा-न्तरङ्गत्वादपि लत्वं सुवचमिति । अत्रोच्यते । तृणहृश्मित्य-त्राऽचि नेत्यनुवर्तते । हलीति निवृत्तम् । तथा चाऽतृण्डित्या-दिसिद्धये प्रत्ययलक्षणं नारम्भणीयम् । किं तु नियमार्थं तदारम्भ इति भाष्ये स्थितम् । इतरन्यावृत्तिमात्रफलकं प्रत्य-यलक्षणसूत्रम् । तत्तत्कार्याणि तु स्थानिवत्सूत्रेण निर्वाह्याणि । तत्र च प्रदीव्येतीग्नितृच्ये अप्राधान्यानाप्यलक्षण्ये निषेधः स्थितः । तथा चाऽचि प्रत्यये विधीयमानं लत्वं स्थानिवद्भावं विना दुर्लभमेव । यदप्यन्तरङ्गत्वालत्वमित्युक्तं, तदपि न । अकृतव्यूहपरिभाषया लत्वाऽप्रवृत्तेः किञ्चोपसर्गास्यायताविति सूत्रे पक्षद्वयं वक्ष्यते । अयतिपरत्वंमुपसर्गास्य विशेषणं रेफस्य वेति । तत्राद्ये पक्षे पत्ययत इति सिध्यति, सायतइति तु न सिध्येत् । एकादेशे कृते व्यपवर्गाऽभावात् । उभयत आश्रयणे अन्तादिवद्भावाऽयोगाच्च । तस्मात्तत्र स्थानिवद्भावे-नैव व्यपवर्गो वक्तव्यः । स च पूर्वत्रासिद्धे चेति निषिद्ध इति लत्वे प्रतिप्रसवः सार्थक एव । द्वितीयपक्षे तु पत्य-यतइति न स्यात् । यकारेण व्यवधानात् । सायत इत्यत्रैव परं लत्वं स्यात् । पूर्वत्रासिद्धेचेति स्थानिवत्त्वनिषेधेन तत्र रेफस्याऽयतिपरत्वाऽविधातात् । कृते त्विह लत्वग्रहणे येन नाव्यवधानन्यायेन पत्ययत इत्यत्रापि लत्वं सिध्यति । स्फुटं चेदमष्टमे भाष्यएव । तस्मादिह लत्वग्रहणं कर्तव्यमेवेति स्थितम् । गत्वग्रहणं तु व्यर्थम् । तथाहि—मापवपनीति ताव-

द्वहिरङ्गपरिभाषयापि सिद्धम् । न च प्रहिणोति प्रमोणीत इत्यादिसिद्धये तदिति वाच्यम् । अचः परस्मिन्निति सूत्रस्य प्रवृत्तिं विनाप्येकदेशविकृतस्थानन्यतया हिनुमीनेत्यस्य प्रवृ-त्तिसम्भवात् । न च प्यान्ता पडिति सूत्रे वर्णितरीत्या प्रियाष्टन इत्यादिसिद्धये गत्वग्रहणमिति वाच्यम् । कार्य-कालपक्षे बहिरङ्गपरिभाषयैव तस्याऽपि सिद्धेः । यथोद्देशपक्ष-स्तु न ग्रहीष्यते । प्रत्याख्येयेन गत्वेन सह फलसाम्यार्थम् । एतेन प्रियाष्टन इति गत्वाभ्युपगमपरः पदमञ्जरीग्रन्थोप्य पास्तः । बहिरङ्गपरिभाषाया अनित्यत्वेपीह तदप्रवृत्तौ प्रमा-णाऽभावात् । तस्मादिह गत्वग्रहणं व्यर्थेति स्थितम् । प्रत्युत गत्वे स्थानिवत्त्वाभ्युपगमे बाधकमप्यस्ति । तथाहि—अनिते-रन्त इति सूत्रेऽन्त इति योगं विभज्य हे प्राण इति रूपसि-द्धये पदान्तस्येति प्रतिषेधं बाधितुमन्तइति सूत्रेण पदान्त-स्याऽनितेर्णत्वं विधीयतइत्येका व्याख्या । अन्तशब्दं समीप-पर्यायमाश्रित्य निमित्तसमीपस्थो योऽनितेर्नकारस्तस्य गत्वं, निमित्तसमीपस्थस्याऽनितेर्नो नकारस्तस्य गत्वमिति च योग-विभागं विनापि व्याख्यानद्वयं भाष्ये स्थितम् । तत्र प्रथम-पक्षे प्राणितीत्यादावेकेनाकारेण व्यवधानेपि वचनसामर्थ्या-ण्णत्वं प्रवर्तते । द्वितीयपक्षे त्वेकादेशस्यादिवद्भावाद्देफादव्य-वहितस्याऽनितेः सम्भवात्प्रवर्तते । पर्यन्तीत्यत्र तु वर्णद्वये-नैकेन च व्यवायात्पक्षद्वयेपि गत्वं न प्रवर्ततइति स्पष्टमष्टमे । यदि चेह गत्वग्रहणं क्रियते तर्हि पर्यन्तीतिवत्प्राणिती-त्यत्रापि द्वयेनैकेन वा वर्णेन यथासम्भवं व्यवधानाण्णत्वं न स्यात् । न च वचनसामर्थ्यात्स्थानिवद्भावकृतं व्यवधान-माश्रयिष्यते वृत्तन्त इति कुत्वद्वेवेति वाच्यम्, निरगिति दुरगितीत्यत्र चरितार्थत्वात् । न चैवं निर्दुरोरनितेरित्येव ब्रूयात्, न त्वनितेरन्त इति सामान्यलक्षणं प्रणयेदिति वाच्य-म् । आवृत्तिमाश्रित्य हे प्राणित्यत्र गत्वस्य प्रतिप्रसवार्थं निर्दु-रोरित्यपेक्षया ऽन्त इत्युक्तावक्षरलाघवानुरोधाच्च सामान्य-लक्षणप्रणयनसम्भवात् । तस्मादाष्टमिकभाष्यपर्यालोचनेनेह गत्वग्रहणं न कर्तव्यमिति निर्णीयते । अत एव व्यूढोरस्केने-त्यत्र गत्वं न । अन्यथा विसर्गास्याट्त्वेन तदादेशस्य सस्य स्थानिवद्भावाण्णत्वं स्यात् । इह गत्वग्रहणस्य प्रयोजनाऽभा-वस्तुक्त एव । ततश्च तस्य दोषः संयोगादिलोपलत्वयोरित्येव वाच्यम् । वस्तुतस्तु तदपि न वाच्यम् । पूर्वत्रासिद्धे चेति ह्यसिद्धत्वादेव न्यायसिद्धमित्युक्तम् । तच्चाऽसिद्धत्वमनित्यम् । अधुनेतिवदमुनेति वाच्ये नमुनइत्युक्तेर्नैति योगविभागात्, नुदीति वाच्ये नामीतिलिङ्गाच्च । अनश्च इत्यादेरङ्गस्येत्यनेन व्यावृत्तौ सत्यामपि अक्षण्वन्त इत्यादौ हि दीर्घं वारयितुं (हि) नामीत्युक्तम् । रुधादिभ्यः श्रम्, श्रात्रलोप इति सूत्रद्वये भाष्यकैयटाद्यालोचनेनारम्भसामर्थ्यात्सन्निपातपरिभाषाया इवाऽसिद्धत्वस्याप्यविशेषाद्वाधे प्राप्ते नामीत्युक्तिरिति चेन्न । कृति तुग्रहणादिना सन्निपातपरिभाषाया अनित्यत्वज्ञापना-

[illegible]

भूदित्येतदर्थमज्ग्रहणं भविष्यतीति चेत् । सत्यसति वा द्वित्वे स्तानिति श्रुतौ विशेषाऽभावात् । ननु दुर्लक्ष्योपि विशेषः सूक्ष्मदृशं प्रति दुर्वार इति चेन्न । दाति प्रियाणि, वीरवद्वातु—इत्यादाविव द्वित्वाऽभावसम्भवात् । वक्ष्यति हि षष्ठे लिटिधातोरिति सूत्रे—‘अनभ्यासप्रवृत्तानर्थक्यं च छन्दसि वावचना’दिति । न चैवमपि पाक्षिकं द्वित्वं स्यादेवेति वाच्यम् । दृष्टानुविधानस्यैव छन्दसि कर्तव्यत्वात् । अत एव हि उक्तद्वित्वे सिद्धे नित्यं छन्दसीति सूत्रं निष्फलमित्यभियुक्ताः । लोके तु भाष्यमते वक्ष्यदुर्लभः । उपधालोपश्च छान्दस एव । तदेवं जेघ्रीयते अधिजगे जग्ले श्येतत्सिद्धये क्रियमाणमज्ग्रहणमेवेह रूपातिदेशत्वे प्रमाणम् । कार्यातिदेशपक्षे हि श्रीगारुडाश्रित्येवामेव भाष्यं द्वित्वेनेति क्तिनेन १ तथा च वार्तिकम्—अज्ग्रहणं तु ज्ञापकं रूपस्थानिवद्भावस्येति । देध्रीयते शाश्वत्ये इत्यपि जेघ्रीयते इत्यनेन समानयोगक्षेममुदाहरणम् । ईद्राध्मोरिति ईकारः । अयङ्घिक्वित्तीति शीङोऽयङादेशः । अचोत्यस्य प्रत्याख्यानपक्षे तु लक्ष्यानुरोधादेव शब्दाधिकारमाश्रित्येह रूपातिदेशो व्याख्येयः । पूर्वसूत्रादच इति षष्ठ्यन्तस्यानुवृत्तिरिह किमर्थेति चेत् । शुशुवतुरित्यादिसिद्धये इति गृहाण । तथाहि—विभाषाश्चेरिति सूत्रं यद्यपि शुशावेत्यादौ पित्तु सावकाशं तथापि शून इत्यादौ चरितार्थस्य वचिस्वपीत्यस्य बाधकमेव, परत्वात् । लिट्यभ्यासस्योभयेपामित्यस्य तु न बाधकम्, श्रयभ्यासाविविधकस्य विधेर्निरवकाशत्वात् । अत एव विभाषाश्चेरिति सूत्रे ‘श्वेल्लित्यभ्यासलक्षणप्रतिषेध’ इति वार्तिकमारब्धम् । लिट्यभ्यासस्येति सूत्रे अश्वयतीनामिति पूरणोयमिति तदाशयः । अन्यथा हि विहितप्रतिपिद्धतया विकल्पात् शुशुवाय शुशिवतुरित्यनिष्टमपि पक्षे प्रसज्येता । एवं स्थिते द्विवचनेचीत्यत्राऽच इत्यस्याननुवृत्तौ शुशावेत्यत्र वृद्ध्यावादेशयोरिव सम्प्रसारणस्यापि स्थानिवद्भावः स्यात् । तथा च शिशवा शिशुवतुरित्याद्यनिष्टमापद्येत् । न च ‘सम्प्रसारणं तदाश्रयं च वलव’दिति तिवाद्यवस्थायामेव सम्प्रसारणप्रवृत्तेरचीति नास्तीति वाच्यम् एवमपि व्यतिशुशुवाते इत्यादौ दोषध्रौव्यात् । न च विभाषाश्चेरिति लावस्थायामेव प्रवर्तते इति वाच्यम् । एवमपि ईजाते ईजाये इत्यादौ दोषतादवस्थात् । लावस्थायां किन्त्वाऽभावेन तत्र सम्प्रसारणाऽप्रवृत्तेः । न च किन्त्वमपि प्रवर्ततामिति वाच्यम् । अन्तरङ्गैरित्वादिभिर्वाधितत्वात् । किं च स्वापेक्षणीति सम्प्रसारणे असुषुपदितोष्यते । स्थानिवद्भावे तु सति न सम्प्रसारणमिति निषेधादभ्यासे उवर्णो न श्रूयेतेति दिक् । तन्नावृत्त्यैकशेषाणामन्यतमाश्रयणादिह कालावधारणमपि क्रियते । तथा च व्याख्यातम्—द्वित्वे कर्तव्ये इति । तेन चक्रतुरित्यादावुत्तरदले पुनर्यथायथं यणादयो भवन्त्येव । अन्यथा प्रकृतिभाव एव स्यात् । नित्यतुरित्यत्र तु प्रथम-

प्रवृत्तस्यापि यङो द्वित्वकाले ऽपहारात्पुनः प्राप्तोऽप्ययमेरनेकाच इति यणा बाध्यते । यद्वा पूर्वमपीयङ्न प्रवर्तते । प्रकल्प्य चापवादविषयं तत उत्सर्गोऽभिनिविशतइति न्यायात् । यद्वा आभीयत्वेनेयङो ऽसिद्धत्वाद्यणभविष्यति ।

स्यादेतत् । स्थानिवद्ग्रहणं निवर्त्य नञं चानुवर्त्य द्वित्वनिमित्तेऽन्वि अच आदेशो न स्याद्वित्वे कार्यं इत्येव व्याख्यायताम् । एवं हि सति स्थानिवदिति शब्दाधिकारकेशोपि न भवतीति । सत्यम् । अस्मिन्नपि पक्षे नञः स्वरितत्वं प्रतिशतव्यम् । स्थानिवच्छब्दस्य तु क्लृप्तमेव तदिति लाघवम् । अस्तु वा व्याख्यानद्वयमपि, फले विशेषाऽभावादिति दिक् । नन्वेवमपि णौ स्थानिवद्ग्रहणं कर्तव्यम्—तुनावयिपति चुक्षावयिपति तुष्टावयिपतीत्याद्यर्थम् । अत्राहुः—ओः पुयण्जिपुवचनं ज्ञापकं णौ स्थानिवद्भावस्येति । अस्यार्थः—यौतेः पूडश्च सनीवन्तेति स्मिपूडश्चञ्चामिति सूत्राभ्यामिदिकृते यियविपति पिपविपते इत्यत्र द्विवचनेचोति स्थानिवद्भाववाचकारपकारयोरवर्णपरयोः परतो यद्यप्यभ्यास उकारो लभ्यते, तस्य चेकारादेशविधानेन ओः पुयण्सूत्रे पकारयकारग्रहणं चरितार्थम्, तथापि वर्गग्रहणं प्रत्याहारग्रहणं जग्रहणं च ज्ञापकं ‘द्वित्वनिमित्तस्याचो णिवा व्यवधानेपि स्थानिवद्भावः प्रवर्तते’ इति । तं विना अवर्णपरेषु पुयण्जिपुपरेषु उवर्णान्तस्याभ्यासस्य दुर्लभत्वात् । येन नाव्यवधानाच्च णिचैवैकेन द्वित्वनिमित्तस्याऽचो व्यवधानमाश्रीयते । तेन निनवनीयिपतीत्यादौ न स्थानिवत् । ल्युट्क्वञ्भ्यां व्यवधानात् । एवं णिजन्ताल्ल्युट्क्वञ्चस्वपि न स्थानिवत् । निनावनीयिपतीत्यादि । न हि णौ कृतं स्थानिवदिति वचनमस्ति, किन्तु ज्ञाप्यमानः स्थानिवद्भावो लाघवादेकेनैव व्यवधानइत्युक्तम् । इह त्वनेकेन व्यवधानं स्पष्टमेव । यद्यप्यनूद्यमानादेशविशेषत्वाच्चिद्विपरिभाषा नोपतिष्ठते, तथाप्यचीत्यौपक्षेपिकसप्तमीबलादेव तदर्थः पर्यवस्यति । ईषद्विप्रकृष्टलाभे च नात्यन्तविप्रकृष्टस्य ग्रहणमिति बोध्यम् । वस्तुतस्तु परस्मिन्नित्यनुवर्तते इतिसूत्रोपक्रमपयोक्तम् । एवं चावीभवदमीभवदरीरवदलीलवदित्यादिषु विभावयिपतीत्यादिषु च ओःपुयणित्यौ प्रवर्तते । ज्ञापनफलन्तु यत्र ओः पुयणित्यस्याऽप्राप्तिस्तत्र बोध्यम् । तद्यथा—चुक्षावयिपति । उडुरिवाचरति उडवति । उडवतेणौ सन्—उडुडावयिपति । चङि—औडुडवत् । तुतावयिपति । अतुतवत् । सौत्रोयं तुरुस्तुशमीत्यत्र निर्दिष्टः । ऊणुनावयिपति । औणून्वत् । चिस्फुरोणावित्यात्वस्य स्थानिवद्भाववात्पुस्फारयिपति अपुस्फरदित्यादि बोध्यम् । तुल्यजातीयपेक्षं च ज्ञापकम् । तेनाऽवर्णपरे हृत्त्येव स्थानिवत्त्वम् । तेनाचिकीर्त्तदित्यादौ नातिप्रसङ्ग इति भाष्ये स्थितम् । यत्तुकाशिकायां—पूर्वत्रासिद्धमिति सूत्रे वहेन्निष्ठान्ताण्यिच चङि औजद्वित्युदाहृत्य क्तिन्नतस्य तु औजिद्वदित्युक्तम् । तत्रैव न्यासेपि—णौ कृतस्य टिलोपरय स्थानिव-

ज्ञाव इति व्याख्यातं तदुभयं भाष्यविरुद्धत्वादुपेक्ष्यम् ।
अचिकीर्त्तदित्यस्य सिद्धये ऽवर्णपरधात्वक्षरविषयकमेव शापक
मिति स्पष्टं भाष्ये । प्रकृतसूत्रप्रत्याख्यानपरे वार्तिके अभ्यासि-
रूपदोषोद्भावनपरेण ओदौदादेशस्य चुटुतुशरादेरित्यादि-
भाष्येणाप्ययमर्थो लभ्यत इत्यनुपदमेव स्फुटीकारिष्यते । अत
एव-शुष्किका शुष्कजङ्घाच क्षामिमनौजिदत्तयेति
वैयाघ्रपद्यवार्तिके जिज्ञास्व एव पठ्यते । जज्ञस्वपाठस्तु का-
चिकः प्रामादिक एवेति वोपदेवो दुर्गसिंहादिसम्माति-
प्रदर्शनपूर्वकं कामधेनौ स्थापितवान् । वैयाघ्रपद्यवार्तिकं
तु पूर्वत्रासिद्धमिति सूत्रस्य प्रयोजनसङ्ग्रहपरं, तच्च तस्मिन्नेव
सूत्रे व्याख्यास्यामः । एवं चाऽङ्क पदे लक्षणे चेत्यस्य चङि
सणिचकस्य द्वित्वेनाऽऽधिक्यदित्येव रूपं न त्वाचकदिति । न
चैवमदन्तपाठवैयर्थ्यं स्यादिति वाच्यम् । तत्सामर्थ्यादल्लोप-
स्याऽप्रवृत्तौ सत्यां वृद्धिपुकोश्च सतोरङ्गापयतीति रूपाभ्युपग-
मात् । न चैवं सत्यङ्क्यताति रूपं न स्यादिति वाच्यम् ।
सूचिसूत्रीत्यादिवार्तिके सोसूच्यते सोसूच्यतइत्यादिभाष्यो
दाहरणेन पक्षे ऽल्लोपस्याभ्युपगमात् । सूचिसूत्र्यादयो
ह्यदन्ताः । अत एवानेकाच्चेन पोपदेशत्वाऽभावान्न पस्वम् ।
पोपदेशलक्षणे ह्येकाच्चवं विवक्षितमिति माधवीये स्पष्टम् ।
एतच्च सेगादिपर्युदासारत्वष्करिवदादिसाहचर्यासोपूच्यतइत्या-
दिभाष्योदाहरणाच्च निर्णयत इति वक्ष्यते । एवं वाक्यशेषं
समर्थयिष्यामहे । 'प्रार्थनाध्यवसायैः' सम्प्रथप्रार्थनेपुलिङित्या-
दिप्रयोगाश्चेह मानम् । तदेतत्सकलमभिसन्ध्यादान्तत्वसार्थं
वयाय वा ऽल्लोप इत्याहुः । उक्तञ्च कामधेनौ-अग्लोपित्वं
स्थानिवस्वं चाऽदन्तत्वप्रयोजनम् । यत्र त्वेते न
विद्येते तत्राल्लोपविकल्पनमिति । कथयत्याद्यभिप्रायेण
पूर्वार्द्धम्, अङ्क्यत्याद्यभिप्रायं तूचरार्द्धमिति विवेकः ।
नन्वाचकदित्यत्र दीर्घो लघोरिति प्राप्ते ऽनग्लोपइति निषेधेना-
ऽकारश्चरितार्थ इति चेन्न । चङपरं णौ यदङ्गं तस्य योऽभ्यास
इति सूत्रार्थव्यवस्थापनात् । इह त्वङ्गावयवरथाभ्यासो न त्व-
ङ्गस्य । एतच्चोर्णुधातौ माधवग्रन्थे स्पष्टम् । अत एव आटि-
टदित्यादौ न दीर्घः । यत्तु दीर्घविधौ हलादिरिति विशेषणं
(प्रक्रिया) कौमुद्यां दत्तं, तन्निमूलम् । ओर्णुनवदित्यादेः सिद्धा
वपि सन्वल्लुधुनोत्यत्र चङपरं इत्यङ्गस्य विशेषणं लघोर्वेति
मतभेदेनेभ्यमाणे अचीचकासदचचकासदिति रूपद्वयेप्यतिप्र-
सक्तं च दीर्घविधौ चङपरस्यस्य लघुविशेषणतामाश्रित्याथ-
सिद्धकथनं तदिति वा समाधेयम् । सिद्धान्ते तु माधवोक्त-
रीत्या ऊर्णावयवतेरिव चकासयतेरपि दीर्घाऽभावः स्पष्ट एवेति
दिक् । एतच्च सूत्रं वार्तिककारः प्रत्याचल्यौ । तथाहि-पष्ठे
द्वित्वप्रकरणान्ते विप्रतिषेधः पठ्यते-द्विर्वचनं यणयवाया-
वादेशाल्लोपोपधालोपणिलोपकिकिनोरुवेभ्य इति ।
तथा च दध्यन्नेत्यादौ सावकाशो यण् । चयनं चायको लवनं
लावक इत्यादौ चाऽयवायावः । गोदः कम्बलदइत्यादावालोपः ।

श्लेषम्वन इत्यादावुपधालोपः । कारणा हारणेत्यादौ णिलोपः ।
निपूर्त्ता इत्यादावुत्त्वं चेत्येतानि नव विभिदतुरित्यादौ
सावकाशेन द्वित्वेन पूर्वविप्रतिषेधाद्वाध्यन्ते । तेन चक्रतुः
चिचाय लुलाव चिचविथ लुलविथ पपतुः तस्यतुः जग्मतुः
जघ्नतुः आटिटत् ततुरिः जगुरिरित्यादि सिद्धम् । नन्वेवं
नित्यतुरिति न स्यात्, इयङ् इहाऽपरिगणितत्वादिति चेन्न ।
'परनेकाच' इति यणेह भाव्यमिति प्रागपीयडोऽप्रवृत्तेः ।
प्रकल्प्य चेति न्यायात् । तस्मात् द्विर्वचनेचीति सूत्रं
विनापि सर्वं सिद्धमिति । भाष्यकारास्तु सूत्रं समर्थयन्ते-
तथाहि-विप्रतिषेधस्तावदयुक्तः, आलोपादीनां नित्यत्वात् ।
द्वित्वस्याऽनित्यत्वेनाऽतुल्यबलत्वात् । किं च पूर्वविप्रतिषेधे
सर्वत्र वचनस्यारम्भणीयत्वादिह तु सुतरां तथेति कं लाघ-
वम् । अपिच क्रियमाणमपि वचनं यद्यन्तरङ्गाणामपि बाध-
कं तर्हि निनवनोयिपति दिदवनीयिपतीत्यादावप्यभ्यासे
उकारः श्रूयेत । अथाऽत्रान्तरङ्गवादवादेशः, वचनं तु नान्तर-
ङ्गाणां बाधकं किन्तु नित्यानामेवेति ब्रूयाः, एवमपि चुक्षा-
वधिपतीत्यादौ वृद्ध्यावाददेशयोः प्रवर्तनादभ्यासे इत्वं स्यात् ।
तथा च तद्वाधनाय उस्वं विधेयम् । तथा च त्वया इत्थं
न्यासः कर्त्तव्यः-‘उपरस्यातः,’ ‘ति च,’ ‘ओदौदादेशस्य
चुटुतुशरादेरिति । अभ्यासस्येति वर्त्तते । ओदौदोरादेशो
यस्मिन्नङ्गे तस्य योऽभ्यासश्चुटुतुशरादिस्तस्य योऽकारस्तस्य
उत्स्यादित्यर्थः । यथा चुक्षावधिपति उड्डावधिपति तुता-
वधिपति उर्णुनावधिपति शुशावधिपति पुरस्कारविपतीति ।
अत्र चिस्फुरीणांवित्यात्वम् । यद्यपीह खयः शेषे कृते शरा-
दित्वं नास्ति तथाप्यभ्याससंज्ञाप्रवृत्तिकालेऽस्त्येवेत्यवधेयम् ।
ओदौदादेशस्येति किम् । चायं पूजायां, चिचाविषति, खद-
स्यैयं, चिखविषति । चुटुतुशरादेः किम् ? विभावधिपति ।
अत इति किम् ? । ऋजुम् अणुम् ऋतुम् अंशुं चारुयत्,
आर्जिजत्, आणिजत्, आर्त्तितत्, आंशिदित्यत्र परत्वा-
द्बृद्धौ सत्यां टिलोपे सणिचकस्य द्वित्वे कृते मा भूत् ।
अभ्यासस्येति किम् । चुटुत्वित्यादि तर्ह्यङ्गस्यातो वा विशेषणं
स्यात् । उभयथापि दोषः, शीतं लुनाति शीतलः सूर्यः,
तमाख्यातुमिच्छति शिशोतलधिपतीत्यत्र तकारादुत्तरस्यात-
उत्प्रसङ्गात् । नन्वेवमप्यौजदधाचकदित्यादावभ्यासे ऽकार-
श्रवणार्थं यत्नान्तरमास्थेयमेवेति गौरवान्तरं वार्त्तिककारं प्रति
कुतो नापादितमिति चेन्न । तत्रेकार एवेष्ट इत्युक्तत्वात् ।
सजातीयापेक्षं हि सिद्धान्तेपि शापकम् । अन्यथा अचिकी-
र्त्तदित्यत्राभ्यासेऽकारश्रवणापत्तेः । तस्माद्वार्त्तिककृता वचन-
द्वयमपि कर्त्तव्यं स्यादिति स्थितम् । तथा जगल्वित्यादि-
सिद्धये विप्रतिषेधवार्त्तिके वृद्धिरपि पाठ्या । तथा ओः पुण-
ज्जीति तृतीयमपि कर्त्तव्यमेव । पिपविषति यियविषति
जिजावधिपतीत्यत्र इत्वं यथा स्यात् । तथाहि-पु यु इत्य-
नयोः सति इटि परत्वादुणे कृते पूर्वविप्रतिषेधेनावदेशा-

पूर्वं द्वित्वमितीत्वं वक्तव्यमेव । तथा जुचङ्क्रम्येत्यत्र निर्दिष्टासौत्राज्युपातोर्ण्यन्तात्सन्नि जिजाविषपतीत्यत्र चुटुतुशरादेरित्युत्वे प्राप्ते तद्वाधनायेत्वं वक्तव्यम् । न च तत्र चकारमेव पठिष्यामि न तु चुशब्दमिति वाच्यम् । गुङ् घुङ् ध्वनौ । आभ्यां णिजन्ताभ्यां चङि सनि च अज्जगवत् अज्जघवत्, जुगावविषति जुगावविषतीत्याद्यसिद्धिप्रसङ्गात् । किञ्च—दिदवनीविषति निनवनीविषतीत्यत्र चुटुतुशरादेरित्युत्वं स्यादिति तद्धारणाय वचनान्तरमारथेयम् । अथवा सन्यत इति सूत्राद्गुणोयङ्ङुकोरित्याद्यष्टसूत्र्या विच्छिन्नमपि सन्ग्रहणं मण्डूकप्लुत्यानुवर्त्य सूत्रमतोक्तरीत्या येन नाव्यवधानन्यायेन णिज्भिन्नैर्व्यवधाने उत्वं नेति समाधेयम् । एवमपि तनुशब्दादचारविबन्ताद्धेतुमणौ सत्यसति वा यदा सन् तत्र तितनविषति तितनावविषतीत्यत्राप्युत्वं स्यात्, तद्धारणाय ओदौदादेशस्येत्येति वार्तिकमन्यथैव व्याख्येयम् । तथा—अभ्यासस्येत्यवयवपक्षी । ओदौदित्यादिस्तु सम्बन्धसामान्ये पक्षी । उभयमन्यतो विशेषणम् । तदयमर्थः—अभ्यासस्यावयवभूतस्तथा ओदौदादेशस्य यथायथमवयव आदेशो वा योऽन्त्योऽङ्गवति । चुक्षावविषतीत्यवयवः । पुरफारविषतीत्यादेशः । तथा चाऽङ्गहणमपि सार्थकम् । अन्यथा आट्टित्यादिसिद्धये चङ्परौ यदङ्गं तदवयवे लघौ सन्वदतिदेशादाज्जिदित्यादावतिप्रसङ्गविरहादत इति व्यर्थं स्यादिति दिक् । तथा च सूत्रमतापेक्षया वार्तिकमते महदेव गौरवमिति । स्यादेतत् । मास्तु प्रकृतसूत्रं, मा च वार्तिकम् । ओः पुयणित्येतदेव ज्ञापयिष्यति अन्तरङ्गं नित्यं च बाधित्वा द्विवचनं स्यादिति । ततो द्वित्वे कृते यथाप्राप्तं यणादि करिष्यते । मैवम् । निनवनीविषति दिदवनीविषतीत्याद्यसिद्धेः । किञ्च सामान्यापेक्षं ज्ञापकं, विशेषापेक्षं वा । आद्ये—अचिकीर्त्तदिति न सिध्येत् । अन्त्ये—चक्रतुरित्यादि न सिध्येत् । तस्मात्सूत्रं कर्त्तव्यमेव । चुक्षावविषतीत्यादिसिद्धये तु ओःपुयणिति ज्ञापकमाश्रयणीयम् । तच्च तुल्यजातीयापेक्षमिति स्थितम् । अत एव वामनोदाहृतमौजदित्येतद्वाच्यविरुद्धमिति वोपदेवोपपद्यमेन प्रपञ्चितं प्राक् । वस्तुतस्तु वामनोक्तं सम्यगेव । यतः—वोपदेवमहाप्राहग्रस्तो वामनदिग्गजः । कीर्त्तरेव प्रसङ्गन माधवेन विमोचितः । तथाहि—किं वामनोक्तौ वार्तिकदूषणपरभाष्यविरोधः । किं वा सजातीयविषयज्ञापकतावर्णनभाष्यविरोधः । नाद्यः । नित्याऽनित्ययोर्विप्रतिषेधानुपपत्तिरिति दिदवनीविषतीत्याद्यसिद्धिरिति च दूषणयोर्भाष्येऽनुक्ततया भाष्यं दूषणान्तराणामप्युपलक्षणमिति स्थिते औजदित्यभ्यासे ऽकारादेशोपि विधेयः स्यादिति वार्तिके दूषणान्तरस्याऽपि देयत्वात् । तदेवं वार्तिकं रचनीयम्—‘ओदौदादेशस्य चुटुतुशरादेरभ्यासस्योत्सन्नि ततो ‘अछोपवतो णिचोऽव’ । अछोपवतोऽभ्यासस्याऽभ्यासस्य णिचोऽस्त्यात् । औज-

दत्, आश्चकदिति । न द्वितीयः । यत्र द्विरुक्तावभ्यासस्योत्तरखण्डस्याद्योऽजवर्णस्तत्र स्थानिवदिति हि भाष्यस्य फलि-तोऽर्थः । अस्ति च हतशब्दस्य द्विरुक्तौ प्रक्रियादशायामुत्तरत्राऽवर्णः । ननु पुनः प्रवृत्तेन टिलोपेनापऽहारात्रासौ प्रथमे समवैतीति चेत् । किं ततः, नहि प्रयोगसमवायित्वं विशेषणं भाष्ये दत्तम्, एवञ्च नुनावविषतीत्यादौ द्वित्वप्रवृत्तिवेलायामवर्णाऽभावेपि पश्चाद्भाविनं तमाश्रित्य यथा स्थानिवद्भावस्तथा हतशब्दस्य पश्चात्तद्विरहेपि, अध्यजीगपदित्यत्र तु स्थानिवद्भावे सत्यजादितया णिच एव द्वित्वं स्यात्तथा च न द्वित्वप्रवृत्तिवेलायां नापि पश्चादवर्णपरतैत्यचिकीर्त्तदित्यादाविव न स्थानिवद्भावः । एवं चोवर्णरथानिकस्यैव स्थानिवद्भाव इति दुराग्रहो निमूल एव । अत एव लोपः पिवतेरिति सूत्रे ऽपीप्यदित्यत्र पिवतेर्णौ युक्तिं चङि उपधा-लोपे च तस्य स्थानिवत्त्वात्पाश्चशब्दस्य द्विरुक्तिरिति वृत्तिग्रन्थोपि सङ्गच्छते । एवं चाऽऽश्चकदित्येव साधु, न त्वाश्चकदिति । अङ्गापयति आश्चकपदित्यादि तु दूरापास्तम् । अछोपस्य दुर्दारत्वात् । अकारोच्चारणं त्वभ्यासे ऽकारश्रुत्यादिना चरितार्थम् । यदप्यग्लोपित्वं स्थानिवत्त्वं चेत्याहुक्तम् । तदपि न । चिन्तोऽरित्करणेन वुपिरविशब्दने इत्येतत्सूत्रस्थभाष्येण च णिज्विकल्परयं लुप्ततया अछोपविकल्परयं निमूलत्वात् । णिजभावपक्षे ह्यनेकाच इत्यामप्रवृत्त्या धातोर्न्तोदात्तप्रवृत्त्या चाऽकारः कृतार्थः । अङ्ग्यादित्यादौ न लोपप्रतिबन्धोपि फलमिति न्दिक् । न चैवमप्यौजदित्यभ्यासे ङकारः श्रूयते, पूर्वत्रासिद्धीयमद्विवचनश्रुत्तेरिति वाच्यम् । ‘उभौ साभ्यासस्येति तदनित्यताज्ञापनात् । यत्तु पदद्विवचनविषयं तदिति वोपदेवस्तत्र । ‘सुविनिदुर्भ्य’ इति सूत्रे सुपिभूतो द्विरुच्यत इति वार्तिकेन तद्भाष्येण च सह विरोधात् । अत एवाभ्यासे ङकारं दुर्गुसादय आहुः । एवं च वैयाघ्रपद्यवार्तिके औजदिति पाठस्य प्रामादिकत्वकल्पनमेव प्रामादिकम् । जिशब्दपाठस्तु किन्ना निर्वाहः । यत्स्वदन्तेपूनधातौ मा भवानूनिनदित्यभ्यासे इकारश्रवणं तदपि लिपिप्रमादप्रयुक्तम् । अन्यथा कतसंशब्दनश्रुत्यत्र सुब्धातौ च स्वोक्तेन समं विरोधापत्तेः । तस्मादूननदित्येव धातुवृत्तौ साम्प्रदायिकः पाठः । नोनयतिध्वनयतीति सूत्रे काशिकापदमज्ज्योरप्येवमेवेत्यवधेयम् । एवञ्च भाष्यकाशिकयोरविरोध एवेति स्थिते सरस्वतीकण्ठाभरणादिग्रन्था अपि निर्वाधा एवेत्यवधेयम् । यत्तु स्तोतिप्योरिति सूत्रे सिपेचविषतीत्यत्र सिचेर्हेतुमणौ गुणे सनि इति गुणयादेशयोः कृतयोर्गुणस्य स्थानिवद्भावात्सिचशब्दस्य द्वित्वमिति न्यासकारेणोक्तं तत्तत्तरखण्डेऽकाराभावाद्वाच्यविरुद्धं, स्थानिवद्भावं विनाप्यभितरूपसिद्धेर्निष्फलं चेत्तुपेक्ष्यम् । एतेनौजदपीप्यदित्यादिसिद्धये सामान्यापेक्षार्ता वदन् अचि-

कोर्त्तदित्यादिसिद्धये चानित्यतां शरणीकुर्वन् सीरदेवो-
प्यपास्तः ॥ इति श्रीभट्टोजिदीक्षितविरचिते श्रीशब्दको-
स्तुभे प्रथमस्याध्यायरस्य प्रथमे पादे अष्टममाह्निकम् ॥

अदर्शनं लोपः ॥ स्थाने इत्यनुवर्त्तते । तदर्थश्च
प्रसङ्गे इति । प्रसक्तस्याऽनुच्चारणं लोपसंज्ञं स्यात् । संज्ञा-
प्रदेशा लोपोव्योर्वलोत्यादयः । अर्थस्यैषा संज्ञा न तु शब्दस्य,
महासंज्ञाकरणसामर्थ्यात् । नन्वेवं प्रदेशेष्वेव लोप इति
लौकिकोर्थो ग्रहीष्यते । पशुरपत्यं देवतेतिवत्, तर्त्तिकं संज्ञ-
येति चेत् । न । प्रसक्तस्येत्येवंरूपविशेषलाभाय सूत्रारम्भात् ।
अन्यथा दधिमध्वित्यादौ जुगागमप्रसङ्गात् । अस्ति हि तत्र
किपोऽदर्शनम् । तच्च लोप इति प्रत्ययलक्षणपक्षेः । नन्वस्त्वेवं
वार्तिकमतैः, भाष्यमते तु प्रत्ययलक्षणसूत्रं नियमार्थम् ।
तत्कथं दध्यादौ तुक्प्रसङ्गः । स्थानिवत्सूत्रं तु न तुक् प्रति
प्रवर्तयति । पृष्ठीग्रहणस्य तत्रानुवर्त्तित्वात् । अत एव
ग्रामणीरित्यादावणकार्यं न भवति । तथा च भाष्यरीत्या
संहितावसानयोर्लोकसिद्धत्वादिति वक्ष्यमाणन्यायेनेदं सूत्रं
मास्त्विति चेन्न । घटङ्करोति ग्रामे तिष्ठतीत्यादौ ल्यब्लोप-
इति पथम्यापत्तेः । अग्निमीलक्यादौ चादिलोप इति
निघातप्रतिषेधपक्षेः । आरब्धे तु सूत्रे तत्र शास्त्रतो
लोकतो वा ल्यपश्चादीनां चाऽप्रसक्तत्वान्नोक्तदोषः । ननु
वार्तिकमते प्रसक्तस्येत्युक्तेऽपि ग्रामणीरित्यत्र वृद्धिः स्यात् ।
कर्मण्यगः प्रसङ्गसत्त्वादिति चेत् । न । वासरूपन्यायेन पक्षे-
ऽणः सम्भवेऽपि किप्पक्षे तेनाऽणप्रसङ्गस्य बाधितत्वात् । वैक-
ल्पिकयोरेकानुष्ठाने तस्मिन्प्रयोगे इतरानुष्ठानपक्षशास्त्राप्रामा-
ण्यस्य शास्त्रसिद्धत्वात् ॥ [अदर्शनं] ॥

प्रत्ययस्य लुक्श्लुपः ॥ अनेकसंज्ञाकरणसामर्थ्या-
त्तन्त्रावृत्त्यायाश्रित्य तज्जावितसंज्ञा इह विज्ञायन्ते । लुक्श्लु-
पुपशब्दैः कृतं प्रत्ययादर्शनं क्रमादेतत्संज्ञं स्यात् । संज्ञाप्रदेशाः
लुक्छिन्नलुकि, जुहोत्यादिभ्यः श्लुः, जनपदेऽलुबिति । विधिप्रदे-
शेषु भाविसंज्ञावज्ञानान्नान्योन्याश्रयः । विशेषविहिता अप्ये-
ताः संज्ञा लोपसंज्ञां न बाधन्ते । एकसंज्ञाधिकारादन्यत्र
संज्ञानां बाध्यबाधकभावो नास्तीति आकङ्कारसूत्रे वक्ष्यमाण-
त्वात् । प्रत्ययस्येति शक्यमकर्तुम् । न चैवं लुक्छिन्नलु-
कीति विधीयमानमदर्शनं गोस्त्रियोरित्यनुवृत्तेर्गोशब्दस्यापि
स्यादिति वाच्यम् । 'गोरुपसङ्गनस्ये'ति थोगं विभज्य
स्त्रियाः । लुक्छिन्नलुकीति सूत्रे स्त्रीग्रहणस्यैवानुवर्तनसम्भ-
वात् । अन्यथा प्रत्ययग्रहणे कृतेऽपि गमेडोलुक् स्यात् ।
'कंसीयपरशब्दयोर्ध्वजौ लुक्चे'ति लुगपि प्रकृतेर्न भवि-
ष्यति । इयाप्रातिपदिकादित्यधिकात्प्रातिपदिकात्परस्य
लुग्विधानात् । कृतेऽपि हि प्रत्ययग्रहणे कमेः सः कंसः
परान् शृणाति परशुरिति उकारसकारयोर्लुक् प्राप्त एवमेव
परिहार्यः । न चैवं यजजोरेव लुगस्तु विधानसामर्थ्याच्च

यजञ्लुकां विकल्पः । वेत्यनुक्तिस्तु यजञ्भ्यां मुक्तेर्भौत्स-
गिकस्य श्रवणं मा भूदित्येवमर्थमिति वाच्यम् । यजञ्लुका-
मेककालप्रतीतानामुद्देश्यविषयभावाऽसम्भवात् । व्युत्थूलौ तु-
ट्चेत्यत्र तु घकालतनेष्वित्यन्यतने लङिति च शापकाद्वाक्य-
भेदमाश्रित्य व्युत्थूलोस्तुङ् विधीयते । तस्मादप्रत्ययनिवृ-
त्तये तावत् प्रत्ययग्रहणं न कर्त्तव्यम् । स्थानिविशेषसमर्प-
णार्थमपि न । तथाहि—अत्रिशृगुकुत्सेत्यत्र तावत् यस्कादि-
भ्योगोत्रइत्यतो गोत्रइत्यनुवर्त्तते । तेनाऽन्यादिभ्यो यो
विहितस्तस्य लुक् सिद्धः । जनपदे लुबित्यत्र तु इयाप्राति-
पदिकात् प्रत्यय इत्यनुवृत्तेः जनपदे विहितस्य चातुरधिक-
प्रत्ययस्य लुप् । लवणालुगित्यत्र प्रकृतत्वाद्भुक् एव ।
सर्वत्रापि इह प्रत्यय इत्यस्य पृष्ठी कल्पयिष्यते तस्मादित्यु-
त्तरस्येति । स्यादेतत्—सर्वादिसार्थं प्रत्ययग्रहणम् । तेन
यजञ्भ्यो लुपोधातुप्रातिपदिकयोरित्यादिषु यत्रानेकात्प्रत्यय-
स्तत्रालोन्यस्येति न भवति । तथा लवणालुगित्यादावादेः
परस्येति न भवतीति । मैवम् । शापकादेव सर्वादिसत्वसिद्धेः ।
'घोर्लोपोलेटि वे'ति हि लोपे कृते लुवावदुहेतिलुगग्रहणं शाप-
यति—लुगादयः सर्वादेशा इति । अलोन्त्यस्य ह्यदर्शनं प्रकृ-
तेन लोपेनाऽपि सिद्धम् । न च वैपरीत्यापत्तिः । असजात-
विरोधित्वेन लोपे ऽलोन्त्यपरिभाषायाः प्रवृत्तेः । सामान्येन
लुमद्विषयं शापकं न तु लुङ्मात्रविषयमिति सर्वं सिद्धम् ।
स्यादेतत् । आगस्त्यकौण्डिन्योरित्यत्र लुगणिञोरित्यतो
लुगग्रहणमनुवर्त्तते न वा ? । आधे स्थानिनौ द्वौ, आदेशास्तु
लुका सह त्रय इति वैपम्याद्यथासङ्गत्वाभावे एकैकस्य त्रय
आदेशाः पर्यायेण स्युः । ततश्चागस्त्योपि कुण्डिनाः स्युः ।
कुण्डिनाश्चागस्त्यस्यस्युः । लुक्च क्रियमाणो शापकात्सर्वादश
इति उभयत्रापि विभाक्तमात्रं श्रूयते । अथ निवृत्तं, ततो ऽगस्त्यः
कुण्डिना इत्यत्र न कश्चिदोपः । किं तु आगस्तीनां छात्राः
आगस्तीया इत्यत्र प्राग्दीन्यतोये अजादौ प्रत्यये विवक्षितेप्यग-
स्त्यादेशस्य निषेधाऽभावादनवृत्ताववृद्धत्वाच्छे न स्यात् ।
प्रत्ययग्रहणे सति तु लुगग्रहणानुवृत्त्या आगस्त्यकौण्डिन्ययोः
प्रत्ययांशस्य लुगभवति । अवशिष्टभागयोर्थासङ्गयमगस्ति-
कुण्डिनचौ । तेनागस्त्यः कुण्डिना इति सिद्धम् । प्राग्दी-
न्यतोये विवक्षिते तु गोत्रे लुगचीति लुकि प्रातिपद्वे तत्स-
न्नियोगश्चिष्टत्वादागस्त्यादेशेऽपि निवृत्ते आगस्त्यशब्दाद्वाच्छे
कृते सूर्येतिष्येति यलोपे चागस्तीया इति सिद्ध्यति । कौण्डि-
न्ये तु नास्ति विशेषः । निवृत्तेऽपि कुण्डिनजादेशे कौण्डिन्य-
शब्दादपि कण्वादिभ्यो गोत्रइत्याग कृते आपत्यस्येति यलोपे
कौण्डिना इत्येव भवितव्यम् । तस्मादास्त्यकौण्डिन्योरित्य-
त्रावश्यमनुवर्त्त्यं लुगग्रहणम् । ततश्चेह प्रत्ययग्रहणमपि कर्त्ते-
व्यमेवेति । मैवम् । 'आगस्त्यकौण्डिन्यो'रित्यत्र 'यस्कादि-
भ्योगोत्र'इति गोत्रग्रहणमनुवर्त्त्यं गोत्रे यो विहितस्तस्य
लुगिति व्याख्यानेनापीष्टसिद्धेः । तस्मादत्र प्रत्ययग्रहणं

मास्तिविति स्थितम् । स्यादेतत् । एवं सति लोपसंज्ञया सह लुगादिसंज्ञानां तुल्यव्यक्तित्वं स्यात् । तद्भावितस्य संज्ञेति चेत् । अविशेषालोपेति तथा स्यात् । उच्यते । असंज्ञात विरोधित्वालोपसंज्ञा तावददर्शनमात्रस्य भवति । लुगादिसंज्ञासु परमनेकसंज्ञाप्रणयनसामर्थ्यात्तद्भावितग्रहः । तेन संज्ञा सङ्करी नेत्युक्तम् । सति तु सङ्करे हन्तीति शब्दुकि श्वा-विति द्वित्वं स्यात् । जुहोतीत्यत्र श्वा सति 'उतो वृद्धिर्लुकि हली'ति वृद्धिः स्यात् । न च तत्राभ्यस्य नेत्यनुवृत्तेर्योयोति नोनोतीत्यादाविव वृद्धिर्न भविष्यतीति वाच्यम् । संज्ञाऽसंकरपक्षे तदनुवृत्त्यसम्भवात् । अन्यथासूत्रस्य निर्धिषयता-पत्तेः । न च यौतिरौतीत्यादिरवकाशः । संज्ञासङ्करे तत्रापि द्वित्वस्य दुर्वारत्वात् । लोपसंज्ञा तु लुगादिसंज्ञानां व्यापिकेत्युक्तम् । तेन पक्षेत्यादौ प्रत्ययलक्षणं सिध्यतीति दिक् । भाष्यमते तु यद्यपि स्थानिवत्सूत्रेण पक्षेत्यादि सिद्धं तथापि 'सुदृष्टाद्विषय' इत्यत्र वक्ष्यमाणरीत्योत्तरप-पदाद्युक्तत्वस्योपधादीर्घस्य च वारणाय लोपे सति प्रत्यय-लक्षणमेवेति नियमोऽवश्यं प्रवर्त्तनीयः । तथा च तत्र लुक्-प्रत्ययसंज्ञाप्यादन्त्येत्यवधेयम् ॥

प्रत्ययलोपे प्रत्ययलक्षणम् । प्रत्यये लुप्तेपि तदा-श्रयकार्यं स्यात् । अस्त्विध्यर्थमिदमिति वाक्तिकमतम् । तथाहि-अतृणेत्यत्र तिपो हल्ङयादिलोपे कृते 'तृणह इ'मिति सूत्रेणविधीयमानो हलादिपित्सावधातुकनिमित्त इमागमोऽस्माद्वचनाद्भवति, स्थानिवत्सूत्रेण तु न सिध्यति, अस्त्विविधत्वात् । नन्वेवंप्रत्ययलक्षणमपि न स्यात् । 'वर्णाश्रये नास्ति प्रत्यय-लक्षण'मिति निषेधादिति चेन्न । नह्येवंरूपं वचनमस्ति । किं तु प्रकृतसूत्रे प्रत्ययलोपे तल्लक्षणमत्येवाऽस्तु । यद्वा तल्लक्षणम-त्यपि मास्तु, स्थानिवदित्यनुवृत्त्येवैष्टसिद्धेः । एवं सति 'प्रत्ययल-क्षण'मित्युक्तेः फलं तत्पठ्यते । पुनः प्रत्ययग्रहणसामर्थ्याद्वि-यत्कार्यं प्रति प्रत्ययस्याऽसाधारणं रूपं निमित्ततयाऽऽश्रीयते सुप्त्वतिङ्त्वादि तदेव भवतीति लभ्यते । तेन गवे हितं गोहितमित्यवादेशो न भवति । तद्विधावच्चमात्राश्रयणात् । तस्य च प्रत्ययाऽप्रत्ययसाधारण्यात् । अथाऽत्र नलुमतेति निषेधः, तर्हि लुप्यशा इत्यत्र विसर्जनोपस्य सः स्यात्, सुवृद्धित्यादौ खरिचेति चत्वं स्यादिति दिक् । इमागमे तु हलादौ सार्वधातुक इति प्रत्यय एव प्राधान्येनाश्रीयतइति वैषम्यम् । तस्माद्वर्णप्राधान्ये प्रत्ययलक्षणं नास्ति, प्रत्ययप्रा-धान्ये त्वस्तीति विवेकः । अनेनैव न्यायेन न धातुलोप इति बहुव्रीहिणैव सिद्धे आर्द्धधातुकग्रहणसामर्थ्यात्तत्वेन निमित्तता लभ्यते । तेन धिन्विक्कणव्योविधि लोपोव्योरिति वलोपस्य वल्लिनिमित्तत्वात्तत्रार्द्धधातुकतया विचो निमि-त्तत्वाऽभावाद् गुणो भवत्येव । तेन सुधे सुधेनौ सुधेनः । सुकः सुकणौ सुकण इत्यादि भवति । पठन्ति च 'सुधे सुधेवाऽरिवधासुराणां सुका'रणे लाघवतश्च रामः ।

विशेषणे द्वे य इहादिकर्तृवन्देदधीती स हि कैयटीये' इति । न च तोतोत्तौत्यादिव्यावृत्त्या आर्द्धधातुकग्रहणस्य सार्थक्यात्कथं सामर्थ्यमिति वाच्यम् । यङ्लुक्कङ्छान्द-सत्वात् । भाषाविषयत्वपक्षे त्वार्द्धधातुकग्रहणमावर्त्य सामर्थ्यमुपपादनीयम् । नन्वेतत् विडितिचेत्येतत्सूत्रस्य-भाष्येण सह विरुद्धम् । पूर्वस्मिन्योगे यदार्द्धधातुकग्रहणं तदनवकाशमिति तत्रोक्तत्वादिति चेन्न । अना-स्थया तथोक्तत्वादित्याहुः । तदुपपद्येनात्र विज्ञेयानभिमत इत्येव किं न स्यादिति चिन्त्यम् । किपि तु ऊट् । तेन धिनूः धिन्वौ धिन्वः । कृणूः कृण्वौ कृण्व इति भवति । सुधीः सुधिनौ सुधिनः, सुकीः सुकृणौ सुकृण इत्यादि तु न भवत्येवेत्याहुः । यङ्लुको भाषाविषयत्वे आर्द्धधातुकग्रहणस्य ततोर्तयत्र चारिताथ्यादावृत्तौ च मानाऽभावाद्गुणनिषेध-प्रवृत्त्या सुधी सुधिनावित्येवास्तु । कृणोतेस्तु दीर्घे सुकीः सुकीर्णौ सुकीर्णे इत्यादि भवत्वित्यपि चिन्त्यम् । नन्वेवं परिवीरित्यत्र तुग्दीर्घौ पर्यायेण स्याताम् । अनेनैवोभयविधाने पौर्वापर्याऽभावेन विप्रतिषेधे परमित्यस्याऽप्रवृत्तेः । सत्यम् । शास्त्रातिदेशस्य व्यपदेशातिदेशस्य वाऽऽश्रयणाददोषः । यद्वा सति प्रत्यये यत्कार्यं भवितुर्हति तदेवातिदिश्यतेइति परिवी-येत्यादाविव परिवीरित्यत्रापि दीर्घ एव भवति न तु गुणिति कार्यातिदेशेऽप्यदोषः । भाष्यकारास्त्वाहुः-तृणहइमर्थं तावन्नदे-सूत्रम् । स्थानिवत्सूत्रेणैव गतार्थत्वात् । न चास्त्विविधर्यं, हलोत्यस्य निवर्त्तनात् । नचैवं तृणहानीत्यत्रापि स्या-दिति वाच्यम् । नाभ्यस्तस्याचीत्यतो ऽच नेत्यनुवर्त्तनात् । नाप्याशीरित्यत्र शासदङ्ङहलोरिति त्वार्थमिदम् । आशासः कातुपसंख्यानेनैव सिद्धेः । तद्वि त्वयापि वाच्यम् । 'शास इदङ्ङहलो'रित्यत्र शासिमात्रग्रहणमिति पक्षे नियमार्थम् । आशासः कावेव यथा स्यात्, आशास्ते इत्यादौ मा भूदिति यस्माच्छासेरङ् विहितस्तस्यैवाङ्साहचर्यादित्वविधौ ग्रहण-मिति पक्षे यथा आशास्ते इत्यादौ न भवति तथा किप्यपि न स्यादिति विध्यर्थम् । तस्मात्प्रत्ययलोपे सति प्रत्ययलक्ष-णमेवेति नियमार्थमिदं सूत्रम् । प्रत्ययाऽप्रत्ययसाधारणं रूप-माश्रित्य यत्कार्यं विधीयते तन्नित्युक्तिः फलम् । तेन शोभना दृपदोऽस्य प्रासादस्य सुदृष्टत् । अत्र सोर्मनसो अलोमोपसी-इति सूत्रेण सुशब्दात्परस्य मन्त्रन्तस्याऽसन्तस्य चोत्तरपदस्य बहुव्रीहौ विधीयमानमाधुदात्तत्वं न भवति । अत्र हि लुप्तेऽपि जसि स्थानिवद्भावेनाऽसन्तमुत्तरपदमस्त्येव । किन्त्वसिति रूपं प्रत्ययाऽप्रत्ययसाधारणम् । 'अनिनस्मन्ग्रहणान्यर्थवता चानर्थकेन च तदन्तविधिं प्रयोजयन्ती'ति वक्ष्यमाणत्वात् । अतो नियमेनाधुदात्तव्यावृत्तिः सिद्धा । तथा च 'नन्वसुभ्या'-मित्यन्तोदात्तं पदं भवति । इदन्त्ववधेयं-न केवलं स्वरार्थ-मेवेदं सूत्रं किन्तुतोदाहरणएव प्राप्नुवन्नत्वसन्तस्येत्युपधादी-र्घोऽपि उक्तनियमेनैव व्यावर्त्यः । वाक्तिकमते तु उक्तं-स्वर

स्य दीर्घव्यावृत्तेश्च सिद्धये उपायान्तरमन्वेपणीयमिति । ननु यदि नियमार्थं सूत्रं तर्हि पथेत्यत्र प्रत्ययलक्षणेन पदत्वमिति वृत्तिः कथं योज्या । एवं 'समासत्वात्प्रातिपदिकत्वं', 'सूत्र-मोरितोऽ', 'उभयप्राप्तौ कर्मणीति कर्मणि पठ्य'त्यादयोपि तत्र-तत्राऽभियुक्तग्रन्थाः कथं योज्या इति ? अत्रोच्यते । योस्माकं नियमविधिः स मीमांसकरीत्या परिसङ्ख्याविधिरिति ताव-त्स्पष्टविवरणमादौ । तत्र दोषत्रयं, स्वार्थहानिः, परार्थपरि-कल्पना, प्राप्तवाधश्चेति । तच्च यद्यगत्या सङ्गतइति पक्षस्तदा नियमविधेर्निषेध एवाऽर्थः । प्रत्ययलक्षणशब्देन तद्विन्नं लक्ष्यते । भवतीत्यनेन च न भवतीति । तथा च स्थानेन्तर-तमसूत्रे भाष्यम्, नाऽनेनान्तरतमा निर्वर्त्यन्ते अपि तु अनन्तरतमा निर्वर्त्यन्ते इति । अत एव वार्त्तिककारोपि वक्ष्यति-उभयप्राप्तौ कर्मणीति प्रतिषेधे ऽकादिप्र-योगे ऽप्रतिषेध इति । अस्मिन्पक्षे उभयप्राप्ताविति परिशे-पिता पठ्यत्यादिक्रमेण व्याख्येयं न तु विहितेति । यदि तु दो-षत्रयगौरवपरिहारार्थं प्रत्ययलक्षणसूत्रं यथाश्रुतं व्याख्याय अ-तएव शापकात्स्थानिकसूत्रस्य प्रत्ययलोपेतरविषयकता क-ल्प्यते । सामान्यपुरस्कारप्रवृत्तस्य शास्त्रस्य विशेषतात्पर्यं हि त्वयापि कल्प्यमेव । अन्यथा विकल्पापत्तेः । भाट्टमतेन तौ पशौ करोतोत्यत्र यथा । पदे जुहोतीत्यादिभिराहवनीय विधेरिव विशेषविविना सामान्यविधेः सङ्कोचसम्भवाच्च । न चैवं सामान्यस्य विशेष उपसंहारापत्तिः । सामान्यशास्त्रप्रण-यनवैयर्थ्यापत्तेः । वेदे तु न कश्चित्प्रणेता येनैवं पर्यनुयुज्ये-तेति चतुर्द्धाकरणस्याग्रेये उपसंहारो मीमांसायामभ्युपेतः । कल्पसूत्रकारास्तु तथापि व्युत्था एव । तथा च भगवता कात्यायनेन सूत्रितम्,-अविशेषादुभौ वेति । एवं च सामान्यशास्त्रस्य विशेषलक्षणाया उभयवाच्यत्वात्तथैवोप-पत्तौ दोषत्रयं न सोढव्यमिति पक्षस्तदोदाहृतग्रन्थाः सम्य-गेव । नैयायिकमते तु तात्पर्यसङ्कोचस्थले लक्षणा नास्त्येवेति निर्विवादम् । विशेषधर्मप्रकारकबोधस्योद्देश्यतायामेव तद-भ्युपगमात् । सामान्यप्रकारकस्य विशेषविशेष्यकस्यापि लक्षणां विना निर्वाहादिति सुधोभिराकलनीयम् ।

३. न लुमताङ्गस्य । लुमता शब्देन प्रत्ययलोपे सति प्रत्ययलक्षणमङ्गस्य कार्यं न स्यात् । वार्त्तिकमते पूर्वसूत्र-प्राप्तस्यायं निषेधः । भाष्यमते तु स्थानिवत्सूत्रप्राप्तस्य । नियमविधीनान्तात्पर्यसङ्कोचकत्वमात्रं न तु निषेधकतेति प्रायुक्तरीत्या तु भाष्यमतेपि पूर्वसूत्रेण प्राप्तस्यायं निषेध इत्यवधेयम् । एवमग्रेपि । गगाः । सृष्टः । जुहुतः । इह यच्छोर्लुमता लुप्तयोरङ्गस्य गुणवृद्धी न भवतः । लुमतेति किम् ? । कार्यते । हार्यते । गेरनिटीति णिलोपे कृते णिज-पेक्षा वृद्धिर्भवत्येव । अमार्ट । हल्ङ्यादिलोपे नित्यत्वा-त्कृतेपि वृद्धिः । अङ्गस्येति किं, पञ्च सप्त । अत्र अङ्गस्येति स्वर्यते । तेनाङ्गाधिकारी गृह्यते । स्वरितेना-

धिकार इति वचनादिति वार्त्तिककाराः । भाष्ये तु इदं दूषितम् । तथाहि-एवं सति उक्तामेत्यत्रातोहेरिति हेर्लुकि कृते क्रमः परस्मैपदेष्विति दीर्घो न स्यात् । जग-निपेत्यत्रगमेरिट् परस्मैपदेष्विति स्यात् । तथा विवृत्से-त्यत्र नवृद्धयश्चतुर्भ्य इतीप्तिनपेधो न स्यात् । तस्मान्नलुम-तेत्यत्र नाङ्गाधिकारः प्रतिनिर्दिश्यते । किन्तु लुमतालुप्ते-प्रत्यये यदङ्गन्तस्याङ्गमनाङ्गश्च सर्वं प्रतिषिध्यतइति । न चैवमुक्तदोषतादवस्थयमिति वाच्यम् । उक्तामेत्यत्र लुप्तं परस्मैपदम् । तदपेक्षया यदङ्गं शब्दन्तं न तस्य दीर्घो विधीयते, किन्तु क्रमेः । स तु शपं प्रत्यङ्गं न तु लुप्तं प्रतीति निषेधाऽप्रवृत्तौ प्रत्ययलक्षणेन दीर्घप्रवृत्तेः । एवं जिग-मिप विवृत्सेत्यत्रापि इदो विधिप्रतिषेधौ भवत एव । तौ हि लुमता लुप्ते परस्मैपदे यदङ्गं सन्नन्तं तस्य न क्रियते किन्तु सकारादेः प्रत्ययस्य । सचाङ्गं नेति स्पष्टमेव । स्यादेतत् । पक्षद्वयेपि ङितस्यादिनित्यं, कितः, पथिमथोः सर्वनाम-स्थानइति त्रिसूत्र्या विधीयमानाः स्वरा लुकि कृतेपि प्राप्नु-वन्ति । तथाहि गगाः विदाः । यजजोर्लुक् । उष्ट्रयोवाः । इवेप्रतिकृताविति कनो देवपथादिभ्यश्चेति लुप् । ततो ङि-त्यादिरित्याद्युदात्ता प्राप्नोति । तथा अत्रैरपस्यानि अत्रयः । इतश्चानिञ इति ढकोऽत्रिभृगुकुत्सेत्यादिना लुक् । ततः कितस्तद्धितस्यान्त उदात्तो भवतीत्यन्तोदात्तता प्राप्नोति । सा हि प्रत्ययग्रहणे तदन्तग्रहणात्तद्धितान्तस्य विधीयते । न च सिद्धान्तेऽपि फिटस्वरेणान्तोदात्तताया भाव्यमेवेति वाच्यम् । राशदिभ्यां त्रिप्, अदेङ्गिनिश्चेत्युणादिसूत्रेण ह्यदेशकारानुकृष्टे विप्रत्यये तस्य पिस्वेनानुदात्तत्वादाद्युदा-त्तोऽत्रिशब्दः । तथा च प्रयुज्यते-अत्रैरिव शृणुतं पूर्वस्तु-तिम्, यथा शृणोतेरेत्रेः कर्माणि कृण्वत इति । तथा ढको लुक्प्याद्युदात्त एव प्रयुज्यते । अत्राणां सोममद्रिव इति । अत्राणां शृणुतं हवमिति च । त्रिन्प्रत्ययान्तस्त्वन्तोदात्तो नकारान्तश्चेत्यन्यदेतत् । सोऽपि प्रयुज्यते-दूरे वा ये अन्ति वा के चिदत्रिण इति । तथा पन्थाः प्रियो यस्य पथिप्रियः मथिप्रियः । लुपोधात्विति सोर्लुकि पथिमथोः सर्वनामस्थान इत्याद्युदात्तता प्राप्नोति । नखोपा त्रिसूत्री अङ्गाधिकारास्था येन नलुमतेति निषेधः प्रवर्त्तते । नाप्येतद्वस्तुतोऽङ्गस्य कार्यम् । लुप्तिङन्तमिति पदसंज्ञावदुक्तस्वराणां प्रत्ययान्तकार्यत्वात् । नन्वस्तु कित इति तथा इतरत्तु द्वयं ङिति सर्वनामस्थान इति सप्तमीनिर्देशाद्वस्तुतोऽङ्गस्य कार्यम्भवत्येवेति चेन्न । ङितदन्तस्यादेरित्यादिक्रमेण प्रत्ययान्तस्यैव तद्विधानात् । 'सौवर्च्यः सप्तम्यस्तदन्तसप्तम्य' इति सिद्धान्तात् । एतच्च 'भीहीभृहुमदनघननदरिद्राजगारां प्रत्ययात्पूर्वं पितीति पूर्व-ग्रहणेन ज्ञाप्यतइति तत्रैव भाष्ये स्पष्टम् । अत एवोपोत्तमं रिती-त्याद्युदात्तत्वमाहवनीयइत्यादौ रिदन्तस्योपोत्तमे नोशब्द-स्येकारे प्रवर्त्तते, चङ्ङ्यतत्तरस्यामिति च चङन्तस्य । न

चैवं 'चतुरश्रसी'युदात्तत्वं शंसन्तस्य स्यात्तथा च षट्त्रिं-
शांश्च चतुरः कल्पयन्त इत्यादौ चतुर इति पदं मध्येदात्त-
मिष्यमाणं न सिद्ध्येदिति वाच्यम् । तत्र शस्त्रग्रहणसामर्थ्या
त्तदन्तसप्तमोत्ववाधात् । इतरथा ह्युद्धिदम्पदाद्यप्पुम्भैश्च
चतुर्भ्यं इत्येव ब्रूयात् । तत्र ह्यसर्वनामस्थानग्रहणानुवृत्तेः
शस एव भविष्यति । 'षट्त्रिचतुर्भ्योहलादि'रिति हलादेः
सिद्धान्तेऽप्युदात्तविधानात् । न चैवं स्वरविधिषु षष्ठ्येव
निर्दिश्यतामिति वाच्यम् । रितश्चङ् इत्याद्यपेक्षया रिति
चङीत्युक्तावर्द्धमात्रालाघवसम्भवेन सप्तमीप्रयोगादिति ।
अत्रोच्यते—अज्ञाधिकारनिर्देशपक्षे तावदुक्तदोषपरिहाराय
वार्तिकमारभ्यते—**लुमतिप्रतिषेधे एकपदस्वरस्योप-
संख्यानम् । सर्वान्मन्त्रितसिल्लुक्स्वरवर्जम् ।**
**प्रयोजनं जिनिकिल्लुक्स्वराः । पथिमथोः सर्वनाम-
स्थानेलुकीति ।** अस्मार्थः—लुमति लुमत्संज्ञया प्रतिपादिते
ऽदशने यः प्रतिषेधः तस्मिन्नेकपदशब्दो यः स्वरस्तस्योपस-
ङ्ख्यानम् । प्रत्ययलक्षणेन प्राप्तोपेकपदस्वरो न भवतीत्यर्थः ।
पदद्वयाश्रयस्तु स्यादेव । यथा 'दधि तिष्ठती'त्यत्र पदस्य
पदादित्यधिकृत्य विहितस्तिङ्ङितङ् इति निघातः । अत्र हि
दधीत्यस्य पदसंज्ञार्थं प्रत्ययलक्षणमपेक्ष्यते । तथा इह तिष्ठेत्यादौ
तिङ्ङन्तवलाभायापि । नन्वेवं सर्वस्तोमोऽतिरात्र इत्यत्र
'सर्वस्य सुपो'त्याद्युदात्तत्वं न स्यात् । तथा सर्पिरागच्छ
सप्तागच्छतेत्यत्रामन्त्रितस्य चेति पाठमाद्युदात्तत्वं न स्यात् ।
तथा मा हि दातां मा हि धातामित्यत्रादिः 'सिचोन्यतर-
स्या'मित्याद्युदात्तत्वं न स्यादित्यत आह—**सर्वेत्यादि ।** इदं
स्वरत्रयं विहाय स्वरान्तरे प्रतिषेध इत्यर्थः । न च सर्वस्तोम
इत्यत्र बहुव्रीहौ प्रकृत्या पूर्वपदमिति पदद्वयस्वरोयमिति
वाच्यम् । सर्वस्य सुपीति यदाद्युदात्तत्वं तस्यैव ह्यनेन प्रकृति-
भावमात्रं कर्तव्यम् । तथा च तत्प्राप्तिरवश्योपपादयितव्येति
भावात् । न च सर्पिःशब्दस्यामन्त्रितस्वरं विनाप्याद्युदा-
त्तता लब्धुं शक्या । अर्चिशुचिहुसुपिछादिछर्दिभ्य इत्यौ-
णादिके इति प्रत्यये कृतेऽतोऽदात्तत्वात् । अव्युत्पत्तिपक्षेपि
फिट्स्वरेण तथात्वात् । न च नञ्विपयस्येत्याद्युदात्तत्वं,
अनिस्तन्त्येति पर्युदात्तात् । कैयटेन तु सर्पिःशब्दस्य
घृतादित्वं किमर्थं कल्पितमिति चिन्त्यम् । ननु सप्तशब्दः
'सप्यशूभ्यां तुट्चे'ति कनिनन्तो व्युत्पादितः । तथा च
निच्वादाद्युदात्तः । अव्युत्पत्तिपक्षेपि तथैव, 'न्रः संख्याया'
इति वचनादिति चेत् । न । उभयथापि घृतादिच्चेनान्तोदा-
त्तत्वात् । तथा च प्रयुज्यते—सप्त युज्यन्ति रथमेकचक्रमिति ।
इह सिञ्जुग्रहणं मास्तु । गातिस्थेत्यत्र सिञ्जग्रहण
सामर्थ्याल्लुकि स्वरः सिद्धः । अन्यथा हि लाघवार्थं
च्लेरेव लुक् विदध्यात् । एषां ह्यभूदपादित्यादिसि-
द्धये ऽस्ति सचोपृक्तइत्यत्र सकारान्तरप्रक्षेपक्षेऽपि नाश्रय-
णीय इति । न चैवं च्लेर्लुकि आत इति सूत्रं विध्यर्थमेव

स्यान्न तु नियमार्थं, तथा च तत्र लङ्निवृत्तये च्लिलुकीति
वक्तव्यं स्यादिति विपरीतगौरवापत्तिरिति वाच्यम् । छित
इत्यनुवृत्त्यैव लटो व्युदस्तत्वात् । तस्मात्सर्वान्मन्त्रितस्वरव-
र्जमित्येवावश्यकम् । वार्तिकारम्भस्य प्रयोजनमाह—**प्रयोज-
नमिति ।** जिनिशब्दयोरिकार उच्चारणार्थः, सुट्तिथोरिति
वत् । एते स्वरा निवर्त्यमानतया प्रयोजनमित्यर्थः । प्रयोज-
नान्तरमाह—**पथिमथोरिति ।** तदेवं वचनबलेन त्रिसूत्र्या-
ऽतिव्याप्तिरुद्धर्तव्येतोह सूत्रे स्थितम् । वस्तुतस्तु नैतदर्थं
वचनं क्रियते, ज्ञापकबलेनैव विदा गर्गा इत्यादेः सिद्धत्वात् ।
तथा च संज्ञायामुपमानमिति सूत्रे वार्तिकम्—'उपमानस्या-
द्युदात्तत्ववचनं ज्ञापकमनुबन्धलक्षणे स्वरे प्रत्ययलक्षणप्रति-
षेधस्ये'ति । अस्मिंश्च पक्षे पथिमथोः सर्वनामस्थाने लुमता
लुप्ते प्रत्ययलक्षणं न भवतीति वचनमेव कर्तव्यम् । न
ह्ययमनुबन्धलक्षणः स्वरः, येनोक्तज्ञापकबलेन वार्येत । न
च स्वरमात्रविषयकं ज्ञापकमिति वाच्यम् । आमन्त्रितस्वर-
सिञ्जलुक्स्वरयोरसिद्धिप्रसङ्गात् । न चैवमपि सप्तमीनिर्दिष्टे
स्वरे प्रत्ययलक्षणं न भवतीति ज्ञाप्यतामिति वाच्यम् ।
'सर्वस्तोम' इत्यात्राद्युदात्ताऽसिद्धिप्रसङ्गात् । यदा—अस्तु
सप्तमीनिर्दिष्टस्वरविषयकमेव ज्ञापकम् । 'सर्वस्य सुपी'ति
सप्तमोमपनीय सुप इति षष्ठी पाठ्या । तथा च पथिस्वरार्थं
वचनं नारम्भणीयम् । जिनित्स्वरार्थं तूभयथापि नारम्भ-
णीयमिति सर्वं सुस्थम् । पक्षद्वयमपीदं संज्ञायामुपमानमिति
सूत्रे भाष्यकारैः स्पष्टमुक्तम् । तदर्थं निर्गलितोर्थः—त्रिसूत्र्यां
शङ्कितस्याऽतिव्याप्तिदोषस्य वचनेनोद्धारमापातत उत्तवा
ज्ञापकैर्नैवेष्टसिद्धिरिति निष्कर्षोऽग्रे कृत इति । एतच्च समा-
धानमज्ञाधिकारो निर्दिश्यत इति पक्ष इव वस्तुतोऽङ्गस्य
यत्कार्यमिति निष्कृष्टपक्षेपि तुल्यम् । अत एव 'संज्ञायामुप-
मान'मिति सूत्रे भाष्यकारैः पक्षद्वयसाधारण्येनैवोक्तज्ञापन-
वार्तिकं योजितम् । प्रकृतसूत्रस्थभाष्यकैयटयोस्तु निष्कृष्ट-
पक्षे उक्तदोषप्रसङ्ग एव नास्तीति लभ्यते । तत्रेत्यमाश्रयमभि-
युक्ता वर्णयन्ति—ज्ञापकं द्विविधम् । सामान्यापेक्षं विशेषापेक्षं
च । तत्र यदा भीहोत्यत्र पूर्वग्रहणेन यत्र सप्तम्यर्थपक्षे
तदन्तग्रहणपक्षे च फलभेदस्तत्रैव सौवर्थः सप्तम्यस्तदन्त-
सप्तम्य इति ज्ञाप्यते । यथा भीहोत्यत्रैव पूर्वग्रहणाऽभावे
तदन्तस्य कार्यित्वे प्रत्ययान्तानां भ्यादीनामुदात्त इत्यलो-
न्त्यपरिभाषया प्रत्ययान्त एवोदात्तः स्यात् । सप्तम्यर्थाश्रयणे
तु पितमपहाय भ्यादीनामेवोदात्तः स्यादिति स्पष्टः फल-
भेदः । तथोपोत्तमं रिति, चङ्यन्तरस्यामित्यत्रापि । जिन-
त्यादिनित्यं पथिमथोः सर्वनामस्थानइत्यादौ तु नास्ति फल
भेदः । तदन्तस्य हि कार्यित्वे प्रकृत्यादेरुदात्तत्वं जिनदा-
दिपूर्वस्यापि कार्यित्वे तथैवेति । तथा च तत्र 'सौवर्थ' इत्य-
स्याऽप्रावृत्त्या तदन्ताऽकार्थित्वादुक्तदोषस्याऽप्रसङ्ग एवेति ।
'संज्ञायामुपमान'मित्यत्र भाष्यकैयटादिग्रन्थास्तु सामान्यापेक्षं

शापकमाश्रित्य योजयितव्या इति । 'अत्रय' इत्यत्र तु स्वरो न भवति । लुकि कृते कार्यिणोऽभावात् । प्रत्ययलक्षणं हि यदन्तस्य कार्यं तत्प्रत्ययलोपेपि भवति, न तु प्रत्ययस्यैव यत्कार्यं तदपि । न च प्रत्ययग्रहणपरिभाषया तदन्तग्रहणं स्यादिति वाच्यम् । येन विधिरिति सूत्रेणैव तल्लाभस्य वक्ष्यमाणत्वात् । विशेषणविशेष्यभावे च कामचारात् । नन्वेवमपि स्थानिवत्सूत्रेण स्यादेवोदात्ततेति चेन्न । लोप-स्याऽभावरूपतया तदीयाऽन्तस्य तदुदात्ततायाश्च बाधात् । अत एव हि अभूदित्यादी लुप्तस्य सिचो नेट् । नल्लाभावस्य भावोऽवयवः सम्भवति । भाष्यमतेऽनल्लिखधिविति निषेधाच्च । किञ्चिज्जादीनां तु नेट् शीतोऽग्निपेधोऽप्यस्ति । न चैवं नल्ल-निभिन्ने ऐस्प्रसङ्गः । तस्यापि लुकाऽपहारादिति दिक् । वस्तुतो 'यदङ्ग'मिति व्याख्यानाद्वाजपुत्र इत्याद्यपि निर्वोधम् । भसंज्ञाया निषेधेनाऽल्लोपाऽभावात् । सुबन्तत्वप्रयुक्तपदसंज्ञाया नलोपाच्च । तथा 'अहर्ददातो'त्यत्र रेफोपि सिद्धः । 'असुपी'-ति निषेधो हि वस्तुतोऽङ्गस्य कार्यमिति नेह प्रवर्तते । अङ्गाधिकारनिर्देशे तु प्रवर्ततेऽसौ । अत एवाहो रविधाविति वचनभारभ्यते । न चाऽसुपीति वचनसामर्थ्यात्प्रत्ययलक्षणेनाऽसुपीति निषेधो नेति वाच्यम् । दीर्घाहो निदाध इत्यादौ हल्ङ्यादिलोपेऽपि रेफापत्तेः । पतेनाऽसुपीति पर्थुदासमाश्रित्याऽहर्ददातीत्यत्र दाधातोः सुभिन्नस्य सत्त्वादेरिति इत्यपि कल्पनमपास्तम् । दीर्घाहो निदाध इत्यत्राऽतिप्रसङ्गात् । यद्यपि स्वरत्वयोरसिद्धतया पूर्वं नलोपे कृतेऽकारस्यैव स्वरत्वे प्राप्नुतस्तथापि स्वरत्वयोर्विषये नलोपो नेष्यते । स्वरत्वोभयारम्भसामर्थ्यात् । नल्लकारस्य रौ रे वा विशेषोऽस्ति । न च समुदायनलोपनिषेधाद् अहर्गच्छ हे दीर्घाहो निदाधेत्यत्र चरितार्थता । एवमपि 'रूपरात्री'तिस्वरस्य वैयर्थ्यापत्तेः । नन्वेतदपि सम्बोधने चरितार्थमिति चेत्सत्यम् । अहन्नित्यावस्थैकेन नलोपाऽभावनिपातनात्सिद्धमिति दिक् ।

स्यादेतत्-परमवाचा परमगोदुहा परमलिहा परमदण्डिना परमदिवा परमकुमार्येत्यन्तर्बर्त्तिनीं विभक्तिमाश्रित्योत्तरखण्डस्य पदसंज्ञा स्यात् । ततश्च 'चोःकुः,' 'दादिर्धोतोर्धः,' 'हो डः,' 'नलोपः प्रातिपदिकान्तस्य,' 'दिव-उत्,' 'वृकोऽसवर्णे शाकल्यस्यहस्वश्चेत्येते विषयः प्रसज्येरन् । न च भसंज्ञाया पदसंज्ञाया बाधः । भिन्नावधिकत्वात् । भसंज्ञा हि समस्तस्य प्राप्ता, पदसंज्ञा तूत्तरखण्डस्य । अत्र भाष्यम्-भसंज्ञासूत्रे सुसिद्धन्तमिति सूत्रात्सूबन्तमित्यनुवर्त्तनीयम् । तदयं सूत्रार्थः-यज्ञादौ असर्वनामस्थाने परे यस्मात्प्रत्ययविधिरुतथाभूतः पूर्वः समुदायो भसंज्ञो भवति । तदवयवभूतं सुबन्तं यद्यस्ति तर्हि तदपि भसंज्ञं स्याज्जादवनन्तर इति । इह च समुदायस्य भसंज्ञा प्रधानशिष्टा । अवयवस्य त्वन्वाचयशिष्टा, कर्तुःव्यङ्ग्यसलोपश्चेतिवत् । तेन राज्ञ इत्यादौ सुबन्तावयवाऽभावेपि भवति, सुबन्तावयवसत्त्वे तु तस्य समुदायस्य चेत्युभयोरपि भवतीति विवेकः ।

नन्वेवमपि परमवाचौ परमवाच इत्यादौ भत्वाऽभावात्पदकार्यं स्यादेवेति चेन्न तत्र भत्वाऽभावेऽसर्वनामस्थानेति पदसंज्ञा-निषेधात् । स्वादिष्वसर्वनामस्थान इत्यत्रापि हि सुबन्तमित्यनुवर्तते । प्रसज्यप्रतिषेधश्चायम् । तत्सामर्थ्यादनन्तरस्यविधिवेति न्यायो नाश्रीयते । तदयमर्थः-सर्वनामस्थाने परतः पूर्वः समुदायः पदं न स्यात् । तदवयवभूतं सुबन्तं च पदं न स्यादिति । तत्र समुदायस्य स्वादिष्विति प्राप्ता, अवयवस्य तु सुबन्तमिति प्राप्ता पदसंज्ञाऽनेन निषिद्धेति परमवाचावित्यादिसिद्धम् । नन्वेवं सुवाक्सुराजेत्यादौ कुत्वादि न स्यात् । सावपि समुदायस्यावयवस्य च प्राप्तमोर्द्वयोरपि पदसंज्ञयोर्निषेधादिति चेन्न । असर्वनामस्थान इत्यत्रोत्तरसूत्राच्चोत्पद्यस्य यज्ञादौ सर्वनामस्थाने उभयविधपदसंज्ञानिषेधात् । सौ तु द्विविधापि पदसंज्ञा भवत्येव । नन्वेवं श्रयमाणे सौ पूर्वस्य पदसंज्ञा स्यादिति चेत् । इष्टापत्तेः । नन्वेवमेवोऽप्रगृह्यस्यादूरादूत्तेपूर्वस्यादूत्तस्यादुत्तरस्येदुताविति सूत्रे भद्रङ्करोपि गौरित्यत्रातिप्रसङ्गं वारयितुं पदान्तग्रहणं कर्त्तव्यमिति वार्तिककृता वक्ष्यमाणं विरुध्यते, क्रियमाणेऽपि पदान्तग्रहणे दोषतादवस्थ्यादिति चेन्न । तत्रान्तग्रहणमात्रं कृत्वा वाक्यस्य टेरित्यतो वाक्यग्रहणमनुवर्त्य वाक्यान्तस्येति व्याख्यानसम्भवात् । तदेवं समासे चरमभागस्य पदसंज्ञा यज्ञादौ क्वापि नास्तीति स्थितम् । क निष्प्रतिषेधात् । कचित्तु भलेन बाधादिति विशेषः । नन्वेवं दूरात्मुक्तमित्यादावलुङ् न स्यात् । होता पोतारवित्यत्राऽऽनङ् न स्यात् । उत्तरपदे तद्विधानादिति चेन्न । उत्तरपदशब्दस्य समासोत्तरावयवे ह्यतया पदसंज्ञा-विरहेपि तत्प्रवृत्तेः । सर्वान्तएव चेयं रुढिः । तेन 'होतृपोतृ-नेष्टोद्गातार' इत्यत्र मध्यमानामुत्तरपदत्वाऽभावात्ततः पूर्वस्यानङ् नेति दिक् । नन्वेवं दधिसेचौ दधिसेच इत्यत्र सात्पदाद्योरिति पदनिषेधो न स्यादिति चेन्न । पदादादिः पदादिस्तस्य पदं नेति व्याख्यानात् । न चैवं रामेपु हरि-ञ्वित्यत्रापि निषेधः स्यादिति वाच्यम् । स्वादाविति या पदसंज्ञा तामुपजीव्य पदादेर्नेति निषेधाऽप्रवृत्तेः । एतच्च सा-त्यतिषेधेन ज्ञाप्यते । उक्तं च-पदादादेर्नेत्येव व्याख्यानं न तु पदस्यादेरिति । तथा सति गतिकारकोपपदानामिति सुवृत्तेः प्रागेव समासे दधिसेगित्यादौ परवस्य दुर्वारतापत्तेः । नन्वेवमपि बहुसेचौ बहुसेच इत्यत्र पदं स्यादेव । बहुचोऽपदत्वेन पदप्रतिषेधाऽप्राप्तेरिति चेत् । सत्यम् । वचनमेवेह कर्त्तव्यं-बहुचपूर्वस्य नेति । अत्रायं सूत्रन्यासः 'सातेः सः' । पदं न स्यात् । ततो 'बहुचपदाभ्याम्' । आ-भ्यमुत्तरस्य सत्यं पदं न स्यात् । आदिग्रहणं न कर्त्तव्यम् । तस्मादित्युत्तरस्येत्येव सिद्धेः । तदिदं बहुजग्रहणमादिग्रहणेन निमातव्यमिति । वार्तिके तूत्तरपदत्वे चापदादिविधा-विति वचनेनैव परमवाचेत्यादि साधितम् । उत्तरस्य समासो-त्तरभागस्य पदत्वे कर्त्तव्ये लुमता लुप्ते प्रत्ययलक्षणं न स्यात् । अतो न कुत्वादि । पदादिविधौ तु प्रत्ययलक्षणं

स्यादेव । तेन पञ्चनिषेधादधिसेचेत्यादिसिद्धिः । अस्मिन् पक्षे प्राक् सुबुत्पत्तेः समासोऽत्र नाभ्युपगन्तव्यः, धनक्रोतेत्यादिसिद्धये तस्याऽनित्यताया वक्ष्यमाणत्वात् । कैयटस्त्वाह दक्षः सेचाविति विग्रहे पठ्यति समासो नत्वयमुपपदसमासः । सोपपदात्तु विज्नास्ति । अनभिधानात् । अतो दधिपेचा वित्यादि न भवत्येव । अस्मिन्नपि पक्षे बहुचपूर्वस्य चेति वचनं कर्त्तव्यमेव । कृते हि बहुचि विशिष्टस्यार्थवत्त्वेन प्रातिपदिकत्वे लुपो लुकि च कृते पुनर्विशिष्टास्तुवन्तरमुत्पद्यत इत्यर्थवत्सूत्रे वक्ष्यते । तत्रान्तर्वर्तिनीं विभक्तिमाश्रित्य प्राप्तं पदत्वं तत्कुत्वादौ कर्त्तव्ये मा भूत्, पञ्चनिषेधेन यथा स्यादिति । अत्राऽयं निष्कर्षः—पूर्वसूत्रे एव स्थित्वोत्तरपदत्वे च पदादिविधौ बहुचपूर्वस्यचेति पाठ्यम् । पदादिविधावेव प्रत्ययलक्षणं भवति न तु पदान्तविधाविति नियमार्थं चेदं वचनद्वयमिति व्याख्येयम् । एवं च नञ् न कर्त्तव्य इति लाघवम्, अस्मिन्पक्षे सौ पदत्वं नास्ति । प्रागुक्तकुसुष्टेरभावात् । तदेतत्पक्षद्वयमभिप्रेत्य हलङ्घ्यादिसूत्रे भाष्यकारैरुक्तम्—‘अथ सावपि पदं भवतीति एवमप्युभयतःपाशा रज्जु’रिति । नन्वङ्गाधिकारग्रहणपक्षे वस्तुतोऽङ्गस्येति पक्षे चाभूवन्नित्यत्र जुस् प्राप्नोतीति चेत् । सत्यम् । आत इति नियमान्न भवति । ननु देवदत्तं याजयाचकारेत्यत्र लुक् बाधित्वा परत्वात्तिवादिपु कृतेष्वाम इति तेषां लुकि प्रत्यय लक्षणेन तिङ्न्तत्वादामन्तरस्य निघातः स्यात्ततः परस्य च न स्यादिति चेन्न । लावस्थायामेव येन नाप्राप्त्यायेन तिवा दीन्वाधित्वा लुक्प्रवृत्तेः । तदुक्तम्—आमिसिलोपात्तस्य चाऽनिघातस्तस्माच्च निघात इति । ननु देवदत्तो शुभम्पुत्र इत्यादौ पष्ठन्तस्य विधीयमाना शुभदस्मदोरादेशाः प्राप्नुवन्तीति चेत् । सत्यम् । स्थग्रहणान्न भवन्ति । न च विभक्तौ परतः पूर्वभागमात्रस्य मा भूत्किन्तु विभक्तिविशिष्टस्येत्येतदर्थं स्थग्रहणं स्यादिति वाच्यम् । पष्ठोचतुर्थीद्वितीयानामिति निर्देशेनाऽपि गतार्थत्वात्सर्वस्य पदस्येत्यनुवृत्तेश्च । तस्माद्विभक्तिलोपे कृते मा भूदित्येतदर्थमेव स्थग्रहणम् । अवस्थानं हि श्रूयमाणस्त्वेव सम्भवति । यदा—तिष्ठतिरहानौ वर्तते । यथा ‘समये तिष्ठ सुग्रीवे’ति । समयं मा हासीरित्यर्थः । तथा चाऽपरित्यक्तविभक्तिकयोरित्युक्त्या श्रूयमाणविभक्तिकत्वं स्पष्टमेव लभ्यते । इदन्त्ववशिष्यते—वस्तुतोऽङ्गस्येति सिद्धान्ते चिणो लुगिति तलोपे कृते हनिणिङादेशा न स्युः । अवधि भवता दस्युः । अगायि भवता ग्रामः । अध्यगायि भवताऽनुवाक इति । लुङि परतो ह्येते विधीयन्ते इति चेत् । मैवम् । लुङि यदाद्धातुर्क तत्र हनिणिङादेशविधानात् । तस्माद्वस्तुतोऽङ्गस्येति पक्षो निर्दुष्ट इति स्थितम् । [नलुमताऽङ्गस्य] ॥

अचोऽन्त्यादिति । अच इति निर्धारणे पष्ठो । जातौ पक्षवचनम् । अचां मध्ये योऽन्त्यस्तदादि शब्दरूपं टिसंज्ञं स्यात् । टिप्रदेशादिति आत्मेनेपदानां टेरित्यादयः । पचते ।

पचते इत्यादि । अन्ते भवोऽन्त्यः । दिगादित्वाद्यत् । अन्य आदिर्यस्येति बहुव्रीहिः । नित्यसापेक्षत्वात्समासः ।

अलोन्त्यात्पूर्वं उपधा । अस्यादलःपूर्वां वर्ण उपधासंज्ञः स्यात् । उपधागुणः । चेतति । च्योतति । वद्धत इत्यादि । ननु पूर्वस्याऽविशेषितत्वाच्छासिधातौ शा इति समुदायस्य संज्ञा स्यादिति चेत् । अस्तु । न चैवं शासद-ङ्हलोरितीत्वं शा इति समुदायस्य स्यादिति वाच्यम् । अलोन्त्यपरिभाषेष्टसिद्धेः । स्यादेतत् । नानर्थकेऽलोन्त्यविधिरनभ्यासविकारोऽप्यति निषेधः प्राप्नोति । इह च विभर्तात्यत्र भृजामित्, अन्त्यस्य यथा स्यादित्येतदर्थमनभ्यासविकारेष्वित्युक्तम् । विकारो नाम वर्णात्मक आदेशः । अत एव देहीत्यत्र लोपः सर्वादेश एव भवतीति । अत्रोच्यते । न तावदेपा परिभाषा सूत्रकृतः सम्मता । तस्य लोप इति सूत्रे त्रिडुङ्नां सर्वलोपार्थं ‘तस्य’ग्रहणात् । नापि भाष्यकारस्य सम्मता । एतत्प्रयोजनानामन्यथोपपत्तेर्भाष्ये उक्तत्वात् । तथाहि—अव्यक्तानुकरणस्येति तावदन्तादेशो न भवति । नात्रेडितस्यान्त्यस्य तु वेति ज्ञापकात् । इतरथा ह्यात्रेडितस्य वेत्येव ब्रूयात् । ध्वसोरेद्धावित्यत्रापि लोपो यीति प्रकृते पुनर्लोपग्रहणसामर्थ्यात्सर्वादेशः । तथा चेत्थं सूत्रन्यासः—‘घोरभ्यासस्य लोपः’ । लोपशब्दान्तरस्यानुवृत्त्या सर्वलोपः स्यात् । ‘अस्तेश्चेत्’ । अस्तेष्वोश्चैद्भवति हाविति । अथवा लोपश् इतिच्छेदः । संज्ञायां कृतोऽनुबन्धः संज्ञिनि फलति, यथा डमुटि । भाष्ये तु दिशकारको निर्देश इत्युक्तम् । तत्र लोपे इति भिन्नं पदम् । श् इत्यस्य चोपदेशपक्षे संज्ञा । तत्फलं तु प्रयोगे । सर्वत्राऽनुबन्धानां काकादिवदनवयवीभूयैव व्यावर्त्तकादिति भावः । अस्मिन्नपि पक्षे झलि परे यः संयोगस्तदादित्वात्सोलोपे एकञकारक एव पाठः सुवचः । स्पष्टार्थमनउपधालोपिन इत्यादावकारस्येवेहापि शकारस्य लोपो मास्त्विति तु भाष्याशयः । आभ्यामित्यादौ हलि लोप इति सूत्रेणाऽकारस्येदम इदो विधीयमानो लोपोऽपि तर्ह्यन्त्यस्य स्यादिति चेन्न । ‘अनाप्यक’ इति सूत्रादनित्यनुवर्त्यं तस्य हलीति सप्तम्या पष्ठं प्रकल्प्य अन एव लोपविधानात् । तथा च तत्राऽलोन्त्यपरिभाषया नकारलोपे अतोऽगुणइति पररूपे च कृते आभ्यामेपामित्यादि सिद्धम् । ‘अत्रलोपोभ्यासस्येति’ सूत्रेपि अत्राभ्यासत्वाश्रये न तु तदेकदेशइति व्याख्यानादत्रग्रहणसामर्थ्यात्सर्वलोपः । यद्यपि सनीत्यपेक्षितं ददौ दधावित्यादिवारणाय, सादाविति च, जिज्ञपयिषतीत्येतद्वारणाय, प्रकृतयोपि पिपक्षतोत्यादिवारणाय, विषयोऽप्यपेक्षितः मुचो-कर्मकस्य गुणोवेति मुसुक्षति गामित्यादिवारणाय, तथापीदं सर्वमनुवृत्तयैव शुलभमिति सर्वलोपार्थमेवाऽत्रग्रहणं बोध्यम् । नन्वेवमपि विभाषाभवद्भवदवतमोच्चावस्येति वार्त्तिकेन विधीयमान ओकारोऽन्त्यस्य स्यादिति चेन्न । वस्येति सिद्धे अवस्येति गुरुकरणसामर्थ्यात्सर्वादेशसिद्धेः । तस्मान्नानर्थक

इति परिभाषा निष्फला, सूत्रभाष्याऽसम्मतता चेति स्थितम् । एवञ्च शास्त्रे शाश्वदस्योपधात्वेपि शिष्ट इत्यादि सिध्यति । संयोगोपधग्रहणं कुर्वन्मित्यादिव्यवहारश्चास्मिन्पक्षे सङ्गच्छन्त इति दिक् । यद्वा—अवध्यवधिमद्भावः सजातीयानामेवेत्युत्सर्गः । लोके ह्यमीषां ब्राह्मणानामन्यत्पूर्वमानयेत्युक्ते एक एवाऽन्यादव्यवहितपूर्व आनीयते न तु समुदायः । एवं चेहाप्यलोऽव्यवहितपूर्वोऽलेव संज्ञी न तु समुदायः, न वा व्यवहितोऽलः । संयोगोपधव्यवहारस्तु भाक्तः । अव्यवधर्मस्य समुदाये उपचारात् । एवं स्थिते—‘अल’ इति जसन्तमपि सुवचम् । जात्याख्यातामिति बहुवचनम् । पूर्वं इत्यपि जसन्तम् । अन्त्योऽप्यलेव साजात्याल्लभ्यते । यद्वा—अल इति निर्धारणे पष्ठो । जातौ चैकवचनम् । अलां मध्येऽन्यात्पूर्वं इत्यर्थः । तथा चेहाऽल इति जसङ्सिर्द्धं स वेति पक्षत्रयमपि स्थितम् ।

तस्मिन्निति निर्दिष्टे पूर्वस्य । सप्तमीनिर्देशेपु पूर्वस्यैव कार्यं स्यात्तच्च निर्दिष्टेऽव्यवहितोच्चारिते सतीत्यर्थः । निःशब्दो नैरन्तर्ये, दिशिरुच्चारणक्रियः । निरन्तरं दिष्टो निर्दिष्टः । नियमार्थमिदं सूत्रम् । तथाहि—इकोयणचीत्यत्रा-चीति यस्यचभावेन भावलक्षणमिति सप्तमी । अश्रूयमाण-क्रियत्वाच्चाङ्तरङ्गस्यास्त्यर्थस्य लाभः । तेनाऽचि सति यण् भवतीत्यर्थः । यद्वा ‘गङ्गायां घोष’ इतिवदौपक्षेपिकेऽधिकरणे सप्तमी । तत्र सत्त्वं परस्यैव पूर्वस्यापि सम्भवति । एवमुपहले-पोपि । तत्र शुगपदेकस्य कार्यत्वनिमित्तत्वयोरसम्भवाद-ध्युदकं मध्वदमित्यादाविकारोकारयोः पर्यायेण यण् प्राप्तः पूर्वस्यैवेति नियम्यते । तथा अग्निचिदत्रेति व्यवहितस्यापि यण् प्राप्तः, अनन्तरस्यैवेति नियम्यते । ननु गवित्ययमाहेत्यादौ स्वरूपपदार्थकतामिति शब्दः करोति तथेहापि । एवं च तस्मिन्नणीत्यत्रैवेयं परिभाषा प्रवर्तते । अस्ति हि तत्र व्यवच्छेद्यम् । हे योष्माकीण । अस्मभ्यं देहि । हे आस्माकीन युष्मभ्यं ददामीत्यादौ खजणभ्यां परस्याप्यादेशप्रसङ्गसत्त्वात् । सत्यम् । इतिकरणः पदार्थविपर्यासकृत् । लोकेऽर्थपरताया औत्सर्गिकत्वात्तत्र शब्दपरतां करोति । शास्त्रे तु विपरीतम् । किञ्च यदि तस्मिन्नणीत्यत्रैवेयं प्रवर्तते तर्हि तत्रैव पूर्वग्रहणं कुर्वीत । तस्मान्नेदं तस्मिन्नित्यनुकरणम् । किन्त्वचि हलीत्यादिसकलविशेषसंग्रहायै स्वतन्त्रस्य सर्वानामोऽयं निर्देशः । तस्याऽपत्यं तत्र भव इत्यादिवत् ।

तस्मादित्युत्तरस्य । पञ्चमीनिर्देशेपूत्तरस्यैव कार्यं स्यात्तच्चाऽव्यवहितोच्चारिते । तिङ्ङितिङः । अग्निमोले । इह न भवति—ईलेऽग्निम् । इह कारकविभक्ते-रसम्भवादिगोपलक्षणा पञ्चमी । तत्र दिक्शब्दोऽध्याह्निय-माण उत्तरशब्दवत्पूर्वशब्दोऽप्यविशेषादध्याह्नियेत । व्यवहि-तोपि च गृह्येत । तथा चोत्संस्थाता इत्यान्धुदः स्थास्त-म्भोरित्यस्य प्रसङ्गः । तदेवं पूर्वसूत्रमेतत्सूत्रं चेति द्वयमपि नियमार्थमिति स्थितम् । तथा च वाक्तिकं—तस्मिन्तस्मादिति

पूर्वोत्तरयोगाविशेषाश्रित्यमार्थं वचनं दध्युदकं पचत्योदन-मिति । इहापि तस्मादिति स्वतन्त्रस्य सर्वानामो निर्देशः प्राग्वत् । न त्वनुकरणम् । तथाहि सति—यद्यपि तस्मान्नडु-दिहल इत्यत्राऽत आदेरिति दीर्घात्पूर्वस्यान्नासम्भवात्प्रयो-जनाऽभावान्नैतत्परिभाषोपस्थितिस्तथापि तस्माच्छसोः पुंसि तस्मान्नडुचीति योगद्वये स्यात् । उच्चरत आनुपलभते गौर-नश्च इत्यादेर्व्यावर्त्यस्य तत्र सम्भवादिति दिक् । स्यादेतत् । एतत्सूत्रं नियमार्थमस्तु । पूर्वसूत्रमप्योपक्षेपिकसप्तमीपक्षे नियामकमस्तु । सत्सप्तमीपक्षे तु नियामकत्वमुक्तम् । पाष्ठभाष्यकैयटविरोधात् । तथाहि—श्रात्रलोप इत्यत्र भाष्यम् । नैषा परसप्तमी । का तर्हि ? । सत्सप्तमी विडति सतीति । तथा तत्रैव कैयटः—‘कथं पुनः सम्भवत्यां परसप्तम्यां सत्स-प्तम्याश्रयितुं युक्ता । यथेष्टं वाक्याध्याहाराददोषः । विडति सतीत्येव हि विशायमाने पौर्वापर्यानाश्रयणात्तारिते तस्मिन्नि-त्यस्याः परिभाषाया उपस्थानम् । यदा ह्योपक्षेपिकेऽधिकरणे सप्तमी तदा किं पूर्वस्य कार्यमथ परस्येत्यनियमे नियमाय परिभाषोपस्थानमिति । अत्रोच्यते—पाष्ठग्रन्थस्य प्रकृतमात्र-परत्वादविरोधः । तथाहि—श्रात्रलोप इति सूत्रे शकारवतो ग्रहणं मास्तु नादित्येवास्त्विति प्रश्ने नन्दनादावतिप्रसङ्ग इत्युत्तरितम् । अनिदितामित्यस्यानुकर्षणे तु हिनस्तीत्यत्र न स्यात् । ततः विडतीत्यनुवर्त्य श्रममेव विडतमाश्रित्य हिन-स्तीत्यत्र लोपोऽस्त्विति शङ्क्यते । यदि चार्यामवस्थायान्त-स्मिन्निति परिभाषोपतिष्ठेत तदा नन्दमानादौ चानशो डित्त्वालोपः प्रवर्तते । श्रमः शिक्करणं चानर्थकं स्यात् । तदिदं शिक्त्वात्सार्वधातुकतया डितमिममेवाश्रित्य हिनस्तीत्यत्र नलोपे क्रियमाणे सार्थकं न त्वन्यथा । नन्वादधातुकसंज्ञानि-वृत्त्या शिक्त्वं सार्थकम् । तस्यां हि सत्यामनक्ति भनक्ती-त्यत्राऽतो लोपः स्यात् । रुणद्धि भिनक्तीत्यत्र गुणः स्यात् । तुणेढीतोडागमः स्यात् । नेड्वशोति तु न प्रवर्तते, अङ्कत्वा-दिति चेन्न । श्रमः पूर्वभागस्यानङ्गतयोक्तविधीनामप्राप्तेः । कथमनङ्गतेति चेत् । इत्थम्—प्रत्ययविधौ यत्पञ्चमीनिर्दिष्टं धातोः प्रातिपदिकादित्यादि, तदादि तस्मिन्प्रत्यये परतोऽङ्ग-मिति हि सूत्रार्थः । इह तु यत्पञ्चमीनिर्दिष्टं रुधादिभ्य इति, नाऽस्मात्प्रत्ययः परः । यस्माच्च परः पूर्वभागान्नासौ तस्मि-न्विधीयमाने पञ्चमीनिर्दिष्टः । अत एव भनक्तीत्यादावतोदी-र्घो यञीति न प्रवर्तते । न च श्रसोरलोप इत्यत्र विशेषणार्थं शिक्करणं स्यादिति वाच्यम् । नसोरलोप इत्युक्तेपि दोषा-भावात् । नन्वेवं नान्ताऽस्त्योर्ग्रहणं स्यात् । तथा च कर्नेय-ड्लुकि चङ्कान्त इत्यापि स्यादिति चेन्न । सिद्धान्तेपि श्रप्रत्ययसान्तयोर्ग्रहणापत्तौ वस्तु इत्यादावतिप्रसङ्गसाम्यात् । साहचर्यात्प्रत्ययधात्वोर्ग्रहणमिति तु तुल्यम् । ननु नसोरलोप इत्युच्यमाने यत्र नप्रत्ययस्य किङ्कान्तान्त्यं तत्रैव भविष्यति यत्न इवाचरतः यत्नतः पामनत इति । मैवम् । अनुवर्तमानेन सार्वधातुकग्रहणेन प्रत्ययो विशेष्यते । तथा च विध्यसंस्पर्श-

त्रिद्विष्टपरिभाषानुपस्थितौ निमित्तसप्तमी । सार्वधातुक-
निमित्तस्य नप्रत्ययस्याऽस्तेश्चाऽल्लोपः विङ्गत्यनन्तर इति । ननु
चातउत्सावधातुक इति सूत्रे सार्वधातुकग्रहणं प्रत्याख्यातमि-
ति चेन्न । सति शिच्ये प्रत्याख्यानात् । तदेवं श्रमः शिच्य-
करणसामर्थ्यात् विङ्गतीति सत्सप्तम्यामपि परिभाषा नोप-
तिष्ठत इति स्थितम् । पूर्वपक्षत्वादनादयथा तथोक्तमिति वा
वर्णनीयम् । इह सूत्रद्वये षष्ठीप्रकृतिपक्षोऽपि भाष्ये स्थितः ।
तथाहि—षष्ठीस्थानेयोगेति सूत्रावृष्टीत्यनुवर्त्तते । सप्तम्यर्थनि-
र्देशे पूर्वस्याऽव्यवहितस्य षष्ठी स्यात् । पञ्चम्यनिर्देशे उत्त-
रस्याऽव्यवहितस्य षष्ठी स्यादिति । तत्रेकोयणचीत्यादौ सूत्रपञ्च
षष्ठीश्रवणात्तां षष्ठीमनूय पूर्वस्यानन्तरस्यैषा न तूत्तरस्य, न
वा पूर्वस्यापि व्यवहितस्येत्यादिवाच्यमुच्यते । आने मुगि-
त्यादौ तु षष्ठ्या अश्रवणात्सापि प्रकल्प्यत इति विशेषः । सा
चाऽनियतयोगत्वात्स्थानषष्ठी, यस्य च स्थानषष्ठी तस्यैव कार्य-
नियम इति सोऽप्यर्थोत्सिद्धयति । यत्र त्वम्यनिर्देशस्तत्रोभयं
प्रकल्पकं, कार्यत्वनिमित्तत्वयोरैकत्र युगपदसम्भावोपज्ञाप-
काच्च । तथा चैकः पूर्वपरयोरिति सूत्रे कैयटः । सूत्रद्वयप्रमा-
णत्वाद्भवेतां प्रकल्पिके । षष्ठ्यौ विभक्तौ तेनात्र
ज्ञापनार्थत्वमाश्रितमिति । न च पर्यायेणोभयकल्पनम् ।
अतुल्यबलत्वात् । तथाहि—आनेमुगित्यत्र सप्तमी निरवकाशा,
सा पूर्वत्र चरितार्थाया अतोयेय इति पञ्चम्याः षष्ठीं कल्पयति ।
एवमीदास इति पञ्चमी आन इति सप्तम्याः । तथा च तास्य-
नुदात्तसूत्रे अभ्यरतसिजर्थं सार्वधातुक इति सप्तमीनिर्देश-
वक्ष्यति । सा च सप्तम्युत्तरत्र चरितार्थेति तस्या एव षष्ठी कल्प्य-
ते । तथा 'वहोर्लोप' इत्यत्र वहोरिति पञ्चमी अकृतार्थाया
इष्टमेयःस्त्विति सप्तम्याः षष्ठीं कल्पयति । अत एव भू च वहो-
रिति पृथक्षष्ठीनिर्देशः । तथा गोतोणिदिति पञ्चमी सर्वनाम-
स्थान इति सप्तम्याः षष्ठीं कल्पयति । गोशब्दस्य णित्वे
प्रयोजनाऽभावाच्च । न च तिष्ठति गौरित्यादौ पूर्वस्य वृद्धिः
फलमिति वाच्यम् । गोशब्दं प्रति तिष्ठतेरनङ्गत्वात् । एवं
प्रायेण पञ्चम्या अकृतार्थतेति भाष्ये स्पष्टम् । आमि सर्वनाम्नः
सुङित्यत्रापि पञ्चम्यनवकाशा । आमीति सप्तमी तूत्तरार्थतया
सावकाशा । यदि खिह आदित्यनुवृत्तया पञ्चम्या सामाना-
धिकरण्यं सम्पाद्य सर्वनाम्न इति पञ्चम्यपि कृतार्थेति ब्रूयात्तर्हि
यथोद्देशपक्षाश्रयणेन परत्वात्तस्मादित्युत्तरस्येति भविष्यति ।
तदुक्तम्—उभयनिर्देशे विप्रतिषेधात्पञ्चमीनिर्देश इति ।
वस्तुतस्तु नेह सामानाधिकरण्यम् । वर्णाश्रमेतराणामित्यस्य
सिद्धये सर्वनाम्नो विहितस्येति व्याख्यानात् । येषां तेषामि-
त्याद्यर्थमकारात्परस्येति व्याख्यानाच्च । दीर्घाच्छेत्तुर्भवतीत्यत्र
तु षष्ठ्याः स्थाने पञ्चमी । तेन दीर्घस्यैव तुर्भवति न तु
छकारस्य । सुराच्छायेति निर्देशश्चेह लिङ्गम् । अन्यथा हि
खरिचेति चत्वेन सुराच्छायेति चकारद्वयं निर्दिशेत् । प्रत्यय-
विधौ तु पञ्चम्यो न प्रकल्पिकाः । षष्ठ्या अनुवादविभक्ति-
त्वात् । अप्रसिद्धस्य चानुवादाऽसम्भवात् । तत्राऽनियमा-

ऽप्रसङ्गेन नियमकारिण्याः परिभाषाया अप्रवृत्तेश्चेति दिक् ।
स्वं रूपं शब्दस्याशब्दसंज्ञा । शब्दस्य स्वं रूपं
संज्ञि, शब्दशास्त्रे या संज्ञा तां विना । अग्रेर्दक । आग्नेयम् ।
आङो यमहनः । आयच्छते । आहते । इह अग्नि आङ् यम्
हन् एषामेतत्सूत्रोपात्तानां प्रयोगसमवायिनरत एव संज्ञिनः ।
अशब्दसंज्ञेति किम् ? । उपसर्गे षोः किः । दाधाम्यो यथा
स्यात् । घुघातोः शब्दाध्यात्मा भूत् । शब्दः—शब्दशास्त्रं, तत्र
संज्ञेति सप्तमीसमासः । न तु शब्दस्य संज्ञेति । कर्म करण-
मित्यादिष्वर्थसंज्ञासु स्वरूपग्रहणापत्तेः । स्यादेतत्—रूपग्रहणं
विनापि स्वशब्देन तदेव ग्रहीष्यते, प्रतीताद्युपदेशानपेक्षत्वा-
दसाधारणत्वादन्तरङ्गत्वाच्चितोपरिस्थितिकात्वाच्च । अथो हि—
प्रतीतौ सम्बन्धग्रहणमपेक्षते साधारणश्च । पर्यायैरपि प्रत्या-
यनात् । वहिरङ्गश्च, पदज्ञानजन्यबोधविषयत्वात् । अनिय-
तोपरिस्थितिकश्च अनुकरणदशायामप्रतीतेः । तर्हि रूपग्रहणे-
नेति चेत् । अत्राहुः—इह शास्त्रे अथोपि विवक्षितो रूपवदि-
ति ज्ञापनार्थं रूपग्रहणम् । तेनार्थवद्ग्रहणे नानर्थकस्येत्युप-
पन्नं भवति । तत्रोक्तज्ञापकादर्थो ग्राह्यः, स्वं रूपमिति वचना-
द्रूपं चेति सामर्थ्यादर्थवतो रूपस्य ग्रहणम् । तेन काशे
कुशे इत्यत्र शे इति प्रगृह्यसंज्ञा न भवति ।

एतत्सूत्रं भाष्ये प्राग्व्याख्यातं । तथाहि—आरभ्यमाणेपि सूत्रे
पशुरपत्यं देवता प्राञ्च उदञ्चो भरता इत्यादयस्तावलोकावदर्थं
एव गृह्यन्ते । अग्नेर्देगित्यादौ तु शब्द एव ग्रहीष्यते ।
अर्थस्य प्रत्ययेन पौर्वापर्याऽसम्भवात् । ज्ञाप्रातिपदिका-
दित्यधिकाराच्च । उपसर्गे षोः किरित्यादौ तु घुघातुर्न
ग्रहीष्यते, दाधात्वित्प्राग्भावात् । उक्तं हि—व्यवहाराय
नियमः संज्ञायाः संज्ञानि क चिदिति । अर्थवद्ग्रहणपरिभा-
षापि ब्रह्मादिसूत्रे राज्ञि पठित्वा पुनर्भाजिपाठात्सिद्धा, न्याय-
सिद्धा च । अग्नेर्देगित्यादौ हि शब्दविशिष्टस्यार्थस्योत्स-
र्गत उपस्थितौ विशेष्ये कार्यवाधादिशेषणीभूते शब्दे प्रवर्त्त-
मानं कार्यमुपस्थितार्थोपहित एव न त्वनर्थकेपि । अर्थस्य—विशे-
षणविशेष्यभावव्यत्यासमात्रेणोपपत्तौ सर्वात्मना त्यागायोगात् ।
गौणमुख्यन्यायोप्येतन्मूलः, गौणस्य प्रथमतोऽनुपस्थितेः ।
एतेनाभिव्यक्तपदार्था य इत्यपि व्याख्यातम् । तस्मान्नायत एव
सकलनिर्वाहे सूत्रं नारम्भणीयमिति । ननूत्तरत्र चतुः—
सूत्र्यामनुवृत्तये स्वं रूपमित्यवश्यं वाच्यमेवेति चेन्न ।
अनुवृत्तेरनावश्यकत्वात् । तथाहि—अणुदिसूत्रे तावत्स्व-
स्यापि स्वसावर्ण्यादेव सिद्धम् । कथमन्यथा अवात्तामित्यत्र
झरो झरीति लोपः । तत्र व्यक्तिभेदात्सावर्ण्यमिति चेत्,
इहापि बोध्यबोधकव्यक्त्योर्भेदात् । तथा तपरस्तत्काल-
स्येत्यत्रापि । आदिरन्येनेत्यत्राप्यादिग्रहणावृत्त्या सिद्धम् ।
आवृत्तौ लिङ्गं तु नादिचीत्यादि । येनविधिरित्यत्र तु वाक्तिक-
कारस्तस्य चेति वक्ष्यते । वस्तुतस्तु तदपि न वाच्यम् ।
व्यपदेशिवद्भवेनैव सिद्धेः । अप्रातिपदिकेनेति तु तत्रैव
प्रत्याख्यास्यामः । अत एव 'येनविधिस्तदाद्यन्तत्वे प्रयोजन-

मित्याद्यन्तवत्सूत्रस्य वार्तिकं सङ्गच्छत इति दिक् । सित्तद्वि-
शेषाणां वृक्षाद्यर्थम् । अत्र सिदित्युपलक्षणं, किञ्चिद्विज्ञमा
सज्य इत्यल्लङ्गा विशेषाणां संज्ञेति वक्तव्यं, तच्च लिङ्गं
वृक्षादावासजनीयमित्यर्थः । एवमग्रेपि । तेन विभाषावृक्ष-
मृगेति सूत्रे विशेषाणामेव ग्रहणात्सङ्गच्छत इति दिक् ।
पितृपर्यायवचनस्य च स्वाद्यर्थम् ।
चकारादिशेषाणां स्वरूपस्य च ग्रहणम् । 'स्वे पुपः' । रैपोपपुष्टः ।
अश्वपोपम् । स्वपोपम् । जित्पर्यायवचनस्यैव राजाद्यर्थम् ।
'सभा राजाऽमनुष्यपूर्वा' । इनसभम् । ईश्वरसभम् । नेह राज
सभा । हरिश्चन्द्रसभा । पर्यायेण यो वक्ति स हि पर्याय-
वचनः । न च स्वस्य स्वेन सह विकल्पः, नापि विशेषेण,
सामान्यविशेषयोर्भिन्नप्रकारकबोधजनकतया तुल्यार्थत्वाऽभा-
वात् । 'तुल्यार्थोस्तु विकल्पर' इति न्यायात् । 'इनश्चन्द्रराज-
शब्दपर्याय' इत्यादिव्यवहारास्तु भीमो भीमसेन इतिवत् ।
क्षित्तस्य तद्विशेषाणां च मस्त्याद्यर्थम् । 'पक्षिमस्त्य-
मृगान् हन्ति' । मात्सिकः । शाफरिक् । पर्यायवचनानां न ।
अनिमिषान् हन्ति । 'मीनस्येव्यते' इति भाष्यम् । मैनिक् ।
मृगपक्षिणोस्तु क्षित्रिदेशः कर्त्तव्यः । तेन स्वरूपस्य पर्या-
याणां विशेषाणां च ग्रहणमिति व्याख्यातारः । इह वृक्षादौ
राजादौ च न्यायेनैवाभिमतं सिध्यतीति तत्रैव वक्ष्यते ।
इतरत्तु सर्वं वाचनिकमेवेत्यवधेयम् ।

अणुदित्सर्वणस्य चाप्रत्ययः । अत्राण् परेण णका-
रेणेत्युक्तम् । अणुदिच्च सर्वणस्य संज्ञा स्यात् विधोय-
मानं विना । चकारात् स्वरूपस्य । 'अस्य च्चौ' । शुक्ती
स्यात्, माली स्यात् । 'एरनेकाचोऽसंयोगपूर्वस्य' चिच्यतुः,
निच्यतुः । 'ऋदोरप्' । यवः, रत्तवः, लवः, पवः । 'उरण्
रपरः' । कर्त्ता, किरति । न चैवम् ऋदोरप् ह्रस्वान्तेभ्यः
कृजादिभ्योऽपि स्यादिति वाच्यम्, दीर्घोच्चारणवैयर्थ्यापत्तेः ।
नन्वेवमपि 'अष्टन आ विभक्तौ' इत्यत्र सर्वणग्रहो दुर्वारः ।
न हि तत्रापि सामर्थ्यम्, ह्रस्वोच्चारणे ह्यर्धमात्रिकस्य मात्रिक
एव यथा स्यादिति दीर्घग्रहणस्योभयार्थतोपपत्तेरिति चेत्,
न, 'अप्रत्ययः' इति निषेधात्, दीर्घाणामनल्पत्वेन सर्वणग्रा-
हकता नास्तीति प्रागेवोक्तत्वाच्च । ननु दीर्घाश्चेदणस्तर्हि
'कारकः' 'हारकः' इत्यादौ रपरत्वं न लभ्येतेति चेत्,
भ्रान्तोऽसि । न हि दीर्घाः काव्यग्रहणेन नोपस्थाप्यन्ते इति
ब्रूमः, किन्तु ग्राहकशाले तदुपजीव्येषु वर्णोपदेशादिषु च ।
इतरत्र तु वाक्याऽपरिसमाप्तिन्यायानवतारादस्येवाऽग्रहणेन
दीर्घग्रहणमिति तत्त्वम् । उदित् 'कुहोश्च' । चकार, जगाद ।
अप्रत्यय इति निषेधस्तु उगित्तु न प्रवर्त्तते, उगित्करणसाम-
र्थ्यात् । अत एवाहुः 'भाव्यमानोऽण् सर्वणान् गृह्णाति' इति ।
तुक्-लुक्-नुक्-तुडादयस्तु नोदितः, 'प्रतिज्ञानासिक्थाः
पाणिनीया' इत्यभ्युपगमात् । अप्रत्यय इति किम् ?, विधोय-
मानानां प्रत्ययागमादेशानां सर्वणग्राहकत्वं मा भूत् । 'अत
इञ्' 'इदम इश' 'आर्द्धधातुकस्येड्' 'भुवो बुक्' 'अम् सम्बुद्धौ' ।

इह हि सर्वत्रोपदेश इति वचनात्सुत्रान्तर्गतत्वेन इत्यादि-
शब्देऽस्वित्संज्ञा प्रवर्त्तते । लोपस्तु तत्रानुपूर्व्याद्वाधितोऽपि पद-
स्वरूपपर्यालोचनायां प्रवृत्तः । ततः 'स्वं रूपम्' इति संज्ञा-
बलात् जायमाना पदार्थोपस्थितिरनुबन्धविनिर्मुक्तस्यैव भव-
ति । तथा चोपस्थापकस्याऽण्त्वात्सर्वणग्रहणं प्राप्तं निषिध्यते
इत्युचितम् । अत एव चतुर्दशसूत्र्यामुच्चारणार्थस्याकार-
स्येवत्संज्ञकानामपि णकारादीनां लण्मध्याऽकारस्य च
पदपर्यालोचनायामेव 'लोपश्च बलवत्तरः' इति न्यायेना-
पहारादितरान्तर्भावेणैव संज्ञा प्रवर्त्तते इति सिद्धान्तः । इदं
च 'अलोऽन्त्यात्पूर्व उपधा' इति सूत्रे 'तस्मिन्निति निर्दिष्टे'
इत्यत्र च कैयटग्रन्थे स्पष्टम् । इत् अक इकोचोत्यादौ सानु-
बन्धादिभक्तिस्तु प्राथमिकबोधे विशिष्टस्य विषयतया तस्यै-
वार्थवत्त्वमादाय । अन्यो हि पश्चादुपतिष्ठते न तु प्रयुज्यते
इति कथं ततो विभक्तिः क्रियताम् ? इत्संज्ञाकार्यं तु आन-
र्थक्यात्तद्विज्ञेति न्यायेन प्रत्याख्ये प्रवर्त्तते । विभक्त्यर्थान्व-
योऽप्येवम् । इष्टं हि लुगुडादुपस्थापके कृतस्य लिङ्गस्य
तद्बोधे फलप्रवर्त्तकत्वमिति दिक् । स्यादेतत् । उत्तरीत्या
'उदोष्ठ्यपूर्वस्य' इति सूत्रे उच्छब्दे प्रवृत्ता इत्संज्ञा लक्ष्ये
तित्तरं प्रवर्त्तयेदिति चेत्, सत्यम्, अत एवैतत्समाधानाय
पूर्वाचार्यैः पराक्रान्तमिति गृहाण । कथं तर्हि 'एकोड्' सूत्रे
तद्गुणाय प्रवृत्तमिति चेत् ?, तत्कालावधारणेन कृतार्थस्य
तत्कारस्याऽनुबन्धान्तरवैयर्थ्यादिति गृहाण । अत एव 'वैया-
करणः' इत्यत्र ऐचश्चिस्स्वरो न भवति । 'पचस्व' इति
शपोऽप्येवम् । 'न स्वाभ्याम्' इति सूत्रे 'अचः परस्य द्वे'
इत्यत्र च ऐचोश्चकारस्य प्रत्याहारे उपक्षयात् । यद्वा-इञि-
शादिष्वपि माऽस्तु सूत्रान्तर्गतेष्वित्संज्ञा, किन्तु फलप्रत्या-
सत्तेः पदार्थत्वेन साऽस्तु । नैते उपदिष्टा इति चेत्, न ते
फलभाज इति तुल्यम् । सामर्थ्यात्परंपरासम्बन्धे फलमिति
चेत्, संज्ञापि तत्रैवास्तु सामर्थ्यादिति तुल्यम् । उपदेशे-
ऽन्त्यत्वं हि प्रायोगिकेष्वसम्भवात्तत्प्रत्यायकनिष्ठमानपूर्वोसा-
जात्यादाश्रीयते । न चैतत्तत्परैश्चस्ति, प्रत्याख्ये तत्काराऽभावा-
दिति दिक् । प्रकृतमनुसारामः । भाव्यमानोऽण्कारादेशः
सर्वणान् गृह्णाति, 'ऋत् उत' इति, तत्पकरणाह्लातात् । तेन
'अमुना' 'अमूम्याम्' इत्यत्र ह्रस्वस्य ह्रस्वो दीर्घस्य दीर्घः
सिद्ध्यति । न चैवं 'सनाशंस' इत्युपस्थितोऽपि सर्वणं गृह्णा-
ति इति वाच्यम्, आदेशविषयकं शापकमित्युक्तत्वात् । यद्वा
'अदसोऽसे' इति सूत्रे एव उक्थ ऊश्चेति समाहारद्वन्द्वोऽस्तु,
अत एव सोलुका निर्देशः कृतः । अतएव च 'ऊदुपधायाः'
इति सूत्रे गोह इति विवृतनिर्देशं प्रत्याख्यातुं भाष्यकारैः
कारान्तरप्रक्षेप उक्तः । नन्वेवमपि 'अकः सर्वणं' इत्यत्र
अकारोऽष्टादशानां ग्राहकोऽस्तु, अण्त्वात् । अस्तु च स
एव इकारादीनामपि ग्राहकः, 'आदिरन्त्येन' इत्युक्तेः, ईका-
रादयस्तु कथं ग्राह्याः ? न हि तद्वाचकः शब्दस्तस्मिन्सूत्रे
उपात्तोऽस्ति । नन्ववशब्देन इकारादयोऽप्युपस्थिता इति

चेत्तर्हि वाक्यार्थे ते नयन्तु नाम, पदार्थसंसर्गस्य वाक्यार्थत्वात् । न तु येऽपि स्वार्थोपस्थापकाः, अनुच्चारितत्वादित्युक्तम् । अत एव 'ऋचं वेत्ति' इत्यादौ शब्दविशेषं वेत्तीत्येवार्थो न तु तदर्थं वेत्तीति । तदुक्तं वाक्तिककृता—'तत्र प्रत्याहारग्रहणे सर्वणाग्रहणमनुपदेशात् । ह्रस्वसम्प्रत्ययादिति चेदुच्चार्यमाणसम्प्रत्यायकत्वाच्छब्दस्याऽवचनम्' इति । शब्दस्य प्रतीयमानस्य अवचनम्—अर्थाऽप्रतिपादकत्वमित्यर्थः । अत्रोच्यते । प्रत्याहारग्रहणे सर्वत्र स्ववाच्यवाच्ये निरूढा लक्षणा, 'दीर्घाञ्जसिच' इति ज्ञापकात् । 'प्रथमयोः पूर्वसवर्णः' इत्यत्र हि अक इत्यनुवर्त्तते । न चाऽक्शब्दवाच्यो दोषोऽस्ति, योऽस्य निषेधस्य विषयः स्यात् । नन्वाकारोस्तीति चेत् ? न, 'नादिचि' इत्यनेनैव तत्र निषेधसिद्धेः । 'प्लादीनाम्' इत्यादिनिर्देशा अपीह लिङ्गम् । नन्वेवम् 'इको यणचि' इति सूत्रे ईदातोऽग्रहणं न स्यात्, युगपद्वृत्तिद्वयविरोधात् । तथा च 'सुध्यापास्यः' 'दध्यानाय' इत्यादि न सिद्धयेदिति चेत्, न, सति तात्पर्ये युगपद्वृत्तिद्वयस्य स्वीकारे बाधकाऽभावात् । इह च 'आणनद्याः' इत्यादिनिर्देशानां तात्पर्यग्राहकत्वात् । यदि तु प्राचां मते शब्दावशाद्युगपद्वृत्तिद्वयनाभ्युपेक्षे, तर्हिह ईदातोऽपि इगच्छब्दयोर्लक्षणेवास्तुस्ववाच्यह्रस्ववाच्यत्वाऽविशेषात् । स्ववाच्यतापि परमस्तीत्यन्यदेतत् । नन्वेवमपि 'शरीर'मित्यादौ शकारस्य स्थानसाम्याद्यकारादेशः प्राप्नोति, शकारवाच्यो हि दीर्घः, तत्सवर्णश्च शकार इति तस्यापीग्रहणेन ग्रहणात् । तथा 'शीतलमि'त्यादावपि यणप्रसङ्गः, दीर्घः परं न भवति, अक्शब्दवाच्यवाच्यतायाः दीर्घे विश्रान्त्याः तत्सम्बन्धग्रहे मानाऽभावादिति । अत्रोच्यते । भवेदयं शकारस्य यकारादेशरूपो दोषः । यदि स्ववाच्यसवर्णे लक्षणां वदामः । वयन्तु स्ववाच्यवाच्ये सत्येव ब्रूमः । न च ईकारः शकारस्य वाचकः, दीर्घाणामनण्वेन सर्वणाऽग्राहकताया असकृदावेदितत्वात् । भाष्यमते त्वज्जलोः सावर्ण्यमेव नास्तीत्युक्तम् । तदयमिह निर्गलितोऽर्थः—अकारोऽष्टादशानां संज्ञा । एवमिदुतौ । ऋ लृ इत्येतौ तु पर्यायशब्दौ त्रिंशतः संज्ञे, ऋलृवर्णयोः सावर्ण्येऽप्युपसंख्यातत्वात् । 'ऋलृक्' सूत्रे 'ऋत्यकः' इति प्रकृतिभावदर्शनेनैव ज्ञापितत्वाद्वा । न च तुल्यव्यक्तिसंज्ञाद्वयप्रणयनवैयर्थ्यं, तदर्थमिह सूत्रान्तराऽप्रणयनात् । एवस्तु द्वादशानां संज्ञाः । यवला द्वयोः । रहौ तु स्वस्यैवेति । यद्यपि हकार आकारस्य सञ्ज्ञेति प्राप्तं तथापि तत्परिहाराय 'नाञ्जलौ' इत्यत्रैव यलः कृतो न विस्मर्त्तव्यः । वाक्तिककारास्तिहाऽग्रहणं प्रत्याचख्युः । तन्मते 'अस्य चो' इत्यादौ जातिनिर्देशास्तिष्ठम् । अनुवाचविशेषणस्य च ह्रस्वत्वस्य ग्रहकत्ववदविवक्षा । विधिप्रदेशे तु पक्षेकत्ववद्विवक्षेति सर्वेष्टसिद्धिः । यद्यप्यस्मिन्पक्षे ऋकारेण लृकारग्रहणं दुःसाध्यं, तथापि ऋलृवृत्तौकरीत्या समाधेयमितिदिक् ।

तपरस्तत्कालस्य । तः परो यस्मात्स तपरः । तात्परोऽपि तपरः । द्विविधोऽप्ययं स्वसमानकालस्य ग्राहकः

स्यात् । तेन अत इत् उदिति पण्णां संज्ञाः । ऋदिति द्वादशानाम् । अत एव 'उपसर्गाद्वृत्ति धातो' इत्यत्र सावर्ण्यात् लृवर्णस्य ग्रहणं, तपरत्वाद्दोषं नेति सिद्धान्तः । पथमीसमासोदाहरणन्तु 'वृद्धिरादैच्' इति । इह हि संज्ञायां कृतं तात्परत्वं संज्ञिनोः फलति, उमुटष्टिस्त्वमिवेत्युक्तम् । परम्परासम्बन्धेन लाक्षणिकस्य स्मारकतेति पक्षे तु न कश्चिद्दोषः । 'अदेङ् गुणः' इत्यत्राप्येवं सिद्धम्, तत्र तकारस्योभयार्थतया सामर्थ्यविरहात् । यदि तूकालसूत्रे वक्ष्यमाणरीत्याऽणुदित्सूत्रेऽशब्दसंज्ञायामित्यनुवर्त्तते, यदि वा कार्यकालपक्षमाश्रित्य भाव्यमानत्वादेव सर्वणग्रहणं वार्यते तदा वृद्धिसूत्रे तपरकरणं स्पष्टार्थम् । इह तु पथमीसमासो नाश्रयणीयः । अत एव शास्त्रान्ते 'अदत्' इति भाष्यं सङ्गच्छते । 'गुणा भेदकाः' इति पक्षे तु वृद्धिसूत्रे तपरकरणसुभयार्थम्, गुणान्तरयुक्तस्य ग्राहकत्वात् । भेदकत्वे ज्ञापकं त्वणुदित्सूत्रस्थमग्रहणमिति 'हल' इति सूत्रे एवोपपादितम् । तथेतत्सूत्रस्थं तत्कालस्येति पदमपीह ज्ञापकम् । अन्यथा हि स्वस्य रूपस्येत्यनुवृत्त्यैव सिद्धे किं तेन ? । न च सावर्ण्याल्लृवर्णग्रहणार्थं तत् । एवं हि तत्रैव लृग्रहणं कुर्यात्, 'ऋति ऋ वा' इति विहितं रेफद्वयमध्यं बोच्चारयेत् । आ इत्येवं सिद्धे 'अतो दीर्घो यञि' इति सूत्रे दीर्घग्रहणमपीह लिङ्गमिति दिक् । अत एवेतत्सूत्रं भाष्यादौ द्वेधा व्याख्यातं—विध्यर्थं नियमार्थं चेति । तथाहि—अणिति नानुवर्त्तते । तेनाऽऽकारादावनणि तत्कालानां सर्वणानां गुणभेदेऽप्यनेन ग्रहणम् । 'अतो भिस ऐस्' इत्यादौ तूभयप्रसङ्गे परत्वादित्यैव प्रवृत्तिः । ननु संज्ञानां बाध्यबाधकभावो नेत्युक्तमिति चेत् । सायम् । अविरोधे फलभेदे च भवत्येव समावेशः । इह तु विरोध एवाऽस्ति । अष्टादशग्राह्याः, षड् ग्राह्या इति हि विरुद्धम्, संख्याकृतव्यवहारस्य परस्परपरिहारेणैव दृष्टत्वात् । अत एव 'छादेयं' इति सूत्रे 'अद्विप्रभृत्युपसर्गस्य इति वक्तव्य'मिति वाक्तिकं सङ्गच्छते इत्याहुः । वस्तुतस्तु नेह संज्ञासूत्रद्वये संख्योपात्ता, येन विरोधः स्यात्, किन्तु 'अतो भिस' इत्यादौ तपरकरणसामर्थ्याद्बाध्यबाधकभावोऽनुमीयते इति तत्त्वम् । वस्तुतस्तु तकारविशिष्टेयं संज्ञा, न त्वणमात्रम् । तत्कालस्येति तच्छब्दस्तु विशेष्यमात्रं परामृशति, न तु विशिष्टम् । तदुच्चारणकालसदृशे लक्षणा तु प्राचां मतेऽप्यस्त्येव । सर्वनामपदेपि 'एतस्यैव वारवन्तीयो' 'तत्त्वमसि' इत्यादौ लक्षणायाः पूर्वोत्तरतन्त्रयोः स्थितत्वात् । तथाच टिप्पुभाष्यन्तर्गताऽण्वदिह पदैकदेशत्वेनाऽऽनर्थक्याद्ग्राहकताप्रसङ्ग एव नास्ति । विभक्त्युत्पत्तिरप्येवं सति सङ्गच्छते । वृद्धिसूत्रे 'अत्राकारः प्रयोगस्थौकारैकारैरर्थवान्' इति हरदत्तग्रन्थस्तु प्राचांरीत्या नेत्वय इति निष्कर्षः । सोऽयं विध्यर्थतापक्षः । यदा त्वणित्यनुवर्त्तते, तदा नियमार्थमिदं—'तपरोऽणुत्कालस्यैव' इति । गुणानामभेदकत्वादनणु न कश्चिद्दोषः । अस्मिन्

पक्षे तत्कालत्वग्रहणं शक्यमकर्तुम्, अपग्रहणानुवृत्तिश्च नावश्यको, तपरः स्वरूपस्यैवेति नियमेनापोष्टसिद्धेः । 'दिव औत्' इत्यत्र तपरकरणं स्वार्थं न तु कालावधारणार्थं, भाव्यमानतया सवर्णग्रहणाऽप्रसक्तेः । तथाच स्वरितः प्रयुज्यते—'धौः पितः पृथिवि मातर ध्रुक्' इति । 'पृथिवी उत यौः' इत्युदात्तप्रयोगस्तु द्योश्चन्द्रस्य बोध्यः । 'औत्' 'अच वेः' इत्यत्र तु मुखसुखार्थं तपरकरणं, व्याख्यानात् । तेन 'समिधाने अग्रौ' इत्यादौ तित्स्वरो नेति वृत्तिकारहरदत्तादयः । यत्तु 'नविभक्तौ तुस्माः' इत्यत्र जयादिस्थादिभिरुक्तम् 'इदोऽत्' इत्यत्रायं निषेधो न भवति 'इदमस्थमुः' इत्युकारानुबन्धकरणादनित्यत्वादस्येति । तदभ्युपगमवादमात्रम्, तित्स्वरप्रसङ्गात् । न चेष्टापत्तिः, 'भक्षीय तव राधस' इत्यादावन्तोदात्तश्रवणात् । तस्मात् 'इदोऽत्' इत्यत्रापि मुखसुखार्थस्तकारः । 'एत ईदृहुवचने' 'ऊर्ध्वत्' इत्यादिष्वप्येवमेवेति दिक् । वस्तुतस्तु 'दिव औत्' इत्यत्राप्येवमेव, हलः संसनधर्मिणोऽनुदात्ते कृते 'उदात्तस्वरितयोर्यणः' इत्येव स्वरिताऽसिद्धेः । स्यादेतत् । द्रुता मध्यमा विलम्बिता चेति तिस्रो वृत्तयः । तदुक्तम्—अभ्यासार्थं द्रुता वृत्तिः प्रयोगार्थं तु मध्यमा । शिष्याणां तूपदेशार्थं वृत्तिरिष्टा विलम्बिता ॥ इति । ताश्च क्रमेण त्रिभागाधिकाः । तथाहि—द्रुतवृत्त्या यस्माच्चि पठ्यमानायां नव पानीयपलानि स्रवन्ति तस्यामेव ऋचि मध्यमवृत्त्या पठ्यमानायां द्वादश, विलम्बितायान्तु पोडश । एवं स्थिते यदि सूत्रकृद्विलम्बितायां तपरकरणमकार्योन्मध्यमायां द्रुतायां वा, तर्हि वृत्त्यन्तरेण पाठकाले अतो भिन्न एव न स्यात्, कालावधारणेन दीर्घद्वितयोरिव वृत्त्यन्तरस्यापि वारणादिति । तथा च वार्तिकम्—'द्रुतायां तपरकरणे मध्यमविलम्बितयोरपसख्यानं कालभेदात्' इति । अत एव निपातानाम्मध्यशब्दे ह्रस्व इति संहितासंज्ञासूत्रे कैयटः । अत्र सिद्धान्तवार्तिककारा एवमाहुः—'सिद्धं त्ववस्थिता वर्णा वक्तुश्चिराचिरवचनाद्वृत्तयो विशेष्यन्ते' इति । अस्यार्थः—व्यञ्जकोभूतो ध्वनिर्निर्यद्यपि बहुकालानुवर्त्तौ, तथापि कश्चिन्मात्रपर्यन्तमेवाभिव्यनक्ति, तदुत्तरकालोपहितस्तु स्वयमेवानुवर्त्तते न तु परमभिव्यनक्ति । यद्वा—ह्रस्वस्य व्यञ्जको ध्वनिर्निर्यद्यपि मात्राकाल एव । मध्यमविलम्बितयोः प्रथमगृहीतध्वन्यनुनिष्णादिना ततो न्यूनकालेन ध्वन्यन्तरेणाभिव्यक्तच्यन्तरं जन्यते, अभिव्यक्त्यस्तु न भिद्यते । एवं दीर्घव्यञ्जकोऽपि सर्वत्राऽऽद्यो ध्वनिर्दिमात्र एव । अनुनिष्पादी तु ततो न्यून इत्याद्यहम् । व्यङ्ग्यास्तु स्वत एव परस्परविलक्षणाः । एतच्च सर्वं कैयटेन ध्वनितम्—तस्मादुच्चारणं तेषां मात्राकालं प्रतीयते । द्विमात्रं वा त्रिमात्रं वा न वर्णो मात्रिकः स्वयम् ॥ इति । शब्दान्तराधिकरणस्थराणककारोक्तिस्तु कथं नेयेति सूरिभिरभिव्यन्यम् । वर्णास्तु नित्या एव । वर्णोत्पत्तिपक्षे तु तदनुष्वादी दूरादपि ग्राह्यः कश्चिद्भ्रुनिरवश्यमभ्युपेयः । तस्यैव

कालभेदाद्वृत्तित्रैविध्यम् । वर्णास्तु वृत्तिभेदेऽप्येकरूपा एव । कैश्चिद्व्यक्त्य एवाऽस्य ध्वनित्वेन प्रकल्पिताः—इति पक्षे तु कालरूपोपाधिविशेषावच्छिन्नस्यैव व्यक्तित्वमिति दिक् । उक्तं च भाष्ये—ध्वनिः स्फोटश्च शब्दानां ध्वनिस्तु खलु लक्ष्यते । अल्पो महाश्च केषांचिदुभयं तत्स्वभावतः ॥ इति । अस्यार्थः—शब्दो दिधा—व्यञ्जको व्यङ्ग्यश्च । शब्दानां व्यङ्ग्यानां व्यञ्जकत्वेन सम्बन्धी यो ध्वनिः स एव महानल्पश्च लक्ष्यते । तदुभयं व्यङ्ग्यं व्यञ्जकरूपं केषांचिदेव तात्वादिव्यापारजन्यानामेव न तु मेर्यादिजन्यानामपि । कुतः ? स्वभावतः । कारणवैलक्षण्यात् । अत्रोभयमिति भावप्रधानो निर्देशः । उभयरूपतेत्यर्थः । आदिरन्त्येन सहेता । अन्त्येनेता सहोच्चार्यमाण आदिवर्णो वर्णसाङ्गतो वा मध्यगानां संज्ञा स्यादादेः स्वरूपस्य च । वर्णो यथा—अल् । सङ्गतस्तु कृञ् । इह 'अभूततद्गवे कृन्वस्ति' इत्यतः 'कृञो द्वितीयेति' वकारेण प्रत्याहारः । आद्यतो तावदवयवौ, ताभ्यामवयवौ समुदाय आक्षिप्यते । तस्य च युगपलक्ष्ये प्रयोगाऽभावात्तदवयवेषु संज्ञाऽवतरन्ती मध्यगेषु विश्राम्यति, न त्वाद्यन्तयोः, संज्ञास्वरूपान्तर्भावेण तयोः पाराध्यनिर्णयात् । अतः स्वस्वरूपमित्यनुवर्त्तते । स्वं रूपं चादेरेव गृह्यते, नान्त्यस्य, अप्राधान्यात् । अन्त्येनेति ह्यप्रधाने तृतीया । तेन 'दध्यत्र' इत्यादौ केवल एव यकारः प्रवर्त्तते न गकारसहित इति कैयटादयः । अत्रेदं वक्तव्यम्—'प्रत्याहारोष्वाद्या वाचकास्तत्र ग्रहणकक्षाखं सावकाश' मिति ग्रहणकक्षास्थभाष्यादिपर्यालोचनया वाचकत्वं तावदाद्यवर्णं विश्रान्तम्, अन्त्यस्तु तात्पर्यग्राहकः सहग्रहणात्तु विशिष्टादिभक्त्युत्पत्तिरिति द्योतकान्तरवैषम्यमिति स्थितम् । तत्रान्त्यस्येत्यसंज्ञायाऽपहृतस्य कथं संश्लेषप्रसक्तिः, अन्यथाऽआदिसंज्ञानामपि गकारादावतिप्रसक्तेः क उच्चारः । किञ्च अस्तु विशिष्टस्य यणसंज्ञा, तथापि 'दध्यत्र' इत्यत्र यणशब्दापादनमसङ्गतमेव, न्यायसाम्येनेकशब्दस्यैव स्थानित्वप्रसक्त्या इकारस्य स्थानित्वाऽसम्भवात् । अन्त्येनेति किम् ? सुडिति तृतीयैकवचनावयवेन मा भूदिति वृत्तिकाराः । 'टाडसिडसामि'त्यादिनिर्देशैष्टकारो न पूर्वान्त इति निर्णयादिति भावः । नन्वेवमपि टकारान्तस्य सङ्क्ष्यस्य टाटकारोऽन्त्यो भवत्येवेति चेत्, न, व्यवसिता न्यताविरहात् । इह हि अन्त्यत्वप्रयुक्ता यस्येत्यसंज्ञा तेन प्रत्याहार इति 'सुडनपुंसकस्य' इति सूत्रे हरदत्तः । न चैवं रप्रत्याहाराऽसिद्धिः, लणसूत्रेऽनुनासिकप्रतिज्ञासामर्थ्यादनन्तेनापि प्रत्याहारात् । इदं तु वक्तव्यम् । औटष्टित्वस्यानन्यार्थतया तेनैव सुटप्रत्याहारः, प्रत्यासरोश्च । तथा चान्त्यग्रहणं मास्त्विति । अत्रेदं समाधानम्—मध्यमेनेता सहित आदिस्तदुत्तराणामपि ग्राहको मा भूत् । एवमन्त्येन सहितो मध्यमः पूर्वेषां संज्ञा मा भूदित्यादिग्रहणम् । इति किम् ? रप्रत्याहारो यथा स्यात् । स ह्यनन्त्येनाप्यनुनासिकप्रतिज्ञा-

सामर्थ्याद्भवतीत्युक्तम् । न चैतदित्यस्य विरहे लभ्यते । नवीनास्तु सहाऽऽसमन्तादेतीति सहेता मध्यमो वर्णः । अन्येनादिः अणित्यादिसंज्ञको भवतीत्यर्थः । आद्यन्तसम-
भिव्याहाराच्च सहेता मध्यमो वर्णो लभ्यते । स्वं रूपमिति चानुवर्तते । वृद्धिगुणादिसंज्ञास्त्विवेहापि सामानाधिकरण्या-
त्संज्ञात्वाऽवगतिः । अस्मिन् व्याख्याने 'हलन्त्यम्' इत्यत्रे-
रेतराश्रयशङ्काऽपि नास्तीत्याहुः । आद्यन्तावयवद्वारा समुदा-
यानुकरणेन सिद्धेऽन्यव्यावृत्तते इदम् ।

येन विधिस्तदन्तस्य । विशेषणं तदन्तस्य संज्ञा स्यात्स्वस्य च रूपस्य । 'परच्' । जयः, जयः, अयः, । 'ओरावश्यके' । अवश्यलाभ्यम् । इह येनेति करणे रुतीया, न तु कर्त्तरि, कृद्योगलक्षणषष्ठया बाधितत्वात् । विधिरिति हि कर्मणि किप्रत्ययः । तेन कर्मणोऽ-
भिहितत्वादुभयप्राप्तौ इति नियमस्य नायं विषयः । कारणं च परतन्त्रं, कर्त्तृषष्ठितयैव कारणत्वात् । एवञ्चेह रुतीयाया पारतन्त्र्यं लक्ष्यते । 'सुष्विभक्तौ न लक्षणा' इति नैयायिकोद्धोषस्तु निर्मूलः । न च प्रत्ययानुशासन-
वैयर्थ्योपत्तिस्तन्मूलम्, तिङ्ङ्वपि तस्य तुल्यत्वात्, 'रथो गच्छति' इत्यादौ व्यापारे लक्षणायास्त्वयापि स्वीकारात् । अत एव 'प्रयाजशेषेण हवींष्यभिघारयति' इत्यत्र प्रयाजशेषं हविष्युत्क्षारयेदिति मीमांसका व्याचल्युरिति दिक् । न च 'परच्' इत्यादाविकारादीनां पारतन्त्र्यं धात्वादीनां च स्वा-
तन्त्र्यं वास्यादीनामिव तक्षादीनामिव च स्वरूपतः सम्भवति, किं तु वैवक्षिकम् । तेन विशेषणमप्रधानं तच्चात्मान्तस्य विशेष्यस्य संज्ञेति फलितम् । विशेष्यसन्निधौ च विशेषणत्वं भवति । सन्निधिस्तु कचित्साक्षाद्विदेशेन, यथा 'ईदूदेद्वि-
वचनम्प्रगृह्यम्' इति द्विवचनस्य, कचिच्छब्दाधिकारात्, यथा 'परच्' इत्यत्र धातोः, कचिदाक्षेपाद्यथा—'इको झल्ल' इत्यत्र सना धातोः । 'इको यणचि' 'एचोऽयवायावः' इत्यादौ तु न कथञ्चिदपि विशेष्यसन्निधिरतो नेदं प्रवर्तते ।

स्यादेतत्—'उदोष्ठयपूर्वस्य' इत्यत्र ओष्ठयपूर्वकत्वं धातोरेव विशेषणं स्यान्न तु ऋकारस्य । स हि विशेषणस्वाष्टदन्तस्य संज्ञा । संज्ञा च संज्ञिनं प्रत्याययति, न तु स्वयं विशेष-
णादियोगमनुभवेति । ततश्च 'सङ्कोर्णम्' इत्यादावतिव्याप्तिः, 'पूर्तम्' इत्यादावतिव्याप्तिश्च । एवम् 'उतश्च प्रत्ययात्' इत्यत्रा-
प्यसंयोगपूर्वत्वमङ्गस्य प्रत्ययस्य वा विशेषणं स्यान्न तूकारा-
न्तस्य । ततश्च 'अश्रुहि' इत्यादावतिव्याप्तिः । विशेषणं च यद्यङ्गस्य, तदा 'तक्षुहि' इत्यादावतिव्याप्तिः । अथ प्रत्ययस्य, तर्हि 'तक्षुहि' इत्यादि सिद्ध्यतु, 'अश्रुहि' इत्यादौ तु दोष एवेति । अत्राहुः—गुणप्रधानभावसापेक्षं संज्ञा । तथाच 'उतश्च प्रत्यया' इत्यादौ विशेषणसम्बन्धवेषायां गुणभावा-
ऽस्फुरणात्तमनुभूय पश्चाद्विशेष्यसम्बन्धे विशिष्टा संज्ञा भवति । इह हि विशिष्टस्य वैशिष्ट्यम्, न तु विशेषणमिति, व्याख्या-
नात् । अत एव न विशिष्टे वैशिष्ट्यं नाप्येकत्र द्वयमिति

दिक् । तथाच वार्तिकम्—'येन विधिस्तदन्तस्येति चेत् ग्रहणोपाधीनां तदन्तोपाधिताप्रसङ्गः । सिद्धं तु विशेषणवि-
शेष्ययोर्थेष्टत्वात्' इति । ग्रहणोपाधीनां गृह्यमाणविशेषण-
त्वेन सम्मतानामोष्ठयपूर्वत्वादीनामित्यर्थः । यथेष्टत्वादित्यनेनेदं दर्शयति चतुर्विधेषु विशिष्टवैशिष्ट्यबोधेषु मध्ये विशिष्टस्य वैशि-
ष्ट्यमेवेह सम्मतं न त्वितरत्रिकं, व्याख्यानालक्ष्यानुरोधाच्च । इह सिद्धान्ताभिमतं विशेषणविशेष्यभावं स्फुटीकर्तुं बहूनि वार्तिकानि प्रवृत्तानि । तद्यथा—समासप्रत्ययविधौ प्रति-
पेधः—'द्वितीयाश्रित' इत्यादौ श्रितादयो विशेष्यास्तद्विशेषणं च सुप् । एवं 'नडादिभ्यः फक्' इत्यादौ नडादि विशेष्यं, प्रातिपदिकं विशेषणमिति फलितोऽर्थः । एतेन 'ग्रहणवता प्रातिपदिकेन तदन्तविधिर्नास्ति' इत्यपि व्याख्यातं । तस्याप्युदाहृतप्रतिपेधसमानविषयकत्वस्य 'दिव उत्' सूत्रं कैयटादिभिरुक्तत्वात् । अत एव 'गोस्त्रियोः' इति सूत्रे गोऽन्तं यत्प्रातिपदिकमिति व्याख्यातम् । एतेन 'शेषो ध्यसखि' इत्यादौ 'ग्रहणवते'ति प्रतिपेधं सधारयन्तो हरदत्तादयः प्रत्युक्ताः । प्रकृतमनुसरामः—श्रितादयो विशेष्या इत्युक्तम् । तेन 'द्वितीया श्रिते'ति समासः 'कृष्णश्रितः' इत्यत्रैव भवति, न 'कृष्णं परमश्रितः' इत्यादावपि । तथा 'नडा-
दिभ्यः फक्' नाडायनः । नेह—सूत्रनडस्यापत्यं सौत्रनाडिः । अनुशक्तिकादित्वादुभयपदवृद्धिः । ननु 'कृष्णं परमश्रितः' इत्यत्र समासप्राप्तिरेव नास्ति । अत्र हि समासात्सुबिहि-
तः । तेन श्रितान्तं सुवन्तमेव ! भवति । अत्र कैयटहरदत्तौ-
सम्बुद्धयन्तमुदाहर्तव्यं 'कृष्णं परमश्रित' इति । एतद्विप्रत्यय-
लक्षणेन सुवन्तं भवति, श्रितान्तं च श्रूयते इति ।

स्यादेतत् । सिद्धान्ते श्रितादीनां विशेष्यत्वेऽपि तत्र सुव-
न्तत्वं बाधितम् । न चाऽत एवावयवानुपपत्त्या श्रितादिश-
ब्दानां तत्प्रकृतिके लक्षणेति वाच्यम्, सम्बुद्धयन्ते एव मुख्या-
र्थपुरस्कारेणाऽवकाशलाभात् । तथाच 'कृष्णश्रितमि'त्यादि न सिद्ध्येदिति । उच्यते, समासतद्धितप्रकरणे सर्वत्र श्रिता-
दीनां नडादीनां च तत्तत्प्रकृतिके लक्षणैव 'खट्वा क्षेपे' 'नदीभिश्च' इत्यादावभेदस्य बाधात् । न हि तत्र सम्बुद्धय-
न्तता सम्भवति । 'पूर्वकालैके'त्यादौ सम्बुद्धयन्ततासम्भ-
वेति 'एकविभक्तौ' इत्यादिसौत्रनिर्देशो न सिद्ध्येत् । तस्मा-
त्सामान्यापेक्षणापकवलनैकरूप्याय सर्वत्र तत्तत्प्रकृतिके लक्षणेति स्थिते इहत्याभाष्यवृत्त्योः कैयटहरदत्तकृतं भङ्क्त्वा व्याख्यानं नादेयमित्यवधेयम् । अस्यापवादमाह—उगिद्वर्ण-
ग्रहणवर्जमिति । उगिता वर्णेन च प्रातिपदिकं विशेष्यते इति फलितोऽर्थः । महान्तमतिक्रान्ता अतिमहती । उपसर्ज-
नत्वाद्गौरादिलक्षणस्य ज्योपोऽभावे उगिदन्तत्वाङ्गीप् । बृहन्महतोगौरादित्वं नास्तीत्यपि केचित् । युक्तं चैतत् । 'महते सौमगाय' इत्यादौ विभक्त्युदात्तत्वसिद्धये 'शतुर-
नुमः' इति सूत्रे 'नद्यज्जुदा'त्तत्त्वे बृहन्महतोरुपसंख्यानम्' इति वार्त्तिकस्यारभ्यमाणत्वाङ्गीपोऽप्युदात्तत्वसिद्धेः । अत

इज्' । दाक्षिः । न चेह सामर्थ्यात्तदन्तविधिः अस्यापत्यमिः काम इत्यत्र चरितार्थत्वात् । नचैवमिजो भित्त्वं व्यर्थं स्यादिति वाच्यम्, 'वाह्यादिभ्यश्च' इत्यत्र यथायथं वृद्धयाद्यु-दात्ताभ्यां चरितार्थत्वात् । नन्वेवमपि 'ओपगविः' इत्यादा-वेव स्यात्तु 'दाक्षिः' इति, अकारस्येहानर्थकत्वादिति चेत्, न, वर्णग्रहणे अर्थवत्परिभाषाया अप्रवृत्तेः । तथाचैतत्सूत्र-शेषे वार्तिकम्-अल्लैवानर्थकेनेति । अत एव सङ्घातेनार्थव-तेव । तेन 'स्त्रियाः' इतीयङ् इहैव भवति 'स्त्रियौ परमस्त्रियौ नेह 'शस्त्र्यौ' 'शस्त्र्यः' । तथा 'इहन्पूर्वायम्णां औ' 'सौ च' इत्यत्र हनित्यत्र संघातग्रहणे प्लौहन्ग्रहणं न । तेन 'प्लौहानौ' इत्यादौ 'सौ च' इति नियमाऽप्रवृत्तेः दोषः सि-द्धयति । 'उदः स्थास्तम्भोः' इत्यत्र 'वा पदान्तस्य' इत्यतः पदग्रहणानुवृत्तिपक्षेऽप्युदेव विशेष्यः । अननुवृत्तौ तु न काचित् क्षतिः । उभयथाप्यनर्थकस्याग्रहणाज्ज्ञेह 'गर्मुस्था स्यति' । 'गर्मुस्तुवर्णतृणयोः' । ननु 'शस्त्र्यौ' 'प्लौहानौ' इत्यत्र प्राप्तिरेव नास्ति 'पदाङ्गाधिकारे तस्य तदुत्तरपदस्य च' इति वचनात् । न हीदन्तत्रापि तदुत्तरमिति चेत्, सत्यम्, 'पदाङ्गाधिकारे' इति वचनसत्त्वे तथैव, किं त्वेत-दपित् भाष्ये, सौत्रेण तदन्तविधिनैव गतार्थत्वात् । अत एव परमश्चासावतिमहांश्चेति विग्रहे 'परमातिमहान्' इति सिध्यति । वचनाश्रयणे तु नैतत्सिध्येत्, अतिमहच्छब्दस्य महदुत्तरपदत्वेऽप्यनङ्गत्वात् । परमविशिष्टस्याङ्गत्वेऽपि मह-दुत्तरपदत्वाऽभावात् । सौत्रेण तदन्तविधिना तु 'सान्तमहतः' इति दीर्घमुग्लक्ष्णो नुमागमश्चेह सिद्धयति । न चेह 'ग्रहण वता' इति निषेधः शङ्क्यः 'समासप्रत्ययविधौ' इत्यनेन सह समानविषयः स इत्युक्तत्वात् । एतेन, वीतजन्मजरसः परं शुचि ब्रह्मणः पदमुपैतुमिच्छताम्' इति भारविप्रयोगो व्याख्यातः । 'अल्लैव' इत्यस्यापवादः पठ्यते भाष्ये-अनि-नस्मन्ग्रहणान्यर्थवता चानर्थकेन च तदन्तविधिं प्रयोजयन्ति' इति । अन्-'राज्ञा' इत्यर्थवता, 'साम्रा' इत्य-नर्थकेन । इन्-'दण्डी' इत्यर्थवता, वागमो' इत्यनर्थकेन । अस्-'सुपयाः' इत्यर्थवता, 'सुस्रोताः' इत्यनर्थकेन । मन्-'सुशर्मा' इत्यर्थवता, 'सुप्रथिमा' इत्यनर्थकेन । तच्च 'इणः षोडश्वम्' इति सूत्रेऽङ्गग्रहणेनार्थवद्ग्रहणपरिभाषाया अनित्यत्वशेषान्तिस्त्वम् 'परिवेविषोडश्वम्' इत्यत्र हि षोडश्वशब्दस्यानर्थकत्वादेवाग्रहणे सिद्धे किं तन्नित्यर्थेनाङ्गग्रहणेनेति दिक् । सूत्रस्योदाहरणा-न्तराण्याह वार्तिककारः-प्रयोजनं सर्वनामाव्ययसंज्ञा-याम् । अवर्थसंज्ञयाऽऽक्षिप्तः संज्ञी सर्वादिभिर्विशिष्यते इति फलितोऽर्थः । उपपदविधौ भयाद्व्यादिग्रहणम् । भयञ्च आद्व्यादयश्चेति द्वन्द्वः । तेन खच्चकरणे 'मेघतिभयेषु कुजः' इतिसूत्रे वाक्यं भित्त्वा उपपदेन मेघर्त्तां विशेष्येते, भयेन तूपपदम् । यदि तु भयाद्व्यशब्दयोर्द्वन्द्वं कृत्वा आदिशब्देन बहुव्रीहिः क्रियेत तदा क्षेमप्रियमद्वैरप्युपपदं विशेष्येते । सिद्धान्ते तु क्षेमादय उपपदेन विशेष्यन्ते । भयङ्करः, अभ-

यङ्करः । आन्धङ्करणं, स्वाब्धङ्करणम् । डीप्रतिपेधे स्वच्चा दिग्रहणम् । स्वसा परमस्वसा । अपरिमाणविस्तादिग्र-हणं च प्रतिपेधे । प्रयोजनमित्यनुवर्त्तते । द्विगुना सन्निधापित-मुत्तरपदं विस्तादिभिर्विशेष्यते इति भावः । द्विविस्ता, द्विपर-मविस्ता । द्वयाचिता, द्विपरमाचिता । दिति । दैत्यः, आदित्यः । 'दित्यदित्यादित्य' इति सूत्रेऽदितिग्रहणं न कर्त्तव्यं, परम-दित्यादिभ्यस्वनभिधानात् भवतीति भावः । रोण्या अण । 'रौणो' इति सूत्रेण चातुरर्थिकः । रौणः, आजकरोणः, संह-करोणः । तस्य च । तस्य चेति वक्तव्यम् । उक्तानां वक्ष्य-माणानां च सर्वेषामयं शेषः । तथाचेह सूत्रं 'स्वं रूपम्' इत्यनुवर्त्तते इति फलितोऽर्थः । ननु व्यपदेशिवद्भावेन 'रौणः' इति सिद्धमिति चेत् ? न, 'व्यपदेशिवद्भावोऽप्राति-पदिकेन' इति निषेधादिति भाष्यकाराः । यद्यपि रौणोऽशब्दो न प्रातिपदिकं, तथाप्यप्रातिपदिकेनेत्यत्र वाक्ये प्रातिपदिक-ग्रहणे लिङ्गविशिष्टस्यापि ग्रहणात्कौप्रत्ययान्तैरपि व्यपदेशि-वद्भावो नास्तीति भावः । यथाकथञ्चित्प्रातिपदिकग्रहणे लिङ्गविशिष्टग्रहणमिति हि ङ्याप्सूत्रे वक्ष्यते । ननु यदि तस्य चेत्सूच्यते, स्वरूपग्रहणं चातुर्वर्त्ये, तर्हि 'व्यपदेशि-वद्भावोऽप्रातिपदिकेन' इत्यस्य निविषयस्य स्यादिति चेत् ? न, 'सूत्रान्तादृक्' 'दशान्ताङ्गुः' इत्यादौ सावकाशत्वात् । न च तत्रान्तग्रहणसामर्थ्यादेव व्यपदेशिवद्भावो न भविष्य-तीति वाच्यम्, 'समासप्रत्ययविधौ प्रतिपेधः' इत्येतद्वाधेनान्त-ग्रहणस्य चरितार्थत्वात् । शापकसिद्धेयं परिभाषा । पूर्वा-त्सपूर्वादिनिरिति वक्तव्ये 'पूर्वादिनिः' 'सपूर्वाच्च' इति योगविभागश्चेह शापकः । वस्तुतस्तु भयाद्व्यादाविव 'सूत्रा-न्तादृक्' 'दशान्ताङ्गुः' इत्यादावपि विशेषणविशेष्यभाव-व्यात्यासमात्रेण सिद्धे अन्तग्रहणसामर्थ्यमपि सूपपादमिति परिभाषाश्रयणं व्यर्थम् । न चैवं 'गोकुल'मित्यत्र ह्रस्वः स्यादिति वाच्यम्, उपसर्जनं यो गोशब्दस्तदन्तस्य प्राति-पदिकस्य ह्रस्वविधानात् । सन्निधानाच्च प्रातिपदिकं प्रत्येव विशेषणताश्रयणात् । गोशब्दे च तदभावात् । अत एव 'राजकुमारीपुत्रः' इत्यत्र न ह्रस्वः । उपसर्जनं यत्कौप्रत्य-यान्तं तदन्तस्य प्रातिपदिकस्येत्यत्रापि सन्निधानाश्रयणात् । एष एव तत्रापि गतिः । न ह्युत्तरपरिभाषेह सम्भवति 'व्यपदेशिवद्भावोऽप्रातिपदिकेन' 'ग्रहणवता' इति च परिभाषाद्वयमपि प्रत्ययविधिविषयकमिति दिवजस्तूत्रे कैयटहरदत्ताभ्यामुक्तत्वात् । एवञ्च 'पूर्वादिनिः' इति योग-विभागो व्यर्थः । किम्बहुना 'पूर्वादिनिः' इत्यत्र तदन्त-विभागो व्यर्थः । 'सपूर्वाच्च' इति सूत्रं व्यर्थम् । व्यपदेशि-ग्रहणसम्भवात् 'सपूर्वाच्च' इति सूत्रं व्यर्थम् । न कर्त्तव्यम् । स्वं रूपमिति तु प्रागेव प्रत्याख्यातमिति दिक् । रथसीताहले-भ्यो यद्विधौ । 'तद्वहति' इति यत् । रथ्यः, परमरथ्यः । सीत्यं, परमसीत्यं क्षेत्रम् । सीतया सम्मितं, सम्मतमित्यर्थः । 'नौवयोधर्मे' ति यत् । हलस्य कपो हल्यः । 'मतजनहला-

ऋणजल्पकपेषु' इति यत् । यद्विधाविति किम् ? 'हलसी-
राट्ठक्' इति ठग्विधौ तदन्तग्रहणं मा भूदिति कैयटः ।
अत्रेदं वक्तव्यम्— 'हलसीराट्' इति द्विः पठ्यते, 'तस्मैदम्'
इत्यधिकारे 'तद्वहति' इत्यधिकारे च । तत्रोभयत्रापि तदन्त-
विधिरिष्ट एव । आद्यस्य प्राग्दीव्यतीयत्वाल्लुक्, -द्विहलः ।
अपरस्य श्रवणम्—द्वैहलिकः । स्पष्टं चेदं चतुर्थे हर-
दत्तग्रन्थे । युक्तं चैतत् । 'रथाद्यत्' 'तद्वहति' इति रथश-
ब्दस्य द्विरुपादानमेतदर्थमिति भाष्येप्युक्तत्वात् । वहत्यधि-
कारस्थरथहल्योरुपादानसामर्थ्याल्लभ्यो हि तदन्तविधिरवि-
शेषादुभयत्रापि स्यादेव । न चैवमिह यद्विधावित्यसङ्गतमिति
वाच्यम्, तस्योपलक्षणत्वात् । यद्वा— 'रथाद्यत्' इति सूत्रे
रथाद्रथाङ्गे इतिबद्धोढरीत्युक्तौ तत्प्रकारकशब्दबोधस्योपपाद-
यितुं शक्यत्वेऽपि हलग्रहणे तदुपपादनस्य वक्तुमशक्यत्वेन
हलग्रहणेन न तदन्तविधिः । अस्तु वा संख्यापूर्वपद एवेति
कैयटाशयः । 'तस्मै हितम्' इति प्रकरणे 'शरीरावयवाद्यत्'
इति सूत्रे 'रथाच्च' इति वार्तिकम् । तत्राप्ययं तदन्तविधि-
बोध्यः । यत्तु तत्र कैयटो वक्ष्यति हलसीताशब्दाभ्यां साह-
चर्याच्चतुर्थोऽध्यायविहित एव यदिति तदन्तविधिमाहुरिति ।
तत्राहुरित्यस्वरसोद्भावनम् 'असमासे निष्कादिभ्यः' इत्यस-
मासग्रहणेन तस्मिन्प्रकरणे विशिष्यापि तदन्तविधेश्चापिततया
साहचर्याश्रयणेऽपि तदन्तविधेर्दुर्वारत्वादित्यवधेयम् । सुसर्वा-
र्द्धदिकशब्देभ्यो जनपदस्य । सुपाञ्चालकः । सुमागधकः ।
सर्वपाञ्चालकः । 'अर्द्धपाञ्चालकः । 'अवृद्धादपि बहुवचनवि-
पयात्' इति बुज् । 'सुसर्वार्द्धाङ्गजनपदस्य' इत्युत्तरपदवृद्धिः ।
दिकशब्दः—पूर्वपाञ्चालकः । अपरपाञ्चालकः । पूर्ववदुज् ।
'दिशोऽमद्राणाम्' इत्युत्तरपदवृद्धिः । ऋतुवर्द्धिमद्विधाव-
यवानाम् । ऋतुवाचिनः शब्दाद्यो वृद्धिमान् वृद्धिनिमित्तः
प्रत्ययस्तद्विधाने अवयवानां । पूर्वपदत्वे इति शेषः । तदन्तवि-
धिरिह वाचनिक एव । शरदः पूर्वा भागः पूर्वशरत् । 'पूर्वा-
पराधोत्तरम्' इत्येकदेशिसमासः । तत्र भवं पूर्वशरदम् ।
'सन्धिबेलाद्यतुनक्षत्रेभ्योऽण्' अवयवाद्भुतोः 'इत्युत्तरपदवृद्धिः ।
वृद्धिमदिति किम् ? 'प्रावृष पण्यः' इत्यत्र तदन्तविधिर्मा भूत् ।
तेन तत्र ऋत्वणेव भवति—पूर्वप्रावृषमिति । अवयवानां किम् ?
पूर्वस्यां शरदि भवं पौर्वशरदिकमित्यत्राण् न भवति किं तु
कालाद्भुजेव भवति । तत्र हि यथाकथञ्चित्कालवाचिनो गृह्यन्ते
न तु रूढ्येवेत्याग्रहः, उत्तरत्र सन्धिबेलाद्यतुनक्षत्रेभ्य इति
विशेषणात् । अत एव सायम्प्रातिकः, पौनःपौनिकः इत्यादि
सिद्ध्यति । ठक्विधौ संख्यायाः । द्वे पथौ परिमाणमस्येति
विग्रहे 'तद्वितार्थ' इत्यनेन समासे कृते 'आर्हा'दिति ठक् न
भवति, संख्यायास्तदन्तविधौ सति संख्यान्तादपि ठक्प्रतिषे-
धात् । तेन 'प्राग्वतेः' इति ठजेव भवति । 'अध्यर्द्धपूर्व' इति
लुक् न भवति 'सोऽस्यांशवरनभृतयः' इत्यतः सोऽस्येत्यनुव-
र्त्तमाने 'तदस्य परिमाणमित्यत्र पुनःप्रत्ययार्थस्य समर्थविभ-
क्तेश्च निर्देशात् । पुनर्निर्देशेन हि प्रकृताल्लुक्सम्बद्धादिल

क्षणमिदमिति सूच्यते । यद्वा—अनुवर्तमानेन सोऽस्येत्यनेन
सहितं परिमाणं संख्याया इत्येतत्तावत्प्रत्ययं विधत्ते । ततस्त-
स्य लुकि कृते पुनः 'तदस्य परिमाणम्' इति वचनसामर्थ्या-
त्स्वार्थे तज्जातीयः प्रत्ययः । तस्य विधानसामर्थ्यात् द्विगुनि-
मित्तत्वाऽभावाद्वा लुङ् न भविष्यति । एतच्च वृत्तिकारमत-
माश्रित्योक्तम् । भाष्यकारमते तु 'तमधीष्टः' इति सूत्रेण
भूतार्थे प्रत्ययं कृत्वा 'द्विपाष्टिक' इत्यादि साध्यम् ।
न ह्यत्र 'अध्यर्द्धे' तिलुक् प्राप्नोति, अनार्हायत्वात् । यद्यपि
'तमधीष्ट' इत्यत्र कालादिति वर्तते तथापि काले संख्येये
वर्तमानात् पष्ठिशब्दादुत्पत्तिर्न विरुध्यते । रमणीयादिभ्यस्त्व-
नभिधानान्न भवति । परिमाणार्थे तु लुक् दुर्वारः । तथाहि
'प्राग्वतेष्टञ्' इति ठक् 'तद्वहति' इत्यतः प्राक् 'तेन क्रीतम्'
इत्येवमाद्या येऽर्थस्तेषु भवति, अर्हत्यर्थे च । ततः परेऽपि
येऽर्था वर्त्तयतीत्यादयः 'आकालिकडाद्यन्तवचने' इत्येवमन्ता-
स्तेष्वपि भवति । एवञ्च ठञ् आर्हायानार्हायार्थसाधारणत्वेपि
परिमाणस्य 'तद्वहति' इत्यतः प्राङ् निर्देशात्तत्रोत्पन्नञ्च आ-
र्हाय एव । न च तदस्येति पुनरुपादानमात्रेणार्हायत्वमपग-
च्छति । न हि काको वा इत्यत्र इत्यार्हायत्वं निवर्त्तते । किञ्च
यद्यार्हायत्वं निवर्त्तते, तर्हि जीवितपरिमाणादन्यत्रापि लुङ् न
स्यात् । द्वौ निष्कौ परिमाणमस्य द्विनिष्काः । न च 'द्वित्रि-
पूर्वाभिष्कात्' इति वचनसामर्थ्यात्स्यादिति वाच्यम्, परिमा-
णातिरिक्तेष्वार्हायार्थेषु वचनस्य सावकाशत्वात् । तस्माद्यस्य
पष्ठिर्जीवितपरिमाणं पष्ठिमसौ भूतो भावीति 'तमधीष्टो
भूत' इत्येव द्विपाष्टिकः साधनीयः । तदस्येति तु त्यक्तव्यं,
सोऽस्येत्यनुवृत्त्येवेष्टसिद्धेरिति स्थितम् । धर्माङ्गजः ।
'धर्मं चरति धार्मिकः । अधर्मं चरति आधर्मिकः । 'अधर्माच्च'
इत्येतन्न वक्तव्यम् । पदाङ्गाधिकारे तस्य च तदुत्तरप-
दस्य च प्रयोजनम् । इष्टकेपीकामालानाश्चित्तूलमारिपु ।
इष्टकचितम्, पकेष्टकचितम् । इषीकतूलेन, मुञ्जेषीकतूलेन ।
मालभारी, उत्पलमालभारी । इहोत्तरपदाधिकारे प्रयोजनस्यो-
दाहरणात्पदाङ्गेति पदशब्द उत्तरपदपर इति कैयटाशयः । अत
एव 'परममहत्परिमाण'मित्यत्र परममहतो द्रव्यस्य परिमाण-
मिति पठितत्पुरुषः । सामानाधिकरण्ये हि 'आन्महतः'
इत्यात्वं स्यादित्युदयनाचार्या व्याचख्युः । यत्तु तत्र वद्ध-
मानेनोक्तम्—'पदाङ्गाधिकारे' इत्यत्र केवलपदाधिकारो गृह्यते
न तूत्तरपदाधिकारः । अन्यथा 'इष्टकेपीकामालानामि'त्यत्र
पुनस्तदन्तविध्युपसंख्यानं व्यर्थं स्यात् । तथाच 'परममह-
त्परिमाण'मित्यत्र कर्मधारयपक्षेऽप्यात्वप्रसक्तिर्नास्येवेति तदेत-
दनवहिताभिधानम्, 'इष्टकेपीके'त्यस्य प्रयोजनत्वेनोदाह-
रणात्, उपसंख्यानान्तरस्य गगनकुलुमायमानत्वात् मास्ता-
दाचार्योक्तमेव सम्यक् । एतेन 'सततनैशतमोवृत्तमन्यतः'
इति भारविप्रयोगे 'ओजःसहोभस्तमसस्तृतीयायाः' इत्य-
लुक्कुतो नेत्याशङ्क्य वर्धमानोक्तरीत्योत्तरपदाधिकारे तदुत्तर-
पदग्रहणं नास्तीति दुर्घटवृत्तिकारोक्तिरप्यपास्ता । यदपि

‘ओजःसह’ इति सूत्रे हरदत्तेनोक्तम्—ओजःप्रभृतीनामुत्तर-
पदाक्षिप्तं पूर्वपदं प्रति विशेष्यत्वादिति, तदपि वार्तिकविरो-
धादुपेक्ष्यम्, विशेष्यविशेषणभावनिरणायैवेह्यवार्तिकानां
प्रवृत्तिरिति कैयटवदेव स्वयमपि व्याख्यातत्वात् । भारवि-
प्रयोगस्त्वर्थं समाधेयः । वृत्तं वृत्तिः, नैशतमसो वृत्तमिति
पठिततत्पुरुषः । नपुंसके भावे क्तस्य योगे शेषत्वविवक्षायां
पृथी । ततः सततं नैशतमसो वृत्तं यस्मिन्निति बहुव्रीहिः ।
यद्वा—‘वृत्तु वर्तने’ । घञर्थे कविधानमिति भावे कः । सततं
नैशतमसो वृत्तं वृत्तिर्यस्मिन्निति प्राग्वत् । अङ्गाधिकारे
प्रयोजनान्याह—प्रयोजनं महदस्वसृनसृणां दीर्घविधौ ।
महान्, परममहान् । आपरितष्ठन्ति, स्वापः । ‘न पूजनात्’
इति समासान्तनिषेधः । नन्वेवमपि ‘द्वयन्तरूपसर्गभ्योऽप ईत्’
इतीकारः प्राप्नोति, न ह्ययं समासान्तो येन ‘ऋक्पूः’
इत्यप्रत्यय इव निषिध्येत इति चेत्, सत्यम्, ‘द्वयन्तरूपसर्ग-
भ्य’ इत्यत्रापि इति कृतसमासान्तस्यानुकरणं प्रथमान्तम् ।
‘अहोऽदन्तात्’ इतिवद्भ्यत्ययेन पठ्यर्थे प्रथमा । इहत्वं
‘स्वाप’ इति भाष्यं चास्मिन् व्याख्याने प्रमाणमित्यवधेयम् ।
स्वसारौ, परमस्वसारौ । नसारौ, परमनसारौ । पद्यभ्यदस्म-
दस्थ्याद्यनङुहो लुम् । पङ्गावः प्रयोजनम् । द्विपदः पश्य ।
केवलस्योदाहरण तु पादयतेरप्रत्ययः, पात्, पदः, पदा,
इत्यादि । इह कौ लुप्तवाणिज्यलोपो न स्थानिवत् । उत्तरप-
दाधिकारे तु पादशब्दो विशेष्य एव । तेन ‘पादस्य पदा-
ज्यातिगोपहतेपु’ इति पङ्गावः ‘पादेनोपहतं पदोपहतम्’
इत्यत्रैव भवति । इह तु न दिग्भपादेनोपहतं दिग्भपादोपह-
तमिति । उत्तरसूत्रेणैवम् । तेन ‘पद्यत्यतदर्थे’ ‘हिमकापि-
हतिपु च’ इति पङ्गावः इहैव भवति—पादौ कपतीति पत्कापी ।
इह तु न—परमपादकापी । यस्तु ‘परमपत्कापी’ति प्रयोगः
स परमश्चासौ पत्कापी चेति विग्रहेण समाधेय इति भाष्य-
कैयटयोः स्थितम् । यूयं, वयम्, अतियूयम् अतिवयम् ।
अस्थना, परमास्थना । अनङ्गाः परमानङ्गाः । छुपथिमथिपुं-
गोसखिचतुरनङुत्रिग्रहणम् । यौः सुयौः पन्थाः, सुपन्थाः ।
‘न पूजनात्’ इति समासान्ताऽभावः । मन्थाः, परममन्थाः ।
पुमान्, परमपुमान् । गौः, सुगौः । सखा, सुसखा । सखायौ,
चत्वारः, परमचत्वारः । अनङ्गाहः, परमानङ्गाहः । त्रयाणां,
परमत्रयाणाम् । भाष्ये तु परमपन्थाः, परमगौरित्युदाहृतम् ।
तत्र समासान्तापत्तिः । ‘न पूजनात्’ इति निषेधस्तु नास्ति,
‘स्वतिभ्यामेव’ इति वक्ष्यमाणत्वात् । अत एव काचित्कोऽय-
मपपाठ इति कैयटः । समासान्तविधेरनित्यता वा समाधे-
यम् । यद्वा—परमुदाहरणान्तरमित्यर्थः । अपन्थाः, अगौरित्यत्र-
नञस्तत्पुरुषात् ‘पथो विभाषा’ इति साधुत्वम् । यत्तु ‘परमस-
खायौ’ इति पठितं भाष्ये तत्र बहुव्रीहिविधोऽर्थः । गौणत्वेऽपि
ह्यनङ्गित्वे इष्येते एवास्थ्याद्यनङ्गत्वं । एतच्च ‘मिदमोन्त्यात्’
इत्यत्र ‘द्वितीयाश्रित’ इत्यत्र च स्पष्टम् । ‘अरुधुक्षो वरुण इन्द्र-
सखा’ ‘आग्नेया हि मरुसखा’ इत्यादि प्रयोगाश्चैवमेव सङ्ग-

च्छन्ते । एतेन विसंज्ञासूत्रे शोभनः सखा अस्य सुसखिरि-
त्युदाहरणहरदत्तो न्यासकारश्चापास्तः । ‘त्रेख्यः’ इति तु त्रि-
शब्दार्थसमवेतसंख्याविधायिन्यामि परे इति व्याख्याना-
दौघे न भवति—प्रियत्रीणाम्, अतित्रीणाम् । प्राधान्ये स्यादेव
‘परमत्रयाणाम्’ इत्याहुः । अत्र व्याख्याने प्रमाणं मृग्यम् ।
इह ‘पदाङ्गाधिकार’ इति कर्त्तव्यम्, तदन्तग्रहणेनैव सकलेष्ट-
सिद्धेरित्युक्तं न विस्मर्त्तव्यम् । ‘प्रत्ययग्रहणे यस्मात्स
विहितस्तदादेस्तदन्तस्य ग्रहणम्’ । इह प्रत्ययाक्षिप्तस्य
धातुप्रातिपदिकावयवकसमुदायस्य प्रत्ययेन विशेषणान्तदन्त-
विधिलभ्यते । अङ्गसंज्ञासूत्रे ‘यस्मात्प्रत्ययविधिरस्तदादिप्रत्यये’
इति योगं विभज्य परिभाषात्वेन व्याख्यानादंशान्तरलाभः ।
इदं च संज्ञाविधौ न प्रवर्त्तते, ‘सुसिङ्गत् पदम्’ इति ज्ञाप-
कात् । उत्तरपदाधिकारेऽपि न प्रवर्त्तते, ‘हृदयस्य हृल्लेख-
यदण्लासेपु’ इति सूत्रे लेखग्रहणाज्ज्ञापकादिति वक्ष्यते ।
अस्यापवादमाह—‘प्रत्ययग्रहणं चाऽपञ्चम्याः’ इति । यत्र
पञ्चम्यन्तं प्रत्ययस्य विशेषणं तत्र तदन्तग्रहणं नेत्यर्थः ।
यथा ‘रदाभ्यां निष्ठा तः’ इत्यत्र । तेन ‘दृष्टतीर्णा’ इत्यत्र
तृधातोस्तत्कारस्य निष्ठान्तप्रत्ययावयवोभूतस्य नत्वं न
भवति । इह प्रवृत्ते संज्ञाविधायित्वपदाधिकारे ‘रदाभ्यां’
‘स्यतासी लुङ्गो’ इत्यादौ च प्रत्ययो विशेष्यतयाऽधीयते,
इतरत्र तु विशेषणतयेति फलिताऽर्थः । तदिदं सकलं सूत्रेणैव
सिद्ध्यतीति स्थितम् । सौत्रस्य तदन्तविधेर्वाचनिकमपवाद-
माह वार्तिककारः—यस्मिन् विधिस्तदादावल्यग्रहणे ।
‘अचि श्रुधातु’ इत्योडुबळ् च यथेदं भवति—श्रियो, भ्रुवा-
विति, एवमिहापि सिद्ध्यति—श्रियः, भ्रुव इति । तदन्त-
विध्यपवादस्तदादिविधिरतो विशेषणेनैव ।

३३ वृद्धिरस्याचामादिस्तद्वृद्धम् । यस्य समुदाय-
स्यावयवानामाचं मध्ये प्राथमिकोऽज् वृद्धिसंज्ञकः स
वृद्धसंज्ञकः स्यात् । आग्रगुप्तोयः । ‘वृद्धाच्छः’ । अचा
मिति जातौ बहुवचनं, तेन द्वयोरपि भवति—शालोयः ।
एकस्यापि च भवति व्यपदेशिवद्भावात् ज्ञा ब्राह्मणी,
तस्या अयं श्लोयः । ‘वा नामधेयस्य’ । पौरुषेयं नाम
तस्य वृद्धसंज्ञा वा स्यादित्यर्थः । उभयत्र विभाषेयम्,
देवदत्तादीनामप्राप्ते वामनादीनां च प्राप्ते आरम्भात् । देव-
दत्तोयाः, दैवदत्ताः । ‘विधाय मूर्ति कपटेन वामनोम्’ इति
श्रीहर्षः । ‘गोत्रोत्तरपदस्य च’ नित्यं वृद्धसंज्ञा वक्तव्येति
शेषः । कम्बलचारायणोयाः । ओदनपाणिनीयाः । वृत्तौ-
ढीयाः । कम्बलप्रियस्य चारायणस्य शिष्या इत्यादिरर्थः ।
पणनं पणः । ‘घञर्थे कविधानम्’ इति कः । सोऽस्यास्तीति
एणी । पणिनो गोत्रापत्यं पाणिनः । अण् । ‘गाथिविदधि-
केशिगणिपणिनश्च’ इति प्रकृतिभावः । ततो यूनीज् ।
पाणिनिः । स्यादेतत् । ‘ण्यक्षत्रियार्पजितः’ इति सूत्रेणैव
इजो लुक्प्राप्नोति, आपांयून्त्युत्पन्नत्वादिति चेत् ? न,
आपंग्रहणेन ‘ऋथन्धक’ इति सूत्रविहितस्य ऋथ्यण एव

ग्रहणात् । अस्य चोत्सर्गिकत्वात् । यद्वा पणिशब्दो
योगिको न तु ऋषौ रुढः । लुग्विधौ तु रुढस्यैव ग्रहणम् ।
एतच्च शास्त्रान्ते 'एकशेषनिर्देशाद्वा भगवतः पाणिनेः सिद्ध
मिति वार्तिकनिर्देशात्, 'दाक्षीपुत्रस्य पाणिने' रिति
भाष्यकारव्यवहाराच्च निर्णायते । नन्वेवमपि पाणिनेश्छात्राः
पाणिनीया इति न सिध्यति । वृद्धाच्छं वाधित्वा 'इञश्च'
इत्यणः प्रसङ्गात् । न च छे विवक्षिते 'यूनि लुक्' इतीजो
लुकि सति नाऽप्यमिञन्त इति वाच्यम् । प्रत्ययलक्षणेन
इञन्तत्वानपायात् । अत्राहुः—'इञश्च' इत्यत्र 'कण्वादिभ्यो
गोत्रे' इत्यतो गोत्रग्रहणमनुवर्त्तते । तच्च पूर्वसूत्र एव
स्वयंते । तेनाऽपत्याधिकारान्यत्वेन प्राप्तं लौकिकं गोत्रं
विहाय गोत्राधिकारो गृह्यते, 'स्वरितेनाधिकारः इति वच-
नात् । कण्वादिश्च गार्गाद्यन्तर्गणः । ततो 'गार्गादिभ्यो यञ्'
इति विधीयमानो यञ् पारिभाषिक एव गोत्रे भवति,
तत्राऽपत्याधिकारसत्त्वात् । तेन 'इञश्च' इत्यत्रापि पारिभा-
षिके गोत्रे य यञ् तदन्ताच्छेषेऽणित्यर्थः फलितः । यद्वा-
लक्षणप्रतिपदोक्तपारिभाषया कण्वादिमुञ्चे यञेव गृह्यते, स
च पारिभाषिके विहितत्वात्तस्यैव प्रत्यायकः । एवञ्चार्था-
धिकारादिञश्च इत्यत्रापि तथा । पाणिनिरिति तु यूनि
इञ्, न तु गोत्रे । तेनाऽणोऽप्राप्तेर्निर्वाधश्चप्रत्यय इति
स्थितम् । रुढस्यापत्यं रौढिः । अत इञ्-अनन्तरे, गोत्रे
वा । न चैवम् 'इञश्च' इत्यण्प्रसङ्गः 'न ज्यचः
प्राच्यभरतेषु' इति निषेधात् । स्यादेतत् । यदि
गोत्रोत्तरपदस्य वृद्धसंज्ञा विधीयते, तर्हि पिङ्गल-
काण्वस्य छात्राः पैङ्गलकाण्वा इत्यत्र वृद्धाच्छः स्यात् ।
इष्यते तु 'कण्वादिभ्यो गोत्रे' इत्यण् । सत्यम् । अत एवा-
ऽपरितोषादुक्तं वार्तिककृता 'गोत्रान्ताद्वाऽसमस्तवत्' इति ।
शैषिकाधिकारे 'प्राग्दीव्यतोऽण्' इत्यत्र वा इत्यमतिदेशः
कर्त्तव्य इत्यर्थः । अपत्याधिकारान्यत्वाच्च लौकिकगोत्रग्रह-
णात् 'ओदनपाणिनीयाः' इत्यादि सिद्ध्यतीति भावः ।
किमविशेषेण ? नेत्याह । जिह्वाकात्यहरितकात्यवर्जम् ।
कतशब्दो गार्गादिः । जिह्वाचपलो, हरितवर्णश्च—कात्यः,
तस्य छात्रा इत्यर्थेऽणोव भवति, जैह्वाकाताः, हरितकाताः ।
त्यदादीनि च । एतानि वृद्धसंज्ञानि स्युः । त्यदीयम्,
अदसीयम्, इदमीयम् किमीयम् । त्वादायनिः, मादायनिः ।
'उदीचां वृद्धादि'ति फिञ् । प्रत्ययोत्तरपदयोश्च' इति
त्वमावादेशौ ।

पृष्ठप्राचां देशे । यस्याचामादिरिति मण्डूकमुल्या-
ऽनुवर्त्तते । पृष्ठं यस्याचामादिस्तद्दृष्टसंज्ञं वा स्यादे-
शाभिधाने । एणीपचनीयः । गोमदीयः । भोजकटीयः ।
पङ्क्ति किम् ? आहिच्छत्रः । कान्यकुब्जः । विधेयसंज्ञा-
सम्बन्धत्वेन पृथग्विभक्त्युच्चारणाच्च प्राग्रहणमाचार्यनिर्दे-
शार्थम् । व्यवस्थितविभाषा चेयम् । तेन क्रोडदेवदत्तशब्द-

योरप्राग्देशवाचिनोर्न वृद्धसंज्ञा, तेन 'क्रोडः' 'दैवदत्तः'
इत्यणोव भवति । प्राग्देशवाचिनस्तु देवदत्तशब्दस्य भव-
त्येव वृद्धसंज्ञा । ततः काश्यादित्वाद्वृद्धलक्षणो ठञ्जिठौ
भवतः । शैषिकेऽपि वक्तव्यम् । सैपुरिकी, सैपुरिका ।
स्कौनगरिकी, स्कौनगरिका । सेपुरं स्कौनगरं च वाहीक-
ग्रामौ । तत्र वृद्धत्वात् 'वाहीकग्रामेभ्यश्च' इति ठञ्जिठौ
भवतः । शैषिणं ध्विति वचनादपत्ये वृद्धलक्षणः फिञ् न ।
विकारे च 'नित्यं वृद्धे'ति मयण् न । तदेवं कुणिमतं
भाष्यमतं चानुसृत्य प्राग्रहणमाचार्यनिर्देशार्थमिति व्या-
ख्यातम् । जयादित्यस्तु प्राचिदेशे ये सन्ति ते प्राचः पुरु
पास्तेषां यो देशस्तदभिधान इति व्याचल्यौ । प्राचामित्य-
स्य च श्रूयमाणदेशविशेषणत्वे सम्भवति अध्याहर्त्तव्येन
मतेनेत्यनेनान्वयो न कल्प्य इति तस्याशयः । अस्मिन् पक्षे
वाहीकग्रामे 'दैवदत्तः' इत्यत्र वाऽवृद्धत्वादेव ठञ्जिठौ न
भवत इति स्पष्टम् । किन्तु 'सैपुरिकी' इत्यादिभाष्योदाहृत-
वचनेनैव साधनीयं स्यादिति दिक् । देश इति किम् ? ।
गोमती नाम प्राग्देशनदी, तत्र भवा मत्स्याः 'गौमताः' ।
देशग्रहणेन नदी गृह्यते 'नदीदेशोऽग्रामाः' इति पृथगुपा-
दानाल्लिङ्गात् । प्रागादिदेशविभागस्त्वित्थम्—शरावतीनाम
नदी उत्तरपूर्वाभिमुखी । तस्या दक्षिणपूर्वस्यां दिशि व्यव-
स्थितो देशः प्राग्देशः । उत्तराऽपरस्यामुदग्देशः । उक्तञ्च—
प्रागुदञ्चौ विभजते हंसः क्षीरोदकं यथा । विदुषां
शब्दसिद्धयर्थं सा नः पातु शरावती । इति । अमर-
सिंहोप्याह—लोकोऽयं भारतं वर्षं शरावत्यास्तु योऽ-
वधेः । देशः प्राग्दक्षिणः प्राच्यः उदीच्यः पश्चिमोत्तरः ।
इति । अमरव्याख्यातारस्तु ऐशानीतो नैर्ऋत्यां पश्चिमाब्धिगा-
मिनी शरावतीति वदन्ति । उभयथाऽपि प्रागुदक्स्वरूपे न
विवादः, वाहीकदेशस्तु प्रागुदक्वर्हिर्भूतः । 'वहिपष्टिलोपो यञ्'
इति व्युत्पादनदिति विवरणम् । तच्चिन्त्यम्, 'अव्ययात्प' इति
सूत्रे 'काश्यादिभ्यष्ठञ्जिठौ' इति वार्तिकं व्याचक्षणेन
भगवता शाकलनाम्नो ग्रामस्योदीच्यवाहीकोभयरूपताभ्युप-
गमात् । तत्र हरदत्तादिभिस्तथैवानुवादाच्च । तस्माद्वाहीको
देशविशेष इत्येव तत्त्वम् । तथाच कर्णपर्वणि—पञ्चानां सि-
न्धुषष्ठानामन्तरं ये समाश्रिताः । वाहीका नाम ते
देशा न तत्र दिवसं वसेत् । इति । एतेन धर्मवहिर्भूत-
त्वाद्वाहीका इत्युक्तं भवति । शतद्रुर्विपाशा इरावती वितस्ता
चन्द्रभागेति पञ्च नद्यः, सिन्धुनदस्तु पष्ठः, तन्मध्यदेशो
वाहीक इति तद्व्याख्यातारः । व्युत्पत्त्यन्तरं तु तत्रैव
दर्शितम् । वहिकश्च वहीकश्च विपाशायां पिशाचकौ ।
तयोरपत्यं वाहीका नैषा सृष्टिः प्रजापतेः । इति ।
एतच्च विवेचनं 'वाहीकग्रामेभ्यश्च' इत्यादावुपयोक्ष्यत इति
सर्वं सुस्थम् ॥

ॐ इति श्रीशब्दकोस्तुभे नवमाह्निकम् ॐ

